
DOSTOYEVSKİNİN ƏN LİRİK ƏSƏRİ 


Dahı yazıçı, “insan qəlbinin mahir bilicisi” Fyodor Mixaylo- 
viç Dostoyevskinin 1860-1870-ci illərdə yaratdığı məşhur “Cina- 
yət və cəza” (1866), “İdiot” (1868), “Şeytanlar” (1871-1872), 
“Yeniyetmə” (1875) və “Karamazov qardaşları” (1879-1880) 
fəlsəfi romanları insan mənəviyyatının inkişafında böyük rol 
oynadı. Bəşər mədəniyyəti tarixinə daxil olmuş bu əsərlərdə Yer 
kürəsinin bütün iniltiləri, dərddən ağlını itirmiş adamların sayıq- 
lamaları, qorxunc sərsəmlik ərəfəsindəki təlaşlı nidalar duyulur. 
Gecənin bağrını dəhşətli qışqırıq kimi dələn həmin əsərlər mey- 
dana çıxanda nə baş verdiyini bəşəriyyət, elə bil, birdən-birə 
anlaya bilməmişdi... 

Mərkəzində intellektual münaqişələr dayanan bu romanlar 
arasında “İdiot” ən lirik əsərdir. Yeni “İdiot” romanının süfeti 
yavaş-yavaş və iztirabla yaranır, yaradıcısının gərgin əməyi sayə- 
sində inamla faciəvi və monumental şəkil alırdı. Əsərin ideyası 
bütün epizodlar, ricətlər və əlavə parçalar üzərində hakim kəsilir, 
bu nəhəng ideyanın əsas xətlərisə oxucunu heyrətə salır, hadisə və 
əhvalatın şaxələri arasından kəskin gözə çarpırdı. 

... Yoxsullaşmış knyaz nəslinin nümayəndəsi Lev Nikolayeviç 
Mışkinin yaşamaq üçün heç bir vəsaiti yoxdur, eyni zamanda, 
o, ürəktutması xəstəliyindən müalicə olunmalıdır. Bir xeyirxah 
adamın köməkliyilə xaricə, məşhur həkimin yanına müalicəyə 
göndərilən knyaz bir neçə ildən sonra Peterburqa qayıdır. 

Öz məşhur qohumu general Yepançinin evində Mışkin çox 
gözəl Peterburq “kameliyası” olan dilbər qadının — Nastasiya Filip- 
povnanın şəklini görür. Bu qadını general Yepançinın katibi — Qan- 
ya İvolginə ərə vermək istəyirlər. Həssas və tez mütəəssir olan 
Mışkın bu qəşəng, cazibədar qadının çöhrəsindən mübhəm daxili 
iztirab duyğusunu dərhal hiss edir. 

„Həmin qadının taleyi faciəlidir. Kiçik yaşlarından yetim 
qalmış gözəl qızı — yoxsul mülkədarın qızını Totski adlı işbaz və 

varlı adam tərbiyə etməyə götürür, qız sonralar onun üçün həyat 
nəşəsi verən məxluqa çevrilir. Lakin bu ağıllı və iradəli qadın belə 
zülmə, təhqirə etiraz edir. Onun qəlbində hüquqsuzluğa, ədalət- 
sizliyə və insanı əsarət altına alan hər şeyə qarşı hiddət duyğusu 
artır. Nastasiya Filippovna insan səadəti və abırlı həyat haqqın- 
dakı xəyallarını təhqir etmiş cəmiyyətdən intiqam almağa hazırdır. 
O, səadətə yetmək naminə, tamam başqa insan olmaq üçün boğucu 
riyakarlıq, ədəbsizlik və rəzalət aləmindən can qurtarmağa çalışır. 
Nastasiya Filippovna əhatəsində olduğu Peterburq kübar cəmiyyəti 
nümayəndələrinə qətiyyən oxşamayan knyaz Mışkinə rast gələndə 
ona vurulur. 

Knyaz Mışkın Dostoyevskinin gözəl insan haqqındakı təsəv- 
vürlərinin təcəssümüdür. Təvazökar, səmimi və həssas olan, bütün 
alçaldılmış və təhqir edilmişlərə şəfqət göstərən, insanlığın səadəti 
və asayişi xəyalı ilə yaşayan knyaz Mışkin cəmiyyətin firavan 
yaşayan üzvlərinə “divanə”, “idiot”, sərsəm və miskin məxluq 
kimi görünür. 

Lakin Dostoyevski qəhrəmanının hakim dairənin nüma- 
yəndələri üzərindəki üstünlüyünü çox gözəl təsvir edir. Müəllif 
onu mülkədarlar, generallar, maliyyə dairələrinin başçıları, onları 
əhatə edən şöhrətpərəst və şübhəli işbazlar aləminə daxil edir. 
Ticarət kompaniyaları və səhmdar cəmiyyətlərinin üzvü Totski, 
gəlirli evlərin, malikanə və fabriklərin sahibkarı Yepançın, qəlbi- 
qara, acgöz, tamahkar, paxıl və hədsiz xudbin İvolgin bu cür 
adamlardır. Asan qazanc, riyakarlıq, pula pərəstiş və insana nif- 
rətin hökm sürdüyü, bütün namuslu, abırlı insanların məhvə 
məhkum olduqları bu mühit belədir. Gözəl Nastasiya Filippovna- 
nın və nəcib xəyalpərəst knyaz Mışkinin faciəli taleyini də həmin 
amansız, qəddar mühitin yırtıcı adətləri irəlicədən müəyyən 
etmişdir. 

Knyaz Mışkın Nastasiya Е1прроупат tanıyandan sonra ona 
hörmət bəsləməyə başlayır, onu sevir, ona acıyır. Qadının iztirablı 
gözəlliyinə məftun olan knyaz ona deyir: “Siz əzab çəkibsiniz, 
özünüz də o cür cəhənnəmdən təmiz çıxıbsınız...” Knyaz dəbdə- 
bəli və dəhşətli paytaxtın “ala-toran”ından qurtarmaq üçün ona 
təklif edir ki, arvadı olsun. Ancaq Nastasiya Filippovna da “par- 
laq”, “işıqlı ruh”, “mələk” adlandırdığı Mışkini yüksək qiymət- 
ləndirdiyinə görə bu evlənmək təklifini qəbul edə bilmir... 

Nastasiya Filippovna mənəvi çıxılmazlığından qurtuluş yolu 
axtara-axtara çırpınır. Ona görə də Roqolin peyda olanda qadının 
onunla mübarizə etməyə taqəti çatmır. Roqoyin knyaz Miışkinin 
adaxlısını öz evinə aparır, hiddət və qısqanclığının çılğın məqa- 
mında onu öldürür. Dəhşətli tamahkarlar və əxlaqsızlar aləmi onun 
qəddar dairəsinə düşmüş iki gözəl insanı məhv edir. 

Romanın əsas səhnələri qüvvətli və dramatikdir. Ozamankı 
cəmiyyətdə pulun rolunu diqqətəlayiq tərzdə açıb göstərən epizod 
bu qəbildəndir. Nastasiya Filippovna yüz min manatı alovlanan 
sobaya atıb İvolginə təklif edir ki, bacarırsa, odun içindən o pulla- 
rı çıxarıb özünə götürsün. Qısqanc Roqofinin knyaz Mişkinə qarşı 
təşkil etdiyi qəsd belədir, Mışkin inana bilmir ki, dostu və qardaş- 
lığı onun ölümünü istəsin. Nastfasiya Filippovnanın Aqlaya ilə 
görüşü və onların “gözəl insan” uğrundakı təkbətək döyüşü bu 
qəbildəndir, o döyüşdə qələbəni həlim knyazın öz məhəbbət və 
şəfqətini verdiyi bədbəxt qadın qazanır. Romana həqiqi faciə 
səciyyəsi verən epiloq da bu qəbildəndir. Həmin fraqmentlərdə 
vicdanın dahi realisti Dostoyevskinin dərin psixoloq və misilsiz 
lirik kimi yüksək sənətkarlığı təzahür etmişdir. 

Knyaz Mışkin məhəbbəti, mehribanlığı, rəhmdilliyi ilə müəl- 
lifin nəzərdə tutduğu ideal insan tipini təmsil edir. Lakın qızıla 
pərəstişkarlıq aləmində o da ümumi iztirab, ümidsizlik, məhvolma 
qanununa tabedir. Dostoyevski yüngül qazanc, şəhvətpərəstlik və 
cinayətkarlıq səltənətində mənəvi gözəlliyin taleyi haqqındakı 
fikrini beləcə dərin poetik rəmzlə ifadə edir. 

Dostoyevskinin öz qəhrəmanı ilə müqayisə etdiyi dünya ədə- 
biyyatı tiplərindən Mişkinə ən yaxın olanı Servantesin yaratdığı 
“qəmli cəngavər obrazı” — Don Kixotdur. Don Kixot, həqiqətən, 
dünya ədəbiyyatında ən təmiz mənəviyyat sahibi sayılır... Gözlə- 
rimizin önündə cəngavər romanlarını oxumaqdan ağlını itirmiş 
və özünü amansız, qəddar feodal özbaşınalığı mühitində bütün 
əsarət altında olanları və məzlumları xilas etmək uğrunda müba- 
rizə aparmağa borclu sayan gəzərgi cəngavər təsəvvür edən xırda, 
yoxsullaşmış zadəgan, kasıb kənd idalqosu surəti canlanır. Ülvi 
insanpərvər və mənəvi gözəllik sərrafı olan bu adam xanım Dulsi- 
neyaya təmiz məhəbbəti naminə, ədalət və insanların səadətinin 
təntənəsi uğrunda mübarizə aparır. Don Kixot surəti qaba gerçək- 
likdən sadəlövhcəsinə fərqləndiyinə görə gülməli görünə bilər, 

lakin o, özünün yüksək həqiqətə doğru can atan əxlaqi qayəsinə 
görə faciəlidir. Viktor Hüqo haqlı olaraq qeyd edirdi ki, Servantes 
qəlbinin dərinliklərində Don Kixotun tərəfdarıdır. 

Həmin əbədi surət Dostoyevskini də cəlb etmişdi. Ədib bir 
müddət sonra yazırdı: “Bütün dünyada bu əsərdən dərin və qüv- 
vətli əsər yoxdur, o hələlik insan zəkasının son və ən böyük sözü- 
dür”. Bu, insanın ifadə edə biləcəyi ən acı kinayədir. Bu, “insan 
dühasının yaratdığı bütün əsərlər içərisində ən böyük və ən kədərli 
kitabdır”. Dostoyevski Don Kixot faciəsini dərindən xarakterizə 
edir, qəhrəman öz xəyallarının məhv olmasına dözə bilməyib, 
inkarçı və satirik olan sağlam düşüncəli dəllək Karasko tərəfindən 
məğlub ediləndə... sakitcə, qəmgin təbəssümlə ölür, öləndə də 
müqəddəs qəlbində qoruyub saxladığı böyük məhəbbətin qüvvə- 
silə, bütün dünyanı sevə-sevə, göz yaşı axıdan Sançoya təskinlik 
verə-verə ölür, eyni zamanda, anlayır ki, daha bu dünyada ondan 
ötrü bir iş qalmayıb...” 

Knyaz Miışkın surəti də əsas etibarilə belə qurulub: çox gözəl 
və bədbəxt qadına hədsiz məhəbbət duyğusu ilə vurulan, qədim 
nəslin son nümayəndəsi, yarıdilənçi vəziyyətdə olan bu xəstə adam 
onu dünyanın bəlasından qoruya bılmır... 

Dostoyevski qəhrəmanının daha artıq canlı və həyatı olması 
üçün ona öz xəstəliyini, zahiri görünüşünü və əxlaq fəlsəfəsindən 
gələn bir sıra avtobioqrafik əlamətlərini vermək qərarına gəlmişdi. 
“İdiot”un genealogiyası da Dostoyevskilərin ailə xronikasını ol- 
duqca dəqiq əks etdirir. 

Məlum olduğu kimi, Lev Nikolayeviç Mışkin qədim və tama- 
milə yoxsullaşmış knyaz nəslinin son və yeganə nümayəndəsidir. 
Tənəzzülə uğramaları çar hökumətini təşvişə salmış bu zadə- 
ganlar Dostoyevskinin də diqqətini çox cəlb edirdi. Onun sevimli 
qəhrəmanı olan yoxsul ürək xəstəsi knyaz Mışkin də belə bir 
mühitdən çıxmışdı. Doğrudur, onun atası ölümə məhkum nəsil- 
dən ayrılmağa, xilas olmağa çalışmış, hətta yunkerlikdən piyada 
hissəsi podporuçik rütbəsinə yüksələ bilmişdi. Lakin bundan 
artıq nəticə əldə edə bilməyib, hərbi hospitalda məhkəmə məsu- 
liyyətinə cəlb olunmuş vəziyyətdə ölmüşdü. Knyaz ana tərəf- 
dən xırda tacir zümrəsinə mənsub idi. Onun anası, iflasa uğrayıb 
ölmüş üçüncü gildiya Moskva tacirinin övladı yəni, əslində, meş- 
şan qızı 1d1. 

Lakin knyaz Mışkinin başqa uzaq tacir qohumları ictimai 
cəhətdən dirçəlmək imkanına malik idilər. Onun babasının böyük 
qardaşı ən varlı tacir idi, həmin tacirin bütün kapitalı qəflətən 
nəslin son nümayəndəsinin əlinə keçir, bu qədər kapital əlində 
yoxsul bağlaması olan yazıq gənc üçün qeyri-məhdud imkanlar 
açırdı. 

Dostoyevski Mışkıni mənəvi həyatın zirvələrinə yaxınlaşdı- 
rırdı. Knyaz Peterburqun səhmdarlar kompaniyalarının əmanət- 
çiləri, təmtəraqlı zabitlərlə şübhəli işbazlar və günahkarlar arasında 
abırlı dindar kimi görünməyə başlayır. Onu “idiot” hesab edirlər, 
lakin Aqlayanın dediyi kimi, “nəcib sadədilliyi və hədsiz etimad 
göstərməsi baxımından” onun kimi insan yoxdur. Beləliklə, qarşı- 
mızda ağlın faciəsi dayanır. 

Dostoyevski, xüsusilə, romanın birinci hissəsində, “toqquşan” 
insan ehtirasları və acgözlüklərindən yüksəkdə dayanan bu “diva- 
nə”nin müstəsna füsunkarlığı və cazibədar məlahəti barədə 
təəssüratı çox gözəl yaradır. Onun daxili aləmində, dərrakənin ən 
iti və parlaq dəlillərindən olan ali qəlb hikmətini açıb göstərən 
aydınlıq və səmimiyyət var. 

Dostoyevski “İdiot”unu çox sevir, lakin əsərdə qarşıya qoy- 
duğu vəzifəni yerinə yetirilməmiş hesab edirdi. Bununla belə, 
knyaz Muışkınin surətində təcəssüm etdirilməmiş qalan realizminin 
“ali məna”sını böyük söz ustası bütün qüvvəsilə öz “günahkar 
qadın”ının — çox sevib, təmiz və saf mənəvi gözəlliyə can atan coş- 
qun duyğuları uğrunda həyatını qurban vermiş qadının təşviş və 
mübarizələrində açıb göstərmişdir. 

Dostoyevskinin bütün yaradıcılığında olduğu kimi, ədibin 
“İdiot” romanının da ən böyük nailiyyətlərindən biri Nastasiya 
Filippovna surətidir. Dünya ədəbiyyatının ən maraqlı obrazlarından 
olan Nastasiya Filippovna son dərəcə mürəkkəb hissiyyatlı və 
ondan daha çox mürəkkəb fikirli qadındır. Onun ən ziddiyyətli dav- 
ranışları fikrin dönüşlərini ifadə edir. Ümumiyyətlə, Nastasiya Filip- 
povnanın portreti Dostoyevskinin ən yaxşı təsvirlərindən olub, 
bütün süfet xətlərinin birləşdiyi və bütün əhvalatların ayrıldığı 
mərkəzdir. 

Bu mürəkkəb və dərin qadın surətinin iki cür şərhi var. Həmin 
şərhlərdən birinə görə, Dostoyevskinin qadın qəhrəmanı eyş-işrət 
düşkünü, yüngüləxlaqlı, şəhvanı ehtirasa mübtəla qadındır, onun 

məhv olmasına səbəb də elə bu keyfiyyətlərdir. Özünü “küçə 
qadını”, “Roqoyinin aşnası”, “abırsız” adlandırması da əbəs deyil- 
dir. Onun çöhrəsində “misilsiz qürur” ifadəsi vardır. O, amansız, 
kinli, qəddar qadındır. Romanın qəhrəmanlarından biri onun gözəl- 
İlyini “fantastik və iblisanə” adlandırır. 

Başqa yozuma görə, Nastasiya Filippovna mənəvi həssaslıq və 
təmizlik, ideal və məhəbbətə aludəlik təcəssümüdür. O, musiqini 
xoşlayır, bir çox poemalar oxuyub, bu qadın öz zövqündə qətiyyən 
səhv eləmir, fitri mədəniyyət sahibidir. Nastasiya Filippovna bir 
vaxt gəlib onu başa düşəcək adamın xəyalı ilə yaşayır. O, etiraz və 
mübarizəyə qabiliyyəti olan cəsarətli və mərd təbiətli qadındır. 

Dostoyevski qadın qəhrəmanına “bəraət qazandırır”. Ədib onu 
kübar Peterburqun pozğun cəmiyyəti fonunda təsvir edib, qadının 
ilk rast gəldiyi, mənəvi və daxili aləmi büllur kimi saf bir insana 
ali duyğusunun yaranmasını çox gözəl vermişdir. Yeni həyata 
qədəm qoyan Nastasiya Filippovna totskilərə, yepançinlərə, ivol- 
ginlərə qarşı qiyam edir. Qadının, gənc qızı sevgi və səadət kimi 
ülvi hüquqdan məhrum etmiş şəhvət düşkünlərinin gözünün içinə 
dediyi etiraz sözləri həqiqət və ədalət sədalarıdır. 

Qəlbən sevdiyini və eynilə qəlbən də sevildiyini bilə-bilə Nas- 
tasiya Filippovnanın özünü knyaz Mışkinə yaraşdırmaması fikri 
əsərin faciəvi dönüş finalıdır. 

Aqlaya Yepançına surəti Nastasiya Filippovna ilə təzad təşkil 
edir. O, öz mühitinə qarşı tənqidi münasibət bəsləyən qüvvətli və 
ağıllı qızdır. Aqlaya öz yuvasından azadlığa can atır. Onu inqilabı 
ədəbiyyat cəlb edir, o, “bütün qadağan olunmuş kitabları oxuyub”. 
Romanın sonunda Aqlaya aristokrat mühiti ilə əlaqəsini kəsir, 
taleyini polşalı inqilabçı ilə bağlayır ki, onun əsarət altında olan 
vətənini azad etmək uğrunda mübarizə aparsın. 

Nastasiya Filippovnanın general qızına qarşı səmimi diqqəti də 
buradan irəli gəlir, rəqiblərin məşhur görüşü baş verir, həmin 
görüşdə hüquqsuz və nəsibsiz qadın qələbə çalır. Dostoyevski bu 
“həyatı məhv olmuş qadın”ın ən yüksək ləyaqət və heysiyyət duy- 
ğusunu da, nəhayət, onun təhqir edilmiş varlığını bürüyən iztirab 
təlatümünü də sənətkarlıqla açıb göstərmişdir. 

Nastasiya Filippovna surəti ülvi tragizm dərəcəsinə yüksəlir. 
Yazıçı öz qəhrəmanını əxlaqi cəhətdən yetkin təbiətə malik insan 
kimi təsvir edir. O, tamahsız və qərəzsiz qadın şöhrəti qazanmışdır. 

Heç kəs iddia edib lovğalana bilməz ki, hamının tanıdığı bu fahi- 
şənin rəğbətini qazana bilmişdir. Peterburqda Totski ilə əlaqəsi də 
ancaq zahırıdır — o artıq Totskidən həmişəlik olaraq ayrılıb öz daxılı 
aləminə qapanmışdır... 

Hərdənbir Nastasiya Filippovnanın yanına onun gözəlliyinin 
pərəstişkarları toplaşırlar. Belə hallarda o, Periklin sevgilisi tipini 
andırır. Ağıllı, hər şeylə maraqlanan, valehedici Nastasiya Filip- 
povna incə müsahib, tutarlı və sərrast replikalar demək bacarığına 
malik qadındır. “Nastasiya Filippovna şövqə gəlib həvəslənəndə 
elə danışır, elə söhbət edir ki, dinləyənlər onun yüksək dərrakə və 
zəkasına, parlaq duyğusuna” heyrət edirdilər. 

Nastasiya Filippovnanın kamil dərəcədə qəşəng çöhrəsi və 
üzündə təzahür edən ülviyyət əlamətləri hamını valeh edir. Ade- 
laida coşqunluqla deyir: “Bu cür gözəllik qüvvədir, belə gözəlliklə 
bütün dünyanı devirmək olar!” Qadının görkəmindəki məğrur 
kamilliyi bütünlüklə daxili iztirab bürüyüb, adama elə gəlir, o, dəli 
olmaq ərəfəsindədir. Onun şəkli Mişkində dərin şəfqət duyğusu, 
mehribanlıq və xeyirxahlıq fikri oyadır, bu mehribanlığı onu — bu 
çılğın təbiətli qadını xilas edə bilərdi. Nastasiya Filippovnanın 
cazibədar çöhrəsi oğlanın qəlbində təşviş və dəhşət duyğusu da 
yaradır, bu Apollon sifətində mövcud olan müdhiş bir əlamət əks 
etdirən məlahətli çöhrə onda həm də qorxu hissi yaradırdı. 

Lakin o, yüksək fədakarlıq, səmimiyyət və özünü qurban 
vermək kimi keyfiyyətlərə malik qadındır. Romanın ən yaxşı 
səhnələrindən birində — gecəyarısı Yepançinlərin yaylağı yanında- 
kı Pavlovskda baş qəhrəmanların görüşü vaxtı o məhz bu cür edir... 

Nastasiya Filippovna belə hesab edir kı, “Totskinin aşnası” bu 
saf və təmiz surəti ləkələməməlidir, bu, mümkün deyil, bu cür 
düşüncə onu duvaq altından Roqofinin yanına qaçıb, onun ölümcül 
zərbələri altına girməyə məcbur edir. 

Roqofin surəti də romançı tərəfindən yüksək bədii səviyyədə 
təsvir edilmişdir. Onun daxili aləmində “iztirab dərəcəsinə varan 
naməlum ehtiraslı qüvvə” hökm sürür. Son dərəcə asanlıqla ağrı 
və əzaba çevrilən instinktlərin bu sərbəst çılğınlığını açıb göstər- 
mək üçün Dostoyevski səmimi, tez alovlanan, həvəs, şövq və 
coşqunluqlarının bütün ibtidai təravəti təzahür edən sadə təbiətə 
malik şəxs seçmişdir... Parfyon azsavadlıdır, heç nə oxumayıb, “heç 
Puşkinin adını da eşitməyib”. O, qara camaatsayağı, sözləri kobud- 

laşdırır. Onun geyimində heç bir zövq və səliqə gözə çarpmır: 
qırmızı qalstuk bağlayıb, bahalı sancaq taxır, çirkli barmağına iri 
və ağır brilyant üzük keçirir. 

Mədəniyyət “bu kürklü milyonçu”nun heç yanından da ötmə- 
mişdir. Onun ailəsi şübhəli təriqət cərəyanlarına yaxındır: atası 
gözdən pərdə asmaq üçün “qanun”a riayət edir, lakin, əslində, təri- 
qətçilərə meyil göstərir, rahibə xalası da köhnə təriqətçilərin 
mərkəzi Pskovda yaşayır. Varlı və güclü tacir Roqofinlər nəsli 
avropalılaşan məişət yeniliklərindən – rəngli jiletlər geyən, saçları 
qısa vurulub bəzənmiş “böyük tacirlərdən” uzaqdır, bu nəsil xalq 
ənənələrilə möhkəm bağlıdır. 

Dostoyevski bu səxavətli və cəsur təbiətli milli surəti, çox 
sevdiyi Şekspir qəhrəmanı Otello səpkisində vermişdir. Roqofinin 
zahiri görkəmi də səciyyəvidir: onun saçları qara və qıvrimdir, 
burnu yastı və enli, almacıq sümükləri qabarıqdır, sifətinin aşağı 
hissəsi qabadır, gözləri qığılcım saçır. Müəllif onu bir neçə dəfə 
“qarayanız”, “qarasaçlı”, “qaşqabaqlı” adlandırır. 

Parfyonun zahiri görünüşünün Venesiya mavrı tipinə yaxın 
olması təsadüfi deyil — o da öz ehtiras və nifrətinə görə müstəsna 
şəxsiyyətdir. Roqofin Nastasiya Filippovnanın Mışkinə qarşı duy- 
ğusunun dərinliyini başa düşüb knyazı öldürmək qərarına gəlir. 
Lakin knyazın xasiyyətindəki cazibədarlıq təbiətən nəcib qəlbə 
malik Roqofini məftun edir. О, bütün varlığı ilə mübarizə aparır, 
cinayətkar niyyətindən də əl çəkməyə hazırdır. Bunun üçün Roqo- 
jin Miışkinlə qardaşlıq olur — xalq adətinə görə xaçlarını dəyişdi- 
rirlər — özü də, qoca anasından xahış edir ki, onun rəqibinə “öz 
doğma oğlu kimi” xeyir-dua versin. O, nəzərdə tutduğu cinayət- 
karlığa qardaş qətli səciyyəsi — ən dəhşətli günahlardan biri xarak- 
terini vermək istəyir, beləliklə də, qeyri-mümkün olmasına çalışır. 

Bütün bunlar qədim faciəsayağı sadə və əzəmətlidir. Qəhrə- 
mancasına qurban vermək pafosu Roqofinə sirayət edir. O, özünü 
ən ağır əzaba məruz qoyaraq, boğulub titrəyə-titrəyə uçurumun 
kənarında saxlamaq üçün misilsiz qüvvə sərf edir: “Bir halda ki, 
qismət belədir, al onu! Sənindir!!! Güzəşt edirəml..” 

Bu qurban onun qüvvəsi fövqündədir: qəsd baş verə bilər, 
yalnız ürək xəstəliyinə mübtəla knyazın bağıra-bağıra, dəhşətlə 
“Parfyon, inanmıram!” cavabı verməsi Roqofinin əl saxlamasına 
səbəb olur. Lakin onun qısqanclığı solğun bəyaz gecədə coşqun 

və çılğınlıqla təzahür edir, bu, Roqofin öz “kraliça”sını Mışkinlə 
nikahlananda aparıb, onun təmiz məhəbbətlə dolu və günahkar 
ehtirasla çırpınan təşvişli qəlbini həmişəlik dayandıranda baş 
verəcək. Katorqa hökmünü o, dinməz-söyləməz və dalğınlıqla 
dinləyir, özü də, günahlardan təmizlənməyə və yeni tərzdə yaşa- 
mağa hazırdır. 

Romanın bu mərkəzi surətləri Dostoyevskinin ən əziz fikir- 
lərindən birini — əzab və iztirab çəkən insan şəxsiyyətinə qarşı 
fədakar məhəbbətin, şəfqətin əzəməti fikrini ifadə edirlər. O şəfqət 
və məhəbbət “bütün bəşər həyatının başlıca, hələ, bəlkə də, 
yeganə qanunudur”. 

Dostoyevski özü “İdiot”un əsasını təşkil edən yeni prinsipi belə 
izah etmişdi: burada əsas süfetlə yanaşı, saysız-hesabsız paralel 
əhvalatlar, yaxud kənardan gəlmə fabulalar mövcuddur, onlar bütün 
roman boyunca mərkəzi ideyanı və hadisələrin əsas inkişafını ya 
işıqlandırır, yaxud da diqqəti cəlb edir. Ona görə də əsas süfetin 
cərəyanı ilə yanaşı, romanda bitib-tükənməz hadisə və əhvalatlar 
baş verir. 

Dostoyevskinin ən çox sevdiyi kitablardan birində eybəcərlər 
kilsəsinə qarşı Paris Notrdam kilsəsi dayanmışdır, gözəl Esmeral- 
da isə eybəcər və müdhiş Kvazimodada sevgi ehtirası doğurur. 
Dostoyevski öz realist romanlarında bəzən də yeni dövrün ruhuna 
uyğun dəyişdirilmiş və həyatın dərin qatlarına doğru qəfil, cəsarətli 
dönüş etmiş sonrakı romantizm üsullarından yararlanırdı. Ona görə 
də “İdiot”un başlıca mövzusuna əsas motivi, bir növ, parodiya 
halına salan xüsusi epizodlar uyğunlaşdırılır. Lebedevin qrafinya 
Dübarrı haqqındakı rabitəsiz hekayəti Mişkinin ölümə məhkum 
edilmişin son günü haqqında təsirli düşüncələrini tamamlayır. 
Holbeynin “Çarmıxdan çıxarma” əsəri haqqında İppolitin qeydi 
Mışkinlə Nastasiya Filippovnanın elə həmin şəkildən aldıqları 
təəssüratın bir növ kinayəli şərhidir. Bütün bunlar romanın əsas 
mövzusu üçün bir sıra uyğunluqlar, paralellər, yaxud “süjet qafi- 
yələri” yaradır və leytmotivlər əmələ gətirir. 

Dostoyevski burada öz sevimli üsulunu tətbiq etmişdir. Birinci 
hissənin zirvəsi Nastasiya Filippovna anadan olan gündür. Dosto- 
yevskinin yaradıcılığında həmişə olduğu kimi, burada da mühüm 
hadisə baş verəcəyini — qəhrəman qadının İvolgin ilə rəsmi nikah- 
lanmasını gizlicə və təşvişlə duyurlar. Hər şey zahirən sakit və 

nəzakət dairəsindədir: cəmiyyət salon oyunları ilə əylənir. Lakin 
daxili faciə gözlənilməz epizodlarla birdən təzahür edir. Knyaz 
Nastasiya Filippovna ilə evlənmək istəyir. Onu külli və böyük bir 
irsin varisi elan ediblər. Roqofin öz “kraliça”sına yüz min manat 
pul gətirir. Nastasiya Filippovna adaxlısı Qavrila Ardalionoviçin 
qərəzsiz və namuslu olmasını sınamaq üçün pulları alovlanan 
buxarıya atır. İvolgin sınağa davam gətirsə də, özündən gedir. 
Münaqişə və səhnələri Nastasiya Filippovnanın qızğın nitqi yarıb 
keçir... 

Dostoyevski “İdiot”u bitirəndə məktublarında onun quruluşu- 
nun xüsusi prinsipi haqqında deyirdi ki, bütün romanın yazılması 
da, ideyası da əsərin sonluğu xatirinə nəzərdə tutulmuşdu. 

... Dostoyevskinin yaratdığı ən güclü səhnələrdən biri — knyaz 
Mışkınlə Roqofinin Nastasiya Filippovnanın cəsədi yanında dayan- 
maları — bütün romanın “rüşeym”i olmuşdur. Qəhrəman qadının 
məhvi, iki rəqibin, iki qardaşlığın sevdikləri qadının meyiti başında 
qarşılıqlı şəfqəti — ikisinə də katorqaya, yaxud dəlixanaya düşmək 
kimi ümidsiz bir çıxış yolu vəd edən şəfqət — rəhmsiz dövrün məhv 
etdiyi gözəl insan haqqında roman belə bir faciəli sonluqdan yaran- 
mışdır. 

Əsərin gözəlliyin faciəsi kimi yozulan sonluğunda — Nastasiya 
Filippovnanın ölümü səhnəsində söhbət, sanki, artıq əbədiyyətə 
qovuşmuş gözəllik heykəlindən gedir. Mələfə altında görünən — 
gözəlliyin özü, əbədi və ölməz timsalıdır. Dostoyevski yazırdı ki, 
əgər kimsə uşaq yaşlarında bir kərə Miloslu Veneranın heykəlinə 
tamaşa edibsə, qəlbində ilahi gözəlliyin izi qalır ki, bu da həmin 
insanı bəd əməllərdən çəkindirir, ürəyində məhəbbət işığı yandırır. 
Haqqında danışılan romanın sonluğu da eləcə... 

“İdiot” Dostoyevskinin irihəcmli əsərləri arasında ən lirik 
əsərdir. Müəllif burada daim cəhd etdiyi roman-poemanı daha 
artıq uğurla yarada bilmişdir: əsas surətlərinin xüsusi dolğun və 
qüvvətli hisslərlə fərqlənən, insan və dünya haqqında böyük 
ideyalara doğru yol aldığı əsəri müəllif belə görürdü. “İdiot”un 
mərkəzi surətləri, doğrudan da, dərin poetikdir, qəhrəmanların 
qarşılıqlı münasibətləri burada, həqiqətən, ürək faciələri səviyyə- 
sinə yüksəlir. Romanın süfetinin cəsarətli və orijinal tərzdə 
qurulması isə müəllifə abırlı və tənha insanın “bütün zümrələrə 
mənsub rəzillər” əhatəsindəki taleyi haqqında özünün bir sıra əsas 

görüşlərini ifadə etmək imkanı yaratmışdır. “Ey həyat, ey mühit, 
sən nə qədər amansızsanl Bütün əclafları qoynunda isidir, gözəl 
insanları isə dərbədər edir, olmazın dərdə salırsan”. Bu güclü eti- 
raza romanın, demək olar, hər səhifəsində rast gəlinir. 

Renessansın məşhur sənətkarlarından alınmış bir çox bədii 
təəssürat “İdiot”a gözəllik barədə diqqətəlayiq aforizmlərlə zən- 
gin özünəməxsus estetika yüklü əsər səciyyəsi verir. Dostoyev- 
skiyə görə, riyakarlıq və cinayətlər dünyasını həqiqət və yüksək 
ahəngdarlıq səltənətinə çevirməyə qabil olan çox böyük bir qüvvə 
var: gözəllik. Dostoyevskinin “Dünyanı: gözəllik xilas edəcək” 
şəklindəki məşhur kəlamı məhz bu əsərdə özünün həqiqi ifadəsini 
tapır. 

Noyabrın axırlarında, havaların hələ mülayim vaxtı, səhər saat 
doqquzda Peterburq-Varşava qatarı sürətlə Peterburqa yaxınlaşırdı. 
Hava elə rütubət və duman idi ki, dan yeri zorla ağarırdı, vaqonun 
pəncərəsindən baxanda yolun istər sağ, istərsə də sol tərəfində, on 
addımlıqdan heç bir şey görmək mümkün deyildi. Sərnişinlər ara- 
sında xaricdən qayıdan adamlar da var idi, lakin üçüncü dərəcəli 
vaqonlarda adam daha çox idi, hamısı da kasıb-kusub və iş adam- 
ları idi, özləri də yaxın yerlərdən idilər. Hamı, həmişə olduğu kimi, 
yorğun idi, gecə ərzində göz qapaqları ağırlaşmışdı, soyuqdan don- 
muşdu, sifəti solğunlaşmış, saralmış, duman rəngi almışdı. 

Öçüncü dərəcəli vaqonlardan birində dan yeri ağarmağa başla- 
yandan iki nəfər sərnişin pəncərənin yanında, bir-birinin qarşısında 
əyləşmişdi, ikisi də gənc idi, yola yüngül, yüksüz çıxmışdılar, ikisi də 
nimdaş paltarda idi, ikisinin də olduqca maraqlı və qəribə sifəti var 
idi, nəhayət, ikisi də bir-birilə söhbət etmək istəyirdi. Hərgah onların 
ikisi də bu an bir-birinin nə üçün xüsusilə maraqlı və qəribə olmasını 
bilsəydilər, əlbəttə, təəccüb edərdilər ki, təsadüf onları Peterburq- 
Varşava qatarının üçüncü dərəcəli vaqonunda Bir-birinin qarşısında 
əyləşdirmişdir. Onlardan biri bəstəboy idi, yaşı iyirmi yeddidən artıq 
olmazdı, saçları qara və qıvrım idi, ala gözləri xırda olsa da, odlu idi. 
Burnu enli və yastı, sifəti iri idi, nazik dodaqlarında daim sırtıq, kina- 
yəli, hətta kinli təbəssüm təzahür edirdi, lakin enli alnı qəşəng idi, 
sifətinin qabalaşmış aşağı hissəsinə zinət verirdi. Onun sifətində xüsu- 
silə gözəçarpan cəhət üzünün müdhiş solğunluğu idi, solğunluq 
gəncin bütün sifətinə son dərəcə yorğun, üzgün bir ifadə vermişdi, 
eyni zamanda üzünün ifadəsində onun sırtıq, qaba təbəssümü, 
özündən müştəbeh, sərt baxışları ilə heç uyuşmayan, əzab dərə- 
cəsinə varan nə isə ehtiraslı bir ifadə təzahür edirdi. Bu adam qalın 
geyinmişdi, əynində quzu dərisindən gen, qara kürk var idi, gecə 
soyuqdan donmamışdı, halbuki qonşusu rus elinin rütubətli noyabr 
gecəsinin bütün ləzzətini buza dönmüş kürəyilə duymuş, dadını 

görmüşdü, görünür, o, belə bir gecə üçün hazırlaşmamışdı. Onun 
əynində çox gen və qalın, iri başlıqlı, qolsuz plaş var idi, eynilə bu 
cür plaşları uzaq xarici ölkələrdə, İsveçrədə, yaxud məsəl üçün, İta- 
liyanın şimalında qış vaxtı səfərə çıxan müsafirlər geyirlər, həm də 
onlar, əlbəttə, Eydkunendən Peterburqadək uzanan yol qət etmək 
fikrinə düşmürlər. Lakin İtaliyada işə yarayan, müsafiri tamamilə 
təmin edən şey Rusiyada bir o qədər də əlverişli olmamışdı. Başlıqlı 
plaş sahibi gənc idi, onun da iyirmi altı, ya iyirmi yeddi yaşı olardı, 
boydan bir az hündür idi, lap sarışın idi, gur saçları vardı, ovurdları 
çökmüşdü, çənəsindəki seyrək itmil saqqalının çoxu ağarmışdı. 
Gözləri iri, mavi idi, hər şeyə diqqətlə baxırdı, baxışları mülayim, 
lakin gərgin idi, elə qəribə dolğun baxış idi ki, bəzi adamlar ona 
fikir verəndə ilk nəzərdən başa düşürdülər ki, bu adam özündən- 
getmə naxoşluğuna mübtəladır. Amma gənc oğlan suyuşirin idi, 
arıq, solğun və zərif çöhrəsi vardı, indi isə soyuqdan gömgöy 
olmuşdu. Əlində köhnə, nazik parçadan balaca boğça var idi, 
görünür, onun bütün var-yoxu bu boğçada idi. Ayağına ştibleti olan 
qalın padoşlu başmaq geyinmişdi — heç bir şeyi russayağlı deyildi. 
Onun yaxası düyməli kürk geymiş qonşusu bekarçılıqdan bütün 
bunlara fikir vermişdi, nəhayət, bəzən yaxın adamın uğursuzluğunu 
görəndə məmnunluq duyaraq, ədəbsizcəsinə saymazyanalıq ifadə 
edən nəzakətsiz təbəssümlə soruşdu: 

— Öİşüyürsünüz? 

Bu sualı verib, çiyinlərini çəkdi. 

Qonşusu fövqəladə məmnuniyyətlə cavab verdi: 

— Yamanca soyuqdur, hava hələ bir az mülayimdir. Bəs şaxta 
olsa, nə olardı? Mən heç güman etməzdim ki, bizim ölkəmiz belə 
soyuqdur. Yadırğamışam. 

— Xaricdənmi gəlirsiniz? 

— Bəli, İsveçrədən. 

— Pahl Gör hal.. 

Qarasaçlı fit çalıb, qəhqəhə ilə güldü. 

Söhbət başlandı. İsveçrə plaşı geymiş sarışın gəncin öz qaraşın 
qonşusunun bütün suallarına məmnuniyyətlə cavab verməsi təəc- 
cüblü idi, özü də, ona verilən bəzi sualların son dərəcə laqeydliklə, 
yersiz və mənasız verilməsindən heç şübhələnmirdi. Sarışın gənc 
suallara cavab verərkən sözarası dedi ki, doğrudan da, uzun müd- 

dət Rusiyada olmayıb, dörd ildən artıqdır onu xəstə olduğu üçün 
xaricə göndərmişdilər, çox əcaib sinir xəstəliyinə, ürəkgetmə, yaxud 
da bayılma deyilən, titrəyib qıcolma naxoşluğuna mübtəla olduğu 
üçün. Qaraşın oğlan onu dinləyərkən bir neçə dəfə gülümsədi, 
xüsusilə: “Bəs necə oldu, müalicə etdilər?” — deyə soruşub, sarışın 
gəncin: “Yox, müalicə etmədilər” cavabını eşidəndə bərkdən güldü. 
Qaraşın kinli-kinli dedi: 

— Əcəb işdirl Deməli, pulu bihudə yerə xərcləyibsiniz, biz də 
burada onlara inanırıq. 

Onların yanında oturmuş pinti bir cənab söhbətə qarışdı. 

— Lap doğrudur! — dedi. Bu söhbətə qarışan mirzəlikdən irəli 
gedə bilməmiş şəxsə bənzəyən, bədəncə möhkəm, qırmızıburun 
və sifətini sızanaq basmış qırx yaşlarında bir məmur idi. — Lap doğ- 
rudur, — dedi, — bütün ruslar əbəs yerə özlərini zəhmətə salırlar! 

İsveçrəyə müalicəyə getmiş adam sakit və mülayim bir ifadə ilə 
cavab verdi: 

— Yox, siz mənim məsələmdə səhv edirsiniz, əlbəttə, mən 
mübahisə edə bilmərəm, ona görə ki, hər şeyi bilmirəm, lakin mənim 
yoxsul həkimim buraya gəlmək üçün mənə öz cibindən yolpulu da 
verdi, orada iki il müddətində mən onun hesabına yaşamışam. 

Qaraşın soruşdu: 

— Bir kimsən yox idimi ki, xərclik versin? 

— Bəli, orada mənim xərcimi çəkib saxlayan cənab Pavlişşev iki 
il bundan əvvəl öldü, mən sonra buraya, uzaq qohumum olan gene- 
ral arvadı Yepançinaya məktub yazmışdım, lakin cavab gəlmədi. 
Elə bu vəziyyətdə də yola düşdüm. 

— Bəs hara gəlibsiniz? 

— Yəni haramı düşəcəyəm, harada qalacağam?.. Hələ heç bil- 
mirəm, doğrusu... elə-belə... 

— Hələ qərara gəlməyibsiniz? 

Dinləyicilərin ikisi də yenə şaqqıltı ilə güldü. Qaraşın soruşdu: 

— Olmaya, sizin bütün var-yoxunuz bu boğçanın içindədir? 

Qırmızıburun məmur fövqəladə bir məmnunluqla əlavə etdi: 

— Mərc gələrəm ki, elə bu cürdür, yük vaqonlarında da heç bir 
baqalı yoxdur, yoxsulluq eyib olmasa da, bunu başa düşmək çətin deyil. 

Məlum oldu ki, bu da elə bu cürdür: sarışın gənc o saat, həm də 
fövqəladə cəldliklə bunu etiraf etdi. 

Doyunca qəhqəhə çəkib güləndən sonra — qəribədir ki, boğça- 
nın sahibi onlara baxıb, nəhayət, özü də gülməyə başlayanda onla- 
rın kefi daha da açıldı — məmur sözünə davam etdi: 

— Lakin sizin boğçanız, hər halda, müəyyən əhəmiyyətə malik- 
dir, onun içində qızıl pulun, napoleonderlər və fridrixsdorlarla, hol- 
land arabçiklərilə dolu xarici bağlıların olmaması barədə mərc 
çəkişmək olardı, sizin, heç olmazsa, xarici başmaqlarınızın ştiblet- 
lərinə baxanda bu cür qənaətə gəlmək heç də çətin deyildir... Sizin 
boğçanıza üstəlik, məsəl üçün, guya, sizin qohumunuz olan general 
arvadı Yepançina da əlavə edilsə, onda boğça da müəyyən dərəcə 
ayrı cür əhəmiyyət kəsb edə bilər, əlbəttə, yalnız o halda ki, general 
arvadı Yepançina sizin, həqiqətən, qohumunuz olsun və siz huş- 
suzluq nəticəsində səhv etməmiş olasınız... Belə şey isə insana 
olduqca xas olan keyfiyyətdir, lap elə... hədsiz xəyala qapılmaq 
nəticəsində əmələ gələn keyfiyyət... 

Sarışın gənc onunla razılaşdı: 

— Siz yenə də düzgün başa düşübsünüz, axı mən, doğrudan da, 
az qala səhv edirəm, yəni demək istəyirəm ki, bir o qədər də qohum 
deyil, hətta o qədər uzaq qohumdur ki, mən, doğrusu, o zaman 
oraya, mənim məktubuma cavab göndərilməməsinə heç də təəc- 
cüb etmədim. Mən elə bu cür olacağına əmin idim. 

— Əbəs yerə xərc çəkib məktub göndəribsiniz. Hm... Heç 
olmasa, sadəlövh və səmimi adamsınız, buna görə də tərifə layiqsi- 
niz! Hm... General Yepançini isə tanıyıram, əslində, ona görə tanıyı- 
ram ki, məşhur adamdır. İsveçrədə xərc çəkib sizi saxlayan mərhum 
cənab Pavlişşevi də tanıyırdım, hərgah Nikolay Andreyeviç Pavlişşev 
idisə, ona görə ki, onlar iki əmiuşağı idi. O birisi indiyə qədər 
Krımdadır, mərhum Nikolay Andreyeviç isə hörmətli şəxs idi, rütbəli 
şəxslərlə yaxın idi, bir zaman dörd min can sahibi idi. 

— Lap doğrudur, onun adı Nikolay Andreyeviç Pavlişşev idi, 
— gənc oğlan bunu deyib hər şeyi bilən adamı diqqətlə və sınayıcı 
nəzərlərlə süzdü. 

Bu çoxbilmiş cənablara müəyyən ictimai zümrə arasında bəzən 
hətta çox tez-tez təsadüf olunur. Onlar hər şeyi bilirlər, onların beyin- 
lərinin hər şeyi bilmək istəyən bütün səy və qabiliyyəti, müasir mütə- 
fəkkirin deyə biləcəyi kimi, əlbəttə, daha mühüm həyati maraq və 
baxışları olmadığı üçün bütün qüvvəsilə bir cəhətə yönəldilir. Yeri 

gəlmişkən deməliyik ki, “hər şeyi bilirlər” sözünün arxasında olduq- 
ca məhdud bir sahəni nəzərə almaq lazımdır. Filankəs harada qul- 
luq edir, o, kiminlə tanışdır, nə qədər sərvəti var, harada qubernator 
olub, kimə evlənib, arvad üçün nə qədər pul alıb, əmisi oğlu kimdir, 
əmisi oğlunun xalası kimdir və s. və i.a. Bütün məlumatlar elə bu 
şəkildə. Əksər halda bu cür hər şeyi bilənlərin dirsəkləri yırtıq olur, 
özləri də ayda on yeddi manat maaş alırlar. Onların bütün cikini- 
bikini bildikləri adamlar, əlbəttə, bu çoxbilmişlərin güddükləri məram 
və məqsədlərdən bixəbər olurlar, halbuki onların çoxu bütöv bir 
elm təşkil edən bu bilikdən böyük zövq alır, təsəlli tapır, özünə qarşı 
hörmət kəsb edərək, hətta böyük mənəvi və ruhi ləzzət duyur. Bir 
də ki, bu elm özü də cazibədardır. Mən elə həmin bu elmin yardımı 
ilə öz yüksək amal və məqsədlərinə nail olan və nail olmuş alimlər, 
ədiblər, şairlər, siyasi xadimlər görmüşəm, hətta tam bu yolla mən- 
səb sahibi olmuş adamlar. Bütün bu söhbət ərzində qarayanız 
gənc əsnəyir, məqsədsiz olaraq pəncərədən bayıra baxır, özü də 
səfərin başa çatmasını səbirsizliklə gözləyirdi. Onun fikri nə isə dağı- 
nıq idi, nə isə son dərəcə dalğın idi, az qala təşviş keçirirdi, hətta 
bəzən qəribə vəziyyət alırdı, arabir qulaq asırdı da, asmırdı da, 
baxırdı da, baxmırdı da, gülürdü, amma bəzən heç özü də bilmir və 
başa düşmürdü ki, nəyə gülür. 

sızanaqlı cənab birdən əliboğçalı sarışın gəncə müraciət edərək 
soruşdu: 

— Müsaidənizlə, kiminlə söhbət etmək şərəfinə nail olmuşam... 

Sarışın gənc məmnuniyyətlə və dərhal cavab verdi: 

— Knyaz Lev Nikolayeviç Mışkin. 

Məmur fikirli-fikirli cavab verdi: 

— Knyaz Mışkin? Lev Nikolayeviç? Tanımıram. Fleç eşitməmi- 
şəm də, yəni mən adınız haqqında demirəm, ad tarixi addır, Karam- 
zinin tarix kitabında tapmaq olar və olmalıdır, mən sifətiniz barədə 
deyirəm: bir də ki, knyaz Mışkinlərə daha heç yerdə təsadüf edilmir, 
hətta səs-səmirləri də eşidilmir, xəbər-ətərləri də yoxdur. 

Knyaz dərhal cavab verdi: 

— Bəli, əlbəttə! İndi məndən başqa heç bir krıyaz Mışkin yoxdur, 
mənə elə gəlir ki, mən axırıncıyam. O ki qaldı dədə-babalara, onların 
arasında təkhəyətli kəndlilər də olub. Bir də ki mənim atam ordu- 
da podporuçik olub, yunkerlərdən olub. Amma general arvadı 

o Yepançinanın da Mışkin knyazları tayfasına nə cür və hansı yolla 
mənsub olmasını bilmirəm, o da, bir növ, axırıncı nümayəndədir. 

Məmur hırıldadı: 

— He-he-hel Bir növ, axırıncı nümayəndəl He-hel Əcəb də 
qohum çıxartdınız. 

Qaraşın da gülümsədi. Sarışın oğlan çox yersiz bir misal çəkmiş 
olmasına təəccüb etdi. 

O, nəhayət, heyrətlə izah etdi: 

— Təsəvvür edin ki, mən bunu düşünmədən dedim. 

Qaraşın birdən soruşdu: 

— Yaxşı, knyaz, siz orada, professorun yanında elm də öyrənirdiniz? 

— Hə... öyrənirdim... 

— Amma mən heç vaxt heç nə öyrənməmişəm. 

— Elə mən də az-maz bir şey öyrənmişəm. Xəstəliyimə görə 
mənə müntəzəm təhsil verməyi mümkün hesab etmirdilər. 

Qaraşın cəld soruşdu: 

— Roqoiİinləri tanıyırsınızmı? 

— Yox, heç tanımıram. Axı mən Rusiyada çox az adam tanıyı- 
ram. Roqoİin sizsiniz? 

— Hə, Roqofin Parfyon mənəm. 

Məmur son dərəcə ehtiramla: 

— Parfyon? Yaxşı, bir deyin görüm, bu, həmin Roqoİinlər deyilmi... 
— deyə sözə başlamaq istədi. 

Qaraşın cəld və nəzakətsizcəsinə səbirsizliklə onun sözünü kəsdi: 

— Hə, onlardır, özüdür. — Onu demək lazımdır ki, bu qaraşın 
oğlan sızanaqlı məmura qətiyyən, bir dəfə də olsun müraciət etmə- 
mişdi, lap əvvəldən təkcə knyazla danışırdı. 

Məmur heyrətdən lap quruyaraq az qala gözləri bərəldi: 

— Əşi... necə yəni? — Onun bütün sifəti dərhal dəyişdi, dərin 
hörmət ifadə edən yaltaqlıq mücəssəməsinə çevrildi, o hətta qorx- 
du. — Bu, dədə-babadan fəxri vətəndaş olan həmin Semyon Parfyo- 
noviç Roqojin deyilmi ki, bir ay bundan qabaq ölmüş və iki milyon 
yarım kapitalı qalmışdır? 

Qaraşın bu dəfə də iltifat etməyib məmura nəzər salmadan 
onun sözünü kəsdi: 

— Sən haradan bildin ki, o, iki milyon yarım kapital qoyub get- 
mişdir? Sən bir buna bax! — Roqojin knyaza göz vurdu. — Başa düş- 

mürəm, bunun onlara nə xeyri var ki, o saat quyruq bulamağa baş- 
layırlar? Amma o da doğrudur ki, mənim atam ölüb, mən isə 
Pskovda bir ay qalandan sonra evə az qala çəkməsiz gedirəm. Nə 
qardaşım əclaf mənə pul göndərdi, nə də anam, məktub yazıb 
xəbər də vermədilər — heç bir şey göndərmədillərl İt yerinə qoymadı- 
lar! Pskovda bir ay qızdırma içində yatmışaml.. 

— İndi isə birdən-birə bir milyondan artıq pul ələ gələcək, hələ 
bu da ən azı, İlahil — məmur əlini-əlinə çırpdı. 

Roqolin əsəbi halda və kinli-kinli başı ilə ona işarə etdi: 

— Siz, lütfən, deyin görüm bunun ona nə dəxli varl Axı mən 
sənə bir qəpik də vermərəm, mənim qabağımda lap təpəsi üstdə 
gəzsən də vermərəm. 

— Qəzəcəyəm, lap təpəsi üstdə gəzəcəyəm. 

— Buna bax hal Axı vermərəm, vermərəm, lap bir həftə atılıb- 
düşsən də vermərəm! 

— Heç verməl Mənə lap yerində olur, verməl Amma mən atılıb- 
düşəcəyəm. Arvadımı, balaca uşaqlarımı atacağam, amma sənin 
qabağında atılıb-düşəcəyəm. Yaltaqlanacağam, sənə kef verə- 
cəyəm! 

Qaraşın tüpürdü. 

— Tfu sənə! — O, knyaza müraciət etdi. — Beş həftə bundan 
qabaq mən də sizin kimi anamın mənə verdiyi bir boğça ilə Pskova 
qaçmışdım, xalamın yanına, qızdırıb yorğan-döşəyə düşdüm, atam 
məni görməyib öldü. Beyninə qan vurdu. Mərhuma Allah rəhmət 
eləsin, amma o zaman məni az qala vurub öldürəcəkdil İnanırsı- 
nızmı, knyaz, vallah, doğru deyirəm! O zaman mən evdən qaçma- 
saydım, lap vurub öldürəcəkdi. 

Kürk geymiş milyonçunu müəyyən dərəcədə xüsusi diqqətlə 
süzən knyaz dedi: 

— Siz onu bir şeylə hiddətləndirmişdiniz? — Milyonun özündə və 
varislikdə maraqlı bir cəhət mövcud ola bilsə də, knyazı heyrətlən- 
dirib diqqətini cəlb edən başqa bir şey də var idi, Roqofin müsahibə, 
sanki, ədəb qaydaları cəhətindən daha artıq, qeyri-iradi ehtiyac 
duysa da, knyazı özü üçün nədənsə xüsusi bir həvəs və məmnu- 
niyyətlə müsahib seçmişdi, bu, səmimiyyətdən çox dalğınlıqdan, 
təşviş, nigarançılıq və həyəcandan irəli gəlirdi, o, bir adama baxıb, 
bir şey haqqında gap eləməyə ehtiyac duyurdu. Elə bil ki, o hələ də 

qızdırma içində idi, bu da olmasa, sanki, titrəmə tutmuşdu. O ki 
qaldı məmura, bu şəxs Roqojinin başı üstünü kəsmişdi, heç nəfəs 
almağa da cəsarəti çatmır, brilyant axtarırmış kimi, onun hər kəlmə- 
sini göydə qapır, götür-qoy edirdi. 

Кодојт belə cavab verdi: 

— Hiddətlənməyinə hiddətlənmişdi, bəlkə də, hiddətlənməyi 
səbəbsiz deyildi, lakin məni hər şeydən artıq zinhara gətirən qarda- 
şım oldu. Anam barədə danışmağın mənası yoxdur, qoca arvaddır, 
dini kitablar, müqəddəs salnamələr oxuyur, qarılarla oturub-durur, 
qardaşım Senka nə desə, o da olmalıdır. Amma o, mənə vaxtında nə 
üçün heç bir şey bildirmək istəmədi? Biz bunu başa düşürük! Bu 
doğrudur, mən o vaxt huşumu itirmişdim. Deyirlər ki, guya, teleqram 
göndərilibmiş. Teleqram gəlib xalamın əlinə düşüb. O da orada otuz 
ildir dul yaşayır, səhərdən gecəyarısınadək vaxtını dəli-divanələrlə 
keçirir. Rahibə kimi rahibə olsaydı, dərd yarı idi, bundan da betərdir. 
Teleqramdan qorxub heç açmır da, aparıb verir polis şöbəsinə, 
teleqram indiyə qədər də oradadır. Bircə Konyev, Vasili Vasilyeviç 
dadıma çatdı, hər şeyi mənə yazdı. Qardaşım gecə, atamın tabutu- 
nun üstünə salınmış zərxaranın qızıl qotazlarını kəsib götürmüşdür, 
“guya, ona görə ki, bu qızıllar yamanca baha şeylərdir”. Bəs axı hər- 
gah mən istəsəm, təkcə buna görə o, Sibirə sürgün edilə bilər, onun 
üçün ki, bu kafirlikdir. Ey, səninləyəm, oyunbaz nadürüst! — deyə 
O, məmura müraciət etdi. — Qanunla necədir: kafirlikdirmi? 

Məmur dərhal təsdiq etdi: 

— Kafirlikdirl Kafirlikdirl 

— Buna görə Sibirə? 

— Sibirə, Sibirəl O saat Sibirəl 

Roqofin knyaza müraciətlə sözünə davam etdi: 

— Onlar indiyə qədər elə güman edirlər ki, mən hələ də naxo- 
şam, amma mən bir kəlmə də demədim, naxoş ola-ola xəlvətcə 
vaqona əyləşib, yola düşdüm, indi aç darvazanı, qardaşım Semyon 
Semyonıç! Mən bilirəm, o, mərhum atama məndən xəbərçilik edirdi. 
Mən o vaxt, doğrudan da, Nastasiya Filippovnanın ucbatından 
atamı hiddətləndirmişdim. Bu məsələdə təkcə özüm günahkaram. 
Günah iş görmüşdüm. 

Məmur nəyi isə götür-qoy edə-edə yaltaqlıqla dedi: 

— Nastasiya Filippovnanın ucbatından? 

Roqofin səbirsizliklə onun üstünə bağırdı: 

— Sən ki onu tanımırsan! 

Məmur qalibiyyətlə cavab verdi: 

— Lap yaxşı tanıyıraml 

Roqojin knyaza müraciətlə sözünə davam etdi: 

— Ona bir baxl Nastasiya Filippovna bir deyil, beş deyill Bir də 
ki, sən nə həyasız adamsan, ay murdar! Ürəyimə dammışdı ki, bax 
elə bu cür bir nacins o saat qır-saqqız olub, yaxamdan yapışacaql 

Qarayaxa məmur əl çəkmədi: 

— Nə bilirsiniz, bəlkə, tanıyıram! Lebedev tanıyır! Siz, zati-aliləri, 
məni lütf edib danlayırsınız, yaxşı, mən sübut etsəm, nə deyərsiniz? 
O, həmin Nastasiya Filippovnadır ki, sizin atanız onun ucbatından 
sizi dəyənəklə kötəkləmək istəmişdi, həmin Nastasiya Filippovnadır 
ki, familiyası Baraşkovadır, necə deyərlər, özü də hətta kübar 
xanımlardandır, o da, bir növ, knyaz zümrəsindəndir, Totskinin ada- 
mıdır, Afanasi İvanoviçin, Totski mülkədar və çox varlı kapitalistdir, 
bir neçə şirkət və cəmiyyətin üzvüdür, bu sahədə general Yepançi- 
nin yaxın dostlarındandır... 

Roqojin, nəhayət, doğrudan da, heyrət etdi: 

— Paho, ay sənə nə deyiml Tfu, lənətə gəlmiş, doğrudan da, 
bilirmiş, tanıyırmış. 

— Hər şeyi bilir! Lebedev hər şeyi bilir! Mən, zati-aliləri, Lixaçov 
Aleksaşka ilə, özü də, atası öləndən sonra iki ay səfərlərdə olmu- 
şam, hər şeyi, yəni bütün künc-bucadqları tanıyıram, iş gəlib o yerə 
çatdı ki, Lebedevsiz bir addım da atmazdı. İndi o, borclular həbs- 
xanasındadır, elə o zaman Armansla da, Koraliya ilə də, knyaginya 
Patskaya ilə də, Nastasiya Filippovna ilə də tanış oldum, ümumiy- 
yətlə, çox şeyi öyrənib bilmək imkanı əldə etmişdim. 

Foqolin: 

— Nastasiya Filippovna? Məgər o, Lixaçovla... — onun üzünə elə 
qəzəblə baxdı ki, hətta dodaqları da saralıb titrədi. 

Məmur birdən özünü yığışdırıb cəld dedi: 

— E... elə bir şey olmayıb! E...-e-lə bir şey olmayıb! Lap düzünü 
deyirəm, heç bir şeyl Yəni demək istəyirəm ki, h-heç bir pulun köməyi 
ilə məqsədinə nail ola bilmədil Yox, o, Armansın yerişini yeriyə bil- 
məzdi. Bu məsələdə təkcə Totski. Axşamlar görürsən ki, Böyük teatr- 
da, ya da fransız teatrında öz xüsusi loflasında əyləşir. Orada zabitlər 


27 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


öz aralarında ağızlarına gələni danışırlar, amma onlar da bir şey sübut 
edə bilmirlər. “Budur, guya ki, həmin Nastasiya Filippovna” deyirlər, 
ancaq bu qədər, sonrası isə heç bir şeyl Ona görə ki, heç bir şey 
yoxdur. 

Roqofin qaşqabağını töküb, qaşlarını çatdı. 

— Bütün bu əhvalat elə bu cürdür. Zalyofev də mənə elə bu cür 
söyləyib. Mən, knyaz, o zaman atamın üç ildən qalan bekeşini geyib 
Nevanı yüyürə-yüyürə keçirdim, o isə mağazadan çıxıb karetaya 
əyləşirdi. Elə oradaca qəlbim alışıb-yandı. Zalyofevə rast gəldim, 
o, mənim tayım deyil, dəllək nökəri kimi gəzir, gözündə də lornet, 
biz isə atamızın evində yağlanmış çəkmələr geyir, yavan kələm 
şorbası ilə dolanırdıq. Mənə deyirdi ki, o, sənin tayın deyil, o deyirdi, 
knyaginyadır, onun adı Nastasiya Filippovnadır, familiyası Baraşko- 
vadır. Özü də Totski ilə yaşayır, Totski isə bilmir ki, indi yaxasını 
ondan necə qurtarsın, yəni ona görə ki, gəlib əsl yaşa çatıb, əlli beş 
yaşa, bütün Peterburqda birinci gözəl olan xanımla evlənmək istə- 
yir. Elə həmin məqamda mənə dedi ki, mən Nastasiya Filippovnanı 
Böyük teatrda, baletdə görə bilərəm, benuarda, öz lolasında əylə- 
şəcəkdir. Bizim ailədə, atamızın yanında kimin hünəri var idi baletə 
gedəydi — kələyini kəsər, öldürərdil Amma mən, xəlvətcə, bir saat- 
lığa qaçıb Nastasiya Filippovnanı bir də gördüm, o gecə səhərə 
kimi yata bilmədim. Səhəri rəhmətlik mənə hərəsi beş min manatlıq 
dəyərində iki dənə beş faizlik bilet verib dedi ki, apar, bunları sat, 
yeddi min beş yüz manatını Andreyevlərin kontoruna apar ver, on 
minin qalanını heç yerə getməyib gətir ver mənə, səni gözləyəcə- 
yəm. Biletləri satmağına satdım, pulları aldım, amma Andreyevlərin 
kontoruna getmədim, heç yerə baxmadan getdim ingilis mağa- 
zasına, bütün pulu verib bir cüt sırğa aldım, hərəsində bir dənə az 
qala qoz boyda brilyant var idi, dörd yüz manat borclu qaldım, 
adımı dedim, inandılar. Sırğaları götürüb getdim Zalyofevin yanına: 
dedim, belə-belə, gedək, qardaş, Nastasiya Filippovnanın yanına. 
Yollandıq. O zaman nə ayağımın altını görürdüm, nə qabağımda- 
kını, nə də yan-yörəmi, nə bir şey bilirəm, nə də yadımda qalıb. 
Birbaş onun zalına girdik, özü qarşımıza çıxdı. Mən o vaxt demədim 
ki, gələn elə mən özüməm, Zalyofev ona dedi: “Bu şeyləri Parfyon 
Roqofin sizə göndərib, dünənki görüş münasibətilə, lütfən qəbul 
edin”. Açdı, baxıb gülümsədi: “Sizin, — dedi, — dostunuz cənab 

Roqofinə lütfkar diqqət üçün təşəkkür edin”, baş əyib getdi. Axı 
mən o vaxt elə oradaca niyə ölmədim! Qetmişdimsə də, ona görə 
getmişdim ki, fikirləşirdim, “hamısı birdir, sağ qayıtmayacağam!” 
Mənə hər şeydən artıq yer eləyən bu oldu ki, o nacins Zalyofev hər 
şeyi öz adına çıxdı. Mən boydan da balaca idim, özüm də gədə 
sayağı geyinmişdim, dayanıb dinmirdim, gözümü bərəldib qadına 
baxırdım, ona görə ki, utanırdım, amma o, moda ilə geyinmişdi, 
pomada sürtmüşdü, saçlarını buruq-buruq səliqəyə salmışdı, yanaq- 
ları qırmızı idi, dama-dama qalstuk bağlamışdı — qadının qabağında 
özünü göstərir, dəridən çıxırdı, yəqin ki, Nastasiya Filippovna elə 
güman etmişdi ki, Roqolin odur! Biz oradan çıxan kimi mən ona 
dedim: “Sən belə şeyi heç ağlına da gətirməyəsən, anladınmıl?” 
Güldü. “Hələ bir de görüm, indi sən Semyon Parfyonıça nə cavab 
verəcəksən?” Mən, doğrusu, evə ayaq basmayib, elə oradaca özümü 
suya atmaq istəyirdim, amma fikirləşdim: “Axı indi daha nə fərqi 
var”. Dəli kimi evə qayıtdım. Məmur üz-gözünü turşutdu: 

— Eh! df! — Hətta canına titrətmə gəldi. — Axı mərhum nəinki on 
min manat, on manat üçün də adamı o dünyaya göndərərdi, — deyə 
o, knyaza müraciət etdi. Knyaz Roqoifinə maraqla baxırdı, sanki, bu 
dəqiqə rəngi daha çox qaçmışdı. 

Roqoifin təkrar etdi: 

— “Göndərərdil” Sən haradan bilirsən? — O, knyaza müraciətlə 
sözünə davam etdi: — Hər şeydən xəbər tutdu, elə Zalyolev də qaba- 
ğına çıxana danışmışdı. Atam məni aparıb yuxarı otağa saldı, qapını 
bağladı, bir saat öyüd-nəsihət verdi. “Mən, — dedi, — səni hələ hazır- 
layıram, mən gecə gəlib səninlə vidalaşacağam”. Sən necə bilirsən? 
Ağsaqqal gedir Nastasiya Filippovnanın yanına, belini büküb ona 
baş əyir, yalvarıb ağlayır, nəhayət, qadın qutunu gətirib atır onun 
üstünə. “Al, — deyir, — götür, qoca kaftar, bu da sənin sırğaların, 
indi onların qiyməti mənim üçün birə on qat artıqdır, ona görə ki, 
Parfyon onları belə bir təhlükə altında alıb gətiribmiş. Parfyon Sem- 
yonıça salam söylə, — deyir, — ona mənim təşəkkürümü yetir”. Mən 
isə bu zaman anamın xeyir-duası ilə Seryoika Protuşindən iyirmi 
manat alıb qatarla Pskova yollandım, oraya çatanda titrətmə 
tutmuşdum, orada qarılar dua oxuyub məni sağaltmaq istəyirdilər, 
mən sərxoş halda oturmuşdum, sonra da meyxanalara gedib olan- 
qalan pulumu da xərclədim, bütün gecəni huşsuz halda küçədə 

yatıb qaldım, səhər qızdırma başladı, gecə məni itlər də didişdirmiş- 
dilər. Zorla özümə gəldim. 

Məmur əllərini ovuşdura-ovuşdura hırıldayırdı: 

— Hə, indi görərik, indi Nastasiya Filippovna dayansın bizim 
qabağımızdal İndi, cənab, sırğa nədirl İndi biz elə sırğalar verək ki, 
gəl görəsən... 

Кодојт məmurun əlindən möhkəm yapışaraq bağırdı: 

— Sən Nastasiya Filippovna barədə bir də bir kəlmə danışsan, 
ağzından söz qaçırsan, and olsun Allaha, səni kötəkləyəcəyəm, 
sənin Lixaçovla səfərlərin bihudə olmayıb! 

— Kötəkləsən, deməli ki, məndən üz döndərməyəcəksənl Kötəkləl 
Döydün, o deməkdir ki, məni istəyəcəksən... Hə, gəlib çatdıql 

Doğrudan da, vağzala daxil olurdular. Hərçənd Roqolin deyirdi 
ki, xəlvətcə yola düşüb, amma vağzalda onu bir neçə adam gözlə- 
yirdi. Onlar qışqırır, Roqofinə baxıb papaqlarını yellədirdilər. 

Roqofin onlara qürur və təkəbbürlə, hətta, bir növ, qəzəbli 
təbəssümlə baxa-baxa mızıldadı: 

— Paho, Zalyofyev də buradadır! — O, birdən knyaza sarı döndü. 
— Knyaz, heç bilmirəm nə üçün sən mənim çox xoşuma gəlibsən. 
Bəlkə, ona görə ki, sənə belə bir anda rast gəlmişəm. Bəs axı ona 
da rast gəlmişəm, — o, Lebedevi göstərdi, — bəs axı o, mənim heç 
xoşuma gəlmir. Gələrsən bizə, knyaz. Biz o ştibletləri sənin ayağın- 
dan çıxararıq, mən sənə əla bir dələ kürkü geydirərəm, sənə ən 
birinci frank tikdirərəm, ağ jilet, ya da hansından istəsən hazırlat- 
dıraram, cibini pulla dolduraram, özümüz də... gedərik Nastasiya 
Filippovnanın yanınal Gələrsən, yoxsa yox? 

Lebedev təkid və sevinclə əlavə etdi: 

— Razı olun, knyaz Lev Nikolayeviçl Ay aman, fürsəti əldən 
verməyinl Amandır, əldən verməyinl.. 

Knyaz Mışkin ayağa qalxdı, Roqofinə nəzakətlə əl uzadaraq 
mehribanlıqla dedi: 

— Böyük məmnuniyyətlə gələrəm, məni xoşlamağınıza görə sizə 
ürəkdən təşəkkür edirəm, hətta macal tapsam, bəlkə də, günü bu 
gün gələrəm. Ona görə ki, sizə açıq deməliyəm, siz də mənim çox 
xoşuma gəldiniz, xüsusilə brilyant sırğalar haqqında danışanda. Siz 
qaşqabaqlı olsanız da, mənə sırğa əhvalatından qabaq xoş gəlmişdi- 
niz. Mənə vəd etdiyiniz paltar və kürk üçün də sizə təşəkkür edirəm, 

ona görə ki, bir az sonra mənə, həqiqətən, paltar və kürk lazım 
olacaqdır. O ki qaldı pula, bu saat mənim bir qəpik də pulum yoxdur. 

— Pul olacaq, axşam olacaq, gəl! 

Məmur cəld dedi: 

— Olacaq, olacaq, axşam, hətta ikindi çağı olacaql 

— Yaxşı, knyaz, bir deyin görüm, qadın tayfasından çoxmu xoşu- 
nuz gəlir! Qabaqcadan deyin! 

— Mən y-yo-oxl Axı mən... Siz, bəlkə, bilmirsiniz, axı mən ana- 
dangəlmə naxoşluğuma görə qadın nə olduğunu bilmirəm. 

Roqolin dedi: 

— Bir halda ki, belədir, onda, knyaz, elə çıxır ki, sən lap qələn- 
dərsən, özü də, sənin kimiləri Allahın xoşuna gəlirl 

Məmur onun sözünü təsdiq etdi: 

— Belələri Allahın xoşuna gəlir. 

Roqofin Lebedevə dedi: 

— Sən gəl dalımca, məmur. — Üçü də vaqondan çıxdılar. 

Lebedev, nəhayət, öz məramına çatdı. Bir az sonra hay-küylü 
dəstə Voznesenski küçəsinə sarı yollandı. Knyaz Liteyni küçəsinə 
tərəf dönməli idi. Hava rütubət idi, yağış yağırdı, knyaz yoldan 
ötənlərdən xəbər aldı — məlum oldu ki, gedəcəyi yerə qədər üç verst 
yol var. Knyaz fayton tutdu. 

General Yepançin öz xüsusi evində, Liteynidən bir az aralı, Spas 
Preobrafeniyaya yaxın yerdə yaşayırdı. Bu (çox gözəl) evdən başqa 
— bu evin altıda beş hissəsi kirayə verilirdi — general Yepançinin 
Sadovaya küçəsində nəhəng bir evi də var idi, bu evdən də külli 
mədaxil əldə edirdi. Bu iki evdən başqa, Peterburqun lap yaxınlığın- 
da onun çox qazanclı və geniş bir malikanəsi var idi, bundan savayı, 
Peterburq qəzasında bir fabrikası da var idi. Hamıya məlum idi ki, 
qədimlərdə general Yepançin otkuplardaT iştirak edirdi. İndi isə 
o, bəzi mötəbər səhmdarlar kompaniyalarında iştirak edirdi, bu 
kompaniyalarda həlledici səsi var idi. O, çox varlı bir adam şöhrəti 
qazanmışdı, böyük işlərlə məşğul olan, yüksək rütbəli adamlarla 


1 Otkup — XIX əsrdə Rusiyada dövlətə müəyyən miqdarda pul vermək 
müqabilində xüsusi şəxslərə verilən vergitoplama hüququ 

əlaqəsi olan bir şəxs kimi ad çıxarmışdı. Bəzi yerdə, o cümlədən öz 
qulluq yerində də tamamilə zəruri şəxsiyyət ola bilmişdi. Halbuki 
o cəhət də məlum idi ki, İvan Fyodoroviç Yepançinin təhsili yox idi, 
özü də soldat uşaqlarından idi, bu axırıncı keyfiyyət, şübhəsiz, onun 
üçün ancaq şərəf sayıla bilərdi, lakin general ağıllı adam olsa da, 
onun kiçik, tamamilə bağışlana bilən zəif cəhətləri də yox deyildi, 
özünün də bəzi eyhamlardan xoşu gəlmirdi. Lakin onun ağıllı və 
zirək adam olması şübhəsiz idi. Məsəl üçün, onun riayət etdiyi belə 
bir qayda var idi — özünü göstərməyə səy etməz, gözdən yayınardı, 
bir çoxları onu məhz sadəliyinə görə qiymətləndirirdilər, məhz ona 
görə ki, o, həmişə öz yerini bilirdi. Halbuki bu hakimlər öz yerini çox 
yaxşı tanıyan İvan Fyodoroviçin qəlbində bəzən nə kimi duyğular 
baş qaldırdığını kaş biləydilər! Onun məişət məsələlərində, həqiqə- 
tən, təcrübəyə də, əməli fəaliyyətə də, bəzi diqqətəlayiq qabiliyyətlərə 
malik olmasına baxmayaraq, general özünü öz ağlı ilə iş görən adam 
kimi deyil, daha artıq başqasının ideyasını icra edən, “yaltaqlıq 
etməyən sədaqətli” insan və — əsrimizdə nələr olmur? — hətta rus 
və səmimi şəxs kimi göstərməyi xoşlayırdı. Sonuncu keyfiyyətlə 
əlaqədar olaraq onun başına hətta məzəli əhvalatlar da gəlmişdi, 
məzhəkəyə bənzər əhvalatlar, lakin general heç vaxt ruhdan düş- 
mürdü, hətta ən gülməli məzhəkələr baş verəndə də, bir də ki, onun 
naxışı gətirirdi, hətta qumarda da əli gətirirdi, o, son dərəcə böyük 
məbləğlərlə və hətta müəyyən niyyətlə oynayır, özünün, guya ki, bu 
kiçik zəif cəhəti olan qumara həvəsini də, bir çox halda ona fayda 
verən, karına gələn bu həvəsi nəinki gizlətmir, hətta gözə çarpdırırdı. 
O, qarışıq cəmiyyətə mənsub olsa da, əlbəttə, hər halda, nüfuzlu 
adamlarla oturub-dururdu. Lakin hər şey qabaqda idi, hələ vaxt var 
idi, vaxt hər şeyə dözürdü, hər şey öz vaxtında, öz növbəsində yerini 
tutmalı idi. General Yepançin, necə deyərlər, ömrünün ən gözəl 
çağını keçirirdi, yəni ən çoxu əlli altı yaşında idi, heç bundan artıq 
deyildi, bu, hər halda, kişinin ən gümrah dövrü hesab olunur, bu, 
həqiqi mənada əsl həyatın başlandığı yaşdır. Sağlam bədən, üzün 
rəngi, qaralmış olsa da, möhkəm dişlər, qıvraq, dolğun əndam, 
səhərlər idarədə qayğı ifadə edən sifət, axşamlar qumar masası 
arxasında, yaxud da zati-alilərinin evində gülərüz — bütün bunlar 
hazırkı və gələcək müvəffəqiyyətlərə kömək edir, zati-alinin həyat 
yoluna qızılgüllər, çiçəklər səpirdi. 

Qeneralın çiçəklənən ailəsi var idi. Doğrudur, burada hər şey 
qızılgül mislində deyildi, lakin bunun əvəzində, bir çox elə şeylər 
vardı ki, zati-alinin ən əsas ümid və məqsədləri çoxdan bəri ciddi və 
səmimi surətdə onların ətrafında cəmlənmişdi. Bir də ki, həyatda 
valideynlik məqsədlərindən mühüm və müqəddəs hansı məqsəd 
ola bilər? Ailəyə də bənd olmayanda, nəyə bənd olasan? Generalın 
ailəsi arvadından və üç nəfər də yetişmiş, ərgən qızından ibarət idi. 
General çoxdan evlənmişdi, o zaman, hələ poruçik rütbəsində ikən 
özü ilə yaşıd olan bir qıza evlənmişdi, bu qızın nə bir gözəlliyi var 
idi, nə də təhsili, onun üçün cəmi-cümlətanı əlli can almışdı, — 
amma orası var ki, bu əlli can sonralar onun bəxtinin açılmasına 
səbəb olmuşdu. Lakin general sonralar, tez evlənməsindən heç 
vaxt şikayətlənmirdi, bunu öz xeyir-şərini bilməyən gənclik həvəsi 
kimi lağa qoymurdu, həm də arvadına elə ehtiram göstərir, bəzən 
ondan elə qorxurdu ki, hətta onu sevirdi. Qeneralın arvadı knyaz 
Mışkinlər nəslindən idi, bu nəsil çox məşhur və varlı olmasa da, 
qədim nəsil idi: qadın bu nəslə mənsub olması ilə iftixar edir, öz 
qədir-qiymətini bilirdi. O zamankı nüfuzlu şəxslərdən biri, gənc 
knyaz qızının ərə getməsi məsələsində iştirak etməyə razılıq ver- 
mişdi, bu adam, əslində, elə şəxslərdən idi ki, himayəkarlıq onlar 
üçün elə çətin bir iş deyildi. Bu adam qapını gənc zabitin üzünə 
açıb, onu yola itələdi, ona isə heç təkan da lazım deyildi, yeganə 
bir nəzər kifayət idi — öz yerini tapacaqdıl Ər-arvad öz uzunmüd- 
dətli yubileylərini, bəzi hallar istisna olmaqla, həmişə mehriban 
yaşamışdılar. Qeneral arvadı hələ lap gənc yaşlarında, knyaz nəs- 
linə mənsub bir xanım və bu nəslin son nümayəndəsi kimi, bəlkə 
də, şəxsi keyfiyyətləri sayəsində bir neçə çox yüksək mövqeli hima- 
yəkar tapmağı bacarırdı. Sonralar, əri varlananda və böyük vəzifə 
sahibi olanda, qadın bu kübar cəmiyyətdə müəyyən dərəcə özünü 
aparmaq qaydalarını da mənimsəmişdi. 

General qızlarının üçünün də — Aleksandra, Adelaida və Aqla- 
yanın ərə getmək vaxtı çatmışdı. Doğrudur, üçünün də familiyası 
Yepançina idi, lakin ana tərəfdən onlar knyaz nəslinə mənsub idilər, 
cehizləri az deyildi, sonralar, mümkündür ki, çox yüksək mənsəb 
sahibi ola biləcək ataları var idi, bu da olduqca mühüm cəhət idi, 
böyük qız Aleksandra da istisna edilmədən, üçü də çox gözəl idi, 
Aleksandra iyirmi altı yaşa girmişdi. Ortancıl qızın iyirmi üç yaşı var 

idi, kiçiyinin — Aqlayanın isə iyirmi yaşı təzəcə tamam olmuşdu. Bu 
kiçik qız olduqca gözəl idi, kübar cəmiyyətdə çoxlarının diqqətini 
cəlb edirdi. İş hələ bununla bitmirdi: üçü də təhsilli, ağıllı və iste- 
dadlı idi. Məlum idi ki, onlar bir-birini çox sevir, bir-birini müdafiə 
edirdilər. Hətta belə danışırdılar ki, iki böyük bacı öz aralarında 
şərtləşiblər ki, cehizlərinin bir hissəsini evin sevimlisi — dilbər kiçik 
qıza bağışlasınlar. Onlar cəmiyyətdə özlərini gözə çarpdırmağı 
nəinki xoşlamır, hətta son dərəcə təvazökar aparırdılar. Heç kəs 
deyə bilməzdi ki, onlar lovğadır, yaxud da təşəxxüs satırlar, eyni 
zamanda, bilirdilər ki, onlar məğrur olmaqla bərabər, öz qiymət- 
lərini bilirlər. Böyük qız musiqiçi idi, ortancıl gözəl rəssam idi, lakin 
uzun illər boyu heç kəs bu barədə bir şey bilmirdi, bundan ancaq 
lap son vaxtlar xəbər tutmuşdular, o da lap təsadüfən. Sözün 
qısası, onların barəsində çox tərifli şeylər söyləyirdilər. Lakin bəd- 
xahlar da var idi. Onların olduqca çox kitab oxumaları barədə 
dəhşətlə danışırdılar. Onlar ərə getməyə tələsmirdilər, cəmiyyətin 
müəyyən dairəsilə maraqlanırdılar, ancaq o qədər də yox. Bu həm 
də o cəhətdən maraqlı idi ki, qızların atasının xarakter, məqsəd və 
arzularından hamı xəbərdar idi. 

Knyaz generalın mənzilinin zəngini basanda saat on birə az 
qalmışdı. Qeneral ikinci mərtəbədə yaşayırdı, mənzili çox sadə, 
ancaq öz rütbə və mənsəbinə yaraşan idi. Qapını livreyalı nökər 
açdı, nökər knyazın özünə və boğçasına lap əvvəldən şübhə ilə 
baxmışdı, buna görə də o, nökərə xeyli izahat verməli oldu. Nəha- 
yət, o, həqiqətən, knyaz Mışkin olması barədə bir neçə dəfə və 
düzgün məlumat verəndən sonra bunu da əlavə etdi ki, zəruri bir 
işlə əlaqədar generalla mütləq görüşməlidir, təəccüb qalmış nökər 
onu kabinetin yanındakı qəbul otağı ilə üzbəüz balaca dəhlizə 
apardı, səhərlər bu dəhlizdə növbə çəkən, evə gələn adamlar barə- 
də generala məlumat verən başqa bir adama tapşırdı. Bu ikinci 
adam frak geyinmişdi, yaşı qırxdan artıq olardı, sifətdən qayğılı 
görünürdü, özü də xüsusi kabinet xidmətçisi və zati-alinin məlu- 
matçısı idi, buna görə də öz qədir-qiymətini Bilirdi. 

Kabinet xidmətçisi aram-aram və təkəbbürlə öz kreslosuna 
əyləşib, elə oradaca əlindəki boğça ilə onunla yanaşı əyləşən knyazı 
ciddi bir heyrətlə süzə-süzə dedi: 

— Qəbul otağında gözləyin, boğçanızı isə qoyun burada qalsın. 

Knyaz dedi: 

— Müsaidə etsəniz, mən sizinlə burada əyləşsəm, yaxşı olardı, 
mən orada tək nə edim? 

— Sizə dəhlizdə dayanmaq olmaz, ona görə ki, siz görüşə gəlib- 
siniz, başqa sözlə, qonaqsınız. Siz generalın özü ilə görüşmək istə- 
yirsiniz? 

Nökər, görünür, bu cür şəxsi generalın yanına buraxmağı ağlına 
sığışdıra bilmədiyi üçün onu bir də sorğu-suala tutmaq qərarına 
gəlmişdi. 

Knyaz: 

— Hə, mənim işim var... — deyə sözə başlamaq istədi. 

— Mən sizdən məhz nə cür işiniz olduğunu soruşmuram – mənim 
borcum ancaq sizin haqqınızda məlumat verməkdir. Katibsiz isə 
mən dedim ki, sizin haqqınızda məlumat verməyə getməyəcəyəm. 

Bu adamın şübhələri, sanki, getdikcə artırdı, knyaz buraya hər 
gün görüşə gələn adamlar zümrəsinə qətiyyən yaraşmırdı, general 
çox tez-tez, az qala hər gün, müəyyən saatlarda, xüsusilə rəsmi 
işlərə aid məsələlər üzrə bəzən çox müxtəlif qonaqlar qəbul etməli 
olurdu, ancaq olduqca geniş və əhatəli təlimata və adətkərdəliyə 
baxmayaraq, kamerdiner böyük şübhə içində idi. Məlumat vermək 
üçün katibin vasitəçiliyi zəruri idi. 

O, nəhayət, bir növ, qeyri-ixtiyari soruşdu: 

— Siz doğrudanmı... xaricdən gəlibsiniz? — özü də çaşdı, o, bəlkə 
də, bunu soruşmaq istəyirdi: “Siz doğrudanmı knyaz Mışkinsiniz?” 

— Bəli, elə bu saat vaqondan düşmüşəm. Mənə elə gəlir ki, siz 
məndən: mən doğrudanmı knyaz Mışkinəm? — deyə soruşmaq istə- 
yirdiniz. Amma nəzakət üzündən soruşmadınız. 

Heyrət edən nökər mızıldandı: 

— Hm... 

— Sizi inandırıram ki, mən yalan deməmişəm, siz mənim üçün 
cavabdeh olmayacaqsınız. O ki qaldı mənim görkəmim və boğçama, 
buna təəccüb etmək lazım deyil, mənim indiki vəziyyətim yaxşı deyil. 

— Him. Bilirsinizmi, məni narahat edən o deyil. Sizin barənizdə 
məlumat vermək mənim borcumdur, katib sizin yanınıza gələcək, 
bu şərtlə ki, siz... elə bax məsələ də ondadir ki, bu şərtlə... mən 
cəsarət edirəm, bilmək olarmı, bəlkə, siz yoxsul olduğunuz üçün 
generalla görüşmək istəyirsiniz? 

— Yox, yox, siz lap arxayın ola bilərsiniz. Mənim başqa işim var. 

— Siz məni bağışlayın. Mən sizə baxıb soruşdum. Katibi gözlə- 
yin, general polkovniklə məşğuldur, sonra katib gələcək... Kompa- 
niyanın katibi. 

— Əgər mən çox gözləməli olacağamsa, onda sizdən bir xahişim 
var: burada, bir yerdə papiros çəkmək olmazmı? Yanımda çubuq da, 
tənbəki də var. 

— Pa-pi-ros çəkmək? — Kamerdiner hələ də qulaqlarına inanmır- 
mış kimi nifrət və heyrətlə gözünü bərəldib knyaza baxdı. — Papiros 
çəkmək? Yox, burada papiros çəkmək olmaz, bir də ki, belə fikri ağ- 
lınıza gətirmək də sizin üçün ayıbdır. He... qəribədir! 

— Yox canım, mən axı bu otaqda xahiş etmədim, axı mən bili- 
rəm, mən sizin göstərdiyiniz bir yerə çıxardım, ona görə ki, mən 
adət eləmişəm, amma üç saatdır çəkməmişəm. Bir də ki, necə istə- 
yirsiniz, bilirsinizmi, belə bir məsəl var: başqasının monastırına... 

Kamerdiner az qala qeyri-iradi mızıldandı: 

— Axı mən sizin kimi bir adam barədə necə məlumat verim? 
Əvvəla, siz burada oturmamalısınız, qəbul otağında oturmalısınız, 
ona görə ki, müraciət edənsiniz, yəni qonaqsınız, bunun üçün məni 
məzəmmət edəcəklər... — KXamerdiner, görünür, knyazın onu nara- 
hat edən boğçasına bir də tərs-tərs baxıb əlavə etdi. — Bir də ki, siz 
burada, bizdə yaşamaq fikrindəsiniz? 

— Yox, elə fikrim yoxdur. Hətta dəvət də etsələr, qalmaram. Mən 
elə-belə, ancaq tanış olmaq üçün gəlmişəm, vəssalam. 

Kamerdiner heyrət və üçqat şübhə ilə soruşdu: 

— Necə? Tanış olmaq? Bəs siz bayaq deyirdiniz ki, işiniz var?! 

— Yox canım, təkcə iş üçün deyill Yəni bilmək istəyirsinizsə, bir 
işim də var, mən ancaq məsləhət almaq istəyirəm, mən əsas etiba- 
rilə, özümü təqdim etmək istəyirəm, ona görə ki, mən knyaz Muışki- 
nəm, generalın xanımı Yepançina da knyaz Mışkinlərin son adam- 
larındandır, məndən və ondan savayı daha ayrı bir Mışkin yoxdur. 

Artıq lap qorxmuş olan nökər diksindi: 

— Siz həm də qohumsunuz? 

— Elə bu da bir o qədər qohumluq deyil. Bir də ki, çox qurda- 
lasan, əlbəttə, qohumuq, ancaq o qədər uzaq qohumuq ki, əslində, 
bunu heç qohumluq da hesab etmək olmaz. Mən xaricdən bir dəfə 
generalın xanımına məktubla müraciət etmişdim, lakin o, mənə 

cavab vermədi. Buna baxmayaraq, mən qayıdanda onunla əlaqə 
saxlamaq qərarına gəldim. Bütün bunları mən indi sizə ona görə 
izah edirəm ki, sizdə şübhə yeri qalmasın, çünki, görürəm, siz hələ 
də nigaransınız, siz deyin ki, knyaz Mışkin gəlib, bu cür məlumatdan 
mənim gəlişimin səbəbi aydın olar. Qəbul edərlər — yaxşı, etməzlər 
— yenə yaxşı, bəlkə də, çox yaxşı. Amma gərək ki, qəbul etməyə 
bilməzlər, generalın xanımı öz nəslinin yeganə nümayəndəsini, 
əlbəttə, görmək istəyəcəkdir. Xanım isə, mənim dəqiq eşitdiyimə 
görə, öz nəslini olduqca yüksək qiymətləndirir. 

Knyazın danışığı, sanki, çox sadə danışıq idi, lakin sadə olduqca 
da, indiki halda daha artıq mənasız və qəribə bir şəkil alırdı, ona 
görə də təcrübəli kamerdiner belə bir şeyi hiss etməyə bilmədi ki, 
nökərlə nökərin arasında olan münasibət ədəb dairəsindən heç də 
kənara çıxmadığı halda, qonağın nökərlə münasibətində bu, ədəb 
dairəsindən tamamilə kənara çıxır. Nökərlər, adətən, öz cənabları- 
nın onlar haqqında düşündüklərindən daha ağıllı olduqları üçün 
kamerdinerin də ağlına belə bir fikir gəldi ki, burada iki cəhət var — 
knyaz ya əxlaqsız bir adamdır, özü də, yoxsul olduğu üçün gene- 
raldan mütləq yardım istəməyə gəlib, yaxud da, sadəcə, sarsaqdır 
ҹә şərəldən, heysiyyətdən məhrumdur, ona görə ki, heysiyyəti olan 
ağıllı knyaz dəhlizdə oturub nökərlə öz işləri barədə söhbət etməz- 
di, deməli, hər iki halda onun üçün cavabdeh olmaq lazım gələcəkl 

Kamerdiner mümkün qədər təkidlə dedi: 

— Siz, hər halda, qəbul otağına buyursanız, yaxşı olardı. 

Knyaz güldü: 

— Əgər orada oturmuş olsaydım, bütün bu əhvalatı sizə izah 
edə bilməzdim və deməli, siz mənim plaş və boğçama baxıb hələ 
də nigaran qalardınız. İndi isə siz, bəlkə, heç katibi gözləməyə də 
bilərsiniz, gedib özünüz məlumat verə bilərsiniz. 

— Mən sizin kimi qəbula gələn adam haqqında katibsiz məlumat 
verə bilmərəm, bir də ki, zati-ali bir az bundan qabaq öz dili ilə məx- 
susi əmr etdi ki, nə qədər ki, polkovnik onun yanındadır, heç kəsin 
barəsində onu narahat etməyək, amma Qavrila Ardalionoviç zati- 
alinin yanına icazəsiz daxil olur. 

— Məmurmu? 

— Qavrila Ardalionoviç? Yox. O, kompaniyada qulluq edir. Boğ- 
çanı, heç olmazsa, bax buraya qoyun. 

— Mən bu barədə fikirləşmişdim, müsaidə etsəniz. Bilirsinizmi, 
mən plaşımı da çıxarsam, olarmı? 

— Əlbəttə, onun yanına plaşda girməyəcəksiniz ki. 

Knyaz qalxdı, plaşını tələsik çıxartdı, onun əynində köhnəlmiş 
olsa da, kifayət qədər səliqəli, qəşəng tikilmiş pencək vardı. Jiletin- 
dən dəmir zəncir asılmışdı. Zəncirin ucu gümüş Cenevrə saatına 
bənd edilmişdi. 

Knyaz sarsaq olsa da — nökər bunu qət etmişdi — hər halda, 
general kamerdinerinə elə gəldi ki, knyaz nə üçünsə müəyyən 
dərəcədə onun xoşuna gəlsə də, qəbula gəlmiş adamla söhbəti 
davam etdirməsi ədəbsizlikdir. Lakin ayrı baxımdan knyaz onun 
qəlbində qəti və qaba qəzəb duyğusu yaranmasına səbəb olmuşdu. 

Knyaz yenə də əvvəlki yerində əyləşərək soruşdu: 

— Bəs, generalın zövcəsi hansı vaxtlar qəbul edir? 

— O daha mənim işim deyil. Cürbəcür qəbul var, adamına baxır. 
Dərzi qadını on birdə də qəbul edir. Qavrila Ardalionıçı da ayrıların- 
dan qabaq qəbul eləyir, hətta səhər yeməyinə də gəlməyə icazə verir. 

Knyaz dedi: 

— Sizin bu evin otaqları qışda xaricdə olduğundan istidir, amma 
orada küçələr bizimkindən isti olur, evlərdə isə qışda rus camaatı 
üçün adət etmədiyinə görə yaşamaq mümkün deyil. 

— Yandırmırlar? 

— Hə, evlər də başqa cür tikilib, yəni sobalar və pəncərələr. 

— Hml Bəs sizin səfəriniz uzun çəkib? 

— Dörd il, Bir də ki, mən, demək olar, bircə yerdə yaşamışam, 
kənddə. 

— Bizim yerləri yadırğayıbsınız? 

— Sözünüzdə həqiqət var. İnanırsınızmı, özümə təəccüb edirəm, 
necə olub ki, rusca danışmağı yadırğamamışam. Bax indi sizinlə 
söhbət edə-edə fikirləşirəm: “Axı mən yaxşı danışıram”. Bəlkə, mən 
elə ona görə belə çox danışıram. Doğrusu, dünəndən bəri elə hey 
rusca danışmaq istəyirəm. 

— Hm! He! Əvvəllər Peterburqda yaşayırdınız? (Nökər özünü nə 
qədər yığışdırmaq istəsə də, bu cür nəzakətli və mərifətli söhbətdə 
iştirak etməmək mümkün deyildi.) 

— Peterburqdamı? Demək olar, heç yaşamamışam, yolüstü 
olmuşam. Mənim əvvəllər də burada heç bir şeydən xəbərim yox idi, 

amma indi adam o qədər təzə əhvalat eşidir ki, deyirlər, bilənlər də 
başlarını itiriblər. Yenidən öyrənmək, yenidən bilmək istəyirlər. 
Burada indi məhkəmələr haqqında çox danışırlar. 

— Hml.. Məhkəmələr. Məhkəmə olmağına, əlbəttə, məhkəmə- 
dir. Bəs oralarda necədir, məhkəmələr ədalətlə iş görür, yoxsa nə 
təhər? 

— Bilmirəm. Mən bizim məhkəmələr barədə xeyli yaxşı söz eşit- 
mişəm. Bax bizdə yenə edam cəzası yoxdur. 

— Bəs orada edam edirlər? 

— Hə. Mən Fransada, Lionda gördüm. Məni oraya Şneyder özü 
ilə aparmışdı. 

— Asırlar? 

— Yox, Fransada ancaq boynunu vururlar! 

— Vuranda qışqırır? 

— Nə qışqırmaql Bir saniyə çəkir. Adamın boynunu qoyurlar 
“gilyotin” deyilən bir enli bıçağın altına, dəzgahdakı ağır bıçaq 
zərblə enir... gözünü qırpmağa imkan tapana kimi baş sıçrayıb 
düşür kənara. Hazırlıq aparılması ağırdır. Hökmü elan edib müqəs- 
siri hazırlayanda, əl-qolunu bağlayıb eşafota qaldıranda adam 
dəhşətə gəlir! Camaat yığılır, hətta qadınlar da gəlir, amma orada 
bu mərasimə qadınların baxmasını xoşlamırlar. 

— Arvad işi deyil. 

— Əlbəttəl Əlbəttəl Dəhşətli işgəncədirl.. Cani ağıllı, qorxmaz, 
qüvvətli, yaşlı bir adam idi. Familiyası Leqro idi. Bax mən sizə deyi- 
rəm, istəyirsiniz, inanın, istəmirsiniz, yox, eşafota qalxanda ağla- 
yırdı, kağız kimi ağarmışdı. Məgər bu, mümkün olan şeydir? Məgər 
dəhşət deyil? Axı qorxudan kim ağlayar? Mən heç güman etməzdim 
ki, qorxudan ağlayan uşaq deyil, heç vaxt ağlamamış olan bir 
adam, qırx beş yaşında bir insan olsun. Bu anlar insan qəlbən nə 
cür həyəcan və təşviş keçirir, onu nə cür işgəncələrə məruz qoyur- 
lar? Bu, insan qəlbini təhqir etməkdən başqa bir şey deyill Deyilib 
ki, “öldürmək olmaz”, demək, birisi adam öldürdüyü üçün onu da 
öldürmək lazımdır? Yox, buna yol vermək olmaz. Mən bunu bir ay 
bundan qabaq görmüşəm, amma indiyə qədər də gözümün qaba- 
ğındadır. Beş dəfə yuxuma girib. 

Knyaz danışa-danışa hətta dirçəlmişdi, əvvəlki kimi yenə sakit 
danışsa da, solğun çöhrəsi xəfifcə qızarmışdı. Kamerdiner onu 

rəğbət və maraqla dinləyirdi, hətta, sanki, söhbətdən ayrılmaq istə- 
mirdi, bəlkə, o da təsəvvür və düşüncəyə malik adam idi. 

O dedi: 

— Hələ yaxşıdır ki, başını vuranda çox əzab vermirlər. 

Knyaz hərarətlə dedi: 

— Bilirsinizmi nə var? Bax siz bunu duydunuz, bunu hamı eynilə 
bu cür, sizin kimi hiss edir, elə maşını, gilyotini də bunun üçün icad 
ediblər. Mənim ağlıma elə o zaman belə bir fikir gəldi: bəs hərgah 
bu, daha pisdirsə, onda necə? Bu, sizə gülünc gəlir, təəccüblü 
görünür, amma bir az düşünəndə adamın ağlına hətta bu cür bir 
fikir də gəlir. Bir düşünün: məsələn, tutalım ki, işgəncə verirlər, 
insan əzab çəkir, yaralanır, canı ağrıyır, deməli, bütün bunlar onu 
qəlb iztirablarından yayındırır, beləliklə də, nəfəsi kəsilənədək tək- 
cə yaralardan əzab çəkir. Bəs axı başlıca, ən güclü ağrı, bəlkə, 
yaralarda deyil, ondadır ki, yəqin bilirsən, bilirsən ki, bax bir saat- 
dan sonra bir az keçmiş, on dəqiqədən sonra, bir azdan da yarım 
dəqiqədən sonra, nəhayət, indi, bax bu saniyə ruhun bədənindən 
ayrılacaq, daha insan olmayacaqsan, həm də bu lap yəqindir, baş- 
İıcası budur ki, yəqindir. Elə ki başını qoydun bıçağın altına, başının 
üzərində onun qillltısını eşidirsən, bax bu an hər şeydən dəhşətlidir. 
Bilirsinizmi, bu, mənim fantaziyam deyil, bir çoxları belə deyirdilərl 
Mən buna o dərəcədə inanıram ki, öz rəyimi sizə açıq deyə bilərəm. 
Adam öldürməyə görə insanı öldürmək cinayətin özü ilə müqayisə- 
də çox böyük cəzadır. Hökm ilə adam öldürmək, quldur kimi adam 
öldürməkdən qat-qat dəhşətlidir. Quldurların gecə vaxtı öldürdük- 
ləri, meşədə başını kəsdikləri, yaxud da başqa sayaq öldürdükləri 
adam son dəqiqəyədək mütləq ümid edir ki, bəlkə, xilas olacaq. 
Elə hallar olur ki, adamın boğazını kəsirlər, amma o hələ də ümidini 
itirmir, ya qaçır, yaxud da yalvarır. Amma hökm ilə öldürəndə bütün 
bu son ümidi də adamın əlindən yəqin alırlar, halbuki ümidlə ölmək 
bundan on qat asandır, burada hökm mövcuddur, özün də bilirsən 
ki, bundan yaxa qurtara bilməyəcəksən, bütün dəhşətli iztirab da elə 
burasındadır, dünyada bundan ağır cəza ola bilməz. Müharibə vaxtı 
soldatı aparıb qoyun topun qabağında və ona atəş açın, o hələ də 
ümidini itirməyəcək, lakin siz həmin soldata qəti hökmü oxuyun, 
görərsiniz ki, o ya dəli olar, yaxud da ağlayar. Kim deyib ki, insan 
təbiəti buna dəli olmadan dözə bilər? Bu cür eybəcər lüzumsuz, 

əbəs bir təhqir nəyə lazımdır? Bəlkə, elə adam olub ki, onun haq- 
qındakı hökmü gözünün içinə oxuyub, əzab verəndən sonra deyib- 
lər ki, “get, səni əfv edirlər”. Bax belə bir adam, bəlkə də, söyləyə 
bilərdi. Bu cür əzab və bu dəhşət haqqında İsa peyğəmbər də 
deyib, yox, adamla bu cür rəftar etmək olmaz! 

Kamerdiner bütün bunları knyaz kimi söyləyə bilməzdisə də, 
hamısını olmasa da, əsas cəhəti başa düşmüşdü, bu hətta onun 
sifətindəki rəhmdillik ifadəsindən görünürdü. 

Kamerdiner dedi: 

— Papiros çəkmək istəyirsinizsə, bu, mən bilən, olar, amma tez 
çəkin. Ona görə ki, birdən soruşar, siz də burada olmazsınız. Baxın, 
burada, pilləkənin altında, görürsünüzmü, qapı var. Qapıdan içəri 
girəndə sağda balaca otaq var: orada papiros çəkmək olar, ancaq 
nəfəsliyi açın, çünki burada papiros çəkmək olmaz... 

Lakin knyaz papiros çəkməyə macal tapmadı. Birdən dəhlizə 
əlində kağızlar olan bir gənc daxil oldu. Kamerdiner onun kürkünü 
çıxartdı. Gənc oğlan gözucu knyaza nəzər saldı. 

Kamerdiner xəlvətcə, az qala təklifsizcəsinə sözə başladı: 

— Bu, Gavrila Ardalionıç, ərz eləyir ki, knyaz Mışkindir, özü də 
xanımın qohumudur, qatarla xaricdən gəlib, əlində boğçası da var, 
ancaq... 

Sözün gerisini knyaz eşitmədi, ona görə ki, kamerdiner pıçıltı ilə 
danışmağa başlamışdı. Qavrila Ardalionoviç ona diqqətlə qulaq 
asır, knyaza böyük maraqla nəzər salırdı, nəhayət, kamerdinerin 
sözünü yarımçıq qoyub, cəld ona yanaşdı. 

O, son dərəcə iltifat və nəzakətlə soruşdu: 

— Siz knyaz Mışkinsiniz? — Sualı verən çox gözəl bir gənc idi, 
onun da iyirmi səkkiz yaşı olardı, qədd-qamətli, sarışın idi, qısa, 
Napoleonsayağı vurulmuş saqqalı, ağıllı və çox gözəl sifəti var idi. 
Lakin onun təbəssümü, bütün nəzakət və lütfkarlığına baxmayaraq, 
həddən artıq incə idi, gülümsəyəndə dişləri mirvari kimi həddindən 
artıq ağarırdı. Baxışı bütün şən ifadəsinə və zahirən sadəlövh təsir 
bağışlamasına rəğmən nə isə həddən artıq diqqətli və nüfuzedici idi. 

Knyaz nə isə hiss etdi ki, “bu adam, yəqin, tək olanda lap ayrı 
cür baxır, özü də, bəlkə, heç vaxt gülmür”. 

Knyaz bacardığı kimi hər şeyi izah etdi, özü də, tələsik, bir az 
əvvəl kamerdinerə, ondan da qabaq Roqoiinə danışdığı kimi, eyni 


41 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


$ 





sözləri tələsik söylədi. Qavrila Ardalionoviç bu ara, elə bil, nəyi isə 
yadına salırdı. 

O soruşdu: 

— Bir il bundan əvvəl, bəlkə, bir az da qabaq, gərək ki, İsveçrədən, 
Lizaveta Prokofyevnaya məktub göndərən lütfən siz deyildinizmi? 

— Elədir ki var. 

— Sizi burada tanıyırlar, yəqin ki, xatırlayırlar. Siz zati-alilərin görü- 
şünə gəlibsiniz? Mən bu saat məlumat verərəm... o, bu saat azad 
olacaq. Ancaq siz yaxşı olardı... hələlik qəbul otağına təşrif apa- 
rasınız... — O, sərt bir ifadə ilə kamerdinerə müraciət etdi: 

— O nə üçün burada oturub? 

— Mən dedim, özü istəmədi. 

Bu dəm kabinetin qapısı açıldı, əlində portfel olan bir nəfər hər- 
biçi bərkdən danışa-danışa, baş əyə-əyə oradan çıxdı. 

Kabinetdən kim isə səsləndi: 

— Qanya, sən oradasan? Buyur burayal 

Qavrila Ardalionoviç başı ilə knyaza işarə edib, tələsik kabinetə 
keçdi. 

İki dəqiqədən sonra qapı yenə açıldı. Qavrila Ardalionoviçin uca 
və şən səsi eşidildi: 

— Knyaz, buyurunl 

Qeneral İvan Fyodoroviç Yepançin kabinetinin ortasında daya- 
nıb, çox maraqla içəri girən knyaza baxırdı, o hətta iki addım ona 
tərəf yeridi. Knyaz yanaşıb özünü təqdim etdi. 

General cavab verdi: 

— Bəs belə, mənə aid qulluğunuz? 

— Mənim heç bir təxirə salınmaz işim yoxdur, məqsədim ancaq 
sizinlə tanış olmaqdır. Narahat etmək istəməzdim, ona görə ki, 
mənim nə sizin gündəlik nizam-intizamınızdan xəbərim var, nə də 
sərəncamlarınızdan... Lakin mən indicə vaqondan düşmüşəm... 
İsveçrədən gəlmişəm... 

General az qala gülümsəyəcəkdi, lakin bir az düşünüb dayandı, 
sonra yenə fikirləşdi, gözünü qıydı, öz qonağını bir də başdan- 
ayağa süzdü, sonra cəld ona stul göstərdi, özü də çəpəki oturub, 

səbirsizliklə, intizarla üzünü knyaza tərəf çevirdi. Qanya kabinetin 
küncündə, yazı masasının yanında dayanıb kağızları araşdırırdı. 

General dedi: 

— Tanış olmaq üçün, ümumiyyətlə, mənim vaxtım azdır, bir 
halda ki, sizin məqsədiniz var, onda... 

Knyaz onun sözünü kəsdi: 

— Mən elə bu cür də hiss etmişdim, bilirdim ki, siz mənim bura- 
ya gəlişimdə nə isə xüsusi bir məqsəd olduğunu güman edəcək- 
siniz. Lakin, vallah, tanışlıq şərəfinə nail olduğum üçün məmnunluq 
duymaqdan başqa mənim heç bir xüsusi məqsədim yoxdur. 

— Bu tanışlıqdan, əlbəttə, mən də olduqca məmnunam, ancaq 
orası var ki, həmişə əylənmək mümkün olmur, bəzən, bilirsinizmi, 
işlə də məşğul olmaq lazım gəlir... Bir də ki, mən indiyə qədər bizim 
aramızda heç bir ümumi münasibət... necə deyərlər, görüş üçün 
səbəb tapa bilmirəm... 

— Səbəb, şübhəsiz ki, yoxdur, ümumi münasibət də, əlbəttə, 
azdır. Ona görə ki, hərgah mən knyaz Mışkinəmsə və sizin zövcəniz 
bizim nəsildəndirsə, bu, əlbəttə, səbəb deyil. Mən bunu çox yaxşı 
başa düşürəm. Lakin mənim buraya gəlişimin səbəbi ancaq 
bundan ibarətdir. Mən dörd ildən artıq Rusiyada olmamışam, bir 
də ki, mən gedəndə nə vəziyyətdə idim. Heç ağlım özümdə deyildil 
O zaman da heç bir şey bilmirdim, indi isə daha betər. Yaxşı 
adamlara ehtiyac duyuram, hətta bir işim də var: heç bilmirəm 
başıma nə çarə qılım. Hələ Berlində fikirləşmişdim ki, “hər halda, 
qohumdurlar, onlardan başlayaram, bəlkə, biz bir-birimizə gərək 
olduq, onlar mənə, mən onlara — hərgah onlar yaxşı adamdırsa”. 
Mən eşitmişəm ki, siz yaxşı adamsınız. 

General heyrət edirdi: 

— Olduqca minnətdaram, icazə verin soruşum, siz hara düşüb- 
sünüz? 

— Mən hələ heç hara düşməmişəm. 

— Demək, vaqondan birbaş mənim yanıma gəlibsiniz? Özü də... 
yükünüzlə, eləmi? 

— Mənim yüküm cəmi-cümlətanı içində dəyişək olan balaca bir 
boğçadan ibarətdir, vəssalam, mən, adətən, onu əlimdə gəzdirirəm. 
Nömrəni axşam da tuta bilərəm. 

— Sizin hələ nömrə tutmaq niyyətiniz də var? 

— Bəli, əlbəttə. 

— Sizin sözünüzdən mən belə başa düşmüşdüm ki, siz birbaşa 
bizə gəlibsiniz. 

— Bu ola bilərdi, ancaq siz məni dəvət etmiş olsaydınız. Etiraf 
edirəm ki, dəvətlə də qalmazdım, hər hansı bir səbəbə görə deyil, 
elə-belə... xasiyyətim belədir. 

— Yeri gəlmişkən deyirəm ki, mən sizi dəvət etməmişəm və etmi- 
rəm. İcazə verin, knyaz, hər şeyi birdəfəlik aydınlaşdıraq: bu saat 
danışdığımız kimi, bu iş mənim üçün, əlbəttə, son dərəcə fərəhlən- 
dirici hal olardısa da, aramızda qohumluq barədə söhbət ola bil- 
məz, bir halda ki, belədir... 

— Bir halda ki, belədir, mən qalxıb getməliyəm, eləmi? — Knyaz 
qalxıb, vəziyyətinin açıq-aşkar çətinliyinə baxmayaraq, hətta fərəhlə 
güldü. — Bir də, vallah, general, mənim buranın adətlərindən qətiyyən 
başım çıxmasa da, burada adamların necə yaşaması haqqında bir şey 
bilməsəm də, elə bu cür olacağını bilirdim. Nə etməli, bəlkə, elə bu 
cür olması lazımdır... Elə o zaman da mənim məktubuma cavab ver- 
məmişdiniz... Yaxşı, əlvida, sizi narahat etdiyim üçün məni bağışlayın. 

Bu an knyazın baxışı elə mehriban, təbəssümü isə mübhəm bir 
ədavət duyğusu, kin-küdurət əlaməti də təzahür etməyən təbəssüm 
idi ki, general birdən heyrətə gəlib, öz qonağına başqa bir nəzərlə 
baxdı, münasibətdəki bütün təbəddülat bir an içində baş vermişdi. 

General tamamilə başqa bir ahənglə dedi: 

— Bilirsinizmi, knyaz, axı mən sizi, hər halda, tanımıram, amma 
Lizaveta Prokofyevna, bəlkə, həmfamiliyası ilə görüşmək istəyər... 
istəyirsiniz, vaxtınız imkan verirsə, gözləyin. 

— Vaxtım imkan verir, mən öz vaxtımın ağasıyam (knyaz bunu 
deyib, girdə kənarları olan yumşaq şlyapasını dərhal masanın üstü- 
nə qoydu). Mən, doğrusu, elə bu cür də güman edirdim ki, Lizaveta 
Prokofyevna, bəlkə, mənim ona məktub yazdığımı xatırlayar. Bir az 
bundan qabaq mən sizi orada gözləyəndə nökəriniz şübhələnmişdi 
ki, mən sizin yanınıza yoxsul olduğum üçün yardım istəməyə gəl- 
mişəm, mən bunu hiss etmişdim, görünür, bu barədə sizin ciddi 
təlimatınız mövcuddur, lakin mən, doğrusu, bunun üçün gəlməmi- 
şəm, düzünü deyim ki, ancaq adamlarla yaxınlaşmaq üçün gəlmi- 
şəm. Ancaq fikirləşirəm ki, yəqin, sizə mane oldum, bu da məni 
narahat edir. 

General şən təbəssümlə dedi: 

— Bilirsinizmi nə var, knyaz, hərgah siz, doğrudan da, görün- 
düyünüz kimisinizsə, onda sizinlə tanışlıq, şübhəsiz, xoş olar, ancaq 
məsələ burasındadır ki, mən məşğulam, elə bu saat yenə də əylə- 
şib, bəzi kağızları gözdən keçirməli, imzalamalıyam, sonra isə zati- 
alinin hüzuruna yollanacağam, ondan sonra da qulluğa, əslində, 
belə çıxır ki, mən adamlarla... yəni yaxşı insanlarla görüşməyimə 
şad olsam da... imkanım məhduddur. Bununla belə, mən son dərə- 
cə əminəm ki, siz çox gözəl tərbiyə alıbsınız, əminəm ki... sizin neçə 
yaşınız var? 

— İyirmi altı. 

— Pahl Mən güman edirdim ki, xeyli az olar. 

— Elədir, deyirlər, mən üzdən cavan görünürəm. Çalışaram sizə 
mane olmayım, bir az sonra hər şeyi başa düşərəm, ona görə ki, 
özümün mane olmaqdan xoşum gəlmir... Bir də, nəhayət, mənə elə 
gəlir ki, biz zahirən... bir çox cəhətdən elə müxtəlif adamlarıq ki, 
bizim, yəqin, çox məsələdə ümumi rəyimiz ola bilməz, lakin, bilirsi- 
nizmi, mən özüm bu sonuncu ideyaya inanmıram, çünki çox vaxt 
adama ancaq elə gəlir ki, ümumi rəy, ümumi nöqteyi-nəzər yoxdur, 
amma lap yaxşı var... adamların öz aralarında gözəyarı bölüş- 
dürülərək, heç bir şey tapa bilməmələri onların tənbəlliyindən irəli 
gəlir... Axı, deyəsən, mən cansıxıcı söhbətə başladım? Siz, gərək ki... 

— İki kəlmə: sizin, heç olmazsa, az-maz pulunuz, dövlətiniz 
varmı? Yaxuq, bəlkə, bir işlə məşğul olmaq fikrindəsiniz? Bağışlayın 
ki, mən belə açıq danışıram... 

— Lütf edirsiniz, mən sizin sualınızı olduqca qiymətləndirir və 
başa düşürəm. Hələlik mənim heç bir var-dövlətim yoxdur, heç bir 
məşğüuliyyətim də hələlik yoxdur, amma olmalıdır. Məndə özgə 
adamın pulu var idi, mənə onu professorum Şneyder vermişdi, 
məni İsveçrədə müalicə edib təlim verən Şneyder, o, mənə ancaq 
yolpulu vermişdi, ancaq yola çatan qədər, ona görə də indi, məsəl 
üçün, mənim ancaq bir neçə qəpik pulum qalıb. Doğrudur, mənim 
bir işim var, bu barədə mənə məsləhət lazımdır, lakin... 

Qeneral onun sözünü kəsdi: 

— Deyin görüm, siz hələlik necə yaşamaq fikrindəsiniz, sizin 
məram-məqsədiniz nədən ibarətdir? 

— Birtəhər işləmək istərdim. 

— Paho, siz lap filosofsunuz ki, yaxşı, deyin görüm... bir şeyə az 
da olsa istedadınız, qabiliyyətiniz varmı, yəni demək istəyirəm ki, 
gündəlik çörəkpulu çıxan bir işə? Yenə də üzr istəyirəm... 

— Yox canım, üzr istəməyin. Xeyr, güman edirəm ki, mənim nə 
istedadım var, nə də xüsusi bir qabiliyyətim, hətta əksinədir, ona 
görə ki, mən xəstə adamam, düzgün təhsil ala bilməmişəm. O ki 
qaldı çörək puluna, mənə belə gəlir ki... 

General yenə onun sözünü kəsib suallar verməyə başladı. 
Knyaz söyləmiş olduqlarını yenidən söylədi. Məlum oldu ki, general 
mərhum Pavlişşev haqqında eşitmişdir, hətta onu şəxsən tanı- 
yırmış. Pavlişşevin onun tərbiyəsi ilə nə üçün maraqlandığını, heç 
knyazın özü də izah edə bilmirdi — bununla belə, mümkündür ki, 
bu işi, sadəcə olaraq, onun mərhum atası ilə köhnə dostluğuna 
görə etmişdi. Ata-anası öləndə knyaz balaca uşaq idi, həmişə 
kəndlərdə yaşayıb böyümüşdü, ona görə ki, uşağın səhhəti üçün 
kənd havası lazım idi. Pavlişşev etibar edib onu öz qohumlarına, 
qoca mülkədar arvadlarına tapşırmışdı, onun üçün əvvəlcə mürəb- 
biyə tutmuşdular, sonra mürəbbi tutdular, o dedi ki, hər şeyi 
xatırlasa da, çox çətin ki, ağıllı-başlı bir söz deyə bilər, ona görə ki, 
bir çox şeyi dərk edə bilmirdi. Naxoşluğu, tez-tez baş verən bayıl- 
malar onu az qala sarsaq adama döndərmişdi (knyaz elə bu cür də 
dedi: “sarsaq”). O, nəhayət, söylədi ki, Pavlişşev bir dəfə Berlində 
isveçrəli professor Şneyderlə görüşdü, Şneyder məhz bu cür 
naxoşluqlarla məşğuldur, İsveçrədə, Valli kantonunda müəssisəsi 
var, öz metodu ilə, soyuq su ilə, gimnastika ilə müalicə edir, idio- 
tizmi də, dəliləri də müalicə edir, eyni zamanda təhsil verir və ümu- 
miyyətlə, mənəvi inkişaf üçün şərait yaradır, bunu da dedi ki, 
Pavlişşev onu İsveçrəyə, professorun yanına beş il bundan qabaq 
göndərmişdi, özü isə iki il bundan əvvəl qəflətən öldü, nə vəsiyyət 
yazıb, nə də bir sərəncam, Şneyder onu iki il də saxlayıb, müalicə 
etmişdir, Şneyder onu sağaltmasa da, ona olduqca kömək etdi, 
nəhayət, onun öz şəxsi arzusuna görə və qarşıya çıxan bir əhvalatla 
əlaqədar olaraq onu Rusiyaya göndərmişdir. 

General çox təəccüb edərək soruşdu: 

— Demək, Rusiyada sizin heç kəsiniz, heç kiminiz yoxdur. 

— İndi heç kimim, ancaq mən ümid edirəm... Həm də bir mək- 
tub almışam... 

General məktub sözünü eşitməyib onun sözünü kəsdi: 

— Siz, heç olmazsa, az-çox bir şey öyrənibsiniz, ya yox, sizin 
naxoşluğunuz hər hansı bir idarədə hər hansı asan bir işlə məşğul 
olmağınıza mane olmaz ki? 

— Bəli, güman edirəm ki, olmaz. Bir yerdə işləməyi mən hətta 
çox istəyərdim, ona görə ki, nəyə qabiliyyətim olduğunu özüm də 
bilmək istərdim. Bütün dörd il müddətində mən düzgün olmasa 
da, elə-belə, onun xüsusi sistemi üzrə fasiləsiz təhsillə məşğul olmu- 
şam, özüm də bu müddət ərzində bir xeyli rusca kitab oxumuşam. 

— Rusca kitablar? Demək, savadlısınız və səhvsiz yazmağı baca- 
rırsınız? 

— Lap yaxşı bacarıram. 

— Çox gözəl, bəs xəttiniz? 

— Xəttim əladır. Bax, deyəsən, bu işdə mənim istedadım var, 
bu cəhətdən mən əsl kalliqrafam. — Knyaz hərarətlə dedi. — İcazə 
verin, mən bu saat sınaq üçün sizə bir şey yazım. 

— Lütf edin. Bu hətta lazımdır... Mən sizin bu cür amadəliyinizi, 
knyaz, olduqca xoşlayıram, siz, doğrusu, son dərəcə mehriban 
insansınız. 

— Sizin necə də gözəl yazı ləvazimatınız var, görün nə qədər 
karandaşınız, nə qədər qələminiz, necə də qalın, gözəl kağızınız 
var... Həm də sizin nə gözəl kabinetiniz var! Baxın, bu mənzərə 
mənə tanışdır, bu, İsveçrə mənzərəsidir. Mən əminəm ki, rəssam 
bunu naturadan çəkib, həm də mən əminəm ki, bu yeri görmüşəm: 
bu kanton da Uri... 

— Çox ola bilər, amma şəkil burada alınıb. Qanya, knyaza kağız 
verin, bu da qələm və kağız, bax bu masanın arxasına buyurun. 

Bu aralıq Qanya portfelindən iri formatlı bir fotoşəkli çıxarıb 
generala verdi, o, Qanyaya müraciətlə: 

— Bu nədir? — deyə soruşdu. — Pahl Nastasiya Filippovnal 
— Qeneral həyəcanla, böyük bir maraqla Qanyadan soruşdu: 

— Bunu özümü, qadın özümü sənə göndərib? 

— Mən bu saat onun yanına təbrikə getmişdim, orada verdi. 
Bunu çoxdan xahiş edirdim. — Qanya dilxor halda gülümsəyərək, 
əlavə etdi: 

— Bilmirəm, mən onun yanına belə bir gündə əliboş, töhfəsiz 
getdiyim üçün bu, bəlkə də, bir eyhamdır. 

General onun sözünü inamla kəsdi: 

— Yox, canım, sənin ağlına nə qəribə fikirlər gəlir! O heç işarə 
vurar... belə şeylə heç maraqlanmaz da. Bir də ki, sən töhfəni nəylə 
alacaqsan: bunun üçün axı minlərlə pul lazımdırl Bəlkə, şəklini 
verəydin? Bir de görüm o hələ səndən şəkil istəməyib ki? 

— Yox, hələ istəməyib, ola bilsin ki, heç istəməyəcək də. Siz, 
İvan Fyodoroviç, əlbəttə, bugünkü axşamı unutmayıbsınız, deyilmi? 
Axı siz xüsusi dəvət olunanlardansınız. 

— (lnutmamışam, əlbəttə, yadımdadır, mütləq gələcəyəm. Bəs 
necə, anadan olan gün, iyirmi beş yaşl Hm... bilirsənmi, Qanya, 
indi ki, belədir, mən açıb sənə söyləyəcəyəm, hazırlaş. O, Afanasi 
İvanoviçə və mənə vəd edib ki, bu gün axşam öz evində son sözünü 
deyəcəkdir, olum, ya ölüml Sən işini möhkəm tut, hazır ol. 

Qanya birdən tutuldu, qanı elə qaraldı ki, hətta rəngi də bir az qaçdı. 

— Qadın bu sözü həqiqətənmi dedi? — Qanya bunu soruşanda 
səsi, sanki, titrədi. 

— İç gün bundan qabaq söz verib. Biz ikimiz də o qədər təkid 
etdik ki, məcbur oldu. Ancaq xahiş etdi ki, hələlik sənə bildirməyək. 

General gözünü Qanyaya zilləmişdi. Qanyanın dilxorluğu, görü- 
nür, onun xoşuna gəlməmişdi. 

Qanya təşviş və tərəddüdlə dedi: 

— Bir yadınıza salın, İvan Fyodoroviç, axı o, məsələni özü həll 
edincəyədək, tamamilə azad surətdə qərar qəbul etməyi mənim 
öhdəmə buraxmışdı, hətta onda da axırıncı sözü mən deməliyəm... 

General birdən qorxdu: 

— Bəs məgər sən... bəs məgər sən... 

— Mən heç bir şey. 

— Lütf elə, sən bizim başımıza oyun açmaq istəyirsən? 

— Axı mən ki imtina etmirəm. Mən, bəlkə, fikrimi düzgün ifadə 
etmədim... 

General dilxorluğunu gizlətmədən dedi: 

— Hələ gəl bir imtina da etl Burada məsələ, qardaş, onda deyil 
ki, sən imtina etmirsən, məsələ sənin hər şeyə hazır olmağında, 
məmnun qalmağındadır, məsələ onun sözlərini sənin sevinc və 
şadlıqla qəbul etməyindədir. Bəs evdə vəziyyət necədir? 

— Evdə vəziyyət necə olacaq? Evdə hər şey mənim iradəmdən 
asılıdır, bircə atam, həmişəki kimi, şitlik eləyir, lap biabırçılıq edir, 

mən daha onunla heç danışmıram, amma, hər halda, həddini 
aşmağa qoymuram, doğrusu, arada anam olmasaydı, evdən qovar- 
dım. Anam, əlbəttə, daim gözünün yaşını axıdır, bacım qəzəblənir, 
nəhayət, onlara açıq dedim ki, mən öz taleyimin ağasıyam, istə- 
yirəm ki, evdə mənə... tabe olsunlar. Bütün bunları anamın yanında 
bacıma möhkəm, eşitdirdim. 

General çiyinlərini çəkib, qollarını bir az aralayaraq fikirli-fikirli 
dedi: 

— Amma, qardaş, mən başa düşə bilmirəm. Nina Aleksand- 
rovna bayaq buraya gələndə, yadındadırmı, ah-vay edir, şikayətlə- 
nirdi. Soruşdum ki, “nə olub”. Belə çıxır ki, guya, onlara rüsvayçılıq 
üz verib. Müsaidənizlə soruşuram, burada nə rüsvayçılıq var? Nas- 
tasiya Filippovnanı kim və nədə məzəmmət edə bilər, kim onun 
haqqında bir pis söz deyə bilər? Bəlkə, onun Totski ilə əlaqədə 
olmasını nəzərdə tuturlar? Axı bu, xüsusilə məlum şərait nəzərə 
alınarsa, cəfəngiyatdan başqa bir şey deyill “Siz, — deyir, — onu öz 
qızlarınıza yaxın buraxmazsınız, elə deyilmi?” Sözə bir baxl Gör hal 
Vay sənə mən nə deyim, Nina Aleksandrovnal Axı bunu necə başa 
düşməyəsən, bunu necə başa düşməyəsən... 

Qanya çətinlik çəkən generala dedi: 

— Öz vəziyyətinimi? O başa düşür, siz ona acıqlanmayın. Yeri 
gəlmişkən onu deyim ki, mən elə o vaxt qulaqburması verdim ki, 
başqalarının işinə burunlarını soxmasınlar. Buna baxmayaraq, hələ 
indiyə qədər bizim evimizdə dava-qalmaqal baş verməyib, ona görə 
ki, hələ son söz deyilməyib, amma tufan qopacaq. Bu gün son söz 
deyiləcəksə, onda, demək, hər şey məlum olacaq. 

Küncdə, öz kalliqraf masasının arxasında əyləşən knyaz bütün 
söhbəti eşidirdi. O, yazını bitirib generalın masasına yanaşaraq yaz- 
dığını təqdim etdi. 

— Demək, Nastasiya Filippovna budur? — knyaz portretə diqqət 
və maraqla baxaraq dilləndi. — Necə də gözəldirl — deyə knyaz 
dərhal, hərarətlə əlavə etdi. Portretdə, doğrudan da, fövqəladə 
gözəl bir qadın rəsm edilmişdi. Onun əynində son dərəcə sadə və 
qəşəng qara ipək don var idi, görünür, tünd-xurmayı rəngli saçla- 
rını, sadəcə, yığışdırmışdı, gözləri qara, dalğın idi, coşqun çöhrəsi 
təkəbbürlü idi. Özdən bir az arıq görünürdü, bəlkə də, rəngi solğun 
idi... Qanya ilə general knyaza heyrətlə baxdılar... 

General soruşdu: 

— Necə yəni Nastasiya Filippovnal Məgər siz Nastasiya Filip- 
povnanı da tanıyırsınız? 

Knyaz cavab verdi: 

— Bəli, Rusiyaya gəldiyim cəmi bir sutkadır, amma bu cür dilbər 
gözəli tanıyıram. — Dərhal Roqojinlə görüşünü söyləyib, onun nağıl 
etdiyi bütün əhvalatı danışdı. 

Knyazın söylədiyi əhvalatı çox diqqətlə dinləyən general yenə 
təşvişə düşərək, nüfuzedici nəzərlə Qanyaya baxdı: 

— Bu da sənin üçün təzə xəbərl 

Özünü bir az itirmiş Qanya da mızıldadı: 

— Yəqin, ədəbsizlikdən başqa bir şey deyil, tacir balası eyş-işrətə 
qurşanıb. Mən onun haqqında bundan qabaq da eşitmişdim. 

General əlavə etdi: 

— Qardaş, mən də eşitmişəm. Elə o vaxt, sırğa əhvalatından son- 
ra Nastasiya Filippovna bu məzəli əhvalatı mənə söyləmişdi. Amma 
indi məsələ ayrı cürdür. Burada, bəlkə, doğrudan da, milyon söhbəti 
var, həm дә... ehtiras, fərz edək ki, biabırçı ehtiras da var, amma, hər 
halda, ehtirasa çox bənzəyir, axı bu cənabların başları dumanlananda 
nələr törədə biləcəkləri məlum məsələdir... Hm... Ortaya bir kələk- 
filan çıxmayal — deyə general dalğın halda sözünü bitirdi. 

Qanya dişini ağartdı: 

— Siz milyondan qorxursunuz? 

— Sən, əlbəttə, yox? 

Qanya birdən knyaza müraciət etdi: 

— Sizə necə təsir bağışladı, knyaz, o, ciddi adamdır, yoxsa elə- 
belə, ədəbsiz şəxsiyyətdir? Məhz sizin rəyiniz necədir? 

Qanya bu sualı verəndə qəlbində nə isə xüsusi bir duyğu baş 
qaldırmışdı. Sanki, onun beynində yeni və nə isə xüsusi bir ideya 
yaranmışdı, bu da onun parlayan gözlərindən, səbirsiz baxışların- 
dan oxunurdu. Səmimi olaraq və sadəlövhcəsinə nigaran olan gene- 
ral da knyaza çəpəki nəzər saldı, lakin onun cavabından az şey 
gözləyirdi. 

Knyaz cavab verdi: 

— Bilmirəm sizə necə deyim? Ancaq mənə elə gəldi ki, o, qızğın 
bir məhəbbətə mübtəladır, hətta bu nə isə dəlicəsinə, ehtiraslı bir 
məhəbbətdir. Bir də ki, onun özü hələ, deyəsən, xəstədir. Çox ola 

bilsin ki, Peterburqa ayaq basdığı ilk gündən, xüsusilə əyyaşlığa 
başlasa, yenə yorğan-döşəyə düşəcək. 

General bu ideyadan yapışdı: 

— Eləmi? Sizə elə təsir bağışladı? 

— Bəli, mənə elə gəldi. 

Qanya generala baxıb gülümsədi: 

— Buna baxmayaraq, bu cür hoqqabazlıqlar nəinki bir neçə gün 
ərzində, hətta elə bu gün, axşama qədər də baş verə bilər. Bəlkə, 
bir əhvalat oldu. 

Qeneral: 

— Hm!.. Əlbəttəl.. — dedi. — Ola bilər, iş bu şəkil alsa, bütün məsə- 
lə Nastasiya Filippovnanın beyninə nə batacağından asılı olacaq. 

— Bəs axı siz onun bəzən nə cür hərəkətlər etdiyini bilirsiniz? 
— Qanı lap qaralmış general yenə çımxırdı. 

— Yəni nə cür hərəkət? Bəri bax, Qanya, sən bu gün, xahiş edi- 
rəm, ona çox etiraz etmə, çalış ona qarşı, bilirsənmi, belə ol... Sözün 
qısası, səmimi ol... Hml.. Sən niyə üz-gözünü qırışdırırsan? Bəri 
bax, Qavrila Ardalionoviç, yeri gəlmişkən, lap məqamı olduğu üçün 
səndən soruşuram: biz nədən ötrü əlləşirik? Sən başa düşürsən ki, 
mən bu işdəki öz xüsusi mənfəətim cəhətdən çoxdan təmin olun- 
muşam, məsələ nə şəkil alırsa alsın, işi mən öz faydama həll edəcə- 
yəm. Totskinin qərarı qətidir, demək, mən tamam arxayınam. Ona 
görə indi mənim bircə istəyim var: o da sənin xeyrindir. Özün 
düşün, olmaya, mənə inanmırsan? Axı bir də ki, sən... sən... sözün 
qısası, ağıllı adamsan, mən də sənə arxayın olmuşam... Bu isə indiki 
halda, bu... bu... 

Qanya yenə çətinə düşmüş generalın dadına çatdı, onun 
sözünü tamamladı: 

— Bu, əsas məsələdir, — özü də, dodaqlarını büzüb kinli-kinli 
gülümsədi, o, təbəssümünü heç gizlətmək də istəmirdi. Qanya odlu 
baxışlarını düz generalın gözünün içinə zilləyərək, hətta, elə bil, istə- 
yirdi ki, general onun baxışındakı bütün fikri oxusun. General 
pörtüb özündən çıxdı. O, Qanyaya acıqlı-acıqlı baxıb, guya ki, onun 
sözünə şərik oldu. 

— Hə də, dərrakə əsas məsələdir! Sən çox gülməli adamsan, 
Qavrila Ardalionoviçl Mən belə görürəm ki, sən o tacir balasının 
meydana çıxmasını özün üçün qurtuluş vasitəsi hesab edərək, çox 

sevinirsən. Axı bu məsələdə lap əvvəldən dərrakə ilə iş görmək 
lazımdır, burada məhz başa düşmək lazımdır... və hər iki tərəfdən 
namusla, səmimi hərəkət etmək gərəkdir, belə olmasa, onda... baş- 
qalarını rüsvay etməmək üçün irəlicədən xəbər vermək lazım idi, 
bunun üçün kifayət qədər vaxt da var idi, cəmi bir neçə saat qalmış 
olsa da, hətta indi də kifayət qədər vaxt var... (general mənalı-mənalı 
qaşlarını çatdı) Sən başa düşdünmü? Anladınmı? Düzünü de görüm, 
sən istəyirsən, yoxsa yox? İstəmirsənsə, de, çox xahiş edirəm. Sizi, Qav- 
rila Ardalionoviç, heç kəs tutub saxlamır, hərgah siz bu işdə ancaq 
tələ görürsünüzsə, heç kəs sizi zorla dartıb tələyə salmaq istəmir. 

Qanya yavaşdan, lakin əzmlə: 

— Mlən istəyirəm, — dedi, gözlərini yerə dikib dilxor halda susdu. 
General razı qaldı. O qızışıb özündən çıxdığı, çox dərinə getdiyi 
üçün, görünür, peşman olmuşdu. General birdən knyaza tərəf dön- 
dü, sanki, qəflətən təşvişə düşmüşdü, bu, onun üzündən görü- 
nürdü — axı knyaz burada idi, söhbəti, hər halda, eşitmişdi. Lakin 
general dərhal sakitləşdi: knyazın çöhrəsinə nəzər salan kimi tama- 
milə sakitləşmək olardı. 

General knyazın təqdim etdiyi kalliqrafiya nümunəsinə baxa- 
baxa qışqırdı: 

— Pahol Bu ki gözəl xətt nümunəsidirl Özü də, necə nadir bir 
nümunə! Qanya, sən bir buraya bax, gör nə cür istedaddır! 

Qalın velen kağızı vərəqində knyaz orta əsr rus şrifti ilə belə bir 
ifadə yazmışdı: 

“İtaətli iqumen Pafnuti imza etdi”. 

Knyaz fövqəladə məmnuniyyət və ruh yüksəkliyi ilə izah etdi: 

— Baxın bu, iqumen Pafnutinin şəxsi imzasıdır, on dördüncü 
əsrdə çəkilən şəkildəndir. Bizim bütün qədim iqumenlərimizin və 
mitropolitlərimizin çox gözəl imzaları var idi, özləri də bəzən necə 
böyük zövqlə, səylə imza edirdilər! General, sizdə, heç olmazsa, 
Poqodinin nəşri yoxdur ki? Baxın, mən burada başqa şriftlə yazmı- 
şam: bu, keçən əsrin iri, girdə fransız şriftidir, bəzi hərflər hətta ayrı 
cür yazılırdı, iri şrift küçə mirzələrimizin xətt nümunələrindən iqtibas 
edilmiş şriftdir (məndə biri var idi) — siz razılaşın ki, onun öz məziyyət- 
ləri var. Siz bu girdə d ilə a-ya nəzər yetirin. Mən fransız üslubunu 
rus hərflərinə tətbiq etmişəm, bu, çox çətin şeydir, amma müvəffə- 
qiyyətli oldu. Baxın, bu da gözəl və orijinal şriftdir, bu ifadəyə diqqət 


52 


edin, “səy hər şeyə üstün gəlir”. Bu, mirzə şriftidir, daha doğrusu, rus 
hərbi-mirzə şrifti. Mötəbər şəxsə göndərilən rəsmi kağızı bu cür 
yazırlar, bu da girdə şriftdir, gözəl, qara şrift, qara yazılıb, lakin böyük 
zövqlə yazılıb. Kalliqraf bu cür quyruqlara, yaxud, daha doğrusu, 
belə quyruqlar çəkmək təşəbbüsünə, baxın bu tamamlanmamış 
nimquyruqlar rəsm edilməsinə yol verməzdi — görürsünüzmü — ümu- 
miyyətlə, bir tamaşa edin, axı bu, səciyyəvi cəhətdir, həm də, 
doğrusu, burada hərbi-mirzəlik qabiliyyəti özünü bütün varlığı ilə 
nümayiş etdirmişdir, sərbəstlik etmək də istəyib, istedad da əl-qol 
açmağa can atıb, amma neyləyəsən ki, hərbi yaxalığın qarmağı möh- 
kəm bağlanıb, intizam özünü xətdə də göstərib, əladır! Bu yaxınlarda 
məni təsadüfən tapdığım belə bir xətt nümunəsi heyran etdi, özü də 
bunu harada tapdım: İsveçrədəl Baxın, bu, sadə, adi və sırf ingilis 
şriftidir: bundan da incə və zərif xətt ola bilməz, burada hər şey 
gözəllik mücəssəməsidir, xırda, mirvari kimi incədir, bu, kamildir, 
baxın, bu da variasiya, yenə fransız səciyyəli, bunu bir nəfər səyyah, 
fransız ticarət firması nümayəndəsindən almışam: elə həmin ingilis 
şriftidir, lakin qara xətt ingilis şriftində olduğundan azca qəliz və 
qalındır, ona görə də işıq nisbəti pozulmuşdur, buna da fikir verin: 
oval dəyişib, girdəliyi azca artıq və həm də quyruqludur, quyruq isə 
ən təhlükəli şeydir! Quyruqlu imza fövqəladə böyük zövq tələb edir, 
lakin müvəffəqiyyətli çıxanda, tənasüb tapılanda bu cür şrifti heç 
bir şeylə müqayisə etmək olmaz, buna hətta vurulmaq da olar. 

General gülürdü. 

— Pahol Siz nə dərin incəliklərə varırsınız, siz, mənim əzizim, 
sadəcə, kalliqraf deyil, artistsiniz. Hə, Qanya? 

Qanya: 

— Heyrətamizdir, — dedi və gülüb kinayə ilə əlavə etdi: — Hətta 
öz mövqeyini də dərk edir. 

General dedi: 

— Sən gül, gül, axı bununla nüfuz qazanmaq olar. Knyaz, siz 
bilirsinizmi, biz indi sizə nə cür şəxsə kağız yazmağı tapşıracağıq? 
— Qeneral saata baxıb rəyini belə bitirdi: — Sizə danışıqsız, ilk addım- 
dan ayda otuz beş manat maaş təyin etmək olar. Amma saat birin 
yarısı olub, keçək mətləbə, knyaz, ona görə ki, mən tələsməliyəm, 
bu gün isə biz, bəlkə, sizinlə görüşmədikl Bir dəqiqə əyləşin, mən 
sizə izah etdim ki, sizi çox tez-tez qəbul etməyə imkanım yoxdur, 

lakin sizə azca, əlbəttə, lap müxtəsərcə, yəni ən zəruri ehtiyac üçün 
səmimi olaraq kömək etmək istəyirəm, sonrasını özünüz bilərsiniz. 
Dəftərxanada mən sizin üçün bir iş taparam, ağır iş olmayacaq, 
ancaq səliqəli olmağı tələb edəcək. İndi gələcək məsələlər barədə. 
Qavrila Ardalionoviç İvolginin, baxın mənim həmin bu gənc dostu- 
mun - xahiş edirəm, onunla tanış olasınız — evində, yəni ailəsində 
anası və bacısı öz mənzillərində iki-üç mebelli otaq təmizləyib hazırla- 
yıblar, bu otaqları əla zəmanət verilən kirayənişinlərə kirayə verirlər, 
yemək də orada olacaq, xidmətçi də sizə xidmət edəcəkdir. Əmi- 
nəm ki, mənim zəmanətimi Nina Aleksandrovna qəbul edər. Knyaz, 
sizin üçün isə bu hətta xəzinədən də artıqdır, əvvələn, ona görə ki, 
siz tək olmayacaqsınız, necə deyərlər, ailə içərisində olacaqsınız, 
mənim zənnimcə, sizə Peterburq kimi paytaxtda ilk addımdan tək 
yaşamaq olmaz. Nina Aleksandrovna – Qavrila Ardalionoviçın anası 
və Varvara Ardalionovna – Qavrilanın bacısı, mənim həddən artıq 
hörmət etdiyim xanımlardır. Nina Aleksandrovna mənim ilk qulluq 
dövrümdə keçmiş yoldaşım olan Ardalion Aleksandroviçin zöv- 
cəsidir, lakin mən bəzi mülahizələrə görə onunla əlaqə və müna- 
sibəti kəsmişəm, buna baxmayaraq, bu cür şərait mənim ona qarşı, 
bir növ, hörmət göstərməyimə mane olmur. Bütün bunları, knyaz, 
mən ona görə izah edirəm ki, siz başa düşəsiniz: mən sizə, necə 
deyərlər, şəxsən zəmanət verirəm, beləliklə də, sizin üçün zamin olu- 
ram. Ev kirayəsi lap az olacaq, həm də mən əminəm ki, bir az sonra 
sizin maaşınız bunu ödəmək üçün tamamilə kifayət edəcəkdir. Doğ- 
rudur, adamın heç olmazsa bir müxtəsər cib xərcliyi də olmalıdır, 
lakin, knyaz, mən sizə desəm ki, siz cib xərcliyindən elə, ümumiy- 
yətlə, cibinizdə pul saxlamaqdan saqınsanız yaxşıdır, siz acıqlan- 
mayın, mən sizə baxıb öz nöqteyi-nəzərimi deyirəm. Lakin bu saat 
sizin pul kisəniz lap boş olduğu üçün hələlik, əvvəl başdan, müsai- 
dənizlə sizə bu iyirmi beş manatı təqdim edim. Biz, əlbəttə, hesab- 
laşarıq, hərgah siz, danışığınızdan göründüyü kimi, belə səmimi və 
ürəyiaçıq adamsınızsa, bu məsələdə də bizim aramızda çətinlik 
törəyə bilməz. Bir halda ki, mən sizinlə belə maraqlanıram, demək, 
mənim sizin haqqınızda müəyyən məqsədim var, siz sonralar bunu 
bilərsiniz. Görürsünüzmü, mən sizinlə olduqca sadə rəftar edirəm, 
Qanya, mən ümidvaram ki, knyazın sizin mənzilinizdə yaşamasına 
sənin heç bir etirazın yoxdur. 

Qanya nəzakət və iltifatla onun sözünü təsdiq etdi: 

— Yox, canım, əksinəl Anam da çox şad olar. 

— Sizin, gərək ki, hələlik bircə otağınızda adam yaşayır. O, adı 
nədir, Ferd... Fer... 

— Ferdışşenko. 

— Hə, sizin o Ferdışşenko mənim xoşuma gəlmir, şit təlxəyin biri- 
dir. Heç başa düşə bilmirəm ki, Nastasiya Filippovna ona nə üçün 
belə imkan yaradır? Ferdışşenko doğrudanmı onun qohumudur? 

— Əşi, yox, bütün bunlar zarafatdır! Qohuma heç bənzəmir. 

— Eh, cəhənnəm olsun! Nə deyirsiniz, knyaz, razısınız, yoxsa yox? 

— Mən sizə təşəkkür edirəm, general, siz mənimlə fövqəladə 
mehriban bir insan kimi rəftar etdiniz, mənzil məsələsini mən heç 
sizdən xahiş də etməmişdim, mən bunu məğrurluqdan demirəm, 
mən, həqiqətən, heç bilmirdim başıma nə çarə qılım. Doğrudur, 
bir az bundan qabaq məni Roqojin öz evinə dəvət etmişdi. 

— Roqofin? Yox, olmadı, mən sizə ata kimi, yaxud daha çox 
xoşunuza gəlirsə, bir dost kimi məsləhət görərdim ki, cənab Roqo- 
jini yaddan çıxarın. Elə, ümumiyyətlə, sizə məsləhət görərdim ki, 
siz daxil olacağınız ailə ilə əlaqə saxlayasınız. 


Knyaz: 
— Bir halda ki, siz belə mehriban insansınız, onda mənim bir 
işim var. Mənə xəbərdarlıq məktubu göndərilib... — deyə sözə 


başladısa da, general onun sözünü kəsdi. 

— Yox, üzr istəyirəm, indi daha bir dəqiqə də vaxtım yoxdur, 
mən bu saat sizin haqqınızda Lizaveta Prokofyevnaya xəbər verəcə- 
yəm: o, sizi elə indi qəbul etmək istəsə, mən sizi yaxşı cəhətdən 
təqdim etməyə çalışacağam, onda sizə məsləhət görürəm fürsət- 
dən istifadə edərək, onun xoşuna gəlməyə çalışın, ona görə ki, 
Lizaveta Prokofyevna sizin işinizə olduqca yaraya bilər, axı siz ikiniz 
də bir familiyadansınız, hərgah istəməsə, onda inciməyin, başqa 
bir vaxta qalsın. Qanya, sən hələlik bu haqq-hesab kağızlarını 
gözdən keçir, biz bir az bundan qabaq Fedoseyevlə xeyli əlləşdik. 
Onları əlavə etmək yadınızdan çıxmasın... 

General çıxdı, knyaz haqqında az qala dördüncü dəfə danış- 
mağa başladığı öz işi barədə bir şey söyləyə bilmədi. Qanya papiros 
yandıraraq knyaza da papiros təklif etdi, knyaz papiros götürdü, 
lakin o, Qanyaya mane olmamaq üçün dinib-danışmırdı, ona görə 

də kabinetə göz gəzdirməyə başladı, lakin Qanya generalın ona 
göstərdiyi, rəqəmlərlə dolu kağıza ancaq gözucu nəzər saldı. Onun 
fikri dağınıq idi: onlar ikilikdə qalanda knyaz fikir verib gördü ki, 
Qanyanın təbəssümü, baxışı, dalğınlığı daha da gərginləşmişdir. 
Birdən o, knyaza yanaşdı, knyaz isə yenə Nastasiya Filippovnanın 
portretinə tamaşa edirdi. 

Qanya ona diqqətlə baxıb birdən soruşdu: 

— Knyaz, demək, bu cür qadın sizin xoşunuza gəlir, eləmi? — Bu 
sözləri elə dedi ki, elə bil onun nə isə fövqəladə bir niyyəti var idi. 

Knyaz cavab verdi: 

— Heyrətamiz çöhrədirl Həm də mən əminəm ki, onun taleyi 
adi insan talelərindən deyil. Üzdən şən görünür, amma başı çox 
müsibətlər çəkib, elədirmi? Bunu onun gözlərindən oxumaq olur, 
baxın, yanaqlarında, gözlərinin altındakı bu iki nöqtədən bilmək 
olur. Çöhrəsindən görünür ki, təkəbbürlüdür, olduqca təkəbbürlü, 
ancaq bilmirəm bu qadın rəhmdildirmi? Ah, kaş rəhmdil olaydıl 
Onda hər şeyi xilas etmək olardı! 

Qanya odlu baxışlarını ondan çəkməyərək sözünə davam etdi: 

— Siz bu cür bir qadına evlənərdinizmi? 

Knyaz dedi: 

— Mən heç kəsə evlənə bilmərəm, mən xəstəyəm. 

— Bəs Кодојт evlənərdimi? Siz necə bilirsiniz? 

— Buna nə var ki, güman edirəm ki, günü sabah da evlənmək 
olar, evlənərdi, bir həftədən sonra isə, yəqin ki, başını kəsərdi. 

Knyazın ağzından bu söz çıxan kimi Qanya birdən elə diksindi 
ki, knyaz az qaldı qışqırsın. 

O, Qanyanın qolundan yapışıb soruşdu: 

— Sizə nə oldu? 

Nökər qapıda görünüb ucadan dedi: 

— Cənab! Zati-aliləri sizdən xahiş edir ki, xanımın hüzuruna 
buyurasınız. — Knyaz nökərin arxasınca getdi. 


IV 


Yepançinin qızlarının üçü də sağlam, gümrah, ucaboy, çox 
qəşəng, mütənasib əndamlı idilər, döşləri iri və qabarıq idi, kişi əli 
kimi qüvvətli əlləri var idi, çox sağlam və qüvvətli olduqları üçün bəzən 

bolluca yeməyi xoşlayırdılar, həm də bunu heç gizlətmək də istəmir- 
dilər. Onların anaları, general arvadı Lizaveta Prokofyevna qızlarının 
açıq-saçıq çox yemələrinə bəzən əyri-əyri baxırdı, lakin qızlar ana- 
larının bəzi fikrinə zahirən ehtiram göstərsələr də, əslində bu rəy 
və fikirlərə bəslənən hörmət hissindən heç bir əlamət qalmamışdı, 
hətta o dərəcədə ki, üç qızın arasında müəyyən edilmiş yekdil 
konklav! çox vaxt üstün gəlirdi: ona görə general arvadı da öz hör- 
mətini saxlamaq xatirinə onlarla mübahisəyə girişmir, güzəştə get- 
məyi üstün tuturdu. Doğrudur, qadın xasiyyətcə tünd olduğu üçün 
çox vaxt buna əməl etmirdi, ağıllı şey beyninə batmırdı, Lizaveta 
Prokofyevna illər keçdikcə daha şıltaq və səbirsiz olurdu, hətta, bir 
növ, sarsaqlamışdı, buna baxmayaraq, əlinin altında olduqca müti 
və öyrədilmiş əri var idi: ürəyini boşalda bilməyəndə, hiddətindən nə 
qalırdısa, hamısını, adətən, ərinin başına yağdırırdı, bundan sonra 
ailədə ahəngdarlıq yenə də bərpa olunur, hər şey olduqca yaxşı və 
qaydasında davam edirdi. 

Əslində, general arvadının özünün də iştahası pozulmamışdı, 
həm də, adətən, saat birin yarısında qızları ilə birlikdə az qala 
nahara bənzəyən bolluca səhər yeməyində iştirak edirdi. Qızlar hələ 
bir xeyli qabaqca, düz saat onda, yataqdan qalxmamış, yuxudan 
oyanan kimi hərəsi bir fincan qəhvə içirdi. Onlar buna birdəfəlik 
adət etmişdilər. Saat birin yarısında isə ananın otaqlarının yaxınlı- 
ğındakı balaca yemək otağında süfrə açılırdı, ailəvi səhər yeməyinə 
vaxtı olanda general özü də gəlirdi. Çay, qəhvə, pendir, bal, yağ, 
general arvadının özünün çox xoşladığı, xüsusi hazırlanmış kömbə- 
lər, kotlet və sairədən başqa süfrədə, hətta yağlı isti ət suyu da 
olurdu. Bizim hekayətimizin başlandığı həmin səhərçağı bütün ailə 
yemək otağına toplaşaraq generalı gözləyirdi, o, saat birin yarısında 
gələcəyini vəd etmişdi. Hərgah general bir dəqiqə belə geciksəydi, 
dərhal onun dalınca adam göndərərdilər, lakin general vaxtında 
gəldi. Arvadı ilə salamlaşıb əlini öpmək üçün yanaşanda hiss etdi 
ki, qadın ona nə isə şübhə və tərəddüdlə baxır. 

Bir “lətifə” münasibəti ilə (general adəti üzrə bunu lətifə adlandı- 
rırdı) onun əhvali-ruhiyyəsinin bu gün məhz belə olacağını hələ bir 
gün əvvəl hiss etmişdi, özü də, dünən yuxuya gedərkən nigaran idi, 
ancaq indi yenə qorxurdu. Qızları öpüşmək üçün ona yaxınlaşdılar, 


1 Konklav — Roma papasını seçən kardinallar şurası 
57 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


qızların ona acığı tutmasa da, hər halda, onların da hərəkət və dav- 
ranışlarında nə isə xüsusi bir nigarançılıq vardı. Doğrudur, general 
müəyyən səbəblərə görə həddən artıq şəkkak olmuşdu: lakin o, təc- 
rübəli, mahir ata və ər idi, buna görə də dərhal tədbir görə bilmişdi. 

Hərgah biz burada ara verib, hekayətimizin əvvəlində general 
Yepançinin ailəsini əhatə edən münasibətlər və şəraiti açıq və dəqiq 
şəkildə müəyyən etmək üçün bəzi izahatın köməyinə müraciət etsək, 
təsvirimizin qabarıq və aydın olmasına, bəlkə, bir o qədər xələl toxun- 
durmarıq. Biz bu saat dedik ki, general bir o qədər təhsilli adam 
deyildi, əksinə, özünün dediyi kimi, məktəbsiz-filansız “müstəqil 
surətdəl” savad öyrənmiş adam idi, buna baxmayaraq, təcrübəli ər 
və mahir ata idi. Yeri gəlmişkən deyək ki, o öz sisteminə riayət 
edərək, qızlarını ərə getməyə tələsdirmirdi, yəni onların “başlarının 
üstünü kəsdirmirdi”, onların xoşbəxtliyini arzu edən valideyn məhəb- 
bətini göstərməklə qızlarını narahat etmirdi, halbuki ərgən qızların 
çox olduğu ən ağıllı ailələrdə də ata-analar çox vaxt qeyri-iradi və 
təbii şəkildə təzahür edən bu cür məhəbbətlə onları narahat edirlər. 
Bunun çətin iş olmasına baxmayaraq, general hətta Lizaveta Pro- 
kofyevnanı da öz sisteminə riayət etməyə alışdırmışdı, çətinlik isə 
məsələnin qeyri-təbii olmasında idi, lakin generalın dəlilləri föv- 
qəladə əhəmiyyətli idi, ciddi faktlara əsaslanırdı. Bir də ki, öz iradə 
və qərarlarında tamamilə azad olan ərgən qızların, nəhayət, təbii ki, 
ağılları başlarına gəlməli idi, onda iş qızışardı, ona görə ki, şıltaqlıq 
etməz, lüzumsuz tələbkarlıq irəli sürməzlər, işdən həvəslə yapışarlar, 
valideynlərin isə borcu ancaq ondan ibarət olar ki, sayıq olsunlar, 
mümkün qədər xəlvətcə nəzarət etsinlər ki, qızlar özləri üçün 
ləyaqəti olmayan ər seçməsinlər, qeyri-təbii bir əhvalat baş vermə- 
sin, sonra isə məqamı çatan kimi fürsətdən istifadə edərək var 
qüvvə ilə kömək edib, işi hər vasitə ilə düzgün istiqamətləndirsinlər. 
Nəhayət, bir məsələ də var idi ki, onların var-dövlət və ictimai nüfuz- 
ları ildən-ilə geometrik silsilə üzrə artırdı, demək, zaman keçdikcə 
onun qızları hətta adaxlı kimi də qazanırdılar. Lakin bütün bu dəf- 
edilməz faktlar arasında bir fakt da meydana çıxmışdı: böyük qız 
Aleksandra birdən və heç gözlənilmədən (bu elə həmişə belə olur) 
iyirmi altı yaşına girmişdi. Elə bu vaxt, kübar cəmiyyətə mənsub 
olan, yüksək rütbəli şəxslərlə oturub-duran, saysız-hesabsız var- 
dövlət sahibi olan Afanasi İvanoviç Totski də öz köhnə arzusunu, 

evlənmək istədiyini bildirmişdi. Totski zərif xasiyyətə, fövqəladə incə 
zövqə malik əlli beş yaşlarında bir adam idi. O özünə layiq arvad 
almaq istəyirdi, özü də fövqəladə gözəllik sərrafı idi, Totski general 
Yepançinlə bir müddətdən bəri çox bərk dostlaşdığı üçün — onların 
qarşılıqlı surətdə bəzi maliyyə əməliyyatlarında iştirak etdiklərinə 
görə bu dostluq daha da artmışdı — bu işə rəhbərlik etməsini ondan 
xahiş etmişdi: onun qızlarından birinə evlənmək imkanı varmı, buna 
ümid etmək olarmı? General Yepançinin sakit və gözəl davam edən 
ailə həyatında açıqdan-açığa dönüş yaranırdı. 

Qabaqca dediyimiz kimi, ailədə gözəl, sözsüz ki, kiçik qız Aqla- 
ya idi. Lakin fövqəladə xudpəsənd olan Totskinin özü də başa düş- 
müşdü ki, onun qisməti bu qız deyil, Aqlayanı ona verməzlər. Ola 
bilsin ki, bacıların arasında hökm sürən kor-koranə məhəbbət və 
hədsiz qızğın dostluq işi mürəkkəbləşdirirdi, lakin Aqlayanın taleyi 
onların arasında, ən səmimi tərzdə, sadəcə, tale kimi deyil, yer üzü- 
nün ideal cənnəti kimi nəzərdə tutulurdu. Aqlayanın gələcək əri, 
varlı olmaqdan başqa, bütün kamil keyfiyyət və müvəffəqiyyətlərə 
malik şəxsiyyət olmalı idi. Bacılar öz aralarında, artıq-əskik bir söz 
demədən, belə qərara gəlmişdilər ki, lazım olsa, Aqlayanın xeyrinə 
güzəştə gedəcəklər. Aqlaya üçün misilsiz cehiz müəyyən edilmişdi. 
Valideynlər iki böyük bacının bu sazişindən xəbərdar idilər, ona 
görə də Totski generaldan məsləhət istəyəndə, onların arasında heç 
bir şübhə yox idi ki, böyük bacılardan Biri, yəqin ki, onların arzu- 
sunu yerinə yetirməkdən imtina etməyəcəkdir, burası da var idi ki, 
Afanasi İvanoviç cehiz məsələsində çətinlik çəkməyəcəkdi. O ki 
qaldı Totskinin təklifinə, general bunu dərhal, həyatı çox yaxşı bilən 
bir adam kimi, fövqəladə yüksək qiymətləndirmişdi. Totski özü də 
bəzi xüsusi şəraiti nəzərə alaraq fövqəladə ehtiyatla hərəkət edir və 
hələ zəmin hazırlayırdı, bu səbəbdən valideynlər də öz qızlarına 
üstüörtülü tərzdə lap uzaq gələcək üçün nəzərdə tutulan fikirlərini 
söyləmişdilər. Buna qızlardan lap yəqin olmasa da, heç olmazsa, 
təskinlikverici cavab almışdılar ki, böyük bacı, Aleksandra, müm- 
kündür ki, imtina etməz. Aleksandra xasiyyətcə möhkəm olsa da, 
mərhəmətli, dərrakəli və son dərəcə ünsiyyətli idi, Totskiyə hətta 
məmnuniyyətlə ərə gedərdi, söz versəydi, bu sözü yerinə yetirərdi. 
Aleksandra şöhrəti-filanı xoşlamırdı, nəinki qayğı və başağrısı törət- 
məz, sərt və kəskin tələblər irəli sürməz, hətta həyata şirinlik gətirib, 

rahatlıq yaradardı. Böyük bacı bir o qədər cazibədar olmasa da, 
gözəl qız idi. Totski üçün bundan yaxşı nə ola bilərdi? 

Buna baxmayaraq, iş hələ çox ehtiyatla davam etdirilirdi. Totski 
ilə general öz aralarında dostcasına belə şərtləşmişdilər: nə qədər 
ki, məqamı çatmayıb, hər cür rəsmi və qəti addım atmaqdan imtina 
etsinlər. Hətta valideynlər də hələ öz qızları ilə tamam açıq danış- 
mırdılar, sanki, ixtilaf da baş vermək üzrə idi: qızların anası, general 
arvadı Yepançina, nə üçünsə narazılıq edirdi, bu isə çox mühüm 
cəhət idi. Burada hər şeyə mane olan bir əhvalat, bir müəmmalı və 
cəncəl qəziyyə mövcud idi ki, bunun da nəticəsində bütün iş həmi- 
şəlik pozula bilərdi. 

Bu müəmmalı və cəncəl (Totskinin özünün dediyi kimi) “qəziy- 
yə” hələ çoxdan, təqribən on səkkiz il bundan əvvəl başlanmışdı. 
Afanasi İvanoviçin orta quberniyalardan birindəki ən zəngin malika- 
nələrindən birilə yanaşı kiçik malikanəli və çox yoxsul bir mülkədar 
çox ağır vəziyyətdə yaşayırdı. Bu adam lətifə dərəcəsinə varan 
fasiləsiz uğursuzluqlara məruz qalan diqqətəlayiq bir şəxs idi — nəcib 
zadəgan xanədanına mənsub olan istefaya çıxmış zabit idi, hətta 
zadəganlıq cəhətdən də Totskidən üstün idi, adı Filip Aleksandro- 
viç Baraşkov idi. Özü də, xirtdəyə qədər borc içində idi, bütün var- 
yoxunu girov qoymuşdu: bu adam böyük zəhmət və məşəqqət, ağır 
əmək nəticəsində, nəhayət, özünün kiçik təsərrüfatını birtəhər, 
babat qaydaya sala bilmişdi. İşi bir balaca düz gətirən kimi hədsiz 
dərəcədə sevinirdi. Nəyə isə bəslədiyi ümiddən ruhlanıb şadlanan 
bu zadəgan ən çox borc almış olduğu bir adamla görüşmək və 
mümkün olsa borc məsələsini həll etmək, düzəlişmək üçün bir neçə 
günlüyə qəza şəhərinə yollandı. Şəhərə gələndən üç gün sonra sifəti 
yanmış, saqqalı qarsalanmış kovxası atını çapa-çapa özünü şəhərə 
yetirib mülkədara xəbər verdi ki, “malikanə yandı”, özü də dünən, 
günortaçağı, bundan başqa, “arvadı da yandı, uşaqları isə sağ- 
salamat qalıblar”. Hətta “taleyin uğursuzluqlarına” adət etmiş Baraş- 
kov da bu gözlənilməz hadisəyə dözə bilmədi, dəli olub, bir aydan 
sonra qızdırma içində öldü. Yanmış malikanənin kəndliləri yerini- 
yurdunu tərk edərək, hərəsi bir tərəfə dağıldı, malikanəni satıb 
borcları ödədilər, Baraşkovun uşaqlarını, altı-yeddi yaşında olan iki 
balaca qızı isə Afanasi İvanoviç Totski alicənablıq edib, öz himayə 
və tərbiyəsinə götürdü. Onlar Afanasi İvanoviçin malikanə müdirinin 

uşaqları ilə birlikdə tərbiyə olunmağa başladılar: bu müdir istefaya 
çıxmış çoxuşaqlı məmur idi, özü də alman idi. Çox keçmədən təkcə 
Nastasiya sağ qaldı, kiçik qız isə göyöskürəkdən öldü, xarici ölkədə 
yaşayan Totski bir az sonra bu uşaqları tamamilə unutdu. Beş il 
keçəndən sonra bir dəfə Afanasi İvanoviç yolüstü öz malikanəsinə 
baş çəkmək fikrinə düşdü, qəflətən özünün kənd evində, öz alman 
müdirinin ailəsində gözəl bir uşaq, on iki yaşında bir qız gördü: zirək, 
göyçək, ağıllı və misilsiz dərəcədə gözəllik vəd edən bir qız, Afanasi 
İvanoviç bu məsələdə çox məharətli sərraf idi. Bu dəfə o, malika- 
nədə cəmi bir neçə gün qaldı, lakin lazımi sərəncam verməyi unut- 
madı: qızın tərbiyəsində xeyli dəyişiklik baş verdi: qızların kübar 
cəmiyyət ruhunda tərbiyə edilməsində təcrübəsi olan hörmətli və 
yaşlı mürəbbiyə dəvət olundu, bu isveçrəli qadın təhsilli idi, fransız 
dilindən başqa, müxtəlif elmləri də öyrədirdi. O, kənd evinə köçdü, 
beləliklə də, balaca Nastasiyanın tərbiyəsi fövqəladə bir miqyas aldı. 
Düz dörd ildən sonra bu tərbiyə başa çatdı, mürəbbiyə getdi, Nas- 
tasiyanın dalınca bir xanım gəldi, o da nə isə mülkədar arvadı idi, 
o da cənab Totskinin malikanə qonşusu idi, ancaq ayrı uzaq quber- 
niyadan idi, Afanasi İvanoviçin təlimat və tapşırığına əsasən, Nasta- 
siyanı özü ilə apardı. Bu kiçik malikanədə də təzəcə tikilmiş balaca 
taxta ev var idi, bu ev xüsusi bir səliqə və zövqlə döşənmişdi, elə 
kəndin özü də, sanki, qəsdən Otradnoye kəndi adlanırdı. Mülkədar 
arvadı Nastasiyanı birbaş bu sakit, balaca evə gətirdi, qadın dul idi, 
uşaqları yox idi, buradan cəmi bir verst aralı yaşadığı üçün özü də 
Nastasiyanın yanına köçdü. Nastasiyaya qoca anbardar qarı ilə 
gənc, təcrübəli bir qaravaş qulluq etməyə başladı. Evdə musiqi 
alətləri, qız üçün çox gözəl kitabxana, şəkillər, estamplar, karan- 
daşlar, fırçalar, boyalar, çox gözəl bir levretka — köpək var idi, iki 
həftədən sonra isə Afanasi İvanoviçin özü də təşrif gətirdi... O zaman- 
dan bəri Totski özünün bu ucqar çöl kəndini nə isə xüsusi bir eşqlə 
xoşlamağa başladı, hər yay mövsümündə buraya gəlir, iki, hətta üç 
ay qonaq qalırdı, beləliklə də, bir xeyli vaxt, dörd il sakit və xoşbəxt, 
zövq və nəşə İlə keçdi. 

Bir dəfə belə bir hadisə baş verdi: qışın əvvəllərində, Afanasi 
İvanoviçin Otradnoyeyə yay səfərlərinin birindən dörd ay keçən- 
dən sonra — bu dəfə o, kəndə cəmi iki həftəliyə gəlmişdi — belə bir 
şayiə yayıldı, daha doğrusu, Nastasiya Filippovnaya xəbər çatdı ki, 

Afanasi İvanoviç Peterburqda varlı, əsil-nəcabətli gözəl bir qızla evlə- 
nir, sözün qısası, özünə layiq və yaraşıqlı adaxlı tapıb. Sonralar belə 
məlum oldu ki, bu şayiə ancaq qismən düzgün imiş, yəni toy əhva- 
latı o zaman da layihə idi, hələ yenə də çox qeyri-müəyyəndir, buna 
baxmayaraq, Nastasiya Filippovnanın müqəddəratında, bu zaman- 
dan başlayaraq, fövqəladə dönüş yarandı. Bu qadın qəfildən elə 
qeyri-adi qətiyyətlə hərəkət etdi ki, onun bu cür möhkəm xasiyyəti 
heç vaxt təzahür etməmişdi. Nastasiya Filippovna çox düşünmədən 
öz kənd evini tərk edərək, tək-tənha Peterburqa, birbaş Totskinin 
evinə gəldi. Totski heyrət etdi, nə isə demək istədi, lakin qəflətən, 
ilk sözdən məlum oldu ki, danışıq üslubunu, səs diapazonunu, bu 
vaxta qədər böyük müvəffəqiyyətlə davam etdirilən xoş və zərif 
söhbət mövzusunu, məntiqi hər şeyi, hər şeyi, hər şeyi tamamilə 
dəyişmək lazımdır! Onun qarşısında bu vaxta qədər tanıdığı və cəmi- 
cümlətanı iyul ayında Otradnoye kəndində qoyub gəldiyi qadına 
qətiyyən bənzəməyən tamamilə başqa bir qadın əyləşmişdi. 

Belə məlum oldu ki, bu yeni qadın, əvvələn, həddindən artıq 
çox şey bilir və çox şey başa düşür — o qədər çox bilir ki, onun bu 
cür məlumatları haradan əldə edə bilməsinə, belə dəqiq anlayışları 
nə cür əxz edə bilməsinə dərindən heyrət etmək lazım idi. (Bunları 
o doğrudanmı özünün qız kitabxanasından əxz etmişdi?) Hələ bu, 
harasıdır, o hətta hüquq məsələlərinə aid də fövqəladə çox şey 
başa düşürdü, həm də ki kübar cəmiyyət haqqında olmasa da, heç 
olmazsa, ən azı bəzi işlərin kübar cəmiyyətdə necə cərəyan etdiyi 
barədə çox gözəl məlumatı var idi, ikincisi, bu, qətiyyən əvvəlki 
səciyyəyə malik qadın deyildi, yəni nə isə ürkək, pansiona məxsus 
qeyri-müəyyən, bəzən özünün orijinal şuxluğuna və sadəlövhlüyünə 
görə cazibədar, bəzən kədərli və dalğın, heyrət edən, şübhələnən, 
ağlayan və nigarançılıqla təşviş keçirən məxluq deyildi. 

Yox, burada, onun qarşısında şaqqıldayıb qəhqəhə ilə gülən və 
onu ən acı və zəhərli kinayə və rişxəndlərlə sancan qeyri-adi və göz- 
lənilməz bir məxluq idi, bu qadın Totskiyə açıq-aydın şəkildə dedi 
ki, ilk heyrətdən sonra öz qəlbində ona qarşı dərhal baş qaldıran ən 
dərin nifrətdən, ürəkbulandırıcı nifrətdən başqa heç bir duyğu bəs- 
ləməmişdir. Bu yeni qadın Totskinin gözünün içinə deyirdi ki, elə bu 
saat kiminlə istəyir, onunla da evlənsin, onun üçün bunun heç bir 
fərqi yoxdur, lakin buraya ondan ötrü gəlmişdir ki, onun bu nika- 

hına imkan verməsin, özü də, acıqca imkan verməyəcək, yalnız ona 
görə ki, kefi belə istəyir, deməli ki, elə bu cür də olmalıdır, — “heç 
olmazsa, ona görə ki, mən səni lağa qoyub, masqara edib doyunca 
gülüm, çünki indi mən də, nəhayət, gülmək istəyirəm”. 

Nastasiya Filippovna, hər halda, ürəyini belə boşaldırdı, o, fikrin- 
dəkilərin hamısını, bəlkə də, söyləməmişdi. Lakin yeni Nastasiya 
Filippovna qəhqəhə ilə gülərək, bütün bunları açıb söylədikcə Afa- 
nasi İvanoviç ağlında bu işi götür-qoy edirdi, həm də, imkan daxi- 
lində, özünün bir qədər alt-üst olmuş fikirlərini qaydaya salırdı. Bu 
götür-qoy xeyli vaxt apardı, o hər şeyi başa düşməyə və qəti qərar 
qəbul etməyə iki həftə vaxt sərf etdi, lakin iki həftədən sonra onun 
qərarı qəbul olundu. İş burasındadır ki, o zaman Afanasi İvanoviçin 
təqribən əlli yaşı var idi, həm də o, son dərəcə mötəbər, hörmətli və 
möhkəm mövqeyi olan bir adam idi. Kübar əyanlar arasında və 
cəmiyyətdə onun mövqeyi çoxdan sarsılmaz əsaslar üzərində möh- 
kəmlənmişdi. O, özünü, öz rahatlığını və səliqəli həyatını sevir və 
son dərəcə nəcib adamlar kimi bunları dünyada hər şeydən yüksək 
qiymətləndirirdi. Bütün həyatı boyu qərarlaşaraq, bu cür gözəl bir 
şəklə düşən şəraitdə heç bir cüzi pozğunluğa, heç bir cüzi tərəddü- 
də yol verilməməli idi. Digər tərəfdən Totski təcrübəli adam idi, 
hər şeyi dərindən-dərinə müşahidə edirdi, o çox tez və fövqəladə 
düzgün olaraq başa düşdü ki, indi bambaşqa bir məxluqla qarşı- 
laşmışdır, həm də bu, elə bir məxluqdur ki, təhdid etməklə kifayət- 
lənməyərək, fikrini mütləq yerinə yetirəcəkdir, başlıcası isə, qətiyyən 
heç bir şeydən çəkinməyəcəkdir, ona görə ki, bu məxluq üçün dün- 
yada heç bir şeyin qədir-qiyməti yoxdur, bu səbəbdən onu heç şir- 
nikdirmək də mümkün deyildir. Bu işdə, görünür, məsələ ayrı cür 
idi, Totski belə güman edirdi ki, qadında nə isə ruhi sarsıntı əmələ 
gəlmiş, qəlbən olduqca həyəcanlanmışdır — Allah bilir, bir növ, sevgi 
macərasından kimə qarşı isə və nə Üçünsə törəyən qəzəb hissi, heç 
bir ölçü-biçiyə gəlməyən misilsiz nifrət duyğusu bütün varlığına 
hakim kəsilmişdir — bir sözlə, bütün bunlar nəcib cəmiyyətdə son 
dərəcə gülünc və yolverilməz şeylər idi ki, bunlarla qarşılaşmaq hər 
bir ləyaqətli şəxs üçün lap Allahın qəzəbinə düçar olmaq idi. Əlbəttə 
ki, Totski kimi varlı və nüfuzlu bir adam kiçik və tamamilə məsum- 
casına bir cinayətkarlığa yol verməklə qanqaralıqdan xilas ola 
bilərdi. Digər tərəfdən, aydın idi ki, Nastasiya Filippovnanın özü də, 

məsəl üçün, heç olmazsa, hüquq cəhətdən heç bir zərər toxundura 
bilməz, hətta böyük bir dava-şava, mərəkə də qaldıra bilməzdi, 
çünki onu həmişə asanlıqla məhdudlaşdırmaq olardı. Lakin bütün 
bunlar ancaq o zaman bu şəkildə təzahür edə bilərdi ki, Nastasiya 
Filippovna da əcaib tərzdə həddini aşmayıb, hamı kimi, ümumiy- 
yətlə, belə hallarda olduğu kimi hərəkət etmək qərarına gələydi. 
Totskinin düzgün nöqteyi-nəzəri onun dadına məhz bu yerdə çatdı, 
o başa düşə bilmişdi ki, hüquq cəhətdən nə qədər zərərsiz olmasını 
Nastasiya Filippovnanın özü də çox gözəl dərk edir, həm də onun 
ağlından keçən ҹә... gözlərinin parıltısında əks edən tamamilə başqa 
şeydir, heç bir şeyin, heç öz canının da qədrini bilməyən (Nastasiya 
Filippovnanın öz canından çoxdan keçmiş olmasını bu an başa 
düşmək və bu duyğunun ciddiliyinə inanmaq üçün hər şeydən şüb- 
hələnən və kübar cəmiyyətə mənsub bu əxlaqsız şəxs çox ağıllı və 
dərrakəli adam olmalı idi) Nastasiya Filippovna onu, qəlbində qeyri- 
bəşəri nifrət doğuran adamı lağa qoyub, təhqir etmək xatirinə Sibirə 
sürgün olunmağa, katorqaya göndərilməyə, özünü həmişəlik və 
biabırcasına məhv etməyə iradəsi çatan bir qadın idi. Afanasi İvano- 
viç bir az qorxaq, yaxud, daha doğrusu, son dərəcə mühafizəkar 
adam olmasını heç vaxt gizlətmirdi. Məsəl üçün, bilsəydi ki, onu 
nikah mərasimində öldürəcəklər və ya buna bənzər, fövqəladə rüs- 
vayçı, gülməli və cəmiyyət qaydalarına müğayir bir əhvalat baş 
verəcəkdir, o, əlbəttə, qorxardı, həm də bu qorxu ona görə yaran- 
mırdı ki, onu öldürər və yaralayıb qanına qəltan edərlər və ya hamı- 
nın qarşısında sifətinə tüpürə bilərlər və s. və i.a. Totski bu cür 
əhvalatın ancaq belə qeyri-təbii və xoşagəlməz şəkildə baş verəcə- 
yindən qorxurdu. Axı Nastasiya Filippovna bu barədə bir kəlmə söz 
deməsə də, məhz bunu nəzərdə tuturdu, Totski bilirdi ki, bu qadın 
onu çox gözəl başa düşür və xasiyyətini yaxşı öyrənib, buna görə də 
ona nə cür zərbə endirmək lazım olduğunu bilir. Toy isə, doğrudan 
da, hələ ancaq nəzərdə tutulurdu, ona görə də Afanasi İvanoviç 
itaət edib Nastasiya Filippovnaya güzəştə getdi. 

Onun bu cür qərar qəbul etməsinə bir məsələ də kömək etmiş- 
di, bu yeni Nastasiya Filippovnanın üzdən əvvəlki qadına qətiyyən 
bənzəmədliyini təsəvvür etmək çətin idi. Əvvəllər o ancaq göyçək bir 
qız idi, indi isə... Totski dörd il ərzində bu qadına tamaşa edib, onu 
yaxşı tanıya bilməmişdi, bunun üçün də özünü xeyli məzəmmət 

edirdi. Doğrudur, hər iki tərəfdən, həm dəruni duyğular cəhətdən, 
həm də qəflətən dönüş baş verməsinin əhəmiyyəti böyük idi. Bir 
də ki, keçmişdə də elə anlar olurdu ki, bu gözlərə baxanda bəzən 
onun ağlına qəribə fikirlər gəlirdi, indi Totski o anları xatırlayıb 
düşünürdü, bu baxışlarda nə isə dərin və mübhəm kədər, qüssə 
duyulurdu. Onun baxışı, elə bil ki, mübhəm, sirli idi. Son iki il 
ərzində Totski Nastasiya Filippovnanın çöhrəsinin rənginin dəyiş- 
məsinə çox vaxt təəccüb edirdi, onun rəngi yamanca solğunlaşırdı 
— özü də, qəribədir — bunun nəticəsində hətta qəşəngləşirdi. Totski 
də ömründə çox keflər çəkmiş centlmenlər kimi, əvvəlcə hələ çox 
az yaşamış olan bu qadının ona necə ucuz qiymətə başa gəlməsinə 
bir az nifrətlə baxırdı, son vaxtlar isə öz fikrinə bir az şübhə ilə 
yanaşırdı. Hər halda, o hələ keçən bahar fəslində belə qərara 
gəlmişdi ki, Nastasiya Filippovnanı kifayət qədər təmin edərək, 
tezliklə bir nəfər başqa quberniyada qulluq edən ağıllı və tərbiyəli 
cənaba dəbdəbə ilə ərə versin. (Vay, vay, indi Nastasiya Filippovna 
bunu necə kinli-kinli, necə də dəhşətlə lağa qoyub gülürdül) Lakin 
indi qadında əmələ gəlmiş yeniliyə valeh olan Afanasi İvanoviç hətta 
belə fikirləşdi ki, bu qadını yenidən istismar edə bilər. O, Nastasiya 
Filippovnanı Peterburqa köçürmək və onu cah-calallı, təmtəraqlı 
komfortla əhatə etmək qərarına gəldi. O olmasın, başqası olsun. 
Nastasiya Filippovna ilə vaxt keçirib lovğalanmaq və müəyyən dai- 
rədə hətta öyünmək olar. Afanasi İvanoviç isə özünün bu sahədəki 
şöhrətinin qədrini bilir, onu yüksək qiymətləndirirdi. 

Peterburq həyatından beş il keçmişdi, əlbəttə, bu müddət 
ərzində çox şey müəyyənləşmişdi. Afanasi İvanoviçin vəziyyəti 
təşvişli idi, hər şeydən pis bu idi ki, bir dəfə qorxandan sonra heç 
cür sakitləşə bilmirdi. O qorxurdu — nədən qorxduğunu heç özü də 
bilmirdi — sadəcə olaraq, Nastasiya Filippovnadan qorxurdu. Bir 
müddət, ilk vaxtların iki ili müddətində o şübhələnməyə başlamışdı 
ki, Nastasiya Filippovna özü ona ərə getmək istəyir, lakin fövqəladə 
məğrurluqdan susub səsini çıxarmır və israrla onun təklifini gözləyir, 
bu cür iddia çox əcaib olardı, Afanasi İvanoviç üz-gözünü turşudub, 
dərin fikrə gedirdi. O, baş vermiş bir əhvalatla əlaqədar olaraq, 
qəflətən inandı ki, hətta evlənmək təklifini irəli də sürsə, bu təklif 
qəbul olunmazdı, buna son dərəcə təəccüb edərək, dilxor oldu 
(insan qəlbi belədirl). Totski bunu uzun zaman başa düşə bilmirdi. 

Ona elə gəlirdi ki, bunu yalnız bircə şeylə izah etmək olar, “təhqir 
edilmiş və fantastik qadın”ın məğrurluğu artıq elə bir dərəcəyə çatır, 
qəzəb və hiddət o qədər coşur ki, təklifi rədd edib, öz nifrətini bildir- 
mək onun üçün öz vəziyyətini həmişəlik olaraq müəyyən edib ən 
yüksək əzəmət və calala ucaltmaqdan daha xoşdur. Ən pis cəhət 
bu idi ki, Nastasiya Filippovna özünü həddən artıq yüksək tuturdu. 
Şirnikdirmələrə də aldanmırdı, hətta külli miqdarda maddi maraqlar 
da onu cəlb etmirdi, ona təklif olunan komfortu qəbul etmiş olsa 
da, çox sadə yaşayırdı, bu beş il ərzində özü üçün heç bir şey top- 
lamamışdı. Afanasi İvanoviç əl-qolunu bağlayan zənciri parçala- 
maq üçün risk edib çox hiyləgər bir vasitəyə əl atmaq fikrinə düşdü: 
о, çox məharətlə təşkil edilən yardım, ən ali və müxtəlif cəlbedici vasi- 
tələrlə onda hiss edilmədən və ustalıqla maraq oyatmağa çalışdı, 
lakin təcəssüm etdirilən ideallar: knyazlar, qusarlar, səfarətxana katib- 
ləri, şairlər, romançılar, hətta sosialistlər də — heç bir şey Nastasiya 
Filippovnaya təsir göstərə bilmədi, sanki, onun köksündə çırpınan 
ürək deyil, daş idi, hissləri isə quruyub birdəfəlik məhv olmuşdu. 
O, çox zaman tək-tənha yaşayır, mütaliə edir, hətta oxuyub öyrə- 
nirdi, musiqini sevirdi. Tanışları az idi, o, daim yoxsul və məzəli məmur 
arvadları ilə yaxınlıq edirdi, iki nəfər aktrisa, qoca qarılar tanıyırdı, 
hörmətli və ahıl bir müəllimin böyük ailəsini çox sevirdi, bu ailədə 
də onu çox sevir və məmnuniyyətlə qəbul edirdilər. Axşamlar çox 
tez-tez onun evinə ən çoxu beş-altı nəfər toplaşırdı. Totski lap tez- 
tez və müntəzəm gəlirdi. Son vaxtlar general Yepançin Nastasiya 
Filippovna ilə çox çətinliklə tanış ola bilmişdi. Eyni zamanda Ferdiş- 
şenko familiyalı gənc bir məmur onunla heç bir çətinlik çəkmədən 
çox asanlıqla tanış ola bilmişdi. Bu Ferdışşenko son dərəcə ədəb- 
siz və şit bir hoqqabaz idi, özünü şən göstərməyə çalışır və çox 
içirdi. Nastasiya Filippovnanın tanışlarından biri Ptitsın familiyalı 
qəribə bir gənc idi, bu, təvazökar, səliqəli və üst-başına fikir verən 
adam idi, yoxsulluqdan yaxa qurtarıb sələmçi olmuş bir şəxs idi. 
Nəhayət, Qavrila Ardalionoviç də tanış oldu... İş bununla qurtardı ki, 
Nastasiya Filippovna haqqında çox əcaib şayiə yayıldı, onun gözəl- 
liyindən hamı baxəbər idi, vəssalam, bu qədər, heç kəs heç bir şeylə 
lovğalana bilməzdi, heç kəs heç bir şey söyləyə bilməzdi. Bu cür 
şöhrət, onun təhsil və biliyi, zərif hərəkəti, iti zəkası — bütün bunlar 
Afanasi İvanoviçdə qəti olaraq müəyyən bir plan tərtib etmək fikri 

oyatdı. General Yepançinin bu əhvalatda şəxsən son dərəcə fəal və 
son dərəcə yaxından iştirak etməsi məhz bu vaxtdan başlanırdı. 
Totski general Yepançinə son dərəcə iltifatla, dostcasına müra- 
ciət edərək, onun qızlarından biri haqqında generaldan məsləhət 
soruşanda elə oradaca, hər şeyi ən nəcib tərzdə alicənablıqla açıb 
söyləyərək etiraf etdi. O etiraf etdi ki, azadlığını əldə etmək üçün 
heç bir vəsaiti əsirgəməməyi qəti qərara almışdır, dedi ki, hətta 
Nastasiya Filippovnanın özü onu sonralar qətiyyən narahat etmə- 
yəcəyini söyləmiş də olsa, sakit ola bilməyəcəkdir, söz vermək onu 
qane etmir, ona tam və təminatlı zəmanət lazımdır. Sözləşib birlikdə 
işə girişməyi qərara aldılar. Əvvəlcə belə şərtləşdilər ki, ən təsirli 
vasitələri işə salıb, necə deyərlər, yalnız “nəcib ürək tellərini” ehti- 
zaza gətirsinlər. İkisi də Nastasiya Filippovnanın yanına gəldi, Totski 
açıqdan-açığa öz vəziyyətinin dözülməz dəhşətindən danışmağa 
başladı, hər şeydə özünü günahlandırdı, açıq söylədi ki, yol vermiş 
olduğu ilk hərəkət üçün peşmançılıq çəkə bilmir, çünki o, islah- 
edilməz, şəhvətpərəst bir adamdır, ixtiyarı özündə deyil, lakin indi 
o, evlənmək istəyir və bu, son dərəcə ləyaqətli və kübar nikah məra- 
siminin bütün müqəddəratı onun əlindədir, sözün qısası, Afanasi 
İvanoviçin bütün ümidi onun nəcib qəlbinədir. Sonra bir ata kimi 
general Yepançin danışmağa başladı, özü də, məntiqlə danışaraq, 
şəfqət doğuran cəhətlərə toxunmadı, yalnız onu xatırlatdı ki, Nasta- 
siya Filippovna Afanasi İvanoviçin müqəddəratını istədiyi kimi həll 
edə bilər, buna onun tam ixtiyarı var, özünün mütiliyini məharətlə 
nümayiş etdirib, elə təsir oyatmağa çalışdı ki, guya, onun qızının 
taleyi, hələ, bəlkə də, o biri iki qızının taleyi də indi onun, Nastasiya 
Filippovnanın qərarından asılıdır. Nastasiya Filippovnanın: “Ondan 
məhz nə istəyirlər?” sualına cavab olaraq Totski əvvəlki tərzdə, tam 
açıq şəkildə etiraf etdi ki, o hələ beş il bundan qabaq elə qorxub ki, 
Nastasiya Filippovna bir adama ərə getməyincə, heç indinin özündə 
də sakit ola bilmir. O, dərhal əlavə etdi ki, hərgah Nastasiya Filip- 
povnanın haqqında bəzi əsasları olmasaydı, bu cür xahişi irəli sür- 
mək onun tərəfindən, əlbəttə ki, mənasız olardı. O, çox yaxşı hiss 
edib və qəti yəqinlik hasil eləyib ki, çox yaxşı familiyaya mənsub 
olan, ən ləyaqətli bir ailədə yaşayan gənc bir oğlan, yəni Qavrila 
Ardalionoviç İvolgin, Nastasiya Filippovnanın tanıdığı və öz evində 
qəbul etdiyi oğlan onu çoxdan bütün varlığı ilə sevir və əlbəttə, onun 

təkcə rəğbətini qazanmaq ümidi üçün canından da keçərdi. Bunu 
Qavrila Ardalionoviç ona, Afanasi İvanoviçə özü etiraf etmişdir, həm 
də çoxdan, dostcasına və gəncliyə məxsus səmimi-qəlbdən etiraf 
edib, bunu gənc oğlana himayəkarlıq edən İvan Fyodoroviç də 
çoxdan bilir. Nəhayət, hərgah o, Afanasi İvanoviç səhv etmirsə, 
gənc oğlanın sevgisi Nastasiya Filippovnanın özünə artıq çoxdan 
məlumdur, həm də ona elə gəlib ki, Nastasiya Filippovna gəncin 
bu məhəbbətini rəğbətlə qarşılayır. Əlbəttə, bu barədə danışmaq, 
başqalarına nisbətən, onun üçün daha çətindir. Lakin hərgah Nas- 
tasiya Filippovna onun, Totskinin qəlbində, xudpəsəndlik və öz 
şəxsi müqəddəratını sahmana salmaq arzusundan başqa ona qarşı 
müəyyən xeyirxah niyyətin də mövcud olmasına inansaydı, onda 
başa düşərdi ki, Nastasiya Filippovnanın tək-tənha yaşamasını gör- 
mək ona çoxdan qəribə və hətta ağır təsir bağışlayır: axı burada 
qeyri-müəyyən qəm-qüssədən, həyatın təravətlənə biləcəyinə dərin 
şübhədən başqa nə var, halbuki yeni həyat tərzi məhəbbət və ailə 
şəraitində çox gözəl çiçəklənərək, yeni məqsəd kəsb edə bilərdi. 
Tək-tənhalıqda, bəlkə də, çox parlaq qabiliyyət məhv ola bilər, öz 
qəm-qüssəsindən könüllü surətdə nəşələnmək, sözün qısası, hətta 
müəyyən bir romantizm Nastasiya Filippovnanın nə sağlam zəka- 
sına layiq bir şeydir, nə də onun nəcib qəlbinə. Onun üçün bu barə- 
də danışmaq başqalarına nisbətən daha çətin olduğunu bir daha 
təkrar edərək, sözünü belə bitirdi ki, hərgah o, gələcəkdə Nastasiya 
Filippovnanın həyat və güzəranını səmimi qəlblə təmin etmək üçün 
ona yetmiş beş min manat təklif etmiş olsa, ümid edir ki, Nastasiya 
Filippovna onun bu təşəbbüsünü nifrətlə qarşılamaz. O izah etmək 
məqsədi ilə əlavə etdi ki, fərqi yoxdur, bu məbləğ onun vəsiyyətna- 
məsində onsuz da Nastasiya Filippovna üçün müəyyən edilmişdir, 
sözün qısası, bu, heç bir mükafat-filan deyil... və nəhayət, onun öz 
vicdanına bir şeylə təskinlik verib, günahını yüngülləşdirmək kimi 
bəşəri arzusuna nə üçün gərək yol verilməsin, bağışlanmasın və 
sairə və ilaxır, belə hallarda bu mövzuda lazım olan hər şey söyləndi. 
Afanasi İvanoviç uzun və bəlağətlə danışaraq, necə deyərlər, ötəri 
olaraq, çox maraqlı bir məlumat da əlavə etdi ki, bu yetmiş beş min 
manat əhvalatını dilinə birinci dəfə gətirir, bu puldan, bax burada 
əyləşən İvan Fyodoroviçin özünün də xəbəri yox idi, bir sözlə, heç 
kəs bilmirdi. 

Nastasiya Filippovnanın cavabı dostların ikisini də heyrətə saldı. 

Onun çöhrəsində əvvəlki kinayə və rişxənddən, əvvəlki ədavət, 
düşmənçilik və nifrətdən, yadına düşəndə indiyə qədər də Totski- 
nin canına üşütmə salan əvvəlki qəhqəhədən nəinki əsər-əlamət 
belə yox idi, əksinə, Nastasiya Filippovna, nəhayət, bir adamla açıq 
və dostcasına danışa bilməsinə, sanki, sevinmişdi. Etiraf etdi ki, 
O, özü çoxdan dostcasına məsləhətləşmək istəyirdi, ancaq qürur 
hissi buna mane olurdu, lakin indi ilk addım atılmışdır, bundan da 
yaxşı bir şey ola bilməzdi. Əvvəlcə kədərli təbəssümlə, sonra isə 
şən və şaqraq gülərək, etiraf etdi ki, əvvəlki tüğyan, hər halda, baş 
verə bilməz, o, həyata baxışını çoxdan qismən dəyişmişdir, qəlbini 
sıxan kədər və təşviş hələ aradan qalxmayıb, buna baxmayaraq, bir 
çox şeyi baş vermiş olan faktlar kimi etiraf etməyə vadar olmuşdu, 
olan olub, keçən keçib, keçənə də güzəşt deyərlər, belə ki, Afanasi 
İvanoviçin qorxusunun hələ də davam etməsinə o hətta təəccüb 
edir. Nastasiya Filippovna bu yerdə İvan Fyodoroviçə müraciət 
edərək dərin bir ehtiram ifadəsilə dedi ki, onun qızları haqqında 
çoxdan xeyli şey eşidib, onlara dərin və səmimi hörmət hissi bəs- 
ləməyə çoxdan adət etmişdir. Onun bu qızlar üçün hər hansı bir 
cəhətdən faydalı ola biləcəyi fikri, təkcə bu fikir onun üçün, gərək 
ki, səadət və iftixar hissi ola bilərdi. İndi onun həyatının ağır və qüs- 
səli, olduqca kədərli olması doğrudur, Afanasi İvanoviç onun xəya- 
lndan keçənləri başa düşmüşdür, o, yeni məqsədi dərk edərək, 
məhəbbətdə də olmasa, heç olmazsa, ailədə ürəkaçıqlığı duymaq 
istərdi, lakin Qavrila Ardalionoviç haqqında heç bir şey deyə bilməz. 
Gəncin onu sevməsi, deyəsən, doğrudur, o hiss edir ki, məhəb- 
bətinin möhkəmliyinə inana bilsəydi, bu gənci özü də sevə bilərdi, 
lakin o hətta səmimi olsa da, çox cavandır, belə vəziyyətdə qərar 
qəbul etmək çətindir. Bir də ki, onun hər şeydən artıq xoşuna gələn 
cəhət budur ki, cavan oğlan işləyir, zəhmətə qatlaşır, bütün ailəni 
təkbaşına təmin edir. O eşitmişdir ki, bu gənc zirək və çalışqan 
adamdır, məğrurdur, müvəffəqiyyət qazanmaq, mənsəb sahibi 
olmaq, yüksəlmək istəyir. Onu da eşidib ki, Qavrila Ardalionoviçin 
anası Nina Aleksandrovna İvolgina çox yaxşı və son dərəcə möh- 
tərəm bir qadındır, onun bacısı, Varvara Ardalionovna çox gözəl və 
çalışqan qızdır, o, bu qız haqqında Ptitsından çox şey eşidib. O eşit- 
mişdir ki, onlar öz bədbəxtliklərinə mərdliklə dözürlər, onlarla tanış 

olmağı çox istəyərdi, lakin onların Nastasiya Filippovnanı öz ailə- 
lərinə şadlıqlamı qəbul edəcəkləri hələ məlum deyil! Ümumiyyətlə, 
bu nikah imkanı əleyhinə o heç bir şey demir, lakin bu barədə hələ 
çox düşünüb-daşınmaq lazımdır, istəyərdi ki, onu tələsdirməsinlər. 
O ki qaldı yetmiş beş min manata — Afanasi İvanoviç əbəs yerə bu 
pul haqqında danışmağa belə çətinlik çəkir. O özü pulun qədrini- 
qiymətini başa düşür, əlbəttə, pulu qəbul edəcəkdir. O, Afanasi 
İvanoviçə nəzakət üçün: nəinki Qavrila Ardalionoviçə, hətta gene- 
rala da bu barədə bir söz demədiyi üçün təşəkkür edir, lakin burada 
nə varmış, bu barədə onun da irəlicədən xəbərdar olmasının nə 
zərəri var? Onların ailəsinə daxil olurkən bu puldan utanmağın heç 
bir mənası yoxdur. Hər halda, onun heç kəsdən heç bir məsələdə 
üzr istəmək niyyəti yoxdur və istəyir ki, bundan xəbərdar olsunlar. 
O nə Qavrila Ardalionoviçin ürəyində, nə də onun ailəsində özü 
haqqında mübhəm bir fikir və niyyət olmadığına inanmayınca ona 
ərə getməyəcəkdir. Hər halda o, özünü heç bir şeydə günahkar 
hesab etmir, həm də yaxşısı budur, qoy Qavrila Ardalionoviç bu 
beş ildə onun Peterburqda nə cür şəraitdə yaşamış olduğunu, 
Afanasi İvanoviçlə münasibətini və bu müddət ərzində çoxmu sər- 
vət toplamış olduğunu öyrənsin. Nəhayət, hərgah o, indi kapitalı 
qəbul edirsə, bunu heç də günahkar olmadığı öz rüsvayçılığının 
bahası kimi deyil, sadəcə olaraq, məhv edilmiş taleyi üçün mükafat 
kimi qəbul edir. 

O, bütün bunları söyləyərkən, nəhayət, hətta elə qızışdı və elə 
əsəbiləşdi ki (yeri gəlmişkən deyək ki, çox təbii idi), general Yepan- 
çin olduqca razı qalaraq, işi qurtarmış hesab etdi, lakin bir dəfə gözü 
qorxmuş Totski indi də bir o qədər inanmırdı, düşünürdü ki, çiçək- 
lər altında ilan gizlənmiş olar, buna görə xeyli vaxt qorxurdu. Buna 
baxmayaraq, danışıqlar başlandı, hər iki dostun bütün kələyinin 
əsaslandığı maddə, yəni Nastasiya Filippovnanın Qanyaya bənd ola 
bilməsi imkanı yavaş-yavaş aydınlaşıb, özünü doğrultmağa başladı, 
belə ki, müvəffəqiyyət əldə ediləcəyi imkanına hətta Totski də bəzən 
inanmağa başlayırdı. Bu aralıq Nastasiya Filippovna Qanya ilə məsə- 
ləni aydınlaşdırdı. Çox az söz deyildi, elə bil ki, bu barədə danışanda 
onun isməti təhqir olunurdu. Buna baxmayaraq, Nastasiya Filip- 
povna onun sevgi və məhəbbətini rədd etmir, buna rəğbət göstə- 
rirdi, lakin inadla, qəti olaraq bildirirdi ki, özünü heç bir məsələdə 

sıxıntıya salmayacaq, ta toy gününə qədər (hərgah toy olacaqsa) 
lap son saatda belə “yox” demək hüququnu öz ixtiyarında saxlayır, 
eyni ilə bu cür ixtiyarı Qanyaya da verir, çox keçmədən Qanya bir 
uğurlu təsadüf nəticəsində səhih öyrəndi ki, onun bütün ailəsinin 
bu nikahdan və şəxsən Nastasiya Filippovnadan narazılığı və ona 
qarşı bəslənən bədxah münasibət artıq bütün təfsilatı ilə Nastasiya 
Filippovnaya məlumdur, narazılıq isə ailədə baş verən mübahisə 
və münaqişə nəticəsində aşkar olmuşdu, qadın özü Qanya ilə bu 
barədə heç bir şey danışmırdısa da, Qanya belə bir söhbətin baş- 
lanacağını hər gün gözləyirdi. Bir də ki, bu elçilik və danışıqlar 
haqqında meydana çıxan bütün əhvalat və qəziyyələr barədə hələ 
çox şey söyləmək olardı, lakin biz onsuz da irəli qaçmışıq, özü də ki, 
hadisələrdən bəziləri hələ çox qeyri-müəyyən şayiələr şəklində idi. 
Məsələn, guya ki, Totski haradansa öyrənmişdi ki, Nastasiya Filip- 
povna Yepançinin qızları ilə nə isə qeyri-müəyyən və hamıdan gizli 
saxlanan məxfi əlaqəyə girmişdir, bu şayiə heç ağlabatan deyildi. 
Halbuki başqa bir şayiəyə o, qeyri-iradi olaraq inanır və bundan 
dəhşətli dərəcədə qorxurdu, Totski eşitmişdi ki, Qanyanın ancaq 
pul xatirinə evlənməsini, onun qəlbiqara, tamahkar, səbirsiz, paxıl 
və hədsiz dərəcədə xudpəsənd adam olmasını Nastasiya Filippovna, 
guya ki, çox gözəl bilir, əvvəllər Qanya Nastasiya Filippovnanı ələ 
keçirməyə, qələbə qazanmağa, həqiqətən, can atırdı, lakin dostların 
ikisi də hər iki tərəfdən başlanmış olan bu ehtirasdan öz faydaları 
üçün istifadə etmək və Nastasiya Filippovnanı Qanyaya qanuni 
arvad kimi sataraq, Qanyanın özünü satın almaq qərarına gələndə, 
gənc oğlan Nastasiya Filippovnaya bütün varlığı ilə nifrət etməyə 
başladı. Guya ki, ehtirasla nifrət duyğusu onun qəlbində əcaib şəkil- 
də birləşdi, Qanya iztirablı tərəddüdlərdən sonra, nəhayət, “əxlaqsız 
qadına” evlənməyə razılıq versə də, ürəyində and içmişdi ki, bunun 
üçün o, qadından amansız intiqam alacaq, sonra da, guya ki, 
özünün dediyi kimi, onun “axırına çıxacaq”. Bütün bunları Nastasiya 
Filippovna, guya, bilir və xəlvəti olaraq nə isə hazırlayırdı. Totski 
hətta elə qorxmuşdu ki, öz təşvişlərini daha heç Yepançinə də bil- 
dirmirdi, lakin elə anlar olurdu ki, o, zəif insan kimi, birdən yenə də 
ruhlanır, kefi açılırdı: məsələn, Nastasiya Filippovna, nəhayət, 
dostların ikisinə də söz verəndə ki, anadan olduğu günün axşamı 
son sözünü deyəcək, Totski fövqəladə dərəcədə ürəklənib ruhlandı. 

Amma ki ən möhtərəm İvan Fyodoroviçə aid olan ən heyrətamiz və 
ən ağlasığmaz şayiə — heyhatl — getdikcə daha doğru çıxırdı. 

Bu əhvalatda ilk nəzərdən hər şey tamamilə cəfəngiyat təsiri 
bağışlayırdı. Çətin inanmaq olurdu ki, guya, İvan Fyodoroviç ahıl 
yaşlarında, dərin ağıl və zəka sahibi olduğu və həyatı çox gözəl bil- 
diyi halda və sairə və ilaxır, özü Nastasiya Filippovnaya meyil sal- 
mışdır — lakin elə bir tərzdə, o dərəcədə ki, bu şıltaqlıq lap ehtirasa 
bənzəyirdi. Belə halda o nəyə ümid edirdi — bunu təsəvvür etmək 
də çətindir, bəlkə, hətta Qanyanın özünün köməyinə. Məsəl üçün, 
Totski nə isə belə bir şeydən şübhələnmişdi, o, generalla Qanya 
arasında qarşılıqlı anlaşmaya əsaslanan nə isə dinməz və sakit saziş 
mövcud olmasından şübhələnirdi. Bir də məlumdur ki, ehtirasa 
həddən artıq qurşanan, sövq edilən adamın, xüsusilə yaşlı şəxsin 
gözləri tutulur, buna görə də heç bir ümid olmayan yerdən ümid 
gözləməyə hazırdır, hələ bu bəs deyilmiş kimi, ağlını da itirərək, çox 
ağıllı, müdrik adam olsa da, sarsaq uşaq kimi hərəkət edir. Məlum 
idi ki, general Nastasiya Filippovnaya anadan olduğu gün öz tərə- 
findən təqdim etmək üçün bir hədiyyə, çox bahalı və son dərəcə 
qəşəng mirvari hazırlamışdı, özü də, Nastasiya Filippovnanın şəxsi 
mənfəət güdməyən təmənnasız qadın olmasını bilirdisə də, bu 
töhfə ilə olduqca maraqlanırdı. Nastasiya Filippovnanın anadan 
olması gününün ərəfəsində, özünü tox tutub, həyəcanını məharətlə 
gizlətsə də, çox böyük təşviş keçirirdi. Generalın arvadı Yepançinaya 
məhz bu mirvari haqqında xəbər çatmışdı. Doğrudur, Lizaveta 
Prokofyevna öz ərinin yelbeyin və hərdəmxəyal olmasını çoxdan 
duymağa başlamış və buna hətta qismən adət də etmişdi, lakin axı 
belə bir əhvalatı qulaqardına vurmaq olmazdı: mirvari haqqındakı 
şayiə onu son dərəcə maraqlandırırdı. 

General bunu irəlicədən başa düşmüşdü, hələ bir gün əvvəl 
ayrı cür sözlər deyilmişdi, o hiss edirdi ki, ətraflı surətdə sorğu-sual 
olacaq, izahat vermək lazım gələcək, ona görə də qorxurdu. Bizim 
hekayəti başladığımız həmin səhərçağı general məhz bu səbəbə 
görə öz ailə üzvlərilə birlikdə səhər yeməyinə heç getmək istəmirdi. 
Hələ knyaz gəlməmişdən qabaq o, işinin çox olduğunu bəhanə 
edib, səhər yeməyindən imtina etmək qərarına gəlmişdi. Generalın 
imtina etməyi bəzən, sadəcə, başını götürüb qaçmaq demək idi. 
O, heç olmazsa, təkcə bu gününün, başlıca olaraq, bu axşamının 

ağası olmaq istəyirdi: bu şərtlə ki, qanqaralıq olmasın. Birdən 
knyazın gəlməsi lap yerinə düşdü. General arvadının otağına qədəm 
basanda öz-özünə düşündü: “Bunu lap Allah yetirdil” 

Qeneralın arvadı öz mənşəyinə çox həssas yanaşırdı. Bu knyaz 
Mışkin haqqında onun qulağına nə isə çatmışdı, indi isə birdən-birə 
eşidəndə ki, onun nəslinin son nümayəndəsi vur-tut miskin bir 
idiotdur, özü də, dilənçi kökündə, həm də yoxsul olduğuna görə 
sədəqə alır, lap dilxor olmuşdu. General dərhal maraq oyatmağa, 
hər şeyi birtəhər başqa səmtə yönəltməyə çalışırdı. 

Generalın arvadı iş bərkə düşəndə, adətən, gözlərini lap bərəldə- 
rək, bədənini bir az dala verib, bir kəlmə də danışmadan mənasız- 
mənasız qarşısına baxırdı. Lizaveta Prokofyevna boylu-buxunlu, hələ 
də sıx olan qara saçları xeyli ağarmış, əri ilə yaşıd olan arıq bir qadın 
idi, burnu bir az donqar idi, sarı ovurdları çökmüşdü, nazik dodaq- 
ları vardı, Alnı iri olsa da, ensiz idi, olduqca iri ala gözlərində bəzən 
heç gözlənilməyən ifadə təzahür edirdi. Bir zaman onun boş bir 
damarı vardı, inanmışdı ki, baxışı olduqca nüfuzedicidir, bu inam 
onun beynində özünə həmişəlik yer eləmişdi. 

— Qəbul etmək? Siz deyirsiniz, onu qəbul edim, indi, bu saat? 
— Qeneralın arvadı gözlərini bacardığı qədər bərəldərək, qarşısında 
vurnuxan İvan Fyodoroviçə baxırdı. 

Qeneral tələsik izah etdi: 

— Mənim əzizim, hərgah sən onu görmək istəyirsənsə, bu barə- 
də heç tərəddüd etməyin yeri deyil. Lap uşaqdır, özü də, çox yazıq 
adamdır, nə isə ürəkgetmə naxoşluğuna mübtəladır, o, indicə 
İsveçrədən gəlmişdir, vaqondan bu saat düşüb, çox əcaib, bir növ, 
almansayağı paltarı var, hələ bundan əlavə, cibində bir qəpiyi də 
yoxdur, az qalır ağlasın. Mən ona iyirmi beş manat bağışladım, 
özüm də istəyirəm bizim dəftərxanada ona mirzəlik yeri tapım. Mes- 
dames, sizdən isə xahiş edirəm, onu qonaq edəsiniz, çünki o, deyə- 
sən, acdır... 

Qeneral arvadı əvvəlki kimi sözünə davam etdi: 

— Siz məni heyrətləndirirsiniz — acdır və ürəkgetməsi varl Nə 
ürəkgetmə? 

— Əşi, yox, ürəkgetmələri tez-tez təkrar olunmur, həm də ki 
o, uşaq kimidir, özü də, təhsillidir. — O, yenə qızlarına müraciət etdi. 
— Mesdames, mən sizdən xahiş etmək istəyirdim ki, onu imtahan edə- 
siniz, onun nəyə qabiliyyəti olmasını bilmək, hər halda, yaxşı olardı. 

General arvadı sözü uzada-uzada: 

— İm-ta-ha-a-n et-m-ə-ək? — deyərək, gözünü yenə də dərin 
heyrətlə bərəldib, gah qızlarına, gah ərinə, sonra yenə də qızlarına 
nəzər salırdı. 

— Eh, mənim əzizim, bir o qədər əhəmiyyət vermə... Bir də, özün 
bilərsən, mən deyirdim ki, ona mehribanlıq göstərib bizim ailəmizə 
qəbul edim, ona görə ki, bu, xeyirxah işdir. 

— Ailəmizə qəbul edəsən? İsveçrədən? 

— Buna İsveçrənin maneçiliyi yoxdur, bir də ki, təkrar edirəm, 
özün bilərsən. Axı mən ona görə deyirəm ki, əvvələn, sənin famili- 
yandandır, hələ, bəlkə də, qohumdur, ikincisi, sığınacaq bir yeri 
yoxdur. Mən hətta fikirləşirdim ki, sənin üçün bir az maraqlı olar, 
ona görə ki, hər halda bizim familiyadandır. 

Böyük qız Aleksandra dedi: 

— Əlbəttə, maman, bir halda ki, onunla təşrifatsız görüşmək 
olar, özü də ki, yoldan gəlib yemək istəyir, hərgah sığınmağa bir yer 
tapa bilmirsə, nə üçün də yedirtməyək? 

— Həm də ki lap uşaqdır, onunla gözübağlıca oynamaq olar. 

— Gözübağlıca? Nə təhər? 

Aqlaya dilxor halda onun sözünü kəsdi: 

— Ah, maman, xahiş edirəm, özünüzü ələ salmayın. 

Güləyən ortancıl qız Adelaida özünü saxlaya bilməyib güldü. 

Aqlaya qətiyyətlə dedi: 

— Çağırın onu, papa, maman, icazə verir. — General zəngi çalıb, 
knyazı çağırmağı əmr etdi. 

General arvadı belə qət etdi: 

— Bu şərtlə ki, masa arxasında oturan kimi onun boynuna müt- 
ləq dəsmal bağlansın, Fyodoru çağırın, ya da qoy Mavra gəlsin... 
o, yemək yeyəndə başının üstündə dayanıb ona göz yetirsin. Onun 
ürəyi gedəndə, heç olmazsa, dincmi dayanır? Çapalayıb eləmir ki? 

— Əksinə, hətta çox gözəl tərbiyə olunub, özü də, ədəbli, nəzakət- 
lidir. Bəzən həddən artıq sadə olur... Budur, özü də gəldil Buyurun, 
tanış olun, nəslin son nümayəndəsi knyaz Mışkin, eynifamiliyalı, 

hətta, bəlkə, qohumdur, qəbul edib əzizləyin. Knyaz, bu saat səhər 
yeməyinə gedəcəklər, xahiş edirəm, buyurasınız... mən isə, bağış- 
layın, gecikmişəm, tələsirəm... 

General arvadı təkəbbürlə dedi: 

— Sizin hara tələsdiyiniz məlumdur. 

— Tələsirəm, tələsirəm, mənim əzizim, gecikmişəml Siz öz albomla- 
rınızı ona verin, mesdames, qoyun onlara bir şey yazsın, məharətli kal- 
liqrafdır, lap nadir! İstedaddır, orada mənim üçün qədim xətlə elə gözəl 
bir şey yazıb, lap tamaşadır. “İqumen Pafnuti imza etdi”. Di xudahafiz. 

Dilxor olmuş general arvadı otaqdan yüyürə-yüyürə çıxan ərinin 
dalınca az qala təşviş içində qışqırdı: 

— Pafnuti? İqumen? Bir dayanın görüm, dayanın, siz hara gedir- 
siniz, nə pafnutibazlıqdır? 

— Hə, hə, mənim əzizim, qədimdə belə bir iqumen olub... mən 
qrafın hüzuruna gedirəm, gözləyir, çoxdan, başlıcası, vaxtı özü təyin 
edib... Knyaz, salamat qalın! 

General iti addımlarla uzaqlaşdı. 

Lizaveta Prokofyevna sərt ifadə ilə: 

— Onun hansı qrafın yanına getdiyini mən bilirəm! — deyərək, 
əsəbi halda gözünü hərləyib knyaza baxdı. O, iyrənə-iyrənə və təəs- 
süflə yadına salmağa çalışıb, sözə başladı: 

— O zadl Hə, o, nə idi? Bildim, yadıma düşdü: deyin görüm, nə 
iqumenbazlıqdır? 

Aleksandra: 

— Maman, – deyə sözə başlamaq istəyəndə, Aqlaya hətta təpi- 
yini yerə vurdu. 

General arvadı ona hirsli-hirsli dedi: 

— Mənə mane olmayın, Aleksandra İvanovna, mən də bilmək 
istəyirəm. Bax burada əyləşin, knyaz, bax bu kresloda, ora yox, bura- 
ya, gün düşən tərəfə çəkilin, işığa yaxın əyləşin ki, mən görə bilim. 
Hə, o nə iqumendir? 

Knyaz diqqətlə və ciddi surətdə dedi: 

— İqumen Pafnuti. 

— Pafnuti? Maraqlıdır, yaxşı, o nəçidir? 

General arvadı gözünü knyazdan çəkmədən, səbirsizliklə, tələsik, 
kəskin tərzdə soruşurdu, knyaz cavab verəndə isə arvad onun hər 
sözündən sonra başını tərpədirdi. 

Knyaz sözə belə başladı: 

— İqumen Pafnuti on dördüncü əsrdə yaşayıb, o, Volqa sahilin- 
dəki çölə, bizim indiki Kostroma quberniyasına başçılıq edirdi. 
Müqəddəs adam kimi şöhrət qazanmışdı. O zamankı işləri sahmana 
salmağa kömək edirdi, Ordaya getmişdi, bir fərmanın altından qol 
çəkib, mən bu imzanın şəklini görmüşəm. Xətt mənim xoşuma 
gəldi, ona görə yadımda saxladım. Bir az bundan qabaq general 
mənə iş yeri müəyyən etmək üçün mənim nə cür xəttim olduğuna 
baxmaq istəyəndə mən müxtəlif şriftlərlə bir neçə ifadə yazdım, 
o cümlədən, iqumen Pafnutinin öz xətti ilə “iqumen Pafnuti imza 
etdi” sözlərini yazdım. Generalın çox xoşuna gəldi, indi o yadına 
düşmüşdü. 

General arvadı dedi: 

— Aqlaya, yadında saxla, Pafnuti, ya da yaxşısı budur, yaz, yoxsa 
həmişə mənim yadımdan çıxır. Bir də ki, mən elə güman edirdim, 
maraqlı bir əhvalatdır. Bəs o imza haradadır? 

— Deyəsən, generalın kabinetində, masanın üstündə qaldı. 

— Bu saat adam göndərin gətirsinlər. 

— Hərgah istəsəniz, mən sizin üçün sonra təzəsini yazaram. 

Aleksandra dedi: 

— Əlbəttə, maman, indi isə yaxşı olar ki, yemək yeyək, biz 
acmışıq. 

General arvadı dedi: 

— O da düzdür. Gedək, knyaz, siz çoxmu acıbsınız? 

— Bəli, indi yaman iştaha gəlmişəm, sizə çox təşəkkür edirəm. 

— Sizin nəzakətli olmağınız çox yaxşıdır, həm də mən görürəm 
ki, siz heç də o qədər... sizi təqdim etdikləri qədər də sarsaq deyil- 
siniz. Gedək. 

Onlar yemək otağına gələndə general arvadı əl-ayaq edə-edə 
yer göstərib dedi: 

— Bax burada əyləşin, mənim qarşımda, mən sizə baxmaq istə- 
yirəm. Aleksandra, Adelaida, knyazı qonaq edin. Elə deyilmi, o heç 
də o cür... naxoş deyil? Bəlkə, heç dəsmal da lazım deyil... Knyaz, 
siz yemək yeyəndə boynunuza dəsmal bağlayırdılarmı? 

— Əvvəllər, mən yeddi yaşında olanda, gərək ki, bağlayırdılar, 
amma indi yemək yeyəndə mən dəsmalı, adətən, dizlərimin üstünə 
salıram. 

— Elə də lazımdır. Bəs ürəkgetmələr? 

Knyaz bir az heyrət etdi: 

— Örəkgetmələr? İndi mənim ürəkgetməm çox nadir hallarda 
tutur. Bir də ki, bilmirəm, deyirlər, buranın havası mənə düşməyəcək. 

Qeneral arvadı qızlarına müraciət edərək: 

— O, yaxşı danışır, — dedi, özü də, knyazın hər sözündən sonra 
başını tərpətməyə davam edirdi, — mən heç gözləmirdim. Deməli, 
həmişə olduğu kimi, indi də deyilənlərin hamısı mənasız və yalan- 
dır. Yeyin, knyaz, özünüz də nağıl edin. Harada anadan olubsunuz, 
harada tərbiyə alıbsınız? Mən hər şeyi bilmək istəyirəm, siz məni 
son dərəcə maraqlandırırsınız. 

Knyaz təşəkkür etdi, özü də, çox iştaha ilə yeyə-yeyə bu səhər 
dəfələrlə söyləməli olduğu bütün əhvalatı yenidən nağıl elədi. 
General arvadı getdikcə daha artıq məmnun olurdu. Qızlar da çox 
diqqətlə dinləyirdilər. Qohum çıxdılar, belə məlum oldu ki, knyaz 
öz nəslinin tarixini olduqca yaxşı bilir, lakin nə qədər götür-qoy 
etdilərsə, onunla general arvadı arasında heç bir qohumluq teli 
tapılmadı. Babalarla nənələr arasında uzaq qohumluq əlaqəsi, bəl- 
kə də, tapmaq olardı. Bu barədə söhbət etmək general arvadının 
olduqca xoşuna gəldi, ona görə ki, öz əsil-nəcabəti barədə söhbət 
açmağı çox arzulasa da, bunun üçün heç vaxt imkan olmurdu, 
ona görə qadın masa arxasından həyəcanlanmış halda qalxdı. 
General arvadı dedi: 

— Qedək bizim həmişə yığışdığımız otağa, qəhvəni də oraya 
gətirərlər. — Qadın knyazı özü ilə apara-apara ona müraciət etdi: 
— Bizim belə bir ümumi otağımız var, sadəcə, mənim balaca qonaq 
otağımdır, biz tək özümüz əyləşəndə oraya toplaşırıq, hərə də öz işi 
ilə məşğul olur, Aleksandra, bax mənim bu böyük qızım, fortepiano 
çalır, ya da kitab oxuyur, bu da olmayanda tikiş tikir, Adelaida — 
mənzərə və portretlər çəkir (heç birini də axıradək çəkib qurtara 
bilmir), Aqlaya isə əyləşib heç bir şeylə məşğul olmur. Mənim də 
işim əlimdən tökülür, heç bir şey çıxmır. 

Gəlib çatdıq, knyaz, burada, sobaya yaxın əyləşin, nağıl eləyin. 
Mən bilmək istəyirəm, siz bir şeyi necə nağıl edirsiniz. Mən tamamilə 
inanmaq istəyirəm, özüm də qoca knyaginya Belokonskaya ilə görü- 
şəndə sizin haqqınızda hər şeyi ona söyləyəcəyəm. Mən istəyirəm 
ki, siz onların hamısında maraq oyadasınız. Hə, di danışın. 

Bu aralıq Adelaida öz molbertini sahmanlayıb, fırçaları, boya 
taxtasını götürdü, hələ çoxdan bəri estampdan başladığı mənzərə- 
nin surətini çıxarmaq istəyərək: 

— Maman, axı bu cür əhvalat nağıl etmək çox təəccüblü olardı, 
— dedi. 

Aleksandra və Aqlaya balaca divanın üstündə bərabər oturub 
söhbətə qulaq asmağa hazırlaşdılar. Knyaz hiss etdi ki, hər tərəfdən 
ona xüsusi diqqət yetirirlər. 

Aqlaya dedi: 

— Mənə bu cür tapşırıq versəydilər, mən heç bir şey nağıl edə 
bilməzdim. 

— Nə üçün? Burada təəccüblü nə varmış? Nə üçün də nağıl 
etməsin? Dili var. Mən onun nə cür danışa bilməsini öyrənmək 
istəyirəm. Bir şey haqqında söyləsin. Söyləyin görək İsveçrə sizin 
xoşunuza gəldimi, ilk təəssüratınızı danışın. Bax siz görərsiniz, bax 
bu saat başlayacaq, özü də, çox gözəl başlayacaq. 

Knyaz: 

— Çox güclü təsir bağışlamışdı... — deyə sözə başlamaq istə- 
yəndə, səbri çatmayan Lizaveta Prokofyevna qızlarına müraciət edə- 
rək dedi: 

— Bax gördünüzmü, başladı ki... 

Aleksandra anasının sözünü kəsdi: 

— Maman, imkan verin, qoyun danışsın. — O, Aqlayanın qulağına 
pıçıldadı: — Bu knyaz, bəlkə də, heç idiot deyil, çox hiyləgər adamdır. 

Aqlaya cavab verdi: 

— Yəqin, elədir, mən bunu çoxdan görürəm. Onun rola girməsi 
alçaqlıqdır. O, bununla bir şey qazanmaq istəyir, nədir? 

Knyaz təkrar etdi: 

— İlk təəssürat çox güclü idi. Məni Rusiyadan çıxarıb müxtəlif 
alman şəhərlərinə aparanda dinməz-söyləməz tamaşa edirdim, o da 
yadımdadır ki, heç bir şey soruşmurdum. Bu, mənim naxoşluğum- 
dan əmələ gələn bir sıra şiddətli və əzablı ürəkgetmələrdən sonra 
idi, mən isə naxoşluğum şiddətlənib, ürəkgetmələrim bir neçə dəfə 
dalbadal təkrar olunanda həmişə tamam kütləşirdim, heç yaddaşım 
qalmırdı, beynim işləsə də, fikirlərimin məntiqi cərəyanı, sanki, pozu- 
lurdu. Mən ən çoxu iki, yaxud da üç fikri ardıcıl olaraq bir-biri ilə 
əlaqələndirə bilmirdim. Mənə belə gəlir. ÖGrəkgetmələr ara verəndə 

isə mən yenə də lap indiki kimi sağlam və qüvvətli olurdum. Yadım- 
dadır: mən dözülməz qəm-qüssəyə qərq olurdum, hətta ağlamaq 
istəyirdim, mən daim heyrət edib nigaran olurdum: bütün bunların 
biganə olması mənə çox pis təsir bağışlayırdı, mən bunu başa düş- 
düm. Biganə və yad şey mənə çox əzab verirdi. Yadımdadır ki, mən 
bu zülmətdən İsveçrəyə çathaçatda, axşamçağı, Bazeldə xilas 
oldum, tamamilə ayıldım, məni ayıldan şəhər bazarındakı eşşək 
anqırtısı oldu. Eşşək, məni hədsiz dərəcədə heyrətə saldı, özü də, 
nə üçünsə mənim fövqəladə xoşuma gəldi, bununla birlikdə, 
mənim başımda bütün fikirlərim, sanki, aydınlaşdı. 

General arvadı dedi: 

— Eşşək? Bu, təəccüblüdür. — Qadın gülməkdə olan qızlara 
qəzəblə baxıb əlavə etdi: — Bir də ki, burada təəccüblü heç bir şey 
yoxdur, bizlərdən bəziləri eşşəyə də vurulur, bu, əsatirdə də yazılıb. 
Davam edin, knyaz. 

— O vaxtdan bəri eşşəklər mənim hədsiz xoşuma gəlir. Hətta 
bu, mənim qəlbimdə, bir növ, rəğbət hissi doğurub, mən bu hey- 
vanlar barədə bəzi şeylər soruşub öyrəndim, ona görə ki, əvvəllər 
onları görməmişdim, elə o saat inandım ki, bu, olduqca faydalı, 
çox işlək, qüvvətli, dözümlü, ucuz başa gələn heyvandır, eşşəyə 
görə birdən mənə bütün İsveçrə xoş gəlməyə başladı, beləliklə də, 
əvvəlki qəm-qüssədən heç bir əsər-əlamət qalmadı. 

— Bütün bunlar çox qəribədir, lakin eşşək əhvalatını buraxmaq 
olar, başqa mövzuya keçin. Sən niyə elə hey gülürsən, Aqlaya? 
Bəs sən niyə, Adelaida? Knyaz, eşşək barədə çox gözəl danışdı. Bu 
heyvanı o, özü görüb, bəs sən nə görübsən? Sən ki xaricdə olma- 
yıbsan? 

Adelaida dedi: 

— Maman, mən eşşək görmüşəm. 

Aqlaya əlavə etdi: 

— Mən anqırtısını da eşitmişəm... — yenidən üçü də gülüşdü. 
Knyaz da onlara qoşuldu. 

General arvadı dedi: 

— Siz heç yaxşı hərəkət etmirsiniz, siz onları bağışlayın, knyaz, 
onlar mehribandırlar. Mən onlarla həmişə deyişirəm, amma onları 
sevirəm. Onlar dəmdəməkl, yelbeyin, dəlidirlər. 

Knyaz gülə-gülə dedi: 

— Məncə, elə deyil. Onların yerinə olsaydım, mən də fürsəti əldən 
verməzdim. Buna baxmayaraq, mən, hər halda, eşşəyin tərəfdarı- 
yam: eşşək mehriban və faydalı məxluqdur. 

General arvadı soruşdu: 

— Siz mehribansınızmı, knyaz? Mən maraqlandığım üçün soru- 
şuram. 

Yenə hamı güldü. 

General arvadı qışqırdı: 

— Yenə də bu lənətə gəlmiş eşşək söhbəti ortaya çıxdı, mən heç 
onun barəsində düşünmürdüm dəl Siz mənə inanın, knyaz, mən 
burada heç bir... 

— Eyhammı? Yox, mən inanıram, şübhəsizl 

Knyaz ara vermədən gülürdü. 

General arvadı dedi: 

— Sizin gülməyiniz çox yaxşıdır. Mən görürəm ki, siz son dərəcə 
xoşxasiyyət gəncsiniz. 

Knyaz cavab verdi: 

— Bəzən xoşxasiyyət, mehriban olmuram. 

General arvadı qəflətən dedi: 

— Amma mən mehribanam, hərgah bilmək istəyirsinizsə, həmi- 
şə mehribanam, mənim yeganə nöqsanım da budur, ona görə ki, 
həmişə mehriban olmaq lazım deyil. Mən çox tez-tez hirslənirəm, 
bax onlara, xüsusilə İvan Fyodoroviçə, lakin ən pis cəhətim budur 
ki, acıqlananda daha artıq mehriban oluram. Mən bayaq, siz gəlmə- 
mişdən qabaq hirslənmişdim, özümü də elə göstərdim ki, guya, heç 
bir şey başa düşmürəm və başa düşə bilmirəm. Məndə belə hallar 
olur, lap uşaq kimiyəm. Aqlaya mənə ibrət dərsi verdi, sağ ol, Aqla- 
ya. Bir də ki, hamısı boş şeydir. Mən hələ göründüyüm kimi və qız- 
larımın məni qələmə verdikləritək axmaq deyiləm. Mən xasiyyətcə 
möhkəm adamam, çox da sıxılıb çəkinən deyiləm. Mən, öz aramız- 
dır, bunu kinsiz deyirəm. Bəri gəl, Aqlaya, öp məni. — Aqlaya ana- 
sına yanaşıb məhəbbətlə onun dodaqlarından və əlindən öpəndə 
general arvadı dedi: — Di yaxşı... mehribanlıq etdik, kifayətdir, davam 
edin, knyaz. Bəlkə, eşşəkdən maraqlı bir şey yadınıza düşdü. 

Adelaida yenə dilləndi: 

— Mən yenə də başa düşə bilmirəm, axı heç birdən-birə nə cür 
gəldi nağıl etməkmi olar, mən heç danışa bilməzdim. 

— Amma knyaz danışa bilər, ona görə ki, knyaz olduqca ağıllı- 
dır, heç olmazsa, səndən on qat ağıllıdır, hələ, bəlkə də, on iki qat 
ağıllıdır. Əminəm ki, sən bundan sonra hiss edərsən. Siz bunu onla- 
ra sübut edin, knyaz, davam edin. Eşşək barədə, doğrudan da, danış- 
mamaq olar. Yaxşı, deyin görüm, siz xaricdə eşşəkdən savayı daha 
nə görübsünüz? 

Aleksandra dedi: 

— Elə eşşək barədə də ağıllı danışdı, knyaz öz xəstəlik əhvalatı- 
nı, həm də ki xarici bir təkandan sonra hər şeyin ona xoş gəlməsi- 
ni çox maraqlı söylədi. Adamların necə dəli olub, sonra sağalmaları 
məni həmişə maraqlandırırdı. Xüsusilə belə şey birdən baş verəndə. 

General arvadı birdən qışqırdı: 

— Doğru deyilmi? Doğru deyilmi? Mən görürəm ki, sən də 
bəzən ağıllı olursan, di yaxşı, gülmək kifayətdirl Siz, knyaz, gərək ki, 
İsveçrənin təbiət mənzərəsindən danışırdınız, buyurunl 

Knyaz dedi: 

— Biz Lütsernə gəldik, məni gölün sahilinə apardılar. Mən onun 
son dərəcə gözəl olmasını hiss edirdim, lakin, eyni zamanda, mənə 
çox ağır təsir bağışlayırdı. 

Aleksandra soruşdu: 

— Nə üçün? 

— Başa düşmürəm. Bu cür təbiət mənzərəsinə ilk dəfə tamaşa 
etmək mənə həmişə ağır təsir bağışlayır, həm də məndə təşviş 
doğurur, bir də ki, bütün bunlar mənim xəstə olduğum vaxtlarda idi. 

Adelaida dedi: 

— Qətiyyən yox, mən ona tamaşa etməyi çox istərdim. Özüm də 
heç başa düşmürəm ki, biz nə vaxt xaricə yollanacağıq. Mən öz 
şəklim üçün iki ildən bəri süjet də tapa bilmirəm. 


şərqlə cənub çoxdan təsvir edilmişdir... 


Knyaz, siz mənim şəklim üçün bir süjet tapın. 

— Mənim bu işdə heç bir səriştəm yoxdur. Mənə elə gəlir ki, 
baxıb çəkmək lazımdır. 

— Baxmağı bacarmıram. 

General arvadı onun sözünü kəsdi: 

— Siz niyə tapmaca ilə danışırsınız? Mən heç bir şey başa düş- 
mürəml Necə yəni baxa bilmirəm? Gözün var, bax. Burada baxmağı 

bacarmırsansa, xaricdə də baxmağı öyrənə bilməyəcəksən. Knyaz, 
yaxşısı budur söyləyin görək, siz özünüz necə baxırdınız? 

Adelaida əlavə etdi: 

— Bax, bu daha yaxşı olar. Axı knyaz xaricdə baxmağı öyrənib. 

— Bilmirəm, mən orada ancaq müalicə olunurdum. Bilmirəm, 
baxmağı öyrənmişəmmi? Bir də ki, mən bütün bu vaxt ərzində özü- 
mü çox xoşbəxt hiss edirdim. 

Aqlaya qışqırdı: 

— Xoşbəxt! Siz xoşbəxt olmağı bacarırsınız? Bəs onda necə 
deyirsiniz ki, baxmağı öyrənməyibsiniz? Hələ bizi də öyrədərsiniz. 

Adelaida gülürdü. 

— Öyrədin, xahiş edirik. 

Knyaz da gülə-gülə: 

— Heç bir şey öyrədə bilmərəm, mən xaricdə olduğum müddət 
ərzində ancaq bu İsveçrə kəndində yaşamışam, nadir hallarda yaxın 
yerlərə gedirdim, mən sizə nə öyrədə bilərəm? Əvvəlcə darıxırdım, 
bir az sonra sağalmağa başladım, sonra mənim üçün hər gün çox 
əziz olurdu, həm də getdikcə daha da əzizləşirdi, belə ki, mən bunu 
hiss etməyə başlamışdım. Çox məmnun halda uzanıb yatır, səhər 
isə daha artıq sevinclə oyanırdım. Bütün bunların nə üçün belə 
olduğunu izah etmək olduqca çətindir. 

Aleksandra soruşdu: 

— Deməli, siz daha heç yerə getmək istəmirdiniz, heç yer sizi 
cəlb etmirdi? 

— Əvvəllər, lap əvvəllər, bəli, cəlb edirdi. Onda mən çox təşviş 
keçirirdim, hey düşünürdüm ki, mən necə yaşayacağam, taleyimi 
yoxlamaq istəyirdim, xüsusilə bəzi anlar həyəcanlanırdım. Bilirsi- 
nizmi, xüsusilə tək-tənha olanda bu cür anlar baş verir. Mənim oldu- 
ğum yerdə şəlalə var idi, kiçik bir şəlalə idi, uca dağdan tökülürdü, 
nazik sap kimi, özü də, az qala perpendikulyar vəziyyətdə — ağ, səs- 
küylü, köpüklü şəlalə, çox hündürdən tökülürdü, amma adama elə 
gəlirdi ki, lap alçaqdan tökülür, yarım verstlik məsafədə idi, amma 
elə bil ki, əlli addımlıqdaydı. Qecələr onun şırıltısını dinləməyi 
xoşlayırdım, bax belə anlarda mən bəzən çox dərin təşviş keçirirdim. 
Bəzən günortaçağı, dağlara qalxanda, dağın ortasında tək-tənha 
dayananda da halım belə olurdu, hər tərəf şam ağacı, qocaman, 
nəhəng qatranlı şam ağacları, zirvədə, qayanın üstündə orta əsrdə 

tikilmiş qədim bir qəsr var idi, xaraba qəsr, bizim aşağıdakı balaca 
kənd uzaqdan zorla seçilirdi, parlaq günəş, mavi səma, dərin sükut. 
Bax belə məqamda məni nə isə, hara isə cəlb edirdi, həm də mənə 
daim elə gəlirdi ki, hərgah adam daim düz getsə, bir xeyli, getdikcə 
getsə, uzaqda görünən, yerlə göyün birləşdiyi həmin xətti aşsa, hər 
şeyə cavab tapar, elə o saat yeni bir həyat görər, bizimkindən min 
dəfə qüdrətli və gurultulu həyat, mənim xəyalımda Neapol kimi 
böyük bir şəhər canlanırdı — bütün sarayları, səs-küyü, gurultunu, 
həyatı təcəssüm edən şəhər... Xəyalıma azmı şey gəlirdi. Sonra 
mənə elə gəldi ki, həbsxanada da böyük bir həyatla yaşamaq olar. 

Aqlaya dedi: 

— Sonuncu tərifəlayiq fikri mən hələ on iki yaşında olanda öz 
“Müntəxəbat”ımda oxumuşdum. 

Adelaida dedi: 

— Bütün bunlar fəlsəfədir, siz filosofsunuz, bizi öyrətməyə gəlib- 
siniz. 

Knyaz gülümsədi: 

— Siz, bəlkə də, haqlısınız, mən, deyəsən, doğrudan da, filoso- 
fam, kim bilir, bəlkə, həqiqətən, öyrətmək fikrim var... Bu ola bilər, 
həqiqətən, ola bilər. 

Aqlaya yenə söhbətə qarışdı: 

— Sizin fəlsəfəniz də lap Yevlampiya Nikolayevnanın fəlsəfəsi kimi- 
dir, bizə tez-tez gələn, bir növ, bizim hesabımıza dolanan dul məmur 
arvadı var, onu deyirəm. Həyatda bu qadının bütün ideyası ucuzluqdur, 
təki güzəran ucuz başa gəlsin, ancaq qəpik-quruşdan danışır, özü də, 
bir şeyi nəzərə alın ki, pulludur, hiyləgər qadındır. Sizin geniş həbsxana 
həyatınız da eynilə bu cürdür, bəlkə, kənddəki dördillik səadətiniz də 
həmçinin, siz öz Neapol şəhərinizi bu səadətə satdınız, həm də qəpik- 
quruş hesabına satmağınıza baxmayaraq, qazancla satıbsınız. 

Knyaz dedi: 

— Həbsxana həyatı haqqında sizinlə razılaşmamaq da olar, mən 
on iki il həbsxanada qalmış adamdan bir əhvalat eşitmişəm, bu adam 
mənim professorumun naxoşlarından Biri idi və professor onu 
müalicə edirdi. Onun ürəkgetmələri var idi, bəzən təşvişə düşüb 
ağlayırdı, hətta bir dəfə özünü öldürmək istəyirdi. Sizi inandırıram 
ki, həbsxanada onun gün-güzəranı çox kədərli olub, lakin, heç şüb- 
həsiz, qəpik-quruşluq olmayıb. Bütün tanış-bilişi isə hörümçəklə 

pəncərəsinin altında göyərən balaca ağacdan ibarət olub... Lakin 
yaxşısı budur, mən sizə keçən il təsadüf etdiyim başqa bir adamla 
görüşüm haqqında danışım. Bu görüşdə bir əhvalat çox təəccüblü 
idi — ona görə təəccüblü idi ki, belə əhvalatlar nadir halda baş verir. 
Bu adamı bir dəfə başqaları ilə bərabər eşafota qaldırmışdılar, həm 
də siyasi cinayətkarlıq üçün ona güllələnmə kəsilmişdi, edam 
hökmü üzünə oxunmuşdu. İyirmi dəqiqə keçəndən sonra əfv 
edilməsi haqqında hökmü də oxunub başqa cəza tədbiri müəyyən 
edilmişdi, lakin iki hökm arasında keçən iyirmi dəqiqə, yaxud da ən 
çoxu on beş dəqiqə ərzində o, şübhəsiz, belə bir inam təsiri altında 
yaşamışdı ki, bir dəqiqədən sonra birdən öləcəkdir. Bu şəxs özünün 
o zamankı təəssüratını bəzən xatırlayaraq mənə söyləyirdi, onun 
söhbətinə qulaq asmaq olduqca xoşuma gəlirdi, mən onu dönə- 
dönə sorğu-suala tuturdum. O, hər şeyi qeyri-adi aydınlıqla xatır- 
layıb deyirdi ki, bu anlardan heç bir şeyi heç vaxt yadımdan çıxar- 
mayacağam. Eşafotun yanına camaat və soldatlar toplaşmışdılar, 
eşafotun iyirmi addımlığında yerə üç dirək basdırılmışdı, ona görə ki, 
cinayətkarlar bir neçə nəfər idi. Qabaqdakı üç nəfəri dirəklərə sarı 
apardılar, şalbanlara bağlayıb, başlarına edam libası keçirdilər (ağ 
rəngli uzun ləbbadələr), tüfəngləri görməmək üçün ağ başlıqları 
gözlərinə çəkdilər, sonra hər bir şalbanın qabağında bir neçə soldat- 
dan ibarət komanda düzdülər. Mənim tanışım səkkizinci idi, deməli, 
şalbanların yanına üçüncü dəstədə getməli idi. Əlində xaç olan keşiş 
hamısının yanından ötdü. Belə çıxır ki, ömürdən beşcə dəqiqə qalıb. 
O deyirdi ki, bu beş dəqiqə ona bitib-tükənməz müddət, külli sərvət 
təsiri bağışlayırdı, ona elə gəlirdi ki, bu beş dəqiqə ərzində elə bir 
ömür sürəcəkdir ki, bu saat heç son dəqiqə haqqında düşünməyin də 
mənası yoxdur, belə ki, o hətta fikrində müxtəlif məsələləri də götür- 
qoy etdi: yoldaşları ilə vidalaşmaq üçün vaxtı hesabladı, bunun üçün 
iki dəqiqə müəyyən etdi, sonra son dəfə özü haqqında düşünmək 
üçün yenə iki dəqiqə ayırdı, sonra da axırıncı dəfə ətrafa göz gəzdir- 
mək üçün. O çox yaxşı xatırlayırdı ki, məhz bu üç şeyi düşünmüş və 
vaxtını məhz bu cür hesablamışdı. O, ölümə məhkum ediləndə iyirmi 
yeddi yaşında, sağlam və qüvvətli bir adam idi, yoldaşları ilə vida- 
laşarkən yadında idi ki, onlardan birinə heç mətləbə dəxli olmayan 
bir sual vermişdi, özü də, sualın cavabını maraqla gözləyirdi. Yoldaş- 
ları ilə vidalaşıb qurtarandan sonra onun özü haqqında düşünmək 

üçün ayırdığı iki dəqiqə çatdı, nə barədə düşünəcəyini irəlicədən 
bilirdi: o, daim mümkün qədər cəld və aydın şəkildə təsəvvür etmək 
istəyirdi ki, axı bu necə olan şeydir: o, bu saat vardır və yaşayır, üç 
dəqiqədən sonra isə artıq nəmənə, kim isə, yaxud nə isə olacaq — 
bəs kim olacaq? Harada olacaq? O, bütün bunları bu iki dəqiqədə 
həll etmək istəyirdil Yaxınlıqda kilsə var idi, zərli damı olan kilsənin 
təpəsi gözqamaşdırıcı gün işığında parlayırdı. Yadında idi ki, bu 
dama və onun əks etdirdiyi parlaq şüalara çox inadla baxırdı, gözünü 
şüalardan çəkə bilmirdi: ona elə gəlirdi ki, bu şüalar onun yeni 
təbiətidir, üç dəqiqədən sonra birtəhər bu şüalara qovuşacaqdır, 
mübhəmilik, baş verməli olan və bu saat baş verəcək bu yenilikdən 
nəşət edən nifrət duyğusu dəhşətli idi, lakin o deyirdi ki, bu vaxt onun 
üçün ən ağır cəhət fasiləsiz davam edən fikir idi, “Bəs ölməsəm nə 
olar!” Həyat qaytarılsa necə olar — misilsiz bir intəhasızlıql Onda 
bütün bunlar mənim olardıl Onda mən hər dəqiqəni bütöv bir əsrə 
çevirərdim, heç bir şey itirməzdim, hər dəqiqəni hesaba alardım, 
heç bir şeyi əbəs yerə sərf etməzdim!” O deyirdi ki, bu fikir onun 
beynində, nəhayət, elə bir qəzəbə çevrildi ki, o daha dözə bilmirdi, 
istəyirdi ki, onu tez güllələsinlər. 

Knyaz birdən susdu, hamı gözləyirdi ki, o, sözünə davam edə- 
rək, nəticə çıxaracaq. 

Aqlaya soruşdu: 

— Siz qurtardınız? 

Knyaz bir dəqiqəlik dalğınlıqdan xilas olub dedi: 

— Hə? Qurtardım. 

— Bəs axı siz nə üçün bunu nağıl etdiniz? 

— Elə-belə... yadıma düşdü... yeri gəlmişdi... 

Aleksandra dedi: 

— Sizin fikirləriniz çox pərakəndədir, knyaz, siz, yəqin, belə nəti- 
cə çıxarmaq istəyirdiniz ki, heç bir anı bir qəpiklə ölçmək olmaz, 
həm də bəzən beş dəqiqə xəzinədən də qiymətlidir. Bütün bunlar 
tərifəlayiqdir, lakin, müsaidə edin, bəs sizə bu cür ehtiraslı fikirlər 
nağıl edəndə o dostunuz... bəs axı onun cəzasını dəyişdirdilər, deməli 
ki, bu “intəhasız həyat”ı ona bəxş etdilər. Bəs o, sonra bu sərvətlə 
nə etdi? Hər dəqiqəsini “hesaba alırdımı”? 

— Xeyr a, o özü mənə deyirdi — mən bunu ondan soruşmuş- 
dum — heç də elə yaşamırdı, olduqca çox dəqiqələr itirmişdi. 

— Onda belə çıxır ki, bu, yaxşı ibrət dərsi olub, demək, doğru- 
dan da, “vaxtı hesablaya-hesablaya” yaşamaq olmaz. Axı nə üçünsə 
etmək olmaz. 

Knyaz təkrar etdi: 

— Bəli, nə üçünsə etmək olmaz, mənim özümə də elə gəlirdi... 
buna baxmayaraq, nə isə inanmaq olmur. 

Aqlaya dedi: 

— Yəni siz elə güman edirsiniz ki, hamıdan ağıllı yaşayacaq- 
sınız? 

— Hə, bəzən mən belə də düşünürdüm. 

— İndi də elə düşünürsünüz? 

Knyaz Aqlayaya əvvəlki kimi sakit və hətta ürkək təbəssümlə 
baxa-baxa dedi: 

— Bəli... indi də düşünürəm. — Lakin bunu deyən kimi dərhal 
gülməyə başlayıb, Aqlayaya şən nəzər saldı. 

Aqlaya az qala əsəbiləşərək: 

— Təvazökarlıq edirsinizl — dedi. 

— Amma, öz aramızdır, siz yaman cəsarətlisiniz, bax siz gülürsü- 
nüz, amma onun nağıl etdiyi əhvalat məni elə heyrətə salmışdı ki, 
bu, sonra mənim yuxuma girdi, məhz bu beş dəqiqəni gördüm... 

O, öz dinləyicilərini nüfuzedici və ciddi nəzərlərlə bir də süzdü. 

Knyaz, sanki, çaşmış halda, lakin hamısının gözünün içinə dik 
baxaraq birdən soruşdu: 

— Siz mənə nə üçünsə acıqlanmırsınız ki? 

Qızların üçü də heyrətlə soruşdu: 

— Nədən ötrü? 

— Ondan ötrü ki, mən, elə bil, sizə təlim verirəm... 

Hamı güldü. 

Knyaz dedi: 

— Acıqlanırsınızsa, acıqlanmayın, axı mən özüm başa düşürəm 
ki, hamıdan az yaşamışam, həyatda da hamıdan az şey başa düşü- 
rəm. Mən, bəlkə, bəzən çox təəccüblü danışıram... 

Knyaz lap utandı. 

Aqlaya ciddi, öcəşkənliklə sözə başladı: 

— Bir halda ki, deyirsiniz xoşbəxt idiniz, demək ki, az deyil, çox 
yaşayıbsınız, axı siz nə üçün əzilib-büzülür və üzr istəyirsiniz? Xahiş 
edirəm, heç də narahat olmayın ki, bizə təlim verirsiniz. Burada siz 

heç bir zəfər çalmayıbsınız. Sizin kviyetizminizləl yüzillik ömrü də 
səadətlə doldurmaq olar. Sizə edam cəzası göstər, yaxud barmaq 
göstər, siz bunların ikisindən də eyni tərifəlayiq nəticə çıxarıb, hətta 
özünüzdən razı qalarsınız. Bu cür çox yaşamaq olar. 

Danışanların üzlərinin ifadəsini çoxdan müşahidə edən general 
arvadı söhbətə qarışdı: 

— Sən niyə daim hirslənirsən, başa düşmürəm, sizin nə barədə 
danışdığınızı da anlaya bilmirəm. Nə barmaqbazlıqdır, bu nə cəfən- 
giyatdır? Knyaz çox gözəl danışır, amma bir az kədərli əhvalat 
söylədi. Sən nə üçün onu ruhdan salıb çaşdırırsan? O, sözə başla- 
yanda gülürdü, amma indi lap süstləşdi. 

— Eybi yoxdur, maman. Amma, knyaz, təəssüf ki, siz edam 
cəzasını görməyibsiniz, mən sizdən bir şey soruşardım. 

Knyaz cavab verdi: 

— Mən edam görmüşəm. 

Aqlaya qışqırdı: 

— Görübsünüz? Mən bunu başa düşməli idim! Bu, bütün məsə- 
ləyə xitam verir. Bir halda ki, görübsünüz, onda siz necə deyə bilər- 
siniz ki, həmişə xoşbəxt yaşayıbsınız? Məgər mən sizə sözün 
doğrusunu demirəm? 

Adelaida soruşdu: 

— Məgər sizin kəndinizdə edam edirdilər? 

— Mən Lionda gördüm, oraya Şneyderlə getmişdim, o apar- 
mışdı. Gələn kimi edam olan yerə getdim. 

Aqlaya soruşdu: 

— Yaxşı, sizin çoxmu xoşunuza gəldi? İbrətamiz şey çox idimi? 
Faydalı idimi? 

— Bu, mənim qətiyyən xoşuma gəlmədi, bu əhvalatdan sonra 
mən bir az naxoşladım, lakin etiraf edirəm ki, yerə mıxlanmış kimi 
tamaşa edir, gözümü çəkə bilmirdim. 

Aqlaya dedi: 

— Mən də gözümü çəkə bilməzdim. 

— Orada qadınların gedib baxmasını heç xoşlamırlar, sonra bu 
qadınlar haqqında hətta qəzetlərdə yazırlar. 

— Demək, bir halda ki, bunun qadın işi olmadığını etiraf edirlər, 
onda demək istəyirlər (beləliklə də, bəraət qazandırırlar) ki, bu, kişi 

işidir. Məntiq üçün təbrik edirəm, əlbəttə, siz də belə düşünürsünüz, 
deyilmi? 

Adelaida onun sözünü kəsdi: 

— Edam haqqında söyləyin. 

Knyaz tutulub bir az qaşqabağını tökdü. 

— Mən indi bu barədə heç danışmaq istəməzdim... 

Aqlaya ona öcəşdi: 

— Deyəsən, bunu bizə söyləməyə heylfiniz gəlir. 

— Yox, ona görə ki, mən həmin bu edam haqqında bayaq söy- 
ləmişəm. 

— Kimə söyləyibsiniz? 

— Gözləyəndə sizin kamerdinerə. 

Hər tərəfdən səslər ucaldı: 

— Hansı kamerdinerə? 

— Dəhlizdə oturana, saçları bir az ağarmış, qırmızısifət kişiyə, mən 
İvan Fyodoroviçin kabinetinə daxil olmaq üçün dəhlizdə oturmuşdum. 

General arvadı dedi: 

— Bu təəccüblüdür. 

Aqlaya qətiyyətlə: 

— Knyaz demokratdır, — dedi, — bir halda ki, siz Alekseyə söylə- 
yibsiniz, onda bizim xahişimizi rədd etməzsiniz. 

Adelaida təkrar etdi: 

— Mən mütləq eşitmək istəyirəm. 

Knyaz yenə də bir az ruhlanaraq (o, sanki, çox tez və sadəlövh- 
lüklə ruhlanırdı) Adelaidaya müraciət etdi: 

— Bayaq, doğrudan da, siz məndən şəkil üçün süjet soruşanda 
mənim, həqiqətən, bir fikrim var idi, sizə belə bir süfet vermək istə- 
yirdim: məhkum edilmiş adam başını hələ taxtanın üstünə qoyma- 
yıb, gilyotinin zərbəsindən bir dəqiqə əvvəl eşafotda dayanaraq 
gözləyir, elə bu məqamda onun üzünün ifadəsini təsvir edəsiniz. 

Adelaida soruşdu: 

— Necə sifət? Təkcə sifətini? Əcaib süfet olardı, bunun harası 
şəkil olardı? 

Knyaz qızğınlıqla israr edirdi: 

— Bilmirəm, axı nə üçün? Mən bu yaxınlarda Bazeldə bir şəkil 
gördüm. Mən bunu sizə söyləmək istəyirəm... Mən bir dəfə söylə- 
yərəm... məni lap heyrətə salmışdı... 

Adelaida dedi: 

— Bazeldəki şəkil haqqında siz mütləq danışarsınız, indi isə mənə 
bu edam mənzərəsini təsvir edin. Bunu nə cür təsəvvür edirsinizsə, 
O cür də söyləyə bilərsinizmi? O sifəti necə rəsm etmək olar? Elə 
təkcə sifəti? Bu, nə cür sifətdir? 

Xatirələrdən şövqə gələn knyaz böyük məmnuniyyətlə, həm də, 
görünür, bütün qalan şeyləri unudaraq dərhal sözə başladı. 

— Bu, ölümdən bircə dəqiqə qabaq olur, onun pilləkəni qalxa- 
raq, eşafota yenicə ayaq basdığı məqam. Bu dəm o, mənə tərəf 
baxdı, mən onun üzünə nəzər salanda hər şeyi başa düşdüm... Bir 
də ki, axı bunu necə nağıl edəsənİ? Mən çox istəyərdim, son dərəcə 
arzu edərdim ki, bunu siz, yaxud da başqa bir adam təsvir etsin! 
Yaxşı olardı ki, siz təsvir edəydinizl Mən elə o vaxt düşündüm ki, bu 
şəkil faydalı olar. Bilirsinizmi, burada hər şeyi, əvvəlcə baş vermiş 
olan hər şeyi, hər şeyi təsəvvür etmək lazımdır. O, həbsxanada yaşa- 
yıb, özü də edamı, ən azı hələ bir həftədən sonra icra ediləcək eda- 
mı gözləmişdir, o, bir növ, adi rəsmiyyətçiliyə ümid bəsləyib ki, kağız 
hələ hara isə getməlidir və ancaq bir həftədən sonra gəlib çıxar. 
Halbuki qəflətən hansı təsadüf nəticəsində isə iş tezləşib. Səhər saat 
beşdə o yatırmış. Bu əhvalat oktyabrın axırında baş verib, saat 
beşdə hələ soyuq və qaranlıq olur, həbsxana pristavı keşikçi dəstəsi 
ilə yavaşca içəri girərək, ehmallıca onun çiyninə toxunur, o qalxıb 
dirsəklənir, işıq görür. “Nə olub?” — “Saat onda edamdır”. O, yuxulu 
olduğu üçün inanmır, mübahisə etmək istəyir ki, kağız bir həftədən 
sonra gələcək, lakin lap ayılandan sonra mübahisə etməyib susur 
— belə nağıl edirdilər — sonra deyib: “Hər halda, bu cür birdən 
olması müsibətdir...” — sonra yenə susub, daha heç bir şey demək 
istəməyib. Belə halda məlum şeylər üçün: keşişlə görüşmək, səhər 
yeməyi, bu zaman ona şərab, qəhvə və mal əti verirlər, üç-dörd saat 
keçir (məgər bu, masqara deyilmi? Axı fikirləşirsən ki, bu, dəhşətli 
əhvalatdır, o biri tərəfdən də, vallah, bu sadəlövh adamlar bu işi 
təmiz ürəklə edirlər, özləri də əmindirlər ki, bu, insanpərvərlikdir), 
sonra tualet (cinayətkarın tualetinin nədən ibarət olduğunu siz bilir- 
sinizmi?), nəhayət, şəhərin içi ilə eşafota qədər aparırlar... Mən 
güman edirəm ki, bax, gərək ki, burada da, eşafota çatana qədər 
intəhasız bir ömür qalır. Mənə belə gəlir ki, o, yolda ikən düşünür- 
müş: “Hələ çox vaxt var, hələ üç küçəlik ömür qalıb, bax bu küçəni 

ötüb-keçəndən sonra hələ o birisi qalacaq, sonra yenə biri, sağda 
bulka dükanı olan küçə qalacaq... Hələ kim bilir bulka dükanına nə 
vaxt çatacağıql” Hər tərəf camaatla doludur, hay-küy ətrafı bürüyüb, 
on min sifət, on min göz – bütün bunlara dözmək, davam gətirmək 
lazımdır, başlıcası isə belə bir fikrə: “Onlar on min nəfərdir, onlardan 
heç kəsi edam etmirlər, amma məni edam edirlərl” Bax bütün bun- 
lar edamdan qabaq baş verir. Eşafota pilləkənlə qalxırlar, elə bu 
dəm o, pilləkənin qarşısında birdən ağlamağa başladı, halbuki 
qüvvətli və cəsarətli adam idi, deyirlər, böyük cinayətkar olub. Keşiş 
daim onun yanında idi, arabada da onunla yanaşı oturmuşdu, özü 
də ara vermədən danışırdı — amma cinayətkar, çətin ki, ona qulaq 
asırdı: qulaq asmağa başlayır, iki kəlmədən sonra, yəqin, heç bir şey 
başa düşmürdü. Yəqin, belə olardı. Nəhayət, pilləkənlə qalxmağa 
başladı, ayaqları buxovlanmışdı, ona görə də xırda addımlarla yeri- 
yirdi. Keşiş, görünür, ağıllı adam idi, danışmağına ara verdi, amma 
hey xaçı ona tərəf tutub öpdürmək istəyirdi. Pilləkənin aşağısında 
onun rəngi lap qaçmışdı, amma yuxarı qalxıb, eşafota qədəm 
basanda birdən kağız kimi ağardı, lap ağ yazı kağızı kimi. Yəqin, 
onun qıçları heydən düşüb taxtaya dönürdü, ürəyi də elə bulanırdı 
ki, sanki, boğazını nə isə sıxırdı, buna görə də, elə bil, qıdığı tuturdu 
— siz bəzən qorxanda, yaxud da dəhşətli anlarda bunu hiss edib- 
sinizmi? Bu, elə anlardır ki, insan şüurunu itirmir, lakin heç bir şey 
etməyə taqəti çatmır. Mənə elə gəlir ki, məsəl üçün, ev başına 
uçanda mütləq məhv olacağını hiss edən insan birdən yerdə otu- 
racaq, gözünü yumaraq gözləməyə başlayacaq — düşünəcək ki, nə 
olacaq olsun!.. Bax elə bu məqamda, bu zəiflik başlayanda, keşiş 
cəld və dinməz-söyləməz birdən xaçı onun lap dodaqlarına yapış- 
dırırdı, balaca, dördbucaq, gümüş xaç idi, tez-tez, hər dəqiqə doda- 
ğına tərəf tuturdu. Xaç edam olunanın dodaqlarına toxunan kimi 
gözlərini açaraq, yenə bir neçə saniyə, elə bil ki, canlanır və qıçları 
hərəkət edirdi. O, xaçı tələsə-tələsə öpürdü, nəyi isə ehtiyat olaraq, 
hər ehtimala qarşı götürməyi unutmamaq üçün tələsirmiş kimi, xaçı 
öpməyə tələsirdi, lakin bu anlar onun dini bir şey dərk etməsini heç 
ağlım kəsmir. Taxtaya çatanadək halı belə idi... Təəccüblü orasıdır ki, 
bu son saniyələrdə çox nadir adam bayılıb özündən gedirl Əksinə, 
adamın başı çox iti işləyir, yəqin, işə salınan maşın kimi qüvvətlə, çox 
qüvvətlə və sürətlə işləyir, mən təsəvvür edirəm, tamamlanmamış 

olan müxtəlif fikirlər baş qaldırır, hələ, bəlkə də, gülməli, bir cür 
kənar fikirlər də: “Bax o, mənə tamaşa edir, onun alnında ziyil var, 
bax cəlladın alt düymələrindən biri paslanıb...” Halbuki hər şeyi bilir 
və hər şeyi xatırlayırsan, heç vaxt yaddan çıxmayan belə bir nöqtə 
var, heç bayılmaq da olmaz, hər şey onun yanında, bu nöqtənin 
yanında hərəkət edib fırlanır. Təsəvvür edin ki, bu, son dörddəbir 
saniyə ərzində, baş artıq kötüyün üstünə qoyulmuş olduğu məqa- 
madək davam edir, özü də, gözləyir, həm də... bilir, qəflətən başı 
üzərində dəmirin qiiltısını eşidir! Bunu adam mütləq eşidir! Hərgah 
mən başımı kötüyə qoymuş olsaydım, mən buna qəsdən qulaq asar 
və eşidərdiml Burada, bəlkə də, ondabir saniyə vaxt qalır, lakin müt- 
ləq eşidərsən! Özünüz də təsəvvür edin, hələ bu vaxta qədər də 
mübahisə edirlər ki, bəlkə, baş vurulub yerə düşəndən sonra da, 
hələ bir saniyə ərzində, vurulub yerə salındığını bilir — qəribə anlayış 
deyilmil? Bəs bu hal beş saniyə davam edirsəl.. Eşafotu elə çəkin 
ki, aydın şəkildə və yaxından təkcə son pillə görünsün, cinayətkar 
ayağını bu pilləyə qoyub, baş görünür, sifət kağız kimi ağarıb, keşiş 
xaçı ona tərəf uzadır, o, özünün göyərmiş dodaqlarını hərarətlə xaça 
sarı uzadıb baxır, hər şeyi də bilir. Xaç və baş — bu da şəkil, keşişin, 
cəlladın, onun iki nəfər köməkçisinin sifətləri və aşağıdan bir neçə 
başla göz — bütün bunları, bir növ, üçüncü planda aksessuar" üçün 
duman içərisində çəkmək olar... əla şəkil olardı. 

Knyaz susub hamıya nəzər saldı. 

Aleksandra öz-özünə dedi: 

— Bu, əlbəttə, kviyetizmə bənzəmir. 

Adelaida dedi: 

— Hə, indi sizin bənd olmağınızı, vurulmağınızı söyləyin. 

Knyaz ona heyrətlə baxdı. 

Adelaida, sanki, tələsirdi: 

— Bəri baxın, Bazel şəkli haqqında söyləməyi borclu qalırsınız, 
lakin indi mən sizin nə cür aşiq olduğunuzu eşitmək istəyirəm, giz- 
lətməyin, siz aşiq olmuşdunuz. Həm də siz bu saat nağıl etməyə 
başlayan kimi filosofluqdan əl çəkəcəksiniz. 

Aqlaya birdən dedi: 

— Siz nağıl edib qurtaran kimi söylədiklərinizdən o saat utanır- 
sınız, bu nədəndir? 


1 Aksessuar — yardımçı şeylər, köməkçı vasitələr 

General arvadı Aqlayaya hirsli-hirsli baxıb onun sözünü kəsdi: 

— Nə sarsaq sual verirsən! — O, knyaza müraciət etdi: 

— Siz onun sözünə inanmayın, knyaz, o, bunu qəsdən, acıqcan 
eləyir, o heç də belə sarsaq tərbiyə almayıb, onların bu cür zinhara 
gətirmələrinə siz darılmayın, ağlınıza ayrı bir fikir gəlməsin, onların, 
görünür, nə isə bir niyyətləri var, lakin onlar artıq sizi sevirlər. Mən 
onların üzlərindən görürəm. 

Knyaz xüsusi bir inamla dedi: 

— Onların üzlərinin ifadəsini mən də görə bilirəm. 

Adelaida maraqla soruşdu: 

— O necə olur? 

O biri iki qız da maraqlanıb soruşdu: 

— Siz bizim üzümüz haqqında nə Bilirsiniz? 

Lakin knyaz dinmirdi, ciddi görkəm almışdı, hamı onun cava- 
bını gözləyirdi. 

O, yavaşdan və ciddi dedi: 

— Bunu sizə sonra deyərəm. 

Aqlaya qışqırdı: 

— Siz bizdə qəti olaraq maraq oyatmaq istəyirsiniz, bir görün nə 
böyük qələbə çalıbsınızl 

Adelaida yenə tələsdi: 

— Di yaxşı, bir halda ki, siz belə sifət mütəxəssisisiniz, onda 
yəqin, vurulmağınız da olub, demək, mən düz başa düşmüşəm. 
Onda söyləyin. 

Knyaz yenə yavaşdan və ciddi dedi: 

— Mən vurulmamışdım, mən... ayrı cür xoşbəxt idim. 

— Nə cür? Nə ilə? 

Knyaz, sanki, dərin düşüncəyə dalmış halda dedi: 

— Yaxşı, mən sizə söyləyərəm. 


VI 


Knyaz sözə belə başladı: 

— Bax siz hamınız indi mənə elə maraqla baxırsınız ki, hərgah 
mən sizin xahişinizi yerinə yetirməsəm, onda, yəqin, məndən inci- 
yəcəksiniz. Yox, mən zarafat edirəm, — deyə o, cəld gülümsəyib 
əlavə etdi: — Orada... orada hamısı uşaqlar idi, mən orada uşaqların 

arasında, ancaq uşaqlarla bir yerdə olurdum. Bunlar həmin kəndin 
uşaqları idi, hamısı məktəbdə oxuyan uşaqlar idi. Mən onlara təlim 
verməklə məşğul olmurdum, yox, yox, orada bunun üçün məktəb 
müəllimi, Jül Tibo var idi, mən, əslində, onları həm də öyrədirdim, 
amma çox zaman vaxtımı onlarla elə-belə keçirirdim, mənim dörd 
ilim elə bu cür də keçdi. Mənə ayrı heç bir şey lazım deyildi. Hər şeyi 
açıb onlara söyləyirdim, heç bir şeyi onlardan gizlətmirdim. Onların 
atalarının və qohumlarının hamısının mənə acığı tutmuşdu, ona 
görə ki, axır-axırda uşaqlar mənsiz dayana bilmirdilər, daim mənim 
başıma toplaşırdılar, məktəbin müəllimi, nəhayət, mənim birinci 
düşmənim oldu. Orada mənim düşmənlərim çoxaldı, hamısı da 
uşaqların ucbatından, hətta Şneyder də məni danlayırdı. Axı onlar 
niyə belə qorxurdular. Uşağa hər şey demək olar – hər şeyi, yaşlı- 
ların uşaqları, ata və anaların hətta öz uşaqlarını çox pis tanımaları 
məni həmişə heyrətə salırdı, uşaqların balaca olmasını və hələ inki- 
şaf etmədiklərini bəhanə edib onlardan heç bir şeyi gizlətmək lazım 
deyil, Bu nə qədər kədərli və uğursuz fikirdir! Uşaqların özləri çox 
yaxşı görürlər ki, ataları onları çox kiçik və heç bir şey başa 
düşməyən hesab edir, halbuki onlar hər şeyi başa düşürlər. Yaşlılar, 
böyüklər bilmirlər ki, uşaq hətta ən çətin işdə də fövqəladə mühüm 
məsləhət verə bilər. Aman, Allah! Bu gözəl balaca quş sizə etimadla 
və xoşbəxt nəzərlərlə baxanda axı onu aldatmaq sizin üçün ayıbdır! 
Mən ona görə uşaqları quş adlandırıram ki, dünyada quşdan yaxşı 
şey yoxdur. Bir də ki, kənddə hamı mənə, daha çox, bir təsadüf 
münasibəti ilə hirslənmişdi... Tibo isə mənə, sadəcə, həsəd edirdi, 
o, əvvəlcə başını bulayır və uşaqların mənim dediyim hər şeyi başa 
düşmələrinə, onun isə heç bir təlimini dərk etmədiklərinə heyrət 
edirdi, sonra isə mən ona bizim heç birimizin onlara heç bir şey 
öyrədə bilməyəcəyimizi, əksinə, onların bizi öyrədə biləcəklərini 
deyəndə Tibo məni lağa qoymağa başladı. Bir də ki, onun özü də 
bu uşaqlarla yaşadığı halda, mənə necə həsəd edib, iftira deyə 
bilirdil İnsanın qəlbini uşaqlar müalicə edir... Orada, Şneyderin 
müəssisəsində bir naxoş var idi, çox yazıq və bədbəxt adam idi. Bu, 
elə bir dəhşətli bədbəxtlik idi ki, bu cür bədbəxtliyi təsəvvür etmək 
də çətindir. Onu divanəlikdən müalicə olunmaq üçün buraya gətir- 
mişdilər, məncə, o, divanə deyildi — o ancaq dəhşətli əzab çəkirdi 
— onun bütün naxoşluğu bundan ibarət idi. Siz bilsəydiniz, ən 

nəhayət, bizim uşaqlarımız onun üçün nə cür təsəlli oldular... Lakin 
yaxşısı budur, sizə bu naxoş barədə sonra danışaram, indi bütün bu 
əhvalatın necə başlandığını söyləyəcəyəm. Üşaqların əvvəlcə mən- 
dən xoşları gəlmirdi. Çox yekə idim, mən həmişə bu cür yöndəmsiz 
olmuşam, mən bilirəm ki, özüm də kifirəm... nəhayət, orası da var 
idi ki, mən əcnəbi idim. Uşaqlar əvvəlcə mənə gülürdülər. Pusub 
mənim Marini öpdüyümü görəndən sonra isə məni daşa basmağa 
başladılar. Halbuki mən onu bircə dəfə öpmüşdüm... Yox, siz gül- 
məyin, — deyə knyaz öz dinləyicilərinin kinayəli təbəssümünün 
qarşısını almaq istədi, — burada heç bir sevgi nişanəsi yox idi. Siz 
onun nə qədər bədbəxt bir məxluq olduğunu bilsəydiniz, sizin 
özünüzün də ona, mənim kimi, çox yazığınız gələrdi. O, bizim kənd- 
dən idi. Anası qoca qarı idi, onun ikipəncərəli lap köhnə və balaca 
daxmasında kənd başçısının icazəsilə bir pəncərənin qabağı hasara 
alınmışdı, bu pəncərədən ona qaytan, sap, tənbəki, sabun alveri 
etməyə icazə vermişdilər, hər şeyi qəpik-quruşa satırdı, elə bununla 
da güzəranını keçirirdi. Qarı naxoş idi, ayaqları şişmişdi, yerindən 
tərpənə bilmirdi. Mari onun qızı idi, iyirmi yaşı var idi, zəif, arıq bir 
qız idi, çoxdan vərəm naxoşluğuna mübtəla idi, buna baxmayaraq, 
evlərə gedərək günəmuzd çox ağır işlər görürdü — döşəmə, paltar 
yuyur, həyətləri süpürür, mal-qaranın altını təmizləyirdi. Bir nəfər 
yoldan ötən fransız kommi! onu qılıqlayıb özü ilə apardı, bir həftə- 
dən sonra yolda təkbaşına buraxaraq xəlvətcə əkildi, qız dilənə- 
dilənə, başdan-ayağa çirk-pasaq, cır-cındır içində, başmaqları 
yırtılmış halda evə gəldi, o, bir həftə piyada gəlmişdi, gecələr çöldə 
yatdığı üçün bərk soyuqlamışdı, ayaqları yaralanmışdı, əlləri şişib 
çatlamışdı. Mari elə əvvəllər də kifir qız idi, təkcə gözləri sakit, 
mehriban baxışlı, məsum idi. Çox qaradinməz bir qız idi. Qətiyyən 
dinib-danışmırdı. Bir dəfə, hələ qabaqlarda, işləyərkən, birdən 
mahnı oxumağa başlamışdı, yadımdadır, hamı heyrət edib gülürdü: 
“Mari mahnı oxumağa başladıl Necə? Mari mahnı oxudul” — Qız 
yamanca utandı, sonra birdəfəlik səsini kəsdi. O zaman ona hələ 
mehribanlıq edirdilər, lakin qız naxoş və əldən düşmüş halda qayı- 
dandan sonra ona qarşı heç kəsdə heç bir şəfqət duyğusu qalma- 
mışdı! Bu cəhətdən onlar necə də amansızdırlarl Bu məsələdə 
onlardakı anlayış həddən artıq kəskindir! Onu hamıdan əvvəl qəzəb 

və nifrətlə qarşılayan anası olmuşdu: “Sən məni rüsvay etdin”. Onu 
ilk abırdan salan, biabır edən də anası oldu: kənddə Marinin qayıt- 
dığını eşidəndə hamı qaça-qaça Mariyə baxmağa gəldi, az qala bütün 
kənd qarının daxmasına toplaşmışdı: qocalar, uşaqlar, qadınlar, 
qızlar, hamı, özləri də tələsik, izdihamla gəlmişdilər. Ac, cır-cındır 
içində olan Mari qarının ayaqları altında, döşəmədə uzanıb ağlayır- 
dı, hamı gəlib içəri dolanda qız dağılmış saçları ilə üzünü örtüb, 
üzüüstə döşəməyə sərildi. Ətrafdakı adamların hamısı ona murdar 
bir adam kimi baxırdı, qocalar məzəmmət edib söyür, cavanlar 
hətta gülürdülər, arvadlar onu söyür, töhmətləndirirdilər, murdar 
hörümçəyə baxırlarmış kimi, ona nifrətlə baxırdılar. Anası bütün 
bunlara imkan verirdi, özü oradaca oturub, başını tərpədir, təqdir 
edirdi. Qarı o vaxt ağır naxoş idi, başı gora titrəyirdi. İki aydan sonra 
öldü, bilirdi ki, bu gün-sabahlıqdır, buna baxmayaraq, ölənə qədər 
qızı ilə barışmaq fikrinə düşmədi, hətta ona bir kəlmə söz də 
demədi, yatmaq üçün dəhlizə qovurdu, ona yemək də vermirdi. 
Qarı şişmiş ayaqlarını tez-tez isti suya salmalı idi, Mari hər gün onun 
ayaqlarını yuyur, ona qulluq edirdi, qarı onun bütün xidmətçiliyini 
dinməz-söyləməz qəbul edərək, ona bir kəlmə də mehriban söz 
demirdi. Mari hər şeyə dözürdü, onunla tanış olandan sonra mən 
gördüm ki, qız özü də bütün bunları təqdir edir, özü də özünü nə 
isə ən rəzil, murdar bir məxluq hesab edirdi. Qarı lap taqətdən 
düşəndə kəndin qoca arvadları növbə ilə ona qulluq etməyə gəl- 
dilər, orada qayda belədir. Bu zaman Мапуә daha heç yemək də 
vermirdilər, kənddə isə heç kim onu yaxın qoymur, hətta heç kəs 
ona, əvvəlki kimi, iş də vermək istəmirdi. Hamı, sanki, ona tüpü- 
rürdü, kişilər isə onu daha heç qadın yerinə də qoymur, çox pis 
söyüşlər söyürdülər. Bəzən, çox nadir hallarda, bazar günləri içib 
sərxoş olanda, gülmək üçün Mariyə qəpik-quruş atırdılar, elə bil, yerə 
atırdılar, Mari dinməz-söyləməz pulu yerdən götürürdü. Elə o zaman 
qız öskürəndə boğazından qan gəlirdi. Nəhayət, onun köhnə paltarı 
lap cır-cındıra dönmüşdü, elə idi ki, kəndə, camaat arasına çıxmağa 
da utanırdı, kəndə qayıdandan sonra isə həmişə ayaqyalın gəzirdi. 
Bax elə bu vaxt, xüsusilə uşaqlar, bütün dəstə ilə — qırxdan artıq 
məktəbli uşaq idi — ona sataşmağa başladılar, hətta onun üstünə 
palçıq atırdılar. Qız naxırçıdan xahiş etdi ki, inəklərə keşik çəkməyə 
ona icazə versin, lakin naxırçı onu yaxın buraxmadı. Belə olanda 

Mari özü, icazəsiz, naxıra qoşulub bütün gün evdən çıxıb gedirdi. 
Marinin naxırçıya çox faydası olurdu, naxırçı bunu başa düşmüşdü, 
ona görə də qızı qovmurdu, hətta bəzən yeməyindən artıq qalanı, 
pendir və çörəyini ona verirdi. Naxırçı bunu öz tərəfindən edilən böyük 
bir iltifat və mərhəmət hesab edirdi. Qızın anası öləndə isə pastor 
kilsədə utanmaz-utanmaz hamının qarşısında onu rüsvay elədi. Mari 
cır-cındır paltarın içində, tabutun yanında dayanıb ağlayırdı. Mari- 
nin ağlamasına və tabutun arxasınca getməsinə tamaşa etmək 
üçün bir xeyli camaat toplaşmışdı, bu dəm pastor — o hələ gənc idi, 
bütün fikri-zikri böyük bir vaiz olmaq idi — hamıya müraciət edərək 
Marini göstərdi. “Bu möhtərəm qadının ölümünə səbəb, baxın, bu 
qız olub” (qətiyyən düz deyildi, ona görə ki, qarı iki il idi naxoş idi), 
“baxın, o, sizin qarşınızda dayanıb, üzünüzə baxa bilmir, çünki 
o, Allahın bəlasına mübtəladır, görün, o, ayaqyalın və cır-cındır için- 
dədir — bu, ismətini itirənlər üçün ibrət dərsidirl O kimdirl O, qadı- 
nın qızıdır!” Bütün danışığı bu səpgidə idi. Həm də təsəvvür edin ki, 
bu alçaqlıq az qala onların hamısının xoşuna gəldi, lakin... bu aralıq 
qəribə bir əhvalat baş verdi, uşaqlar köməyə gəldi, ona görə ki, 
uşaqların hamısı bu zaman mənim tərəfimdə idi, onlar Marini 
sevməyə başladılar. Bu, belə olmuşdu. Mən Mariyə bir yaxşılıq 
etmək istəyirdim, ona pul vermək lazım idi, lakin orada mənim heç 
vaxt bir qəpiyim də olmayıb. Mənim balaca brilyant sancağım var 
idi, mən onu bir nəfər dəllala satdım, o, kəndləri gəzib-dolaşır, 
köhnə paltar alveri edirdi, o, mənə səkkiz frank verdi, halbuki san- 
cağın qiyməti ən azı qırx frank idi. Mən bir xeyli vaxt Mari ilə təklikdə 
görüşməyə səy etdim, nəhayət, biz kəndin kənarında, dağa qalxan 
cığırda, çəpərin yanında, ağacın dalında rastlaşdıq. Mən burada 
ona səkkiz frankı verib dedim ki, bu pulları saxlasın, ona görə ki, 
daha mənim pulum olmayacaq, sonra da onu öpüb dedim ki, qoy 
elə düşünməsin ki, mən bunu pis niyyətlə edirəm, mən onu sevdi- 
yim üçün, ona vurulduğum üçün öpmürəm, ona görə ki, mənim 
ona çox yazığım gəlir, mən lap əvvəldən onu qətiyyən, zərrə qədər 
günahkar hesab etməmişəm, ancaq bədbəxt hesab etmişəm. Mən 
elə oradaca, ona təsəlli vermək, onu inandırmaq istəyirdim ki, 
O, özünü hamının qarşısında rəzil bir məxluq hesab etməməlidir, 
lakin, deyəsən, qız məni başa düşmədi. O, daim susaraq gözünü 
yerə dikib, qarşımda son dərəcə utana-utana dayanmış olsa da, 

mən bunu o dəm hiss etmişdim. Mən sözümü bitirəndə o, mənim 
əlimdən öpdü, mən də dərhal onun əlindən öpmək istəyəndə o, cəld 
əlini çəkdi. Bu vaxt qəflətən uşaqlar, bütün dəstə bizi pusurmuş, 
mən sonra öyrəndim ki, onlar məni çoxdan güdürlərmiş. Onlar fit 
çalmağa, əl çalmağa və gülməyə başladılar, Mari isə qaçdı. Mən 
uşaqlarla danışmaq istəyirdim, lakin onlar məni daşa basdılar. 
Həmin gün hamı, bütün kənd bundan xəbər tutdu, yenə hər şey 
Marinin başına yağdırıldı: ondan daha çox zəhlələri getməyə baş- 
ladı. Mən hətta eşitmişdim ki, onu məhkum edib cəzalandırmaq 
istəyirlər, lakin şükür Allaha, xəta sovuşdu, buna baxmayaraq, uşaq- 
lar ona göz verir, işıq vermirdilər, əvvəlkindən də betər öcəşir, qızın 
üstünə palçıq atırdılar, onu qovurdular, ciyərləri zəif qız qaçıb onlar- 
dan canını qurtarmağa çalışır, nəfəsi təngişirdi, onlar isə qızın arxa- 
sınca yüyürür, qışqırır, qızı söyürdülər. Mən bir dəfə hətta onlarla 
dalaşmalı oldum. Sonra uşaqlara məsələni söyləməyə başladım, nə 
vaxt fürsət düşürdüsə, hər gün deyirdim: hələ də söyüşmələrinə 
baxmayaraq, onlar bəzən ayaq saxlayıb qulaq asırdılar. Marinin 
necə bədbəxt adam olduğunu mən onlara söylədim, çox keçmədən 
onlar daha söyüşməyib, dinməz-söyləməz uzaqlaşırdılar. Tədriclə 
biz söhbət etməyə başladıq, mən onlardan heç şeyi gizlətmirdim, 
mən onlara hər şeyi nağıl etdim. Onlar böyük maraqla qulaq asır- 
dılar, çox keçmədən Mariyə rəhmləri gəldi. Bəziləri Mariyə rast 
gələndə ona mehribanlıqla salam verirdilər, orada belə adət var, 
istər tanış olsun, istər olmasın, bir-birinə rast gələndə baş əyib 
deyirlər: “Salaməleyküm”. Marinin necə təəccüb elədiyini təsəvvür 
edirəm. Bir dəfə iki qız ona yemək apardı, sonra gəlib mənə dedilər. 
Onlar söyləyirdilər ki, Mari mütəəssir olub ağladı, indi onlar Marini 
çox sevirlər. Sonra Marini hamısı sevməyə başladı, onunla birlikdə 
birdən məni də sevməyə başladılar. Onlar indi daha mənim yanıma 
tez-tez gəlirdilər, həmişə də xahiş edirdilər ki, onlara bir əhvalat 
nağıl edim, mənə elə gəlir ki, mən yaxşı nağıl edirdim, çünki məni 
dinləmək onların çox xoşuna gəlirdi. Sonralar isə onlara nağıl 
etmək üçün mən çox oxuyub öyrənir, mütaliə edirdim, sonrakı üç 
il müddətində mən daim onlara nağıl edirdim. Bundan sonra hamı 
— Şneyder də həmçinin — mənim onlarla böyük adamlar kimi söh- 
bət etməyimə görə, onlardan heç bir şey gizlətmədiyimə görə məni 
töhmətləndirəndə mən onlara cavab verdim ki, uşaqlara yalan 

söyləmək ayıbdır, onlardan nə qədər gizli saxlamaq istəsən də, 
uşaqlar onsuz da hər şeyi bilirlər, sonra isə mümkündür ki, bunu 
daha pis şəkildə eşidərlər, amma məndən pis söz eşitməzlər. Hər 
bir adam bir zaman özünün də uşaq olduğunu xatırlasaydı, kifayət 
edərdi. Onlar mənimlə razılaşmırdılar... Mən Marini hələ anası 
ölməmişdən iki həftə qabaq öpmüşdüm, pastor moizə edəndə isə 
uşaqların hamısı artıq mənim tərəfimdə idi. Mən pastorun hərəkətini 
dərhal onlara söyləyib izah elədim, hamısının ona acığı tutdu, 
bəziləri o dərəcədə qəzəblənmişdi ki, onun pəncərələrinin şüşələrini 
daşla çilik-çilik elədilər. Mən onların qabağını saxladım, çünki bu, 
yaxşı hərəkət deyildi, amma kənddə dərhal hamı hər şeyi bildi, elə 
bu aralıq məni günahlandırmağa başladılar ki, mən uşaqların 
əxlaqını korlamışam. Sonra hamı öyrəndi ki, uşaqların Maridən 
xoşları gəlir, yamanca qorxdular, lakin Mari daha özünü xoşbəxt 
hiss edirdi. Uşaqlara hətta onunla görüşməyi də qadağan etdilər, 
lakin onlar xəlvətcə qaçıb bir xeyli uzağa, kənddən yarım verst 
qırağa, Marinin yanına, sürüyə gedirdilər, onlar Mariyə sovqat apa- 
rırdılar, bəziləri isə, sadəcə, onu qucaqlayıb öpmək, “Je vous aime, 
Marie!” ! demək üçün onun yanına qaçır, sonra yüyürə-yüyürə geri 
qayıdırdılar. Bu cür qəflətən baş verən səadətdən Mari az qala dəli 
olacaqdı, o, bunu heç xəyalına da gətirə bilmirdi, utanır və sevinirdi, 
başlıcası isə, uşaqlar, xüsusilə qızlar istəyirdilər Marinin yanına qaçıb 
ona desinlər ki, mən onu sevirəm, həm də Marinin haqqında onlara 
çox şey danışıram. Uşaqlar Mariyə söyləyirdilər ki, bütün bunları 
onlara mən nağıl etmişəm, indi daha onlar Marini sevir, ona yazıq- 
ları gəlir və onu həmişə sevəcəklər. Sonra yüyürə-yüyürə mənim 
yanıma gələrək, bu saat Marini gördüklərini, Marinin mənə salam 
göndərməsini çöhrələrində misilsiz bir sevinc, qayğıkeşlik ifadəsilə 
mənə xəbər verirdilər. Axşamlar mən şəlalə olan yerə gedirdim, 
orada kənddən qətiyyən görünməyən, bir növ qapalı yer var idi, hər 
tərəfdə qovaqlar ucalırdı, uşaqlar axşamlar orada mənim başıma 
toplaşırdılar, bəziləri xəlvətcə gəlirdi. Mənə elə gəlir ki, mənim 
Mariyə olan məhəbbətim onlar üçün böyük bir zövq idi, mən orada 
yaşadığım bütün müddət ərzində onları təkcə bu məsələdə 
aldatmışdım. Mən Marini heç də sevmədiyimi, yəni ona vurulmadı- 
ğımı, ona ancaq hədsiz rəhmim gəldiyini uşaqlara söyləməklə onları 

fikirlərindən döndərmək istəmirdim, mən hər şeydən görürdüm ki, 
belə olmasını, onların təsəvvür etdikləri kimi və öz aralarında qərara 
gəldikləri kimi olmasını daha çox arzu edirlər, ona görə də səsimi 
çıxarmır, özümü elə göstərirdim ki, guya, onlar düz başa düşüblər. 
Bu balaca ürək sahibləri nə qədər nəzakətli və zərif qəlbli idilər, öz 
aramızda deyim ki, onların mehriban Leonlarının Marini belə sev- 
məsi qeyri-mümkün görünürdü, özü də ki, Mari cır-cındır içində, 
ayaqyalın idi. Təsəvvür edin ki, uşaqlar onun üçün başmaq da tap- 
dılar, corab da, alt paltarı da, hətta bir don da tapmışdılar, onlar 
bunu necə edə bilmişdilər — başa düşmürəm, bütün dəstə işə giriş- 
mişdi. Mən onları sorğu-suala tutanda uşaqlar sevinclə gülürdülər, 
qızlar isə əl çalıb məni öpürdülər. Mən də bəzən Mari ilə xəlvətcə 
görüşməyə gedirdim. Onun naxoşluğu lap şiddətlənirdi, zorla yeri- 
yirdi, nəhayət, naxırçıya kömək etməyə taqəti çatmadı, buna bax- 
mayaraq, hər səhər naxırla bərabər gedirdi. Mari kənarda otururdu, 
orada sıldırım bir qayanın çıxıntısı var idi. Mari lap küncdə, heç kəsin 
görmədiyi daşın üstündə oturur, bütün günü hərəkətsiz qalırdı, 
səhərdən naxırın kəndə qayıtdığı vaxta qədər bu cür otururdu. Vərəm 
onu elə taqətdən salmışdı ki, qız başını qayaya dayayıb, gözlərini 
yumaraq, ağır nəfəs ala-ala mürgüləyirdi, arıqlayıb skeletə dönmüş- 
dü, alnında və gicgahlarında tər damcıları parıldayırdı. Mən onun 
yanına gələndə həmişə bu vəziyyətdə olurdu. Mən bir dəqiqəliyə 
gəlirdim, özüm də istəmirdim ki, məni onun yanında görsünlər. 
Mən gələn kimi Mari dərhal diksinir, gözünü açıb, mənim əllərimi 
öpməyə başlayırdı. Mən daha əlimi çəkmirdim, çünki bu, onun 
üçün səadət idi, onun yanında oturduğum müddətdə Mari daim 
titrəyib ağlayırdı, doğrudur, bir neçə dəfə danışmaq, söz demək 
istəmişdi, lakin onu başa düşmək də çətin idi. O, dəli kimi olurdu, 
son dərəcə təşviş keçirir və sevinirdi. Bəzən uşaqlar mənimlə bir- 
likdə gedirdilər. Belə hallarda uşaqlar, adətən, bir az kənarda daya- 
nıb, bizi kimdənsə və nədənsə qoruyurdular, bu, onların fövqəladə 
xoşuna gəlirdi. Biz oradan gedəndə Mari yenə tək qalır, əvvəlki kimi 
hərəkətsiz dayanırdı, o, bəlkə də, bir şey düşünüb xəyala dalırdı. 
Bir dəfə səhərçağı o daha naxırla gedə bilmədi, öz boş evində qaldı. 
Uşaqlar dərhal bundan xəbər tutub, həmin gün hamısı ona baş 
çəkdi, Mari tək-tənha yorğan-döşəkdə uzanmışdı. İki gün ona təkcə 
uşaqlar qulluq etdilər, onlar Marinin yanına növbə ilə gəlirdilər, 

lakin sonra Marinin, doğrudan da, ölüm yatağında olmasını kənddə 
eşidəndən sonra onun yanına kənddən qoca arvadlar gəlməyə 
başladılar, onlar oturub növbə çəkirdilər. Kənddə, deyəsən, Mariyə 
rəhm etməyə başlamışdılar, heç olmazsa daha uşaqlara onun 
yanına getməyi qadağan etmir və onları əvvəlki kimi danlamırdılar. 
Mari daim mürgüləyirdi, çox narahat yatırdı: bərk öskürürdü. Qarılar 
uşaqları qovurdularsa da, onlar pəncərəyə yanaşırdılar, bəzən 
ancaq “Bonjour, notre bonne Marie” " demək üçün bir dəqiqəliyə 
ayaq saxlayırdılar. Mari isə onları görən kimi, yaxud da səslərini 
eşidən kimi cana gəlir, qarıların sözünə baxmayıb, elə o saat 
dirsəklənməyə çalışır, başını tərpədib, uşaqları salamlayır, onlara 
təşəkkür edirdi. Uşaqlar ona əvvəlki kimi yenə sovqat gətirirdilər, 
lakin Mari daha heç bir şey yemirdi. Mən sizi əmin edirəm ki, Mari 
öləndə bu uşaqlara görə özünü xoşbaxt hiss edirdi. Bu uşaqların 
sayəsində o, özünün qara bəxtini unutmuşdu, sanki, onlar Marinin 
əfv olunmasının təzahürü idilər, ona görə ki, Mari ömrünün 
axırınadək özünü çox böyük cinayətkar hesab edirdi. Uşaqlar onun 
pəncərəsi qarşısında quş kimi qanad çalır və hər səhər qışqıra- 
qışqıra ona deyirdilər: “Nous taimons, Marie” ”. Mari çox tez öldü. 
Mən elə güman edirdim ki, o hələ bir xeyli yaşayar. O ölməmişdən 
bir gün əvvəl, günəş qüruba enəndə, onun yanına gəlmişdim, 
deyəsən, o, məni tanımışdı, son dəfə onun əlini sıxdım, onun əli 
bir dəri, bir sümük idil Səhərçağı isə birdən yanıma gəlib dedilər ki, 
Mari öldü. Bundan xəbər tutan uşaqların qabağını saxlamaq heç 
mümkün deyildi, onlar Marinin tabutunu gül-çiçəklə bəzədilər, 
boynuna çələng keçirdilər. Pastor kilsədə ölünü daha tohin elə- 
mədi, elə dəfnə də çox az adam gəlmişdi, bəziləri elə-belə, maraq 
üçün gəlmişdi, lakin tabutu qaldırmaq lazım gələndə, uşaqların 
hamısı birdən tökülüşüb tabutu özləri aparmaq istədilər, fəqət qal- 
dırmağa gücləri çatmadığı üçün ancaq kömək edirdilər, hamısı 
tabutun arxasınca qaçır, hamısı ağlayırdı. O vaxtdan bəri Marinin 
balaca qəbri daim uşaqların hörmət bəslədikləri yer oldu: onlar hər 
il qəbri gül-çiçəklə bəzəyirlər, hər tərəfinə qızılgül əkiblər. Lakin bu 
dəfn günündən başlayaraq, uşaqlara görə bütün kənd mənim əley- 
himə qalxdı, əsas təqib buradan başlandı. Başlıca təhrikçi pastorla 


1 Salam, bizim mehriban Marimiz. 
2 Biz səni sevirik, Mari. 

məktəb müəllimi idi. Uşaqlara hətta mənimlə görüşməyi də qəti 
qadağan etdilər. Şneyder isə hətta buna nəzarət etməyi boynuna 
çəkdi. Buna baxmayaraq, biz hər halda görüşürdük, uzaqdan işarə- 
lərlə bir-birimizi başa salırdıq. Onlar mənə özlərinin kiçik kağızlarını 
göndərirdilər. Sonralar bütün bunlar yoluna düşdü, lakin o zaman 
çox yaxşı idi, bu təqib nəticəsində mən uşaqlarla hətta daha bərk 
dostlaşdım. Sonuncu il isə mən Tibo və pastorla, demək olar, hətta 
barışdım. Şneyder isə mənim uşaqlarla rəftarımdakı zərərli “siste- 
mim” haqqında mənə çox deyir və mənimlə mübahisə edirdi. 
Mənim nə sistemim var idil Nəhayət, Şneyder mənə özünün çox 
təəccüblü bir fikrini söylədi — bu, mənim yola düşməyə hazırlaş- 
dığım vaxt idi — o, mənə dedi ki, mənim lap uşaq olmağıma qəti 
inanmışdır, yəni mən lap uşağam, mən ancaq boydan və sifətdən 
böyük adama bənzəyirəm, lakin inkişaf cəhətdən, qəlbən, xasiyyət 
etibarı ilə və ola bilsin ki, hətta ağıl cəhətdən uşağam ki, uşağam, 
altmış il də yaşamış olsam, elə bu cür qalacağam. Mən bərk 
gülürdüm: o, əlbəttə, haqlı deyil, ona görə ki, axı mən haradan 
balaca oldum? Lakin bir şey doğrudur ki, mən yaşlı adamlarla, 
böyüklərlə oturub-durmağı xoşlamıram — həm də mən bunu çox- 
dan hiss etmişəm — xoşlamıram, ona görə ki, bacarmıram. Onlar 
mənimlə nə barədə söhbət etsələr də, mənə qarşı nə qədər mehri- 
ban və xeyirxah olsalar da, hər halda, onlarla bir yerdə olmaq 
nədənsə mənə həmişə əzab verir, ona görə də tez öz yoldaşlarımın 
yanına gedə bilməyimə olduqca sevinirəm, mənim yoldaşlarım isə 
həmişə uşaqlar olub, ona görə yox ki, mən özüm uşaq idim, ona 
görə ki, məni, sadəcə olaraq, uşaqlar maraqlandırırdı. Mənim kənd- 
də hələ təzəcə yaşamağa başladığım dövrdə – tək-tənha qüssəyə 
dalmaq üçün dağlara qalxanda — təkbaşına gəzib-dolaşaraq bəzən, 
xüsusilə günorta vaxtı, məktəbdən buraxılan bütün bu dəstəni — 
çantaları ilə, qrifel lövhələri ilə, hay-küylə, gülə-gülə, oynaya-oynaya, 
qışqıra-qışqıra qaçışan uşaqları — görəndə bütün varlığımla onlara 
qoşulmağa can atırdım. Bilmirəm, ancaq hər dəfə onlara rast 
gələndə mən fövqəladə güclü və xoşbəxt bir duyğu hiss etməyə 
başlamışdım. Mən ayaq saxlayıb onların balaca, görünüb yox olan 
və daim yüyürən qıçlarına, bir yerdə qaçışan oğlanlara və qızlara, 
gülüş və göz yaşlarına (çünki onların çoxusu artıq dalaşmış olur, 
ağlayırdılar, sonra məktəbdən evə qaçana qədər yenə də barışıb 

oynayırdılar) tamaşa etdikcə ürəkdən və şadlıqla gülürdüm, belə 
hallarda mən bütün kədərimi, qüssəmi unudurdum. Sonralar isə 
bütün bu üç il ərzində mən heç başa düşə bilmirdim ki, insanlar 
necə və nə üçün qəm-qüssəyə qərq olurlar? Mənim bütün taleyim 
onlara bağlanmışdı. Mən kəndi tərk etməyi heç fikrimə gətirmirdim, 
mənim bir zaman buraya, Rusiyaya gələcəyim heç ağlıma da gəl- 
mirdi. Mənə elə gəlirdi ki, həmişə orada qalacağam, lakin axırı gör- 
düm ki, Şneyder məni həmişə saxlaya bilməz, elə bu aralıq, gərək 
ki, olduqca vacib bir məsələ ortaya çıxdı, Şneyder özü məni tələs- 
dirməyə başladı ki, mən tez yola düşüm, özü də mənim əvəzimə 
buraya cavab göndərdi. Mən indi baxacağam görüm bu nə əhva- 
latdır, bir adamla məsləhətləşərəm. Bəlkə, mənim taleyim lap 
dəyişdi, lakin bütün bunlar əsas deyil, başlıca cəhət deyil. Başlıcası 
odur ki, daha mənim bütün həyatım dəyişdi. Orada mənim çox 
şeyim qaldı, həddən artıq çox. Hər şey yox oldu. Mən vaqonda otu- 
rub düşünürdüm: “Mən indi adamların yanına gedirəm, ola bilsin ki, 
mən heç bir şey bilmirəm, lakin yeni həyat başlanmışdır”. Öz işimi 
vicdanla və əzmkarlıqla yerinə yetirməyi qət etmişəm. Adamlarla 
görüşmək mənim üçün, bəlkə də, cansıxıcı və ağır olacaq. İlk vaxt- 
lar hamı ilə nəzakətli olmaq və təmiz ürəklə rəftar etmək qərarına 
gəlmişəm, axı məndən heç kəs bundan artıq şey tələb etməz. 
Bəlkə, məni burada uşaq hesab edəcəklər – qoy etsinlər! Məni 
hamı nə üçünsə bir də idiot hesab edir, mən, doğrudan da, bir 
zaman elə ağır xəstə idim ki, o vaxt idiota bənzəyirdim, lakin indi 
məni idiot hesab etmələrini özüm başa düşdüyüm halda, mən hara- 
dan idiot oldum? Mən bir yerə daxil olanda düşünürəm: “Bax məni 
idiot hesab edirlər, amma mən hər halda ağıllıyam, onlar isə bunu 
başa düşmürlər...” Bu fikir mənim ağlıma tez-tez gəlir. Mən Berlində 
olanda oradan bir neçə balaca məktub almışdım (bu məktubları 
uşaqlar yazıb göndərmişdilər), onları nə qədər sevdiyimi ancaq 
orada başa düşdüm. İlk məktubu almaq adamı çox mütəəssir edirl 
Bilsəniz onlar məni ötürəndə necə qüssələnmişdilərl Hələ bir ay 
qabaqcadan məni yola salmağa başlamışdılar: 

“Leon sen va? Leon sen va pour toujours!” ! 

Biz əvvəlki kimi axşam şəlalənin yanına toplaşaraq, daim necə 
ayrılacağımızdan danışırdıq. Bəzən, əvvəllər olduğu kimi, vaxtımız 


I Leon gedir? Leon həmişəlik gedirl 

şən keçirdi, lakin gecələr ayrılanda onlar məni bərk-bərk hərarətlə 
qucaqlayırdılar, halbuki əvvəllər belə şey olmurdu. Bəziləri hamı- 
dan gizlin, bir-bir qaçıb yanıma gəlirdilər, məni hamının yanında 
deyil, təklikdə qucaqlayıb öpmək üçün, ancaq bunun üçün 
gəlirdilər. Mən yola düşəndə isə hamısı, bütün dəstə ilə məni stan- 
siyaya qədər ötürdülər. Dəmiryol stansiyası bizim kəndimizdən 
təqribən bir verst aralı idi. Onlar ağlamaqdan özlərini zorla saxlayır- 
dılar, lakin çoxları, xüsusilə qızlar özlərini saxlaya bilməyib hönkür- 
hönkür ağlayırdılar. Biz gecikməmək üçün tələsirdik, lakin bəziləri 
qəflətən yolun ortasında mənim boynuma sarılır, balaca əlləri ilə 
məni qucaqlayıb öpürdü, buna görə də bütün dəstəni dayandırırdı, 
amma biz tələssək də, hamımız dayanıb onun vidalaşıb qurtarma- 
sını gözləyirdik. Mən vaqona minəndə qatar hərəkət etdi, onların 
hamısı “ural” qışqıraraq vaqon lap gözdən itənə qədər öz yerlərin- 
dəcə xeyli dayandılar. Mən də onlara baxırdım... Bəri baxın, mən 
bayaq içəri girəndə sizin qəşəng çöhrələrinizə baxanda – indi üzlərə 
çox diqqət edirəm -— sizin ilk sözlərinizi eşidəndə, o zamandan sonra 
birinci dəfə qəlbim təskinlik tapdı. Elə bayaq düşündüm ki, bəlkə, 
doğrudan da, xoşbəxt adamlardanam: axı mən bilirəm ki, dərhal 
xoşlaya biləcəyin adamlara çox tez təsadüf etmək mümkün deyil, 
amma sizə, vaqondan çıxar-çıxmaz, dərhal təsadüf etdim. Çox yaxşı 
bilirəm ki, öz hisslərini açıb hamıya söyləmək ayıbdır, amma bax 
sizə deyirəm, sizdən utanmıram. Mən adamdan qaçanam, ola bilsin 
ki, hələ xeyli vaxt sizə gəlməyəcəyəm. Lakin siz bunu pis fikir kimi 
qəbul etməyin: mən bunu sizi əziz tutmadığıma görə demədim, 
həm də elə güman etməyin ki, bir şeydən incimişəm. Siz məndən 
soruşurdunuz ki, çöhrəniz mənə nə cür təsir bağışlayıb və onlarda 
mən nə görə bilmişəm. Bunu sizə böyük məmnuniyyətlə deyərəm. 
Adelaida İvanovna, sizin xoşbəxtlik ifadə olunan çöhrəniz var, üç 
çöhrənin hamısından ən məlahətlisidir. Gözəl olmaqdan başqa, bir 
də sizə baxanda adam deyir: “Onun çöhrəsi mehriban bacı çöhrə- 
sidir”. Siz hər şeyə sadə və şən yanaşırsınız, adamın qəlbini də tez 
duya bilirsiniz. Bax sizin çöhrəniz mənə belə təsir bağışlayır. Alek- 
sandra İvanovna, sizin çöhrəniz gözəldir, çox cazibədardır, lakin 
ola bilsin, qəlbinizdə mübhəm bir kədər var, sizin qəlbiniz, heç 
şübhəsiz, olduqca mehriban və rəhmdildir, lakin siz kədərlisiniz. 
Çöhrənizdə nə isə xüsusi bir əlamət var, Drezdendəki Holbeyn 

Madonnasına bənzəyirsiniz. Bu da sizin çöhrəniz haqqında, mən 
yaxşımı tapıram? Siz özünüz məni tapıcı hesab edirsiniz. — Knyaz 
birdən general arvadına müraciət etdi: — Lakin sizin çöhrəniz haq- 
qında, Lizaveta Prokofyevna, sizin çöhrəniz haqqında onu demə- 
liyəm ki, nəinki mənə belə gəlir, mən, sadəcə, əminəm ki, siz lap 
uşaqsınız, hər cəhətdən, hər cəhətdən, sizin bu yaşda olmağınıza 
baxmayaraq, bütün yaxşı və bütün pis əlamətlərlə birlikdə hər 
cəhətdən uşaqsınız. Mənim bu cür danışmağıma görə sizin mənə 
acığınız tutmur ki? Axı siz bilirsiniz, mən uşaqları nə hesab edirəm. 
Özünüz də elə güman etməyin ki, bu saat sizin çöhrələriniz haq- 
qında belə açıq-aydın dediyim bu şeylər mənim sadəliyimdəndir, 
heç yox, qətiyyən yoxl Bəlkə, mənim özümün də bir fikrim var. 

Knyaz susanda hamı, Aqlaya da, xüsusilə Lizaveta Prokofyevna 
ona şən nəzərlərlə baxırdı. 

General arvadı qışqırdı: 

— Bu da bizim imtahanımızl Hə, necədir, mərhəmətli xanımlar, 
siz elə güman edirdiniz ki, ona yoxsul və yazıq bir adam kimi hima- 
yəçilik, havadarlıq edəcəksiniz, amma o özü sizə iltifat göstərdi, hələ 
bu bəs deyilmiş kimi, şərt də qoydu ki, ancaq hərdənbir, seyrək- 
seyrək gələcək. Biz axmaq vəziyyətində qaldıq, mən buna şadam, 
hamıdan da artıq İvan Fyodoroviç. Bravo, knyaz, afərin, bir az bun- 
dan qabaq tapşırdılar ki, sizi imtahan edək, o ki qaldı mənim sifətim 
haqqında dediklərinizə, hamısı həqiqətdir, mən uşağam və bunu 
bilirəm. Mən bunu hələ siz deməmişdən qabaq bilirdim, siz mənim 
fikrimi məhz bir kəlmə ilə ifadə etdiniz. Mən belə hesab edirəm ki, 
sizin xasiyyətiniz tamamilə mənim xasiyyətim kimidir, özüm də buna 
çox şadam, lap ikiyə bölünmüş alma kimi bir-birinə bənzəyir. Bircə 
fərqi, təfavütü budur ki, siz kişisiniz, mən isə qadın, özüm də İsveç- 
rədə olmamışam, bütün fərq bundan ibarətdir. 

Aqlaya qışqırdı: 

— Tələsməyin, maman, knyaz deyir ki, onun bütün etiraflarında 
xüsusi bir fikri var, özü də, bunu elə-belə, sözgəlişi demir. 

Başqaları gülə-gülə: 

— Hə, hə... — deyə təsdiq etdilər. 

— Siz lağ eləməyin, mənim əzizlərim, o hələ, bəlkə də, birlikdə 
sizin üçünüzdən də hiyləgərdir. Görərsiniz, ancaq bu, nə təhər oldu, 
knyaz, Aqlaya barədə niyə heç bir şey demədiniz? Aqlaya gözləyir, 
mən də gözləyirəm. 

— Mən bu saat heç bir şey deyə bilmərəm, sonra deyərəm. 

— Nə üçün? Deyəsən, məlumdur, eləmi? 

— Bəli, elədir. Məlumdur, siz görünməmiş qəşəngsiniz, Aqlaya 
İvanovna. Siz elə gözəlsiniz ki, adam sizə baxmağa da qorxur. 

General arvadı israr edirdi: 

— Elə bu? Bəs xüsusiyyətlər? 

— Gözəllik haqqında hökm vermək çətindir, mən hələ hazır- 
laşmamışam. Gözəllik sirdir. 

Adelaida dedi: 

— Bu, o deməkdir ki, siz Aqlayaya tapmaca deyirsiniz, di tap 
görək, Aqlaya. O, gözəldirmi, knyaz, gözəldirmi? 

Knyaz Aqlayaya məftunluqla baxıb, həyəcanla cavab verdi: 

— Misilsiz gözəldirl Çöhrəsi tamamilə başqa cür olsa da, az qala 
Nastasiya Filippovna kimi gözəldir. 

Hamı heyrətlə bir-birinin üzünə baxdı. General arvadı sözü 
uzada-uzada soruşdu: 

— Kim ki-imi-i? Nastasiya Filippovna kimi? Siz Nastasiya Filip- 
povnanı harada görübsünüz? Nə Nastasiya Filippovna? 

— Bayaq Qavrila Ardalionoviç İvan Fyodoroviçə portret göstərirdi. 

— Necə, İvan Fyodoroviçə portret gətirib? 

— Göstərməyə. Nastasiya Filippovna bu gün öz portretini 
Qavrila Ardalionoviçə bağışlayıb, o da göstərməyə gətirib. 

General arvadı özündən çıxdı: 

— Mən görmək istəyirəm! Hanı o portret, haradadır? Hərgah 
ona bağışlayıbdırsa, onda da olmalıdır, o isə, əlbəttə, hələ kabinet- 
dədir. Çərşənbə günləri o həmişə işləməyə gəlir, özü də, saat dörd- 
dən tez getmir. Bu saat Qavrila Ardalionoviçi çağırtdırınl Yox, onu 
görmək üçün mənim bir o qədər də gözüm uçmur. Knyaz, zəhmət 
çəkin, mənim əzizim, gedin kabinetə, portreti ondan alıb, buraya 
gətirin. Deyin ki, baxmaq istəyirik. Xahiş edirəm. 

Knyaz çıxanda Adelaida dedi: 

— Yaxşı adamdır, ancaq həddən artıq sadədir. 

Aleksandra təsdiq etdi: 

— Hə, nə isə müqayisəsiz dərəcədə, hətta o dərəcədə ki, bir az 
da gülməlidir. 

Onlardan heç biri, sanki, fikrini bütünlüklə demirdi. 

Aqlaya dedi: 

— Öz aramızdır, o, bizim çöhrələrimizdən danışanda vəziyyətdən 
yaxşı çıxdı, hamımıza yaltaqlandı, hətta mamana da. 

General arvadı qışqırdı: 

— Sən, xahiş edirəm, məzəlilik eləmə. O yaltaqlıq eləmədi, mən 
özüm məmnun oldum. 

Adelaida soruşdu: 

— Sən elə güman edirsən ki, o vəziyyətdən çıxırdı? 

— Mənə elə gəlir ki, o, göründüyü qədər də sadə deyil. 

General arvadı hirsləndi: 

— Bəli, başlandıl Mənə qalırsa, siz ondan da gülməlisiniz. Sadə 
olsa da, ağlı başındadır, nəciblik cəhətdən deyirəm, əlbəttə. Lap 
mənim kimidir. 

Knyaz kabinetə gedəndə bir az vicdan əzabı çəkə-çəkə öz- 
özünə düşünürdü: 

“Portret haqqında mənim ağzımdan söz qaçırmağım, əlbəttə, 
pis oldu. Lakin... bəlkə də, yaxşı elədim ki, ağzımdan qaçırdım...” 
Onun ağlına əcaib bir ideya gəlmişdi, lakin bu hələ bir o qədər 
aydın deyildi. 

Qavrila Ardalionoviç hələ də kabinetdə oturub öz kağızları ilə 
məşğul idi. Belə güman etmək olardı ki, o, doğrudan da, səhmdar- 
lar cəmiyyətindən maaşı bihudə almır. Knyaz portreti istəyəndə 
və orada portretdən necə xəbər tutduqlarını söyləyəndə o lap dilxor 
oldu. 

Qavrila Ardalionoviç acıqlanıb özündən çıxdı: 

— E-e-ehl Axı siz nə üçün çərənləyirdiniz? Siz heç bir şey bilmir- 
siniz... — O, — sarsaq! — deyə öz-özünə mızıldadı. 

— Günahkaram, mən qətiyyən düşünmədən dedim, söz elə 
gətirdi. Mən dedim ki, Aqlaya da elə Nastasiya Filippovna kimi 
göyçəkdir. 

Qanya xahiş etdi ki, o, bir az ətraflı söyləsin, knyaz söylədi, 
Qanya ona yenə kinayə ilə baxdı. 

— Heç bilmirəm, siz də bu Nastasiya Filippovnada nə görübsü- 
nüz... — dedi, lakin sözünü bitirməyib fikrə getdi. 

O, dərin həyəcan keçirirdi. Knyaz ona portreti xatırlatdı. 

Qanyanın ağlına qəflətən bir fikir gəlmiş kimi birdən dedi: 

— Bəri baxın, knyaz, mənim sizdən çox böyük bir xahişim var... 
Lakin mən, doğrusu, bilmirəm... 

O sıxılıb sözünü bitirmədi, nə isə etmək istəyir və sanki, öz-özü 
ilə mübarizə aparırdı. Knyaz dinməz-söyləməz gözləyirdi. Qanya 
nüfuzedici, diqqətli nəzərlərlə knyazı bir də süzdü. 

O yenə sözə başladı: 

— Knyaz, indi orada mənə... çox qəribə... və gülməli... bir əhva- 
lata görə... özü də günahkar olmadığım bir əhvalat... Əşi, sözün 
qısası, bu, artıq şeydir — deyəsən, orada mənə bir az acıqları tutub, 
ona görə də çağırmasalar, hələlik oraya getmək istəmirəm. Mənə 
indi Aqlaya İvanovna ilə mütləq görüşüb danışmaq lazımdır. Bərayi- 
ehtiyat bir neçə söz yazmışam (onun əlində bükülmüş balaca kağız 
var idi) — bilmirəm bunu ona necə verim. Knyaz, siz bunu Aqlaya 
İvanovnaya verməyi öhdənizə götürməzsinizmi, bu saat, ancaq yal- 
nız Aqlaya İvanovnaya, yəni bu şərtlə ki, heç kəs görməsin, başa 
düşürsünüzmü? Bu, Allah eləməmiş, elə məxfi bir şey deyil, burada 
elə bir şey yoxdur... lakin... edərsinizmi. 

Knyaz cavab verdi: 

— Bu, mənim o qədər də xoşuma gəlmir. 

Qanya xahiş etməyə başladı: 

— Ah, knyaz, bu, mənə son dərəcə vacibdir! O, bəlkə, cavab 
verər... Siz inanın ki, mən ancaq çarəsiz qaldığım üçün sizə müra- 
ciət edirəm... Bəs mən kiminlə göndərim?.. Bu çox vacibdir... Bu, 
mənim üçün son dərəcə vacibdir... 

Qanya çox çəkinirdi ki, knyaz razı olmayacaq, onun gözünün 
içinə qorxa-qorxa yalvarışla baxırdı. 

— Yaxşı, verərəm. 

Sevinmiş Qanya yalvardı: 

— Lakin elə verin ki, heç kəs görməsin, bir də ki, knyaz, sizin 
namusla verdiyiniz sözə əminəm, eləmi? 

Knyaz dedi: 

— Heç kəsə göstərmərəm. 

Həddən artıq özünü itirmiş Qanya nə isə demək istəyərək: 

— Kağız bağlı deyil, lakin... — deyə sözə başladısa da, çaşıb 
dayandı. 

Knyaz tamamilə sadə olaraq: 

— Mən onu oxumaram, — dedi, portreti götürüb kabinetdən 
çıxdı. Qanya tək qalanda əlləri ilə başını tutub dedi: 

— Onun bircə sözü, onda mən... onda mən, doğrusu, bəlkə, 
bəlkə də, işi pozaraml.. 

O, həyəcan və nigarançılıqdan daha bir də əyləşib kağızlara 
baxa bilmədi, kabinetdə o baş-bu başa var-gəl etməyə başladı. 

Knyaz gedə-gedə fikrə dalmışdı, tapşırıq heç də xoşuna gəlmə- 
miş, onu heyrətə salmışdı. Qanyanın Aqlayaya yazdığı kağız əhvalatı 
da xoşuna gəlmir, onu təəccübləndirirdi. Lakin qonaq otağına iki 
otaq qalmış knyaz nəyi isə xatırlamış kimi birdən ayaq saxladı, ətrafa 
göz gəzdirərək, pəncərəyə, işıq tərəfə yanaşıb Nastasiya Filippovna- 
nın portretinə baxmağa başladı. 

Knyaz bu çöhrədəki mübhəm ifadəni, onu bayaq heyrətləndir- 
miş olan əlaməti başa düşmək istəyirdi. Bir az bundan əvvəlki 
təəssürat ona rahatlıq vermirdi, indi o nəyi isə, bir növ, yenidən 
yoxlamağa tələsirdi. Öz gözəlliyi və bir də nəyə görə isə fövqəladə 
cazibədar olan bu çöhrə indi onu daha artıq heyran etmişdi. Bu 
çöhrə, sanki, hədsiz qürur və nifrət, az qala ədavət mücəssəməsi idi, 
eyni zamanda, bu üzdə nə isə heyrətli dərəcədə məsum bir ifadə 
vardı. Belə əlamətlərə baxanda bu iki təzadlı təəssürat adamın 
qəlbində ona qarşı hətta, sanki, şəfqət duyğusu oyadırdı. Bu gözqa- 
maşdırıcı gözəllik, solğun çöhrənin, azca dolğun yanaqların və 
qaynar gözlərin cazibədarlığı hətta dözülməz idi, təəccüblü gözəllik 
idil Knyaz bir dəqiqə tamaşa etdi, sonra birdən ayılıb, ətrafına göz 
gəzdirdi, portreti tələsik dodaqlarına yanaşdıraraq öpdü. Bir dəqiqə- 
dən sonra qonaq otağına daxil olanda o lap sakit idi, üzündə heç 
bir həyəcan əlaməti yox idi. 

Lakin knyaz yemək otağına ayaq basan kimi (qonaq otağına 
hələ bir otaq qalmış) oradan çıxan Aqlaya qapının ağzında knyazla 
üz-üzə gəldi. Aqlaya tək idi. 

Knyaz kağızı ona verib dedi: 

— Qavrila Ardalionoviç məndən xahiş etdi ki, bunu sizə çatdırım. 

Aqlaya ayaq saxladı, kağızı alıb knyaza, bir növ, təəccüblə baxdı. 
Onun baxışında zərrə qədər xəcalət əlaməti yox idi, ancaq müxtəsər 
heyrət ifadəsi vardı, bu da, elə bil, təkcə knyaza aid idi. Aqlaya öz 
baxışı ilə, sanki, ondan hesabat tələb edirdi — necə olub ki, o, bu 

işdə Qanya ilə birləşib? — Özü də, sakit və təkəbbürlə tələb edirdi. 
Onlar iki-üç saniyə bir-birinin qarşısında dayandılar, nəhayət, Aqla- 
yanın çöhrəsində nə isə azacıq istehzalı bir ifadə göründü, o, xəfifcə 
gülümsəyib, knyazın yanından ötdü. 

Qeneral arvadı Nastasiya Filippovnanın portretini qabağa uzat- 
dığı əlində, gözündən xeyli aralı tutub ona bir müddət dinməz- 
söyləməz və müəyyən dərəcədə etinasızlıq ifadəsilə tamaşa etdi. 

Qadın, nəhayət, dedi: 

— Hə, gözəldir, hətta çox gözəldir. Mən onu iki dəfə görmüşəm, 
ancaq uzaqdan. — Qeneral arvadı birdən knyaza müraciət etdi: 
— Demək, siz belə gözəlliyi qiymətləndirirsiniz? 

Knyaz bir az çətinlik çəkə-çəkə: 

— Bəli... — dedi, — bu cür gözəlliyi... 

— Yəni məhz bu cürünü? 

— Məhz bu cürünü. 

— Nəyə görə? 

Knyaz, elə bil, qeyri-iradi, suala cavab verməyib, öz-özünə danı- 
şırmış kimi dedi: 

— Bu çöhrədə... iztirab çoxdur... 

General arvadı: 

— Siz, öz aramızdır, deyəsən, sayıqlayırsınız, — deyə qət edib, 
lovğa bir hərəkətlə portreti masanın üstünə atdı. 

Aleksandra portreti əlinə aldı, Adelaida ona yanaşdı, ikisi də tama- 
şa etməyə başladı. Bu dəm Aqlaya yenə qonaq otağına daxil oldu. 

Bacısının çiyninin üzərindən portretə dördgözlə tamaşa edən 
Adelaida birdən qışqırdı: 

— Sən bir qüvvəyə baxl 

Lizaveta Prokofyevna sərt ifadə ilə soruşdu: 

— Hanı? Nə qüvvə? 

Adelaida qızğınlıqla dedi: 

— Bu cür gözəllik qüvvədir, bu cür gözəlliklə dünyanı çevirmək olar! 

Adelaida fikirli-fikirli öz molbertinə sarı çəkildi. Aqlaya portretə 
ancaq ötəri nəzər saldı, gözlərini qıydı, alt dodağını qabartdı, geri 
çəkilərək əlini əlinin üstünə qoyub kənarda oturdu. 

General arvadı zəngi çaldı. 

İçəri girən nökərə əmr etdi: 

— Qavrila Ardalionoviçi buraya çağırın, o, kabinetdədir. 

Aleksandra mənalı-mənalı: 

— Maman, — deyə anasına müraciət etdi. 

General arvadı cəld onun sözünü kəsərək, etirazın qarşısını aldı. 
Görünür, o əsəbiləşmişdi. 

— Mən ona iki kəlmə söz demək istəyirəm — vəssalam, bu qədər! 
Bilirsinizmi, knyaz, bizim evimizdə indi hər şey məxfidir. Hər iş gizlin 
görülür! Belə tələb olunur, bir növ, etiketə riayət olunur, səfehlikdir. 
Özü də daha artıq səmimiyyət, aydınlıq, namuslu olmaq tələb olu- 
nan belə bir işdə. 

Aleksandra yenə, tələsik anasına müraciət etdi: 

— Maman, siz nə edirsiniz? 

— Sən nə istəyirsən, mənim mehriban qızım? Məgər sənin özü- 
nün xoşuna gəlir? Knyazın bunları eşitməsini deyirsənsə, biz onunla 
dostuq. Heç olmazsa mən onunla. Allah, əlbəttə, yaxşı adamlar 
axtarır, kinli və şıltaqlar ona lazım deyil, xüsusilə şıltaqlar, o adamlar 
ki, bu gün bir cür qərar qəbul edir, sabah isə ayrı şey deyirlər. Başa 
düşürsünüzmü, Aleksandra İvanovna? Knyaz, onlar deyirlər ki, mən 
məzəli arvadam, amma mən fərqi görə bilirəm. Ona görə ki, başlıca 
şey ürəkdir, qalan şeylər cəfəngiyatdır. Əlbəttə ki, ağıl da lazımdır... 
bəlkə, ağıl ən əsasdır. Sən gülmə, Aqlaya, mən özüm özümə zidd 
getmirəm: qəlbi olan və ağılsız axmaq arvad, ağlı olub qəlbi olma- 
yan arvad qədər bədbəxt axmaqdır. Bu, məlum həqiqətdir. Bax 
mən qəlbi olan ağılsız arvadam, amma sən qəlbdən məhrum ağıllı 
axmaqsan, biz ikimiz də bədbəxtik, ikimiz də əzab çəkirik. 

Deyəsən, bütün cəmiyyətdə şən əhvalıi-ruhiyyəsini itirməyən 
yeganə adam Adelalda idi, o, səbir edə bilməyib dedi: 

— Axı siz nədən belə bədbəxtsiniz, maman? 

General arvadı qətiyyətlə: 

— Əvvələn, alim qızlarımdan, — dedi, — elə təkcə bu da kifayət 
etdiyi üçün, qalanları haqqında uzun-uzadı danışmağın mənası yox- 
dur. Çox uzunçuluq elədik. Baxarıq görək sizin ikiniz də (mən Aqla- 
yanı hesaba almıram) öz ağlınız və uzunçuluğunuzla vəziyyətdən 
necə çıxacaqsınız və siz, çox hörmətli Aleksandra İvanovna, öz 
möhtərəm cənabınızla xoşbəxt olacaqsınızmı?.. — General arvadı 
içəri girən Qanyanı görüb: — Al.. — deyə səsləndi, — budur, bir nikah 
ittifaqı da gəlir. — Qadın baş əyən Qanyaya “salaməleyküml” deyə 
cavab versə də, ona oturmağı təklif etmədi. — Siz evlənirsiniz? 

Heyrətə gəlmiş Qavrila Ardalionoviç mızıldadı: 

— Evlənmək?.. Nə?.. Kiminlə evlənmək? — O lap özünü itirmişdi. 

— Siz hərgah belə bir ifadəni daha çox xoşlayırsınızsa, onda mən 
sizdən soruşuram: siz arvad alırsınız? 

Qavrila Ardalionoviç yalan danışaraq: 

— Y-yox... — dedi, — mən... y-yox, — utandığından pörtüb qıp- 
qırmızı oldu. O, kənarda oturan Aqlayaya cəld, ötəri baxdı, dərhal 
başını aşağı saldı. Aqlaya gözünü zilləyib ona etinasız, nüfuzedici, 
sakit nəzərlərlə baxır, onun sıxıntı çəkdiyini, dilxor olduğunu görürdü. 

Amansız Lizaveta Prokofyevna israrla sorğu-sual edirdi. 

— Yox? Siz dediniz: yox? Kifayətdir, mən yadımda saxlayacağam 
ki, siz bu gün, çərşənbə günü səhər, mənim sualıma “yox” cavabı 
veribsiniz. Bu gün nədir. Çərşənbədir? 

Adelaida cavab verdi: 

— Gərək ki, çərşənbədir. 

— Heç vədə günlər yadlarında qalmır. Ayın neçəsidir? 

Qanya cavab verdi: 

— İyirmi yeddisi. 

— İyirmi yeddisi? Bəzi mülahizəyə görə, bu, yaxşıdır. Əlvida, 
sizin, gərək ki, işiniz çoxdur, mənim isə geyinib yollanmaq vaxtım- 
dır, portretinizi götürün. Bədbəxt Nina Aleksandrovnaya məndən 
salam söyləyin. Xudahafiz, knyaz, mənim əziziml Tez-tez gəl, mən isə 
Belokonskaya qarının yanına məxsusən, sənin barəndə ona söylə- 
mək üçün gedirəm. Bir də, bəri baxın, mənim əzizim: mən inanıram 
ki, sizi İsveçrədən Peterburqa Allah məhz mənim üçün gətirib. Bəl- 
kə, sizin ayrı işləriniz də olacaq, lakin başlıca olaraq mənim üçün. 
Allah məhz bu cür hesab edib. Xudahafiz, mənim əzizlərim. Alek- 
sandra, gəl dalımca, dostum. 

General arvadı otaqdan çıxdı. Başına, elə bil, qaynar su tökül- 
müş, özünü itirmiş, qəzəblənib özündən çıxmış Qanya portreti 
masanın üstündən götürüb, acı təbəssümlə knyaza müraciət etdi: 

— Knyaz, mən bu saat evə gedirəm. Hərgah siz bizim evimizdə 
yaşamaq fikrinizi dəyişdirməyibsinizsə, onda sizi apararam, yoxsa 
siz heç ünvanı da bilmirsiniz. 

Aqlaya oturduğu kreslodan birdən qalxıb dedi: 

— Dayanın, knyaz, siz hələ mənim albomuma bir şey yazmalı- 
sınız. Atam dedi ki, siz kalliqrafsınız. Mən bu saat gətirərəm... 

Aqlaya otaqdan çıxdı. 

Adelaida dedi: 

— Xudahafiz, knyaz, mən də gedirəm. 

O, knyazın əlini sıxdı, üzünə baxıb səmimiyyət və nəvazişkar- 
lıqla gülümsəyərək otaqdan çıxdı. O, Qanyaya məhəl qoymadı. 

Hamı otaqdan çıxan kimi Qanya dişlərini qıcayıb birdən knyaza 
hücum çəkdi: 

— Bunu siz etdiniz, mənim evlənməyimi onlara siz deyibsiniz, siz 
ağzınızdan qaçırıbsınızl — Qanya bu sözləri tələsə-tələsə, pıçıltı ilə 
dodaqaltı deyirdi: onun sifətindən qəzəb yağır, gözləri kinli-kinli par- 
layırdı, — siz abırsız xəbərçisinizl 

Knyaz sakitcə və nəzakətlə cavab verdi: 

— Sizi inandırıram ki, səhv edirsiniz, sizin evlənməyinizdən 
mənim heç xəbərim də yox idi. 

— Bayaq İvan Fyodoroviç deyirdi ki, bu gün axşam Nastasiya 
Filippovnagildə hər şey həll olunacaqdır, siz bunu eşitmişdiniz, elə 
bunu da xəbər veribsinizl Siz yalan deyirsiniz! Onlar haradan öyrənə 
bilərdilər? Lənət şeytana, axı bunu onlara sizdən savayı kim xəbər 
verə bilərdi? Məgər qarı mənə söz atıb, işarə etmədi? 

— Bir halda ki, deyirsiniz və sizə elə gəlir ki, işarə ediblər, onda 
kimin xəbər verdiyini siz daha yaxşı bilərsiniz, mən bu barədə bir 
kəlmə də deməmişəm. 

Özündən çıxmış Qanya onun sözünü səbirsizliklə kəsdi: 

— Kağızı verdinizmi? Cavabı hanı? — Lakin bu dəm Aqlaya 
qayıtdı, knyaz cavab verməyə macal tapmadı. 

Aqlaya albomunu balaca masanın üstünə qoyaraq dedi: 

— Budur, knyaz, səhifə seçib, mənim üçün bir şey yazın. Bu da 
qələm, özü də təzədir. Dəmir olmağının zərəri yoxdur ki? Mən 
eşitmişəm ki, kalliqraflar dəmir qələmlə yazmırlar. 

Aqlaya knyazla danışa-danışa özünü elə aparırdı ki, guya, Qan- 
yanı heç görmür. Lakin knyaz qələmi düzəldib, səhifə axtararaq, 
yazmağa hazırlaşdığı anlarda Qanya sobaya yanaşdı, Aqlaya bu an 
knyazın sağ tərəfində, sobanın yanında dayanmışdı, Qanya nəfəsi 
təngiyə-təngiyə, titrək səslə az qala onun qulağına pıçıldadı: 

— Bir kəlmə, sizdən ancaq bircə kəlmə eşitsəm, mən xilas olaram. 

Knyaz cəld dönüb onların ikisinə də nəzər saldı. Qanya yasa bat- 
mışdı, o, bu sözləri, sanki, düşünmədən, gicəllənmiş halda demişdi. 

Aqlaya ona bir neçə saniyə, bayaq knyaza baxdığı kimi, eynilə o cür, 
ən sakit bir heyrətlə baxırdı, həm də, elə bil ki, onun bu sakit heyrəti, 
ona deyilən sözləri qətiyyən başa düşmürmüş kimi, belə təəccüblə 
baxması, bu dəm Qanya üçün ən şiddətli nifrətdən də dəhşətli idi. 

Knyaz soruşdu: 

— Nə yazım? 

Aqlaya ona tərəf dönərək dedi: 

— Mən bu saat sizə diktə edərəm, hazırsınızmı? Onda yazın: 
“Mən sövdələşən adamlardan deyiləm”. İndi gününü və ayını yazın. 
Göstərin. 

Knyaz albomu ona verdi: 

— Çox gözəldir! Siz qiyamət yazıbsınız, sizin əla xəttiniz var! Mən 
sizə təşəkkür edirəm. Xudahafiz... Knyaz... Dayanın, — deyə Aqlaya 
birdən nəyi isə xatırlayaraq əlavə etdi, — gedək mənimlə, sizə 
yadigar olaraq bəzi şeylər bağışlamaq istəyirəm. 

Knyaz Aqlayanın arxasınca getdi, lakin Aqlaya yemək otağına 
daxil olanda ayaq saxladı. 

Qız Qanyanın kağızını knyaza verib dedi: 

— Oxuyun bunu. 

Knyaz kağızı alıb heyrətlə Aqlayaya baxdı. 

— Axı mən bilirəm ki, siz o kağızı oxumayıbsınız, özünüz də bu 
adamın vəkili ola bilməzsiniz. Oxuyun, mən istəyirəm ki, siz onu 
oxuyasınız. 

Kağız, görünür, tələsik yazılmışdı: 

“Bu gün mənim müqəddəratım həll olunacaq, bunun nə təhər 
icra ediləcəyi sizə məlumdur. Mən bu gün özümün qəti sözümü 
deməliyəm. Sizin şəfqətinizə heç bir ixtiyarım yoxdur, heç bir ümid 
bəsləyə bilmərəm, lakin siz bir zaman bir kəlmə söz demişdiniz, 
ancaq bircə kəlmə, həm də bu söz mənim həyatımın tam zülmətə 
qərq olmuş gecəsinə işıq saçmışdı, mənim üçün mayak olmuşdu. 
İndi yenə bu cür bir söz deyin, onda məni məhv olmaqdan xilas 
edərsinizl Mənə bircə bunu deyin: “Hər şeyi poz”. Onda mən günü 
bu gün hər şeydən imtina edərəm. Axı sizin üçün bunu deməyə nə 
varl Mən bu sözlə yalnız bircə şey xahiş edirəm — mənə rəhm edin, 
şəfqətli olun, mənə ancaq, yalnız bu lazımdırl Bundan artıq heç bir 
şey, heç bir şeyl Mən heç bir ümid bəsləməyə cəsarət etmirəm, ona 
görə ki, mən buna layiq deyiləm. Lakin sizin sözünüzdən sonra mən 

yenə öz yoxsulluğuma müti olub, ümidsiz vəziyyətimə sevinc və 
şadlıqla dözərəm. Mən mübarizə ilə üz-üzə gələrəm. Mən bu müba- 
rizəyə şad olaram, mən bu mübarizədə yeni qüvvə kəsb edib yeni- 
dən canlanaraml 

Siz bu şəfqət sözünü məndən əsirgəməyin (and içirəm, yalnız 
şəfqət)! Ümidini itirmiş, suda boğulan özünü məhv olmaqdan xilas 
etmək üçün son cəhdə əl atmağa cəsarət etdiyinə görə onun bu 
ötkəmliyinə acığınız tutmasın. Qj” 


Knyaz oxuyub qurtaranda Aqlaya acıqlı-acıqlı dedi: 

— Bu adam inandırır ki, “hər şeyi pozun” sözləri məni ləkələməz, 
məni heç bir şeyə vadar etməz, həm də görürsünüz ki, o özü bu 
kağızla mənə yazılı təminat verir. Siz fikir verin, görün o, bəzi sözləri 
necə sadəliklə gözə çarpdırmağa tələsir, özü də görün onun müb- 
həm fikri burada necə də qaba tərzdə təzahür edir. Bir də o bilir ki, 
əgər hər şeyi təkbaşına, mənim sözümü gözləmədən, hətta bu barə- 
də mənə bir kəlmə demədən, mənə heç bir ümid bağlamadan poz- 
saydı, onda mən də ona qarşı münasibət və hisslərimi dəyişdirər və 
mümkündür ki, onun dostu olardım. O, bunu yəqin bilirl Lakin onun 
qəlbi qaradır: bilirsə də, qəti qərara gələ bilmir, o bilir, ancaq buna 
baxmayaraq, təminat istəyir. Onun etimada bel bağlamağa kişiliyi 
çatmır. O istəyir ki, mən yüz minin müqabilində mənə ümid bağla- 
maq təminatı verim. Kağızda onun xatırlatdığı və onun həyatına, 
sanki, işıq saçmış olan əvvəlki sözə gəlincə deməliyəm ki, o, həya- 
sızcasına yalan danışır. Mən bir dəfə, sadəcə, ona rəhm etmişdim. 

Lakin o, ədəbsiz və abırsız adamdır: o zaman onun ağlına 
dərhal ümid bəsləmək imkanı ilə yaşamaq fikri gəlmişdi, mən bunu 
o saat başa düşmüşdüm. O zamandan bəri bu adam məni girə 
keçirməyə çalışır, bunu indi də davam etdirir. Lakin kifayətdir, alın 
bu kağızı, qaytarın ona, əlbəttə, bizim evdən çıxan kimi qaytarın. 

— Bəs cavabında mən ona nə deyim? 

— Əlbəttə, heç bir şey. Bu, ən yaxşı cavabdır. Deməli ki, onun 
evində yaşamaq istəyirsiniz? 

Knyaz dedi: 

— Mənə bayaq İvan Fyodoroviç özü məsləhət gördü. 

— Sizi xəbərdar edirəm, özünüzü ondan gözləyin, kağızı ona 
qaytarmağınızı bu adam sizə bağışlamayacaqdır. 

Aqlaya knyazın əlini xəfifcə sıxaraq otaqdan çıxdı. O, ciddi və 
qaşqabaqlı idi, vidalaşarkən başını tərpətdi, xudahafizləşəndə də 
gülümsəmədi. 

Knyaz Qanyaya dedi: 

— Mən boğçamı götürüm, bu saat gəlirəm, bərabər çıxarıq. 

Qanya səbirsizliklə ayağını yerə vurdu. Qəzəbdən o hətta qapqara 
olmuşdu. Nəhayət, ikisi də küçəyə çıxdı, knyazın boğçası əlində idi. 

Qanya onun üstünə cumdu: 

— Hanı cavab? Cavab? O, sizə nə dedi? Siz məktubu ona ver- 
dinizmi? 

Knyaz dinməz-söyləməz onun kağızını özünə qaytardı. Qanya 
donub qaldı. 

O, birdən qışqırdı: 

— Necə? Mənim kağızım? O heç kağızı qıza verməyib! Ah, mən 
bunu başa düşməli idim! Vay səni — lənətə gələsən... Onun bayaq 
bir şey başa düşməməsi aydındır! Axı nə üçün, nə üçün, nə üçün 
kağızı ona verməyibsiniz, vay lə-ə-nə-ətə gəlmiş... 

— Siz məni bağışlayın, əksinə, sizin kağızınızı dərhal ona çatdır- 
dım, siz verən kimi, həmin dəqiqə, özü də eynilə siz xahiş edən 
tərzdə: Bu kağız yenə mənə qayıtdı, ona görə ki, Aqlaya İvanovna 
bu saat onu mənə qaytardı. 

— Nə vaxt? Nə vaxt? 

— Mən albomda yazını yazıb qurtaran kimi o, məni özü ilə dəvət 
edəndə. (Siz eşitdinizmi?) Biz yemək otağına girdik, xanım qız kağızı 
mənə verdi, tapşırdı ki, oxuyum, sonra da tapşırdı ki, sizə qaytarım. 

Qanya var gücü ilə bağırdı: 

— Oxu-u-ma-aql Oxumaq! Siz oxudunuz? 

O yenə də səkinin ortasında donub qaldı, lakin elə heyrətlən- 
mişdi ki, hətta ağzı da açıq qalmışdı. 

— Hə, oxudum, indicə. 

— Kağızı o özü, o özü sizə oxumağa verdi? Özü? 

— Özü, həm də inanın ki, xanım qız özü xahiş etməsəydi, mən 
oxumazdım. 

Qanya bir dəqiqə susub, əzablı düşüncələr içərisində nə isə 
fikirləşirdi, lakin birdən dedi: 

— Ola bilməzl O, sizə bu kağızı oxutdura bilməzdi. Siz yalan 
danışırsınız! Siz özünüz oxuyubsunuz! 

Knyaz əvvəlki kimi, tamamilə sakit və təmkinlə cavab verdi: 

— Düzünü deyirəm, inanın: bunun sizə bu dərəcədə pis təsir 
etməsinə çox təəssüf edirəm. 

— Lakin, ay bədbəxt, o, məktubu qaytaranda sizə heç olmazsa 
bir söz dedi, ya yox? Axı bir cavab veribdir, elə deyilmi? 

— Hə, əlbəttə. 

— Di söyləyin, deyin, vay lənətə gəlmişl.. 

Ayağı qaloşlu Qanya sağ ayağını iki dəfə səkiyə çırpdı. 

— Mən kağızı oxuyub qurtaran kimi mənə dedi ki, siz onu gir- 
ləyirsiniz, siz onu elə ləkələmək istəyərdiniz ki, ona ümid edə bilə- 
siniz, özünüz də bunu, həmin ümidə bel bağlayıb, yüz minə olan 
başqa ümiddən zərərsiz əl çəkməkdən ötrü edirsiniz. Dedi ki, hər- 
gah bunu onunla alver etmədən, irəlicədən ondan təminat tələb 
etməyib hər şeyi özünüz pozsaydınız, o, mümkündür ki, sizin dos- 
tunuz olardı. Gərək ki, elə bu qədər. Hə, bir də: mən kağızı alıb, 
bəs nə cavab verim? — deyə soruşanda, xanım qız dedi ki, cavabsız 
olması ən yaxşı cavabdır, gərək ki, belədir, hərgah onun dəqiq 
cavabını unutmuşamsa, məni bağışlayın, özüm necə başa düşmü- 
şəmsə, elə çatdırıram. 

Görünməmiş bir kin Qanyanın bütün varlığına hakim kəsildi, 
onun hiddət və qəzəbinin qarşısını artıq heç bir şey ala bilmirdi. 

— Al İndi belə oldu! — deyə dişlərini qıcadı, — mənim kağızlarımı 
pəncərədən bayıra atırlar! Al O, sövdələşmək istəmir — onda mən 
sövdələşərəml Görərikl Hələ mənim ixtiyarımda çox şey var... 
görərikl.. Mən onları muma döndərərəm. 

O, üz-gözünü turşudur, rəngi ağarır, ağzı köpüklənirdi, yum- 
ruğu ilə hədə-qorxu gəlirdi. Onlar bir neçə addım bu cür getdilər. 
O, knyazdan qətiyyən çəkinib-eləmirdi, elə bil ki, otağında tək- 
tənha idi, ona görə ki, knyazla heç hesablaşmır, onu adam yerinə 
qoymurdu. Lakin birdən nə isə fikirləşib özünə gəldi. 

Birdən knyaza müraciət etdi: 

— Axı bu necə oldu, axı nə təhər oldu ki, siz (o, ürəyində — sar- 
saq! — dedi), birdən, ilk tanışlıqdan iki saat sonra belə etimad 
qazandınız? Bu, nə təhər oldu? 

Onun bütün iztirablarına bir də həsəd duyğusu əlavə olundu. 
Paxıllıq hissi onun ürəyinin başını sancmışdı. 

Knyaz cavab verdi: 

— Mən bunu izah edə bilmərəm. 

Qanya ona hiddətlə baxdı. 

— Xanım qız sizi yemək otağına olmaya öz etimadını bəxş etmək 
üçün çağırmışdı? Bəs axı o, sizə nə isə bağışlamaq istəyirdi. 

— Bunu ayrı cür deyil, məhz belə başa düşürəm. 

— Axı nəyə görə, lənət şeytanal Siz orada nə etdiniz? Nəylə xoşa 
gəldiniz? Bəri baxın, — o, bütün varlığı ilə vurnuxurdu (bu dəm hər 
şey onun daxili aləmində nə isə, bir növ, pərakəndə vəziyyətə düş- 
müş və nizamsız halda qaynayıb-qarışırdı, buna görə heç fikrini də 
toplaya bilmirdi), — bəri baxın, sizin orada məhz nə barədə danış- 
dığınızı, bütün sözləri, lap əvvəldən heç olmazsa birtəhər yadınıza 
salıb, qayda ilə söyləyə bilərsinizmi? Orada bir şey görə bilibsinizmi, 
yadınıza sala bilərsinizmi? 

Knyaz cavab verdi: 

— Lap yaxşı sala bilərəm, lap əvvəldən, içəri girib tanış olanda 
biz İsveçrə barədə söhbət etdik. 

— Əşi, cəhənnəm olsun, İsveçrəl 

— Sonra edam haqqında... 

— Edam haqqında? 

— Hə, bir əhvalat münasibəti ilə... Sonra mən onlara orada üç 
il müddətində necə yaşadığımdan danışdım, bundan başqa, bir 
nəfər zavallı kəndli qızının başına gələn əhvalatı söylədim... 

— Əşi, cəhənnəm olsun zavallı kəndli qızıl Sonral — deyə Qanya 
səbirsizliklə onu tələsdirirdi. 

— Sonra mənim xasiyyətim barədə Şneyderin öz rəyini mənə 
necə söyləyib, məcburi surətdə məni... 

— Yerə girsin Şneyder, tüpürüm onun rəyinəl Sonral 

— Sonra bir məsələ münasibəti ilə mən çöhrələr haqqında, yəni 
üzlərin ifadəsi haqqında danışmağa başlayaraq dedim ki, Aqlaya 
İvanovna da Nastasiya Filippovna kimi göyçəkdir. Elə bu dəm 
portret haqqında ağzımdan söz qaçırdım... 

— Lakin siz bayaq kabinetdə eşitdiklərinizi onlara söyləmədiniz, 
bu əhvalatı onlara danışmadınız, eləmi? Yox? Yox? 

— Sizə təkrar edirəm ki, yox. 

— Onda bəs, lənət... pahol Aqlaya kağızı qarıya göstərmədi ki? 

— Sizi tamamilə inandıra bilərəm ki, göstərməyib. Mən daim 
orada idim, bunun üçün onun heç vaxtı da yox idi. 

— Əşi, bəlkə, siz özünüz nəyi isə görməyibsiniz... — O artıq lap 
özündən çıxaraq, — of lə-ə-ənə-tə gəlmiş idiot, — dedi, — bir şey 
söyləməyi də bacarmırl 

Bir dəfə söyüş söyüb, müqavimətə rast gəlməyən Qanya, bəzi 
adamlar kimi, yavaş-yavaş hövsələdən çıxırdı. Bu adam elə qəzəb- 
lənmiş, elə özündən çıxmışdı ki, bir az da keçsə, yəqin, tüpürməyə 
başlayacaqdı. Lakin onun gözünü tutan da məhz bu qəzəb və hid- 
dət duyğusu idi, belə olmasaydı o, çoxdan diqqət edib görərdi ki, 
bu dərəcədə lağa qoyduğu həmin “sarsaq” bəzən hər şeyi nə isə 
həddən artıq cəld və incəliklə başa düşür, fövqəladə qənaətbəxş 
danışmağı bacarır. Lakin qəflətən heç gözlənilməyən bir əhvalat 
baş verdi. 

Knyaz dedi: 

— Qavrila Ardalionoviç, sizin nəzərinizə çatdırmalıyam ki, mən 
əvvəllər, həqiqətən, o dərəcədə naxoş idim ki, doğrudan da, az qala 
gic vəziyyətində idim, lakin mən daha çoxdan sağalmışam, ona 
görə də indi gözümün içinə baxa-baxa məni idiot adlandırmaq heç 
də xoşuma gəlmir. €“lğursuzluqlarınızı nəzərə alaraq, bunu sizə 
bağışlamaq mümkün olsa da, siz məyus olduğunuz üçün məni iki 
dəfə söydünüz. Xüsusilə sizin kimi, ilk dəfədən, qəflətən bu cür 
rəftar mənim qətiyyən xoşuma gəlmir, bir halda ki, biz bu saat 
yolayrıcında dayanmışıq, ayrılmağımız yaxşı olmazmı, siz sağa, öz 
evinizə tərəf gedərsiniz, mən də sola gedərəm. Mənim iyirmi beş 
manatım var, yəqin, gedib bir otel-qarni" taparam. 

Qanya bərk tutuldu, utandığından hətta qızardı. O, birdən 
söyüş ahəngini dəyişərək, fövqəladə nəzakət görkəmi alıb qızğın- 
lıqla qışqırdı: 

— Bağışlayın, knyaz, Allah eşqinə, bağışlayınl Mənim nə cür 
fəlakətə düçar olduğumu görürsünüz! Siz hələ, demək olar, heç bir 
şey bilmirsiniz, lakin hər şeyi bilmiş olsaydınız, mənim günahım 
bağışlanmalı deyilsə də, yəqin, az da olsa təqsirimdən keçərdiniz... 

Knyaz tələsik cavab verdi: 

— Yox canım, məndən heç belə üzr istəmək də lazım deyil, Axı 
mən başa düşürəm ki, siz çox dilxorsunuz, ona görə də söyüş 
söyürsünüz. Di yaxşı, gedək sizə. Mən məmnuniyyətlə... 

Qanya gedə-gedə knyaza kinli-kinli baxır, öz-özünə düşünürdü: 


1 Otel-qarni — mebelli otaqlar 

“Yox, indi onu bu vəziyyətdə buraxmaq olmaz, bu haramzadə 
bütün fikirlərimi açıb söyləməyə məni vadar etdi, sonra da birdən mas- 
kasını çıxartdı... Bunun nə isə mənası var. Yaxşı, indi ki, belə oldu, 
görərikl Hər şey öz yerini tapacaq, hər şey, hər şeyl Günü bu günl” 

Onlar artıq evə çatmışdılar. 


VILI 


Qanyanın mənzili üçüncü mərtəbədə idi; oraya olduqca təmiz, 
işıqlı və enli pilləkənlə qalxdılar; mənzil irili-xırdalı altı, yaxud da yeddi 
otaqdan ibarət idi, bunlar ən adi otaqlar idi; halbuki bu cür mənzil 
saxlamağa hətta iki min maaş alan ailəli məmurun da gücü çat- 
mazdı. Lakin bu mənzili yemək və xidmətçi ilə təmin edilən kirayə- 
nişinlər üçün saxlayırdılar, həm də Qanya ilə onun ailəsi bu mənzili 
ən çoxu iki ay bundan qabaq tutmuşdular, bu əhvalat Qanyanın 
qətiyyən xoşuna gəlmirdi, bunu Nina Aleksandrovna ilə Varvara 
Ardalionovnanın təkid və xahişi ilə etmişdilər, çünki onlar da, öz 
növbəsində, faydalı olmaq və ailənin mədaxilini heç olmazsa bir 
qədər artırmaq istəmişdilər. Qanya qaşqabağını tökür, kirayənişinlər 
saxlamağı biabırçılıq adlandırırdı, Qanya cəmiyyətdə müəyyən tərəq- 
qiyə nail olan və gələcəyi parlaq bir gənc kimi tanınmağa adət 
etmişdi, bu əhvalatdan sonra isə cəmiyyətdə özünü yaxşı hiss etmir 
və sanki, utanırdı. Tale qarşısındakı bütün bu güzəştlər və bütün 
bu acınacaqlı sıxıntı — bütün bunlar onun qəlbinə dərin yaralar vuran 
amillər idi. Axır vaxtlar o, hər xırda şeyi şişirdir, hədsiz dərəcədə 
əsəbiləşirdi, müvəqqəti güzəştə gedib, səbir etməyə razılıq verirdisə, 
bu ancaq ona görə idi ki, onlar bütün bu şəraiti ən yaxın zamanda 
dəyişdirib, hər şeyi yenidən qurmaq qərarına gəlmişdilər. Halbuki 
bu dəyişikliyin özü, onun nəzərdə tutduğu çıxışın özü kiçik vəzifə 
deyildi, bunun qarşıdakı həllinin bütün keçmiş vəzifənin həllindən 
daha cəncəlli və daha iztirablı olacağı təhlükəsi mövcud idi. 

Lap dəhlizdən başlayan koridor mənzili ikiyə bölürdü. Korido- 
run bir tərəfində “xüsusi zəmanətləri olan” kirayənişinlərə məxsus 
otaqlar yerləşirdi, bundan başqa, koridorun həmin tərəfində, lap 
baş tərəfdə, mətbəxin yanında, dördüncü otaq var idi, o biri otaq- 
lardan daha darısqal idi, ailənin başçısı, istefada olan general 
İvolgin bu otaqda yaşayırdı, o, enli divanın üstündə yatırdı, mənzilə 

girəndə və mənzildən çıxanda mətbəxdən keçməli və dal pilləkənlə 
enib-qalxmalı idi. Qavrila Ardalionoviçin on üç yaşlı qardaşı, gim- 
naziya tələbəsi Kolya da bu otaqda qalırdı, o da bu darısqallıqda 
yaşayıb, buradaca dərs oxumalı, çox köhnə, ensiz və gödək 
divanda, dəlik-deşik mələfənin üstündə yatmalı idi, başlıcası isə 
atasına qulluq etməli idi, atası getdikcə daha da ağırlaşır, onsuz 
yola gedə bilmirdi, Knyaz üçün üç otaqdan ortadakını ayırdılar, 
sağdan birinci otaqda Ferdışşenko yaşayırdı, soldakı üçüncü otaq 
isə hələ boş idi, Qanya knyazı ən əvvəl ailə yaşayan hissəyə apardı. 
Bu ailəvi hissə, lazım gələndə yemək otağı kimi istifadə edilən 
zaldan, əslində, ancaq səhərlər qonaq otağı olan qonaq otağından 
— axşamlar o, Qanyanın kabinetinə və onun yataq otağına çevrilirdi 
— nəhayət, darısqal və həmişə bağlı olan üçüncü otaqdan ibarət 
idi, bu balaca otaq Nina Aleksandrovna ilə Varvara Ardalionovnanın 
yataq otağı idi. Sözün qısası, bu mənzildə hər şey darısqallıq və 
sıxıntı şəraitində idi, Qanya xəlvəti dişlərini qıcayırdı, o, anası ilə 
ehtiramla rəftar edir və ona hörmət göstərmək istəsə də, ilk dəfədən 
görünürdü ki, bu adam ailədə böyük zülmkardır. 

Nina Aleksandrovna qonaq otağında tək deyildi, Varvara Arda- 
lionovna da onunla oturmuşdu: onların ikisi də nə isə toxuyur və 
qonaqla, İvan Petroviç Ptitsınla söhbət edirdilər. Nina Aleksandrov- 
na təqribən əlli yaşında olardı, üzdən arıq idi, ovurdları çökmüşdü, 
gözlərinin altı qapqara idi. O, naxoş adama bənzəyir, bir qədər 
kədərli görünürdü, lakin istər üzü, istərsə baxışı olduqca xoş təsir 
bağışlayırdı, ilk sözlərdən aydın oldu ki, bu qadın xasiyyətcə ciddi 
və həqiqi ləyaqət mücəssəməsidir. Onun kədərli görkəminə baxma- 
yaraq, hiss olunurdu ki, qadın mətanət və hətta cəsarət sahibidir. 
O, son dərəcə sadə geyinmişdi, nə isə qara donda idi, özü də lap 
qarı paltarı idi, lakin onun davranışı, danışığı, bütün ədaları göstə- 
rirdi ki, bu qadın bir zaman yüksək cəmiyyətdə yaşamışdır. 

Varvara Ardalionovna iyirmi üç yaşlarında, ortaboylu çox arıq 
bir qız idi, üzdən bir o qədər gözəl deyildi, çünki hiss olunurdu ki, 
bu qız gözəl olmasa da, onda elə daxili mübhəm bir cazibədarlıq 
qüvvəsi vardı ki, o hər bir kişini ehtirasla cəlb edə bilərdi. O, ana- 
sına çox oxşayırdı, hətta lap anası kimi geyinmişdi, qətiyyən geyinib- 
kecinmək fikrinə düşmürdü. Qız çox vaxt ciddi və dalğın, hətta 
bəzən, xüsusilə son vaxtlar, hədsiz dalğın olurdu, belə olmasaydı, 

onun ala gözlərinin baxışı bəzən çox şən və nəvazişkar ifadə ala 
bilərdi. Mətanət və cəsarət onun da çöhrəsində görünürdü, lakin 
hiss olunurdu ki, yeri gələndə bu qız anasından da artıq qətiyyətlə 
hərəkət edə bilər. Varvara Ardalionovna olduqca tündməzac idi, 
onun qardaşı qızın bu tündməzaclığından bəzən hətta qorxurdu. 
Hazırda onların mənzilində əyləşən qonaq, İvan Petroviç Ptitsın da 
qızdan qorxurdu. Ptitsın hələ xeyli gənc idi, təqribən otuz yaşı vardı, 
sadə, lakin qəşəng geyinmişdi: onun hərəkət və danışığı xoşagələn 
idi, lakin nə isə həddən artıq təmkinlə davranırdı. Tünd-sarı rəngli 
qısa saqqalından görünürdü ki, bu adam qulluqçu zümrəsinə mən- 
sub deyil. O, ağıllı və maraqlı söhbət etməyi bacarırdı, lakin çox 
vaxt dinib-danışmırdı. O, ümumiyyətlə, hətta xoş təsir bağışlayırdı. 
Görünür, Ptitsın Varvara Ardalionovnaya qarşı laqeyd deyildi və öz 
hisslərini gizlətmirdi. Varvara Ardalionovna onunla dostcasına rəftar 
edirdi, lakin onun bəzi suallarının cavabını hələlik ləngidirdi, hətta 
bu sualları xoşlamırdı, bir də ki, Ptitsın heç də ruhdan düşməmişdi. 
Nina Aleksandrovna ona qarşı mehriban idi, son vaxtlar isə hətta 
ona xeyli etibar edirdi. Bununla belə, məlum idi ki, Ptitsın xüsusi 
olaraq pul qazanmaqla məşğul olur, o, pullarını bu və ya digər dərə- 
cədə etibarlı girovlarla borc verib varını tez və xeyli artırmağa çalışır. 
O, Qanya ilə bərk dost idi. 

Qanyanın ətraflı, lakin rabitəsiz zəmanətinin cavabında (o, anası 
ilə çox soyuq salamlaşdı, bacısı ilə heç salamlaşmayıb, Ptitsını 
dərhal otaqdan hara isə apardı) Nina Aleksandrovna knyaza bir 
neçə xoş söz deyərək, qapıdan boylanan Kolyaya tapşırdı ki, onu 
orta otağa aparsın. КоГуапип şən və çox mehriban sifəti var idi, 
hərəkətlərindən görünürdü ki, o, səmimi və sadəlövh uşaqdır. 

Kolya knyazı otağa gətirərək soruşdu: 

— Bəs sizin şey-şüyünüz haradadır? 

— Mənim boğçam var, dəhlizə qoymuşam. 

— Mən bu saat gətirərəm. Bizim bütün xidmətçimiz aşpaz arvadla 
Matryonadır, mən də onlara kömək edirəm. Varya hər şeyə nəzarət 
edib acıqlanır. Qanya deyir, siz bu gün İsveçrədən gəlibsiniz? 

— Hə. 

— İsveçrə yaxşıdırmı? 

— Çox yaxşıdır. 

— Dağlar var? 

— Hə. 

— Mən bu saat sizin boğçanızı gətirərəm. 

Varvara Ardalionovna içəri girdi: 

— Matryona bu saat sizin üçün təmiz mələfə, yastıqüzü gətirər. 
Sizin çamadanınız var? 

— Yox, boğçam var. Qardaşınız getdi gətirməyə, dəhlizə qoy- 
muşam. 

Kolya qayıdıb soruşdu: 

— Orada bu düyünçədən savayı heç bir boğça yoxdur, siz hara 
qoyubsunuz? 

Knyaz boğçasını oğlandan alıb dedi: 

— Bundan savayı ayrı heç bir şey yoxdur. 

— A-a! Mən də fikirləşirdim ki, bəlkə, Ferdışşenko oğurlayıb. 

Varya acıqlı-acıqlı dedi: 

— Sən boş-boş danışıb yalan demə. — Qız knyazla da çox soyuq, 
ancaq nəzakətlə danışırdı. 

— Chere BabetteV Mənimlə bir az mehriban da danışmaq olar, 
axı mən Ptitsın deyiləm. 

— Kolya, sən hələ o qədər sarsaqsan ki, səni hələ kötəkləmək 
də olar. Nə lazım olsa, Matryonaya müraciət edə bilərsiniz, saat 
beşin yarısında nahar edirlər. Bizimlə birlikdə də nahar edə bilərsi- 
niz, öz otağınızda da, kefiniz necə istəyirsə. Gedək, Kolya, qonağa 
mane olma. 

— Gedək, ay möhkəm xarakterlil 

Onlar otaqdan çıxanda Qanya ilə üz-üzə gəldilər. Qanya 
Kolyaya müraciətlə: 

— Atam evdədir? — deyə soruşub, Kolyadan müsbət cavab 
alanda onun qulağına nə isə pıçıldadı. 

Kolya başını tərpədib, Varvara Ardalionovnanın arxasınca çıxdı. 

— İki kəlmə sözüm var, knyaz, mən o... işlərlə əlaqədar olaraq, 
sizə bir şeyi deməyi unutdum. Bəzi xahişim var: sizə minnətdar ola- 
ram — hərgah sizin üçün çox ağır olmazsa, bu saat mənim Aqlaya 
ilə baş verən əhvalatım barədə nə burada ağzınızdan söz qaçırın, nə 
də burada gördükləriniz barədə orada bir söz danışın, ona görə ki, 
burada da biabırçılıq az deyil. Bir də ki, cəhənnəmə olsun... Heç 
olmazsa bu gün dilinizi dinc saxlayın. 

Qanyanın tənələrinin müqabilində knyaz bir qədər əsəbiliklə 
dedi: 

— Sizi inandırıram ki, mən ağzımdan sizin güman etdiyiniz qədər 
söz qaçırmamışam. — Görünürdü ki, onların arasındakı münasibət 
getdikcə daha artıq korlanır. 

— Mən bu gün sizin ucbatınızdan çox əzab çəkdim. Sözün 
qısası, sizdən xahiş edirəm. 

— Qavrila Ardalionoviç, onu da nəzərə alın ki, mən bayaq heç 
bir məsələ ilə əlaqədar deyildim, ona görə də mən nə üçün portret 
məsələsini xatırlada bilməzdim? Siz ki məndən xahiş etməmişdiniz. 

Qanya ətrafına nifrətlə göz gəzdirib dedi: 

— Fu, nə pis otaqdır, həm qaranlıqdır, həm də pəncərələri 
həyətə açılır. Siz bizim evə hər cəhətdən çox namünasib vaxtda 
gəlibsiniz... Bir də ki, bunun mənə dəxli yoxdur, mənzilləri saxlayan 
mən deyiləm. 

Ptitsın yanaşıb Qanyanı səslədi, Qanya yenə nə isə demək 
istəyirdi, lakin, görünür, tərəddüd edir və elə bil sözünü deməkdən 
utanırdı, buna baxmayaraq, tələsik knyazı tərk edib, otaqdan çıxdı, 
elə otağı da, görünür ki, utandığından pisləmişdi. 

Knyaz əl-üzünü təzəcə yuyub qurtararaq üst-başını az-maz sah- 
mana salan kimi qapı yenə açıldı, yeni bir sima peyda oldu. 

Bu, otuz yaşlarında, ucaboy, enlikürək, sarı qıvrımsaçlı, çox iri 
başı olan bir cənab idi. Ətli və qırmızı sifəti, qalın dodaqları vardı, 
burnu enli və yastı idi, kinayə ilə baxan xırda gözləri şişmişdi, elə bil 
ki, daim gözünü qırpırdı. Ümumiyyətlə, bütün bunlar olduqca sırtıq 
və ədəbsiz adam təsiri bağışlayırdı. Üst-başı çirkli idi. 

O, qapını əvvəlcə azacıq araladı, qapının arasından başını içəri 
soxdu. İçəri soxulmuş baş beş saniyə otağa göz gəzdirdi, sonra 
qapı yavaş-yavaş açılmağa başladı, bütün fiqura qapının astana- 
sında peyda oldu, lakin qonaq hələ içəri girmirdi, gözlərini qıyıb 
astanadan knyazı süzməyə davam edirdi. Nəhayət, içəri girib qapını 
örtdü, yaxınlaşıb stulda oturdu, knyazın əlindən möhkəm yapışıb, 
divanın üstündə çəpəki oturtdu. 

O, knyazın üzünə diqqətlə və sualedici nəzərlə baxa-baxa dedi: 

— Ferdışşenko. 

Knyaz az qala gülə-gülə cavab verdi: 

— Nə olsun? 

Ferdışşenko yenə də əvvəlki kimi baxa-baxa dedi: 

— Kirayənişinəm. 

— Tanış olmaq istəyirsiniz? 

Qonaq saçlarını pırtlaşdırıb, köksünü ötürərək: 

— E-ehl — deyə səsləndi, sonra da qarşıdakı bucağa baxmağa 
başladı. O, birdən knyaza müraciət edərək soruşdu: 

— Sizdə pul var? 

— Bir az. 

— Nə qədər var? 

— İyirmi beş manat. 

— Göstərin görüm. 

Knyaz iletinin cibindən iyirmi beş manatlığı çıxarıb Ferdışşen- 
koya verdi. O, iyirmibeşliyi açıb baxdı, sonra o biri üzünə çevirdi, 
sonra da işığa tərəf tutdu. 

Ferdışşenko elə bil fikirli-fikirli dedi: 

— Çox təəccüblüdür, görəsən bunlar niyə qonurlaşırlar? Bu 
iyirmi beş manatlıqlar bəzən yamanca qonurlaşırlar, başqaları isə, 
əksinə, lap solurlar. Alın. 

Knyaz pulunu ondan geri aldı. Ferdışşenko stuldan qalxdı. 

— Mən gəldim sizə xəbərdarlıq edim: əvvələn, mənə pul borc 
verməyəsiniz, ona görə ki, mütləq borc istəyəcəyəm. 

— Yaxşı. 

— Sizin burada mənzil kirəsi vermək fikriniz varmı? 

— Fikrim var. 

— Amma mənim kirə vermək fikrim yoxdur, sağ olun. Mən 
burada sizdən sağda, birinci otaqda yaşayıram, otağımın qapısını 
görübsünüzmü? Mənim yanıma çox da tez-tez gəlmək fikrinə düş- 
məyəsiniz, sizin yanınıza gələcəyəm, nigaran olmayın. Generalı 
gördünüzmü? 

— Yox. 

— Eşitmədiniz də? 

— Əlbəttə yox. 

— Onda görərsiniz də, eşidərsiniz də, bir də ki, o hətta məndən 
də pul borc istəyir! Avis au lecteur1. Əlvida. Məgər Ferdışşenko 
familiyası ilə yaşamaq olar? Hə? 

— Nə üçün olmaz? 

— Əlvida. 

Ferdişşenko qapıya tərəf getdi. Knyaz sonra öyrəndi ki, bu cənab, 
guya ki, öhdəsinə öz orifinallığı və şən olması ilə hamını heyrətə 
salmaq vəzifəsini qəbul etmişdir, lakin heç vaxt buna nail ola bilmir. 
Hətta bəzi adamlara çox pis təsir bağışlayırdı, ona görə ürəkdən 
kədərlənirdi, ancaq yenə də peşəsindən əl çəkmirdi. О, qapıda içəri 
girən bir cənabla rastlaşaraq, bir növ, qəddini düzəltdi, Ferdışşenko 
knyazın tanımadığı bu yeni qonağı otağa buraxıb, xəbərdarlıq edir- 
miş kimi, daldan bir neçə dəfə knyaza göz vurdu, beləliklə də, 
otaqdan, hər halda, təşəxxüslə çıxdı. 

Təzə cənab ucaboy, əlli beş yaşlarında hələ, bəlkə, bir az da 
çox yaşı olan, hədsiz kök, şilə kimi qırmızısifət idi, ətli üzünün dərisi 
qırış-qırış idi, sifətini ağarmış qalın bakenbardlar çevrələmişdi, şeşə 
bığları, çox domba iri gözləri var idi. Bu adam nə isə əldən düşmüş, 
üzgün görünürdü, üst-başı çirkli idi — belə vəziyyətdə olmasaydı, 
boylu-buxunlu və mütənasib əndamlı görünərdi. Onun əynində dir- 
səkləri lap süzülmüş köhnə sürtuk var idi, dəyişəyi də çirkli idi. Yaxın 
dayananda ondan bir az araq qoxusu gəlirdi, lakin ədaları effektli, 
təsir bağışlayan, bir qədər adət edilmiş hərəkət tərzi idi, həm də 
açıq görünürdü ki, bu adam qarşısındakı şəxsi öz ləyaqəti ilə hey- 
rətləndirməyə çalışır. Cənab knyaza aram-aram, şən təbəssümlə 
yanaşdı, dinməz-söyləməz onun əlindən tutdu, əlini əlində saxlaya- 
raq nə isə tanıdığı bir adama baxırmış kimi bir müddət onun üzünə 
diqqətlə tamaşa etdi. 

Qonaq yavaşdan, lakin təntənə ilə dedi: 

— Odurl Özüdürl Canlı timsalıdırl Eşidirəm ki, tanış və mənə 
əziz olan adı təkrar edirlər, əbədiyyətə qovuşmuş keçmişləri xatır- 
ladım... Knyaz Mışkin deyilsiniz? 

— Elədir ki, var. 

— Qeneral İvolgin, istefaya çıxmış bədbəxt insan. Cəsarət edi- 
rəm, sizin adınız, atanızın adı nədir? 

— Lev Nikolayeviç. 

— Bəs beləl Mənim dostumun oğlu, demək olar, uşaqlıq yolda- 
şım, Nikolay Petroviçin oğlu? 

— Mənim atamın adı Nikolay Lvoviç idi. 

General sözünü düzəltdi: 

— Lvoviç, — lakin bunu aram-aram, tam bir inamla elə dedi ki, 

sanki, o, bunu heç də yadından çıxarmamış, təsadüfən səhv etmişdi. 
O da oturub, knyazın əlindən tutaraq, öz yanında əyləşdirdi. 

— Mən sizi qucağımda gəzdirmişəm. 

Knyaz soruşdu: 

— Doğrudanmı? Mənim atam iyirmi il bundan əvvəl vəfat edib. 

— Elədir, iyirmi il, iyirmi il üç ay. Bir yerdə oxumuşuq, mən bir- 
baş hərbi xidmətə... 

— Mənim atam da hərbi xidmətdə olub, Vasilkov polkunda pod- 
poruçik imiş. 

— Belomirskidə. Belomirskiyə ölümündən azca əvvəl köçürmüş- 
dülər. Mən oradaca, onun başının üstündə dayanıb ona rəhmət 
oxuyurdum. Sizin ananız... 

General, sanki, kədərli xatirələrdən mütəəssir olaraq dayandı. 

Knyaz dedi: 

— Elə anam da yarım il keçəndən sonra soyuqdəymədən öldü. 

— Soyuqdəymədən yox. Soyuqdəymədən yox, siz qocaya ina- 
nın. Mən orada idim, mən də onu dəfn etdim. Soyuqdəymədən deyil, 
öz knyazının dərdini çəkməkdən, qəm-qüssədən öldü. Bəli, knya- 
ginya da yaxşı yadımdadırl Gənclikl Ondan ötrü biz knyazla, uşaqlıq 
dostları, az qala bir-birimizi öldürəcəkdik. 

Knyaz, bir növ, şübhə ilə dinləməyə başlamışdı. 

— Mən sizin ananıza yaman vurulmuşdum, o hələ adaxlı olanda 
— mənim dostumun adaxlısı olduğu vaxtlar. Knyaz bunu duyub 
heyrətlənmişdi. Səhər saat yeddidə gəlib məni yuxudan oyatdı. Mən 
təəccüb etdim, paltarımı geyinməyə başladım, heç birimiz dinib 
danışmırdıq, mən hər şeyi başa düşdüm. Cibindən iki tapança 
çıxartdı. Dəsmalla. Şahidsiz. Bir halda ki, biz beş dəqiqədən sonra 
bir-birimizi o dünyaya vasil edəcəkdik, şahid nəyə lazım idi? Tapan- 
çaları doldurduq, dəsmalı açdıq, dayandıq, tapançaları bir-birimizin 
ürəyimizin başına dayadıq, bir-birimizin üzünə baxdıq. Birdən iki- 
mizin də gözümüzdən yaş dolu kimi axıb tökülməyə başladı, əlləri- 
miz titrədi. İkimizin də, ikimizin də, birdənl Elə bu dəm, təbii ki, 
qucaqlaşdıq, qarşılıqlı nəcabət mübarizəsi başlandı. Knyaz qışqırdı: 
sənin olsunl Mən qışqırdım: sənindirl Bir sözlə... bir sözlə... siz 
bizdə... yaşayacaqsınız? 

Knyaz, sanki, bir az kəkələyə-kəkələyə dedi: 

— Bəli, ola bilsin, bir müddət. 

Qapıdan boylanan Kolya: 

— Knyaz, anam xahiş edir onun yanına gələsiniz, — deyə qışqırdı. 
Knyaz getmək üçün bir az qalxdı, ancaq general sağ əlini onun 
çiyninə qoyaraq dostcasına yenə divanda oturtdu. 

Qeneral dedi: 

— Sizin atanızın həqiqi dostu kimi sizə xəbərdarlıq etmək istəyi- 
rəm, özünüz görürsünüz ki, mən facianə fəlakət nəticəsində cəza 
çəkmişəm, lakin məhkəməsiz! Məhkəməsizl Nina Aleksandrovna 
nadir qadındır. Varvara Ardalionovna, mənim qızım, nadir qızdır! 
Elə vəziyyətə düşmüşük ki, kirə üçün mənzillər saxlayırıq — görün- 
məmiş tənəzzüldürl.. Qeneral-qubernator rütbəsinə layiq olan 
mənim kimi bir adaml.. Lakin sizin gəlişiniz bizim üçün həmişə 
xoşdur, çox şadıq. Bununla belə, bizim evimizdə faciə baş verirl 

Knyaz ona şübhəli-şübhəli və çox maraqla baxırdı. 

— Nikah hazırlığı gedir, nadir nikah. İkimənalı bir qadınla kamer- 
yunker ola biləcək gənc bir oğlanın nikahı. Bu qadını mənim qızımla 
arvadımın yaşadıqları evə gətirəcəklər! Lakin nə qədər ki, mənim 
nəfəsim var, o qadın buraya daxil olmayacaq! Mən astanada uzana- 
cağam, qoy mənim üstümdən addımlayıb keçsinl.. Mən indi Qanya 
ilə danışmıram: hətta onunla görüşmək də istəmirəm. Sizə qəsdən 
xəbərdarlıq edirəm, hərgah bizdə yaşamalı olsanız, hamısı birdir, 
onsuz da bunun şahidi olacaqsınız. Lakin mənim dostumun oğlu- 
sunuz, ona görə də ümidvar olmağa haqqım var... 

Qapıya özü yanaşmış olan Nina Aleksandrovna knyazı səslədi: 

— Knyaz, lütf edin, zəhmət olmasa buyurun qonaq otağına. 

Qeneral qışqırdı: 

— Təsəvvür et, dostum, sən demə, mən knyazı qucağımda naz- 
lamışaml) 

Nina Aleksandrovna generala məzəmmətlə, knyaza isə nüfuz- 
edici nəzərlə baxdısa da, bir kəlmə də söz demədi. Knyaz qadının 
arxasınca getdi, lakin onlar qonaq otağına gəlib əyləşən kimi Nina 
Aleksandrovna çox tələsik və astadan knyaza nə isə söyləməyə 
başlamışdı ki, birdən general özü qonaq otağına təşrif gətirdi. Nina 
Aleksandrovna o saat danışığına ara verdi, özü də açıqdan-açığa 
təəssüf hissi ilə başını əyib, toxuması ilə məşğul oldu. General, arva- 
dının bu dilxorçuluğunu sezmiş olsa da, özünü yenə də çox gözəl 
hiss edirdi, kefi lap kök idi. 

O, Nina Aleksandrovnaya müraciət edərək qışqırdı: 

— Dostumun oğludur! Necə də gözlənilməz oldu! Mən çoxdan- 
dır ki, heç təsəvvürümə də gətirmirdim. Lakin dostum, mərhum 
Nikolay Lvoviç doğrudanmı sənin yadında deyil? Sən onu hələ... 
Tverdə görmüşdün, eləmi? 

— Nikolay Lvoviç mənim yadımda deyil. — Qadın knyazdan 
soruşdu: — o, sizin atanızdır? 

Knyaz çəkinə-çəkinə generala dedi: 

— Atamdır, lakin o, gərək ki, Tverdə ölməyib. Yelizavetqradda 
ölüb. Mən bunu Pavlişşevdən eşitmişəm... 

General təsdiq etdi: 

— Tverdə, onu ölümündən qabaq, azca əvvəl, hətta naxoşluğu 
şiddətləndiyindən qabaq Tverə köçürmüşdülər. Siz o zaman çox 
balaca idiniz, ona görə nə köçürülmək yadınızda qala bilərdi, nə də 
səyahətlər. Pavlişşev çox gözəl bir insan olsa da, səhv edə bilərdi. 

— Siz Pavlişşevi də tanıyırdınız? 

— Nadir insan idi, lakin mən şəxsən şahidi olmuşam. Ona ölüm 
yatağında xeyir-dua vermişəm... 

Knyaz yenə dedi: 

— Atamın nə üçün məhkəməyə verildiyini mən heç vaxt öyrənə 
bilməsəm də, onu bilirəm ki, işi məhkəmədə olduğu vaxt ölmüşdür: 
o, hospitalda ölmüşdür. 

— Pah, bilirəm, sıravi Kolpakovun işinə görə, həm də, heç şüb- 
həsiz ki, knyaz bəraət qazanacaqdı. 

Knyaz xüsusi bir maraqla soruşdu: 

— Eləmi? Siz bunu yəqin Bilirsiniz? 

General qışqırdı: 

— Bəs necəl Məhkəmə heç bir qərar çıxarmayıb dağıldı. Qeyri- 
mümkün iş idil Hətta, demək olar, sirli iş idi: rota komandiri ştabs- 
kapitan Larionov ölürdü, knyaz müvəqqəti vəzifəni icra etməyə təyin 
olundu, yaxşı. Sıravi soldat oğurluq etdi — yoldaşının çəkməliyini 
oğurlamışdı — satıb içkiyə vermişdi, yaxşı. Knyaz — özü də nəzərə 
alın ki, bu əhvalat feldfebelin və kapralın iştirakı ilə baş vermişdi — 
Kolpakovun abrını verir, onu şallağa tutmaqla hədələyirdi. Lap 
yaxşı. Kolpakov kazarmalara getdi, taxtın üstündə uzanıb on beş 
dəqiqədən sonra öldü. Çox gözəl, lakin bu, heç gözlənilməyən bir 
hadisə idi, demək olar, mümkün olmayan hadisə, hər nə cür olsa 

da, Kolpakovu dəfn etdilər, knyaz raport yazdı, bundan sonra Kol- 
pakovu siyahıdan pozdular. Bundan yaxşı nə ola bilərdi? Lakin düz 
yarım ildən sonra briqadaya baxış məqamında sıravi soldat Kolpa- 
kov heç bir şey olmamış kimi elə həmin briqada və həmin diviziya- 
nın Novozemiyansk piyada polkunun üçüncü bölüyündə göründü. 

Heyrətdən özünü itirmiş knyaz qışqırdı: 

— Necəl 

Nina Aleksandrovna knyaza kədərlə baxaraq birdən ona müra- 
ciətlə dedi: 

— Bu, elə deyil, bu, səhvdir! Mon mari se trompe.. 

— Lakin, dostum, se trompe demək asandır, bu cür hadisəni 
sən özün həll et görək! Hamı çaşıb qalmışdı. Mən özüm ilk olaraq 
quon se trompe” deyərdim. Lakin bədbəxtlikdən, mən bunun şahidi 
idim və özüm komissiyada iştirak edirdim. Bütün üzləşdirmələr 
göstərdi ki, bu, həmin adamdır, elə həmin sıravi KXolpakovun özü- 
dür ki, durub, həmin Kolpakovdur ki, yarım il əvvəl adi bir parad və 
təbil gurultuları müşayiəti ilə dəfn edilmişdi. Doğrudan da, nadir 
hadisə idi, razıyam ki, mümkün olan şey deyildir, ancaq... 

Varvara Ardalionovna otağa girib dedi: 

— Atacan, sizin naharınız hazırdır. 

— A, çox gözəl, lap əlal Mən lap acmışam... lakin bu hətta, 
demək olar, psixoloji hadisədir... 

Varya səbirsizliklə dedi: 

— Şorba yenə soyuyacaq. 

General otaqdan çıxa-çıxa mızıldadı: 

— Bu saat, bu saat, — “özü də heç bir arayışa baxmayaraq”, 
deyən generalın səsi koridordan eşidilirdi. 

Nina Aleksandrovna knyaza dedi: 

— Siz bizdə qalmalı olsanız, Ardalion Aleksandroviçə çox şeyi 
bağışlamalı, təqsirindən keçməli olacaqsınız, bir də ki, o, sizi bir 
o qədər narahat etməz, o, naharı da tək yeyir. Özünüz razılaşın ki, 
hərənin öz nöqsanı öz... xüsusi əlamətləri var, elə adamlar var ki, 
onları barmaqla göstərməyə adət etmişlər, halbuki bəzi adamlarda 
belələrinə nisbətən, bəlkə, daha çox nöqsan var. Bir şeyi sizdən çox 
xahiş edəcəyəm: hərgah mənim ərim bir növ ilə sizə müraciət edib 

mənzil kirəsi istəsə, siz ona deyin ki, kirəni mənə veribsiniz. Yəni 
Ardalion Aleksandroviçə vermiş olduğunuz pul da, fərqi yoxdur, ev 
kirəsi hesabına gedərdi, lakin mən bunu sizdən yalnız səliqə xatirinə 
xahiş edirəm... O, nədir, Varya? 

Varya otağa qayıdıb, Nastasiya Filippovnanın portretini dinməz- 
söyləməz anasına verdi. Nina Aleksandrovna diksinərək, portretə 
əvvəlcə, sanki, qorxa-qorxa, sonra isə acı və üzüntülü bir duyğu ilə 
xeyli tamaşa etdi. Nəhayət, sualedici nəzərlə Varyaya baxdı. 

Varya dedi: 

— Qadın özü bu gün ona hədiyyə verib, axşam isə hər şey həll 
ediləcəkdir. 

Nina Aleksandrovna, sanki, ümidsiz vəziyyətdə, pıçıltı ilə təkrar 
etdi: 

— Bu gün axşam! Nə etməli? Burada artıq heç bir şübhə yeri 
yoxdur, heç bir ümid qalmır: portretlə hər şeyi xəbər verib... — Nina 
Aleksandrovna təəccüblə əlavə etdi: — Bunu sənə o, özümü gös- 
tərdi? 

— Siz bilirsiniz ki, biz artıq bir aydır onunla kəlmə kəsmirik. Mənə 
hər şeyi Ptitsın söylədi, portret isə orada, masanın yanında döşə- 
məyə atılmışdı, yerdən götürdüm. 

Nina Aleksandrovna birdən knyaza müraciət etdi: 

— Knyaz, sizdən soruşmaq istərdim (sizi elə ona görə də buraya 
dəvət etmişəm), mənim oğlumu çoxdanmı tanıyırsınız? O, gərək ki, 
deyirdi siz haradansa bu gün gəlibsiniz, eləmi? 

Knyaz bütün əhvalatın yarısından çoxunu buraxaraq, özü haqqın- 
da qısa məlumat verdi. Nina Aleksandrovna ilə Varya qulaq asdılar. 

Nina Aleksandrovna dedi: 

— Sizi sorğu-suala tutub Qavrila Ardalionoviç haqqında bir söz 
almaq istəmirəm, siz buna şübhə etməməlisiniz. Hərgah onun özü- 
nün mənə etiraf edə bilmədiyi bir şey varsa, bunu heç mən özüm də 
bilmək istəmirəm. Ancaq onu demək istəyirəm ki, bayaq Qanya sizin 
yanınızda, siz gedəndən sonra da mənim verdiyim suala belə cavab 
verdi: “O, hər şeyi bilir, təşrifat gözləməyin heç bir mənası yoxdur!” 
Bu nə deməkdir? Yəni mən bilmək istərdim ki, nə dərəcədə... 

Qanya ilə Ptitsın birdən içəri girdilər, Nina Aleksandrovna o saat 
səsini kəsdi. Onun yanında oturan knyaz yerindən tərpənmədi, Varya 
isə kənara çəkildi, Nastasiya Filippovnanın portreti lap gözəçarpan 

yerdə, Nina Aleksandrovnanın iş masasının üstündə, qadının lap 
qarşısında idi. Qanya onu görəndə qaşqabağını tökdü. Dilxor hal- 
da masanın üstündən götürərək, otağın o biri başındakı öz yazı 
masasının üstünə atdı. 

Nina Aleksandrovna soruşdu: 

— Bu günmü, Qanya? 

Qanya az qala diksinərək: 

— Ҹә bu gün? – dedi və birdən knyaza hücum etdi. — Hə, başa 
düşürəm, siz burada dal.. Əşi, axı bir deyin görüm, bu nədir, bu, 
sizdə azardır, nədir? Dilinizi saxlaya bilmirsiniz? Axı siz, nəhayət, 
başa düşün, əlahəzrət... 

Ptitsın onun sözünü kəsdi: 

— Qanya, bu, mənim günahımdır, başqa heç kəs müqəssir deyil. 

Qanya ona sualedici nəzərlə baxdı. 

Ptitsın dodaqaltı: 

— Axı bu daha yaxşıdır, Qanya, xüsusən də ki, bir tərəfdən, iş 
qurtarıb gedib, — deyərək, kənara çəkildi, masanın yanında oturub 
cibindən karandaşla yazılmış bir kağız çıxararaq, onu diqqətlə göz- 
dən keçirməyə başladı. Qanyanın qanıqara idi, o dayanıb, nigaran- 
çılıqla gözləyirdi, bilirdi ki, ailədə dava-qalmaqal olacaq. Knyazdan 
üzr istəməyi heç ağlına da gətirmirdi. 

Nina Aleksandrovna dedi: 

— Hərgah iş-işdən keçibsə, onda İvan Petroviç, əlbəttə, haqlıdır: 
Qanya, xahiş edirəm, nə qaşqabağını tök, nə də əsəbiləş, bir şeyi 
ki, özün demək istəmirsən, mən heç nə soruşmayacağam, həm də 
səni inandırıram ki, mən tamamilə təslim olmuşam, lütf elə, heç 
nigaran olma. 

Qadın bu sözləri öz işi ilə məşğul ola-ola deyirdi: həm də, elə 
bil ki, doğrudan da, sakit idi. Qanya heyrət edirdi, lakin anasının öz 
fikirlərini daha aydın ifadə etməsini gözləyərək ehtiyatla dinməyib 
ona baxırdı. Evdə baş verən münaqişə və mübahisələr ona çox 
baha otururdu. Nina Aleksandrovna bu ehtiyatkarlığı duyub acı 
təbəssümlə əlavə etdi: 

— Sən hələ də şübhələnirsən, mənə inanmırsan, nigaran olma, 
nə göz yaşı axıdacağam, nə də əvvəlki kimi xahiş edəcəyəm, mənim 
tərəfimdən hər halda belə şeylər görməyəcəksən. Mənim bütün 
arzum budur ki, sən xoşbəxt olasan, özün bunu bilirsən, mən öz 

qismətimə qane olmuşam, bizim bir yerdə qalacağımızdan, yaxud 
ayrılacağımızdan asılı olmayaraq, mənim qəlbim həmişə səninlə 
olacaq. Əlbəttə ki, mən ancaq özüm üçün cavabdehəm, sən bu 
cür rəftarı bacından tələb edə bilməzsən... 

Qanya bacısına istehza və nifrətlə baxaraq qışqırdı: 

— A, yenə ol Anacanl Mən sizə verdiyim sözə yenə də and içi- 
rəm: nə qədər ki, mən buradayam, nə qədər ki, sağam, heç kəs və 
heç vaxt sizə qarşı hörmətsizlik göstərməyə cəsarət edə bilməz. 
Kimin haqqında söhbət getsə, sizə qarşı hörmət göstərilməsini 
təkid edəcəyəm, bizim qapımızdan kim içəri keçsə... 

Qanya elə sevinmişdi ki, anasına, demək olar, rəğbətlə, az qala 
mehribanlıqla baxırdı. 

— Mən özüm barədə heç bir şeydən qorxmurdum, Qanya, sən 
bunu bilirsən, özüm üçün nigaran deyildim, bütün bu müddət ərzin- 
də çəkdiyim iztirab özümə görə olmayıb. Deyirlər ki, bu gün sizin 
hər işiniz qurtaracaq? Bəs nə qurtaracaq? 

Qanya cavab verdi: 

— Qadın razı olub-olmadığını bu axşam öz evində elan etməyə 
söz verib. 

— Biz az qala üç həftədir ki, bu barədə danışmaq istəmirik, yaxşı 
da edirik. İndi, hər şey qurtarandan sonra mən ancaq bir şey soruş- 
mağı özümə müsaidə edəcəyəm: bir halda ki, sən onu sevmirsən, 
bəs necə olur ki, o, sənə ərə getməyə razılıq verib, hətta öz portre- 
tini də sənə bağışlayıb? Sən doğrudanmı onu, bu cür... bu cür bir... 

— Təcrübəlimi demək istəyirsən? 

— Mən elə demək istəmirdim. Məgər sən onun gözündən bu 
dərəcədəmi pərdə asa bilibsən? Aldadıbsan? 

Qəflətən bu sualda qeyri-adi əsəbilik nidaları eşidilməyə baş- 
ladı. Qanya dayandı, bir dəqiqə fikirləşərək, istehzasını gizlətmədən 
dedi: 

— Anacan, siz yenə əvvəlki fikrinizi təkrar edirsiniz, yenə döz- 
mədiniz, baxın bizim bütün söhbətimiz həmişə bu cür qızışmışdır. 
Siz dediniz: nə sorğu-sual olacaq, nə də məzəmmət, halbuki onlar 
artıq başlanmışdır! Yaxşısı budur, boşlayaq, doğru deyirəm, boş- 
layaq, hər halda sizin fikriniz belə idi... Mən heç vaxt və heç bir 
vəchlə sizdən əl çəkməyəcəyəm, başqası bu cür bacının əlindən 
başını götürüb qaçardı — gör indi o mənə nə cür baxırl.. Bununla 

qurtaraq! Mən artıq sevinməyə başlamışdım. Bir də siz nədən 
bilirsiniz ki, mən Nastasiya Filippovnanı aldadıram? O ki qaldı 
Varvaraya, özü bilər, necə istəyər, elə də etsin, kifayətdir. İndi daha 
lap kifayətdir. 

Qanya hər kəlmədən sonra daha da qızışıb otaqda boş-boşuna 
var-gəl edirdi. Bu cür söhbətlər ailə üzvlərinin hamısının yarasını 
təzələyirdi. 

Varya dedi: 

— Mən demişəm ki, hərgah o arvad ayağını bu evə bassa, mən 
buradan çıxıb gedəcəyəm: sözümün üstündə dayanacağam. 

Qanya qışqırdı: 

— Tərslikdən! Tərsliyindən ərə də getmirsən! Nə mənim üstümə 
çımxırırsan? Axı mənim heç vecimə də deyil, Varvara Ardalionovna, 
istəyirsiniz öz fikir və niyyətinizi elə bu saat yerinə yetirin. Siz lap 
canımı boğazıma yığıb, məni zinhara gətiribsiniz. — Knyazın yerin- 
dən qalxmasını görən Qanya ona baxıb qışqırdı: — Necə?! Siz, 
knyaz, nəhayət, bizi tərk etmək qərarına gəldiniz! 

Qanyanın səsindən hiss olunurdu ki, o, hədsiz dərəcədə əsəbi- 
ləşmişdir, belə çılğın əsəbilik hallarında adam özü də bu əsəbiliyinə 
sevinir, haldan çıxaraq, bütün varlığına hakim kəsilən hövsələsiz- 
likdən nəşələndikcə nəşələnir və bunun nə ilə qurtaracağını heç 
vecinə də almır. Knyaz ona cavab vermək üçün qapıda ayaq sax- 
layıb geri dönmək istədi, lakin onu təhqir edən adamın sifətinə baxan- 
da üzünün gərgin ifadəsindən gördü ki, bu məqamda onun səbir 
kasasının aşıb-daşması üçün bircə damcı kifayət edər, ona görə də 
dönüb dinməz-söyləməz otaqdan çıxdı. Bir neçə dəqiqə keçəndən 
sonra qonaq otağından eşidilən səslərdən hiss edirdi ki, o gedən- 
dən sonra söhbət daha da kəskinləşmişdir. 

Knyaz koridora çıxmaq üçün zaldan keçib dəhlizə daxil oldu, 
buradan isə öz otağına getmək istəyirdi. O, pilləkənə açılan qapının 
yanından keçəndə zəng səsi eşidərək gördü ki, küçə qapısının 
dalında kim isə var qüvvəsi ilə zəngi çalmaq istəyir, lakin zəngin 
içində, görünür, nə isə xarab olmuşdu, zəng azca titrəyir, lakin səsi 
çıxmırdı. Knyaz siyirməni çəkib, qapını açanda heyrətlə geri çəkildi, 
hətta bütün bədəni lərzəyə gəldi: onun qarşısında Nastasiya Filip- 
povna dayanmışdı. Knyaz onu portretdə gördüyü üçün dərhal 
tanıdı. Qadın onu görəndə gözlərində hiddət qığılcımları parladı, 

Nastasiya Filippovna yolundan onu çiyni ilə itələyib, cəld dəhlizə 
keçdi, şubasını çıxarıb qəzəblə dedi: 

— Zəngi düzəltməyə tənbəllik eləyirsənsə, heç olmazsa dəhlizdə 
otur ki, qapı döyüləndə eşidəsən. Buna bir bax, indi də şubanı yerə 
saldı, gicin biri. 

Şuba, doğrudan da, döşəməyə düşmüşdü, Nastasiya Filippov- 
nanın şubasını knyaz çıxarmalı idi, lakin qadın onu gözləməyib 
şubanı özü çıxartdı, dönüb geri baxmadan onun üstünə atdı, amma 
knyaz şubanı tutmağa macal tapmamışdı. 

— Səni qovmaq lazımdır. Get, xəbər elə. 

Knyaz nə isə demək istəyirdi, lakin özünü elə itirmişdi ki, bir 
kəlmə də söz deməyib, qonaq otağına tərəf getdi, yerdən qaldırdığı 
şuba da əlində idi. 

— Gör ha, indi də şuba ilə gedir! Şubanı niyə aparırsan, ha-ha- 
hal Əşi, sən dəlisən, nədir? 

Knyaz qayıdıb ona müqəvva kimi baxırdı, Nastasiya Filippovna 
gülməyə başlayanda o da gülümsədi, lakin hələ də dilini tərpədib 
bir söz deyə bilmirdi. Knyaz qapını açıb qadını içəri buraxanda ilk 
anlar rəngi qaçmışdı, indi birdən qıpqırmızı olmuşdu. 

Nastasiya Filippovna ona baxaraq, ayağını yerə vurub qəzəblə 
qışqırdı: 

— Əşi, bu, haranın idiotudur? Axı sən hara gedirsən? Yaxşı, bəs 
sən kimin gəldiyini xəbər verəcəksən? 

Knyaz mızıldadı: 

— Nastasiya Filippovnanın. 

Qadın cəld ondan soruşdu: 

— Sən məni haradan tanıyırsan? Mən səni heç vaxt görməmi- 
şəm! Get, xəbər ver... O nə qışqır-bağırdır? 

Knyaz: 

— Söyüşürlər, — deyərək qonaq otağına getdi. 

Knyaz qonaq otağına lap gərgin məqamda girdi: Nina Aleksan- 
drovna “hər şeyə qane olduğunu” tamamilə unutmaqda idi, bir də 
ki, o, Varyanı müdafiə edirdi. Karandaşla yazı yazılmış kağızdan ayrı- 
lan Ptitsın da Varya ilə yanaşı dayanmışdı. Varya özü də heç qorx- 
murdu; əslində bu qız qorxan adamlardan deyildi, lakin qardaşının 
kobudluğu getdikcə daha nəzakətsiz və dözülməz şəkil alırdı. Belə 
hallarda Varya adətən danışığına ara verərək, ancaq gözünü çəkmə- 

dən dinməz-söyləməz, istehza ilə qardaşına baxırdı. Varya bilirdi ki, 
bu cür rəftar onu lap cin atına mindirə bilər. Elə bu dəm knyaz 
otağa girib dedi: 

— Nastasiya Filippovna! 


IX 


Hamı susdu, araya dərin sükut çökdü, hamı knyazın üzünə 
baxırdı, elə bil ki, onun dediyi sözləri heç kəs başa düşməmişdi — 
heç başa düşmək də istəmirdi. Qanya qorxudan donub qaldı. 

Xüsusilə bu məqamda Nastasiya Filippovnanın gəlişi hamı üçün 
ən təəccüblü, gözlənilməz və əngəlli bir hadisə idi. Nastasiya Filip- 
povnanın ilk dəfə təşrif gətirməsi hamını çaşdırmışdı, bu vaxta qədər 
qadın özünü elə təkəbbürlü aparırdı ki, Qanya ilə söhbətlərdə onun 
ata-anası ilə tanış olmaq istədiyinə heç işarə də vurmamışdı, lap 
axır vaxtlar isə onları heç yadına da salmırdı, elə bil ki, bu adamlar 
dünyada onun üçün heç mövcud da deyildi. Qanya üçün bu cür 
başağrısı törədən məsələnin, valideynlərlə görüş məsələsinin uzan- 
masına o, müəyyən dərəcə sevinsə də, ürəyində qadının bu təkəb- 
bür və qürurunu ona qarşı bir ədavət hissi kimi saxlayırdı. Hər halda 
Qanya bu qadından belə bir şeyi, onların evlərini ziyarət etməyi 
deyil, öz ailəsi haqqında istehza və rişxəndlər edilməsini daha çox 
gözləyirdi. O, yəqin bilirdi ki, Nastasiya Filippovnaya hər şey 
məlumdur: yəni adaxlanması ilə əlaqədar olaraq evlərində nə kimi 
əhvalatlar baş verməsindən və onun ata-anasının Nastasiya Filip- 
povnaya nə nəzərlə baxdıqlarından xəbərdardır. Onun indiki gəlişi, 
portreti bağışlayandan sonra və anadan olduğu gün, Qanyanın 
müqəddəratını həll etməyə söz verdiyi həmin gün onların evinə 
gəlməsi az qala bu qərarın qəbul edilməsi demək idi. 

Hamının gözünü zilləyib knyaza təəccüblə baxması uzun çək- 
mədi. Nastasiya Filippovnanın özü qonaq otağının qapısında görün- 
dü, yenə də, otağa girəndə, knyazı ehmallıca itələdi. 

Qanya başılovlu Nastasiya Filippovnaya tərəf yüyürdü, qadın 
ona əl verib gülərüzlə dedi: 

— Axır ki, içəri daxil ola bildim... Siz zəngi nə üçün asırsınız? Bu 
nədir, niyə siz hamınız belə qaşqabaqlısınız? Xahiş edirəm, məni 
tanış edəsiniz... 

Lap özünü itirmiş Qanya Nastasiya Filippovnanı əvvəlcə Var- 
yaya təqdim etdi, qadınların ikisi də bir-birinə əl uzatmazdan əvvəl 
qəribə tərzdə baxışdı. Bununla belə, Nastasiya Filippovna gülür və 
özünü şən göstərməyə çalışırdı, lakin Varya saxtakarlıq etmək istə- 
mir, ona qaşqabaqlı və diqqətlə baxırdı, onun çöhrəsində hətta 
sadə nəzakət təbəssümü də görünmürdü. Qanya quruyub qaldı, 
artıq xahiş etməyin mənası yox idi, bunun üçün heç macal da 
qalmamışdı, Qanya Varyaya elə təhdidedici nəzərlə baxdı ki, qız bu 
anların qardaşı üçün nə demək olduğunu onun baxışının təsirin- 
dən anladı. Varya bu dəm, deyəsən, ona güzəştə getmək qərarına 
gəldi, Nastasiya Filippovnaya baxıb xəfifcə gülümsədi. (Onların 
hamısı ailədə bir-birini hələ çox sevirdilər.) Lap başını itirmiş Qanya 
anasını qadına bacısından sonra təqdim etdi və hətta Nastasiya 
Filippovnanın yanına ilk olaraq anasını gətirdi, Nina Aleksandrovna 
vəziyyəti bir az düzəltdi. Lakin ana “son dərəcə məmnunam” söz- 
lərini deməyə təzəcə başlamışdı ki, Nastasiya Filippovna Nina 
Aleksandrovnanı dinləməyib cəld Qanyaya müraciət etdi (dəvət 
olunmağını gözləmədən), pəncərənin yanında, küncdəki balaca 
divanda əyləşib qışqırdı: 

— Bəs hanı sizin kabinetiniz? Bir də... bir də kirayənişinləriniz 
haradadır? Axı siz gərək ki, kirayənişinlər saxlayırsınız? 

Qanya şilə kimi qızarıb, ona cavab vermək istədi, nə isə mızıl- 
dadı, lakin Nastasiya Filippovna dərhal əlavə etdi: 

— Heç burada kirayənişin saxlamaq olar? Sizin heç kabinetiniz 
də yoxdur. — Nastasiya Filippovna qəflətən Nina Aleksandrovnaya 
müraciət etdi: — Bu əlverişlidirmi? Xeyirlidirmi? 

Nina Aleksandrovna: 

— Bir az əziyyətlidir, əlbəttə, xeyri olmalıdır. Biz, bununla belə, 
bir az əvvəl... — dedisə də... 

Lakin Nastasiya Filippovna yenə ona qulaq asmırdı, o, Qanyaya 
baxıb gülür, ona qışqırırdı: 

— Sizin sir-sifətiniz niyə o kökdədir? Aman Allah, sizin sifətiniz nə 
yaman dəyişibl 

Bu gülüşdən bir neçə saniyə keçdi, Qanyanın sifəti, doğrudan 
da, tanınmaz hala düşmüşdü: onun donuxması, gülünc vəziyyəti, 
qorxaqcasına çaşqınlığı birdən yox oldu, lakin o, kağız kimi ağar- 
mışdı: əti ürpəşdiyi üçün dodaqları əyilmişdi, o, gözünü çəkmədən 

dinməz-söyləməz, diqqətlə və çox pis nəzərlə hələ də gülməkdə 
olan qonağına baxırdı. 

Burada bir müşahidəçi də var idi, Nastasiya Filippovnanı görən- 
dən sonra az qala quruyub qaldığı donuxma vəziyyətindən hələ də 
can qurtara bilməmişdi, lakin o, əvvəlki yerində, qonaq otağının 
qapısı ağzında “şalban” kimi dayanıb qalmışdı, buna baxmayaraq, 
Qanyanın rənginin ağarmasını və sifətinin eybəcər hala düşməsini 
o da sezə bilmişdi. Bu müşahidəçi knyaz idi. O, az qala qorxmuş 
halda, qeyri-iradi olaraq irəli çıxdı. 

Knyaz Qanyanın qulağına pıçıldadı: 

— Su için. Özünüz də elə baxmayın... 

Görünürdü ki, bu sözləri o heç bir niyyəti, heç bir xüsusi fikri 
olmadan, elə-belə demişdi, ağlına gələn şey bu olmuşdu, lakin 
onun sözləri fövqəladə təsir bağışlamışdı. Sanki Qanya bütün qəzəb 
və hiddətini birdən knyazın başına yağdırdı, o, knyazın çiynindən 
yapışaraq, onun üzünə dinməz-söyləməz, kinli-kinli və ədavətlə 
baxır, elə bil ki, söz deməyə qüdrəti çatmırdı. Hamı həyəcanlan- 
mışdı. Nina Aleksandrovna hətta yavaşca qışqırdı, Ptitsın təşvişlə 
irəli addımladı, qapıda görünən Kolya ilə Ferdışşenko heyrət içində 
dayandılar, təkcə Varya əvvəlki kimi yenə də qaşqabaqlı baxır, lakin 
diqqətlə müşahidə edirdi. O oturmamışdı, əllərini köksündə çarpaz- 
layıb anasının yanında, yan tərəfdə dayanmışdı. 

Lakin Qanya o saat özünə gələrək əsəbi halda qəhqəhə ilə 
güldü. O, tamamilə özünü ələ almışdı. 

Qanya mümkün qədər şən və sadəlövhlüklə qışqırdı: 

— Siz nə edirsiniz, knyaz, məgər siz həkimsiniz? Hətta məni 
qorxutdunuz, Nastasiya Filippovna, sizə təqdim etmək olar, mən 
özüm onunla ancaq bu gün səhər tanış olmuşam, amma olduqca 
qiymətli bir şəxsdir. 

Nastasiya Filippovna knyaza heyrətlə baxırdı. 

— Knyaz? O knyazdır? Təsəvvür edin, mən bayaq, dəhlizdə, onu 
nökər hesab etmişdim, özünü də buraya məlumat vermək üçün 
göndərmişdim, ha-ha-hal 

Ferdiışşenko tələsik yanaşaraq, onların gülməyə başladıqlarına 
sevinib dedi: 

— Eybi yoxdur, eybi yoxdur! Elə bir şey olmayıb: se non e vero...) 

— Az qala sizi söyəcəkdim, knyaz. Xahiş edirəm, məni bağış- 
layın. Ferdışşenko, siz bu zaman burada nə edirsiniz? Mən güman 
edirdim ki, heç olmazsa sizə rast gəlmərəm. — Nastasiya Filippov- 
na bu aralıq Qanyadan bir də soruşdu: 

— Kimdir? Nə knyaz? Mışkin? — Knyazın çiynindən hələ də 
tutmuş olan Qanya onu təqdim edə bilmişdi. Qanya dedi: 

— Bizim kirayənişindir. 

Görünür, knyazı qadına nə isə nadir bir şəxs kimi təqdim edir- 
dilər (knyaz saxta vəziyyətdən çıxış kimi hamının işinə yaradı), onu 
az qala Nastasiya Filippovnanın gözünə soxurdular, knyaz arxasında 
deyilən “sarsaq” sözünü aydın eşitmişdi, deyəsən, bunu Ferdışşen- 
ko Nastasiya Filippovnaya izahat verəndə pıçıldamışdı. Nastasiya 
Filippovna knyazı heç çəkinmədən, saymazlıqla başdan-ayağa süzə- 
rək sözünə davam etdi: 

— Bir deyin görüm, mən bayaq sizin haqqınızda belə dəhşətli 
dərəcədə... səhv edəndə siz nə üçün mənim səhvimi düzəltmədiniz? 
— Nastasiya Filippovna səbirsizliklə cavab gözləyirdi, o nə isə tama- 
milə əmin idi ki, cavab mütləq o dərəcədə sarsaq olacaq ki, buna 
gülməmək mümkün olmayacaq. 

Knyaz burnunun altında danışaraq: 

— Mən sizi birdən-birə görəndə təəccüb etdim... — dedi. 

— Bəs siz haradan bildiniz bu mənəm? Siz məni əvvəllər harada 
görübsünüz? Bu necə şeydir, doğrudan da, mən, deyəsən, onu hara- 
dasa görmüşəm. Müsaidə edin, sizdən soruşum, siz niyə bayaq yeri- 
nizdəcə quruyub qaldınız? Məndə adamı heyrətə salan nə var axı? 

Ferdişşenko üz-gözünü əyməyə davam edərək: 

— Hə, dillən! — dedi, — əşi, dillənl Aman Allah, mən bu cür suala 
nələr söyləyərdiml Əşi, hərəkətə gəlsənə... Sən lap öküzmüşsən, knyazl 

Knyaz Ferdişşenkoya baxıb güldü. 

— Sizin yerinizə olsam, mən də söyləyərdim, — knyaz Nastasiya 
Filippovnaya müraciət etdi: — Bayaq sizin portretiniz məni lap hey- 
ran etdi, sonra mən sizin haqqınızda Yepançinlərlə söhbət etdim, 
səhər tezdən isə, hələ Peterburqa çatmamış, dəmiryolda sizin haq- 
qınızda Parfyon Roqoiin xeyli şey söylədi... Sizə qapını açan dəqiqə- 
də sizin haqqınızda düşünürdüm, bu dəm birdən özünüz gəldiniz... 

— Bəs axı siz məni nə cür tanıya bildiniz? 

— Portretlə və bir də... 

— Bir də? 

— Bir də ona görə ki, sizi məhz bu cür təsəvvür edirdim... Elə bil, 
mən də sizi haradasa görmüşəm. 

— Harada? Harada? 

— Mən, elə bil ki, sizin gözlərinizi haradasa görmüşəm... Bu heç 
ola da bilməz! Mən bunu elə-belə... Mən buralarda heç vaxt olma- 
mışam. Bəlkə, yuxuda... 

Ferdişşenko qışqırdı: 

— Vay səni, knyaz! Yox, mən özümün: se non e vero sözlərimi 
geri götürürəm. — Ferdışşenko təəssüflə əlavə etdi: — Bununla belə... 
Bununla belə, axı bunları sadədillikdən, məsumluqdan dedi! 

Knyaz özünün bir neçə ifadəsini həyəcanla, nəfəsi təngiyə-tən- 
giyə və tez-tez köksünü ötürə-ötürə dedi. Fövqəladə həyəcan onun 
bütün varlığına hakim kəsilmişdi. Nastasiya Filippovna ona maraqla 
baxsa da, daha gülmürdü. Elə bu dəm, knyazla Nastasiya Filippov- 
nanı sıx əhatə etmiş izdihamın arxasından qəflətən eşidilən uca, 
yeni bir səs, necə deyərlər, izdihamı aralayıb iki dəstəyə böldü. 
Nastasiya Filippovnanın qarşısında ailənin başçısı, general İvolginin 
özü dayanmışdı. O, frak geyib, təmiz döşlük taxmışdı, bığlarına 
fabra sürtmüşdü. 

Qanya daha buna dözə bilmədi. 

Qanya vasvası və ipoxondriyal dərəcəsində xudbin və şöhrətpə- 
rəst adam idi, bütün iki ay ərzində, heç olmazsa, ləyaqətlə istinad 
edə biləcək bir dayaq nöqtəsi axtararaq, özünü daha nəcabətli gös- 
tərmək istəyirdi, o hiss edirdi ki, intixab etdiyi yolda hələ təcrübə- 
sizdir, xamdır, bəlkə də, davam gətirə bilməyəcəkdir, ümidini itirdiyi 
üçün qət etmişdi ki, müstəbid olduğu öz evində, nəhayət, tam həya- 
sızcasına hərəkət edəcəkdir, lakin onu son dəqiqəyədək çaşdıran, 
amansızcasına ona üstün gələn Nastasiya Filippovnanın qarşısında 
bu cür qərar qəbul etməyə cəsarəti çatmırdı, Nastasiya Filippovna 
onu “səbirsiz dilənçi” adlandırmışdı. — Bunu Qanyaya xəbər ver- 
mişdilər, Qanya dünyanın bütün müqəddəslərinə and içmişdi ki, 
bütün bunların heyifini, acığını sonralar ondan əzab və işgəncə ilə 
alacaqdır, eyni zamanda, bəzən öz-özünə, uşaqcasına xəyala qapı- 
laraq işi birtəhər düzəltmək və bütün təzadları barışdırmaq istəyirdi 
— indi də bu dəhşətli əzaba — özü də belə bir məqamda – dözməli 

idil Bu şöhrətpərəst adam heç gözləmədiyi bir bəlaya, ən dəhşətli 
işgəncəyə məruz qalmışdı — ona öz valideynləri üçün öz evindəcə 
dərin xəcalət çəkmək nəsib olmuşdu. Bu dəm Qanyanın ağlına belə 
bir fikir gəldi. — “Axı, nəhayət, mükafatın özü buna dəyərmiəl” 

Bu iki ay ərzində ancaq gecələr, qorxulu yuxu kimi onun röyada 
gördükləri və onu dəhşətə gətirib canına üşütmə salan, xəcalət çək- 
məyə vadar edən əhvalat həmin bu dəqiqə baş verməkdə idi, nəha- 
yət, onun ata-anasının Nastasiya Filippovna ilə ailəvi görüşü baş 
tutdu. O bəzən özünü lağa qoyub əsəbiləşərək, nikah mərasimi 
vaxtı generalı təsəvvürünə gətirməyə çalışırdı, lakin belə iztirablı 
mənzərəni heç vaxt təsəvvüründə tamamlaya bilməyib, tez yadından 
çıxarmağa çalışırdı. O, bəlkə də, bədbəxtliyi həddən artıq şişirirdi, 
lakin şöhrətpərəst adamlar həmişə bu kökə düşürlər. Bu iki ay 
müddətində o, hər şeyi götür-qoy edib, qəti qərara gəlmiş və özünə 
söz vermişdi ki, hər nə olur-olsun, öz atasını müvəqqəti də olsa 
birtəhər gözdən yayındıracaq və hərgah mümkün olsa, anası buna 
razı olsa da, olmasa da, onu hətta Peterburqdan uzaqlaşdıracaq. 
On dəqiqə bundan qabaq, Nastasiya Filippovna içəri daxil olanda 
Qanya elə heyrətlənmiş, elə sarsılmışdı ki, Ardalion Aleksandroviçin 
meydana çıxa biləcəyi imkanını lap unudaraq, heç bir tədbir gör- 
məmişdi. İndi budur, general burada, hamının qarşısında dayan- 
mışdı, özü də təmtəraqla, vüqarla hazırlaşmış, frak geyinmişdi, həm 
də məhz belə bir məqamda, Nastasiya Filippovnanın “ona və onun 
ev adamlarına istehza edib gülmək üçün bəhanə axtardığı dəqiqə- 
lərdə” (O, buna inanmışdı.). Axı elə, əslində də, Nastasiya Filippov- 
nanın bu gəlişi bunun üçün deyildisə, bəs nə üçündür? Məgər 
Nastasiya Filippovna onun anası və bacısı ilə dostlaşmaq üçünmü, 
yoxsa onun evindəcə onları təhqir etmək üçünmü buraya gəlmişdi? 
Lakin hər iki tərəfin tutduğu mövqedən artıq hər şey aydın idi: onun 
anası ilə bacısı rüsvay edilmiş halda kənarda oturmuşdular, Nas- 
tasiya Filippovna isə hətta onlarla bir otaqda oturmuş olduğunu 
da, deyəsən, unutmuşdu... Bir halda ki, o, özünü belə aparır, onda, 
əlbəttə, onun öz məqsədi varl 

Ferdışşenko generalın qolundan tutub Nastasiya Filippovnanın 
yanına gətirdi. 

Əyilib gülümsəyən general təkəbbürlə dedi: 

— Ardalion Aleksandroviç İvolgin, bədbəxt qoca soldat və ailənin 

başçısı, elə bir başçı ki, öz evində bu cür gözəl bir xanımla tanış 
olmaqla özünü xoşbəxt hesab edərək... 

O, sözünü bitirmədi. Ferdışşenko cəld ona stul verdi, nahardan 
sonra ayaq üstə dayanmağa çətinlik çəkən və özünü bir az zəif hiss 
edən general şappıltı ilə stulda əyləşdi, daha doğrusu, stula yıxıldı, 
lakin bununla belə, general utanıb-eləmədi. O, Nastasiya Filippovna 
ilə üz-üzə oturaraq, xoş bir təbəssümlə əzilib-büzülərək, Nastasiya 
Filippovnanın zərif barmaqlarını aram-aram və effektlə öz dodaqla- 
rına yanaşdırdı. Ümumiyyətlə, generalı utandırmaq çətin idi. Onun 
zahiri görünüşü, bəzi səliqəsizliklərindən başqa, hələ də kifayət qə- 
dər abırlı idi, general özü bunu çox yaxşı bilirdi. Əvvəllər o, çox gözəl 
cəmiyyətdə də vaxt keçirərdi, bu cəmiyyətdən o, cəmi-cümlətanı iki- 
üç il bundan qabaq birdəfəlik xaric edilmişdi. Elə o vaxtdan başla- 
yaraq general özünün zəif cəhətlərinə həddən artıq və qarşısıalınmaz 
şəkildə aludə olmuşdu, lakin məharətli və xoşagələn rəftar tərzini o 
hələ də mühafizə edə bilmişdi. Nastasiya Filippovna bu vaxta qədər, 
əlbəttə ki, uzaqdan-uzağa tanıdığı, haqqında ancaq eşitmiş olduğu 
Ardalion Aleksandroviçin gəlişinə, sanki, fövqəladə sevinmişdi. 

— Mən eşitdim ki, mənim oğlum... — deyə Ardalion Aleksan- 
droviç sözə başlamaq istədi... 

— Hə, sizin oğlunuz! Siz də yaxşı atasınızl Nə üçün siz mənim 
mənzilimdə görünmürsünüz? Nə olub, siz özünüz gizlənirsiniz, 
yoxsa oğlunuz sizi gizlədir? Siz ki mənim yanıma gələ bilərdiniz, 
sizin gəlişiniz heç kəsi hörmətsiz etməzdi. 

— On doqquzuncu əsrin uşaqları və onların ata-anaları... — deyə 
general yenə sözə başlamaq istərkən, Nina Aleksandrovna səsini 
ucaltdı: 

— Nastasiya Filippovna! Xahiş edirəm, qoyun Ardalion Aleksan- 
droviç bir dəqiqəliyə çıxsın, onu soruşan var. 

— Buraxmaql Əfv edərsiniz, mən onun haqqında çox eşitmişəm, 
onu çoxdan görmək istəyirdim! Onun nə işi ola bilər? Axı o ki iste- 
fadadır? Siz məni qoyub getməzsiniz, general, getməzsiniz, deyilmi? 

— Mən sizə söz verirəm Ki, o özü sizə gələr, indi isə onun din- 
cəlmək vaxtıdır. 

Nastasiya Filippovna, sanki, əlindən oyuncağı alınan yelbeyin, 
sarsaq qız kimi narazı halda üz-gözünü turşudaraq qışqırdı: 

— Ardalion Aleksandroviç, deyirlər ki, sizin istirahətə ehtiyacınız var! 

General bu aralıq özünü daha artıq gülünc vəziyyətə saldı. 

O, arvadına vüqarla müraciət edib əlini ürəyinin üstünə qoyaraq 
məzəmmətlə dedi: 

— Dostum! Mənim dostum! 

Varya ucadan soruşdu: 

— Anacan, siz buradan getməyəcəksiniz? 

— Yox, Varya, mən axıra qədər oturacağam. 

Nastasiya Filippovna sualla cavabı eşitməyə bilməzdi, lakin 
onun buna görə, sanki, kefi daha da açıldı. O elə o saat generala 
yenidən sualı sual dalınca verdi, beş dəqiqədən sonra generalın 
kefi lap kökəlmişdi, o, nitqlər irad etdikcə ətrafdakılar şaqqıltı ilə 
gülürdülər. 

Kolya daldan knyazın ətəyini çəkdi. 

— Onu heç olmazsa birtəhər buradan aparaydınızl Olmazmı? 
Xahiş edirəm! — Biçarə oğlanın gözləri qəzəb və hiddətdən yaşar- 
mışdı. 

— Of, lənətə gəlmiş Qankal — deyə öz-özünə əlavə etdi. 

Nastasiya Filippovnanın suallarına general məmnuniyyətlə cavab 
verirdi. 

— İvan Fyodoroviç Yepançinlə mən, həqiqətən, çox yaxın dost 
idim. Mən, o və bir də iyirmilllik ayrılıqdan sonra oğlunu bir gün 
bağrıma basdığım mərhum knyaz Nikolay Lvoviç Mışkin; biz üçü- 
müz də bərk dost idik, aramızdan su da keçməzdi, necə deyərlər, 
kavalkadaf əmələ gəlmişdi. Atos, Portos və Aramis. Lakin heyhat, 
biri qəbirdədir, onu iftira və güllə həlak etdi, ikincisi sizin qarşınız- 
dadır, iftiralar və güllələrlə hələ də mübarizə edir... 

Nastasiya Filippovna qışqırdı: 

— Qüllələrləl 

— Onlar burada, mənim köksümdədir, Qars yaxınlığında vuru- 
lan güllələr, hava xarab olanda mən onları hiss edirəm. Bütün 
başqa cəhətlərdən filosof kimi yaşayıram, gəzirəm, dolanıram, işlər- 
dən uzaqlaşmış olan burjua kimi qəhvəxanamda dama oynayır və 
“Independance”? oxuyuram. Lakin bizim Portosla, Yepançinlə, üç 
il bundan əvvəl dəmiryolda bolonkadan ötrü baş verən əhvalatdan 
sonra mən əlaqəni birdəfəlik kəsmişəm. 


! Kavalkada — gəzməyə çıxmış atlılar dəstəsi 
? “İstiqlaliyyət” 

Nastasiya Filippovna xüsusi bir maraqla soruşdu: 

— Bolonkal O nə cür şeydir? — O nəyi isə yadına salırmış kimi: 
— Bolonkadan ötrü, özü də dəmiryolda? — soruşdu. — Müsaidə edinl.. 

— Eh, səfeh əhvalatdır, təkrar etməyə dəyməz: knyaginya Belo- 
konskayanın mürəbbiyəsi xanım Şmidtə görə, lakin... Heç təkrar 
etməyə dəyməz. 

Nastasiya Filippovna sevincək dedi: 

— Gərək mütləq söyləyəsinizl 

Ferdiışşenko dedi: 

— Bunu hələ mən də eşitməmişəm, “Cest du nouveau”l. 

Yenə də Nina Aleksandrovnanın yalvarıcı səsi eşidildi: 

— Ardalion Aleksandroviç! 

Kolya qışqırdı: 

— Atacan, sizi soruşan var! 

General təkəbbürlə sözə başladı: 

— Sarsaq əhvalatdır, iki kəlmə ilə deyim. İki il bundan əvvəl, bəlil 
Azca qabaq, yeni bir dəmiryolun açılışı olmuşdu. Mən (artıq mülki 
paltoda idim) fövqəladə mühüm xidmət işlərilə əlaqədar olaraq 
səfərə çıxmalı idim, birinci dərəcəli vaqona bilet aldım: içəri girdim, 
oturub siqar çəkdim. Yəni siqar çəkməyə davam edirdim, onu qabaq- 
ca yandırmışdım. Kupedə mən tək idim. Papiros çəkmək qadağan 
deyildi, lakin icazə də verilmirdi, elə-belə, adətən olduğu kimi, icazə 
verilir də, verilmir də, bir də ki, adamına baxır. Pəncərə bağlı idi. Bir- 
dən, fit verilən məqamda iki nəfər xanım bolonka ilə kupeyə daxil 
oldu, düz üzbəüzdə oturdular, gecikmişdilər, biri açıq-mavi rəngli 
qəşəng don geymiş, bəzənib-düzənmişdi, o biri qadın daha sadə 
idi, qara ipək don geymiş, çiyin örtüyü salmışdı. Bəd deyildilər, 
təkəbbürlə baxır, ingiliscə danışırdılar. Mən, əlbəttə, bir kəlmə də 
deməyib, siqar çəkirdim. Yəni siqarı atmaq fikrimdən keçsə də, çək- 
məyə davam edirdim, çünki pəncərəni açmışdılar, mən tüstünü pən- 
cərədən bayıra buraxırdım. Bolonka açıq-mavi xanımın dizlərinin 
üstündə oturmuşdu, balaca, lap mənim yumruğum boyda, qara 
rəngli, pəncələri ağ küçük idi, hətta nadir heyvan idi. Devizli gümüş 
boyunluğu var idi. Mən dinməz oturmuşdum. Ancaq hiss edirdim 
ki, xanımlar, deyəsən, mənim siqar çəkməyimə görə acıqlanırlar. Biri 
bağa qınından hazırlanmış lornetini gözünə tutub mənə diqqətlə 


1 Bu təzə xəbərdir. 

baxdı. Mən yenə də bir söz deməyib oturmuşdum: ona görə ki, axı 
heç bir şey demirdilər! Hərgah desəydilər, xəbərdarlıq etsəydilər, 
xahiş etsəydilər, siqarı atardım, bəs axı, nəhayət, insanın danışmaq 
üçün dili varl Amma onlar dinmirdilər... birdən — özü də, onu sizə 
deyim ki, zərrə qədər xəbərdarlıq etmədən, yəni ən cüzi xəbərdar- 
İlqsız, arvad elə bil ki, lap dəli olmuşdu — açıq-mavi donlu qadın 
mənim əlimdən siqarı qapıb pəncərədən bayıra atdı. Vaqon yel kimi 
uçurdu, mən dəli kimi baxırdım. Qadın vəhşi idi, vəhşi qadın, lap 
tamam vəhşicəsinə vəziyyət almışdı, bununla belə, cüssəli boylu- 
buxunlu, ətli-canlı, ucaboy, sarışın, yanaqları qırmızı (həddən artıq 
qırmızı) qadın, gözünü bərəldib mənə baxırdı. Mən bir kəlmə də 
danışmadan xüsusi nəzakətlə, tam nəzakətlə, necə deyərlər, son 
dərəcə incə bir nəzakətlə bolonkaya yanaşdım, ədəblə küçüyün 
boynundan iki barmaqla yapışıb, onu siqarın dalınca pəncərədən 
bayıra tolazladıml Ancaq zingiltisi eşidildi! Vaqon yel kimi uçmağa 
davam edirdi... 

Nastasiya Filippovna qəhqəhə ilə gülüb balaca qız kimi əl çala- 
çala qışqırdı: 

— Siz qəddarsınızl 

Ferdışşenko: 

— Əhsən, əhsənl — deyə bağırdı. 

Ptitsın da gülümsədi, generalın buraya gəlməsi onu da fövqə- 
ladə dilxor etmişdi, hətta Kolya da gülərək “Bravo” deyə qışqırdı. 

Müvəffəqiyyət qazanmış general sözünə hərarətlə davam etdi: 

— Özü də, mən haqlıyam, mən haqlıyam, üçqat haqlıyaml Ona 
görə ki, hərgah vaqonlarda siqar çəkmək qadağandırsa, it aparmaq 
lap qadağandır. 

Kolya sevincək qışqırdı: 

— Bravo, ata! Çox gözəl edibsən! Elə mən də mütləq, mütləq 
mən də elə bu cür edərdim. 

Nastasiya Filippovna səbirsizliklə soruşdu: 

— Bəs xanım nə etdi? 

General qaşqabağını töküb sözünə davam etdi: 

— Xanım? Bax bütün dilxorçuluq da elə burasındadır, qadın bir 
kəlmə də söz deməyib, zərrə qədər də xəbərdarlıq etmədən, necə 
var, birdən mənim yanağımı dişlədil Vəhşi arvad idi, lap dəli vəziy- 
yətində idil 

— Bəs siz? 

General gözünü yerə dikdi, qaşlarını qaldırdı, çiyinlərini atdı, 
dodaqlarını büzdü, qollarını araladı, susub birdən dedi: 

— Məftun olmuşdum! 

— Ağrıdırdımı? Yanağınız ağrıyırdımı? 

— Vallah, ağrımırdıl Dava düşdü, amma ağrımırdı. Mən bir dəfə 
qolumu yellətdim, onu da ancaq yaxa qurtarmaq üçün etmişdim. 
Lakin bu məqamda şeytan özü aranı qarışdırdı: açıq-mavi donlu, 
sən demə, ingilis qadını imiş, özü də dayə, yaxud da hətta knya- 
ginya Belokonskaya ailəsinin nə isə dostu imiş, qara paltarlı isə 
knyaz qızları Belokonskayalardan böyüyü, təqribən otuz beş 
yaşında olan qarımış qız idi. General arvadı Yepançinanın Belo- 
konskilər ailəsi ilə münasibəti isə məlumdur. Knyaz qızlarının hamısı 
bayılmışdılar, göz yaşı axıdırdılar, istəkli bolonkaya matəm saxla- 
yırdılar, altı nəfər knyaz qızı hönkürüb ağlayırdı, ingilis arvadı vay- 
şivən salmışdı, lap qiyamət qopmuşdul Mən, əlbəttə, gedib peşman 
olduğumu bildirdim, üzr istədim, məktub yazdım, nə məni qəbul 
etdilər, nə də məktubumu. Yepançinlə isə aramız dəydi, məni xaric 
etdilər, qovdular! 

Nastasiya Filippovna birdən soruşdu: 

— Lakin müsaidə edin, bu, necə olur? Beşmi, yoxsa bilmirəm 
altı gün bundan əvvəl eynilə bu cür bir əhvalatı mən “/паереп- 
dance”də oxumuşam! “İndependance”Ti isə mən müntəzəm oxu- 
yuram. Lap eynilə bu cür bir əhvalatıl Bu əhvalat Reyn ətrafındakı 
dəmiryollardan birində, vaqonda, bir nəfər fransızla ingilis qadını 
arasında baş verib: eynilə bu cür, siqarı alıb atıblar, eynilə bu təhər 
bolonkanı pəncərədən bayıra tullayıblar, nəhayət, əhvalat eynilə bu 
cür, siz söylədiyiniz kimi, qurtarıb. Hətta qadının paltarı da açıq- 
mavi rəngdə olub! 

General şilə kimi qızardı. Kolya da qızararaq əllərilə başını sıxdı, 
Ptitsın cəld üzünü kənara çevirdi. Təkcə Ferdışşenko əvvəlki kimi 
qəhqəhə ilə gülürdü. Qanya haqqında heç danışmağa da dəy- 
məzdi, o, hərəkətsiz dayanıb, dinməz-söyləməz baxırdı, misilsiz əzab 
və işgəncəyə məruz qalmışdı. 

General mızıldadı: 

— Sizi inandırıram ki, eynilə bu cür əhvalat mənim də başıma 
gəlib... 

Kolya qışqırdı: 

— Belokonskilərin dayəsi Şmidt xanımla atam, doğrudan da, 
deyişmişdilər, mənim yadımdadır. 

Amansız Nastasiya Filippovna israr edirdi: 

— Necələ Eynilə bu cür? Avropanın o başı ilə bu başında eyni bir 
əhvalat, bütün təfsilatı ilə, hətta açıq-mavi paltara qədər eyni şəkildə 
olan əhvalat baş verirl Mən sizə “İndependance Belge”ni göndərərəml 

General hələ də inad edirdi: 

— Lakin siz nəzərə alın ki, mənim başıma gələn iki il bundan 
əvvəl olub... 

— Hə, bircə fərq burasındadırl 

Nastasiya Filippovna gülməkdən az qala qəşş edirdi. 

Qanya qeyri-iradi olaraq atasının çiynindən yapışıb dərin bir 
iztirab içərisində titrək səslə dedi: 

— Atacan, xahiş edirəm, otaqdan çıxaq, sizə iki kəlmə sözüm var. 
— Onun baxışında misilsiz bir nifrət və ədavət duyğusu təzahür edirdi. 

Flə bu dəm dəhlizdən çox bərk çalınan zəng səsi eşidildi. Elə 
bərk çalınırdı ki, zəng az qala yerindən qopacaqdı. Bu cür zəng səsi 
qeyri-adi qonaqların gəlişini xəbər verirdi. Kolya yüyürə-yüyürə 
qapını açmağa getdi. 

Birdən dəhlizdə səs-küy qalxdı, içəri xeyli adam dolmuşdu, 
qonaq otağındakılara elə gəlirdi ki, həyətdən içəri bir neçə adam 
dolub, hələ yenə də dolurlar. Bir neçə adam birdən danışır və qış- 
qırırdı, dəhlizin qapısı açıq olduğu üçün pilləkəndə də danışan və 
qışqıran adamların səsi eşidilirdi... Belə görünürdü ki, içəri girənlər 
çox əcaib adamlardır. 

Hamı bir-birinin üzünə baxdı. Qanya zala yüyürdü, lakin artıq 
zala da bir neçə adam daxil olmuşdu. 

Səsi knyaza tanış gələn bir adam qışqırdı: 

— Hə, buradadır, Yəhuda! Salam, Qanka, əclaf! 

Ayrı bir səs təsdiq etdi: 

— Odur, özüdür ki var! 

Knyaz qətiyyən səhv etməmişdi, edə bilməzdi: danışanlardan 
biri Roqojin, o biri Lebedev idi. 

Qanya qonaq otağının qapısı ağızında quruyub qalmışdı, Parfyon 
Roqolfinin dalınca on, yoxsa on iki nəfər adamın bir-birinin arxasınca 
zala girməsinə mane olmadan dinməz-söyləməz onlara baxırdı. Çox 
müxtəlif bir dəstə idi. Onlar nəinki yalnız müxtəliflikləri, hətta biabırçı 
görkəmlərilə də fərqlənirdilər. Bəziləri küçədə olduqları kimi, palto və 
kürkdə içəri girirdilər. Aralarında lap sərxoş olan adam yox idi, 
bununla belə, hamısının kefi kök idi, Sanki, içəri girmək üçün bir- 
birinə möhtac idilər. Ayrı-ayrılıqda içəri girməyə heç birinin cəsarəti 
çatmazdı, lakin hamısı bir-birini, sanki, qabağa itələyirdi. Hətta Roqo- 
jin də dəstənin qabağında ehtiyatla yeriyirdi, lakin onun nə isə bir 
niyyəti var idi, ona görə də qaşqabaqlı idi, əsəbi və qayğılı idi. Qalan- 
ları isə ancaq səs-küy salmaq üçün, yaxud, daha doğrusu, köməkçi 
dəstə idi. Lebedevdən başqa, saçı burulmuş, şıq geyinmiş Zalyoiyev 
də onların arasında idi, o, kürkünü dəhlizdə çıxararaq, içəri heç 
şeydən çəkinmədən, çox sərbəst daxil olmuşdu, ona bənzər iki-üç 
cənab da var idi, yəqin, tacir idilər. Bir nəfəri hərbi sayaq palto geyin- 
mişdi, balaca və çox şişman bir adam da var idi, özü də ara vermə- 
dən gülürdü, on iki çərək uzunluğu olan zırpı bir cənab da burada idi, 
o da olduqca şişman, son dərəcə qaraqabaq və qaradinməz idi, həm 
də, görünür, öz yumruqlarına çox arxayın idi. İçəri daxil olanlardan biri 
tibb institutu tələbəsi idi, dəstənin adamlarından biri də firfira kimi fir- 
lanan polyak idi. Burada içəri girməyə cəsarət etməyib pilləkəndən 
dəhlizə boylanan iki qadın da var idi, Kolya onların gözünün qaba- 
ğında qapını örtüb, cəftəni bərkitdi. Roqofin bir də təkrar edərək: 

— Salam, Qanka, əclaf! Hə, yoxsa Раггуоп Roqofini gözləmirdin? 
— deyib, qonaq otağına yanaşaraq, Qanyanın qarşısında, qapının 
ağzında dayandı. Lakin bu dəm birdən qonaq otağında, özü ilə 
üzbəüzdə Nastasiya Filippovnanı gördü. Nastasiya Filippovnanın 
görkəmi ona hədsiz dərin təsir bağışlamışdı, yəqin, ona görə ki, 
burada Nastasiya Filippovnaya təsadüf edəcəyini heç ağlına da 
gətirməmişdi, Roqofinin rəngi elə ağarmışdı ki, hətta dodaqları da 
göyərmişdi. O, özünü lap itirərək, ümidsiz halda yavaşdan və sanki, 
öz-özünə dedi: — Demək ki, doğrudur! Bitdil.. Yaxşı... – Roqofin bir- 
dən dişlərini qıcayıb, Qanyaya kinli-kinli baxaraq: — İndi sən mənə 
cavab verərsən, — dedi. — Di... ehl.. 

O hətta boğulurdu, sözləri çətinliklə deyirdi. Roqolfin qeyri-iradi 
qonaq otağına yeriyirdi, lakin astanadan addayanda birdən Nina 

Aleksandrovna ilə Varyanı gördü, çox həyəcanlı olsa da, tutuldu. 
Onu kölgə kimi izləyən lap sərxoş Lebedev, sonra tələbə, ağır yum- 
ruqlu cənab, həm sağa, həm də sola tərəf baş əyən Zalyoiyev də 
içəri girdilər, lap axırda qısaboylu şişman içəri keçdi. Xanımların 
burada olması onların hamısının qarşısını bir qədər alır, həm də, 
görünür, onlara çox mane olurdu, əlbəttə, hər şey başlanmağa, 
qışqırmaq və başlamaq üçün ilk bəhanəyə bənd idi... Belə məqam- 
da heç bir xanım-filan mane ola bilməyəcəkdi. 

Burada knyaza təsadüf etməsinə müəyyən dərəcə heyrət edən 
Roqoiin fikri dağınıq halda: 

— Necə? Sən də buradasan, knyaz? Özün də yenə həmin sarsaq 
ştibletləri geyibsən, e-ehl — deyə köksünü ötürdü, elə həmin saat 
knyazı unudub, yenə Nastasiya Filippovnaya nəzər saldı, o, qadına 
tərəf yeriyirdi, Nastasiya Filippovna onu, sanki, maqnit kimi cəzb 
edirdi. 

Nastasiya Filippovna da qonaqlara təşviş və maraqla baxırdı. 
Qanya, nəhayət, özünə gəldi. 

O, içəri doluşanları acıqlı-acıqlı süzdü, üzünü Roqolinə tutub, 
ucadan dedi: 

— Lakin müsaidə edin, axı bu nə deməkdir? Cənablar, siz gərək 
ki, tövləyə girməyibsiniz, burada anam və bacım var... 

Roqoiin acıqlı-acıqlı dedi: 

— Görürük ki, ananla bacındır. 

Lebedev kontenans1 üçün əlavə etdi: 

— Görünür ki, sənin ananla bacındır. 

Ağır yumruqlu cənab, yəqin, məqamın çatmış olduğunu güman 
edərək, nə isə donquldanmağa başladı. 

Qanya qəflətən özündən çıxdı, hiddətlə qışqırdı: 

— Lakin belə yaramazl Əvvələn, hamıdan xahiş edirəm buradan 
zala keçsin, sonra da mən bilmək istərdim ki, siz kimsiniz... 

Кодојт yerindən tərpənmədi, kinli-kinli gülüb dedi: 

— Siz bir buna baxın, bizi tanımır, Roqolini tanımadın? 

— Mən, fərz edək ki, sizi harada isə görmüşəm, lakin... 

— Sən bir buna bax, haradasa görübl Əşi, mən sənə cəmi üç ay 
bundan qabaq atamın iki yüz manatını uduzmuşam, qoca bundan 
heç xəbər də tutmayıb öldü, sən məni çəkib apardın, Knif də qəlplik 


1 Kontenans — təmkinli, ciddi təsir bağışlamaq 

eləyir, fırıldaq düzəldirdi. Tanımırsan? Ptitsın şahiddir? Əşi, mən bu 
saat sənə üç manat göstərsəm, bu dəqiqə cibimdən çıxarsam, sən 
bu pulun dalınca Vasilyevskiyə qədər dizin-dizin sürünərsən, bax, 
sən belə adamsanl Sənin qəlbin belədirl Mən indi də səni təpədən- 
dırnağa qədər satın almağa gəlmişəm, sən mənim bu otağa bu cür 
uzunboğaz çəkmələrdə girməyimə baxma, mənim, qardaş, pulum 
çoxdur, sənin bütün vücudunu, nəyin var hamısını yerli-dibli satın 
ala bilərəm... Kefim istəsə, sizin hamınızı alaram! — Roqoiin qızışdıq- 
ca qızışır və getdikcə də, sanki, nəşələnir, məst olurdu. — E-ehl 
— deyə o qışqırdı, — Nastasiya Filippovna, siz məni qovmayın, bir 
kəlmə söz deyin, siz onunla nikahlanırsınız, yoxsa yox? 

Кодојт bu sualını öz ümidini itirmiş adam kimi vermişdi, o, sanki, 
səcdəgaha müraciət edirdi, lakin bunu, eyni zamanda, ölümə məh- 
kum edilmiş, artıq heç bir şey itirməyən adam cəsarəti ilə soru- 
şurdu. O, cavabı dərin kədər və qüssə ilə gözləyirdi. 

Nastasiya Filippovna onu istehza və təkəbbürlə başdan-ayağa 
süzdü, lakin Varya ilə Nina Aleksandrovnaya nəzər saldı, Qanyaya 
baxıb birdən danışığının ahəngini dəyişdi. 

Nastasiya Filippovna yavaşdan və ciddi olaraq, həm də, sanki, 
bir az heyrətlə cavab verdi: 

— Qətiyyən yox, siz nə danışırsınız? Bir də ki, siz nə ixtiyarla 
məndən belə şey soruşursunuz? 

Sevincdən az qala coşub özünü itirən Roqoİin qışqırdı: 

— Yox? Yox! Demək ki, yox?! Amma onlar mənə demişdilər... 
Ah! Yaxşıl.. Nastasiya Filippovna! Onlar deyirlər ki, siz Qanka ilə 
nikahlanıbsınızl Onunlamı? Məgər bu, mümkün olan şeydirmi? 
(Mən onların hamısına deyirdimİ) Əşi, axı mən onu təpədən-dırnağa 
yüz manata satın alaram, ona min verərəm, geri çəkilmək üçün lap 
belə üç min verərəm, o lap toy günü qoyub qaçar; adaxlısını isə 
mənim üçün qoyar. Axı belədir, Qanka, əclaf! Axı sən üç mini qəbul 
edərdin! Budur pul, budur! Elə ona görə gəlmişdim ki, səndən belə 
bir qəbz alım, dedim ki, satın alaram — alacağam, vəssalaml 

Gah qızarıb, gah da rəngi qaçan Qanya qışqırdı: 

— Rədd ol buradan, sən sərxoşsan! 

O qışqırandan sonra qəflətən bir neçə adamın səsi ucaldı. 
Roqofinin komandası çoxdan işarə gözləyirdi. Lebedev Кодојтп 
qulağına çox canfəşanlıqla nə isə pıçıldayırdı. 

Roqofin cavab verdi: 

— Doğrudur, məmur! Doğrudur, sərxoş haramzadə! Eh, nə olar, 
olar. – Кодојлп Nastasiya Filippovnaya dəli kimi, qorxa-qorxa baxa- 
raq qışqırdı: — Nastasiya Filippovnal — Sonra da birdən ürəkləndi, 
cəsarətə gəlib əlavə etdi: — Bu da on səkkiz minl 

Кодојт ağ kağıza bükülüb, üstündən qaytanla çarpaz bağ- 
lanmış pul dəstəsini qadının qarşısına, masanın üstünə tolazladı: 
— Budur! Hələ... hələ yenə olacaq! 

O nə istədiyini axıra qədər deməyə cürət eləmədi. 

Son dərəcə qorxmuş Lebedev yenə Roqoiinin qulağına pıçıldadı: 

— Yox, yox, yox! — Güman etmək olardı ki, o, məbləğin çox böyük 
olmasından qorxurdu, daha az məbləğlə başlamağı təklif edirdi. 

— Əşi, yox, sən bu məsələdə, qardaş, axmaqsan, hara gəldiyini 
bilmirsən... – Roqofin Nastasiya Filippovnanın odlu baxışları altında 
qəflətən özünə gəlib diksindi, — elə görünür ki, mən də səninlə bir- 
likdə axmağaml E-ehl Mən yalan danışdım, sənin sözünə baxdım, 
— deyə Кодојп dərin peşmançılıq duyğusu ilə əlavə etdi. 

Nastasiya Filippovna Кодојтип dilxorluq yağan sifətinə diqqətlə 
baxıb birdən gülməyə başladı. 

— On səkkiz min, mənə? — Birdən o, həyasızcasına təklifsizliklə: 
— Bax bu saat muiikliyini göstərəcək! — deyə əlavə edərək, getmək 
istəyirmiş kimi divandan qalxdı. Yerindəcə donub qalmış Qanya 
bütün bu əhvalatı dinməz-söyləməz müşahidə edirdi. 

Roqoiin qışqırdı: 

— Əşi, yox, qırx mindir, qırx, on səkkiz deyill Vanka Ptitsınla 
Biskup saat yeddi üçün qırx min gətirməyə söz veriblər. Qırx min 
hamısı masanın üstünə qoyulacaq! 

Fövqəladə biabırçı bir mənzərə yaranırdı, lakin Nastasiya 
Filippovna yenə də gülür və getmirdi, elə bil ki, bu əhvalatı qəsdən 
uzadırdı. Nina Aleksandrovna ilə Varya da yerlərindən qalxıb, bu 
əhvalatın axırı hara gedib çıxacağını qorxmuş halda, dinməz-söylə- 
məz gözləyirdilər, Varyanın gözləri parlayırdı, lakin bütün bu hərə- 
kətlər Nina Aleksandrovnaya ağır təsir bağışlamışdı, o titrəyirdi, elə 
bil ki, bu saat bayılacaqdı. 

— İndi ki, belə oldu — Yüzl Günü bu gün yüz min gətirəcəyəml 
Ptitsın, kömək elə, qazanarsanl 

Ptitsın cəld ona yanaşaraq, qolundan tutub birdən pıçıldadı: 

— Sən dəli olubsan! Sən sərxoşsan, polis çağıra bilərlər. Sən 
harada olduğunu bilirsənmi? 

Nastasiya Filippovna onu qızışdırırmış kimi dedi: 

— Sərxoş olduğu üçün yalan danışır. 

Roqofin birdən ruhlanaraq vəcdə gəldi: 

— Mən yalan danışmıram, olacaq! Axşam üçün hazır olacaq! 
Ptitsın, kömək elə, faizbaz bəzzat, nə istəyirsən al, axşam üçün yüz 
min tap, sübut edəcəyəm ki, sözüm sözdürl 

Hiddətlənmiş Ardalion Aleksandroviç Кодојһлә yanaşaraq 
qəzəblə və qəflətən: 

— Lakin bir deyin görüm bu nə həngamədir? — dedi. 

Bu vaxta qədər dinib-danışmayan qocanın qəflətən ortaya çıx- 
ması çox gülməli təsir bağışlamışdı. Gülüş səsi eşidildi. 

Кодојт güldü: 

— Bu haradan çıxdı? Gedək, qoca, içib КеПәпәгзәп| 

Xəcalət çəkən, qüssələnən Kolya gözü yaşlı halda qışqırdı: 

— Bu lap alçaqlıqdırl 

Qəzəbdən bütün bədəni lərzəyə gələn Varya birdən qışqırdı: 

— Əşi, bu həyasız qadını buradan qovmaq üçün sizin aranızda 
məgər bir nələr kişi tapılmayacaq! 

Özünü etinasızcasına şən göstərən Nastasiya Filippovna etiraz etdi: 

— Məni həyasız adlandırmaqlarına baxl Amma mən axmaq 
bunları evimə, ziyafətə dəvət etməyə gəlmişdim! Görün sizin bacınız 
məni necə təhqir edir, Qavrila Ardalionoviç! 

Bacısının bu hərəkəti qardaşını lap çaşdırdı, Qanyanı, elə bil, 
ildırım vurmuşdu, o, bir müddət hərəkətsiz dayandı, lakin Nastasiya 
Filippovnanın bu dəfə, doğrudan da, getməyə hazırlaşdığını görüb, 
dəli kimi Varyanın üstünə cumaraq onun qolundan yapışdı. 

Bacısının üzünə elə baxırdı ki, elə bil, onu yerindəcə külə dön- 
dərmək istəyirdi: 

— Sən nə etdin? — deyə onun üstünə bağırdı. O lap başını itir- 
mişdi, fikri özündə deyildi. 

Hərəkətindən razı qalan Varya qardaşının üzünə cəsarətlə baxa- 
baxa yenə qışqırdı: 

— Nə etdim? Məni hara dartırsan? O, sənin ananı təhqir edib, 
evini rüsvay etməyə gəldiyi üçün olmaya məni o arvaddan üzr istə- 
məyə aparırsan, ay alçaq, rəzil insan? 

Bir neçə saniyə onlar bir-birinin qarşısında, bu cür üz-üzə dayan- 
dılar. Qanya onun qolunu hələ də buraxmamışdı. Varya bir-iki dəfə, 
bütün gücü ilə dartınıb onun əlindən qurtarmaq istədi, lakin qurtara 
bilməyib, birdən özündən çıxaraq qardaşının üzünə tüpürdü. 

Nastasiya Filippovna qışqırdı: 

— Gözünə dönüm, qızl Əhsən, Ptitsın, sizi təbrik edirəml 

Qanyanın gözləri qaraldı, o, hər şeyi unudaraq, var gücü ilə qolay- 
lanıb bacısını vurmaq istədi. Onun endirəcəyi zərbə mütləq qızın 
üzünə dəyməli idi. Lakin birdən başqa bir əl Qanyanın əlini göydəcə 
saxladı. 

Onunla bacısının arasında knyaz dayanmışdı. 

Knyaz israrla: 

— Artıq yetər, kifayətdir — dedi, o da fövqəladə sarsıldığı üçün 
bütün bədəni tir-tir əsirdi. 

Qanya Varyanın qolunu buraxaraq bağırdı: 

— Əşi, sən elə həmişəmi mənim yolumu kəsəcəksən! — Son 
dərəcə qəzəblənib özündən çıxmış Qanya əlini yellədərək var gücü 
ilə knyaza şillə ilişdirdi. 

Kolya əlini əlinə çırpıb: 

— Vay! — deyə səsləndi. — Aman Allah! 

Hər tərəfdən səslər ucaldı. Knyazın rəngi qaçdı. O, Qanyanın 
gözünün içinə təəccüblə, məzəmmətlə baxdı, onun dodaqları tit- 
rəyir, nə isə deməyə çalışırdı, yersiz və anlaşılmaz təbəssümdən 
dodaqları əyilmişdi. 

Knyaz, nəhayət, yavaşdan: 

— Yaxşı, məni vurmağın eybi yoxdur... amma onu... hər halda 
vurmağa qoymaraml.. — dedi, lakin birdən davam gətirmədi, Qan- 
yadan uzaqlaşdı, əllərilə üzünü tutub bucağa çəkildi, üzünü divara 
çevirərək, titrək səslə dedi: 

— İndi görərsiniz, siz hərəkətinizdən necə xəcalət çəkəcəksinizl 

Qanya, doğrudan da, rəzil və həqir vəziyyətdə dayanmışdı. 
Kolya cəld knyaza yanaşaraq onu qucaqlayıb öpdü, ondan sonra 
Roqoiin, Varya, Ptitsın, Nina Aleksandrovna — hamı, hətta qoca Arda- 
lion Aleksandroviç də knyaza yanaşdılar. 

Knyaz yenə də həmin yersiz təbəssümlə hər tərəfə baxa-baxa 
deyirdi: 

— Eybi yoxdur, eybi yoxdur! 

Roqofin qışqırdı: 

— Sözsüz, peşman olacaq! Bu cür... quzu kimi adamı (o, başqa 
bir söz tapa bilmədi) təhqir etdiyin üçün xəcalət çəkəcəksən, 
Qankal Knyaz, mənim gözümün işığı, başından rədd elə onları, 
tüpür onlara, gedək mənimlə! Görərsən, Roqoiin səni necə sevir! 

İstər Qanyanın hərəkəti, istərsə knyazın cavabı Nastasiya Filip- 
povnanı da lap heyrətə salmışdı. Onun bayaqkı, bir növ saxta gülü- 
şü ilə qətiyyən uyuşmayan adətən solğun və dalğın çöhrəsi dəyişmişdi, 
görünür, yeni bir duyğu onu həyəcanlandırmışdı, buna baxmaya- 
raq, o, sanki, yenə də bu duyğusunu bildirmək istəmirdi, ona görə 
də istehzalı ifadə, elə bil, onun çöhrəsindən silinməyəcəkdi. 

Nastasiya Filippovna özünün bayaqkı sualını qəflətən yenə xatır- 
layıb, birdən ciddi olaraq dedi: 

— Doğrudan da, mən onun üzünü haradasa görmüşəml 

Knyaz dərin səmimi məzəmmət ifadəsi ilə birdən qışqırdı: 

— Bəs sizin üçün heç ayıb deyilmil? Məgər siz indi özünüzü 
göstərdiyiniz kimi qadınsınızİ? Axı heç bu, mümkün olan şeydirmi? 

Nastasiya Filippovna heyrət etdi, gülümsədi, lakin bu təbəs- 
sümü ilə, elə bil, nəyi isə gizlədirdi, bir az tutuldu, Qanyaya baxıb 
qonaq otağından çıxdı, Lakin hələ dəhlizə çatmamış birdən geri 
qayıtdı, cəld Nina Aleksandrovnaya yanaşaraq, onun əlindən tutub, 
öz dodaqlarına yanaşdırdı. O, birdən qıpqırmızı pörtüb qızğınlıqla, 
cəld pıçıldadı: 

— Mən axı, doğrudan da, elə deyiləm, o, düz başa düşdü. — Sonra 
da dönərək, bu dəfə otaqdan elə sürətlə çıxdı ki, onun nə üçün 
qayıtmış olduğunu heç kəs başa düşə bilmədi. Bircə onu gördülər 
ki, Nastasiya Filippovna Nina Aleksandrovnaya nə isə pıçıldadı, 
həm də, deyəsən, onun əlini öpdü. Lakin Varya hər şeyi görmüş, 
eşitmişdi, onun arxasınca heyrətlə baxırdı. 

Qanya özünə gəlib, Nastasiya Filippovnanı ötürməyə yüyürdü, 
lakin qadın evdən çıxmışdı, Qanya onu pilləkəndə haqladı. 

Nastasiya Filippovna qışqırdı: 

— Məni ötürməyinl Xudahafiz, axşam görüşərik! Mütləq, eşit- 
dinizmi?! 

Qanya tutulmuş, dalğın halda qayıtdı; onun qəlbini ağır bir 
şübhə, əvvəlkindən də ağır şübhə duyğusu çulğamışdı. Knyaz da 
xəyalından çıxmırdı... Qanyanı fikir elə götürmüşdü ki, heç bir şey 

görmürdü, Roqoiinin dəstəsi onun yanından ötüb-keçirdi. Roqofinin 
dalınca mənzildən tələsik çıxan adamlar qapının ağzında ona toxu- 
nur, onu itələyirdilər, lakin Qanya bunu hiss etmirdi. Hamı nə barə- 
də isə ucadan, qışqıra-qışqıra danışırdı. Roqojin özü Ptitsınla yanaşı 
gedə-gedə nə isə mühüm, həm də, görünür, təxirəsalınmaz bir 
məsələ haqqında təkidlə danışırdı. O, Qanyanın yanından ötəndə 
qışqırdı: 

— dduzdun, Qankal 

Qanya təşvişlə onların arxasınca baxdı. 


Xİ 


Knyaz qonaq otağından çıxdı, öz otağına girib qapını örtdü. 
Kolya dərhal knyaza təsəlli vermək üçün onun yanına yüyürdü. 
Zavallı oğlan, elə bil ki, daha ondan ayrıla bilmirdi. 

Kolya dedi: 

— Siz yaxşı elədiniz ki, oradan getdiniz, indi orada bayaqkından 
da betər həngamə başlanacaq, hər gün bizdə bu cür dava-şavadır, 
hamısı da bu Nastasiya Filippovnanın ucbatından. 

Knyaz dedi: 

— Kolya, sizin bu evinizdə çox müxtəlif narazılıqlar, xoşagəlmə- 
yən, dözülməz əhvalatlar baş verir. 

— Hə, elədir, narazılıqlar var. Bizim haqqımızda heç danışmağa 
dəyməz. Hər şeyin günahkarı özümüzük. Amma mənim böyük bir 
dostum var, o, bizdən də bədbəxtdir. İstəyirsiniz mən sizi onunla 
tanış edim. 

— Əlbəttə, istəyirəm. Sizin yoldaşınızdır? 

— Hə, elə yoldaş kimidir. Mən sonra bütün bu əhvalatı sizə izah 
edərəm... Amma MNastasiya Filippovna göyçəkdir, siz necə bilirsi- 
niz? Axı mən onu hələ bu vaxta qədər görməmişdim, amma yaman 
görmək istəyirdim. Lap gözümü qamaşdırdı. Hərgah Qanka onu 
sevsəydi, mən qardaşıma hər şeyi bağışlayardım, axı o nə üçün pul 
götürür, bədbəxtlik burasındadır! 

— Hə, sizin qardaşınız mənim bir o qədər xoşuma gəlmir. 

— Heç gələ də bilməz! Sizi o cür təhqir edəndən sonra... bir də, 
bilirsinizmi, bu müxtəlif rəylərdən mənim zəhləm gedir. Görürsən ki, 
bir nəfər divanə, yaxud da axmaq, ya da cinayətkar ağlını itirmiş 

halda adama şillə ilişdirir, beləliklə də adam ömrü boyu ləkəli qalır, 
bu ləkəni heç bir şeylə yuya bilmir, bircə çarəsi qalır ki, o da inti- 
qam almaqdır, ya da gəlib təhqir olunan adamın qabağında diz çöküb 
üzr istəməlidir. Məncə, bu, mənasız işdir, zülmkarlıqdır. Lermon- 
tovun “Maskarad” dramı bunun üzərində qurulmuşdur, özü də mən 
bilən, axmaqlıqdır. Yəni demək istəyirəm ki, təbii deyil. Lakin o, bu 
əsəri az qala uşaq vaxtı yazıb. 

— Sizin bacınız mənim çox xoşuma gəldi. 

— Amma o, Qankanın sifətinə necə tüpürdü. Varka cəsarətlidir! 
Ancaq siz belə tüpürmədiniz, mən lap əminəm ki, sizin belə hərəkət 
etməyiniz cəsarətsizlikdən deyildi. Budur, özü də gəldi, adını çək, 
qulağını bur. Mən bilirdim ki, o gələcək: nöqsanları olsa da, nəcib 
qızdır. 

Varya hər şeydən əvvəl Kolyaya hücum etdi: 

— Sənin burada bir işin yoxdur, get atanın yanına. O, sizi bezik- 
dirirmi, knyaz? 

— Qətiyyən, əksinə. 

— Bəli, böyük bacı başladıl Bax onun pis cəhəti budur. Yaxşı 
yadıma düşdü, mən axı elə bilirdim atam, yəqin, Roqolfinlə gedəcək. 
İndi, ola bilsin ki, peşmandır. Doğrudan, gedim baxım, görüm nə 
edir, — deyə Kolya otaqdan çıxa-çıxa əlavə etdi. 

— Allaha şükür ki, anamı aparıb rahatladım, uzanıb yatır, daha 
heç bir şey təzədən başlanmadlı. Qanya xəcalət çəkir, özü də çox 
dalğındır. Səbəbsiz də deyil. Yaxşı dərs oldul.. Mən sizə bir də təşək- 
kür etmək üçün gəlmişəm, həm də, knyaz, sizdən soruşmaq istə- 
yirəm: siz Nastasiya Filippovnanı bu vaxta qədər tanıyırdınızmı? 

— Yox, tanımırdım. 

— Bəs siz nəyə əsasən qadının gözünün içinə dediniz ki, o, “belə 
deyil”. Həm də, deyəsən, başa düşmüşdünüz, məlum oldu ki, o, bəl- 
kə, doğrudan da, belə qadın deyil. Bununla belə, mən o qadını 
başa düşə bilmirəml Əlbəttə, onun məqsədi bizi təhqir etmək idi, 
bu aydındır. Mən əvvəllər də onun haqqında bir çox qəribə şeylər 
eşitmişdim. Lakin hərgah o, bizi dəvət etməyə gəlmişdisə, onda 
bəs nə üçün anamla elə rəftar etməyə başladı? Ptitsın onu çox 
gözəl tanıyır, o deyir ki, bayaq qadının niyyətini başa düşə bilmə- 
mişdi. Bəs Roqofinlə? Özünə hörmət edən adam öz... evində bu 
sayaq danışmamalıdır. Anam da sizdən çox nigarandır. 

Knyaz əlini yellətdi: 

— Eybi yoxdur. 

— Özü də, qadın necə oldu ki, sizin sözünüzə qulaq asdı... 

— Nəyə qulaq asdı? 

— Siz ona dediniz ki, onun üçün ayıbdır, qadın birdən tamamilə 
dəyişdi. — Varya xəfifcə gülümsəyib əlavə etdi: — Sizin ona təsiriniz 
var, knyaz. 

Qapı açıldı, heç gözlənilmədən Qanya içəri girdi. O, Varyanı 
görəndə heç tərəddüd də etmədi, bir az astanada dayanıb, birdən 
qətiyyətlə knyaza yanaşdı. 

Qanya birdən dərin həyəcanla dedi: 

— Knyaz, mən namərdlik etdim, məni bağışlayın, əzizim. — Onun 
üzündən görünürdü ki, iztirab çəkir. Knyaz ona heyrətlə baxır, 
dinmirdi. — Di yaxşı, bağışlayın, di bağışlayın axıl — deyə Qanya 
səbirsizliklə israr edirdi, — yaxşı, istəyirsiniz, bu saat sizin əlinizdən 
öpüm! 

Knyaz fövqəladə heyrət içində idi; o dinməz-söyləməz, ikiəlli 
Qanyanı qucaqladı. İkisi də səmimi öpüşdülər. 

Knyaz çətinliklə köksünü ötürdü, nəhayət dedi: 

— Mən heç vaxt, qətiyyən güman etməzdim ki, siz beləsiniz, elə 
bilirdim siz... belə hərəkət edə bilməzsiniz. 

— Üzr istəməkmi?.. Bayaq nəyə görə sizi idiot hesab etmişdim! 
Siz başqalarının heç vaxt duya bilməyəcəkləri şeyi duyursunuz. 
Sizinlə söhbət etmək də olardı, lakin... yaxşısı budur, söhbət etmə- 
yəkl 

Knyaz Varyanı göstərib dedi: 

— Bax ondan da üzr istəməlisiniz. 

— Yox, bunların hamısı mənim düşmənlərimdir. İnanın, knyaz, 
təşəbbüs çox olub, — Qanya qızğınlıqla: — Burada adamı ürəkdən 
bağışlamırlarl — deyib üzünü Varyadan yana döndərdi. 

Varya birdən dedi: 

— Yox, bağışlayaraml 

— Axşam Nastasiya Filippovnagilə də gedərsən? 

— Əmr etsən, gedərəm, ancaq bir özün düşün, indi mənim 
oraya getməyim üçün bir imkan varmı? 

— Axı o, elə qız deyil. Görürsünüzmü o nə cür tapmaca ilə, necə 
mübhəm danışır! Hoqqabazlıqdırl 

Qanya kinli-kinli güldü. 

— Özüm də bilirəm ki, elə qadın deyil, hoqqabazlıqları, şıltaq- 
lıqları var, özü də necə hoqqabazlıq, necə şıltaqlıq? Bir də, Qanya, 
gör o qadın özü səni nə hesab edir? Nə olsun ki, o, anamızın əlin- 
dən öpdü. Tutalım ki, bu da bir cür şıltaqlıqdır, axı o, səni hər halda 
lağa qoyurdul Bu, yetmiş beş minə dəyməz, vallahl Dəyməz, qar- 
daşl Səndə hələ nəcib, alicənab duyğular baş qaldıra bilər, bunu 
sənə ona görə deyirəm. İnan mənə, sən özün də getməl Amandır, 
özünü gözləl Bunun axırı yaxşı olmayacaql 

Bütün varlığı ilə həyəcanlanmış Varya bu sözləri deyib cəld 
otaqdan çıxdı... 

Qanya gülümsəyib dedi: 

— Bax onların hamısı belədir! Axı onlar doğrudanmı elə güman 
edirlər ki, bunu özüm bilmirəm? Axı onlardan daha çox şey bilirəm. 

Qanya bunu deyib divanda oturdu, görünür, o, söhbəti davam 
etdirmək istəyirdi. 

Knyaz çəkinə-çəkinə dedi: 

— Bir halda ki, özünüz bilirsiniz, onda necə olub ki, siz o qadının, 
doğrudan da, yetmiş beş minə dəymədiyini bilə-bilə bu cür əzab 
və işgəncəni qəbul edibsiniz? 

Qanya burnunun altında dedi: 

— Mən bu barədə demirəm, hə, yeri gəlmişkən, mənə deyin 
görüm, necə düşünürsünüz, məhz sizin rəyinizi bilmək istəyirəm: 
bu “əzab” yetmiş beş minə dəyər, yoxsa dəyməz? 

— Mənim fikrimcə, dəyməz. 

— Hə, bu məlumdur. Bu cür evlənməkdəmi ayıbdır? 

— Çox ayıbdır. 

— Onda bilin ki, mən evlənirəm, indi mütləq evlənirəm. Bayaq 
hələ tərəddüd edirdim, amma indi daha yox! Danışmayın, sizin nə 
demək istədiyinizi bilirəm. 

— Sizin düşündüyünüz şey haqqında demək istəmirəm, məni 
son dərəcə heyrətləndirən sizin fövqəladə arxayınlığınızdır... 

— Nədə? Hansı arxayınlıq? 

— Nastasiya Filippovnanın mütləq sizə ərə gələcəyinə, guya ki, 
bütün bunlar həll olunub qurtarıb, ikincisi, arxayınsınız ki, hətta ərə 
gəlsə də, yetmiş beş min sizin cibinizə girəcək. Ancaq burası da var 
ki, mən bu məsələdə çox şeydən xəbərsizəm. 

Qanya knyaza tərəf əyilib dedi: 

— Əlbəttə, siz çox şeyi bilmirsiniz, axı bir də ki, bütün bu yükü 
mən öz boynuma nə üçün götürməli idim? 

— Mənə elə gəlir ki, bu cür əhvalatlar lap çox olur: pullanmaq 
üçün evlənirlər, pul isə arvadda qalır. 

— Yo-yox, bizdə belə olmayacaq... burada... burada bir məsələ var. 
O ki qaldı arvadın cavabına, buna artıq heç bir şübhə yoxdur, — deyə 
o, cəld əlavə etdi. — Siz nədən bilirsiniz ki, o, mənə rədd cavabı verəcək? 

— Mən gördüklərimdən başqa bir şey bilmirəm, elə Varvara 
Ardalionovna da bu saat deyirdi... 

— Eh! Onlar elə-belə deyirlər, bilmirlər nə desinlər. Roqolini isə 
Nastasiya Filippovna lağa qoyurdu, əmin olun, mən buna fikir verib 
gördüm. Bu görünürdü. Mən bayaq qorxmuşdum, amma indi başa 
düşdüm. Bəlkə, siz onun anamla, atamla, Varya ilə rəftarını nəzərdə 
tutursunuz? 

— Sizinlə də. 

— Elə olmağına elədir, lakin arada qədim arvad qisasından baş- 
qa bir şey yoxdur. Nastasiya Filippovna dəhşətli dərəcədə əsəbi, 
vasvası və xudbin qadındır. Lap rütbə qazana bilməmiş məmur mis- 
lində adamdır! O, özünə və onlara qarşı... deyək ki, mənə də qarşı 
bütün etinasızlığını göstərmək istəyirdi... bu, doğrudur, inkar etmi- 
rəm... Bütün bunlara baxmayaraq, mənə ərə gələcək. İnsan heysiy- 
yətinin nə kimi hoqqalar çıxara biləcəyini heç ağlınıza da gətirə 
bilməzsiniz: bax o, məni əclaf hesab edir, ona görə ki, mən bu qadı- 
nı, özgəsinin aşnasını, belə açıq-açığına onun pulu ilə özümə arvad 
edirəm, amma heç bilmir ki, başqası onu daha artıq alçaqlıqla alda- 
dardı, qılığına girib, ona liberal-mütərəqqi fikirlər söyləyər, bir az da 
müxtəlif qadın məsələlərindən dəm vurub qılıqlayardı, beləliklə də 
arvadı sap kimi iynənin deşiyindən keçirərdi. Xudbin axmaq arvadı 
(özü də, çox asanlıqla!) inandırardı ki, onu ancaq “qəlbinin nəcib- 
liyinə və bədbəxt olmasına görə” alır, amma özü hər halda pula görə 
evlənərdi. Mən onun xoşuna gəlmirəm, ona görə ki, qəlplik eləmək 
istəmirəm, amma eləmək lazımdır. Bəs o özü nə edir? Bəs eyni şeyi 
etmirmi? Bəs onda, bütün bunlardan sonra nə üçün mənə nifrət edir, 
bu cür oyunlar çıxarır? Ona görə ki, özüm təslim olmuram, qüru- 
rumu göstərirəm. Yaxşı, görərikl 

— Bu vaxta qədər onu doğrudanmı sevirdiniz? 

— Əvvəlcə sevirdim. Di yaxşı, kifayətdir... Elə arvadlar var ki, onlar 
aşnalıqdan başqa heç bir şeyə yaramazlar. Mən demirəm ki, o, aşnam 
olub. Dinc yaşamaq istəsə, mən də dinc yaşayacağam, amma üsyan- 
karlıq eləsə, o saat atacağam, pulu isə özümə götürəcəyəm. Gülünc 
olmaq istəmirəm, hər şeydən əvvəl gülünc olmaq istəmirəm. 

Knyaz ehtiyatla dedi: 

— Mənə daim elə gəlir ki, Nastasiya Filippovna ağıllı qadındır. Bu 
cür iztirabı irəlicədən duyduğu halda, nə üçün özünü tələyə salmalı- 
dır? Axı o, başqasına da ərə gedə bilərdi. Məni təəccübləndirən budur. 

— Düzgün haqq-hesab elə burasındadır! Siz, knyaz, burada 
müəyyən şeyləri bilmirsiniz... burada... bir də, bundan başqa, sizə 
and içirəm, Nastasiya Filippovna əmindir ki, onu dəlicəsinə sevirəm, 
həm də, bilirsinizmi, çox şübhələnirəm ki, o da məni sevir, yəni özü 
öz aləmində düşündüyü kimi sevir, bu məsəli bilirsinizmi: “Pişik bala- 
sını istədiyindən yeyər”. O, bütün ömrü boyu məni kərpicxallı valet 
hesab edəcək (ona, bəlkə də, elə bu lazımdır), amma hər halda 
məni özü bildiyi kimi sevəcək, o, buna hazırlaşır, xasiyyəti belədir. 
Bunu sizə deməliyəm ki, o, əsl rus qadınıdır, mən də onun üçün öz 
sürprizimi hazırlayıram. Varya ilə baş verən bayaqkı əhvalat təsadü- 
fən oldu, lakin bu, mənim xeyrimədir, Nastasiya Filippovna ona 
olan sədaqətimi görüb buna inandı, inandı ki, onun xatiri üçün 
bütün əlaqələri kəsə bilərəm. Deməli, biz də axmaq deyilik, əmin ola 
bilərsiniz. Yeri gəlmişkən, siz, bəlkə, elə düşünürsünüz ki, mən belə 
naqqalam? Əzizim, knyaz, bəlkə, doğrudan da, sizə etibar etməkdə 
pis iş görürəm. Ancaq məhz ona görə etibar eləyirəm ki, mənim 
təsadüf etdiyim ilk nəcib adamlardansınız, ona görə də sizin üstü- 
nüzə cumdum, yəni demək istəyirəm ki, siz bu “cummaq” sözünü 
cinas kimi qəbul etməyin. Bayaqkı əhvalat üçün hiddətlənmirsiniz, 
eləmi? Mən son iki ildə, bəlkə də, ilk dəfə səmimi danışıram. Burada 
vicdanlı adam çox azdır, Ptitsından namuslu adam yoxdur. Necə, 
siz, deyəsən, gülürsünüz, hə? Əclaflar namuslu adamları xoşlayırlar, 
— siz bunu bilmirdiniz? Bəs axı mən... Bir də ki, siz bir mənə vicdanla 
deyin görüm, nə cəhətdən alçaq adamam? Nastasiya Filippovna- 
dan sonra onların hamısı məni nə üçün alçaq adlandırırlar? Bilirsi- 
nizmi, onlardan və Nastasiya Filippovnadan sonra özüm də özümü 
alçaq adlandırıram! Alçaqlıq alçaqlıqdır, buna söz ola bilməz! 

Knyaz dedi: 

— Mən daha sizi bundan sonra heç vaxt alçaq hesab etməyəcə- 
yəm. Bayaq sizi lap yaramaz hesab etmişdim, amma məni qəflətən 
olduqca sevindirdiniz — bu da mənə ibrət dərsi oldu. Təcrübəsiz 
adam mühakimə yürütməməlidir. İndi görürəm ki, sizi nəinki yara- 
maz, hətta həddən artıq pozğun adam da hesab etmək olmaz. Siz, 
mənim zənnimcə, həyatda mövcud ola bilən ən adi bir insansınız, 
bircə burası var ki, çox zəifsiniz və sizdə heç bir orifinallıq yoxdur. 

Qanya ürəyində kinli-kinli gülümsədi, lakin bir söz demədi. 
Knyaz gördü ki, Qanya barəsində verdiyi qiymət onun xoşuna gəl- 
mədi, o da utanıb susdu. 

Qanya birdən soruşdu: 

— Atam sizdən pul istəyibmi? 

— Yox. 

— İstəyəcək, verməyin. Bir vaxt o, abırlı bir insan idi, yadımda- 
dır. Yaxşı adamlarla oturub-durardı. Bu ədəbli qoca adamlar necə 
də tez korlanırlarl Şərait bir balaca dəyişən kimi əvvəlki keyfiyyət- 
lərdən heç bir şey qalmır, elə bil, barıt yanıb məhv olur. O, əvvəllər 
belə yalan danışmazdı, inandırıram sizi, əvvəllər o ancaq həddən 
artıq, tez vəcdə gələn bir adam idi — indi görün nə kökə düşübl 
Əlbəttə, günah şərabdadır. Bilirsinizmi ki, o, aşna saxlayır? O, indi 
daha, sadəcə, məsum yalançı deyil. Anamın səbrinə, təhəmmülü- 
nə təəccüb edirəm. O, sizə Qarsın mühasirəsi haqqında söylə- 
yibmi? Ya da onun yandan qoşulan boz atının necə danışmağa 
başladığı barədə söyləyibmi? O hətta bu dərəcəyə qədər yalan 
danışır. 

Qanya birdən şaqqıltı ilə gülməyə başladı. O, knyazdan soruşdu: 

— Nə üçün mənə elə baxırsınız? 

— Sizin bu cür səmimi gülüşünüzə təəccüb edirəm. Sizdə, doğ- 
rusu, hələ də uşaq gülüşü var. Bayaq siz barışmağa gələndə dediniz: 
“İstəyirsiniz mən sizin əlinizdən öpüm”, bu lap uşaqların barışma- 
ğına bənzəyir. Deməli, siz hələ bu cür sözlər deyib, belə hərəkətlər 
edə bilərsiniz. Eyni zamanda da, əcaib bir zülmət və həmin yetmiş 
beş min haqqında bütöv bir mühazirə oxumağa başlayırsınız. Doğ- 
rusu, bütün bunlar, bir növ, mənasız olmaqla bərabər, mümkün 
olan da deyil. 

— Bundan nə cür nəticə çıxarmaq istəyirsiniz? 

— Onu demək istəyirəm ki, həddən artıq düşüncəsiz hərəkət 
etmirsinizmi, əvvəl-əvvəl əməlli-başlı götür-qoy etsəniz, yaxşı olmaz- 
mı? Varvara Ardalionovna, bəlkə, doğru deyir. 

Qanya onun sözünü qızğınlıqla kəsdi: 

— Hə, ədəb qaydalarıl Mən hələ çocuq olduğumu özüm də bili- 
rəm, təkcə elə ona görə ki, sizinlə bu cür söhbətə başladım. Knyaz, 
mən bu evlənmək işinə mülahizə ilə girişmirəm, — Qanya heysiyyəti 
təhqir edilmiş gənc kimi danışırdı, — mülahizə ilə etsəydim, yəqin ki, 
səhv edərdim, ona görə ki, mənim hələ nə başım möhkəmdir, nə 
də xasiyyətim. Bu işə ehtirasla, meyil və həvəsə görə girişmişəm, ona 
görə ki, mənim dərin kökləri olan məqsədim var. Bax siz elə düşü- 
nürsünüz ki, mən yetmiş beş mini əldə edib, dərhal kareta alacağam. 
Qətiyyən yox, mən onda üç ildən qalan köhnə sürtuk geyəcəyəm, 
bütün klub tanışlarımdan uzaqlaşacağam. Bizdə hamı müamiləçi, 
sələmçi olsa da, dözümlü adam azdır, amma mən dözmək, davam 
gətirmək istəyirəm. Burada əsas məsələ işi axıra çatdırmaqdır — 
bütün vəzifə bundan ibarətdirl Ptitsın on yeddi yaşında olanda 
küçədə yatırmış, cib bıçaqları satırmış, hər şeyi qəpikdən başlayıb, 
indi onun altmış mini var, özü də bunu nə cür cəfalardan sonra 
toplaya bilib. Amma mən bütün bu cəfa və işgəncələrin üzərindən 
atılıb keçəcəyəm, birbaşa kapitaldan başlayacağam, on beş ildən 
sonra deyəcəklər: “Baxın, bu İvolgin yəhudilər məmləkəti kralıdır”. 
Siz deyirsiniz ki, orifinal adam deyiləm. Siz, əziz knyaz, yaddan çıxar- 
mayın ki, bizim zəmanəmizin adamına, tayfamızın nümayəndəsinə 
— sən orijinal deyilsən, xaraktercə zəif adamsan, elə bir istedadın 
yoxdur və özün də adi adamsan — deməkdən də ağır, təhqirli söz 
ola bilməz. Siz məni hətta iltifat göstərib yaxşı əclaf da hesab etmə- 
diniz, ona görə də mən bayaq sizi diri-diri yemək istəyirdim! Siz 
məni Yepançindən də betər təhqir etdiniz, o, belə hesab edir ki, 
(özü də bir söz demədən, şirnikdirici bir şey göstərmədən, sadə- 
lövhlükdən, siz buna fikir verin) mən öz arvadımı ona sata bilərəm! 
Bu, mənim əzizim, çoxdan məni cin atına mindirir, ona görə də mən 
pul istəyirəm. Onu bilin ki, pulum olanda son dərəcə orifinal bir adam 
olacağam. Pulun ən əclaf və nifrətli cəhəti burasındadır ki, o hətta 
istedadlar da yaradır. Dünya durduqca da yaradacaqdır. Siz deyə- 
cəksiniz ki, bütün bunlar çocuqluqdur, yaxud da, bəlkə, poeziyadır 
— nə etməli, onda mənim üçün daha şən və fərəhli olar, amma iş, 

hər halda, icra edilər. Axıra çatdıracaq və davam gətirəcəyəm. Kira 
bien qul rira le derbierl " Yepançin mənə nə üçün belə əzab verir? 
Kinli olduğu üçünmü? Heç vədəl Sadəcə, ona görə ki, mən həddən 
artıq dəyərsiz adamam. Amma onda... Di yaxşı, kifayətdir, qurtaraq. 
Kolya iki dəfə burnunu içəri soxub: o, sizi nahara çağırır. Həyətdən 
çıxıb gedəcəyəm. Hərdənbir sizin yanınıza gələcəyəm. Bizim evimizdə 
narahat olmazsınız, sizin üçün pis keçməz, indi sizi doğma adam kimi 
qəbul edəcəklər. Məni satmayasınız ha. Mənə elə gəlir ki, biz sizinlə 
ya dost olacağıq, yaxud da düşmən. Yaxşı, siz necə düşünürsünüz, 
knyaz, hərgah mən bayaq sizin əlinizi öpsəydim (səmimi surətdə 
öpmək istəyirdim), sonralar buna görə sizə düşmən olardımmı? 

— Mütləq olardınız, ancaq həmişəlik yox, — knyaz bir az fikirləşib 
güldü və belə qərara gəldi, — sonra davam gətirməyib bağışlayardınız. 

— Pahol Sizinlə ehtiyatlı olmaq lazımdır. Lənət şeytana, siz bura- 
da da məsələyə zəhər qatdınız. Kim bilir, bəlkə, mənə, doğrudan da, 
düşmənsiniz? — Ha-ha-hal Bir şey soruşmaq yadımdan çıxmışdı: 
mən düzmü başa düşmüşəm ki, Nastasiya Filippovna sizin həddən 
artıq xoşunuza gəlir, hə? 

— Hə... xoşuma gəlir. 

— Vurulubsunuz? 

— Y-yox. 

— Amma yaman qızardınız, iztirab çəkirsiniz. Di yaxşı, eybi yox- 
dur, eybi yoxdur, gülməyəcəyəm, xudahafiz. Bilirsinizmi, axı o, comərd 
qadındır, siz buna inanırsınızmı? Elə bilirsiniz Nastasiya Filippovna 
o adamla, Totski ilə yaşayır? Qətiyyən! Özü də çoxdan. Siz fikir 
verdinizmi ki, o qadın özü utancaqdır, bayaq bəzi anlarda xəcalət 
çəkirdi? Doğru deyirəm. Bax belələri də hökmranlıq etməyi xoşla- 
yırlar. Yaxşı, əlvidal 

Qanya otaqdan çıxanda özünü içəri daxil olduğundan daha sər- 
bəst hiss edirdi, kefi kök idi. Knyaz on dəqiqə hərəkətsiz dayanıb 
fikirləşdi. 

Kolya yenə qapıdan içəri boylandı: 

— Nahar etmək istəmirəm, Kolya, bayaq Yepançinlərgildə 
doyunca yemişəm. 

Kolya qapıdan içəri girib knyaza kağız verdi. Kağız generaldan 
idi, bükülüb bağlanmışdı, Kolyanın üzündən görünürdü ki, bu kağızı 

knyaza təqdim etmək onun üçün çox ağırdır. Knyaz kağızı oxudu, 
qalxıb şlyapasını götürdü. 

Kolya utana-utana dedi: 

— Buradan iki addımdır. O, indi orada oturub şərab içir. Özü- 
nün də orada nə cür nisyə ala bildiyini heç başa düşə bilmirəm? 
Knyaz, əzizim, xahiş edirəm, sonra burada bizimkilərə deməyəsiniz 
ki, sizə kağız gətirib vermişəm! Min dəfə and içmişdim ki, bu kağız- 
ları gətirib verməyim, amma yazığım gəlir, bir də bilirsinizmi nə var, 
xahiş edirəm, siz onun nazı ilə oynamayasınız: bir az xırda pul verin, 
vəssalam, qurtardı getdi. 

— Kolya, mənim özümün bir fikrim var idi, mən sizin atanızı gör- 
məliyəm... Bir əhvalatla əlaqədar olaraq... Di gəlin gedək... 

Kolya knyazı yaxına, Liteyni küçəsinədək, həm qəhvəxana, həm 
də bilyardxanası olan aşağı mərtəbədəki bir yerə apardı, qəhvəxa- 
nanın yolu küçədən idi. Ardalion Aleksandroviç burada, sağ tərəfdə, 
küncdə, köhnə müştəri kimi ayrıca kiçik bir otaqda əyləşmişdi, 
qabağında, masanın üstündə bir şüşə şərab var idi, əlində isə, doğ- 
rudan da, “İndependance Belge” tutmuşdu. O, knyazı gözləyirdi: 
onu görən kimi qəzeti kənara qoyaraq, qızğın və uzun-uzadı izahata 
başladı, ancaq knyaz onun sözündən, əslində, heç bir şey başa 
düşmədi, ona görə ki, general artıq dəm idi. 

Knyaz onun sözünü kəsdi: 

— Mənim on manatım yoxdur, budur iyirmi beş manat, xırdala- 
yın, on beş manatını mənə verin, ona görə ki, mən özüm də qəpik- 
siz qalaram. 

— Pah, heç şübhəsiz, lap əmin olun ki, bunu bu saat edə- 
cəyəm... 

— Bundan başqa, general, mənim sizdən bir xahişim var. Siz 
heç Nastasiya Filippovnagildə olubsunuzmu? 

General özündən müştəbeh halda, təkəbbür və istehza ilə 
qışqırdı: 

— Mən? Mənmi olmamışam? Siz bunu mənə deyirsiniz. Bir neçə 
dəfə, mənim əzizim, bir neçə dəfəl Lakin mən, nəhayət, özüm bunun 
arasını kəsdim, ona görə ki, ədəb qaydalarına zidd olan ittifaqı 

təqdir etmək istəmirəm. Siz özünüz görürdünüz, bu gün səhər özü- 
nüz şahid oldunuz, mən atanın edə biləcəyi hər şeyi etdim, lakin o ata 
həlim və lütfkar idi, indi isə meydana ayrı sayaq ata çıxacaq: onda 
görərik, baxarıq görək intriqada xidməti olan köhnə əsgərmi qələbə 
çalacaq, yoxsa abırsız kameliyamı nəcib ailəyə daxil olacaq. 

— Sizdən məhz bunu xahiş etmək istəyirdim: siz tanış olduğunuz 
üçün bu gün axşam məni Nastasiya Filippovnagilə apararsınızmı? 
Bu mənə mütləq bu gün lazımdır, mənim işim var, lakin heç bilmi- 
rəm necə gedim. Məni bayaq ona təqdim etdilər, buna baxmaya- 
raq, dəvət olunmamışam, bu gün orada ziyafət var. Bununla belə, 
bəzi ədəb qaydalarına etina etməməyə də hazıram, qoy mənə hətta 
gülsünlər, təki birtəhər içəri girə bilim. 

General vəcdlə dedi: 

— Sizin fikriniz, gənc dostum, mənim ideyama tamamilə, bütün- 
lüklə uyğundur, sizi bu xırda məsələ üçün çağırmamışaml — deyə 
general sözünə davam edə-edə pulu alıb cibinə soxdu, — sizi məhz 
onun üçün çağırmışam ki, sizi Nastasiya Filippovnagilə hücum 
etmək üçün, yaxud, daha doğrusu, Nastasiya Filippovnaya hücum 
üçün yoldaş olmağa dəvət edim! General İvolgin və knyaz Mişkinl 
O, bunun qarşısında necə dayanacaql? Onun anadan olduğu gündə 
nəzakət pərdəsi altında, nəhayət, öz iradəmi göstərəcəyəm, əlbəttə 
ki, açıqdan-açığa deyil, dolayısı ilə, lakin hər şey bir növ açıq ola- 
caq. Onda Qanya nə edəcəyini özü bilsin: xidməti olan layiqli atamı 
VƏ... necə deyərlər... və sairə, yaxud... lakin nə olar, olarl Sizin ide- 
yanız son dərəcə səmərəlidir. Saat doqquzda yollanarıq, bizim hələ 
vaxtımız var. 

— Nastasiya Filippovna harada yaşayır? 

— Buradan uzaqdır, Böyük teatrın yanında, Miıtovsovanın evin- 
də, elə oradaca, meydandadır, ikinci mərtəbədə... Baxmayaraq ki, 
bu gün Nastasiya Filippovnanın ad günü qeyd olunur, onun evində 
adam çox olmayacaq, özləri də tez dağılacaqlar... 

Axşamdan xeyli keçmişdi: knyaz hələ də oturub generalı gözlə- 
yirdi, onun söhbətinə qulaq asır və general elə hey lətifə söyləyir, heç 
birini də axıra qədər danışıb qurtarmırdı. Knyaz gələndə o, bir şüşə 
də şərab gətirtdi, ancaq bir saatdan sonra içib qurtardı, sonra birini 
də istədi, onu da içdi. Güman etmək olardı ki, general başına gələn 
bütün qəziyyə və əhvalatları bu müddət ərzində söyləyə bilmişdi. 

Nəhayət, knyaz ayağa qalxaraq dedi ki, daha gözləyə bilməz. Gene- 
ral butulkanın dibini başına çəkdi, qalxıb valaylaya-valaylaya otaq- 
dan çıxdı. Knyaz çox məyus olmuşdu. O başa düşə bilmirdi ki, nə 
üçün belə axmaqlıq eləyib inanmışdı. Əslində, o heç vaxt inanıb eti- 
bar etmirdi, knyaz generala ona görə etibar etmişdi ki, müəyyən 
dərəcədə qalmaqalla da olsa birtəhər Nastasiya Filippovnagilə get- 
sin, lakin fövqəladə dava-qalmaqalı nəzərdə tutmamışdı: general 
möhkəm sərxoş idi, qızğın nitqlər irad edirdi, ara vermədən danışırdı, 
özü də həyəcanla, yanıqlı-yanıqlı danışırdı. Söhbət fasiləsiz o barə- 
də gedirdi ki, onun ailəsinin bütün üzvlərinin bəd rəftarı nəticəsində 
hər şey dağılır, həm də buna son qoymağın vaxtı çatmışdır. Onlar, 
nəhayət, Liteyni küçəsinə çıxdılar. Hava hələ də mülayim idi, küçə- 
lərdə cansıxıcı, isti, zəhlətökən külək vıyıldayırdı, faytonlar zığın içilə 
hərəkət edirdi, löhrəm atlar və yabıların nalları daşlara dəydikcə 
səsləri küçəni ağzına alırdı. Yağışdan islanmış piyadalar səkilərdə 
qəmgin-qəmgin addımlayırdılar. Sərxoşlar rast gəlirdi. 

General deyirdi: 

— Siz bu işıq gələn beletaiları görürsünüzmü: bunların hamı- 
sında mənim yoldaşlarım yaşayırlar, mən isə, mən hamıdan artıq 
xidmət etmiş və hamıdan çox fəlakətə məruz qalmış adamam, mən 
Böyük Teatra sarı, şübhəli qadının evinə piyada gedirəm! Köksündə 
on üç güllə olan bir adam... siz inanmırsınız? Halbuki Piroqov yalnız 
mənim üçün Parisə teleqram göndərib, özü də mühasirədə olan 
Sevastopolu müvəqqəti olaraq tərk etmişdi, Parisin yüksək rütbəli 
həkimi Nelaton isə maneəsiz olaraq hərəkət etmək üçün elm nami- 
nə xahiş və zəhmətlə buraxılış vərəqəsi əldə edib, məni müayinə 
etmək xatirinə mühasirədə olan Sevastopola gəlmişdi. Bu əhvalat 
ən yüksək rütbəli rəislərə məlumdur. “Hə, bu, köksündə on üç güllə 
olan həmin İvolgindirl..”. Bax belə deyirdilər! Siz bu evi görürsü- 
nüzmü, knyaz? Burada, ikinci mərtəbədə mənim köhnə yoldaşım, 
general Sokoloviç yaşayır, çox nəcib və böyük ailəsi var. Bax, bu ev, 
üç ev Neva küçəsində və iki ev də Morskoyda – mənim indiki 
tanışlığımın bütün dairəsi bundan ibarətdir, yəni mənim şəxsi tanış- 
lığımı demək istəyirəm. Nina Aleksandrovna şərait və vəziyyətlə 
çoxdan razılaşmışdır. Mən isə hələ xatırlamağa davam edirəm... 
Həm də, necə deyərlər, keçmiş yoldaşlarımın və mənə bu vaxta 
qədər də pərəstiş edən, keçmişdə tabeliyimdə olmuş adamların 

mədəni cəmiyyətində dincəlirəm. Bu general Sokoloviç (yeri gəlmiş- 
kən deyim ki, çoxdan onun yanına gedə bilməmişəm, Anna Fyodo- 
rovnanı görməmişəm)... Bilirsinizmi, əzizim knyaz, adam özü evinə 
dəvət etməyəndə, nə isə qeyri-ixtiyari olaraq başqalarının da evinə 
getməyə ara verir. Bununla belə... Hm... siz, deyəsən, inanmırsınız... 
Bir də ki, mən nə üçün ən yaxşı dostumun və uşaqlıq yoldaşımın 
oğlunu bu füsunkar ailəli evə aparmayım? Qeneral İvolgin və knyaz 
Muşkinl Siz insanı məftun edən bir qız görəcəksiniz, özü də, birini yox, 
ikisini, hətta üçünü, paytaxt və cəmiyyətin zinətinil Gözəllik, təhsil və 
məlumat, istiqamət... qadın məsələsi, şeir — bütün bunlar müxtəlif- 
cəhətli xoşbəxt keyfiyyətlərlə birləşir, mən hələ hər bir qız üçün cehiz 
olaraq ayrılmış ən azı səksən min manat nağd pulu demirəm, bu isə 
heç bir vaxt heç bir qadın məsələsində və ictimai məsələlərdə mane- 
çilik törətmir... Sözün qısası, mən sizi mütləq, mütləq bu ailə ilə tanış 
etməliyəm, bu, mənim borcumdur. General İvolgin və knyaz Mişkinl 

Knyaz: 

— Bu saat? İndi? Lakin siz unudubsunuz, — deyə sözə başlamaq 
istədi. 

— Eybi yoxdur, eybi yoxdur, mən unutmamışam, gedəkl Buraya, 
bu gözəl pilləkənə. Təəccüb edirəm, nə üçün qapıçı yoxdur, lakin... 
bayramdır, ona görə də qapıçı gedib. Bu əyyaşı hələ də qovmayıb- 
lar. Bu Sokoloviç özünün bütün həyatı, səadəti və qulluqdakı xoş- 
bəxtliyi üçün mənə minnətdardır, yalnız mənə, başqa heç kəsə, 
lakin... gəlib çatdıq. 

Knyaz artıq bu evə getməyə etiraz etmirdi, generalı əsəbiləşdir- 
məmək üçün itaətkarlıqla onun arxasınca yeriyirdi, knyaz möhkəm 
əmin idi ki, general Sokoloviçlə onun bütün ailəsi ilğım kimi aram- 
aram buxara dönüb yox olacaq və mövcud olmadığı aşkara çıxa- 
caqdır, belə ki, onlar arxayınca pilləkənlə geri enəcəklər. Lakin 
knyaz bu ümidini itirməyə başlayıb dəhşətə gəldi: general onu 
burada, doğrudan da, tanışları olan adam kimi pilləkənlə yuxarı 
qaldırırdı, özü də hər dəqiqə riyazi dəqiqliklə əsaslandırılan bioqrafik 
və topoqrafik təfsilatlar əlavə edirdi. Nəhayət, onlar beletala qalxa- 
raq sağ tərəfdə bir zəngin mənzilin qapısı qarşısında ayaq saxladılar; 
general zəngin dəstəyindən yapışanda, knyaz qoyub qaçmağı qəra- 
ra aldı, lakin çox təəccüblü bir cəhət onu bir dəqiqəliyə dayanmağa 
məcbur etdi. Knyaz dedi: 

— Siz səhv edibsiniz, general, qapıda Kulakov yazılıb, halbuki 
siz Sokoloviçə zəng etməlisiniz. 

— Kulakov... Kulakov heç bir şeyi sübut etmir. Sokoloviçin mən- 
zilidir, mən də Sokoloviçə zəng edirəm, tüpürüm Kulakovun sifə- 
tinə... budur, qapını açırlar. 

Qapı, doğrudan da, açıldı. Nökər boylanıb dedi ki, “cənablar 
evdə yoxdur”. 

Ardalion Aleksandroviç dərin təəssüflə bir neçə dəfə təkrar etdi: 

— Çox təəssüf, çox təəssüf, iş tərs gətirdi. Mənim əzizim, siz 
məlumat verin ki, general İvolginlə knyaz Mışkin öz ehtiramlarını 
şəxsən bəyan etmək istəyirdilər, özləri də fövqəladə, son dərəcə 
təəssüf etdilər... 

Bu dəm otaqlardan açıq qapıya sarı bir adam da boylandı, 
görünür, bu, evin qulluqçusu, hətta, bəlkə də, mürəbbiyə idi, təqri- 
bən qırx yaşında olan qara paltarlı bir qadın idi. O, general İvolginlə 
knyaz Mışkinin adını eşidib maraq və şübhə ilə yaxınlaşdı. 

Qadın generala daha diqqətlə baxıb dedi: 

— Mariya Aleksandrovna evdə yoxdur, xanım qızla, Aleksandra 
Mixaylovna ilə nənəgilə getdilər. 

— Aleksandra Mixaylovna da onlarla getdi, aman Allah, bədbəxt- 
liyə bir bax! Təsəvvür edin, xanım, həmişə mənə bu cür bədbəxtlik 
üz verirl Sizdən acizanə xahiş edirəm, mənim salamımı yetirəsiniz, 
o ki qaldı Aleksandra Hixaylovnaya, deyin, yadına salsın... sözün 
qısası, deyin ki, cümə axşamı günü, axşamçağı, Şopenin balladası- 
nın sədaları altında onlar özləri üçün nə arzu edirdilərsə, mən də 
səmimi qəlbdən onlara bunu arzu edirəm, onların yadındadır... 
Mənim səmimi arzu və diləyimi yetirinl General İvolgin və knyaz 
Mışkin! 

Bir az inanmış olan qadın baş əyərək: 

— Yadımdan çıxmaz, — dedi. 

Onlar pilləkənlə aşağı enəndə general hələ yenə də eyni 
qızğınlıq və hərarətlə təəssüf edirdi ki, ev sahiblərini görə bilmədilər 
və knyaz bu cür gözəl tanışlıqdan məhrum oldu. 

— Siz bilirsinizmi, mənim əzizim, mən qəlbən bir az şairəm, siz 
bunu duya bildinizmi? Ancaq, bununla belə... bununla belə, biz, 
deyəsən, o evə getməmişdik, — deyə general heç gözlənilmədən, 
qəflətən etiraf etdi, — mənim indi yadıma düşdü ki, Sokoloviçlər 

o başqa evdə yaşayırlar, hətta, gərək ki, indi Moskvada yaşayırlar. Hə, 
mən bir az səhv etmişəm, lakin bu... eybi yoxdur. 

Knyaz məyus-məyus dedi: 

— Mən ancaq bir şeyi bilmək istərdim, sizdən əlimi tamammı 
üzməliyəm, bəlkə, mən təkbaşına getsəm yaxşıdır? 

— Ümidini üzmək? Təkbaşına getmək? Axı bu, mənim üçün ən 
vacib və mühüm bir tədbir olduğu halda, nəyə görə siz tək getmə- 
lisiniz? Özü də ki, mənim bütün ailəmin müqəddəratında bundan 
çox şey asılıdır. Lakin gənc dostum, siz İvolgini pis tanıyırsınız. Kim 
“İvolgin” deyirsə, “divar” deyir. İvolginə divar kimi arxayın ol, hələ 
mənim xidmətə başladığım eskadronda belə deyirdilər. Mən ancaq 
yolüstü, qəlbimin təskinlik tapdığı bir evə bircə dəqiqəliyə baş çəkə- 
cəyəm, artıq bir neçə ildir ki, təşviş və iztirablardan sonra... 

— Siz evə getmək istəyirsiniz? 

— Yoxl Mən... kapitan arvadı Terentyevanın, keçmişdə mənim 
tabeliyimdə olmuş və hətta mənim dostum... kapitan Terentyevin 
dul arvadının yanına getmək istəyirəm... Mən orada, kapitan arva- 
dının yanında ruhən dirçəlirəm, öz məişət və ailə iztirablarımı, kədə- 
rimi buraya gətirirəm... bu gün mənim qəlbimdə böyük mənəvi 
iztirab baş qaldırdığı üçün mən... 

Knyaz mızıldadı: 

— Mənə elə gəlir ki, onsuz da bayaq sizi narahat etməkdə çox 
böyük sarsaqlıq eləmişəm... bir də ki, siz indi... Əlvidal 

General qışqırdı: 

— Ay mənim gənc dostum, sizi buraxa bilmərəm, heç buraxa 
bilmərəm! Dul qadın, ailə başçısı, həm də öz qəlbində elə telləri 
ehtizaza gətirir ki, onlar mənim bütün varlığıma təsir edir. Onun 
yanına getmək beşcə dəqiqə çəkəcək, bu evdə mən naz-qəmzə 
eləmirəm, çəkinmirəm, mən burada, demək olar, yaşayıram, əl-üzü- 
mü yuyuram, ən vacib tualet işini görəndən sonra biz faytona minib 
Böyük Teatra sarı yollanırıq. Əmin olun ki, siz bütün axşamı mənə 
lazım olacaqsınız... Bax, bu evdə, biz gəlib çatdıq... Hə, Kolya, sən 
buradasan? Marfa Borisovna evdədirmi, olmaya elə sən də indicə 
gəlibsən? 

Onlarla evin darvazası yanında üz-üzə gələn Kolya cavab verdi: 

— Yox, canım, mən çoxdan buradayam, İppolitin yanında idim: 
halı pisdir, bu gün səhər yataqda idi. Mən indi kart almağa dükana 

enirdim. Marfa Borisovna sizi gözləyir. — Kolya generalın yerişinə 
və duruşuna diqqət yetirib sözünü belə bitirdi, — Ancaq, ata, siz 
yamanca vəziyyətdəsinizl.. Di yaxşı, gedək! 

Kolya ilə rastlaşmaq knyazda generalı Marfa Borisovnagilə də 
müşayiət etmək fikri doğurdu, lakin bircə dəqiqəliyə. Knyaza Kolya 
lazım idi, generalı isə, hər halda, başdan rədd etmək qərarına gəldi, 
bayaq ona bel bağlayıb ümid etməsini özünə bağışlaya bilmirdi. 
Pilləkənlə xeyli, dördüncü mərtəbəyə qalxdılar, özü də, dal pillə- 
kənlə qalxırdılar. 

Kolya yolda soruşdu: 

— Knyazı tanış etmək istəyirsiniz? 

— Hə, dostum, tanış etmək: general İvolgin və knyaz Mışkin, 
lakin Marfa Borisovna nə... necədir... 

— Bilirsinizmi, ata, yaxşısı budur, siz getməyini Didib-parçala- 
yacaq! Üçüncü gündür buraya ayaq basmırsınız, halbuki o, pul göz- 
ləyir. Siz nə üçün ona pul vəd edibsiniz? Siz həmişə beləsinizl İndi 
başınıza çarə qılın. 

Dördüncü mərtəbədə alçaq bir qapının qabağında dayandılar, 
general, görünür, qorxusundan knyazı qabağa verirdi. O mızıldadı: 

— Mən burada dayanacağam, qoy mənim gəlişim gözlənilməz 
olsun... 

Kolya birinci daxil oldu. Xeyli ənlik-kirşan sürtmüş, ayaqlarında 
ayaqqabı, əynində çəpkən olan, saçları hörülmüş qırx yaşlarında 
bir qadın qapıdan boylananda generalın gözlənilməz sovqatı birdən 
puça çıxdı. Qadın onu görən kimi qışqırmağa başladı: 

— Odur ey, rəzil və hiyləgər adam, mənim ürəyimə elə bu cür də 
dammışdıl 

Hələ də sadəlövhcəsinə gülən general knyaza dedi: 

— Keçin içəri, bu, elə-belə... 

Lakin elə-belə deyildi. Onlar qaranlıq və alçaq dəhlizdən keçə- 
rək, altı dənə hörmə stul və iki də kiçik lomber masası qoyulmuş 
ensiz zala girən kimi ev sahibəsi nə isə adət edilmiş hüznlü və adi 
səslə dərhal sözünə davam etdi: 

— Vəhşi, ailəmin düşməni, vəhşi, qəddar, heç utanırsan? Heç 
xəcalət çəkirsən? Mənim var-yoxumu talan elədi, qanımı sordu, 
hələ bununla da kifayətlənməyibl Mən nə vaxta qədər dözəcəyəm, 
ay utanmaz, namussuz adaml 

Zağ-zağ əsən və özünü itirmiş general mızıldadı: 

— Marfa Borisovna, Marfa Borisovnal Bu... knyaz Mışkindir. 
General İvolgin və knyaz Mışkin. 

Kapitan arvadı birdən knyaza müraciət etdi: 

— Siz inanırsınızmı, siz inanırsınızmı ki, bu həyasız adam mənim 
yetim balalarıma rəhm eləmədil Hər şeyi qarət elədi, hər şeyi daşı- 
yıb apardı, hər şeyi satıb girov qoydu, heç bir şey saxlamadı. Sənin 
borc kağızların mənim nəyimə gərəkdir, ay hiyləgər, vicdansız 
adam? Cavab ver, bic kələkbaz, mənə cavab ver, gözü doymayan 
hərif: mən öz yetim uşaqlarıma nə yedirəcəyəm? Yeməyi haradan 
tapacağam? Bir ona baxın, sərxoş gəlib, heç ayaq üstə dayana da 
bilmir... Mən nəyə görə Allahın qəzəbinə düçar olmuşam, ay mur- 
dar, eybəcər hiyləgər, mənə cavab ver. 

Lakin generalın bunlara cavab verəcək halı yox idi. 

— Marfa Borisovna, iyirmi beş manat... ən alicənab dostumun 
yardımı ilə ancaq bunu verə bilərəm. Knyaz! Mən dəhşətli səhv 
etmişəml Həyat... belədir... İndi isə... bağışlayın, mən taqətsizəm, 
— deyə general otağın ortasında dayanıb, hər tərəfə baş əyə-əyə 
sözünə davam etdi, — mən taqətsizəm, bağışlayınl Lenacanl Yas- 
tıq... mənim əziziml 

Səkkizyaşlı qız, Lena dərhal yastıq dalınca yüyürdü, gətirdi, 
müşəmbədən üzü olan bərk və yırtıq divanın üstünə qoydu. Qeneral 
hələ çox söz demək niyyətilə divanda oturdu, lakin divana toxunan 
kimi böyrü üstə düşdü, divara sarı çevrilib, dindar və təmiz insan 
kimi yuxuya qərq oldu. Marfa Borisovna təntənə və kədərlə knyaza 
lomber masasının yanında stul göstərdi, özü onunla üzbəüz oturdu, 
əlini sağ yanağına dayayaraq, knyaza baxa-baxa dinməz-söyləməz 
köksünü ötürdü. Üç balaca uşaq, iki qız və bir oğlan (Lena uşaq- 
ların böyüyü idi) masaya yanaşdılar, üçü də əllərini masaya dayadı, 
üçü də diqqətlə knyaza tamaşa etməyə başladı. O biri otaqdan 
Kolya çıxdı. Knyaz ona müraciət etdi: 

— Burada sizə təsadüf etməyimə mən çox şadam, Kolya, mənə 
kömək edə bilməzsinizmi? Mən mütləq Nastasiya Filippovnagilə 
getməliyəm. Bayaq Ardalion Aleksandroviçdən xahiş etmişdim, 
amma o yatdı. Məni ötürün, ona görə ki, nə küçələri tanıyıram, nə 
də yolu. Amma ünvanını bilirəm. Böyük Teatrın yanında, Mıtovso- 
vanın evi. 

— Nastasiya Filippovnamı? O, heç vaxt Böyük Teatrın yanında 
yaşamayıb, atam isə, hərgah bilmək istəyirsinizsə, heç vaxt Nastasiya 
Filippovnagilə ayaq basmayib, sizin ondan bir şey gözləməyiniz təəc- 
cüblüdür. Nastasiya Filippovna Vladimirskayanın yaxınlığında, Pyat 
dqlovun yanında yaşayır, oraya buradan daha yaxındır. Siz indimi 
getməlisiniz? İndi saat onun yarısıdır. Müsaidə edin, mən sizi ötürüm. 

Knyazla Kolya dərhal çıxdılar. Heyhat! Fayton tutmağa knyazın 
qəpiyi də yox idi. Piyada getmək lazım gəlirdi. Kolya dedi: 

— Sizi İppolitlə tanış etmək istəyirdim, o, həmin çəpkənli kapi- 
tan arvadının böyük oğludur, o biri otaqda idi, naxoşdur, bütün 
gün yataqdan qalxmayıb. Lakin çox qəribə oğlandır, yamanca 
küsəyəndir, həm də mənə elə gəldi ki, o sizdən utanardı, ona görə 
ki, siz belə bir məqamda gəlibsiniz... Mən onun qədər utanmıram, 
ona görə ki, buraya gələn mənim atamdır, amma burada onun 
anası var, arada hər halda fərq var, ona görə ki, belə halda kişi 
xeylağı üçün heç bir namussuzluq yoxdur. Bir də ki, bu məsələdə 
kişininmi, yoxsa arvadın üstün olması, bəlkə də, xurafatdır. İppolit 
çox gözəl oğlandır, lakin o, ayrı cür zehniyyətlər köləsidir. 

— Siz deyirsiniz o, vərəmdir? 

— Hə, gərək ki, tez ölsəydi, daha yaxşı olardı. Mən onun yerinə 
olsaydım, mütləq ölüm arzulayardım. Onun bacı və qardaşlarına 
yazığı gəlir, o balaca uşaqlara. Hərgah mümkün olsaydı, hərgah 
pulumuz olsaydı, biz ikimiz birlikdə ayrıca mənzil tutar və bizim 
ailələrimizdən imtina edərdik. Bu, bizim arzumuzdur. Bilirsinizmi nə 
var, mən bayaq sizin əhvalatınızı ona söyləyəndə o hətta hiddətləndi: 
deyirdi ki, kim şapalağa dözüb, rəqibi duelə çağırmasa, alçaq adam- 
dır. Bununla belə, o çox əsəbidir, mən daha onunla mübahisə 
etmirəm. Demək ki, belə əhvalat varmış, deməli, Nastasiya Filip- 
povna sizi dərhal öz evinə dəvət etdi? 

— Elə məsələ də orasındadır ki, yox. 

Kolya: 

— Onda bəs siz necə gedirsiniz? — deyərək, hətta səkinin orta- 
sında dayandı, — həm də... həm də ki bu cür paltarda, halbuki ora 
seçmə adamlar dəvət olunub. 

— Vallah, doğrusu, heç bilmirəm içəri necə girəcəyəm. Qəbul 
edərlər — yaxşı, etməzlər — deməli, hörmətsizlik olacaq. O ki qaldı 
paltara, nə etmək olar? 

— Sizin işiniz var? Yoxsa siz elə-belə, “nəcib cəmiyyət”də pour 
passer le femps! üçün gedirsiniz? 

— Yox, mən, əslində... yəni mən iş üçün... mənim üçün bunu 
ifadə etmək çətindir, lakin... 

— Yaxşı, hansı iş üçün getdiyinizi siz özünüz bilərsiniz, mənim 
üçün əsas cəhət budur ki, siz orada, sadəcə, ziyafətə, kameliyalar, 
generallar və sələmçilərin füsunkar cəmiyyətində iştirak etməyə can 
atmırsınız. Bağışlayın, knyaz, hərgah belə olsaydı, mən sizi lağa qoyar 
və sizə nifrət edərdim. Burada namuslu adam olduqca azdır, hətta 
hörmət olunmalı bir adam da yoxdur. İstər-istəməz xor baxmalı olur- 
san, halbuki onların hamısı səndən hörmət tələb edir, birinci olaraq 
Varya. Knyaz, siz heç fikir verdinizmi, bizim zəmanəmizdə hamı fırıl- 
daqçıdırl Özü də məhz bizim Rusiyada, bizim hörmətli vətənimizdə, 
heç başa düşmürəm ki, hər şey niyə bu cür qurulub. Elə bil ki, çox 
möhkəm dayanmışdı, amma indi nə kökə düşüb? Bunu hamı deyir 
və hər yerdə yazırlar. İfşa edirlər. Bizdə hamı ifşa edir. Valideynlər 
birinci olaraq sözlərindən qaçırlar, özləri özlərinin keçmiş əxlaq 
qaydalarından utanırlar. Odur, Moskvada ata oğlunu dilə tuturdu ki, 
pullanmaq üçün heç bir şeydən çəkinməsin, mətbuatdan məlum- 
dur. Siz mənim generalıma baxın. Axı onun aqibəti nə oldu? Amma, 
bununla belə, bilirsinizmi nə var, mənə elə gəlir ki, mənim generalım 
vicdanlı adamdır, vallah belədirl Bütün bunların günahı nizamsızlıqla 
şərabdadır. Vallah, belədir! Hətta ona yazığım gəlir, ancaq mən 
danışmağa qorxuram, ona görə ki, hamı gülür, amma, vallah, yazıq- 
dır. Axı o ağıllı adamlarda nə var? Hamısı müamiləçi, sələmçidir, 
başdan-ayağa hamısıl İppolit müamiləçiliyə bəraət qazandırır, deyir 
elə bu cür də lazımdır, iqtisadi sarsıntı, nə isə qabarma və çəkilmələr 
olur, lənətə gəlsin onları. Onun bu cür danışması mənə çox yer 
eləyir, lakin o hiddətlənmişdir. Təsəvvür edin ki, onun anası, kapitan 
arvadı, generaldan pul alır, elə onun özünə də faizlə pul verir, lap 
biabırçılıqdır! Bilirsinizmi, mənim anam, Nina Aleksandrovna, gene- 
ralın arvadı, İppolitə kömək edir, ona pul, paltar, dəyişək verir, hər 
cür yardım göstərir, İppolitə görə hətta qismən uşaqlara kömək edir, 
ona görə ki, bu uşaqlara baxan yoxdur. Varya da kömək edir. 

— Bax, görürsünüzmü, siz deyirsiniz ki, vicdanlı və qüvvətli adam- 
lar yoxdur, hamı ancaq müamiləçidir, halbuki qüvvətli adamlar 

meydana çıxıblar, sizin ananızla Varya. Məgər burada və bu cür 
şəraitdə kömək etmək mənəvi qüvvə əlaməti deyilmi? 

— Varka bunu heysiyyət üçün edir, lovğalıqdan, anamdan geri 
qalmamaq üçün, amma anam ürəkdən edir... mənim ona hörmə- 
tim var... Bəli, mən buna hörmət edir və bəyənirəm. Hətta İppolit 
də bunu hiss edir, amma o, yamanca qəzəblənibdir. Əvvəlcə bunu 
lağa qoyurdu, anamın hərəkətini alçaqlıq hesab edirdi, lakin indi 
hərdənbir hiss etməyə başlayır. Hm! Demək, siz bunu qüvvə adlan- 
dırırsınız? Mən bunu yadımda saxlayacağam. Qanya bilmir, yoxsa 
buna köməkləşmək deyərdi. 

Fikrə dalmış knyaz birdən dedi: 

— Demək, Qanya bilmir? Qanya, deyəsən, hələ çox şeyi bilmir. 

— Bilirsinizmi, knyaz, siz mənim çox xoşuma gəlirsiniz. Sizin 
bayaqkı əhvalatınız heç mənim yadımdan çıxmır. 

— Elə siz də mənim çox xoşuma gəlirsiniz, Kolya. 

— Bəri baxın, siz burada necə yaşamaq fikrindəsiniz? Mən bir az 
sonra özüm üçün məşğuliyyət tapacağam, az-çox gəlirim olacaq, 
gəlin belə edək, mən, siz və İppolit, üçümüz də bir yerdə yaşayaq, 
mənzil kirayə edək, general da bizə qonaq gələr. 

— Mən çox böyük məmnuniyyətlə, razıyam. Lakin biz, hər halda, 
baxarıq. İndilik mən olduqca dilxoram... olduqca. Necə? Qəlib çat- 
dıq? Bu evdədir... nə gözəl küçə qapısı var! Qapıçı da dayanıb. Val- 
lah, Kolya, heç bilmirəm necə olacaq. 

Knyaz çaşqın halda dayanmışdı. 

— Sabah söyləyərsinizl Çox da çəkinməyin. Allah sizə kömək 
olsun, uğur olsun, ona görə ki, bütün məsələlərdə mənim də əqi- 
dəm sizinki kimidirl Əlvidal Mən yenə oraya qayıdıram, İppolitə 
söyləyəcəyəm. Sizi qəbul edəcəklərinə heç bir şübhə yoxdur, qorx- 
mayın! Nastasiya Filippovna son dərəcə maraqlı qadındır. Bu pillə- 
kənlə qalxın birinci mərtəbəyə, qapıçı sizə göstərər! 


XIMI 


Knyaz pilləkənlə qalxanda çox nigaran idi; var gücü ilə özünə 
ürək-dirək verirdi; “uzaq başı qəbul etməyəcək və mənim haqqımda 
nə isə pis bir şey fikirləşəcəklər, ya da, yəqin, qəbul edəcəklər, 
gözümün içinə baxa-baxa məni lağa qoyacaqlar... Eh, eybi yoxdur!” 

Doğrudan da, bu, onu çox da qorxutmurdu, lakin bir suala: “Orada 
nə edəcəkdir və oraya nə üçün gedir?” — sualına qətiyyən təskinlik- 
verici cavab tapa bilmirdi. Hərgah fürsət tapıb birtəhər Nastasiya 
Filippovnaya: “Siz bu adama ərə getməyin, özünüzü məhv etməyin, 
O, SİZİ sevmir, sizin pulunuzu sevir, bunu mənə o özü dedi: Aqlaya 
Yepançina da mənə deyib, mən də bunu sizə çatdırmaq üçün gəl- 
mişəm”, — demək mümkün olsaydı da, bunun hər cəhətdən düz- 
gün olacağı ağlına batmırdı. Həll olunmamış bir məsələ də fikrindən 
çıxmırdı, bu, elə köklü məsələ idi ki, knyaz hətta bu barədə düşün- 
məkdən də qorxurdu. Bunu ağlına da gətirə bilmir və cəsarəti çat- 
mırdı, nə cür ifadə etmək lazım olduğunu da bilmir, qızarır və bu 
fikir yadına düşəndə tir-tir əsirdi. Lakin iş bununla qurtardı ki, bütün 
bu həyəcan və təşvişlərə, şübhələrə baxmayaraq, o, hər halda, içəri 
girib Nastasiya Filippovnanı soruşdu. 

Nastasiya Filippovna çox da böyük olmayan, lakin, həqiqətən, 
çox gözəl düzəldilmiş mənzildə yaşayırdı. Onun Peterburqda 
yaşadığı bu beş il ərzində bir vaxtlar, əvvəllər, Afanasi İvanoviç Nas- 
tasiya Filippovna üçün pulu qətiyyən əsirgəmirdi, o zaman hələ 
Nastasiya Filippovnanın sevgisinə ümid bəsləyirdi və qadını, başlıca 
olaraq, rahatlıq və zinətlə şirnikdirmək istəyirdi, o bilirdi ki, zinətə 
qadın çox tez alışır, sonra isə bundan ayrılmaq çox çətin olur. Ona 
görə ki, zinət yavaş-yavaş, tədriclə zərurətə çevrilir. Bu məsələdə 
Totski qədim zamanların gözəl rəvayətlərinə sadiq qalaraq, bu 
rəvayətlərdə heç bir şeyi dəyişdirmir, duyğu və ehtirasların məğlub- 
edilməz qüvvəsinə misilsiz hörmət bəsləyirdi. Nastasiya Filippovna 
zinətlərdən imtina etmirdi, hətta onları xoşlayırdı, lakin — bu da son 
dərəcə təəccüblü görünürdü – buna qətiyyən uymurdu, elə bil ki, 
həmişə bunsuz da keçinə bilərdi, hətta bir neçə dəfə bunu demək 
də istəmişdi, qadının bu xasiyyəti Totskini dilxor edir və heyrətləndi- 
rirdi. Bundan başqa, Nastasiya Filippovnanın xasiyyətində elə cəhət- 
lər var idi ki, onlar Afanasi İvanoviçin lap qanını qaraldır (sonralar 
hətta nifrət dərəcəsinə varan), heyrətinə səbəb olurdu. Hələ orasını 
demirik ki, Nastasiya Filippovna qaba və mədəniyyətsiz adamları 
bəzən özünə yaxın buraxırdı, deməli, onları özünə yaxın buraxmağa 
meyli var idi, bundan başqa, qadında bəzi — son dərəcə əcaib meyil- 
lər də təzahür edirdi, nə isə, iki cür zövq qaba tərzdə bir-birini 
tamamlayırdı, o, elə şeylərlə və elə vasitələrlə keçinər, elə şeylərə 

qane ola bilərdi ki, nəcib və incə ruhlu adam bu cür şeylərin varlı- 
ğını heç ağlına da gətirə bilməzdi. Doğrudan da, sözgəlişi, hərgah 
Nastasiya Filippovna qəflətən hər hansı bir şeyi, məsələn, özünün 
geydiyi batist dəyişəyi kəndli qadınların geyə bilməyəcəklərindən 
xəbərsiz olduğunu xoş və zərif tərzdə ifadə etmiş olsaydı, Afanasi 
İvanoviç, gərək ki, son dərəcə məmnun olardı. Totskinin proqramı 
üzrə Nastasiya Filippovnanın bütün tərbiyəsi ilk zamanlar bu cür 
nəticələrə müncər olurdu. Totski bu cəhətdən çox fəhmli adam idi, 
lakin, heyhat! Nəticələr çox təəccüblü oldu. Amma, buna baxmaya- 
raq, Nastasiya Filippovnada elə qeyri-adi, maraqlı, orijinal keyfiyyət- 
lər və elə güclü təsir bağışlayan xüsusiyyətlər var idi ki, onların 
cazibədarlığı indi də Afanasi İvanoviçin özünü bəzən heyran edirdi, 
baxmayaraq ki, onun Nastasiya Filippovna haqqındakı əvvəlki niy- 
yət və fikirləri tamamilə puça çıxmışdı. 

Qapını knyaza bir qız açdı (Nastasiya Filippovnanın xidmətçiləri 
qadın və qızlar idi), onun haqqında məlumat vermək xahişini din- 
ləyərkən qızın qətiyyən heyrətlənməməsinə knyaz təəccüb etdi. Nə 
knyazın çirkli çəkmələri qızda zərrəcə tərəddüd oyada bilmişdi, nə 
enli kənarları olan şlyapası, nə qolsuz plaşı, nə də utancaq görkəmi. 
Qız onun plaşını çıxartdı, qəbul otağına dəvət etdi və dərhal onun 
haqqında məlumat verməyə getdi. 

Nastasiya Filippovnanın mənzilinə toplaşmış şəxslər ən adi adam- 
lardan və onun həmişəki tanışlarından ibarət idi. Əvvəlki illər ad 
günü münasibəti ilə buraya daha çox adam gələrdi. Əvvələn və baş- 
lıcası, Afanasi İvanoviç Totski ilə İvan Fyodoroviç Yepançin iştirak 
edirdilər, ikisi də iltifatlı idilər, lakin ikisi də Qanya haqqında deyi- 
ləcək son sözü eşitmək istəyirdi, üzlərindən görünürdü ki, bunu səbir- 
sizliklə gözləyirlər, ona görə də təşviş keçirirlər. Onlardan başqa, 
axşam ziyafətinə, əlbəttə ki, Qanya da gəlmişdi — o da çox kədərli, 
çox dalğın idi, hətta, demək olar, heç bir “lütfkarlıq” göstərmirdi, çox 
vaxt kənarda, bir az uzaqda dinməz-söyləməz dayanırdı. O, Varyanı 
gətirməyə cəsarət etməmişdi, lakin Nastasiya Filippovna onu heç 
xatırlatmırdı da, halbuki Qanya ilə salamlaşan kimi knyazla bayaq 
baş vermiş olan əhvalatı onun yadına salmışdı. Generalın bu əhva- 
latdan xəbəri yox idi, ona görə bu məsələ ilə maraqlanmağa baş- 
ladı. Bayaq nə olmuşdusa hamısını, knyazın yanına gedərək ondan 
üzr istəməsini də Qanya təmkinlə, laqeydcəsinə, lakin tamamilə 

açıq şəkildə söylədi. Eyni zamanda, o, knyaz haqqında öz rəyini 
qızğınlıqla söyləyib dedi ki, çox təəccüblüdür və Allah bilir nəyə görə 
onu “idiot” adlandırıblar, halbuki knyaz haqqında o, tamamilə 
əksinə düşünür və əlbəttə ki, bu adamın ağlı başındadır. Knyaz 
haqqında deyilən bu sözləri Nastasiya Filippovna böyük diqqətlə 
dinləyə-dinləyə Qanyanı maraqla müşahidə edirdi, lakin söhbət 
dərhal dəyişdi, səhərki əhvalatda fəal iştirak etmiş olan Кодојт 
barədə danışmağa başladılar, Afanasi İvanoviçlə İvan Fyodoroviç 
Roqoiinlə də fövqəladə dərəcədə maraqlanmağa başladılar. Məlum 
oldu ki, Кодојтп haqqında xüsusi məlumatı Ptitsın verə bilər, çünki 
Ptitsın onun işlərilə az qala axşam saat doqquza qədər məşğul 
olmuşdur. Roqofin bütün varlığı ilə israr edirdi ki, günü bu gün ona 
yüz min manat pul tapsınlar. Eyni zamanda, Ptitsın dedi: “Doğru- 
dur, o, sərxoş idi, lakin bu işi nə qədər çətin olsa da, onun üçün yüz 
min manatı, deyəsən, tapacaqlar, ancaq mən bilmirəm, bu günmü 
və hamısınımı tapa biləcəklər, amma çox adam işə girişib, Kinder, 
Trepalov, Biskup çalışırlar, nə qədər istəsələr faiz verir, əlbəttə, 
sərxoş olduğu üçün və ilk sevincinə görə...” — deyə Ptitsın sözünü 
bitirdi. Bütün bu məlumatı maraqla, lakin qismən qaşqabaqlı dinlə- 
dilər, Nastasiya Filippovna, görünür, fikir söyləmək istəməyib sus- 
muşdu, Qanya da, həmçinin. General Yepançin öz-özünə az qala 
hamıdan artıq təşviş keçirirdi. Onun hələ səhərçağı təqdim etmiş 
olduğu mirvari çox soyuq bir lütfkarlıqla və hətta nə isə xüsusi bir 
istehza ilə qəbul olunmuşdu. Bütün qonaqlardan təkcə Ferdiş- 
şenkonun kefi kök, damağı çağ idi, bəzən naməlum səbəbə görə 
qəhqəhə çəkirdi, bunu da ancaq ona görə edirdi ki, təlxəklik rolunu 
özü boynuna götürmüşdü. 

Məharətli və zərif söhbətçi kimi məşhur olan, əvvəllər isə bu 
ziyafətlərdə, adətən, söhbəti idarə edən Afanasi İvanoviçin özü, 
görünür, dilxor idi, həm də, elə bil ki, karıxmış, özünü itirmişdi. 
Sayca çox olmayan qalan qonaqlar (Allah bilir, nəyə görə isə dəvət 
olunmuş bir nəfər rəzil qoca müəllim, son dərəcə ürkək və cınqırını 
da çıxarmayan naməlum və lap cavan bir oğlan, qırxyaşlı diribaş və 
şən bir aktrisa, bir nəfər də həddən ziyadə gözəl və zəngin geyin- 
miş və çox qaradinməz gənc bir xanım) söhbəti nəinki xüsusilə can- 
landıra bilmir, hətta bəzən, sadəcə olaraq, bilmirdilər nədən 
danışsınlar. 

Beləliklə, knyazın gəlişi lap yerinə düşmüşdü. Onun gəlməsi 
xəbəri təəccüb doğurdu, bir neçə adam qəribə tərzdə gülümsədi, 
bu gülüşə xüsusilə Nastasiya Filippovnanın heyrətə gəlməsi səbəb 
olmuşdu, onlar başa düşmüşdülər ki, knyaz Mışkini dəvət etmək 
Nastasiya Filippovnanın heç ağlına da gəlməyib. Lakin Nastasiya 
Filippovna heyrət etsə də, birdən o qədər məmnun oldu ki, məc- 
lisdəkilərin çoxu dərhal qəfildən gələn qonağı gülüş və şadlıqla qar- 
şılamağa hazırlaşdılar. 

İvan Fyodoroviç Yepançin bu məsələyə belə yekun vurdu: 

— Bu, əlbəttə, onun sadəlövhlüyündən irəli gəlib, amma, hər 
halda, bu cür meyilləri təqdir etmək olduqca təhlükəlidir, lakin bu 
dəqiqə, doğrusu, onun buraya lap elə bu sayaq orijinal tərzdə təşrif 
gətirmək fikrinə düşməsi pis deyil: onun haqqında mənə az-çox 
məlum olan şeylərdən deyə bilərəm ki, knyaz, bəlkə də, bizi şənlən- 
dirər. 

Ferdışşenko dərhal əlavə etdi: 

— Bir halda ki, öz xahişi ilə gəlirl 

Ferdışşenkodan zəhləsi gedən general etinasızlıqla soruşdu: 

— Bunun mətləbə nə dəxli var? 

Ferdışşenko izah etdi: 

— O dəxli var ki, daxil olmaq pulunu verəcək. 

Ferdışşenko ilə bir cəmiyyətdə və eyni səviyyədə olmaq fikri ilə 
indiyə qədər razılaşa bilməyən general davam gətirə bilmədi: 

— Ancaq knyaz Mışkin, hər halda, Ferdışşenko deyil. 

Ferdışşenko hırıldayıb cavab verdi: 

— Ey, general, Ferdışşenkoya rəhm edin. Axı mənə xüsusi 
hüquqlar verilmişdir. 

— Siz hansı xüsusi hüquqlardan dəm vurursunuz? 

— Keçən dəfə mən bunu cəmiyyətə ətraflı izah etmək şərəfi 
qazanmışdım, siz əlahəzrət üçün bir də təkrar edirəm. Siz, əlahəzrət, 
lütfən görürsünüz ki, hamıda fərasət olduğu halda, məndə belə fəra- 
sət yoxdur. Bunun əvəzində mən doğru danışmaq üçün icazə almı- 
şam, ona görə ki, ancaq fərasəti olmayan adamların doğru danışması 
hamıya məlumdur. Bir də ki, mən çox kinli adamam, bu da ona 
görədir ki, məndə fərasət yoxdur. Mən hər cür təhqirə itaətkarlıqla 
dözürəm, lakin təhqir edənin ilk uğursuzluğuna qədər, uğursuzluğa 
uğrayan kimi bunu ona dərhal xatırladır, elə o saat da bir şeylə 

intiqam alıram, İvan Petroviç Ptitsının mənim haqqımda dediyi kimi, 
şıllaqlayıram, amma Ptitsın özü, əlbəttə, heç vaxt şıllaq atmır. Krılo- 
vun təmsilini bilirsinizmi, əlahəzrət, “Aslan və eşşək” təmsilini? Bax 
biz ikimiz də burada təsvir olunanlarıq, bizim haqqımızda yazılıb. 
General özündən çıxdı: 
— Siz, deyəsən, yenə ağ yalan danışdınız, Ferdışşenko. 
Məsələni dərinləşdirib daha da qəlizləşdirməyin mümkün ola 
biləcəyinə ümid edən Ferdışşenko generalın bu fikrindən yapışdı. 
— Siz niyə nigaran olursunuz, zati-aliləri? Nigaran olmayın, əla- 
həzrət, mən öz yerimi bilirəm: mən deyəndə ki, biz sizinlə Krılovun 
“Aslan və eşşək” təmsilindənik, eşşəyin rolunu mən, əlbəttə, öz öhdə- 
mə götürürəm, siz isə, zati-aliləri, aslansınız, Krılovun təmsilində 
deyildiyi kimi: 
Meşələr tufanı o qüdrətli şir 
Qocaldı, qalmadı biləyində gir. 


Mən də, zati-aliləri, eşşəyəm. 

General ehtiyatsızlıq edib qəfil ağzından söz qaçırtdı: 

— Sonuncu fikirlə mən razıyam. 

Bütün bunlar, əlbəttə, irəlicədən düşünülmüş qaba şeylər idi, 
lakin bir qayda olaraq, qəbul edilmişdi ki, Ferdışşenkoya təlxəklik 
rolu oynamaq müsaidə edilir. 

Ferdışşenko birdən dedi: 

— Məni elə bunun üçün saxlayıb buraya buraxırlar ki, mən məhz 
bu ruhda danışım. Yaxşı, mənim kimi bir adamı, doğrudan da, qəbul 
etmək mümkündürmü? Bəs axı mən bunu başa düşürəm. Yaxşı, 
məni, bu cür bir Ferdışşenkonu Afanasi İvanoviç kimi zərif ruhlu 
bir centlmenlə yanaşı oturtmaq olarmı? Qeyri-ixtiyari olaraq yeganə 
bir izahat qalır. Ona görə oturdurlar ki, bunu heç təsəvvürə də gətir- 
mək mümkün deyil, 

Lakin Ferdışşenkonun danışığı, hərəkəti kobud olsa da, hər 
halda, təsir edirdi, hətta bəzən istehzaları çox güclü təsir bağışla- 
yırdı, Nastasiya Filippovnanın xoşuna gələn də, gərək ki, elə bu idi. 
Kim Nastasiya Filippovnanın yanına mütləq gəlmək istəyirdisə, 
Ferdışşenkonun hərəkətlərinə dözməkdən başqa çarəsi qalmırdı. 
Ferdişşenko belə güman edirdi ki, onun bu cəmiyyətdə görünməsi 
ilk dəfədən Totskinin qətiyyən xoşuna gəlməyib, o, çox düzgün 

başa düşmüşdü ki, elə buna görə də onu burada qəbul etməyə 
başlayıblar, Qanya onun ucbatından misilsiz əzab və iztiraba düçar 
olmuşdu, Ferdışşenko bu cəhətdən Nastasiya Filippovnanın çox 
karına gəlmişdi. 

— Knyazın isə mənim yanımda başlayacağı şey bu olacaq ki, 
modalı romans oxuyacaqdır. 

Nastasiya Filippovnanın nə deyəcəyini gözləyərək, ona baxan 
Ferdiışşenko sözünü belə bitirdi. 

Nastasiya Filippovna acıqlı-acıqlı dedi: 

— Güman etmirəm, Ferdışşenko, bir də xahiş edirəm, qızışıb 
özünüzdən çıxmayın. 

— A-al Bir halda ki, o, xüsusi himayə altındadır, onda mən də 
yumşalıram... 

Lakin Nastasiya Filippovna ona qulaq asmayıb, ayağa qalxdı, 
knyazı özü qarşılamağa getdi... 

Nastasiya Filippovna birdən knyazın qarşısına çıxaraq dedi: 

— Mən bayaq tələsdiyimdən sizi evimə dəvət etməyi unutduğu- 
ma təəssüf edirdim, ona görə çox şadam ki, indi siz özünüz mənə 
cəsarətinizə görə təşəkkür edib tərifləmək imkanı verdiniz. 

Nastasiya Filippovna bu sözləri deyə-deyə onun hərəkətini az 
da olsa özü üçün aydınlaşdırmağa çalışaraq knyaza nüfuzedici 
nəzərlə baxırdı. 

Knyaz onun xoş sözlərinin müqabilində, bəlkə də, bir cavab 
verərdi, lakin o, elə məftun olmuş və o dərəcədə heyran qalmışdı 
ki, bir kəlmə də deyə bilmirdi. Nastasiya Filippovna bunu hiss etmiş 
və məmnun olmuşdu. Bu axşam o geyinib-kecinmiş olduğu üçün 
qeyri-adi təsir bağışlayırdı. Nastasiya Filippovna onun əlindən tutub 
qonaqların yanına apardı. Knyaz qonaq otağının qapısında birdən 
ayaq saxlayıb, qeyri-adi həyəcanla, tələsə-tələsə pıçıldadı: 

— Siz başdan-ayağa gözəllik və nəciblik mücəssəməsisiniz... 
Hətta arıq və solğun olmağınız da bu təsiri gücləndirir. Adam sizi 
başqa cürə təsəvvür etmək də istəmir. Mən sizə gəlməyi necə arzu- 
layırdım... mən... bağışlayım... 

Nastasiya Filippovna güldü. 

— Üzr istəməyin, bu, bütün qəribəlik və orifinallığı pozar. Demək, 
sizin haqqınızda doğru deyirlər ki, siz qəribə adamsınız. Deməli, siz 
məni kamillik mücəssəməsi hesab edirsiniz, eləmi? 

— Hə. 

— Siz adam tanımaqda mahir olsanız da, səhv edirsiniz. Bunu 
sizə günü bu gün xatırladaram... 

Nastasiya Filippovna knyazı qonaqlara təqdim etdi, onların yarı- 
sından çoxu knyazı artıq tanıyırdı. Totski dərhal nə isə lütfkar bir 
söz dedi. Hamı, sanki, bir az ruhlandı, hamı birdən danışmağa baş- 
layıb güldü. Nastasiya Filippovna knyazı öz yanında əyləşdirdi. 

Ferdişşenko hamıdan bərk qışqırdı: 

— Lakin axı knyazın buraya gəlməsində təəccüblü nə varmış? 
Məsələ aydındır, məsələ öz-özündən bəllidir! 

Dinib-danışmayan Qanya birdən əlavə etdi: 

— Məsələ həddən artıq aydın və həddən artıq öz-özündən bəlli- 
dir. Mən bu gün knyazı daim müşahidə etmişəm, bayaq Nastasiya 
Filippovnanın İvan Fyodoroviçin masası üstündəki portretinə ilk dəfə 
nəzər saldığı andan ona fikir verirdim. Yaxşı yadımdadır ki, bu fikir 
mənim ağlıma hələ bayaq gəlmişdi, indi isə buna tamamilə əminəm, 
yeri gəlmişkən onu da deyim ki, knyazın özü də bunu etiraf etmişdi. 

Qanya bütün bu ifadəni fövqəladə ciddi tərzdə, zərrə qədər 
zarafat etmədən, hətta qəmgin və kədərli dedi ki, bu da bir az təəc- 
cüblü göründü. 

Knyaz qızarıb cavab verdi: 

— Mən sizə heç bir şey etiraf etmədim, mən ancaq sizin sualı- 
nıza cavab verdim. 

Ferdışşenko qışqırdı: 

— Afərin, afərin! Heç olmazsa səmimi dedi, həm hiyləgərliklə, 
həm də səmimil 

Hamı bərkdən gülürdü. 

Ptitsın Ferdışşenkoya yavaşdan və nifrətlə dedi: 

— Əşi, qışqırmayın, Ferdışşenko. 

İvan Fyodoroviç dedi: 

— Knyaz, mən sizdən belə pruesləri gözləmirdim, siz heç bilir- 
sinizmi kim belə hərəkət edə bilər? Halbuki mən sizi filosof hesab 
edirdim! Ay sizə nə deyim, yerə baxan şeytan! 

Dişləri tökülmüş və indiyə qədər heç dinib-danışmayan yetmiş 
yaşlı qoca müəllim birdən və heç gözlənilmədən dedi, yaxud daha 
düzgün desək, fısıldaya-fısıldaya dilləndi: 

— Məsumcasına zarafatdan knyaz məsum qız kimi qızardı, mən 
bundan belə nəticə çıxarıram ki, bu nəcib gəncin qəlbi ən gözəl 
duyğularla çırpınır, — qocanın bu axşam danışmağa başlayacağını 
ondan heç kəs gözləmirdi. Onun bu sözlərindən sonra hamı daha 
çox gülməyə başladı. Qoca, yəqin, elə düşünmüşdü ki, qonaqlar 
onun yerinə düşmüş sözlərinə gülürlər, hamıya baxıb o da şaqqıltı 
ilə gülməyə başladı, özünü də çox bərk öskürək tutdu, bütün bu cür 
orifinal qocaları, qarıları və hətta divanələri də nə üçünsə fövqəladə 
dərəcədə xoşlayan Nastasiya Filippovna dərhal onu oxşamağa baş- 
ladı, üzündən öpüb, ona çay gətirilməsini əmr etdi. İçəri girən 
qulluqçu qıza tapşırdı ki, onun mantilyasını gətirsin, mantilyaya bürü- 
nüb əmr etdi ki, sobaya yenə odun atsınlar. Saat neçədir, sualına 
qulluqçu qız cavab verdi ki, on birin yarısı olub. 

Nastasiya Filippovna birdən qonaqları dəvət etdi. 

— Cənablar, şampan şərabı içmək istəmirsinizmi? Mən hazırla- 
mışam. Bəlkə, şənlənərsiniz. Xahiş edirəm, çəkinib-eləməyin. 

Nastasiya Filippovnanın şərab içməyi təklif etməsi, xüsusilə belə 
sadəlövhcəsinə bir ifadə ilə deməsi, çox qəribə göründü. Hamı 
bilirdi ki, onun əvvəlki məclislərində ədəb qaydalarına riayət olu- 
nardı. Ümumiyyətlə, ziyafət şənlənirdi, lakin bu, həmişə olduğu kimi 
deyildi. Buna baxmayaraq, şərabdan imtina etmədilər, əvvələn, 
generalın özü, ikincisi, gümrah və şən xanım, qoca, Ferdışşenko, 
onlardan sonra da hamı. Başlanmaqda olan yeni ahəngə mümkün 
qədər xoş və ürəkaçan zarafat səciyyəsi vermək ümidi ilə Totski də 
öz badəsini götürdü. Təkcə Qanya heç bir şey içmirdi. Nastasiya 
Filippovna da şərab tökülmüş badəni götürüb dedi ki, bu axşam üç 
qədəh içəcəkdir, onun əcaib şıltaqlıqları bəzən çox kəskin şəkil 
alırdı, gah eyni açılır, gah da tutulurdu, gah qaş-qabağını tökür, 
fikrə gedir, gah da çılğın halda mənasız və səbəbsiz gülümsəməyə 
başlayırdı, onun bu halından bir şey başa düşmək mümkün deyildi. 
Bəziləri şübhələnirdilər ki, o qızdırmalıdır, nəhayət, fikir verib gördü- 
lər ki, o özü də nə isə gözləyir, tez-tez saata baxır, hövsələdən çıxır, 
səbri çatmır, fikri dağınıq olur. 

Şən xanım soruşdu: 

— Deyəsən, siz bir balaca qızdırmalısınız, eləmi? 

Doğrudan da, rəngi qaçmış və sanki, bərk titrətməsinin qarşı- 
sını bəzən almağa çalışan Nastasiya Filippovna cavab verdi: 

— Hətta balaca deyil, bərk qızdırmam var, ona görə də mantil- 
yaya bürünmüşəm. 

Hamı təşvişə düşüb hərəkətə gəldi. 

Totski İvan Fyodoroviçə baxıb dedi: 

— Bəlkə, biz ev sahibəsini narahat etməyək? 

Nastasiya Filippovna qəflətən israrla və mənalı-mənalı dedi: 

— Qətiyyən yox, cənablarl Mən məhz sizdən xahiş edirəm əyləşə- 
siniz. Sizin bu gün burada olmağınız mənim üçün xüsusilə zəruridir. 

Bu axşam olduqca mühüm bir qərarın qəbul olunacağı qonaq- 
ların hamısına məlum olduğu üçün bu sözlər fövqəladə ciddi təsir 
bağışladı, generalla Totski bir də baxışdılar, Qanya yerində həyə- 
canla qurcuxdu. 

Gümrah və şən xanım dedi: 

— Bir peti-jö! oynamaq yaxşı olardı. 

Ferdışşenko əlavə etdi: 

— Mən ən gözəl və yeni bir peti-jö bilirəm, bu elə bir oyundur ki, 
dünyada bircə dəfə başlanmış, o da müvəffəqiyyətsiz olmuşdur. 

Gümrah və şən xanım soruşdu: 

— O necə şeydir? 

— Bir dəfə biz bir məclisə toplaşmışdıq, bir az da içmişdik, bir- 
dən kim isə təklif etdi ki, bizdən hər birimiz masanın arxasından 
qalxmadan özü barədə ucadan bir şey söyləsin, lakin elə bir şey ki, 
o özü bunu səmimi olaraq, vicdanla bütün ömrü boyu yol vermiş 
olduğu bütün bəd əməlləri içərisində ən pis hərəkət hesab edir, 
lakin bu şərtlə ki, səmimi olsun, ən başlıcası, səmimi olsun, yalan 
danışmasınl 

General dedi: 

— Əcaib fikirdir. 

— Zati-aliləri, burada nə varmış, nə qədər əcaib olsa, bir o qədər 
yaxşıdır. 

Totski dedi: 

— Gülməli fikirdir, bununla belə, aydındır: xüsusi qəbildən olan 
lovğalıq. 

— Bəlkə, lazım olan da elə bu idi, Afanasi İvanoviç. 

Gümrah və şən xanım dedi: 

— Bu cür peti-iödən gülmək deyil, adam ağlamalı olar. 

Ptitsın əlavə etdi: 

— Qətiyyən mümkün olmayan və mənasız şeydir. 

Nastasiya Filippovna soruşdu: 

— Baş tutdumu? 

— Elə məsələ də orasındadır ki, yox, çox pis oldu, hərə, doğru- 
dan da, bəzi şeylər söylədi, çoxları həqiqəti danışdı, təsəvvür edin 
ki, bəziləri hətta məmnuniyyətlə söyləyirdilər, sonra hər kəs xəcalət 
çəkdi, davam gətirə bilmədiləri Bununla belə, ümumiyyətlə, məclis 
nisbətən şən keçirdi. 

Nastasiya Filippovnanın birdən kefi açıldı, o dedi: 

— Doğrudan, bu, pis olmazdıl Doğrudan, cənablar, bəlkə, 
təşəbbüs edək! Doğrusu, məclisimiz nə isə süst keçir. Hər birimiz... 
əlbəttə ki, öz razılığı ilə... bu səpkidə... bir şey söyləməyə razllıq ver- 
sə, yaxşı olmazmı, burada tam sərbəstlikdir, necə bilirsiniz? Bəlkə, 
biz davam gətirərik? Bu, heç olmazsa, son dərəcə oriiinaldır... 

Ferdışşenko onun sözünə qüvvət verdi: 

— Dahiyanə fikirdir! Xanımlar iştirak etmirlər, kişilər başlayır, 
oyun, o vaxt olduğu kimi, püşk ilə təşkil edilir! Mütləq, mütləq! Kim 
ki, heç istəmir, o, əlbəttə, söyləmir, axı ancaq qeyri-lütfkar adam 
söyləmək istəməyəcək! Cənablar, siz öz püşklərinizi bəri verin, şlya- 
pamın içinə salın, knyaz çıxaracaq. Vəzifə olduqca sadədir, özünün 
bütün həyatından ən pis hərəkəti nağıl etmək – bu, olduqca asan- 
dır, cənablar! Bax siz indi görərsiniz! Hərgah bir adamın yadından 
çıxsa, mən dərhal xatırlatmağı boynuma götürürəml 

İdeya heç kimin xoşuna gəlmirdi. Bəziləri qaşqabağını tökür, 
bir parası da bic-bic gülümsəyirdi. Bəziləri yüngülcə etiraz edirdilər, 
məsələn, İvan Fyodoroviç görür ki, bu əcaib fikir Nastasiya Filip- 
povnanı olduqca maraqlandırır, ona görə etiraz etmək istəmirdi. 
Nastasiya Filippovna öz arzularını həmişə çılğıncasına amansızlıqla 
irəli sürürdü, son dərəcə şıltaq və hətta onun özünə heç bir fayda 
verməyən arzular da olsa, onları bəyan etməyi qərara alanda, fikrin- 
dən qətiyyən dönməzdi. İndi isə o, bir növ, isteriyalı vəziyyətdə idi, 
vurnuxur, xüsusilə, təşvişə düşmüş Totskinin etirazlarına tutması 
olan adam kimi, əsəbi halda gülürdü. Onun qara gözləri parlayırdı, 
solğun yanaqlarında iki qırmızı ləkə göründü. Qonaqlardan bəzilə- 
rinin sifətlərində təzahür edən məhzun və iyrənc ifadə, onun kina- 
yəli arzusunu, bəlkə, daha da şiddətləndirirdi, ola bilsin, ona xoş 

gələn ideyanın məhz abırsızlığı idi. Bəziləri əmin idilər ki, Nastasiya 
Filippovnanın bu məsələdə xüsusi bir niyyəti var. Bununla belə, razı- 
laşmağa başladılar, hər halda, maraqlı idi, bir çoxlarını isə bu oyun 
olduqca cəlb edirdi, Ferdışşenko hamıdan çox əl-ayağa düşmüşdü. 

Dinib-danışmayan gənc çəkinə-çəkinə dedi: 

— Bəs hərgah qadınların yanında nağıl edilməsi mümkün olma- 
yan əhvalatdırsa, onda necə... 

Ferdışşenko cavab verdi: 

— Onda siz bunu heç nağıl etməyin, guya ki, onsuz da pis hərə- 
kət az imiş, eh, sizə nə deyim, cavan oğlan. 

Gümrah və şən xanım əlavə etdi: 

— Amma mən heç bilmirəm ki, hərəkətlərimdən hansını ən pis 
hərəkət hesab edim. 

Ferdışşenko təkrar etdi: 

— Xanımlar nağıl etmək vəzifəsindən azad olunurlar, ancaq azad 
olunurlar, şəxsən ilhama gələn olsa, biz buna yol verər və minnət- 
dar olarıq. O ki qaldı kişilərə, bunu heç istəməsələr, azad olunurlar. 

Qanya soruşdu: 

— Axı mənim yalan danışmayacağımı necə sübut etmək olar? Hər- 
gah yalan söyləsəm, onda oyunun bütün mənası itir. Özü də, axı kim 
yalan danışmaz? Hər bir adam mütləq yalan danışmağa başlayacaq. 

Ferdışşenko birdən nə isə ilhamla dedi: 

— Burada adamın necə yalan danışacağının özü də maraqlıdır, 
Qanyacan, o ki qaldı sənə, sən özünün yalan danışmağından bir 
O qədər qorxma: ona görə ki, sənin ən pis hərəkətin onsuz da hamı- 
ya məlumdur. Bir siz fikirləşin, cənablar, biz sonra, məsələn, sabah, 
əhvalatlar və hərəkətlər nağıl ediləndən sonra bir-birimizin üzünə 
nə gözlə baxacağıq! 

Totski təmkinlə soruşdu: 

— Axı məgər bu, mümkün şeydirmi? Nastasiya Filippovna, siz 
bunu doğrudanmı ciddi hesab edirsiniz? 

Nastasiya Filippovna istehza ilə dedi: 

— Canavardan qorxan meşəyə getməzl 

Getdikcə daha artıq təşvişə düşən Totski sözünə davam etdi: 

— Lakin müsaidə edin, cənab Ferdışşenko, məgər bundan peti-iö 
düzəltmək mümkündürmü? Mən sizi inandırıram ki, bu cür şeylər heç 
vaxt baş tutmur, axı özünüz deyirdiniz ki, bu, bir dəfə baş tutmayıb. 

— Necə yəni baş tutmayıbl Mən ki, keçən dəfə, üç manatı necə 
oğurlamış olduğumu söylədim, heç bir şeyə baxmayıb nağıl etdim! 

— Fərz edək ki, elədir. Lakin axı siz bu əhvalatı elə söyləməli 
idiniz ki, həqiqətə oxşasın və sizə də inansınlar, halbuki bunun üçün 
imkan yox idi, elə deyilmi? Qavrila Ardalionoviç isə tamamilə əda- 
lətli surətdə dedi ki, bir balaca qəlplik hiss edilsə, oyunun bütün 
mənası itir. Burada həqiqəti ancaq təsadüfən, bu cəmiyyətdə təsəv- 
vür edilməz tərzdə tamamilə ədəbsizcəsinə, həddən artıq tərbiyəsiz 
ifadə üslubunda, xüsusi bir lovğalıq əhvali-ruhiyyəsi ilə nağıl etmək 
mümkündür. 

Ferdışşenko qışqırdı: 

— Lakin, Afanasi İvanoviç, siz nə qədər incə ruhlu adamsınız, 
hətta məni də heyrətə salırsınızl Cənablar, siz təsəvvür edin, Afanasi 
İvanoviç deyəndə ki, mən öz oğurluğum haqqında söylədiyimə 
həqiqətə bənzərlik verə bilməmişəm, ən incə tərzdə işarə edir ki, 
mən, əslində, oğurlaya bilməzdim (ona görə ki, bu barədə ucadan 
danışmaq ayıbdır), halbuki özü, bəlkə də, belə fikirləşir ki, Ferdiış- 
şenko lap yəqin oğurlaya bilərdil Lakin keçək mətləbə, cənablar, 
başlayaq işə, püşklər toplanıb, elə siz də, Afanasi İvanoviç, öz püş- 
künüzü salıbsınız, deməli, heç kəs imtina etmir. Çıxarın, knyaz! 

Knyaz əlini dinməz-söyləməz şlyapaya salıb, birinci püşkü 
çıxartdı — Ferdişşenko, ikinci — Ptitsın, üçüncü — general, dördüncü 
— Afanasi İvanoviç, beşinci — özü, altıncı — Qanya və sairə. Xanım- 
lar oyunda iştirak etmirdilər. 

Ferdiışşenko qışqırdı: 

— Aman Allah, bədbəxtliyə bir baxl Amma mən elə güman edir- 
dim ki, birinci knyazın püşkü, ikinci generalın püşkü çıxacaqdır. 
Lakin şükür Allaha, heç olmazsa, İvan Petroviç məndən sonradir, 
bu, mənim üçün təsəlli olacaq. Demək, cənablar, əlbəttə, mən 
nəcib nümunə göstərməliyəm, lakin bu anlar mənim hər şeydən 
artıq təəssüf etdiyim cəhət budur ki, mən son dərəcə əhəmiyyətsiz 
adamam, heç bir gözəçarpan keyfiyyətim yoxdur, hətta rütbəm də 
çox cüzidir; yaxşı, Ferdışşenkonun pis hərəkətə yol verməsində, 
doğrudan da, maraqlı nə ola bilər? Axı, bir də ki, mənim ən pis hərə- 
kətim nə olub? Məsələ embardras de richessedədir1. Oğru olmaya- 
olmaya oğurluq etməyin mümkün olmasına Afanasi İvanoviçi 


1 Çətinlik pis hərəkətlərin çoxluğundadır. 

o inandırmaq üçün, görünür, yenə həmin oğurluq haqqında söylə- 
məli olacağam. 

— Cənab Ferdışşenko, siz məni bu məsələdə də inandırırsınız ki, 
adam özünün ədəbsiz hərəkətləri haqqında, bunları soruşmasalar 
da, nağıl edəndə, həqiqətən, bundan çox böyük həzz ala bilər... Bir 
də ki... bağışlayın, cənab Ferdıişşenko. 

Nastasiya Filippovna əsəbi halda və səbirsizliklə əmr etdi: 

— Başlayın, Ferdışşenko, siz həddən artıq çox lüzumsuz şey 
çərənləyirsiniz, özünüz də heç söyləyib qurtarmayacaqsınızl 

Hamı gördü ki, Nastasiya Filippovna özünün bayaqkı tutmalı, 
əsəbi gülüşündən sonra qəflətən hətta qüssəli, deyingən və tünd- 
məzac olmuşdur, buna baxmayaraq, israr edir və özünün dözülməz 
şıltaqlığından əl çəkmirdi. Afanasi İvanoviç dəhşətli iztirab keçirirdi. 
Onu İvan Fyodoroviç də cin atına mindirirdi, general heç bir şey 
olmamış kimi, şampan şərabı içir və hətta, ola bilsin, öz növbəsində 
bir şey söyləməyi nəzərdə tuturdu. 

Ferdişşenko öz hekayətini söyləməyə başlayanda qışqırdı: 

— Pərasətim yoxdur, Nastasiya Filippovna, ona görə də artıq-əskik 
danışır, çərənləyirəml Məndə də Afanasi İvanoviçdə, yaxud İvan Pet- 
roviçdə olan kimi fərasət olsaydı, onda mən bu gün, Afanasi İvano- 
viç və İvan Petroviç kimi, daim dinməz-söyləməz oturardım. Knyaz, 
müsaidə edin sizdən soruşum, siz necə düşünürsünüz, mənə daim 
elə gəlir ki, dünyada oğrular oğru olmayanlardan daha çoxdur, həm 
də dünyada ömründə, heç olmazsa, bir dəfə də olsun bir şey oğur- 
lamamış vicdanlı və namuslu adam tapılmaz. Bu mənim fikrimdir, 
bununla belə, mən bu fikirdən heç də elə nəticə çıxarmıram ki, baş- 
dan-başa hamı oğrudur, amma, vallah-billah, bəzən bu cür də nəticə 
çıxarmaq lap ürəyimdən olardı. Bəs siz necə düşünürsünüz? 

Darya Alekseyevna cavab verdi: 

— Tfu, siz nə sarsaq danışırsınız, özü də yamanca cəfəngiyat 
söyləyirsiniz, heç ola bilməz ki, hamı nəsə bir şey oğurlamış olsun, 
mən heç vaxt, heç bir şey oğurlamamışam. 

— Darya Alekseyevna, siz heç vaxt heç nə oğurlamayıbsınız, 
lakin birdən qızarıb pörtmüş olan knyaz nə deyəcək? 

Doğrudan da, nədənsə qızarmış knyaz dedi: 

— Mənə elə gəlir ki, siz doğru deyirsiniz, lakin həddən artıq şişi- 
rirsiniz. 

— Bəs siz özünüz, knyaz, heç bir şey oğurlamayıbsınız? 

General sözə qarışdı: 

— Tfu! Nə gülməli sözdür! Siz, cənab Ferdıişşenko, ağlınızı başı- 
nıza yığın. 

Darya Alekseyevna sözləri aydın tələffüz edə-edə dedi: 

— Sadəcə olaraq, məsələ nağıl etməyə, işə başlamağa çatanda 
söyləməkdən utandınız, ona görə knyazı da öz arxanızca çəkmək 
istəyirsiniz, çünki knyaz dinib-eləmir. 

Nastasiya Filippovna dilxor olaraq kəskin tərzdə dedi: 

— Ferdışşenko, ya nağıl edin, ya da səsinizi kəsib dinməz otu- 
run. Siz hamını hövsələdən çıxarırsınız. 

— Bu dəqiqə, Nastasiya Filippovna, bir halda ki, knyaz etiraf etdi 
(ona görə ki, mən bunu təkidlə təkrar edirəm, knyaz onsuz da boy- 
nuna aldı), onda bəs, məsələn, başqa bir adam, (ad çəkmədən) bir 
zaman doğrusunu demək istəsəydim, nə deyərdi? Cənablar, o ki 
qaldı mənə, daha nağıl etməli bir şey qalmayıb: çox sadə, həm sar- 
saq, həm də pis bir əhvalat idi. Lakin sizi inandırıram ki, mən oğru 
deyiləm, heç özüm də bilmirəm ki, necə oldu oğurladım. Bu əhvalat 
üç il bundan əvvəl, Semyon İvanoviç İşşenkonun bağında bazar 
günü baş verdi. Onun evində qonaqlar nahar edirdilər. Nahardan 
sonra kişilər oturub şərab içirdilər. Birdən beynimə düşdü ki, ev sahi- 
binin qızı Mariya Semyonovnadan xahiş edim fortepianoda bir şey 
çalsın. Küncdəki otaqdan keçib-gedirdim, Mariya İvanovnanın iş 
masasının üstündə üç manat gördüm, yaşıl üçlük, çıxarmışdı ki, bu 
pulu nəyəsə versin. Otaqda heç kəs yox idi. Mən pulu götürüb cibi- 
mə qoydum, nə üçün götürdüm – bilmirəm. Haradan ağlıma gəl- 
mişdi, başa düşmürəm. Ancaq mən cəld qayıdıb masanın arxasında 
əyləşdim. Böyük həyəcan və təşviş içində oturub gözləyirdim, ara 
vermədən naqqallıq edirdim, lətifələr söyləyir, gülürdüm, sonra qal- 
xıb xanımların yanına keçdim. Təqribən yarım saatdan sonra duyuq 
düşüb qulluqçulardan soruşmağa başladılar. Darya adlı qulluq- 
çudan şübhələndilər. Mən qeyri-adi maraq göstərib, canıyananlıq 
etdim, hətta yadımdadır ki, Darya lap özünü itirəndə onu inan- 
dırmağa başladım ki, qız boynuna alsın, başımla zamin oldum ki, 

Mariya İvanovna rəhmdil qadındır, özü də bunları ucadan, hamının 
yanında deyirdim. Hamı dayanıb baxırdı, mən isə məhz özümün 
öyüd-nəsihət verməyimdən qeyri-adi həzz alırdım, halbuki üçlük 
mənim cibimdə idi. Bu üçlüyü mən elə həmin axşam restoranda 
şəraba verib içdim. İçəri girib bir şüşə lafit istədim, o vaxta qədər 
mən heç bir zaman bu cür, heç bir şeysiz, bir şüşə şərab istəmə- 
mişdim, tez xərcləyib rədd etmək istəyirdim. Mən nə o zaman bir 
vicdan əzabı çəkmişdim, nə də sonralar. İkinci dəfə, yəqin, belə 
şeyi təkrar etməzdim, istəyirsiniz buna inanın, istəyirsiniz yox, Öz işi- 
nizdir, bu məni maraqlandırmır. Vəssalam, bu qədər. 

Darya Alekseyevna nifrətlə dedi: 

— Ancaq bu sizin, əlbəttə, ən pis hərəkətiniz deyil, 

Afanasi İvanoviç dedi: 

— Bu, bəd hərəkət deyil, psixoloji təsadüfdür. 

Nastasiya Filippovna nifrətlə üz-gözünü turşudub soruşdu: 

— Bəs qulluqçu qız? 

— Qulluqçu qızı, əlbəttə, elə ertəsi gün qovdular. Bu evdə 
qayda-qanun möhkəm idi. 

— Siz də buna yol verdiniz? 

Bununla belə, nağıl etmiş olduğu əhvalatın hamıya həddən 
artıq pis təsir bağışlamasına müəyyən dərəcə heyrət edən Ferdiş- 
şenko hırıldadı: 

— Əcəbl Məgər mən gedib özümdən xəbərçilik etməli idim? 

Nastasiya Filippovna qışqırdı: 

— Nə qədər çirkin hərəkətdir! 

— Pah, siz adamdan onun ən pis hərəkəti haqqında söhbət 
eşitmək istəyirsiniz, eyni zamanda da parlaq zahiri ləyaqət tələb 
edirsiniz! Ən pis hərəkətlər həmişə çox çirkin olur, biz bu saat İvan 
Petroviçdən eşidəcəyik, bir də ki, öz xüsusi karetası olduğu üçün 
zahirən parıldayan, özünü ləyaqət və məziyyət mücəssəməsi kimi 
göstərən azmı şey var. Çox adamın öz karetası var... Həm də hansı 
vasitələrlə əldə edilmiş kareta... 

Sözün qısası, Ferdışşenko qətiyyən davam gətirmədi, birdən 
elə hiddətləndi ki, hətta adı da yadından çıxdı, həddini aşdı, hətta 
bütün üz-gözü əyildi. Nə qədər təəccüblü olsa da, çox mümkün idi 
ki, o, nağıl etdiyi əhvalatdan tamamilə başqa cür müvəffəqiyyət göz- 
ləyirdi. Totskinin bu barədə dediyi kimi, bu ədəbsiz ifadə tərzindən 

əmələ gələn “səhvlər” və “xüsusi səciyyə daşıyan lovğalıqlar” Fer- 
dışşenkonun başına çox tez-tez gəlirdi, həm də onun xasiyyətinə 
tamamilə uyğun idi. 

Nastasiya Filippovna qəzəbdən hətta diksinərək Ferdışşenkoya 
nüfuzedici nəzərlə baxdı, Ferdışşenko dərhal qorxub susdu, qorxu- 
dan az qala canına üşütmə düşdü; çox baş aparmışdı, həddən artıq. 

Afanasi İvanoviç hiyləgərliklə soruşdu: 

— Birdəfəlik qurtarmayaqmı? 

Ptitsın qətiyyətlə dedi: 

— Növbə mənimdir, lakin mən öz imtiyazımdan istifadə edərək 
nağıl etməyəcəyəm. 

— Siz istəmirsiniz? 

— Bacarmaram, Nastasiya Filippovna: bir də ki, bu cür peti-iönü 
qeyri-mümkün hesab edirəm. 

Nastasiya Filippovna generala müraciət etdi: 

— Qeneral, gərək ki, növbə sizindir, hərgah siz də imtina etsəniz, 
onda sizdən sonra oyunumuz pozulacaqdır, mən buna təəssüf 
edərəm, ona görə ki, mən axırda “öz xüsusi, şəxsi həyatımdan” bir 
hərəkəti söyləmək fikrində idim, lakin mən sizdən və Afanasi İva- 
noviçdən sonra söyləmək istəyirdim, ona görə ki, axı siz məni ruh- 
landırmalısınız, — deyə o gülüb sözünü bitirdi. 

General coşqunluqla qışqırdı: 

— Paho, bir halda ki, siz vəd edirsiniz, onda mən sizə lap bütün 
həyatımı da nağıl etməyə hazıram, lakin mən, etiraf edirəm ki, 
növbəmi gözləyərkən, öz lətifəmi hazırlamışdım... 

Dilxorluğu hələ də davam edən Ferdişşenko acı-acı gülümsəyib 
cəsarətlə dedi: 

— Zati-alinin təkcə görkəmindən belə nəticəyə gəlmək olar ki, 
о, öz lətifəciyini xüsusi bir ədəbi zövq və ləzzətlə hazırlamışdır. 

Nastasiya Filippovna da generala gözucu nəzər salaraq öz-özü- 
nə gülümsədi. Lakin görünürdü ki, onun kədər və əsəbiliyi getdikcə 
daha artıq şiddətlənir. Afanasi İvanoviç bir hekayət nağıl etmək 
vədəsi haqqında deyilən sözləri eşidəndə ikiqat qorxuya düşdü. 

General başladı: 

— Cənablar, hər adamda olduğu kimi, mənim də həyatımda bir 
o qədər zərif olmayan hərəkətlərə yol verdiyim hallar olub, lakin hər 
şeydən təəccüblüsü budur ki, mənim bu saat söyləyəcəyim qısa 

lətifəni mən özüm bütün həyatımda baş vermiş olan ən pis lətifə 
hesab edirəm. Halbuki bu əhvalatdan otuz beş il keçmişdir, buna 
baxmayaraq, həmin əhvalatı xatırlayanda, necə deyərlər, müəyyən 
dərəcədə qəlbi ağrıdan təəssüratdan yaxa qurtara bilməmişəm. 
Bununla belə, fövqəladə səfeh bir işdir, mən o zaman hələ ancaq 
praporşik idim və orduda əziyyətli işlə məşğul idim. Əlbəttə, məlum 
şeydir, praporşik: qan qaynayır, təsərrüfat da bir qara qəpiklik, o vaxt 
mənim Nikifor adlı denşikim var idi, var gücü ilə mənim təsərrü- 
fatımın qayğısına qalırdı, toplayır, yığır, tikir, qazıyıb təmizləyirdi, 
hətta harada əlinə nə keçsə hər yerdən oğurlayıb gətirirdi, təki evdə- 
ki mayəhtac artsın, çox sədaqətli və çox namuslu adam idi. Mən, 
əlbəttə, tələbkar, lakin ədalətli idim. Bir müddət biz balaca bir şəhər- 
də qalmalı olduq. Forştadtdaf bir nəfər istefaya çıxmış podporuçikin 
dul qalmış arvadının evində mənim üçün mənzil ayırdılar. Bu qarının 
səksən, yaxud da, heç olmazsa, buna yaxın yaşı vardı. Onun evi sınıq- 
salxaq, çox pis taxta bir ev idi, yoxsul olduğu üçün heç qulluqçusu 
da yox idi. Lakin başlıca cəhət burasında idi ki, bir zaman onun çox 
böyük ailəsi və xeyli qohum-əqrəbası varmış, onlardan bir parası 
ölmüş, bir qismi harasa köçüb getmiş, qalanları isə qarını unut- 
muşdular, ərini isə qırx beş il bundan əvvəl dəfn edibmiş. Bundan 
bir neçə il əvvəl onunla bacısı qızı yaşayırmış, deyirdilər ki, bu qız 
qozbel və küpəgirən qarı kimi kinli imiş, hətta bir dəfə qarının bar- 
mağını dişləyibmiş, lakin qozbel qız da ölmüşdü, beləliklə də, qarı 
üç ilə yaxın idi ki, tək-tənha dolanırdı. Mən onun evində yamanca 
darıxırdım, özü də lap başıboş bir qarı idi, onunla heç nə barədə 
danışmaq olmurdu. Nəhayət, mənim xoruzumu oğurladı. Bu məsələ 
bu vaxta qədər də qaranlıqdır, lakin xoruzu ondan savayı heç kəs 
oğurlaya bilməzdi. Xoruzun üstündə biz onunla əməlli-başlı deyiş- 
dik, bu aralıq ayrı bir təsadüf baş verdi, məni özümün ilk xahişimə 
əsasən başqa bir mənzilə, üzbəüzdə olan forştadta, indiyə qədər 
də yadımda qalan uzunsaqqallı bir tacirin böyük ailəsinə köçürdü- 
lər. Nikiforla sevinə-sevinə köçürdük, qarıdan isə acıqlı-acıqlı ayrılır- 
dıq. İç gün keçəndən sonra mən təlimdən qayıtmışdım, Nikifor 
mənə məlumat verdi ki, “cənab, kasamızı əbəs yerə keçmiş ev sahi- 
bəsinə verdik, indi şorba tökməyə qab yoxdur”. Mən, əlbəttə, heyrət 
etdim. “Bu necə şeydir, nə təhər oldu ki, kasamız ev sahibəsində 


1 Forştadt — qəsəbə, şəhərkənarı 

qaldı?” Təəccüb edən Nikifor məlumat verməyə davam edərək dedi 
ki, biz köçəndə ev sahibəsi kasanı ona görə verməyib ki, mən qarı- 
nın küpəsini sındırmışam, buna görə də qarı öz küpəsinin əvəzinə 
bizim kasamızı saxlayıb, həm də, guya ki, ona mən özüm bu cür tək- 
lif etmişəmmiş. Qarının belə alçaqlığı, təbii ki, məni hiddətləndirdi, 
lap özümdən çıxdım. Qanım qaynadı, yerimdən sıçrayıb yüyürdüm, 
qarının yanına gələndə, necə deyərlər, cin atına minmişdim, halım 
özümdə deyildi, gördüm ki, qarı, gün işığından gizlənirmiş kimi, əlini 
yanağına dayayıb, dəhlizin küncündə tək-tənha oturmuşdur. Mən 
dərhal, bilirsinizmi, onun başına sözləri ildırım kimi yağdırdım: “Sən, 
— dedim, - filan-filansanl” Özü də, bilirsinizmi, lap rus sayağı. Ancaq 
baxıb gördüm ki, qarı nə isə qəribə vəziyyətdədir: oturub, üzünü mənə 
tərəf tutaraq gözlərini bərəldib, bir kəlmə də cavab vermir, özü də, 
çox əcaib, çox təəccüblü baxırdı, həm də, elə bil ki, yırğalanırdı. 
Nəhayət, susdum, diqqətlə baxıb sual verdim, bir kəlmə də cavab 
almadım. Mən tərəddüd içində dayandım, milçəklər vızıldayır, günəş 
qüruba enirdi, dərin sükut çökmüşdü, mən lap çaşıb, nəhayət, xəca- 
lət çəkərək, oradan uzaqlaşdım. Hələ evə çatmamış məni mayorun 
yanına çağırdılar, sonra rotaya baş çəkməli oldum, beləliklə də, evə 
axşamçağı qayıtdım. Nikiforun ilk sözü bu oldu: 

— Cənab, heç bilirsinizmi, axı bizim ev sahibəsi ölübdür. 

— Nə vaxt? 

— Elə bu gün ikindi çağı, saat yarım bundan qabaq. 

Deməli, mən onu söydüyüm vaxt qarı keçinirmiş. Onu sizə 
deyim ki, bu əhvalat məni elə heyrətə saldı ki, zorla özümə gəldim, 
hətta bilirsinizmi, yadımdan çıxara bilmirdim, gecələr də yuxuma 
girirdi. Əlbəttə, mövhumata qapılmadım, amma üçüncü gün kilsəyə, 
dəfn mərasiminə getdim. Sözün qısası, vaxt nə qədər keçirsə, bu 
barədə daha çox düşünürəm. Lap ağır olmasa da, bəzən elə-belə 
fikirləşəndə, özümü yaxşı hiss etmirəm. Başlıcası, mən, nəhayət, bu 
məsələdə nə qərara gəldim? Əvvələn, qadın, necə deyərlər, bəşəri 
məxluqdur, bizim zəmanəmizdə buna insanpərvər məxluq deyir- 
lər, qarı yaşayırdı, çox yaşadı, nəhayət, ömrünü başa vurdu. Bir 
zaman onun uşaqları, əri, ailəsi, qohum-əqrəbası var idi, bu adam- 
ların hamısı onun ətrafında, necə deyərlər, fırlanır, başına dolanır- 
dılar, hamının üzündə, necə deyərlər, təbəssüm görünürdü, amma 
birdən hər şey bitdi, hər şey puça çıxdı, qarı tək-tənha qaldı... 

Əsrlərdən bəri hamının zəhləsini tökən murdar milçək kimi... Nəha- 
yət, Allahın əmri ilə əcəli çatdı. Günəş qüruba enəndə, sakit bir yay 
axşamı mənim qarım da qanadlanıb uçdu — əlbəttə, burada ada- 
mın ağlına nəsihətamiz fikir gəlməyə bilmir, elə həmin məqamda, 
gənc, cəsur praporşik, necə deyərlər, göz yaşı axıtmaq əvəzinə, əlini 
belinə vurub, sırtıq-sırtıq arvadı bu dünyadan o dünyaya yola salır, 
özü də, tələf olmuş kasa üçün pis rus söyüşləri yağdıra-yağdıra 
yola salırl Şübhəsiz, mən günahkaram, bu əhvalatdan xeyli vaxt, 
uzun illər keçib, mən də təbiətən dəyişmişəm, ona görə də bu işə 
təəssüf edirəm. Belə ki, təkrar edirəm, mənim üçün hətta təəc- 
cüblüdür, ona görə ki, günahkar da olsam, tamamilə günahkar 
deyiləm, axı qarı nə üçün məhz bu zaman ölmək fikrinə düşmüşdü? 
Əlbəttə, burada bir məsələ bəraət qazandırır ki, bu hərəkət, bir növ, 
psixoloji hərəkətdir, buna baxmayaraq, mən, on beş il bundan əvvəl, 
həmişə naxoş olan iki nəfər qarının mənim hesabıma əlillər evində 
saxlanıb müalicə olunmasını təmin etməyincə sakit ola bilməmiş- 
dim, bunu da o məqsədlə etmişdim ki, onların bu dünyadakı son 
günlərində vəziyyətləri yüngülləşsin, güzəranları yaxşı keçsin. Kapi- 
tal vəsiyyət edib, bu tədbiri əbədiləşdirmək fikrindəyəm. Vəssalam, 
bu qədər. Təkrar edirəm ki, bəlkə, həyatda mənim çox günahlarım 
olub, lakin mən öz vicdanım qarşısında bu qəziyyəni bütün həya- 
tımda ən pis hərəkət hesab edirəm. 

Ferdışşenko belə nəticə çıxardı: 

— Siz, zati-ali, ən pis hərəkət əvəzinə öz həyatınızda baş verən 
ən yaxşı hərəkətlərdən birini nağıl etdiniz, Ferdışşenkonu aldatdınızl 

Nastasiya Filippovna etinasızlıqla dedi: 

— Doğrudan da, general, mən heç təsəvvürümə də gətirməzdim 
ki... Hər halda, siz mehriban adamsınız, hətta buna təəssüf edirəm. 

Qeneral lütfkarlıqla gülərək: 

— Təəssüf? Nəyə görə? — deyə soruşub, özündən məmnun 
halda şampan şərabı içdi. 

Lakin növbə Afanasi İvanoviçin idi, o da hazırlaşmışdı, hamı 
başa düşürdü ki, o da, İvan Petroviç kimi, imtina etməyəcəkdir, həm 
də ki onun nağıl edəcəyi əhvalatı bəzi səbəblərə görə xüsusi bir 
maraqla gözləyir və eyni zamanda Nastasiya Filippovnaya baxırdı- 
lar. Boylu-buxunlu Afanasi İvanoviç görkəminə tamamilə uyğun olan 
bir ləyaqətlə mülayim, lütfkar səslə öz “qəşəng hekayətlərindən” 

birini nağıl etməyə başladı. (Yeri gəlmişkən deyək: o, görkəmli, 
qədd-qamətli, ucaboy idi, başı bir az dazlaşmışdı, saçları bir az 
ağarmışdı, şişman idi, yanaqları yumşaq, qırmızı və bir az sallaq 
idi, dişləri taxma idi. Qəşəng və səliqəli geyinirdi, dəyişəyi gözəl və 
zərif idi. Onun totuq və ağ əllərinə adam məmnuniyyətlə tamaşa 
edirdi. Sağ əlinin şəhadət barmağında bahalı brilyant üzük var idi.) 
Nastasiya Filippovna onun nağıl etdiyi müddət ərzində donunun 
büzməli qolundakı krufevasına diqqətlə tamaşa edir, onu sol əlinin 
iki barmağı ilə didişdirirdi, ona görə əhvalatı nağıl edən adamın 
üzünə bir dəfə də baxmağa macal tapmadı. 

Afanasi İvanoviç sözünə belə başladı: 

— Mənim vəzifəmi hər şeydən artıq asanlaşdıran cəhət, ancaq 
və ancaq, bütün həyatımda mütləq ən pis hərəkət hesab etdiyim 
əhvalatı nağıl etməyə borclu olmağımdır. Bir halda ki, məsələ 
belədir, əlbəttə, tərəddüd ola bilməz, məhz nəyi nağıl etmək lazım 
olduğunu vicdan və qəlbin yaddaşı dərhal xatırladacaqdır. Kədərlə 
etiraf edirəm ki, mənim həyatımda baş vermiş bütün saysız-hesab- 
sız, ola bilsin ki, yüngül və... axmaq hərəkətlərimin sırasında bir 
əhvalat var ki, mənə çox ağır təsir bağışlayıb, hafizəmdə hətta artıq 
kədərli iz buraxmışdır. Bu əhvalat təqribən iyirmi il bundan əvvəl 
baş vermişdir, o zaman mən kəndə Platon Ordınsevin yanına get- 
mişdim. O, təzəcə zadəganlar başçısı seçilmişdi və qış bayramlarını 
keçirmək üçün gənc arvadı ilə kəndə gəlmişdi. Elə bu vaxt Anfisa 
Alekseyevnanın anadan olan günü yaxınlaşdı, bu gün münasibətilə 
iki bal-rəqs gecəsi müəyyən edilirdi. Bu zaman Düma-Fisin! “La 
dame aue camelias” ? adlı gözəl romanı olduqca dəbdə idi və kübar 
cəmiyyətdə təzəcə gurultu qoparmışdı, mənim fikrimcə, bu, elə bir 
poemadır ki, nə ölümə məhkum olacaq, nə də köhnələcək. Əya- 
lətdə bütün xanımlar, bu əsəri oxuyanlar heyran olub vəcdə gəlmiş- 
dilər, hekayətin gözəlliyi, baş qəhrəmanın orijinal təsviri, incəliyinə 
qədər işlənmiş bu cəlbedici aləm, nəhayət, kitabın hər yerinə 
səpələnmiş bu füsunkar təfsilat (məsələn, ağ və çəhrayı kameliya 
dəstələrindən növbə ilə istifadə etmək məqamı haqqında), sözün 
qısası, bütün bu gözəl — zərif lövhələr və geniş təsvirlər sarsıdıcı 
təsir bağışlayırdı. Kameliya çiçəkləri qeyri-adi dəbə düşmüşdü. 


1 Düma oğul 
2 “Kameliyalı xanım” (fr.) 

Hamı kameliya tələb edirdi, hamı bu çiçəkləri axtarırdı. Mən sizdən 
soruşuram: ballar, ziyafətlər az-az təşkil edilməsinə baxmayaraq, 
bal üçün hamı kameliya istəyəndə qəzada çoxmu kameliya tapmaq 
olardı? O zaman binəva Petya Vorxovskoy Anfisa Alekseyevnaya 
bütün varlığı ilə vurulmuşdu. Doğrusu, mən bilmirəm, onların ara- 
sında bir şey var idimi, yəni mən demək istəyirəm ki, onun, heç 
olmazsa, ciddi bir ümid bəsləməyə əsası var idimi? Binəva başını 
itirmişdi, axşamçağı balda Anfisa Alekseyevnaya təqdim etmək üçün 
kameliya tapmaq istəyirdi. Məlum idi ki, qubernator arvadının qonağı 
olan Peterburqdan gəlmiş qrafinya Sotskaya və Sofiya Bespalova, 
yəqin, ağ çiçək dəstələri ilə gələcəklər. Müəyyən xüsusi effekt 
yaratmaq üçün Anfisa Alekseyevna qırmızı kameliya istəyirdi. Binəva 
Platonu lap əldən salmışdılar, məlum məsələdir — ərdir, söz vermişdi 
ki, çiçək dəstəsi tapacaq — bəs sonra nə oldu? Hər cəhətdən Anfisa 
Alekseyevnanın qəddar rəqibəsi olan Mıtişşeva Katerina Aleksan- 
drovna o günün ərəfəsində çiçəklərin hamısını almışdı, bu qadın 
Anfisa Alekseyevna ilə qanlı-bıçaq idi. Məlum məsələdir, göz yaşları, 
qışqırıq, bayılma. Platon məhv oldu. Aydın şeydir ki, Petya bu maraqlı 
anlarda bir yerdə çiçək dəstəsi tapsaydı, onun işləri bir xeyli irəliləyə 
bilərdi, bu cür hallarda qadının minnətdarlığı hədsizdir. Petya əlim- 
yandı vəziyyətində çırpınırdı, lakin baş tutan iş deyildi, burada söz 
deməyin mənası yoxdur. Anadan olma günü və balın ərəfəsində 
axşam saat on birdə Ordınsevin qonşusu olan Mariya Petrovna Zub- 
kovagildə qəflətən onunla rastlaşdım. Kefi lap kök idi: “Sənə nə 
olub?” — “Tapmışaml Evrikal” — “Nə deyim, qardaş, sən məni heyrət- 
ləndirdinl Harada? Necə?” — “Yekşayskda (orda belə bir balaca şəhər 
var, cəmi iyirmi verstlikdə, özü də bizim qəza deyil), orada Trepalov 
familiyalı uzun, topasaqqal, varlı bir tacir var, qoca arvadlı ilə yaşayır, 
uşaq əvəzinə ancaq sarı bülbülləri var. İkisi də çiçəklərə meyil salıb- 
lar, onda kameliyalar var”. — “Bağışlayacaqsan, bu, etibarlı iş deyil, 
yaxşı, birdən vermədi?” — “Diz çöküb, ayaqlarına döşənəcəyəm, ver- 
məyincə əl çəkməyəcəyəm, çiçəksiz qayıdan deyiləm!” — “Bəs nə 
vaxt yollanırsan?” — “Sabah dan yeri ağaranda, saat beşdə”. — “Yaxşı, 
Allah köməyin olsunl” Bilirsinizmi, onun əvəzinə nə qədər sevi- 
nirdim, qayıtdım Ordınsevgilə, nəhayət, saat ikiyə işlədi, amma mən 
nə isə birtəhər idim, xəyalımdan çıxmırdı. Uzanıb yatmağa hazırla- 
şırdım, birdən ağlıma son dərəcə orijinal bir fikir gəldi! Dərhal özümü 

verdim mətbəxə, sürücü Savelini oyatdım, on beş manat verdim, 
“yarım saata kimi atlar qapıda olsun!” Yarım saatdan sonra, əlbəttə, 
fayton darvazanın qabağında idi, mənə demişdilər ki, Anfisa Alek- 
seyevnanın başı bərk ağrıyır, qızdırması var, özü də sayıqlayır — 
faytona əyləşib yollandım. Saat beşə işləyəndə mən Yekşayskda, 
karvansarada idim: dan yerinin ağarmasını gözlədim, ancaq dan yeri 
ağaranadək, saat yeddiyə işləyəndə Trepalovun evində idim, “belə, 
belə bir əhvalat, kameliya varmı? Əmican, atam, canım-ciyərim, 
kömək elə, xilas et, qabağında diz çökərəm!” Gördüm ucaboy, 
ağsaqqal, acıqlı bir qocadır — dəhşətli qoca idi. “Yox, yox, heç olmaz! 
Razı deyiləm!” Mən guppultu ilə onun ayaqlarına döşəndiml Tirtap 
uzandım! Qoca hətta qorxdu: “Siz nə edirsiniz, atam, siz nə edirsiniz, 
ay kişi?” Mən ona qışqırdım: “Axı burada insan həyatı söhbəti var”. 
“İndi ki belədir, aparın, Allah köməyiniz olsun”. Mən orada qırmızı 
kameliyaları kəsdim! Möcüzə idi, valehedici bir mənzərə, onun orada 
balaca da olsa, bütöv bir bitki şüşəbəndi vardı. Qoca köksünü ötü- 
rürdü. Yüz manat çıxartdım. “Yox, atam... siz məni bu cür təhqir 
etməyi rəva görməyin” — “İndi ki, belədir, — dedim, — möhtərəm 
cənab, siz bu yüz manatı lütfən qəbul edib, verin buradakı xəstəxa- 
naya, qoy bu pulu xəstələrin vəziyyətini və yeməklərini yaxşılaşdır- 
maq üçün sərf etsinlər”. Qoca dedi: “Bax bu, atam, ayrı məsələdir, 
həm xeyirxah, həm də nəcib işdir, Allaha da xoş gedər, sizin sağlığı- 
nıza verərəm”. Bilirsinizmi, bu rus qocası mənim xoşuma gəldi, necə 
deyərlər, köklü-rişəli əsl rus, de la vraie souche:. Səfərimin müvəf- 
fəqiyyətindən vəcdə gələrək, dərhal geri yollandım, Petya ilə rastlaş- 
mamaq üçün dolama yolla qayıdırdıq. Gələn kimi çiçək dəstəsini 
Anfisa Alekseyevna yuxudan oyanan vaxt onlara göndərdim. Siz 
sevinc və şadlığı, minnətdarlığı, bu minnətdarlığın göz yaşlarını 
təsəvvür edə bilirsinizmil Platon — hələ dünən qəm dəryasına qərq 
olmuş, ölüm ağuşunda olan Platon — mənim köksümdə hönkür- 
hönkür ağlayırdı. Heyhatl Qanuni nikah... yaranandan bəri bütün 
ərlər belədir! Heç bir şey əlavə edə bilməyəcəyəm, lakin bu qəziy- 
yədən sonra zavallı Petyanın işləri qəti olaraq pozuldu, əvvəlcə mən 
elə düşünürdüm ki, bu əhvalatdan xəbər tutan kimi mənim başımı 
kəsəcək, hətta onu qarşılamağa hazırlaşmışdım, lakin elə bir hadisə 
baş verdi ki, buna heç inana bilməzdim, onun ürəyi gedir, axşam 

başlayır sayıqlamağa, səhər isə qızdırması qalxır: uşaq kimi için-için 
ağlayırdı, bədəni qıc olurdu. Bir aydan sonra sağalan kimi xahiş 
etdi onu Qafqaza göndərsinlər, sevgi macərasının dərin kökləri var 
imişl İş bununla qurtardı ki, onu Krımda öldürdülər. Hələ o zaman 
onun qardaşı Stepan Vorxovskoy alaya komandanlıq edirdi, müha- 
ribədə şücaət göstərmişdi. Etiraf edirəm ki, sonralar hətta uzun illər 
boyu vicdan əzabı mənə rahatlıq vermirdi, axı mən nədən ötrü, nə 
üçün onu bu cür məhv etdim? O zaman mən özüm vurulmuş olsay- 
dım, yenə bir mənası var idil Halbuki bu, sadəcə, şıltaqlıq idi, adicə 
bir arvadbazlıqdan başqa bir şey deyildi. Hərgah mən bu çiçək 
dəstəsini onun əlindən almasaydım, kim bilir, bəlkə, bu adam indiyə 
qədər yaşayardı, xoşbəxt olardı, müvəffəqiyyət qazanardı, türklərlə 
müharibədə iştirak etmək fikri heç ağlına da gəlməzdi. 

Afanasi İvanoviç əhvalatı nağıl etməyə necə təmkin və ləyaqətlə 
başlamışdı, o cür də qurtardı. Hamı gördü ki, Afanasi İvanoviç nağıl 
edib qurtaranda Nastasiya Filippovnanın gözləri köz kimi parladı, 
hətta dodaqları titrədi. Hamı onların ikisinə də maraqla baxırdı. 

Bu məqamda bir söz deməyin mümkün və lazım olduğunu 
başa düşən Ferdışşenko məhzun-məhzun qışqırdı: 

— Ferdışşenkoya kələk gəldilər! Gör bir necə aldatdılar! Yox, 
lap belə ayrı cür kələk gəlib aldatdılar! 

Sevinib şadlanan (Totskinin köhnə və sədaqətli dostu, hər işdə 
onunla əlbir olan) Darya Alekseyevna onun sözünü kəsdi: 

— Sizə kim demişdi məsələni başa düşməyəsiniz? Ona görə də 
ağıllı adamlardan öyrəninl 

Nastasiya Filippovna etinasızlıqla dedi: 

— Siz haqlısınız, Afanasi İvanoviç — peti-iö çox cansıxıcıdır, tez 
qurtarmaq lazımdır, mən də vəd etdiyim əhvalatı söyləyim, sonra 
hamımız kart oynayaq. 

General həyəcanla təsvib etdi: 

— Lakin əvvəl-əvvəl vəd olunmuş lətifəl 

Nastasiya Filippovna kəskin ifadə ilə və gözlənilmədən, qəfil 
knyaza müraciət etdi: 

— Knyaz, baxın, burada mənim köhnə dostlarım, general ilə Afa- 
nasi İvanoviç əyləşmişlər, daim məni ərə vermək istəyirlər. Siz mənə 
deyin görüm, necə bilirsiniz: mən ərə gedim, yoxsa yox? Siz necə 
desəniz, mən elə də edəcəyəm. 

Afanasi İvanoviçin rəngi qaçdı, general quruyub qaldı, hamı 
gözünü zilləyib boynunu uzatdı. Qanya yerindəcə donub qaldı. 

Knyaz boğuq səslə soruşdu: 

— Ki... kimə? 

Nastasiya Filippovna əvvəlki kimi kəskin, mətin və aydın ifadə 
ilə sözünə davam etdi: 

— Qavrila Ardalionoviç İvolginə. 

Bir neçə saniyə sükutla keçdi, knyaz, elə bil, bir söz demək istə- 
yir, amma deyə bilmirdi, sanki, sinəsinə dəhşətli ağırlıq çökmüşdü, 
nəhayət: 

— Y-yox... getməyin! — deyə pıçıldayaraq, dərindən köksünü 
ötürdü. 

Nastasiya Filippovna hökmlə və bir növ, təntənəli ifadə ilə Qan- 
yaya müraciət etdi: 

— Elə bu cür də olmaldır! Qavrila Ardalionoviçİ Siz eşitdinizmi, 
knyaz nə cür qət etdi? Mənim cavabım da elə budur, qoy bu iş bir- 
dəfəlik bitmiş hesab edilsin! 

Afanasi İvanoviç səsi titrəyə-titrəyə dedi: 

— Nastasiya Filippovnal 

Qeneral heyrət və təşvişlə dedi: 

— Nastasiya Filippovna! 

Hamı hərəkətə gəldi, həyəcanlandı. 

Nastasiya Filippovna qonaqlara, bir növ, nüfuzedici nəzərlə, 
heyrətlə baxa-baxa sözünə davam etdi: 

— Sizə nə oldu, cənablar? Siz nə üçün belə təşvişə düşdünüz? 
Sizin sifətləriniz niyə belə ağardı! 

Totski kəkələyə-kəkələyə mızıldadı: 

— Lakin siz... yadınıza salın, Nastasiya Filippovna, siz söz vermiş- 
diniz, vəd etmişdiniz... lap könüllü surətdə, həm də qismən rəhm 
edə bilərdiniz... Mən çətinlik çəkirəm və... əlbəttə, pərt olmuşam, 
lakin... sözün qısası, indi, belə məqamda, özü də ki... adamların 
yanında, həm də bütün bunlar belə... ciddi bir işi bu cür peti-iö ilə 
qurtarmaq, namus və qəlblə bağlı olan bir işi... elə bir iş ki, ondan... 

— Mən sizi başa düşmürəm, Afanasi İvanoviç: siz, doğrudan da, 
lap çaşırsınız. Əvvələn, nə olub, “adamların yanında” nə deməkdir? 
Məgər biz gözəl, məhrəm cəmiyyətdə deyilikmi? Həm də nə üçün 
“peti-iö”? Mən, doğrudan da, öz lətifəmi söyləmək istəyirdim, 

gördünüz ki, söylədim də, məgər yaxşı deyildi? Bir də, siz nə üçün 
deyirsiniz ki, “qeyri-ciddidir”? Məgər bu, ciddi deyil? Siz eşitdinizmi, 
mən knyaza dedim: “Siz necə desəniz, elə də olacaq”, hə desəydi, 
mən o saat razılıq verərdim, lakin o yox dedi, ona görə də mən rədd 
etdim. Bu anlar mənim bütün həyatım tükdən asılı idi, bundan ciddi 
nə olar? 

Knyazın bu cür nüfuz qazanması generala yaman yer eləmiş, onu 
hiddətləndirmişdi, qəzəbini gizlədə bilməyən general donquldandı: 

— Lakin knyaz, bu məsələdə knyaz nə üçünə Axı bir də ki, knyaz 
nə karədir? 

— Knyaz mənim üçün bütün ömrümdə həqiqi sədaqətli insan 
hesab edib inandığım ilk adamdır. O, ilk baxışdan mənə inandı, 
mən də ona inanıram. 

Rəngi qaçmış Qanya titrək səslə və dodaqları əyilmiş halda, 
nəhayət, dedi: 

— Mən ancaq onu deməliyəm ki, Nastasiya Filippovnanın... 
mənimlə bu cür fövqəladə nəzakətli rəftarına görə mən ona təşək- 
kür edirəm, bu, əlbəttə, elə bu cür də olmalı idi... Lakin... knyaz... 
Knyaz bu işdə... 

Nastasiya Filippovna onun sözünü kəsdi: 

— Olmaya yetmiş beş minə işarə edirsiniz? Siz bunu demək istə- 
yirdiniz? Heç gizlədib eləməyin, siz mütləq bunu demək istəyirdinizl 
Afanasi İvanoviç, mən bunu əlavə etməyi unutmuşdum: siz bu 
yetmiş beş mini götürün özünüzə və bilin ki, mən sizə müftəcə 
sərbəstlik verirəm. Kifayətdirl Axı siz də rahat nəfəs almalısınız. 
Doqquz il üç ay! Sabah - yeni həyat başlanır, bu gün isə mənim 
anadan olan günümdür, bütün həyatımda ilk dəfə özüm üçün yaşa- 
yıraml General, siz də öz mirvarinizi götürün, budur, arvadınıza 
bağışlayın, sabahdan etibarən isə mən birdəfəlik mənzildən də 
köçüb gedirəm. Daha bundan sonra axşam ziyafətləri olmayacaq, 
cənablar! 

Nastasiya Filippovna bunu deyib, getmək istəyirmiş kimi birdən 
ayağa qalxdı. 

Hər tərəfdən: 

— Nastasiya Filippovnal Nastasiya Filippovnal — səsləri eşidildi. 
Hamı təşvişə düşdü, hamı yerindən qalxdı, hamı onu dövrəyə aldı, bu 
həyəcanlı, əsəbi, hiddətli sözləri hamı nigarançılıqla dinləyirdi, hamı 


198 


nə isə bir qarışıqlıq, şuluqluq olacağını hiss edirdi, heç kəs heç nə 
anlamır, heç kəs bir şey başa düşə bilmirdi. Bu an eynilə bayaq 
Qaneçkanın evində olduğu kimi, burada da birdən bərk zəng çalındı. 

Nastasiya Filippovna qışqırdı: 

— A-a-al Bu da məsələnin xitamıl Axır ki, gəldil Saat on ikinin 
yarısıdırl Sizdən xahiş edirəm əyləşəsiniz, cənablar, bu, məsələnin 
sonudur! 

Nastasiya Filippovna bunu deyib əyləşdi. Əcaib gülüşdən onun 
dodaqları titrəyirdi. O dinməz-söyləməz, əsəbi halda oturub gözlə- 
yirdi, özü də, qapıya baxırdı. 

Ptitsın öz-özünə mızıldadı: 

— Roqofin və yüz min, şübhə ola bilməz. 


XV 


Gulluqçu qız Katya bərk qorxmuş halda içəri girdi: 

— Nastasiya Filippovna, Allah bilir, orada nə həngamədir, on 
adam içəri dolub, hamısı da keflidir, buraya gəlmək istəyirlər, deyir- 
lər ki, Roqofindir, siz özünüz bilirsiniz. 

— Doğrudur, Katya, onların hamısını bu saat içəri burax. 

— Doğrudanmı... Hamısını, Nastasiya Filippovna? Axı lap biabır- 
çıdırlar. Yekə dəstədir! 

— Hamısını, hamısını burax, Katya, qorxma, bir nəfər də bayırda 
qalmasın, hamısını, yoxsa sənsiz də içəri girərlər. Bax gör necə hay- 
küy salıblar, lap bayaqkı kimi. — Nastasiya Filippovna qonaqlara 
müraciət etdi: — Cənablar, mən belə bir dəstəni sizin yanınızda 
qəbul etdiyimə görə siz, bəlkə, inciyirsiniz? Mən çox təəssüf edir və 
üzr istəyirəm, lakin belə lazımdır, amma mən çox istəyərdim, çox 
arzu edərdim ki, siz hamınız məsələnin bu cür qurtarmasında mənim 
şahidlərim olmağa razılıq verəsiniz, ancaq özünüz necə istəyirsiniz, 
elə də edin... 

Qonaqlar yenə də heyrət edir, pıçıldaşır və bir-birinə baxırdılar, 
lakin tamamilə aydın oldu ki, bütün bunlar irəlicədən nəzərdə tutu- 
lub təşkil edilmişdir — Nastasiya Filippovna, əlbəttə, ağlını itirmiş olsa 
da — indi onu qərarından döndərmək olmaz. Hamı son dərəcə 
maraqlanmışdı, iztirab keçirirdi. Bununla belə, çox qorxuya düşə 
bilən elə bir adam da yox idi. Ancaq iki xanım var idi: ömründə çox 

şeylər görmüş və çətin pərt edilə bilən gümrah və şən xanım Darya 
Alekseyevna ilə göyçək, lakin dinməz, naməlum yad qadın. Lakin 
dinməz yad qadın çətin ki, bir şey başa düşmüş olaydı, bu, gəlmə 
alman qadın idi, bir kəlmə də rusca bilmirdi, bundan başqa, deyə- 
sən, gözəl olduğu qədər də sarsaq idi. O lap xam idi, həm də onu 
məşhur axşam ziyafətlərinə dəvət etmək artıq dəb olmuşdu: o, ziya- 
fətə ən qəşəng kostyumda gəlir, saçlarını elə darayıb düzəldirdi ki, elə 
bil sərgidə nümayiş etdirəcəkdi. Bəzi adamlar öz ziyafət axşamları 
üçün tanışlarından müvəqqəti olaraq, birgünlüyə, şəkil, vaza, heykəl, 
yaxud ekran aldıqları kimi, eynilə bu cür də, ziyafəti zinətləndirmək 
üçün həmin xanımı dəvət edib məclisdə gözəl bir şəkil kimi əyləşdi- 
rirdilər. O ki qaldı kişilərə, Ptitsın, məsəl üçün, Roqoiinlə dost idi, 
Ferdışşenko özünü suda balıq kimi hiss edirdi, Qaneçka hələ də 
özünə gələ bilməmişdi, lakin öz rüsvayçı vəziyyətinə sona qədər 
dözmək qərarına gəlmişdi, buna dumanlı da olsa, dərin ehtiyac 
duyurdu, qoca müəllim məsələnin nə yerdə olduğunu yaxşı başa 
düşə bilmirdi, az qala ağlamaq istəyirdi, həm də ki Nastasiya Filip- 
povnanın ətrafında da, onun özündə də nə isə qeyri-adi bir təşviş 
baş verdiyini görüb, qorxudan tir-tir əsirdi, qoca, Nastasiya Filip- 
povnanı öz nəvəsi kimi sevirdi, lakin o, belə bir anda yıxılıb ölər, 
ancaq onu tərk etməzdi. Afanasi İvanoviçə gəlincə, o, əlbəttə, bu 
cür macəralarda özünü biabır edə bilməzdi, lakin o hətta bu cür diva- 
nəlik dərəcəsinə varan nə ilə qurtaracağını həddən artıq maraqla 
gözləyirdi, bundan başqa, Nastasiya Filippovna onun haqqında iki- 
üç kəlmə elə söz demişdi ki, heç məsələni qəti aydınlaşdırmadan 
çıxıb getmək olmazdı. O qərara gəldi ki, axıra qədər oturaraq, bir 
kəlmə də danışmayıb, ancaq müşahidə eləsin, bunu da, əlbəttə, 
onun ləyaqət və nəcabəti tələb edirdi. İndicə, bu saat, bir az bundan 
əvvəl hədiyyəsinin çox saymazlıqla və gülməli tərzdə geri qaytarıl- 
masına görə olduqca incimiş təkcə general Yepançin, əlbəttə, indi 
bütün bu qeyri-adi, ekssentrik! hərəkətdən, yaxud da, məsələn, 
Roqofinin gəlməsindən daha artıq narazı qala bilərdi, bir də ki, onun 
kimi bir adam, Ptitsın və Ferdışşenko ilə yanaşı oturmağı qət etməklə 
həddən artıq tənəzzül etmişdi, lakin ehtiras qüvvəsinin törətdiyi şeyi, 
əslində, öz vəzifəsini, borcunu, rütbə və nüfuzunu hiss etməklə və 
ümumiyyətlə, özünə qarşı hörmət duyğusu ilə məğlub etmək olardı, 

beləliklə də, Roqofinlə onun dəstəsinin, hər halda, zati-ali ilə bir 
məclisdə oturmasına yol vermək olmazdı. 

General öz fikrini bəyan etmək üçün Nastasiya Filippovnaya 
müraciət edən kimi qadın dərhal onun sözünü kəsdi: 

— Ah, general, mən lap unutmuşdum! Lakin siz əmin olun ki, 
mən sizin haqqınızda irəlicədən düşünmüşəm. Hərgah bu əhvalat 
sizə çox ağır gəlirsə, mən nə təkid edirəm, nə də sizi məəttəl etmək 
istəyirəm, indi burada məhz sizin qalmağınızı çox istəsəm də, təkid 
etməzdim. Hər halda, mənimlə tanış olmağınıza və mənə qarşı təri- 
fəlayiq münasibətinizə görə mən sizə çox təşəkkür edirəm, lakin siz 
qorxursunuzsa... 

Qeneral rıtsarcasına alicənablıq göstərib həyəcanla qışqırdı: 

— Müsaidənizlə, Nastasiya Filippovna, bunu kimə deyirsiniz? Mən 
indi təkcə sizə sədaqətimə görə sizin yanınızda qalacağam, hərgah 
bir təhlükə varsa... Bundan başqa da, etiraf edirəm ki, son dərəcə 
maraqlanıram. Ancaq o barədə demək istəyirdim ki, onlar xalıları 
korlayacaqlar, yəqin ki, bir şeyi vurub sındıra bilərlər... Bir də ki, 
Nastasiya Filippovna, mən bilən, onları heç qəbul etmək lazım deyill 

Ferdiışşenko təntənə ilə dedi: 

— Roqoiinin özül 

General tələsik Afanasi İvanoviçə pıçıldadı: 

— Siz necə düşünürsünüz, Afanasi İvanoviç, bu qadın dəli olma- 
yıbmı? Yəni mübaliğəsiz olaraq, əsl tibb qaydasında, hə? 

Afanasi İvanoviç hiyləgərliklə pıçıldadı: 

— Mən sizə demişdim ki, onda həmişə dəlilik əlamətləri təzahür 
edirdi. 

— Özü də ki, qızdırıb titrədir... 

Roqofinin dəstəsi yenə də səhərki adamlardan ibarət idi, elə bir 
dəyişiklik yox idi, dəstəyə ancaq bir nəfər çirkli əyyaş qoca əlavə 
olunmuşdu, bu qoca bir zaman hansı pozğun ifşaedici bir qəzetinsə 
keçmiş redaktoru imiş, onun haqqında belə bir lətifə yayılmışdı ki, 
özünün qızıl dişlərini girov qoyaraq pulunu da şəraba verib içmişdir, 
ondan başqa, dəstəyə bir nəfər də istefaya çıxmış podporuçik qoşul- 
muşdu: peşəsinə və vəzifəsinə görə ağır yumruqlu səhərki cənabın 
qəti rəqibi idi, özünü də Roqoifinin dəstəsindən heç kəs tanımırdı, bu 
adam dəstəyə küçədə, Neva xiyabanının güney tərəfində qoşul- 
muşdu, o, burada küçədən keçənləri dayandırıb Marlinski şivəsilə 

sədəqə istəyirdi, belə bir hiyləgər dəlil gətirirdi ki, o, özü “bir zaman 
var idi ki, sədəqə istəyənlərin hərəsinə on beş manat verirdi”. Rəqib- 
lərin ikisi də dərhal bir-birinə düşmən kəsildilər. Ağır yumruqlu 
cənab dəstəyə “sədəqə istəyən”i qəbul edəndən sonra hətta özünü 
təhqir olunmuş hesab edirdi, təbiətən dinməz adam idi, ancaq 
bəzən ayı kimi nərildəyirdi, özü də, sən demə, kübar cəmiyyətə və 
siyasət aləminə mənsub olan “sədəqə istəyən”in ona yaltaqlıq edib 
qılıqlanmağına dərin nifrət nəzərilə baxırdı. Belə görünürdü ki, 
podporuçik “əməldə” qüvvə işlətməyi deyil, çeviklik və hiyləgərliyi 
daha üstün tutur, elə boydan da yumruğu ağır cənabdan gödək idi. 
O, açıq mübahisəyə girişmədən nəzakətlə, lakin çox lovğalana- 
lovğalana ingilis boksunun üstünlükləri haqqında bir neçə dəfə işarə 
etmişdi, sözün qısası, sırf qərbçi olduğu aşkara çıxmışdı. Yumruğu 
ağır cənab “boks” sözünü eşidəndə nifrət və incikliklə gülümsəyirdi, 
həm də rəqibi ilə açıqdan-açığa mübahisəyə girişməyi özünə yaraş- 
dırmayaraq, bəzən dinməz-söyləməz, sanki, qəfildən, tamamilə milli 
səciyyəli bir şeyi ona göstərir, yaxud da, daha doğrusu, bəzən bu 
milli şeyi nümayiş etdirirdi — iri damarlı, sarı tük basmış, düyün- 
düyün zırpı yumruğunu irəli verirdi, onda hamı üçün aydın olurdu 
ki, hərgah bu dərin milli şey hədəfə düzgün endirilsə, doğrudan da, 
o yerdə xəşil əmələ gələr. 

Bütün gün fikri-zikri Nastasiya Filippovnanın görüşünə getmək 
olan Roqoİinin özünün səyi nəticəsində, bayaq olduğu kimi, indi də 
onlardan heç biri “möhkəm vurmamışdı”. Roqofinin özü isə, demək 
olar, lap ayılmışdı, amma bunun əvəzində, ömründə görmədiyi bu 
biabırçı və heç bir şeylə müqayisə edilə bilməyən gün ərzində məruz 
qaldığı bütün təəssüratlardan gicəllənmişdi. Onun gözü qarşısında, 
hafizəsində və qəlbində hər dəqiqə, hər an, daim bircə şey təcəssüm 
edirdi. Bütün vaxtını, saat beşdən gecə saat on birədək, bitib-tükən- 
məyən kədər və təşviş içərisində Kinderlər və Biskuplarla bu bircə 
şey üçün əlləşməyə sərf etmişdi, bu müamiləçilərin özləri də ona 
lazım olan şey üçün dəridən-qabıqdan çıxıb fır-fır fırlandıqları üçün 
az qala dəli olmaq dərəcəsinə çatmışdılar. Lakin buna baxmayaraq, 
Nastasiya Filippovnanın ağızucu, kinayə ilə və lap dumanlı şəkildə 
işarə etdiyi əldə işlənən pullardan yüz min toplana bilmişdi, elə 
faizlərlə toplanmışdı ki, bunların haqqında hətta Biskupun özü də 
Kinderlə xəcalət çəkə-çəkə ucadan deyil, ancaq pıçıltı ilə danışırdı. 

Roqofin bayaqkı kimi, yenə də hamıdan qabaqda gedirdi, qalan- 
ları isə öz üstünlüklərini tamamilə dərk etsələr də, qorxa-qorxa onun 
arxasınca gedirdilər. Onlar başlıca olaraq və Allah bilir, nəyə görə 
isə Nastasiya Filippovnadan qorxurdular. Onlardan bəziləri hətta elə 
düşünürdülər ki, hamısını dərhal “pilləkəndən qovacaqlar”. Belə 
düşünənlərdən biri də şıq geyimli və qəlbləri fəth edən Zalyolev idi. 
Lakin bəziləri və başlıca olaraq ağır yumruqlu cənab, ucadan deməsə 
də, ürəyində Nastasiya Filippovnaya qarşı dərin nifrət bəsləyir və 
hətta ona kinli-kinli baxırdı, özləri də onun yanına elə gedirdilər ki, elə 
bil, onu mühasirəyə alacaqdılar. Lakin ilk iki otağın son dərəcə gözəl, 
bəzəkli və səliqəli olması, ömürlərində eşitmədikləri və görmədikləri 
qiymətli şeylər, nadir mebel, şəkillər, nəhəng Venera heykəli — bütün 
bunlar onlarda dərin ehtiram duyğusu və hətta az qala qorxu hissi 
oyatmışdı. Qorxu hissinə baxmayaraq, bu, əlbəttə, onların heç birinin 
Roqoifinin arxasınca yavaş-yavaş və hər tərəfə həyasızcasına, maraqla 
baxa-baxa qonaq otağına soxulmasına mane olmamışdı, lakin iri 
yumruqlu cənab, “sədəqəçi” və bir neçə nəfər başqası qonaqların 
arasında general Yepançini görəndə ilk anlar özlərini elə itirdilər ki, 
hətta aram-aram geri, o biri otağa çəkilməyə başladılar. Ən ürəkli 
və inamlı adam təkcə Lebedev idi, o, Roqofinlə, demək olar, yanaşı 
yeriyirdi, bir milyon dörd yüz min manat nağd pulun, yüz minin isə 
indicə, elə bu saat əldə olmasının, doğrudan da, nə demək oldu- 
ğunu o başa düşürdü. Bununla belə, qeyd etmək lazımdır ki, onların 
hamısı, hətta hər şeyi bilən Lebedev də öz qüdrətlərinin hədd və 
hüdudlarını dərk edə bilmir, çaşırdılar, bilmirdilər ki, indi doğrudanmı 
hər şey etməyə ixtiyarları var, yoxsa yoxdur. Lebedev bəzi hallarda 
and içməyə hazır idi ki, hər şey etməyə ixtiyarları var, lakin bəzi 
dəqiqələr təşvişə düşürdü, hər ehtimala qarşı, qanunlar külliyyatının 
bir para və başlıca olaraq ruhlandırıcı və təskinlikverici maddələrini 
xatırlamağa ehtiyac duyurdu. 

Nastasiya Filippovnanın qonaq otağı Roqojinin özünə, onun 
bütün həmrahlarına bağışladığı kimi deyil, əksinə təsir bağışladı. 
Pərdə qaldırılan kimi o, Nastasiya Filippovnanı gördü, bayaq, səhər- 
çağı olduğu kimi, indi də qalan şeyləri, hətta bayaqkılardan, səhər- 
kilərdən də qüdrətli nə var idisə, hamısını unutdu. Onun rəngi qaçdı, 
bir anlığa ayaq saxladı, görünür, onun qəlbi çırpınırdı. O, gözünü 
çəkmədən Nastasiya Filippovnaya bir neçə saniyə ürkək və çaşqın 

nəzərlə baxdı. Birdən, bütün ağlını itirmiş kimi, az qala səntirləyə- 
səntirləyə masaya yanaşdı, keçəndə Ptitsının stuluna toxundu, çirkli, 
iri çəkmələri ilə dinməz dilbər — alman qadının çox gözəl mavi donu- 
nun krufevalı haşiyəsini basdaladı, üzr istəmədi və görmədi. Roqofin 
masaya yanaşanda onun üstünə əcaib bir şey qoydu, o, həmin şeyi 
öz qarşısında ikiəlli tutub qonaq otağına girmişdi. Bu, üç verşok 
hündürlüyü və dörd verşok uzunluğu olan böyük bir kağız bağlısı 
idi, “Вијемуе vedomosti”yə möhkəm bükülüb, kəllə qəndlərin bağ- 
landığı ciyələrə bənzər ciyə ilə hər tərəfdən bərk-bərk, çox möhkəm 
və iki dəfə də çarpaz bağlanmışdı. Sonra bir kəlmə də danışmayıb 
dayandı, özü haqqında çıxarılacaq hökmü gözləyirmiş kimi əllərini 
yanına saldı. Onun kostyumu lap köhnə idi, təkcə boynuna sarıdığı 
açıq-yaşılla qırmızı naxışları olan ipək şərfi təptəzə idi. Böcək şək- 
lində çox iri brilyant sancaq taxmış, sağ əlinin çirkli barmağına iri 
brilyant üzük keçirmişdi. Lebedev masaya üç addım qalmış dayan- 
mışdı, qalanları, dediyimiz kimi, yavaş-yavaş qonaq otağına yığışırdı- 
lar. Nastasiya Filippovnanın qulluqçuları Katya ilə Paşa da yüyürə- 
yüyürə gəlib, yuxarı qaldırılmış pərdələrin arxasından tamaşa etməyə 
başladılar, onlar dərin heyrət və qorxu ilə baxırdılar. 

Nastasiya Filippovna Roqolini diqqət və maraqla süzərək, 
gözləri ilə “bağlı şeyi” göstərib soruşdu: 

— Bu nədir? 

Roqoifin pıçıltı ilə: 

— Yüz minl — dedi. 

— Belə de, sözünə əməl etdin, qoçaqsınızl Əyləşin, xahiş edirəm, 
bax burada, bax bu stulda əyləşin, mən sizə sonra bir şey deyəcəyəm. 
Sizinlə gələnlər kimdir? Bütün bayaqkı dəstə? Yaxşı, qoy içəri girib 
otursunlar, bax oradakı divanda oturmaq olar, bu da bir divan. Bax 
orada iki kreslo var... onlar niyə gəlmirlər, olmaya istəmirlər? 

Doğrudan da, bəziləri olduqca utanmışdılar, geri çəkilərək, 
o biri otağa keçdilər, oturub gözləməyə başladılar, lakin bir parası 
həmin otaqda qalıb onlara göstərilən yerlərdə oturdular, ancaq masa- 
dan xeyli aralı, çoxusu da künc-bucaqda oturdular, bir qismi hələ 
də gözə çarpmamağa çalışırdı, bəziləri də getdikcə və nə isə qeyri- 
təbii olaraq çox tez ruhlanmışdılar. Roqofin də ona göstərilən stulda 
oturdu, lakin çox oturmadı, bir az sonra ayağa qalxıb daha əyləş- 
mədi: O, yavaş-yavaş qonaqları ayrı-ayrılıqda gözdən keçirməyə 

başladı. Qanyanı görəndə acı-acı gülümsəyib öz-özünə: “Buna 
bir bax!” pıçıldadı. Generalla Afanasi İvanoviçə cəsarətlə baxdı, 
hətta onlarla heç maraqlanmadı da. Lakin Nastasiya Filippovnanın 
yanında knyazı görəndə fövqəladə heyrət içində gözünü ondan 
xeyli vaxt çəkə bilmədi, bu görüşü özü üçün heç cür izah etməyə 
qüdrəti çatmırdı. Roqofinə baxanda elə düşünmək olardı ki, o, bəzi 
dəqiqələr lap sayıqlayır. Bu günün bütün sarsıntılarından başqa, 
o, bütün keçən gecəni vaqonda keçirmişdi, iki sutka idi ki, yatma- 
mışdı. 

Nastasiya Filippovna nə isə bir növ əsəbi halda, səbirsizliklə, 
təşəxxüslə hamıya müraciət edərək dedi: 

— Cənablar, bax bu çirkli bağlının içində yüz min manat var. 
Bayaq o, dəli kimi qışqırdı ki, axşam mənə yüz min gətirəcəkdir, 
mən də oturub daim onu gözləyirdim. O, mənə qiymət qoyurdu: on 
səkkiz mindən başladı, sonra birdən qırxa sıçradı, sonra da bax bu 
yüzə qalxdı. Sözünə əməl elədil Tfu, onun rəngi nə yaman qaçıbl.. 
Bütün bu əhvalat bayaq Qanyanın evində baş verdi, mən onun ana- 
sının görüşünə getmişdim, mənim gələcək ailəmə, orada isə onun 
bacısı qışqıra-qışqıra mənim gözümün içinə dedi: “Bu abırsız arvadı 
buradan qovmayacaqlarmıl?” Qanyanın, öz qardaşının üzünə isə 
tüpürdü. @ız xasiyyətcə möhkəmdir! 

General məzəmmətlə dedi: 

— Nastasiya Filippovnal 

O, məsələni özünə görə müəyyən dərəcə başa düşmüşdü. 

— Nə olub, general? Olmaya ədəbsizlikdir? Siz fors eləməyinl 
Onumu deyirsiniz ki, mən fransız teatrında, Јојада, fəthedilməz 
beletaj bəzəyi kimi əyləşirdim, beş il ərzində mənə yaxın düşmək 
istəyənlərin hamısından vəhşi kimi uzaq qaçırdım, məğrur idim, hər 
şeyə məsum nəzərlə baxırdım, axı bütün bunlar sarsaqlıq idi, mən 
axmaq idiml Budur, sizin gözünüzün qabağında gəlib masanın 
üstünə yüz min qoydu, özü də, beş il davam edən məsumluqdan 
sonra həm də, yəqin ki, orada onların üçatlı faytonları məni gözləyir. 
Mənə yüz min qiymət qoydul Qanya, sənin mənə hələ indi də acığın 
tutur? Axı sən məni doğrudanmı öz ailənə daxil etmək istəyirdin? 
Məni, Roqolinin aşnasınıl Bəs knyaz bayaq nə dedi? 

— Mən demədim ki, siz Roqoiinin aşnasısınız, siz Roqoifinin deyil- 
siniz! 

Darya Alekseyevna dözə bilməyib birdən dedi: 

— Nastasiya Filippovna, kifayətdir, anam-bacım, bəsdir, mənim 
göyərçinim, bir halda ki, onların hərəkəti sənə yer eləyir, ağır gəlir, 
onda sən onlara niyə fikir ҹепгзәп/2 Sən doğrudanmı bu cür adama 
qoşulmaq istəyirsən, lap yüz minə də olsa! Doğrudur, yüz min böyük 
puldur! Sən yüz mini götür, amma onu qov getsin, onunla belə rəf- 
tar etmək lazımdır, eh, mən sənin yerinə olsaydım, onların hamısını... 
axı, doğrudan da, bu, nə cür işdir!? 

Darya Alekseyevna hətta qəzəblənmişdi, o, mehriban və olduq- 
ca həssas qadın idi. 

Nastasiya Filippovna ona baxıb gülümsədi: 

— Sən acıqlanma, Darya Alekseyevna, axı mən bunu ona acıqlı- 
acıqlı demirdim. Məgər mən onu məzəmmət etdim? Mən, doğ- 
rudan da, başa düşə bilmirəm, bu necə oldu, namuslu bir ailəyə 
daxil olmaq kimi axmaq bir fikir mənim ağlıma haradan gəlmişdi. 
Mən onun anasını gördüm, bu qadının əlini öpdüm. Qanya, o ki 
qaldı bayaq sənin evində mənim sizi lağa qoymağıma, bunu mən 
qəsdən edirdim, özüm axırıncı dəfə görmək istəyirdim ki, sən nə 
dərəcədə alçala bilərsən? Sən məni, doğrudan da, heyrətləndirdin. 
Mən çox şey gözləsəm də, bunu gözləmirdiml Axı bax o, az qala, 
sənin toyunun ərəfəsində mənə bu cür mirvari bağışlayır, mən də 
qəbul edirəm, bəs sən bunu bilə-bilə məni özünə necə arvad edə 
bilərdin? Bəs Roqoiin? Axı o, sənin evində, sənin ananın və bacının 
yanında mənə qiymət qoyurdu, amma buna baxmayaraq, sən yenə 
də mənimlə nikahlanmağa gəlibsən, az qala bacını da gətirirdin, 
eləmi? Roqofin sənin haqqında doğrumu dedi ki, sən üç manatın 
xətrinə Vasilyev adasına dizin-dizin, sürünə-sürünə gedərsən? 

Roqofin qəflətən yavaşdan, lakin böyük bir inamla dedi: 

— Sürünər. 

— Sən acından ölən olsaydın, yenə təhəri var idi: axı deyirlər ki, 
sən yaxşı maaş alırsanl Hələ bunlar kifayət etmirmiş kimi, biabırçı- 
lıqdan başqa, sən öz evinə nifrət etdiyin arvadını aparmaq istəyir- 
din! (Axı ona görə ki, sən mənə nifrət edirsən, məni görməyə gözün 
yoxdur, mən bunu bilirəm!) Yox, mən indi inanıram ki, sənin kimi 
şəxs pul üçün adam öldürərl Axı indi sizin hamınızın varlığına ehti- 
ras elə hakim kəsilib, pul sizin aranıza elə təfriqə salıb ki, siz, sanki, 
ağlınızı da itiribsiniz. Özü uşaq ola-ola, müamiləçiliyə can atır! Yaxud 

bir də görərsən ki, ülgücə ipək sarıyıb bərkidərsən, sonra da ehmal- 
lıca daldan öz dostunun başını qoyun başı kimi kəsərsən, mən belə 
bir əhvalatı bu yaxınlarda oxumuşam. Sən yamanca həyasız adam- 
sanl Mən həyasızam, amma sən daha betər həyasızsanl Mən hələ 
gül dəstəsi düzəldən barədə demirəm... 

Həqiqətən, kədərlənib məyus olan general əlini əlinə çırpıb dedi: 

— Sizmi, bunu sizmi deyirsiniz, Nastasiya Filippovna. Siz, son 
dərəcə nəzakətli, incə ruhlu, zərif fikirli bir qadın, bir baxınl Bu nə 
dildir! Bu nə üslubdurİl? 

Nastasiya Filippovna birdən güldü: 

— Mən indi sərxoşam, general, mən kef eləmək istəyirəm! Bu 
gün mənim bayramımdır, mənim şənlik günümdür, mənim xoş 
günümdür, mən bunu çoxdan gözləyirdim. Darya Alekseyevna, sən 
bu gül dəstəçisini, bu “Monsieur aux camelias” ! görürsənmi, odur 
bax, oturub bizə gülür. 

Totski ləyaqətlə etiraz etdi: 

— Mən gülmürəm. Nastasiya Filippovna, mən çox böyük diq- 
qətlə qulaq asıram. 

— Düşünürəm ki, mən beş il ərzində ona nə üçün əzab verib, 
yaxasını əlimdən buraxmırdım? Ondan ötrü əzab çəkməyə dəyər- 
dimif? O nə cür adam olmalıdırsa, elə o cür də var... O hələ məni 
öz qarşısında günahkar da hesab edər: axı mənə tərbiyə verib, məni 
qrafinya kimi saxlayıb, nə qədər pul getdi, nə qədər pul xərcləndi, 
hələ orada ikən mənə namuslu bir ər tapmışdı: burada isə Qanyanı 
tapdı, sən necə düşünürsən: mən bu beş il ərzində onunla yaşama- 
mışam, amma ondan pul alırdım, elə düşünürdüm ki, mən haqlı- 
yam! Axı mən özüm özümü lap çaşdırmışdıml Bax sən deyirsən, 
yüz mini götür, bir halda ki, iyrənc işdir, onları qov rədd olsunlar. 
İyrənc olmağına, doğrudan da, iyrəncdir... Mən çoxdan ərə gedə 
bilərdim, özü də nəinki Qanyaya, axı bu da çox iyrənc əhvalatdır. 
Bəs axı mən nə üçün beş ilimi bu qəzəb və hiddət içərisində itirdim! 
Amma sən inanırsanmı ki, dörd il bundan qabaq, bəzən düşünür- 
düm ki, bəlkə, mən, doğrudan da, öz Afanasi İvanoviçimə ərə 
gedim? Mən o vaxt qəzəbdən belə düşünürdüm, o zaman mənim 
ağlıma azmı fikir gəlirdi, amma axı, doğrudan da, mən onu məcbur 
edə bilərdim! Özü mənə yalvarırdı, inanırsan, yoxsa yox? Doğrudur, 

o yalan danışırdı, axı lap qadın düşkünüdür, dözə bilmir. Ancaq 
sonra, Allaha şükür ki, fikirləşdim: o, bu cür hiddət göstərilməli 
adamdırl O zaman birdən ona elə nifrət etdim ki, hətta mənə evlən- 
mək istəsəydi də, getməzdim. Özü də, beş il mən bu cür fors edir- 
diml Yox, mən küçə qadınıyam, küçəyə çıxmağım yaxşıdırl Ya 
Roqofinlə kef edəcəyəm, ya da günü sabah paltaryuyan olacağam! 
Axı ona görə də mən heç bir şeyin sahibi deyiləm — çıxıb gedəcə- 
yəm, hər şeyi onun özünə verəcəyəm, son cındırı da burada qoyub 
gedəcəyəm, heç bir şeyim olmayandan sonra məni kim alacaq, sən 
Qanyadan soruş, alarmı? Məni heç Ferdışşenko da almazl.. 

Ferdışşenko onun sözünü kəsdi: 

— Ferdışşenko, bəlkə də, almaz, Nastasiya Filippovna; mən açıq 
danışan adamam, amma bax knyaz alarl Bax siz oturub ah-vay 
edirsiniz, amma siz knyaza nəzər salınl Mən onu çoxdan müşahidə 
edirəml.. 

Nastasiya Filippovna maraqla dönüb knyaza baxdı. O soruşdu: 

— Doğrudurmu? 

Knyaz pıçıldadı: 

— Doğrudur. 

— Necə var elə də alarsınız, heç bir şeysizl 

— Alaram, Nastasiya Filippovna... 

General mızıldadı: 

— Bu da təzə anekdot! Bunu gözləmək olardı. 

Knyaz onu yenə də başdan-ayağa süzən Nastasiya Filippovna- 
nın üzünə kədərli, sərt və nüfuzedici nəzərlə baxırdı. 

Nastasiya Filippovna yenə Darya Alekseyevnaya müraciət edə- 
rək birdən dedi: 

— Budur, biri də tapıldıl Amma axı, doğrudan, təmiz ürəklə deyir, 
mən onu tanıyıram. МәһлегпәН tapmışam! Yəni bir də ki, onun haq- 
qında, bəlkə, doğru deyirlər ki... o söz. Bir halda ki, sən bu dərəcə- 
də vurulubsan, elə vurulubsan ki, Кодојтеп aşnasını özünə, knyaza 
arvad etmək istəyirsən, de görək, bəs nəylə yaşayacaqsan? 

Knyaz dedi: 

— Mən sizi Roqojinin aşnası kimi almıram, Nastasiya Filippovna, 
namuslu qadın kimi alıram. 

— Mənmi namusluyam? 

— Yox, bu cür şey... romanlarda olur! Bu, knyaz, mənim əzizim, 
köhnə sərsəmləmədir, amma indi dünya ağıllanıb, bunların hamısı 
cəfəngiyatdır! Axı bir də ki, sən nə cür evlənə bilərsən, sənin özünə 
baxmaq üçün dayə lazımdır! 

Knyaz ayağa qalxdı, titrək, ürkək səslə, lakin eyni zamanda, 
bütün varlığı ilə əmin olan adam kimi dedi: 

— Mən heç bir şey bilmirəm, Nastasiya Filippovna, mən heç bir 
şey görməmişəm, siz haqlısınız, lakin mən... mən belə hesab edər- 
dim ki, mən sizi deyil, siz məni şərəfə nail edərdiniz, mənə ehtiram 
göstərmiş olardınız. Mən heç bir şeyəm, amma siz əzab çəkibsiniz, 
özünüz də bu cür cəhənnəmdən təmiz çıxıbsınız, bu isə çox şeydir. 
Axı siz nəyə görə utanıb Roqoiinlə getmək istəyirsiniz? Bu, əsəb 
sarsıntısıdır... Siz cənab Totskiyə yetmiş min verdiniz, özünüz də 
deyirsiniz ki, burada nə varsa, hamısını atıb gedəcəksiniz, burada 
bunu heç kəs etməz. Mən sizi... Nastasiya Filippovna... sevirəm. Mən 
sizin uğrunuzda ölərəm, Nastasiya Filippovna, mən heç kəsə icazə 
vermərəm ki, sizin haqqınızda bir söz desin, Nastasiya Filippovna... 
Hərgah biz yoxsul olsaq, mən işləyərəm, Nastasiya Filippovna... 

Knyaz son sözləri deyəndə Ferdışşenko ilə Lebedev hırıldadılar, 
hətta olduqca narazı qalan general da nə isə öz-özünə mızıldadı. 
Ptitsınla Totski gülümsəməyə bilməzdilər, lakin özlərini saxladılar. 
Qalanlarının, sadəcə olaraq, heyrətdən ağzı açıq qalmışdı. 

Knyaz eyni ürkək ahənglə sözünə davam etdi: 

— ...Lakin biz, bəlkə də, heç yoxsul olmayacağıq: çox varlı ola- 
cağıq, Nastasiya Filippovna. Mən, bununla belə, düzgün bilmirəm, 
özüm də, təəssüf ki, bütün gün indiyə qədər heç bir şey öyrənə 
bilməmişəm, lakin mən İsveçrədə olanda Moskvadan, Salazkin adlı 
bir cənabdan məktub almışdım, o, məni xəbərdar edir ki, guya, 
mən çox böyük bir miras ala bilərəm. Budur məktub... 

Knyaz, doğrudan da, cibindən məktub çıxartdı. 

Qeneral mızıldadı: 

— Əşi, olmaya o sayıqlayırl Lap əsl дәһхападг" 

Bir anlığa araya sükut çökdü. 

Ptitsın soruşdu: 

— Knyaz, siz, gərək ki, dediniz, məktubu sizə Salazkin göndərib? 
Bu, öz sahəsində çox məşhur bir adamdır, o, belə işlərdə çox məşhur 

və zirək şəxsdir, hərgah sizə, həqiqətən, xəbər göndəribsə, ona tama- 
milə inana bilərsiniz. Xoşbəxtlikdən mən onun dəst-xəttini tanıyı- 
ram, ona görə ki, bu yaxınlarda onunla bir işim olub... Hərgah siz 
versəydiniz mən baxm, bəlkə də, sizə bir şey deyə bilərdim. 

Knyaz dinməz-söyləməz, əli titrəyə-titrəyə məktubu ona uzatdı. 

General hamıya dəli kimi baxa-baxa birdən ayıldı: 

— Əşi, bu, nədir, nə işdir? Olmaya mirasdır? 

Hamı nəzərlərini məktubu oxuyan Ptitsına zillədi. Hamının 
marağı birə-iki artmışdı. Ferdışşenko yerində otura bilmirdi, Roqofin 
heyrət və dəhşətli təşvişlə gah knyaza nəzər salırdı, gah da Ptitsına. 
İntizarla baxan Darya Alekseyevna, elə bil, iynə üstündə oturmuşdu. 
Hətta Lebedev də səbir edə bilmədi, dayandığı bucaqdan irəli çıxdı, 
belini bükə-bükə Ptitsına yanaşdı, onun çiyninin üzərindən məktuba 
baxmağa başladı, Lebedev məktuba elə qorxa-qorxa baxırdı ki, elə 
bil, bundan ötrü onun sifətinə bu saat şapalaq ilişdirəcəkdilər. 

Ptitsın məktubu büküb knyaza verərək, nəhayət, elan etdi: 

— Etibarlı işdir. Siz heç bir cəncəlsiz, öz xalanızın heç bir şübhə 
olmayan vəsiyyətnaməsinə əsasən fövqəladə böyük bir kapital alır- 
sınız. 

General birdən elə dilləndi ki, elə bil, tapança açıldı: 

— Ola bilməz! 

Yenə hamı heyrət etdi. 

Ptitsın əsasən İvan Fyodoroviçə müraciət edərək izah elədi ki, 
beş ay bundan əvvəl knyazın xalası ölüb, knyaz şəxsən onu heç vaxt 
görməyib, knyazın anasının doğma və böyük bacısıdır, yoxsulluq 
içərisində və iflas olub ölmüş üçüncü gildiya Moskva taciri Papuşi- 
nin qızıdır. Lakin həmin Papuşinin doğma böyük qardaşı — o da bu 
yaxınlarda ölüb — məşhur varlı tacir idi. Bir il bundan əvvəl var-yox 
iki oğlu bir ayın içərisində öldü. Bu əhvalat onu elə sarsıtmışdı ki, 
çox keçmədən qocanın özü də naxoşlayıb öldü. O dul idi, knyazın 
xalasından başqa heç bir varisi yox idi, knyazın son dərəcə yoxsul 
bir qadın olan, başqasının evində yaşayan bu xalası Papuşinin doğma 
qardaşı qızı idi. Knyazın bu xalası mirası almalı olduğu günlər ağır 
hidropos xəstəliyinə mübtəla idi, lakin o, dərhal knyazı axtarmağa 

başlayaraq, bu işi Salazkinə tapşırdı, vəsiyyətnaməni yazdırdı. Görü- 
nür, rəsmi xəbərdarlığı, yaxud da məlumat əldə etməyi nə knyaz göz- 
ləmək istəyib, nə də onun İsveçrədə evində yaşadığı həkim, odur ki, 
knyaz Salazkinin məktubunu cibinə qoyub buraya yollanmağı 
qərara almışdır... 

Ptitsın knyaza müraciət edərək sözünü belə bitirdi: 

— Sizə bircə şey deyə bilərəm ki, bütün bunlar şübhəsiz və 
doğru olmalıdır, həm də sizin işinizin mübahisəsiz və qanuni olması 
barədə Salazkinin sizə yazdığı bütün məsələləri cibinizə qoyulan 
nağd pul hesab edə bilərsiniz. Sizi təbrik edirəm, knyaz! Ola bilsin 
ki, siz də bir milyon yarım alacaqsınız, hələ, bəlkə, daha çox. Papu- 
şin çox varlı tacir idi. 

Ferdiışşenko qışqırdı: 

— Vay sənə mən nə deyim, nəslin son nümayəndəsi knyaz 
Mışkinl 

Sərxoş Lebedev boğuq səslə: 

— Ura! — deyə qışqırdı. 

Heyrətdən lap çaşmış olan general dedi: 

— Amma mən bayaq o binəvaya iyirmi beş manat borc verdim, 
ha-ha-ha! Fantasmaqoriyadır), vəssalam! Yaxşı, təbrik edirəm, təb- 
rik edirəm! — Özü də yerindən qalxıb knyazı qucaqlamaq üçün ona 
yanaşdı. Onun arxasınca başqaları da ayağa qalxıb knyaza yanaş- 
dılar. Hətta pərdə arxasında gizlənənlər də qonaq otağına keçdilər. 
Səslər, danışıqlar bir-birinə qarışdı, hətta şampan şərabı tələb 
edənlər də oldu, hər şey hərəkətə gəldi, hamı əl-ayağa düşdü, bir 
anlığa Nastasiya Filippovna da yaddan çıxdı, onun bu axşam ziyafə- 
tinin sahibi olması da. Lakin yavaş-yavaş hamının yadına düşdü ki, 
knyaz indicə Nastasiya Filippovnaya təklif etmişdi ki, ona ərə gəlsin. 
Deməli, məsələ əvvəlkinə nisbətən indi üç qat artıq dolaşıq, mürək- 
kəb şəkil alırdı. Dərin heyrət içində olan Totski çiyinlərini çəkirdi, 
təkcə o, yerindən tərpənməmişdi, qalan adamların hamısı bir-birinə 
qarışaraq masanın ətrafına toplaşmışdı. Sonra hamı iddia edirdi ki, 
Nastasiya Filippovna elə bu andan etibarən ağlını itirdi. O hələ də 
yerində oturaraq, bir müddət hamıya əcaib tərzdə, nə isə təəccüblə 
baxırdı, elə bil, heç bir şey anlaya bilmir, baş vermiş əhvalatı dərk 


1 Fantasmaqoriya — xəstə adamın gözünə görünən və ya xəyalına gələn qəribə 
şeylər, qarabasma 

etməyə çalışırdı. Sonra o, qəflətən knyaza tərəf döndü, qəzəbli- 
qəzəbli, qaşqabağını tökərək, nüfuzedici nəzərlərlə onu süzməyə 
başladı, lakın bu, bircə anlıq oldu, bəlkə, birdən ona elə gəldi ki, 
bütün bunlar zarafatdır, istehzadır, knyazın görkəmi onun şübhəsini 
dərhal aradan qaldırdı. Nastasiya Filippovna fikrə getdi, sonra yenə 
də gülümsədi, sanki, nəyə gülümsədiyini aydın surətdə dərk edə 
bilmirdi... 

Nastasiya Filippovna, sanki, istehza ilə öz-özünə pıçıldadı: 

— Demək, doğrudan da, knyaginyayaml — Sonra da qəfildən 
Darya Alekseyevnaya baxıb gülməyə başladı. — Axırı gözlənilməz 
oldu... mən... belə şey gözləmirdim... Cənablar, siz nə üçün ayaq 
üstə dayanıbsınız, lütf edin, buyurun əyləşin, knyazla məni təbrik 
edin! Gərək ki, kim isə şampan şərabı istədi, Ferdışşenko, gedin, 
əmr edin gətirsinlər. — Nastasiya Filippovna qapının ağzında birdən 
öz qulluqçu qızlarını gördü. — Katya, Paşa, bəri gəlin, mən ərə gedi- 
rəm, siz eşitdinizmi? Knyaza ərə gedirəm, onun bir milyon yarım 
pulu var, o, knyaz Mışkindir, məni alırl 

Baş verən əhvalatdan son dərəcə sarsılmış Darya Alekseyevna 
qışqırdı: 

— Allah xeyir versin, anam, vaxtdırl Fürsəti əldən vermək lazım 
deyill 

Nastasiya Filippovna sözünə davam etdi: 

— ƏŞİ, sən mənim yanımda əyləş, knyaz, bax belə, otur, şərab 
da gətirdilər, di bizi təbrik edin, cənablar! 

Bir çox adam: 

— Ura! — deyə qışqırdı. Bir çoxu şərab şüşələrinə yanaşdılar, 
o cümlədən, Roqoiinçilərin də hamısı yaxınlaşdı. Lakin onlar qışqır- 
mağa hazır olsalar da, şərait və vəziyyətin son dərəcə əcaib olma- 
sına baxmayaraq, bir çoxu hiss etmişdi ki, dekorasiya dəyişir. 
Bəziləri dilxor olmuşdular, şübhələnmişdilər, ona görə dayanıb 
gözləyirdilər. Çoxu isə pıçıldaşır, bir-birinə deyirdilər ki, bu iş ən adi 
bir şeydir, knyazlar kimə evlənmirlər ki, hətta qaraçı köçündən 
qaraçı qadınları da alırlar. Roqofinin özü dayanıb tamaşa edirdi, 
o, çaşbaş qalmış, əcaib təbəssümdən üz-gözü əyilmişdi. 

General böyürdən yanaşıb, knyazın qolunu dartışdıra-dartışdıra 
dəhşətlə pıçıldadı: 

— Knyaz, əzizim, özünə gəl, ağlını başına yığl 

Nastasiya Filippovna bunu görüb qəhqəhə ilə güldü: 

— Yox, generall İndi mən özüm də knyaginyayam, eşitdinizmi, 
knyaz məni müdafiə edəcək, tərəfimi saxlayacaqdır. Afanasi İva- 
noviç, heç olmazsa siz məni təbrik edin, mən indi sizin arvadınızla 
hər yerdə yanaşı əyləşəcəyəm, siz necə düşünürsünüz, bu cür əri 
olmaq əlverişlidirmi? Bir milyon yarım, özü də knyaz, hələ bundan 
əlavə də, deyirlər, idiotdur, bundan yaxşı nə ola bilər? Əsl həyat 
ancaq indi başlanacaqdır! Roqolfin, sən gecikdin! Rədd elə bağla- 
manı, mən knyaza ərə gedirəm, özüm səndən də varlıyaml 

Lakin məsələnin nə yerdə olduğunu Roqofin başa düşmüşdü. 
Onun sifətində təsvirəgəlməz iztirab ifadəsi təzahür etdi. O, əlini 
əlinə çırpdı, köksündən dərin bir inilti qopdu. 

Кодојт knyaza qışqırdı: 

— Sən ondan əl çək! 

Hamı gülməyə başladı. 

Darya Alekseyevna sevinə-sevinə dedi: 

— Səndən ötrümü əl çəksin? Sən bir ona bax, masanın üstünə 
pul töküb, mujik! Knyaz ona evlənir, amma sən biabırçılıq etməyə 
gəlibsən! 

— Mən də evlənirəm, alram! Bu saat alıram, bu dəqiqə! Hər 
şeyimi verirəm... 

Darya Alekseyevna hiddətlə təkrar etdi: 

— Buna bax, meyxana əyyaşı, səni buradan qovmaq lazımdırl 

Daha bərk güldülər. 

Nastasiya Filippovna üzünü knyaza tutdu: 

— Eşidirsənmi, knyaz, sənin adaxlına bir gör mujik necə qiymət 
qoyur, sövdələşir. 

Knyaz dedi: 

— O sərxoşdur. О, sizi olduqca sevir. 

— Bəs sənin адахПп az qala Roqoİinlə getmək istədiyini sonra 
yadına salanda xəcalət çəkməyəcəksənmi? 

— Siz əsəbi vəziyyətdə, qızdırmalı idiniz, siz indi də əsəbi, qızdır- 
malısınız, elə bil, sayıqlayırsınız. 

— Sonra sənə desələr ki, sənin arvadın Totskinin aşnası olub, 
xəcalət çəkməyəcəksənmi? 

— Yox, xəcalət çəkməyəcəyəm... Siz öz iradənizlə Totskinin 
aşnası olmayıbsınız. 

— Heç vaxt məzəmmət etməyəcəksən? 

— Məzəmmət etməyəcəyəm, etmərəm. 

— Ehtiyatlı ol ha, bütün ömrün üçün zəmanət vermə. 

Knyaz yavaşdan və sanki, şəfqətlə dedi: 

— Nastasiya Filippovna, mən bayaq sizə dedim ki, sizin razılığı- 
nızı mən özüm üçün şərəf hesab edərdim, özü də, mən sizə deyil, 
siz mənə ehtiram göstərmiş olardınız. Siz mənim bu sözlərimə gül- 
dünüz, mən eşitdim, ətrafdakılar da güldülər. Ola bilsin ki, mən çox 
gülməli danışdım və özüm də gülünc vəziyyətdə idim, lakin mənə 
daim elə gəlirdi ki, mən... bunun kimin üçün şərəf olduğunu başa 
düşürəm, həm də əminəm ki, mən həqiqəti demişəm. Siz indi özü- 
nüzü birdəfəlik məhv etmək fikrinə düşmüşdünüz, ona görə ki, siz 
sonra bu hərəkətinizdən çox peşman olardınız, ancaq siz heç bir 
şeydə günahkar deyilsiniz. Heç ola bilməz ki, siz öz həyatınızı birdə- 
fəlik məhv olmuş hesab edəsiniz. Nə olsun ki, Roqojin sizin evinizə 
gəlib, Qavrila Ardalionoviç isə sizi aldatmaq istəmişdir? Siz nə üçün 
daim bunu xatırladırsınız? O şeyi ki, siz edibsiniz, bunu az adam edə 
bilər, mən bunu sizə təkrar edirəm, o ki qaldı sizin Roqolinlə getmək 
fikrinizə, siz bunu əsəbiləşib sarsıldığınız üçün qərara alıbsınız. Siz 
hələ indi də bu vəziyyətdəsiniz, yaxşı olardı ki, gedib yataqda uza- 
naydınız. Siz Roqoifinlə qalmayıb, günü sabah paltaryuyan olardınız. 
Siz məğrursunuz, Nastasiya Filippovna, lakin, ola bilsin, siz o dərə- 
cədə bədbəxtsiniz ki, özünüzü, həqiqətən, günahkar hesab edirsiniz. 
Sizə hələ çox qulluq etmək lazımdır. Nastasiya Filippovnal Sizə mən 
baxacağam, qulluq edəcəyəm. Mən bayaq sizin portretinizi gördüm, 
mən, elə bil, tanış çöhrəyə təsadüf etmişdim. Mənə dərhal elə 
göründü ki, elə bil, siz məni öz yanınıza çağırırdınız... Mən... mən 
sizə bütün ömrüm boyu hörmət edəcəyəm, Nastasiya Filippovna, 
— deyə knyaz, sanki, birdən ayıldı, bu sözləri nə cür adamların qarşı- 
sında söylədiyini başa düşərək qızarıb birdən sözünü bitirdi. 

Ptitsın hətta məsum adam kimi başını aşağı salıb yerə baxırdı. 
Totski fikirləşdi: “İdiotdur, amma bilir ki, hər şeydən yaxşı yaltaqlıqla 
müvəffəqiyyət qazanmaq olar, hərifdirli” Knyaz bucaqdan Qanyanın 
parlayan baxışını da gördü, o, özünün bu baxışı ilə knyazı, sanki, 
külə döndərmək istəyirdi. 

Örəyi lap yumşalmış Darya Alekseyevna dedi: 

— Gör necə mehriban insandır! 


214 


Qeneral yavaşdan pıçıldadı: 

— Təhsilli olsa da, axırı itmiş adamdır) 

Totski şlyapasını götürüb, ehmallıca əkilmək üçün ayağa qalx- 
mağa hazırlaşdı. Bir yerdə çıxmaq üçün generalla gözləşdilər. Nas- 
tasiya Filippovna dedi: 

— Sağ ol, knyaz, bu vaxta qədər heç kəs mənimlə belə danış- 
mayb, məni hamı alıb-satırdı, amma nəcib adamlardan heç kəs 
mənə adaxlanmaq fikrinə düşmürdü. Eşitdinizmi, Afanasi İvanoviç? 
Knyazın bütün dediklərinə siz necə baxırsınız? Bəs axı az qala ədəb- 
sizlik dərəcəsinə çatır... Roqofinl Sən hələ dayan, getməyə tələsmə! 
Mən görürəm ki, sən heç getməyəcəksən. Bəlkə də, mən hələ 
səninlə getdim. Sən məni hara aparmaq istəyirdin? 

Lebedev bucaqdan qışqırdı: 

— Yekaterinqofa — Кодоји isə ancaq diksindi, o, sanki, özünə 
inanmır, gözünü bərəldib baxırdı. O lap keyləşmişdi, elə bil, başına 
dəhşətli zərbə endirmişdilər. 

Qorxuya düşən Darya Alekseyevna birdən özündən çıxdı: 

— Sən nə edirsən, nə danışırsan, anaml Doğrudan da, tutmalı- 
san: dəli olubsan, nədir? 

Nastasiya Filippovna şaqqıltı ilə gülə-gülə divandan dik qalxdı: 

— Sən doğrudanmı inanmışdın? Bu cür körpəni məhv etmək? 
Belə şey Afanasi İvanoviçə yaraşan işdir: körpələr onun xoşuna gəlir! 
Gedirik, Roqojin! Hazırla öz bağlamanı! Evlənmək istəməyinin eybi 
yoxdur, amma pulları, hər halda, bəri ver. Mən hələ, ola bilsin, sənə 
ərə getməyəcəyəm. Sən elə bilirdin ki, evlənmək istədiyin üçün pul- 
lar da səndə qalacaq? Yalan deyirsən! Mən özüm abırsız arvadaml 
Mən Totskinin aşnası idim... Knyaz! Sən indi Nastasiya Filippovnanı 
deyil, Aglaya Yepançinanı almalısan, yoxsa səni Ferdışşenko bar- 
mağı ilə göstərəcək! Sən qorxmursan, amma mən düşünəndə ki, səni 
məhv etmişəm, buna görə sonralar sən məni məzəmmət edəcəksən, 
özüm qorxardıml O ki qaldı sənin dediyin şərəf məsələsinə, guya ki, 
məni almağın sənin üçün şərəf olardı, sən bunu Totskidən soruş, 
o bilir. Amma sən, Ganya, Aqlaya Yepançinanı əldən verdin, sən 
bunu bilirdinmi? Sən onunla sövdələşməsəydin, o, mütləq sənə ərə 
gedərdil Bax sizin hamınız beləsiniz: istər namussuz qadın olsun, 
istərsə namuslu qadınlar — sizin üçün heç bir fərqi yoxdur! Yoxsa müt- 
ləq çaşacaqsınız... Gör ha, gör general necə baxır, ağzı açıq qalıb... 

General çiyinlərini ata-ata: 

— Bu mərəkədir, mərəkəl — deyə təkrar etdi. O da divandan 
qalxmışdı, hamı yenə ayaq üstə idi. Nastasiya Filippovna, elə bil, 
qəzəblənib özündən çıxmışdı. 

Knyaz əllərini ovuşdura-ovuşdura məhzun-məhzun dedi: 

— Siz doğrudanmı belə düşünürsünüzlİl? 

— Bəs sən elə bilirdin, yox? Bəlkə, mən özüm də məğrur qadı- 
nam, abırsız olmağıma baxmal Sən bayaq məni kamillik mücəs- 
səməsi adlandırırdın, əcəb də kamillik tapıbsan: ancaq hamını 
heyrətləndirmək xatirinə milyonu da, knyazlığı da ayaq altında 
tapdayıb canilər yuvasına gedirl Yaxşı, axı bundan sonra məndən 
sənə nə arvadl Afanasi İvanoviç, axı mən, doğrudan da, milyonu 
pəncərədən bayıra atdıml Amma siz elə güman edirdiniz ki, mən 
sizin yetmiş beş mininizə görə Qanyaya ərə getməyi özüm üçün 
xoşbəxtlik hesab edəcəyəm? Yetmiş beş mini götür özünə, Afanasi 
İvanoviç (heç yüzə də qalxmadın, Roqoiin sənə üstün gəldil), Qan- 
yaya isə mən özüm təskinlik verəcəyəm, ağlıma bir fikir gəlib. İndi 
isə mən kef eləmək istəyirəm, axı mən küçə arvadıyaml Mən on il 
həbsxanada qaldım, indi mənim səadətim başlanırl Sən niyə daya- 
nıbsan, Roqoifin? Hazırlaş, yollanaql 

Sevincdən az qala dəli olan Roqojin bağırdı: 

— Gedək! Ey siz... hamınız... şərab! Uf!.. 

— Şərab hazırla, mən içəcəyəml Musiqi olacaqmı? 

— Olacaq, olacaq! — Darya Alekseyevna Nastasiya Filippovnaya 
yanaşanda Roqojin qəzəblə bağırdı: 

— Yaxın gəlməl Mənimdirl Hər şey mənimdirl Kraliçal Bitdil 

O, sevincdən boğulurdu, o, Nastasiya Filippovnanın başına 
dolanır, hamının üstünə qışqırırdı: “Yaxın gəlməl” Bütün dəstə 
artıq qonaq otağına dolmuşdu. Bəziləri şərab içir, bir parası qışqı- 
rır, şaqqıltı ilə gülürdü, hamının kefi açılmışdı, hamı coşmuşdu, 
özlərini çox sərbəst aparırdılar, Ferdışşenko onların dəstəsinə 
qoşulmağa çalışırdı. Qeneral ilə Totski yenə cəld gözdən yayınmaq 
fikrinə düşdülər. Qanyanın da şlyapası əlində idi, lakin o dinməz 
dayanaraq, gözləri qarşısında inkişaf edən mənzərədən nə isə hələ 
də ayrıla bilmirdi. 

Roqolin bağırırdı: 

— Yaxın gəlməl 

Nastasiya Filippovna ona baxıb qəhqəhə ilə gülürdü: 

— Əşi, sən niyə bağırırsanl Mən hələ öz evimin sahibəsiyəm: 
kefim istəsə, səni buradan qovaram. Hələ səndən pul almamışam, 
odur ey onlar, onları ver bəri, bütün bağlınıl Yüz min dediyin bu 
bağlıdadırmı? Tfu, rəzalətə bir baxl Sən nə danışırsan, Darya Alek- 
seyevna? Məgər mən onu məhv edə bilərdimmi? (Nastasiya Filip- 
povna knyazı göstərdi.) O nə cür evlənə bilər, onun özünə hələ dayə 
lazımdır, bax general onun dayəsi olacaq — gör bir onun başına 
necə firlanır! Bura bax, knyaz, sənin adaxlın başqa bir adamdan pul 
aldı, ona görə ki, əxlaqsız qadındır, halbuki sən ona evlənmək istə- 
yirdini Sən nə üçün ağlayırsan? Olmaya mənə acıyırsan? Məncə, 
sən gülməlisən, — deyə Nastasiya Filip- povna sözünə davam edirdi, 
onun özünün yanaqlarında iki iri göz yaşı damcısı parlayırdı. — Sən 
səbirli ol, vaxta inan — hər şey keçib-gedərl Sonra ağıllanmaqdan, 
indi ağıllı olmaq yaxşıdır... Əşi, niyə siz hamınız ağlayırsınız, odur, 
Katya da ağlayırl Sən niyə ağlayırsan, Katya, mənim əzizim? Mən 
səninlə Paşaya çox şey qoyub gedirəm, bu barədə sərəncam ver- 
mişəm, indi isə əlvidal Mən səni, namuslu qızı, özümə, əxlaqsız 
qadına qulluq etməyə vadar etmişdim... Belə yaxşıdır, knyaz, doğru 
deyirəm, belə yaxşıdır, sonra mənə nifrət edərdin, onda biz xoşbəxt 
olmazdıq! And içmə, inanmıram! Axı bu lap axmaqlıq olardıl.. Yox, 
yaxşısı budur mehribanlıqla xudahafizləşək, yoxsa axı mən özüm də 
xəyalpərəstəm, belə evlənməyin bir faydası olmazdıl Məgər mən 
özüm səni arzulamamışam? Sən haqlısan, çoxdan arzu edirdim, hələ 
onun kəndində olanda, beş il tək-tənha yaşadım; fikirləşir, hey fikir- 
ləşirdim, elə olurdu ki, xəyala qapılır, xəyala dalırdım — özüm də daim 
sənin kimisini təsəvvürümə gətirirdim — mehriban, namuslu, yaxşı 
bir insan, həm də sənin kimi sarsaq. Düşünürdüm ki, birdən gəlib 
deyəcək: “Siz günahkar deyilsiniz, Nastasiya Filippovna, mən sizi var- 
lığımla sevirəm!” Elə xəyala qapılırdım ki, az qala dəli olmaq dərə- 
cəsinə çatırdım... Bir də görürdüm, bax bu gəldi: ildə iki ay qonaq 
qalırdı, rüsvay edir, təhqir eləyir, qızışdırır, əxlaqımı pozur, sonra da 
çıxıb gedirdi, — min dəfə özümü gölə atmaq istəmişəm, ancaq əclaf 
idim, cəsarətim çatmırdı, amma indi... Roqojin, hazırsan? 

— Hazıraml Yaxın gəlməyini 

Bir neçə adam dilləndi: 

— Hazırdırl 

— Öçatlı, zınqırovlu faytonlar gözləyir! 

Nastasiya Filippovna pul bağlısını əlinə aldı. 

— Qanka, mənim ağlıma bir fikir gəlib: mən sənə mükafat ver- 
mək istəyirəm, ona görə ki, axı nə üçün sən hər şeyi itirməlisən? 
Roqofin, üç manatdan ötrü o, Vasilyevskiyə dizin-dizin sürünərmi? 

— Sürünərl 

— Onda qulaq as, Qanya, mən sənin daxili aləminə sonuncu dəfə 
nəzər salmaq istəyirəm, sən özün mənə üç ay əzab vermisən, indi 
mənim növbəmdir. Sən bu bağlamanı görürsənmi, bunun içində 
yüz min varl Bax mən bunu bu saat sobaya, odun içinə atacağam, 
hamının gözünün qabağında, hamı şahiddirl Alov bunu bütünlüklə 
bürüyəndə əlini sox sobaya, ancaq əlcəksiz, yalın əllərinlə, qollarını 
da çırmala, bağlını odun içindən çıxart! Çıxartdın sənindir, yüz minin 
hamısı sənindirl Ancaq bir balaca barmaqların yanacaq, bəs axı yüz 
mindir, fikirləş! Bunu çıxarmaq bir dəqiqəlik işdir! Mən də sənin 
vücuduna, mənim pullarım üçün özünü ода vurmağilna ləzzətlə 
tamaşa edəcəyəm. Hamı şahiddir ki, bağlama sənin olacaql Yaxın 
düşməsən, yanıb kül olacaq. Heç kəsi yaxın buraxmaram. Çəkilinl 
Hamı çəkilsinl Mənim pullarımdırl Mən bunları bir gecəm üçün Roqo- 
ilindən almışam. Mənimmi pulumdur, Roqolfin? 

— Sənindir, mənim səadətim! Sənindir, kraliça! 

— İndi ki belədir, hamı çəkilsin, kefim nə istəsə onu da edəcə- 
yəm! Mane olmayın! Ferdışşenko, odu düzəldin! 

Heyrət içində olan Ferdışşenko cavab verdi: 

— Nastasiya Filippovna, əllərim qalxmırl 

Nastasiya Filippovna: 

— E-ehl — deyə qışqırıb, maşanı qaparaq, işaran iki kösövü qur- 
daladı, bir balaca alovlanan kimi bağlını odun içinə atdı. 

Hər tərəfdən qışqırıq səsləri ucaldı, hətta çoxları xaç çəkdi. Hər 
yandan qışqırırdılar: 

— Dəli olub, dəli olub! 

General, Ptitsına pıçıldadı: 

— Bəlkə, biz onun əl-ayağını ba... ba... bağlayaq? Ya da şey 
dalınca göndərək... Bəs axı dəli olub? Olubmu? 

Gözlərini yavaş-yavaş yanmaqda olan bağlamadan çəkməyə 
taqəti çatmayan, kağız kimi ağarmış və tir-tir əsən Ptitsın pıçıldadı: 

— Yo-yox, bu, ola bilsin ki, lap da dəlilik deyildir. 


218 


Qeneral Totskidən əl çəkmirdi: 

— Dəli deyilmi? Axı dəlidir, ya yox? 

Afanasi İvanoviçin də rəngi bir az qaçmışdı, o mızıldadı: 

— Mən sizə demişdim ki, o, koloritli? qadındır. 

— Lakin axı, hər halda, yüz mindirl 

Hər tərəfdən səslər ucaldı: 

— Allah, Allahl — hamı sobanın qabağına toplaşmışdı. Hamı 
qabağa keçib baxmaq istəyirdi, hamı qışqırırdı... Bəziləri hətta 
adamların başları üzərindən baxmaq üçün stulların üstünə qalx- 
mışdılar. Darya Alekseyevna cəld başqa otağa keçib, Katya və 
Paşa ilə nə barədə isə qorxa-qorxa pıçıldaşırdı. Göyçək alman 
qadın qaçmışdı. 

Nastasiya Filippovnanın qarşısında dizin-dizin sürünən Lebedev 
əllərini sobaya uzadıb qışqırırdı: 

— Anaml Kraliçal Hökmranl Yüz mindirl Yüz minl Özüm gör- 
müşəm, mənim gözümün qabağında bağlayıblar! Anam! Rəhmdil 
anal Sən mənə əmr elə, bütün bədənimlə girim sobaya, ağarmış 
başımı bütünlüklə oda soxuml.. Ayağı şikəst naxoş arvadım, on üç 
baş uşağım var — hamısı yetimdir, atamı keçən həftə basdırmışam, 
evdə ac oturub, Nastasiya Filippovnal — Sonra da vay-şivənlə soba- 
ya sarı süründü. 

Nastasiya Filippovna onu itələyərək qışqırdı: 

— Rədd oll Hamınız çəkilin! Qanya, bəs sən niyə dayanıbsan? 
Utanma! Giriş! Sənin səadətin oradadır! 

Lakin Qanya bu gün və bu axşam çox əzab və iztiraba məruz 
qalmışdı, özü də, bu sonuncu gözlənilməz sınağa hazırlaşmamışdı. 
İzdiham ikiyə bölünüb onların qarşısından çəkildi, Qanya Nastasiya 
Filippovna ilə üz-üzə, ondan üç addım aralı dayandı. Nastasiya 
Filippovna nüfuzedici odlu baxışlarını ondan çəkməyərək, sobanın 
lap yanında dayanıb gözləyirdi. Frak geymiş, əlcəkli, şlyapası əlində 
olan Qanya qollarını çarpazlayıb oda baxa-baxa Nastasiya Filip- 
povnanın qarşısında dinməz dayanmışdı, cavab vermirdi. Onun 
dəsmal kimi ağarmış sifətində dəlilərə məxsus təbəssüm dolaşırdı. 
Doğrudur, o, Nastasiya Filippovnadan, yanmağa başlamış bağla- 
madan gözünü çəkə bilmirdi, lakin, elə bil ki, onun qəlbinə nə isə 
yeni bir duyğu nüfuz etmişdi, elə bil ki, o, işgəncəyə davam gətirməyə 

and içmişdi, o yerindən tərpənmirdi, bir neçə saniyədən sonra 
hamı üçün aydın oldu ki, o, bağlamanı götürməyə getməyəcək, get- 
mək istəmir. 

Nastasiya Filippovna ona qışqırdı: 

— Ey, yanacaq, səni də utandıracaqlar, axı sonra özünü asacaq- 
san, mən zarafat etmirəml 

Əvvəlcə, sönməkdə olan iki kösöv arasında alovlanan odun üstü- 
nə bağlama düşəndə, ağacı basıb söndürürdü. Lakin balaca göy 
alov aşağıdan altdakı kösövün bir ucunu hələ yalayırdı. Nəhayət, 
alovun nazik, uzun dili bağlamaya da toxundu, od alışıb, kağızın 
künclərindən yuxarıya qalxdı, birdən bağlama bütünlüklə alışdı, par- 
laq alov sürətlə yüksəldi, hamı dəhşətə gəldi. 

Lebedev yenə qabağa soxula-soxula qışqırırdı: 

— Anam! — Lakin Кодојп onu yenidən geri itələdi. 

Roqofinin özü hərəkətsiz dayanıb tamaşa edirdi. O, Nastasiya 
Filippovnadan gözünü çəkə bilmirdi, nəşələnirdi, göyün yeddi qatın- 
da idi. 

Roqofin ətrafında kim oldu, gözünə kim sataşdı, ona da müra- 
ciətlə hər dəqiqə təkrar edirdi: 

— Kraliça bax belə olar! Bax bu, bizim qaydamızladırl — deyə 
özündən çıxmış halda qışqırırdı. — Yaxşı, ay fırıldaqçı xəspuşlar, siz- 
dən hansınız belə şey edərsiniz, hə? 

Knyaz kədərli halda, dinməz onları müşahidə edirdi. Ferdışşen- 
ko belə dedi: 

— Mən ancaq bircə mini də dişimlə çıxarardıml 

Hamıdan dalda dayanmış, bütün ümidini itirmiş zırpı yumruqlu 
cənab dişlərini qıcadı: 

— Dişimlə mən də çıxarardım. L-ləə-nət şeytanal — O, alovu 
görüb birdən qışqırdı: — Yanır, hamısı yanacaql 

Otaqdakıların hamısı sobaya tərəf can ataraq, hamısı bir səslə 
qışqırırdı: 

— Yanır, yanırl 

— Qanya, əzilmə, naz eləmə, axırıncı dəfə deyirəm! 

Ferdışşenko özündən çıxıb, hiddətlə Qanyaya yanaşaraq onun 
qolunu dartışdıra-dartışdıra bağırdı: 

— Yeri sobayal Yeri, ədabaz lovğal Yanacaql Vay səni, lə-ə-nə-ətə 
gələsən, məlunl 

Qanya Ferdıişşenkonu var gücü ilə itələdi, dönüb qapıya sarı 
getdi, lakin iki addım da atmamış səndirləyib guppultu ilə yerə 
sərildi. 

Hər tərəfdən qışqırdılar: 

— Ürəyi getdi! 

Lebedev bağırdı: 

— Anacan, yanacaql 

Hər tərəfdən bağırırdılar: 

— Əbəs yerə yanacaq! 

Nastasiya Filippovna: 

— Katya, Paşa, ona su verin, spirt gətirini — deyə qışqırdı, soba 
maşasını qapıb, bağlamanı çıxartdı. 

Bayır tərəfdən bütün kağız yanır, tüstüləyirdi, lakin dərhal görü- 
nürdü ki, daxilinə od keçməmiş, salamat qalmışdı. Bağlama üçqat 
qəzet vərəqinə bükülmüşdü: pullar salamat idi. Hamı rahatca kök- 
sünü ötürdü. 

Lebedev riqqətlə dedi: 

— Olsa-olsa, vur-tut bircə min korlanıb, qalanı salamatdır. 

Nastasiya Filippovna bağlamanı Qanyanın yanına qoyaraq dedi: 

— Hamısı onundur! Bütün bağlama onundur! Eşidirsinizmi, 
cənablar! Hər halda, yaxın düşmədi: davam gətirdi! Deməli, hey- 
siyyət və mənliyi pula hərislikdən üstün oldu. Eybi yoxdur, ayılar! 
Yoxsa ki, yəqin, adamın başını kəsərdi... Odur, özünə gəlir. General, 
İvan Petroviç, Darya Alekseyevna, Katya, Paşa, Roqolin, eşidirsi- 
nizmi? Bağlama onundur. Qanyanın. Mən bunu ona bağışlayıram, 
mükafat verirəm... Sonra nə olur olsun! Ona deyərsiniz. Qoy bura- 
da, onun yanında qalsın... Roqofin, marş! Əlvida, knyaz, birinci dəfə 
insan gördüml Əlvida, Afanasi İvanoviç, mersil 

Roqofinin bütün dəstəsi Roqofinlə Nastasiya Filippovnanın arxa- 
sınca hay-küylə, gurultu ilə, çığır-bağırla otaqlardan keçib küçə 
qapısına sarı yönəldilər. Zalda qızlar Nastasiya Filippovnaya şuba- 
sını verdilər, aşpaz qadın Marfa yüyürə-yüyürə mətbəxdən çıxdı. 
Nastasiya Filippovna onların hamısını öpdü. 

Göz yaşı axıdan qızlar Nastasiya Filippovnanın əllərini öpə-öpə 
soruşurdular: 

— Anacan, siz bizi məgər birdəfəlik atıb gedirsiniz? Axı siz hara 
gedəcəksiniz? Özü də anadan olan gün, belə bir gündəl 

— Küçəyə, Katya, sən eşitdinmi, mənim yerim oradadır, bu da 
olmasa, paltaryuyan olacağam! Afanasi İvanoviçin hesabına yaşamaq 
kifayətdir! Məndən ona salam yetirin, məni isə pisliklə xatırlamayın... 

Knyaz yel kimi küçə qapısına sarı yüyürdü, burada hamı dörd dənə 
üçatlı, zınqırovlu faytona əyləşirdi. General onu pilləkəndə haqladı. 

O, knyazın qolundan yapışıb dedi: 

— Nə edirsən, knyaz, özünə gəl! Əl çək! Görürsənmi, o nə cür 
qadındırl Sənə ata kimi deyirəm... 

Knyaz ona baxdı, lakin bir söz demədi, dartınıb aşağı yüyürdü. 

Öçatlı faytonların bu saat yola düşdükləri küçə qapısının qaba- 
ğında general gördü ki, knyaz qabağına çıxan ilk faytona sıçrayıb, 
sürücüyə — Yekaterinqof, üçatlıların arxasınca, — deyə qışqırdı. 
Sonra generalın boz löhrəm at qoşulmuş faytonu yanaşaraq, onu 
evinə apardı, o, evə yeni ümidlərlə, yeni məqsədlərlə və hər halda, 
özü ilə götürməyi yadından çıxarmadığı bayaqkı mirvari ilə yolla- 
nırdı. Mülahizə və ehtimallar sırasında onun gözləri qarşısında iki 
dəfə də Nastasiya Filippovnanın cazibədar surəti canlandı, general 
köksünü ötürdü. 

— Təəssüf! Heyif, doğrudan da, heyif! Axırı itmiş qadındır! Dəli 
qadındırl.. 

— Bəli, knyaza indi Nastasiya Filippovna lazım deyil... 

Nastasiya Filippovnanın qonaqlarından iki nəfər başqa müsahib 
də — bir az piyada getməyi üstün tutanlar — elə bu səpkidə bir neçə 
nəsihətamiz və ibrətli söz dedi: 

İvan Petroviç Ptitsın deyirdi: 

— Bilirsinizmi, Afanasi İvanoviç, bu, necə deyərlər, yaponlarda 
belə olur. Orada, təhqir olunmuş şəxs, guya ki, gedir təhqir edənin 
yanına və ona deyir: “Sən məni təhqir edibsən, ona görə mən gəl- 
mişəm sənin gözünün qarşısında qarnımı yırtam”, bu sözləri deyib, 
doğrudan da, onu təhqir edənin gözü qarşısında öz qarnını yırtaraq, 
ola bilsin, bundan fövqəladə dərəcədə razı qalır, elə bil ki, doğrudan 
da, öz düşmənindən qisas alır. Dünyada əcaib təbiətli insanlar var, 
Afanasi İvanoviç! 

Afanasi İvanoviç təbəssümlə cavab verdi: 

— Siz elə güman edirsiniz ki, burada da buna bənzər əhvalat 
olub, hm! Siz, hər halda, eyhamlı dediniz... özü də çox gözəl müqa- 
yisə etdiniz. Lakin əziz, mehriban İvan Petroviç, özünüz gördünüz ki, 

mən əlimdən gələn hər şeyi etdim, axı razılaşın ki, mən imkanım 
xaricində olan şeyi edə bilmərəm! Lakin siz, hər halda, bununla da 
razılaşın ki, bu, böyük məziyyətlərə, ləyaqətlərə malik bir qadındır... 
onda gözəl xüsusiyyətlər var. Hərgah mən o mərəkədə özümə belə 
bir rəftarı rəva görsəydim, bayaq hətta qışqıra-qışqıra demək istə- 
yirdim ki, onun mənə qarşı irəli sürdüyü bütün ittihamlara Nastasiya 
Filippovnanın özü ən gözəl bəraət qazandırır. Bir deyin görüm, kim 
bu qadına bəzən dəlicəsinə... bütün varlığı ilə vurulmaz, məftun 
olmazdı? Siz bir baxın, o mujik, Кодојит, onun üçün yüz min gətirdi! 
Fərz edək ki, indi orada baş vermiş şeylərin — əhvalatların hamısı, 
— keçici, romantik, ədəbsiz şeylər idi, lakin özünüz razılaşın ki, kolo- 
ritli, orijinal idi. İlahi, bu cür təbiətə və belə gözəlliyə malik bir qadın 
nə qədər yüksələ bilərdil Lakin bütün səylərinə, hətta təhsilli olma- 
sına da baxmayaraq, hər şey məhv oldul Cilalanmamış almazdır — 
mən bunu bir neçə dəfə demişəm... 
Afanasi İvanoviç dərindən köksünü ötürdü. 

Nastasiya Filippovnanın mənzilindəki axşam ziyafətində baş 
vermiş əcaib əhvalatdan – biz hekayətimizin birinci hissəsini bununla 
bitirmişdik — iki gün sonra knyaz Mışkin gözlənilməz mirası almaq 
üçün təcili Moskvaya yollandı. O vaxt deyirdilər ki, knyazın bu cür 
tələsik səfərinin başqa səbəbləri də ola bilərdi, lakin istər bu barədə, 
istərsə də knyazın Moskvadakı sərgüzəştləri haqqında və ümumiy- 
yətlə, onun Peterburqda olmadığı müddətdə başına gələnlər barədə 
biz çox az məlumat verə bilərik. Knyazın Moskva səfəri altı ay çəkdi, 
hətta onun taleyi ilə maraqlanmağa bəzi əsasları olan adamlar da 
bütün bu müddət ərzində onun barəsində az şey öyrənə bilmişdilər. 
Doğrudur, bəzi adamların qulağına çox nadir halda bəzi şayiələr 
çatırdı, lakin bu şayiələr də çox vaxt əcaib və həmişə də, demək olar, 
bir-birinə zidd şayiələr idi. Knyazla hamıdan artıq maraqlanan, 
əlbəttə, Yepançinlər ailəsi idi, knyaz yola düşəndə Yepançinlərlə heç 
xudahafizləşməyə də macal tapmamışdı. Bir də ki, general o vaxt 
knyazla görüşmüşdü, hətta iki-üç dəfə, onlar nə barədə isə ciddi 
söhbət etmişdilər. Lakin Yepançin özü görüşmüş olsa da, öz ailəsinə 
bu barədə heç bir şey deməmişdi. Bir də ki, ümumiyyətlə, ilk vaxtlar, 
yəni knyaz gedəndən sonrakı bir ay müddətində Yepançinlər ailə- 
sində onun haqqında söz-söhbət yox idi. Təkcə generalın arvadı, 
Lizaveta Prokofyevna lap əvvəllər demişdi ki, o, “knyaz haqqında 
çox böyük səhv etmişdir”. İki, ya üç gün keçəndən sonra isə knyazın 
adını çəkmədən, qeyri-müəyyən şəkildə əlavə etmişdi ki, “onun 
həyatında baş verən ən əsas cəhət adamlar haqqında fasiləsiz olaraq 
səhv etməsidir”. Nəhayət, artıq on gün keçəndən sonra nədən ötrü 
isə qızlarına qəzəbləndiyi üçün nəsihətyana tərzdə dedi ki, “səhv 
etmək kifayətdir! Daha səhvlər olmayacaq”. Bununla belə, bir cəhəti 
görməmək olmazdı ki, onların evində bir xeyli vaxtdan bəri nə isə 
xoşagəlməyən əhvali-ruhiyyə hökm sürür. Nə isə ağır, gərgin, müb- 
həm, mübahisəli bir məsələ mövcud idi, hamı qaşqabağını tökürdü. 
General gecə-gündüz məşğul idi, başı işlərə qarışmışdı, əlləşirdi, onu 

bu qədər məşğul olan və fəal — xüsusilə qulluq işində — az hallarda 
görərdilər. Ev adamları onun üzünü seyrək-seyrək görə bilirdilər. 
O ki qaldı Yepançinlərin qızlarına, əlbəttə, onlar ucadan heç bir şey 
deməmişdilər. Bəlkə, hətta təklikdə də öz aralarında çox az şey 
danışmışdılar. Bunlar məğrur, təkəbbürlü qızlar idi, hətta öz arala- 
rında da danışmağa bəzən utanırdılar, bununla belə, onlar bir-birini 
nəinki ilk sözdən, hətta ilk nəzərdən başa düşürdülər, belə ki, bəzən 
çox danışmaq da lazım olmurdu. 

Hərgah ailədə kənar bir müşahidəçi olsaydı, bircə nəticə çıxara 
bilərdi, məlumatın az olmasına baxmayaraq, bütün yuxarıda deyi- 
lənlərə əsasən, knyaz Yepançinlərin ailəsinə xüsusi təsir bağışlaya 
bilmişdi, halbuki bu evə yalnız bircə dəfə gəlmiş, özü də çox az qal- 
mışdı. Ola bilsin ki, bu, knyazın bəzi ekssentrik sərgüzəştləri ilə izah 
olunan sadə maraq təsiri idi. Hər necə olsa, təsir qalmışdı. 

Şəhərə yayılmaqda olan şayiələr də yavaş-yavaş dumanlı şəkil 
alırdı. Doğrudur, belə danışırdılar ki, qəflətən külli miqdarda miras 
əldə edən bir nəfər axmaq knyazcıq (onun adını heç kəs düzgün 
bilmirdi) Parisdəki Şato-de-Flyorda məşhur kankanerkal olan 
gəlmə fransız qadına evlənmişdir. Lakin bəziləri də deyirdilər ki, 
mirası bir nəfər general alıb, məşhur kankanerka olan gəlmə fran- 
sız qadına evlənən isə son dərəcə varlı bir rus tacirdir, həm də bu 
tacir öz toyunda, təriflənmək üçün sərxoş halda düz yeddi yüz min 
bilet dəyərində olan son lotereya istiqrazını şama tutub yandır- 
mışdır. Lakin bütün bu şayiələr bir az sonra aradan qalxdı, bunun 
da aradan qalxmasına xeyli kömək edən şərait oldu. Məsələn, 
Кодојтт dəstəsindəki adamlardan bir çoxu bəzi şeylər söyləyə 
bilərdilər, lakin bütün bu dəstə, başda Roqojin olmaqla, Nastasiya 
Filippovnanın da iştirak etdiyi Yekaterinqof vağzalındakı dəhşətli 
orgiyadan” düz bir həftə sonra Moskvaya yollanmışdı. Bu əhvalatla 
maraqlanan çox az adamdan bəzilərinə hansı şayiələr vasitəsi iləsə 
məlum oldu ki, Nastasiya Filippovna Yekaterinqofdan sonra elə 
ertəsi gün qaçmış, yox olmuşdur və guya ki, nəhayət, onun izinə 
düşüb öyrəniblər ki, Moskvaya yollanmışdır, belə ki, Roqofinin Mos- 
kvaya səfərində də müəyyən adamlar bu şayiə ilə əlaqədar bəzi 
uyğunluq tapırdılar. 


1 Kankanerka — rəqqasə 
2 Orgiya — eyş-işrət, azğıncasına kef 

Əslində, Qavrila Ardalionoviç İvolgin haqqında da şayiələr yayıl- 
mağa başlamışdı, o da öz sahəsində kifayət qədər məşhur adam idi. 
Lakin onun da başına bir əhvalat gəlmişdi, bu əhvalat çox keçmə- 
dən onun haqqında gedən bütün bədxah danışıqlara qarşı marağı 
çox tez söndürdü, sonralar isə bütün bu şayiə və söhbətlər birdə- 
fəlik aradan qalxdı, o, ağır xəstələnmişdi, nəinki heç bir cəmiyyətdə, 
heç yerdə görünmür, hətta qulluğa da getmirdi. O, bir ay naxoş 
yatıb sağaldı, lakin səhmdarlar cəmiyyətindəki qulluğundan nə 
üçünsə tamamilə imtina etdi, onun yerini başqa adam tutdu. 
O, general Yepançinin evinə də ayaq basmadı, belə ki, generala da 
ayrı bir məmur qulluq etməyə başladı. Qavrila Ardalionoviçin düş- 
mənləri güman edə bilərdilər ki, Qanya başına gələn əhvalatlardan 
o dərəcədə xəcalət çəkir ki, küçəyə çıxmağa da utanır, lakin o, doğ- 
rudan da, nə isə xəstə idi, hətta ipoxondriyaya mübtəla olmuşdu, 
fikrə dalır, əsəbiləşirdi. Varvara Ardalionoviç həmin qış fəslində 
Ptitsına ərə getdi, onları tanıyanların hamısı bu nikahı onunla izah 
edirdilər ki, Qanya öz məşğələlərinə qayıtmaq istəmirdi, həm də 
nəinki ailə saxlamaqdan əl çəkmişdi, hətta özünün yardıma ehtiyacı 
vardı, indi ona da baxan lazım idi. 

Mötərizə içərisində qeyd edək ki, Yepançinlərin evində Qavrila 
Ardalionoviç də heç vaxt yada düşmürdü, — elə bil ki, nəinki yalnız 
onların evində, heç dünyada belə bir adam olmamışdı. Bununla 
belə, orada onun olduqca diqqətəlayiq bir əhvalatını hamı eşitmişdi 
(və hətta çox tez), əhvalat bundan ibarət idi: onun üçün facianə olan 
həmin gecə, Nastasiya Filippovnagildə baş verən üzüntülü macəra- 
dan sonra Qanya evə qayıtdı, uzanıb yatmadı, knyazın qayıtmasını 
gərgin və əsəbi halda, səbirsizliklə gözləməyə başladı. Yekaterinqofa 
yollanmış knyaz oradan səhər saat altıya işləyəndə qayıtdı. Bu vaxt 
Qanya knyazın otağına daxil oldu, ürəyi gedib uzandığı məqamda 
Nastasiya Filippovnanın ona bağışladığı, qarsalanmış pul bağlama- 
sını knyazın qarşısındakı masanın üstünə qoydu. Qanya knyazdan 
israrla xahiş edirdi ki, imkan olan kimi o, həmin hədiyyəni Nastasi- 
ya Filippovnaya qaytarsın. Qanya knyazın otağına girəndə ona düş- 
mən münasibəti bəsləyirdi, özü də qəzəbli idi, lakin knyazla, guya ki, 
bir-iki kəlmə danışandan sonra Qanya knyazın yanında iki saat otu- 
rub, bütün bu vaxt ərzində hönkür-hönkür ağlamış, acı göz yaşı 
axıtmışdı. İkisi də bir-birindən dost kimi ayrılmışdılar. 

Bütün Yepançinlərə gedib çatan bu məlumat, sonralar təsdiq 
edildiyi kimi, tamamilə düzgün məlumat idi. Bu cür xəbərlərin belə 
tezliklə məlum olması, əlbəttə, təəccüblü idi, məsələn, Nastasiya 
Filippovnanın evində baş verən əhvalat Yepançinlərin evində az qala 
lap elə ertəsi gün və bütün təfsilatı ilə məlum olmuşdu. O ki qaldı 
Qavrila Ardalionoviç haqqındakı məlumata, belə ehtimal etmək 
olardı ki, bu xəbəri Yepançinlərgilə Varvara Ardalionovna gətirmişdi, 
Varvara Ardalionovna Yepançinlərin qızlarının yanına ayaq açmış 
və hətta çox az bir vaxt ərzində onlarla dostlaşmışdı, bu isə Lizaveta 
Prokofyevnanı son dərəcə heyrətləndirirdi. Lakin Varvara Ardalio- 
novna Yepançinlərlə bu cür yaxın olmağı nə üçünsə lazım bilsə də, 
öz qardaşı haqqında onlarla, yəqin ki, danışmazdı. Halbuki öz qar- 
daşının az qala qovulmuş olduğu ailə ilə dostluq etməyə başlayan 
Varvara Ardalionovna da özünə görə olduqca məğrur qadın idi. Var- 
vara Ardalionovna bundan qabaq da Yepançinlərin qızları ilə tanış 
idi, lakin onlar az-az görüşürdülər. Bununla belə, o, indi də qonaq 
otağında görünmür, dal pilləkəni az qala yüyürə-yüyürə qalxırdı. 
Lizaveta Prokofyevna Varvara Ardalionovnanın anası Nina Alek- 
sandrovnaya çox hörmət edirdi, amma Varvara Ardalionovnaya nə 
əvvəllər məhəl qoyardı, nə də indi məhəl qoyurdu. Lizaveta Prokof- 
yevna təəccüb edir, hirslənir, Varya ilə tanışlığı öz qızlarının şıltaq- 
lığı və şöhrətpərəstliyi ilə izah edirdi, o, belə hesab edirdi ki, qızları 
“heç bilmirlər ki, onun ziddinə nə fikirləşib tapsınlar”, Varvara Arda- 
lionovna isə ərə gedəndən sonra da onlara gəlməyə davam edirdi. 

Lakin knyazın səfərə çıxdığı vaxtdan bir ay keçmişdi, general 
arvadı Yepançina knyaginya Belokonskaya qarıdan məktub almışdı, 
bundan iki həftə əvvəl Moskvaya, ərdə olan böyük qızının yanına 
getmiş Belokonskayanın bu məktubu ona əməlli-başlı təsir etmişdi. 
Lizaveta Prokofyevna bu məktub haqqında nə qızlarına bir şey 
demişdi, nə də İvan Fyodoroviçə, lakin ailədə bir çox əlamətlərdən 
görünürdü ki, Lizaveta Prokofyevna nədənsə çox həyəcanlanmışdır, 
hətta təşviş keçirir. O, qızları ilə çox əcaib tərzdə danışmağa baş- 
lamışdı, özü də daim qeyri-adi şeylərdən bəhs edirdi, görünür ki, 
o nə isə demək istəyirdi, lakin nədənsə özünü saxlayırdı. Məktubu 
aldığı gün o, qızlarını əzizlədi, hətta Aqlaya ilə Adelaidanı öpdü, nəyə 
görə isə onların qarşısında peşmançılıq çəkirdi, lakin məhz nəyə 
görə peşman olduğunu qızları başa düşə bilmirdilər. Hətta bir aydan 

bəri gözdən saldığı İvan Fyodoroviçə qarşı da lütfkar olmuşdu. 
Əlbəttə, elə ertəsi gün özünün dünənki ürəyiyumşaqlığına lap acığı 
tutdu, özü də, hələ nahara qədər hamı ilə deyişdi, axşama yaxın 
üfüq yenə aydınlaşdı. Ümumiyyətlə, bir həftə ərzində Lizaveta Pro- 
kofyevnanın eyni tamam açılmışdı, əhvalı durulmuşdu, o çoxdandı 
özünü bu cür yaxşı hiss etmirdi. 

Lakin bir həftədən sonra Belokonskayadan yenə bir məktub 
gəldi, amma bu dəfə general arvadı artıq fikrini söyləməyi qərara aldı. 
O, təntənə ilə elan etdi ki, “Belokonskaya qarı” (Lizaveta Prokof- 
yevna onun haqqında qiyabi danışanda knyaginyanı heç vaxt ayrı 
cür adlandırmırdı) o zad haqqında... “sarsaq, əşi, adı nədir, knyaz 
haqqındal” — çox yaxşı, təsəlliverici məlumat yazıb. Qarı Moskvada 
onu axtarıb tapıb, soraqlaşıb, onun haqqında nə isə yaxşı məlumat 
öyrənib, nəhayət, knyaz özü onun yanına gəlib, həm də ona fövqə- 
ladə təsir bağışlayıb. “Ondan məlum olur ki, qarı hər gün onu səhər- 
lər, saat birdən ikiyə qədər öz yanına dəvət edirmiş, knyaz da hər 
gün onun yanına yollanır, bu vaxta qədər də qarını zinhara gətirmə- 
yib”, — deyə general arvadı sözünü bitirərək, bunu da əlavə etdi ki, 
knyazı “qarının” vasitəsilə iki-üç yaxşı ailədə qəbul etməyə başlayıb- 
lar. “Yaxşıdır ki, xanənişin olmayıb, özü də, axmaq kimi utanmır”. 
Bütün bu məlumatları dinləyən qızlar o saat gördülər ki, anacıqları 
öz məktubundakıların çoxunu, bir xeyli şeyi onlardan gizlətmişdir. 
Ola bilsin ki, onlar bunu Varvara Ardalionovna vasitəsilə öyrənmiş- 
dilər, Ptitsının knyaz haqqında və onun Moskvada olması barədə 
bildiklərinin hamısını Varvara Ardalionovna da bilərdi və əlbəttə, 
bilirdi. Ptitsına isə hamıya məlum olandan hətta daha çox şey 
məlum ola bilərdi. Lakin o, Varyaya, əlbəttə, məlumat versə də, işə 
aid məsələlərdə son dərəcə dinməz adam idi. Buna görə indi gene- 
ral arvadının Varvara Ardalionovnadan daha artıq zəhləsi gedirdi. 

Lakin hər necə olsa, ilk addım atılmışdı, birdən knyaz haqqında 
ucadan danışmaq imkanı yarandı. Bundan başqa, Yepançinlərin evin- 
də knyazın bağışlamış olduğu o qeyri-adi təsir və özü haqqında oyat- 
mış olduğu həddən artıq böyük maraq bir daha aydın şəkildə təzahür 
etdi. Moskvadan alınan məlumatların qızlarına bağışladığı təsirə 
general arvadı hətta heyrət etdi. Qızlar da analarına heyrət etdilər, 
о, öz qızlarına təmkin və vüqarla demişdi ki, “onun həyatının başlıca 
əlaməti adamlar haqqında fasiləsiz olaraq səhv etməsidir”, eyni 

zamanda, onun Moskvada knyazı “ən qüdrətli” qarı Belokonskayaya 
tapşırmasına təəccüb edirdilər, bir də ki, knyaza qarşı diqqətli olmağı, 
əlbəttə, qarıdan İsa peyğəmbərin, Allahın naminə xahiş etmək lazım 
gəlmişdi, ona görə ki, qarı müəyyən hallarda ağır tərpənən idi. 

Lakin ilk addım atılıb, yeni əhvali-ruhiyyə yaranan kimi general 
da öz mülahizəsini söylədi. Məlum oldu ki, o da fövqəladə dərəcədə 
maraqlanırmış. Bununla belə, o, “məsələnin ancaq əməli cəhəti” 
haqqında məlumat verdi. Belə məlum oldu ki, knyazın xeyrini nəzə- 
rə alaraq, onu və xüsusən onun rəhbəri Salazkini müşahidə altına 
almağı iki nəfər olduqca etibarlı və Moskvada özlərinə görə nüfuzlu 
olan adama tapşırmışdır. Miras haqqında, “necə deyərlər, miras 
faktı haqqında” deyilənlərin hamısı doğru çıxmışdı, lakin mirasın 
özü, əslində, onun barəsində əvvəllər deyildiyi qədər də çox deyildi. 
Var-dövlətin yarısı dolaşıqdı, borclar meydana çıxmışdı, naməlum 
iddiaçılar peyda olmuşdu, elə knyaz özü də, ona edilən rəhbərliyə 
baxmayaraq, özünü heç bir cəhətdən işgüzar apara bilmirdi. 

“Əlbəttə, Allah onun köməyi olsun”. İndi bir halda ki, “dinmə- 
məzlik dövrü” qurtarıb, general bunu bildirməyə “səmimi qəlbdən” 
şaddır, ona görə ki, “uşaq bir az o söz olsa da”, yardıma layiqdir. 
Amma burası da var ki, bir cəhətdən, hər halda, bir az sarsaqlayıb: 
məsələn, mərhum tacirin borcluları mübahisəli, əhəmiyyətsiz sənəd- 
lərlə onun yanına gəliblərmiş, bəziləri isə knyaz haqqında xəbər- 
ləşib, heç bir sənədsiz gəliblər — bəs knyaz nə edib? Bütün bu 
fırıldaqçıların və borcları tələb edənlərin heç bir hüquqları olmadığı 
barədə dostların yazılı məlumatlarına baxmayaraq, knyaz hamısı- 
nın tələbini ödəmişdir, yalnız ona görə ödəmişdir ki, onlardan bəzi- 
lərinin həqiqətdə zərərdidə olmaları doğru çıxmışdır. 

Generalın arvadı dedi ki, Belokonskaya da ona bu səpkidə məktub 
yazmışdır, həm də “bu axmaqlıqdır, çox axmaqlıqdır, gici müalicə 
etmək olmaz”, — deyə arvad kəskinliklə əlavə etdi, lakin bu “gicin” 
hərəkətlərindən onun nə dərəcədə məmnun qaldığı qadının üzündən 
görünürdü. General bütün bu söhbətlər və rəylərdən sonra gördü ki, 
onun arvadı knyazın qeydinə doğma oğlu kimi qalır, ona qayğıkeşlik 
göstərir, özü də, Aqlayanı yamanca nəvazişləməyə başlamışdır, bunu 
görən İvan Fyodoroviç bir müddət olduqca işgüzar bir görkəm aldı. 

Lakin bütün bu xoş əhvali-ruhiyyə yenə də uzun davam etmədi. 
Cəmi iki həftə keçəndən sonra qəflətən yenə nə isə dəyişdi, general 

arvadı qaşqabağını salladı, general isə bir neçə dəfə çiynini çəkərək, 
yenə də “dinməməzlik şəraitinə” tabe oldu. İş burasındadır ki, gene- 
ral cəmi iki həftə bundan əvvəl xəlvəti bir məlumat almışdı, bu 
məlumat qısa olduğu üçün o qədər də aydın deyildi, amma düzgün 
idi, məlumatdan belə çıxırdı ki, əvvəlcə Moskvada yox olmuş Nas- 
tasiya Filippovnanı sonra Кодојт elə Moskvanın özündəcə tapmış- 
dır, sonra yenə də itib, Roqoifin tərəfindən yenə də tapılan Nastasiya 
Filippovna, nəhayət, ona ərə getməyi səmimi surətdə vəd etmişdir. 
Beləliklə də, ikicə həftə keçəndən sonra birdən zati-aliyə məlumat 
verildi ki, Nastasiya Filippovna üçüncü dəfə qaçmışdır, özü də az 
qala nikah duvağı altından, bu dəfə isə haradasa, quberniyada itib- 
batıb, eyni zamanda, knyaz Mışkin də bütün işlərini Salazkinin hima- 
yəsinə buraxaraq, Moskvadan yox olmuşdur. General belə nəticə 
çıxartdı: “Qadınlamı gedib, yoxsa, sadəcə, onun dalıncamı yollanıb 
— məlum deyil, lakin burada nə isə var”. Lizaveta Prokofyevna da öz 
tərəfindən nə isə xoşagəlməyən məlumat almışdı. Nəhayət, knyaz 
gedəndən iki ay sonra Peterburqda onun haqqında yayılan şayiələr 
birdəfəlik aradan qalxdı, Yepançinlərin evində isə “dinməməzlik 
şəraiti” daha aradan qalxmırdı. Bununla belə, Varvara Ardalionovna 
qızların yanına gəlməyə davam edirdi. 

Bütün bu şayiə və məlumatlar haqqında bəhsi bitirmək üçün 
onu da əlavə edək ki, bahar fəslinin başlanğıcında Yepançinlərin 
ailəsində bir xeyli təbəddülat baş verdi, ona görə də knyazı unutmaq 
çətin deyildi, knyaz da özü haqqında heç bir şey yazmır, bəlkə də, 
məlumat vermək istəmirdi. Qış mövsümü müddətində, nəhayət, 
yavaş-yavaş qərara gəldilər ki, yayda xaricə yollansınlar, yəni 
Lizaveta Prokofyevna öz qızları ilə, general, əlbəttə, vaxtını “boş 
əyləncə”yə sərf edə bilməzdi. Bu qərar qızların fövqəladə və inadcıl 
təkidi ilə qəbul olunmuşdu: qızlar tamamilə inanmışdılar ki, vali- 
deynləri onları ərə vermək və onlar üçün adaxlı axtarmaq qayğısına 
qalırlar, buna görə onları xaricə aparmırlar. Ola bilsin, nəhayət, 
valideynlər də inanmışdılar ki, adaxlılar xaricdə də rast gələ bilərlər, 
həm də bir yay mövsümü üçün səfərə çıxmaq nəinki heç bir şeyi 
poza bilməz, hətta, bəlkə də, bu işə “imkan yarada bilər”. Yeri gəl- 
mişkən burada xatırladaq ki, Afanasi İvanoviç Totski ilə böyük qız 
Yepançinanın layihədə olan adaxlanması məsələsi tamamilə pozul- 
muşdu, həm də onun tərəfindən formal təklif irəli sürülmədi. Bu, bir 

növ, öz-özünə, böyük söhbətlər ortaya çıxmadan və heç bir ailə 
mübarizəsi baş vermədən ötüşdü. Knyaz gedəndən bəri birdən hər 
şey sükuta daldı, tərəflərdən heç biri heç bir təşəbbüs göstərmədi. 
Yepançinlərin ailəsində baş verən o zamankı ağır əhvali-ruhiyyə 
səbəbləri sırasına qismən bu əhvalat da daxil olmuşdu, halbuki 
general arvadı elə o zaman demişdi ki, o, indi “iki əlilə də üzünə xaç 
çəkməyə” şaddır. General hələ də gözdən düşmüş vəziyyətdə idi, 
hiss edirdi ki, özü günahkardır, buna baxmayaraq, xeyli vaxt mısmı- 
rığını salladı, onun Afanasi İvanoviçə heyfi gəlirdi: “Külli var-dövləti 
olan çox məharətli adamdırl” Çox keçmədən general öyrəndi ki, 
Afanasi İvanoviç kübar cəmiyyətə mənsub bir nəfər gəlmə, markiza 
və legitimist! olan fransız qadına vurulmuşdur, onlar evlənəcəklər və 
Afanasi İvanoviç Parisə gedəcəkdir: sonra da hara isə Bretana gedə- 
cək. General belə qət etdi: “Bəli, fransız qadın onu məhv edəcək”. 

Yepançinlər isə yayda yola düşməyə hazırlaşırdılar. Qəflətən elə 
bir əhvalat baş verdi ki, yenə hər şey təzədən dəyişdi, səfər yenə də 
təxirə salındı, general ilə arvadı buna olduqca sevindilər. Moskva- 
dan Peterburqa bir nəfər, knyaz Ş. təşrif gətirmişdi, bu, məşhur adam 
idi, özü də ən yaxşı, ən əla cəhətdən məşhur idi. Bu, son zamanların 
elə adamlarından, yaxud da hətta, demək olar, elə namuslu, təva- 
zökar xadimlərindən biri idi ki, belələri səmimi surətdə və şüurlu 
olaraq fayda vermək istəyirlər, onlar həmişə işləyir və həmişə iş 
tapmaq kimi nadir və xoşbəxt keyfiyyətləri ilə fərqlənirlər. Bu knyaz 
özünü gözə soxmazdı, partiyaların kəskin mübarizələrinə, cəfəngiyat 
və boş danışıqlarına uymazdı, özünü birincilər sırasında hesab 
etməzdi, bununla belə, son zamanlar baş verən hadisələrdən bir 
çox şeyi əsaslı surətdə başa düşmüşdü. O, əvvəllər qulluq edirdi, 
sonra zemstvonun” fəaliyyətində də iştirak etməyə başladı. Bundan 
başqa, bir neçə rus elmi cəmiyyətinin faydalı müxbiri idi. O, bir nəfər 
tanış texniklə şərikli işləyərək, toplanmış məlumatlar və kəşfiyyat- 
lardan istifadə etmiş, layihələşdirilmiş olan ən mühüm dəmir yollar- 
dan birinin daha düzgün çəkilməsinə köməklik göstərmişdi. 

Onun təqribən otuz beş yaşı olardı. O, “ən yüksək kübar cəmiyyət” 
adamı idi, bundan başqa, generalın dediyi kimi, “Yaxşı, etibarlı, söz- 


I Legitimist — inqilabın devirmiş olduğu padşah sülaləsinə tərəfdar olan irti- 

süz” sərvət sahibi idi, general knyazla, olduqca ciddi bir işlə əlaqə- 
dar olaraq, öz rəisinin, qrafın yanında görüşüb tanış olmuşdu. Bəzi 
şeylərə xüsusi maraq göstərdiyi üçün knyaz rus “işgüzar adamlar” 
ilə tanışlıqdan heç vaxt boyun qaçırmırdı. Belə oldu ki, knyaz gene- 
ralın ailəsi ilə də tanış oldu. Öç bacıdan ortancılı, Adelaida İvanov- 
na ona çox güclü təsir bağışladı. Bahar fəslində knyaz məhəbbətini 
izhar etdi. Knyaz Adelaidanın çox xoşuna gəlmişdi, Lizaveta Pro- 
kofyevnanın da xoşuna gəlmişdi. General olduqca şad idi. Söz yox 
ki, səfər məsələsi təxirə salınmışdı. Toy bahara təyin olunmuşdu. 

Bununla belə, Lizaveta Prokofyevna o biri iki qızı ilə birlikdə 
yayın ortasında, yaxud da axırında bir aylığa, ya da iki ay müddə- 
tinə, heç olmazsa, gəzinti məqsədi ilə səfərə çıxa bilərdi, beləliklə 
də, onları tərk edən Adelaidanın xiffətini çəkməzdilər. Lakin yenə 
nə isə təzə bir hadisə baş verdi: baharın axırında (Adelaidanın toyu 
bir qədər ləngimiş, yayın ortasına qədər təxirə salınmışdı) knyaz Ş. 
özünün çox yaxşı tanıdığı uzaq qohumlarından birini Yepançinlərin 
ailəsi ilə tanış etdi. Bu, Yevgeni Pavloviç R. adında hələ gənc, iyirmi 
səkkiz yaşlarında fligel-adyutant olan çox yaraşıqlı, gözəl, “nəcabətli 
nəslə” mənsub bir şəxs idi, iti zəkalı, parlaq istedad sahibi, “yeni”, 
“misilsiz təhsilli”, həm də hədsiz dərəcədə, ağlasığmaz dərəcədə 
varlı bir adam idi. General bu son bəndə aid məsələdə həmişə çox 
ehtiyatlı idi. O, məlumat toplamağa başladı: “Doğrudan da, nə isə 
belə bir şey var idi — buna baxmayaraq, hər halda, hələ yoxlamaq 
lazım idi”. Belokonskaya qarının Moskvadan göndərdiyi rəy nəticə- 
sində bu gənc və “gələcəyi parlaq olan” fligel-adyutantın qədir- 
qiyməti olduqca yüksəlmişdi. Ancaq onun haqqında yayılmış şayiə 
bir qədər müəmmalı idi: deyirdilər ki, guya, onun bir neçə qızla 
əlaqəsi olub, həm də inandırırdılar ki, bir neçə bədbəxtin qəlbini 
“fəth edibmiş”. O, Aqlayanı görəndən sonra Yepançinlərin evindən 
çıxmırdı. Doğrudur, hələ bir söz deyilməmişdi, hətta bir eyham da 
olmamışdı, buna baxmayaraq, valideynlərə, hər halda, elə gəlirdi ki, 
bu yay fəslində xaricə səfər haqqında heç düşünmək də lazım deyil. 
Aqlayanın özünün rəyi, bəlkə də, ayrı cür idi. 

Bu əhvalat bizim hekayətimizin qəhrəmanının meydana ikinci 
dəfə çıxdığı vaxtlarda baş vermişdi. Bu vaxt, belə görünürdü ki, 
zavallı knyaz Mışkini Peterburqda tamamilə unutmuşlar. Hərgah indi 
knyaz onu əvvəllər tanıyan adamların arasında görünsəydi, onu 

göydən düşmüş hesab edərdilər. Bununla belə, biz bir faktı da qeyd 
edib, bununla da müqəddiməmizi bitirərik. 

Knyaz gedəndən sonra Kolya İvolgin əvvəlcə öz keçmiş həyatını 
davam etdirirdi, yəni gimnaziyaya, öz dostu İppolitin yanına gedir, 
generala baxır və təsərrüfat işlərində Varyaya kömək edirdi, yəni 
onun buyuruqdqulu idi. Lakin kirayənişinlər çox tez çıxıb getdilər. 
Nastasiya Filippovnanın evindəki macəradan üç gün sonra Ferdiş- 
şenko hara isə köçdü və bir az sonra itib-batdı, ondan heç bir xəbər- 
ətər çıxmadı, deyirdilər ki, haradasa içir, lakin bu xəbər mühəqqəq 
deyildi. Knyaz Moskvaya getmişdi, daha kirayənişinlər saxlamırdılar. 
Varya ərə gedəndən sonra Nina Aleksandrovna ilə Qanya onunla 
birlikdə Ptitsıngilə, İzmaylov polkuna köçdülər, o ki qaldı general 
İvolginə, elə bu vaxt onun başına heç gözlənilməyən bir əhvalat 
gəldi: onu borclular həbsxanasına saldılar. Onu oraya öz qadın 
dostu, kapitan arvadı saldırmışdı, qadın müxtəlif vaxtlarda gene- 
ralın ona verdiyi iki min manat məbləğindəki sənədlər əsasında 
həbs etdirmişdi, bütün bu əhvalat onun üçün ağlasığmaz sürpriz 
idi, binəva general “ümumiyyətlə demiş olsaq, bəşər qəlbinin nəcib- 
liyinə hədsiz inamının qurbanı” olmuşdu. O, borc kağızları və vek- 
sellərini imzalamaqla özünə təsəlli verməyə adət etmişdi, lakin 
onların nə zamansa təsiri ola biləcəyini heç güman etmirdi, həmişə 
fikirləşirdi ki, bunu elə-belə edir. Sən demə, elə-belə deyilmiş. 
General Tarasovun evində yeni dostları ilə şərab şüşəsi arxasında 
əyləşib, Qarsın mühasirəsi barədə və dirilən soldat haqqında lətifə- 
lər söyləyə-söyləyə kədərlə deyirdi: “Bundan sonra gəl adamlara 
inan, onlara nəcibliklə etimad göstərl” Bununla belə, o, əla yaşa- 
mağa başlamışdı. Ptitsınla Varya deyirdilər ki, bura əsl onun yeridir, 
Qanya bu fikirlə tamamilə razılaşmışdı. Təkcə zavallı Nina Aleksan- 
drovna xəlvətcə göz yaşı axıdırdı (bu, ev adamlarını hətta heyrət- 
ləndirirdi), özü də daim naxoş olduğu halda, əri ilə görüşmək üçün 
bacardığı qədər tez-tez İzmaylov alayına yollanırdı. 

Lakin Kolyanın dediyi kimi, “generalın əhvalatından” sonra, 
ümumiyyətlə, bacısının ərə getdiyi vaxtdan bəri, Kolya, demək olar 
ki, onların sözünə baxmırdı, hətta həddini o qədər aşmışdı ki, son 
zamanlar gecələmək üçün evə nadir hallarda gəlirdi. Şayiələrə 
görə, o, təzə tanışlar tapmışdı, bundan başqa, borclular həbsxana- 
sında da olduqca məşhurlaşmışdı. Nina Aleksandrovna orada onsuz 

yola gedə bilmirdi, evdə isə indi artıq onu heç bir söz-söhbətlə nara- 
hat etmirdilər. Əvvəllər onunla çox sərt rəftar edən Varya indi onu 
haralarda itib-batması barədə qətiyyən sorğu-suala tutmurdu. Ev 
adamlarının böyük heyrətinə səbəb olan Qanya isə özünün bütün 
ipoxondriyasına baxmayaraq, onunla tam bir dost kimi danışır, dost 
kimi rəftar edirdi, əvvəllər heç vaxt belə şey olmurdu, ona görə ki, 
iyirmi yeddi yaşlı Qanya təbii olaraq özünün on beş yaşlı qardaşına 
zərrə qədər də dostcasına diqqət yetirmirdi, onunla qaba rəftar edir, 
bütün ev adamlarından ona qarşı sərt rəftar etmələrini tələb edir 
və onu daim hədələyirdi ki, “qulaqlarını möhkəm çəkəcəkdir”, 
“insanın səbrini tükəndirən” bu rəftar Kolyanı cin atına mindirirdi. 
Belə düşünmək olardı ki, indi Kolya bəzən Qanyaya hətta lazım 
olurdu. O zaman Qanyanın pulu geri qaytarması Kolyanı olduqca 
heyrətləndirmişdi, buna görə Kolya Qanyanın bir çox günahından 
keçməyə hazır idi. 

Knyazın səfərindən üç ay keçmişdi, İvolginlərin ailəsində eşit- 
mişdilər ki, Kolya birdən Yepançinlərlə tanış olmuşdur, həm də qız- 
lar onu çox yaxşı qəbul ediblər. Çox keçmədən Varya bundan xəbər 
tutdu, əslində, Kolya Varyanın vasitəsilə deyil, “özü öz təşəbbüsü 
ilə” tanış olmuşdu. Yepançinlərin ailəsində tədriclə onu sevmişdilər. 
General arvadı əvvəlcə ondan çox narazı idi, lakin çox keçmədən 
Kolyanın “səmimiyyətinə və yaltaqlıq etməməsinə görə” onu əziz- 
ləməyə başladı. Kolyanın yaltaqlıq etməməsi tamamilə doğru idi, 
o, Yepançinlərin ailəsində özünü heç də onlardan əskik hesab etmir- 
di, bəzən general arvadı üçün kitab və qəzet oxuyur, lakin özünü 
sərbəst aparırdı — amma həmişə də iltifatlı və qulluq göstərən idi. 
Bununla belə, Kolya Lizaveta Prokofyevna ilə iki dəfə çox möhkəm 
deyişmişdi, general arvadına demişdi ki, o müstəbiddir, bundan 
sonra bir də onun evinə ayaq basmayacaq. Birinci dəfə mübahisə 
“qadın məsələsi” üstündə baş verdi, ikinci dəfə isə yalançı bülbülləri 
ilin hansı fəslində ovlamağın daha əlverişli olması barədə mübahisə 
qalxdı. Lakin mübahisədən üç gün sonra general arvadı ona nökərlə 
kağız göndərib xahiş etmişdi ki, mütləq təşrif gətirsin. General arva- 
dının bu cür güzəştə getməsi təəccüblü idi, Kolya naz eləmədi, 
o saat gəldi. Təkcə Aqlaya, nədənsə, ona heç vaxt rəğbət bəsləmir 
və onunla lovğa rəftar edirdi. Elə bu qızın özünü qismən heyrətə 
salan da Kolya olacaqdı. Bir dəfə — dini bayram günlərində — Kolya 

təklikdə fürsət tapıb Aqlayaya bir məktub verdi, bircə bunu dedi ki, 
ancaq onun özünə çatdırmağı tapşırıblar. Aqlaya “özündən müş- 
təbeh çocuğu” qəzəblə süzdü, ancaq Kolya gözləməyib otaqdan 
çıxdı. Aqlaya kağızı açıb oxudu. 


“Siz bir dəfə mənə hörmət edib etimad göstəribsiniz. Ola bilsin, 
siz indi məni tamamilə unudubsunuz. Necə oldu ki, mən sizə kağız 
yazdım? Bunu deyə bilmərəm, lakin qəlbimdə şiddətli bir arzu baş 
qaldırdı, özümü sizə, məhz sizə xatırlatmaq arzusu. Siz üçünüz də 
mənə dəfələrlə lazım olubsunuz, sizi çox arzulamışam, lakin üçü- 
nüzdən gözümün qarşısında mən ancaq və təkcə sizi görürdüm. 
Siz mənə lazımsınız, çox lazımsınız. Özüm haqqında sizə yazmalı 
bir şey yoxdur, nağıl edilməli də bir şey yoxdur. Heç nağıl etmək də 
istəməzdim, mən çox istəyərdim ki, siz xoşbəxt olasınız. Siz xoş- 
bəxtsinizmi? Bax mən ancaq bunu demək istəyirdim. 


Sizin qardaşınız kn. L.Mışkin.” 


Aqlaya bu qısa və olduqca mənasız, rabitəsiz kağızı oxuyub, bir- 
dən-birə qıpqırmızı qızardı, fikrə getdi. Onun beynindəki fikirlərin 
cərəyanını ifadə etmək bizim üçün çətin olardı. Yeri gəlmişkən, öz 
aramızda deyək ki, Aqlaya öz-özündən soruşdu: “Bu kağızı bir 
adama göstərimmi?” O nə isə xəcalət çəkirdi. Bununla belə, isteh- 
zalı və təəccüblə gülümsəyib məktubu öz masasının siyirtməsinə 
atdı, bununla da məsələ həll olunub qurtardı. Sabahı kağızı yenə 
çıxarıb, möhkəm cildlənmiş qalın bir kitabın arasına qoydu (Aqlaya 
öz kağızlarını lazım olanda tez tapmaq üçün həmişə belə saxlayırdı). 
Bu kitabın hansı kitab olduğuna ancaq bir həftədən sonra baxdı. 
O, “Lamançlı Don-Kixot” idi, Aqlaya nəyə isə qəhqəhə və şaqqıltı 
ilə güldü. 

O da məlum deyil ki, Aqlaya aldığı məktubu bacılarından birinə 
göstərmişdi, yoxsa yox. 

Lakin o, məktubu hələ oxuduğu məqamda birdən ağlına belə 
bir fikir gəldi: olmaya, knyaz bu özündən müştəbeh, lovğa çocuqla 
məktublaşır, özü də, ola bilsin ki, onun məktublaşdığı yeganə adam- 
dır? Aqlaya özünü hədsiz etinasız və saymazyana göstərməyinə 
baxmayaraq, Kolyanı sorğu-suala çəkdi. Lakin küsəyən “çocuq” 
bu dəfə onun etinasızlığına zərrə qədər də fikir vermədi, Aqlayaya 

olduqca qısa və son dərəcə laqeyd tərzdə izah etdi ki, knyaz Peter- 
burqdan yola düşhadüşdə o, özünün daimi ünvanını hər ehtimala 
qarşı, knyaza vermişdi, eyni zamanda ona demişdi ki, həmişə knya- 
za kömək etməyə hazırdır, amma bu, onun knyazdan aldığı ilk tap- 
şırıq və knyazın ona yazdığı birinci kağızdır, Kolya dediklərini sübut 
etmək üçün özünə yazılan məktubu da Aqlayaya verdi. Aqlaya 
insafsızlıq edib, xəcalət çəkmədən kağızı oxudu. Kolyanın məktu- 
bunda bunlar yazılmışdı: “Əziz Kolya, sizin məktubunuza əlavə etdi- 
yim və bağlanmış bu kağızı zəhmət çəkib, lütfən Aqlaya İvanovnaya 
verin. Salamat qalın. 
Sizi sevən kn. L.Mışkin.” 


Aqlaya kağızı Kolyaya verərək incik halda: 

— Hər halda, bu cür uşağa etibar etmək gülməlidir, — dedi, onun 
yanından nifrətlə keçib-getdi. 

Kolya artıq buna dözə bilmədi. Halbuki bu münasibətlə o, Qan- 
yadan xahiş edib onun hələ lap təzə yaşıl şərfini almış, boynuna 
sarımışdı, şərfin ona nə üçün lazım olduğunun səbəbini də qarda- 
şına deməmişdi. Kolya çox bərk incidi. 


П 


İyunun əvvəlləri idi, Peterburqda artıq bir həftə idi ki, havalar 
çox yaxşı keçirdi. Pavlovskda Yepançinlərin zəngin xüsusi bağı var 
idi. Lizaveta Prokofyevna birdən əl-ayağa düşdü, bağa getmək 
istədi, iki gündə yır-yığışı qurtarıb bağa köçdülər. 

Yepançinlərin bağa köçdüklərindən bir günmü, yoxsa üç 
günmü sonra Moskvadan gələn səhər qatarı ilə knyaz Lev Niko- 
layeviç Mışkin də gəldi. Vağzalda onu heç kim qarşılamadı, lakin 
vaqondan çıxanda, qatarla gələnləri əhatə edən izdiham içərisində 
knyazın gözünə birdən kiminsə həyəcanla baxan, əcaib gözləri 
sataşdı. Knyaz diqqətlə baxdı, lakin artıq heç bir şey seçə bilmədi. 
Əlbəttə, bu, onun ancaq gözünə görünmüşdü, buna baxmayaraq 
xoşagəlməz təsiri qalmışdı. Bir də ki, knyaz, onsuz da, kədərli və 
dalğın idi, özü də nə üçünsə qayğılı görünürdü. 

Faytonçu onu Liteyni küçəsinin yaxınlığındakı mehmanxanaya 
apardı. Bu, çox pis bir mehmanxana idi. Knyaz qaranlıq və pəsməndə 

mebel düzülmüş iki kiçik otaq tutdu, əl-üzünü yudu, geyindi, heç bir 
şey soruşmayıb, elə bil, vaxtı itirməkdən, yoxsa kimi isə evdə tapa 
bilməyəcəyindən qorxurmuş kimi, tələsik mehmanxanadan çıxdı. 

Yarım il bundan əvvəl knyaz ilk dəfə Peterburqa gəldiyi vaxtlar 
onu burada görən adamlardan biri indi ona rast gəlsəydi, yəqin, 
belə nəticə çıxarardı ki, knyaz zahirən yaxşılaşmış, xeyli dəyişmişdir. 
Lakin, əslində, bu heç də belə deyildi. Təkcə paltarı tamam dəyiş- 
mişdi: geyimi lap ayrı cür idi, Moskvada yaxşı bir dərzi tikmişdi, lakin 
geyimi də nöqsanlı idi: kostyumu həddən artıq moda ilə tikilmişdi 
(vicdanlı, lakin çox da istedadlı olmayan dərzilər kostyumu həmişə 
belə tikirlər), həm də ki, geyimlə qətiyyən maraqlanmayan bir adam 
üçün tikilmişdi, belə ki, çox güləyən bir adam knyaza diqqətlə bax- 
saydı, bəlkə də, gülümsəməyə bir şey tapardı. Axı bir də ki, gülməli 
şey azdırmı? 

Knyaz fayton tutub Peskiyə yollandı. Rofdestvenski küçələ- 
rindən birində, azca axtarandan sonra balaca taxta bir ev tapdı. Bu 
balaca ev bayır tərəfdən gözəl, tərtəmiz idi, olduqca səliqəli saxla- 
nırdı, knyaz buna təəccüb etdi, evin kiçik bağçası da var idi, bağ- 
çada çiçəklər əkilmişdi. Küçəyə baxan pəncərələr açıq idi, 
pəncərələrdən müdam sərt danışıq səsləri, qışqırıq eşidilirdi, sanki, 
kim isə ucadan qiraət, yaxud da nitq edirdi, arabir bərkdən gülən 
bir neçə adamın qəhqəhəsi ucalanda səs kəsilirdi, Knyaz həyətə 
girdi, kiçik artırmaya qalxıb cənab Lebedevi soruşdu. 

Qolları dirsəyinə qədər çirmənmiş aşpaz qadın qapını açıb, bar- 
mağı ilə “qonaq otağını” göstərib dedi: 

— Odur, orada. 

Divarlarına tünd-mavi kağız çəkilmiş və təmiz yığışdırılmış bu 
qonaq otağında müəyyən səliqə-sahman gözə çarpırdı, yəni otaqda 
bir girdə masa və divan, qapaqlı tunc saat, aralıqda ensiz bir güzgü 
və balaca şüşə saçaqları olan çox qədim kiçik çilçıraq var idi, çilçı- 
raq tavandan tunc zəncirlə asılmışdı, cənab Lebedev özü otağın 
ortasında dayanmışdı, arxası içəri girən knyaza tərəf idi, o, üst 
paltarını soyunmuşdu, jiletdə idi, özü də, əlini köksünə çırpa-çırpa 
nə barədə isə acı-acı nitq irad edirdi. Onun dinləyiciləri bunlar idi: 
əlində kitab, olduqca şən və ağıllı sifəti olan on beş yaşında bir 
oğlan, başdan-ayağa qara geyinmiş, qucağında südəmər uşaq tut- 
muş iyirmi yaşlarında gənc bir qız, çox güləyən və eyni zamanda 

ağzını az qala qulağınadək açan on üç yaşlı başqa bir qız — o da 
başdan-ayağa qara matəm paltarı geyinmişdi və nəhayət, fövqəladə 
qəribə bir dinləyici, bu, iyirmi yaşında bir oğlan idi, divanda uzan- 
mışdı, qarabəniz, olduqca gözəl, uzun sıx saçlı, iri qaragözlü oğlan 
idi, xırdaca bakenbardları və qısaca saqqalı var idi. Bu dinləyici, nitq 
irad edən Lebedevin sözünü, sanki, tez-tez kəsir və ona etiraz edirdi, 
qalan dinləyicilər, yəqin ki, elə buna gülürdülər. 

— Lukyan Timofeyeviç, ay Lukyan Timofeyeviçİl Gör hal Əşi, bir 
bəri baxl.. Eh, sizə mən nə deyiml 

Aşpaz arvad əlini yellədib getdi, özü də elə acıqlandı ki, hirsin- 
dən qıpqırmızı oldu. 

Lebedev dönüb baxdı, knyazı görəndə ildırım vurmuş kimi, bir 
az dayandı, sonra yaltaqcasına qımışıb, cəld ona tərəf yeridi, yarı- 
yolda, sanki, yenə donub qaldı, buna baxmayaraq, mızıldadı: 

— Möhtərəm knyazl 

Lakin hələ də kontenans yaratmağa bir növ iqtidarı çatmayan 
Lebedev birdən geri dönərək, heç bir səbəbsiz, əvvəlcə qara, matəm 
paltarı geymiş, qucağında uşaq olan qızın üstünə elə bağırdı ki, qız 
gözləmədiyi bu hərəkətdən hətta bir az geri çəkildi, lakin dərhal 
ondan əl çəkib, o biri otağın kandarında dayanan, bayaqkı gülüşün 
təsiri altında hələ də gülümsəyən on üç yaşlı qızın üstünə cumdu. 
Bu qız bağırtıya dözməyib dərhal mətbəxə daban aldı, Lebedev daha 
bərk hədə-qorxu gəlmək üçün onun arxasınca hətta ayaqlarını yerə 
döydü, lakin gözü çaşıb qalmış knyaza sataşanda belə izah elədi: 

— Hörmət... üçün, he-he-hel 

Knyaz: 

— Siz özünüzü əbəs yerə belə aparırsınız... — deyə sözə başla- 
maq istədi. 

— Bu saat, bu saat, bu saat... lap yel kimil 

Lebedev bunu deyib cəld otaqdan çıxdı. Knyaz qıza, oğlana və 
divanda uzanan adama heyrətlə baxdı, onların hamısı gülürdü. 
Knyaz da gülməyə başladı. 

Oğlan dedi: 

— Qetdi frak geyinməyə. 

Knyaz: 

— Bütün bunlar necə də acınacaqlıdır, — dedi, — amma mən 
fikirləşirdim ki... deyin görüm, o... 

Divanda uzanan adam qışqırdı: 

— Elə bilirsiniz ki, sərxoşdur? Qətiyyən yoxl Bəlkə, üç-dörd 
qədəh, lap çoxu, olsa-olsa beş qədəh vurub, bu da ki elə bir şey 
deyil — intizama riayət edir. 

Knyaz divandakına müraciət etmək istəyirdi, lakin qız, məlahətli 
çöhrəsində açıq bir səmimiyyətlə dedi: 

— O, səhərlər heç vaxt çox içmir, hərgah siz onun yanına bir iş 
üçün gəlibsinizsə, elə indi deyin. Lap vaxtıdır. Yoxsa axşamçağı evə 
qayıdanda kefli olacaq, həm də ki indi çox vaxt gecələr ağlayır, özü 
də, bizim üçün müqəddəs kitab oxuyur, ona görə ki, anamız beş 
həftə bundan qabaq ölüb. 

Divandakı gənc oğlan güldü: 

— Ona görə qaçdı ki, yəqin, sizə cavab verməyə çətinlik çəkir. 
Mərc çəkişərəm ki, o artıq sizə kələk gəlir, özü də məhz bu saat 
tədbir tökür. 

Artıq frak geymiş Lebedev qayıdaraq, gözünü qırpa-qırpa və 
göz yaşını silmək üçün cibindən dəsmal çıxara-çıxara əlavə etdi: 

— Cəmi beş həftədir! Cəmi beş həftədir! Yetimikl 

Qız dedi: 

— Siz niyə bu cır-cındırda çıxdınız? Bəs axı oradaca, qapının 
dalında sizin təptəzə sürtukunuz var, olmaya görmədiniz? 

Lebedev birdən lap qorxaraq: 

— Kəs səsini, dəcəlin biri! Mən sənə göstərərəm! — Lebedev ona 
baxıb ayağını yerə döymək istədi. Lakin bu dəfə qız güldü. 

— Siz məni niyə hədələyirsiniz, mən ki Tanya deyiləm, qaçma- 
yacağam. Amma qışqırıb Lyuboçkanı oyadarsınız, onda heç səsini 
kəsməyəcək... siz niyə qışqırırsınızl 

Lebedev birdən lap qorxaraq: 

— Yox-yox-yoxİ — dedi. — Lal oldum, lal oldum... — özü də cəld 
qızının qucağında yuxulayan uşağa yanaşıb, qorxmuş halda ona bir 
neçə dəfə xaç çəkdi. — Allah, sən saxla, Xudaya, özün kömək oll 
— Lebedev knyaza müraciət etdi. — Bu, mənim öz südəmər uşağım- 
dır, qızım Lyubovdur, özünü də mənim bu yaxınlarda vəfat etmiş 
qanuni nikahlı arvadım Yelena doğub, anası doğum vaxtı ölüb. 
Bu, qara geymiş yastıburun cüllüt isə mənim qızım Veradır. Bu da, 
bu, vay, vay, bu... 

Gənc oğlan qışqırdı: 

— Dilin niyə dolaşdı? Əşi, sən davam elə, utanma. 

Lebedev birdən nə isə coşaraq dedi: 

— Cənab! Siz Jemarinlər ailəsinin öldürülməsi haqqında qəzet- 
lərdə yazılanları oxuyubsunuzmu? 

Knyaz bir az heyrətlə: 

— Oxumuşam, — dedi. 

— Baxın, bu, demarinlər ailəsinin həqiqi qatilidir, özüdür ki durub! 

Knyaz dedi: 

— Siz nə danışırsınız? 

— Yəni alleqorik deyirəm: gələcəkdə ikinci Јегпаппјәг ailəsi möv- 
cud olsa, həmin ailənin gələcək ikinci qatili. Elə bunun üçün də 
hazırlaşır... 

Hamı güldü. Knyazın ağlına belə bir fikir gəldi: Lebedev, ola bil- 
sin, doğrudan da, ancaq ona görə əzilib-büzülür ki, onun verəcəyi 
sualları irəlicədən hiss edir, bilmir onlara nə cür cavab versin, ona 
görə də vaxtı uzadır. 

Lebedev, sanki, özünü saxlaya bilməyib qışqırdı: 

— Qiyam edirl Qəsdlər düzəldir! Yaxşı, mən bu cür xeyir danış- 
mazı, bu cür, demək olar, yava adamı, qəddarı, doğma bacıoğlu, 
mənim mərhum Anisiya bacımın yeganə oğlu hesab edə bilərəm- 
mi? Yaxşı, buna mənim haqqım varmı? 

— Əşi, di qurtar, sərxoşun biril İnanırsınızmı, knyaz, o, indi vəkil- 
liklə məşğul olmaq, məhkəmə iddia və tələbləri dalınca getmək eşqi- 
nə düşüb, bəlağətlə danışmağa başlayıb, evdə uşaqlarla yüksək 
üslubla danışır. Beş gün bundan qabaq sülh məhkəməsinin hakim- 
ləri qarşısında danışırdı. Özü də, kimi müdafiə edirdi: ona yalvarıb 
xahiş edən bir qarını deyil, bir nəfər sələmçini, qarını talan edib bütün 
var-yoxunu, beş yüz manatını mənimsəmiş olan bu sələmçini, bir 
nəfər cuhud Zeydleri, çünki Zeydler ona əlli manat verməyi vəd edib... 

Lebedev birdən bu vaxta qədər danışdığı səslə deyil, tamamilə 
başqa bir ahənglə izah etdi, özü də, o, elə bil, heç vaxt qışqırmamışdı: 

— İşi udsam, əlli manat, hərgah uduzsam, onda ancaq beş manat. 

— Özü də, əlbəttə, cəfəngiyat danışdı, axı indi köhnə qaydalar 
yoxdur, orada onu ancaq lağa qoydular. Lakin o, özündən olduqca 
razı qaldı, yadınıza salın, dedi, tərəfgirlik etməyən cənab hakimlər, 
namuslu əməklə yaşayan, ayağı şikəst, müsibətzədə qoca son tikə- 
sindən məhrum olur, siz qanunvericinin hikmətli sözlərini xatırlayın: 

“Qoy məhkəmələrdə şəfqət hökmran olsun!” İnanırsınızmı: o hər 
səhər burada bizə həmin nitqi eynilə, nöqtəbənöqtə orada irad 
etdiyi kimi təkrar edir, bu gün beşinci dəfədir, o qədər xoşuna gəlib 
ki, siz gəlməmişdən azca qabaq oxuyurdu. Öz-özünə nəşələnir. 
Hələ yenə kimi isə müdafiə etməyə hazırlaşır. Siz, gərək ki, knyaz 
Muşkinsiniz? Kolya mənə sizin haqqınızda deyirdi ki, hələ bu vaxta 
qədər dünyada sizdən ağıllı adama rast gəlməyib... 

Lebedev dərhal əlavə etdi: 

— Heç yoxdur dal Heç yoxdur! Dünyada ondan ağıllı adam yoxdur! 

— Bax bu, şübhəsiz, yalan dedi. Biri sizi sevir, o biri sizə yaltaqlıq 
edir, amma mən, sizə məlum olsun ki, sizə heç də yaltaqlıq etmək 
fikrində deyiləm. Axı siz ağıllı adamsınız, onunla mənim aramda mün- 
sif olun. — O, dayısına müraciət etdi: — Hə, qoy knyaz bizim aramızda 
münsif olsun, razısanmı? Knyaz, sizin gəlməyinizə mən hətta şadam. 

Lebedev qətiyyətlə: 

— Razıyaml — deyə qışqırdı, qeyri-iradi dönüb yenə də toplaş- 
mağa başlayan camaata göz gəzdirdi. 

Knyaz üz-gözünü turşudub dedi: 

— Əşi, siz nə edirsiniz, bu nədir? 

Onun, doğrudan da, başı ağrıyırdı, bundan başqa da, o getdikcə 
daha artıq inanırdı ki, Lebedev onu aldadır, kələk qurur, özü də, 
işin təxirə düşməsinə şaddır. 

— Məsələnin xülasəsi və şərhi. Mən onun bacısı oğluyam, o, daim 
yalan danışsa da, bunu yalan demədi. Mən kurs qurtarmamışam, 
lakin qurtarmaq istəyirəm, dediyimin üstündə də dayanacağam, ona 
görə ki, mən xasiyyətcə möhkəməm. Hələlik isə dolanmaq üçün 
dəmiryolda ayda iyirmi beş manat maaşla bir işə girirəm. Bundan 
başqa, etiraf edirəm ki, o, mənə iki-üç dəfə kömək edib. Mənim 
iyirmi manatım var idi, mən onu uduzdum. Siz inanırsınızmı, knyaz, 
mən o qədər alçaq, o qədər əclaf idim ki, o pulu uduzduml 

Lebedev qışqırdı: 

— Nacinsə, yaramaz nacinsə, ona pul vermək lazım deyildi. 

Gənc oğlan sözünə davam etdi: 

— Bəli, yaramaz nacinsə, lakin pulu ona vermək lazım idi. O ki 
qaldı onun nacins olmasına, bunu mən də təsdiq edirəm, təkcə 
ona görə yox ki, məni udub. Knyaz, bu adam bir nəfər işdən kənar 
edilmiş zabitdir, keçmiş Roqofin dəstəsinə mənsub olan istefaya 

çıxmış poruçikdir, boks dərsi verir, Roqofin onları qovandan sonra 
hamısı ҹеуПәпг. Lakin hamısından betəri budur ki, mən onun yara- 
maz nacins, əclaf və oğru olmasını bilirdim, buna baxmayaraq, otu- 
rub onunla oynadım, özüm də axırıncı manatımı uduza-uduza 
öz-özümə fikirləşirdim — uduzacağam, Lukyan dayının yanına gedib, 
qulluğuna salam ərz edərəm, xahişimi rədd etməz. Bax bu, alçaq- 
lıqdır, bu, əsl alçaqlıqdırl Bu, şüurlu əclaflıqdırl 

Lebedev təkrar etdi: 

— Bax bu, lap şüurlu əclaflıqdırl 

Bacıoğlu inciyərək qışqırdı: 

— Sən sevinmə, hələ dayan, gör necə şadlanır. Mən, knyaz, onun 
yanına, buraya gəldim, özüm də hər şeyi etiraf etdim, nəcib hərəkət 
etdim, özümə rəhm etmədim, onun qarşısında özümü o ki var söy- 
düm, burada hamı şahiddir. Dəmiryolda o yeri tutmaq üçün mən 
mütləq üst-başımı birtəhər sahmana salmalıyam, ona görə ki, başdan- 
ayağa cır-cındır içindəyəm. Budur, çəkmələrimə baxınl İş yerinə ayrı 
cür getmək mümkün deyil, təyin olunmuş müddətdə mən oraya get- 
məsəm, o yeri başqası tutacaq: onda mən yenə də avara qalacağam, 
kim bilir başqa bir iş yerini nə vaxt tapa biləcəyəm. İndi mən ondan 
cəmi-cümlətanı on beş manat xahiş edirəm, özüm də söz verirəm ki, 
bundan sonra heç vaxt ondan pul istəməyəcəyəm, bundan başqa da, 
birinci üç ay müddətində bütün borcunu son qəpiyinə qədər ona 
qaytaracağam. Mən sözümün üstündə duraram. Mən aylarla kvasla 
çörək yeyib dolanmağı bacarıram, ona görə ki, məndə iradə var. Öç 
ayda mən yetmiş beş manat alacağam. Əvvəlkilərlə birlikdə mənim 
ona cəmi otuz beş manat borcum olacaq, demək ki, borcu qaytar- 
mağa mənim pulum olacaq. Yaxşı, qoy nə qədər istəyir faiz təyin etsin, 
lənət şeytana! O məgər məni tanımır? Siz ondan soruşun, knyaz: 
əvvəllər o, mənə kömək edəndə, onun pulunu qaytarırdım, yoxsa yox? 
Bəs indi niyə istəmir? Mənim o poruçikə pul verməyimə acığı tutub, 
ayrı bir səbəb yoxdur! Bax o, belə adamdır — nə özünə fayda verir, nə 
də başqasınal 

Lebedev qışqırdı: 

— Özü də, getmirl Burada uzanıb getmir. 

— Mən sənə elə bu cür də dedim. Pul verməyincə evdən çıxma- 
yacağam. Siz nədənsə gülümsəyirsiniz, knyaz? Olmaya məni haqlı 
hesab etmirsiniz? 

Knyaz könülsüz cavab verdi: 

— Mən gülümsəmirəm, lakin, məncə, siz, doğrudan da, bir az 
haqlı deyilsiniz. 

— Siz hiyləgərlik eləməyin, açıq deyin ki, qətiyyən haqlı deyiləm, 
necə yəni “bir az”! 

— Hərgah bilmək istəyirsinizsə, heç haqlı deyilsiniz. 

— Hərgah istəyirəmsəl Gülməlidirl Siz doğrudanmı elə düşünür- 
sünüz ki, bu cür rəftar etməyin böyük ehtiyatsızlıq olduğunu mən 
özüm bilmirəm, pul onun, iradə, ixtiyar onundur, mən isə, belə çıxır 
ki, zorakılıq edirəm. Lakin siz, knyaz... həyatı bilmirsiniz. Onları öyrət- 
məsən, heç bir fayda olmaz. Onlara dərs vermək lazımdır. Axı mənim 
vicdanım təmizdir, vicdana qalanda, mən ona zərər verməyəcəyəm, 
mən pulu faizlə qaytararam. O, mənəvi cəhətdən də məmnunluq 
duyub: mənim alçalmağımı görüb. Ona bundan artıq nə lazımdır? 
O fayda verməyəcəksə, nəyə gərəkdir? Gəlin baxaq görək o özü nə 
edir? Siz bir ondan soruşun görün başqalarının başına nə oyun açır, 
adamları necə aldadır? Bu evi nə vasitə ilə əldə edib? O, sizi artıq 
aldatmışdır, hələ bundan sonra daha nə cür aldadacağını da götür- 
qoy edibdir, mən başımı verərəm ki, belədir. Siz gülümsəyirsiniz, 
inanmırsınız? 

Knyaz dedi: 

— Mənə elə gəlir ki, bütün bunların sizin işinizə bir o qədər dəxli 
yoxdur. 

Gənc oğlan qulaq asmayaraq qışqırdı: 

— Bax mən üç gündür burada uzanmışam, bu müddət ərzində nə 
görməmişəml Siz təsəvvür edin ki, o baxın bu məlaikədən, bax bu 
qızdan, indi yetim qalmış dayım qızından, öz doğma qızından şübhə- 
lənir, onun otağında hər gecə aşnalar axtarırl Xəlvətcə buraya, 
mənim yanıma gəlir, mənim divanımın da altını axtarır. Vasvasılığın- 
dan ağlını itirib, bütün künc-bucaqda gözünə oğrular görünür. Bütün 
gecəni hər dəqiqə yerindən sıçrayıb, gah pəncərələri yoxlayır ki, gör- 
sün yaxşı bağlanıbmı, gah qapıları yoxlayır, sobaya baxır, elə bu cür, 
gecədə yeddi dəfə. Məhkəmədə fırıldaqçılara tərəfdar çıxır, özü isə 
gecədə üç dəfə qalxıb, bax burada, zalda diz çöküb, dua edir, yarım 
saat alnını yerə vurur, özü də sərxoş halda kimlər üçün dua eləmir, 
nə cür dualar oxumurİl? Qrafinya Dübarriyə rəhmət duası oxuyurdu, 
öz qulağımla eşitdim, Kolya da eşitdi, lap ağlını itirib, dəli olubl 

Lebedev qızardı, doğrudan da, özündən çıxaraq qışqırdı: 

— Görürsünüzmü, eşidirsinizmi, məni necə rüsvay edir, knyaz!? 
Amma onu bilmir ki, mən əyyaş və əxlaqsızın, quldur və yaramazın 
bütün fikri-zikri, ola bilsin, bax bu masqaraçını bəsləmək olub, hələ 
körpə vaxtı mən onu bələyirdim, təknədə çimdirirdim, özüm də dilənçi 
kökündə olduğum halda, dul qalmış, dilənçi kökündə olan bacım 
Anisyanın evində gecələr oturub, sübhə qədər yatmırdım, ikisi də 
naxoş olduğu üçün onlara qulluq edirdim, aşağıda dalandardan odun 
oğurlayırdım, onun üçün nəğmə oxuyurdum, barmaqlarımı şıqqılda- 
dırdım, acqarına çırtıq çalıb onu əyləndirirdim, odur, bəsləyib böyütmü- 
şəm, indi məni lağa qoyur, gülürl Axı mən, doğrudan da, nə zamansa, 
bir dəfə alnıma xaç çəkib, qrafinya Dübarriyə rəhmət oxumuşamsa, 
bunun sənə nə dəxli var? Mən, knyaz, dörd gün bundan qabaq, 
ömrümdə birinci dəfə onun tərcümeyi-halını lüğətdə oxudum. Axı sən 
heç bilirsənmi, o, Dübarri nə cür adam idi? De. Bilirsən, yoxsa yox? 

Gənc oğlan rişxəndlə, könülsüz-könülsüz mızıldadı: 

— Təkcə sən bilirsən, ayrı heç kəs? 

— Bu, elə bir qrafinya idi ki, rüsvayçılıqdan xilas olub kraliçalıq 
edirdi, dahi bir imperatriçə, öz dəst-xətti ilə göndərdiyi məktubda 
ona “macousine” yazmışdı. Papanın nunsisil olan kardinal leve- 
dyu-rua” vaxtı (“leve-dyu-rua”nın nə olduğunu bilirsənmi?) icazə 
istəyib onun yalın ayaqlarına ipək corabları özü geydirmiş və bunu 
özü üçün şərəf hesab etmişdir — bu cür yüksək rütbəli və müqəd- 
dəs bir şəxsiyyət! Sən bunu bilirsənmi? Özündən görürəm ki, bilmir- 
sən! Hə, de görüm, Dübarri necə ölüb? Bilirsənsə, cavab ver! 

— Əşi, açıl başımdanl Yapışdı yaxamdanl 

— Bu cür ehtiram və şərəfdən sonra, bu cür keçmiş hökmdar 
qadını, heç bir təqsiri olmaya-olmaya, cəllad Samson Paris pua- 
sardkalarını” əyləndirmək üçün gilyotinə çəkib apardı, qadın isə 
başına nə gətirdiklərini qorxudan dərk edə də bilmirdi. Görürdü ki, 
cəllad onun boynundan yapışıb, bıçağın altına əyir, özünü də təpik- 
ləyə-təpikləyə qabağa itələyir — tamaşaçı qadınlar da hırıldayırdılar 
— Dübarri başlayır qışqırmağa: “Encore un moment, mo siur le 
bourreau, encore un momenti” 


1 Nunsi — Roma papasının nümayəndəsi 
2 Səhər geyimi mərasimi 
3 Alverçi qadın 

Mənası belədir: “Bircə dəqiqə də əl saxlayın, cənab bürrof, 
ancaq bir dəqiqəl” Elə həmin bu bir dəqiqə ərzində, Allah, bəlkə, 
onun günahından keçəcəkdi, ona görə ki, insan qəlbinin bundan 
da rəzilcəsinə təhqir olunmasını təsəvvür etmək mümkün deyil. Rəzil 
sözünün nə demək olduğunu sən bilirsənmi? Bax elə o özü rəzildir 
ki var. Qrafinyanın qışqıra-qışqıra bir dəqiqə möhlət istəməsi əhva- 
latını oxuyanda, elə bil ki, mənim qəlbimi kəlbətinlə sıxdılar. Mən 
gecə yatmağa hazırlaşanda dua oxuduğum vaxt böyük günahkar 
olan qadını yada salmağımın sənə nə dəxli var, ay soxulcan? Bəlkə, 
elə ona görə yada salmışam ki, dünya yaranandan bəri onun üçün, 
yəqin, heç kəs heç vaxt alnına xaç çəkməyib, bunu heç ağlına da 
gətirməyib. Bəlkə, bu dünyada onun özü kimi bir günahkarın yer 
üzündə, heç olmazsa, bircə dəfə ona rəhmət duası oxumasını o dün- 
yada hiss etmək bu qadın üçün xoş olacaq. Sən niyə hırıldayırsan? 
İnanmırsan, allahsız. Sən haradan bilirsən? Hərgah mənə xəlvəti 
qulaq asıbsansa, yenə də yalan danışıbsan: mən, sadəcə olaraq, 
təkcə qrafinya Dübarri üçün dua eləməmişəm: mən duanı belə oxu- 
muşam: “İlahi, sən böyük günahkar olan qrafinya Dübarrinin və 
bütün onun kimilərinin ruhunu şad elə” bu isə tamamilə başqa şey- 
dir, ona görə ki, indi orada çırpınan, inildəyən, zarıyan, intizarda olan 
bu cür böyük günahkarlar və sağlıqlarında bəxtləri, taleləri dəyişmiş 
bu cür məşəqqət çəkən məxluqlar çoxdur, əşi, mən elə o məqamda 
sənin üçün də, sənin kimiləri, sən təbiətdə olan abırsız ədəbsizlər və 
adamincidənlər üçün də dua edirdim, bir halda ki, sən mənim necə 
dua etdiyimə qulaq asıbsan, deməli, bunları da eşitməli idin... 

Dilxor olmuş bacıoğlu onun sözünü kəsdi: 

— Di yaxşı, kifayətdir, yetər, kimin üçün istəyirsən dua elə, cəhən- 
nəmə kil Qışqırıb baş-beynimi aparmal — Oğlan kinayə ilə əlavə 
etdi: — Knyaz, axı o, bizim aramızda ən təhsilli və məlumatlı adam- 
dır, məgər siz bunu bilmirdiniz? İndi o, daim mütaliə edir, bu cür 
müxtəlif kitablar və memuarlar oxuyur. 

Knyaz könülsüz dedi: 

— Sizin dayınız, hər halda... rəhmsiz adam ki deyil. — Bu gənc 
oğlan knyazın qəlbində dərin ikrah hissi oyadırdı. 

— Siz, deyəsən, burada onun tərifini göylərə qaldıracaqsınızl 
Görürsünüzmü, o artıq əlini də ürəyinin üstünə qoyub, ağzının da 


1 Bürro — cəllad 

suyu axır, o saat dadıb dadandı. Rəhmsiz olmağına rəhmsiz 
deyilsə də, hiyləgər, fırıldaqçıdır, bədbəxtlik də burasındadır, üstə- 
lik, həm də sərxoşdur, bir neçə il ərzində əyyaşlıq edən adam kimi, 
başdan-ayağa vintləri boşalıb, ona görə də laxlamayan yeri yoxdur. 
Uşaqları o, doğrudan da, sevir, mərhum bibimə hörmət edirdi... 
Hətta məni də sevir, özü də, vəsiyyətnamədə də, vallah, mənə pay 
ayırıb... 

Lebedev hiddətlə qışqırdı: 

— He-eç bir şey ayırmayacağam... 

Knyaz gənc oğlandan üz döndərib qətiyyətlə dedi: 

— Bəri baxın, Lebedev, mən axı təcrübədən bilirəm ki, siz istə- 
yəndə işgüzar adam ola bilirsiniz... İndi mənim vaxtım çox azdır, 
hərgah siz... Bağışlayın, sizin adınız və atanızın adı nədir? Mənim 
yadımdan çıxıb. 

— Ti-ti- Timofey. 

— Sonra? 

— Lukyanoviç. 

Otaqdakıların hamısı yenə də güldü. 

Bacıoğlu qışqırdı: 

— Yalan dedil Burada da yalan danışdıl Knyaz, onun adı heç də 
Timofey Lukyanoviç deyil, Lukyan Timofeyeviçdirl Yaxşı, de görək, 
sən niyə yalan danışırsan? Axı sənin üçün Lukyan, yoxsa Timofey 
olmağın nə fərqi var, özü də, bunun knyaza nə dəxli var? Mən sizi 
inandırıram ki, o ancaq vərdiş elədiyi üçün yalan danışır. 

Knyaz səbirsizliklə soruşdu: 

— O, doğrumu deyir? 

Lebedev razılaşaraq utana-utana: 

— Doğrudur, mən Lukyan Timofeyeviçəm, — dedi, gözlərini 
itaətlə yerə dikib, yenə də əlini ürəyinin üstünə qoydu. 

— Axı siz nə üçün belə edirsiniz, eh, aman Allahl 

Lebedev başını daha da itaətkarlıqla aşağı salıb mızıldadı: 

— Özümü alçaltmaq üçün. 

Knyaz: 

— Eh, burada nə özünü alçaltmaq varl Mən hərgah bilsəydim 
ki, bu saat Kolyanı harada tapmaq olarl — O dönüb getmək istədi. 

Gənc oğlan yenə dilləndi: 

— Kolyanın harada olduğunu mən sizə deyərəm. 

Lebedev tələsik dilləndi: 

— Yox-yox-yox. 

— Kolya burada gecələmişdi, lakin səhərçağı sizin, knyaz, Allah 
bilir, nədən ötrü pul verib “həbsxana” dan buraxdırdığınız öz gene- 
ralını axtarmağa getdi. General hələ dünən vəd etmişdi ki, gecələ- 
mək üçün buraya buyuracaq, ancaq buyurmadı. Çox güman ki, 
yaxındakı “Vesı” mehmanxanasında gecələyib. Kolya, demək, ya 
orada, ya da Pavlovskda, Yepançinlərgildədir. Onun pulu var idi, 
o hələ dünən getmək istəyirdi. Beləliklə də, deməli, “Vesı”da, yaxud 
da Pavlovskdadır. 

— Pavlovskdadır, Pavlovskdadırl.. Amma biz buraya, buraya, 
bağçaya gedək... qəhvə içək... 

Lebedev knyazın qolundan yapışıb apardı. Onlar otaqdan çıx- 
dılar, həyətdən keçib hasarın kiçik qapısından içəri girdilər. Burada, 
doğrudan da, çox kiçik və qəşəng bir bağça var idi, hava yaxşı oldu- 
ğu üçün bütün ağaclar çiçək açmışdı. Lebedev knyazı yerə basdı- 
rılmış yaşıl masa arxasındakı yaşıl taxta skamyada əyləşdirdi, özü də 
onunla üzbəüz oturdu. Bir dəqiqə sonra, doğrudan da, qəhvə gətir- 
dilər. Knyaz imtina etmədi. Lebedev hələ də yaltaqlıqla həris-həris 
knyazın gözünün içinə baxırdı. 

Knyaz: 

— Mən heç bilmirdim ki, sizin bu cür təsərrüfatınız var, — dedi, 
lakin o, tamamilə başqa şey haqqında düşünürdü. 

Lebedev belini büküb: 

— Ye-yetimik, — deyə sözə başladısa da, birdən dayandı. Knyaz 
fikri dağınıq halda qarşısına baxırdı, özü də, əlbəttə, verdiyi sualı 
artıq unutmuşdu. Bir dəqiqə də keçdi, Lebedev ona fikir verir, göz- 
ləyirdi. 

Knyaz, sanki, ayılaraq dedi: 

— Bəs nə oldu? Hə, bildim! Lebedev, bizim işimizin nədən ibarət 
olduğunu axı siz özünüz bilirsiniz: mən sizin məktubunuza görə 
gəlmişəm. Danışın. 

Lebedev çaşdı, nə isə demək istədi, ancaq dili dolaşdı. Heç bir 
şey deyə bilmədi. Knyaz gözlədi və məhzun-məhzun gülümsədi. 

— Deyəsən, mən sizi çox yaxşı başa düşürəm, Lukyan Timofeye- 
viç: siz məni, yəqin, gözləmirdiniz. Siz elə güman edirdiniz ki, sizin ilk 
xəbərdarlığınızla mən öz ucqarlığımdan qalxmayacağam, məktubu 

vicdan əzabı çəkməmək üçün yazıbsınız. Amma mən gəlib çıxmışam. 
Di yaxşı, kifayətdir, aldatmayın. İki ağaya qulluq etmək kifayətdir. 
Roqojin artıq üç həftədir ki, buradadır, mən hər şeyi bilirəm. Siz 
qadını o dəfəki kimi, sata bilibsiniz, yoxsa yox? Doğrusunu deyin. 

— Qəddar canavarın özü bildi, özü. 

— Onu söyməyin, o, sizinlə, əlbəttə, pis rəftar edib... 

Lebedev dəhşət və həyəcanla əlavə etdi: 

— Əzişdirdi, əzişdirdil Moskvada, bütün küçə boyunca ov tula- 
sını qısqırdıb üstümə saldı. Çox amansız köpək idi. 

— Lebedev, siz məni balaca uşaq hesab edirsiniz. Deyin görüm, 
qadın, heç olmazsa, indi, Moskvada ondan ciddi əl çəkib? 

— Ciddi, ciddi, yenə lap nikah mərasimindən qaçıb. O artıq dəqi- 
qələri sayırdı, qadın isə buraya, Peterburqa, özü də, birbaşa mənim 
yanıma gəldi. “Xilas elə, saxla məni, Lukyan, knyaza da demə...” 
Knyaz, qadın sizdən daha çox qorxur, nəinki ondan, burada bir hik- 
mət var! 

Lebedev hiyləgərliklə barmağını alnına dayadı. 

— İndi isə siz onları yenə görüşdürdünüz? 

— Səadətli, cənab ali knyaz, mən nə edə bilərdim, bunun qaba- 
ğını necə ala bilərdim? 

— Yaxşı, kifayətdir, mən özüm hamısını öyrənərəm. Siz ancaq 
mənə deyin görüm qadın indi haradadır? Onun evindədirmi? 

— Yox, canıml Yo-yoxl Hələ tək qalır. Mən, deyir, azadam, özü 
də, bilirsinizmi, knyaz, bu fikrin üzərində möhkəm dayanıb, mən, 
deyir, hələ tamam azadaml Hələ də Peterburqskayada, sizə yazdı- 
ğım kimi, mənim baldızımın evində yaşayır. 

— İndi də oradadır? 

— Hava yaxşı olduğu üçün Pavlovska, Darya Alekseyevnanın 
bağına getməyibsə, oradadır. Mən, deyir, tamam azadam, öz azad- 
lığı barədə hələ dünən, Nikolay Ardalionoviçlə danışanda bir xeyli 
lovğalandı. Pis əlamətdirl 

Lebedev dişlərini ağartdı. 

— Kolya onun yanına tez-tez gedirmi? 

— Ağıldan yüngül, anlaşılmayan adamdır, həm də söz saxlayan 
deyil. 

— Siz orada çoxdan olubsunuz? 

— Hər gün, hər gün gedirəm. 

— Deməli, dünən də? 

— Y-yox, dörd gün bundan əvvəl. 

— Çox təəssüf ki, siz bir az içibsiniz, Lebedevl Yoxsa mən sizdən 
soruşardım... 

— Yox-yox-yox, qətiyyən, heç yox! 

Lebedev gözünü ona zilləmişdi. 

— Bir mənə deyin görüm, siz onun yanından gedəndə necə idi? 

— Çox ni-nigaran... 

— Nigaran? 

— Elə bil ki, daim nə isə axtarırdı, elə bil, nə isə itirmişdi. Qarşı- 
dakı nikah haqqında fikir də onu ikrahlandırırdı, bu fikri özü üçün 
təhqir hesab edirdi. Onun özünü isə, olsa-olsa, ən çoxu portağal 
qabığı hesab edir, yəni onu çox vaxt qorxu və dəhşətlə xatırlayır, 
hətta bu barədə danışmağı da qadağan edir, ancaq zəruri hallarda 
görüşürlər... Oğlan bunu çox yaxşı hiss edirl Amma qadın canını 
qurtara bilməyəcəkl.. Qadın narahatdır, onu lağa qoyur, həm də 
ikidillidir, tündməzacdır... 

— İkidilli, həm də tündməzacdır? 

— Tündməzacdır, ona görə ki, keçən dəfə bir məsələ üstündə 
az qala mənim saçımı yolacaqdı. Məni Apokalipsislə) danlamağa 
başladı. 

Knyaz onun sözünü düz başa düşmədiyini güman edərək 
soruşdu: 

— Necə yəni? 

— Apokalipsisi oxumaqla. Təşvişli təsəvvürü olan xanımdır, he-he! 
Həm də ki, mən müşahidə edib belə nəticə çıxartdım ki, ciddi möv- 
zular, mücərrəd mövzular da olsa, onu həddən artıq maraqlandırır. 
Bunlar xoşuna gəlir, xoşlayır və bunları hətta xüsusi bir ehtiramla 
qəbul edir. Bəli. Mən isə Apokalipsisi məharətlə şərh edirəm, on 
beş ildir şərh edirəm. Mənimlə razılaşdı ki, biz üçüncü, qara at döv- 
ründəyik, həm də əlində ölçüsü olan minici dövründə, ona görə ki, 
indiki əsrdə hər şey ölçü və müqavilə ilədir, adamların da hamısı 
ancaq öz hüquqlarını axtarır: “Buğdanın bir xalvarı bir dinar, arpanın 
üç xalvarı bir dinar...” Hələ eyni zamanda da azad mənəviyyat, təmiz 
qəlb, sağlam bədən və Allahın bütün nemətlərini mühafizə etmək 
istəyirlər. Lakin yeganə hüquqla mühafizə edə bilməyəcəklər, bunun 

arxasınca boz at gələcək, bir də ki, adı Ölüm olan şey, bundan 
sonra da cəhənnəm gəlir... Görüşəndə bu barədə söhbət edirik — 
bu söhbət ona güclü təsir bağışladı. 

Knyaz, Lebedevi qəribə baxışla süzüb soruşdu: 

— Siz özünüz inanırsınız? 

— İnanıram və şərh edirəm. Ona görə ki, yoxsul və lütəm, həm də 
adamların çaxnaşması içərisində bir zərrəyəm. Lebedevə kim hör- 
mət edəcək? Ona hamı tənə edir, hər kəs ona az qala təpik ilişdirmə- 
yə çalışır. Halbuki orada, bu şərhdə, mən əyan səviyyəsindəyəm. Ona 
görə ki, ağlım varl Öz kreslosunda əyləşən əyan da bunu şüurla dərk 
edib, mənim qabağımda ftir-tir əsirdi... Zati-ali, Nil Alekseyeviç üç il 
bundan qabaq – mən hələ onun departamentində qulluq edəndə — 
dini bayram ərəfəsində eşitmişdi ki, mən “Əhdi-cədid” şərhçisiyəm, 
buna görə də məni Pyotr Zaxarıçın vasitəsilə növbətçi otağından öz 
kabinetinə çağırtdırıb, təklikdə soruşdu: “Doğrudurmu ki, sən dəccal 
professorusan?” Mən gizlətmədim: “Bəli, elədir” — dedim, özüm də 
şərh elədim, əhvalatları təcəssüm etdirdim, yaranan qorxu hissini isə 
yüngülləşdirmədim, hələ əlavə olaraq, alleqorik fikirlər silsiləsini 
inkişaf etdirdim, gücləndirib rəqəmlərlə yekun vurdum. O gülümsə- 
yirdi, lakin rəqəmlər və bənzəyişlərdə tir-tir əsməyə başladı, xahiş etdi 
kitabı örtüb gedim, dini bayram günlərində mənə mükafat verdi, 
apostol Foma günündə isə o dünyaya yollandı. 

— Siz nə danışırsınız, Lebedev? 

— Olduğunu deyirəm. Nahardan sonra kolyaskadan yıxıldı... gic- 
gahı səkinin qırağındakı dirəyə dəydi, lap balaca uşaq kimi, çağa 
kimi elə oradaca canı çıxdı. Yetmiş üç il müddətində adı xidmət 
kitabçasından silinməmişdi, qırmızısifət, saçları ağarmış bir adam 
idi, başdan-ayağa ətir saçırdı, özü də daim gülümsəyir, hey gülüm- 
səyirdi, elə bil ki, xırdaca uşaq idi. O zaman Pyotr Zaxarıçın yadına 
düşmüşdü: “Bunu sən xəbər vermişdin” — deyirdi. 

Knyaz ayağa qalxdı. Lebedev heyrət etdi, hətta knyazın ayağa 
qalxması onu çaşdırmışdı. 

Lebedev cəsarətlənib yaltaqlıqla dedi: 

— Çox laqeyd olubsunuz, he-hel 

Knyaz qaşqabağını töküb cavab verdi: 

— Doğrusu, mən özümü o qədər də yaxşı hiss etmirəm, yol gəl- 
diyim üçünmü, yoxsa bilmirəm nədənsə başım bərk ağrıyır. 

Lebedev çəkinə-çəkinə dedi: 

— Bağa getsəniz yaxşıdır. 

Knyaz fikrə dalıb dayanmışdı. 

— Elə mən özüm də üç gündən sonra anadan yenicə doğulmuş 
uşağı qoruyub saxlamaq və bu zaman burada evdə də hər şeyi sah- 
mana salmaq üçün bütün oğul-uşaqla birlikdə bağa köçmək fikrin- 
dəyəm. Mən də Pavlovska köçəcəyəm. 

Knyaz birdən soruşdu: 

— Siz də Pavlovska? Bu nə cür işdir, burada məgər hamı Pav- 
lovska köçür? Siz deyirsiniz, orada sizin də bağınız var? 

— Pavlovska hamı köçmür, İvan Petroviç Ptitsın ona ucuz başa 
gəlmiş bağlardan birini mənə güzəştə getdi. Ora həm yaxşıdır, həm 
hündürdür, həm yaşıllıqdır, ucuzluqdur, həm də camaatı nəzakətli 
və tərbiyəlidir, həm də ki orada camaat üçün musiqi çalınır, elə ona 
görə də hamı Pavlovska gedir. Mən, əslində, köməkçi binada yaşa- 
yıram, bağın özünü isə... 

— Kirayə veribsiniz? 

— Y-y-yox... lap da yox. 

Knyaz birdən təklif etdi: 

— Verin mənə. 

Deyəsən, elə Lebedevin də istədiyi bu idi. Bu ideya onun ağlına 
üç dəqiqə bundan əvvəl gəlmişdi. Halbuki onun kirayənişinə artıq 
ehtiyacı yox idi, bağ kirayənişini onun yanına gəlib bildirmişdi ki, 
bağı, ola bilsin ki, kirayə edəcəkdir. Lebedev isə qəti bilirdi ki, o adam 
bağı “bəlkə, ola bilsin” yox, yəqin kirayə edəcəkdir. Lakin indi onun 
ağlına, öz haqq-hesabına görə, çox səmərəli bir fikir gəlmişdi, 
o, əvvəlki kirayənişinin bağı kirayə etmək barədə qəti fikir demə- 
məsindən istifadə edərək bağı knyaza vermək istəyirdi. Birdən onun 
xəyalında yeni bir aləm canlandı: “Ehtiraslar toqquşacaq və məsələ 
yeni istiqamət alacaq”. Knyazın təklifini o, az qala böyük bir sevinclə 
qəbul etdi, hətta onun qiymət haqqındakı açıq sualına cavab ver- 
məyib əlini yellətdi. 

— Yaxşı, necə istəyirsiniz, mən qiymətini öyrənərəm, siz haqqınızı 
alarsınız. 

Onların ikisi də bağçadan çıxırdı. 

Lebedev sevincdən knyazın başına dolanaraq mızıldadı: 

— Çox hörmətli knyaz, mən sizə bir əhvalat... mən sizə... istəsəy- 

diniz, mən sizə bəzi olduqca maraqlı məlumat söyləyə bilərdim, özü 
də ki, mətləbə dəxli olan bir əhvalat. 

Knyaz ayaq saxladı. 

— Darya Alekseyevnanın da Pavlovskda bağı var. 

— Nə olsun? 

— Məlum və məşhur xanım onunla dostdur, özü də, deyəsən, Pav- 
lovskda onun yanına tez-tez gəlmək fikrindədir. Müəyyən məqsədlə. 

— O kimdir? 

— Aqlaya İvanovna... 

Bu söz, elə bil ki, knyazın yaralı yerinə toxunmuşdu, onun qanı 
qaraldı, dilxor olub Lebedevin sözünü kəsdi: 

— Eh, kifayətdir, Lebedevl Bütün bunlar... Heç də elə deyil. Yax- 
şısı budur, deyin görüm, bağa nə vaxt köçürsünüz? Mənim üçün nə 
qədər tez olsa, bir o qədər yaxşıdır, ona görə ki, mən mehmanxa- 
nada qalıram... 

Onlar söhbət edə-edə bağçadan çıxdılar, otağa qayıtmadan, 
həyətdən keçib küçə qapısına yanaşdılar. 

Lebedev, nəhayət, dedi: 

— Bundan yaxşı nə ola bilər, siz günü bu gün mehmanxanadan 
birbaşa bizə köçün, birigün isə biz hamımız birlikdə Pavlovska 
köçərik. 

Knyaz fikirli-fikirli: 

— Mən baxaram, — deyib küçəyə çıxdı. 

Lebedev onun arxasınca baxdı. Knyazın qəflətən dalğınlaşması 
onu heyrətləndirmişdi. Qapıdan çıxarkən o hətta “əlvida” deməyi də 
unutmuşdu, heç başını da tərpətmədi, halbuki bu, knyazın Lebe- 
devə məlum olan nəzakət və diqqəti ilə bir araya sığmırdı. 


MI 


Saat on ikiyə işləmişdi. Knyaz bilirdi ki, şəhərdə Yepançinlərgil- 
də indi, qulluqda olduğu üçün, təkcə generalı tapa bilər, hələ buna 
da ümid etmək çətin idi. Düşündü ki, general, yəqin, onu özü ilə dər- 
hal Pavlovska aparar; halbuki knyaz bundan əvvəl mütləq başqa bir 
yerə baş çəkmək istəyirdi. Knyaz Yepançinlərgilə gecikə bilərdi, Pav- 
lovska səfərini sabaha qədər təxirə salmalı olardı, buna baxmayaraq, 
risk elədi, baş çəkməyi çox arzuladığı evi axtarmaq qərarına gəldi. 

Bununla belə, bu vizit onun üçün bəzi cəhətdən riskli idi. 
O çətinlik çəkir və tərəddüd edirdi. Bu ev haqqında onu bilirdi ki, 
Sadovaya küçəsinin yaxınlığındakı Qoroxovaya küçəsindədir, oraya 
getməyi qərara aldı, belə ümid edirdi ki, oraya çatana qədər, nəha- 
yət, qəti qərar qəbul etməyə macal tapar. 

Qooroxovaya ilə Sadovayanın ayrıcına yanaşanda knyaz bərk 
həyəcanlanmışdı, buna özü də heyrət etdi, o heç gözləmirdi ki, qəlbi 
belə çılğınlıqla çırpınacaqdır... Əcaib görünüşü olan bir ev onun 
nəzərini hələ uzaqdan cəlb etmişdi, sonra knyaz xatırlayırdı ki, öz- 
özünə demişdi: “Bu, yəqin, həmin evdir”. O, öz şübhəsini yoxlamaq 
üçün bu evə qeyri-adi bir maraqla yanaşırdı, hiss edirdi ki, hərgah 
düzgün başa düşmüş olsa, bu, ona xüsusilə pis təsir bağışlayacaq. 
Bu, böyük, ikrah oyandıran, üçmərtəbəli, heç bir memarlıq əlaməti 
olmayan, çirkli yaşıl bir ev idi. Keçən əsrin axırında tikilmiş bu cür 
evlər çox az idi, onlardan bəziləri Peterburqun məhz bu küçələrində 
heç bir dəyişikliyə uğramadan salamat qalmışdı (halbuki şəhərdə 
hər şey çox tez dəyişirdi). Bu evlər möhkəm tikilmişdi, qalın divarları 
və fövqəladə nadir pəncərələri var idi, aşağı mərtəbədəki pəncərə- 
lərdən bəzilərinə barmaqlıqlar vurulmuşdu. Aşağıdakı dükanların 
çoxu pulxırdalayan dükanı idi. Dükanda əyləşən xədim üst mərtə- 
bədə yaşayırdı. Ev həm bayır tərəfdən, həm də içəridən, bir növ, 
pis, cansıxıcı təsir bağışlayırdı, sanki, hər şey gizlənib gözdən yayı- 
nırdı, evin təkcə zahiri görünüşündən bu cür təsirin nə üçün yaran- 
masını izah etmək çətindi. Evin xarici memarlıq formalarının ümumi 
ahənginin, əlbəttə, öz sirri var idi. Bu evlərdə yaşayanların, demək 
olar, hamısı tacir idi. Knyaz darvazaya yanaşaraq yazıya nəzər saldı, 
lövhədə bu sözlər yazılmışdı: “Nəslən fəxri vətəndaş Roqoiinin evi”. 

O daha tərəddüd etmədən şüşə qapını açdı, içəri girəndə qapı 
şaqqıltı ilə örtüldü, pilləkənlə ikinci mərtəbəyə qalxmağa başladı. 
Qaba və yöndəmsiz düzəldilmiş daş pilləkən qaranlıq idi, divarları 
isə qırmızı boya ilə rənglənmişdi. O bilirdi ki, Roqofin anası və qar- 
daşı ilə birlikdə bu cansıxıcı evin ikinci mərtəbəsində yaşayır, bütün 
ikinci mərtəbə onların sərəncamında idi. Qapını knyaza açan xid- 
mətçi onu ev sahibinə məlumat vermədən içəri buraxdı, xeyli get- 
dilər, onlar bir qonaq salonundan da keçdilər, bu salonun divarları 
“mərmər rəngində” idi, döşəməyə palıd taxtalar vurulmuşdu, salona 
iyirminci illərin qaba və ağır mebeli düzülmüşdü, onlar əyri-üyrü 

yerlərdən, qəfəs kimi kiçik otaqlardan keçdilər, iki-üç pillə qalxdılar, 
elə bu qədər də endilər və nəhayət, bir qapını döydülər. Qapını 
Parfyon Semyonıçın özü açdı, knyazı görəndə onun rəngi elə qaçdı, 
bir neçə saniyə yerindəcə elə mıxlanıb qaldı ki, elə bil, daşdan 
yonulmuş heykəl idi, o, qorxmuş halda gözünü zilləyib mat-mat 
knyazın üzünə baxırdı, misilsiz heyrət ifadə edən əcaib təbəssümdən 
ağzı əyilmişdi — sanki, knyazın gəlişini nə isə qeyri-mümkün və az 
qala möcüzə mislində bir hərəkət hesab edirdi. Knyaz təqribən bu 
cür qarşılanacağını güman etsə də, heyrətlənmişdi. 

O, nəhayət, çəkinə-çəkinə dedi: 

— Parfyon, bəlkə, mənim bu gəlişim yersizdir, vaxtsız gəlmişəm, 
axı mən qalmayacağam, gedəcəyəm. 

Parfyon, nəhayət, özünə gələrək: 

— Vaxtında gəlibsənl Vaxtındal Xoş gəlibsən, keç içəri. 

Onlar bir-birinə sən deyirdilər. Moskvada onlar tez-tez görüşür 
və xeyli vaxt bir yerdə olurdular, onların görüşlərində hətta bir neçə 
elə anlar olmuşdu ki, bunlar bir-birinin qəlbində olduqca dərin iz 
buraxmışdı. İndi isə onlar üç aydan artıq idi ki, görüşməmişdilər. 

Коаојтип üzündəki solğunluq və xəfif ürpəşmə hələ də çəkilmə- 
mişdi. O, qonağı içəri dəvət etməsinə baxmayaraq, yenə də çox 
həyəcanlı idi, Roqofin knyazı kreslolara tərəf aparıb, masanın arxa- 
sında oturdanda knyaz təsadüfən dönüb Roqoiinə baxdı, onun föv- 
qəladə əcaib və gərgin baxışının təsiri altında donub qaldı. Nə isə, 
elə bil, knyazın qəlbini yaraladı, eyni zamanda o nəyi isə — bir az 
əvvəlki, gərgin, nifrət oyadan baxışı xatırladı. Knyaz oturmadı, hərə- 
kətsiz dayanaraq, bir neçə saniyə düz Roqofinin gözünün içinə 
baxdı, bu gözlərin parıltısı ilk anda, sanki, daha da artmışdı. Nəha- 
yət, Roqofin gülümsədi, lakin sıxılıb, elə bil, çaşdı. 

Roqofin mızıldadı: 

— Sən niyə elə diqqətlə baxırsan? Əyləş! 

Knyaz əyləşdi. 

O dedi: 

— Parfyon, mənə açıq de görüm, bu gün Peterburqa gələcəyimi 
bilirdin, yoxsa yox? 

Roqoiin kinli-kinli gülümsəyərək dedi: 

— Bilirdim ki, gələcəksən, özün də görürsən ki, səhv etməmi- 
şəm, lakin haradan biləydim ki, bu gün gələcəksən? 

Onun cavabındakı bəzi kəskin, həyəcanlı nidalar və sual verər- 
kən əcaib tərzdə əsəbiləşməsi knyazı daha artıq heyrətləndirdi. 

Knyaz sıxıla-sıxıla yavaşdan dedi: 

— Bu gün gələcəyimi bilmiş olsan da, bu cür əsəbiləşmək nəyə 
lazımdır? 

— Əşi, sən bunu nə üçün soruşursan? 

— Bayaq vaqondan çıxanda, sənin bu saat daldan mənə baxdı- 
ğın kimi, bir cüt eynilə bu cür baxan göz görmüşdüm. 

Roqofin şübhəli tərzdə mızıldadı: 

— Gör hal Gözlər, görəsən, kimin imiş? — Knyaza elə gəldi ki, 
Roqofin diksindi. 

— Bilmirəm: izdiham içərisində gördüm, hətta mənə elə gəlir 
ki, gözümə görünüb, gözümə daim nə isə görünməyə başlayıb. 
Mən, Parfyon qardaş, beş il bundan əvvəl, ürəkgetmələrim baş ver- 
diyi vaxtlar necə olurdusa, indi də, demək olar, özümü o cür hiss 
edirəm. 

Parfyon burnunun altında dedi: 

— Nə deyim, bəlkə də, gözünə görünüb, bilmirəm... 

Bu anlar Roqofinin üzündə təzahür edən mehriban təbəssüm 
onun sifətinin ifadəsi ilə uyuşmurdu, elə bil ki, bu təbəssümdən nə 
isə silinmişdi, özü də Parfyon, sanki, nə qədər çalışırdısa, mehriban- 
lıqla gülümsəməyə qətiyyən qüvvəsi çatmırdı. 

Roqofin: 

— Bəs nə edəcəksən, olmaya, yenə xaricə gedəcəksən? — deyə 
soruşub, birdən əlavə etdi: — Yadındadırmı, biz payızda, vaqonda, 
Pskovdan gəlirdik, mən buraya gəlirdim, sən də... plaş geymişdin, 
yadındadırmı, ayaqlarında da ştiblet? 

Roqofin birdən gülməyə başladı, bu dəfə nə isə açıq-aydın bir 
qəzəblə, kinli gülürdü, özü də, elə bil ki, bunu bir şeylə ifadə etmə- 
yin müyəssər olmasına sevinirdi. 

Knyaz kabinetə göz gəzdirib soruşdu: 

— Sən buraya birdəfəlikmi köçübsən? 

— Hə, mən öz evimdəyəm. Bəs harada olmalıyam? 

— Biz çoxdan görüşməmişik. Sənin haqqında elə şeylər eşitmi- 
şəm ki, elə bil, heç sən deyilsən. 

Кодојт etinasızlıqla dedi: 

— Adamın dalınca çox şey deyərlər. 

— Amma sən bütün dəstəni qovub rədd edibsən, özün də ata 
yurdunda yaşayırsan, şuluqluq eləmirsən. Nə demək olar, yaxşı 
edirsən! Ev sənindir, yoxsa sizin hamınızın? 

— Ev anamındır. Dalandan o tərəfə onun mənzilidir. 

— Bəs sənin qardaşın harada yaşayır? 

— Qardaşım Semyon Semyonoviç fligeldə yaşayır. 

— O evlidirmi? 

— Duldur. Bu, sənin nəyinə lazımdır? 

Knyaz ona baxıb cavab vermədi, o, birdən fikrə getdi, deyəsən, 
sualı eşitmədi. Roqojin israr etmir, gözləyirdi. Heç biri dinib-danış- 
mırdı. 

Knyaz dedi: 

— Mən sənin evini bu saat, yaxınlaşanda, yüz addımlıqdan tanıdım. 

— Nəyə görə? 

— Heç bilmirəm. Sənin evinin görkəmində sizin bütün ailənizin 
siması və bütün sizin Roqofin həyatınız əks olunur, sən soruşursan 
ki, niyə mən belə nəticə çıxarmışam — heç bir vəchlə izah edə bil- 
mərəm. Əlbəttə, sayıqlayıram. Hətta bunun məni olduqca narahat 
etməsindən qorxuram. Əvvəllər heç güman etməzdim ki, sən bu 
cür yaşayırsan, amma onu görən kimi, dərhal düşündüm: “Bəs axı 
onun evi məhz bu cür olmalıdır!” 

Knyazın aydın olmayan fikrini yaxşı başa düşməyən Кодојт 
qeyri-müəyyən tərzdə gülümsədi: 

— Buna bax hal Bu evi mənim babam tikib, — dedi. — Bu evdə 
həmişə xədimlər yaşayıb, Xludyakovlar yaşayıblar, elə indi də 
burada mənzil tuturlar. 

Knyaz kabinetə göz gəzdirib dedi: 

— Gör necə qaranlıqdır. Sən çox qaşqabaqlısan. 

Bu, böyük bir otaq idi, hər cür mebel qoyulmuş hündür, qaran- 
14 bir otaq — mebelin çoxusu böyük iş masaları, bürolar, dolablar 
idi, bu dolablara haqq-hesab kitabları və cürbəcür kağızlar yığılmış- 
dı. Qırmızı rəngli enli tumac divan var idi, görünür, Roqofin bu 
divanda yatırdı. Knyaz arxasında əyləşdiyi masanın üstündə iki-üç 
kitab gördü — Roqofin onu bu masanın yanında əyləşdirmişdi — 
kitablardan biri Solovyovun “Tarix”i idi, kitab açıq idi, arasına əlfəcin 
qoyulmuşdu. Divarlardan tutqun zərli çərçivələrdə yağlı boyalarla 
işlənmiş bir neçə qaralmış, his basmış şəkil asılmışdı, bu şəkillərdə 

bir şey seçmək mümkün deyildi. Şəkillərdən birində boyaboy rəsm 
edilmiş bir adamın portreti knyazın diqqətini cəlb etdi, bu şəkildə 
alman biçimli, lakin ətəkləri uzun sürtuk geymiş, boynundan iki 
medal asılmış təqribən əlli yaşında bir adam rəsm edilmişdi, onun 
çox seyrək və ağarmış qısa saqqalı var idi, sifəti qırışıq və sarı, baxışı 
şübhəli, mübhəm və kədərli idi. 

Knyaz soruşdu: 

— Olmaya, bu, sənin atandır? 

Кодојт ikrah ifadə olunan kinayə ilə cavab verdi: 

— Özüdür ki var. — O, elə bil ki, öz mərhum atası haqqında dər- 
hal nəzakətsiz bir lətifə söyləməyə hazırlaşırdı. 

— Axı o, gərək ki, köhnə təriqətçilərdən deyildi, eləmi? 

— Yox, kilsəyə gedirdi, amma deyirdi ki, köhnə təriqətlə dua etmək 
daha düzgündür. Xədimlərə də çox hörmət edirdi. Bu elə onun öz 
kabineti idi. Onun köhnə təriqətçi olmasını sən niyə soruşdun? 

— Toyu sən buradamı edəcəksən? 

Gözlənilməz sualdan az qala diksinən Roqojin cavab verdi: 

— B-burada. 

— Toyunuzu tezmi edəcəksiniz? 

— Özün ki bilirsən, məgər məndən asılıdır? 

— Parfyon, mən sənin düşmənin deyiləm, özümün də sənə heç 
bir şeydə mane olmaq fikrim yoxdur. Mən əvvəl dediyim kimi, bir 
dəfə, elə bu cür bir məqamda söylədiyim kimi, indi də təkrar edirəm. 
Moskvada toy edəndə sənə mane olmurdum, bunu bilirsən. Birinci 
dəfə qadın özü, az qala duvaq altından qaçıb mənim yanıma gəldi, 
xahiş etdi ki, onu səndən “xilas edim”. Sənə onun öz sözlərini təkrar 
edirəm. Sonra mənim də yanımdan qaçdı, onu yenə tapıb nikaha 
apardın, budur, deyirlər ki, o yenə səndən qaçıb buraya gəlmişdir. Bu 
doğrudurmu? Bu barədə mənə Lebedev yazmışdı, ona görə gəlmi- 
şəm. Sizin aranızın burada yenə də düzəldiyini isə dünən vaqonda 
birinci dəfə sənin keçmiş dostlarının birindən, hərgah bilmək istəyir- 
sənsə, Zalyofevdən öyrəndim. Buraya gəlməkdə isə məqsədim bu 
idi, o qadını, nəhayət, öz səhhətini qorumaq üçün xaricə getməyə 
razı salmaq istəyirdim, o həm cismən, həm də ruhən olduqca sarsıl- 
mışdır, xüsusilə baş sarıdan, mənim fikrimcə, ona əməlli-başlı qulluq 
olunmalıdır, onun buna böyük ehtiyacı var. Mən özüm onu xaricə 
müşayiət etmək istəmirdim, bütün bunları özümün iştirakım olmadan 

təşkil etmək istəyirdim. Mən sənə səmimi, həqiqəti söyləyirəm. Hər- 
gah sizin aranızın yenə düzəlmiş olması qəti həqiqətdirsə, onda mən 
onun gözünə görünmərəm, bundan sonra heç sənin yanına da gəl- 
mərəm. Özün bilirsən ki, səni aldatmıram, ona görə ki, səninlə 
həmişə səmimi olmuşam. Bu barədəki fikirlərimi səndən heç vaxt 
gizlətməmişəm və həmişə demişəm ki, qadın sənə ərə getsə, mütləq 
məhv olacaq. Sən özün də məhv olacaqsan... Ola bilsin, ondan da 
betər məhv olacaqsan. Hərgah siz yenə ayrılsaydınız, mən çox razı 
qalardım, lakin mənim sizin işinizi pozub, bir-birinizdən ayırmaq fikrim 
yoxdur. Arxayın ol, məndən şübhələnmə. Elə sən özün də bilirsən: 
sənin heç vaxt həqiqi rəqibin olmamışam, hətta qadın qaçıb mənim 
yanıma gələndə də sənin rəqibin olmamışam. Bax indi güldün, sənin 
nəyə güldüyünü mən bilirəm. Bəli, biz orada ayrılıqda və müxtəlif 
şəhərlərdə yaşayırdıq, həm də bütün bunları yəqin bilirsən. Axı bun- 
dan qabaq da səni başa salmışdım ki, mən o qadını “həqiqi məhəb- 
bətlə sevmirəm, şəfqətlə sevirəm”. Mən güman edirəm ki, bunu 
düzgün müəyyən etmişəm. O zaman deyirdin ki, mənim bu sözlərimi 
başa düşübsən: bu doğrudurmu? Başa düşübsənmi? Gör bir necə 
ədavətlə baxırsan! Mən səni sakit etməyə gəlmişəm, ona görə ki, sən 
də mənim üçün əzizsən. Mən səni olduqca sevirəm, Parfyon. İndi isə 
gedirəm, daha heç vaxt gəlməyəcəyəm. Əlvida. 

Knyaz qalxdı. 

Parfyon yerindən tərpənmədən, başını sağ əlinə dayamış halda 
yavaşdan dedi: 

— Əyləş mənimlə: səni çoxdan görməmişəm. 

Knyaz əyləşdi. Heç biri dinib-danışmırdı. 

— Lev Nikolayeviç, səni görməyəndə o saat sənə qəzəbim tutur. 
Səni görmədiyim bu üç ay ərzində, hər dəqiqə sənə qarşı qəzəblə- 
nirdim, vallah, belədir. Səni ağına-bozuna baxmayaraq bir şeylə 
zəhərləyərdiml Məsələ belədir. İndi sən cəmi on beş dəqiqədir 
mənimlə əyləşibsən, amma bütün acığım, hirsim soyuyub, yenə də, 
əvvəlki kimi, səndən xoşum gəlir. Əyləş mənimlə... 

Knyaz dostcasına gülümsədi, hissini gizlətməyə çalışaraq cavab 
verdi: 

— Yanında olanda mənə inanırsan, amma olmayanda daha 
inanmırsan, yenə də məndən şübhələnməyə başlayırsan. Atana 
oxşayıbsanl 

— Səninlə bir yerdə olanda səsinə inanıram. Axı başa düşürəm 
ki, bizi bir-birimizə tay eləmək olmaz, mənimlə səni... 

Roqofinə baxıb heyrət edən knyaz dedi: 

— Bunu niyə əlavə etdin? Odur, yenə əsəbiləşdin. 

Roqofin cavab verdi: 

— Bu məsələdə, qardaş, bizim rəyimizi soruşmurlar, bunu bizsiz 
belə müəyyən ediblər. Bax bizim sevgimiz də bir-birindən seçilir, 
yəni hər şeydə fərq var! — deyə o, sözünə yavaşdan davam etdi. 
— Bax deyirsən ki, o qadını şəfqətlə sevirsən. Amma mənim qəl- 
bimdə o arvada qarşı heç bir şəfqət yoxdur. Bir də ki, onun məndən 
lap zəhləsi gedir. İndi hər gecə o, mənim yuxuma girir: hey görürəm 
ki, o bir başqası ilə məni lağa qoyur. Məsələ bu cürdür, qardaş. 
Mənimlə nikahlanmağa gedir, amma məni heç yadına da salmır, 
elə bil, başmağını dəyişir. İnanırsanmı, beş gün onu görmədim, ona 
görə ki, onun yanına getməyə cürətim çatmır, soruşacaq: “Nə əcəb 
təşrif gətiribsən?” Məni lap rüsvay eləyib... 

— Necə rüsvay eləyib? Nə danışırsan? 

— Guya ki, bilmirsənl Bəs axı özün indicə dedin ki, “Nikahlan- 
dığı məqamda” məni qoyub səninlə qaçmışdır. 

— Axı özün də inanmırsan ki... 

— Məgər o qadın zabitlə, Zemtyuinikovla dostlaşıb məni Mos- 
kvada rüsvay etmədimi? Lap yəqin bilirəm ki, rüsvay edib, həm də 
nikah vaxtını özü təyin edəndən sonra. 

Knyaz qışqırdı: 

— Ola bilməz! 

Roqofin inamla təsdiq etdi. 

— Yəqin bilirəm. Necə, olmaya belə qadın deyil? Yox, qardaş, bu 
cür qadın deyil deməyin heç mənası da yoxdur. Bu, boş cəfəngi- 
yatdır. Səninlə o cür olmayacaq, bu cür işdən, yəqin ki, özü də dəh- 
şətə gələr, amma mənimlə lap bu cürdür. Bəs axı belədir. O, mənə 
ən murdar yaramaz kimi baxır. Bax o, boksla vuruşan həmin zabit 
Kellerlə əlaqəsini, lap yəqin bilirəm ki, məni ancaq lağa qoymaq 
üçün uydurmuşdu... Əşi, onun Moskvada mənim başıma nə oyun 
açdığını, nə kələklər çıxartdığını sən hələ bilmirsən... 

Knyaz dəhşətə gəlib soruşdu: 

— Yaxşı... bəs indi sən necə evlənirsənİ? Bəs sonra nə edəcəksən? 

Roqofin knyaza tərs-tərs, zəhmlə baxdı, cavab vermədi. 

O, bir dəqiqə susandan sonra sözünə belə davam etdi: 

— Mən indi beş gündür onun yanına getmirəm. Qorxuram ki, 
getsəm, qova. “Mən, — deyir, — hələ özüm öz başımın ağasıyam, 
istəsəm, səni birdəfəlik qovaram, özüm də xaricə gedərəm” (Roqo- 
lin, elə bil, mötərizə arasında və knyazın gözünün içinə xüsusi bir 
ifadə ilə baxa-baxa dedi) — sən bir fikir ver, o, mənə dedi ki, xaricə 
gedəcəkdir, bir dəfə də, doğrudur, ancaq qorxudurdu, nədənsə 
o, mənə hey gülür, lağ eləyirdi. Elə vaxt da olur ki, doğrudan da, 
qaşqabağını tökür, bir kəlmə də danışmır, bax mən elə bundan 
qorxuram. Birdən şübhələnib fikirləşdim, mən bundan sonra əliboş 
gəlməyəcəyəm, bununla da onu ancaq özümə güldürdüm, sonra 
isə hətta hirslənib özündən çıxdı. Qulluqçu qız Кабуауа mənim elə 
bir şalımı bağışladı ki, onun özü əvvəllər zinət içində yaşamış olsa 
da, bu cür şalı, bəlkə də, heç görməmişdi. Nə vaxt nikahlanmaq 
mümkün olduğu barədə heç ağız açmaq da olmur. Axı bir adam ki, 
onun yanına gəlməkdən də qorxur, ondan nə adaxlı? Elə bu cür 
oturmuşam, səbrim çatmayanda gizlincə onun evinin yanından 
ötüb-keçir, ya da bir tində gizlənirəm. Bir dəfə şübhələnib, az qala 
səhərə qədər onun darvazası yanında dayandım — onda mənim 
gözümə nə isə görünmüşdü. Sən demə, qadın pəncərədən ba- 
xırmış: “Əgər, — deyir, — sən xəyanət görmüş olsaydın, mənə nə 
edərdin?” Mən dözməyib dedim: “Özün bilirsən”. 

— Nəyi bilir? 

Roqojin qəzəbli-qəzəbli güldü: 

— Bəs axı mən nədən bilirəm!? Mən o vaxt Moskvada onu xeyli 
güddümsə də, heç bir adamla görmədim. Mən o zaman bir dəfə 
ürəklənib ona dedim: “Sən mənimlə nikahlanmağı vəd edibsən, 
namuslu ailəyə daxil olursan, bilirsənmi, sən indi nəsən? Sən, 
— dedim, — bax beləsən!” 

— Sən ona dedin? 

— Dedim. 

— Bəs o? 

— “Mən indi, — dedi, — nəinki sənin arvadın olmaq, səni, bəlkə, heç 
nökər də saxlamaq istəmirəm”. “Mən də, — dedim, — buradan çıxan 
deyiləm, nə olacaq olsun?” “Mən дә, — deyir, — bu saat Kelleri çağı- 
raram, ona deyərəm, o da sənin boynundan yapışıb, bayıra tolazla- 
yar”. Mən onun üstünə cumub, elə oradaca o ki var əzişdirdim. 

Knyaz qışqırdı: 

— Ola bilməz! 

Roqofin yavaşdan, lakin gözlərində qəzəb ifadəsi, təsdiq etdi. 

— Deyirəm, olub. Düz bir sutka yarım yatmadım, yemədim, 
içmədim, onun otağından çıxmadım, onun qabağında diz çökür- 
düm: “Nə qədər ki, məni bağışlamayıbsan, ölsəm də, — deyirdim, 
— çıxmayacağam, əmr etsən ki, məni qovsunlar, özümü suya ataca- 
ğam, ona görə ki, indi mən sənsiz qalacağam?” Həmin gün qadın 
bütün günü lap, elə bil, dəli idi, gah ağlayırdı, gah məni bıçaqla 
öldürmək istəyirdi, gah da məni söyür, lağa qoyurdu. Zalyojevi, 
Kelleri və Zemtyuinikovu — hamını çağırdı, məni onlara göstərib 
rüsvay edirdi. “Cənablar, gəlin bu gün hamımız dəstə ilə teatra 
gedək, bir halda ki, çıxmaq istəmir, qoy o, burada otursun, mən 
ona görə burada bağlanıb qalmayacağam. Sizə isə burada, Parfyon 
Semyonıç, mənsiz çay verəcəklər, siz bu gün, deyəsən, acsınız”. 
Teatrdan tək qayıtdı: “Onlar, — deyir, — qorxaq və əclafdırlar, səndən 
qorxurlar, elə məni də qorxudurlar: deyirlər ki, o, elə-belə çıxıb 
getməyəcək, hələ, bəlkə, sənin başını kəsəcək. Amma bax mən 
yataq otağına gedib, qapını bağlamayacağam: bax mən səndən 
belə qorxuram! İstəyirəm, sən bunu biləsən, görəsən! Sən çay 
içibsənmi?” “Yox, — dedim, — içməyəcəyəm”. “Bu sənin üçün şərəf 
olardı, amma sənə heç yaraşmır”. Necə demişdisə, elə də etdi, 
otağın qapısını bağlamadı. Səhər çıxıb gülürdü: “Sən, — deyir, — 
dəli olubsan nədir? Axı sən beləliklə acından ölərsən!” — “Bağışla”, 
— dedim. “Bağışlamaq istəmirəm, dedim ki, sənə ərə getməyəcə- 
yəm. Sən doğrudanmı bütün gecəni bu kresloda oturub yatma- 
yıbsan?” “Yox, yatmamışam”. “Yamanca ağıllısanl Yenəmi nə çay 
içəcəksən, nə də nahar edəcəksən?” “Dedim ki, yeməyəcəyəm — 
bağışlal” “Bu, — deyir, — necə də sənə yaraşmır, öküzə yəhər yaraş- 
mayan kimi, sənə də yaraşmır. Olmaya, sən məni qorxutmaq fikrinə 
düşübsən? Mənim nə dərdimə qalıb ki, sən ac oturacaqsan, gör 
məni nəylə qorxudur!” Hirsləndi: amma çox çəkmədi, məni yenə 
sancmağa, danlamağa başladı. Mən bu dəm ona baxanda təəccüb 
etdim, bu qadın da mənə qarşı qəzəb, kin deyilən şey yoxdu. Hal- 
buki o, yamanca kinlidir, başqalarına olan kinini xeyli yadında saxla- 
yırl Bax elə o vaxt mənim ağlıma gəldi ki, gör o, məni nə qədər rəzil 
adam hesab edir ki, mənə kin də bəsləyə bilmir. Bu lap doğrudur. 

Mənə deyir: “Sən bilirsənmi Roma papası nədir?” “Eşitmişəm”, 
— dedim. “Sən, — deyir, — Parfyon Semyonıç, ümumi tarixdən heç bir 
şey oxumayıbsan”. “Mən, — dedim, — heç bir şey oxumamışam, heç nə 
öyrənməmişəm”. “Bax, — deyir, — verərəm, oxuyarsan: belə bir papa 
var idi, onun bir imperatora acığı tutmuşdu, imperator da üç gün 
ərzində yeyib-içmədən, ayaqyalın, onun sarayının qarşısında diz çökə- 
rək dayanmışdı, papa onu bağışlayana qədər bu cür dayanıbmış, sən 
necə bilirsən, həmin imperator bu üç gün müddətində, diz çöküb 
dayandığı müddət ərzində, öz-özünə nə düşünürmüş, nə cür and 
içirmiş?.. Əşi, dayan, — dedi, — bu barədə sənin üçün mən özüm oxu- 
yum!” Yerindən dik qalxıb kitabı gətirdi: “Bu şeirdir”, — dedi, özü də, 
bu imperatorun həmin üç gün müddətində o papadan necə intiqam 
almaq barədə düşündüyünü, and içdiyini mənim üçün şeirlə oxudu. 
“Parfyon Semyonıç, — dedi, — doğrudanmı bu şeir sənin xoşuna 
gəlmir?” “Sənin oxuduğun şeylərin hamısı, — dedim, — doğrudur”. 
“Aha, özün deyirsən ki, doğrudur, demək, sən də, ola bilsin, and 
içirsən ki, “bu qadın mənə ərə gələndə, mən bütün bunları ona 
xatırladaram, elə o zaman onu lağa qoyub əylənərəmi” “Bilmirəm, 
— dedim, — bəlkə də, belə fikirləşirəm”. “Necə yəni bilmirsən?” “Elə, 
— dedim, – bilmirəm, mənim indi o barədə fikirləşməyə halım 
yoxdur”. “Bəs indi sən nə barədə fikirləşirsən?” “Bax sən yerindən 
qalxıb, yanımdan keçəndə mən sənə tamaşa edib, hərəkətlərinə 
fikir verirəm, sənin donun xışıldayır, mənim isə ürəyim yerindən 
düşür, sən otaqdan çıxanda isə mən sənin hər kəlməni xatırlayıram, 
nə cür səslə, nə dediyini yadıma salıram, bütün bu gecəni isə heç 
bir şey barədə düşünmürdüm, ancaq sənin yuxuda nəfəs almağına 
qulaq asırdım, iki dəfə tərpəndiyini eşitdim... O güldü: “Sən, yəqin, 
məni əzişdirdiyini heç fikrinə gətirmirsən, bu, yadında qalmayıb?” 
“Bəlkə, — dedim, — fikirləşirəm, bilmirəm”. “Mən səni bağışlamasam 
və sənə ərə getməsəm necə?” “Dedim ki, gedib özümü suda boğa- 
cağam”. “Yəqin, əvvəlcə məni öldürəcəksən...” Bunu deyib fikrə 
getdi. Sonra hirslənib çıxdı. Bir saatdan sonra mənim yanıma gələn- 
də qanı lap qara idi. “Mən, — deyir, — Parfyon Semyoniıç, sənə ərə 
gedəcəyəm, ona görə yox ki, səndən qorxuram, ona görə ki, axırı 
birdir, məhv olmalıyam. Bəs axı hara daha yaxşıdır? Əyləş, — deyir, 
— sənə bu saat nahar verəcəklər. — Bunu da əlavə etdi: — Hərgah 
sənə ərə getsəm, mən sənə vəfalı arvad olacağam, buna şübhən 

olmasın, heç nigaran olma”. Sonra susub dedi: “Hər halda, sən 
gəda deyilsən, mən əvvəllər elə güman edirdim ki, sən başdan- 
ayağa, necə var, gədasan”. Elə oradaca toy gününü təyin etdi, bir 
həftədən sonra isə mənim əlimdən buraya, Lebedevin yanına qaçdı. 
Mən gələn kimi qadın dedi: “Mən səndən birdəfəlik üz döndərmirəm, 
ancaq mən hələlik gözləmək istəyirəm, nə qədər istəsəm, gözləyə- 
cəyəm, ona görə ki, mən hələ özüm öz başımın ağasıyam. Hərgah 
istəyirsənsə, sən də gözlə”. Bax bizim əhvalatımız indi belədir... 
Bütün bu şeylərə sən necə baxırsan, Lev Nikolayeviç? 

Knyaz Roqofinə qəmli-qəmli baxıb özü də soruşdu: 

— Sən özün necə düşünürsən? 

Roqofin dözməyib birdən dedi: 

— Məgər mən düşünə bilirəm! — O yenə nə isə əlavə etmək 
istəyirdi, lakin ümidsiz kədər içində susdu. 

Knyaz qalxıb yenə getmək istədi. 

O, özünün hansı daxili, mübhəm fikrinəsə, bir növ, cavab verir- 
miş kimi yavaşdan, demək olar, dalğın halda dedi: 

— Mən sənə, hər halda, mane olmayacağam. 

Roqofin birdən ruhlandı: 

— Bilirsənmi, sənə nə demək istəyirəmİ? — Onun gözləri parıl- 
dayırdı. — Necə olur ki, sən mənə bu cür güzəştə gedirsən, başa 
düşmürəm? Olmaya, ondan birdəfəlik üz döndəribsən? Əvvəllər 
sən, hər halda, qüssələnirdin, axı mən görürdüm. Bəs belə deyilsə, 
sən nə üçün tez buraya gəlibsən? Rəhmin gəldiyi üçünmü? (Kinli, 
istehzalı təbəssümdən Roqoİiinin üz-gözü əyildi.) He-he! 

Knyaz soruşdu: 

— Sən elə bilirsən, mən səni aldadıram? 

— Yox, mən sənə inanıram, ancaq bu işdə heç bir şey başa düşə 
bilmirəm, hər şeydən doğrusu budur ki, sənin rəhmdilliyin, görünür, 
mənim sevgimdən də betərdirl 

Onun sifətində nə isə kinli bir ifadə oxunurdu, görünürdü ki, 
о, öz dəruni fikrini bu saat mütləq açıb söyləmək istəyir. 

Knyaz gülümsədi: 

— Nə etmək olar, sənin sevgini kindən fərqləndirmək mümkün 
deyil, bu keçib-gedəndən sonra isə, bəlkə də, daha böyük bədbəxt- 
lik üz verə bilər. Mən, Parfyon qardaş, bunu sənə açıq deyirəm... 

— Yəni onun başını kəsərəm? 

Knyaz diksindi: 

— İndiki sevgiyə görə, hazırda dözdüyün bütün bu əzablar üçün 
ona bütün varlığınla nifrət edəcəksən. Məni hər şeydən artıq heyrət- 
ləndirən odur ki, bütün bunlardan sonra o qadın sənə necə ərə gedir? 
Mən bunu dünən eşidəndə heç inana bilmədim, mənə çox ağır 
gəldi. Bəs axı o, səndən iki dəfə imtina edib, nikah mərasimindən 
qaçıb, demək, başına nə gələcəyini irəlicədən duymuşdurl.. Bəs 
indi o, səndə nə görüb? Məgər sənin pulunmu onu cəlb edir? Bu, 
mənasız şeydir. Elə, yəqin, bir xeyli pul da sərf edibsən. Məgər 
bütün bunlar ancaq ər tapmaq üçündür? Axı o qadın səndən baş- 
qasını da tapa bilərdi. Səndən başqa kimi tapsa, daha yaxşı olar, 
ona görə ki, sən, doğrudan da, onun başını kəsə bilərsən, həm də 
qadın indi bunu, bəlkə də, lap yaxşı başa düşür. Sən onu bütün 
varlığınla sevdiyin üçünmü? Doğrudur, bax bu ola bilər... Mən eşit- 
mişəm ki, məhz bu cür sevgi axtaran adamlar var... ancaq... 

Knyazın üzündə əmələ gələn hər bir dəyişikliyi, hər bir ötəri 
ifadə əlamətini fövqəladə diqqətlə müşahidə edən Roqofin soruşdu: 

— Sən atamın portretinə baxanda niyə yenə gülümsədin? 

— Mən niyə gülümsədim? Mənim ağlıma bir fikir gəldi: hərgah 
sənin başına bu əhvalat gəlməsəydi, belə sevgiyə mübtəla olmasay- 
dın, sən, yəqin, eynilə atan kimi olardın, özü də, lap az bir müddət 
ərzində. Müti, itaətkar və dilsiz-ağızsız arvadınla birlikdə bu evdəcə 
dinməz-söyləməz oturardın, heç bir adama inanmadan, əslində, 
buna heç ehtiyac da duymadan çox az, acıqlı danışar və dinməz- 
söyləməz, qaşqabaqlı halda ancaq pul qazanmaqla məşğul olardın. 
Özün də uzun-uzadı köhnə kitabları tərifləyər, iki barmaqla xaç çək- 
mək meylinə düşərdin, bu da ki ancaq qocalıq çağlarında olardı... 

— Sən rişxənd elə. O qadın da bu yaxınlarda həmin portretə 
baxanda eynilə bu fikri, bu sözləri dedil Çox qəribədir, indi sizin 
fikirləriniz bir-birinə necə də düz gəlir... 

Knyaz maraqlanaraq soruşdu: 

— Məgər o, sizə gəlmişdi? 

— Gəlmişdi. Portretə bir xeyli tamaşa elədi, mərhum barədə xeyli 
şey soruşdu. Axırda mənə baxıb gülümsədi: “Sən bax eynilə bu cür 
olardın, — dedi, — sən, — dedi, — Parfyon Semyoniç, güclü ehtiraslar 
sahibisən, elə ehtiraslar ki, bunların ucbatından düz birbaşa Sibirə, 
katorqaya sürgün edilərdin, səni xilas edən ağıllı olmağındır, iş 

burasındadır ki, sən çox ağıllısan”, — dedi (elə bu cür də dedi, inanır- 
san, yoxsa yox? Ondan bu cür sözü birinci dəfə eşidirdiml). “Sən 
bütün bu indiki şuluqluqlarından çox tez əl çəkərdin. Sən heç bir təhsil 
sahibi olmadığın üçün pul toplamağa başlayardın, bu evdə, atan kimi, 
öz xədimlərinlə oturardın, hələ axır-axırda sən özün də, yəqin, onların 
təriqətini qəbul edərdin, həm də öz pullarına o dərəcədə vurulardın 
ki, nəinki iki milyon, yəqin, on milyon da toplayardın, öz kisələrinin 
üstündəcə acından ölərdin, ona görə ki, sən hər işi coşqunluqla 
edirsən, hər şeyi coşqunluq dərəcəsinə çatdırırsan”. Bax lap bu cür 
danışırdı, az qala eynilə bu cür sözlər deyirdi. Bu vaxta qədər o heç 
vaxt mənimlə bu cür danışmamışdıl Axı o qadın mənimlə həmişə 
mənasız şeylər barədə danışır, ya da məni lağa qoyurdu, elə burada 
da mənə rişxəndlə gülməyə başlamışdı, sonra qaşqabağını tökdü, 
bütün bu evi gəzib-dolaşdı, hər şeyə baxdı, özü də, elə bil, nədənsə 
qorxurdu, “mən bütün bunları dəyişdirərəm, — dedim, — bəzəyərəm, 
ya da toy gününə, yəqin ayrı bir ev alaram”. “Yox, yox, — dedi, — bura- 
da heç bir şeyi dəyişdirmə, elə bu cür də yaşayarıq. Mən, — deyir, 
— sənin arvadın olanda, sənin ananın yanında yaşamaq istəyirəm”. 
Mən onu anamın yanına apardım — ona doğma qızı kimi hörmət gös- 
tərirdi. Anamın əvvəllər də, iki ildir, elə bil ki, şüuru özündə deyil (arvad 
naxoşdur), atam öləndən sonra isə lap körpə uşağa dönüb, dinib- 
danışmır, qıçları heydən düşüb, kimi görsə, hamıya oturduğu yerdəcə 
baş əyir, elə bil ki, ona yemək verməsələr, heç üç gün də yadına 
düşməz. Mən anamın sağ əlini qaldırıb, qolunu qatladım: “Xeyir-dua 
verin, — dedim, — anacan, mənimlə nikahlanmağa gedir”, o, anamın 
əlini həyəcanla öpdü, “görünür, — dedi, — sənin anan çox əzab çəkib”. 
Burada bax bu kitabı gördü: “Sən nə edirsən, “Rus tarixi”ni oxumağa 
başlayıbsan? (O özü bir dəfə mənə Moskvada demişdi: “Sən, heç 
olmazsa, bir şey oxuyub öyrənəydin, heç olmazsa, Solovyovun “Rus 
tarixi”ni oxuyaydın, axı sən heç bir şey bilmirsən.) Sən bunu yaxşı 
eləyirsən, — dedi, — bu cür də et, oxu. Sənə əvvəl-əvvəl hansı kitabları 
oxumaq lazım olduğuna dair siyahını özüm tutaram, istəyirsən, yoxsa 
yox?” O, mənimlə əvvəllər heç vaxt, heç vaxt bu cür danışmamışdı, 
məni hətta təəccübləndirdi, birinci dəfə canlı insan kimi nəfəs aldım. 

Knyaz səmimi dedi: 

— Mən buna çox şadam, Parfyon, olduqca şadam. Kim bilir, 
bəlkə, Allah sizin birlikdə yaşamağınıza kömək olacaq. 

Roqofin həyəcanla qışqırdı: 

— Bu heç vaxt olmayacaq. 

— Bəri bax, Parfyon, hərgah sən onu belə sevirsənsə, məgər 
onun hörmətinə layiq olmaq istəmirsən? Əgər istəyirsənsə, buna 
doğrudanmı ümid edə bilmirsən? Bax mən bayaq dedim ki, bu, 
mənim üçün olduqca təəccüblü məsələdir, o qadın nə üçün sənə 
ərə gedir? Mən bunu izah edə bilmirəm, lakin buna baxmayaraq, 
mənim üçün, hər halda, bir şey şübhəsizdir ki, bu işdə mütləq 
kifayət qədər, dərrakəyə əsaslanan səbəb olmalıdır. O qadın sənin 
sevginə inanır, lakin, yəqin, sənin bəzi ləyaqətlərinə də inanır. Axı 
ayrı cür ola da bilməz! Bu saat sənin dediklərin bunu təsdiq edir. 
Sən özün deyirsən ki, o, əvvəllər səninlə etdiyi rəftarını və danışığını 
dəyişərək, tamamilə başqa bir dillə danışmaq imkanı tapmışdır. Sən 
vasvası və qısqancsan, ona görə də gözünə çarpan bütün pis 
cəhətləri şişirdirsən. O qadın sənin haqqında, əlbəttə, sən dediyin 
kimi, pis düşünmür. Axı hərgah belə olmasaydı, elə çıxardı ki, o qadın 
sənə ərə getməklə bilə-bilə özünü suya atır, yaxud da bıçaq qaba- 
ğına verir. Məgər bu ola bilərmi? Axı kim şüurlu surətdə özünü suya 
atar, ya da bıçaq altına baş qoyar? 

Knyazın qızğın, həyəcanlı sözlərini dinlədikcə Parfyon acı-acı 
gülümsəyirdi. Onun inamı, sanki, artıq sarsılmaz olmuşdu. 

Knyaz özünü saxlaya bilməyib gərgin və iztirabla dedi: 

— Sən indi mənə necə də zəhmli baxırsan, Parfyonl 

Roqolin, nəhayət, dedi: 

— Suya, yaxud bıçaq altınal Hel Əşi, elə onun başını, yəqin, 
bıçaqla kəsəcəyimi bildiyi üçün də mənə ərə gəlir! Knyaz, sən 
doğrudanmı burada bütün məsələnin nədən ibarət olduğunu bu 
vaxta qədər başa düşə bilməyibsən? 

— Mən səni başa düşə bilmirəm. 

— Nə etməli, bəlkə, doğrudan da, başa düşmürsən, he-hel Axı 
sənin haqqında deyirlər ki, sən... o söz. O qadın başqasını sevir, 
sən bunu başa düş! Mən bu saat onu necə sevirəmsə, o da indi 
eynilə bu cür məhəbbətlə başqasını sevir. Bu başqa adam sən bilir- 
sənmi kimdir? O, sənsənl Hə, olmaya, bilmirdin? 

— Mənəl 

— Sən. O qadın o vaxtdan, ad günündən bəri səni sevməyə baş- 
layıb. Ancaq o belə düşünür ki, onun sənə ərə getməsi mümkün deyil, 

o ona görə ki, guya, o, səni rüsvay edər, özü də sənin bütün taleyini 
se 
məhv edər. “Mənim, – deyir, — nə cür qadın olduğum məlumdur”. 
Bunu bu vaxta qədər də inadla təkrar edir. O qadın bütün bunları düz 
mənim gözümün içinə özü deyirdi. Səni məhv etməkdən, rüsvay 
eləməkdən qorxur, amma mənə, demək, eyib eləməz, ərə getmək 
olar — bax o, məni belə adam hesab edir, sən bunu da nəzərə al! 

— Bəs axı necə olmuşdu ki, o, sənin əlindən qaçıb mənim 
yanıma gəlmişdi, halbuki... məndən... 

— Oradan da mənim yanımal Hel Axı birdən onun ağlına nə cür 
fikir desən gəlir! O qadın bu saat, elə bil, qızdırmalıdır. Gah mənim 
üstümə qışqırır: “Vay, sənə ərə getdim, ya özümü suya atıb boğ- 
dum, heç fərqi yoxdur. Tez toy edək!” Özü məni tələsdirir, gün təyin 
edir, vaxt çataçatda isə canına qorxu düşür, ya da ağlına başqa cür 
fikir gəlir — Allah bilir, axı sən gördün: ağlayır, gülür, qızdırma içə- 
risində çırpınır. Axı onun sənin yanından da qaçmasında təəccüblü 
nə varmış? O zaman qadın sənin yanından qaçmışdı, ona görə ki, 
özü birdən başa düşmüşdü ki, səni çox bərk sevir. Qadın sənin 
yanında qalmağa davam gətirməmişdi, taqəti çatmamışdı. Bax sən 
bayaq dedin ki, mən onu Moskvada o vaxt axtarıb tapmışdım, doğru 
deyil — o özü qaçıb mənim yanıma gəlmişdi: “Günü təyin elə, — dedi, 
— mən hazıram! Şampan şərabı ver! Qaraçı qadınların məclisinə 
gedək!” deyə qışqırdı... Hərgah mən olmasaydım, o, özünü çoxdan 
suya atıb boğardı, doğru deyirəm. Ona görə atmır ki, mən, bəlkə, 
sudan da dəhşətliyəm. Mənə də acıqcan ərə gedir... Hərgah ərə 
getsə, mən sənə düzünü deyirəm, acıqla gedəcək. 

Knyaz qışqırdı: 

— Bəs axı sən nə təhər... sən necəl.. — Lakin sözünü bitirmədi. 
O, Roqofinə dəhşətlə baxırdı. 

Roqofin dişini ağarda-ağarda əlavə etdi: 

— Niyə sözünü bitirmirsən, istəyirsən elə bu dəqiqə sənin öz- 
özünə nə fikirləşdiyini mən sənə deyim: “Bəs axı indi o qadın bu 
adamla nə edəcək? Onu bunun yanına necə buraxmaq olar?” 
sənin nə fikirləşdiyin məlumdur... 

— Mən buraya bunun üçün gəlməmişdim, Parfyon, sənə deyi- 
rəm ki, mənim ağlıma gələn bu deyildi... 

— Ola bilsin, bunun üçün deyildi, ağlına da bu fikir gəlməmişdi, 
amma indi bu yəqin ağlına gəlib, he-he! Yaxşı, kifayətdir! Sən niyə 

belə dilxor oldun? Əşi, yəni sən doğrudanmı bunu bilmirdin? Sən 
məni təəccübləndirirsəni 

Knyaz fövqəladə həyəcanla burnunun altında dedi: 

— Bütün bunlar qısqanclıqdır, Parfyon, bütün bunlar naxoşluq- 
dur, bütün bunları sən həddən artıq şişirdibsən... Sən nə edirsən? 

Parfyon: 

— Qoy yerinə, — dedi, bıçağı cəld knyazın əlindən aldı, knyaz bu 
bıçağı masanın üstündən, kitabın yanından götürmüşdü, Roqofin 
onu yenə əvvəlki yerinə qoydu. 

Knyaz sözünə davam etdi: 

— Mən Peterburqa çatanda, sanki, bilirdim, elə bil ki, hiss etmiş- 
dim, ürəyimə dammışdı... Mən buraya gəlmək istəmirdim! Mən 
bütün buradakı əhvalatları unutmaq, qəlbimdən çıxarıb atmaq istə- 
yirdim! Yaxşı, əlvida... Əşi, sənə nə olubl? 

Knyaz danışa-danışa, fikri dağınıq halda həmin bıçağı masanın 
üstündən yenə götürmüşdü, Roqolin bıçağı yenə onun əlindən dar- 
tıb alaraq, masanın üstünə atdı. Bu, olduqca sadə biçimli, dəstəsi 
maral buynuzundan olan qatlanmayan bıçaq idi; tiyəsinin uzunluğu 
üç verşok yarım idi, eni də buna müvafiq idi. 

Knyaz əlindən iki dəfə dartılıb alınan bıçağa xüsusi diqqət yeti- 
rirdi, bunu görən Roqoİin dilxor olub bıçağı qəzəblə götürdü, kita- 
bın içinə qoyaraq, kitabı başqa masanın üstünə tolazladı. 

Knyaz, sanki, hələ də dərin fikrə dalmışdı, o, fikri dağınıq halda 
soruşdu: 

— Sən o bıçaqla kitabın vərəqlərini kəsirsən? 

— Нә, vərəqləri... 

— Bəs bu, bağ bıçağı deyilmi? 

— Hə, bağ bıçağıdır. Məgər bağ bıçağı ilə vərəqləri kəsmək 
olmaz? 

— Həm də o... lap təzədir. 

— Nə olsun ki, təzədir? — hər kəlmədən sonra əsəbiləşən Roqo- 
jin, nəhayət, lap özündən çıxaraq, var gücü ilə bağırdı: — Məgər 
mən indi təzə bıçaq ala bilmərəm? 

Knyaz diksinərək diqqətlə Roqofinə baxdı. Tamamilə özünə 
gələn knyaz birdən güldü. 

— Gör biz nə danışırıql Bağışla məni, qardaş, bu saat mənim 
başım qurğuşun kimi ağırlaşıb, özü də, bu naxoşluq... mən lap 

o huşsuz və məzəli olmuşam. Mən heç də bunu soruşmaq istəmir- 
dim... Yadımda deyil nə soruşacaqdım. Əlvida... 
Roqofin dedi: 
— Ora yox. 


— Yadımdan çıxıb! 
— Buraya, buraya, gedək mən göstərim. 


IV 


Onlar yenə də knyazın bayaq keçdiyi otaqlardan keçib-getdilər, 
Roqofin bir az qabaqda, knyaz onun arxasınca gedirdi. Böyük zala 
girdilər. Burada divarlardan bir neçə şəkil asılmışdı, hamısı arxiyerey- 
lərin portretləri və mənzərə şəkilləri idi, onlarda heç bir şey seçil- 
mirdi. O biri otağın qapısının üstündən bir şəkil asılmışdı, bu şəkil öz 
formasına görə çox əcaib idi, uzunluğu təqribən iki arşın yarım, hün- 
dürlüyü ən çoxu altı verşok idi. Burada çarmıxdan yenicə açılmış 
xilaskar — İsa peyğəmbər təsvir edilmişdi. Knyaz nəyi isə yadına salır- 
mış kimi şəklə ötəri nəzər saldı, bununla belə, ayaq saxlamadan 
qapıdan keçmək istədi. O, özünü çox pis hiss edirdi, bu evdən tez 
çıxmaq istəyirdi. Lakin Roqojin birdən şəklin qarşısında dayandı. 

O dedi: 

— Bax, burada gördüyün bütün bu şəkilləri, hamısını mərhum 
atam müzaidədə bir, ya da iki manata alıb, kişi bunları xoşlayırdı. Bir 
nəfər başı çıxan adam bunların hamısını gözdən keçirib yoxladı, dedi 
ki, zir-zibildir, amma bax qapının üstündən asılmış bu şəkil, — dedi, 
— zir-zibil deyil, bu da iki manata alınıb. Hələ bir nəfər adam atamın 
sağlığında bu şəklə üç yüz əlli manat təklif etmişdi, tacirlərdən olan 
Savelyev İvan Dmitriç isə bunların xiridarı, böyük həvəskarı idi, o, bu 
şəklə dörd yüz verirdi, keçən həftə isə qardaşım Semyon Semyonıça 
beş yüz manat təklif edib. Mən bunu özüm üçün saxlamışam. 

Şəkli artıq gözdən keçirmiş olan knyaz dedi: 

— Əşi, bu... bu, Hans Holbeynin şəklinin surətidir, mən elə böyük 
bilici deyiləm, lakin, deyəsən, əla surətdir. Mən bu şəkli xaricdə gör- 
müşdüm, özüm də unuda bilmirəm. Lakin... sənə nə oldu... 

Кодојт birdən şəkildən uzaqlaşaraq, bayaqkı yolu ilə irəli getdi. 
Əlbəttə, belə kəskin həyəcan Кодојтитп huşsuzluğu və bu cür qəf- 
lətən təzahür edən xüsusi, əcaib, əsəbi əhvali-ruhiyyə nəticəsində 

yaranmışdı, buna baxmayaraq, heç də onun təşəbbüsü ilə başlan- 
mayan söhbətin bu cür, birdən kəsilməsi və Roqoifinin ona heç 
cavab da verməməsi knyaza nə isə çox təəccüblü göründü. 

Roqofin bir neçə addım gedəndən sonra birdən yenə danış- 
mağa başladı: 

— Bilirsənmi nə var, Lev Nikolayeviç, mən səndən çoxdan soruş- 
maq istəyirdim, sən Allaha inanırsan, yoxsa yox? 

Knyaz qeyri-iradi dedi: 

— Sən nə əcaib soruşursan, özün də... qəribə baxırsanl 

Roqofin bir az susub, sanki, sualını yenə unudaraq burnunun 
altında dedi: 

— Mən bu şəklə tamaşa etməyi xoşlayıram. 

Knyaz ağlına qəflətən gələn bir fikrin təsiri altında birdən qışqırdı: 

— Bu şəkləl Həmin şəkləl Bəs axı bu şəkli xoşlayan bəzi adam 
öz etiqadını itirə də bilərl 

Roqofin gözlənilmədən, qəflətən təsdiq etdi: 

— İtirir də. 

Onlar küçə qapısına yanaşdılar. Knyaz birdən ayaq saxladı: 

— Necə? Əşi, sən nə danışırsanl Mən zarafat edirdim, amma 
sən bunu lap ciddi qəbul etdin! Özü də sən məndən nə üçün soruş- 
dun ki, mən Allaha inanıram, yoxsa yox? 

— Əşi, heç, elə-belə. Mən əvvəl də bunu soruşmaq istəyirdim. 
Axı indi çoxları inanmır. Bəs necə, mən doğru deyirəm (sən xaricdə 
yaşamısan), bax biri sərxoş halda mənə dedi ki, Allaha inanma- 
yanların sayı bütün dünyanın hər yerindən çox bizim ölkədə, Rusi- 
yadadırl “Bu, — deyir, — bizim üçün onlardan asandır, ona görə ki, 
biz onlardan irəli getmişik...” 

Roqoifin acı-acı gülümsədi, o, sözünü deyib, birdən qapını açdı, 
dəstəkdən tutub knyazın qapıdan çıxmasını gözlədi. Knyaz heyrət 
etsə də, çıxdı. Roqofin knyazın dalınca pilləkənin meydançasına 
çıxaraq, qapını örtdü. İkisi də bir-birinin qarşısında elə dayanmışdı 
ki, elə bil, ikisi də hara gəldiklərini və indi nə etmək lazım olduğunu 
unutmuşdular. 

Knyaz ona əl verərək dedi: 

— Di əlvida. 

Roqofin ona sarı uzadılmış əli möhkəm, lakin tamam qeyri-iradi 
sıxıb dedi: 

— Əlvida. 

Knyaz bir pillə enib geri döndü: 

— Etiqad haqqında isə, — deyə o gülümsəyərək (görünür ki, knyaz 
Roqofini belə əhvali-ruhiyyədə qoyub getmək istəmirdi) və bundan 
başqa da qəflətən yadına düşən bir xatirənin təsiri ilə ruhlanıb sözə 
başladı, — etiqad haqqında keçən həftə, iki gün ərzində mən dörd 
müxtəlif adamla görüşüb söhbət etmişəm. Səhərçağı bir yeni dəmir- 
yolla səfərə çıxmışdım, vaqonda bir nəfər S. ilə dörd saat söhbət 
etdim, elə oradaca onunla tanış oldum. Mən onun haqqında əvvəl- 
lər də çox şey eşitmişdim, həm də deyirdilər ki, bu adam allahsızdır. 
O, doğrudan da, böyük alimdir, mən sevindim ki, həqiqi alimlə söh- 
bət edəcəyəm. Bundan başqa da, o, nadir təsadüf edilən, gözəl tər- 
biyəli bir adam idi, belə ki, mənimlə idrak və məlumat cəhətdən 
özünə tamamilə bərabər, eyni səviyyəli adam kimi danışırdı. O, Allaha 
inanmır. Məni bircə şey heyrətləndirdi: bütün söhbət əsnasında 
o, sanki, qətiyyən bu barədə danışmırdı, həm də məhz ona görə hey- 
rətləndirdi ki, əvvəllər də, mən nə qədər etiqadsıza təsadüf etmiş- 
dimsə, bu cür kitabları nə qədər oxuyurdumsa, mənə daim elə gəlirdi 
ki, onlar zahirən, sanki, bu məsələdən bəhs etsələr də, əslində, elə 
bil, heç də belə deyil, nə danışıqları bu barədədir, nə də kitablarda 
yazdıqları. Mən bu fikri elə o vaxt ona söylədim, lakin, görünür, aydın 
söyləyə bilməmişdim, yaxud da fikrimi ifadə edə bilmirdim, ona görə 
ki, o, heç bir şey başa düşmədi... Axşamçağı mən gecələmək üçün 
qəza mehmanxanasına getdim, orada, azca qabaq, keçən gecə bir 
adam öldürmüşdülər, mən gələndə hamı bu barədə danışırdı. Sərxoş 
olmayan, bir-birini çoxdan tanıyan, bir-birilə dost olan iki nəfər yaşlı 
kəndli çay içəndən sonra balaca bir otaqda bir yerdə yatmaq 
istəyirlərmiş. Lakin onlardan biri o birinin gümüş saatına son iki 
gündə göz yetirirmiş, muncuqlu sarı qaytan bağlanmış saat, görünür, 
onda bu cür saat olmasından dostunun o vaxta qədər xəbəri yox 
imiş. Bu adam oğru deyilmiş, hətta namuslu adam imiş, özü də, pis 
dolanmırmış, yoxsul deyilmiş. Lakin bu saat onu o qədər cəlb edir ki, 
o, nəhayət, dözə bilməyib, bıçağı götürür, dostu üzünü o tərəfə dön- 
dərəndə, daldan xəlvətcə ona yanaşaraq, başını qaldırıb göyə baxır, 
üzünə xaç çəkir, sonra da öz-özünə yanıqlı-yanıqlı dua oxuyub: 
“Allah, İsa naminə məni bağışlal” deyərək, bir zərbə ilə dostunun 
başını qoyun başı kimi kəsir və saatını cibindən çıxardır. 

Roqofin gülməkdən uğunurdu. O, elə qəhqəhə ilə gülürdü ki, elə 
bil, tutmalı idi. Bir az bundan qabaq qaşqabağı açılmayan, üzü heç 
gülməyən adamın bu cür şaqqıldayıb gülməsi hətta təəccüblü idi. 

Roqofin nəfəsi təngişə-təngişə əsəbi halda qışqırdı: 

— Bax buna mən varam! Yox, bu, hər şeydən yaxşıdır! Birisi 
Allaha heç inanmır, o birisi isə o dərəcədə inanır ki, adamların 
başını da dua ilə kəsir... Yox, knyaz, qardaş, bunu uydurmaq müm- 
kün deyil! Ha-ha-ha! Yox, bu, hamısından yaxşıdır! 

Кодојп gülməyinə ara verən kimi — əsəbi halda titrəyən dodaq- 
ları hələ də gülürdü — knyaz sözünə davam etdi: 

— Səhər mən şəhərə gəzməyə çıxmışdım, gördüm ki, cır-cındır 
içində sərxoş bir soldat taxta səkidə valaylayır. O, mənə yanaşdı: 
“Ağa, gümüş xaç satıram, al, cəmi iyirmi qəpiyə verirəm, gümüşdürl” 
Gördüm, onun əlində xaç var, özü də, boynundan, deyəsən, təzəcə 
çıxartmışdı, xaç xeyli işlənmiş, köhnə mavi lentdən asılmışdı, ancaq əsl 
qalay xaç idi, baxan kimi görünürdü, səkkizguşəli, vizantiya naxışlı 
böyük bir xaç. Mən ona iyirmi qəpik verdim: xaçı isə elə oradaca boy- 
numa saldım — onun üzündən görünürdü ki, sarsaq bir ağanı aldat- 
dığı üçün çox məmnun qalmışdır, özü də həmin saat içməyə getdi, 
satdığı xaçın pulunu şəraba verib içməyə, bu, şübhəsiz idi. Mən, qar- 
daş, o vaxt Rusiyada mənim başıma gələn və şahidi olduğum bütün 
əhvalat və hadisələrin ən güclü təsiri altında yaşayırdım, mən əvvəllər 
bu ölkədə heç bir şey başa düşmürdüm, sanki, dilsiz-ağızsız böyü- 
yürdüm, bu beş il ərzində, xaricdə yaşadığım vaxtlar, onu fantastik 
bir ölkə kimi xatırlayırdım. Bax mən yol gedə-gedə fikirləşirdim: yox, 
mən bu İsa nəqşinin alverçisini töhmətləndirməyə tələsməyəcəyəm. 
Axı bu sərxoş və zəif insanların qəlbində nələr olduğunu Allah bilir. 
Bir saatdan sonra mehmanxanaya qayıdanda qucağında südəmər 
uşaq olan bir qadına təsadüf etdim. Qadın hələ cavan idi, uşaq cəmi 
altı həftəlik olardı. Qadının müşahidəsinə görə, uşaq anadan olan 
gündən bəri anasının üzünə baxıb ilk dəfə gülümsəmişdi. Gördüm 
qadın birdən dindarcasına üzünə xaç çəkdi. “Sən nə edirsən, — dedim, 
— cavan qadın? (Mən axı o zaman hər şeyi soruşurdum.) “Budur, 
— dedi, — ana körpəsinin təbəssümünü görəndə belə şadlanır, bu cür 
sevinir, Allah da göydən hər dəfə baxıb görəndə ki, günahkar adam 
onun qabağında ürəkdən, sədaqətlə dua oxumağa hazırlaşır, o da 
elə bu cür sevinib şadlanır”. Bunu mənə qadın dedi, demək olar, 

eynilə bu cür sözlərlə, özü də, belə dərin, belə incə və həqiqi dini bir 
fikri, elə bir fikir ki, orada xristianlığın bütün mahiyyəti birdən ifadə 
edilmişdir, yəni bizim doğma atamız Allah haqqında, atanın öz doğ- 
ma balasına baxıb sevindiyi kimi, Allahın da insana baxıb şadlanması 
haqqındakı bütün anlayış və təsəvvür əks etdirilmişdir — bu, İsa 
peyğəmbərin əsas fikridir! Adi bir qadın! Doğrudur, anadır... Həm də 
kim bilir, bəlkə, o qadın həmin soldatın zövcəsi imiş. Bəri bax, Par- 
fyon, sən bayaq məndən soruşurdun ki, mən Allaha inanıram, yoxsa 
yox, mənim cavabım budur: dini duyğunun mahiyyəti heç bir müha- 
kimə, heç bir bəd hərəkət və cinayətkarlıq və heç bir ateizm anlayışı 
ilə müqayisə edilə bilməz, burada məsələ nə isə ayrı cürdür, həmişə 
də ayrı cür olacaq, burada elə bir cəhət var ki, ateistlər bu məsələdə 
heç vaxt dərinə gedə bilməyəcəklər, həmişə də mətləbdən uzaq düşə- 
cəklər. Lakin başlıca cəhət odur ki, bunu hər şeydən aydın şəkildə və 
hər şeydən yaxşı rus qəlbində duya bilərsən, mənim rəyim belədirl 
Bizim Rusiyada mənim hasil etdiyim ilk qənaətlərdən biri budur. 
Görülməli iş var, Parfyonl Bizim rus elimizdə görülməli iş vardır, sən 
mənə inanl Bir zaman bizim səninlə Moskvada görüşüb etdiyimiz 
söhbətləri yadına sal... Mən indi qətiyyən buraya qayıtmaq istəmir- 
diml Özüm də səninlə heç qətiyyən bu cür görüşmək fikrində deyil- 
dim! Ancaq nə etməlil.. Əlvida, xudahafiz! Allah sənə yar olsun! 

Knyaz dönüb pilləkənlə endi: 

O, pilləkənin birinci döngəsindəki meydançaya çatanda Parfyon 
yuxarıdan qışqırdı: 

— Lev Nikolayeviç! Soldatdan aldığın o xaç yanındadır? 

— Hə, boynumdan asılıdır. 

Knyaz yenə ayaq saxladı. 

— Bir göstər görüm. 

Yenə əcaib bir hərəkətl Knyaz fikirləşdi, yuxarı qalxaraq xaçını 
boynundan çıxarmadan ona göstərdi. Roqojin dedi: 

— Onu ver mənə. 

— Nə üçün? Məgər sən... 

Knyaz bu xaçı əldən vermək istəmirdi. 

— Boynumda gəzdirəcəyəm, özümünkünü sənə verərəm, sən 
gəzdir. 

— Xaçları dəyişdirmək istəyirsən? Buyur, Parfyon, bir halda ki, 
belədir, mən şadam, qardaş olarıql 

Knyaz öz qalay xaçını çıxartdı. Parfyon da öz qızıl xaçını, dəyiş- 
dirdilər. Parfyon dinmirdi. Knyaz iztirab və heyrətlə hiss etdi ki, 
əvvəlki şübhə, əvvəlki acı və demək olar, istehzalı təbəssüm onun 
qardaşlığının üzündən hələ də silinməyib: bəzi anlar isə çox kəskin 
şəkildə ifadə olunur. Roqolfin, nəhayət, dinməz-söyləməz knyazın 
əlindən tutaraq, nəyi isə qət edə bilmirmiş kimi bir az dayandı, 
nəhayət, birdən onu öz arxasınca çəkərək, zorla eşidilən səslə dedi: 
“Gedək”. Birinci mərtəbənin meydançasından keçərək, çıxmış olduq- 
ları qapı ilə üzbəüzdəki qapının zəngini çaldılar. Qapını tez açdılar. 
Beli lap bükülmüş, qara paltarlı, başına yaylıq bağlamış qoca bir 
arvad dinməz-söyləməz Roqolfinə yerə qədər baş əydi, Кодојип 
ondan tələsik nə isə soruşdu, özü də cavabını gözləməyib, knyazı 
otaqlardan keçirə-keçirə apardı. Yenə qaranlıq otaqlardan, qeyri-adi 
təmizliyi insana nə isə ağır təsir bağışlayan otaqlardan keçirdilər, 
bu otaqlardakı ağ, təmiz üzlük çəkilmiş qədim mebel də adama 
sərt və ağır təsir bağışlayırdı. Roqofin xəbərdarlıq etmədən knyazı 
birbaşa qonaq otağına bənzəyən balaca bir otağa gətirdi, otaq 
bahalı ağacdan hazırlanmış parıldayan arakəsmə ilə iki yerə bölün- 
müşdü, yanlardan iki qapısı var idi, görünür, arakəsmənin o biri 
tərəfi yataq otağı idi. Qonaq otağının bucağında, sobanın yanında, 
kresloda balaca qarı oturmuşdu, bu qadın zahirən bir o qədər də 
qoca deyildi, hətta olduqca sağlam, xoş və girdə sifəti var idi, lakin 
saçları tamam ağarmışdı, həm də (ilk baxışdan belə nəticə çıxar- 
maq olardı) bu qadın lap uşaq kimi olub. O, qara ipək don gey- 
mişdi, boynuna böyük qara örpək salmışdı, başında qara lentləri 
olan ağ, təmiz ləçək var idi. Ayaqlarını balaca skamyanın üstünə 
qoymuşdu. Onun yanında təmiz geyimli ayrı bir qarı da əyləşmişdi, 
yaşca ondan böyük idi, o da qara, yas paltarı geymişdi, onun da 
başında ağ ləçək var idi, görünür, bu evdə yaşayan yoxsul qadın idi, 
özü də dinməz-söyləməz corab toxuyurdu. Onların ikisi də, müm- 
kündür ki, daim susur, dinib-danışmırdılar. Birinci qarı Roqolinlə 
knyazı görəndə onlara baxıb gülümsədi, özü də, məmnun oldu- 
ğunu bildirmək üçün başını bir neçə dəfə mehribanlıqla tərpətdi. 

Roqojin onun əlini öpüb dedi: 

— Anacan, bu, mənim böyük dostum knyaz Lev Nikolayeviç 
Mışkindir, biz onunla xaçlarımızı dəyişdirmişik, o, bir vaxt Moskvada 
mənə doğma qardaş mislində olub, mənə çox yaxşılıqları dəyib. 

Ona xeyir-dua ver, anacan, doğma oğluna necə xeyir-dua verərdinsə, 
o cür. Dayan, qoca, bax belə, qoy mən sənin əlini düzəldim... 

Lakin Кодојтп onun əlini düzəltməyə macal tapmamış qarı sağ 
əlini qaldırdı, üç barmağını birləşdirib, knyazın üzünə üç dəfə xaç çək- 
di. Sonra bir dəfə də knyaza mehribanlıqla, nəvazişlə baxıb, baş əydi. 

Parfyon dedi: 

— Di yaxşı, gedək, Lev Nikolayeviç, mən səni ancaq bunun üçün 
gətirmişdim... 

Onlar yenə pilləkən üstünə çıxanda Roqojin əlavə etdi: 

— Axı anam ona deyilən sözlərin heç birini başa düşmür, mənim 
dediklərimi də heç başa düşmədi, amma sənə xeyir-dua verdi, 
demək, bunu özü istədi... Yaxşı, əlvida, mənim də getmək vaxtımdır, 
sənin də. 

Roqofin öz qapısını açdı. 

Knyaz ona mehribancasına, məzəmmətlə baxaraq qışqırdı: 

— Əşi, sən nə qəribə adamsan, qoy səni, heç olmazsa, vidala- 
şarkən qucaqlayıml — Knyaz bunu deyib, onu qucaqlamaq istədi, 
lakin Parfyon əllərini qaldırar-qaldırmaz yenə o saat saldı. O cürət 
etmirdi, knyaza baxmamaq üçün üzünü yana çevirdi. Кодојт onu 
qucaqlamaq istəmirdi. 

O, birdən nə isə təəccüblü tərzdə gülməyə başladı, burnunun 
altında anlaşılmaz ifadə ilə dedi: 

— Qorxmal Mən sənin xaçını götürmüş olsam da, saat üçün 
başını kəsmərəml — Lakin qəflətən onun sifətinin bütün ifadəsi 
dəyişdi, kağız kimi ağardı, dodaqları titrədi, gözləri alışıb-yandı. O, əllə- 
rini qaldırdı, knyazı möhkəm qucaqladı, boğula-boğula dedi: 

— Bir halda ki, qismət belədir, qoy o qadın sənin olsun! Sənin- 
kidirl Güzəşt edirəml.. Roqolini yadından çıxartma! 

Knyazı buraxdı, onun üzünə baxmadan tələsik evə girib qapını 
örtdü. 


V 


Artıq gec idi, saat üçün yarısı olardı. Yepançini knyaz evdə tapa 
bilmədi. Öz vizit kartoçkasını burada qoyub, “Vesı” mehmanxana- 
sına getdi, orada Kolyanı tapmaq istəyirdi, hərgah Kolyanı orada 
tapmasa, ona kağız yazıb qoymağı qət etmişdi. “Vesı”da ona dedilər 

ki, Nikolay Ardalionoviç “hələ səhərçağı çıxıb gedib, lakin gedəndə 
tapşırıb ki, hərgah onu təsadüfən gəlib soruşan olsa, desinlər ki, 
saat üçdə, bəlkə, gəldi. Hərgah saat dördün yarısına qədər qayıt- 
masa, demək, qatarla Pavlovska, general arvadı Yepançinanın bağı- 
na yollanmışdır, demək, naharı da orada edəcəkdir”. Knyaz oturub 
gözlədi, özü üçün nahar sifariş etdi. 

Kolya nə saat dördün yarısında gəldi, nə də saat dörddə, Knyaz 
oradan çıxıb, qeyri-iradi, qabağına hara gəldi, ora da yollandı. Yayın 
əvvəllərində Peterburqda bəzən çox gözəl — günəşli isti, sakit gün- 
lər olur. Həmin gün, elə bil, qəsdən bu cür nadir günlərdən biri idi. 
Bir müddət knyaz məqsədsiz gəzib-dolaşdı. Knyaz şəhəri yaxşı tanı- 
mırdı. O, arabir küçələrin kəsişdiyi yerlərdəki bəzi evlərin qabağın- 
da, meydanlarda, körpülərdə ayaq saxlayırdı, bir dəfə, dincəlmək 
üçün bir qənnadı mağazasına girdi. Arabir yoldan ötənlərin sifətlə- 
rinə böyük maraqla baxırdı, lakin çox vaxt nə yoldan ötənləri görür- 
dü, nə də məhz harada olduğunu ayırd edə bilirdi. O, iztirab verən 
gərginlik və təşviş içində idi, eyni zamanda, tək-tənha, yalqız qal- 
maq istəyir, buna böyük ehtiyac duyurdu. O tək qalıb, heç bir çıxış 
yolu axtarmadan, süst və laqeyd halda bu iztirablı gərginlik vəziyyə- 
tində qalmaq istəyirdi. O, ruhuna və qəlbinə əzab verən saysız- 
hesabsız məsələləri həll etmək istəmirdi, bu məsələlər onu 
ikrahlandırırdı. Knyaz öz sözlərini, elə bil, dərk etmədən, öz-özünə 
deyirdi: “Nə edim, məgər bütün bu məsələlərdə mən günahkaram?” 

Saat altıda o, Çarskoye selo dəmiryolunun sərnişin platforma- 
sında idi. Bir az keçmiş o artıq tənhalığa dözə bilmirdi, yeni bir 
həyəcan onun qəlbini çulğadı, hüznlə çırpınan qəlbini bürüyən 
zülməti ani olaraq parlaq işıq nura qərq etdi. Knyaz Pavlovska bilet 
alıb, tələsik yola düşmək istədi, lakin, əlbəttə, onu nə isə izləyirdi, 
həm də bu, ola bilsin, onun güman elədiyi kimi, fantaziya deyil, 
həqiqət idi. Az qala vaqona ayaq basdığı məqamda o, indicə aldığı 
bileti yerə atıb, utanmış və dalğın halda vağzaldan çıxdı. Bir az 
keçmiş, küçədə o, birdən, elə bil, nəyi isə xatırladı, sanki, nəyi isə 
qəflətən dərk etməyə başladı, onu xeyli vaxt narahat edən çox əcaib 
bir şeyi. O, qəflətən dərk etdi ki, fikrini müəyyən bir şey məşğul 
edir, fikrinin bu məşğələsi çoxdan davam edirdi, lakin knyaz bunu 
həmin dəqiqəyədək hiss edə bilməmişdi, neçə saatdan bəri. Hətta 
hələ “Vesı”da, gərək ki, hətta “Vesı”ya çatanadək, qəflətən ətrafında 

nəyi isə axtarmağa başlayırdı. Sonra da, hətta xeyli vaxt, yarım saat 
bunu yadından çıxarırdı, sonra birdən yenə də nigarançılıqla 
ətrafına göz gəzdirib, hər tərəfi axtarırdı. 

Lakin o, daxili aləmində baş verən və varlığına çoxdan hakim 
kəsilən bu iztirablı və indiyə qədər tamamilə qeyri-şüuri hərəkəti 
duyan kimi gözləri qarşısında birdən onu fövqəladə maraqlandıran 
başqa bir xatirə canlandı, yadına düşdü ki, o, öz ətrafında daim nəyi 
isə axtardığını hiss etdiyi məqamda, səkidə, bir dükanın pəncərə- 
sinin qabağında dayanıb nümayiş etdirilən mallara böyük maraqla 
tamaşa edirdi. O, indi bunu mütləq yoxlamaq istəyirdi: doğrudanmı 
bu saat, ola bilsin, cəmi beş dəqiqə bundan qabaq, həmin dükanın 
pəncərəsi qarşısında dayanmışdı, bəlkə, bu, onun gözünə görün- 
müşdür, bəlkə, bir şeyi dolaşıq salmışdır? Bu dükan və bu mallar 
həqiqətdə mövcuddurmu? Axı o, özünü bu gün, doğrudan da, 
xüsusilə nasaz, xəstə hiss edir, əvvəllər, onun keçmiş naxoşluğu 
dövründə baş verən ürəkgetmələrin başlandığı vaxtlar halı necə 
olurdusa, indi də elə idi. O bilirdi ki, bu cür ürəkgetmədən qabaq 
son dərəcə dalğın olur, hətta çox vaxt şeylərə və sifətlərə xüsusilə 
gərgin, diqqətlə baxmayanda onları dolaşıq salır. Lakin onun o vaxt 
dükanın qarşısında dayanıb-dayanmadığını nə üçün belə böyük bir 
maraqla yoxlamaq istəməsinin də xüsusi bir səbəbi var idi, dükanın 
pəncərəsində nümayiş etdirilən malların arasında bir şey var idi, 
o, həmin şeyə baxmış, hətta ona gümüş pulla altmış qəpik qiymət 
qoymuşdu, o, dalğınlığına və təşviş içində olmasına baxmayaraq, 
bunu xatırlayırdı. Demək, əgər bu dükan mövcuddursa, bu şey 
başqa malların içərisində, həqiqətən, varsa, onda, yəqin, elə bu 
şeyə baxmaq üçün orada dayanıbmış. Demək, bu şey onda elə 
böyük bir maraq oyadıb ki, dəmiryol vağzalından çıxar-çıxmaz, onun 
belə gərgin həyəcan keçirdiyi sıxıntılı vəziyyətində də diqqətini cəlb 
etmişdir. O gedə-gedə sağ tərəfə kədər və qüssə ilə baxırdı, qəlbi 
təşvişlə, səbirsizliklə çırpınırdı. Nəhayət, dükanı tapdı! O geri qayıt- 
maq fikrinə düşəndə, artıq bu dükana beş yüz addım qalmışdı. Bu 
da həmin altmış qəpiklik şey, o indi, “əlbəttə, altmış qəpikdir, bun- 
dan artığa dəyməz!” deyə düşünüb güldü. Lakin o, isteriyalı halda 
gülürdü, ağır iztirab keçirirdi. İndi aydın şəkildə xatırladı ki, məhz 
burada, bu pəncərənin qabağında dayanmışdı, lap bayaqkı kimi, 
birdən geri dönəndə gördü ki, Roqofin ona diqqətlə baxır. Knyaz 

səhv etmədiyinə əmin olaraq (bir də ki, buna yoxlamamışdan əvvəl 
də tamamilə əmin idi), dərhal dükandan uzaqlaşmağa başladı. 
Bütün bunları gecikdirmədən götür-qoy etmək lazımdır, mütləq, 
indi aydın idi ki, vağzaldakı əhvalat da onun gözünə görünməmişdi, 
onun başına mütləq, doğrudan da, nə isə gəlmiş və bu, onun bütün 
bu keçmiş təşvişi ilə mütləq əlaqədardır. Lakin nə isə daxili məğ- 
lubedilməz bir ikrah hissi yenə üstün gəldi, heç bir şeyi götür-qoy 
etmək istəmədi, fikirləşib eləmədi, tamamilə başqa bir şey haqqında 
düşüncəyə daldı. 

Düşünürdü ki, epileptik vəziyyətində, demək olar, ürəkgetmə- 
dən əvvəl (hərgah ürəkgetmə ayıqlıqda baş verirdisə) bir cəhət 
təzahür edirdi, bu zaman birdən, kədərli halında, qəlbini zülmət 
çulğayanda, əzab çəkəndə, elə anlar olurdu ki, beyni, sanki, alışıb- 
yanır və bütün əzaları, bütün qüvvəsi qeyri-adi coşqunluqla birdən 
gərginləşirdi. İldırım sürəti ilə davam edən bu anlarda duyğu, dərk 
etmək qabiliyyəti, demək olar, on qat artırdı. İdrakına, qəlbinə gur 
işıq saçılırdı, onun bütün həyəcanları sakitləşir, bütün şübhələri, 
bütün nigarançılıqları, sanki, birdən dəf olur, misilsiz bir rahatlıq 
yaranırdı, hər şey aydınlaşır, sevinc və ümid qəlbə təskinlik verir, 
hər şeyi aydın dərk etməyə başlayırdı. Lakin bu anlar, bu ümid işığı, 
ürəkgetmənin başlandığı son (bir saniyədən heç vəchlə artıq 
olmayan) saniyənin hələ ancaq hiss edildiyi anlar idi. Bu saniyə, 
əlbəttə, dözülməz idi. Knyaz sonralar bu anlar haqqında, artıq sağa- 
landan sonra fikirləşərkən tez-tez öz-özünə deyirdi, axı yüksək 
əhvali-ruhiyyə və şüurun, demək, “yüksək varlığın”da bütün bu 
ildırım kimi işıqları naxoşluqdan, normal vəziyyətin pozulmasından 
başqa bir şey deyildir, bir halda ki, belədir, onda bu heç də yüksək 
varlıq deyildir, bəlkə, əksinə, ən aşağı varlığa aid edilməlidir. Buna 
baxmayaraq, o, nəhayət, fövqəladə paradoksal nəticə çıxartdı: “Nə 
olsun ki, bu naxoşluqdur? — deyə o, nəhayət, qət etdi. — Bu gərgin- 
liyin qeyri-normal olmasının mətləbə dəxli yoxdur, ona görə yoxdur 
ki, nəticənin özü, hadisələrin sağlam vəziyyətdə xatırlanıb təhlil olun- 
ması, bunun duyulduğu dəqiqə yüksək ahəngdarlıq, gözəllik təsiri 
bağışlayır, o vaxta qədər təsəvvürə gəlməyən, misilsiz dolğun həyat, 
ölçü duyğusu yaradır, həyatın ən yüksək sintezi ilə coşqunluqla 
birləşib, vəhdət yaradır”. Bu dumanlı ifadələr onun özü üçün zəif 
şəkildə də olsa, lap aydın idi. Bunun həqiqətən “gözəllik və ülviyyət” 

olmasına, həqiqətən, “həyatın yüksək sintezi” olmasına o, qətiyyən 
şübhə edə bilməzdi, şübhəyə heç yol da verməzdi. Axı o məqamda 
onun gözünə görünən şey həşişdən, tiryəkdən, yaxud şərabdan 
əmələ gələn, idrakı təhqir edib, qəlbi korlayan qeyri-normal, məchul 
qarabasma ki deyildi? Xəstəlik qurtarandan sonra bu haqda o, sağ- 
lam mühakimə yürüdə bilirdi. Bu anlar yalnız və yalnız şüurun məhz 
fövqəladə güclənməsi idi — şüurun bu vəziyyətini bir sözlə ifadə 
etmək lazım olardısa — şüurun və eyni zamanda, yalnız heç bir xarici 
təsir olmadan yaranan qeyri-iradi ruhi əhval idi. Hərgah həmin 
əsnada, yəni ürəkgetmədən əvvəl, hələ şüurunu itirmədiyi son anda 
özünə aydın şəkildə və şüurlu olaraq: “Hə, bu an üçün bütün həyatı 
qurban vermək olarl” deməyə macal tapa bilirdisə, onda, əlbəttə, 
bu an özü-özlüyündə bütün həyata dəyərdi. Bununla belə, o, öz 
nəticəsinin dialektik hissəsini müdafiə etmirdi: keyləşmə, qəlbdəki 
zülmət, idiotizm onun qarşısında bu “yüksək dəqiqələrin” parlaq 
nəticəsi kimi təcəssüm edirdi. O, əlbəttə, ciddi mübahisəyə giriş- 
məzdi. Çıxarılan nəticədə, yəni onun bu dəqiqəyə verdiyi qiymətdə, 
şübhəsiz, səhv var idi, lakin onu çaşdıran cəhət hadisəni, həqiqətən, 
hiss etməsi idi. Doğrudan da, gerçəkliyi necə qiymətləndirmək 
lazım idi? Bəs axı həmin bu şey olurdu, axı o özü həmin əsnada 
özünə deməyə macal tapırdı ki, bu an, onun tamamilə hiss etdiyi 
misilsiz səadətə görə, ola bilsin, bütün həyata dəyərdi. O, Moskvada 
Кодојтјә görüşdüyü vaxtlar bir dəfə ona demişdi: “Bu an, həmin 
bu an — qeyri-adi ifadə, daha vaxt olmayacaq ifadəsi mənim üçün, 
bir növ, anlaşılan ifadə olur”. O gülümsəyərək əlavə etdi: “Görünür, 
bu da Məhəmmədin ona vəhy gələrkən içi su ilə dolu olan kuzəsinin 
aşırıldığı andır, elə bir andır ki, aşırılan kuzənin suyu dağılmır, amma 
o, həmin əsnada Allahın bütün evinə göz gəzdirməyə macal tapır”. 
Bəli, Moskvada onlar Roqojinlə tez-tez görüşür və tək bu barədə 
söhbət etmirdilər. Knyaz öz-özünə düşündü: “Bayaq Roqojin dedi 
ki, mən o vaxt onun üçün qardaş kimi idim, o, bu gün bu sözü ilk 
dəfə dedi”. 

Bu barədə fikirləşəndə yay bağında, ağacın altındakı skamyada 
oturmuşdu. Saat təqribən yeddi idi. Bağ boş idi, qüruba enən 
günəşi bir anlığa nə isə tutqun bir şey bürümüşdü. Bürkü idi, görü- 
nür, tufan qopacaqdı. Onun indiki laqeyd seyrçi vəziyyətində nə isə 
nəzərini cəlb edən bir şey var idi. Hafizəsində xatirələri canlanır, 

gözünə sataşan hər şeyə xüsusi diqqət yetirirdi, həm də bu, onun 
xoşuna gəlirdi, o, daim nəyi isə unutmaq, hazırkı, ən zəruri şeyi 
yadından çıxarmaq istəyirdi, lakin ətrafına nəzər salan kimi dərhal 
öz kədərli fikrini, bütün varlığı ilə yaxa qurtarmaq istədiyi fikri yenə 
xatırlayırdı. O, bayaq aşxanada nahar edəndə, bu yaxınlarda baş 
vermiş fövqəladə əcaib bir qətl barədə, hay-küyə, danışıqlara səbəb 
olmuş qətl haqqında xidmətçi ilə etdiyi söhbəti xatırladı. Lakin bu 
əhvalat yadına düşən kimi yenə də birdən halı tamam dəyişdi. 

Birdən fövqəladə, qarşısıalınmaz bir arzu, cəzbedici bir fikir 
onun bütün iradəsinə hakim kəsildi. O, skamyadan qalxaraq, bağ- 
dan birbaşa Peterburq küçəsi tərəfə yollandı. Bayaq, Nevanın 
sahilində o, yoldan ötən bir adamdan xahiş etmişdi ki, ona Nevanın 
o biri sahilində Peterburq küçəsi olan tərəfi göstərsin. Ona göstər- 
dilər, lakin onda oraya getmədi. Bir də ki, ümumiyyətlə, bu gün 
oraya getməyin mənası da yox idi, o, bunu bilirdi. Ünvan onda çox- 
dan var idi: o, Lebedevin qohumunun evini asanlıqla axtarıb tapa 
bilərdi, lakin, demək olar, yəqin bilirdi ki, axtardığı qadını evdə tapa 
bilməyəcəkdir. “Lap yəqin Pavlovska gedib, belə olmasaydı, Kolya, 
şərtə görə, “Vesı”da bir şey yazıb qoyardı”. Demək, hərgah indi 
gedirdisə, əlbəttə, o qadını görmək məqsədi ilə getmirdi. Onu cəlb 
edən başqa, kədərli, iztirablı bir maraq idi. Onun ağlına yeni, qəfil 
bir ideya gəlmişdi... 

Lakin hara getdiyini bilməsi onun üçün kifayətdən də kifayət 
idi, bir dəqiqə sonra o, hara getdiyini yenə də unutmuşdu, lakin 
yoluna davam edirdi. “Özünün qəfil ağlına gələn ideyanı” yenə də 
ölçüb-biçmək fikri onu dərhal son dərəcə ikrahlandırdı, bu, onun 
üçün dözülməz idi. O, gözünə sataşan hər şeyə əzablı gərgin diq- 
qətlə nəzər salır, səmaya, Nevaya baxırdı. Qarşısına çıxan balaca 
uşaqla danışmaq istədi. Ola bilsin, onun epileptik vəziyyəti getdikcə 
daha artıq şiddətlənirdi. Görünür, doğrudan da, tufan olmalı idi. 
Hava dəyişirdi. dzaqlarda göy guruldayırdı. Bürkü şiddətlənirdi... 

Usandırıcı və sarsaq bir musiqi bəzən yada düşüb adamı necə 
zinhara gətirirdisə, indi də nə üçünsə daim Lebedevin bacısı oğlu, 
bayaq gördüyü oğlan elə hey knyazın yadına düşürdü. Təəccüblü 
burası idi ki, bayaq Lebedev öz bacısı oğlunu knyaza təqdim 
edəndə bir canini xatırlayıb, bacısı oğlunu onunla müqayisə etmişdi, 
indi knyaz bu oğlanı daim həmin qatil şəklində xatırlayırdı. Bəli, 

həmin qatil haqqında məlumatı o hələ lap bu yaxınlarda oxumuşdu. 
Rusiyaya ayaq basdığı vaxtdan bəri bu cür şeylər haqqında çox 
oxumuş və çox eşitmişdi, o, bütün bunları inadla izləyirdi. Bayaq 
isə xidmətçi ilə söhbət edəndə demarinlərin məhz bu qətli ilə 
həddən artıq maraqlanmışdı. Xidmətçi onun fikri ilə razılaşmışdı, 
knyaz bunu xatırladı. Xidmətçi də yadına düşdü, o, ağıllı oğlan idi, 
təmkinli və ehtiyatlı idi, yəni “bir də ki, Allah bilir o nə cür adamdır. 
Yeni ölkədə yeni insanları tanımaq çətindir”. Bununla belə, o rusun 
səmimiyyətinə olduqca inanırdı. Heyhat, bu altı ay ərzində knyaz 
onun üçün gözlənilməz olan, misli görünməmiş, ömründə eşitmə- 
diyi, onun üçün tamamilə yeni olan bir çox, bir xeyli hadisə və 
qəziyyələrin şahidi olmuşdul Lakin başqasının qəlbi qaranlıq aləm- 
dir, rus qəlbi də qaranlıq, anlaşılmaz aləmdir, çox adam üçün 
qaranlıqdır. Bax o, Roqoiinlə xeyli yaxınlıq etdi, yaxın dost oldular, 
“qardaşcasına” dostlaşdılar, bəs o, Roqojini tanıyırmı? Bir də ki, bu 
məsələdə, bütün bu əhvalatda bəzən necə də qarmaqarışıqlıq, necə 
anlaşılmazlıq, necə biabırçılıq qarşıya çıxır! Amma Lebedevin 
o bayaqkı bacısı oğlu nə qədər murdar və özündən müştəbeh 
adamdır! Axı bir də ki, mən niyə belə düşünürəm? (Knyaz hələ də 
xəyalda idi.) Məgər o məxluqları, altı nəfəri omu öldürüb? Mən, elə 
bil, hər şeyi dolaşdırıram... bu nə qədər təəccüblüdürl Nə isə başım 
hərlənir... Amma Lebedevin böyük qızının, qucağında uşaq olan 
qızın necə cazibədar, necə qəşəng çöhrəsi var idi, çöhrəsinin ifadəsi 
necə də məsum, uşaq ifadəsi idi, demək olar, lap uşaq kimi 
gülürdül Onun bu çöhrəni yaddan çıxarması və yalnız indi xatır- 
laması təəccüblü idi. Onlara çımxırıb ayağını yerə döyən Lebedev, 
yəqin, onları ürəkdən sevir. Lakin iki dəfə iki kimi lap düzgün bir 
cəhət budur ki, Lebedev öz bacısı oğlunu da candan sevirl 

Axı bir də ki, nə üçün onların haqqında qəti mühakimə yürüt- 
məyə başlayıb, hələ bu gün gəldiyi halda, nə üçün bu cür hökmlər 
çıxarır? Axı Lebedev bu gün onu lap çaşbaş saldı: o məgər bu cür 
Lebedevimi görmək ümidində idi? Əvvəllər onun tanıdığı bu cür 
Lebedev idimi? Lebedev və Dübarri — aman Allahl Ancaq burası 
var ki, Roqofin adam öldürsə də, heç olmazsa, bu cür nizamsızlıqla 
öldürməz. Belə qatmaqarışıqlıq olmaz. Şəkli çəkilib sifariş edilmiş 
alətlə tam sərsəm bir adam tərəfindən öldürülmüş altı nəfər! Məgər 
Roqofindəki alət şəkillə sifariş edilib... onunku... lakin... məgər 

Roqofinin adam öldürəcəyi qət edilib? Knyaz birdən diksindi. O, “belə 
abırsızcasına açıq şəkildə bu cür ehtimala yol vermək mənim tərə- 
fimdən cinayətkarlıq, alçaqlıq deyilmil” — deyə qışqırdı, utandığın- 
dan birdən qıpqırmızı qızardı. O heyrət edirdi, yolda yerə mıxlanmış 
kimi dayanmışdı. Bayaqkı Pavlovsk vağzalını da, Nikolayevsk vağza- 
һги da, Roqofinin üzünə baxa-baxa gözlər haqqında ona verdiyi sualı 
da, Roqolinin indi onun boynundan asılmış xaçını da, onun anasının 
xeyir-duasını da — axı Roqofin onu anasının yanına özü aparmışdı 
— son həyəcanlı qucaqlaşmanı da, bayaq, pilləkəndə, o qadından 
əl çəkməsi barədə Roqofinin son sözünü də — bunların hamısını 
birdən xatırladı — bütün bunlardan sonra öz ətrafında daim nə isə 
axtardığını başa düşməsi, həm də o dükan, o əşya... bu nə alçaq- 
lıqdirl Bütün bunlardan sonra da o, indi “xüsusi bir məqsədlə”, 
“qəfildən yaranan xüsusi ideya” ilə gedirl Onun bütün varlığını 
kədər və iztirab duyğusu sardı. Knyaz dərhal öz otağına, mehman- 
xanaya qayıtmaq istədi, hətta dönüb getdi, lakin bir dəqiqədən 
sonra ayaq saxladı, fikirləşərək yenə əvvəlki yolu ilə qayıtdı. 

O, bayaq Peterburq küçəsi tərəfə getmişdi, evə yaxınlaşmışdı, 
axı o ki indi oraya əvvəlki məqsədlə getmir, axı “xüsusi ideya ilə” 
getmir! Özü də, bu, necə ola bilərdi! Bəli, onun xəstəliyi yenə baş- 
lanır, bu şübhəsizdir, ola bilsin, ürəkgetməsi mütləq bu gün olacaq. 
Bütün bu zülmət də ürəkgetmədəndir, “ideya” da bu ürəkgetmə 
əlamətidirl İndi zülmət seyrəlib, iblis rədd edilib, şübhə mövcud 
deyil, onun qəlbində sevinc baş qaldırıbl Bir də ki, o qadını çox- 
dandır görməyib, onu görməlidir və... Hə, o, indi Roqofinlə görüş- 
mək istərdi, onun əlindən yapışar, birlikdə gedərdilər... Onun ürəyi 
təmizdir, məgər o, Roqojinin rəqibidir? Sabah özü gedib Кодојпә 
deyəcək ki, o qadınla görüşüb, axı Roqofinin bayaq dediyi kimi, 
o, buraya yel kimi uçub gəlib, ancaq o qadını görmək üçün gəlib! 
Bəlkə də, qadını evdə tapa bilər, axı onun Pavlovska getməsi yəqin 
deyill Hə, indi bütün bunları aydın şəklə salmaq lazımdır ki, hamı 
bir-birinin fikrini, qəlbini gözündən oxuya bilsin, elə etmək lazımdır 
ki, bayaq Roqolinin öz niyyətindən əl çəkməsi kimi kədərli və ehti- 
raslı üzdöndərmələr mövcud olmasın, qoy bütün bunlar azad surət- 
də icra edilsin və... aydın, işıqlı olsun. Məgər Roqolində işıqlı cəhət 
ola bilməzmi? O deyir ki, qadını o cür sevmir, onda şəfqət duyğusu 
yoxdur, “heç bir bu sayaq şəfqət yoxdur”. Doğrudur, o, sonra əlavə 

etdi ki, “sənin şəfqətin, bəlkə, mənim sevgimdən bətərdir” — lakin 
o özü-özünə iftira edir. Hə, Roqojin kitab oxuyur, — məgər bu özü 
“şəfqət” deyilmi, “şəfqət”in başlanğıcı deyilmi? Məgər təkcə bu 
kitabın mövcud olması sübut etmirmi ki, o, özünün həmin qadına 
qarşı münasibətini tamamilə dərk edir? Bəs onun bayaq söylədiyi 
əhvalat? Yox, bu təkcə ehtiras deyil, daha dərin duyğudur. Məgər 
O qadının çöhrəsi ancaq ehtirasmı təlqin edir? Axı bir də ki, hətta 
bu çöhrə indi ehtiras hissi oyada bilərmi? Bu çöhrə iztirab duyğusu 
oyadır, adamın bütün varlığına hakim kəsilir, bütün qəlbini məftun 
edir, bu çöhrə... birdən knyazın qəlbini kəskin, iztirablı xatirə sar- 
sıtdı. 

Bəli, iztirablı. Knyaz hələ bu yaxınlarda, qadında divanəlik əla- 
mətlərini ilk dəfə hiss etdiyi vaxt nə qədər əzab çəkdiyini xatırladı. 
O zaman knyaz az qala bütün ümidini itirmişdi. Qadın o vaxt onun 
yanından Roqoiinin yanına qaçanda onu necə tək buraxa bilmişdi? 
O, məlumat, xəbər gözləmək deyil, qadının arxasınca özü yüyürməli 
idi... Lakin... görəsən, Roqofin ondakı divanəlik əlamətlərini doğru- 
danmı bu vaxta qədər duya bilməyib? Hm... Roqojin hər şeydə başqa 
səbəblər görür, ehtiras səbəbləril Özü də, necə çılğın qısqanclıqdırl 
O, özünün bayaqkı ehtimalı ilə nə demək istəyirdi? (Knyaz birdən 
qızardı, özünün də qəlbində nə isə elə bil ehtizaza gəldi.) 

Bir də ki, bunu xatırlamağın nə mənası? Burada hər iki tərəf 
ağılsız hərəkət edib. Onun, knyazın isə bu qadını ehtirasla sevməsi, 
demək olar, təsəvvüredilməzdir, bu, amansızlıq, rəhmsizlik olardı. 
Hə, həl Yox, Roqojin özünə iftira edir, onun çox geniş qəlbi var, bu 
qəlb əzab da çəkə bilər, şəfqət də göstərə bilər. O, bütün həqiqəti 
biləndən sonra, bu müsibətzədə, ağlını itirmiş qadının necə məzlum 
bir məxluq olduğunu biləndən sonra onun bütün keçmiş hərəkət- 
lərini, özünün çəkdiyi bütün əzabları bağışlamayacaqmı, onun güna- 
Һипдап keçməyəcəkmi? Məgər o qadının xidmətçisi, qardaşı, dostu, 
ilahi bir qüvvə olmayacaqmı? Şəfqət, mərhəmət hissi Roqofinin 
qəlbini yumşaldar, o başa düşər. Şəfqət bütün bəşəriyyətin ən əsas, 
bəlkə də, yeganə varlıq qanunudur. Of, Roqofinin qarşısında o necə 
bağışlanmaz və namussuzcasına günahkardırl Yox, “rus qəlbi 
qaranlıq” deyil, bir halda ki, o, belə bir dəhşəti təsəvvürünə gətirib, 
onun özünün qəlbi zülmət içərisindədir. Moskvada deyilmiş bir neçə 
hərarətli və səmimi söz üçün Roqolin onu indi öz qardaşı adlandırır, 

amma o... Lakin bu, xəstəlik və sərsəmləmədir. Bütün bunlar həll 
olunub qurtaracaql.. Roqofin bayaq necə də kədərlə dedi: “Öz 
etiqadını itirir!” Bu insan, yəqin, şiddətli əzab çəkir. O dedi ki, “bu 
şəklə tamaşa etməyi xoşlayır”, sevməsə də, demək, ehtiyac hiss 
edir. Roqojin yalnız ehtiraslı qəlb sahibi deyil, bu, hər halda, döyüş- 
çüdür, o, özünün itirilmiş etiqadını zorla, qüvvənin köməyi ilə qay- 
tarmaq istəyir. İndi bu etiqad ona hədsiz dərəcədə lazımdır... Bəlil 
Bir şeyə iman gətirməkl Bir adama inanmaql Amma Holbeynin 
o şəkli nə qədər təəccüblüdür... Hə, bu da həmin küçəl Ev də, 
gərək ki, həmin evdir, elədir ki var, 16 nömrəli, “kollec katibi Filiso- 
vanın evi”. Buradadırl Knyaz zəngi çalıb Nastasiya Filippovnanı 
soruşdu. Ev sahibəsinin özü cavab verdi ki, Nastasiya Filippovna 
hələ səhərçağı Pavlovska, Darya Alekseyevnanın yanına gedib, 
“həm də çox mümkündür ki, bir neçə gün orada qalacaqdır”. 
Filisova itigözlü və uzunsov sifət, təqribən qırx yaşında balaca bir 
qadın idi: özü də, adama hiyləgər-hiyləgər və diqqətlə baxırdı. Qadın 
knyazın adını soruşanda öz sualına nə isə qəsdən müəmmalı, müb- 
həm ahəng vermişdi — knyaz əvvəlcə cavab vermək istəmirdi, lakin 
dərhal qayıdıb israrla xahiş etdi ki, onun adını Nastasiya Filippov- 
naya çatdırsın. Filisova knyazın israrla dediyi sözləri böyük bir diqqət 
və qeyri-adi mübhəm görkəmlə dinləyərək bununla da, görünür, 
bildirmək istəyirdi ki, “nigaran olmayın, mən başa düşdüm”. Knya- 
zın adı, görünür, ona çox güclü təsir bağışlamışdı. Knyaz ona fikri 
dağınıq halda baxdı, dönüb öz mehmanxanasına sarı yollandı. Lakin 
indi onun halı Filisovaya zəng etdiyi anlarda olduğu kimi deyildi, 
oradan çıxanda əhvalı dəyişmişdi. Onda yenə, nə isə ani olaraq, 
qeyri-adi təbəddülat əmələ gəlmişdi, yenə rəngi qaçmış, zəifləmişdi, 
iztirablı, həyəcanlı halda yeriyirdi, dizləri əsirdi, göyərmiş dodaqla- 
rında ümidsizlik ifadə edən təbəssüm dolaşırdı: onun “qəfildən 
yaranan ideya” sı birdən doğru çıxdı, təsdiq edildi, beləliklə də, o, öz 
iblisinə yenə inanmağa başlamışdıl 

Lakin təsdiq olundumu? Lakin doğru çıxdımı? O nə üçün yenə 
tir-tir əsir, bu soyuq tər, qəlbini çulğayan bu zülmət, bu şübhə duy- 
ğusu nə deməkdir, nəyə görədir? Ona görədirmi ki, yenə də, bu saat 
həmin gözləri görmüşdü? Lakin axı yay bağından məhz onları gör- 
mək üçün getmişdil Bəs axı onun “qəfildən yaranan ideyası” elə 
bundan ibarət idi. O, bu gözlərə, mütləq orada, həmin evin yanında 

rast gələcəyinə qəti inanmaq üçün “bayaqkı gözləri” israrla görmək 
istədi. Bu, onun kəskin arzusu idi, bəs bu saat onları, həqiqətən, 
gördüyü üçün o nədən ötrü belə təşvişə düşüb heyrətlənmişdir? Elə 
bil, gözləmirdil Bəli, bu, həmin gözlər idi (bunların elə həmin gözlər 
olmasına indi artıq heç bir şübhə yoxdurl), bu gün səhər, Nikolay 
dəmiryolunun vaqonundan çıxanda izdiham içərisində ona baxan 
qaynar gözlər idi, o, sonra, bayaq Roqoiinin mənzilində stulda əylə- 
şərkən dönüb baxanda görmüş olduğu həmin gözlər. (Lap qəti 
həmin gözlər!) Roqofyin bayaq dandı: o, kinayə ilə, insanın qanını 
donduran təbəssümlə soruşdu: “Görəsən, o, kimin gözləri imiş?” 
Knyaz çox istəyirdi ki, hələ bayaq, Sarskoye selo vağzalında — Aqla- 
yagilə getmək üçün vaqona əyləşəndə birdən yenə həmin gözləri, 
bu gün ərzində artıq üçüncü dəfə gördüyü məqamda – Косојпә 
yanaşaraq ona desin: “Bu, kimin gözləri idil” Lakin o, vağzaldan 
yüyürə-yüyürə çıxıb, ancaq bıçaq düzəldən ustanın dükanı qarşısında 
dayanaraq maral sümüyündən dəstəsi olan şeyə altmış qəpik qoy- 
duğu məqamda özünə gəlmişdi. Əcaib və dəhşətli iblis onun yaxa- 
sından möhkəm yapışıb, daha ondan əl çəkmək istəmirdi. O, yay 
bağında, cökə ağacının altında oturub huşa getdiyi anlarda həmin 
iblis ona pıçıldadı ki, hərgah səhərdən bəri onu güdərək, hər addı- 
mını izləmək Roqofinə bu dərəcədə lazım idisə, onun Pavlovska 
getməyəcəyini biləndən sonra (bu, əlbəttə ki, Roqofin üçün məşum 
bir məlumat idi), Кодојт mütləq oraya, Peterburq küçəsindəki 
həmin evin yanına gedəcək, onu, knyazı orada mütləq güdəcəkdir, 
çünki knyaz hələ səhərçağı ona sədaqətlə söz vermişdi ki, “o, qadını 
görməyəcək”, özü də, “Peterburqa bunun üçün gəlməmişdir”. İndi 
knyaz həyəcan və təlaşla həmin evə sarı yollandı, onun orada, həqi- 
qətən, Roqoiinə rast gəlməsində nə varmış? O ancaq, qəlbini kədər 
bürümüş, lakin kədər və qüssəsinin səbəbi tamamilə aydın olan 
bədbəxt insanı görmüşdür. Bu bədbəxt adam indi hətta heç gizlən- 
mirdi də. Hə, Roqofin bayaq nə üçünsə sirr verməyib yalan danışdı, 
lakin vağzalda о heç gizlənmədi, göz qabağında dayanmışdı. Əslində, 
gizlənən Roqoiin deyil, o, knyaz özü idi. İndi isə o, evin yanında, küçə- 
nin o biri tərəfində, əlli addımlıqda, qabaqkı səkidə, əllərini sinəsində 
çarpazlayaraq çəpinə dayanıb gözləyirdi. Burada o, lap göz qaba- 
ğında idi, özü də, deyəsən, qəsdən göz qabağında olmaq istəyirdi. 
O, ifşaçı və hakim kimi dayanmışdı. Yox... Bəs kim kimi? 

Bəs nə üçün o, knyaz özü, indi ona yanaşmayıb, bir-birini gör- 
sələr də, baxışmış olsalar da, heç bir şey görməmiş kimi ondan 
uzaqlaşdı. (Hə, onlar gözləşmişdilərl Bir-birlərinə baxmışdılar.) Bəs 
axı elə özü bayaq Roqoİinin əlindən yapışıb onunla birlikdə oraya 
getmək istəyirdi? Axı o, özü günü sabah Roqolinin yanına gedərək, 
Nastasiya Filippovna ilə görüşdüyünü ona söyləmək istəyirdi? Axı 
o hələ oraya gedərkən, yolun yarısında, qəlbini birdən sevinc və 
şadlıq duyğusu bürüdüyü anlar öz iblisindən üz döndərmişdi? Yoxsa, 
doğrudan da, Roqofində, yəni, ümumiyyətlə, bu adamın bugünkü 
simasında, bütünlüklə onun sözlərində, hərəkətlərində, əməllərində, 
baxışlarında nə isə elə bir cəhət var idi ki, bunlar knyazın ürəyinə 
daman dəhşətli şeylərə və onun iblisinin həyəcanlandırıcı pıçıltılarına 
bəraət qazandıra bilərdi? Olmaya, nə isə elə bir şeydir ki, öz-özünə 
görünür, lakin onu təhlil edib söyləmək çətindir, ona kifayət qədər 
səbəb və dəlillə bəraət qazandırmaq mümkün deyildir, bununla belə, 
bütün bu çətinliyə və imkansızlığa baxmayaraq, qeyri-iradi tam bir 
inama çevrilən bütöv və dəfedilməz təsir bağışlayır?.. 

— İnam — nəyə? (Of, bu inamın, “bu rəzil ürəyədammanın” müd- 
hişliyi, “həqarəti” knyaza necə əzab verirdi: o, özü-özünü necə itti- 
ham edirdi!) О, ara vermədən, məzəmmət və hiddətlə öz-özünə 
deyirdi: “Hünərin varsa, de görək, nəyə? İfadə elə, özünün bütün 
fikrini aydın, dəqiq surətdə, tərəddüdsüz ifadə etməyə cürətin çatsın! 
— O, qəzəblə və qızarıb xəcalət çəkə-çəkə təkrar edirdi: — Of, mən 
namussuzami Bəs indi bütün ömrüm boyu bu adamın üzünə necə 
baxacağam! Of, bu nə gündürİl? Aman Allah, bu nə dəhşətdirl? 

Peterburq küçəsindən bəri bu uzun və iztirablı yolun qurtaraca- 
ğında elə anlar olmuşdu ki, knyazda qəflətən şiddətli bir arzu baş 
qaldırmışdı — о, bu saat Roqofingilə gedib, onu gözləmək, xəcalət 
çəkə-çəkə, göz yaşları axıda-axıda onu qucaqlamaq, bütün əhvalatı 
ona söyləyib, hər şeyi birdəfəlik qurtarmaq istəyirdi. Lakin o artıq öz 
mehmanxanasının yanında dayanmışdı... Bu mehmanxana, bu kori- 
dorlar, bütün bu ev, onun nömrəsi bayaq onda necə nifrət hissi 
oyatmışdı, ilk baxışdan onun xoşuna gəlməmişdi, o, buraya qayıt- 
malı olacağını bu gün ərzində bir neçə dəfə nə isə xüsusi bir ikrah 
hissilə xatırlamışdı... Knyaz darvaza qarşısında ayaq saxlayaraq əsəbi 
halda, kinayə ilə düşündü: “Əşi, bu nə işdir, mən bu gün naxoş 
qadın kimi, ürəyimə daman hər şeyə inanıram!” Yeni, dözülməz 

bir xəcalət duyğusu, demək olar, dərin ümidsizlik, darvazanın lap 
ağzında onu, elə bil, yerə mıxlamışdı. O, bir dəqiqəliyə ayaq saxladı. 
Adamlarda bəzən belə hallar olur: xüsusilə xəcalət hissi oyadan 
dözülməz xatirələr qəfil yadına düşəndə adam, adətən, bir dəqi- 
qəliyə yerindəcə dayanır. Knyaz kədərlə: “Hə, mən daşqəlbli və 
qorxaq adamam!” deyə təkrar edib, həyəcanlandı, getmək istədi: 
lakin addım atar-atmaz... yenə dayandı. 

Onsuz da qaranlıq olan bu darvazada bu anlar çox qaranlıq idi: 
səmanı bürüyən qara bulud axşamın işığını boğmuşdu, həm də 
knyaz evə yanaşdığı məqamda qara bulud birdən parçalandı, yağış 
yağdı. Eyni zamanda, knyaz bir an ayaq saxlayandan sonra yerindən 
həyəcanla irəli hərəkət edəndə, lap darvazanın ağzında idi, küçədən 
darvazanın girəcəyinə qədəm qoymuşdu. Elə bu dəm qəflətən dar- 
vazanın içində, ala-toranda, lap pilləkənin ayağında bir adam 
gördü. Bu adam, elə bil, nə isə gözləyirdi, lakin cəld görünüb yox 
oldu. Knyaz bu adamı aydın seçə bilməmişdi, ona görə, əlbəttə, bu 
adamın kim olduğunu, yəqin ki, heç cür deyə bilməzdi. Bir də ki, 
buradan çox adam keçib gedə bilərdi, bura mehmanxana idi, fasi- 
ləsiz olaraq adamlar keçir, koridorlarda yüyürürdülər, bəziləri də 
oradan çıxırdılar. Lakin knyaz birdən qəti inandı ki, bu adamı tanı- 
mışdır, həm də bu adam mütləq Roqoliindir. Bir an sonra knyaz 
onun arxasınca pilləkənə sarı yüyürdü. Onun qəlbi dayandı. Knyaz 
öz-özünə qəribə bir inamla dedi. “Bu saat hər şey aydınlaşacaql” 

Darvazadan keçib knyazın yuxarı yüyürdüyü pilləkən birinci və 
ikinci mərtəbələrin koridorlarına qalxırdı, mehmanxananın nöm- 
rələri də bu koridorlarda yerləşirdi. Çoxdan tikilmiş bütün evlərdə 
olduğu kimi, burada da pilləkən daşdan hörülmüşdü, qaranlıq, 
ensiz pilləkən idi, özü də qalın daş dirəyin yanınca burulurdu. Birinci 
meydançada, bu dirəkdə knyaz ən çoxu bir addım enində və yarım 
addım dərinlikdə divar oyuğu kimi çökəklik gördü. Ancaq buraya 
bir adam sığışa bilərdi. Nə qədər qaranlıq olsa da, knyaz meydan- 
çaya yüyürüb dərhal seçə bildi ki, burada, bu oyuqda nə üçünsə 
adam gizlənmişdir. Knyaz birdən onun yanından ötüb, sağa bax- 
madan keçib-getmək istədi. O artıq bir addım atmışdı, lakin davam 
gətirmədi, dönüb baxdı. 

Bayaqkı iki göz, eynilə həmin gözlər qəflətən onun nəzərlərilə 
rastlaşdı. Oyuqda gizlənən adam da artıq bir addım irəli çıxmışdı. 

Bir saniyə onların ikisi də bir-birinin qarşısında, demək olar, üz-üzə 
dayandılar. Knyaz birdən onun çiyinlərindən yapışıb, geriyə, pilləkənə, 
işığa tərəf çevirdi: knyaz bu adamın sifətini aydın görmək istəyirdi. 

Roqofinin gözləri parladı, qeyzli təbəssümdən onun üz-gözü 
əyildi. O, sağ əlini qaldıranda əlində nə isə parladı, knyazın onu 
dayandırmaq fikri yox idi. O ancaq bunu xatırlayırdı ki, deyəsən: 

— Parfyon, inanmıram! – deyə qışqırmışdı. 

Sonra onun qarşısında qəflətən, elə bil, nə isə aralandı: gur bir 
daxili işıq onun qəlbinə nur saçdı. Bu an, ola bilsin, yarım saniyə 
davam etmişdi, lakin, buna baxmayaraq, o öz dəhşətli fəryadının 
əvvəlini, lap birinci sədasını aydın surətdə xatırlayırdı, şüurunu hələ 
itirməmişdi, bu fəryad onun köksündən öz-özünə qopmuşdu, knyaz 
bu fəryadın qarşısını heç bir qüvvə ilə ala bilməzdi. Sonra o, bir an 
içində şüurunu itirdi, hər şey zülmətə qərq oldu. 

Knyazı xeyli vaxtdan bəri narahat etməyən epilepsiya tutmaları 
yenidən başlamışdı. Məlumdur ki, epilepsiya tutmaları, yəni özün- 
dəngetmə ani olaraq baş verir. Bu anlar qəflətən insanın üz-gözü 
fövqəladə əyilir, xüsusilə baxışı eybəcər şəkil alır. Bütün bədəni və 
bütün sifəti qıc olur. Köksündən dəhşətli, təsəvvüredilməz və heç 
bir müqayisəyə gəlməyən fəryad qopur, bu fəryad içərisində birdən 
bütün bəşəri duyğusu və hisslər yox olur, qışqıranın həmin adam 
olmasını kənar müşahidəçi qətiyyən nə təsəvvür edə bilər, nə də 
inana bilər. Hər halda, bunu təsəvvür etmək çox çətindir. Hətta 
adama elə gəlir ki, qışqıran, sanki, həmin bayılan adamın daxilin- 
dəki başqa bir şəxsdir. Bir çoxları öz təəssüratını, hər halda, belə 
izah ediblər, bir çoxuna isə epilepsiya tutmasına düçar olan ada- 
mın görkəmi dözülməz, dəhşətli təsir bağışlayır, hətta nə isə mistik 
dəhşətli təsir. Güman etmək lazımdır ki, həmin dəqiqənin bütün 
başqa dəhşətli təəssüratları ilə müşayiət olunan bu cür qəfil vahi- 
mənin təsiri nəticəsində birdən Кодојт yerindəcə quruyub qaldı, 
beləliklə də, bu vahimə knyaza endirilən bıçağın labüd zərbəsindən 
onu xilas etdi. Sonra ürəkgetmə baş verdiyini hələ dərk edə bilmə- 
yən Roqoİlin gördü ki, knyaz geri çəkilərək, birdən üzüüstə yerə 
sərildi, pilləkənlə aşağı yumbalandı, boynunun ardı zərb ilə daş pil- 
ləyə toxundu, o, başılovlu aşağı yüyürdü, yerə sərilmiş knyazın 
ətrafına dolanaraq, demək olar, huşunu itirmiş halda mehmanxa- 
nadan bayıra qaçdı. 

Konvulsiya, çırpınma və qıcolma bütün bədənini sarmış olan 
naxoş knyaz pilləkənin on beş pilləsindən aşağı yuvarlandı. Bir az 
keçmiş, ən çoxu beş dəqiqədən sonra yoldan ötənlər yerdə uzanan 
adamı görüb, onun ətrafına toplaşdılar. Knyazın başının yanında 
əmələ gəlmiş qan gölməçəsi onun başına toplaşanları heyrətləndir- 
mişdi: düşünürdülər ki, görəsən, bu adam özümü yıxılıb yaralanmış- 
dır, yoxsa “bir xatakarlıqmı üz verib”. Lakin bir az sonra adamlardan 
bəziləri başa düşdülər ki, bunun səbəbi ürəkgetmədir, mehmanxa- 
nanın nömrəyə xidmət edən işçilərindən biri knyazın bayaqkı kira- 
yənişin olduğunu tanıdı. Çaşqınlıq, nəhayət, bir xoşbəxt təsadüf 
nəticəsində olduqca uğurlu qurtardı. 

Saat dörd üçün “Vesı”da olmağı vəd etmiş, lakin mehmanxa- 
naya gəlməyib, Pavlovska yollanmış Kolya İvolgin qəfil, bir mülahizə 
ilə general arvadı Yepançinagildə “nahardan” imtina edərək, Peter- 
burqa qayıdıb, tələsik “Vesı”ya ayaq aldı, axşam saat yeddi radələ- 
rində mehmanxanaya çatdı. Mehmanxanada onun üçün qoyulmuş 
kağızdan xəbər tutdu ki, knyaz şəhərdədir, o, kağızda yazılmış 
ünvana, onun yanına yollandı. Knyazın mehmanxanadan çıxıb get- 
diyini öyrənərək, aşağı, bufet otaqlarına endi, Kolya çay içib orqana 
qulaq asa-asa gözlədi. Kiminsə özündən getdiyini təsadüfən eşidib 
ürəyinə nəsə damdı, hadisə yerinə çatanda knyazı tanıdı. Dərhal 
lazımi tədbir görüldü. Knyazı onun nömrəsinə apardılar, o ayıldı, 
lakin xeyli vaxt tamam özünə gələ bilmədi. Knyazın yarılmış başını 
müayinə etmək üçün dəvət olunmuş həkim islatma dərmanı verib 
dedi ki, bu zədədən zərrə qədər də təhlükə yoxdur. Bir saat 
keçəndən sonra isə knyaz ətrafında baş verənləri kifayət qədər yaxşı 
dərk etməyə başlayanda Kolya onu karetaya mindirib, mehman- 
xanadan Lebedevin evinə apardı. Lebedev naxoşu böyük bir hör- 
mət və təzimlərlə qəbul etdi. Onun xatirinə bağa köçməyi də 
sürətləndirdi. Üçüncü gün artıq hamısı Pavlovskda idi. 


VI 


Lebedevin bağı böyük deyildi, lakin rahat və hətta qəşəng idi. 
Bağın kirayə verilmək üçün ayrılan hissəsi xüsusilə bəzəkli idi. 
Kifayət qədər geniş olan eyvanda, küçə qapısının qabağında, otaq- 
ların girəcəyinə narınc, limon ağacları və yasəmən əkilmiş bir neçə 

yaşıl rəngli böyük taxta çəlləklər düzülmüşdü, Lebedevin fikrincə, 
bunlar bağa ən cazibədar görkəm verirdi, bu ağacların bir neçəsini 
o, bağla birlikdə almışdı, özü də onların eyvanda yaratdığı effektdən 
o qədər xoşlanmışdı ki, komplekt olmaq üçün çəlləklərdə əkilmiş 
elə bu cür ağaclardan bir neçəsini də təsadüfən rast gəldiyi müzai- 
dədə almışdı. Bütün ağaclar, nəhayət, qarışıb qaydasınca düzüldük- 
dən sonra Lebedev həmin gün bir neçə dəfə eyvandan pilləkənlə 
küçəyə yüyürüb, öz əmlakına küçədən nəşə ilə tamaşa etmişdi, hər 
dəfə də baxanda, fikrində, özünün gələcək bağ kirayənişinindən 
tələb edəcəyi məbləğin miqdarını artırırdı. Bağ zəifləmiş, hüznlü və 
bədəni taqətdən düşmüş knyazın çox xoşuna gəldi. Bir də ki, Pav- 
lovska köçdükləri gün, yəni ürəkkeçmədən üç gün sonra, knyaz 
daxilən özünü hələ də xəstə hiss edirdi, buna baxmayaraq, zahiri 
görkəmindən, demək olar, sağlam adama bənzəyirdi. Bu üç gün 
ərzində knyaz ətrafında kimi görürdüsə ürəyi açılır, şadlanırdı, 
ondan, demək olar, ayrılmayan Kolyanı görməyə şad idi, Lebedevin 
bütün ailəsini (hara isə itib-batmış bacıoğlusundan savayı) görəndə 
şadlanırdı, Lebedevin özünü də görəndə sevinirdi, hələ şəhərdə 
ikən onun görüşünə, onu yoluxmağa gəlmiş general İvolgini də 
məmnuniyyətlə qəbul etmişdi. Bağa axşamçağı köçmüşdülər, elə 
həmin gün eyvanda onun başına bir xeyli qonaq toplaşmışdı, 
əvvəlcə Qanya gəldi, knyaz onu çətinliklə tanıdı, bütün bu müddət 
ərzində o, son dərəcə dəyişib arıqlamışdı. Sonra Varya ilə Ptitsın 
gəldilər, onlar da Pavlovska yaylağa köçmüşdülər. Qeneral İvolgin 
isə, demək olar, daim Lebedevin mənzilində olurdu, hətta, deyəsən, 
onunla birlikdə köçmüşdü. Lebedev onu knyazın yanına buraxma- 
yıb öz yanında saxlamağa çalışırdı. Lebedev onunla dostcasına 
rəftar edirdi, görünür, onlar çoxdan tanış idilər. Knyaz fikir verib 
gördü ki, bütün bu üç gün ərzində onlar bəzən bir-birilə uzun-uzadı 
söhbət etməyə başlayırlar, çox vaxt qışqırır və mübahisə edirlər, 
hətta, deyəsən, elmi mövzuda bəhs açırdılar, görünür bu, Lebedevə 
zövq verirdi. Belə düşünmək olardı ki, Lebedev hətta generalsız 
keçinə bilmir. Lakin Lebedev knyazı qorumaq məqsədi ilə gördüyü 
ehtiyat tədbirlərini bağa köçdükləri ilk gündən etibarən öz ailəsi 
haqqında da tətbiq etməyə başlamışdı: knyazı narahat etməməyi 
bəhanə gətirərək, Lebedev heç kəsi onun yanına buraxmırdı, knyaz 
ondan dönə-dönə xahiş etmişdi ki, heç kəsi qovub-eləməsin, buna 

baxmayaraq, öz qızlarının knyazın əyləşdiyi eyvana sarı getmələrin- 
dən şübhələnən kimi ayağını yerə döyür, onları qovur, dallarınca 
yüyürürdü, uşaq saxlayan Vera ilə də bu cür rəftar edirdi. 

Knyazın aydın sualına Lebedev, nəhayət, belə cavab verdi: 

— Əvvələn, hərgah onları özbaşına buraxsam, heç bir hörmət- 
filan qalmaz, hətta onlar üçün ədəbsizlik olar... 

Knyaz ona: 

— İnsafınız olsun, axı nə üçün? — dedi, — doğrusu, siz özünüzün 
bütün müşahidələriniz və gözətçiliyinizlə mənə ancaq əzab verir- 
siniz. Mən tək qalanda darıxıram, mən bunu sizə neçə dəfə demi- 
şəm, amma siz daim əl-qolunuzu atıb, barmaqlarınızın ucunda 
yeriməklə məni daha artıq usandırır, qəm-qüssəmi artırırsınız. 

Knyaz ona işarə edirdi ki, Lebedev naxoşa lazım olan sakitlik 
və rahatlıq yaratmaq bəhanəsilə bütün ailə üzvlərini qovub ondan 
uzaqlaşdırır, özü isə bütün bu üç gün ərzində az qala hər dəqiqə 
knyazın otağına daxil olurdu, hər dəfə də əvvəlcə qapını aralayır, 
başını içəri soxub, otağa göz gəzdirirdi, elə bil, inanmaq istəyirdi 
ki, görsün knyaz buradadırmı? Qaçmayıb ki? Bundan sonra da 
barmaqlarının ucunda, oğrun addımlarla, yavaş-yavaş kresloya 
yanaşırdı, belə ki, bəzən qəfildən öz kirayənişinini diksindirirdi. Bir 
şey lazım olub-olmadığını fasiləsiz surətdə soruşurdu, knyaz, nəha- 
yət, ona deyəndə ki, məni dəng eləməyin, rahat buraxın, Lebedev 
itaətkarlıqla və dinməz-söyləməz geri dönür, yenə də barmaqlarının 
ucunda qapıya sarı gedə-gedə daim əl-qolunu oynadır, elə bil, 
bununla bildirmək istəyirdi ki, o ancaq elə-belə gəlmişdi, o, bir 
kəlmə də danışmayacaq, bax o artıq otaqdan çıxmışdır, daha gəl- 
məyəcəkdir, amma, buna baxmayaraq, on dəqiqədən sonra, yaxud 
da ən çoxu on beş dəqiqədən sonra yenə gəlirdi. Knyazın yanına 
hər zaman sərbəst gələn Kolya, Lebedevi dərindən qüssələndirir, 
onu dilxor edir, hətta qəzəbləndirirdi. Kolya gördü ki, Lebedev 
yarım saatlarla qapıda dayanıb, onun knyazla söhbətinə xəlvətcə 
qulaq asır, Kolya bunu, əlbəttə, knyaza xəbər verdi. 

Knyaz narazı qalıb deyirdi: 

— Siz, elə bil ki, məni ələ keçirib, qıfıl altında saxlayırsınız, mən 
istəyərdim ki, heç olmazsa, bağda şərait dəyişsin, özünüz də lap 
əmin olun ki, kimi istəsəm, qəbul edəcəyəm, kefim hara istəsə, ora 
da gedəcəyəm. 

Lebedev əl-qolunu oynadaraq: 

— Buna zərrə qədər də şübhə ola bilməz, — dedi. 

Knyaz onu nüfuzedici nəzərlə təpədən-dırnağa qədər süzdü: 

— Lukyan Timofeyeviç, bir mənə deyin görüm siz çarpayınızın 
başı üzərindən asılan dolabçanızı buraya gətiribsinizmi? 

— Yox, gətirməmişəm. 

— Doğrudanmı orada qoyubsunuz? 

— Gətirmək mümkün deyil, divardan qoparıb çıxarmaq lazım- 
dır... Möhkəm mıxlanıb, möhkəm. 

— Bəlkə, burada elə o cür bir dolabça var? 

— Hətta ondan da yaxşısı, hətta ondan yaxşısı var, onu bağla 
birlikdə almışam. 

— Lap yaxşı. Bayaq mənim yanıma buraxmadığınız adam kim 
idi? Bir saat bundan əvvəl. 

— O... general idi. Doğrudan da, buraxmırdım, özü də, o, sizə 
layiq adam deyil. Mənim, knyaz, bu adama dərin hörmətim var, 
O... dahi adamdır, siz inanmırsınız? Onda özünüz görərsiniz, amma, 
hər halda... səadətli knyaz, yaxşı olar ki, siz onu evinizdə qəbul 
etməyəsiniz. 

— Müsaidə edin, sizdən soruşum ki, nə üçün? Həm də, Lebe- 
dev, siz indi nə üçün barmaqlarınızın ucunda dayanıbsınız, özünüz 
də həmişə mənə elə yanaşırsınız ki, elə bil, qulağıma gizli bir məlu- 
mat pıçıldamaq istəyirsiniz, nə üçün? 

Lebedev əlini həyəcanla köksünə vurub qəflətən belə cavab 
verdi: 

— Alçaq adamam, alçağam, hiss edirəm, bəs general sizin üçün 
həddən artıq qonaqpərəst adam olmazmı? 

— Həddən artıq qonaqpərəst? 

— Bəli, qonaqpərəst. Əvvələn, o artıq mənim evimdə yaşamaq 
fikrindədir, bunun eybi yoxdur, amma qəribə adamdır, o saat 
qohumluqdan dəm vurur. Biz onunla bir neçə dəfə götür-qoy edib 
qohumluq münasibəti axtarmışıq, məlum olub ki, onunla bacana- 
ğıq. Belə məlum olur ki, siz də ana tərəfdən ona qohumsunuz, 
bacıoğlusunuz, o, bunu mənə hələ dünən izah etmişdir. Hərgah 
siz bacıoğlusunuzsa, onda, demək ki, biz də sizinlə, səadətli, cənab 
ali knyaz, qohumuq. Bu da yola gedər, bu, onun balaca bir zəif 
cəhətidir, lakin bu saat məni inandırırdı ki, bütün ömrü boyu, lap 

praporşiklik rütbəsindən başlayaraq, keçən ilin iyun ayının düz on 
birinədək onun masası arxasında gündə ən azı iki yüz adam əylə- 
şərdi. Nəhayət, iş gəlib o yerə çıxdı ki, sən demə, bu adamlardan 
heç kəs masanın arxasından qalxmırmış, belə ki, otuz il sərasər, 
zərrə qədər ara vermədən sutkada on beş saat nahar edir, şam 
yeyir və çay içirlərmiş, süfrəni dəyişməyə çətinliklə macal tapılırmış. 
Deyir, biri qalxıb gedir, o biri gəlirdi, bayram günləri və çar ailəsinin 
illik bayramı günündə isə adamların sayı üç yüzə çatırdı. Rusiyanın 
minilliyi günü isə süfrə başında yeddi yüz adam sayıb. Axı bu, qəlbin 
coşqunluğudur, bu cür məlumatlar vermək çox pis əlamətdir, bu 
cür qonaqpərəstləri qəbul etmək də dəhşətlidir, ona görə də 
fikirləşdim: belə bir adamı qəbul etmək sizinlə mənim üçün həddən 
artıq qonaqpərəstlik olmazmı? 

— Lakin axı sizin onunla əlaqəniz, gərək ki, olduqca yaxşıdır? 

— Qardaş kimiyik və onun dediklərini zarafat hesab edirəm, tuta- 
lm ki, biz bacanağıq, mənə nə var, mənim üçün daha çox şərəfdir. 
Mən hətta iki yüz nəfər qonaq və Rusiyanın minilliyi içərisində də 
onu ən diqqətəlayiq adam kimi fərqləndirirəm. Səmimi sözümdür. 
Siz, knyaz, bu saat məxfi məlumat barədə deyirdiniz, guya ki, yəni 
mən elə yanaşaram ki, elə bil, məxfi bir məlumat vermək istəyirəm, 
məxfi məlumat isə, tərs kimi, vardır: məlum və məşhur xanım bu 
saat bildirdi ki, sizinlə mütləq məxfi görüşmək istəyir. 

— Axı nə üçün məxfi? Qətiyyən yox. Onun yanına mən özüm 
gedəcəyəm, lap günü bu gün. 

Lebedev əl-qolunu oynatdı: 

— Qətiyyən yox, qətiyyən, özü də sizin ağlınıza gələn fikirdən 
qorxmur. Yeri gəlmişkən deyim: sizə məlumdurmu ki, o qəddar 
adam hər gün gəlib sizin əhvalınızı soruşur? 

— Siz onu nə isə çox tez-tez qəddar adlandırırsınız, mən bundan 
çox şübhələnirəm. 

Lebedev dərhal sözünü dəyişdi: 

— Heç bir şübhəniz ola bilməz, heç bir, mən ancaq onu izah 
etmək istədim ki, məlum xanım ondan deyil, tamamilə başqa bir 
adamdan, lap başqa adamdan qorxur. 

Knyaz Lebedevin mübhəm tərzdə əzilib-büzülməsinə baxa-baxa 
səbirsizliklə soruşdu: 

— Axı nə var ki, nə olub, tez deyin görüm. 

— Elə sirr də ondadır. 

Lebedev gülümsədi. 

— Kimin sirri? 

Lebedev burnunun altında dedi: 

— Sizin sirriniz. Səadətli, cənab ali knyaz, sizin yanınızda bu 
barədə danışmağı özünüz mənə qadağan edibsiniz... — Öz dinləyi- 
cisinin marağını iztirab və səbirsizlik dərəcəsinə çatdırmaqdan nəşə 
duyan Lebedev qəfildən sözünü belə bitirdi: 

— Aqlaya İvanovnadan qorxur. 

Knyaz üz-gözünü turşudub, bir dəqiqə susdu. O, birdən dedi: 

— Vallah, Lebedev, sizin bağınızdan köçəcəyəm. Gavrila Arda- 
lionoviç ilə Ptitsınlar haradadırlar? Sizdədirlər? Siz onları da öz 
mənzilinizə çəkibsiniz! 

Lebedev əl-qolunu oynada-oynada, qapının birindən o birinə 
tərəf yüyürə-yüyürə qorxmuş halda pıçıldayırdı: 

— Qəlirlər, gəlirlər, hətta general da onların arxasınca gəlir. 
Bütün qapıları açacağam, qızlarımın da hamısını, hamısını buraya 
çağıracağam, bu saat, bu saat. 

Bu dəm Kolya küçə tərəfdən eyvana qalxaraq dedi ki, onun 
arxasınca qonaqlar gəlir, Lizaveta Prokofyevna öz üç qızı ilə. 

Bu məlumatdan heyrətə gələn Lebedev yerindən dik qalxdı: 

— Ptitsınlarla Qavrila Ardalionoviçi içəri buraxım, yoxsa burax- 
mayım? Generalı içəri buraxım, yoxsa buraxmayım? 

— Nə üçün buraxmayasınız? Kim gəlirsə, buraxın içəril Lebedev, 
mən sizi inandırıram ki, siz lap əvvəldən mənim əlaqələrimdə nəyi 
isə düzgün başa düşməyibsiniz, siz nə isə həmişə səhv edirsiniz. 
Mənim bir adamdan gizlənmək və gözünə görünməməyim üçün 
cüzi bir səbəb də yoxdur, — deyə knyaz güldü. 

Ona baxıb Lebedev də gülməyi özünə borc bildi. Fövqəladə 
təşviş keçirməsinə baxmayaraq, Lebedev də, deyəsən, son dərəcə 
məmnun idi. 

Kolyanın verdiyi məlumat tamamilə düzgün idi, o, knyazgilə 
xəbər vermək üçün Yepançinlərdən ancaq bir neçə addım qabağa 
düşmüşdü, qonaqlar qəflətən iki tərəfdən daxil oldular — eyvandan 
Yepançinlər, otaqlardan isə Ptitsınlar, Qanya və general İvolgin. 

Yepançinlər knyazın xəstələnməsini və onun Pavlovskda olma- 
sını ancaq indicə Kolyadan eşitmişdilər, bu vaxta qədər isə general 

arvadı dərin heyrət içində idi. Hələ üç gün bundan əvvəl general 
öz ailəsinə knyazın vizit kartoçkası haqqında məlumat vermişdi, bu 
kartoçka Lizaveta Prokofyevnada belə bir qəti inam yaratmışdı ki, 
indi tezliklə knyaz özü də onlarla görüşmək üçün Pavlovska gələ- 
cəkdir. Qızları əbəs yerə onu inandırırdılar ki, yarım il ərzində 
məktub yazmayan bir adam, ola bilsin, indi də heç bir o qədər tələs- 
məyəcək, həm də, ola bilsin, knyazın Peterburqda onlarsız da xeyli 
dərd-səri var — onun işlərini nə bilmək olar? General arvadı qız- 
larının bu iradlarına görə çox bərk acıqlanmışdı, özü də mərc çəkiş- 
məyə hazır idi ki, “onların görüşünə çoxdan gəlməli olan” knyaz ən 
geci ertəsi gün gələcəkdir. Lizaveta Prokofyevna ertəsi gün 
səhərçağı onu gözlədi, naharda da, axşamçağı da gözlədilər, lakin 
hava lap qaralanda Lizaveta Prokofyevnanın hər şeyə acığı tutdu, 
hamı ilə deyişdi, əlbəttə, deyişmənin səbəbləri sırasında knyaz haq- 
qında bir kəlmə də deyilmədi. Bütün üçüncü gün ərzində də onu 
bir kəlmə ilə də xatırlamadılar. Nahar vaxtı qəfildən Aqlaya ağzından 
söz qaçırıb deyəndə ki, maman ona görə acıqlanır ki, knyaz gəlib 
çıxmır, bunun cavabında general o saat dedi ki, “axı onun burada 
günahı yoxdur”, — Lizaveta Prokofyevna masanın arxasından hid- 
dətlə qaldı. Nəhayət, axşamçağı Kolya gəlib, agah olduğu bütün 
məlumatı söylədi, knyazın başına gələn macəraları nağıl etdi. Nəti- 
cədə, Lizaveta Prokofyevna haqlı çıxdı, buna baxmayaraq, Kolyanı 
möhkəm məzəmmət elədi. “Bütün gün buralarda fırlanır, yaxa qur- 
tarmaq olmur, amma bu məsələdə, özün təşrif gətirməyi başa düş- 
məmişdinsə, heç olmazsa, xəbər verəydin”. Kolya “yaxa qurtarmaq 
olmur” ifadəsinə görə dərhal acıqlanmaq istədi, lakin bunu başqa 
bir dəfəyə təxirə saldı, hərgah bu ifadənin özü həddən artıq təh- 
qiredici olmasaydı, onu, yəqin ki, birdəfəlik bağışlayardı, ona görə 
ki, knyazın xəstələnməsi xəbərindən Lizaveta Prokofyevnanın həyə- 
canlanıb nigaran olması Kolyanın son dərəcə xoşuna gəlmişdi. 
General arvadı iki ayağını bir başmağa dirəmişdi ki, bu saat Peter- 
burqa bir adam göndərmək lazımdır, qoy orada ən böyük və ən 
məşhur bir təbiblə danışsın, onu ilk qatarla təcili buraya gətirsin. 
Lakin qızları onu bu fikirdən daşındırdılar, bununla belə, Lizaveta 
Prokofyevna birdən qalxıb xəstəni yoluxmağa gedəndə qızlar ana- 
larından geri qalmaq istəmədilər. 
Lizaveta Prokofyevna əl-ayağa düşüb deyirdi: 

— O, ölüm yatağındadır, amma biz burada oturub təşrifat gözlə- 
yirik! O, bizim ailəmizin dostudur, yoxsa yox? 

Aqlaya dedi: 

— Axı bir də ki, vəziyyətdən xəbərsiz olduğumuz halda, niyə bur- 
numuzu soxaq? 

— İndi ki elədir, getmə, lap yaxşı da edərsən: Yevgeni Pavloviç 
gələndə onu qəbul etməyə adam olmayacaq. 

Aqlaya bu sözlərdən sonra, əlbəttə, dərhal hamının arxasınca 
getdi, əslində, Aqlaya, onsuz da, belə hərəkət etmək fikrində idi. 
Adelaida ilə oturub söhbət edən knyaz Ş. onun xahişi ilə xanımları 
müşayiət etməyə dərhal razılıq verdi. O hələ əvvəllər də, Yepançin- 
lərlə tanış olduğu ilk vaxtlar, onların knyaz haqqında danışıqlarını 
eşidəndə onunla fövqəladə maraqlanmışdı. Heç demə, o, knyazla 
tanış imiş, onlar haradasa, bu yaxınlarda tanış olublar: hansı kiçik 
bir şəhərdə isə iki həftə bərabər yaşayıblar. Bu əhvalat təqribən üç 
ay bundan qabaq baş verib. Knyaz Ş. knyaz haqqında hətta xeyli 
şey danışmışdı və ümumiyyətlə, onun haqqında olduqca böyük 
rəğbətlə fikir söyləyirdi, elə indi köhnə tanışını yoluxmağa səmimi 
qəlblə, məmnuniyyətlə gedirdi. Bu dəfə general İvan Fyodoroviç 
evdə yox idi. Yevgeni Pavloviç də hələ gəlməmişdi. 

Yepançinlərgildən Lebedevin bağınadək ən çoxu üç yüz addım 
olardı. Knyazın yanına gələndə Lizaveta Prokofyevna gördü ki, onun 
ətrafına xeyli qonaq toplaşıb, bu, qadının xoşuna gəlməyən ilk 
təəssürat oldu, bundan başqa, qonaqların arasında Lizaveta Pro- 
kofyevnanın lap zəhləsi gedən iki-üç adam da var idi, ikinci pis təsir 
bağışlayan cəhət qarının heyrətə gəlməsi oldu, o, elə güman 
etmişdi ki, knyazı ölüm yatağında, can verən halda görəcəkdir, 
halbuki onları görkəmindən tamamilə sağlam, şıq geyinmiş və 
onlara baxıb gülən gənc bir oğlan qarşılayırdı. Qadın hətta lap mat 
qalmışdı, onun bu halı Kolyanı son dərəcə məmnun etdi, Kolya, 
əlbəttə, Lizaveta Prokofyevna hələ öz bağından tərpənməmiş ona 
çox gözəl izah edə bilərdi ki, qətiyyən heç kəs ölüb-eləmir və heç 
bir ölüm yatağı yoxdur, lakin Kolya bilirdi ki, general arvadı öz 
səmimi dostu knyazı sağ-salamat görəndə mütləq hiddətlənəcəkdir, 
qadının bu cür gülməli vəziyyətə düşəcəyini Kolya irəlicədən hiss 
etmişdi. Kolya hətta çox nəzakətsizlik etdi, o, Lizaveta Prokofyev- 
nanı lap cin atına mindirmək üçün ucadan dedi ki, general 

o arvadının belə heyrətlənəcəyini əvvəldən başa düşmüşdü, onların 
22 
arasındakı dostluğa baxmayaraq, Kolya general arvadına həmişə, 
bəzən də çox kinli-kinli öcəşirdi. Lizaveta Prokofyevna knyazın onun 
üçün gətirdiyi kresloda əyləşərək cavab verdi: 

— Səbir elə, əzizim, tələsmə, yoxsa sevinməyinə peşman olarsanl 

Lebedev, Ptitsın, general İvolgin cəld qızlara stul verdilər. Aqla- 
yaya stulu general verdi. Lebedev knyaz Ş.-yə da stul verdi, özü də 
onun qarşısında hətta dördqat olub knyaza böyük bir ehtiram gös- 
tərdiyini nümayiş etdirdi. Varya, həmişə olduğu kimi, indi də qızlarla 
gülə-gülə, şadlıqla salamlaşıb, onlara astadan nə isə deyirdi. 

— Knyaz, mən, doğrudan da, elə güman etmişdim ki, səni yataq- 
da görəcəyəm, vəziyyəti qorxudan belə şişirmişdim, özüm də qətiy- 
yən yalan danışmayacağam, sənin gülən və şad çöhrəni görməyim 
məni bu saat son dərəcə kədərləndirdi, lakin sənə and içirəm ki, bu, 
cəmi bir dəqiqə davam etdi, ona görə ki, hələ əməlli-başlı götür- 
qoy edə bilməmişdim. Götür-qoy edəndən sonra həmişə ağıllı 
hərəkət edir və ağıllı danışıram, güman edirəm ki, sən də həmçinin. 
Əslində isə, mənim oğlum olsaydı, öz doğma oğlumun sağalma- 
ğına, bəlkə də, sənin sağalmağından daha az sevinərdim, hərgah 
sən mənim bu sözlərimə inanmasan, onda mənə deyil, sənə ar 
olsun. Bu kinli çocuq isə mənimlə bundan da betər zarafatları rəva 
görür. Sən, deyəsən, ona himayəçilik edirsən, ona görə mən sənə 
xəbərdarlıq edirəm ki, günlərin bir günü, səhərçağı, inandırıram səni, 
gələcəkdə onunla tanışlıq şərəfindən imtina edəcəyəm. 

Kolya qışqırdı: 

— Axı mənim təqsirim nədir? Knyazın sağ-salamat olmasına 
mən sizi nə qədər inandırsam da, siz buna inanmaq istəməzdiniz, 
ona görə ki, knyazı ölüm yatağında təsəvvür etmək sizin üçün daha 
maraqlı idi. 

Lizaveta Prokofyevna knyaza müraciət etdi: 

— Biz tərəflərə uzun müddətəmi gəlibsən? 

— Bütün yayı burada qalacağam, hələ, bəlkə, daha çox qaldım. 

— Sən təksən, eləmi? Evlənməyibsən? 

Knyaz bu sadəlövhcəsinə öcəşkənliyə gülümsədi: 

— Yox, evlənməmişəm. 

— Gülümsəməyin əbəsdir, belə şeylər olur. Mən bağ haqqında 
deyirəm, niyə bizə köçmədin? Bizim bağımızda fligel tamam boşdur, 

bir də ki, özün bilərsən. Sən bağı ondan kirayə edibsən? — Qadın 
başı ilə Lebedevi göstərib, yavaşdan əlavə etdi: — Bu adamdan? 
O nə üçün daim əzilib-büzülür? 

Bu dəm Vera, həmişəki kimi, qucağında uşaq otaqlardan eyva- 
na çıxdı. Stulların yanında yaltaqlanan, nə etmək, özünü nə cür 
aparmaq lazım olduğunu qətiyyən dərk edə bilməyən, lakin heç də 
çıxıb getmək istəməyən Lebedev birdən Veranın üstünə cumdu, 
eyvandan onu qovmaq istədi, əl-qolunu oynada-oynada onu hədə- 
lədi, hətta özünü itirərək ayaqlarını yerə vurdu. 

General arvadı birdən əlavə etdi: 

— O dəlidir? 

— YOX, O... 

General arvadı başqa qonaqlara da nəzər salıb onun sözünü 
kəsdi: 

— Bəlkə, sərxoşdur? Sən heç də yaxşı adamlara qoşulmayıbsan, 
amma o nə məlahətli qızdırl Bu qız kimdir? 

— Bu, Vera Lukyanovnadır, həmin Lebedevin qızıdır. 

— Al.. Çox qəşəngdir. Mən onunla tanış olmaq istəyirəm. 

Lakin Lizaveta Prokofyevnanın tərifini eşidən Lebedev qızını təq- 
dim etmək üçün onu özü çəkib gətirirdi. 

Lebedev qadına yanaşa-yanaşa az qala dördqat olmaq istəyirdi. 

— Yetimlərdir, yetimlər! Onun qucağındakı bu səvi də yetimdir, 
onun bacısıdır, qızım Lyubovdur: özü də mənim bu yaxınlarda vəfat 
etmiş halalca arvadım Yelenadan doğulmuşdur, arvadım altı həftə 
bundan əvvəl doğum vaxtı, Allah-təalanın əmri ilə ölmüşdür... Bəli... 
ancaq bacısı olsa da, anasını əvəz edir, ancaq bacısıdır... bacı və 
ancaq bacı, yalnız bacı. 

Lizaveta Prokofyevna lap hirslənib özündən çıxaraq birdən onun 
sözünü kəsdi: 

— Amma sən, atam, əbləhin birisən, bağışla məni. Di kifayətdir, 
güman edirəm, özün başa düşürsən. 

Lebedev dərin ehtiramla belini büküb baş əydi: 

— Əsl həqiqətdir! 

Aqlaya soruşdu: 

— Bəri baxın, cənab Lebedev, sizin haqqınızda doğrumu deyirlər 
ki, siz Apokalipsisi şərh edirsiniz? 

— Əsl həqiqətdir... on beş ildir. 

— Mən sizin haqqınızda eşitmişəm. Sizin haqqınızda, gərək ki, 
qəzetlərdə də yazmışdılar? 

Lebedev sevincdən vəcdə gələrək dedi: 

— Yox, ayrı şərhçi haqqında idi, başqası haqqında, o ölmüşdür, 
onun əvəzinə qalmışam. 

— Lütf edin, yaxın günlərdən birində, qonşuluqda onu mənə 
şərh edin. Mən Apokalipsisdən heç bir şey başa düşmürəm. 

Elə bil, iynə üstündə oturub gözləyən, var qüvvəsi ilə birtəhər 
söhbətə başlamaq istəyən general İvolgin birdən cəld sözə başladı: 

— Aqlaya İvanovna, sizi xəbərdar etməyə bilmərəm ki, onun 
tərəfindən bütün bunlar ancaq şarlatanlıq, hiyləbazlıqdır, — o, Aqla- 
ya İvanovna ilə yanaşı oturdu, — əlbəttə, bağın öz hüquqları var, 
— deyə o, sözünə davam etdi, — həm də öz səfası, həm də ki Apo- 
kalipsisi şərh etmək üçün bu cür qeyri-adi intrusu1 qəbul etmək də 
başqa bir məşğuliyyət kimi əyləncədir, hətta idrak cəhətdən diq- 
qətəlayiq əyləncədir, lakin mən... Siz, deyəsən, mənə heyrətlə 
baxırsınız? Mən general İvolginəm, müsaidənizlə özümü təqdim 
etmək şərəfinə nail olum. Mən sizi qucağımda gəzdirmişəm, Aqlaya 
İvanovna. 

Aqlaya şaqqıltı ilə gülməmək üçün bütün qüvvəsini toplayıb 
burnunun altında dedi: 

— Çox şadam. Mən Varvara Ardalionovna və Nina Aleksan- 
drovna ilə tanışam. 

Lizaveta Prokofyevna pörtdü. Onun qəlbində nə isə çoxdan 
qövr edən hiddət duyğusunu daha saxlaya bilmədi. Onun lap 
çoxdan tanış olduğu general İvolgindən son dərəcə zəhləsi gedirdi. 

General arvadı hiddətlə onun sözünü kəsdi: 

— Sən, həmişəki kimi, yenə yalan deyirsən, atam, sən heç vaxt 
onu qucağında gəzdirməyibsən. 

Aqlaya birdən təsdiq etdi: 

— Sizin yadınızdan çıxıb, maman, vallah, gəzdirib, Tverdə. Biz 
onda Tverdə yaşayırdıq. O zaman mənim altı yaşım var idi, yadım- 
dadır. O, mənim üçün çox ox-yay düzəltmişdi, atmağı da öyrət- 
mişdi, həm də mən bir göyərçin öldürmüşdüm. Yadınızdadırmı, biz 
sizinlə bir göyərçin vurmuşduq? 

Adelaida qışqırdı: 


1 İntrus — fırıldaqçı, yalançı 

— Mənə isə o zaman kartondan dəbilqə və taxta qılınc gətir- 
mişdi, mənim də yadımdadır! 

Aleksandra təsdiq etdi: 

— Bu, mənim də yadımdadır. Siz o vaxt yaralı göyərçindən ötrü 
deyişmişdiniz, sizi cəzalandırmışdılar, hərənizi bir küncə qoymuş- 
dular, Adelaida başında dəbilqə və əlində qılınc dayanmışdı. 

General Aqlayanı qucağında gəzdirdiyini qıza ancaq söhbətə 
başlamaq üçün, elə-belə demişdi, həm də yalnız ona görə ki, gənc- 
lərlə tanış olmaq istəyəndə onların hamısı ilə söhbəti həmişə belə 
başlayırdı. Lakin bu dəfə, elə bil, qəsdən, elə oldu ki, o, həqiqəti 
dedi: həm də, tərs kimi, bu həqiqəti onun özü də unutmuşdu. Belə 
ki, indi Aqlaya qəflətən onunla birlikdə göyərçin vurduğunu təsdiq 
edəndə, generalın xatirəsində birdən-birə hər şey canlandı, bütün 
bunlar son təfərrüatınadək onun yadına düşdü, uzaq keçmişlərdə 
baş vermiş bir şeyi adam qoca yaşlarında çox vaxt necə xatırlayırsa, 
general da bunları o cür xatırlamışdı. 

O, birdən qışqırdı: 

— Yadımdadır, hamısı yadımdadırl Mən o vaxt ştabs-kapitan 
idim. Siz qəşəng, körpə bala idiniz. Nina Aleksandrovna... Qanya... 
Mən sizə... qonaq gəlmişdim. İvan Fyodoroviç... 

General arvadı bu sözdən yapışdı: 

— Di bax, görürsənmi, indi nə kökə düşübsən! Bir halda ki, sənə 
belə təsir bağışladı, deməli, hər halda, öz nəcib duyğularını şəraba 
sərf etməyibsənl Amma arvadına əzab verirsən. Uşaqlara başçılıq 
etmək əvəzinə, sən gedib borclular həbsxanasına düşürsən. Get 
buradan, atam, gir bir yerə, qapı dalındakı bucaqda dayanıb ağla, 
öz keçmiş məsumluğunu yadına sal, bəlkə, Allah günahından 
keçər. Get, get, mən sənə ciddi deyirəm. İslah olunmaq üçün keç- 
mişi tövbə və peşmançılıqla xatırlamaqdan yaxşı şey yoxdur. 

Lakin bu sözlərin ciddi deyildiyini təkrar etməyin mənası yox 
idi, general da daim sərxoş olan adamlar kimi, çox həssas idi, özü 
də həddən artıq tənəzzül etmiş əyyaş adamlar kimi, xoşbəxt keçmi- 
şin xatirələrinə çətinliklə dözürdü. O qalxıb itaətkarlıqla qapıya sarı 
yönəldi, Lizaveta Prokofyevnanın dərhal ona yazığı gəldi. 

Lizaveta Prokofyevna onun arxasınca qışqırdı: 

— Ardalion Aleksandroviç, ataml Bir dəqiqəliyə ayaq saxla, biz 
hamımız günahkarıq: çəkdiyin vicdan əzabı yüngülləşəndə, elə ki bu 

yüngüllüyü hiss elədin, gəl bizə, oturub keçmiş haqqında söhbət 
edək. Axı mən özüm hələ, bəlkə, səndən əlli dəfə artıq günahka- 
ram, di indi əlvida, get, burada sənlik iş yoxdur... — Lizaveta Prokof- 
yevna birdən qorxdu ki, general qayıdar. 

Atasının dalınca yüyürmək istəyən Kolyanı knyaz dayandırdı: 

— Siz hələlik onun dalınca getməsəniz yaxşıdır. Yoxsa bir dəqiqədən 
sonra o təəssüflənər, onda həmin dəqiqənin bütün təəssüratı korlanar. 

Lizaveta Prokofyevna belə dedi: 

— Doğru deyir, onunla işin olmasın, yarım saatdan sonra gedərsən. 

Lebedev cəsarətlənib əlavə etdi: 

— Bütün ömründə, heç olmazsa, bircə dəfə doğru danışmaq 
gör nə deməkdir — çox dərin təsir bağışladıl 

Lizaveta Prokofyevna dərhal onun sözünü ağzında qoydu: 

— Sənin barəndə eşitdiklərim doğrudursa, onda, görünür, sən 
də, atam, özünə görə deyilsən. 

Knyazın başına toplaşmış qonaqların qarşılıqlı mövqeləri yavaş- 
yavaş müəyyən oldu. Knyaz, əlbəttə, general arvadı ilə qızlarının 
ona qarşı göstərilən qayğıkeşliklərini yüksək qiymətləndirməyi 
bacarırdı, buna görə, şübhəsiz, onlara səmimi dedi ki, nə naxoşlu- 
ğuna, nə də vaxtın gec olmasına baxmayaraq, o özü günü bu gün, 
hələ onlar buraya gəlməmişdən əvvəl mütləq onların görüşünə 
getmək fikrində idi. Lizaveta Prokofyevna onun qonaqlarına göz 
yetirə-yetirə cavab verdi ki, bunu elə bu saat da icra etmək olar. 
Nəzakətli və fövqəladə ünsiyyətli adam olan Ptitsın bir az keçmiş 
yerindən qalxıb, Lebedevin fligelinə getdi, o özü ilə bərabər Lebe- 
devi də mütləq çəkib aparmaq istəyirdi. Lebedev söz verdi ki, bir 
azdan gələcəkdir, bu aralıq qızlarla söhbətə başlayan Varya otaqda 
qaldı, Varya ilə Qanya generalın getməsinə olduqca şad idilər, 
Ptitsından bir az sonra Qanya da getdi. Yepançinlərlə birlikdə 
eyvanda dayandığı bir neçə dəqiqə ərzində Qanya özünü təvazö- 
kar, ləyaqətlə aparırdı, onu iki dəfə təpədən-dırnağa qədər nüfuz- 
edici nəzərlə süzən Lizaveta Prokofyevnanın baxışlarından qətiyyən 
özünü itirmədi. 

Doğrudan da, onu əvvəllər tanıyan adamlar görürdülər ki, 
Qanya xeyli dəyişmişdir. Bu, Aqlayanın çox xoşuna gəldi. 

Aqlaya heç kəsə müraciət etmədən — o, bəzən bu cür hərəkət 
etməyi xoşlayırdı, ucadan, kəskin tərzdə birdən soruşdu: 

— Axı, deyəsən, indi buradan gedən Qavrila Ardalionoviç idi? 

Knyaz: 

— O idi, — dedi. 

— Mən onu zorla tanıdım. O, çox dəyişib, özü də... yaxşı mənada 
dəyişib. 

Knyaz dedi: 

— Mən buna çox şadam. 

Varya sevinərək, canıyananlıqla əlavə etdi: 

— O, ağır naxoş idi. 

Lizaveta Prokofyevna qəzəb və heyrətlə, özü də, az qala qorxuya 
düşüb soruşdu: 

— Nəyi yaxşı mənada dəyişib? Nədən bildin? Heç bir yaxşılıq 
yoxdur. Sənə məhz yaxşı görünən nədir? 

Lizaveta Prokofyevnanın stulu yanında dayanmış Kolya birdən 
ucadan dedi: 

— “Yaxşıların yaxşısı”, “Zavallı cəngavər”dirl 

Knyaz Ş.: 

— Mən özüm də belə düşünürəm, — deyib güldü. Adelaida 
təkəbbürlə dedi: 

— Mən də tamamilə bu fikirdəyəm. 

General arvadı bütün danışanlara heyrətlə, dilxor halda göz 
gəzdirə-gəzdirə soruşdu: 

— Hansı “Zavallı cəngavər”? — Lakin Aqlayanın qızardığını 
görüb, acıqlı-acıqlı əlavə etdi: — Yəqin, boş sözdürl Nə “Zavallı 
cəngavər” bazlıqdır? 

Aqlaya təkəbbür və qəzəblə cavab verdi: 

— Sizin əziziniz olan bu çocuq özgələrin sözlərini məgər birinci 
dəfəmi təhrif edir? 

Aqlayanın ciddi görkəminə və amansızlığına baxmayaraq, hər 
bir münasibətsiz, qəzəbli hərəkətində (o isə çox tez-tez qəzəblə- 
nirdi), demək olar, hər dəfə, lap uşaqcasına sadəlövh cəhətlər, 
balaca, məktəbli uşaq ədaları gözə çarpırdı, özü də bunları heç cür 
gizlədə bilmirdi, buna görə bəzən ona baxanda gülməmək mümkün 
deyildi, halbuki adamların nəyə güldüklərini və “nə ixtiyarla, nə 
cəsarətlə güldüklərini” başa düşməyən Aqlayanın qanı qaralır, lap 
dilxor olurdu, indi də onun bacıları, knyaz Ş. güldülər, hətta knyaz 
Lev Nikolayeviç də gülümsədi, o da nədənsə qızarmışdı. Kolya 

qəhqəhə ilə gülür və sevinirdi. Aqlaya çox bərk hiddətlənib, daha da 
qəşəngləşdi. Dilxorluq, həyəcanlanma ona son dərəcə yaraşırdı, bu 
cür həyəcanlanmasına görə də özünün özünə acığı tuturdu. 

Aqlaya əlavə etdi: 

— Bəs o, sizin azmı sözünüzü təhrif edib. 

Kolya qışqırdı: 

— Mən sizin öz sözünüzə əsaslanıraml Bir ay bundan əvvəl siz 
“Don-Kixot”u vərəqləyirdiniz, dediniz ki, “Zavallı cəngavər”dən 
yaxşısı yoxdur. Mən bilmirəm, siz o vaxt kimin haqqında deyirdiniz: 
Don-Kixot haqqındamı, yoxsa Yevgeni Pavlıç haqqında, ya da ayrı 
bir şəxs haqqında, lakin kimin isə haqqında deyirdiniz, özü də, 
söhbət uzun idi... 

Lizaveta Prokofyevna acıqlanaraq onun sözünü kəsdi: 

— Mən görürəm ki, sən, mənim əzizim, öz mülahizələrinlə lap 
həddini aşıb artıq-əskik danışırsan. 

Kolya səsini kəsmirdi: 

— Məgər təkcə mən deyirəm? O vaxt hamı deyirdi, elə indi də deyir- 
lər, bax elə bu saat knyaz 5. və Adelaida İvanovna və hamı elan etdilər 
ki, “Zavallı cəngavər” tərəfdarıdırlar, deməli, “Zavallı cəngavər” möv- 
cuddur və mütləq var, mənə qalırsa, hərgah Adelaida İvanovna olma- 
saydı, “Zavallı cəngavər”in kim olduğunu biz hamımız çoxdan bilərdik. 

Adelaida gülürdü: 

— Burada mənim nə günahım var? 

— Portreti çəkmək istəmədiniz — günahınız bundadırl Aqlaya İva- 
novna o zaman sizdən xahiş etmişdi ki, “Zavallı cəngavər”in port- 
retini çəkəsiniz, hətta şəklin özü yaratmış olduğu bütün süfetini də 
söyləmişdi, süjet yadınızdadırmı? Siz istəmədiniz... 

— Axı mən bunu nə cür çəkə bilərdim, kimi çəkəydim? Süfetdən 
belə çıxır ki, bu “Zavallı cəngavər” 


Polad üzlükdə gördü 
Kim nə vaxt baxdı ona. 


Burada nə cür sifət çıxa bilərdi? Nə çəkəydim?1 Barmaqlıq? 
Naməlum adamı? 

“Zavallı cəngavər” (həm də, yəqin, çoxdan şərtləşdirilmiş) adı ilə 
kimin nəzərdə tutulduğunu ürəyində çox yaxşı dərk etməyə baş- 
layan general arvadı əsəbiləşərək dedi: 

— Heç bir şey başa düşmürəm, o nə barmaqlıqdırl? — Lakin onu 
özündən çıxaran bu idi ki, knyaz Lev Nikolayeviç də tutulmuşdu və 
lap onyaşlı uşaq kimi utanırdı. — Əşi, bu sarsaqlıq qurtaracaq, yoxsa 
yox? Bu “Zavallı cəngavər”i mənim üçün şərh edəcəklər, yoxsa 
yox? Məgər bu, elə dəhşətli məxfi məsələdir ki, ona heç yaxın 
düşmək də mümkün deyil? 

Lakin yenə də hamı gülürdü. 

Görünür, bu söhbəti cəld kəsib, mövzunu dəyişdirmək istəyən 
knyaz Ş., nəhayət, söhbətə qarışdı: 

— “Zavallı cəngavər” haqqında, sadəcə olaraq, qəribə bir rus 
şeiri var, nə başlanğıcı, nə də sonu olan parça. Təqribən bir ay bun- 
dan qabaq, bir dəfə nahardan sonra hamı birlikdə gülür və həmi- 
şəki kimi, Adelaida İvanovnanın gələcək şəkli üçün süjet axtarırdı. 
Siz bilirsiniz ki, Adelaida İvanovnanın şəkli üçün artıq çoxdandır ki, 
ailənin bütün üzvləri süjet axtarırlar, bu iş ailənin ümumi vəzifəsinə 
çevrilmişdir. Elə bu vaxt “Zavallı cəngavər” tapdılar, əvvəl kimin 
dediyi yadımda deyil. 

Kolya qışqırdı: 

— Aqlaya İvanovnal 

Knyaz Ş. sözünə davam etdi: 

— Ola bilər, razıyam, ancaq mənim yadımda deyil. Bəziləri bu 
süjetə gülürdülər, bir parası da deyirdi ki, bundan yüksək mövzu ola 
bilməz, lakin “Zavallı cəngavər”i təsvir etmək üçün, hər halda, sifət 
olmalıdır, bütün tanışların sifətlərini nəzərdən keçirməyə başladılar, 
heç biri yaramadı, bununla məsələ bitdi, vəssalam, mən başa düş- 
mürəm ki, bütün bunları xatırlayıb, araya çıxarmaq Nikolay Ardalio- 
noviçin hardan və nə üçün ağlına gəldi? Əvvəllər gülməli olan, 
yerinə düşən şey indi heç də maraqlı deyil. 

Lizaveta Prokofyevna hiddətlə dedi: 

— Ona görə ki, nə isə, beyinlərinə yeni kinli və təhqiredici bir sar- 
saqlıq düşüb. 

Özünü tamamilə ələ ala bilmiş, həyəcanını boğmuş Aqlaya qəf- 
lətən təkəbbürlə, ciddi olaraq birdən dedi: 

— Dərin ehtiramdan başqa heç bir sarsaqlıq yoxdur. — Bundan 
başqa da, Aqlayaya baxanda, bəzi əlamətlərdən başa düşmək olur- 
du ki, zarafatın getdikcə daha çox dərinləşməsinə indi o özü sevi- 
nirdi, həm də onun fikirlərindəki bütün təbəddülat məhz elə bir 


305 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


$ 





məqamda əmələ gəlmişdi ki, həyəcanlanıb nədənsə xəcalət çəkən 
knyazın getdikcə daha da artan, fövqəladə dərəcəyə çatan sıxıntı və 
utancaqlığı həddən artıq gözə çarpmaqda idi. 

— Gah dəli kimi qəhqəhə ilə gülürlər, gah da birdən dərin ehti- 
ramdan dəm vururlar! Qudurublarl Nə üçün ehtiram? Bu saat de 
görüm, bu, necə oldu ki, durduğun yerdə, sənin ağlına qəflətən 
dərin ehtiram fikri gəldi? 

Anasının az qala qeyzli sualının cavabında Aqlaya yenə də o cür 
ciddi əda ilə təkəbbürlə sözünə davam etdi: 

— Ona görə dərin ehtiramdır ki, bu şeirdə bilavasitə ideal sahibi 
olmağa qabiliyyəti olan adam təsvir edilmişdir, ikincisi, qarşısına 
ideal qoyaraq, ona inanmışdır, inanaraq özünün bütün həyatını kor- 
koranə ona sərf etmişdir. Bizim zəmanəmizdə belə şeyə həmişə rast 
gəlmək mümkün deyil. Orada bu şeirdə “Zavallı cəngavər”in idealı- 
nın, əslində, nədən ibarət olduğu göstərilməyib, lakin görünür ki, 
bu nə isə saf və təmiz surət olub, “təmiz gözəllik surəti”, özü də 
vurğun rıtsar şərf əvəzinə boynuna təsbeh keçiribmiş. Doğrudur, 
orada bir də nə isə mənası açılmamış, mübhəm bir deviz, onun öz 
sipərində yazdığı A.N.B. hərfləri vardır. 

Kolya onun sözünü təshih etdi: 

— A.N.D. 

Aqlaya dilxor olub onun sözünü kəsdi: 

— Amma mən deyirəm A.N.B., elə bu cür də demək istəyirəm, 
hər necə olsa da, məlum məsələdir ki, onun xanımının kim və nəylə 
məşğul olmasının bu zavallı rıtsar üçün artıq fərqi yox idi. O, bu 
qadını birdəfəlik sevmiş və onun “təmiz gözəlliyinə” inanmışdı, onun 
həmişəlik pərəstişkarı olmuşdu, bu pərəstişkarlığın məziyyəti də elə 
orasındadır ki, o qadın sonra oğru da çıxsa, cəngavər ona inanmalı 
və onun təmiz gözəlliyini qorumaq uğrunda mübarizə etməli idi. 
Görünür, şair hər hansı təmiz və ülvi bir rıtsarın, bütün nəhəng orta 
əsr səciyyəli rıtsar, platonik sevgi məfhumunu yeganə fövqəladə bir 
surət simasında təcəssüm etdirmək istəmişdir, əlbəttə, bütün 
bunlar idealdır. “Yoxsul rıtsar”da isə bu duyğu artıq son dərəcə inki- 
şaf etmiş, tərki-dünyalıq dərəcəsinə çatmışdır, etiraf etmək lazımdır 
ki, bu cür duyğu qabiliyyətinə malik olmağın böyük mənası var, 
həm də bu cür hisslər, dərin və bir tərəfdən, olduqca tərifəlayiq iz 
buraxır, hələ biz Don-Kixot haqqında demirik, “Zavallı cəngavər” 

də elə həmin Don-Kixotdur, lakin komik deyil, ciddidir. Mən əvvəlcə 
başa düşməyib gülürdüm, amma indi “Zavallı cəngavər”i sevirəm, 
başlıcası, onun igidliklərinə hörmət bəsləyirəm. 

Aqlaya sözünü belə bitirdi, həm də ona baxanda başa düşmək 
də olmurdu ki, o, ciddimi danışır, yoxsa kinayə edir. 

General arvadı inamla dedi: 

— O da, onun igidlikləri də axmaqlıqdan başqa bir şey deyil! Elə 
sən özün də, əzizim, gopa basdın, yalan danışdın, bütöv bir müha- 
zirə oxudun, mənim fikrimcə, bu hətta sənə yaraşmayan hərəkət- 
dir. Hər halda, yolverilməz hərəkətdir. Nə şeirdir? Oxu görüm, 
yəqin, bilirsənl Mən bu şeiri mütləq eşitmək istəyirəm. Bütün 
ömrüm boyu şeirdən zəhləm gedib, lap ürəyimə dammışdı ki, şeir 
oxuyacaqlar. Allah eşqinə, knyaz, səbir elə, biz səninlə, görünür, 
birlikdə səbir etməli, dözməliyik, — deyə general arvadı knyaz Lev 
Nikolayeviçə müraciət etdi. O çox pərt olmuşdu. 

Knyaz Lev Nikolayeviç nə isə demək istəyirdi, lakin hələ də 
davam edən həyəcandan heç bir şey deyə bilmədi. Öz “mühazirə- 
sində” həddini çox aşmış təkcə Aqlaya qətiyyən utanıb eləməmişdi, 
hətta, elə bil ki, buna şad idi. Aqlaya, əvvəlki kimi, yenə də ciddi 
görkəm və təkəbbürlə dərhal ayağa qalxdı, o, özünü elə tutmuşdu 
ki, elə bil, bunun üçün irəlicədən hazırlaşmışdı, özü də ancaq bu 
dəvəti gözləyirdi, o, eyvanın ortasına çıxaraq, hələ də öz kreslo- 
sunda əyləşmiş knyazın qarşısında dayandı. Hamı ona bir az təəc- 
cüblə baxırdı, həm də qızın bu yeni şıltaqlığı, hər halda, bir az 
həddini aşmış olan dəcəlliyi, demək olar, hamını, knyaz Ş.--ni, Aqla- 
yanın bacılarını, anasını dilxor etmişdi. Lakin, görünür, Aqlayanın 
xoşuna gələn də məhz bütün bu süni həyəcan idi, o, şeiri oxumaq 
mərasiminə də bu cür həyəcanla başlayırdı. Lizaveta Prokofyevna 
az qala onu öz yerində oturdacaqqdı, lakin Aqlaya məşhur balladanı 
ifadə ilə oxumağa başlayanda bu dəm iki nəfər yeni qonaq ucadan 
danışa-danışa küçədən eyvana qalxdı. Bu gələnlər İvan Fyodoroviç 
Yepançinlə onun arxasınca daxil olan bir nəfər gənc oğlan idi. 
Otaqdakılar bir az həyəcanlandılar. 

Generalı müşayiət edən təqribən iyirmi səkkiz yaşında ucaboy, 
qamətli, sifətdən qəşəng və ağıllı, iri qaragözlü cavan oğlan idi, 
kinayə ilə baxan parlaq gözlərindən görünürdü ki, bu gənc itizəkalı 
adamdır. Aqlaya heç dönüb ona baxmadı, yalnız və yalnız knyaza 
baxa-baxa və ancaq ona müraciət edərək süni həyəcanla şeiri oxu- 
mağa davam etdi. Knyaz üçün tamamilə aydın oldu ki, Aqlaya 
bütün bunları nə isə xüsusi bir niyyətlə edir. Lakin təzə qonaqların 
gəlişi onun sıxıntılı vəziyyətini bir az yüngülləşdirdi. Knyaz onları 
görəndə ayağa qalxdı, uzaqdan başı ilə generalı lütfkarlıqla salam- 
ladı, işarə etdi ki, şeirin oxunmasını dayandırmasınlar, özü isə kres- 
lonun arxasına keçdi, burada sol əlini kreslonun söykənəcəyinə 
dayayıb balladanı, kresloda əyləşdiyi kimi “gülünc” vəziyyətdə deyil, 
necə deyərlər, daha əlverişli vəziyyətdə dinləməyə davam etdi, 
Lizaveta Prokofyevna öz tərəfindən, içəri daxil olanlara əli ilə ami- 
ranə iki dəfə işarə etdi ki, onlar dayansınlar. Knyaz bu aralıq, gene- 
ralı müşayiət edən öz təzə qonağı ilə olduqca maraqlanmışdı, knyaz 
aydın başa düşmüşdü ki, bu qonaq Yevgeni Pavloviç Rodomskidir, 
knyaz onun haqqında çox eşitmiş və bir neçə dəfə onu xatırlamışdı. 
Knyazı çaşdıran yalnız onun mülki geyimi idi, o eşitmişdi ki, Yevgeni 
Pavloviç hərbçidir. Şeir oxunduğu vaxt ərzində təzə qonağın dodaq- 
larında daim kinayəli təbəssüm dolaşırdı, sanki, “Zavallı cəngavər” 
haqqında o da bəzi şeylər eşitmişdi. 

Knyaz öz-özünə düşündü: 

“Bəlkə də, bunu o özü uydurub”. 

Lakin Aqlaya özünü lap ayrı cür aparırdı. O, irəli çıxıb şeiri oxu- 
mağa başladığı ilk anlardakı süni həyəcan və təşəxxüsünü dəyişmişdi, 
qız indi elə ciddi görkəm almış və bədii əsərin ruhuna, mənasına elə 
dərindən nüfuz etmişdi, şeirin hər sözünü elə mənalı ifadə edir, onları 
elə sadəliklə tələffüz edirdi ki, əsərin oxunuşu sona çatanda nəinki 
hamının diqqətini özünə cəlb etdi, eyni zamanda, balladanın yüksək 
ruhunu ifadə etməklə, böyük təşəxxüs və təkəbbürlə eyvanın ortasına 
çıxdığı anlardakı süni həyəcan və qüruruna qismən bəraət də qazan- 
dırdı. İndi aydın idi ki, qızın qürurla dayanmasının səbəbi oxunma- 
sını öhdəsinə götürdüyü şeirə ancaq misilsiz və ola bilsin, hətta 

sadəlövhcəsinə hörmət bəsləməsi imiş. Aqlayanın gözləri parılda- 
yırdı, onun qəşəng çöhrəsində iki dəfə azacıq sezilən xəfif bir titrəyiş, 
ilham və sevinc ifadəsi təzahür etdi. Aqlaya oxudu: 


Bir zavallı cəngavər 
Yaşardı bu dünyada, 
Özü kədərli, solğun, 
Özü cürətli, sadə. 


Bir xəyal vurğunuydu — 
Ağlasığmaz xəyal. 
Deyərdi: ürəyimin 
Dərinliklərində qal. 


O vaxtdan sevdasının 
Atəşində alışdı, 

Qəbrədək bir qadına 
Nə baxdı, nə danışdı. 


O, sərt qurşaq doladı 
şərf yerinə boynuna. 
Polad üzlükdə gördü 
Kim nə vaxt baxdı ona. 


Məhəbbətə, arzuya 
Yox elə sadiq hələ. 
A. M. D. yazmışdı o, 
Qalxanına qanilə. 


Fələstin düzlərində 
Vuruşan hər qəhrəman 
Xanımının adını 

Zikr edəndə ucadan — 


Lumen coeli, sancta КоваГ — 
Deyə haray salardı, 


1 Göylər nuru, müqəddəs Qızılgül! 

Bu dəhşət gurultudan 
Müsəlman sarsılardı. 


Uzaq qəsrinə dönüb 
Yaşadı, xiffət etdi. 
Yaşadı qəmli, nakam, 
Nakam da öldü getdi. 


Knyaz sonra bütün bu dəqiqəni xatırlayaraq, cavab tapa bilmə- 
diyi bir sual üzərində xeyli vaxt fövqəladə həyəcan keçirə-keçirə 
iztirabla düşünmüşdü, bu cür səmimi, gözəl duyğunu belə açıq- 
saçıq və qəzəbli kinayə ilə necə birləşdirmək olardı? Burada kinayə 
olmasına knyaz şübhə etmirdi, o, bunu aydın başa düşmüşdü, 
bunun da səbəbi var idi, Aqlaya şeiri oxuyanda A.M.D. hərflərini 
dəyişib, N.F.B. hərfləri ilə əvəz etmək kimi özbaşınalığa yol vermişdi. 
Burada səhv yox idi, özü də, bunu aydın eşitmişdi — knyaz buna 
şübhə edə bilməzdi (sonralar bu sübut edildi) — hər halda, Aqlaya- 
nın bu hərəkəti — əlbəttə, həddən artıq kəskin və düşüncəsiz zarafat 
idi — irəlicədən düşünülmüş qərəzli hərəkət idi. “Yoxsul rıtsar” 
haqqında hələ bir ay bundan əvvəl hamı danışır (və “gülürdü”). 
Bununla belə, knyaz sonralar nə qədər yadına salırdısa, belə nəticə 
çıxarırdı ki, Aqlaya bu hərfləri nəinki heç bir zarafat, yaxud hər hansı 
bir kinayə əlaməti təzahür etdirmədən, ya da bu hərflərin mübhəm 
mənasını daha qabarıq şəkildə ifadə etmək üçün onları hər hansı 
cəhətdən xüsusi şəkildə tələffüz etmir, əksinə, o, bunları elə sarsıl- 
maz ciddiyyətlə, elə məsumcasına sadəlövhlüklə tələffüz edirdi ki, 
ona baxanda düşünmək olardı ki, balladada məhz bu hərflər yazıl- 
mış və kitabda da elə bu cür çap olunmuşdur. Knyazın qəlbini nə 
isə kədərləndirici və acı bir duyğu sancdı. Lizaveta Prokofyevna, 
əlbəttə, nə hərflərin dəyişdirilməsini başa düşüb hiss etmişdi, nə 
də eyhamı. Qeneral İvan Fyodoroviç ancaq onu başa düşdü ki, 
ifadəli tərzdə şeir oxunurdu. Qalan dinləyicilərdən bir çoxu bunu 
başa düşərək, həm qızın cəsarətli hərəkətinə, həm də onun niyyə- 
tinə heyrət etdilər, lakin səslərini çıxarmayıb, özlərini o yerə qoy- 
madılar. Ancaq Yevgeni Pavloviç (knyaz hətta mərc çəkişməyə hazır 
idi) nəinki başa düşmüşdü, hətta başa düşdüyünü göstərmək də 
istəyirdi, o, həddən artıq kinayə ilə gülümsədi. 

Şeir oxunub qurtaran kimi general arvadı çox məmnun halda 
dedi: 

— Bu nə gözəl şeirdir! Kimin şeiridir? 

Adelaida: 

— Puşkinindir, — dedi. — Maman, bizi utandırmayın, belə şeyi 
soruşmaq ayıbdır) 

Lizaveta Prokofyevna acı-acı cavab verdi: 

— Adam sizinlə bundan da betər sarsaq vəziyyətə düşərl Biabır- 
çılıqdırl Evə gələn kimi Puşkinin bu şeirini mənə verərsiniz! 

— Bizdə, gərək ki, heç Puşkinin əsərləri yoxdur. 

Aleksandra əlavə etdi: 

— Lap qədimlərdən bizdə iki əzik-üzük cildi var, haradasa atılıb 
qalıb. 

— Elə bu saat ya Fyodoru, ya da Alekseyi ilk qatarla şəhərə 
göndərib aldırın; yaxşısı budur, Aleksey getsin. Aqlaya, bəri gəl! Öp 
məni, sən çox gözəl oxudun, amma — hərgah sən bunu səmimi 
oxuyurdunsa, — qadın az qala pıçıltı ilə əlavə etdi, — onda mən sənə 
acıyıram, hərgah sən bunu ona kinayə edərək oxuyurdunsa, onda 
sənin hisslərini təqdir eləmirəm, hər halda, yaxşı olardı ki, heç 
oxumayaydın. Başa düşürsənmi? Get, xanım qız, mən hələ səninlə 
sonra danışacağam, amma biz burada çox oturduq. 

Bu aralıq knyaz İvan Fyodoroviçlə salamlaşırdı, general isə Yev- 
geni Pavloviç Rodomskini ona təqdim edirdi. 

— Yolda rast gəldi, bu saat qatardan düşüb, bildi ki, mən buraya 
gəlirəm və bizimkilərin hamısı buradadır... 

Yevgeni Pavloviç onun sözünü kəsdi: 

— Xəbər tutdum ki, siz də buradasınız, mən çoxdan özümə söz 
vermişdim ki, sizinlə nəinki tanış olmağa, hətta sizinlə dostlaşmağa 
çalışacağam, ona görə də vaxtı itirmək istəmədim. Siz naxoşsunuz? 
Mən bunu bu saat eşitdim... 

Lev Nikolayeviç ona Əl verərək: 

— Lap sağ-salamatam və sizinlə tanış olmağıma çox şadam, 
sizin haqqınızda çox şey eşitmişəm və hətta knyaz Ş. ilə sizin barə- 
nizdə söhbət etmişik. 

Qarşılıqlı nəzakət sözləri deyildi, ikisi də bir-birinin əlini sıxdı, 
nüfuzedici nəzərlə bir-birinin gözünün içinə baxdılar. Bir an içəri- 
sində ümumi söhbət başlandı. Knyaz gördü ki (o, indi hər şeyi, 

hətta, ola bilsin, heç olmayan şeyləri də çox cəld görürdü), Yevgeni 
Pavloviçin mülki paltarı hamıda, nədənsə, qeyri-adi, dərin heyrət 
oyatmışdı, məclisdəki adamları hətta o dərəcədə təəccübləndir- 
mişdi ki, bütün qalan təəssürat müvəqqəti yaddan çıxmışdı. 

Elə bil ki, kostyumun dəyişdirilməsində nə isə xüsusilə mühüm 
bir əlamət vardı. Adelaida ilə Aleksandra təəccüblənərək Yevgeni 
Pavloviçə suallar verirdilər. Onun qohumu olan knyaz Ş. bunun 
səbəbini hətta böyük nigarançılıqla soruşurdu, general, demək olar, 
təşvişə düşmüşdü. Təkcə Aqlaya Yevgeni Pavloviçə bircə dəqiqə 
maraqla, lakin tamamilə sakitcə nəzər saldı, özü də, elə bil, hər- 
bimi, yoxsa mülki geyimin ona daha çox yaraşdığını müqayisə 
etmək üçün nəzər yetirmişdi, lakin bir dəqiqə sonra üzünü döndə- 
rib, daha ona tərəf baxmadı. Lizaveta Prokofyevna da, ola bilsin, 
bir az narahat idi, buna baxmayaraq, heç bir şey soruşmaq istə- 
mədi. Knyaza elə gəldi ki, Yevgeni Pavloviç, sanki, Lizaveta Prokof- 
yevnanın bir o qədər də xoşuna gəlmir. 

Bütün sualların cavabında İvan Fyodoroviç israrla deyirdi: 

— Təəccübləndirdi, heyrətə saldıl Mən hələ bayaq Peterburqda 
ona rast gələndə heç inanmaq istəmirdim. Özü də, nə üçün belə 
qəflətən, təəccüblü burasıdır? Özü hamıdan qabaq qışqırır ki, 
stulları sındırmaq lazım deyil. 

Başlanmış danışıqlardan belə məlum oldu ki, Yevgeni Pavloviç 
bu istefa haqqında hələ xeyli vaxt bundan əvvəl xəbər veribmiş, 
lakin hər dəfə elə qeyri-ciddi danışırmış ki, inanmaq olmurmuş. 

Bir də ki, o, ciddi şeylər haqqında da həmişə zarafat tərzində elə 
danışırdı ki, onu heç başa düşmək mümkün deyildi, xüsusilə özü 
bunun başa düşülməsini istəməyəndə belə edirdi. 

Rodomski gülə-gülə deyirdi: 

— Axı mən müvəqqəti, bir neçə aylığa, ən çoxu bir il müddə- 
tində istefada olacağam. 

General hələ də həyəcanla deyirdi: 

— Axı, hər halda, sizin işləriniz mənə az-çox məlumdur, ona 
görə də güman edirəm ki, buna qətiyyən ehtiyac yoxdur. 

— Bəs malikanələrə baş çəkmək? Siz özünüz məsləhət görür- 
dünüz, bundan başqa da, mən xaricə getmək istəyirəm... 

Bununla belə, bir az sonra söhbət dəyişdi, amma adamlara göz 
qoyan knyazın rəyinə görə, həddən artıq və hələ də davam edən 

xüsusi nigarançılıq, hər halda, əndazədən çıxırdı, həm də arada, 
görünür, nə isə xüsusi bir səbəb var idi. 

Yevgeni Pavloviç Aqlayaya yanaşaraq soruşdu: 

— Demək, “Zavallı cəngavər” yenə meydandadır? 

Knyaz heyrət etdi, ona görə ki, Aqlaya onu təəccüblə, sualedici 
nəzərlə süzdü, sanki, bununla ona anlatmaq istəyirdi ki, onların ara- 
sında “Zavallı cəngavər” haqqında heç söhbət də ola bilməz və 
o hətta sualı da başa düşmür. 

Kolya Lizaveta Prokofyevna ilə möhkəm mübahisə edirdi. 

— Canım, gecdir, indi Puşkinin əsərlərini almaq üçün şəhərə 
adam göndərmək vaxtı deyil, gecdirl Sizə üç min dəfə dedim ki, 
gecdir. 

Yevgeni Pavloviç Aqlayadan cəld uzaqlaşdı, o da sözə qarışdı: 

— Elədir, doğrudan da, indi şəhərə adam göndərmək gecdir, 
mən güman edirəm ki, Peterburqda dükanlar da bağlıdır, saat 
doqquza işləyib, — deyə o, saatını çıxarıb baxdı. 

Adelaida əlavə etdi: 

— Bu qədər gözləmişik, tələsməmişik, sabaha qədər dözmək 
olar. 

Kolya əlavə etdi: 

— Bir də ki, kübar cəmiyyət adamlarının ədəbiyyatla çox maraq- 
lanması eyibdir. Yevgeni Pavloviçdən soruşun. Qırmızı çarxları olan 
sarı şaraban daha ləyaqətlidir. 

Adelaida dedi: 

— Siz yenə kitab sözü deyirsiniz, Kolya. 

Yevgeni Pavloviç əlavə etdi: 

— O ancaq kitab dili ilə danışır, ayrı cür yox, tənqidi icmallardan 
əxz olunan bütöv ifadələrlə deyir. Mən Nikolay Ardalionoviçin söh- 
bətinə çoxdan fikir vermişəm və bunu bilirəm, lakin bu dəfə onun 
dedikləri kitabdan deyil. Nikolay Ardalionoviç açıq-aydın mənim 
qırmızı çarxları olan sarı şarabanıma işarə etdi. Lakin mən artıq onu 
dəyişmişəm, siz gecikibsiniz. 

Knyaz, Radomskinin dediklərinə fikir verirdi... Ona elə gəldi ki, 
Radomski özünü çox gözəl aparır, təvazökar və şən adamdır, xüsu- 
silə, ona sataşan Kolya ilə tamamilə özünə bərabər adam və dost 
kimi danışması knyazın xoşuna gəlmişdi. 

Lizaveta Prokofyevna Lebedevin qızı Veraya müraciət etdi: 

— Bu nədir? — Vera onun qarşısında əlində bir neçə dənə böyük 
formatlı, çox gözəl cildlənmiş və demək olar, təptəzə kitabla dayan- 
mışdı. 

Vera dedi: 

— Puşkindir. Bizim Puşkin. Dədəm mənə tapşırdı, sizə təqdim edim. 

Lizaveta Prokofyevna təəccüb etdi: 

— Necə yəni? Bu, necə ola bilər? 

Lebedev cəld qızının arxasından irəli çıxdı: 

— Hədiyyə kimi yox, hədiyyə kimi yox! Buna cəsarət etməzdim! 
Öz qiymətinə. Bu, bizim xüsusi, ailəvi, irsi Puşkinimizdir, Annenko- 
vun nəşridir, indi bunu heç tapmaq da olmaz – öz qiymətinə veri- 
rik. Mən bunları satmaq istəyirəm, ehtiramla sizə təqdim edirəm: 
bununla da siz ali həzrətin ən nəcib ədəbi hisslərindən irəli gələn 
nəcib səbirsizliyinizin şahidi olduğum üçün təqdim etmək istəyirəm. 

— Hə-ə, satırsan, onda sağ ol. Yəqin ki, qazancın olacaq, zərər- 
didə olmazsan, ancaq rica edirəm, əzilib-büzülmə, atam. Mən sənin 
haqqında eşitmişəm, deyirlər, sən olduqca məlumatlı adamsan, bir 
dəfə söhbət edərik, kitabları sən özünmü mənə gətirəcəksən? 

Son dərəcə məmnun qalan Lebedev kitabları qızının əlindən 
dartıb alaraq əzilə-əzilə dedi: 

— Dərin ehtiram və... hörmətləl 

— Yaxşı, ancaq itirmə, gətir, dərin ehtiramla olmasa da, bir 
şərtlə, — deyə Lizaveta Prokofyevna onu nüfuzedici nəzərlə süzərək 
əlavə etdi. — Ancaq astanaya qədər buraxaram, bu gün isə səni 
qəbul etmək fikrim yoxdur. Qızın Veranı istəyirsən lap bu saat 
göndər, o, mənim çox xoşuma gəlir. 

Vera səbirsizlikə atasına müraciət etdi: 

— Siz nə üçün onların haqqında bir şey demirsiniz? Axı indi ki, 
belədir, onlar özləri içəri girə bilərlər, hay-küy salmağa başlayıblar. 
— Vera artıq şlyapasını əlinə almış knyaza müraciət etdi: 

— Lev Nikolayeviç, orada çoxdandır sizin yanınıza gəlmiş dörd 
adam var, bizdə gözləyib söyüşürlər, amma dədəm onları sizin yanı- 
nıza buraxmır. 

Knyaz soruşdu: 

— Nə cür qonaqlar? 

— Deyirlər ki, işimiz var, axı onlar elə adamdırlar ki, indi onları 
içəri buraxmasalar, sizi yolda, qabağınızı kəsib saxlayacaqlar. Lev 

Nikolayeviç, yaxşısı budur, buraxın, sonra da birdəfəlik qulağınız 
dincələr. Orada onları Qavrila Ardalionoviçlə Ptitsın yola gətirməyə 
çalışırlar, onlar qulaq asmaq istəmirlər. 

Lebedev əl-qolunu oynada-oynada: 

— Pavlişşevin oğludurl Pavlişşevin oğlul — dedi. — Lazım deyil, 
lazım deyil! Onlara qulaq asmaq da lazım deyil, səadətli, cənab ali 
knyaz, onlardan ötrü sizin narahat olmağınıza da dəyməz. Düzünü 
deyirəm. Onların buna ləyaqətləri yoxdur... 

Knyaz qeyri-adi həyəcanla qışqırdı: 

— Pavlişşevin oğlul Aman Allahl Mən bilirəm... lakin axı mən... 
mən bu işi Qavrila Ardalionoviçə tapşırmışam. Bu saat Qavrila 
Ardalionoviç mənə deyirdi... 

Lakin Gavrila Ardalionoviç bu dəm otaqlardan eyvana çıxmışdı, 
Ptitsın da onun arxasınca gəldi. Yaxındakı otaqdan hay-küy eşidildi, 
bunların da arasında öz səsi ilə bir neçə adamın səsini batırmaq 
istəyirmiş kimi qışqıran general İvolginin uca və gur səsi eşidilirdi. 
Kolya dərhal səs-küy gələn tərəfə yüyürdü. 

Yevgeni Pavloviç ucadan dedi: 

— Bu çox maraqlıdır! 

Knyaz düşündü: “Demək, işdən halidir”. 

Qeneral İvan Fyodoroviç hamının üzünə maraqla, təəccüblə 
baxaraq hiss etdi ki, bu yeni əhvalat təkcə ona məlum deyildir, 
o, heyrətlə soruşdu: 

— Nə Pavlişşevin oğlu? Özü də... Nə Pavlişşevin oğlubazlıqdır? 

Doğrudan da, hamı həyəcanlanmışdı, hamı gözləyirdi, Knyaz 
lap heyrət etdi, ona görə ki, onun tamamilə şəxsi işi olan bu cür 
məsələ burada hamını son dərəcə maraqlandırmışdı. 

Aqlaya çox ciddi görkəmlə knyaza yanaşaraq dedi: 

— Hərgah siz bu işi elə bu saat və özünüz qurtarsanız, çox-çox 
yaxşı olar, bizə isə müsaidə edin hamımız sizin şahidiniz olaq. Sizi 
ləkələmək istəyirlər, knyaz, siz özünüzü təkəbbür və qürurla təmizə 
çıxarmalısınız, həm də mən sizin əvəzinizə irəlicədən olduqca şadam. 

General arvadı qışqırdı: 

— Bu iyrənc iddianın, nəhayət, qurtarmasını mən də istəyirəm, 
sən onların abrını yaxşıca ver, knyaz, amansız ol! Bu işdən ötrü 
məni lap dəng ediblər, özü də, səndən ötrü mənim qanım xeyli 
qaralıb. Elə buna baxmaq da maraqlıdır. Çağır onları, biz burada 

əyləşəcəyik. Aqlaya yaxşı fikirləşib. Siz bu barədə bir şey eşidibsi- 
nizmi, knyaz? — deyə o, knyaz Ş.-yə müraciət etdi. 

Knyaz Ş. cavab verdi: 

— Əlbəttə, eşitmişəm, elə sizdə eşitmişəm. Lakin bu gənclərə 
baxmaq istəyirəm. 

— O nihilist deyilən həmin bunlardırmı? 

Həyəcan və təşvişdən Lebedev də az qala tir-tir əsirdi, o, irəli 
addımlayıb dedi: 

— Yox, onlar heç də nihilist deyillər, bunlar ayrı cürdürlər, xüsusi 
bir tayfadır, mənim bacımoğlu deyirdi ki, onlar nihilistlərdən irəli 
gediblər. Siz, zati-aliləri, əbəs yerə öz şahidliyinizlə onları utandır- 
maq fikrindəsiniz, onlar utanmazlar. Nihilistlər az-çox məlumatlı 
olurlar, içərilərində hətta alim də tapılır, halbuki bunlar irəli gedib- 
lər, ona görə ki, hər şeydən əvvəl, işgüzar adamlardır. Bu, əslində, 
nihilizmin müəyyən nəticəsidir, lakin bunlar düz yolla hərəkət etmir, 
şayiələrə əsaslanırlar, dolayı yolla iş görürlər, həm də özlərini hər 
hansı bir jurnal məqaləsində deyil, bilavasitə əməldə göstərirlər, 
söhbət burada, məsəl üçün, hər hansı bir Puşkin əsərinin mənasız- 
lığı haqqında getmir, məsəl üçün, Rusiyanın parçalanması zərurəti 
haqqında da getmir, yox, indi onlar belə hesab edirlər ki, bir şeyi 
çox arzu edəndə, buna nail olmaq üçün səkkiz adamın başını kəs- 
mək də lazım olsa, heç bir maneə qarşısında geri çəkilməyəcəklər, 
buna onların ixtiyarları, haqqı var. Lakin, knyaz, mən, hər halda, sizə 
məsləhət görməzdim... 

Lakin knyaz artıq qonaqları içəri buraxmaq üçün qapını açmağa 
gedirdi. 

O gülümsəyərək dedi: 

— Siz iftira deyirsiniz, Lebedev, sizin bacıoğlunuz sizi çox məyus 
etmişdir. Ona inanmayın, Lizaveta Prokofyevna. Sizi inandırıram ki, 
Qorskilər və Danilovlar təsadüfi şəxslərdir, bunlar isə ancaq... səhv 
edirlər. ...Ancaq mən bunu burada hamının yanında həll etmək istə- 
məzdim. Bağışlayın, Lizaveta Prokofyevna, onlar içəri daxil olacaq- 
lar, mən onları sizə göstərib, sonra özümlə apararam. Buyurun, 
cənablar! 

Əslində, knyazı narahat edən, iztirab verən ayrı bir fikir idi. Onun 
ağlına belə bir fikir gəlmişdi; bu işin indi, məhz bu saat, bu məqam- 
da, məhz bu şahidlərin burada olduğu anlarda icra edilməsi irəlicə- 

dən düşünülmüş, bəlkə də, onun qələbə çalmasına deyil, biabır, 
rüsvay olmasına tamaşa etmək üçün bir adam tərəfindən təşkil edil- 
miş şey olmaya? Lakin onun bu cür “müdhiş və kinli vasvasılığı” 
knyazı son dərəcə qüssələndirirdi. Onun ağlına bu cür fikir gəlmə- 
sini bir adam bilmiş olsaydı, knyaz az qala yerə girərdi, buna görə 
də onun yeni qonaqları içəri girən məqamda özünü səmimi surətdə 
mənəvi cəhətdən, ətrafındakı bütün adamlar içərisində alçaqlardan 
ən alçağı hesab etməyə hazır idi. 

İçəri beş adam daxil oldu, bunlardan dördü təzə qonaq idi, 
beşinci isə onların arxasınca gələn general İvolgin idi, o hiddətlən- 
mişdi, həyəcanlı idi, özü də, bəlağətlə, qızğın nitq irad etmək təşnəsi 
idi. Knyaz gülümsəyib düşündü: “Bu, mütləq mənim tərəfimdədirl” 
Kolya hamı ilə birlikdə içəri keçmişdi: o, təzə gələn qonaqların sıra- 
sında olan İppolitlə həyəcanla danışırdı, İppolit qulaq asa-asa 
gülümsəyirdi. 

Knyaz qonaqları əyləşdirdi. Onların hamısı o qədər gənc, hətta 
həddi-büluğa çatmamış elə cavan şəxslər idi ki, adam həm bu qəziy- 
yəyə, həm də bu əhvalatdan irəli gələn bütün mərasimə heyrət 
etməyə bilməzdi. Məsələn, bu “yeni iş” barədə heç bir şey bilməyən 
və başa düşməyən İvan Fyodoroviç Yepançin bu cavanlara baxıb, 
hətta qəzəblənirdi, ola bilsin ki, bu işə etiraz da edərdi, lakin o görür- 
dü ki, knyazın partikulyar? mənafeyi arvadını son dərəcə maraq- 
landırır, bu isə generala çox qəribə görünürdü, ona görə də səsini 
çıxartmırdı. Bununla belə, general qismən maraqlandığı üçün, qis- 
mən də rəhmdilliyinə görə məclisi tərk etmədi, o hətta ümid edirdi 
ki, bəlkə, knyaza kömək də edə bildi və hər ehtimala qarşı, nüfuzun- 
dan istifadə etməklə, bəlkə, fayda verə bildi, lakin içəri girən İvolginin 
uzaqdan ona baş əyməsi generalı yenə cin atına mindirdi, o qaşqa- 
bağını tökdü, özünə söz verdi ki, cınqırını da çıxarmayacaq. 

Dörd nəfər lap cavan qonaqların arasında bir nəfər otuz yaşında 
adam ҹаг idi, bu, “Roqofinin dəstəsindən olan, istefaya çıxmış poru- 
çik, boksçu, sədəqə istəyənlərin hərəsinə on beş manat verən” şəxs 
idi. Aydın idi ki, o, bu cavanları cəsarətləndirmək üçün səmimi dost 
kimi müşayiət edirdi, həm də lazım gəlsə, ehtiyac olsa, kömək 
etmək üçün gəlmişdi. Qalanlarının arasında isə birinci yeri tutan və 
birinci rolu oynayan “Pavlişşevin oğlu” adını daşıyan adam idi, 

ancaq o, özünü Antip Burdovski kimi təqdim etmişdi. Bu, üst-baş- 
dan çox yoxsul, pinti bir cavan idi, sürtukunun qolları elə yağlı idi ki, 
ayna kimi parıldayırdı, kirli illetini yuxarıyadək düymələmişdi, dəyi- 
şəksiz idi, boynuna sarıdığı, bütünlüklə çirklənmiş qara ipək şərfini 
burub düyünləmişdi, əlləri çirkli idi, bütün sifətini sızanaq basmışdı, 
sarışın idi, belə demək təbir caiz isə, sadəlövh sırtıq baxışları vardı. 
Hündürboylu, iyirmi iki yaşlı arıq bir oğlan idi. Sifətində zərrə qədər 
kinayə əlaməti yox idi, zərrə qədər refleksiya! ifadəsi gözə çarpmırdı, 
əksinə, sir-sifətindən görünürdü ki, nəyəsə tam hüququ olan adam 
kimi özündən çox müştəbehdir, eyni zamanda, elə bil ki, özünü daim 
təhqir olunmuş hesab etməyə, təhqir olunmuş hiss etməyə çox 
ehtiyac duyurdu. O, həyəcanla, tələsə-tələsə və dili dolaşa-dolaşa 
danışırdı, sanki, sözləri çeynəyirdi, elə bil ki, pəltək idi, ya da mən- 
şəyi etibarilə əsl rus olmağına baxmayaraq, sanki, əcnəbi idi. 

Onu, əvvələn, Lebedevin oxuculara məlum olan bacıoğlusu, 
ikincisi, İppolit müşayiət edirdi. İppolit lap cavan idi, on yeddi yaşı 
vardı, bəlkə də, on səkkiz olardı, ağıllı sifəti vardı, lakin üzündən 
görünürdü ki, daim əsəbiləşir, sifətində xəstəliyin dəhşətli izləri 
görünürdü. Skelet kimi arıq idi, üzü sarı, lap solğun idi: gözləri par- 
layırdı, yanaqlarında od kimi parlayan iki qırmızı ləkə vardı. Ara 
vermədən öskürürdü, hər sözdən sonra, demək olar, hər nəfəs 
alanda səsi xırıldayırdı. Şiddətli vərəm naxoşluğuna mübtəla olması 
aydın görünürdü. Adama elə gəlirdi ki, onun cəmi-cümlətanı iki- 
üç həftəlik ömrü qalıb. O, çox yorulmuşdu, ona görə də hamıdan 
qabaq stulda oturdu. Qalanları isə içəri girəndə bir az çaşmış və 
utanmışdılar, bununla belə, təşəxxüslə baxırdılar, həm də, görünür, 
ləyaqətlərinə xələl toxundurmaqdan qorxurdular, təəccüblü burası 
idi ki, bu keyfiyyətlər onların çıxardıqları adla uyğunlaşmırdı, çünki 
onlar bütün bihudə kübar xırdaçılığını, xurafatı və öz xüsusi mən- 
fəətlərindən başqa, az qala, dünyada nə varsa hamısını inkar edən 
adam şöhrəti qazanmışdılar. 

“Pavlişşevin oğlu” tələsə-tələsə və dili dolaşa-dolaşa dedi: 

— Antip Burdovski. 

Lebedevin bacısı oğlu aydın, səlis tələffüzlə: 

— Vladimir Doktorenko, — deyə özünü təqdim etdi, o özünü elə 
tutmuşdu ki, elə bil, Doktorenko olması ilə lovğalanırdı. 


! Refleksiya — öz təəssüratını təhliletmə 
318 


İstefaya çıxmış poruçik burnunun altında: 

— Keller! — dedi. 

Qonaqlardan sonuncusu cır səslə: 

— İppolit Terentyev, — deyə qışqırdı. Nəhayət, hamısı knyazla 
üzbəüz sıra ilə stullarda oturdular, özlərini təqdim edəndən sonra 
hamısı o saat qaşqabağını tökdü, həm də ürəklənmək üçün furaj- 
kalarını bir əlindən o biri əlinə keçirdilər, hamısı danışmağa hazırlaş- 
mışdı: buna baxmayaraq, sir-sifətlərindən görünürdü ki, nəsə 
gözləyirlər, dinib-danışmırdılar, onların fikrindən keçən şey sifətlə- 
rindən oxunurdu: “Yox, aşna, yalan deyirsən, aldada bilməzsən!” 
Hiss edilirdi ki, başlanğıc üçün birisinin ancaq ilk sözü deməsinə 
bənddirlər, onda hamısı dərhal bir-birinin sözünü kəsə-kəsə, bir- 
birini qabaqlaya-qabaqlaya birdən danışmağa başlayacaqlar. 


хи 


Knyaz sözə başladı: 

— Cənablar, mən sizlərdən heç kəsi gözləmirdim, özüm bu günə 
qədər naxoş idim, sizin işinizi isə (knyaz, Antip Burdovskiyə müra- 
ciət etdi) hələ bir ay bundan əvvəl Qavrila Ardalionoviç İvolginə 
tapşırmışdım, elə o vaxt da sizə bu barədə məlumat vermişdim. 
Bununla belə, sizinlə şəxsən söhbət etməkdən boyun qaçırmıram, 
ancaq razılaşın ki, belə bir məqamda... Hərgah söhbətiniz uzun 
çəkməyəcəksə, təklif edirəm mənimlə ayrı otağa keçəsiniz... İndi 
burada mənim dostlarım əyləşiblər, həm də inanım... 

Lebedevin bacıoğlusu, hələlik çox bərkdən danışmasa da, 
knyazın sözünü son dərəcə nəsihətamiz tərzdə kəsdi: 

— Dostlar... nə qədər olur olsun, lakin, müsaidənizlə, bir bizə 
də müsaidə edin, deyək ki, siz bizi öz nökərxananızda iki saat göz- 
ləməyə vadar etmək əvəzinə, bizimlə bir az nəzakətlə də rəftar edə 
bilərdiniz... 

Fövqəladə həyəcanlanmış Antip Burdovski birdən burnunun 
altında dedi: 

— Bir də ki, əlbəttə... və mən... bu da knyazsayağı hərəkəti Həm 
də bu... siz, deməli, generalsınızl Mən sizin nökəriniz deyiləml Bir də 
mən, mən... — onun dodaqları əsir, səsi titrəyirdi, ağız seliyinin qət- 
rələri ətrafa sıçrayırdı, elə bil ki, bütün bədəni partlamış, yaxud da 

parçalanmışdı, lakin birdən elə tələsdi ki, on kəlmədən sonra onu 
heç başa düşmək də olmurdu. 

İppolit cır və titrək səslə qışqırdı: 

— Bu, knyazsayağı hərəkət idi. 

Boksçu donquldandı: 

— Hərgah mənimlə belə rəftar etsəydilər, yəni demək istəyirəm 
ki, bu, bilavasitə mənim kimi nəcib bir adama aid olsaydı, onda 
mən Burdovskinin əvəzinə... mən... 

Knyaz yenə təkrar etdi: 

— Cənablar, vallah, sizin burada olmağınızı mən bir dəqiqə bun- 
dan qabaq bilmişəm. 

Lebedevin bacıoğlusu yenə dilləndi: 

— Knyaz, sizin dostlarınız kim olur olsun, biz onlardan qorxmu- 
ruq: ona görə ki, bizim işimiz haqq işdir. 

İppolit yenə də cır səslə, lakin bu dəfə fövqəladə qızışaraq 
qışqırdı: 

— Müsaidə edin, sizdən soruşum. Burdovskinin işini öz dostla- 
rınızın mühakiməsinə çıxarmağa sizin nə ixtiyarınız var idi? Bəlkə, 
biz heç sizin dostlarınızın mühakiməsini istəmirik, sizin dostlarınızın 
mühakiməsinin nədən ibarət olacağı həddən artıq aydındırl.. 

Söhbətin bu cür başlanmasından heyrətlənmiş knyaz, nəhayət, 
fikir söyləməyə imkan taparaq dedi: 

— Axı, cənab Burdovski, hərgah siz burada danışmaq istəmirsi- 
nizsə, onda sizə deyirəm, bu saat gedək başqa otağa, təkrar edirəm 
ki, sizin hamınız barədə mən ancaq bu dəqiqə eşitmişəm... 

Burdovski ətrafına hürkə-hürkə, qorxa-qorxa göz gəzdirdi, daha 
artıq şübhələndi, birdən yenə kəkələdi: 

— Lakin ixtiyarınız yoxdur, yoxdur ixtiyarınız, ixtiyarınız yoxdurl.. 
Sizin dostlarınızınl.. Bəlil.. Sizin ixtiyarınız yoxdur! — Bu sözləri deyib, 
elə bil, sözünü qurtararaq birdən dayandı, özü də qırmızı, yoğun da- 
marlar basmış, uzağı görə bilməyən, donbalan gözlərini dinməz-söy- 
ləməz bərəldib, bütün bədənini qabağa əydi, sualedici nəzərini knyazın 
üzünə zillədi. Bu dəfə knyaz o dərəcədə heyrət etdi ki, özü də susdu, 
o da bir kəlmə danışmadan, gözünü bərəldib Burdovskiyə baxırdı. 

Lizaveta Prokofyevna qəflətən knyazı səslədi: 

— Lev Nikolayeviç! Bax bunu bu saat, elə bu dəqiqə oxu, bu, 
bilavasitə sənin məsələnə aiddir. 

General arvadı həftəlik yumoristik qəzetlərdən birini tələsik 
knyaza tərəf uzadaraq, barmağı ilə məqaləni göstərdi. Qonaqlar 
hələ içəri daxil olanda Lebedev yandan cəld Lizaveta Prokofyevnaya 
yanaşıb, bir kəlmə də danışmadan, bu qəzeti yan cibindən çıxartdı, 
düz general arvadının gözünün qabağına tutaraq, xətlərlə işarə 
edilmiş sütunu göstərdi. Lizaveta Prokofyevnanın artıq oxumuş 
olduğu parça onu son dərəcə hiddətləndirmiş, əsəbiləşdirmişdi. 

Hədsiz məyus olmuş knyaz mızıldadı: 

— Yaxşı olmazmı ki, mən bunu ucadan oxumayım, mən bunu 
təklikdə oxuyardım... sonra... 

Lizaveta Prokofyevna knyazın yenicə əlinə aldığı qəzeti hövsə- 
ləsizliklə dartıb onun əlindən alaraq Kolyaya müraciət etdi: 

— Əşi, yaxşısı budur, sən oxu, bu saat oxu, ucadan! Ucadan! 
Hamı üçün ucadan, qoy hamı eşitsin! 

Lizaveta Prokofyevna tez qızışan və tez vəcdə gələn qadın idi, 
ona görə də bəzən çox fikirləşmədən, qəflətən və bütün lövbərləri 
qaldıraraq, hava haqqında soraqlaşıb məlumat almadan açıq dəni- 
zə yollanırdı. İvan Fyodoroviç nigarançılıqla qımıldandı. Lakin hamı 
ilk anlar hələ qeyri-iradi olaraq dayanıb heyrət içində gözləyirdi. 
Kolya bu dəm qəzeti açıb, cəld ona yanaşan Lebedevin göstərdiyi 
yerdən oxumağa başladı. 

“Proletarlar və nəvə-nəticələr, gündəlik və hərgünkü soyğun- 
çuluqlardan parça! Tərəqqi! İslahat! Ədalət!” 

“Bizim müqəddəs Rusiya adlanan ölkəmizdə çox qəribə əhva- 
latlar baş verir; özü də, bizim islahatlar və ortaqlı təşəbbüslər əsrin- 
də, milliyyət və hər il xaricə aparılan yüz milyonlar əsrində, sənayeni 
rəğbətləndirmə və fəhlə əllərinin şikəst edildiyi əsrdə!.. Hamısını 
sayıb-sadalamaqla qurtarmaz, cənablar, ona görə də birbaşa keçək 
mətləbə. Bizim keçmiş mülkədar ağalığının övladlarından birinin 
başına lətifəyə bənzər əcaib bir əhvalat gəlib (de profundis!); özü də, 
əlavə edək ki, bu adam həmin övladlardandır ki, hələ dədə-babaları 
var-yoxunu ruletkalarda uduzub lütləşmişdi, ataları yunker və poru- 
çiklər rütbələrində qulluq etməyə vadar olmuşdular, onlar, adətən, 
dövlət puluna göz dikib məsum bir səhvə yol verdikləri üçün məh- 
kəməyə cəlb edilir və müttəhim kimi ölürdülər, uşaqları isə bizim 
hekayətimizin qəhrəmanı kimi, ya böyüyüb idiot olur, yaxud da 
hətta cinayətkarlıq edib məsuliyyətə alınırdılar, bununla belə, ibrət 

dərsi olmaq üçün və islah edilmək məqsədi ilə prisyainılar tərə- 
findən onlara bəraət verilir, yaxud da, nəhayət, camaatı heyrətə 
gətirən bir lətifə yayıb, bizim onsuz da biabırçılıqla dolu olan zəma- 
nəmizi rüsvay edirlər. Bizim bu övlad yarım il bundan əvvəl, qışda, 
ayağında xarici ştibletlər və əynində tünük bir şinel tir-tir əsə-əsə, 
idiotizmdən (sic!) müalicə olunduğu İsveçrədən Rusiyaya qayıdırdı. 
Etiraf etmək lazımdır ki, onun bəxti yamanca gətirirdi, belə ki, onun 
hələ İsveçrədə müalicə olunduğu maraqlı naxoşluğunu nəzərə 
almadan (yaxşı, siz bir özünüz düşünün, heç idiotizmdən də şəfa 
tapmaq olar1?) deyə bilərik ki, bu adam rus məsəlinin düzgün- 
lüyünü sübut edə bilərdi: “Müəyyən zümrəyə məxsus adamların 
naxışı gətirir!” Özünüz düşünün: deyirlər ki, onun poruçik olan atası 
bütün rotanın pulunu qumarda qəflətən uduzduğu üçün, hələ, 
bəlkə də, tabeliyində olan adamı şallaqla möhkəmcə kötəklətdir- 
diyinə görə (qədim zamanlar ki yadınızdadır, cənablar!) məhkəməyə 
cəlb olunmuş, müttəhim kimi də ölmüşdür, atası öləndən sonra 
bizim südəmər barona olduqca varlı rus mülkədarlarından birinin 
rəhmi gəlmiş, onun tərbiyəsini öz öhdəsinə götürmüşdür. Bu rus 
mülkədarın — onu şərti olaraq P. adlandıraq — keçmiş firavanlıq 
dövründə dörd min can təhkimli kəndlisi olmuşdur. (Təhkimli can- 
lar! Cənablar, siz bu cür ifadəni başa düşürsünüzmü? Mən başa 
düşmürəm. İzahlı lüğətə müraciət edib aydınlaşdırmaq lazımdır: 
“Rəvayət yadda olsa da, inanmaq çətindir”.) Görünür, rus avara və 
tüfeylilərindən biri olmuşdur, o tüfeyli tənbəllər ki, öz mənasız 
ömürlərini xaricdə, yayda mədən suları kurortlarında, qışda isə 
saysız-hesabsız məbləğlər sərf etdikləri Paris Şato de-flyorunda 
keçirirdilər. Qəti surətdə demək olar ki, bütün keçmiş təhkimçilik 
əmlakı töycüsünün üçdəbiri Paris Şato de-flyoru sahibinin cibinə 
gedirdi. (Gör bir nə xoşbəxt adam imişl) Hər necə olsa, qayğısız və 
əhlikef P. yetimçə bəyzadəni knyaz kimi tərbiyə edir, onun üçün 
mürəbbi və mürəbbiyələr tuturdu (şübhəsiz ki, qəşənglərini), yeri 
gəlmişkən deyək ki, bu mürəbbiyələri Parisdən özü ilə gətirirdi. 
Lakin nəslin son nümayəndəsi olan ağazadə idiot idi. Şato de-flyor 
mürəbbiyələrinin köməyi olmadı, ona görə də bizim tərbiyələndi- 
rilən bu ağazadə iyirmi yaşınadək, hətta rus dili də istisna edilmə- 
dən, heç bir dildə danışmağı da öyrənə bilməmişdi. Dil bilməməyi 
üzrlü hesab etmək olar. Nəhayət, P.-nin rus təhkimçi ağlına belə 

bir fantaziya gəldi ki, İsveçrədə idiotun başına ağıl qoymaq olar, 
burası da nəzərə alınmalıdır ki, fantaziyada məntiq var: tüfeyli və 
xüsusiyyətçi təbii olaraq elə təsəvvür edə bilərdi ki, pul ilə bazarda, 
xüsusilə İsveçrədə hətta ağıl da satın almaq olar. İsveçrədə hansı 
məşhur professorunsa yanında beş il müddətində müalicə olundu, 
minlərlə pul xərc edildi: idiot, məlum məsələdir ki, ağıllanmadı, 
lakin, şübhəsiz, güc-bəla, hər halda, adama oxşadı. P. nagahan 
öldü. Heç bir vəsiyyətnamə, əlbəttə, qoymamışdı, onun işləri, 
həmişə olduğu kimi, dolaşıq idi, acgöz həris varislərin sayı-hesabı 
yox idi, göstərilən mərhəmət sayəsində, anadangəlmə idiotizmdən 
İsveçrədə müalicə edilən nəslin son övladları bu varislərin heç 
yadına da düşmür, onları zərrə qədər hesaba almırdılar. Son övlad 
idiot da olsa, hər halda, öz professoruna kələk gəlib aldatmışdı, 
deyirlər ki, öz vəlinemətinin ölümünü professordan gizlədibmiş, 
beləliklə də, iki il onun yanında müftə müalicə olunmuşdur. Lakin 
professor özü nadürüst, şarlatan olmuşdur, o, pulsuzluqdan, hər 
şeydən betər isə, özünün iyirmi beş yaşlı müftəxorunun iştahasın- 
dan, nəhayət, qorxuya düşür, öz köhnə ştibletlərini ona geydirir, 
köhnəlmiş şinelini ona bağışlayır, özünə də rəhm edərək üçüncü 
dərəcəli vaqonda pash Russland!’ yola salıb, İsveçrədən rədd edir. 
Adama elə gəlir ki, bizim qəhrəmanımızın bəxti kor çıxdı, ondan üz 
döndərdi. Amma heç də belə deyil: bütöv quberniyaları acından 
qıran fələk, Krılovun susuzluqdan yanan çölün üzərindən keçərək, 
yağışını okeana yağdıran Qara buludu kimi, özünün bütün nemət- 
lərini bütünlüklə bu aristokratcığın başına yağdırır. O, İsveçrədən 
Peterburqa gələn kimi, elə həmin məqamda Moskvada onun 
(əlbəttə, tacir arvadı olan) anasının qohumlarından biri, uzunsaqqal 
tacir və təriqətçi olan kimsəsiz, sonsuz bir qoca ölür, özü də bir 
neçə milyon danışıqsız, təmiz, nağd miras qoyub gedir. (Nə olardı 
bu miras sizinlə birlikdə bizə qismət olaydı, oxucu!) Həm də bütün 
bunlar bizim son nəslin nümayəndəsinə, bütün bunlar bizim İsveç- 
rədə idiotizmdən müalicə olunan barona qismət oldu, hə, burada 
məsələ artıq tamamilə başqa şəkil alır. Özgəsinin aşnası olan bir 
nəfər məşhur dilbər gözələ bənd olmuş bizim ayağı ştibletli baro- 
numuzun başına qəflətən bir dəstə dost-aşna toplaşdı, hətta 
qohumlar da tapıldı, hələ bu nədir ki, qanuni nikahlanmaya can 

o atan dəstə-dəstə ehtiraslı nəcib qızlar da tapıldı, daha bundan yaxşı 
22 
nə ola bilər: aristokrat, milyoner, idiot — bütün keyfiyyətlər meydan- 
dadır, bu cür əri heç çıraqla da axtarsan, tapa bilməzsən, heç sifa- 
rişlə də tapılmazl..” 

Son dərəcə qəzəblənmiş İvan Fyodoroviç birdən qışqırdı: 

— Mən bunu... bunu başa düşə bilmirəml 

Knyaz yalvara-yalvara: 

— Kifayətdir, Kolyal — deyə qışqırdı. Hər tərəfdən səslər ucaldı. 

Görünür, özünü lap zorla saxlayan Lizaveta Prokofyevna qəti 
olaraq dedi: 

— Oxunsun! Nə olur olsun, oxusunlar! Knyaz! Hərgah oxumağa 
ara versələr, biz savaşacağıq. 

Çarə yox idi, qızarıb-pörtmüş, qızışmış, təşvişə düşüb həyəcan- 
lanmış Kolya oxumağa davam etdi: 

“Lakin bizim meydana təzəcə çıxmış milyonerimiz, necə deyər- 
lər, səmalarda qanad çalarkən tamamilə kənar bir qəziyyə üz verdi. 
Bir gün səhərçağı onun yanına sakit və ciddi simalı, nəzakətlə, ləya- 
qət və ədalətlə danışan, təvazökar və zövqlə geyinmiş, mütərəqqi 
fikirli bir adam gəlir, gəlişinin səbəbini iki kəlmə ilə izah edib deyir 
ki, o, məşhur vəkildir, bir neçə gənc ona bir iş tapşırmışdır, o, bu 
gənc oğlanın tərəfindən gəlmişdir. Bu cavan oğlanın adı Pavlişşev 
deyil, amma, sən demə, əslində, mərhum P.-nin oğludur. Şəhvət- 
pərəst P. gəncliyində təhkimlilərdən olan bir nəfər namuslu, yoxsul, 
lakin Avropasayağı tərbiyə olunmuş qızı aldadıb yoldan çıxarmışdı 
(həm də, əlbəttə, keçmiş təhkimçilik üsulunun baron hüquqla- 
rından istifadə etmişdi), öz əlaqəsinin yaxınlaşmaqda olan labüd 
nəticəsini görüb onu tez-tələsik, qızı çoxdan sevən bir nəfər nəcib 
xasiyyətli sənətkara, həm də idarə qulluqçusuna ərə verdi. O, yeni 
evlənənlərə əvvəlcə kömək edirdi, lakin çox keçmədən qızın nəcib 
xasiyyətli əri onun yardımından imtina etdi. Bir müddət keçdi, 
nəticədə P. tədriclə qızı da yadından çıxartdı, bu qızla əlaqəsindən 
törəyən öz oğlunu da, sonra isə məlum olduğu kimi, sərəncam- 
filan verməmiş öldü. Halbuki onun qanuni nikahdan doğulan, lakin 
ayrı familiya ilə böyüyən oğlu var idi, atalığı öləndən sonra oğlan 
ancaq öz vəsaiti ilə dolanmalı oldu, naxoş, ayaqları tutulmuş, əzab 
çəkən anası ucqar quberniyalardan birində qaldı, özü isə paytaxtda 
tacir evlərində dərs verərək, gündəlik halal zəhmətlə pul qazanıb 

dolanırdı, beləliklə də, əvvəlcə gimnaziyada oxuyurdu, sonralar isə 
ali təhsil almaq məqsədi ilə özü üçün faydalı mühazirələr dinləməyə 
başladı. Lakin hər dərsi üçün rus tacirin verdiyi on qəpiklə çoxlu 
vəsait əldə etmək olar: hələ bundan başqa, ayaqları tutulmuş naxoş 
ananı da saxlamaq lazım idi, onun anası, nəhayət, ucqar quberni- 
yada öldü, lakin onun ölümü də oğlunun vəziyyətini yüngülləşdir- 
mədil İndi sual olunur: bizim son nəsil nümayəndəsi ədalət üzrə 
necə hərəkət etməli idi? Oxucu, siz, yəqin, güman edirsiniz ki, 
o, özünə belə demişdir: “Mən bütün ömrüm boyu P.-nin bütün 
hədiyyə və bəxşişlərindən istifadə etmişəm, mənim tərbiyəm üçün, 
dayələr üçün və idiotizmdən müalicə olunmaq üçün on minlərlə pul 
İsveçrəyə getdi, indi, budur, mənim milyonlarım var, P.-nin oğlu isə, 
öz övladını yadından çıxarmış dəmdəməki atasının bəd əməllərində 
heç bir günahı olmayan nəcib xasiyyətli oğul, dərs verməklə məhv 
olur. Mənə qismət olanların hamısı, ədalətə görə, ona qismət olmalı, 
onun olmalı idi. Mənim üçün sərf olunan hədsiz böyük məbləğlər, 
əslində, mənim deyil, Bu ancaq taleyin kor-koranə yol verdiyi səhv- 
dir: o məbləğlər P.-nin oğlunun olmalı idi. Onlar mənə deyil, ona 
sərf edilməli idi — bu, dəmdəməki və unutqan P.-nin fantastik 
şıltaqlığının nəticəsidir. Hərgah mən tamamilə nəcib, nəzakətli, 
ədalətli adam olsaydım, mirasın yarısını onun oğluna verməli idim, 
lakin hər şeydən əvvəl sərhesab adam olduğum üçün və bu işin 
qeyri-hüquqi olmasını olduqca yaxşı başa düşdüyüm üçün milyonla- 
rımın yarısını verməyəcəyəm. Lakin indi P.-nin mənim idiotizmimə 
sərf edilmiş həmin on minlərlə pulunu onun oğluna qaytarmasam, 
bu, mənim tərəfimdən, ən azı, alçaqlıq və həyasızlıq olar. (Son nəsil 
nümayəndəsi unutmuşdu ki, bu həm də öz xeyrini bilməməkdir.) 
Burada yalnız və yalnız vicdan və ədalət hökm etməlidirl Ona görə 
ki, P. mənim tərbiyəmi boynuna çəkməsəydi, mənim əvəzimə öz 
oğlunun qayğısına qalmış olsaydı, halım necə olardı?” 

Lakin yox, cənablar! Bizim son nəsil övladları belə düşünmürlər. 
Gənc oğlanın işi üçün səylə çalışmağı bir nəfər vəkil yalnız və yalnız 
dostluq naminə və demək olar, oğlanın iradəsinə rəğmən, lap zorla 
öz öhdəsinə götürmüşdü, vəkil bu gənci ona hərtərəfli təqdim etdi, 
onun qarşısında namus və vicdan, nəciblik borcunu yerinə yetir- 
mək, ədalətlə və hətta, sadəcə, mülahizə və düzgün haqq-hesabla 
hərəkət etmək zərurəti haqqında çox dedi, amma İsveçrədə tərbiyə 

alan az eşitdi, fikrindən dönmədi ki, dönmədi, nə etmək olardı? 
Bütün bunlara hələ birtəhər dözmək olardı, lakin, doğrudan da, 
bağışlana bilməyən və heç bir əcaib xəstəliyə görə üzrlü sayılması 
mümkün olmayan hərəkət ondan ibarətdi ki, öz professorunun 
ştibletlərindən yenicə xilas olmuş milyoner hətta bunu da anlaya 
bilməyib ki, özünü dərs verməklə həlak edən nəcib xasiyyətli gənc 
oğlan ondan şəfqət və maddi yardım deyil, hüquq qanunlarından 
kənar olsa da, öz hüququnun və öz haqqının ödənilməsini xahiş 
edir, hətta heç xahiş də etmir, onun əvəzinə ancaq onun dostları 
müraciət edirlər. Bizim son nəsil övladı insanları öz milyonları ilə 
cəzasız olaraq basıb əzmək imkanı əldə etməsindən lovğalanıb 
vüqarla, nəşələnə-nəşələnə bir əllilik çıxarır, bu əlli manatı sədəqə 
kimi, utanmaz-utanmaz nəcib gəncə göndərir. Siz inanmırsınız, 
cənablar? Siz hiddətlənibsiniz, siz təhqir olunubsunuz, köksünüzdən 
qeyzli etiraz nidaları ucalır, lakin o məhz belə hərəkət etmişdirl 
Əlbəttə, bu pulu elə dərhal ona qaytardılar, necə deyərlər, sifətinə 
çırpdılar. Bəs indi bu iş necə həll edilməlidir! Məsələ hüquq qayda- 
ları ilə həll oluna bilməz, ancaq bircə əlac qalır ki, o da bu əhvalatı 
açıb hamıya bildirməkdirl Biz onu camaatın mühakiməsinə təqdim 
edirik. Deyirlər ki, bizim ən məşhur məzhəkəçilərimizdən biri bu 
məsələ münasibəti ilə çox gözəl bir epiqramma söyləmişdir, bu 
epiqramma nəinki adətlərimizin quberniya, hətta paytaxt oçerklə- 
rində də yer tutmağa layiqdir: 


Lev gəzib Şneyderin 
Şinelində düz beş il, 
Vaxtı ötüb boş, bekar, 
Dolanıb veyil-veyil. 


Varislik milyon alıb 
O, lüt dönürkən geri. 
Rustək dua etsə də, 
Soyub tələbələri. 


Kolya oxuyub qurtarandan sonra qəzeti cəld knyaza verdi, bir 
kəlmə də söz deməyib, cəld bucağa çəkildi, küncə sıxılıb əlləri ilə 
üzünü örtdü. O dözülməz dərəcədə xəcalət çəkirdi, həm də çirkaba 

hələ adət etməmiş olan bu uşaq bütün varlığı ilə həyəcanlanmış, 
dərindən hiddətlənmişdi. Ona elə gəlirdi ki, hər şeyi birdən dağıtmış 
olan nə isə qeyri-adi hadisə baş vermişdir, həm də bu hadisəni 
törədən o özüdür, ona görə ki, əhvalatı ucadan oxumasaydı, belə 
hadisə də baş verməzdi. 

Lakin hamı, elə bil ki, buna bənzər bir şey hiss edirdi. 

Qızlar çox utanmışdılar, onlar xəcalət çəkirdilər. Fövqəladə 
qəzəblənmiş Lizaveta Prokofyevna özünü zorla saxlayırdı. Bəlkə, 
o da bu işə baş qoşduğu üçün çox peşman olmuşdu, indi o din- 
mirdi. Həddən artıq utancaq adamlar çox vaxt bu cür hadisələr baş 
verəndə özlərini necə hiss edirlərsə, knyaz da indi özünü elə hiss 
edirdi: o, başqasının pis hərəkətinə görə o dərəcədə xəcalət çəkirdi 
ki, öz qonaqları qarşısında o qədər utanmışdı ki, ilk anlar onların 
üzünə də baxmağa qorxurdu. Ptitsın, Varya, Qanya, hətta Lebedev 
— hamısı nə isə utanmışdılar. Hər şeydən artıq təəccüblü bu idi ki, 
İppolit ilə “Pavlişşevin oğlu” da nədənsə heyrətlənmişdilər, Lebede- 
vin bacıoğlusu da, deyəsən, narazı idi. Təkcə boksçu bığını bura- 
bura lap arxayın və sakit, özü də, təşəxxüslə oturmuşdu, gözlərini 
yerə dikmişdi, lakin bu, utandığı üçün deyildi, əksinə, elə bil ki, bu 
nə isə nəcib təvazökarlıq və həddən artıq gözəçarpan qələbənin 
nəticəsi idi. Bütün təhər-töhüründən görünürdü ki, məqalə onun 
olduqca xoşuna gəlir. 

İvan Fyodoroviç yavaşdan deyindi: 

— Lənətə gəlmişlərin əməllərinə bax: elə bil ki, əlli nəfər gədə- 
güdə bunu yazmaq üçün bir yerə toplaşıb yazıblar. 

İppolit: 

— Mü-müsaidə edin soruşum, lütfkar cənab, siz nə cürətlə bu 
cür ehtimallarla bizi təhqir edirsiniz? 

Boksçu da birdən nə isə hərəkətə gəldi, bığını bura-bura, çiyin- 
lərini və bədənini oynada-oynada donquldandı: 

— Qeneral, siz razılaşın ki, bu... bu... nəcib adam üçün bu... hər- 
gah nəcib adamdırsa, onda bu, təhqiredici sözdürl 

Son dərəcə hiddətlənmiş İvan Fyodoroviç kəskin cavab verdi: 

— Əvvələn, mən sizin üçün “lütfkar cənab” deyiləm, ikincisi, sizə 
heç bir izahat vermək fikrim yoxdur, — general yerindən qalxıb, bir 
kəlmə də danışmadan eyvanın küçəyə çıxan qapısına yanaşdı, arxa- 
sı eyvandakı adamlara tərəf üst pillədə dayandı — onun hətta indi də 

yerindən tərpənmək fikrində olmayan Lizaveta Prokofyevnaya bərk 
acığı tutmuşdu. 

Knyaz qəmli-qəmli və həyəcanla dedi: 

— Cənablar, cənablar, müsaidə edin, nəhayət, cənablar, müsai- 
də edin danışaq, özünüz də, lütf edin, gəlin elə danışaq ki, bir-biri- 
mizi başa düşək. Cənablar, mən məqalə haqqında heç bir şey 
demirəm, qoy olsun, ancaq axı, cənablar, bu məqalədə çap olu- 
nanlar başdan-ayağa yalandır, ona görə deyirəm ki, bunu siz özü- 
nüz bilirsiniz, hətta ayıbdır. Hərgah bunu sizlərdən biri yazıbsa, mən 
buna lap təəccüb edirəm. 

İppolit dedi: 

— Bu məqalə haqqında bu dəqiqəyə qədər heç bir şey bilmir- 
dim, məqaləni bəyənmirəm. 

Lebedevin bacıoğlusu əlavə etdi: 

— Bu məqalənin yazılmış olmasını bilsəm də... mən də bunun 
çap olunmasını məsləhət görməzdim, ona görə ki, tezdir. 

“Pavlişşevin oğlu” burnunun altında dedi: 

— Mən bilirdim, lakin mənim haqqım var... mən... 

Knyaz, Burdovskiyə heyrətlə baxaraq soruşdu: 

— Necəl? Bütün bunları siz özünüz uydurubsunuz? Axı bu heç 
ola bilməzl 

Lebedevin bacıoğlusu söhbətə qarışdı: 

— Bununla belə, deməliyəm ki, sizin bu cür suallar verməyə ixti- 
yarınız yoxdur. 

— Mən yalnız təəccüb edirəm ki, cənab Burdovski belə bir hərə- 
kətə yol vermişdir... Lakin... demək istəyirəm, bir halda ki, siz bu 
məsələni araya çıxarıbsınız, bəs onda nə üçün öz dostlarımın 
yanında elə bu iş haqqında danışmağa başlayanda siz bayaq bərk 
incimişdiniz? 

Lizaveta Prokofyevna hiddətlə dedi: 

— Axır ki, başa düşdü. 

Səbri tükənmiş Lebedev az qala qızdırmalı kimi, birdən stulların 
arasından keçərək irəli çıxıb dedi: 

— Knyaz, hətta sizin yadınızdan çıxıb, lütf edib yadınızdan çıxa- 
rıbsınız ki, siz ancaq və ancaq öz iradənizlə və misilsiz mərhəmətli 
bir insan kimi onları qəbul edib dinləmək qərarına gəldiniz, həm də 
onların bu cür tələbkar olmağa heç bir ixtiyarı yoxdur, özü də ki, bu 

işi artıq Qavrila Ardalionoviçə tapşırıbsınız, elə bu məsələdə də öz 
səadətli knyaz, siz mötəbər şəxslər olan dostlarınızın arasındasınız, 
öz cəmiyyətinizi bu cür cənablara qurban edə bilməzsiniz, həm də 
bütün bu cənabları elə bu saat, necə deyərlər, artırmadan o tərəfə 
yola sala bilərdiniz, belə ki, mən, evin sahibi kimi, hətta fövqəladə 
məmnuniyyətlə bunu icra edərdim... 

Qeneral İvolgin qəflətən qışqırdı: 

— Çox ədalətli sözdürl 

Knyaz: 

— Kifayətdir, Lebedev, bəsdir, kifayətdir... — deyən kimi hiddətlə 
qışqıranların hay-küyü onun səsini batırdı. 

Lebedevin bacıoğlusunun bağırtısı eşidildi: 

— Yox, bağışlayın, knyaz, bağışlayın, indi daha kifayət deyill İndi 
məsələni aydın və möhkəm şəkildə qoyub həll etmək lazımdır, ona 
görə ki, bunu, görünür, başa düşmürlər. Burada araya hüquq 
cəhətdən əngəllər çıxartdılar, özü də bu əngəllər əsasında bizi hədə- 
ləyir və artırmadan bayıra atmaq istəyirlər! Knyaz, məgər siz doğ- 
rudanmı bizi bu qədər axmaq hesab edirsiniz, guya ki, bizim işimizin 
nə dərəcədə qeyri-hüquqi olmasını biz özümüz başa düşmürük, bu 
işə hüquq nöqteyi-nəzərindən baxılsa, qanun üzrə bizim sizdən bir 
manat da tələb etməyə ixtiyarımız yoxdur? Lakin məhz bunu başa 
düşürük ki, burada hüquq cəhətdən ixtiyar yoxdursa, bunun əvə- 
zində, bəşəri, təbil hüquq mövcuddur, sağlam düşüncə hüququ və 
vicdan səsi mövcuddur, tutalım ki, bizim bu hüququmuz heç bir 
çürük insan qanunları külliyyatında yazılmamışdır, lakin nəcib və 
namuslu adam, yəni fərqi yoxdur, sağlamdüşüncəli adam hətta 
qanunlar külliyyatında yazılmamış maddələr məsələsində də nəcib 
və namuslu adam olaraq qalmalıdır. Elə buna görə də, biz buraya 
artırmadan bayıra atılacağımızdan (sizin bu saat bizi təhdid etdiyi- 
niz kimi) qorxmadan daxil olmuşduq, yalnız ona görə ki, biz xahiş 
etmirik, bəlkə, tələb edirik, ədəbsizlik edib belə gec gəlməkdən də 
qorxmamışıq (halbuki biz gələndə vaxt gec deyildi, siz bizi nökər 
otağında gözləməyə vadar etdiniz), ona görə də deyirəm ki, heç bir 
şeydən qorxmadan gəlmişik, sizi məhz sağlamdüşüncəli, yəni namuslu 
və vicdanlı adam hesab etmişik. Hə, bu doğrudur, biz içəri itaətkar- 
lıqla, fağır-fağır daxil olmadıq, sizin qab dibi yalayan müftəxorlarınız 

kimi, mərhəmət axtaranlar kimi deyil, azad insanlar kimi başımızı dik 
tutub daxil olmuşuq, həm də qətiyyən xahiş üçün deyil, azad və məğ- 
rur tələbkarlıqla gəlmişik (eşidirsinizmi, xahişlə deyil, tələblə, bunu 
qulağınızda sırğa edinl). Biz sizin qarşınızda məsələni ləyaqətlə və 
aydın şəkildə qoyub soruşuruq: siz Burdovskinin işində özünüzü haq- 
lımı, yoxsa haqsız hesab edirsiniz? Siz etiraf edirsinizmi ki, Pavlişşev 
sizə himayəkarlıq göstərib və hətta sizi, bəlkə də, ölümdən xilas edib? 
Hərgah etiraf edirsinizsə (bu da aydındır), onda sizin, öz növbəsində, 
milyonlar əldə edərək, Pavlişşevin ehtiyac içində olan oğlunu, famili- 
yası Burdovski olmağına baxmayaraq, mükafatlandırmaq fikriniz 
varmı, yaxud bunu vicdanla ədalətli iş hesab edirsinizmi? Hə, yaxud 
yox? Hə deyirsinizsə, yəni, başqa sözlə, sizdə özünüzün namus və 
vicdan adlandırdığınız şey varsa — biz də buna daha dəqiq olaraq 
sağlam düşüncə adı veririk — onda bizim tələbimizi ödəyin, məsələ 
qurtarsın. Xahişsiz və bizim tərəfimizdən minnətdarlıq gözləmədən 
ödəyin, bunları bizdən gözləməyin, ona görə ki, siz bunu bizim üçün 
etmirsiniz, ədalət naminə edirsiniz, hərgah siz bizim tələbimizi ödə- 
mək istəməsəniz, yəni yox cavabı versəniz, onda biz bu saat çıxıb 
gedərik və iş də ləğv olunar, sizin isə bütün şahidlərinizin yanında 
gözünüzün içinə deyirik ki, siz qaba zehinli və rəzilcəsinə inkişaf etmiş 
adamsınız, həm də sizin bundan sonra özünüzü namuslu və vicdanlı 
adam hesab etməyə nə ixtiyarınız var, nə də haqqınız, siz bu hüququ 
çox ucuz qiymətə satın almaq istəyirsiniz, mən qurtardım. Mən məsə- 
ləni həll etdim. Hərgah cəsarətiniz çatırsa, indi bizi artırmadan qovun. 
Siz bunu edə bilərsiniz, sizin qüvvəniz çatar. Lakin siz yadınıza salın 
ki, biz, hər halda, xahiş deyil, tələb edirik. Xahiş etmirik, tələb edirikl.. 

Lebedevin qızışıb özündən çıxmış bacıoğlusu dayandı. 

Burdovski burnunun altında: 

— Xahiş etmirik, tələb edirik, tələb edirik, tələb edirik, — deyərək 
xərçəng kimi qızardı. 

sanki, titrətmə içində olan təkcə Lebedevdən başqa, bütün 
cəmiyyətdə, görünür, heç kəs bu işə qarışmaq istəmirdi (təəccüblü 
işdir, görünür, knyaza tərəfdar olan Lebedev indi öz bacıoğlusu- 
nun nitqindən çox razı qalmış, sevinmişdi, ailəvi qürur hissindən, 
elə bil ki, nəşələnirdi, buna görə də o, məclisdəki adamlara xüsusi 
bir zövqlə göz gəzdirdi), Lebedevin bacıoğlusunun sözlərindən 
sonra hamı bir növ hərəkətə gəldi, hətta narazılıq edənlər də oldu. 

Knyaz lap yavaşdan: 

— Mənim fikrimcə, — deyə sözə başladı, — mənim fikrimcə, siz, 
cənab Doktorenko, bu saat dediyiniz bütün məsələlərdə yarıya 
qədər tamam haqlısınız, hətta mən razıyam ki, yarıdan da xeyli artıq 
haqlısınız, siz öz sözlərinizdə nəyinsə üstündən keçməsəydiniz, mən 
sizinlə bütünlüklə razılaşardım. Sizin burada məhz nəyi buraxmış 
olduğunuzu sizə düzgün və dəqiq izah etməyə mənim nə qüvvəm 
çatar, nə də elə bir imkanım var, lakin sizin sözlərinizin tam ədalətli 
səciyyə alması üçün, əlbəttə, nə isə çatmır. Lakin yaxşısı budur, 
keçək mətləbə, cənablar, bir deyin görüm, siz bu məqaləni nə üçün 
çap etdiribsiniz? Axı burada yazılanların hər kəlməsi ancaq və ancaq 
yalan və iftiradır, belə ki, siz, cənablar, mənim fikrimcə, alçaqlıq 
edibsiniz. 

— Müsaidə edin... 

— Lütfkar cənabl 

Həyəcanlanmış qonaqlar hamısı birdən səslərini ucaltdı: 

— Bu... bu... bu... 

İppolit cır səslə: 

— Məqalə barədə, — deyə sözə qarışdı, — bu məqalə haqqında 
mən sizə dedim ki, mən və başqaları bunu bəyənmirik! O məqaləni 
bax bu yazıb, — İppolit onunla yanaşı oturan boksçunu göstərdi, 
— ədəbsizcəsinə yazılmışdır, razıyam, savadsız və özü də, onun özü 
kimi istefada olanlar necə yazırlarsa, o da o cür üslubda yazıb. 
O, sarsaqdır, bundan başqa da, peşəkardır, mən razıyam, mən bunu 
hər gün onun gözünün içinə deyirəm, lakin o, hər halda, öz hüququn- 
dan yarıya qədər istifadə edib: məsələni camaat arasına çıxarmaq 
hər kəsin qanuni hüququdur, deməli, Burdovskinin də həmçinin. Öz 
cəfəngiyatına isə qoy o özü cavab versin. O ki qaldı sizin dostlarınızın 
burada iştirak etmələri haqqında mənim bayaq hamının adından 
etiraz etməyimə, lütfkar cənablar, mən sizə izah etməyi lazım bilirəm 
ki, mən yalnız haqqımızı bildirmək üçün etiraz edirdim, lakin biz işdə, 
əslində, hətta şahidlərin olmasını istəyirik, özümüz də bayaq, buraya 
daxil olmamışdan qabaq, dördümüz də bu barədə razılaşmışdıq. 
Sizin şahidləriniz kim olur olsun, lap dostlarınız da olsa, bir halda ki, 
onlar Burdovskinin hüququ ilə razılaşmaya bilməzlər (ona görə ki, bu 
hüquq, görünür, riyazi hüquqdur), bu şahidlərin sizin dostlarınız 
olması daha yaxşıdır, həqiqət özünü daha aydın şəkildə göstərər. 

Lebedevin bacıoğlusu təsdiq etdi: 

— Doğrudur, biz bu cür razılaşmışdıq. 

Knyaz heyrət etdi: 

— Bir halda ki, siz belə istəyirdiniz, onda bayaq elə ilk sözdəncə 
hay-küy salmağınız nədən ötrü idil 

Öz sözünü deməyə can atan boksçu xoş bir həyəcanla: 

— O ki qaldı məqaləyə, knyaz, — deyə sözə başladı (görünür, 
burada xanımların olması ona dərin təsir bağışlayırdı), — o ki qaldı 
məqaləyə, mənim xəstə dostum — bədəncə çox zəif olduğu üçün 
mən onun qəbahətini bağışlamağa adət etmişəm — bu saat məqa- 
ləni tənqid etməyinə baxmayaraq, etiraf edirəm ki, onun müəllifi, 
doğrudan da, mənəm. Lakin mən bunu məqalə şəklində yazıb, 
səmimi dostumun jurnalında çap etdirmişəm. Təkcə şeir, doğrudan 
da, mənim deyil, həqiqətən, məşhur yumoristin qələminin məhsu- 
ludur. Mən bunu Burdovskiyə ancaq oxudum, özü də hamısını yox, 
dərhal da bunun çap olunmasına onun razılığını aldım, lakin siz 
razılaşın ki, mən məqaləni onun razılığı olmadan da çap etdirə 
bilərdim. Məsələni aşkara çıxarmaq ümumi, nəcib və faydalı hüquq- 
dur. Ümidvaram ki, siz özünüz, knyaz, o dərəcədə tərəqqipərvərsiniz 
ki, bunu inkar etməzsiniz... 

— Heç bir şeyi inkar etməyəcəyəm, lakin siz razılaşın ki, sizin 
məqalənizdə... 

— Kəskindir demək istəyirsiniz? Lakin axı bunun, necə deyərlər, 
cəmiyyətə faydası var, siz özünüz razılaşın, bir də ki, nəhayət, cəlb- 
edici təsadüfi fürsəti əldən vermək olarmı? Günahkarlara daha pis 
təsir bağışlayar, qoy özlərindən küssünlər, lakin cəmiyyətə fayda 
vermək hər şeydən əfzəldir. Məqalədəki bəzi yanlışlıqlara, necə 
deyərlər, hiperbolalara gəlincə, bununla da razılaşın ki, hər şeydən 
əvvəl təşəbbüs vacibdir, hər şeydən əvvəl məqsəd və məram vacib- 
dir, faydalı timsal mühümdür, xüsusi halları isə sonra təhlil və ayırd 
edəcəyik, nəhayət, burada üslub məsələsi var, burada, necə deyər- 
lər, yumoristika məsələsi var və nəhayət, özünüz razılaşın ki, hamı 
belə yazırl Ha-hal 

Knyaz qışqırdı: 

— Tamamilə yanlış yoldurl Mən sizi inandırıram, cənablar, siz 
məqaləni belə bir ehtimalla çap etdiribsiniz ki, guya, cənab Burdov- 
skinin istəyini mən heç bir vəchlə təmin etməyə razı olmayacağam, 

ona görə də bunun üçün məni qorxutmaq və bir şeylə məndən inti- 
qam almaq istəyibsiniz. Lakin siz haradan bilirdiniz: mən, bəlkə də, 
Burdovskinin istəyini təmin etmək qərarına gəlmişəm. Mən sizə indi 
hamının yanında açıq deyirəm ki, mən təmin edəcəyəm... 

Boksçu dedi: 

— Bax, nəhayət, ağıllı və ən nəcib insan özünün ağıllı və nəcib 
sözünü dedi. 

Lizaveta Prokofyevna özünü saxlaya bilməyib: 

— Aman Allah! — dilləndi. 

General burnunun altında: 

— Bu dözülməzdir! — dedi. 

Knyaz yalvara-yalvara: 

— Siz müsaidə edin, cənablar, — dedi, — müsaidə edin, mən 
məsələni şərh edim: cənab Burdovski, beş həftə bundan əvvəl 
mənim yanıma, Z.-yə sizin müvəkkil və vasitəçiniz olan Çebarov gəl- 
mişdi. Cənab Keller, siz öz məqalənizdə onu çox təriflə təsvir edib- 
siniz, — deyə knyaz birdən gülərək, boksçuya müraciət etdi, — lakin 
o, mənim heç xoşuma gəlmədi. Mən elə ilk nəzərdən başa düşdüm 
ki, bütün məsələnin başlıca səbəbkarı bu Çebarovun özüdür, bəlkə, 
sizin sadəlövhlüyünüzdən istifadə edərək, açığını desək, bütün bu 
əhvalata başlamağı sizə, cənab Burdovski, öyrədən də elə odur. 

Burdovski həyəcanlanaraq kəkələyə-kəkələyə dedi: 

— Buna sizin haqqınız yoxdur... mən... sadəlövh deyiləm... bu... 

Lebedevin bacıoğlusu ibrətlə: 

— Bu cür ehtimallar etməyə sizin heç bir ixtiyarınız yoxdur, — deyə 
söhbətə qarışdı. 

İppolit cır səslə qışqırdı: 

— Bu cür ehtimal adama son dərəcə ağır gəlirl Adama yer elə- 
yən, yalan və mətləbə dəxli olmayan ehtimaldır! 

Knyaz tələsik günahını etiraf etdi: 

— Təqsirkaram, cənablar, təqsirkaram, xahiş edirəm, məni 
bağışlayın, bu, ona görədir ki, mən belə düşünmüşdüm: “Bizim bir- 
birimizlə tamamilə açıq danışmağımız daha yaxşı olmazdımı?” Lakin 
ixtiyar sizindir, necə istəyirsiniz. Mən Çebarova dedim ki, Peter- 
burqda olmadığım üçün bu işi aparmağa dostumu vəkil edirəm, 
ona səlahiyyət verirəm, sizə isə, cənab Burdovski, bu barədə məlu- 
mat verərəm. Cənablar, mən sizə açıq deməliyəm ki, bu iş mənə əsl 

dələduzluq kimi görünmüşdü, məhz ona görə ki, bu işə Çebarov əl 
qatmışdı, — knyaz gördü ki, Burdovski yenə inciyib həyəcanlanmış- 
dır, onun dostları isə təşvişə düşüblər, etiraz etmək istəyirlər, ona 
görə knyaz qorxub qışqırdı: — heyhat, cənablar, siz inciməyin! Allah 
eşqinə, inciməyinl Hərgah mən bu işi dələduzluq hesab etdiyimi 
deyirəmsə, bu, şəxsən sizə aid ola bilməz! Axı mən o vaxt sizlərdən 
heç kəsi şəxsən tanımırdım, heç sizin familiyanızı da bilmirdim, mən 
yalnız Çebarova görə belə mühakimə yürüdürdüm, mən ümumiy- 
yətlə deyirəm, ona görə ki... siz bilsəydiniz, mən mirası alandan 
sonra, o vaxtdan bəri məni necə dəhşətli tərzdə aldadırdılar! 

Lebedevin bacıoğlusu kinayə ilə dedi: 

— Knyaz, siz hədsiz sadəlövhsünüz. 

İppolit əlavə etdi: 

— Eyni zamanda, knyaz həm də milyonerdirİl Ola bilsin ki, siz, 
doğrudan da, qəlbən rəhmli və sadəlövh adamsınız, bununla belə 
siz ümumi qanundan, əlbəttə, yaxa qurtara bilməzsiniz. 

Knyaz tələsə-tələsə dedi: 

— Sizin hansı ümumi qanun haqqında danışdığınızı mən başa 
düşmürəm, buna baxmayaraq, ola bilər, cənablar, ola bilər, lakin 
mən davam edirəm, ancaq siz əbəs yerə inciməyin, and içirəm ki, 
mənim zərrə qədər də sizin xətrinizə dəymək fikrim yoxdur. Bir də 
ki, doğrudan da, bu nə cür işdir, cənablar: bir kəlmə də səmimi söz 
demək olmur, siz o saat inciyirsinizl Lakin, əvvələn, “Pavlişşevin 
oğlu”nun mövcud olması məni son dərəcə heyrətləndirdi, özü də 
Çebarov mənə izah etdi ki, oğlan çox dəhşətli vəziyyətdədir. Pavliş- 
şev mənim hami və xilaskarım və atamın dostu olub. (Of, cənab 
Keller, siz öz məqalənizdə mənim atam haqqında nə üçün bu cür 
yalan yazıbsınız? Heç bir rota məbləğini israf etməmiş və tabeliyində 
olan adamlardan heç birini heç vaxt təhqir etməmişdir — mən buna 
bütün varlığımla əminəm, bu cür iftiranı yazmağa sizin əliniz necə 
gəldi?) Sizin Pavlişşev haqqında yazdıqlarınız isə qətiyyən dözülməz 
şeylərdir, siz bu ən nəcib insanı elə cəsarətlə, elə inamla şəhvətpə- 
rəst və dəmdəməki adlandırırsınız ki, elə bil, doğrudan da, həqiqəti 
deyirsiniz, halbuki o, dünyada mövcud olan ən əxlaqlı və təmiz 
insanlardan idil O hətta diqqətəlayiq bir alim idi, o, elm sahəsinin bir 
çox hörmətli adamları ilə yazışırdı, özü də elmin inkişafına kömək 
üçün xeyli vəsait sərf etmişdi. O ki qaldı onun qəlbinə, onun xeyirxah 

işlərinə, heyhat, əlbəttə, siz ədalətlə yazıbsınız ki, mən o zaman, 
demək olar, idiot idim və heç bir şey başa düşə bilmirdim (ona bax- 
mayaraq ki, mən, hər halda, rusca danışır və başa düşə bilirdim), 
lakin axı mən indi xatırladığım hər şeyi qiymətləndirməyi bacarıram... 

İppolit cır səslə qışqırdı: 

— Müsaidə edin, bu, həddən artıq həssaslıq olmazmı? Biz uşaq 
deyilikl Siz birbaşa mətləbə keçmək istəyirdiniz, saat ona işləyib, 
bunu yadınızdan çıxartmayın. 

Knyaz o saat razılaşdı: 

— Eybi yoxdur, qoy siz deyən olsun, cənablar, siz deyən olsun: ilk 
şübhələrdən sonra mən düşünürdüm ki, səhv edə bilərəm, Pavlişşe- 
vin, doğrudan da, oğlu ola bilərdi. Lakin məni dəhşətli dərəcədə 
heyrətə salan odur ki, bu oğul öz təvəllüdünün sirrini belə asanlıqla, 
yəni mən demək istəyirəm ki, bu cür açıq-saçıq surətdə faş edir, alə- 
mə car çəkir və başlıca olaraq, öz anasını rüsvay edir. Ona görə ki, 
Çebarov hələ o vaxt məni hədələyirdi ki, bu işin üstünü açacaqdır... 

Lebedevin bacıoğlusu qışqırdı: 

— Çox sarsaq söhbətdir! 

Burdovski qışqırdı: 

— Sizin ixtiyarınız yoxdur... ixtiyarınız yoxdurl 

İppolit səsinin cır yerinə salıb bağırdı: 

— Oğul atasının əxlaqsız hərəkətinə cavabdeh deyil, anasının da 
günahı yoxdur. 

Knyaz çəkinə-çəkinə burnunun altında dedi: 

— Mənə elə gəlir ki, buna görə də rəhm etmək lazım idi... 

Lebedevin bacıoğlusu kinli-kinli gülümsədi: 

— Knyaz, siz nəinki yalnız sadəlövhsünüz, hələ, bəlkə, bir az da 
o yana gedibsiniz. 

İppolit qeyri-təbii səslə qışqırdı: 

— Sizin nə haqqınız vardıl.. 

Knyaz tələsik onun sözünü kəsdi: 

— Heç bir, heç bir haqqıml Bu barədə siz haqlısınız, etiraf edi- 
rəm, lakin bu, qeyri-ixtiyari oldu, elə o saat da mən onda öz-özümə 
dedim ki, mənim şəxsi hisslərim işə, məsələyə təsir göstərməməli- 
dir, ona görə ki, mən Pavlişşevə qarşı bəslədiyim hisslərimin naminə 
cənab Burdovskinin tələblərini ödəməyə özümü borclu hesab edi- 
rəmsə, hər halda, yəni cənab Burdovskiyə hörmət etmiş olsam da, 

olmasam da, bunu ödəməliyəm. Mən bu barədə, cənablar, ancaq 
ona görə danışmağa başladım ki, oğlun öz anasının sirrini camaat 
qarşısında belə faş etməsi mənə, hər halda, qeyri-təbii görünmüş- 
dü... Sözün qısası, mən, başlıca olaraq, buna görə də inandım ki, 
Çebarov fırıldaqçı olmalıdır, cənab Burdovskini də aldatmış, tovla- 
yıb bu cür dələduzluğa təhrik etmişdir. 

Onun qonaqları: 

— Axı bu ki artıq dözülməzdirl — deyə səsləndilər, hətta bəziləri 
stullardan dik qalxdılar. 

— Cənablarl Mən elə ona görə belə qət etmişdim ki, bədbəxt 
cənab Burdovski, yəqin, sadəlövh, aciz adamdır, dələduzlara asan- 
lıqla tabe olan bir adamdır, deməli, mən ona, “Pavlişşevin oğlu” 
kimi, daha artıq kömək etməyə borcluyam, bunun üçün, əvvələn, 
cənab Çebarova müqavimət göstərməliyəm, ikincisi, ona sədaqətlə, 
dostcasına rəhbərlik etməliyəm, üçüncüsü isə, on min manat, yəni, 
mənim hesabıma görə, Pavlişşevin mənə sərf edə biləcəyi bütün 
məbləği ona verməyi qərara almışam... 

İppolit qışqırdı: 

— Necə! Elə onca min! 

Lebedevin bacıoğlusu qışqırdı: 

— Bilirsinizmi, knyaz, siz hesabdan çox zəifsiniz, yaxud da özü- 
nüzü sadəlövh göstərməyinizə baxmayaraq, olduqca qüvvətlisinizl 

Burdovski dedi: 

— Mən on minə razı deyiləm. 

Boksçu daldan İppolitin stulunun söykənəcəyi üzərindən irəli 
əyilərək, tələsik və aydın pıçıltı ilə: 

— Antip! Razılaşl — dedi. — Razılaş, sonra gerisinə baxarıq! 

İppolit cır səslə qışqırdı: 

— Bə-əri baxın, cənab Mışkin, siz başa düşün ki, biz axmaq deyi- 
lik, sizin bütün qonaqlarınız və bizə misilsiz hiddətlə baxıb kinayə 
ilə gülümsəyən bu xanımlar və xüsusilə, mənim, əlbəttə, tanımaq 
şərəfinə nail olmadığım, lakin haqqında, gərək ki, bəzi şeylər eşit- 
diyim... o kübar cəmiyyət cənabı (o, Yevgeni Pavloviçi göstərdi) 
bizim haqqımızda düşündükləri qədər də heyvərə, axmaq deyilik... 

Knyaz həyəcanlı halda onlara müraciət etdi: 

— Müsaidə edin, müsaidə edin, cənablar, siz məni yenə başa 
düşmədinizİ Əvvələn, siz, cənab Keller, öz məqalənizdə mənim var- 

dövlətimi fövqəladə şişirib, heç də düzgün müəyyən etməyibsiniz, 
mən heç də milyonlar əldə etməmişəm, mənim sərəncamımdakı 
vəsait, ola bilsin, sizin güman etdiyinizin ancaq səkkizdə biri, yaxud 
da onda biri qədərdir, ikincisi, İsveçrədə mənim üçün heç vaxt on 
minlərlə pul sərf edilməyib. Şneyder ildə altı yüz manat pul alırdı, 
o da ancaq cəmisi ilk üç il müddətində, qəşəng mürəbbiyələr 
gətirmək üçünsə Pavlişşev heç vaxt Parisə getməmişdir, bu, yenə 
də iftiradır. Mənim fikrimcə, mənə cəmi-cümlətanı on mindən hələ 
xeyli az pul sərf edilmişdir, halbuki mən on min müəyyən etmişəm, 
həm də özünüz razılaşın ki, borcumu qaytararkən mən cənab Bur- 
dovskiyə, onu hətta misilsiz dərəcədə sevmiş olsaydım da, bundan 
artıq pul təklif edə bilməzdim, buna təkcə nəzakət qaydalarına riayət 
etdiyim üçün yol verə bilməzdim, məhz ona görə ki, sədəqə gön- 
dərməyib, borcumu qaytarırdım. Mən bilmirəm, cənablar, siz necə 
olur ki, bunu başa düşmürsünüzİl? Lakin mən bütün bunların 
əvəzini sonralar öz dostluğumla, açıqdan-açığa aldadılmış bədbəxt 
cənab Burdovskinin müqəddəratında fəal iştirak etməyimlə çıxmaq 
istəyirdim, ona görə ki, hərgah aldanmasaydı, o özü axı cənab 
Kellerin bu məqaləsində onun anası haqqında verilən bugünkü 
açıq-saçıq məlumat kimi alçaqlığa razı olmazdı... Axı siz, cənablar, 
nəhayət, nə üçün yenə özünüzdən çıxırsınızl Axı belə etsəniz, biz 
bir-birimizi qətiyyən başa düşə bilməyəcəyikl Axı mənim düşündü- 
yüm doğru çıxdıl Mən indi öz gözlərimlə görüb inandım ki, şübhəm 
düzgün imiş, — deyə qızışıb hiddətlənmiş knyaz həyəcanı sakitləşdir- 
mək istəyir, onları inandırmağa çalışırdı, lakin hiss etmirdi ki, onun 
sözləri bu həyəcanı daha da artırmışdı. 

Az qala quduzlaşmış qonaqlar qeyzlənib knyaza hücum etdilər. 

— Necə? Nəyə inandınız? 

— ƏŞİ, əfv edərsiniz, əvvələn, cənab Burdovskini mən özüm çox 
gözəl tanıdım, onun nə cür adam olduğunu mən indi özüm görü- 
rəm... Bu, sadədil adamdır, lakin onu hamı aldadır! Arxasız adam- 
dır, acizdir... elə buna görə də mən ona rəhm etməliyəm, ikincisi 
isə, Qavrila Ardalionoviç, bu iş ona tapşırılmışdı, mən çoxdandı 
ondan məlumat almamışdım, ona görə ki, səfərdə idim, sonra da 
Peterburqda üç gün naxoş oldum, birdən indi, cəmi bir saat bun- 
dan əvvəl, biz görüşən kimi mənə məlumat verdi ki, Çebarovun 
bütün niyyətini o, yaxşıca başa düşmüşdür, əlində sübutlar var, özü 

də Çebarov məhz mənim düşündüyüm kimi adamdır. Mən axı bili- 
rəm, cənablar, bilirəm ki, çoxları məni idiot hesab edir, Çebarov da 
mənim bu cür, pulu asanlıqla verən adam kimi ad çıxarmağıma 
görə məni çox asanlıqla aldatmaq istəyirdi, özü də məhz mənim 
Pavlişşevə qarşı bəslədiyim hörmət hissinə ümid edirdi. Lakin baş- 
lıca cəhət odur ki — əşi, qulaq asın, cənablar, qulaq asın! — başlıca 
cəhət odur ki, indi birdən belə məlum olur ki, cənab Burdovski heç 
də Pavlişşevin oğlu deyildirl Bu saat bunu mənə Qavrila Ardalio- 
noviç bildirdi, özü də inandırır ki, bunu təsdiq edən sübutlar əldə 
etmişdir. Yaxşı, bəs buna siz necə baxacaqsınız, bütün törədilən 
əhvalatdan sonra bu cür hərəkətə heç inanmaq da mümkün deyill 
Özünüz də fikir verin, təsdiq edən sübutlar! Mən hələ inanmıram, 
özüm inanmıram, inandırıram sizi, mən hələ şübhələnirəm, ona 
görə ki, Qavrila Ardalionoviç hələ mənə bütün təfsilatı söyləməyə 
macal tapmayıb, lakin Çebarovun fırıldaqçı olmasına indi heç bir 
şübhə yoxdurl O, bədbəxt Burdovskini də, öz dostunu nəcibliklə 
müdafiə etməyə gəlmiş (ona görə ki, görünür, onun müdafiəyə 
ehtiyacı var, axı mən bunu, hər halda, başa düşürəm) sizi də hamı- 
nızı tovlayıb, cənablar və hamınızı fırıldaqçılığa cəlb edib dolaşdır- 
mışdır, ona görə ki, axı bu iş, əslində, hiyləgərlik, fırıldaqçılıqdırl 

— Necə, fırıldaqçılıql? Necə yəni “Pavlişşevin oğlu” deyil?.. Bu, 
necə ola bilərl? — deyən səslər ucalırdı. Burdovskinin bütün dəstəsi 
təsvirəgəlməz çaşqınlıq içərisində idi. 

— Əlbəttə, fırıldaqçılıqdırl Bəs axı hərgah indi məlum olsa ki, 
cənab Burdovski “Pavlişşevin oğlu” deyil, onda axı cənab Burdov- 
skinin tələbi açıq-aydın fırıldaqçılıq olur (hərgah o, həqiqəti bilmiş 
olsaydıl), lakin axı məsələ də elə ondadır ki, onu aldatmışlar, elə 
ona görə də mən onu təmizə çıxarmağı israr edirəm, elə ona görə 
də mən deyirəm ki, Burdovskinin sadəlövhlüyünə təəssüf etmək 
lazımdır, özü də o müdafiə olunmalıdır, əks təqdirdə, o da bu işə 
görə fırıldaqçı hesab edilər. Axı mən özüm artıq inanmışam ki, 
o, heç bir şey başa düşmür! Mən özüm də İsveçrəyə yollanmamış- 
dan qabaq bu vəziyyətdə idim, kəkələyə-kəkələyə mən də rabitəsiz 
sözlər deyirdim — fikir demək istəyirsən, bacarmırsan... Mən bunu 
başa düşürəm, mənim buna olduqca ürəyim yanır, ona görə ki, mən 
özüm də az qala beləyəm, mənə bu cür danışmaq olarl Nəhayət, 
mən, hər halda, — indi baxmayaraq ki, daha “Pavlişşevin oğlu” yox- 

dur — mən, hər halda, öz qərarımı dəyişmirəm və Pavlişşevin xati- 
rəsinə on min qaytarmağa hazıram. Axı mən cənab Burdovskidən 
qabaq bu on mini Pavlişşevin xatirəsini yad edərək məktəbə sərf 
etmək istəyirdim, lakin axı indi bunun məktəbəmi, yoxsa cənab 
Burdovskiyəmi sərf edilməsinin fərqi yoxdur, ona görə ki, cənab 
Burdovski, “Pavlişşevin oğlu” olmasa da, axı, demək olar, “Pavlişşe- 
vin oğlu” kimidir, ona görə ki, axı onun özünü çox pis aldadıblar, 
o özü özünü səmimi surətdə Pavlişşevin oğlu hesab edirdi! Cənab- 
lar, indi siz Qavrila Ardalionoviçi dinləyin, qurtaraq bunu, acıqlan- 
mayın, həyəcanlanmayın, əyləşin, Qavrila Ardalionoviç bu saat bizə 
bütün bunları izah edər və mən, etiraf edirəm ki, bütün təfsilatı 
mütləq özüm bilmək istəyirəm. Cənab Burdovski, o deyir ki, hətta 
Pskova, sizin ananızın yanına gedibmiş, o, sizi məqalədə yazmağa 
vadar etdikləri kimi, heç də ölməyib... Əyləşin... cənablar, əyləşin! 
Knyaz əyləşdi, cənab Burdovskinin yerlərindən dik qalxmış olan 
dəstəsini də oturtdu. Axırıncı onmu, yoxsa iyirmi dəqiqə ərzində knyaz 
qızışıb hiddətlənərək, ucadan, səbirsizcəsinə tələsik, aludəliklə danı- 
şırdı, heç kəsə aman verməyib bərkdən qışqırdı, həm də, əlbəttə, indi 
ağzından qaçırdığı bəzi sözlər və ehtimallara görə dərin peşmançılıq 
çəkirdi. Hərgah onu qızışdırıb özündən çıxmağa vadar etməsəydilər, 
o, özünə bəzi gümanlarını və lüzumsuz açıq fikirlərini belə aşkar tərz- 
də və tələsik ifadə etməyi rəva görməzdi. Lakin knyaz yerində oturan 
kimi ona ağır təsir bağışlayan bir peşmançılıq hissi qəlbini bərk 
sancdı. Düşünürdü ki, İsveçrədə müalicə etdirdiyi naxoşluğa Burdov- 
skinin də mübtəla olmasını belə açıq-açığına güman etməklə Bur- 
dovskini “təhqir etmişdir”, bundan başqa, onun fikrincə, on mini 
məktəb əvəzinə Burdovskiyə verməyi qaba tərzdə və ehtiyatsızlıqla, 
sədəqə kimi təklif etmişdi, özü də ki, bunu adamların yanında ucadan 
deməsi ona yer eləyirdi. Knyaz dərhal düşündü: “Gərək mən gözləyib, 
sabah təklikdə təklif edəydim, amma indi, deyəsən, daha səhvi düzəlt- 
mək olmaz! — Misilsiz dərəcədə xəcalət çəkən, fövqəladə kədərlənmiş 
knyaz özü haqqında belə fikirləşdi: — Bəli, mən idiotam, əsl idiotl” 
İndiyə qədər kənarda durub, qətiyyən səsini çıxarmayan Qavrila 
Ardalionoviç knyazın dəvəti ilə irəli çıxdı, onun yanında dayanaraq, 
knyazın ona tapşırmış olduğu işə dair hesabatı sakit və aydın tərzdə 
şərh etməyə başladı. Bütün danışıqlar dərhal kəsildi. Hamı, xüsusilə 
Burdovskinin bütün dəstəsi fövqəladə maraqla dinləyirdi. 

IX 


— Siz, əlbəttə, inkar etməzsiniz, — deyə Qavrila Ardalionoviç 
üzünü qulaq kəsilmiş Burdovskiyə tutub sözə başladı. Gözlərini 
bərəldib ona baxan heyrətlənmiş Burdovski, görünür, lap özünü 
itirmişdi. — Siz inkar etməzsiniz və əlbəttə, ciddi inkar etmək də istə- 
məzsiniz ki, hörmətli ananızın kollec katibi cənab Burdovski ilə, yəni 
sizin atanızla qanuni nikahından düz iki il sonra anadan olubsunuz. 
Sizin təvəllüdünüzün vaxtını əməli surətdə sübut etmək çox asandır. 
Belə ki, cənab Kellerin məqaləsində sizi və sizin ananızı son dərəcə 
təhqir edən bu faktın təhrif olunması cənab КеПепп yalnız və yalnız 
öz xüsusi fantaziyasının bəhrəsi olan saxtakarlıqdan irəli gəlib: 
görünür, o, bununla sizin hüququnuzu gözə çarpdırmaq və sizə 
kömək etmək istəmişdir. Cənab Keller deyir ki, məqalənin bir his- 
səsini qabaqcadan sizə oxuyub... heç şübhəsiz ki, o, sizə bu yerinə 
qədər oxumuşdur ki... 

Boksçu onun sözünü kəsdi: 

— Doğrudan da, axıra qədər oxumamışdım, lakin bütün faktları 
mənə mötəbər bir şəxs söyləmişdir və mən... 

Qavrila Ardalionoviç onu dayandırdı. 

— Bağışlayın, cənab Keller, müsaidə edin danışım. Sizi inandı- 
rıram ki, vaxtı çatanda sizin məqaləniz haqqında da söhbət gedə- 
cək, onda siz öz izahatınızı şərh edərsiniz, indi isə yaxşısı budur, 
növbə ilə danışaq. Tamamilə təsadüfi olaraq bacım Varvara Arda- 
lionovna Ptitsınanın köməyi ilə mənim əlimə mərhum Nikolay 
Andreyeviç Pavlişşevin bir məktubu keçmişdir, Pavlişşev bu 
məktubu bacımın yaxın rəfiqəsi, mülkədar arvadı olan dul qadın 
Vera Alekseyevna Zubkovaya iyirmi dörd il bundan əvvəl xaricdən 
göndərmişdir. Mən Vera Alekseyevna ilə yaxından tanış oldum, 
onun göstərişi ilə cənab Pavlişşevin uzaq qohumu və bir zaman 
onun böyük dostu olmuş, istefaya çıxmış polkovnik Timofey Fyo- 
doroviç Vyazovkinə müraciət etdim. Ondan Nikolay Andreyeviçin 
yenə iki məktubunu aldım, bu məktublar da xaricdən yazılıb. Bu üç 
məktubda qeyd edilmiş tarix və faktlarla riyazi surətdə sübut edilir 
ki, Nikolay Andreyeviç o vaxt xaricə (orada sərasər üç il qalmışdır), 
cənab Burdovski, siz anadan olmamışdan düz il yarım qabaq gedib, 

bu faktları nə inkar etmək olar, nə də şübhə altına almaq olar. Sizə 
məlum olduğu kimi, ananız heç vaxt Rusiyadan başqa yerə səfər 
etməyib... Bu dəqiqə həmin məktubları oxumayacağam. İndi artıq 
gecdir, ancaq faktı söyləyirəm. Lakin, cənab Burdovski, hərgah lap 
günü sabah səhər mənimlə evimdə görüşmək və öz şahidlərinizi 
(neçə adam olur olsun) və xətti tutuşdurmaq üçün ekspertlər gətir- 
mək istəsəniz, buyura bilərsiniz, mənim üçün heç bir şübhə yeri 
yoxdur ki, haqqında məlumat verdiyim faktın açıq və aydın həqiqət 
olmasına inanmaya bilməyəcəksiniz. Bir halda ki, belədir, onda, 
əlbəttə, bütün bu əhvalat aradan qalxır, öz-özünə ləğv olunur. 

Yenə də hamı hərəkətə gəldi, dərin təşvişə düşdülər. Burdovski 
özü birdən stuldan qalxdı: 

— Bir halda ki, belədir, onda, demək, məni aldadıblar, aldadıb- 
lar, lakin aldadan Çebarov deyil, çoxdan, lap çoxdan aldanmışam, 
mən ekspertlər istəmirəm, görüşmək istəmirəm, mən inanıram, 
mən imtina edirəm... on minə razı deyiləm... əlvida... 

O, furaikasını götürüb, getmək üçün stulu geri çəkdi. Qavrila 
Ardalionoviç yavaşdan və xoşluqla onu saxladı: 

— Cənab Burdovski, hərgah imkanınız varsa, heç olmazsa, beş 
dəqiqə də dayanın. Bu məsələyə dair yenə bir neçə fövqəladə 
mühüm fakt, xüsusilə sizin üçün mühüm olan, hər halda, olduqca 
maraqlı faktlar meydana çıxıb. Mənim fikrimcə, siz onlarla mütləq 
tanış olmalısınız, hərgah məsələ bütünlüklə aydınlaşsa, ola bilsin 
ki, bu, sizin özünüz üçün çox xoş olar... 

Burdovski dinməz-söyləməz oturdu, başını aşağı salıb dərin 
fikrə daldı. Ondan sonra Lebedevin Burdovskini ötürmək üçün 
yerindən qalxmış olan bacıoğlusu da oturdu, bacıoğlu başını və 
cəsarətini itirməmişdi, lakin, görünür, lap çaşmış, pərt olmuşdu. 
İppolit qaşlarını çatmış, qüssələnmiş və sanki, çox heyrətlənmişdi. 
Özü də, bu anlar o, elə şiddətlə öskürürdü ki, hətta dəsmalı qana 
bulaşmışdı. Boksçu qorxub təntimişdi. 

O, qəmli-qəmli qışqırdı: 

— Eh, Antip! Axı mən onda sənə demişdim... üç gün bundan 
əvvəl demişdim ki, sən, bəlkə, doğrudan da, Pavlişşevin oğlu 
deyilsən! 

Təmkinli gülüş səsləri eşidildi, iki-üç adam bərkdən güldü. Qav- 
rila Ardalionoviç onun sözünə qüvvət verdi: 

— Cənab Keller, bu dəqiqə haqqında sizin məlumat verdiyiniz 
fakt olduqca qiymətlidir. Bununla belə, mənim ən dəqiq məlumatlar 
əsasında bir cəhəti iddia etməyə tam haqqım var, məsələ burasın- 
dadır ki, cənab Burdovskiyə onun anadan olduğu dövr, əlbəttə, 
çox yaxşı məlumdur, Pavlişşevin bu zaman xaricdə olması isə ona 
qətiyyən məlum deyildir, cənab Pavlişşev ömrünün çox vaxtını 
xaricdə keçirmişdir, Rusiyaya həmişə qısa müddətə qayıdırdı. 
Bundan başqa, o zaman xaricə yollanmaq əhvalatı öz-özlüyündə 
heç də diqqətəlayiq bir hadisə deyildi, ona görə bu fakt iyirmi ildən 
artıq vaxt keçəndən sonra nəinki o zaman hələ anadan olmamış 
cənab Burdovskinin, hətta Pavlişşevi yaxından tanıyan adamların 
da yadında qalmayıb. Əlbəttə, indi məlumatlar əldə etmək qeyri- 
mümkün iş deyildi, lakin etiraf etməliyəm ki, mənim topladığım 
arayışlar əlimə tamamilə təsadüfən keçmişdir, həm də bunlar əlimə 
heç keçməyə də bilərdi, belə ki, cənab Burdovski və hətta Çebarov 
bunları əldə etmək fikrinə düşsəydilər də, bu məlumatları onlar 
qətiyyən əldə edə bilməzdilər. Lakin onlar heç bu fikrə düşməyə də 
bilərdilər. 

İppolit birdən əsəbi halda onun sözünü kəsdi: 

— Müsaidə edin, cənab İvolgin, bütün bu cəfəngiyat (bağışlayın 
məni) nəyə gərəkdir? Məsələ daha aydınlaşıb, əsas fakta biz inanı- 
rıq; iş belə ikən ağır və təhqiredici başağrısını uzatmaq nə üçündür? 
Siz, bəlkə, öz məharətli axtarışlarınızla lovğalanmaq, bizim qarşı- 
mızda və knyazın qarşısında özünüzün necə müstəntiq, xəfiyyə 
olduğunuzu göstərmək istəyirsiniz? Yoxsa, bəlkə, Burdovskinin bu 
işə xəbərsiz olduğu üçün qoşulduğunu üzrlü hesab edib, onu təmizə 
çıxarmaq fikriniz var? Lakin bu, lütfkar cənab, ədəbsizlikdirl Burdov- 
skinin sizin bəraət və üzrlərinizə ehtiyacı yoxdur, bunu siz bilməli- 
sinizl Bu iş ona yer edir, indi bunsuz da o iztirab keçirir, o, ağır 
vəziyyətə düşüb, siz bunu başa düşməli, anlamalı idiniz... 

Qavrila Ardalionoviç onun sözünü kəsdi: 

— Kifayətdir, cənab Terentyev, bəsdir, sakit olun, özünüzü əsə- 
biləşdirməyin, siz, deyəsən, ağır naxoşsunuz? Mənim sizə ürəyim 
yanır. Bir halda ki, belədir, istəyirsinizsə, mən qurtardım, yəni ancaq 
o faktları qısaca olaraq bildirmək məcburiyyətindəyəm ki, onları, 
mənim əqidəmə görə, hərtərəfli və geniş tərzdə bilmək yersiz və 
artıq olmazdı, — deyə o, hamının səbirsizliklə qurcalandığını görüb 

əlavə etdi: — Mən ancaq bu işlə maraqlananların hamısına məlumat 
üçün sübutlarla bildirmək istəyirəm ki, cənab Burdovski, Pavlişşev 
sizin ananıza yalnız ona görə rəğbət və qayğı göstərirdi ki, o, Niko- 
lay Andreyeviç Pavlişşevin lap gənc yaşlarında vurulmuş olduğu 
həmin təhkimli kəndli qızının doğma bacısı idi, Pavlişşev o qıza elə 
vurulmuşdu ki, hərgah qız nagahan ölməsəydi, mütləq onunla 
evlənəcəkdi. Mənim sərəncamımda olan sübutlarla təsdiq olunur 
ki, tamamilə dəqiq və düzgün olan bu ailə əhvalatı çox az adama 
məlumdur, hətta, ola bilsin, tamamilə yaddan çıxıb. Daha sonra 
mən izah edə bilərdim ki, sizin ananız hələ on yaşında uşaq olanda 
cənab Pavlişşev onun qohumunun əvəzinə, qızın tərbiyə olunmasını 
öz öhdəsinə götürmüşdü, onun üçün cehiz olaraq böyük məbləğ 
ayırmışdı, həm də bütün bu qayğılar nəticəsində Pavlişşevin saysız- 
hesabsız qohum-əqrəbası arasında təşvişli şayiələr yayılmışdı, hətta 
elə düşünürdülər ki, o, özünün tərbiyə elədiyi qızla evlənəcəkdir, 
lakin iş bununla qurtardı ki, qız iyirmi yaşında olanda öz könlünün 
istəyi ilə mərzçi məmur cənab Burdovskiyə ərə getdi (mən bunu 
da dəqiq sübut edə bilərdim). Sizin atanız, cənab Burdovski, heç 
işgüzar adam deyildi, ananızla evlənəndə on beş min manat cehiz 
pulu alıb qulluqdan çıxmış, ticarətlə məşğul olmağa başlamışdı, 
lakin aldanıb kapitalını əldən verdiyi üçün qəm-qüssəyə dözməyib 
içkiyə qurşanmışdı, buna görə də naxoşlamış, nəhayət, sizin 
ananızla evləndiyi vaxtdan səkkiz il sonra vaxtsız ölmüşdür, bütün 
bunlar haqqında sübut üçün bir neçə dəqiq fakt toplamışam. Sizin 
ananız şəxsən mənə söylədi ki, o, dilənçi kökünə düşübmüş: hər- 
gah alicənablıq göstərib ona kömək eləyən, ildə altı yüz manata 
qədər pul verən Pavlişşev olmasaydı, sizin ananız tamam məhv 
olardı. Bundan başqa, saysız-hesabsız sübutlar vardır ki, Pavlişşev 
sizi uşaq vaxtı son dərəcə sevirmiş. Bu dəlillərdən və yenə də sizin 
ananızın söylədiklərindən belə nəticə hasil olur ki, o, sizi əsasən 
ona görə sevirmiş ki, siz uşaqlıqda pəltək, şikəst imişsiniz, acına- 
caqlı, bədbəxt görkəmli uşaq. (Əldə etdiyim dəqiq sübutlardan belə 
nəticə çıxardım ki, Pavlişşev ömrü boyu bütün məzlum və təbiətin 
şikəst etdiyi məxluqlara, xüsusilə uşaqlara qarşı nə isə xüsusi mehri- 
banlıq göstərmişdir, bu, mənim qənaətimə görə, bizim işimiz üçün 
fövqəladə mühüm faktdır.) Nəhayət, mən Pavlişşevin sizə qarşı çox 
böyük mehribanlıq göstərməsinin (siz onun səyi nəticəsində 

gimnaziyaya daxil olaraq, xüsusi nəzarət altında oxuyurdunuz) nəti- 
cəsində yaranan başlıca faktı incədən-incəyə öyrənə bilmişəm, 
özüm də bunun üçün öyünə bilərəm, iş burasındadır ki, bu fakt, 
nəhayət, tədriclə Pavlişşevin qohumları və ailə üzvləri arasında belə 
bir fikrin əmələ gəlməsinə səbəb olmuşdur ki, siz onun oğlusunuz 
və sizin atanız ancaq aldadılmış ər olub. Lakin başlıca məsələ ora- 
sındadır ki, bu ehtimala hamı ancaq Pavlişşevin ömrünün son 
illərində möhkəm inanmışdı, bu, o zaman idi ki, hamı vəsiyyətna- 
mədən qorxmuş və ilk faktlar yaddan çıxmışdı, arayış əldə etmək isə 
mümkün deyildi. Heç şübhəsiz ki, bu fikir, cənab Burdovski, sizin 
ağlınıza gəlib və bütün varlığınıza hakim kəsilib. Sizin mən şəxsən 
tanımaq şərəfinə nail olduğum ananız bütün bu şayiələrdən xəbər- 
dar idi, lakin hətta indiyə qədər də bilmir ki (mən də bunu ondan 
gizlətdim), onun oğlu, siz də, bu şayiənin təsiri altına düşübsünüz. 
Cənab Burdovski, mən Pskova gələndə sizin çox hörmətli ananız 
naxoş idi: Pavlişşev öləndən sonra o, son dərəcə yoxsul bir vəziy- 
yətə düşüb. Qadın minnətdarlıqla göz yaşı axıda-axıda mənə bildirdi 
ki, o ancaq sizə görə və sizin köməyiniz sayəsində bu dünyada yaşa- 
yır, o, gələcəkdə sizdən çox şey gözləyir və sizin gələcək müvəffə- 
qiyyətlərinizə ürəkdən inanır... 

Lebedevin bacıoğlusu nagahan ucadan və səbirsizliklə dedi: 

— Bu, nəhayət, dözülməzdir! Bütün bu roman nə üçündür? 

İppolit yerində təşvişlə qurcalandı. O: 

— İyrənc dərəcədə ədəbsizlikdirl — dedi. Lakin Burdovski heç 
bir şey görmürdü, heç qımıldanmadı da. 

Öz son sözünü kinli-kinli söyləməyə hazırlaşan Qavrila Ardalio- 
noviç hiyləgərliklə özünü heyrətlənmiş kimi göstərdi. 

— Nə üçündür? Nəyə gərəkdir? Onun üçündür ki, əvvələn, 
cənab Burdovski indi, ola bilsin, tamamilə əmindir ki, cənab Pav- 
lişşev onu öz oğlu kimi sevmirdi, bu, alicənab bir insanın sevgisi 
idi. Bayaq məqalə oxunandan sonra cənab Kellerin yazdıqlarını 
təsdiq və təsvib edən cənab Burdovskiyə elə təkcə bu faktı bilmək 
zəruri idi. Ona görə belə deyirəm ki, sizi nəcib adam hesab edirəm, 
cənab Burdovski. İkincisi, belə məlum olur ki, bu işdə hətta Çeba- 
rov tərəfindən də oğurluq-dələduzluğa zərrə qədər yol verilməyib, 
bu, mənim özüm üçün də mühüm cəhətdir, ona görə ki, knyaz 
bayaq qızışıb hiddətlənərək xatırlatdı ki, guya, mən də o fikirdəyəm 

ki, bu uğursuz işdə oğurluq və dələduzluğa yol verilmişdir. Əksinə, 
bu işdə bütün tərəflər tam inamla hərəkət ediblər, Çebarov, bəlkə 
də, həqiqətən, böyük dələduzdur, lakin bu işdə o ən çoxu bir vasi- 
təçi, mirzə, peşəkar olmuşdur. O, vəkil kimi külli miqdarda pul 
qazanmaq ümidində idi, həm də onun mülahizə və ehtimalı nəinki 
yalnız məharətlə, bacarıqla düşünülmüşdü bu həm də ən düzgün 
mülahizə idi, onun ehtimal və mülahizəsi knyazın çox asanlıqla pul 
verməsinə və mərhum Pavlişşevin xatirəsinə onun bəslədiyi minnət- 
darlıq və ehtiram duyğusuna əsaslanırdı, o, nəhayət (hər şeydən 
mühüm olan budur), knyazın namus və vicdan borcu haqqındakı 
comərdliyinə əsaslanırdı. O ki qaldı cənab Burdovskinin özünə, bu 
barədə hətta demək olar ki, əslində, o, bəzi şeylərə inanmışdı, buna 
görə Çebarov və Burdovskini əhatə edən dəstə onda belə bir fikir 
yaratmışdı ki, o, bu işi, demək olar, fayda güdmədən həqiqətə, 
tərəqqi və bəşəriyyətə xidmət naminə başlamışdır. İndi, mənim şərh 
etdiyim faktlardan sonra, deməli, hamı üçün aydındır ki, cənab 
Burdovski bütün zahiri cəhalətlərə baxmayaraq, təmiz adamdır, ona 
görə də knyaz indi ona həm özünün dostluq yardımını, həm də 
bayaq, məktəblər və Pavlişşev haqqında danışarkən xatırlatdığı fəal 
yardımı əvvəlkindən daha tez və daha artıq həvəs və məmnuniyyətlə 
təklif edə bilər. 

Knyaz dərin qorxu içində qışqırdı: 

— Dayanın, Qavrila Ardalionoviç, dayanınl 

Lakin artıq gec idi. Burdovski əsəbi halda qışqırdı: 

— Mən dedim, mən üç dəfə dedim ki, pul istəmirəm! Mən qəbul 
etmərəm... nə üçün... istəmirəm... rədd oluraml.. 

Burdovski yüyürə-yüyürə eyvandan çıxmaq istədi. Lakin Lebe- 
devin bacıoğlusu onun qolundan yapışaraq qulağına nə isə piçil- 
dadı. Burdovski cəld qayıtdı, cibindən bağlanmamış böyük bir 
paket çıxarıb, knyazın yanındakı balaca masanın üstünə atdı. 

— Bu da pull Sizin ixtiyarınız yox idil.. İxtiyarınız yox idil.. Pull.. 

Doktorenko izah etdi: 

— Sizin cəsarət edib Çebarovun vasitəsilə sədəqə olaraq ona 
göndərdiyiniz iki yüz əlli manatdır. 

Kolya qışqırdı: 

— Məqalədə əlli deyilibl 

Knyaz Burdovskiyə yanaşaraq dedi: 

— Mən təqsirkaramİ Burdovski, mən sizin qarşınızda olduqca 
təqsirliyəm, lakin bunu sədəqə kimi göndərməmişdim, inanın. Mən 
indi də təqsirliyəm... mən bayaq günahkar idim. (Knyazın qanı lap 
qaralmışdı, o yorğun idi, zəifləmişdi, onun dediyi sözlər də rabitəsiz 
idi.) Mən dələduzluq haqqında demişdim... lakin bu, sizin haqqınız- 
da deyildi, səhv etmişəm. Dedim ki, siz... mənim vəziyyətimdəsiniz 
— naxoşsunuz. Lakin siz mənim kimi deyilsiniz, siz... dərs verirsiniz, 
siz ananızı saxlayırsınız. Demişdim ki, siz ananızı bədnam edibsiniz, 
lakin siz onu sevirsiniz, bunu ananız özü deyir... Mən bilmirdim... 
Qavrila Ardalionoviç mənə bayaq hamısını deməmişdi... mən təqsir- 
liyəm. Mən sizə on mini kobudluqla təklif eləmişəm, lakin mən 
günahkaram, mən bunu belə etməməli idim, indi isə... olmaz, ona 
görə ki, siz mənə nifrət edirsiniz... 

Lizaveta Prokofyevna birdən qışqırdı: 

— Əşi, bu ki dəlixanadırl 

Aqlaya da dözməyib kəskin tərzdə: 

— Əlbəttə, dəlilər evidirl — dedi, lakin onun sözləri ümumi hay- 
küy içərisində batdı, artıq hamı ucadan danışırdı, hamı mühakimə 
yürüdürdü, kimisi mübahisə edir, kimisi gülürdü. İvan Fyodoroviç 
Yepançin hədsiz dərəcədə hiddətlənmişdi, özü də ləyaqəti təhqir 
edilmiş adam kimi dayanıb Lizaveta Prokofyevnanı gözləyirdi. Lebe- 
devin bacıoğlusu aralığa salıb son sözünü dedi: 

— Hə, knyaz, sizə haqq qazandırmaq lazımdır, siz özünüzün... 
deyək ki, naxoşluğunuzdan (daha ləyaqətlə demiş olsaq) istifadə 
etməyi əcəb bacarırsınız, siz öz dostluğunuzu və pulunuzu elə 
məharətlə, elə ustalıqla təklif etdiniz ki, indi nəcib adam bunları 
heç cür qəbul edə bilməz. Bu ya həddən artıq safqəlbli olmaqdan- 
dır, ya da həddən artıq fəndgirlikdəndir... siz, hər halda, daha yaxşı 
bilərsiniz. 

Bu aralıq içində pul olan paketi açmış Qavrila Ardalionoviç 
qışqırdı: 

— Müsaidə edin, cənablar, burada heç də iki yüz əlli manat deyil, 
cəmi yüz manat var. Knyaz, mən bunu onun üçün deyirəm ki, sonra 
bir anlaşılmazlıq çıxmasın. 

Knyaz Qavrila Ardalionoviçə baxaraq əl-qolunu oynatdı. 

— Lazım deyil, boşlayın. 

Lebedevin bacıoğlusu dərhal bu sözdən yapışdı: 

— Yox, “boşlamayaq”l Knyaz, sizin “boşlayın”ınız bizi təhqir 
edir. Biz gizlənmirik, biz açıq deyirik: hə, burada iki yüz əlli manat 
yoxdur, cəmi yüz manat var, lakin bunun nə fərqi var, hamısı bir 
deyilmi... 

Qavrila Ardalionoviç sadəlövhcəsinə heyrət edən adam kimi 
sözə qarışdı: 

— Y-yox, hamısı bir deyil. 

Lebedevin bacıoğlusu kinli-kinli, həyəcanla dedi: 

— Siz mənim sözümü kəsməyin, biz sizin fikirləşdiyiniz kimi axmaq 
deyilik, cənab vəkil, əlbəttə, yüz manat iki yüz əlli manat olmadığı 
kimi, hamısı da bir deyil, lakin prinsip mühümdür, bu məsələdə 
təşəbbüs mühümdür, yüz əlli manatın çatmaması isə ancaq təfər- 
rüatdır. Mühüm cəhət orasıdır ki, Burdovski sizin sədəqənizi, səadətli 
cənab, qəbul etmir, onu sizin sifətinizə çırpır, bu mənada isə yüzmü, 
yoxsa iki yüz əllimi olmasının fərqi yoxdur, hamısı birdir. Burdovski 
on mini qəbul etmədi, siz gördünüz, hərgah namussuz olsaydı, heç 
yüz manatı da gətirməzdil Bu yüz əlli manat Çebarova, knyazın 
yanına getmək üçün lazım olan xərcə verilmişdi. Siz bizim bacarıq- 
sızlığımıza, iş aparmaqdakı qabiliyyətsizliyimizə tez olun gülün, siz 
onsuz da, bütün qüvvə və bacarığınızla bizi gülünc etməyə səy 
göstərdiniz, lakin bizə namussuz deyə bilməyəcəksiniz. Bu yüz əlli 
manatı, lütfkar cənab, biz hamımız birlikdə knyaza qaytaracağıq: biz 
manat-manat da olsa qaytaracağıq, özü də faizi ilə qaytaracağıq. 
Burdovski yoxsuldur, Burdovskinin milyonları yoxdur, Çebarov isə 
gedib qayıdandan sonra hesabat təqdim etmişdir. Biz işi udmaq 
ümidində idik... Onun yerinə kim ayrı cür hərəkət edərdi? 

Knyaz Ş. dedi: 

— Necə kim? 

Lizaveta Prokofyevna qışqırdı: 

— Mən burada dəli olaraml 

Xeyli vaxt dayanıb müşahidə edən Yevgeni Pavloviç güldü: 

— Bu, bir nəfər vəkilin bir neçə gün bundan qabaqkı məşhur 
müdafiəsini xatırladır, o, müdafiə etdiyi adamın, altı nəfəri qarət 
etmək üçün altısını da birdən öldürmüş olan şəxsin yoxsulluğunu 
üzrlü dəlil kimi irəli sürərək, nagahan bu tərzdə nəticə çıxartdı: 
“Təbiidir ki, — deyir, — mənim müdafiə etdiyim adamın yoxsul 
olduğu üçün ağlına bu altı nəfəri öldürmək kimi bir fikir gəlib, axı 

bir də ki, onun yerinə kimin ağlına bu cür fikir gəlməzdi?” Nə isə 
buna bənzər bir şey, ancaq olduqca məzəli dedi. 

Hiddət və qəzəbdən az qala lərzəyə gələn Lizaveta Prokofyevna 
nagahan dedi: 

— Kifayətdir! Bu cəfəngiyatı qurtarmağın vaxtıdırl.. 

General arvadı son dərəcə həyəcanlanmışdı, gözləri parlayırdı, 
başını hirsli-hirsli qaldırıb, bütün dəstəni təkəbbürlə, odlu baxışları 
ilə səbirsizcəsinə süzdü, çox güman ki, qadın bu dəqiqə dostları 
düşmənlərdən seçib ayıra bilməmişdi. Elə adamlar var ki, belə hal- 
larda özünü xeyli saxlayıb qəzəbini büruzə vermir, lakin, nəhayət, 
dözə bilməyib, birdən tapança kimi açılır. İndi general arvadı da bu 
vəziyyətdə idi, o, qəzəbinin bütün şiddəti ilə vuruşa atılmaq, cəld bir 
adamın üzərinə hücum etmək istəyirdi. Lizaveta Prokofyevnanı 
tanıyanlar o saat hiss etdilər ki, nə isə ona çox dərin təsir bağışla- 
mış, halı dəyişmişdir. İvan Fyodoroviç elə ertəsi gün knyaz Ş.-yə 
deyirdi ki, “onda belə hallar olur, lakin dünənki kimi nadir hallarda 
əsəbiləşir, üç ildə ancaq bircə dəfə, bu cür heç əsəbiləşmirl Öç ildə 
bircə dəfəl” — deyə o, inandırıcı tərzdə əlavə etdi. 

Lizaveta Prokofyevna deyirdi: 

— Kifayətdir, İvan Fyodoroviç! Əl çəkin məndən! İndi siz mənə 
əlinizi niyə uzadırsınız? Bayaq məni buradan çıxara bilmədiniz, siz 
ərsiniz, siz ailə başçısısınız: hərgah mən sizin sözünüzə qulaq asma- 
yıb çıxmasaydım, siz mən axmağın qulağından yapışıb buradan 
çıxarmalı idiniz. Heç olmazsa, qızlarınızın qeydinə qalaydınızl İndi isə 
sizsiz də yolu taparıq, rüsvayçılıq bir il müddətinə kifayət edər... 
Dayanın, mən hələ knyaza təşəkkür etmək istəyirəml.. Qonaqlıq 
üçün sağ ol, knyazl Amma mən oturub gəncləri dinləmək istəmiş- 
dim... Bu alçaqlıqdır, alçaqlıqdırl Bu, qatmaqarışıqlıq, biabırçılıqdır, 
bunu heç röyada da görmək olmaz! Görəsən, doğrudanmı belələri 
çoxdur?.. Kəs səsini, Aqlayal Sən dinmə, Aleksandra! Sizin işiniz 
deyill.. Mənim ətrafımda fırlanmayın, Yevgeni Pavloviç, siz məni 
zinhara gətiribsinizl.. — Lizaveta Prokofyevna knyaza müraciət edə- 
rək, yenə sözünə davam etdi: — Deməli, sən, əzizim, hələ onlardan 
üzr də istəyirsən — “təqsirliyəm, guya, günahkaram ki, sizə kapital 
təklif etməyə cəsarət etmişəm”. — Lizaveta Prokofyevna qəflətən 
Lebedevin bacıoğlusuna acıqlandı: — Sən niyə gülürsən, ay ədabaz 
gopçul – “Biz, guya ki, kapitaldan imtina edirik, biz xahiş etmirik, 

tələb edirikl” Guya, heç bilmir ki, bu idiot öz dostluq və kapitalla- 
rını onlara təklif etmək üçün günü sabah yenə onların yanına yüyü- 
гәсәК| Axı gedəcəksən! Qedəcəksən, yoxsa yox? 

Knyaz yavaşdan və itaətkarlıqla dedi: 

— Gedəcəyəm. 

Lizaveta Prokofyevna yenə Doktorenkoya sarı döndü: 

— Eşitdinizmil Axı sən elə buna da ümid edirsən. Axı pullar, heç 
fərqi yoxdur, elə bil ki, sənin cibindədir, ona görə də ədabazlıq edir- 
sən, bizi azdırırsan... Yox, mənim əzizim, get ayrı axmaqlar tap, 
amma mən sizin nə yuvanın quşu olduğunuzu görürəm... Sizin 
bütün oyununuzu başa düşürəm! 

Knyaz: 

— Lizaveta Prokofyevnal — deyə dilləndi. 

Knyaz Ş. mümkün qədər sakitliklə və gülümsəyərək dedi: 

— Gedək buradan, Lizaveta Prokofyevna, çox gecdir, elə knyazı 
da özümüzlə aparaq. 

Qorxmuş qızlar kənarda dayanmışdılar, generalın canına qorxu 
düşmüşdü, ümumiyyətlə, hamı heyrətlənmişdi. Bir az uzaqda daya- 
nan bəzi adamlar oğrun-oğrun gülür və pıçıldaşırdılar, Lebedevin 
sifətində misilsiz sevinc və fərəh ifadəsi təzahür edirdi. 

Lebedevin çaşmış bacıoğlusu mənalı-mənalı dedi: 

— Biabırçılıq və hərc-mərclik, möhtərəm xanım, hər yerdə var. 

Lizaveta Prokofyevna isteriyalı kimi, kinli-kinli dedi. 

— Ancaq bu cür biabırçılıq olmazl İndi sizin aranızda olan hərc- 
mərclik heç yerdə olmaz, beləsi olmaz, mənim əzizim, — Lizaveta 
Prokofyevna onu dilə tutub yola gətirmək istəyənlərə qışqırdı: — Əşi, 
siz məndən əl çəkəcəksinizmi, yox, Yevgeni Pavloviç, siz özünüz bu 
saat dediniz ki, müdafiəçinin özü də məhkəmədə demişdir ki, yoxsul 
olmağa görə altı nəfəri öldürməkdən də təbii bir şey yoxdur, onda, 
demək, doğrudan da, dünyanın axırıdır. Bunu hələ eşitməmişdim. 
İndi mənim üçün hər şey aydın oldul Bəs bu pəltək, məgər o, ada- 
mın başını kəsməz? (Lizaveta Prokofyevna ona fövqəladə heyrətlə 
baxan Burdovskini göstərdi.) Mən mərc gələrəm ki, kəsərl O, sənin 
on min manat pulunu, ola bilsin, qəbul etməz, yəqin, vicdanla da 
götürməz, amma gecə gəlib başını kəsər, pulları da mücrüdən çıxa- 
rar. Vicdanla çıxarar! Bu, onun üçün namussuzluq deyil! Bu, “nəcib 
ümidsizlik ehtirasıdır”, bu “inkar”dır, yaxud da kim bilsin nədir... 

Tfu, hər şey tərsinədir, hər şey kəlləmayallaqdır. Evdə qız böyüyür, 
nagahan görürsən, küçənin ortasında atılıb minir arabaya: “Anacan, 
— deyir, — mən bu günlərdə filan Karlıça, yaxud da İvanıça ərə get- 
mişəm, əlvidal” Sizcə, bu cür hərəkət etmək məgər yaxşıdır? Ehti- 
rama layiqdir, təbiidir? Qadın məsələsidir? Bax, bu çocuq (o, Kolyanı 
göstərdi), hələ o da bir az əvvəl mübahisə edirdi ki, “qadın məsələsi” 
elə bu deməkdir. Elə fərz edək ki, anan axmaq olub, heç olmazsa 
sən, hər halda, onunla insan kimi rəftar eləl.. Siz nədən ötrü bayaq 
burnunuzu dik tutub içəri girmişdiniz? “Hünəriniz var, yaxınlaşın”: 
biz gəlirik, “bizə bütün hüquqları verin, amma özün bizim qarşımızda 
cınqırını da çıxarmağa cəsarət etməməlisən. Bizə hətta heç görün- 
məmiş hörmət və ehtiram göstərilməlidir, amma biz səninlə ən 
alçaq nökər kimi rəftar edib, adam yerinə qoymayacağıql” Həqiqət 
axtarırlar, haqqa tərəfdarlıq edirlər, amma özləri ona məqalədə kafir 
kimi iftiralar yağdırıblar. “Xahiş etmirik, tələb edirik, özü də, bizdən 
heç bir minnətdarlıq kəlməsi də eşitməyəcəksiniz, ona görə ki, siz 
bunu öz xüsusi vicdan borcunuzu yerinə yetirmək üçün edirsinizl” 
Əcəb ibrət dərsidir. Bəs axı sənin tərəfindən heç bir minnətdarlıq 
olmayacaqsa, onda axı bunun cavabında knyaz da sənə deyə bilər 
ki, o da Pavlişşevə qarşı heç bir minnətdarlıq hissi duymur, ona görə 
ki, Pavlişşev də öz vicdan borcunu yerinə yetirmək üçün yaxşılıq 
edirdi. Halbuki sən onun Pavlişşevə qarşı bəslədiyi ancaq bu 
minnətdarlıq duyğusuna ümid edirdin: axı o ki səndən pul borc 
almırdı, sənə borclu deyil, bəs onda sən minnətdarlıqdan başqa 
nəyə ümid edirdin? Bəs necə olur ki, sən özün bu minnətdarlıqdan 
imtina edirsən? Divanələrl Cəmiyyəti ona görə vəhşi və qeyri-bəşəri 
hesab edirlər ki, o, aldadılmış qızı rüsvay edir. Axı bir halda ki, sən 
cəmiyyəti vəhşi və rəhmsiz hesab edirsən, onda, deməli ki, qızın bu 
cəmiyyətdən əzaba düçar olmasını etiraf edirsən. Bir halda ki, qız 
əzab çəkir, bəs onda necə olur ki, sən özün onu qəzetlərdə bu 
cəmiyyət qarşısına çıxarıb, rüsvay edərək tələb edirsən ki, bu, ona 
əzab verməsin? Divanələrl Şöhrətpərəstlərl Nə Allaha inanırlar, nə 
də İsayal Axı şöhrətpərəstlik və təkəbbür duyğusu lap sizin qanınıza 
işləyib, iş o yerə gəlib çatacaq ki, siz bir-birinizin ətini yeyəcəksiniz, 
mən bunu irəlicədən xəbər verirəm. Məgər bu anlaşılmazlıq deyilmi, 
hərc-mərclik deyilmi, məgər bu biabırçılıq deyilmi? Hələ bundan 
sonra da bu abırsız özünü qabağa verib onlardan üzr istəyirl Əşi, 

sizin kimiləri nə qədərdir? Niyə gülürsünüz, ona görə gülürsünüz ki, 
sizinlə bir yerdə oturub özümü rüsvay etmişəm? Axı daha keçmiş 
ola, rüsvay etmişəm, daha çarə yoxdurl.. Mənə baxıb gülmə, pintil 
(Lizaveta Prokofyevna birdən İppolitə hücum etdi.) Özünün nəfəsi 
zorla çıxır, amma başqalarının əxlaqını pozur. Sən mənim himayə- 
karlıq etdiyim o uşağın əxlaqını pozubsan (general arvadı yenə 
Kolyanı göstərdi), o ancaq səndən danışır, ona ateizm öyrədirsən, 
sən Allaha inanmırsan, hələ səni yaxşıca kötəkləmək olar, lütfkar 
cənab, əşi, tfu sizəl.. Knyaz Lev Nikolayeviç, demək, sabah onların 
yanına gedəcəksən, gedəcəksənmi? — deyə qadın az qala boğula- 
boğula knyazdan yenə soruşdu. 

— Gedəcəyəm. 

— Bundan sonra mən səni heç tanımaq da istəmirəml — O, cəld 
dönüb getmək istəyərkən, birdən yenə qayıtdı. — Bu allahsızındamı 
yanına gedəcəksən? — Qadın İppoliti göstərdi. — Əşi, sən niyə mənə 
gülürsənl — deyə Lizaveta Prokofyevna özündən çıxmış halda qışqı- 
raraq birdən cəld İppolitə yanaşdı, qadın onun kinayəli təbəssü- 
münə dözə bilməmişdi. 

Birdən hər tərəfdən səslər ucaldı: 

— Lizaveta Prokofyevnal Lizaveta Prokofyevnal Lizaveta Pro- 
kofyevnal 

Aqlaya qışqırdı: 

— Maman, ayıbdır! 

Lizaveta Prokofyevna cəld İppolitə yanaşaraq nədənsə onun 
qolundan möhkəm yapışmışdı, nədən ötrü belə etdiyi məlum 
deyildi; qadın onun qarşısında dayanıb, hiddətli baxışlarını oğlanın 
üzünə zilləmişdi. 

İppolit sakitcə və arxayın cavab verdi: 

— Narahat olmayın, Aqlaya İvanovna, narahat olmayın, sizin maman 
baxıb başa düşər ki, can verən adama hücum etmək olmaz... mən nə 
üçün güldüyümü izah etməyə hazıram... icazə verilsə, şad olaram... 

Bu dəm birdən onu dəhşətli öskürək tutdu, o, bir dəqiqə öskü- 
rəyini kəsə bilmədi. 

Lizaveta Prokofyevna oğlanın qolunu buraxaraq: 

— Axı ölür, amma yenə də natiqlik edirl — dedi. İppolit dodaq- 
larındakı qanı silirdi, qadın isə ona baxdıqca dəhşətə gəlirdi. — Əşi, 
sənə heç danışmaqmı olar!? Sənə gedib uzanmaq lazımdır. 

İppolit yavaşdan, xırıldaya-xırıldaya və az qala pıçıltı ilə cavab 
verdi: 

— Elə də olacaq, mən bu gün qayıdan kimi uzanacağam... iki 
həftədən sonra mən, özümə məlumdur ki, öləcəyəm... Mənə keçən 
həftə B-n özü dedi... İndi hərgah müsaidə etsəniz, mən vidalaşırkən 
sizə iki kəlmə söz deyərdim. 

Lizaveta Prokofyevna qorxmuş halda qışqırdı: 

— Əşi, sən dəli olubsan nədir? Boş sözdürl Müalicə olunmaq 
lazımdır, indi nə söhbət! Get, get, uzanl.. 

İppolit gülümsədi: 

— (zanacağam, bəs axı daha ölənə qədər ayağa qalxmayaca- 
ğam, mən hələ dünən belə uzanıb, daha ölənə qədər qalxmaq 
istəmirdim, ancaq nə qədər ki, qıçlarım hərəkət edir, bunu biri günə 
qədər təxirə salmaq qərarına gəldim... belə etdim ki, bax onlarla 
bu gün buraya gəlim... Ancaq yamanca yorulmuşam... 

— Otur, otur, niyə ayaqüstə dayanıbsanl Bu da stul, — deyə Liza- 
veta Prokofyevna cəld gedib özü ona stul gətirdi. 

İppolit yavaşdan sözünə davam etdi: 

— Təşəkkür edirəm, siz də üzbəüzdə oturun, söhbət edək... biz 
mütləq söhbət etməliyik, Lizaveta Prokofyevna, indi bunu artıq mən 
təkid edirəm... — İppolit yenə ona baxıb gülümsədi. — Nəzərə alın ki, 
bu gün həm havada, həm də adamlarla sonuncu dəfə vaxt keçiri- 
rəm, iki həftədən sonra isə, yəqin, qara torpağın altında olacağam. 
Deməli, bu həm insanlarla, həm də təbiətlə, bir növ, vidalaşmaq 
olacaq. Mən çox da həssas və ürəyiyuxa adam deyiləm, ancaq təsəv- 
vür edin ki, bütün bu əhvalatın burada — Pavlovskda baş verməsinə 
çox şadam: heç olmazsa yarpaq açmış ağaclara baxmaq olur. 

Lizaveta Prokofyevna getdikcə daha artıq qorxurdu: 

— Əşi, indi nə söhbətbazlıqdır, sənin bütün bədənin titrətmə 
içindədir. Bayaq cır səsinlə qışqırıb, səs-küy salırdın, indi zorla nəfəs 
alırsan, səsin tutulub! 

— Bu saat dincələcəyəm. Siz nə üçün mənim son arzumu rədd 
etmək istəyirsiniz? Siz bilirsinizmi, Lizaveta Prokofyevna, mən çox- 
dan sizinlə birtəhər görüşüb söhbət etməyi arzulayırdım, sizin haq- 
qınızda... Xolyadan çox şey eşitmişəm, axı məni yaddan çıxarmayan 
təkcə odur... Siz orijinal qadınsınız, çox qəribə qadınsınız, bunu indi 
özüm də gördüm... Siz bilirsinizmi ki, mən sizi hətta bir az sevirdim. 

— Aman Allah, aman, doğrusu, az qala onu vuracaqdım. 

— Sizi Aqlaya İvanovna saxladı, axı mən səhv etmirəm, deyilmi? 
O, sizin qızınız Aqlaya İvanovna deyilmi? O çox gözəldir, onu heç 
vaxt görməmişəm, ancaq bayaq gələndə ilk nəzərdən başa düşdüm 
ki, odur. Qoyun heç olmazsa həyatımda son dəfə dilbər gözələ 
tamaşa edim, — deyə İppolit nə isə yöndəmsiz, əcaib tərzdə gülüm- 
sədi, — bax knyaz da buradadır, sizin əriniz də, bütün cəmiyyət də. 
Siz nə üçün mənim son arzumu rədd edirsiniz? 

Lizaveta Prokofyevna: 

— Stull — deyə qışqırdı, lakin özü stul götürüb İppolitin qarşı- 
sında əyləşdi. — Kolya, — deyə o əmr etdi, — sən mütləq, dərhal 
onunla yollanarsan, onu ötürərsən, sabah isə mütləq mən özüm... 

— Siz icazə versəydiniz, mən knyazdan bir fincan çay istəyər- 
dim... Mən çox yorulmuşam. Bilirsinizmi nə var, Lizaveta Prokofyev- 
na, siz, gərək ki, knyazı özünüzlə çay içməyə aparmaq istəyirdiniz, 
burada qalın, bir yerdə vaxt keçirək, knyaz isə, yəqin, bizim hamı- 
mıza çay verər. Bağışlayın ki, belə sərəncam verirəm... Lakin axı sizi 
tanıyıram, siz mehribansınız, knyaz da həmçinin... Biz hamımız 
gülməli dərəcədə ən mehriban insanlarıq... 

Knyaz həyəcanlandı, Lebedev otaqdan yüyürə-yüyürə çıxdı, 
Vera onun arxasınca qaçdı. 

General arvadı qətiyyətlə dedi: 

— Doğru deyirsən, ancaq yavaş danış, özün də coşma. Sən 
məni rəhmə gətirdin... Knyaz! Sənin evində mənim çay içməyimə 
sən layiq deyilsən, ancaq, yaxşı, qoy belə olsun, heç kəsdən üzr 
istəməyəcəyəm, lakin qalıram! Heç kəsdən üzr istəmərəm! Boş söz- 
dürl.. Bununla belə, mən səni danlamışamsa, knyaz, onda məni 
bağışla, bir də ki, hərgah istəyirsənsə, bağışla. Həm də mən heç 
kəsi məəttəl eləmirəm, — deyə Lizaveta Prokofyevna acıqlı-acıqlı, 
qəzəblə birdən ərinə və qızlarına müraciət etdi, elə bil ki, onun 
qarşısında nə üçünsə, son dərəcə müqəssir olan məhz onlar idi, 
mən evə tək də gedə bilərəm... 

Lakin ona sözünü bitirməyə aman vermədilər. Hamı məmnuniy- 
yətlə yanaşıb onu dövrəyə aldı. Knyaz dərhal hamıdan xahiş etdi ki, 
qalıb çay içsinlər, özü də üzr istədi ki, indiyə qədər çay dəsgahı yadına 
düşməyib, hətta general da böyük iltifat göstərib burnunun altında nə 
isə təsəlliverici bir şey dedi, sonra da Lizaveta Prokofyevnadan 

lütfkarlıqla soruşdu: “Eyvanda sizə soyuq dəyməzmi?” O, az qala 
hətta İppolitdən soruşacaqdı: “Universitetdə çoxdanmı oxuyursan?” 
Lakin soruşmadı. Yevgeni Pavloviçlə knyaz Ş. birdən fövqəladə lütfkar 
oldular, özlərini şən göstərdilər, Adelaida ilə Aleksandranın çöhrə- 
lərindən heyrət ifadəsi hələ də çəkilməmişdi, buna baxmayaraq, hətta 
məmnun görünürdülər, sözün qısası, görünür, Lizaveta Prokofyev- 
nanın böhranlı dəqiqələrinin keçməsinə hamı sevinirdi. Təkcə Aqlaya 
qaşlarını çatıb, bir az kənarda dinməzcə oturdu. Məclisdəkilərdən heç 
kəs getmədi, heç kəs, hətta general İvolgin də getmək istəmirdi, 
bununla belə, Lebedev sözarası ona nə isə pıçıldadı, deyəsən, o 
qədər də xoşagələn söz deməmişdi, ona görə ki, general dərhal hara 
isə bir bucağa çəkildi. Knyaz heç kəsi yaddan çıxarmayaraq, Bur- 
dovskiyə də, onun dəstəsinə də yanaşıb çaya dəvət edirdi. Onlar 
sımsırıqlarını sallamışdılar, mızıldaya-mızıldaya dedilər ki, İppoliti göz- 
ləyəcəklər, o saat da eyvanın uzaq bir bucağına çəkilib yenə də 
hamısı sıra ilə oturdular. Görünür, Lebedev çayı çoxdan özü üçün 
hazırlayıbmış, ona görə ki, dərhal gətirdi. Saat on biri vurdu. 

İppolit Vera Lebedevanın ona verdiyi bir fincan çayla dodaqla- 
rını islatdı, fincanı balaca masanın üstünə qoyaraq, birdən utanmış 
kimi, çəkinə-çəkinə ətrafına göz gəzdirdi. İppolit nə isə əcaib tərzdə 
tələsik dedi: 

— Bir bura baxın, Lizaveta Prokofyevna, bu fincanlara: bunlar 
çini fincandır, özü də, deyəsən, əla çinidir, bu fincanlar Lebedevin 
evində həmişə dolabda, şüşə altında bağlı saxlanır, adətən, heç 
vaxt ortaya çıxarılmır... Bu onun arvadının cehizidir... Onlarda adət 
belədir... İndi, budur, həmin fincanlarda bizə çay verib, o qədər 
sevinib ki, bunu, əlbəttə, sizin şərəfinizə edib... 

O, yenə nə isə əlavə etmək istəyirdi, lakin çaşdı. Yevgeni Pav- 
loviç birdən knyazın qulağına pıçıldadı: 

— Axırda oğlan utandı, mən elə bu cür də olacağını bilirdim! 
Axı, deyəsən, bu təhlükəlidir, hə? İndi acıqla elə əcaib bir hərəkət 
edər ki, Lizaveta Prokofyevna, yəqin, davam gətirməz. Onun utan- 
caqlığı bunu sübut edən ən düzgün əlamətdir. 

Knyaz ona sualedici nəzərlə baxdı. 

Yevgeni Pavloviç əlavə etdi: 

— Siz əcaib hərəkətdən qorxmursunuz? Axı mən də qorxmuram, 
hətta belə olmasını istəyirəm, mən, əslində, belə olmasını ancaq 
ona görə arzu edirəm ki, bizim mehriban Lizaveta Prokofyevna 
cəzasını çəksin, özü də mütləq günü bu gün, elə bu saat, bunsuz 
heç çıxıb getmək də istəmirəm. Siz, deyəsən, qızdırmalısınız. 

Knyaz fikri dağınıq halda və hətta səbirsizliklə cavab verdi: 

— Sonra, mane olmayın, hə, mən naxoşam. — Knyaz öz adının 
çəkildiyini eşitdi, İppolit onun haqqında danışırdı. 

İppolit isteriyalı kimi gülürdü: 

— Siz inanmırsınız? Elə bu cür də olmalıdır, amma knyaz elə ilk 
sözdən inanar, buna heç zərrə qədər təəccüb də etməz. 

Lizaveta Prokofyevna knyaza sarı döndü: 

— Eşidirsənmi, knyaz? Eşidirsənmi? 

Hamı gülürdü. Təlaşda olan Lebedev irəli çıxaraq, Lizaveta Pro- 
kofyevnanın qarşısında vurnuxurdu. 

— O deyir ki, bax bu əzilib-büzülən ədabaz, sənin ev sahibin... 
o cənabın bayaq sənin haqqında oxuduqları məqaləsini düzəldirmiş. 

Knyaz heyrətlə Lebedevə baxdı. 

— Sən niyə dinmirsən? — Lizaveta Prokofyevna hətta ayağını 
yerə döydü. 

Knyaz Lebedevi yenə də süzə-süzə burnunun altında dedi: 

— Nə deyim, mən görürəm ki, o düzəliş edirmiş. 

Lizaveta Prokofyevna cəld Lebedevə sarı döndü: 

— Doğrudur? 

Lebedev əlini ürəyinin üstünə qoyaraq, tərəddüd etmədən qəti 
cavab verdi: 

— Həqiqətən, doğrudur, zati-aliləril 

Lizaveta Prokofyevna stuldan az qala dik atılacaqdı. 

— Elə bil, lovğalanırl 

Lebedev əlini köksünə çırpa-çırpa başını lap aşağı əyib burnu- 
nun altında dedi: 

— Alçağam, alçağaml 

— Əşi, sənin alçaq olmağından mənə nəl O elə bilir ki, alçağam 
deməklə canını qurtaracaq. Mən sənə bir də deyirəm, knyaz, bəs bu 
cür yaramaz adamlarla oturub-durmaq sənin üçün ayıb deyilmi? 
Bunu sənə heç vaxt bağışlamayacağaml 

Lebedev inam və riqqətlə mızıldadı: 

— Knyaz məni bağışlayarl 

Birdən cəld yerindən qalxan Keller üzünü Lizaveta Prokofyev- 
naya tutub ucadan və aydın səslə dedi: 

— Yalnız nəcibliyimə görə, yalnız nəcibliyimə görə, möhtərəm 
xanım, məsələnin üstünü açmadım, mən bədnam olmuş dostumun 
sirrini faş etməmək üçün bayaq düzəlişlər məsələsini demədim, 
baxmayaraq ki, lütfən siz özünüz eşitdiyiniz kimi, bizi pilləkəndən 
aşağı qovmağı təklif edən də o özü idi. Həqiqət naminə etiraf edirəm 
ki, doğrudan da, altı manat verib onu bu işə cəlb etdim, lakin qətiy- 
yən üslubu düzəltmək üçün deyil, məhz çox cəhətdən mənə məlum 
olmayan faktları bilmək üçün ona mötəbər və xəbərdar bir şəxsiyyət 
kimi müraciət etmişdim. Ştibletlər haqqında, isveçrəli professorun 
evindəki iştaha barədə, iki yüz əlli manat əvəzinə əlli manat haq- 
qında, sözün qısası, bütün bu məlumat, bütün bu qruplaşdırma 
onunkudur, altı manat vermişəm, lakin üslubu düzəltməyib. 

Gülüş səsləri getdikcə daha geniş yayılırdı, belə bir şəraitdə 
Lebedev dərin həyəcanla, səbirsizliklə və nə isə üzüntülü səslə onun 
sözünü kəsdi: 

— Sizin nəzərinizə çatdırmalıyam ki, mən məqalənin ancaq 
birinci yarım hissəsini düzəltmişəm, lakin ortasına çatanda bizim 
fikirlərimiz bir-birilə uyğunlaşmadı, bir mülahizədən ötrü sözləşdik, 
ona görə də mən məqalənin ikinci hissəsini düzəltmədim, belə ki, 
orada savadsız nə varsa (ora isə savadsız yazılıb), onu mənim 
ayağıma yazmayın... 

Lizaveta Prokofyevna qışqırdı: 

— Gör bir o nəyin dərdini çəkirl 

Yevgeni Pavloviç, Kellerə müraciət etdi: 

— Müsaidənizlə, bir sualım var: məqaləni nə vaxt təshih edibsiniz? 

Keller dedi: 

— Dünən səhər, biz görüşüb, bir-birimizə sədaqətlə söz verdik 
ki, bu məsələni hər iki tərəf məxfi saxlayacaq. 

— Özü də bu vaxt qabağında sürünə-sürünə səni inandırmaq istə- 
yirdi ki, sənə qarşı sədaqətlidir! Əcəb rəzil adamlardır! Sənin Puşkinin 
mənə lazım deyil, sənin qızın da mənim yanıma gəlib-eləməsinl 

Lizaveta Prokofyevna qalxmaq istəyirdi, lakin qəflətən əsəbilə- 
şərək gülməkdə olan İppolitə dedi: 

— Sən nə edirsən, mənim əzizim, sən məni burada lağa qoymaq 
fikrinə düşübsənİ? 

İppolit rişxəndlə gülümsədi: 

— Allah eləməsin, lakin məni hər şeydən artıq heyrətləndirən sizin 
fövqəladə qəribəliyinizdir, Lizaveta Prokofyevna, mən etiraf edirəm 
ki, Lebedev barədə qəsdən dedim; bilirdim ki, bu sizə, təkcə sizə 
ağır təsir edəcəkdir, ona görə ki, knyaz, həqiqətən, bağışlayacaq, 
özü də, yəqin, artıq bağışlayıb... Hətta, bəlkə, ağlında necə üzr istə- 
məli olduğunu da fikirləşib, axı belədir, knyaz, doğru demirəmmi? 

İppolitin nəfəsi tutulurdu, onun təəccüblü təşvişi getdikcə artırdı. 

Lizaveta Prokofyevna onun danışıq ahənginə heyrət edərək 
qəzəblə: 

— Hə, nə var?.. — dedi. — Hə? 

İppolit sözünə davam etdi: 

— Sizin haqqınızda elə bu səpkidə çox şey eşitmişəm... böyük 
sevinc və şadlıqla... sizə fövqəladə hörmət bəsləməyi öyrənmişəm. 

O, bir şey haqqında danışır, lakin elə danışırdı ki, elə bil, həmin 
sözlərlə lap ayrı şey demək istəyirdi. Kinayə ilə danışır, eyni zamanda 
da, son dərəcə həyəcanlanır, özündən bədgüman adam kimi 
ətrafına göz gəzdirirdi, görünür, çaşır və kəlməbaşı özünü itirirdi, 
belə ki, bütün bunlar: onun vərəmli görkəmi, parlayan gözləri, əcaib 
və sanki, hiddətli baxışı qeyri-ixtiyari hamının diqqətini cəlb edirdi. 

— Öz aramızda deyim ki, kübar cəmiyyət haqqında mən heç bir şey 
bilmədiyim üçün (bunu etiraf edirəm), bu işə təəccüb edərdim, axı 
bizim bayaqkı dəstəmizdə, sizə heç yaraşmayan cəmiyyətimizdə nəinki 
yalnız özünüz qaldınız, hətta bu... qızları da, hər şeyi romanlarda oxu- 
muş olmalarına baxmayaraq, cəncəlli işə qulaq asmaq üçün burada 
saxladınız. Ola bilsin ki, bunu bilmirəm... ona görə ki, çaşıram, lakin 
təcrübəsiz bir uşağın xahişi ilə (hə, əlbəttə ki, uşaq, mən boynuma alı- 
ram) sizdən savayı kim qalardı, kim onunla axşamını keçirib... hər 
şeydə iştirak edərdi, özü də... elə bir adamla ki... ertəsi gün bunu 
xatırlayanda öz əməlindən xəcalət çəkərdi (mən başa düşürəm ki, 
fikrimi lazımınca ifadə edə bilmirəm). Bütün bunları fövqəladə yüksək 
qiymətləndirir və sizə dərindən hörmət edirəm, baxmayaraq ki, sizin 
əriniz, zati-alilərinin təkcə üzünün ifadəsindən görünür ki, bütün bunlar 
onun heç də ürəyindən deyil... Xi-xi, — O lap çaşıb hırıldadı, özü də, bir- 
dən elə öskürməyə başladı ki, iki dəqiqə sözünə davam edə bilmədi. 

Lizaveta Prokofyevna ona acıqlı-acıqlı və heyrətlə baxıb laqeyd 
və kəskin ifadə ilə dedi: 

— Lap nəfəsi kəsilirl Yaxşı, əziz uşaq, səninlə söhbət etdik, kifa- 
yətdir. Getmək vaxtıdır! 

Səbri tamam tükənmiş, lap əsəbiləşmiş İvan Fyodoroviç qəflə- 
tən danışmağa başladı: 

— Lütfkar cənab, indi mənə də müsaidə edin öz tərəfimdən sizin 
nəzərinizə çatdırım ki, mənim arvadım burada, bizim ümumi dos- 
tumuz və qonşumuz olan knyaz Lev Nikolayeviçin mənzilindədir və 
hər halda, cavan oğlan, Lizaveta Prokofyevnanın hərəkətləri haq- 
qında mühakimə yürütməyə, mənim üzümdə nə yazıldığını ucadan 
və gözümün içinə deməyə sizin qətiyyən haqqınız yoxdur. Bəli. — Hər 
kəlmədən sonra daha artıq əsəbiləşən general sözünə davam etdi: 
— Həm də mənim arvadım burada qalıbsa, hər şeydən artıq, cənab, 
heyrətləndiyi üçün qalıb, əcaib gənclərə baxmaq üçün qalıb, aydın 
məsələdir ki, müasir gənclərin əcaib hərəkətləri indi hamıda maraq 
oyadır. Mən bəzən küçədə nəzəri cəlb edən bir şey görəndə tamaşa 
etmək üçün ayaq saxlayıram, indi də burada elə bu cür əcaib bir 
şeyə rast gəldiyim üçün qalmışam, lap... lap... lap... 

Yevgeni Pavloviç ona kömək etdi: 

— Nadir bir şeyə tamaşa etmək üçün. 

Müqayisədə bir az çaşmış olan zati-ali sevindi. 

— Çox əla və düz dediniz, məhz nadir bir şeyə tamaşa etmək 
üçün. Lakin məni hər şeydən artıq heyrətləndirən və hərgah qram- 
matik cəhətdən belə demək mümkündürsə, hətta dərindən qüs- 
sələndirici şey budur ki, siz, cavan oğlan, hətta onu da başa düşə 
bilməyibsiniz ki, Lizaveta Prokofyevna indi ona görə sizinlə qalmışdır 
ki, siz naxoşsunuz — hərgah siz, doğrudan da, ölürsünüzsə — necə 
deyərlər, rəhmi gəldiyi üçün. Sizin miskin sözlərinizə görə burada 
qalıb, cənab. Bunu da bilin ki, onun adına, mənlik və nüfuzuna heç 
bir halda heç bir çirkab ləkə sala bilməz... — qızarıb pörtmüş general 
sözünü belə bitirdi, — Lizaveta Prokofyevna, hərgah getmək istəyir- 
sənsə, onda bizim mehriban knyazımızla xudahafizləşib... 

İppolit generala fikirli-fikirli baxaraq qəflətən onun sözünü kəsdi: 

— Verdiyiniz dərs üçün sizə təşəkkür edirəm, general. 

Səbri tükənmiş Aqlaya stuldan qalxaraq qəzəblə dedi: 

— Gedək, maman, bu hələ uzunmu çəkəcəkl.. 

Lizaveta Prokofyevna təkəbbürlə öz ərinə sarı dönüb dedi: 

— Əzizim İvan Fyodoroviç, müsaidə etsəydin, ikicə dəqiqə də 
ləngiyərdik, mənə elə gəlir ki, onun bütün bədəni qızdırma içində 
yanır, özü də, sadəcə, sayıqlayır, mən buna əminəm, bu, onun 
gözlərindən görünür, onu bu vəziyyətdə qoymaq olmaz. Lev Nikola- 
yeviçl Bu gün onu Peterburqa çəkib aparmamaq üçün sənin 
mənzilində gecələyə bilərmi? “Cher pirnce”), siz darıxırsınız? — deyə 
Lizaveta Prokofyevna nə üçünsə nagahan knyaz Ş.-yə müraciət 
etdi. — Bəri gəl, Aleksandra, saçlarını düzəlt, dostum. 

Saçda düzəldilməli bir şey yox idi, buna baxmayaraq, o, Alek- 
sandranın saçını düzəldərək üzündən öpdü, elə bunun üçün də 
çağırmışdı. 

Dalğınlıq vəziyyəti rəf olmuş İppolit yenə danışmağa başladı: 

— Mən sizi şüurlu və mədəni qadın hesab edirdim... Həl Nə 
demək istədiyim yadıma düşdü, — deyə, sanki, birdən nəyisə xatırla- 
yaraq sevindi, — baxın Burdovski öz anasını səmimi olaraq müdafiə 
etmək istəyir, doğru deyilmi? Amma belə çıxır ki, özü də onu rüsvay 
edir. Bax knyaz, Burdovskiyə kömək etmək istəyir, ona dost kimi 
mehribanlıq göstərir, ona səmimi qəlblə kapital təklif edir, həm də, 
ola bilsin ki, sizlərdən hamınızın içərisində ona qarşı nifrət duyğusu 
bəsləməyən yeganə adamdır, halbuki bir-birinin qarşısında həqiqi 
düşmən kimi dayanan da onlardır... Ha-ha-hal Sizcə, Burdovski öz 
anasına qarşı pis və kobud münasibət bəsləyir, buna görə siz hamı- 
nız ona nifrət edirsiniz, elə deyilmi? Elədirmi? Elədirmi? Axı siz 
hamınız qəşəng və zərif formalar xoşlayırsınız, ancaq bunun qeydinə 
qalırsınız, doğrudurmu? (Mən çoxdan belə hesab edirdim ki, ancaq 
bunun qeydinə qalırsınız!) Elədirsə, onda bilin ki, sizlərdən heç kəs 
öz anasını, bəlkə, Burdovski kimi sevməmişdirl Knyaz, bilirəm ki, siz 
Burdovskinin anasına Qaneçka ilə xəlvəti pul göndəribsiniz, ona 
görə mən mərc gələ bilərəm (xi-xi-xil — İppolit isteriyalı kimi qəh- 
qəhə ilə gülürdü), mərc çəkişə bilərəm ki, indi Burdovski özü 
nəzakətsiz formada hərəkət etdiyinizə görə və anasına qarşı hör- 
mətsizliyiniz üstündə sizi ittiham edəcək, vallah, belədir, ha-ha-hal 

Bu dəm yenə onun nəfəsi təngişdi, öskürməyə başladı. 

Nigaran baxışlarını ondan çəkməyən Lizaveta Prokofyevna 
səbirsizliklə onun sözünü kəsdi: 


1 Əzizim knyaz 

— Hə, vəssalam? İndi daha qurtardın, hər şeyi dedin? Di yaxşı, 
indi get yat, sən qızdırmalısan. Aman Allah! O hələ yenə danışır! 

İppolit birdən nigaran və əsəbi halda Yevgeni Pavloviçə müra- 
ciət etdi: 

— Siz, gərək ki, gülürsünüz? Siz nə üçün daim mənə baxıb 
kinayə ilə gülürsünüz? Mən görürəm ki, siz daim mənə baxıb kinayə 
ilə gülürsünüz. 

— Mən ancaq sizdən soruşmaq istəyirdim, cənab... İppolit... 
bağışlayın, mən sizin familiyanızı unutmuşam. 

Knyaz dedi: 

— Cənab Terentyev. 

— Hə, Terentyev, sizə təşəkkür edirəm, knyaz, bayaq demişdi- 
niz, ancaq mənim yadımdan çıxdı... Sizdən soruşmaq istəyirdim, 
cənab Terentyev, düzgünmü eşitmişəm — guya, siz bu fikirdəsiniz 
ki, pəncərədən xalqla ancaq on beş dəqiqə danışmağınıza bənddir, 
xalq elə o saat bütün məsələlərdə sizinlə razılaşar, elə o saat da 
sizin arxanızca gedər? 

İppolit nəyi isə yadına salırmış kimi cavab verdi: 

— Çox ola bilər ki, demişəm... mütləq demişəml — deyə İppolit 
yenə də dirçəldi. Yevgeni Pavloviçə cürətlə baxıb nagahan əlavə 
etdi: — Nə olsun ki? 

— Qətiyyən heç bir şey, mən ancaq fikri tamamlamaq üçün, 
məlumat kimi dedim. 

Yevgeni Pavloviç susdu, lakin İppolit nigaran halda hələ də ona 
baxırdı. 

Lizaveta Prokofyevna Yevgeni Pavloviçə dedi: 

— Hə, nə oldu, qurtardın, yoxsa yox? Tez ol qurtar, atam, onun 
yatmaq vaxtıdır. Yoxsa qurtara bilmirsən? (Lizaveta Prokofyevna 
yamanca dilxor olmuşdu.) 

Yevgeni Pavloviç gülümsəyərək sözünə davam etdi: 

— Mən, şübhəsiz, bunu əlavə etməyi çox istərdim ki, cənab Terent- 
yev, sizin yoldaşlarınızdan bütün eşitdiklərim, həm də bu saat sizin, 
şübhəsiz, böyük bir istedadla şərh etdiyiniz bütün şeylər, fikrimcə, hər 
şeydən əvvəl və hər şeydən savayı hüququn təntənəsi nəzəriyyəsinə 
müncər olur, eləmi? Hətta qalan nə varsa hamısını rədd edirsiniz, 
hətta, ola bilsin, hüququn nədən ibarət olduğunu tədqiq etməkdən 
əvvəl mövcud olan şəraiti də inkar edirsinizl Bəlkə, səhv edirəm? 

— Əlbəttə, səhv edirsiniz, mən hətta sizi başa düşmürəm... sonra? 

Küncdə oturanlar da donquldandılar. Lebedevin bacıoğlusu 
burnunun altında nə isə yavaşdan mırtıldadı. Yevgeni Pavloviç 
sözünə davam etdi: 

— Sonra, demək olar, heç bir şey, mən ancaq onu demək istə- 
yirəm ki, bunun nəticəsində məsələ bilavasitə zor işlətmək hüqu- 
quna çevrilə bilər, yəni iş, əslində, fərdi zorakılığa və şəxsi istək 
hüqu- quna çevrilə bilər, bu məsələ dünyada çox zaman elə bu 
cür şəkil alıb. Bəs axı Prudon zor işlətmək hüququ üzərində dayan- 
mışdı. Amerika müharibəsində bir çox ən qabaqcıl liberallar özlərini 
plantatorların tərəfdarı elan etdilər, o mənada ki, zənci zəncidir, ağ 
irqdən alçaqdır, deməli, zor işlətmək hüququ cənabların ixtiyarın- 
dadır... 

— Nə olsun? 

— Yəni, deməli, siz zor işlətmək hüququnu inkar etmirsiniz? 

— Sonra? 

— Siz əsl ardıcıl adamsınız, ancaq onu sizin nəzərinizə çatdırmaq 
istəyirəm ki, zor işlətmək hüququ ilə pələnglər və timsahlar hüququ 
arasında, hətta Danilov və Qorskiyə qədər məsafə çox azdır. 

— Bilmirəm, sonra? 

İppolit Yevgeni Pavloviçin çox sözünü qulaqardına verirdi, ona 
“yaxşı”, “sonra” desə də, bunu diqqət edib maraq göstərməyinə 
görə deyil, sanki, daha artıq ona görə deyirdi ki, bu cür cavab 
verməyə əvvəlki söhbətlərdə adət etmişdi. 

— Sonra daha heç bir şey... vəssalam... 

İppolit heç gözlənilmədən qəflətən sözünü belə bitirdi: 

— Bununla belə, mənim sizə acığım tutmur, — həm də (yəqin, 
nə etdiyini özü də başa düşmədən) hətta gülümsəyib əlini ona sarı 
uzatdı. Yevgeni Pavloviç əvvəlcə heyrət etdi, lakin elə bil əfv olunma- 
sını qəbul edirmiş kimi ona uzadılan ələ ən ciddi tövrlə toxundu. 

O, yenə də həmin ikimənalı ehtiram ahəngi ilə dedi: 

— Sizin mənə danışmaq üçün verdiyiniz imkan və diqqətə görə 
sizə öz minnətdarlığımı əlavə etməyə bilmərəm, ona görə ki, mənim 
bir çox müşahidələrimə əsasən, bizim liberalımız heç vaxt heç kəsin 
öz xüsusi mülahizə və əqidəsinin olmasına dözə bilmədiyi kimi, öz 
opponentinə söyüşlə, yaxud da hətta bundan daha pis bir şeylə 
cavab verməyə də bilmir... 

Qeneral İvan Fyodoroviç dedi: 

— Siz bunu lap düz dediniz, — o, əllərini dalına qoyub, qanı lap 
qaralmış halda eyvanın qapısına sarı çəkildi, özü də dilxorluqdan 
əsnədi. 

Lizaveta Prokofyevna qəfildən Yevgeni Pavloviçə dedi: 

— Di yaxşı, kifayətdir, atam, siz məni lap təngə gətirdiniz... 

İppolit ətrafına çaşmış halda göz gəzdirərək qəflətən fikirli-fikirli 
və az qala qorxaraq ayağa qalxdı: 

— Vaxtdır, mən sizi ləngitdim, sizə hər şeyi demək istəyirdim... 
elə güman edirdim ki, hər şeyi... son dəfə... bu, fantaziya idi... 

Görünürdü ki, o, tez-tez həyəcanlanıb coşur, demək olar, əsl 
sayıqlama halından qəflətən bir neçə anlığa ayılır, birdən tam şüurlu 
olaraq, bir sıra şeyi yadına salır, əksər halda qırıq-qırıq danışırdı, 
ola bilsin ki, bunlar onun uzun sürən, cansıxıcı naxoşluq saatla- 
rında, tək-tənha çarpayıda uzandığı vaxtlar, yuxusuz gecələrdə 
fikrindən keçirib əzbərlədiyi şeylər idi. 

O, birdən kəskin tərzdə dedi: 

— Yaxşı, əlvidal Siz elə bilirsiniz, mən sizə əlvida deməyə çətin- 
lik çəkmirəm? Ha-hal — O, özünün müşkül və xoşagəlməz sualına 
özü də qəmli-qəmli gülümsədi, sonra da qəfildən demək istədiyini 
qətiyyən deyə bilmədiyi üçün, sanki, qəzəblənərək ucadan və əsəbi 
halda dedi: — Zati-aliləril Sizdən xahiş edirəm, məni bu cür şərəfə 
layiq hesab etsəniz, mənim dəfnimə buyurasınız... General qarışıq 
hamınızı dəvət edirəm, cənablarl.. 

O yenə güldü, lakin bu artıq divanə gülüşü idi, Lizaveta Prokof- 
yevna qorxmuş halda ona yanaşaraq, qolundan yapışdı. İppolit ona 
elə o cür gülə-gülə diqqətlə baxırdı, lakin bu gülüş, elə bil, sabitləş- 
miş, onun üzündə nə isə donub qalmışdı. 

İppolit Lizaveta Prokofyevnadan ciddi soruşdu: 

— Siz bilirsinizmi ki, mən buraya ağacları görmək üçün gəlmi- 
şəm? Bax bunları... (O, parkın ağaclarını göstərdi.) Bu, gülməli deyil 
ki? Burada gülməli bir şey yoxdur ki, hə? — bunu deyib birdən fikrə 
getdi, sonra bir an keçmiş başını qaldırıb, adamlara təəccüblə baxa- 
baxa kimi isə axtardı. O, Yevgeni Pavloviçi axtarırdı, Yevgeni Pavlo- 
viç isə yaxında, sağ tərəfdə, əvvəlki yerindəcə dayanmışdı, lakin 
İppolit bunu unudaraq hər tərəfə göz gəzdirirdi. Nəhayət, onu tapdı. 
— Hə, siz getməyibsinizl Siz bayaq daim gülürdünüz ki, mən pəncə- 

rədən on beş dəqiqə danışmaq istəmişəm... Ancaq siz onu bilirsi- 
nizmi ki, mən on səkkiz yaşında deyiləm: mən yataqda o qədər uzan- 
mışam, pəncərəyə o qədər tamaşa etmişəm. Hər şey barədə, hamı 
barədə... o qədər düşünmüşəm ki... Ölünün yaşı olmaz, siz bunu 
bilirsiniz. Mən bu barədə hələ keçən həftə, gecə oyananda fikir- 
ləşmişdim... Bilirsinizmi, siz hər şeydən artıq nədən qorxursunuz? 
Siz bizə nifrət etsəniz də, hər şeydən artıq bizim səmimiyyətimizdən 
qorxursunuz! Bu barədə də elə o vaxt, gecə yataqda fikirləşmişdim... 
Lizaveta Prokofyevna, siz elə bilirsiniz, bayaq mən sizə gülmək 
istəyirdim? Yox, sizə gülmürdüm, sizi ancaq tərifləmək istəyirdim... 
Kolya deyirdi ki, knyaz sizi uşaq adlandırıb... bu yaxşıdır... Əşi, mən 
nə demək istəyirdim... yenə nə isə demək istəyirdim... 

O, əllərini üzünə tutub fikrə getdi. 

— Yadıma düşdü: bayaq siz vidalaşanda birdən fikirləşdim: bax, 
bu adamları mən bir də heç vaxt görməyəcəyəm, heç vaxt! Ağacları 
da həmçinin — təkcə... mənim pəncərəmlə üzbəüz Meyerin evinin 
qırmızı kərpic divarı mövcud olacaq... di gəl bütün bunları onlara 
danış... deyə bilərsənsə de, bax, gözəl, dilbər xanım... axı sən ölü- 
sən, özünü ölülərə təqdim et, de ki, “ölü hər şey deyə bilər”... Həm 
də knyaginya Mariya Alekseyevna səni danlamaz, ha-hal Siz gül- 
mürsünüz kil — O, hamıya şübhə ilə göz gəzdirdi. — Bilirsinizmi, 
yataqda ağlıma çox fikir gəlirdi... Bilirsinizmi, inandım ki, təbiət 
masqaraçıdır, çox gülməlidir... Siz bayaq dediniz ki, mən ateistəm, 
onu bilirsinizmi ki, bu təbiətdir... — O, birdən hamıya göz gəzdirərək 
qəmli-qəmli, hiddətlə dedi: — Nə üçün yenə gülürsünüz? Siz dəh- 
şətli dərəcədə amansızsınız! — O sanki qəfil bir şey də xatırlayıb, 
sözünü tamamilə başqa bir ahənglə, ciddi və inamla bitirdi: — Mən 
Kolyanın əxlaqını pozmurdum. 

Lizaveta Prokofyevna az qala iztirabla dedi: 

— Burada heç kəs, heç kim sənə gülmür, sakit oll Sabah təzə 
həkim gələcək, o biri səhv edib, əşi, otur, ayaqüstə dayana bilmir- 
sən! Sayıqlayırsan... Bəs indi biz onunla necə edək! — General 
arvadı onu kresloya əyləşdirərək, əl-ayaq edirdi. Qadının yanağında 
göz yaşı parladı. 

İppolit lap mat qalıb dayandı, əlini qaldırdı, qorxa-qorxa irəli 
uzadıb, bu göz yaşına toxundu. O nə isə uşaq təbəssümü ilə 
gülümsədi. 

İppolit sevincək dedi: 

— Mən... sizi... siz bilmirsiniz, mən sizi necə sevirəm... Bax 
o, Kolya mənə sizin haqqınızda həmişə böyük fərəh və məftunluqla 
danışırdı... Mən onun fərəhini, məftunluğunu xoşlayıram. Onun 
əxlaqını pozmurduml Mən yanımda ancaq onu saxlayıram... mən 
hamını saxlamaq istəyirdim, hamını, lakin onlardan heç kəs 
yanımda deyildi, heç kəs yox idi... Mən xadim olmaq istəyirdim, 
mənim buna haqqım var idi... Bilsəydiniz, nə qədər şey istəyirdim? 
İndi heç bir şey istəmirəm, heç bir şey arzulamaq istəmirəm, özümə 
söz vermişəm ki, daha bir də heç nə istəməyim, qoy, qoy həqiqəti 
mənsiz axtarsınlar! Bəli, təbiət masqaraçıdırl — O, birdən qızışıb 
dedi: — Axı o nə üçün, nədən ötrü ən yaxşı məxluqları ona görə 
yaradır ki, sonra onları lağa qoysun? Bəs axı o, elə etdi ki, yer 
üzündə kamillik mücəssəməsi sayılan yeganə məxluqu... bu təbiət 
elə etdi ki, onu insanlara göstərərək, nəyin ucbatından hədsiz 
qanlar axmış olduğunu ona dedirtdi, hərgah bütün bu qan hamısı 
birdən axıdılmış olsaydı, insanlar, yəqin ki, qan içində boğulardılarl 
Ah, yaxşı ki, mən ölürəml Təbiət elə aldadır ki, yəqin, mən də dəh- 
şətli bir yalan söyləyərdiml.. Mən heç kəsin əxlaqını pozmurdum... 
Bütün insanların səadəti naminə, həqiqəti kəşf etmək naminə, bu 
həqiqəti elan etmək naminə yaşamaq istəyirdim... Pəncərədən 
Meyerin divarına baxıb, ancaq on beş dəqiqə danışmaq haqqında 
düşünürdüm, özü də hamını, hamını inandırmaq istəyirdim, halbuki 
həyatımda bircə dəfə, camaatla deyil, sizinlə rastlaşdıml Nəticəsi 
bəs nə oldu? Heç bir şeyl O oldu ki, siz mənə nifrət edirsinizl 
Deməli, lazım deyiləm, deməli, axmağam, deməli, vaxtdır! Özüm 
də heç bir xatirə qoya bilmədiml Nə bir səs, nə bir iz, nə də bir iş, 
heç bir etiqad yaymadıml.. Axmağa gülməyinİ Yaddan çıxardınl Hər 
şeyi yaddan çıxardın... xahiş edirəm, unudun, belə amansız olma- 
yınl Siz onu bilirsinizmi ki, hərgah bu vərəmə mübtəla olmasaydım, 
mən özüm özümü öldürərdim... 

O, deyəsən, hələ çox şey demək istəyirdi, lakin sözünü bitirmədi: 
kresloya əyləşib, üzünü əlləri ilə örtərək, balaca uşaq kimi ağlama- 
ğa başladı. 

Lizaveta Prokofyevna: 

— Di indi əmriniz nədir, onunla necə edək? – deyərək cəld İppo- 
litə yanaşdı, başını qucaqlayıb, bərk-bərk sinəsinə sıxdı. İppolit 

hönkürə-hönkürə ağlayırdı. — Di... di yaxşı. Di ağlama, di yaxşı, kifa- 
yətdir, sən mehriban oğlansan, Allah səni avamlığına görə bağışlaya- 
caq, di yaxşı, bəsdir, cəsarətli ol... Bir də ki, sonra xəcalət çəkəcəksən... 

Başını qaldırmağa çalışan İppolit: 

— Mənim orada, — dedi, — mənim orada qardaşım və bacılarım 
var, balaca, yoxsul, məsum uşaqlardır... Qadın onların əxlaqını 
pozacaq! Siz müqəddəssiniz, siz... özünüz uşaqsınız, onları xilas 
edin! Uşaqları o qadının əlindən alın... o qadın... biabırçılıqdır... 
Amandır, onlara kömək edin. Allah bunun sizə yüz qat artıq əvəzini 
verər, Allah eşqinə, İsa xatirinəl.. 

Lizaveta Prokofyevna əsəbi halda qışqırdı: 

— İvan Fyodoroviç, nəhayət, deyin görüm, axı indi nə edək, lütf 
edin, öz möhtəşəm sükutunuzu pozunl Hərgah siz həll etməsəniz, 
onda sizə xəbərdarlıq edirəm, burada özüm gecələyəcəyəm, bir 
müstəbid kimi nə qədər mənə zülm etdiniz, kifayətdirl 

Lizaveta Prokofyevna həyəcanlanmışdı, qəzəbli idi, sualı verən 
kimi cavab gözləyirdi. Lakin belə hallarda, iştirak edənlər sayca 
hətta çox olsalar da, əksər halda, öz üzərlərinə heç bir şey götür- 
mək istəməyərək, səslərini çıxarmır, passiv qalıb fikirlərini artıq xeyli 
keçəndən sonra söyləyirlər. Burada olanların arasında elələri də var 
idi ki, onlar bir kəlmə də danışmadan lap səhərə qədər də burada 
oturmağa hazır idilər, məsələn, bütün axşamı kənarda oturub səsini 
çıxarmayan və daim qeyri-adi bir maraqla qulaq asan, bunun üçün, 
ola bilsin, müəyyən bəhanə və əsası olan Varvara Ardalionovna 
belələrindən idi. 

Qeneral cavab verdi. 

— Dostum, mənim rəyim belədir ki, burada indi, necə deyərlər, 
bizim təşviş və həyəcanımızdan artıq, xəstəyə baxan lazımdır, özü 
də, söz yox ki, gecəni sayıq qalan etibarlı bir adam. Hər halda, 
knyazdan xəbər alaq, özü də... dərhal xəstəni rahatlamaq lazımdır. 
Sabah yenə tədbir görmək olar. 

Doktorenko əsəbi halda və acıqlı-acıqlı knyaza dedi: 

— Saat on ikidir, biz yola düşürük. O, bizimlə gedir, yoxsa sizdə 
qalır? 

Knyaz dedi: 

— İstəyirsiniz, siz də onun yanında qalın, yer olar. 

Cənab Keller nagahan və vüqarla cəld generala yanaşdı: 

— Zati-aliləri, hərgah gecə üçün əlverişli adam tələb olunursa, 
mən dostum üçün fədakarlıq etməyə hazıram... bu çox gözəl insan- 
dır! Zati-aliləri, mən onu çoxdan dahi hesab edirəm! Əlbəttə, öz 
təhsilimlə lovğalanıram, lakin bir halda ki, o tənqid edir, axı onun 
ağzından dürr tökülür, inci səpələnir, zati-aliləril.. 

General dilxor olub, ondan üz döndərdi. 

Lizaveta Prokofyevnanın əsəbiliklə verdiyi suallara knyaz belə 
cavab verdi: 

— Hərgah qalsa, mən çox şad olaram, əlbəttə, bu vəziyyətdə 
gedə bilməz. 

— Əşi, sən yatırsan, nədir? Hərgah istəmirsənsə, onda, əzizim, 
mən onu öz evimə apararam! Aman Allah, o özü ayaqüstə zorla 
dayanırl Əşi, sən naxoşsan, nədir? 

Bayaq Lizaveta Prokofyevna knyazı ölüm yatağında görmə- 
yəndə onun zahiri görünüşündən səhhətinin qənaətbəxş olmasını, 
doğrudan da, həddən artıq şişirmişdi, lakin bu günlərdə keçirdiyi 
xəstəlik, naxoşluqdan nəşət edən ağır xatirələr, əziyyətli axşamın 
törətdiyi yorğunluq, “Pavlişşevin oğlu”nun əhvalatı, İppolitlə əlaqə- 
dar əhvalat — bütün bunlar həssas və naxoş knyazı, doğrudan da, 
həyəcanlandırmışdı, o, həqiqətən, qızdırmalı vəziyyətdə idi. Hələ 
bundan başqa, onun gözlərindən nə isə ayrı bir qayğı da oxunurdu, 
hətta, elə bil, qorxurdu, o, İppolitə şübhə ilə baxır, hiss edirdi ki, 
oğlan yenə nə isə edəcəkdir. 

Birdən İppolit ayağa qalxdı, onun sifəti tamam ağarmışdı, eybə- 
cərləşmiş üzündə dərin ümidsizlik, xəcalət ifadəsi əks olunurdu. Bu, 
onun baxışlarından görünürdü, oğlan ətrafına toplaşmış adamlara 
nifrətlə və qorxa-qorxa nəzər salırdı, titrəyən dodaqlarında qəmli və 
kinayəli təbəssüm dolaşırdı. O, gözlərini dərhal yerə dikib sən- 
dirləyə-səndirləyə və yenə də o cür gülümsəyə-gülümsəyə Burdov- 
ski ilə Doktorenkoya sarı yeridi, onlar eyvanın qapısı ağzında 
dayanmışdılar: İppolit onlarla Peterburqa yollanırdı. 

Knyaz dedi: 

— Bax mən elə bundan qorxurdum! Elə bu cür də olmalı idil 

Dəhşətli dərəcədə qəzəblənmiş İppolit cəld knyaza sarı döndü, 
onun sifətinin hər cizgisi, elə bil, titrəyir, dilə gəlirdi. 

— A, siz elə bundan qorxurdunuzl Sizcə, “elə bu cür də olmalı 
idi”? İndi ki, belədir, onda bilin ki, mənim burada nifrət etdiyim bir 

adam varsa, o da sizsiniz, — deyə o xırıldaya-xırıldaya, cır səslə, ağız 
seliyinin qətrələri sıçraya-sıçraya bağırdı: — sizin hamınıza, hamınıza 
nifrət edirəm, lakin sizə, sizə, yezuit qəlbli, miskin məxluq hesab 
etdiyim siz sarsağa, milyonçu vəlinemətə, sizə hamıdan artıq, 
dünyada hər şeydən artıq nifrət edirəm! Mən hələ sizin haqqınızda 
ilk dəfə eşidəndə nə cür adam olduğunuzu hələ çoxdan başa 
düşüb, sizə nifrət etmişdim, mən sizə bütün varlığımla, bütün qəl- 
bimlə nifrət etmişəm... Bütün bu həngaməni indi siz düzəltdiniz! 
Məni çılğınlıq dərəcəsinə vardıran siz oldunuzl Ölməkdə olan bir 
adamı xəcalət çəkməyə siz vadar etdiniz, mənim əclafcasına ağci- 
yərlik etməyimə siz, siz, sizsiniz baisl Mən sağ qalmış olsaydım, sizi 
öldürərdiml Sizin iltifatınız, xeyirxahlığınız mənə lazım deyil, bunu 
heç kəsdən qəbul etmərəm, eşidirsinizmi, heç kimdən, heç bir şeyl 
Mən sayıqlayırdım, sizin sevinib şad olmağa ixtiyarınız yoxdurl.. Mən 
sizin hamınızı həmişəlik lənətləyirəm! 

Bu dəm o lap boğuldu. 

Lebedev Lizaveta Prokofyevnaya pıçıldadı: 

— Öz göz yaşlarından utandıl “Elə bu cür də olmalı idil” Vay sizə 
nə deyim, knyaz! Onun lap iç üzünü oxuya Bilib... 

Lakin Lizaveta Prokofyevna ona məhəl qoymadı, ləyaqəti olma- 
yan adam hesab etdiyi üçün onun heç üzünə də baxmadı. General 
arvadı qəddini qürurla, şax saxlamış, başını dik tutub dayanmışdı, 
özü də “bu alçaq adamlara” iyrənə-iyrənə baxırdı. İppolit sözünü 
qurtaranda general çiyinlərini atmaq istədi, Lizaveta Prokofyevna 
onu qəzəbli baxışla başdan-ayağa süzərək, sanki, bu hərəkəti barə- 
də ondan hesabat soruşurdu, özü də dərhal knyaza sarı döndü. 

— Knyaz, bizim ailəmizin ekssentrik dostu, bizim hamımızdan 
ötrü düzəltdiyiniz xoş axşam ziyafəti üçün sağ olun. Öz sarsaqlıq- 
larınıza bizi də qoşduğunuz üçün, yəqin, indi ürəyinizdə sevinirsi- 
niz... Kifayətdir, ailəmizin əziz dostu, sağ olun ki, heç olmazsa, 
nəhayət, özünüzü yaxşıca başa düşməyə imkan verdinizl.. 

Lizaveta Prokofyevna “onlar”ın çıxıb getməsini gözləyir, acıqlı- 
acıqlı öz mantilyasını düzəldirdi. Bu dəm “onlar” üçün minik arabası 
gəldi, hələ on beş dəqiqə bundan qabaq Doktorenko sərəncam 
vermişdi ki, bu arabanı gətirmək üçün Lebedevin gimnaziya tələbəsi 
olan oğlunu göndərsinlər. Arvadından dərhal sonra general da öz 
sözünü dedi: 

— Doğrudan da, knyaz, mən heç gözləmirdim... bütün görüşlər- 
dən sonra, bütün dostcasına münasibətlərdən sonra... və nəhayət, 
Lizaveta Prokofyevna... 

Adelaida: 

— Bu, necə olur, necə ola bilər!? — deyərək cəld knyaza yanaşıb 
ona Əl verdi. 

Knyaz lap özünü itirmiş halda qıza baxıb gülümsədi. Birdən həyə- 
canlı, pıçıltı ilə tələsik deyilən sözlər onun qulağını elə bil yandırdı. 

Aqlaya pıçıldadı: 

— Hərgah siz bu murdar adamlardan elə bu saat uzaqlaşmasanız, 
onda mən bütün ömrüm boyu, bütün ömrüm boyu təkcə sizə nifrət 
edəcəyəml — Qız, sanki, haldan çıxmışdı, lakin knyaz ona baxmağa 
macal tapmamış Aqlaya üzünü yana çevirdi. Lakin artıq tərk edilməli, 
uzaqlaşmalı nə bir şey qalmışdı, nə də bir adam: naxoş İppoliti bu 
aralıq birtəhər arabaya mindirə bilmişdilər, araba getmişdi. 

— Yaxşı, bu hələ çoxmu davam edəcək, İvan Fyodoroviç? Siz 
necə bilirsiniz? Bu kinli çolma-çocuğa mən hələ çoxmu dözməli 
olacağam? 

— Doğrusu, mən, mənim dostum... mən, əlbəttə, hazıram ҹә... 
knyaz... — Buna baxmayaraq, İvan Fyodoroviç knyaza əl uzatdı, 
lakin onun əlini sıxmağa macal tapmayıb Lizaveta Prokofyevnanın 
dalınca yüyürdü, arvadı eyvandan səs-küylə hirsli-hirsli enirdi. 
Adelaida, onun adaxlısı və Aleksandra knyazla səmimi və mehri- 
banlıqla xudahafizləşdilər. Yevgeni Pavloviç də knyazla belə xudaha- 
fizləşdi, təkcə onun kefi kök idi. 

O, ən ürəkaçan, kinayəli təbəssümlə pıçıldadı: 

— İstədiyim yerinə yetdil Lakin, təəssüf ki, siz də, zavallı knyaz, 
əzab çəkdiniz. 

Aqlaya xudahafizləşməyib getdi. 

Lakin bu axşamkı əhvalatlar hələ bununla qurtarmadı, Lizaveta 
Prokofyevna heç gözləmədiyi bir təsadüflə də rastlaşdı. 

General arvadı pilləkəndən (parkı dövrələyən) yola hələ ayaq 
basmamış, qəflətən dəbdəbəli bir ekipaj, ağ at qoşulmuş gözəl bir 
fayton, knyazın bağının yanından sürətlə keçdi. Faytonda iki nəfər 
zəngin geyimli gözəl xanım əyləşmişdi. Lakin fayton onların yanın- 
dan ən çoxu on addım uzaqlaşıb birdən dayandı, xanımlardan biri 
cəld geri döndü, elə bil ki, o, nagahan axtardığı tanışını görmüşdü. 

Qəfildən gur və gözəl səsli bir qadın: 

— Yevgeni Pavloviç! Sənsən? — deyə qışqırdı, bu səsdən knyaz 
və ola bilsin, yenə daha kim isə diksindi. — Axır ki, səni tapa bilmə- 
yimə çox şadaml Mən şəhərə sənin dalınca adam göndərmişəm: iki 
nəfər! Bütün günü səni axtarıblar! 

Yevgeni Pavloviç pillələrdə ildırım vurmuş kimi dayanmışdı. 
Lizaveta Prokofyevna da yerindəcə qurumuşdu, lakin o, Yevgeni 
Pavloviç kimi dəhşət içərisində quruyub qalmamışdı: general arvadı 
bu ötkəm qadına da beş dəqiqə bundan qabaq “alçaq adamlar”a 
baxan kimi qürurla və etinasızcasına, nifrətlə baxırdı, elə o saat da 
gözünü döndərib nüfuzedici nəzərlə Yevgeni Pavloviçə baxdı. 

Оса qadın səsi davam etdi: 

— Təzə xəbər var! Kupferin veksellərindən qorxma, Roqofin 
onları otuz faizlə almışdır, onu mən yola gətirdim. Hələ ən azı üç ay 
da arxayın ola bilərsən. O ki qaldı Biskupla bütün o miskin rəzillərə, 
yəqin, tanışlıqla yola gətirərik! Demək, belə, deməli, hər şey qayda- 
sındadır. Kefini kök saxla. Sabah görüşərik! 

Fayton tərpənib cəld gözdən itdi. 

Yevgeni Pavloviç, nəhayət: 

— Bu qadın dəlidirl — deyə qışqırdı, o, hiddətdən qızardı, təəc- 
cüblə ətrafına göz gəzdirdi. — Mən onun dediklərini heç bilmək də 
istəmirəm. Hansı veksellər? O qadın kimdir? 

Lizaveta Prokofyevna ona iki saniyə də baxdı. Nəhayət, cəld 
dönüb öz bağına sarı ayaq aldı, hamı onun arxasınca getdi. Yevgeni 
Pavloviç düz bir dəqiqədən sonra, fövqəladə həyəcanlanmış halda 
eyvana, knyazın yanına qayıtdı. 

— Knyaz, düzünü deyin, siz bilmirsiniz, bu nə deməkdir? 

Knyaz özü də fövqəladə gərgin vəziyyətdə idi, o cavab verdi: 

— Heç bir şey bilmirəm. 

— Yox? 

— YOX. 

Yevgeni Pavloviç birdən gülməyə başladı: 

— Mən də bilmirəm. Siz səmimi deyilən sözə inanırsınızmı, 
vallah, bu veksellərlə mənim heç bir əlaqə və münasibətim olma- 
yıb. ƏŞİ, sizə nə olub, sizin ürəyiniz gedir? 

— Yox, canım, yox, sizi inandırıram, yox... 

Yepançinlər ancaq üçüncü gün tamamilə rəhmə gəldilər. Knyaz 
həmişəki kimi yenə də bir çox məsələdə özünü günahlandırırdı, 
səmimi surətdə düşünürdü ki, onu cəzalandıracaqlar, buna baxma- 
yaraq, onda əvvəlcə daxilən belə bir inam yaranmışdı ki, Lizaveta 
Prokofyevna ona qarşı ciddi hiddətlənə bilməz, qadının daha artıq 
özünə acığı tutmuşdu. Beləliklə də, bu cür uzun müddət davam 
edən ədavət üçüncü gün onu lap qüssələndirmişdi, çətin vəziyyətə 
salmışdı. Başqa məsələlər də çətinlik törətmişdi, lakin bu məsələ- 
lərdən biri daha çox çətinlik yaradırdı. Bu məsələ bütün üç gün 
ərzində knyazın vasvasılığı üzündən getdikcə artırdı (knyaz isə neçə 
gün idi ki, özünü iki ifrat cəhətdən təcsirləndirirdi: birincisi, hər 
adama qeyri-adi “mənasız və bezikdirici” etimad göstərməsinə 
görə, bir də rəzilcəsinə vasvasılığına görə). Sözün qısası, faytondan 
Yevgeni Pavloviç ilə danışan ekssentrik xanımla baş vermiş macəra 
üçüncü günün axırında onun təsəvvüründə müdhiş və müəmmalı 
miqyas almışdı. Müəmmanın mahiyyəti, işin sair cəhətlərindən 
savayı, bir də ondan ibarət idi ki, knyazı kədərləndirən şübhə də 
oyadırdı, o fikirləşirdi ki, görəsən, bu yeni “dəhşətli əhvalat”da da 
məhz o müqəssirdir, yoxsa ancaq... Lakin yenə kim olduğunu 
o demirdi. O ki qaldı N.F.B. hərflərinə, onun zənnincə, əhvalat 
ancaq və ancaq məsum bir şıltaqlıq, hətta lap uşaqcasına şıltaqlıq 
idi, belə ki, bu barədə düşünmək insafsızlıq və müəyyən cəhətdən 
hətta namussuzluq olardı. 

Bununla belə, nizamsızlığına onun əsas “səbəbkar” olduğu 
biabırçı “axşamın” ertəsi günü səhər knyaz Ş. ilə Adelaida knyazın 
yanına gəlmişdilər, knyaz onları görəndə sevindi, onlar dedilər ki, 
“başlıca olaraq, knyazın səhhətini soruşmaq üçün gəlmişlər”, gəzin- 
tidən ikilikdə gəliblər, Adelaida dedi ki, parkda bu saat bir ağac 
görüb, gözəl qocaman bir ağacdır, qollu-budaqlı, uzun, əyri budaq- 
ları var: hər tərəfi təzə yaşıl yarpaq açıb, oyuğu və çatlağı var, onun 
mütləq, mütləq rəsmini çəkmək qərarına gəlibl Knyazın yanında 
olduğu yarım saat ərzində Adelaida elə ancaq bu barədə danışdı. 
Knyaz Ş. həmişəki kimi nəzakətli və xoşsifət idi, knyaza keçmiş haq- 
qında suallar verirdi, ilk dəfə tanış olduqları şəraiti xatırlayırdı, 


370 


dünənki əhvalat barədə, demək olar, bir kəlmə də söhbət olmadı. 
Nəhayət, Adelaida dözmədi, gülümsəyib etiraf etdi ki, onlar 
incognito gəlmişlər, lakin təkcə bunu etiraf etməklə kifayətləndilər, 
elə bu incognitodan da belə nəticə çıxarmaq olardı ki, valideynlər, 
yəni əsas etibarilə Lizaveta Prokofyevna nə isə xüsusilə narazı 
qalmışdır. Lakin Adelaida ilə knyaz Ş. bu gəlişlərində nə onun 
haqqında bir kəlmə söz dedilər, nə Aqlaya barədə, nə də hətta İvan 
Fyodoroviç haqqında. Yenə gəzməyə gedəndə knyazı özlərilə dəvət 
etmədilər. Onu öz evlərinə dəvət etmək barədə isə heç eyham da 
olmadı, bu barədə Adelaida ağzından hətta olduqca qəribə bir söz 
qaçırdı, o, knyaza özünün bir akvarel işi haqqında söyləyirdi, birdən 
dedi ki, bu əsəri mütləq knyaza göstərmək istəyir. “Necə edək ki, 
şəklə tez baxasınız? Dayanınl Mən onu sizə bu gün, hərgah Kolya 
gəlsə, ya Kolya ilə göndərərəm, ya da sabah, knyazla gəzməyə 
çıxanda özüm gətirərəm”, — deyə Adelaida, nəhayət, dolaşıq vəziy- 
yətdən çıxdı, özü də sevindi ki, bu məsələni belə bacarıqla və heç 
kəsin xətrinə dəymədən həll edə bildi. 

Nəhayət, xudahafizləşərkən knyaz Ş., sanki, birdən xatırlamış 
kimi dedi: 

— Hə, yaxşı yadıma düşdü, əziz Lev Nikolayeviç, heç olmazsa, 
siz bilmirsiniz, dünən faytondan Yevgeni Pavloviçə qışqıran o qadın 
kim idi? 

Knyaz dedi: 

— O, Nastasiya Filippovna idi, məgər siz indiyə qədər bilmirsi- 
niz ki, o idi? Amma onunla gedənin kim olduğunu bilmirəm. 

Knyaz Ş. əlavə etdi: 

— Bilirəm, eşitmişəml Lakin o qışqırıq nə idi? Etiraf edirəm ki, 
bu, mənim üçün... mənim üçün də, başqaları üçün də çox böyük 
bir sirdir. 

Knyaz Ş. fövqəladə və açıq-aydın heyrətlə danışırdı. 

Knyaz çox sadə olaraq cavab verdi: 

— O deyirdi ki, Yevgeni Pavloviçin hansı müamiləçidəsə veksel- 
ləri varmış, onun xahişi ilə Roqolin bu vekselləri müamiləçidən alıb, 
həm də deyirdi ki, Roqofin Yevgeni Pavloviçi tələsdirməyəcək. 

— Eşitdim, eşitdim, mənim əzizim knyaz, axı bu heç ola da 
bilməzl Burada Yevgeni Pavloviçin heç bir vekseli ola bilməzdil 
Külli var-dövlət sahibi olduğu halda... Doğrudur, əvvəllər, yelbeyinlik 

nəticəsində bu cür hərəkətlərə yol verərdi, hətta mən özüm onun 
dadına çatardım... Lakin bu qədər sərvət ola-ola müamiləçiyə vek- 
sel vermək və onlar üçün nigaran olmaq — bu mümkün deyil, həm 
də o, Nastasiya Filippovnaya sən deyə müraciət edə bilmədiyi kimi, 
belə yaxın dostluq əlaqəsi də saxlaya bilməz — məsələ belədir, o and 
içir ki, heç bir şey başa düşmür, mən də ona tamamilə inanıram. 
Lakin, əzizim knyaz, məsələ orasındadır ki, mən sizdən soruşmaq 
istəyirdim, bəlkə, siz bir şey bilirsiniz? Yəni hər hansı bir fövqəladə 
təsadüf nəticəsində, heç olmazsa, siz bir şey eşitməyibsiniz? 

— Yox, heç bir şey bilmirəm, həm də sizi inandırıram ki, mənim 
bu məsələdə cüzi iştirakım da olmayıb. 

— Vay sizə nə deyim, knyaz, siz nə qəribə olubsunuz! Mən bu gün 
sizi, sadəcə, tanıya bilmirəm. Məgər mən sizi bu cür bir işdə iştirakçı 
hesab edə bilərdimmi?.. Yox canım, bu gün sizin qanınız qaradır. 

O, knyazı qucaqlayıb öpdü. 

— Yəni, hansı “bu cür” işdə iştirakçı? Mən heç bir “bu cür” iş 
görmürəm. 

Knyaz Ş. olduqca etinasız cavab verdi: 

— Heç şübhəsiz ki, bu qadın birtəhər və bir şeylə Yevgeni Pav- 
loviçə mane olmaq istəyir, özü də şahidlərin gözü qarşısında ona 
xas olmayan və ola bilməyən keyfiyyətlər uydurur. 

Knyaz Lev Nikolayeviç tutuldu, buna baxmayaraq, knyaza diq- 
qətlə və sualedici nəzərlə baxmağa davam edirdi, lakin o susmuşdu. 
Knyaz, nəhayət, səbirsizliklə dilləndi: 

— Məgər, sadəcə olaraq, veksel məsələsi deyilmi? Dünən necə 
deyilibsə, o cür deyilmi? 

— Axı mən sizə deyirəm, özünüz fikirləşin, Yevgeni Pavloviçlə 
O... qadının, üstəlik də Roqofinin arasında nə ümumi bir münasibət 
ola bilər? Sizə təkrar edirəm, külli var-dövlət, sərvət sahibidir, bu 
mənə qəti məlumdur, ayrı bir sərvəti də əmisindən gözləyir. Sadəcə, 
Nastasiya Filippovna... 

Knyaz Ş. nagahan yenə susdu, yəqin, ona görə ki, Nastasiya 
Filippovna haqqındakı fikrini knyaza söyləmək istəmirdi. 

Knyaz Lev Nikolayeviç bir dəqiqə dinməyib, qəfildən soruşdu: 

— Demək, hər halda, o, Nastasiya Filippovna ilə tanışdır? 

— Bax bu, deyəsən, olub, yelbeyindirl Lakin, bir də ki, olubsa, 
lap çoxdan olub, hələ əvvəllər, yəni iki-üç il bundan əvvəl, Axı o hələ 

Totski ilə tanış idi. İndi isə bu səpkidə heç bir şey ola bilməzdi, onlar 
heç vədə bir-birinə sən deyə müraciət edə bilməzdilər! Özünüz 
bilirsiniz ki, qadın özü də xeyli müddətdi burada deyildi, heç yerdə 
görünmürdü. Onun yenə üzə çıxmış olmasını hələ çox adam bilmir. 
Ekipaiı mən ən çoxu üç gün bundan əvvəl görmüşəm. 

Adelaida dedi: 

— Son dərəcə gözəl ekipajdır! 

— Hə, ekipaj əladır. 

İkisi də getdilər, həm də onlar knyaz Lev Nikolayeviçə qarşı lap 
dostcasına, demək olar, lap qardaşcasına münasibət göstərdilər. 

Bizim qəhrəmanımız üçünsə bu görüşə gəlmənin hətta çox 
böyük əhəmiyyəti var idi. Əslində, dünənki gecədən bəri (hələ ola 
bilsin, bir az əvvəl) o, özü də çox şeydən şübhələnmişdi, lakin onlar 
görüşə gələnə qədər knyaz öz nigarançılığına bütünlüklə haqq 
qazandırmağı qət edə bilmirdi. İndi isə məsələ aydınlaşırdı: knyaz Ş. 
qəziyyəni, əlbəttə ki, səhv şərh edirdi, lakin, hər halda, həqiqətə 
yaxınlaşırdı, axı, hər halda, arada intriqa olmasını başa düşmüşdü. 
(Bununla belə, knyaz Ş., ola bilsin, tamamilə düzgün başa düşür, 
— deyə knyaz düşündü, — amma fikrini söyləmək istəmir, ona görə 
də qəsdən düzgün şərh etmək istəmir.) Hər şeydən aydın cəhət bu 
idi ki, indi onun yanına (məhz knyaz Ş.) bir izahat almaq ümidi ilə 
gəlmişdilər, hərgah belədirsə, demək, onu bilavasitə intriqanın 
iştirakçısı hesab edirlər. Bundan başqa, hərgah bütün bunlar, doğ- 
rudan da, bu cür vacibdirsə, onda, deməli ki, o, qadının nə isə dəh- 
şətli bir məqsədi var, bəs bu məqsəd nədən ibarətdir? Dəhşətdir! 
“Axı bir də ki, onun qarşısını necə almaq olar? Hərgah o, öz məq- 
sədinə inanıbsa, onu dayandırmaq üçün heç bir imkan yoxdur!” 
Bunu knyaz artıq təcrübədən bilirdi. “Dəlidir. Divanədirl” 

Lakin həll edilə bilməyən ayrı məsələlər də bu səhər olduqca, 
olduqca çox idi, hamısı da bir vaxta düşmüşdü, hamısı da dərhal 
həll olunmağı tələb edirdi, ona görə də knyaz çox qəmgin idi. Onun 
fikrini bir az Vera Lebedeva dağıtdı, Vera onun yanına Lyuboçka ilə 
gəlmişdi, özü də gülə-gülə nə barədə isə xeyli danışdı. Veradan 
sonra onun ağzı açıq qalan bacısı da gəldi, ondan sonra da Lebe- 
devin gimnaziya tələbəsi olan oğlu gəldi, o, inandırıcı tərzdə deyirdi 
ki, Apokalipsisdəki “Yovşan ulduzu”, onun atasının şərhinə görə, 
yerə, su mənbələrinə düşən bu ulduz Avropaya yayılmış dəmir yollar 

şəbəkəsidir. Lebedevin bu cür şərh etməsinə knyaz inanmadı, belə 
qərara gəldilər ki, ilk imkan olan kimi onun özündən soruşsunlar. 
Knyaz Vera Lebedevadan öyrəndi ki, Keller hələ dünəndən onlara 
köçmüşdü, həm də bütün əlamətlərdən görünür ki, onlardan xeyli 
vaxt əl çəkməyəcəkdir, ona görə ki, özünə bab adamlar tapıb və 
general İvolginlə dostlaşıb, bir də ki, Keller deyib ki, onlarda ancaq 
öz təhsilini təkmilləşdirmək üçün qalır. Ümumiyyətlə, Lebedevin 
uşaqları getdikcə, gündən-günə knyazın daha çox xoşuna gəlir- 
dilər. Kolya bütün günü yox idi, o, səhər sübhdən Peterburqa 
yollanmışdı. (Lebedev də alaqaranlıqda özünün hansı iş-gücü 
üçünsə yola düşmüşdü.) Lakin knyaz səbirsizliklə Qavrila Ardalio- 
noviçi gözləyirdi, o, mütləq bu gün knyazın yanına gəlməli idi. 

Qanya ikindi çağı, nahardan dərhal sonra, saat yeddiyə işlə- 
yəndə təşrif gətirdi. Knyaz ona ilk dəfə nəzər salanda düşündü ki, 
heç olmazsa bu cənab işin bütün iç üzünü səhvsiz olaraq bilməlidir 
— özü də ki, Varvara Ardalionovna və onun əri kimi köməkçiləri 
olduğu halda, necə də bilməsin? Lakin knyazın Qanya ilə əlaqələri 
nə isə xüsusi əlaqə idi. Knyaz, məsəl üçün, Burdovskinin işini 
aparmağı Qanyaya etibar edərək, ondan xüsusilə xahiş etmişdi ki, 
bu məsələ ilə mütləq məşğul olsun, lakin bu etibara və əvvəllər 
mövcud olmuş bəzi şeylərə baxmayaraq, ikisinin də arasında bəzi 
aydınlaşdırılmamış cəhətlər qalırdı, onlar qarşılıqlı olaraq belə qərara 
gəlmişdilər ki, bu barədə heç nə deməsinlər. Knyaza bəzən elə 
gəlirdi ki, Qanya, ola bilsin, tamamilə dostcasına səmimi olmaq 
istəyir, məsələn, indi o içəri girən kimi knyaza elə gəldi ki, Qanya lap 
əmindir ki, bu dəqiqə onların arasında deyilməmiş və örtülü qalan 
nə varsa, hamısının üstünü açıb açıq danışmaq məqamı çatmışdır 
(buna baxmayaraq, Qavrila Ardalionoviç tələsirdi, Lebedevgildə onu 
bacısı gözləyirdi, onların ikisi də hansı iş üçünsə tələsirdilər). 

Lakin Qanya hərgah, doğrudan da, elə zənn etmişdi ki, knyaz 
ondan səbirsizliklə bir sıra şey soruşacaq, qeyri-iradi olaraq ona 
məlumatlar verəcək, dostcasına ürəyini boşaldacaq, o, əlbəttə, 
böyük səhv etmişdi. Onun knyazla birlikdə keçirdiyi bütün iyirmi 
dəqiqə ərzində knyaz hətta olduqca dalğın, demək olar, fikri dağı- 
nıq idi. Gözlənilən suallar, yaxud, daha doğrusu, Qanyanın gözlədiyi 
bir əsas sual verilə bilməzdi. İş belə olanda Qanya da böyük səbirlə 
danışmaq qərarına gəldi. O, ara vermədən, bütün iyirmi dəqiqə 

ərzində cürbəcür əhvalatlar söylədi, güldü, ən yüngül ürəkaçan 
mövzuda yeyin-yeyin danışdı, lakin əsas məsələyə toxunmadı. 

Qanya sözarası söylədi ki, Nastasiya Filippovna cəmi ancaq 
dörd gündür burada, Pavlovskdadır, artıq hamının nəzərini cəlb 
etmişdir, o, harada isə, Matros küçəsində, kiçik naqolay bir evdə, 
Darya Alekseyevnagildə yaşayır, onun ekipalı isə Pavlovskda az qala 
birincidir. Onun ətrafına artıq bir yığın yaşlı və gənc гласәгаахгагап 
toplaşmışdır, faytonu bəzən atlılar müşayiət edirlər. Nastasiya Filip- 
povna yenə də, əvvəlki kimi, çox diqqətli və tələbkardır, evinə ancaq 
seçmə adamlar qəbul edir. Buna baxmayaraq, onun başına böyük 
bir dəstə toplanmışdır, lazım gəlsə, onu qoruyub müdafiə edəcək 
adamlar tapılar. Yaylaqçılardan bir nəfər rəsmi adaxlı Nastasiya 
Filippovnadan ötrü öz nişanlısı ilə deyişib, bir nəfər qoca general öz 
oğluna lənətlər yağdırıb. Nastasiya Filippovna cəmi-cümlətanı on 
altı yaşlı gözəl, olduqca yaraşıqlı bir qızı çox vaxt özü ilə gəzintiyə 
çıxarır, bu qız Darya Alekseyevnanın uzaq qohumudur, yaxşı səsi 
var — belə ki, axşamlar onların evi diqqəti cəlb edir. Yeri gəlmişkən 
deyim ki, Nastasiya Filippovna özünü fövqəladə ədəbli və tərbiyəli 
aparır, bəzək-düzəksiz, ancaq böyük zövqlə geyinir, bütün xanımlar 
onun “zövqünə, gözəlliyinə və ekipafına həsəd aparırlar”. 

Qanya ötəri dedi: 

— Dünənki ekssentrik qəziyyə, əlbəttə, müəyyən məqsəd və 
qərəzlə edilmişdi, əlbəttə, buna gərək əhəmiyyət verməsinlər. Ona 
bir şeydə irad tutmaq üçün qəsdən bir bəhanə axtarıb tapmaq, 
yaxud da o qadına böhtan atmaq lazımdır ki, bu da, əslində, uzun 
çəkməz, — deyə Qanya sözünü bitirdi, o gözləyirdi ki, knyaz bu an 
mütləq soruşacaq: “O nə üçün dünənki əhvalatı məqsədlə edilmiş 
və qərəzli adlandırır? Bir də nə üçün uzun çəkməyəcək?” Lakin 
knyaz bunu soruşmadı. 

Yevgeni Pavloviç haqqında Qanya yenə də özü, xüsusi bir sorğu- 
sualsız danışmağa başladı, bu, çox təəccüblü idi, ona görə ki, 
Qanya Yevgeni Pavloviçi söhbətə heç bir səbəb olmadan qatmışdı. 
Qavrila Ardalionoviçin rəyincə, Yevgeni Pavloviç Nastasiya Filippov- 
nanı tanımırdı, o, qadını indi də çox az tanıyır, məhz ona görə ki, 
onu Nastasiya Filippovna ilə kim isə dörd gün bundan qabaq gəzinti 
vaxtı tanış edib, özü də başqaları ilə birlikdə heç bircə dəfə də onun 
evində olmayıb. Veksellər məsələsi düzgün ola bilər (bunu Qanya 

hətta yəqin bilir), Yevgeni Pavloviç, əlbəttə, çox varlıdır, lakin “mali- 
kanə üzrə bəzi işlər, doğrudan da, müəyyən qədər pozğun vəziyyət- 
dədir”. Qanya bu maraqlı mövzuya toxunanda birdən danışığına ara 
verdi. Nastasiya Filippovnanın dünənki hərəkəti haqqında o, yuxarıda 
ötəri olaraq dediklərindən savayı bir kəlmə də söz demədi. Nəhayət, 
Qanyadan sonra Varvara Ardalionovna gəldi, bir dəqiqə dayanıb 
(o da dəvət olunmamışdı) dedi ki, Yevgeni Pavloviç bu gün, bəlkə, 
hələ sabah da Peterburqda qalacaq, onun əri də (İvan Petroviç 
Ptitsın) Peterburqdadır, o da, demək olar, Yevgeni Pavloviçin işi ilə 
əlaqədar olaraq gedib, orada, doğrudan da, nə isə olub, Varvara 
çıxıb gedəndə əlavə etdi ki, bu gün Lizaveta Prokofyevnanın qanı lap 
qaradır, çox qəzəblidir, hər şeydən təəccüblü budur ki, Aqlaya ailənin 
bütün üzvləri ilə savaşıb, nəinki yalnız ata və anası ilə, hətta iki bacısı 
ilə də, həm də bu heç yaxşı deyil. Bu sonuncu (knyaz üçün fövqəladə 
əhəmiyyətli olan) məlumatı verəndən sonra qardaşla bacı getdilər. 
Qanya, ola bilsin, saxta təvazökarlıqdan, ya da, bəlkə, “knyazın qəl- 
binə toxunmamaq üçün” “Pavlişşevin oğlu”nun işi haqqında da bir 
kəlmə demədi, lakin knyaz, işi, hər halda, müvəffəqiyyətlə başa 
çatdırdığı üçün ona bir də təşəkkür etdi. 

Knyaz, nəhayət, onu tək buraxmalarına olduqca sevindi, 
O, eyvandan aşağı endi, yolu keçərək parka daxil oldu, atmalı 
olduğu bir addımı götür-qoy və həll etmək istəyirdi. Lakin bu 
“addım” götür-qoy edilən addımlardan deyildi, məhz götür-qoy 
edilməyən, sadəcə olaraq, qət olunan addımlardan idi. Onun qəl- 
bində nagahan şiddətli bir arzu baş qaldırdı, o, bütün bu əhvalatları 
burada buraxıb, haradan gəlmişdisə oraya, uzaq bir yerə, ucqarlığa 
getmək, elə bu saat, hətta heç kəslə görüşüb vidalaşmadan çıxıb 
getmək istəyirdi. O hiss edirdi ki, hərgah yenə bir neçə gün burada 
qalsa, mütləq biryolluq bu aləmə cəlb olunacaq, həmin bu aləm 
də gələcəkdə onun qisməti olacaq. Lakin o heç on dəqiqə də 
mühakimə yürütməyərək, dərhal qət etdi ki, qaçmaq “mümkün 
deyil”, bu, ağciyərlik olar, həm də onun qarşısında elə vəzifələr 
dayanmışdır ki, onları həll etməməyə, yaxud da onları həll etmək 
üçün, heç olmazsa, bütün qüvvələrini sərf etməməyə indi onun 
heç bir haqqı yoxdur. Knyaz evə bu fikirlə qayıtdı, yəqin, heç on 
beş dəqiqə də gəzməmişdi. Bu dəqiqə o, özünü ən bədbəxt adam 
hesab edirdi. 

Lebedev hələ də evdə yox idi, ona görə də Keller axşama yaxın 
knyazın yanına soxula bilmişdi, o, kefli deyildi, lakin ürəyini boşaldır və 
etiraflar edirdi. O, açıq dedi ki, özünün bütün həyatını knyaza söy- 
ləmək üçün gəlmişdir, Pavlovskda ancaq bunun üçün qalmışdır. Onu 
qovmağa cüzi bir imkan da yox idi: heç vəchlə çıxıb getməzdi. Keller 
çox uzun və olduqca rabitəsiz danışmağa hazırlaşmışdı, lakin nagahan 
elə ilk sözdən mətləb üstünə gəlib dedi ki, “yalnız Haqq-Təalaya ina- 
mımı itirdiyim üçün” “ədəb və əxlaq qaydalarını” o dərəcədə unut- 
muşdum ki, hətta oğurluq etmişdim. Siz bunu təsəvvür edə bilirsinizmi! 

Knyaz: 

— Bəri baxın, Keller, — dedi, — mən sizin yerinizə olsaydım, 
xüsusi bir ehtiyac olmadan bunu etiraf etməzdim, bu, daha yaxşı 
olardı, axı bir də ki, siz, ola bilsin, özünüzə qəsdən iftira deyirsiniz? 

— Sizə, ancaq və ancaq sizə, yalnız öz inkişafıma kömək etmək 
üçün deyirəml Başqa heç kimə demərəm, öləndə sirrimi özümlə 
qəbrə aparacağaml Lakin, knyaz, hərgah siz bilsəydiniz, hərgah siz 
bircə bilsəydiniz, bizim zəmanəmizdə pul tapmaq necə çətindir! 
Bundan sonra müsaidə edin sizdən soruşum, o pulu haradan tapa- 
san? Bir cavabı var: “Qızıl və brilyantları gətir girov qoy, pul verək”, 
yəni məhz məndə olmayan şeyi, siz bunu təsəvvür edə bilərsinizmi? 
Mən, nəhayət, hirsləndim, dayandım, dayandım. “Bəs zümrüdlər 
üçün, dedim, necə, pul verərsinizmi?” — “Zümrüdlər üçün də, — dedi, 
— verərəm”. “Onda, lap əla” — dedim, şlyapamı başıma keçirib 
çıxdım, cəhənnəm olun, əclaf köpək uşaqları! Vallah, billah! 

— Məgər sizin zümrüdünüz var idi? 

— Zümrüd məndə haradan olacaql? Ay sizə nə deyim, knyaz, siz 
hələ nə qədər təmiz və məsumsunuz, hətta, demək olar, həyata 
çobansayağı baxırsınız! 

Knyazın ona, nəhayət, yazığı gəlmək deyil, elə bil, bir növ, ürəyi 
yandı. Hətta ağlına belə bir fikir gəldi: “Görəsən, bir adamın yaxşı 
təsiri ilə bu şəxsi birtəhər tərbiyələndirmək olmazmı?” O, öz təsirini 
bəzi səbəblərə görə heç də yararlı hesab etmirdi — öz ləyaqətini 
alçaltmaq baxımından deyil, hadisə və qəziyyələrə xüsusi baxışına 
görə belə hesab edirdi. Yavaş-yavaş onlar söhbətə başladılar, hətta 
o dərəcədə ki, heç ayrılmaq da istəmirdilər. Keller elə şeyləri, elə 
işləri qeyri-adi bir məmnuniyyətlə etiraf edirdi ki, bu cür əhvalatları 
söyləməyin mümkün olmasını da təsəvvür etmək çətin idi. Hər bir 

əhvalatı söyləməyə başlayanda Keller inandırırdı ki, peşmandır və 
daxilən “göz yaşı axıdır”, halbuki elə söyləyirdi ki, elə bil, bu hərəkəti 
ilə fəxr edirdi, eyni zamanda da bəzən o dərəcədə gülməli danışırdı 
ki, özü də, knyaz da, nəhayət, dəli kimi şaqqıldayıb gülürdülər. 

Nəhayət, knyaz dedi: 

— Əsas məsələ orasındadır ki, siz xasiyyətcə lap uşaq kimi sadə- 
lövhsünüz, olduqca düz danışan adamsınız, onu bilirsinizmi ki, siz 
təkcə bu keyfiyyətlərlə rəğbət qazanırsınız? 

Keller riqqətlə dedi: 

— Nəcibəm, nəcibəm, rıtsarcasına nəcibəml Lakin bilirsinizmi, 
knyaz, bu keyfiyyətlərin hamısı ancaq xəyal aləmindədir, necə 
deyərlər, cürətlə deyilən fikirlərdədir, amma əməldə heç vaxt baş 
tutmur! Bəs niyə belədir? Heç başa düşə bilmirəm. 

— Qəm yeməyin. İndi qəti demək olar ki, siz mənə özünüzün 
bütün sirrinizi, daxili aləminizi açıb söylədiniz, heç olmazsa mənə elə 
gəlir ki, sizin mənə söylədiyinizə indi daha heç bir şey əlavə etmək 
olmaz, belədirmi? 

Keller nə isə təəssüflə dedi: 

— Olmaz?! Aman, knyaz, siz insanı hələ nə qədər, necə deyər- 
lər, isveçrəsayağı başa düşürsünüz? 

Knyaz çəkinə-çəkinə və heyrətlə dedi: 

— Məgər yenə də əlavə etmək olar? Yaxşı, bəs siz məndən nə 
gözləyirdiniz, Keller, deyin, xahiş edirəm, siz nə üçün gəlib mənim 
qarşımda tövbə etdiniz, sirrinizi açıb söylədiniz? 

— Sizdənmi? Nə gözləyirdim? Əvvələn, sizin təkcə sadədilliyi- 
nizə baxmaq mənə xoşdur, sizinlə oturub söhbət etmək xoşdur, 
mən heç olmazsa bilirəm ki, qarşımdakı ən səxavətli bir insandır. 
İkincisi isə... ikincisi... 

Keller duruxdu. 

Knyaz çox ciddi və sadə olaraq, hətta bir az çəkinə-çəkinə dedi: 

— Bəlkə, pul borc almaq istəyirdiniz? 

Keller az qala diksindi, o, cəld əvvəlki heyrətlə düz knyazın 
gözünün içinə baxaraq yumruğunu masaya çırpdı. 

— Baxın siz elə bununla da insanı son dərəcə çaşdırırsınız! Əşi, 
əfv edərsiniz, knyaz, gah heç səadət və firavanlıq əsrində də tapıl- 
mayan misilsiz sadədil, məsum bir insan olursunuz, gah da birdən 
dərin psixoloji müşahidəniz adamın qəlbini ox kimi dəlib keçir. 

Lakin müsaidə edin, knyaz, bunun izahata ehtiyacı var, ona görə ki, 
mən... mən, sadəcə, çaşmışaml Əlbəttə, işin əslində, mənim məq- 
sədim pul borc almaq idi, lakin siz məndən pul barədə elə soruş- 
dunuz ki, sanki, burada heç bir çirkin hərəkət görmürsünüz, sanki, 
elə bu cür də olmalıdır. 

— Hə... sizin tərəfinizdən elə bu cür də olmalıdır. 

— Heç hiddətlənmirsiniz də? 

— Axı... nədən ötrü? 

— Bəri baxın, knyaz, mən burada dünən axşamdan qalıram, 
əvvələn, fransız arxiyepiskopu Burdala xüsusi hörmətim olmağına 
görə (Lebedevin mənzilində saat üçə qədər açıb vururduq), ikincisi 
və başlıcası isə (bütün xaçlara and içirəm ki, əsl həqiqəti söyləyi- 
rəm!) ona görə qaldım ki, istəyirdim, necə deyərlər, özümün bütün 
sirlərimi, əməllərimi açıb sizə səmimiyyətlə söyləyim, beləliklə də, öz 
xüsusi inkişafıma kömək göstərim, elə bu fikirlə də saat dördə 
işləyəndə göz yaşı axıda-axıda yuxuya getdim. İndi siz ən nəcib bir 
şəxsə inanırsınızmı: mən yuxuya getdiyim haman məqamda səmi- 
mi surətdə daxili və necə deyərlər, xarici göz yaşlarımı sel kimi axı- 
dırdım (ona görə ki, nəhayət, mən hönkür-hönkür ağlayırdım, bu, 
mənim yadımdadiır)), ağlıma əcaib bir fikir gəldi: “Yaxşı, tövbə və 
etirafdan sonra, nəhayət, ondan pul borc alım, yoxsa yox?” Belə- 
liklə də, mən tövbə və etirafı, necə deyərlər, bir növ, “göz yaşları 
axıdan fenezerf” kimi hazırladım ki, siz də rəhmə gələrək mənə yüz 
əlli manat sayıb verəsiniz. Sizcə, bu, alçaqlıq deyil ki? 

— Axı bu ki, yəqin, doğru deyil, sadəcə olaraq, biri-birinə təsa- 
düf ediblər. İki fikir birləşib, bu, çox tez-tez baş verir. Mənim başıma 
həmişə gəlir. Bununla belə, mən güman edirəm ki, bu, yaxşı deyil, 
bilirsinizmi, Keller, mən özümü bu məsələdə hər şeydən artıq 
məzəmmət edirəm. Siz mənə lap, elə bil, mənim özümü söylədiniz. 
Hətta bəzən elə hallar olurdu ki, mən düşünürdüm, — knyaz səmimi 
və dərin maraqla, çox ciddi surətdə sözünə davam etdi, — fikirləşir- 
dim ki, adamların hamısı bu cürdür, belə ki, mən özümü bəyən- 
məyə başlamışdım, ona görə ki, bu ikili fikirlərlə mübarizə etmək 
son dərəcə çətindir, mən bunu görmüşəm. Allah bilir, bu fikirlər 
necə gəlir və necə yaranırlar. Lakin baxın siz özünüz bunu açıq 
şəkildə alçaqlıq adlandırırsınızl İndi mən də yenə bu fikirlərdən qorx- 
mağa başlayacağam. Hər halda, mən sizin üçün hakim deyiləm. 

Lakin bununla belə, mənim zənnimcə, bunu, siz düşündüyünüz 
kimi, heç də alçaqlıq hesab etmək olmaz. Siz hiyləgərlik etdiniz ki, 
göz yaşları vasitəsilə pul qoparasınız, lakin axı siz özünüz and 
içirsiniz ki, sizin tövbə və etirafınızın təkcə pul deyil, başqa bir 
məqsədi, nəcib məqsədi də olub, o ki qaldı pula, axı onlar sizə kef 
üçün lazımdır, elə deyilmi? Bu isə belə tövbə və etirafdan sonra, 
əlbəttə ki, ağciyərlikdir. Lakin bir dəqiqənin içində kefdən necə 
qalasan? Axı bu, mümkün deyil. Bəs nə etməli? Ən yaxşısı budur 
ki, sizin xüsusi vicdanınıza tapşıraq, necə Bilirsiniz? 

Knyaz Kellerə qeyri-adi maraqla baxırdı. İkili fikir məsələsi, görü- 
nür, onu çoxdan məşğul edirdi. 

Keller qışqırdı: 

— Əşi, bəs axı sizi nəyə görə idiot adlandırırlar, mən başa düş- 
mürəm. 

Knyaz xəfifcə qızardı. 

— Vaiz Burdal adama heç rəhm etməzdi, amma siz rəhm edərək 
məni insanpərvərliklə mühakimə etdiniz! Mən özümü cəzalandır- 
maq üçün və mütəəssir olduğumu sizə göstərməkdən ötrü yüz əlli 
manat istəmirəm, mənə ancaq iyirmi beşcə manat verin, kifayətdirl 
Mənə cəmi-cümlətanı lazım olan budur, heç olmazsa iki həftə kifa- 
yət edər. İki həftədən əvvəl pul üçün gəlmərəm. Aqaşkanı sevindir- 
mək istəyirdim, amma onun buna ləyaqəti yoxdur. Pah, əzizim, 
knyaz, Allah sizə kömək olsun! 

Nəhayət, Lebedev gəldi, o, indicə qayıtmışdı, özü də Kellerin 
əlindəki iyirmi beş manatlığı görüb, üz-gözünü turşutdu. Lakin əlinə 
pul keçirmiş Keller artıq getməyə tələsərək, dərhal əkildi. Lebedev 
o saat Kellerin qeybətini elədi. 

Knyaz, nəhayət, dedi: 

— Siz ədalətsizlik edirsiniz, o, həqiqətən, səmimi surətdə 
peşman olub, tövbə eləyirdi. 

— Axı peşman olmağa nə var! Lap eynilə dünən mənim dediyim 
kimidir: “Alçağam, alçağam”, axı boş sözlərdən savayı bir şey deyill 

— Demək, sizin dedikləriniz ancaq boş sözlər idi? Amma mən 
elə düşünmüşdüm ki... 

— Baxın mən Sizə, yalnız və ancaq sizə həqiqəti söyləyəcəyəm, 
ona görə ki, siz adamın iç üzünü görürsünüz: sözlər də, əməl də, 
yalan da, həqiqət də — bunların hamısı ağlıma birlikdə və tamamilə 

səmimi surətdə gəlir. İstəyirsiniz inanın, istəyirsiniz inanmayın, mənim 
səmimi peşmançılığımda həqiqət də təzahür edir, əməlim də, and 
içə bilərəm ki, belədir, sözlər və yalan isə dəhşətli fikirdədir (həmişə 
də ona xas olan şeydir), adamı bunda da birtəhər kirləmək, tövbə 
edib göz yaşı axıda-axıda birtəhər fayda əldə etmək istəyirəm! Vallah, 
belədir! Başqasına deməzdim – ya məni lağa qoyub gülər, ya da 
üzümə tüpürər, lakin siz, knyaz, siz insan kimi hökm verərsiniz. 

Knyaz qışqırdı: 

— Görürsünüzmü, o da mənə bu saat eynilə bu cür deyirdi, siz 
ikiniz də, elə bil ki, lovğalanırsınızl Siz hətta məni heyrətləndirirsiniz, 
ancaq o, sizdən daha səmimidir, halbuki siz bunu özünüzə birdə- 
fəlik peşə edibsiniz. Di kifayətdir, Lebedev, üz-gözünüzü turşut- 
mayın, əlinizi də ürəyinizin üstünə qoymayın. Bəlkə, siz mənə bir 
söz demək istəyirsiniz? Siz əbəs yerə gəlməzsiniz... 

Lebedev əzilir və üz-gözünü əyirdi. 

— Mən sizə bir sual vermək üçün sizi bütün gün gözləyirdim, 
ömrünüzdə heç olmazsa bircə dəfə ilk sözdən düzgün cavab verin, 
o dünənki fayton məsələsində sizin müəyyən bir iştirakınız olub, 
yoxsa yox? 

Lebedev yenə əzilib-büzüldü, hırıldamağa başladı, əllərini ovuş- 
durdu, hətta, nəhayət, dalbadal asqırdı, lakin hələ yenə də bir şey 
deməyə cəsarət eləmirdi. 

— Mən görürəm ki, iştirak edibsiniz. 

— Lakin dolayısı ilə, ancaq və ancaq dolayısı iləl Səmimi olaraq 
həqiqəti deyirəm! Mənim iştirakım yalnız ondan ibarət olub ki, evim- 
də belə bir cəmiyyətin toplandığını və bəzi şəxslərin burada iştirak 
etməsini məlum xanıma vaxtında xəbər vermişəm. 

Knyaz səbirsizliklə dedi: 

— Sizin öz oğlunuzu oraya göndərdiyinizi mən bilirəm, bunu 
mənə bayaq o özü dedi, axı bir deyin görüm bu nə intriqadır1? 

Lebedev imtina etdi: 

— Mənim intriqam deyil, mənim deyil, bu, başqalarının işidir, 
başqalarının, həm də, daha doğrusu, necə deyərlər, intriqadan çox 
fantaziyadırl 

— Əşi, nə məsələdir, sizi and verirəm İsa peyğəmbərə, başa salın 
görək nədir? Məgər siz başa düşmürsünüzmü ki, bunun bilavasitə 
mənə dəxli var? Axı bu məsələdə Yevgeni Pavloviçi ləkələyirlər. 

Lebedev yenə ağız-burnunu əydi: 

— Knyaz! Ən səadətli knyaz! Axı siz bütün həqiqəti söyləməyə 
icazə vermirsiniz, axı mən artıq sizə həqiqəti söyləməyə başlayır- 
dım, bir neçə dəfə söyləmək istəmişəm, siz davam etdirməyi 
müsaidə etmədiniz... 

Knyaz susub fikirləşdi. 

Görünür, o, böyük bir mübarizədən sonra iztirabla dedi: 

— Di yaxşı, həqiqəti söyləyin. 

Lebedev dərhal belə başladı: 

— Aqlaya İvanovna... 

Knyaz qəzəbdən, hələ, ola bilsin, xəcalətindən də qıpqırmızı 
olub var gücü ilə bağırdı: 

— Kəsin, kəsin səsinizil Bu ola bilməz, bütün bunlar cəfəngi- 
yatdırl Bütün bunları ya siz özünüz uydurubsunuz, yaxud da elə bu 
cür divanələr. Mən bundan sonra bir də sizdən heç vaxt bu cür söz 
eşitməyiml 

Axşamdan xeyli keçmiş, saat on birə işləyəndə Kolya bir yığın 
xəbər və məlumatla gəldi. Onun məlumatları iki cür idi: Peterburqa 
və Pavlovska dair. O, Peterburq məlumatlarından əlüstü başlıcala- 
rını söylədi (əsas etibarilə İppolit haqqında və dünənki əhvalat 
barədə danışdı). Bunları ona görə tələsik söylədi ki, sonra bir də bu 
mövzu üzərinə qayıtsın, cəld Pavlovsk xəbərlərinə keçdi. Dedi ki, 
Peterburqdan üç saat bundan qabaq qayıtmışdır, özü də knyazgilə 
gəlməyib, birbaşa Yepançinlərgilə yollanmışdı. “Orada dəhşətli 
əhvalat baş veribl” Əlbəttə, ilk planda fayton əhvalatıdır, lakin ora- 
da, yəqin, yenə nə isə olub, onunla knyaza məlum olmayan nə isə 
vardır. “Mən, əlbəttə, şpionluq etmədim və heç kimi sorğu-suala 
tutmaq istəmədim, bununla belə, məni xoş sifətlə qarşıladılar, hətta 
bu cür qarşılanmağı mən heç gözləmirdim də, lakin sizin haqqı- 
nızda, knyaz, bir kəlmə də söz olmadıl” Ən başlıca cəhət və hər 
şeydən maraqlı budur ki, Aqlaya bayaq Qanyadan ötrü öz ailə 
üzvləri ilə savaşıb. Məsələnin təfərrüatının nədən ibarət olduğu 
məlum deyil, lakin Qanyaya görə (siz bunu təsəvvür edinl) hətta 
çox möhkəm savaşırlar, deməli, nə isə mühüm məsələdir. General 
gec gəldi, qaşqabaqlı gəlmişdi, Yevgeni Pavloviçlə gəldi, Yevgeni 
Pavloviçi çox əla qarşıladılar, Yevgeni Pavloviç özü isə olduqca şən 
və mehriban idi. Ən əsas məlumat ondan ibarətdir ki, Lizaveta 

Prokofyevna heç bir səs-küy qaldırmadan, qızların yanında əyləşən 
Varvara Ardalionovnanı yanına çağırtdırıb, onu evindən həmişəlik 
qovmuşdur, özü də, son dərəcə nəzakətli tərzdə, “Varyanın özündən 
eşitdim”. Lakin Varya Lizaveta Prokofyevnanın otağından çıxıb 
qızlarla xudahafizləşəndə onlar heç bilmirdilər ki, Varyaya o evə ayaq 
basmaq qadağan edilmişdir və Varya onlarla sonuncu dəfə vidalaşır. 

Heyrət edən knyaz soruşdu: 

— Axı Varvara Ardalionovna saat yeddidə mənim yanımda idi? 

— Amma onu saat səkkizə işləyəndə, ya da səkkizdə qovublar. 
Mənim Varyaya çox heyfim gəlir, Qanyaya yazığım gəlir... onlar, 
şübhəsiz, həmişə intriqa ilə məşğuldurlar, bunsuz keçinə bilmirlər. 
Mən onların niyyətlərini heç vaxt başa düşə bilməzdim, heç başa 
düşmək də istəmirəm. Lakin mən sizi, əziz, mehriban knyaz, inan- 
dırıram ki, Qanya həssas qəlblidir. Bu adam bir çox cəhətdən, 
əlbəttə, axırı itmiş məxluqdur, lakin bir çox cəhətdən də onda elə 
keyfiyyətlər var ki, onları tapmaq üçün axtarmağa dəyər, mən 
əvvəllər onu başa düşmədiyimi özümə heç vaxt bağışlamayaca- 
ğam... İndi bilmirəm, Varyanın əhvalatından sonra mən onlara 
getməyə davam edimmi? Doğrudur, mən özümü lap əvvəldən 
tamamilə müstəqil aparmışam, onlarla əlaqəm tamamilə ayrı cür- 
dür, buna baxmayaraq, yenə də götür-qoy etmək lazımdır. 

Knyaz ona dedi: 

— Sizin öz qardaşınıza əbəs yerə həddən artıq heyfiniz gəlir, bir 
halda ki, iş gəlib o məqama çatıb, deməli, Qavrila Ardalionoviç 
Lizaveta Prokofyevnanın nəzərində təhlükəli adamdır, deməli, 
Qanyanın ümid bəsləməsi doğrudur. 

Kolya heyrətlə qışqırdı: 

— Necə, hansı ümidi? Olmaya, siz güman edirsiniz ki, Aqlaya... 
bu ola bilməz! 

Knyaz dinmədi. 

Kolya iki dəqiqədən sonra əlavə etdi: 

— Knyaz, siz hər şeyə son dərəcə şəkk edən adamsınız, mən 
fikir verib görürəm ki, bir müddətdən bəri siz fövqəladə şəkkak 
olubsunuz, siz heç bir şeyə inanmayıb, hər şeyi ehtimal edirsiniz... 
bu məsələdə “şəkkak” sözünü mən düzgünmü işlətmişəm? 

— Güman edirəm ki, düzgündür, amma, deyəsən, heç mən 
özüm də bilmirəm. 

Kolya birdən qışqırdı: 

— Lakin mən özüm “şəkkak” sözündən imtina edirəm, yeni bir 
izahat tapmışam, siz şəkkak deyilsiniz, qısqancsınızl Siz Qanyanı 
məlum təkəbbürlü qıza qarşı hədsiz dərəcədə qısqanırsınızl 

Kolya bunu deyib, yerindən dik qalxaraq, elə şaqqıltı və qəh- 
qəhə ilə güldü ki, ola bilsin, heç vaxt bu cür gülməmişdi. Knyazın 
qıpqırmızı qızardığını görən Kolya daha bərk şaqqıldayıb gülürdü, 
knyazın Aqlayanı qısqanması fikri onun olduqca xoşuna gəlmişdi, 
lakin knyazın səmimi surətdə dilxor olmasını hiss edərək, Kolya 
O saat susdu. Sonra onlar olduqca ciddi və qayğılı halda yenə bir 
saat, yaxud da saat yarım söhbət etdilər. 

Ertəsi gün knyaz çox təcili bir məsələ üçün bütün səhərçağını 
Peterburqda keçirdi. Günorta vaxtı, saat beşə işləyəndə Pavlovska 
qayıdarkən dəmiryol vağzalında İvan Fyodoroviçlə rastlaşdı. Gene- 
ral cəld onun qolundan yapışıb, elə bil, qorxa-qorxa ətrafa göz gəz- 
dirərək, knyazla birlikdə getmək üçün onu çəkib özü ilə birinci 
dərəcəli vaqona apardı. O nə isə mühüm bir məsələ haqqında 
knyazla mütləq söhbət etmək istəyirdi. 

— Əzizim knyaz, əvvələn, mənə acığın tutmasın, mənim tərəfim- 
dən bir şey olubsa, yadından çıxart. Hələ dünən mən özüm sənin 
yanına gələrdim, lakin bilmirdim, Lizaveta Prokofyevna bu barədə 
nə fikirdədir və buna necə baxar... Mənim evim... sadəcə, cəhən- 
nəmdir... evdə əsrarəngiz məxluq güzəran sürür, mən gəzib-dolaşır, 
heç bir şey başa düşmürəm. O ki qaldı sənə, əlbəttə, sənin ucbatın- 
dan çox əhvalat baş vermiş olsa da, sən bizim hamımızdan az 
günahkarsan. Bilirsənmi, knyaz, filantrop! olmaq xoşa gəlsə də, bir 
o qədər əlverişli deyil. Sən özün, ola bilsin, bunun dadını gördün. 
Mən, əlbəttə, xeyirxahlığı xoşlayıram və Lizaveta Prokofyevnaya hör- 
mətim var, lakin... 

General bu səpkidə xeyli danışdı, lakin onun sözləri təəccüblü 
dərəcədə rabitəsiz idi. Görünürdü ki, bu adam nəyisə qətiyyən başa 
düşə bilmədiyi üçün fövqəladə sarsımış, həyəcanlanmışdı. 

General, nəhayət, fikrini aydın ifadə etdi: 

— Bu işdə sənin heç bir günahın olmadığına şübhəm yoxdur, 
lakin səndən dostcasına xahiş edirəm, bir müddət sən bizə gəlmə, ta 
küləyin istiqaməti dəyişənə qədər. O ki qaldı Yevgeni Pavloviçə, — deyə 

general qeyri-adi coşqunluqla qışqırdı, — bütün bunlar mənasız 
iftiralar iftirasıdırl Bu böhtandır, araya intriqa salmaqdırl Hər şeyi 
pozub bizi savaşdırmaq arzusudur. Bəri bax, knyaz, mən bunu sənə 
öz aramızda deyirəm: bizimlə Yevgeni Pavloviçin arasında hələ bir 
kəlmə də söz olmayıb, başa düşürsənmi? Heç bir şeylə bağlanma- 
mışıq, lakin bu söz deyilə bilər, hətta lap tezliklə və hətta, ola bilsin, 
elə bu yaxınlardal Odur ki, işə xələl toxundurmaq istəyirlər! Axı nə 
üçün, nəyə görə — başa düşmürəml Təəccüblü qadındır, ekssentrik 
qadındır, ondan elə qorxuram ki, əməlli-başlı yata da bilmirəm. Özü 
də nə cür faytonu var — ağ atlar, axı bu şıqdır, axı bu məhz fransızca 
şıq adlandırılan şeydir! Bunu ona kim alır? Vallah, günaha batmı- 
şam, üç gün bundan qabaq güman edirdim ki, Yevgeni Pavloviçin 
işidir. Lakin, sən demə, bu heç ola da bilməz, bəs onda bu qadın nə 
üçün aranı vurmaq istəyir? Məsələ burasındadır, budur məsələl 
Yevgeni Pavloviçi əlində saxlamaq üçünmü? Lakin mən sənə təkrar 
edirəm, bax bu xaça and içirəm ki, Yevgeni Pavloviç onunla tanış 
deyil, bu veksellər əhvalatı uydurmadırl Özü də küçənin o tayından 
həyasızcasına qışqıra-qışqıra ona sən deyə müraciət edirl Əsl sui- 
qəsddir! Aydın məsələdir ki, bu iftiranı nifrətlə rədd etmək, Yevgeni 
Pavloviçə qarşı isə ehtiramı ikiqat artırmaq lazımdır. Mən fikrimi 
Lizaveta Prokofyevnaya elə bu cür də dedim. İndi sənə ən məhrə- 
manə bir fikir söyləyəcəyəm: mən qəti əminəm ki, o, mənə qarşı şəxsi 
ədavət bəslədiyi üçün bunu məndən qisas almaq məqsədilə edir, 
yadındadırmı, keçmiş əhvalat üçün, halbuki mən heç vaxt, heç bir 
məsələdə onun qarşısında günahkar olmamışam. Yadıma düşəndə 
utanıb qızarıram. İndi bu qadın yenə ortaya çıxıb: mən elə bilirdim, 
birdəfəlik yox olub. Lütfən bir deyin görüm, o Roqoiin harada yaşa- 
yır? Mən elə güman edirdim ki, o qadın çoxdan Roqolina xanımdır. 
Sözün qısası, bu adam lap çaşmış, başını itirmişdi. Bütün bir 
saatlıq yol boyunca təkcə özü danışır, suallar verir, onları özü həll 
edir, knyazın əlini sıxır, heç olmasa təkcə bu cəhətdən knyazı inan - 
dırırdı ki, hər hansı bir məsələdə ondan şübhələnməyi heç ağlına 
da gətirmir. Bu, knyaz üçün mühüm idi. General söhbətin axırında 
Yevgeni Pavloviçin Peterburqdakı hansı idarəninsə rəisi olan doğma 
əmisi haqqında söylədi: “Görkəmli mövqeyi var, yetmiş yaşındadır, 
viver, qastronom və ümumiyyətlə, üzüyola qocadır... Hal Hal Mən 
bilirəm ki, o, Nastasiya Filippovna haqqında eşitmişdir və hətta 

onunla tanış olmağa can atırdı. Bir az bundan qabaq onun qəbu- 
luna getmişdim, heç kəsi qəbul eləmir, nasazdır, lakin varlıdır, varlı- 
dır, hörməti var... Allah ona cansağlığı, uzun ömür versin, hər halda, 
yenə hər şey Yevgeni Pavloviçə qismət olacaqdır... Bəli, bəli... 
Amma mən, hər halda, qorxuraml Bilmirəm, anlaya bilmirəm, 
nədən, amma qorxuram... Elə bil ki, havada nə isə fırlanır, sanki, 
yarasa uçur, fəlakət qanad çalır, mən qorxuram, qorxuraml..” 
Beləliklə də, nəhayət, ancaq üçüncü gün, yuxarıda qeyd etdiyi- 
miz kimi, Yepançinlər knyaz Lev Nikolayeviçlə rəsmi barışdılar. 


XII 


Axşam saat yeddi idi; knyaz parka getməyə hazırlaşırdı, Lizaveta 
Prokofyevna qəflətən tək-tənha onun eyvanına qalxdı. Qadın sözə 
belə başladı: 

— Əvvələn, heç ağlına gətirmə ki, mən sənin yanına üzr istəmək 
üçün gəlmişəm. Boş sözdür! Sən hər şeydə günahkarsan! 

Knyaz dinmirdi. 

— Günahkarsan, yoxsa yox? 

— Siz nə qədər günahkarsınızsa, mən də o qədər. Bir də ki, nə 
mən günahkaram, nə də siz, bizim heç birimiz bu məsələdə qəsdən 
günahkar olmamışıq. Mən üç gün bundan qabaq özümü günahkar 
hesab edirdim, amma indi başa düşdüm ki, belə deyil. 

— Demək, sən belə düşünürsənmişl Di yaxşı, otur, mənə qulaq 
as, ona görə ki, mənim ayaq üstə dayanmaq fikrim yoxdur. 

İkisi də oturdu. 

— İkincisi, kinli çolma-çocuqlar haqqında bir kəlmə də danışma- 
yasan! Mən əyləşib səninlə onca dəqiqə söhbət edəcəyəm, sənin 
yanına məlumat əldə etmək üçün gəlmişəm (amma sənin ağlına 
Allah bilir nələr gəlib?), özü də hərgah sən o ədəbsiz çoluq-çocuq 
barədə bircə kəlmə də danışsan, qalxıb gedəcəyəm, səninlə də əla- 
qəni birdəfəlik kəsəcəyəm. 

Knyaz: 

— Yaxşı, — dedi. 

— Müsaidə elə səndən soruşum: iki ay, ya da iki ay yarım bundan 
qabaq, Milad bayramı ərəfəsində, Aqlayaya məktub göndərmişdinmi? 

— Ya-yazmışdım. 

— Bəs nə məqsədlə? Məktubda nə yazmışdın? Məktubu göstər! 

Lizaveta Prokofyevnanın gözləri parlayırdı, qadın səbirsizlikdən 
az qala titrəyirdi. 

Knyaz son dərəcə təəccüb edib, özünü itirdi. 

— Məndə məktub yoxdur, hərgah varsa və hələ cırılmayıbsa, 
Aqlaya İvanovnada olmalıdır. 

— Biclik eləməl Nə yazmışdın? 

— Mən biclik eləmirəm, heç bir şeydən də qorxmuram, mən 
məktub yazmamağa heç bir səbəb görmürəm... 

— Kəs səsinil Sonra danışarsan. Məktubda nə yazmışdın? Niyə 
qızardın? 

Knyaz fikirləşdi. 

— Lizaveta Prokofyevna, sizin nə düşündüyünüzü mən bilmi- 
rəm. Ancaq görürəm ki, bu məktub heç sizin xoşunuza gəlmir. Siz 
razılaşın ki, mən bu cür suallara cavab verməkdən imtina edə bilər- 
dim, lakin mənim məktubdan qorxmadığımı və onu yazmağa təəs- 
süf etmədiyimi, bunun üçün qətiyyən qızarmadığımı sizə göstərmək 
üçün (knyaz az qala ikiqat artıq qızardı) mən bu məktubu sizin üçün 
oxuyaram, ona görə ki, deyəsən, əzbər yadımda qalıb. 

Knyaz bunu deyib həmin məktubu az qala olduğu kimi kəlmə- 
bəkəlmə oxudu. 

— Əcəb cəfəngiyatdırl — Məktubu böyük diqqətlə dinləyən Liza- 
veta Prokofyevna kəskin ifadə ilə soruşdu: — Səncə, bu boş, dəyər- 
siz məktubun mənası nə ola bilər? 

— Heç özüm də yaxşı bilmirəm, onu bilirəm ki, mənim duyğum 
səmimi idi. Orada mənim dolğun həyatla, fövqəladə ümidlərlə yaşa - 
dığım anlar olurdu. 

— Hansı ümidlər? 

— Bunu izah etmək çətindir, lakin, ola bilsin, sizin indi düşündü- 
yünüz ümidlərdən deyildi... belə, sözün qısası, gələcəyə ümid və bir 
də, ola bilsin, mənim orada yad bir adam, əcnəbi olmadığım üçün 
sevinməyim idi. Vətənimdə olmaq birdən mənim son dərəcə xoşu - 
ma gəldi. Günəşli səhər çağlarından birində mən qələmi götürüb 
ona məktub yazdım, nə üçün ona – bilmirəm. — Knyaz bir az susub 
əlavə etdi: — Axı bəzən adam öz yanında dost görmək istəyir, 
görünür, mən də dost arzulamışdım... 

— Sən aşiq olubsan, nədir? 

— Y-yox. Mən... mən bacıma yazan kimi yazmışdım, mən imza 
yerində də qardaş sözünü yazmışdım. 

— Hm... qəsdən, başa düşürəm. 

— Lizaveta Prokofyevna, sizin bu suallarınıza cavab verməyə son 
dərəcə çətinlik çəkirəm. 

— Bilirəm ki, çətinlik çəkirsən, ancaq sənin çətinlik çəkməyinin 
mənə qətiyyən dəxli yoxdur. Bəri bax, sən mənə Allah qarşısında 
necə cavab verərdinsə, o cür doğru-düzgün cavab ver: sən mənə 
yalanmı deyirsən, yoxsa yalan demirsənəl 

— Yalan demirəm. 

— Bənd olmadığını, vurulmadığını doğrumu deyirsən? 

— Gərək ki, tamamilə doğru deyirəm. 

— Ona bir bax, “gərək kil” Məktubu o çocuqmu çatdırmışdı? 

— Mən Nikolay Ardalionoviçdən xahiş etmişdim... 

Lizaveta Prokofyevna onun sözünü hirsli-hirsli kəsib dedi: 

— Çocuqdurl С̧осиадиг( Nikolay Ardalionoviçi-filanı mən heç 
tanımaq da istəmirəm! Çocuqdurl 

— Nikolay Ardalionoviç... 

— Sənə dedim ki, çocuqdurl 

Knyaz, nəhayət, lap yavaşdan, lakin qətiyyətlə cavab verdi: 

— Yox, çocuq deyil, Nikolay Ardalionoviçdir. 

— Di yaxşı, əzizim, yaxşıl Səndən bunun əvəzini çıxaram. 

Lizaveta Prokofyevna bir dəqiqə həyəcanını boğaraq dincəlirdi. 

— Bəs “Zavallı cəngavər” nə deməkdir? 

— Heç bilmirəm, bu, mənsiz olan şeydir. Zarafatsayağı bir şeydir. 

— Qəflətən bilmək mənə xoşdur! Ancaq doğrudanmı o qız sənin - 
lə maraqlana bilərdi? O özü səni “eybəcər” və “sarsaq” adlandırırdı. 

Knyaz məzəmmətlə, az qala pıçıltı ilə dedi: 

— Siz bunu mənə söyləməyə də bilərdiniz. 

— Acığın tutmasın. Qız hökmlü, bildiyini edən, divanə, ərköyün- 
dür — sevsə, mütləq ucadan söyəcəkdir, gözünün içinə baxa-baxa 
lağ eləyəcəkdir, mən də eynilə bu cür idim. Xahiş edirəm, sevinmə, 
mənim əzizim, o qız sənin deyil, buna mən inanmaq da istəmirəm, 
heç vaxt da olmayacaq! Bunu ona görə deyirəm ki, sən elə indidən 
tədbir görəsən. Bəri bax, and iç ki, sən o qadınla evlənməyibsən. 

Knyaz heyrətdən az qala yerindən dik qalxacaqdı. 

— Lizaveta Prokofyevna, siz nə danışırsınız, insafınız olsunl 

— Bəs axı az qala evlənəcəkdin. 

Knyaz: 

— Az qala evlənəcəkdim, – deyə pıçıldayıb, başını aşağı saldı. 

— İndi ki belədir, olmaya, sən o qadına vurulubsan? İndi sən 
onun üçünmü gəlibsən? O qadından ötrümü? 

Knyaz belə cavab verdi: 

— Mən evlənmək üçün gəlməmişəml 

— Sənin üçün dünyada müqəddəs bir şey varmı? 

— Varl 

— And iç ki, sən o qadınla evlənmək üçün gəlməyibsən. 

— Nəyə istəyirsiniz and içirəm! 

— İnanmıram, öp məni, nəhayət, mən azad nəfəs ala bildim, 
lakin bunu bil: Aqlaya səni sevmir, tədbir gör: nə qədər ki, mən bu 
dünyada yaşayıram, o, sənin ola bilməyəcək! Eşitdinmi? 

— Eşitdim. 

Knyaz o dərəcədə qızarmışdı ki, Lizaveta Prokofyevnanın üzünə 
baxa bilmirdi. 

— Qulağında sırğa elə. Mən səni ilahi bir qüvvə kimi gözləyirdim 
(sən buna layiq deyildinİl). Mən gecələr yastığımı göz yaşlarımla isla- 
dırdım — sənin üçün deyildi, mənim əzizim, narahat olma, mənim öz 
dərdim, başqa bir dərdim var, əbədi və həmişə də eyni bir dərd. Lakin 
qulaq as gör səni nə üçün belə səbirsizliklə gözləyirdim: mən hələ də 
inanmıram ki, səni mənə bir dost kimi və doğma qardaş kimi Allah özü 
yetirmişdir. Mənim Belokonskaya qarıdan başqa, yaxın bir adamım 
yoxdur, о da uçub getdi, özü də ki, qoyun kimi sarsaqdır, qocalıb, ağlı 
çaşıb. İndi sən mənə, sadəcə, hə, yaxud da yox cavabı ver: üç gün bun- 
dan qabaq o qadının faytondan nə üçün qışqırdığını sən bilirsənmi? 

— Sədaqət haqqı, mənim bu əhvalatda iştirakım olmayıb və heç 
bir şey bilmirəml 

— Kifayətdir, inanıram. İndi bu barədə mənim də fikrim ayrı cür- 
dür, lakin hələ dünən səhər, hər cəhətdən Yevgeni Pavloviçi günah- 
landırırdım. Üç gün ərzində gecə-gündüz və dünən səhər. İndi, 
əlbəttə, onunla razılaşmaya bilmərəm: lap aydın məsələdir ki, bura- 
da onu axmaq bir adam kimi ələ salıb gülüblər: nə üçünsə, nəyə 
görəsə, nədən ötrüsə (təkcə elə bu, şübhəlidir! Həm də ki çirkin 
hərəkətdir!) — lakin Aqlaya ona ərə getməyəcəkdir, mən bunu sənə 
deyirəml Fərz edək ki, o, yaxşı adamdır, amma belə şey olmayacaq. 

Mən əvvəllər də tərəddüd edirdim, amma indi qəti qərara gəlmişəm, 
“əvvəlcə məni tabuta qoyub basdırın, bundan sonra qızımı ərə 
verərsiniz”, bu gün mən həmin sözləri qəti olaraq İvan Fyodoroviçə 
dedim. Görürsənmi, mən sənə nəyi etibar edirəm. Görürsənmi? 

— Görürəm və başa düşürəm. 

Lizaveta Prokofyevna nüfuzedici nəzərlə knyaza baxırdı, bəlkə 
də, Yevgeni Pavloviç haqqındakı məlumatın ona nə cür təsir bağış- 
ladığını bilmək istəyirdi. 

— Qavrila İvolgin haqqında bir şey bilirsənmi? 

— Yəni... çox şey bilirəm. 

— Onun Aqlaya ilə əlaqə saxladığını bilirdin, yoxsa yox? 

Knyaz heyrətləndi, hətta diksindi. 

— Qətiyyən bilmirdim, necə, siz deyirsiniz ki, Qavrila Ardaliono- 
viç Aqlaya İvanovna ilə əlaqə saxlayır? Ola bilməz! 

— Bu yaxınlara qədər lap möhkəm əlaqə saxlayırdı. Bacısı bütün 
qış müddətində onun üçün yol açırdı, siçovul kimi işləyirdi. 

Knyaz bir az düşündü, həyəcanlandı, sonra qəti olaraq təkrar etdi: 

— Mən inanmıram. Hərgah belə şey olsaydı, yəqin, bilərdim. 

— Guya ki, o özü gəlib sənin köksündə göz yaşı axıda-axıda 
etiraf edərdil Eh, sənə nə deyim, sadədilin biri sadədill Səni elə 
hamı... kimi... kimi aldadır. Ona etibar etməyə xəcalət çəkmirsənmi? 
Məgər görmürsənmi ki, o, səni hər tərəfdən ələ salıb aldadır? 

Knyaz könülsüz olaraq yavaşdan dedi: 

— Mən yaxşı bilirəm ki, o, məni bəzən aldadır — həm də o bilir 
ki, mən bunu bilirəm... — O, sözünü yarımçıq kəsdi. 

— Bilə-bilə etibar eləmək! Bircə bu çatmırdı! Bir də ki, səndən 
elə bunu gözləmək olar. Bir gör mən nəyə təəccüb edirəm. Pərvər- 
digaral Axı heç ikinci belə adam olubmu! Tfu! Bəs sən bilmirsənmi 
ki, həmin bu Qanka, yaxud da o Varka, qızla Nastasiya Filippovna 
arasında əlaqə yaradıblar? 

Knyaz: 

— Hansı qızla? — deyə soruşdu. 

— Aqlaya ilə. 

— İnanmıraml Bu ola bilməzl Axı nə məqsədlə? 

Knyaz stuldan dik qalxdı. 

— Dəlil və sübut olmağına baxmayaraq, mən də inanmıram. 
O, özbaşına qızdır, fantastik qızdır, divanə qızdır! Tündməzac, kinli, 

kinli qızdırl Min il iddia edəcəyəm ki, kinlidirl İndi mənim qızlarımın 
hamısı belədir, hətta o, aciz, islanmış cücə Aleksandra da, lakin 
bu daha ipə-sapa gəlmir. Ancaq buna da inanmıram! Bəlkə, ona 
görə ki, inanmaq istəmirəm, — deyə Lizaveta Prokofyevna, sanki, 
öz-özünə əlavə etdi. Qadın birdən yenə knyaza sarı döndü. — Sən 
nə üçün bizə gəlmirdin? Öç gün ərzində nə üçün gəlmirdin? — deyə 
qadın ikinci dəfə səbirsizliklə ona qışqırdı. 

Knyaz öz səbəblərini ona söyləməyə başlayanda Lizaveta Pro - 
kofyevna yenə onun sözünü kəsdi: 

— Elə hamı səni axmaq hesab edib aldadırl Sən dünən şəhərə 
getmişdin, mərc gələrəm ki, diz çökmüşsən, o əclafdan xahiş elə- 
misən ki, səndən on mini qəbul etsin! 

— Qətiyyən yox, heç ağlıma da gətirməmişəm. Heç onu görmə- 
dim də, bundan başqa, o əclaf deyil. Mən ondan məktub almışam. 

— Göstər məktubul 

Knyaz kağızı portfeldən çıxarıb, Lizaveta Prokofyevnaya verdi. 
Kağızda bunlar yazılmışdı: 

“Lütfkar cənab, adamların nəzərində mənim heysiyyət sahibi 
olmağa, əlbəttə, zərrə qədər ixtiyarım yoxdur. Adamların rəyincə, 
bu cəhətdən mən həddən artıq miskin məxluqam. Lakin bu, sizin 
nəzərinizdə deyil, başqalarının nəzərində belədir. Mən tamamilə inan- 
dım ki, siz, lütfkar cənab, ola bilsin, başqalarından yaxşı insansınız. 
Mən Doktorenkonun fikri ilə şərik deyiləm, həm də mənim bu etiqa- 
dım onun rəyinə ziddir. Mən sizdən heç vaxt bir qəpik də almaram, 
lakin siz mənim anama kömək edibsiniz, buna görə də mən sizə 
minnətdar olmalıyam, ona baxmayaraq ki, bu zəiflikdir. Hər halda, 
mən sizə ayrı cür baxıram və bunu sizə bildirməyi lazım hesab 
etdim. Sonra isə, elə güman edirəm ki, bizim aramızda bundan belə 
daha heç bir əlaqə ola bilməz. Antip Burdovski. 


P.S. İki yüz manata qədər çatışmayan məbləğ 
müəyyən müddət ərzində sizə bütünlüklə qaytarılacaqdır”. 


Lizaveta Prokofyevna kağızı geri ataraq dedi: 

— Əcəb mənasız cəfəngiyatdır! Heç oxumağa dəyməzdi. Sən 
niyə gülürsən? 

— Razılaşın ki, bunu oxumaq sizin üçün də xoş idi. 

— Necə? Başdan-ayağa şöhrətpərəstlik üfunəti çökmüş bu 
cəfəngiyatıl? Məgər sən görmürsənmi ki, onların hamısı lovğalıq və 
şöhrətpərəstlikdən ağıllarını itiriblər? 

— Elədir, lakin, hər halda, o, təqsirini boynuna aldı. Doktorenko 
ilə əlaqəni kəsdi, hətta o nə qədər artıq şöhrətpərəst olsa da, bu, 
onun şöhrətpərəstliyinə bir o qədər baha otururdu. Aman, Lizaveta 
Prokofyevna, siz necə də balaca uşaqsınız?! 

— Bu nədir, sən, nəhayət, onumu istəyirsən ki, mən sənin sifə- 
tinə şillə ilişdirim? 

— Yox, heç də belə niyyətim yoxdur. Ona görə ki, siz bu kağızın 
yazılmasına sevinirsiniz, amma bu hissinizi gizlədirsiniz. Siz öz hiss- 
lərinizdən nə üçün utanırsınız? Axı bu, sizin bütün hərəkətlərinizdə 
təzahür edir. 

Qəzəbdən rəngi qaçmış Lizaveta Prokofyevna yerindən dik qalxdı. 

— İndi daha sən mənim evimə ayaq basmayasan, bundan sonra 
bir də sənin nə üzünü görüm, nə də səsini eşidim. 

— Öç gündən sonra özünüz gəlib məni dəvət edəcəksiniz... Axı 
sizin üçün ayıb deyilmi? Bu, sizin ən yaxşı duyğularınızdır, siz onlardan 
nə üçün utanırsınız? Axı siz ancaq özünüz özünüzə əzab verirsiniz. 

— Ölsəm də, daha heç vaxt dəvət etməyəcəyəml Adını da 
yadımdan çıxaracağam! Çıxartdıml 

Qadın cəld knyazın otağından çıxdı. Knyaz onun arxasınca 
qışqırdı: 

— Sizə gəlməyi mənə onsuz da qadağan ediblər! 

— Necə-ə? Kim sənə qadağan edib? 

General arvadına, elə bil ki, iynə batırmışdılar, o, cəld geri dön- 
dü. Knyaz cavab verməyə tərəddüd edirdi, o hiss etdi ki, qəflətən 
ağzından qaçırdığı sözün təsiri güclü olub. 

Lizaveta Prokofyevna hiddətlə bağırdı: 

— Kim sənə qadağan edib? 

— Aqlaya İvanovna qadağan edir... 

— Nə vaxt? Əşi, di söy-y-lə-sə-nəl 

— Bir az bundan qabaq, səhərçağı xəbər göndərib ki, mən bir də 
cəsarət edib sizə gəlməyim. 

Lizaveta Prokofyevna yerindəcə quruyub qaldı, lakin o düşünürdü. 

Qadın birdən yenə dedi: 

— Nə göndərmişdi? Kimi göndərmişdi? Çocuqlamı? Sifarişləmi? 

Knyaz dedi: 

— Mənə kağız gəlib. 

— Hanı? Ver görüml Bu saatl 

Knyaz bir dəqiqə fikirləşdi, buna baxmayaraq, etinasızlıqla 
yazılmış kağız parçasını iiletinin cibindən çıxartdı, kağızda bu sözlər 
yazılmışdı: 


“Knyaz Lev Nikolayeviç! Baş verən bütün əhvalatlardan sonra 
siz bizim bağa gəlməklə məni heyrətləndirmək fikrinə düşsəniz, 
əmin olun ki, məni şad olanlar sırasında görməyəcəksiniz. 


Aqlaya Yepançina”. 


Lizaveta Prokolyevna bir dəqiqə götür-qoy elədi, sonra birdən iti 
yerişlə knyaza yanaşaraq, onun qolundan yapışıb arxasınca çəkdi. 

Qadın qeyri-adi həyəcan və səbirsizliklə qışqırdı: 

— Bu saat! Gəl! Qəsdən bu saat, elə bu dəqiqə! 

— Lakin axı siz məni pis vəziyyətə salırsınız... 

— Nə pis vəziyyət? Sadədil sarsaq! Elə bil ki, heç kişi deyil! Hə, 
indi hər şeyi mən özüm görəcəyəm, öz gözümlə... 

— Heç olmazsa, qoyun şlyapamı götürüm... 

— Bu da sənin miskin, murdar şlyapan, gedək! Heç fasonu da 
zövqlə seçməyi bacarmayıbl.. — Lizaveta Prokofyevna knyazı arxa- 
sınca çəkə-çəkə, onun qolunu bir dəqiqə də əlindən buraxmayaraq, 
öz-özünə deyirdi: — Qız bunu... qız bunu bayaqkından sonra... həyə- 
canlanaraq yazmışdır, bayaq mən səni müdafiə etmişdim, ucadan 
dedim ki, axmaqsan, ona görə ki, bizə gəlmirsən... Yoxsa sənə bu 
cür mənasız kağız yazmazdıl Ədəbsiz bir kağızl Nəcib, tərbiyəli, 
ağıllı-kamallı bir qıza yaraşmayan kağızl.. Hm, — deyə qadın sözünə 
davam etdi: — əlbəttə, sənin gəlməməyin onun özünə yer eləyirdi, 
ancaq fikirləşməyib ki, idiota bu cür yazmaq olmaz! Ona görə ki, 
hərfən başa düşəcək, elə bu cür də olub. — Qadın ağzından söz 
qaçırdığını başa düşərək qışqırdı: — Sən niyə xəlvəti qulaq asırsan? 
Ona sənin kimi bir təlxək lazımdır, səni çoxdan görməyib, elə buna 
görə də səndən xahiş edirl Həm də mən şadam, indi o, səni dilə- 
ağıza salacaq, mən buna şadaml Sən buna layiqsənl Lap yerində 
olur. O qız bunu bacarır, özü də, aman, necə bacarırl.. 

Hər dəqiqə şikayətlənirlər ki, bizim işgüzar və bacarıqlı adamla- 
rımız yoxdur, məsəl üçün, siyasi xadimlər çoxdur, generallar da 
çoxdur, müxtəlif idarə başçıları və müdirlər nə qədər istəsəniz var, bu 
saat nə cürünü desəniz tapmaq olar, amma işgüzar və bacarıqlı 
adamlar yoxdur. Hər halda, hamı şikayətlənir ki, yoxdur. Hətta, 
deyirlər, bəzi dəmiryollarında abırlı qulluqçular yoxdur. Deyirlər, hər 
hansı bir gəmi şirkətində az-çox babat müdiriyyət təşkil etmək də 
heç mümkün deyil. Bir də eşidirsən ki, təzə açılmış hansı yolda isə 
vaqonlar bir-birilə toqquşub, ya da körpüdən aşıb, yazırlar ki, filan 
yerdə qatar qar basmış çölün düzündə az qala qışlayacaqdı, adam- 
lar bir neçə saatlığa getmişdilər, amma beş gün qarın içində qalıb- 
lar. Söyləyirlər ki, filan yerdə min pudlarla əmtəə iki-üç ay ərzində bir 
yerdə qalıb, vaxtında yola salınmadığı üçün çürüyür, ayrı bir yerdə 
isə deyirlər (bir də ki, adam heç inanmaq da istəmir), bir nəfər müdir, 
yəni bir nəzarətçi olub. Hansı tacirinsə prikazçiki ondan israrla xahiş 
edib ki, onun mallarını ləngitməyib yola salsın, nəzarətçi isə malı 
yola salmaq əvəzinə onun sifətinə yumruq ilişdirib, öz müdirliyini 
göstərib, hələ bir də özünün müdirlik hərəkətini belə izah etmişdir ki, 
O, “hiddətlənib özündən çıxıbmış”. Sanki, dövlət divanxana və ida- 
rələrində o qədər iş və vəzifə var ki, fikirləşəndə adam dəhşətə gəlir, 
hamı qulluq edirdi, hamı qulluq edir, hamı qulluq etmək fikrindədir, 
— adam düşünür ki, bəs necə olur bu cür materialdan hər hansı bir 
ləyaqətli gəmi şirkətinin müdiriyyəti təşkil edilmir? 

Buna bəzən son dərəcə sadə cavab verirlər — o qədər sadə ki, bu 
cür izahata hətta inanmaq da olmur. Doğrudur, deyirlər ki, bizdə 
hamı qulluq edirdi və qulluq edir, həm də artıq iki yüz ildir ki, bu, ən 
yaxşı alman timsalı üzrə ulu babalardan başlamış nəvə-nəticələrə 
qədər davam edir, lakin ən qeyri-işgüzar və bacarıqsız adamlar da elə 
qulluqçulardır, hətta iş gəlib o yerə çıxıb ki, mücərrəd mühakimələr 
və əməli biliyin olmaması, hətta qulluqçuların öz aralarında hələ bu 
yaxınlaradək az qala ən böyük ləyaqət və zəmanət üçün əsas hesab 

edilirdi. Bununla belə, biz əbəs yerə qulluqçular haqqında bəhs 
etməyə başladıq, biz, əslində, işgüzar və bacarıqlı adamlar haqqında 
danışmaq istəyirdik. Burada heç bir şübhə yoxdur ki, ürəksizlik və 
heç bir şəxsi təşəbbüsün olmaması, bizdə işgüzar və bacarıqlı ada- 
mın daim ən əsas və ən yaxşı əlaməti hesab olunurdu – hətta indi 
də belə hesab edilir. Hərgah bu rəy ittiham hesab edilirsə, onda 
ancaq özünü təqsirləndirmək nə üçündür? Orifinallığın olmaması 
hər yerdə, bütün dünyada, qədimlərdən bəri həmişə işgüzar, 
bacarıqlı və işbilən adamın birinci keyfiyyəti və ən yaxşı zəmanət 
hesab edilirdi, hər halda, yüz adamdan doxsan doqquzunun (bu 
artıq, hər halda, belədir) fikri və rəyi belə olmuşdur, yalnız adamların 
yüzdəbiri bu məsələyə daim ayrı cür baxmışlar və ayrı cür də baxırlar. 

İxtiraçılar və dahilər, demək olar, həmişə öz fəaliyyətlərinin baş- 
lanğıcında (çox vaxt da axırında) cəmiyyətdə ancaq axmaq hesab 
edilirdilər — bu, hamıya artıq dərəcədə məlum olan ən mühafizəkar 
fikirdir. Məsəl üçün, hərgah on illər ərzində hamı öz pulunu lom- 
barda aparırdısa və oraya dörd faizlə milyonlarla pul daşınıbsa, 
məlum məsələdir ki, lombard ləğv ediləndə hamı öz şəxsi təşəb- 
büsünün ümidinə qaldı, beləliklə də, bu milyonların çox hissəsi 
səhmdarlıq çaxnaşmasında və fırıldaqçıların əllərində mütləq məhv 
olmalı idi — bunu hətta ədəb və əxlaq qaydaları tələb edirdi. Məhz 
əxlaq qaydaları, hərgah, əxlaqlı və ürəksiz olmaq və ədəbli olub 
orijinal olmamaq, hamı tərəfindən qəbul olunmuş əqidəyə görə, 
bizdə bu vaxta qədər işgüzar və ləyaqətli adamın həqiqi keyfiyyəti 
hesab edilirdisə, onda qəflətən əmələ gələn kəskin təbəddülat 
həddən artıq ədəbsizlik və hətta şərəfsizlik olardı. Məsəl üçün, öz 
balasını zərif məhəbbətlə sevən hansı bir ana, oğlu, yaxud qızı öz 
cığırından azca kənara çıxsa, vahiməyə düşüb, qorxudan naxoş- 
lamaz, hər bir ana öz balasını yırğalayanda belə düşünür: “Yox, 
yaxşısı budur, qoy xoşbəxt olub, firavan yaşasın, orifinallıq lazım 
deyil”. Bizim dayələrimiz isə uşaqları nazla yırğalayanda qədimdən 
bəri onları oxşaya-oxşaya belə oxuyurlar: “Qızıl içində yaşayacaq - 
san, general olacaqsan!” Beləliklə də, demək, hətta bizim dayələri- 
miz də general rütbəsini rus səadətinin zirvəsi hesab edirdilər, 
deməli, bu, rahat, gözəl həyatın ən geniş yayılmış milli idealı idi. 
Həqiqətdə də belədir: babat imtahan verib, otuz beş il qulluq edən- 
dən sonra bizdə kim, nəhayət, general olmaz və lombardda müəy - 

yən məbləğ toplaya bilməzdi? Beləliklə də, rus olan adam, demək 
olar, özünü qətiyyən gücə salmadan, səy göstərmədən, nəhayət, 
işgüzar və bacarıqlı bir şəxs adı qazanmağa nail olurdu. İşin əslində, 
bizdə ancaq orijinal adam, başqa sözlə desək, çalışqan adam 
general olmaya bilərdi. Bəlkə, burada müəyyən bir anlaşılmazlıq 
var, lakin ümumiyyətlə desək, gərək ki, bu düzgündür, həm də 
bizim cəmiyyətimiz özünün bacarıqlı adam idealını müəyyən etmək- 
də tamamilə haqlı idi. Lakin biz, hər halda, bir xeyli artıq və lüzum- 
suz şey söylədik, əslində isə, tanış olduğumuz Yepançinlər ailəsi 
haqqında bir neçə izahedici söz demək istəyirdik. Bu adamlar, 
yaxud da bu ailədə ən çox mühakimə yürüdən ailə üzvləri, bizim 
bu saat haqqında yuxarıda mühakimə yürütdüyümüz ləyaqət və 
məziyyətlərə daban-dabana zidd olan bir ümumi ailəvi keyfiyyətdən 
daim əzab çəkirdilər. Onlar faktı tamamilə başa düşmədən (ona 
görə ki, faktı dərk etmək çətindir), bəzən şübhələnirdilər ki, onların 
ailəsində hər şey nə isə hamıda olduğu kimi deyil, başqa cür davam 
edir. Hamının ailəsində işlər rəvan gedir, amma onlarda kələ- 
kötürlük var, hamı relslər üzərində sürüşür, amma onlar hər dəqiqə 
relsdən çıxırlar. Hamı hər dəqiqə və əxlaq dairəsində cəsarətsizlik 
göstərir, amma onlar yox. Doğrudur, Lizaveta Prokofyevna hətta 
həddən artıq qorxurdu, amma bu onların, həsrətini çəkdikləri, 
kübar cəmiyyətə xas olan ləyaqətli ürəksizlik deyildi. Bir də ki, ola 
bilsin, təşvişə düşən təkcə Lizaveta Prokofyevna idi: qızlar olduqca 
fərasətli və istehzaçı olsalar da, hələ gənc idilər, general isə dərk 
edə bilsə də (burası da var ki, çətinliklə dərk edirdi), bərkə düşəndə 
ancaq “hm!” deyirdi: özü də, bədəbəddə bütün ümidini Lizaveta 
Prokofyevnaya bağlayırdı. Demək, məsuliyyət arvadın öhdəsinə 
düşürdü. Bir də, demək olmaz ki, bu ailə özünün hər hansı xüsusi 
təşəbbüsü ilə fərqlənir, yaxud orifinallığa şüurlu surətdə meyil 
göstərdiyi üçün relsdən kənara çıxırdı, bu, həddən artıq ədəbsizlik 
olardı. Qətiyyən yoxl Əslində, heç belə bir şey yox idi, yəni qarşıla - 
rına şüurlu surətdə heç bir məqsəd qoymurdular, buna baxmaya - 
raq, axırda belə çıxırdı ki, Yepançinlər ailəsi son dərəcə hörmətə 
malik olmasına baxmayaraq, nə isə, bir növ, ayrı təhər idi, ümu- 
miyyətlə, bütün hörmətli ailələr necə olmalıdırsa, o cür deyildi. Son 
zamanlar Lizaveta Prokofyevna hər şeydə təkcə özünü və öz “bəd - 
bəxt” xasiyyətini günahlandırırdı — buna görə də onun iztirabları 

artmışdı. O özü hər dəqiqə özünü “sarsaq, ədəbsiz abdal” adlan- 
dırır, vasvasılığından əzab çəkirdi, daim özünü itirirdi, hər hansı bir 
vəziyyətdə, ən adi hallarla da rastlaşanda çıxış yolu tapa bilməyib, 
hər dəqiqə bədbəxtliyi şişirirdi. 

Biz hələ hekayətimizin əvvəlində xatırlatmışdıq ki, Yepançinlərə 
hamı və həqiqətən, hörmət edirdi. Hətta qaranlıq keçmişi olan 
general İvan Fyodoroviçin özünü hər yerdə hörmətlə qarşılayırdılar. 
Hörmətə də layiq idi, əvvələn, ona görə ki, varlı idi və “axırıncı 
adam” hesab olunmurdu, ikincisi, dardüşüncəli olsa da, tamamilə 
nəcib idi. Lakin müəyyən kütbeyinlik, gərək ki, hər bir xadimin də 
olmasa, hər bir ciddi pulpərəstin, demək olar, zəruri keyfiyyətidir. 
Nəhayət, general hərəkətlərində ədəb qaydalarına riayət edirdi, 
təvazökar idi, dilini saxlamağı bacarırdı, eyni zamanda da heç kəsə 
ayağını basmağa imkan verməzdi, buna yalnız generallıq rütbəsilə 
deyil, həm də namuslu və nəcabətli bir adam kimi yol verməzdi. 
Hər şeydən mühüm cəhət burası idi ki, onun qüdrətli himayədarları 
var idi. O ki qaldı Lizaveta Prokofyevnaya, bu qadın, yuxarıda izah 
edildiyi kimi, adlı-sanlı nəsildən idi, baxmayaraq ki, bizim cəmiyyəti- 
mizdə mötəbər şəxsiyyətlərlə lazımi əlaqələr mövcud olmayanda 
nəsil məsələsinə bir o qədər əhəmiyyət vermirlər. Lakin o, nəhayət, 
əlaqələr də tapmışdı, ona hörmət edirdilər, özü də, nəhayət, elə 
şəxslərin xoşuna gəldi ki, bundan sonra, təbii olaraq, Lizaveta Pro- 
kofyevnaya hamı hörmət göstərib, öz cəmiyyətlərinə qəbul etməli 
idi. Şübhə yoxdur ki, onun alləvi iztirabları əsassız idi, çox cüzi 
səbəbləri var idi, bunlar gülünc dərəcədə şişirdilmişdi, lakin bir 
adamın burnundan, yaxud alnından ziyil çıxanda ona daim elə gəlir 
ki, dünyada hamının dərdi-çoru ancaq bu ziyilə tamaşa etməkdən, 
onu lağa qoyub gülməkdən ibarətdir, həm də bu adam eyni zaman - 
da Amerikanı kəşf etmiş olsa da, bu ziyil üçün onu töhmətləndirə - 
cəklər. Ona da şübhə yoxdur ki, cəmiyyətdə Lizaveta Prokofyevnanı 
həqiqətən “əcaib qadın” hesab edirdilər, lakin eyni zamanda ona, 
şübhəsiz, hörmət göstərirdilər, Lizaveta Prokofyevna, nəhayət, ona 
hörmət olunduğuna da inanmırdı, bütün bədbəxtlik də burasında 
idi. General arvadı öz qızlarına baxanda şübhələnir, əzab çəkirdi ki, 
onların şöhrət qazanmasına nəyləsə daim mane olur, elə düşünür - 
dü ki, xasiyyəti gülməli, nalayiq və dözülməzdir — buna görə, əlbəttə 
ki, öz qızlarını və İvan Fyodoroviçi daim təqsirləndirir və bütün günü 

onlarla savaşırdı, eyni zamanda, onları bütün varlığı ilə böyük 
məhəbbət və hərarətlə sevirdi. 

Lizaveta Prokofyevnaya hər şeydən artıq belə bir şübhə əzab 
verirdi ki, onun qızları da eynilə özü kimi “əcaib” ləşirlər, həm də ki 
dünyada onun qızları kimi qız yoxdur və olmamalıdır. Qadın dəqiqə- 
başı öz-özünə deyirdi: “Nihilist böyüyürlər, vəssalaml” Son ildə, 
xüsusilə lap son vaxtlar onun bu kədərli fikri getdikcə artır, möh- 
kəmlənirdi. Qadın dəqiqəbaşı özündən soruşurdu: “Əvvələn, nə 
üçün onlar ərə getmirlər?” — “Analarına əzab vermək üçün – onlar 
özlərinin həyat məqsədini bunda görürlər, bu, əlbəttə ki, belədir, 
ona görə ki, bütün bunlar yeni ideyalardır, bütün bunlar lənətə 
gəlmiş qadın məsələsidirl Yarım il bundan əvvəl məgər Aqlaya öz 
gözəl saçlarını kəsmək fikrinə düşməmişdimi? (İlahi, gənc yaşlarım- 
da mənim heç bu cür saçlarım olmayıb!) Axı hətta əlinə qayçı da 
almışdı, ancaq diz çöküb yalvarandan sonra niyyətindən əl çəkdil.. 
Yaxşı, fərz edək ki, bunu anasına əzab vermək üçün acıqca 
eləmişdi, ona görə ki, kinli, dikbaş, ərköyün qızdır, lakin başlıcası, 
kinli, kinli, kinli qızdırl Lakin məgər o tosqun Aleksandra da Aqlaya 
kimi öz hörüklərini kəsmək istəmirdimi, o daha acıqla deyil, axmaq 
kimi, səmimi olaraq kəsmək istəyirdi, Aqlaya onu inandırmışdı ki, 
saçsız gecələr rahat yatar, özünün də başı ağrımaz. Bu beş il ərzində 
onlara nə qədər, nə qədər, nə qədər adaxlanan olub? Özü də, 
həqiqətən, yaxşı adamlar, hətta çox gözəl şəxslər də var idil Axı 
onlar nə gözləyir, niyə ərə getmirlər? Ancaq analarının qanını qaralt- 
maq üçün – ayrı heç bir səbəb yoxdur! Heç birl Heç birl” 

Nəhayət, onun ana qəlbinə də günəş ziyası işıq saçmağa 
başladı, heç olmazsa, bir qızının, heç olmazsa, Adelaidanın işi, nəha- 
yət, düzələcəkdir. Ucadan danışmaq lazım gələndə Lizaveta Prokof - 
yevna deyirdi: “Heç olmazsa, birindən canım qurtarır” (öz-özünə 
danışanda isə misilsiz mehriban ifadələr işlədirdi). Bütün bu əhvalat 
necə də yaxşı, necə də nəzakətlə oldu, hətta kübar cəmiyyətdə də 
ehtiramla danışmağa başladılar. Məşhur şəxsdir, knyazdır, varlıdır, 
yaxşı adamdır, bütün bunlarla bərabər, onun ürəyinə yatan insan - 
dır, bundan yaxşı nə ola bilərmiş? Lakin Lizaveta Prokofyevnanı 
əvvəllər də Adelaida onun başqa qızlarına nisbətən daha az narahat 
edirdi, baxmayaraq ki, bu qızın artistcəsinə meyilləri Lizaveta Pro- 
kofyevnanın fasiləsiz olaraq şübhələnən qəlbini bəzən olduqca 

həyəcanlandırırdı. Axırda isə: “Bununla belə, şən xasiyyətlidir, həm 
də ki olduqca ağıllıdır, dərrakəlidir, deməli, qız öz başını saxlaya 
biləcək”, — deyə özünə təsəlli verirdi. Lizaveta Prokofyevnanı 
hamıdan artıq qorxudan Aqlaya idi. Yeri gəlmişkən deyək ki, böyük 
qız, Aleksandra haqqında nə etmək lazım olduğunu Lizaveta Pro- 
kofyevna heç özü də bilmirdi, bilmirdi ki, onun üçün narahat olsun- 
mu, qorxsunmu, yoxsa yox? Gah qadına elə gəlirdi ki, “qız birdəfəlik 
məhv olub, iyirmi beş yaşı var — deməli, qalıb qarıyacaq”. Özü də 
ki, “belə gözəl ola-olal..” Lizaveta Prokofyevna gecələr onun haq- 
qında fikirləşib, hətta ağlayırdı, halbuki Aleksandra İvanovna elə 
həmin gecələr rahatca yatırdı. “Əşi, o nə cür məxluqdur – nihilist- 
dir, yoxsa, sadəcə, axmaq? Onun axmaq olmadığına, əslində, 
Lizaveta Prokofyevna özü də qətiyyən şübhə etmirdi. Aleksandra 
İvanovnanın mühakimələrinə fövqəladə hörmət göstərir və onunla 
məsləhətləşməyi xoşlayırdı. Lakin onun aciz, “islanmış cücə” 
olmasına heç bir şübhəsi yox idi: “O dərəcədə sakit və xatircəmdir 
ki, heç hərəkətə gətirmək də mümkün deyill Bir də ki heç “islanmış 
cücələr” də sakit və xatircəm olmurlar. Tful Onlar məni lap çaşdırıb 
əldən salıblar!” Lizaveta Prokofyevnanın Aleksandra İvanovnaya 
nədənsə ürəyi yanır, onun qayğısına qalırdı, hətta Aqlayaya da bu 
cür rəğbət göstərmirdi, halbuki Aqlaya onun üçün əziz-xələf idi. 
Lakin ananın tündməzac hərəkətlərinə (Lizaveta Prokofyevnanın 
analıq qayğısı və rəğbəti belə idi), öcəşkənliyinə, “islanmış cücə” 
kimi ifadələrə Aleksandra ancaq gülürdü. Bəzən iş gəlib o yerə 
çıxırdı ki, ən boş və mənasız şeylər Lizaveta Prokofyevnanı son 
dərəcə hiddətləndirir, özündən çıxarırdı. Məsəl üçün, Aleksandra 
İvanovna çox yatmağı xoşlayırdı və adətən, çox yuxu görürdü, lakin 
onun yuxuda gördükləri daim nə isə qeyri-adi mənasız və məsum 
şeylər olurdu — lap yeddi yaşlı uşaq yuxusu kimi, hətta yuxuların bu 
məsumluğu da ananı nə üçünsə əsəbiləşdirməyə başlamışdı. Bir 
dəfə Aleksandra İvanovna yuxuda doqquz toyuq görmüşdü, bunun 
nəticəsində ana ilə qızın arasında formal deyişmə başladı — nə 
üçün? — bunu izah etmək çətindir. Bir dəfə, ancaq bircə dəfə, Alek - 
sandra yuxuda, sanki, orijinal bir şey görə bilmişdi — Aleksandra 
qaranlıq bir otaqda bir nəfər rahib görmüşdü, özü də bu otağa gir- 
məkdən qorxurdu. Şaqqıldayıb gülən iki bacı bu yuxunu o saat 
təntənə ilə Lizaveta Prokofyevnaya söylədilər, lakin ana yenə 

hirslənərək, qızların üçünü də axmaq adlandırdı. “Hm! Axmaq kimi 
sakitdir, lap elə “islanmış cücə”dir ki, durub, hərəkətə gətirmək də 
mümkün deyil, amma qüssələnir, bəzən lap qəm dəryasına qərq 
olur! Görəsən, o nəyin qəmini çəkir, nəyin?” Lizaveta Prokofyevna 
bəzən bu sualı İvan Fyodoroviçə verirdi, həm də, adəti üzrə, isteri- 
yalı halda, zəhmlə soruşurdu, dərhal cavab gözləyirdi. İvan Fyodo- 
roviç himildayır, qaşlarını çatır, çiyinlərini çəkərək, nəhayət, qollarını 
aralayıb deyirdi: 

— Ər lazımdır! 

Lizaveta Prokofyevna bomba kimi partlayırdı: 

— Ancaq Allah ona sizin kimi ər yetirməsin, İvan Fyodoroviç: 
mühakimələri və hökmləri sizə bənzəyən ər olmasın, İvan Fyodoro- 
viç; sizin kimi qaba, nəzakətsiz olmasın, İvan Fyodoroviç... 

İvan Fyodoroviç dərhal canını qurtarır, Lizaveta Prokofyevna isə 
partlayışdan sonra sakitləşirdi. Söz yox ki, elə həmin gün axşamçağı 
Lizaveta Prokofyevna mütləq qeyri-adi dərəcədə diqqətli, sakit İvan 
Fyodoroviçə qarşı, “özünün qaba, nəzakətsiz” İvan Fyodoroviçinə 
qarşı, pərəstişkarlıq etdiyi istəkli və əziz İvan Fyodoroviçinə qarşı 
mehriban və hörmətcil olurdu, ona görə ki, o, öz İvan Fyodoroviçini 
bütün ömrü boyu sevirdi və hətta ona vurulmuşdu, bunu İvan Fyo- 
doroviç özü də çox gözəl bilir və bunun üçün öz Lizaveta Prokof- 
yevnasına misilsiz ehtiram göstərirdi. 

Lakin Lizaveta Prokofyevnanın əsas və daimi iztirabı Aqlaya idi. 

Lizaveta Prokofyevna öz-özünə deyirdi: 

“Fırt eləyib mənim burnumdan düşüb, hər cəhətdən lap mənim 
cavanlığımdır, dikbaş, itaətsiz, məlun şeytan balası! Nihilist, tühaf, 
ağılsız, kinli, kinli, kinli qızdırl Aman Allah, o necə bədbəxt olacaql” 

Lakin biz yuxarıda dediyimiz kimi, doğmaqda olan günəş hər şeyi 
bir dəqiqəliyə nura qərq edəcəkdi. Lizaveta Prokofyevnanın həya- 
tında təqribən bir ay davam edən elə günlər oldu ki, general arvadı 
bu müddət ərzində bütün narahatlıq və nigarançılıqlardan dincələ 
bilmişdi. Adelaidanın yaxınlarda olacaq toyu haqqında, həmçinin 
Aqlaya barədə kübar cəmiyyətdə danışmağa başlamışdılar, həm də 
Aqlaya hər yerdə özünü elə gözəl, elə təmkinli, elə ağıllı, elə müzəffər, 
bir qədər də qürurla aparırdı ki, heç söz ola bilməzdi, axı bu qürur ona 
misilsiz dərəcədə yaraşırdıl Bir ay ərzində anası ilə son dərəcə 
mehriban rəftar edirdi! (“Doğrudur, bu Yevgeni Pavloviçi hələ bir xeyli 

yoxlamaq lazımdır, çox yoxlamaq lazımdır, onun iç üzünü öyrənmək 
lazımdır, elə Aqlayanın özü də ona bir o qədər fikir vermir”.) Hər 
halda, birdən çox ağıllı qız olmuşdu – özü də, necə qəşəngdir. İlahi, 
o nə qədər gözəldir, günü-gündən gözəlləşir! Amma indi... 

Amma indi, budur, bu sarsaq knyazcığaz, bu murdar idiotcığaz 
görünən kimi yenə hər şey çaxnaşdı, evdə hər şey alt-üst oldu! Bəs 
axı nə olmuşdu? 

Başqaları üçün, yəqin ki, heç bir şey olmazdı. Lakin Lizaveta 
Prokofyevnanı başqalarından fərqləndirən cəhət bu idi ki, ən adi 
şeylər çulğalaşıb dolaşanda ona xas olan nigarançılıqla daim elə 
şeyləri görüb seçirdi ki, bunlar onu bəzən hədsiz dərəcədə qorxu- 
durdu, ən vəsvəsəli, ən anlaşılmaz, deməli, həm də son dərəcə 
dözülməz vahiməyə salırdı. İndi qəflətən çox gülməli və heç bir əsası 
olmayan nigarançılıqlar baş vermiş, qatmaqarışıqlıq əmələ gəlmişdi, 
bunun da nəticəsində, sanki, həqiqətən, mühüm bir əhvalat, nə 
isə, doğrudan da, təşviş keçirməyə, şübhəyə düşüb şəkk etməyə 
zəmin yaradan bir əhvalat meydana çıxmışdı, ona görə də Lizaveta 
Prokofyevnanın lap səbri tükənmişdi. 

Lizaveta Prokofyevna knyazı arxasınca çəkib apara-apara, 
bütün yol boyunca, evdə, knyazı bütün ailənin toplaşmış olduğu 
girdə masa arxasında əyləşdirəndə də düşünürdü: 

“Bəs nə cürətlə, nə cəsarətlə mənə o nacins qadın haqqında 
lənətə gəlmiş imzasız məktub yazıblar ki, o, Aqlaya ilə əlaqə sax- 
layır? Belə şeyi nə cürətlə ağıllarına gətiriblər? Hərgah mən buna 
zərrə qədər inanmış olsaydım, yaxud da o məktubu Aqlayaya gös - 
tərsəydim, xəcalətimdən ölərdiml Gör bir bizə, Yepançinlərə nə cür 
istehzadırl Bunların hamısı, hamısı, hamısı İvan Fyodoroviçin ucba- 
tındandır, hamısı sizin günahınızdır, İvan Fyodoroviç! Ah, biz nə 
üçün Yelaginə köçmədik: axı mən demişdim ki, Yelaginə gedək! Bu 
məktubu, ola bilsin ki, Varka yazıb, mən bilirəm, ya da, bəlkə... 
Hamısının, hamısının günahı İvan Fyodoroviçdədirl Bu kişi o rəzil 
qadına hələ mirvari apardığı zaman qadın axmaq kişini ələ salıb 
şaqqıltı ilə gülür, onu məsxərəyə qoyurdu, indi də keçmiş əlaqələri 
xatırlayaraq yenə onu axmaq vəziyyətə salıb gülmək üçün bu cür 
kələk düzəldib... Nəhayəti budur ki, biz, hər halda, bu işə əl qatmışıq, 
hər halda, sizin qızlarınızın bu işdə barmağı var, İvan Fyodoroviç: 
qızlar, xanımlar, ən yaxşı cəmiyyətə mənsub qızlar, ərgən qızlar, 

onlar elə burada idilər, elə burada dayanmışdılar, hər şeyi eşitdilər, 
elə, əslində, çolma-çocuqlarla baş verən əhvalatda da barmaqları 
var idi, sevinin, burada da olublar, eşidiblər! Mən bunları bu knyaz- 
cığaza bağışlamayacağam, heç bağışlamayacağam, heç vaxt bağış- 
lamayacağaml Aqlaya üç gündür ki, əsəbi vəziyyətdədir, nə üçün, 
bacıları ilə nə üçün az qala küsüşəcəkdi, hətta Aleksandra ilə də, 
halbuki həmişə onun əlini öpürdü, ana kimi öpür, ona dərin hörmət 
göstərirdi? Nə üçün o, üç gündür hamını çaşbaş salıb? Bu nə 
Qavrila İvolginbazlıqdır? Qız nə üçün dünənlə bu gün Qavrila İvolgini 
tərifləməyə başlayıb ağladı? Nə üçün bu imzasız məktubda o lənətə 
gəlmiş “yoxsul ritsar” xatırladılır, halbuki Aqlaya knyazın məktubunu 
hətta bacılarına da göstərməmişdi? Bir də, nədən ötrü... nə üçün 
mən indi tin vurmuş pişik kimi onun yanına yüyürdüm, özüm onu 
çəkib buraya gətirdim? Pərvərdigara, mən dəli olmuşam, mən nə 
etdim? Cavan oğlana öz qızımın sirlərini açıb söylədim, hələ bir də... 
həm də az qala onun özünə aid olan sirlər! Aman Allah, hələ yaxşı- 
dır ki, o idiotdur və... və... ailəmizin dostudur! Ancaq, görəsən, Aqla- 
ya doğrudanmı bu cür bir eybəcərə meyil eləyibl Aman Allah, mən 
nə sarsaqlayıraml Tful.. Biz orijinal adamlarıq... bizim hamımızı, 
birinci növbədə mənim özümü, daxil olmaq haqqı on qəpiklə şüşə 
altında nümayiş etdirmək lazımdır. Mən bunu sizə bağışlamayaca- 
ğam, İvan Fyodoroviç, heç vaxt bağışlamaraml Bəs nə üçün qız indi 
onun qulağını doldurmur? Söz vermişdi ki, dolduracaq, amma heç 
doldurmurİ Odur ey, gözünü zilləyib ona tamaşa edir, dinmir, çıxıb 
getmir, dayanıb, halbuki özü ona əmr etmişdi ki, buraya gəlməsin... 
Oğlanın rəngi tamam qaçıb. O naqqal Yevgeni Pavloviç məlunun 
biri məlundur, təkcə özü danışır, heç kəsə aman vermirl Gör bir 
necə çərənləyir, bir kəlmə söz əlavə etməyə qoymur. Söhbət 
salmağa bənddir, mən o saat hər bir şeyi bilərdim...” 

Dəyirmi masa arxasında əyləşən knyazın rəngi, doğrudan da, 
qaçmışdı, özü də, sanki, eyni zamanda həm görünməmiş qorxu içəri- 
sində idi, həm də elə anlar olurdu ki, səbəbini özü də başa düşmə - 
dən bütün varlığına hakim kəsilən sevinc və fərəh duyurdu. Aman, 
İlahi, knyaz iki tanış qara gözün ona zillənmiş olduğu tərəfə, o kün- 
cə baxmağa necə də qorxurdu, eyni zamanda, indi yenə onların ara - 
sında əyləşib Aqlayanın ona yazmış olduğu kağızdan sonra tanış səsi 
eşidəcəyinə görə özünü nə qədər xoşbəxt hesab edirdi. “Aman Allah, 

görəsən, indi qız nə deyəcəkdir?!” O özü hələ bir kəlmə də söz 
deməmişdi, həm də hamını “çənəsinin altına salan” Yevgeni Pavlo- 
viçi gərginliklə dinləyirdi, bu gənc indi, bu axşam çox məmnun və 
həyəcanlı idi, Yevgeni Pavloviç az hallarda belə məmnun görünərdi. 
Knyaz onu dinləsə də, xeyli vaxt bir kəlmə də başa düşməmişdi. 
Peterburqdan hələ qayıtmamış olan İvan Fyodoroviçdən başqa, hamı 
burada idi. Knyaz Ş. də burada idi. Deyəsən, hazırlaşırdılar ki, bir az 
sonra, çay içməkdən qabaq gedib musiqiyə qulaq assınlar. İndiki 
söhbət, görünür, knyaz buraya gəlməmişdən qabaq başlanıbmış. 
Çox keçməmiş, haradansa gələn Kolya birdən eyvana qalxdı. Knyaz 
öz-özünə düşündü: “Deməli, onu burada əvvəlki kimi qəbul edirlər”. 

Yepançinlərin bağı bərli-bəzəkli bağ idi, İsveçrə koması zöv- 
qündə düzəldilmiş, hər tərəfdən zərif şəkildə gül-çiçəklə, yarpaq- 
larla bəzədilmişdi. Hər tərəfdən onu kiçik də olsa, lakin çox gözəl 
gülüstan əhatə edirdi. Knyazın mənzilində olduğu kimi, burada da 
hamı eyvanda əyləşmişdi, lakin eyvan bir az geniş və daha şıq idi. 

Başlanmış söhbətin məzmunu, deyəsən, az adamın ürəyinə 
yatırdı, görünür, söhbət səbirsizliklə davam edən mübahisə üzün- 
dən başlanmışdı, əlbəttə, süfeti hamı dəyişdirmək istərdi, lakin 
Yevgeni Pavloviç, sanki, buna görə də daha artıq israr edərək, 
bağışladığı təsirə əhəmiyyət vermirdi. Knyazın gəlməsi onu, sanki, 
daha artıq coşdurmuşdu. Lizaveta Prokofyevna bəzi şeyi başa 
düşürdü, amma qaşqabağını tökmüşdü, kənarda az qala küncdə 
əyləşmiş Aqlaya çıxıb getmir, dinləyir, inadla səsini çıxarmırdı. 

Yevgeni Pavloviç coşub etiraz edirdi: 

— Müsaidə edin, mən liberalizm əleyhinə heç bir şey demirəm. 
Liberalizm günah deyil, bu, tam bütövün zəruri tərkib hissəsidir ki, 
onsuz bu bütöv ya parçalanar, ya da məhv olar. Liberalizm də ən 
ədəbli mühafizəkarlıq kimi, yaşamaq hüququna malikdir, lakin mən 
rus liberalizminə hücum edirəm, özüm də bir daha təkrar edirəm, 
bu liberalizmə, əslində, ona görə hücum edirəm ki, rus liberalı rus 
liberalı deyildir, qeyri-rus liberalıdır. Siz mənə rus liberalını verin, 
mən bu saat sizin yanınızdaca onun üzündən öpüm. 

Aleksandra İvanovna qeyri-adi həyəcan içərisində idi, hətta 
onun yanaqları da həmişəkindən artıq qızarmışdı. Qız dedi: 

— Hərgah o, sizi öpmək istəsə. 

Lizaveta Prokofyevna öz-özünə düşündü: 

“Ona bir bax, gah ancaq yeyib yatır, heç hərəkətə gətirmək də 
olmur, gah da qəflətən ildə bir dəfə qalxaraq elə danışmağa başlayır 
ki, adam mat qalır”. 

Knyaz ötəri olaraq başa düşdü ki, Yevgeni Pavloviçin həddən 
artıq şən danışması Aleksandra İvanovnanın, deyəsən, heç də xoşu- 
na gəlmir, o, ciddi mövzuda danışıb, sanki, həyəcanlanır, eyni 
zamanda, elə bil ki, həm də zarafat edirdi. 

Yevgeni Pavloviç sözünə davam etdi: 

— Knyaz, bu saat, siz gəlməmişdən bir az əvvəl mən iddia edir- 
dim ki, bizim cəmiyyətimizdə bu vaxta qədər liberallar ancaq iki 
təbəqədən əmələ gəliblər: keçmiş mülkədar (ləğv edilmiş) təbəqə 
və seminariya təbəqəsi. Bu zümrələrin ikisi də, nəhayət, nəsildən- 
nəslə, getdikcə daha geniş miqyasda millətdən tamamilə təcrid 
edilmiş bir şeyə, silkə, ictimai qrupa çevrilmişdir, ona görə də onla- 
rın görmüş olduqları və indi də gördükləri bütün işlər heç də milli 
səciyyəli olmayıb... 

Knyaz Ş. etiraz etdi: 

— Necə? Deməli, görülən işlərin heç biri rus səciyyəli deyil? 

— Milli deyil, russayağı olsa da, milli səciyyəli deyil, bizim liberal- 
larımız da rus liberalı deyil, mühafizəkarlarımız da rus səciyyəli deyil, 
hər şey belədir... Həm də əmin olun ki, millət mülkədarlar və semi- 
naristlər tərəfindən edilən işlərin heç birini, heç bir şeyi nə indi 
qəbul edib bəyənəcək, nə də sonralar... 

Knyaz Ş. həyəcanla etiraz etdi: 

— Bax buna nə demişəm! Siz hərgah ciddi danışırsınızsa, bu cür 
paradoksu necə iddia edə bilirsiniz? Rus mülkədar haqqında irəli 
sürülən bu cür rəylərə mən yol verə bilmərəm, siz özünüz rus mül- 
kədarsınız. 

— Axı mən rus mülkədar haqqında sizin başa düşdüyünüz 
mənada demirəm. Heç olmazsa, elə təkcə mənim bu zümrəyə 
mənsub olduğum üçün o, hörmətli zümrədir, xüsusilə onun möv - 
cud olmadığı indiki zamanda... 

Aleksandra İvanovna onun sözünü kəsdi: 

— Olmaya, ədəbiyyatda da heç bir milli xüsusiyyət olmayıb? 

— Mən ədəbiyyat ustası deyiləm, lakin elə rus ədəbiyyatı da, 
məncə, Lomonosov, Puşkin və Qoqoldan başqa, bütünlüklə rus 
ədəbiyyatı deyil. 

Adelaida güldü: 

— Əvvələn, bu, az deyil, ikincisi, biri xalq içərisindən çıxıb, o biri 
ikisi isə mülkədardır. 

— Eynilə belədir, lakin siz sevinməyin. Bu vaxta qədər bütün rus 
yazıçılardan ancaq bu üç nəfərinə nə isə, həqiqətən, öz sözünü, 
heç kəsdən iqtibas edilməmiş olan öz xüsusi sözünü demək müyəs- 
sər olmuşdur, beləliklə də bu üç nəfər dərhal milli səciyyəli yazıçı 
olub. Ruslardan hər kəs özünün bir əməlini göstərsə, öz həqiqi və 
iqtibas edilməmiş xüsusi fikrini bəyan etsə, yazsa, yaxud icra eləsə, 
rusca pis danışsa da, o, mütləq milli səciyyə alır. Bu, mənim üçün 
aksiomdur. Lakin biz ədəbiyyat haqqında söhbətə başlamamışıq, 
biz sosialistlər haqqında danışmağa başlamışdıq, söhbət onlardan 
gedirdi, demək, mən iddia edirəm ki, bizim cəmiyyətimizdə bir nəfər 
də rus sosialist yoxdur, yoxdur və olmayıb, ona görə ki, bizim bütün 
sosialistlərimiz də ya mülkədarlardandır, ya da seminaristlərdən. 
Bizim bütün şöhrət qazanmış qatı sosialistlərimiz, buradakılar da, 
xaricdə olanlar da, təhkimçilik dövrü mülkədarlarına mənsub libe- 
rallardan başqa bir şey deyildir. Siz niyə gülürsünüz? Verin mənə 
onların kitablarını, verin mənə onların nəzəriyyələrini, memuarlarını 
verin, onda mən, ədəbiyyat tənqidçisi olmadığım halda, sizin üçün 
ən inandırıcı ədəbi tənqid yazmağa başlayaram, bu tənqiddə gün 
kimi aydın şəkildə sübut edərəm ki, onların kitablarının, əsərlərinin, 
memuarlarının hər bir səhifəsi, hər şeydən əvvəl, keçmiş rus mül- 
kədar tərəfindən yazılmışdır. Onların qəzəbi, hiddəti, zəkaları mülkə - 
dar keyfiyyətləridir (hətta Famusovdan əvvəlki dövrə aiddirl), onların 
sevinc və fərəhi, onların göz yaşları, ola bilsin, həqiqi, səmimi göz 
yaşlarıdır, lakin mülkədar fərəhi, mülkədar göz yaşlarıdırl Ya mülkə- 
dar, ya da seminarist... Siz yenə gülürsünüz, sizdəmi gülürsünüz, 
knyaz? Siz də razı deyilsiniz? 

Doğrudan da, hamı gülürdü, knyaz da gülümsədi. 

Knyaz birdən təbəssümünə ara verərək, qəflətən yaxalanmış 
məktəbli kimi diksinib dedi: 

— Mən razı olub-olmadığımı hələ birdən-birə deyə bilmərəm, 
lakin sizi inandırıram ki, sizin danışığınızı son dərəcə məmnuniyyətlə 
dinləyirdim... 

Knyaz bu sözləri deyəndə az qala nəfəsi təngişirdi, hətta alnını 
soyuq tər damcıları basdı. Bu, knyazın burada əyləşdiyi vaxt ərzində 

onun dediyi ilk sözlər idi. O, ətrafına nəzər salmaq istədisə də, cəsa- 
rəti çatmadı, Yevgeni Pavloviç onun hərəkətini sezib gülümsədi. 
Yevgeni Pavloviç əvvəlki ahənglə, yəni, elə bil, qeyri-adi bir şövq və 
hərarətlə, eyni zamanda, ola bilsin, öz sözlərinə gülə-gülə davam etdi: 
— Cənablar, sizə fakt söyləyəcəyəm: fakt, müşahidə, hətta bunun 
kəşf olunması şərəfini mən özümə isnad edə bilərəm və hətta yalnız 
özümə, hər halda, bu barədə hələ nə bir yerdə bir söz deyilib, nə də 
bir şey yazılmışdır. Mənim haqqında danışdığım haman rus liberaliz- 
minin bütün mahiyyəti bu faktda ifadə edilmişdir. Əvvələn, ümu- 
miyyətlə demiş olsaq, liberalizm mövcud olan qaydalara (ağıllımı, 
yoxsa yanlışmı — bu, başqa məsələdir) hücum deyilsə, bəs nədir? 
Axı belədir, yoxsa yox? Hə, mənim faktım ondan ibarətdir ki, rus 
liberalizmi mövcud qaydalara hücum olmayıb, bizim qayda-qanun- 
larımızın əsl mahiyyətinə, yalnız mövcud qaydalara deyil, bütün 
cəmiyyətin özünə, rus qayda-qanunlarına deyil, Rusiyanın özünə 
qarşı hücumdur. Mənim liberalım gəlib o yerə çıxıb ki, Rusiyanın 
özünü inkar edir, yəni öz anasına nifrət edərək, onu kötəkləyir. 
Rusiyada baş verən hər bir bədbəxt və müvəffəqiyyətsiz hadisəyə 
o gülür, bu, onu az qala vəcdə gətirir. O, xalq adətlərinə, rus tarixinə, 
hər şeyə nifrət edir. Hərgah ona bəraət qazandıracaq bir şey varsa, 
o da ancaq budur ki, o nə etdiyini bilmir və Rusiyaya qarşı nifrətini 
ən səmərəli liberalizm hesab edir. (Heyhat, siz bizim cəmiyyətimizdə 
qalan adamlar tərəfindən alqışlanan, bəlkə də, əslində, ən sarsaq, ən 
kütbeyin və təhlükəli mühafizəkar olan, necə kütbeyin və təhlükəli 
mühafizəkar olduğunu özü də bilməyən liberala tez-tez təsadüf edə 
bilərsiniz!) Bizim bəzi liberallarımız Rusiyaya qarşı bəslənən bu nifrəti 
hələ bu yaxın vaxtlaradək vətənə qarşı az qala həqiqi məhəbbət 
hesab edir və öyünürdülər ki, bu məhəbbətin nədən ibarət olduğunu 
başqalarından yaxşı görürlər, lakin indi daha açıq danışmağa və 
hətta “vətənə məhəbbət” sözlərindən xəcalət çəkməyə başlayıblar, 
hətta bu məfhumu zərərli və əhəmiyyətsiz məfhum kimi rədd ediblər. 
Bu fakt düzgündür, mən bunun tərəfdarıyam, həm də ki axı... gec- 
tez bütün həqiqəti sadə və açıq şəkildə demək lazım idi, lakin bu 
fakt, eyni zamanda, elə bir faktdır ki, heç yerdə və heç vaxt, qədim 
zamanlardan bəri heç bir xalqda olmayıb və meydana da çıxmayıb, 
deməli, bu fakt təsadüfidir və keçib gedə bilər, mən razıyam. Öz 
vətəninə nifrət edən bu cür liberal heç yerdə ola bilməz. Bizim 

cəmiyyətdə bütün bunları nə ilə izah etmək olar? Əvvəllər nə ilə izah 
edilirdisə, onunla — onunla izah etmək olar ki, o, rus liberal deyildir, 
məncə, bundan savayı heç bir şeylə izah etmək olmaz. 

Knyaz Ş. ciddi olaraq etiraz etdi: 

— Mən sənin dediklərinin hamısını zarafat kimi qəbul edirəm, 
Yevgeni Pavloviç. 

Aleksandra İvanovna dedi: 

— Mən bütün liberalları görməmişəm və bu barədə hökm verə 
bilmərəm, lakin sizin fikrinizi hiddətlə dinlədim: siz tipik olmayan bir 
hadisəni götürüb, ümumi qayda səviyyəsinə qaldırdınız, deməli, 
iftira edirdiniz. 

Yevgeni Pavloviç dedi: 

— Tipik olmayan hadisə? A-al Qəribə sözdür. Knyaz, siz necə 
düşünürsünüz, bu, tipik olmayan hadisədir, yoxsa yox? 

Knyaz dedi: 

— Mən də deməliyəm ki, liberalları mən az görmüş və... liberal- 
larla az oturub-durmuşam, lakin mənə elə gəlir ki, siz, ola bilsin, 
müəyyən dərəcə haqlısınız, sizin haqqında danışdığınız rus libera- 
lizminin, doğrudan da, qismən, Rusiyanın yalnız qayda-qanunlarına 
deyil, özünə nifrət etmək meyili vardır, əlbəttə, bu ancaq müəyyən 
dərəcə belədir... əlbəttə, bu heç vəchlə hamının haqqında ədalətli 
hökm sayıla bilməz... 

Knyaz tutularaq sözünü bitirmədi. Özünün bütün həyəcan və təş- 
vişinə baxmayaraq, bu söhbət knyazı xüsusilə, həddən artıq maraq - 
landırmışdı. Knyazın xasiyyətində xüsusi bir cəhət var idi, o da bundan 
ibarət idi ki, onu maraqlandıran bir şeyi knyaz həmişə qeyri-adi 
dərəcədə sadəlövhcəsinə diqqətlə dinləyir, eyni zamanda, ona sual 
veriləndə elə bu cür də sadəlövhlüklə cavab verirdi. Bu sadədillik, nə 
istehzadan, nə də yumordan şübhələnən bu inam onun çöhrəsində 
və hətta, elə bil, bədəninin vəziyyətində əks olunurdu. Lakin Yevgeni 
Pavloviç ona artıq çoxdan, başqa cür deyil, məhz müəyyən, xüsusi 
istehza ilə müraciət edirdi, fəqət indi, knyaz cavab verəndə ona nə isə 
çox diqqətlə baxdı, elə bil ki, ondan heç belə cavab gözləmirdi. 

O dedi: 

— Demək ki... siz belə düşünürmüşsünüz, qəribədir, knyaz, siz 
mənə doğrudanmı ciddi cavab verirdiniz? 

Knyaz təəccüblənib soruşdu: 

— Məgər siz ciddi soruşmurdunuz? 

Hamı güldü. 

Adelaida dedi: 

— Siz ona inanın, Yevgeni Pavloviç həmişə və hamını ələ salır! 
Hərgah siz bilsəydiniz, o, bəzən nələr barədə çox ciddi söhbət edirl 

Aleksandra acıqlı-acıqlı dedi: 

— Məncə, bu, gərgin söhbətdir, heç bu söhbəti başlamaq lazım 
deyildi, gəzməyə getmək istəyirdik... 

Yevgeni Pavloviç qışqırdı: 

— Gəlin gedək, gözəl axşamdırl Lakin mənim bu dəfə tamamilə 
ciddi danışdığımı sizə sübut etmək üçün və başlıca olaraq, bunu 
knyaza isbat etmək üçün (knyaz, siz məni olduqca maraqlandırdınız 
və sizə and içirəm ki, mən, həqiqətən, boş adam olsam da, görün- 
düyüm dərəcədə boş adam deyiləm), həm də... cənablar, hərgah 
müsaidə etsəniz, mən şəxsən maraqlandığım üçün knyaza axırıncı 
bir sual verərəm, elə bununla da qurtarırıq. Bu sual mənim ağlıma, 
elə bil, qəsdən, iki saat bundan əvvəl gəlib (görürsünüzmü, knyaz, 
bəzən mən də ciddi şeylər düşünürəm), mən onu həll etmişəm, 
lakin görək knyaz nə deyəcək. Bu saat “tipik olmayan hadisə” 
haqqında dedilər. Bu söz bizdə olduqca əlamətdardır, onu tez-tez 
eşidirik. Bu yaxınlarda hamı o... cavan oğlan tərəfindən öldürülən 
altı nəfərin dəhşətli qətli barədə və müdafiəçinin əcaib nitqi haq- 
qında danışır və yazırdı, bu nitqdə deyilir ki, cinayətkar yoxsul vəziy- 
yətdə olanda onun ağlına təbii olaraq bu altı nəfəri öldürmək fikri 
gəlməli idi. Bu, hərfən belə deyilsə də, lakin mənası, gərək ki, belə- 
dir, yaxud da buna yaxındır. Mənim şəxsi fikrimcə, bu cür əcaib fikir 
söyləyən müdafiəçi tamamilə əmin imiş ki, o, bizim zəmanəmizdə 
ifadə oluna biləcək ən liberal, ən insanpərvər və mütərəqqi fikir 
söyləmişdir. Yaxşı, sizcə, bu necə olmalıdır: anlayışların, əqidələrin 
bu cür təhrif edilməsi, məsələyə bu cür düzgün olmayan, qəribə 
münasibət göstərmək tipik olmayanmı, yoxsa ümumi haldır? 

Hamı qəhqəhə ilə güldü. 

Aleksandra ilə Adelaida gülə-gülə: 

— Tipik olmayandır, əlbəttə, tipik olmayandır, — dedilər. 

Knyaz Ş. əlavə etdi: 

— Yevgeni Pavloviç, müsaidə et, yenə xatırladım ki, sənin zara - 
fatının şiti-şoru çıxıb. 

Knyaz Lev Nikolayeviçin ona zillənmiş ciddi baxışını sezmiş Yev- 
geni Pavloviç knyaz Ş.-nin dediklərinə fikir verməyib soruşdu: 

— Siz necə düşünürsünüz, knyaz? Sizcə, necədir, bu, tipik olma- 
yanmı, yoxsa ümumi hadisədir? Mən etiraf edirəm ki, bu sualı sizin 
üçün fikirləşmişəm. 

Knyaz yavaşdan, lakin qətiyyətlə dedi: 

— Yox, tipik olmayan deyil. 

Dilxor olmuş knyaz Ş. dedi: 

— Lütf edin, Lev Nikolayeviç, məgər siz görmürsünüzmü ki, 
о, sizi girləyir, о, heç şübhəsiz, istehza edir, gülür, özü də, məhz 
sizi dilə-ağıza salmaq istəyir. 

Knyaz qızarıb gözünü yerə dikdi: 

— Mən güman edirdim ki, Yevgeni Pavloviç ciddi danışır. 

Knyaz Ş. sözünə davam etdi: 

— Əziz knyaz, bir dəfə, hələ üç ay bundan əvvəl sizinlə etdiyimiz 
söhbəti xatırlayın, biz məhz o barədə danışırdıq ki, bizim yeni açıl- 
mış təzə məhkəmələrimizdə bir çox diqqətəlayiq və istedadlı vəkil 
görmək olarl Bəs prisyainıların yüksək dərəcədə diqqətəlayiq qərar- 
ları azdırmı? Siz özünüz nə qədər sevinirdiniz, mən də o vaxt sizin 
sevincinizə baxıb şadlanırdım... Bu əcaib müdafiə, bu qəribə dəlil 
isə, əlbəttə, təsadüfi haldır, minlərlə hadisə içərisində istisnadır. 

Knyaz Lev Nikolayeviç fikirləşib, yavaşdan və hətta, elə bil, 
ürkəkliklə, lakin möhkəm inamla cavab verdi: 

— Mən ancaq onu demək istəyirdim ki, ideya və anlayışların 
təhrif edilməsinə (Yevgeni Pavloviç dediyi kimi) çox tez-tez təsadüf 
olunur, bədbəxtlik burasındadır ki, ümumi hadisələr tipik olmayan 
hadisələrdən daha çoxdur. Hətta o dərəcədə ki, bu təhrif bu cür 
ümumi hadisə olmasaydı, onda, ola bilsin ki, bunun kimi qeyri- 
mümkün cinayətkarlıqlar da baş verməzdi... 

— Qeyri-mümkün cinayətkarlıqlar? Lakin mən sizi inandırıram ki, 
eynilə bu cür cinayətkarlıqlar və bəlkə, bundan daha dəhşətliləri 
əvvəllər də baş verirdi, həmişə də olub, həm də nəinki yalnız bizdə, 
hər yerdə olub, mənim zənnimcə, hələ uzun müddət də təkrar 
olunacaqdır. Fərq burasındadır ki, əvvəllər bizdə bunu az açıb-ağar- 
dırdılar, indi isə bu barədə ucadan danışmağa başlayıblar, hətta 
onların barəsində yazmağa başlayıblar, ona görə də bizə elə gəlir ki, 
bu cinayətkarlar ancaq indi meydana çıxıblar. Knyaz, sizin səhviniz, 

olduqca sadədil səhviniz də burasındadır, inandırıram sizi, — deyə 
knyaz Ş. istehza ilə gülümsədi. 

— Mən özüm bilirəm ki, cinayətkarlıqlar əvvəllər də lap çox olub, 
həm də elə bu cür dəhşətliləri, mən hələ bu yaxınlarda dustaqxa- 
naları gəzmişəm, orada bəzi cinayətkarlar və məhkəməyə cəlb olun- 
muş müttəhimlərlə tanış oldum. Hətta bundan da dəhşətli, hərəsi 
on adam öldürən cinayətkarlar da vardır, onlar qətiyyən peşman 
olmayıblar. Lakin burada belə bir şey gördüm: ən islahedilməz 
cinayətkar bilir ki, o canidir, yəni qətiyyən peşman olmasa da, vic- 
danla belə hesab edir ki, yaxşı hərəkət etməyib. Onların hər biri bu 
cürdür, haqqında Yevgeni Pavloviçin danışmağa başladığı adamlar 
isə axı özlərini heç cinayətkar da hesab etmək istəmir və öz-özlərinə 
elə düşünürlər ki, onların ixtiyarı var idi... Hətta yaxşı hərəkət edib- 
lər, yəni axı, demək olar, elə bu cürdür. Baxın dəhşətli fərq də, 
məncə, elə bundan ibarətdir. Həm də siz fikir verin, bunların hamısı 
gənclərdir, yəni elə yaşda olanlardır ki, onlar ideyaların təhrif olun- 
ması təsiri altına hamıdan asan düşə bilərlər. 

Knyaz Ş. artıq gülmür və knyazın dediklərinə təəccüblə qulaq 
asırdı. Çoxdan nə isə demək istəyən Aleksandra İvanovnanın ağlına 
sanki, xüsusi bir fikir gəldiyi üçün dinmədi. Yevgeni Pavloviç isə knya- 
za dərin heyrətlə və bu dəfə artıq heç bir istehza etmədən baxırdı. 

Lizaveta Prokofyevna qəflətən sözə qarışdı: 

— Siz, cənab ali, axı nə üçün ona belə təəccüblə baxırsınız, ona 
nə olub, sizdən ağılsızdır nədir, sizcə, ağıllı mühakimə yürüdə 
bilməzdi? 

Yevgeni Pavloviç dedi: 

— Yox, mən o barədə düşünmürəm, ancaq bu, necə olur, knyaz 
(sualıma görə məni bağışlayın), bir halda ki, siz bunu belə görüb 
hiss edirsiniz, onda bəs necə olur ki, siz (yenə məni bağışlayın) 
o əcaib işdə... bu günlərdə baş vermiş olan... gərək ki, Burdovski 
əhvalatında... necə oldu ki, ideya və əxlaq qaydalarının elə bu cür 
təhrif olunmasını hiss etmədiniz? Axı eynilə bu cür təhrifdir! O vaxt 
mənə elə gəldi ki, siz qətiyyən hiss etməmişdiniz. 

Lizaveta Prokofyevna qızışdı: 

— Məsələ belədir, atam, bax biz hamımız hiss etmişdik, burada 
oturub onun qarşısında lovğalanırıq, amma о, bu gün onların birin- 
dən, üzü sızanaqlı olan dəstəbaşıdan, yadındadırmı, Aleksandra, 

bax ondan məktub alıb. O özü necə başa düşürsə, məktubda o cür 
də knyazdan üzr istəyib, həm də xəbər verir ki, o gün onu qızışdırıb 
qabağa verən haman yoldaşından üz döndərib – yadındadırmı, 
Aleksandra? Həm də indi knyaza daha çox inanır. Amma biz hələ 
ki bu cür məktub almamışıq, halbuki burada, onun qarşısında daya- 
nıb lovğalanırıq. 

Kolya qışqırdı: 

— İppolit də bu saat bizim bağa köçübl 

Knyaz həyəcanlandı: 

— Necəl? İndi buradadır? 

— Siz Lizaveta Prokofyevna ilə evdən çıxan kimi buyurdu, onu 
mən köçürdüm! 

Lizaveta Prokofyevna knyazı elə bu saat təriflədiyini tamamilə 
unudaraq, birdən qəzəblənib: 

— Bax mən mərc çəkişərəm, — dedi, — mərc gələrəm ki, bu, 
dünən onun yanına, çardağa gedibmiş, özü də diz çöküb ondan 
üzrxahlıq edirmiş, xahiş edirmiş ki, o kin-küdurət dağarcığı tənəzzül 
edib, iltifat buyurub, buraya köçsün. Sən dünən getmişdinmi? Axı 
bayaq özün etiraf edirdin. Elədir, yoxsa yox? Sən diz çökmüşdün, 
yoxsa yox? 

Kolya qışqırdı: 

— Qətiyyən çökməyib, tamamilə əksinə: İppolit dünən knyazın 
əlini tutub iki dəfə öpdü, özüm gördüm, bütün izahat elə bununla 
da qurtardı, bundan başqa, knyaz, sadəcə olaraq, ancaq bunu dedi 
ki, o, bağda özünü yaxşı hiss edər, İppolit də vəziyyəti bir az yaxşı- 
laşan kimi köçməyə razılıq verdi. 

Knyaz qalxıb şlyapasını götürərək burnunun altında dedi: 

— Siz əbəs yerə, Kolya... siz nə üçün söyləyirsiniz, mən... 

Lizaveta Prokofyevna onu saxladı: 

— Hara belə? 

Həyəcanlanmış Kolya sözünə davam etdi: 

— Nigaran olmayın, knyaz, gedib onu narahat eləməyin, o, yol- 
dan gələn kimi yatdı, o çox şaddır, həm də bilirsinizmi, knyaz, mən- 
cə, daha yaxşı olar ki, siz onunla indi görüşməyəsiniz, hətta sabaha 
təxirə salın, yoxsa o yenə utanar. O, bayaq, səhərçağı deyirdi ki, 
yarım ildən bəridir ki, özünü belə yaxşı və cana gəlmiş hiss etmə- 
yib, hətta öskürəyi də birə-üç azalıb. 

Knyaz gördü ki, Aqlaya birdən öz yerindən qalxıb masaya 
yanaşdı. O, Aqlayaya baxmağa cəsarət etmirdi, lakin knyaz bütün 
varlığı ilə hiss edirdi ki, bu an Aqlaya ona baxır, hələ, ola bilsin ki, 
qəzəblə baxır, onun qara gözlərindən mütləq hiddət oxunur, çöhrəsi 
qızarmışdır. 

Yevgeni Pavloviç dedi: 

— Nikolay Ardalionoviç, amma mənə elə gəlir ki, hərgah bu, 
o gün ağlayaraq hamını öz dəfn mərasiminə dəvət edən haman 
vərəmli oğlandırsa, onu əbəs yerə buraya köçürübsünüz, o, keçən 
dəfə qonşu evin divarı haqqında elə bəlağətlə danışırdı ki, indi 
mütləq o divarın xiffətini çəkəcək, siz buna əmin olun. 

— Doğru deyir: deyişəcək, səninlə dalaşaraq çıxıb gedəcək, vəs- 
salaml 

Lizaveta Prokofyevna bunu deyəndən sonra hamının qalxaraq 
gəzməyə getmək fikrində olduğunu unudub, tikmə naxış zənbilini 
təşəxxüslə qarşısına çəkdi. 

Yevgeni Pavloviç yenə əlavə etdi: 

— Mənim yadımdadır ki, o, həmin divarla olduqca lovğalanırdı, 
bu divarsız o, təmtəraqla ölə bilməyəcək, halbuki o, təmtəraqla 
ölmək istəyir. 

Knyaz burnunun alünda dedi: 

— Yaxşı, nə olsun? Hərgah siz onu bağışlamaq istəməsəniz, 
o, sizsiz də öləcəkdir... O, indi ağaclara tamaşa etmək üçün buraya 
köçüb. 

— Yox, mən öz tərəfimdən hər şeyi ona bağışlayıram: siz bunu 
ona söyləyə bilərsiniz. 

Knyaz yenə də döşəmədəki bir nöqtəyə baxa-baxa, gözlərini 
qaldırmadan yavaşca, sanki, könülsüz olaraq cavab verdi: 

— Bunu belə başa düşmək lazım deyil, elə etmək lazımdır ki, siz 
də onun tərəfindən bağışlanmağınızla razılaşasınız. 

— Burada mənim nə günahım var? Onun qarşısında mənim təq- 
sirim nədir? 

— Hərgah başa düşmürsünüzsə, onda... lakin axı siz başa düşür- 
sünüz, o gün İppolit sizin... hamınıza xeyir-dua vermək və sizdən 
xeyir-dua almaq istəyirdi, vəssalam, bu qədər... 

Knyaz Ş. məclisdə olan bəzi şəxslərlə gözləşib nə isə qorxa- 
qorxa tez əlavə etdi: 

— Əziz knyaz, yer üzündə cənnət asanlıqla əldə edilmir, siz isə, 
hər halda, müəyyən dərəcədə cənnətə bel bağlayırsınız, cənnət, 
knyaz, sizin kimi ən nəcib qəlbli bir insanın zənn etdiyindən qat-qat 
çətin yaranır. Yaxşısı budur, gəlin qurtaraq, yoxsa biz hamımız yenə, 
yəqin, utanarıq, onda isə... 

Yerindən acıqlı-acıqlı qalxan Lizaveta Prokofyevna kəskin tərzdə 
dedi: 

— Gedək musiqi dinləməyə. 

Onun arxasınca hamı ayağa qalsxdı. 


П 


Knyaz birdən Yevgeni Pavloviçə yanaşdı. 

O, Yevgeni Pavloviçin qolundan yapışaraq qəribə bir coşqun- 
luqla dedi: 

— Yevgeni Pavloviç, siz əmin olun ki, heç bir şeyə baxmayaraq, 
mən sizi ən alicənab və ən yaxşı adam hesab edirəm, siz buna əmin 
olun... 

Yevgeni Pavloviç heyrətdən hətta bir addım geri çəkildi. O, az 
qala şaqqıltı ilə güləcəkdi, lakin zorla dözüb özünü saxladı: amma 
yaxından diqqətlə fikir verib gördü ki, knyazın halı, sanki, özündə 
deyil, hər halda, nə isə qeyri-adi vəziyyətdə idi. 

Yevgeni Pavloviç qışqırdı: 

— Mərc çəkişərəm ki, siz, knyaz, heç də bunu demək istəmirdi- 
niz, həm də, bəlkə, heç də mənə demək fikrində deyildiniz... lakin 
sizə nə olub? Halınız xarab deyil ki? 

— Ola bilər, çox ola bilər, həm də siz son dərəcə incəliklə hiss 
etdiniz ki, ola bilsin, mən sizə yanaşmaq fikrində deyildim! 

Knyaz bunu deyib nə isə qəribə və hətta məzəli tərzdə gülüm- 
sədi, lakin birdən, sanki, coşaraq dedi: 

— Siz mənim üç gün bundan əvvəlki hərəkətimi mənə xatırlat- 
mayınl Bu üç gün ərzində mən həddən artıq xəcalət çəkirdim... 
mən bilirəm ki, günahkaram. 

— Əşi... canım, axı siz hansı dəhşətli hərəkətə yol veribsiniz? 

— Yevgeni Pavloviç, mən görürəm ki, siz mənim əvəzimə, ola bisin, 
hamıdan artıq xəcalət çəkirsiniz, siz qızarırsınız, bu, gözəl qəlbə malik 
insana xas olan cəhətdir, bu saat çıxıb gedəcəyəm, əmin ola bilərsiniz. 

Lizaveta Prokofyevna qorxmuş halda Kolyaya dedi: 

— Əşi, o nə danışır? Olmaya, onun ürəkgetməsi belə başlanır? 

— Fikir verməyin, Lizaveta Prokofyevna, mənim ürəkkeçməm 
başlanmır, bu saat çıxıb gedəcəyəm. Bilirəm ki... təbiət məni şikəst 
edib. İyirmi dörd il naxoş olmuşam, anadan olandan iyirmi dörd 
yaşınadək. Siz elə indi də mənim sözümü naxoşun ağzından çıxan 
söz hesab edin. Bu saat çıxıb gedəcəyəm, bu saat, siz əmin olun. 
Mən qızarmıram – axı bundan ötrü qızarmaq təəccüblü olardı, elə 
deyilmi? — Lakin cəmiyyətdə artıq adamam... Mən bunu heysiyyət 
üçün demirəm... Mən bu üç gündə çox şeyi götür-qoy edərək 
qərara gəldim ki, ilk fürsət olan kimi sizi səmimi surətdə və alicə- 
nablıqla xəbərdar etməliyəm. Elə ideyalar var, elə yüksək ideyalar 
var ki, onların haqqında danışmamalıyam, ona görə ki, mütləq 
hamını özümə güldürərəm, knyaz Ş. bunu mənə bu saat xatırlatdı. 
ә.Мәпдә ədəbli hərəkət tərzi yoxdur, hiss ölçüsündən məhrumam, 
sözlərim fikrimə uyğun olan kəlmələr deyil, başqa cürdür, bu isə 
həmin fikirlər üçün təhqirdir. Ona görə də mənim haqqım yoxdur... 
Bundan başqa da vəsvəsəliyəm, mən... mən inanıram ki, bu ailədə 
xətrimə dəyməzlər, məni layiq olduğumdan da artıq sevirlər, lakin 
mən bilirəm, axı bunu yəqin bilirəm ki, iyirmiillik naxoşluqdan sonra 
nə isə bir şey mütləq qalmalı idi, belə ki, məni... bəzən... lağa qoyub 
gülməmək olmaz, axı belə deyilmi? 

O, ətrafına göz gəzdirərək, sanki, cavab və qərar gözləyirdi. Bu 
gözlənilməz, iztirablı və sanki, hər halda, səbəbsiz hərəkətdən hamı 
ağır və gərgin bir heyrət içərisində dayanmışdı. Lakin bu hərəkət 
əcaib bir əhvalatın baş verməsinə səbəb oldu. 

Aqlaya birdən qışqırdı: 

— Siz bunu nə üçün burada deyirsiniz? Siz bunu nə üçün onlara 
deyirsiniz? Onlaral Onlaral 

Aqlaya, sanki, bütün varlığı ilə hiddətlənmişdi: onun gözlərindən 
qığılcım saçılırdı. Knyaz onun qarşısında lal-dinməz və kirimiş 
dayanmışdı, birdən onun rəngi qaçdı. 

Aqlaya qəzəblə dedi: 

— Burada bu cür sözlərə layiq olan bir adam da yoxdurl Bura - 
dakıların heç biri, heç biri sizin çeçələ barmağınıza da dəyməz, nə 
sizin ağlınız haqqında bir söz deməyə ləyaqətləri var, nə də qəlbiniz! 
Siz hamıdan namuslu, hamıdan nəcib, hamıdan yaxşı, hamıdan 

mehriban, hamıdan ağıllısınızl Burada sizin bu saat əlinizdən saldı- 
ğınız dəsmalı da qaldırmağa ləyaqəti olmayan adamlar var... Axı siz 
nə üçün özünüzü alçaldıb, hamıdan əskik hesab edirsiniz? Siz nə 
üçün özünüzün bütün keyfiyyətlərinizi eybəcərləşdirdiniz, sizdə nə 
üçün qürur hissi yoxdur? 

Lizaveta Prokofyevna əlini əlinə çırpdı: 

— Aman Allah, belə şeyi ağlıma gətirə bilərdimmi? 

Kolya vəcdlə qışqırdı: 

— Zavallı cəngavər! Ura! 

Aqlaya qəflətən Lizaveta Prokofyevnaya hücum etdi: 

— Kəsin səsinizil.. Burada, sizin evinizdə nə cəsarətlə mənim 
xətrimə dəyirlərl? — Aqlaya artıq elə bir isterik vəziyyətdə idi ki, belə 
hallarda adam heç bir şeyə baxmayaraq, hər cür maneədən adlayıb 
keçir. — Nə üçün mənə hamı, bir nəfərə qədər hamı əzab verir!? 
Knyaz, onlar bütün bu üç gün ərzində sizdən ötrü mənim yaxam- 
dan nə üçün əl çəkmirlər, nə üçün mənə öcəşirlər? Mən heç bir 
vəchlə sizə ərə getməyəcəyəm! Bunu bilin ki, heç bir vəchlə və heç 
vaxt! Bunu bilin! Məgər sizin kimi gülməli bir adama ərə getməkmi 
olar? Siz indi güzgüdə bir özünüzə tamaşa edin, görün indi necə 
dayanıbsınızl.. Nə üçün, nə üçün onlar mənə öcəşirlər, nə üçün 
sataşırlar ki, guya, mən sizə ərə gedəcəyəm? Siz bunu bilməlisinizl 
Siz də onlarla əlbirsinizl 

Adelaida qorxaraq burnunun altında dedi: 

— Heç kəs heç vaxt öcəşmirdil 

Aleksandra İvanovna qışqırdı: 

— Bu, heç kəsin ağlına da gəlməyib, bu barədə bir kəlmə də 
söz deyilməyibl 

Qəzəbdən bədəni titrəyən Lizaveta Prokofyevna hamıya müra- 
ciət etdi: 

— Ona kim öcəşirdi? Nə vaxt ona sataşırdılar? Bunu ona kim 
deyə bilərdi? Olmaya, o sayıqlayır? 

— Hamı deyirdi, bir nəfərə kimi hamı, bütün üç gün ərzindəl 
Mən heç bir vaxtl Heç vaxt ona ərə getməyəcəyəml 

Aqlaya bunları qışqıra-qışqıra deyib, acı göz yaşları axıtmağa 
başladı, üzünü dəsmalla örtüb, stula yıxıldı. 

— Əşi, o hələ səndən xah... 

Knyaz birdən ağzından qaçırdı: 

— Aqlaya İvanovna, mən sizdən xahiş etməmişəm. 

Lizaveta Prokofyevna birdən heyrətləndi, qəzəbləndi, dəhşət 
içərisində sözü uzada-uzada dedi: 

— Nə-ə-ə? Sən nə de-e-din? 

Qadın qulaqlarına da inanmaq istəmirdi. Knyaz titrək və ürkək 
səslə dedi: 

— Mən demək istəyirdim... demək istəyirdim ki... mən Aqlaya İva- 
novnaya ancaq izah etmək istəyirdim ki... dərin ehtiram duyğusu ilə 
izah etmək istəyirdim ki, mən heç də onunla nikahlanmaq şərəfinə 
nail olmaq fikrinə düşməmişəm... buna heç ümid də bəsləməmi- 
şəm... Mənim burada heç bir günahım yoxdur, vallah, günahkar deyi- 
ləm, Aqlaya İvanovnal Mən heç vaxt istəməmişəm, heç vaxt mənim 
ağlıma da gəlməyib, heç vaxt bu fikrə düşməyəcəyəm, siz özünüz 
görərsiniz: buna əmin olun! Arada nə isə kinli bir adam mənə böh- 
tan ataraq, sizin qarşınızda ləkələmək istəmişdir! Siz lap arxayın olun! 

Knyaz bunu deyə-deyə Aqlayaya yanaşdı. Aqlaya dəsmalı üzün- 
dən çəkdi, cəld onun üzünə, bütün qorxmuş fiqurasına nəzər 
salaraq, sözlərini götür-qoy edib, birdən düz onun gözünün içinə 
baxa-baxa şaqqıltı ilə qəhqəhə çəkib gülməyə başladı — o, elə şən 
və qarşısıalınmaz qəhqəhə ilə, elə məzəli və elə məsxərəçi qəhqəhə 
ilə gülürdü ki, Adelaida da ilk dəfə, xüsusilə knyaza baxanda davam 
gətirmədi, cəld bacısına yanaşdı, onu qucaqlayıb, o da Aqlaya kimi, 
məktəbli uşaq kimi şən qəhqəhə ilə gülməyə başladı. Onlara baxıb 
birdən knyaz da gülümsədi, özü də, fərəhli və xoşbəxt bir ifadə ilə 
təkrar etməyə başladı: 

— Di Allaha şükür, Allaha şükür! 

Bu dəm Aleksandra da davam gətirməyib səmimi qəlblə 
qəhqəhə çəkdi. Adama elə gəlirdi ki, bu üç qızın qəhqəhəsi 
qurtarmayacaqdır. Lizaveta Prokofyevna burnunun altında dedi: 

— Əcəb dəlidirləri Gah adamı qorxudurlar, gah da... 

Lakin artıq knyaz Ş. də gülürdü, Yevgeni Pavloviç də gülürdü, 
Kolya qəhqəhəsinə ara vermirdi, knyaz da hamıya baxıb qəhqəhə 
ilə gülürdü. 

Adelaida qışqırdı: 

— Gedək gəzməyə, gedək gəzməyə! Hamı bir yerdə, mütləq knyaz 
da bizimlə, sizə heç də çıxıb getmək lazım deyil, mənim əzizim! 
O, necə gözəl, mehriban insandır, Aqlayal Doğru demirəmmi, anacan? 

o Həm də onun bu saat Aqlayaya verdiyi şey üçün... izahat üçün mən 
onu mütləq qucaqlayıb öpməliyəm. Maman, mənim əzizim, izin verir- 
sinizmi mən onu öpüm? Aqlayal İzin ver sənin knyazını öpüm! — deyə 
dəcəl qız qışqıraraq, doğrudan da, dərhal knyaza yanaşıb, onun 
alnından öpdü. Knyaz onun əllərindən tutub elə möhkəm sıxdı ki, 
Adelaida az qala qışqıracaqdı, qızın üzünə hədsiz sevinclə baxaraq, 
birdən onun əlini cəld dodaqlarına yanaşdırıb üç dəfə öpdü. 

Aqlaya çığırdı: 

— Di gedəkl Knyaz, məni siz aparacaqsınız. Olarmı, maman? 
Məndən imtina edən adaxlı ilə? Knyaz, axı siz məndən həmişəlik 
imtina etdiniz, deyilmi? Əşi, elə yox, qadına əli elə uzatmazlar, 
məgər siz qadının qolundan necə tutmaq lazım olduğunu bilmir- 
siniz? Bax belə, gedək, biz hamıdan qabaqda gedəcəyik, siz 
hamıdan qabaqda getmək istəyirsinizmi, tete-a-tete? 

Aqlaya ara vermədən danışırdı, özü də hələ yenə də coşqun və 
həyəcanla gülürdü. 

Lizaveta Prokofyevna nəyə sevindiyini özü də bilmədən: 

— Allaha şükür! Allaha şükür! — deyə təkrar edirdi. 

Knyaz Ş. onlarla tanış olandan bəri, ola bilsin, yüzüncü dəfə idi 
ki, “son dərəcə qəribə adamlardırl” deyə düşünmüşdü: lakin... bu 
qəribə adamlar onun xoşuna gəlirdi. O ki qaldı knyaza, ola bilsin, 
knyaz onun bir o qədər xoşuna gəlmirdi, hamı gəzməyə çıxanda 
knyaz Ş. bir az qaşqabaqlı və nə isə fikirli idi. 

Yevgeni Pavloviçin kefi, sanki, lap kök idi, vağzala qədər bütün 
yol boyunca Aleksandra ilə Adelaidanı güldürürdü, qızlar onun zara- 
fatlarına nə isə hədsiz məmnuniyyətlə gülürdülər, o dərəcədə ki, 
Yevgeni Pavloviç şübhələndi, düşündü ki, qızlar, bəlkə də, ona heç 
qulaq asmırlar. Ağlına gələn bu fikrə o, birdən və səbəbini izah 
etmədən qeyri-adi və lap səmimi olaraq gülməyə başladı. (Xasiy - 
yətcə o, belə adam idil) Bununla belə çox şən və məmnun qızlar 
daim qabaqda gedən Aqlaya ilə knyaza baxırdılar, görünür, balaca 
bacı onları lap çaşbaş salmışdı. Knyaz Ş., ola bilsin ki, Lizaveta 
Prokofyevnanı əyləndirmək üçün onunla müttəsil kənar şeylər haq- 
qında danışmağa səy edib, qadını lap zinhara gətirmişdi, qadının 
fikri, sanki, lap dağınıq idi, münasibətsiz cavablar verirdi, bəzən də 
heç cavab vermirdi. Lakin Aqlaya İvanovnanın bu axşamkı müəmmalı 

hərəkətləri hələ qurtarmamışdı. Sonuncu hərəkət ancaq təkcə 
knyazla əlaqədar oldu. Onlar bağdan yüz addım aralananda Aqlaya 
özünün inadla susan kavalerinə pıçıltı ilə tələsik dedi: 

— Sağa baxın. 

Knyaz baxdı. 

— Diqqətlə baxın. Siz parkdakı o skamyanı görürsünüzmü, 
baxın, o üç böyük ağac olan yerdəkini deyirəm... yaşıl skamyanı. 

Knyaz cavab verdi ki, görür. 

— Bu yer sizin xoşunuza gəlirmi? Mən bəzən səhər tezdən, hələ 
hamının yuxuda olduğu vaxt, saat yeddidə buraya təkcə gəlib 
əyləşirəm. 

Knyaz burnunun altında dedi ki, çox gözəl guşədir. 

— İndi isə məndən uzaqlaşın, mən daha sizinlə qol-qola getmək 
istəmirəm, ya da yaxşısı budur, mənimlə qol-qola gedərək, bir kəl- 
mə də danışmayın. Mən öz-özümə fikirləşmək istəyirəm... 

Hər halda, bu xəbərdarlıq əbəs idi: knyaz, yəqin ki, əmrsiz də 
bütün yol boyunca bir kəlmə də deməzdi. Skamya haqqındakı söh- 
bəti dinləyəndən sonra onun qəlbi çırpınmağa başlamışdı. Bir dəqi- 
qədən sonra özünə gələrək, ağlına gələn mənasız fikri xəcalət 
çəkə-çəkə başından çıxartdı. 

Məlum olduğu üzrə, hər halda, hamı belə iddia edir ki, adi gün- 
lərdə Pavlov vağzalında şəhərdən “hər cür adamların” axışıb gəldik- 
ləri bazar günləri və bayram günlərinə nisbətən daha “seçmə” 
camaat toplaşırdı. Camaat bayram günlərində olduğu kimi bəzən- 
mirdi, amma səliqəli və qəşəng geyinirdilər. Musiqi dinləməyə top - 
laşmaq adət idi. Bizim bağ orkestrlərimiz içərisində, ola bilsin, 
həqiqətən, ən yaxşısı olan buradakı orkestr yeni əsərlər ifa edirdi. 
Müəyyən dərəcə ümumi ailəvi və hətta məhrəm şərait gözə çarpsa 
da, adamlar özlərini son dərəcə ədəbli və mərifətli aparırdılar. Hamısı 
yaylaqçı, tanış idi, bir-birinə tamaşa etməyə toplaşırdılar. Bir çoxları 
bunu böyük məmnuniyyətlə icra edir, yalnız bunun üçün gəlirdilər, 
lakin elələri də var idi ki, ancaq musiqini dinləmək üçün gəlirdilər. 
Dava çox nadir hallarda, bəzən adi günlərdə də baş verirdi. Bəs axı 
bunsuz mümkün deyil. 

Bu dəfə çox gözəl axşam idi, elə camaat da az deyildi. Sədaları 
ucalan orkestrin yanındakı yerlərin hamısı tutulmuşdu. Bizim dəs - 
təmiz bir az kənardakı stullarda, vağzalın lap soldakı qapısına yaxın 

bir yerdə əyləşdi. İzdiham, musiqi Lizaveta Prokofyevnanın kefini 
bir az açdı, qızları əyləndirdi, onlar tanışlarından bəziləri ilə baxışıb, 
başlarını tərpədə-tərpədə uzaqdan, bəzilərilə iltifatla salamlaşdılar, 
kostyumlara tamaşa elədilər, bəzi əcaib şeylər gözlərindən yayın- 
madı, bu şeylər barədə danışıb, kinayə ilə gülümsədilər. Yevgeni 
Pavloviç də çox tez-tez salamlaşırdı, hələ də yanaşı dayanan Aqlaya 
ilə knyaza bəzi adamlar artıq fikir vermişdilər. Bir az sonra tanış 
cavanlardan bəziləri anacığazla qızlara yanaşdılar, ikisimi, yoxsa üç 
nəfəri dayanıb söhbətə başladılar, onların hamısı Yevgeni Pavlo- 
viçin dostları idi. Onların arasında bir nəfər gənc və yaraşıqlı zabit 
var idi, o çox şən, olduqca söhbətcil idi: zabit cəld Aqlaya ilə söh- 
bətə başlayaraq, hər vasitə ilə onun diqqətini özünə cəlb etməyə 
çalışırdı. Aqlaya onunla son dərəcə lütfkarlıqla danışır və hey gülür- 
dü. Yevgeni Pavloviç knyazdan bu dostu ilə onu tanış etməyə icazə 
istədi, knyaz onların nə etmək istədiklərini çətinliklə başa düşsə də, 
hər halda, tanış oldular, ikisi də bir-birinə baş əyib, əl tutuşdular. 
Yevgeni Pavloviçin dostu knyazdan nə isə soruşdu, lakin knyaz, 
deyəsən, bu suala cavab vermədi, yaxud da özü-özünə nə isə elə 
qəribə mızıldadı ki, zabit ona çox diqqətlə baxdı, sonra Yevgeni Pav- 
loviçə nəzər saldı, onun bu tanışlığı nə üçün uydurduğunu dərhal 
başa düşərək, xəfifcə gülümsəyib yenə Aqlayaya müraciət etdi, 
Aqlayanın bu dəm qəflətən qızarmasını təkcə Yevgeni Pavloviç 
sezmişdi. 

Knyaz hətta başqalarının Aqlaya ilə söhbət və dilxoşluq etmə - 
lərini də hiss etmirdi, hətta elə anlar olurdu ki, özünün Aqlaya ilə 
yanaşı oturmasını da unudurdu. O, bəzən çıxıb bir yerə getmək, 
buradan birdəfəlik uzaqlaşmaq istəyirdi, qaranlıq, tənhalıq və xəlvət 
bir yer onun üçün hətta xoş olardı, ancaq ki öz fikirləri ilə tək-tənha 
qalmış olaydı, ancaq ki onun harada olduğunu heç kəs bilməyəydi. 
Yaxud da heç olmazsa öz evində, eyvanda olmaq istəyərdi, lakin 
elə olmaq istəyərdi ki, yanında heç kəs görünməsin, nə Lebedev, 
nə də onun uşaqları, öz divanına uzanıb, üzünü yastığa qoyaraq, 
bütün gün, bütün gecə, yenə bir gün elə bu vəziyyətdə qalmaq 
istərdi. Elə anlar olurdu ki, o, xəyalında dağları, dağlardakı məhz 
tanış bir guşəni canlandırırdı, bu guşəni xatırlamağı həmişə xoş - 
layırdı: hələ orada yaşayanda bu guşəyə gedərək oradan aşağıdakı 
kəndə, aşağıda azca sezilən sap kimi nazik şəlaləyə, ağ buludlara, 

tərk edilmiş, nəzarətsiz qədim qalaya tamaşa etməyi xoşlayırdı. Ah, 
o, indi orada olmağı və ancaq bir şey haqqında düşünməyi (Ah! 
Bütün ömrü boyu ancaq bu barədə düşünməyi - min il üçün də 
çatardıl) nə qədər arzulayırdı. Qoy, qoy burada onu tamamilə yad- 
dan çıxartsınlar. Heyhat, bu hətta lazımdır, hərgah onu heç tanı- 
mamış olsaydılar və bütün bu qarabasmalar və xəyallar həqiqətdə 
deyil, yuxuda olsaydı, daha yaxşı olardı. Bir də ki, yuxudamı oldu, 
yoxsa həqiqətdəmi, hamısı bir deyilmi? O, bəzən qəflətən diqqətlə 
Aqlayaya baxmağa başlayırdı, özü də beş dəqiqə ərzində gözünü 
onun üzündən çəkmirdi, lakin onun baxışı həddən artıq qəribə idi: 
elə bil ki, o, Aqlayaya özündən iki verst uzaqda olan bir şeyə, yaxud 
da, sanki, onun özünə deyil, portretinə baxırdı. 

Aqlaya onu əhatə edən adamlarla şən söhbətinə və gülüşünə 
ara verərək birdən dedi: 

— Siz mənə niyə elə baxırsınız, knyaz? Mən sizdən qorxuram, 
mənə daim elə gəlir ki, siz əlinizi uzadıb, barmağınızla mənim 
üzümə toxunmaq istəyirsiniz. Elə deyilmi, Yevgeni Pavloviç, o, belə 
baxmırmı? 

Knyaz ona müraciət etdiklərinə, sanki, heyrətlə qulaq asdı, ola 
bilsin ki, tamamilə dərk etməmişdi, lakin başa düşmüşdü, amma 
cavab vermədi, lakin knyaz görəndə ki, Aqlaya və hamı gülür, bir- 
dən ağzını açıb özü də gülməyə başladı. Gülüş getdikcə artırdı, 
görünür ki, məzəli zabit özünü saxlaya bilməmişdi. Aqlaya birdən 
öz-özünə qəzəblə pıçıldadı: 

— Sarsaql 

Lizaveta Prokofyevna dişlərini qıcırda-qıcırda öz-özünə dedi: 

— Aman Allahl Görəsən, o, doğrudanmı, bu cür bir adamı... 
olmaya, onun ağlı çaşıb! 

Aleksandra anasının qulağına inamla pıçıldadı: 

— Bu zarafatdır. Bu da o vaxt “Zavallı cəngavər” əhvalatındakı 
kimi zarafatdır — vəssalam! Ayrı heç bir şey! Aqlaya onu yenə özü 
bildiyi kimi məsxərəyə qoyur. Lakin bu zarafat lap həddini aşıb, 
buna son qoymaq lazımdır, mamanl Bayaq o, aktrisa kimi rola 
girmişdi, dəcəllik edib bizi qorxutdu... 

Lizaveta Prokofyevna onunla pıçıldaşdı: 

— Hələ yaxşıdır ki, bu cür sarsağa rast gəlib. — Qızının söylədiyi 
fikir ananı bir az toxtatmışdı. 

Lakin knyaz ona sarsaq deyildiyini eşitmişdi, o diksindi, ancaq 
bu, onu sarsaq adlandırdıqları üçün deyildi. “Sarsaq” sözünü o, dər- 
hal unutmuşdu. Lakin izdihamın içərisində, onun oturduğu yerdən 
bir az aralı, haradansa böyürdən — o məhz harada və hansı nöqtədə 
olduğunu qətiyyən göstərə bilməzdi — bir sifət, solğun bir sifət, qıv- 
rım qarasaçlı, baxışı tanış, olduqca tanış təbəssümlə gülümsəyən 
bir adam gözünə sataşıb yox oldu. Çox ola bilər ki, bu, onun gözü- 
nə görünmüşdü, gözünə görünənlərdən knyazın yadında yalnız 
kinayəli təbəssüm, gözlər və görünüb yox olan cənabın boğazındakı 
açıq-yaşıl rəngli, çox bəzəkli qalstuk qalmışdı. Bu cənab izdihamın 
içərisində yox olmuşdumu, yoxsa vağzalamı sivişmişdi, knyaz bunu 
da müəyyən edə bilməzdi. 

Lakin bir dəqiqə sonra knyaz qəflətən cəld və nigarançılıqla 
ətrafına göz gəzdirməyə başladı, gözə ilk olaraq sataşan bu sifətdən 
sonra ikinci sifət də görünə bilərdi. Bu, mütləq olmalı idi. Onlar 
vağzala yollananda belə bir təsadüfün baş verə biləcəyini o necə 
olmuşdu ki, unutmuşdu? Doğrudur, vağzala yollananda, halı elə 
idi ki, deyəsən, buraya gəlməsini heç bilmirdi. Hərgah o, daha 
diqqətli olmağı bacarsaydı, yaxud diqqətli ola bilsəydi, hələ on beş 
dəqiqə bundan əvvəl görə bilərdi ki, Aqlaya da arabir və sanki, 
nigarançılıqla xəlvətcə ətrafına göz gəzdirir, o da öz dövrəsində nəyi 
isə axtarır. İndi isə onun nigarançılığı gözə çarpmağa başlayanda 
Aqlayanın da həyəcan və nigarançılığı artdı, knyaz dönüb geri 
baxan kimi Aqlaya da elə o saat dönüb baxırdı. Nigarançılıq və 
təşviş çox keçmədən sona çatdı. 

Vağzalın yaxınlığında knyazla Yepançinlərin bütün dəstəsinin 
əyləşdiyi həmin yan çıxış yerində birdən böyük bir dəstə göründü, 
dəstədə təqribən on adam olardı. Dəstənin qarşısında üç qadın var 
idi, onlardan ikisi misilsiz qəşəng idi, qadınların arxasınca bu qədər 
pərəstişkarın hərəkət etməsində heç bir təəccüblü şey yox idi. Lakin 
pərəstişkarların da, qadınların da geyimləri nə isə tamam ayrı cür 
idi, musiqi dinləməyə toplaşmış qalan camaatdan fərqlənirdilər. 
Dəstənin adamlarını, demək olar, hamı dərhal görmüşdü, lakin 
çoxu özünü elə göstərməyə çalışırdı ki, guya, onları heç görmürlər, 
təkcə gənclərdən bəziləri onlara baxıb gülümsədlilər, bir-birinə nə 
isə pıçıldadılar. Onları görməmək heç mümkün deyildi. Dəstənin 
adamları açıqdan-açığa özlərini göstərir, ucadan danışır, gülürdülər. 

Görünür ki, onların çoxu kefli idi, baxmayaraq ki, bəziləri şıq və 
gözəl kostyum geymişdilər, lakin aralarında olduqca əcaib görü - 
nüşləri olan, əcaib geyimli, üzləri əcaib pörtüb qızarmış şəxslər, bir 
neçə nəfər də hərbçi var idi, yaşlı adamlar da var idi, bəzilərinin 
kostyumları gen, zərif və qəşəng tikilmişdi, barmaqlarında üzüklər 
və qollarında zaponkalar var idi, bunlar qatran kimi qara, çox gözəl 
parikləri və bakenbardları olan şəxslər idi, camaata kəmetina nəzər 
salır, lakin üzdən olduqca nəcib görünürdülər, buna baxmayaraq, 
cəmiyyətdə bu cür görkəmi olan adamlardan, adətən, taundan 
qaçan kimi qaçırlar. Bizim şəhərkənarı cəmiyyətlərimiz arasında, 
əlbəttə, öz xüsusi ədəb və səliqəsi ilə seçilən və yaxşı ad çıxaran 
cəmiyyətlərə də təsadüf olunur, lakin ən ehtiyatlı adam da qonşu 
evdən başına düşən kərpicdən hər vaxt qoruna bilməz. Bu kərpic 
indi musiqi dinləməyə toplaşmış ədəbli camaatın da başına düş - 
məyə hazırlaşırdı. 

Vağzaldan orkestrin yerləşdiyi meydançaya keçmək üçün üç pillə 
enmək lazım idi. İzdiham elə bu üç pillənin lap yanında dayandı, 
enməyə cəsarət etmirdilər, lakin qadınlardan biri irəli çıxdı, onun 
məiyyətindən ancaq iki adam irəliləməyə cürət etdi. Onlardan biri 
olduqca təvazökar görünən, ortayaşlı bir nəfər idi, zahirən hər 
cəhətdən ədəbli və alicənab adam təsiri bağışlayırdı, lakin açıq 
görünürdü ki, bu şəxs yurdsuz-yuvasız adamdır, yəni heç vaxt heç 
kəsi tanımayan və heç kimin tanımadığı adamlardan idi. Öz xanı- 
mından geri qalmayan ikinci şəxs ən şübhəli baldırıaçıq səfil idi. 
Ekssentrik xanımın arxasınca daha heç kəs getmədi, lakin qadın 
aşağı enəndə heç dönüb geri də baxmadı; elə bil ki, qalanlarının 
onun arxasınca gəlib-gəlməməsinin qadın üçün qətiyyən fərqi yox 
idi. O gülür və əvvəlki kimi ucadan danışırdı, fövqəladə zövqlə və 
zəngin geyinmişdi, lakin lazım olduğundan artıq bəzək-düzəkli idi. 
Qadın orkestrin yanından ötüb meydançanın o biri tərəfinə sarı yol 
aldı, orada, yolun yaxınlığında minik arabası kimi isə gözləyirdi. 

Knyaz üç aydan artıq idi ki, onu görməmişdi. Peterburqa gəldiyi 
bütün bu günlər ərzində knyaz onun yanına getməyə hazırlaşırdı, 
lakin, ola bilsin, gizli bir hiss onun qarşısını alırdı. Hər halda, bu 
qadınla görüşdüyü vaxt bu görüşün ona nə cür təsir bağışlayacağını 
knyaz heç cür təsəvvür edə bilmirdi, halbuki bu təsiri o, bəzən təsəv - 
vüründə qorxa-qorxa canlandırmağa çalışırdı. Knyaz üçün bircə şey 

aydın idi — o bilirdi ki, görüş gərgin olacaq. Bu qadının çöhrəsini hələ 
ancaq portretdə gördüyü vaxt ona bağışladığı təsir altında yaranan 
ilk duyğunu bu altı ay ərzində o, bir neçə dəfə xatırlamışdı. Knyaz 
xatırlayırdı ki, hətta portretdən aldığı təəssürat da son dərəcə izti- 
rablı və gərgin idi. Knyaz əyalətdə bir ay müddətində bu qadınla az 
qala hər gün görüşürdü, bu bir ay ona dəhşətli təsir bağışlamışdı, 
o qədər dəhşətli ki, hələ bu yaxın keçmiş haqqındakı xatirəni də 
knyaz bəzən unutmaq istəyirdi. Bu qadının çöhrəsində həmişə ona 
iztirab verən nə isə gərgin bir ifadə təzahür edirdi: knyaz Roqolinlə 
söhbət edəndə bu duyğunu intəhasız şəfqət duyğusu adlandır- 
mışdı, bu isə həqiqət idi, bu çöhrə ona hələ portretdə baxarkən 
knyazın qəlbinin dərinliklərində böyük şəfqət və mərhəmət duy- 
ğusunun baş qaldırmasına səbəb olmuşdu, bu şəfqət təəssüratı 
və hətta bu məxluq haqqında duyduğu mərhəmət hissi onun qəl- 
bindən heç vaxt çıxmırdı, indi də çıxmamışdı. Yox, yox, bu hiss 
indi daha güclü idi. Lakin knyaz Roqolinə dediklərindən narazı qal- 
mışdı, Roqofinə dediyi sözlərdə nəyin çatışmadığını o ancaq indi, 
qadının qəfildən meydana çıxdığı bu anlarda, ola bilsin, bilavasitə 
duyğu ilə başa düşmüşdü. Dəhşəti ifadə edə biləcək sözlər çatış- 
mırdı, bəli, dəhşətil O, indi, bu anlarda bunu bütünlüklə hiss 
etməkdə idi, knyaz özünə məlum olan səbəblərə görə əmin idi, 
tamamilə inanmışdı ki, bu qadın divanədir! Bir adam bir qadını 
dünyada hər şeydən artıq sevdiyi halda, yaxud bu cür bir sevgi inti- 
zarını çəkirkən birdən sevdiyi məxluqu zəncirlənmiş, dəmir bar- 
maqlıq arxasında, əliağaclı baxıcının nəzarəti altında görəndə necə 
olardısa, indi knyazın da duyduğu təəssürat müəyyən dərəcədə 
bununla müqayisə edilə bilərdi. 

Aqlaya dönüb knyaza baxaraq, onun qolunu sadədilliklə 
dartışdıra-dartışdıra cəld pıçıldadı: 

— Sizə nə olub? 

Knyaz başını qıza tərəf döndərdi, onun üzünə nəzər saldı, bu an 
qızın parlayan qara gözlərinə baxdı, onun gözlərindəki parlaqlığın 
səbəbini dərk edə bilmədi, gülümsəmək istədi, lakin birdən, sanki, 
ani olaraq onu unudub, yenə gözlərini sağa tərəf çevirdi, yenə 
gözünə görünən fövqəladə cəlbedici məxluqa baxdı. Nastasiya 
Filippovna bu an qızların stullarının yanından ötürdü. Yevgeni Pav - 
loviç Aleksandra İvanovnaya, deyəsən, yenə də nə isə çox gülməli 

və maraqlı bir şey nağıl edirdi, yeyin-yeyin və şövqlə danışırdı. 
Knyazın yadında idi ki, Aqlaya birdən pıçıltı ilə “gör necə...” demişdi. 

Bu, qeyri-müəyyən və tamamlanmamış söz idi, qız ani olaraq 
özünü saxlayıb, artıq heç bir şey əlavə etmədi, lakin bu da kifayət 
idi. Nastasiya Filippovna, sanki, heç kəsə xüsusi fikir vermədən 
keçirmiş kimi birdən onlara tərəf döndü, guya, Yevgeni Pavloviçi 
ancaq indi görə bilmişdi. 

Nastasiya Filippovna birdən ayaq saxlayaraq dedi: 

— B-bal Sən demə, o burada imiş! Gah heç kuryerlə də tapmaq 
olmur, gah da qəsdən heç ağlagəlməz bir yerdə oturur... Axı mən 
elə düşünürdüm ki, sən orada... əminin yanındasanl 

Yevgeni Pavloviç qıpqırmızı oldu. Nastasiya Filippovnaya qəzəb 
və hiddətlə baxıb, dərhal üzünü kənara çevirdi. 

— Nə olub? Məgər bilmirsənİ? Siz təsəvvür edin ki, o hələ bilmir! 
Özünü güllə ilə vurub! Bayaq, səhərçağı sənin əmin güllə ilə özünü 
vurub! Mənə hələ bayaq, saat ikidə dedilər, əşi, indi bunu şəhərin 
yarısı bilir, deyirlər, üç yüz əlli min dövlət pulu yoxa çıxıb, bir parası 
da deyir ki, beş yüz min. Amma mən daim belə hesab edirdim ki, 
o sənin üçün hələ miras da qoyacaq, hamısının axırına çıxıb. Lap 
əxlaqsız qocacığaz idi... Di əlvida, bonnechancel 1 Sən, doğru- 
danmı, oraya getməyəcəksən? Elə buna görə də sən irəlicədən 
istefaya çıxmışdın, hiyləgərl Əşi, boş sözdür, bilirdin, qabaqcadan 
bilirdin: bəlkə də, hələ dünəndən bilirdin... 

Bu cür abırsızcasına öcəşən, mövcud olmayan tanışlıq və yaxın- 
lığı bu cür açıq-saçıq gözə çarpdıran qadının mütləq bir məqsədi 
var idi, buna indi artıq heç bir şübhə ola bilməzdi — lakin Yevgeni 
Pavloviç əvvəlcə fikirləşmişdi ki, birtəhər yaxasını qurtararaq, nə 
olur olsun, onu təhqir edən qadına əhəmiyyət verməyəcəkdir. Lakin 
Nastasiya Filippovnanın sözləri onu ildırım kimi vurmuşdu, Yevgeni 
Pavloviç əmisinin ölüm xəbərini eşidəndə kətan kimi ağararaq 
xəbərçi qadına tərəf döndü. Bu an Lizaveta Prokofyevna yerindən 
cəld qalxdı, qalanları da arxasınca qaldırıb, oradan az qala yüyürə- 
yüyürə uzaqlaşdı. Təkcə knyaz Lev Nikolayeviç, sanki, tərəddüd 
edərək bir anlıq yerindən tərpənmədi, Yevgeni Pavloviç də özünə 
gələ bilməyərək hələ dayanmışdı. Lakin Yepançinlər iyirmi addım 
uzaqlaşmamış dəhşətli dava qopdu. 

Yevgeni Pavloviçin ən yaxın dostu, Aqlaya ilə söhbət edən zabit 
hədsiz dərəcədə qəzəblənmişdi. (O, gərək ki, əvvəllər də Yevgeni 
Pavloviçin konfidenti! idi.) 

Zabit az qala ucadan dedi: 

— Burada ancaq şallaq lazımdır, yoxsa heç bir şey bu nacins 
arvadın ağlını başına gətirməz! 

Nastasiya Filippovna cəld ona tərəf döndü. Qadının gözləri par- 
layırdı, dərhal özündən iki addım aralı dayanmış və qətiyyən tanıma- 
dığı bir gəncə yanaşdı, gəncin əlində hörülmüş nazik çəlik var idi, 
çəliyi dartıb gəncin əlindən alaraq, onu təhqir etmiş olan zabitin 
sifətinə var qüvvəsi ilə, çəpəki zərbə endirdi. Bütün bu əhvalat bir 
an içərisində oldu... Haldan çıxmış zabit Nastasiya Filippovnanın 
üstünə cumdu, qadının məlyyəti artıq onun yanında deyildi, orta- 
yaşlı ədəbli cənab əkilib aradan çıxmışdı, kefli cənab isə kənarda 
dayanaraq, var qüvvəsi ilə qəhqəhə çəkib gülürdü. Bir dəqiqə 
sonra, əlbəttə ki, polis gələ bilərdi, lakin belə halda gözlənilməz 
kömək özünü yetirməsəydi, Nastasiya Filippovna çox pis vəziyyətə 
düşərdi, knyaz da iki addımlıqda dayanmışdı, o, arxadan zabitin 
qolundan yapışdı. Zabit qolunu dartıb, knyazın döşündən qüvvətlə 
itələdi, knyaz üç addım geri atılaraq stula yıxıldı. Lakin Nastasiya 
Filippovnanın artıq iki müdafiəçisi də gəlmişdi. Hücum edən zabitin 
qarşısında oxucuya məlum olan məqalənin müəllifi və keçmiş 
Roqofin dəstəsinin üzvü olan boksçu dayanmışdı. 

O, özünü forsla təqdim etdi: 

— Kellerl İstefada olan poruçik. Əlbəyaxa vuruşmaq istəsəniz, 
kapitan, onda mən zəif məxluqu əvəz edə bilərəm, qulluğunuzda 
hazıram, bütün ingilis boksunu keçmişəm. İtələməyin, kapitan, mən 
sizin dərindən təhqir olunmağınıza görə dərdinizə şərik oluram, 
lakin camaatın gözü qabağında qadınla yumruq döyüşünə çıxmaq 
ixtiyarına müsaidə edə bilmərəm. Amma hərgah ən alicənab şəxsə 
layiq olan tərzdə istəsəniz, onda siz məni başa düşməlisiniz, 
kapitan... 

Lakin kapitan artıq özünə gəlmişdi, daha ona qulaq asmırdı. 
Bu dəqiqə izdiham içərisindən çıxan Кодојт cəld Nastasiya Filip - 
povnanın qoluna girərək, onu özü ilə apardı. Кодојлп dəhşətli dərə - 
cədə sarsımış görünürdü, rəngi qaçmışdı, titrəyirdi. O, Nastasiya 

Filippovnanı aparırkən, hər halda, zabitin gözünün içinə baxaraq 
gülüb, zəfər çalmış tacir görkəmi ilə dedi: 

— Tfu! Necədir? Payını aldın! Sifətin də qanına qəltan olub! Tfu! 

Zabit özünə gələrək kimə qoşulduğunu tamamilə başa düşüb, 
(o artıq yaylıqla üzünü tutmuşdu) nəzakətlə, stuldan qalxan knyaza 
müraciət etdi: 

— Siz mənim tanış olmaqla məmnunluq duyduğum knyaz Mış- 
kinsiniz, eləmi? 

Knyaz titrəyən əllərini nə üçünsə zabitə sarı uzadaraq titrək səslə 
cavab verdi: 

— O qadın dəlidir! Divanədirl Sizi inandırıram) 

— Mən, əlbəttə ki, bu cür məlumatlarla lovğalana bilmərəm, lakin 
sizin adınızı bilməliyəm. 

O, başını tərpədib uzaqlaşdı. Əhvalatın son iştirakçıları gözdən 
itəndən düz beş saniyə sonra polis gəldi. Bir də ki, dava ən çoxu iki- 
cə dəqiqə çəkmişdi. Bəzi adamlar stullarından qalxıb getmişdilər, 
başqaları ancaq bir yerdən qalxıb, ayrı yerdə oturmuşdular, üçüncü 
qisim adamlar qarışıqlıq düşməsinə çox sevinirdilər, dördüncü qəbil- 
dən olanlar bu barədə qızğın danışmağa başlayaraq əhvalatla çox 
maraqlanmışdılar. Sözün qısası, məsələ həmişə olduğu kimi qur- 
tardı. Orkestr yenə çalındı. Knyaz Yepançinlərin arxasınca getdi. 
Knyaz itələnəndən sonra stulda oturanda başa düşsə idi, yaxud da 
sol tərəfə baxmış olsaydı, özündən iyirmi addım aralı dayanaraq, 
davaya tamaşa edən Aqlayanı görərdi. Aqlaya ondan xeyli uzaqlaş- 
mış anası ilə bacılarının onu səslədiklərini eşitmirdi. Knyaz Ş. yüyürə- 
yüyürə qıza yanaşıb, nəhayət, onu yola gətirdi ki, oradan tez 
uzaqlaşsın. Lizaveta Prokofyevna yadında saxlamışdı ki, Aqlaya onla - 
ra yanaşanda olduqca həyəcanlı idi, buna görə də onların qızı səs - 
ləmələrini, yəqin ki, eşitməmişdi. Lakin düz iki dəqiqədən sonra onlar 
parka daxil olanda Aqlaya öz adi laqeyd və şıltaqçı ədası ilə dedi: 

— Mən komediyanın nəylə qurtaracağını görmək istəyirdim. 

Vağzalda baş verən əhvalat ana ilə qızlarını dəhşətli dərəcədə 
heyrətləndirmişdi. Təşviş və həyəcan keçirən Lizaveta Prokofyevna 
vağzaldan evə qədər bütün yolu az qala yüyürə-yüyürə getmişdi. 

Onun nəzərinə və anlayışına görə, bu qəziyyədə həddən artıq çox 
şey baş vermiş və çox şey aydınlaşmışdı, beləliklə də, onun başın- 
dakı bütün qatmaqarış rəylərə və qorxuya baxmayaraq, artıq qəti 
fikirlər oyanmaqda idi. Lakin hamı da başa düşürdü ki, nə isə 
mühüm bir əhvalat baş verib, həm də, ola bilsin ki, xoşbəxtlikdən 
nə isə fövqəladə bir sirrin üstü açılmağa başlayır. Knyaz Ş.-nin 
əvvəllər vermiş olduğu izahatlara və inandırmalara baxmayaraq, 
Yevgeni Pavloviçin “iç üzü indi aşkara çıxarılmışdı”, ifşa edilmiş, 
daxili aləmi açılmışdı, “o nacins qadınla əlaqəsi formal olaraq aşkar 
edilmişdi”. Lizaveta Prokofyevna və hətta onun iki böyük qızı da 
belə düşünürdülər. Nəticədən əldə edilən fayda bu idi ki, sirlərin 
sayı daha da artmışdı. Qızlar analarının həddən artıq qorxuya 
düşərək, belə açıq şəkildə qaçmasına görə öz-özlərinə müəyyən 
dərəcə qəzəblənsələr də, çaxnaşma və mərəkənin ilk anlarında ana- 
larına suallar verib onu narahat etməyə cürət eləmirdilər. Bundan 
başqa, nə üçünsə onlara elə gəlirdi ki, bacıları Aqlaya İvanovna, 
ola bilsin, bu işdə anaları ilə birlikdə onların üçündən də çox şey 
bilir. Knyaz Ş. də gecə zülməti kimi tutqun idi, o da çox dalğın idi. 
Bütün yol boyunca Lizaveta Prokofyevna onunla kəlmə də kəsmədi, 
knyaz Ş. isə, deyəsən, bunu heç hiss etməmişdi. Adelaida ona 
müraciətlə bir sual verdi: “Bu saat hansı əmi haqqında danışırdılar, 
Peterburqda nə əhvalat baş verib?” Lakin knyaz Ş. suala cavab 
verirkən üz-gözünü bərk turşudub, çox qeyri-müəyyən şəkildə, 
mızıldaya-mızıldaya naməlum arayışlar barədə nə isə söyləyib dedi 
ki, bütün bunlar, əlbəttə ki, boş şeydir. Adelaida: “Buna heç şübhə 
yoxdur!” — deyə cavab verib, daha heç bir şey soruşmadı. Aqlaya 
isə lap sakitləşmişdi, özü də ancaq gedə-gedə dedi ki, çox yeyin 
qaçırlar. Bir dəfə dönüb geri baxaraq onlara çatmaq istəyən knyazı 
gördü. Knyazın onları haqlamağa çalışdığını görüb kinayə ilə 
gülümsədi, daha bir də dönüb ona baxmadı. 

Nəhayət, Peterburqdan bu saat qayıdan İvan Fyodoroviç lap 
bağa çataçatda onlarla rastlaşdı. O, dərhal Yevgeni Pavloviçi 
soruşdu. Lakin arvadı cavab vermədi, ərinin heç üzünə də baxma- 
dan onun yanından qəzəbli-qəzəbli ötdü. Qızlarının gözlərindən, 
knyaz Ş.-nin baxışından general dərhal başa düşdü ki, evdə tufan 
qopacaq. Lakin elə bunsuz da onun öz sifətində nə isə qeyri-adi 
nigarançılıq ifadəsi var idi. O, dərhal knyaz Ş.-nin qoluna girdi, 

onu evin qapısı ağzında saxlayaraq, az qala pıçıltı ilə ona bir neçə 
söz dedi. 

Sonra onlar eyvana qalxaraq, Lizaveta Prokofyevnanın yanına 
gedəndə ikisinin də təşvişli sifətindən oxumaq olurdu ki, onlar nə 
isə fövqəladə bir xəbər eşidiblər. Yavaş-yavaş hamı Lizaveta Prokof- 
yevnanın yuxarıdakı otağına toplaşdı, eyvanda isə, nəhayət, təkcə 
knyaz qaldı. O, sanki, nə isə gözləyə-gözləyə bir küncdə otur- 
muşdu: əslində, burada nə üçün oturduğunu heç özü də bilmirdi, 
evdə baş verən çaxnaşmanı gördüyü halda, buradan çıxıb getmək 
onun heç ağlına da gəlmirdi, elə bil, bütün kainatı unudaraq, onu 
harada əyləşdirmiş olsalar, lap iki il sərasər oradaca oturub qal- 
mağa hazır idi. O, bəzən yuxarıda söhbət edənlərin təşvişli səsini 
eşidirdi. Burada nə qədər oturmuş olduğunu o özü də deyə bil- 
məzdi. Vaxt gec idi, hava lap qaralmışdı. Aqlaya birdən eyvana çıxdı, 
qızın rəngi bir az qaçmışdı, lakin zahirən sakit idi. Burada, stulda, 
bucaqda əyləşən knyazı görəndə — deyəsən, burada ona rast gələ- 
cəyini gözləmirmiş — Aqlaya, sanki, heyrətlə gülümsədi. 

Qız ona yanaşdı: 

— Siz burada nə edirsiniz? 

Knyaz utanıb nə isə mızıldadı, stuldan dik qalxdı, lakin Aqlaya 
dərhal onun yanında əyləşdi, knyaz da yenidən oturdu. Aqlaya bir- 
dən, lakin diqqətlə onu süzdü, sonra da, sanki, heç bir şey fikirləşmə- 
dən pəncərəyə, sonra yenə knyaza baxdı. Knyaz düşündü: “Bəlkə, 
о, mənə gülmək istəyir, lakin yox, belə olsaydı, o gülməyə başlayardı”. 

Aqlaya bir az susandan sonra dedi: 

— Siz, bəlkə, çay istəyirsiniz, mən tapşırım gətirsinlər. 

— Y-yox... Mən bilmirəm... 

— Yaxşı, bunu necə bilməmək olar! Hə, yadıma düşdü, qulaq 
asın: sizi bir adam duelə çağırmış olsaydı, siz nə edərdiniz? Bunu 
hələ bayaq soruşmaq istəyirdim. 

— Axı... kim... məni heç kəs duelə çağırmaz. 

— Yaxşı, çağırsaydılar? Siz çoxmu qorxardınız? 

— Güman edirəm ki, çox... çəkinərdim. 

— Doğrudanmı? Deməli, siz qorxaqsınız? 

Knyaz bir az fikirləşib gülümsədi: 

— Y-yox, bəlkə də, heç yox. Qorxaq lərzəyə düşüb qaçan adama 
deyərlər: amma o adam ki, çəkinir, ancaq qaçmır, o hələ qorxaq deyil... 

— Bəs siz necə, qaçmazdınız? 

Knyaz, nəhayət, Aqlayanın suallarına güldü: 

— Bəlkə də, qaçmaram. 

Aqlaya az qala inciyərək dedi: 

— Mən qadın olmağıma baxmayaraq, heç vaxt qaçmazdım. Bir 
də ki siz, həmişə olduğu kimi, özünüzə qarşı daha artıq maraq oyat- 
maq üçün mənə lağ eləyirsiniz, özünüzü naza qoyursunuz, deyin 
görüm: adətən, on iki addımlıqdanmı güllə atırlar? Bəziləri də on 
addımdan? Deməli ki, bu mühəqqəq öldürülmək, yaxud da yara- 
lanmaq deməkdir? 

— Duellərdə, gərək ki, az hallarda adama güllə dəyir. 

— Necə az hallarda? Bəs Puşkini öldürdülər! 

— Bu, ola bilsin, təsadüfən baş verib. 

— Heç də təsadüfən deyil, ölüm-dirim dueli idi, buna görə də 
onu öldürdülər. 

— Qüllə elə aşağıdan dəyib ki, görünür, Dantes hara isə yuxarını, 
rəqibin köksünü, yaxud da başını nişan alırmış, halbuki heç kəs 
o cür nişan almır, deməli, yəqin ki, güllə Puşkinə təsadüfən, artıq 
boşa çıxmalı ikən dəyib. Bunu mənə başı çıxan adamlar deyiblər. 

— Mən bir dəfə bir nəfər əsgərlə söhbət edirdim, o, mənə dedi ki, 
əsgərlər atıcı kimi düzülüşəndə nizamnamə üzrə onlara əmr edilmiş- 
dir ki, qəsdən yarım adamı nişan alsınlar, onların nizamnaməsində elə 
bu cür də yazılıb: — “Yarımadam”. Deməli, belə çıxır ki, sinəsinə və 
başına deyil, qəsdən yarım adama güllə atmaq əmr edilmişdir. Mən 
sonra bir nəfər zabitdən soruşdum, o dedi, elədir ki var, düzgündür. 

— Düzgündür, ona görə ki, uzaq məsafədəndir. 

— Bəs siz tapançadan güllə ata bilirsinizmi? 

— Mən heç güllə atmamışam. 

— Yəni heç tapança doldurmağı da bacarmırsınız? 

— Bacarmıram. Yəni bunun necə edildiyini başa düşürəm, 
amma özüm heç vaxt doldurmamışam. 

— Onda, deməli, bacarmırsınız, ona görə ki, bunun üçün 
təcrübə lazımdır! Qulaq asın, özünüz də yadınızda saxlayın: əvvələn, 
yaxşı tapança barıtı alın, yaş olmasın (deyirlər, nəm barıt yox, lap 
qurusu lazımdır), narın barıt, siz topdan atılan barıt deyil, bu cür 
narınını tələb edin. Deyirlər ki, gülləni adamlar özləri töküb hazır - 
layırlar. Sizin tapançalarınız varmı? 

Knyaz birdən güldü: 

— Yoxdur, heç lazım da deyil. 

— Eh, boş danışırsınızl Mütləq alın: yaxşısını, fransız, yaxud da 
ingilis tapançası, deyirlər ki, bu ən yaxşısıdır, sonra da bir çimdik, 
hələ, bəlkə də, iki çimdik barıt götürüb tökün. Yaxşı olar ki, bir az 
da artıq tökəsiniz. Sonra da keçə tıxayın (deyirlər, nə üçünsə mütləq 
keçə ilə bərkitmək lazımdır), bunu bir yerdən tapmaq olar, ya bir 
döşəkdən çıxartmaq olar, ya da bəzən qapılara keçədən üz çəkirlər. 
Keçəni tıxayandan sonra gülləni qoyun, eşidirsinizmi, gülləni sonra, 
barıtı isə qabaqca, yoxsa atmaz. Siz niyə gülürsünüz? Mən istəyirəm 
ki, siz hər gün bir neçə dəfə güllə atıb, hədəfə vurmağı öyrənəsiniz. 
Edərsinizmi? 

Knyaz gülürdü, Aqlaya dilxor olub, ayağını yerə vurdu. Bu cür 
söhbətdə onun ciddi görkəmi knyazı bir qədər təəccübləndirdi. 
O hiss edirdi ki, nəyi isə soruşub öyrənməlidir, nə barədə isə sual 
verməlidir, hər halda, tapança doldurmaqdan daha ciddi bir məsələ 
haqqında soruşmalıdır. Lakin bütün bunlar, yalnız və yalnız bir 
şeydən başqa, hər şey fikrindən çıxmışdı, o da bu idi ki, indi onun 
qarşısında Aqlaya əyləşib, o isə bu qıza tamaşa edir, qızın bu dəqiqə 
onunla nə barədə söhbət etməsinin isə knyaz üçün, demək olar, 
fərqi yox idi. 

Yuxarıdan eyvana, nəhayət, İvan Fyodoroviç özü endi, o, qaş- 
qabaqlı, fikirli idi, qəti bir qərarla hara isə yollanırdı. 

Lev Nikolayeviçin heç yerindən tərpənmək fikrində olmadığına 
baxmayaraq, general ondan soruşdu: 

— A, Lev Nikolayeviç, sən buradasan. İndi hara gedirsən? Gedək 
mənimlə, mən sənə bir söz deyəcəyəm. 

Aqlaya: 

— Xudahafiz, — deyərək, knyaza əl uzatdı. 

Eyvan artıq qaranlıq idi, knyaz bu anlar Aqlayanın çöhrəsini 
aydın görə bilməzdi. Bir dəqiqə sonra generalla birlikdə bağdan 
çıxanda knyaz birdən qıpqırmızı qızararaq sağ əlini möhkəm sıxdı. 

Belə məlum oldu ki, İvan Fyodoroviç knyazla yol yoldaşıdır, 
vaxtın gec olmasına baxmayaraq, İvan Fyodoroviç kiminlə isə, nə 
barədə isə danışmağa tələsirdi. Lakin hələlik general birdən knyazla 
tez-tez, təşvişlə, olduqca rabitəsiz danışmağa başladı, söhbətdə 
kəlməbaşı Lizaveta Prokofyevnanın adını çəkirdi. Hərgah bu anlar 

knyaz diqqətli ola bilsəydi, bəlkə də, başa düşərdi ki, İvan Fyodo- 
roviç, yeri gəlmişkən, ondan da nəyi isə öyrənmək, yaxud da, daha 
doğrusu, açıq və aydın olaraq, ondan nə isə soruşmaq istəyir, lakin 
ən əsas nöqtəyə nə isə toxuna bilmirdi. Knyaz biabırçılıqdan, o dərə- 
cədə fikri dağınıq vəziyyətdə idi ki, söhbətin lap əvvəlində hətta heç 
bir şey eşitməmişdi, həm də general nə isə həyəcanla ona bir sual 
verərək ayaq saxlayıb, onun qarşısında dayananda, knyaz heç bir 
şey başa düşmədiyini etiraf etməyə məcbur oldu. 

General çiyinlərini atdı. 

O yenə danışmağa davam etdi: 

— Sizin hamınız hər cəhətdən nə isə əcaib adamlar olubsunuz. 
Sənə deyirəm ki, mən Lizaveta Prokofyevnanın ideya və təşvişlərini 
qətiyyən başa düşə bilmirəm. O, isteriyalı vəziyyətdədir, ağlayır, özü 
də deyir ki, bizi rüsvay və biabır etdilər. Kim? Necə? Kiminlə? Nə 
vaxt və nə üçün? Mən, etiraf edirəm, günahkaram (bunu boynuma 
alıram), təqsirim çoxdur, lakin bu... narahat (həm də əlavə olaraq, 
özünü pis aparan) qadının zəhlətökənliyi, nəhayət, polis tərəfindən 
məhdudlaşdırıla bilər, mən hətta günü bu gün bəzi adamlarla görü- 
şüb xəbərdarlıq etmək fikrindəyəm. Hər şeyi sakitliklə, mülayimliklə, 
hətta mehribanlıqla, tanışlıqla, qətiyyən dava-şava salmadan düzəlt- 
mək olar. Onunla da razıyam ki, gələcəkdə hadisələr baş verə bilər 
və aydınlaşdırılmamış şey çoxdur, arada intriqa da vardır, lakin 
burada heç bir şey bilmirlərsə, orada da heç nə izah edə bilmirlər, bir 
halda ki, mən eşitməmişəm, sən eşitməyibsən, o eşitməyib, beşinci 
də bir şey eşitməyib, onda mən səndən soruşuram, nəhayət, bəs 
kim eşidib? İşin yarısı ilğımdır, məsəl üçün, ay işığı kimidir... yaxud 
da ayrı qarabasmalar kimi, mövcud olmayan bir şeydir, bir halda ki, 
məsələ belədir, onda, səncə, bunu daha nəylə izah etmək olar. 

Knyaz bütün bayaqkı əhvalatı birdən iztirabla xatırlayaraq bur - 
nunun altında dedi: 

— O qadın divanədir. 

— Hərgah sən o barədə deyirsənsə, mən də o fikirdəyəm. 
Mənim də ağlıma qismən bu cür fikir gəlirdi, onda mən rahat yatır- 
dım. Lakin indi görürəm ki, bu məsələdə düzgün düşünürlər, mən 
divanəliyə inanmıram. Fərz edək ki, o, dalaşqan qadındır, lakin eyni 
zamanda, nəinki ağılsız deyil, hətta incə düşünəndir. Onun КарКоп 
Alekseiç haqqındakı bugünkü hərəkəti bunu olduqca təsdiq edir. 

O qadın fırıldaqçılıq edir, yəni onun hərəkəti, hər halda, yezuit hərə- 
kətidir, xüsusi məqsədlər üçün edilən hərəkətdir. 

— Hansı Kapiton Alekseiç? 

— ОК, aman Allah, Lev Nikolayeviç, sən heç şeyə qulaq asmır- 
san. Mən səninlə söhbətə elə Kapiton Alekseiç barədə danışmaqla 
başladım, elə heyrətlənmişəm ki, hətta indi də əl-ayağım əsir. Bu 
gün şəhərdə ləngiməyim də elə buna görə idi. Kapiton Alekseiç 
Radomski, Yevgeni Pavloviçin əmisi... 

Knyaz: 

— Əşi, yox! — deyə qışqırdı. 

— Səhərçağı, dan yeri ağaranda, saat yeddidə özünü güllə ilə 
vurdu. Yetmişyaşlı, hörmətli qocacığaz, epikurçu — işrətpərəst idi 
(eynilə o qadının dediyi kimi olub), dövlət pulu, külli bir məbləğ! 

— Bəs o qadın haradan... 

— Bilib? Ha-hal Axı o qadın buraya gələn kimi ətrafında bütöv 
bir qərargah yaranıb. Sən bilirsənmi, indi onun evinə nə cür adam- 
lar gəlir, “bu cür tanışlıq şərəfinə” nail olmağa can atırlar? Təbii ki, 
bayaq onun yanına gələnlərdən bir şey eşitmiş olardı, ona görə ki, 
bunu indi bütün Peterburq bilir; burada isə Pavlovskın yarısı, hələ, 
bəlkə, artıq bütün Pavlovsk bilir. Mundir haqqında o qadın necə də 
məharətlə deyib, bunu mənə söylədiklərindən başa düşdüm, yəni 
Yevgeni Pavloviçin irəlicədən, vaxtında istefaya çıxmasını nəzərdə 
tuturam! Necə də dəhşətli eyhamdırl Yox, bu, divanəliyi göstərmir. 
Mən qətiyyən inanmıram ki, Yevgeni Pavloviç fəlakət baş verə bilə - 
cəyini irəlicədən bilirmiş, guya, bilirmiş ki, filan gün, saat yeddidə 
olacaq və sairə. Lakin o, bütün bunları hiss edə bilərdi. Halbuki 
mən, halbuki biz hamımız və knyaz Ş. elə güman edirdik ki, qoca 
Yevgeni Pavloviçə hələ miras da qoyub gedəcək! Dəhşətdir! Dəh- 
şətdiri Sən başa düş, bununla belə, mən Yevgeni Pavloviçi heç bir 
şeydə təqsirləndirmirəm və sənə izah etməyə tələsirəm, amma buna 
baxmayaraq, hər halda, şübhəli əhvalatdır. Knyaz Ş. fövqəladə 
heyrət edir. Bütün bunlar nə isə əcaib tərzdə baş verdi. 

— Bəs Yevgeni Pavloviçin hərəkətində şübhə oyadan nədir? 

— Heç bir şey yoxdur! Özünü ən alicənab tərzdə aparırdı. Mən 
heç işarə də etmədim. Güman edirəm ki, onun öz var-dövləti sağ- 
salamatdır. Lizaveta Prokofyevna, əlbəttə, heç eşitmək də istəmir... 
Lakin başlıca məsələ — bütün bu ailə faciələri, yaxud, daha doğrusu, 

bütün bu dedi-qodular və qalmaqallar adamı lap çaşdırır, belə ki, 
heç bilmirsən nə ad verəsən. Sən, düzünü deyim ki, ailənin dostu - 
san, Lev Nikolayeviç: təsəvvür et ki, işin əslində, dəqiq olmasa da, 
belə çıxır ki, guya, Yevgeni Pavloviç hələ bir ay bundan qabaq, bir 
az da əvvəl, Aqlayaya evlənmək istədiyini söyləsə də, guya ki, qız 
formal olaraq onun xahişini rədd etmişdir. 

Knyaz həyəcanla qışqırdı: 

— Ola bilməz! 

General diksinib heyrət etdi, yerindəcə donub qalaraq dedi: 

— Məgər sən Dir şey bilirsən? Bilirsənmi nə var, mənim əzizim, bu 
barədə ağzımdan söz qaçırmağım, bəlkə də, əbəsdir, ədəbsizlikdir, 
axı mən bunu ona görə deyirəm ki, sən... ona görə ki, sən... demək 
olar, belə adamsan. Bəlkə, sən mühüm və vacib bir şey bilirsən? 

Knyaz burnunun altında dedi: 

— Mən Yevgeni Pavloviç haqqında... heç bir şey bilmirəm. 

— Mən də bilmirəml Məni... məni, qardaş, birdəfəlik torpağın 
altına soxmaq, basdırmaq istəyirlər, özləri də heç başa düşmək istə- 
mirlər ki, bu, adama yer eləyir, özüm də buna dözə bilmərəm. Bu 
saat bir həngamə var idi, lap dəhşət idil Mən sənə doğma oğlum 
kimi deyirəm. Başlıcası budur ki, Aqlaya, elə bil, anasına lağ eləyir. 
Qızın bir ay bundan əvvəl Yevgeni Pavloviçin təklifini, gərək ki, rədd 
etməsi haqqında onların olduqca formal söhbətləri barədə bildik- 
lərini bacıları söyləyiblər, təxminən necə güman edirlərsə, o cür də 
söyləyiblər... özləri də buna möhkəm inanırlar. Lakin axı bu qız elə 
özbaşına və fantastik bir məxluqdur ki, bunu heç söyləmək də 
mümkün deyill Bütün mərdlik, alicənablıq, qəlbinin, zəkasının 
bütün gözəl keyfiyyətləri — bütün bunlar o qızda, sözsüz, mövcud - 
dur, lakin eyni zamanda da şıltaqlıq edir, adamı lağa qoyur, istehza 
edir — sözün qısası, şeytan xasiyyətidir, bundan başqa da fantaziya- 
ları var. Bu saat anasının gözünün içinə baxa-baxa arvadı da, bacı- 
larını da, knyaz Ş.-ni də lağa qoyurdu, mənim barəmdə heç 
danışmağa da dəyməz, məni lağa qoymadığı vaxtlar nadir halda 
olur, lakin axı mən nəyəm, mən, bilirsənmi, onu sevirəm, hətta 
məni lağa qoymasını da sevirəm — özü də, deyəsən, bu şeytan 
balası — elə buna görə də məni daha çox sevir, yəni bütün başqala - 
rından, gərək ki, artıq sevir. Mərc çəkişərəm ki, o, səni də nədəsə 
lağa qoyub gülüb. Bu saat sizi yuxarıda baş verən bayaqkı qalma - 

qaldan sonra söhbət edən gördüm, o, səninlə elə əyləşmişdi ki, elə 
bil, heç bir şey olmayıb. 

Knyaz bərk qızardı, sağ əlini sıxıb dinmədi. 

General birdən həyəcan və hərarətlə dedi: 

— Mənim əziz, mehribanım Lev Nikolayeviç! Mən... hətta Liza- 
veta Prokofyevnanın özü də (yeri gəlmişkən, yenə səni, səninlə 
birlikdə, sənin sayəndə məni də tərifləməyə başlayıb, ancaq başa 
düşmürəm ki, nə üçün), heç bir şeyə baxmayaraq, yəni bütün zahiri 
cəhətlərə baxmayaraq, biz, hər halda, səni sevirik, səmimi olaraq 
sevir və hörmət edirik. Lakin, əziz dostum, sən özün razılaş: razılaş 
ki, bu soyuqqanlı şeytan balasının qəflətən söylədiklərini eşitmək 
nə cür müəmma idi, özü də adamın qanını necə qaraldırdı (ona 
görə ki, qız anasının qarşısında dayanıb bizim verdiyimiz bütün 
sualları, xüsusilə mənim verdiyim sualları dərin nifrətlə dinləyirdi, 
ona görə ki, mən, lənət şeytana, sarsaqlıq etdim, ailə başçısı oldu- 
ğum üçün ciddiyyət göstərmək istədim, ona görə də sarsaqlıq 
etdim), bu soyuqqanlı şeytan balası, oturma-durma, birdən istehza 
ilə de ki, o “divanə qadın” (o, elə bu cür də dedi, özü də onunla 
sənin sözünüzün bir kəlməsinə mən təəccüb edirəm: “Məgər siz, 
deyir, bu vaxta qədər başa düşə bilməyibsinizmi ki”), bu divanə 
qadın, “nə olur olsun, məni knyaz Lev Nikolayeviçə ərə vermək 
fikrini öz beyninə yeridib, elə buna görə də Yevgeni Pavloviçi bizim 
evimizdən çıxarmağa çalışır”... ancaq bunu dedi, bundan artıq heç 
bir izahat vermədi, şaqqıldayıb qəhqəhə ilə gülürdü, bizim isə 
ağzımız açıq qalmışdı, qız qapını çırpıb çıxdı. Sonra mənə onunla və 
səninlə baş verən gözlənilməz hadisəni nağıl etdilər... Həm də... 
həm də... bəri bax, əzizim knyaz, sən küsəyən adam deyilsən, özün 
də çox dərrakəli insansan, bunu səndə görmüşəm, lakin... acığın 
tutmasın: vallah, o qız səni lağa qoyur. Lap uşaq kimi lağ eləyir: ona 
görə də sən bu qıza qarşı hiddətlənmə, lakin bu, qəti belədir. Ayrı 
bir şey ağlına gəlməsin, qız bekarçılıqdan səni də, bizim hamımızı 
da ələ salır. Di salamat qall Sən bizim duyğularımızı bilirsənmi? 
Sənə qarşı bəslədiyimiz səmimi hisslərimizi? Bu duyğu və hisslər 
heç vaxt və heç bir cəhətdən dəyişməyəcək... lakin... mən indi bu 
tərəfə getməliyəm, xudahafiz! Mənim özümü bu dərəcədə, indi 
olduğu qədər pis vəziyyətdə hiss etdiyim çox nadir halda olub... 
Bay, sənə nə deyim, yaylaql 

Dörd yol ayrıcında tək qalan knyaz ətrafına göz gəzdirdi, cəld 
küçəni o taya keçdi, bir bağın işıq düşən pəncərəsinə yanaşdı, İvan 
Fyodoroviç ilə söhbət etdiyi bütün vaxt ərzində sağ əlində möhkəm 
sıxıb saxladığı balaca kağızı açaraq zəif işıq şüasında oxudu: 


“Sabah səhər saat yeddidə mən parkda yaşıl skamyada oturub 
sizi gözləyəcəyəm. Sizinlə bilavasitə sizə aid olan fövqəladə vacib bir 
məsələ haqqında danışmağı qət etmişəm. 

P.S. Ümidvaram ki, siz bu kağızı heç kəsə göstərməzsiniz. Sizə 
bu cür təlimat və məsləhət yazmaq mənim üçün ayıb olduğunu 
bilirəm, lakin düşündüm ki, sizinlə elə bu cür rəftar etmək lazımdır, 
ona görə də yazdım, sizin gülməli xasiyyətiniz yadıma düşəndə xəca- 
lət çəkir, qızarıram. 

PP. SS. Bu, mənim bayaq sizə göstərdiyim haman yaşıl skam- 
yadır. Utanın! Mən bunu da əlavə etməyə məcbur oldum”. 


Kağız tələsik yazılıb, çox güman ki, Aqlaya eyvana çıxmazdan 
azca qabaq birtəhər bükülmüşdü. Knyaz qorxuya bənzər misilsiz 
həyəcanla kağızı əlində yenə möhkəm sıxaraq, sanki, qorxuya düşən 
oğru kimi, işıq düşən yerdən cəld uzaqlaşdı: lakin geri çəkilən 
məqamda birdən bir nəfər cənabla rastlaşdı, bu adam onun arxa- 
sında peyda olmuşdu. 

Cənab dedi: 

— Mən sizə göz qoyurdum, knyaz. 

Knyaz heyrətlə qışqırdı: 

— Sizsinizmi, Keller? 

— Sizi axtarırdım, knyaz. Sizi Yepançinlərin bağı yanında gözlə- 
yirdim, əlbəttə, içəri girə bilmədim. Siz generalla gedəndə sizin 
arxanızca gəlirdim. Sizin qulluğunuzda hazıram, knyaz, Keller sizin 
sərəncamınızdadır. Özümü fəda etməyə və hətta lazım gəlsə, 
ölməyə də hazıram. 

— Axı... nə üçün? 

— Onun üçün ki, sizi, yəqin, duelə çağıracaqlar. O poruçik 
Molovsov, mən onu tanıyıram, yəni şəxsən yox... o, təhqirə dözmə- 
yəcəkdir. Bizləri, yəni mənimlə Кодојит, əlbəttə, xəspuş hesab edir, 
həm də, ola bilsin, onun belə düşünməyə haqqı var. Beləliklə də, 
cavabdeh təkcə siz olursunuz. Butulka üçün pul vermək lazım gələ - 
cək, knyaz. Eşitdim, o, sizin haqqınızda məlumat toplayırdı, özü də, 

yəqin ki, sabah onun dostu sizin yanınıza buyuracaq, hələ, bəlkə 
də, elə indi gözləyir. Hərgah məni sekundant intixab etmək şərəfinə 
layiq bilsəniz, sizin üçün əsgərliyə də hazıram, sizi elə buna görə 
axtarırdım. 

— Demək, siz də duel haqqında danışırsınızl — deyə knyaz birdən 
qəhqəhə ilə gülməyə başlayanda Keller fövqəladə heyrət etdi. Knya- 
zın qəhqəhələri getdikcə şiddətlənirdi. Keller nə qədər ki, özünü 
sekundant təklif edib arxayınlaşmamışdı, həqiqətən, özünü az qala 
iynə üstündə hiss edirdi, o, knyazın bu cür son dərəcə şən gülü- 
şünü görəndə az qala incidi. 

— Knyaz, amma siz bayaq onun qolundan yapışdınız. Camaat qar- 
şısında yol verilən bu cür hərəkətə nəcabətli adam çətin dözə bilər. 

Knyaz gülüb qışqırdı: 

— O da mənim döşümdən itələdil Bizim vuruşmağımıza səbəb 
yoxdur! Mən ondan üzr istəyərəm, vəssalam, qurtardı getdi. Vuruş- 
maq lazım gəlsə, vuruşarıq! Qoy güllə atsın, mən hətta belə olma- 
sını istəyirəm. Ha-hal Mən indi tapança doldurmağı bacarıraml Siz 
bilirsinizmi, mənə bu saat tapança doldurmaq öyrədirdilər? Siz 
tapança doldurmağı bacarırsınızmı, Keller? Əvvəlcə quru tapança 
barıtı almaq lazımdır, özü də topdan atılan iri barıtdan yox, narınını, 
sonra əvvəlcə barıtı töküb, bir qapıdan keçə çıxararaq, tıxac qoy- 
maq, sonra isə gülləni yerləşdirmək lazımdır, gülləni barıtdan əvvəl 
yerləşdirmək olmaz, ona görə ki, tapança atılmaz. Eşidirsinizmi, 
Keller: ona görə ki, atılmaz. Ha-hal Dostum Keller, məgər bu, ən 
gözəl bir dəlil deyilmi? Ah, Keller, siz onu bilirsinizmi ki, mən bu 
saat sizi qucaqlayıb öpərəm. Ha-ha-hal Necə oldu ki, siz bayaq 
birdən o zabitin qarşısında dayandınız? Bir vaxt eləyib gəlin mənim 
yanıma şampan şərabı içməyə, ləngiməyin. Hamımız içib sərxoş 
olaq! Siz onu bilirsinizmi ki, mənim on iki şüşə şampan şərabım 
var, Lebedevin anbarındadır? Lebedev onları mənə üç gün bundan 
əvvəl, onun bağına köçdüyüm günün ertəsi “bir təsadüf münasibəti 
ilə” satdı, hamısının pulunu verib aldıml Hamını dəvət edəcəyəml 
Yaxşı, siz bu gecə yatacaqsınızmı? 

— Hər gecə olduğu kimi, knyaz. 

— Onda yuxunuz şirin olsunl Ha-hal 

Knyaz yolu o tərəfə keçib, parkda gözdən itdi, bir az çaşbaş 
qalmış Keller fikrə dalmışdı. O hələ bu vaxta qədər knyazı bu cür 

qəribə vəziyyətdə görməmişdi, işin əslində, bunu bu vaxta qədər 
heç ağlına da gətirə bilməzdi. 

Keller öz-özünə düşünürdü: 

“Ola bilsin, həyəcanlıdır, ona görə ki, əsəbi adamdır, həm də 
bütün bunlar ona təsir edib, amma, əlbəttə, qorxmayacaq. Bax 
belələri, and olsun Allaha, heç qorxmurlarl Hml Şampan şərabıl 
deyil, əməlli-başlı qarnizondur. Ancaq mərc çəkişərəm ki, Lebedev 
bu şampan şərabını kimdənsə girov qəbul edib... Hm... amma bu 
knyaz çox qanışirin, xoşsifət adamdır, doğrusu, belələri mənim 
xoşuma gəlir, bir də vaxtı itirməyə dəyməz... bir halda ki, şampan 
şərabı var, indi lap məqamıdır... 

Knyazın həyəcanlı olması, əlbəttə, lap doğru idi. 

O, qaranlıq parkda xeyli gəzib-dolaşaraq, nəhayət, hiss etdi ki, 
bir xiyabanda var-gəl edir. Knyazın şüurunda belə bir xatirə qalmışdı 
ki, o, həmin xiyabanda, skamyadan başlayaraq, cəmi yüz addımlıq 
məsafədə olan uca və gözəçarpan qocaman bir ağaca qədər otuz- 
mu, yoxsa qırx dəfə var-gəl etmişdir. Parkda gəzindiyi azı bir saat 
ərzində nə düşündüyünü, hərgah istəmiş olsaydı da, xatırlaya bil - 
məzdi. Bir də ki başında bir fikrin dolaşdığını duyaraq, qəflətən 
gülməkdən qəşş elədi, gülməli bir şey yox idi, lakin knyaz daim 
gülmək istəyirdi. Onun təsəvvüründə belə bir fikir yarandı ki, duel 
ehtimalı təkcə Kellerin ağlına gələ bilməzdi, ona görə də, demək, 
tapançanı necə doldurmaq lazım olduğu əhvalatı təsadüfi olmaya 
da bilərdi... Ağlına başqa bir ideya gələn knyaz birdən ayaq saxladı: 
“Bahl Bayaq mən küncdə oturanda Aqlaya eyvana endi, məni 
orada görəndə son dərəcə heyrət etdi, özü də necə gülürdü... mənə 
çay təklif etdi, axı bu vaxt həmin kağız artıq onun əlində idi, demək, 
mənim eyvanda oturmuş olduğumu qız mütləq bilirdi, belə isə, o nə 
üçün heyrətlənmişdi? Ha-ha-hal” 

Knyaz kağızı cəld cibindən çıxarıb öpdü, lakin dərhal dayanıb 
fikrə getdi. 

Bir dəqiqə sonra isə hətta kədərlənib öz-özünə dedi: “Bu necə 
də təəccüblüdür! Bu nə qədər qəribədir!” İş burasındadır ki, şiddətli 
sevinc və şadlıq dəqiqələrində o, həmişə qüssələnirdi, nə üçün belə 
olduğunu özü də bilmirdi. Knyaz ətrafına diqqətlə göz gəzdirərək, 
buraya gəlməsinə heyrət etdi. O çox yorulmuşdu, skamyaya yana - 

şaraq oturdu. Bütün ətrafda dərin sükut hökm sürürdü. Vağzalda 
daha musiqi çalınmırdı. Parkda, ola bilsin, daha heç kəs yox idi; 
əlbəttə, ən azı saat on ikinin yarısı idi. Sakit, isti, işıqlı bir gecə idi — 
iyun ayının başlanğıcındakı Peterburq gecəsi, lakin sıx ağaclı, köl- 
gəli park, onun oturduğu xiyaban artıq lap qaranlıq idi. 

Bu dəqiqə bir adam knyaza desəydi ki, o vurulmuşdur: coşqun 
bir məhəbbətlə aşiq olmuşdur, knyaz bu fikrə heyrətlənər, hətta, 
bəlkə də, bunu qəzəblə rədd edərdi. Hərgah bir adam bu fikrə onu 
da əlavə etmiş olsaydı ki, Aqlayanın kağızı sevgi kağızıdır, sevgilisi- 
nin görüş təyin etməsidir, knyaz həmin adamın yerinə çəkdiyi xəca- 
lətdən qızarardı, hələ, bəlkə, onu duelə çağırardı. Onun bütün bu 
fikirləri tamamilə səmimi idi, odur ki, knyaz bu qızın onu sevə bilməsi 
imkanını, yaxud da hətta özünün bu qıza məhəbbət bağlamasını 
bir dəfə də olsun ağlına gətirməmişdi, “ikimənalı” fikrə zərrəcə yol 
verməmişdi. Ona, “onun kimi bir adama” məhəbbət bağlamağı 
knyaz dəhşətli bir məsələ hesab edirdi. Ona elə gəlir ki, Aqlayanın 
bu hərəkəti, hərgah arada, doğrudan da, bir şey varsa, onun tərə- 
findən, sadəcə, şıltaqlıqdır, lakin knyaz, əslində, şıltaqlığa qarşı həd- 
dən artıq laqeyd idi, həm də bunu tamamilə təbii bir şey hesab 
edirdi, özü isə tamamilə başqa bir şey haqqında düşünürdü. Bayaq 
həyəcanlanmış generalın ağzından qaçırdığı sözlərə, yəni Aqlayanın 
hamını lağa qoyması, onu, knyazı isə xüsusilə lağa qoyub gülməsi 
barədəki sözlərə o, tamamilə inanmışdı. Knyaz bu sözləri eşidəndə 
özünü zərrə qədər də təhqir olunmuş hiss etmirdi, onun rəyincə, elə 
bu cür də olmalı idi. Onu sevindirən, qəlbinə təsəlli verən bu idi ki, 
o, sabah səhər tezdən Aqlayanı yenə görəcəkdir, yaşıl skamyada 
onunla yanaşı oturub, tapançanı necə doldurmaq haqqında Aqla- 
yanın dediklərinə qulaq asa-asa qızın çöhrəsinə tamaşa edəcəkdir. 
Ona bundan artıq heç bir şey lazım deyildi. Qız ona nə demək fik- 
rindədir, bilavasitə ona aid olan mühüm məsələ nədən ibarətdir? — 
Bu sual da birmi, yoxsa iki dəfə onun ağlına gəlmişdi. Bundan 
başqa, onun dinləməyə dəvət olunduğu bu “mühüm məsələ”nin, 
həqiqətən, mövcud olmasına knyaz bir dəqiqə də şübhə etməmişdi, 
lakin indi bu mühüm məsələ haqqında, demək olar, heç düşünmür- 
dü də, bu barədə düşünməyə zərrə qədər ehtiyac da duymurdu. 

Xiyabanın qumlarında kiminsə sakit addımlarının xışıltısını eşi- 
dəndə knyaz başını qaldırdı. Kim isə skamyaya yanaşıb onun yanında 

oturdu, qaranlıqda onun sifətini seçmək çətin idi. Knyaz cəld ona 
yanaşdı. Roqofinin solğun üzünü görə bildi. 

Roqofin laqeydliklə mızıldadı: 

— Elə bilirdim ki, buralarda veyllənirsən, bir az axtaran kimi tapdım. 

Onlar meyxananın dəhlizində görüşdükləri vaxtdan bəri birinci 
dəfə rastlaşırdılar. Кодојтип qəflətən gəlməsinə lap heyrət edən 
knyaz bir müddət fikirlərini toplaya bilmədi, onun qəlbində iztirablı 
duyğular canlandı. Кодојп, yəqin, nə cür təsir bağışlamış olduğunu 
başa düşürdü, o, əvvəlcə çaşsa da, bir növ, adət etdiyi təklifsizliklə 
danışırdı, buna baxmayaraq, knyaz bir az sonra hiss etdi ki, onun 
danışığında heç bir adətkərdəlik yoxdur, hətta heç bir şeydən çəki- 
nib-eləmir, sıxılmırdı, onun hərəkət və danışığında bir sıxıntılıq var 
idisə, o da zahiri, ancaq zahiri idi, bu adam qəlbən dəyişə bilməzdi. 

Knyaz bir söz demək üçün soruşdu: 

— Sən məni... burada necə tapa bildin? 

— Kellerdən eşitdim (sənin mənzilinə getmişdim), “parka, — deyir, 
— getdi”, fikirləşdim ki, yəqin, elə belədir ki var. 

Knyaz onun ağzından qaçırdığı sözdən təşvişə düşdü: 

— “Var” nə deməkdir? 

Кодојт gülümsəyib izah eləmədi. 

— Mən sənin məktubunu aldım, Lev Nikolayeviç, sən bütün bun- 
ları əbəs yerə yazıbsan... səndə əcəb həvəs varl.. İndi isə məni sənin 
yanına Nastasiya Filippovna göndərib: tapşırıb ki, səni mütləq çağı- 
rım, sənə hökmən nə isə demək istəyir. Xahiş etdi ki, elə bu gün. 

— Mən sabah gələrəm. Mən bu saat evə gedirəm, sən... mənim 
yanıma gəlibsən? 

— Nə üçün? Mən sənə hər şeyi dedim, əlvida. 

Knyaz ondan yavaşca soruşdu: 

— Məgər bizə getməyəcəksən? 

— Sən qəribə adamsan, Lev Nikolayeviç, sənə təəccüb edirəm. 
— Roqoiin kinli-kinli gülümsədi. 

Knyaz qəmli-qəmli və hərarətlə soruşdu: 

— Nə üçün? İndi sən mənə qarşı nədən ötrü belə kinlisən? Axı indi 
sən özün bilirsən ki, sənin fikirləşdiklərinin heç biri doğru deyil. Axı 
mən, əslində, bilirdim ki, sənin mənə qarşı bəslədiyin kin-küdurət 
indiyə qədər də davam edir, bilirsənmi nə üçün? Ona görə ki, axı sən 
məni öldürmək istəmişdin, ona görə də sənin kin-küdurətin keçib- 

getmir. Sənə deyirəm ki, ancaq və ancaq haman gün xaçımı dəyişdi- 
rib qardaş olduğum Parfyon Roqoiini xatırlayıram, mən dünənki mək- 
tubda bunu sənə ondan ötrü yazmışdım ki, sən bütün bu sayıqlamanı 
birdəfəlik yadından çıxarıb, mənimlə bu barədə danışmağa başlama- 
yasan. Sən niyə məndən uzaq qaçırsan? Nə üçün əlini məndən 
gizlədirsən? Sənə deyirəm ki, o vaxt olub-keçənlərin hamısını mən 
ancaq sərsəmləmə hesab edirəm, mən indi sənin bütün o vaxtı gün 
ərzində nələr düşündüklərinin hamısını əzbər bilirəm, səni də özümü 
tanıyan kimi tanıyıram. Sənin təsəvvür etdiyin şey mövcud deyildi, 
ola da bilməzdi. Axı bizim aramızda nə üçün kin-küdurət olmalıdır? 

Knyazın qəflətən, hərarətlə dediyi sözlərin cavabında Roqofin 
yenə güldü. 

— Sənin nə kinin ola bilər!? — Roqofin, doğrudan da, ondan 
kənara çəkilib, iki addım aralanaraq, əllərini cibinə qoymuşdu. 

Roqofin sözünün axırında aram-aram və ibrətamiz tərzdə əlavə 
etdi: 

— Lev Nikolayeviç, indi daha mən qətiyyən sənin evinə ayaq 
basa bilmərəm. 

— Sən mənə bu dərəcədəmi nifrət bəsləyirsən? 

— Sən mənim xoşuma gəlmirsən, Lev Nikolayeviç, bir halda ki, 
belədir, nə üçün sənin evinə gəlməliyəm. Eh, knyaz, sən lap uşaq 
kimisən, oyuncaq istəyən kimi gərək çıxarıb qoyasan sənin qaba- 
ğına, amma işi başa düşmürsən. Bu saat dediklərinin hamısını elə 
məktubda da eynilə bu cür yazıbsan, məgər sənə inanmıram? 
Sənin hər bir sözünə inanıram, özüm də bilirəm ki, məni heç vaxt 
aldatmırdın, gələcəkdə də aldatmayacaqsan, buna baxmayaraq, 
sən, hər halda, mənim xoşuma gəlmirsən. Bax sən yazırsan ki, hər 
şeyi yadından çıxarıbsan, özün də, o vaxt sənin üstünə bıçaq çək- 
miş Roqoiini deyil, təkcə xaç qardaşlığın Roqoiini xatırlayırsan. Bəs 
axı sən mənim hisslərimi haradan bilirsən? (Roqolin yenə gülüm- 
sədi.) Mən o zamandan bəri tutduğum bu əməlimdən, bəlkə, heç 
bir dəfə də peşman olmamışam, amma sən mənə məktub göndə- 
rib qardaşcasına mənim təqsirimdən keçirsən. Bəlkə, elə o axşam 
mən tamamilə başqa bir şey barədə düşünürdüm, bu barədə isə... 

Knyaz əlavə etdi: 

— Fikirləşməyi də unutmuşduml Hə, bəs necəl Özüm də mərc 
çəkişərəm ki, sən elə o vaxt qatara minib birbaşa buraya, Pavlovska, 

musiqi çalınan yerə gəlmişdin, izdiham içərisində, eynilə bugünkü 
kimi, o vaxt da o qadını axtarıb izləyirdin. Pah, gör məni nəylə hey- 
rətləndirirl Hərgah sən o vaxt belə bir vəziyyətdə olmasaydın, yəni 
ancaq bircə şey haqqında düşünməsəydin, onda, bəlkə də, mənim 
üstümə bıçaq da çəkməzdin. Mən o vaxt sənə baxanda bunu hələ 
səhərdən duymuşdum, sən o zaman nə halda olduğunu bilirdinmi? 
Bu fikir məndə, ola bilsin, xaçlarımızı dəyişən kimi baş qaldırmışdı. 
Sən o vaxt məni nə üçün qoca ananın yanına aparmışdın? Bununla 
öz əlinimi saxlamaq istəyirdin? Lap yəqin ki, sənin ağlına belə bir 
fikir gəlməmişdi, ancaq elə-belə, mənim kimi hiss etmişdin... Biz 
onda bir kəlmədən hiss etmişdik. Sən o vaxt mənə əl qaldırmamış 
olsaydın (bunu Allah özü sovuşdurdu), indi mən sənin qarşında nə 
cür adam görünərdimə Axı mən, hamısı birdir, bu məsələdə səndən 
yenə də şübhələnəcəkdim, bizim günahımız birdir, ikimiz də bu cür 
fikirləşirikl Əşi, sən üz-gözünü turşutmal Yaxşı, de görüm, axı sən 
nə üçün gülürsən? “Peşman olmamışam!” Hərgah istəsəydin də, 
yəqin, peşman ola bilməzdin, ona görə ki, hər şeydən əlavə, mən- 
dən xoşun gəlmir. Nə qədər ki, sən o qadının səni deyil, məni sev- 
diyi barədə düşünəcəksən, sənin qarşında məsum və günahsız 
mələk də olsam, fərqi yoxdur, yenə də sənin məndən zəhlən gedə- 
cək. Deməli, bu ancaq qısqanclıqdır. Lakin mən bu həftə ərzində 
bilirsənmi nə barədə düşünmüşəm, Parfyon, bunu sənə deməliyəm: 
bilirsənmi ki, o qadın indi səni, bəlkə də, hamıdan artıq sevir, hətta 
o dərəcədə ki, nə qədər çox əzab verirsə, bir o qədər artıq sevir. 
Qadın bunu sənə deməz, ancaq bunu görməyi bacarmaq lazımdır. 
Axı bəs belə deyilsə, o qadın nə üçün sənə ərə gedir? Vaxt gələr, 
bunu sənin özünə deyər. Bəzi qadınlar hətta bu cür sevilmələrini 
xoşlayırlar, o isə xasiyyətcə məhz belə qadındırl Sənin xasiyyətin və 
məhəbbətin isə onu heyrətləndirməlidirl Sən onu bilirsənmi ki, 
qadın insana qəddarcasına, istehza və kinayələrlə əzab və işgəncə 
verə bilər, özü də bir dəfə də olsun vicdan əzabı çəkməz, ona görə 
ki, sənə baxanda hər dəfə öz-özünə düşünəcəkdir: “Bax indi ona 
amansızcasına əzab verib incidəcəyəm, lakin əvəzində sonra onu öz 
sevgi və məhəbbətimlə nəvazişləyəcəyəm...” 

Roqofin knyazı dinləyib qəhqəhə ilə güldü. 

— Əşi, knyaz, olmaya, özün nə isə belə bir vəziyyətə düşübsən, 
hə? Əgər doğrudursa, sənin barəndə bəzi şeylər eşitmişəm. 

Knyaz birdən diksinərək, fövqəladə həyəcanlandı: 

— Nə, sən nə eşidə bilərdin? 

Roqofin gülməyinə ara vermirdi. O, knyazın dediklərinə maraqla, 
hələ, bəlkə də, məmnuniyyətlə qulaq asmışdı, knyazın sevinc və 
hərarətlə vəcdə gəlməsi onu son dərəcə heyrətləndirmiş, sevin- 
dirmişdi. 

Кодојт əlavə etdi: 

— Nəinki eşitmişəm, indi sənin bu cür danışığına qulaq asandan 
sonra özüm də görürəm ki, doğrudurl Axı bu cür danışıq, elə bil ki, 
heç sənin sözlərin deyil. Sənin haqqında belə şey eşitməmiş olsay- 
dım, heç buraya gəlməzdim, özü də parka, gecəyarısı. 

— Sənin dediklərini qətiyyən başa düşmürəm, Parfyon Sem- 
yonıç. 

— O qadın sənin barəndə mənə hələ çoxdan söyləmişdi, amma 
indi, bayaq sənin musiqi çalınan yerdə o qızla oturduğunu özüm 
gördüm. Mənə and içirdi, dünən də, bu gün də and içirdi ki, sən 
Aqlaya Yepançinaya pişik kimi vurulubsan. Bunun mənim üçün 
fərqi yoxdur, knyaz, bir də ki, mənə dəxli olan iş deyil, hərgah sənin 
Nastasiya Filippovnaya qarşı məhəbbətin soyuyubsa, onun məhəb- 
bəti soyumayıb, o, səni hələ də sevir. Axı sən bilirsən ki, o, səni 
mütləq həmən qızla evləndirmək istəyir, bu cür söz verib, he-hel 
Mənə deyir: “Bunsuz sənə ərə getmərəm, onlar kilsəyə gedəndə, 
biz də kilsəyə gedərik”. Bunun nə cür iş olduğunu başa düşə bil- 
mirəm, heç bir dəfə də başa düşməmişəm: o, səni ya hədsiz sevir, 
ya da... Hərgah sevirsə, onda bəs səni başqa bir qızla necə evlən - 
dirmək istəyir? Deyir: “Onu xoşbəxt görmək istəyirəm”, beləliklə, 
deməli, sevir. 

Roqofinin sözlərini iztirabla dinləyən knyaz dedi: 

— Sənə demişdim, məktubda da yazmışdım ki, o qadının... ağlı 
çaşıb, dəlidir. 

— Allah bilir. Ola bilsin, səhv edibsən... onu deyim ki, bu gün 
onu musiqi çalınan yerdən gətirəndə gün təyin elədi: deyir, üç 
həftədən sonra, hələ, bəlkə, bir az da tez nikahlanarıq, and içdi, 
müqəddəs surəti götürüb öpdü. Deməli, iş indi səndən asılıdır, 
knyaz, he-he! 

— Bütün bunlar sərsəmləmədiri Mənim barəmdə dediyin əhvalat 
heç vaxt, heç bir vaxt ola bilməyəcək! Sabah sizə gələcəyəm... 

Кодојт dedi: 

— Haradan dəli oldu? Necə olur ki, o qadın qalan adamların 
hamısı üçün ağlı başındadır, təkcə sənin üçün ağlı çaşmış olur? 
Bəs o qadın oraya məktubları necə yazır? Hərgah dəlidirsə, orada 
da məktublardan bunu başa düşərdilər. 

Knyaz qorxaraq soruşdu: 

— Necə məktublar? 

— Oraya yazır, həmin qıza, o da oxuyur. Olmaya, bilmirsən, 
onda bilərsən, yəqin, özü sənə göstərər. 

Knyaz qışqırdı: 

— Buna inanmaq olmazl 

— Ehl Əşi, Lev Nikolayeviç, mən belə görürəm ki, sən, deyəsən, 
bu yolu hələ az keçibsən, hələ təzəcə başlayırsan. Bir az səbir elə: 
özün üçün xüsusi polis saxlayacaqsan, özün gecə-gündüz növbə 
çəkib, orada atılan hər addımı biləcəksən, ancaq hərgah... 

Knyaz qışqırdı: 

— Boşla getsin, özün də bu barədə heç vaxt danışmal Bəri bax, 
Parfyon, mən bu saat, sən gəlməmişdən qabaq, burada gəzinirdim: 
birdən öz-özümdən gülməyə başladım, nəyə görə, bilmirəm, səbəbi 
ancaq bu idi ki, sabahkı gün yadıma düşmüşdü — sabah, elə bil, 
qəsdən mənim anadan olan günümdür. İndi saat on ikiyə lap az 
qalıb. Gedək, mənim bu günümü qarşılayaql Şərabım var, şərab 
içək, mənə indi özümün də nə arzulamaq lazım olduğunu bilmə- 
diyim şeyi arzulayarsan, özü də məhz sən arzula, mən isə sənə tam 
xoşbəxtlik arzu edəcəyəm, sənin xoşbəxtliyini. Razı olmasan, onda 
xaçımı qaytar! Axı sən ki ertəsi gün mənə xaçı göndərmədinl Axı xaç 
səndədir? İndi də boynundan asılıdırmı? 

Roqolin: 

— Məndədir, — dedi. 

— Di gedək. Özümün yeni həyatımı sənsiz qarşılamaq istəmi- 
rəm, ona görə ki, mənim yeni həyatım başlanmışdırl Parfyon, bu 
gün mənim yeni həyatımın başlandığını sən bilmirsən? 

— İndi mən özüm görürəm və özüm bilirəm ki, başlanıb, ona 
elə bu cür də söyləyəcəyəm. Sənin halın heç özündə deyil, Lev 
Nikolayeviçl 

Knyaz, Roqolinlə birlikdə öz bağına yaxınlaşanda gördü ki, onun 
gur işıq yanan eyvanına xeyli adam toplaşıb, səs-küy salırlar, bu, 
onu son dərəcə heyrətləndirdi. Şən kompaniyaya toplaşanlar qəh- 
qəhə ilə gülür, qışqırırdılar, hətta, deyəsən, bağıra-bağıra mübahisə 
edirdilər, ilk nəzərdən görünürdü ki, vaxtlarını şən və şadlıqla keçi- 
rirlər. Doğrudan da, knyaz eyvana qalxanda gördü ki, hamı içir, özləri 
də şampan şərabı içirlər, həm də, deyəsən, içməyə çoxdan başla- 
mışdılar, belə ki, kef edənlərin çoxu artıq ruhlanmışdı, bu isə son 
dərəcə xoş təsir bağışlayırdı. Qonaqların hamısı knyazın tanışları idi: 
lakin təəccüblü burası idi ki, onların hamısı, sanki, çağırılmış adam- 
lar kimi, birdən toplaşmışdılar, halbuki knyaz heç kəsi çağırmamışdı, 
özünün anadan olduğu günü isə indicə təsadüfən xatırlamışdı. 

Knyazın arxasınca eyvana qalxan Roqofin burnunun altında 
dedi: 

— Görünür, şampan şərabına qonaq edəcəyini kimə isə deyib- 
sən, buna görə də onlar yüyürüb gəliblər, biz bu kələkləri bilirik, bu 
cür maddəyə bələdik, onlara fit verməyə bənddir... — deyə o, əlbəttə 
ki, öz yaxın keçmişini xatırlayaraq az qala hiddət və qəzəblə əlavə etdi. 

Hamı knyazı qışqırıq və təbriklərlə qarşılayıb, onu dövrəyə aldı - 
lar. Bəziləri çox səs-küy salırdı, bir qismi olduqca sakit idi, lakin 
hamı anadan olma gününü eşidib, onu təbrik etməyə tələsərək, hər 
kəs öz növbəsini gözləyirdi. Bəzi adamların, məsələn, Burdovskinin 
burada olması knyazı maraqlandırmışdı, lakin hər şeydən təəccüblü 
cəhət burası idi ki, həmin dəstəyə birdən-birə Yevgeni Pavloviç də 
düşmüşdü, knyaz onu görəndə gözlərinə inanmaq da istəmirdi, özü 
də az qala qorxmuşdu. 

Qızarıb pörtmüş, sevincdən vəcdə gəlmiş Lebedev elə bu aralıq 
cəld knyaza yanaşıb izahat verdi, o, möhkəm vurmuşdu. Onun naq - 
qallığından belə məlum oldu ki, məclisdəkilərin hamısı tamamilə təbii 
olaraq və hətta qəfildən toplaşıblar. Hamıdan əvvəl, ikindi çağı İppolit 
gəldi, özünü xeyli yaxşı hiss etdiyi üçün eyvanda oturub knyazı 
gözləmək qərarına gəldi. O, divanda rahatlandı, sonra Lebedev onun 
yanına endi, sonra onun bütün ailəsi, yəni general İvolginlə Lebede- 
vin qızları gəldilər. Burdovski İppoliti müşayiət etdiyi üçün onunla 


445 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


birlikdə gəlmişdi. Qanya ilə Ptitsın, deyəsən, təzəlikdə gəlmişdilər. 
Onlar evin yanından ötürlərmiş (onların gəlişi vağzalda baş verən 
əhvalatla bir vaxta düşübmüş), sonra Keller gəldi, o, ad gününü elan 
edib, şampan şərabı tələb etdi. Yevgeni Pavloviç cəmi yarım saat 
bundan qabaq gəlib. Şampan şərabı çıxarmağı və şənlik etməyi 
Kolya da təkid edirdi. Lebedev məmnuniyyətlə şərab çıxartdı. 

Lebedev dili dolaşa-dolaşa knyaza deyirdi: 

— Sözsüz, öz şərabımı, özümünkünü çıxarmışaml Mən öz hesa - 
bıma edirəm ki, şöhrətləndirim, təbrik edim, qonaqlıq da olacaq, 
qəlyanaltı da, bunları qızım hazırlayır, lakin, knyaz, hərgah siz bil - 
səydiniz, söhbət hansı mövzu ətrafında qızışıb. Hamletin sözləri 
yadınızdadırmı: “Olum, ya ölüm!” Müasir mövzudur, müasir! Suallar 
və cavablar... Cənab Terentyev də son dərəcə qızışıb... yatmaq istə - 
mirl Şampan şərabından bir-iki qurtum içib, zərəri olmaz... Yaxın- 
laşın, knyaz, özünüz həll edinl Hamı sizi gözləyirdi, hamı ancaq sizin 
xoşbəxt zəkanızın intizarındadır... 

Knyaz Vera Lebedevanın könülaçan, mehriban baxışlarını gör- 
dü, o da izdihamın içərisindən keçib knyaza yanaşmağa can atırdı. 
Knyaz hamının yanından əlini ilk olaraq ona uzatdı, qız məmnun- 
luqdan qıpqırmızı oldu, “elə həmin gündən etibarən ona xoşbəxt 
həyat” arzuladı. Bunu deyib başılovlu mətbəxə qaçdı, qız orada qəl- 
yanaltı hazırlayırdı, lakin knyaz gəlməmişdən qabaq da — işdən 
ayrılmağa bir dəqiqə macal tapan kimi — eyvana gəlib, keflənmiş 
qonaqlar arasında fasiləsiz surətdə davam edən qızğın mübahisəyə, 
onun üçün ən mücərrəd və əcaib şeylər haqqında gedən fikir müba- 
diləsinə böyük maraq və diqqətlə qulaq asırdı. Onun ağzı açıq qalan 
bacısı o biri otaqda, sandığın üstündə yatıb yuxuya getmişdi, lakin 
oğlan, Lebedevin oğlu Kolya ilə İppolitin yanında dayanmışdı, onun 
təkcə ruhlanmış sifətindən görünürdü ki, bu oğlan həzz ala-ala qulaq 
asır, hələ on saat da buradaca, bir yerdə dayanıb qulaq asa bilər. 

Knyaz Veradan sonra o saat İppolitin əlini sıxmaq üçün ona 
yanaşanda oğlan dedi: 

— Mən sizi səbirsizliklə gözləyirdim, özüm də çox şadam ki, siz 
belə xoşbəxt, məsudsunuz. 

— Siz nədən Bilirsiniz ki, mən “belə xoşbəxtəm”? 

— Özünüzdən görünür. Cənablarla salamlaşıb, cəld burada 
bizim yanımızda əyləşin. Sizi səbirsizliklə gözləyirdim, — deyə əlavə 

edərək, gözlədiyini xüsusilə və mənalı tərzdə gözə çarpdırırdı. 
Knyazın: “Belə gec oturmaq sizə zərər eləməyə?” sözlərinə o cavab 
verdi ki, özü də özünə heyrət edir — necə olmuşdu ki, o, üç gün 
bundan əvvəl ölmək istəyirdi, həm də özünü heç vaxt bu axşamkı 
kimi yaxşı hiss etməyib. 

Burdovski yerindən sıçrayıb mızıldadı ki, o, “elə-belə...” о, İppo- 
litlə gəlmişdir, “onu müşayiət edirdi”, o da şaddır, məktubda 
O, “cəfəngiyat yazıb”, indi isə “sadəcə, şaddır...” Sözünü bitirməyib, 
knyazın əlini möhkəm sıxaraq, stulda oturdu. 

Hamıdan sonra knyaz, Yevgeni Pavloviçə yanaşdı. O, dərhal 
knyazın qoluna girdi. 

Pıçıltı ilə knyazın qulağına dedi: 

— Mən sizə ikicə kəlmə söz demək istəyirəm, özü də mühüm 
bir əhvalatla əlaqədar olaraq, bir dəqiqəliyə kənara çəkilək. 

Başqa bir səs knyazın o biri qulağına pıçıldadı: 

— İki kəlmə, — sonra da ayrı bir əl o biri tərəfdən knyazın qoluna 
girdi. Knyaz saçı dəhşətli dərəcədə pırtlaşmış, sifəti şilə kimi qızar- 
mış, gözlərini qırpa-qırpa gülən adamın, Allah bilir, haradan gəlib 
çıxmış Ferdışşenko olduğunu həmin dəqiqə tanıyıb heyrət etdi. 
O soruşdu: 

— Ferdışşenko yadınızdadırmı? 

Knyaz qışqırdı: 

— Siz haradan gəlib çıxıbsınız? 

Cəld onlara yanaşan Keller: 

— O peşman olub! — deyə qışqırdı, — o gizlənmişdi, sizin gözü- 
nüzə görünmək istəmirdi, orada, küncdə gizlənmişdi, peşmançılıq 
çəkir, knyaz, özünü günahkar hesab edir. 

— Axı nədə, nədə günahkar? 

— Mən ona rast gəldim, knyaz, ona bu saat təsadüf edib buraya 
gətirdim, bu, əvəzolunmaz dostlarımdandır, lakin o peşmandır. 

Knyaz, nəhayət, yaxasını onlardan qurtararaq tələsə-tələsə dedi: 

— Çox şadam, cənablar, gedin, orada, hamı ilə birlikdə oturun, 
mən bu saat gəlirəm. — Sonra da cəld Yevgeni Pavloviçə yanaşdı. 

Yevgeni Pavloviç dedi: 

— Burada, sizdə maraqlı cəmiyyət toplaşıb, sizi burada yarım 
saat məmnuniyyətlə gözlədim. Məsələ belədir, əzizim Lev Nikolaye- 
viç: Kurmışevlə hər şeyi yoluna qoyub, sizi arxayın etməyə gəldim, 

nigaran olmaya bilərsiniz, o, məsələyə olduqca, olduqca ağıllı 
yanaşdı, xüsusən, mənim zənnimcə, o özü təqsirkardır. 

— Hansı Kurmışevlə? 

— Bayaq siz qolundan yapışdığınız adamı deyirəm... O, elə 
qəzəblənib özündən çıxmışdı ki, sabah sizə izahat tələb etmək və 
duelə çağırmaq üçün adam göndərmək istəyirdi. 

— Boşlayın getsin, mənasız şeydir! 

— Əlbəttə, mənasızdır, elə mənasız da qurtarardı, lakin bizlərdə 
bu adamlar... 

— Siz bundan başqa, bəlkə, ayrı bir məsələyə görə də gəlibsiniz, 
Yevgeni Pavloviç? 

O güldü: 

— Hə, əlbəttə, yenə ayrı bir səbəbə görə. Əzizim knyaz, mən 
sabah sübhdən bu bədbəxtlik münasibətilə (əmim barədəki əhvalatı 
deyirəm) Peterburqa gedirəm, təsəvvür edin ki, bütün bunlar düz- 
gündür və məndən savayı bunu hamı bilir. Bütün bu əhvalat məni 
o dərəcədə heyrətləndirdi ki, oraya (Yepançinlərgilə) getməyə də 
macal tapmadım, sabah da qayıtmayacağam, ona görə ki, Peter- 
burqda qalacağam, başa düşürsünüzmü? Ola bilsin, üç gün buraya 
gələ bilmədim – sözün qısası, mənim işlərim dolaşdı. Məsələ çox da 
mühüm deyil, lakin düşündüm ki, vaxtı itirmədən, yəni yola 
düşənədək, sizinlə açıq və aydın şəkildə söhbət edərək, bəzi şeyləri 
aydınlaşdırmalıyam. Hərgah müsaidə etsəniz, indi oturub, məclis 
dağılanadək gözləyərəm, həm də ki mənim daha getməli bir yerim 
yoxdur, elə həyəcanlanmışam ki, heç yatmayacağam da. Nəhayət, 
adamı ağına-bozuna baxmadan, bu cür təqib etmək vicdansızlıq və 
ədəbsizlikdir, fəqət sizə açıq deməliyəm ki, əzizim knyaz, sizdən 
dostluq köməyi diləmək üçün gəlmişəm, misilsiz insansınız, yəni 
hər addımbaşı yalan satanlardan deyilsiniz, hələ, bəlkə də, yalan 
heç dilinizə gəlməz, mənə isə bir məsələdə dost və məsləhətçi 
lazımdır, ona görə ki, indi özümü lap bədbəxt adamlardan biri 
hesab edirəm... 

O yenə güldü. 

Knyaz bir dəqiqə fikirləşdi: 

— Bədbəxtlik burasındadır ki, siz onlar dağılışanadək gözləmək 
istəyirsiniz, lakin axı Allah bilir, bu nə vaxt olacaq. Biz indi parka 
çıxsaq, yaxşı olmazmı? Onlar gözləyərlər, mən üzr istəyərəm. 

— Yox-yox, müəyyən məqsədlə təcili söhbət etməyimizə görə 
bizdən şübhələnməməlidirlər, bunun üçün xüsusi səbəblərim var: 
burada bizim münasibətlərimizlə olduqca maraqlanan adamlar 
vardır — siz bunu bilmirsiniz, knyaz? Hərgah bizim ancaq təcili 
surətdə görüşməyimizi deyil, ümumiyyətlə, ən yaxın və dostcasına 
əlaqə saxladığımızı görsələr, daha yaxşı olar — başa düşürsünüzmü? 
Onlar iki saatdan sonra dağılışacaqlar, iyirmi dəqiqə, ən çoxu yarım 
saat vaxtınızı alacağam... 

— Canım, lütf edin, buyurun, xahiş edirəm, izahatsız da sizin 
gəlişinizə şadam, dostcasına münasibətlər haqqında dediyiniz 
səmimi sözlər üçün isə olduqca minnətdaram. Mənim bu gün fikri 
dağınıq olmağımı bağışlayın, bilirsinizmi, bu dəqiqə nə isə heç 
diqqətli ola bilmirəm. 

Yevgeni Pavloviç sezilməyən istehza ilə gülümsəyib mızıldadı: 

— Görürəm, görürəm. — O, bu axşam daim gülürdü. 

Knyaz diksindi: 

— Siz nə görürsünüz? 

Yevgeni Pavloviç aydın suala cavab verməyib yenə də gülüm- 
səyirdi: 

— Sizin heç ağlınıza gəlmirmi, əzizim knyaz, ağlınıza da gəlmirmi 
ki, mən, sadəcə olaraq, sizi aldatmaq və sözarası sizdən bir şey 
öyrənmək üçün gəlmişəm, hə? 

Nəhayət, knyaz da güldü: 

— Sizin söz almaq üçün gəlmiş olduğunuza heç bir şübhə yox- 
dur: hətta, ola bilsin, məni bir az aldatmaq qərarına gəlibsiniz. Lakin 
heç eybi yoxdur, sizdən qorxmuram, həm də ki indi mənim üçün, nə 
isə, heç bir şeyin fərqi yoxdur, inanırsınızmı? Bir də ki... bir də mən 
hər şeydən əvvəl inanmışam ki, siz, hər halda, çox yaxşı adamsınız, 
bir halda ki, belədir, onda biz, yəqin, məsələni, doğrudan da, dost- 
casına dil tapıb qurtararıq. Mənim çox xoşuma gəlibsiniz, Yevgeni 
Pavloviç, siz... məncə, olduqca, olduqca yaxşı, nəcib adamsınız. 

Yevgeni Pavloviç sözünü belə bitirdi: 

— Hər halda, sizinlə iş görmək, hətta nə cür iş olursa olsun, çox 
xoşdur, gedək sizin sağlığınıza badə qaldıracağam, sizə gəlməyimə 
olduqca, olduqca məmnunam. – Al – o, birdən dayandı, — bu 
cənab İppolit sizə köçüb? 

— Hə. 

— Mən bilən, o axı indi ölməyəcək? 

— Necə məgər? 

— Heç, elə-belə, burada onunla yarım saat vaxt keçirdim... 

İppolit bütün bu vaxt ərzində knyazı gözləyir, onunla Yevgeni 
Pavloviç kənarda söhbət edəndə daim onlara baxırdı. Onlar masaya 
yanaşanda İppolit həyəcanlandı. O, narahat və nigaran idi, nə isə 
daxilən coşmuşdu, alnını tər basmışdı. Onun alışıb-yanan gözlərin- 
dən görünürdü ki, nədənsə daim nigarandır, elə bil, səbri tükən- 
mişdi, gözünü gəzdirib hər şeyə baxır, adamlara bir-bir nəzər salırdı. 
Səs-küylü ümumi söhbətdə bu vaxta qədər fəal iştirak etməyinə 
baxmayaraq, hiss olunurdu ki, onun vəcdə gəlməsi ancaq iztirablı 
həyəcanın nəticəsidir, əslində, söhbəti o, diqqətlə dinləmirdi, onun 
mübahisəsi rabitəsiz, gülməli və laqeydcəsinə təzadlı idi, bir mövzu 
ətrafında bir dəqiqə əvvəl qızğınlıqla başladığı söhbəti bitirməyib 
yarımçıq qoyurdu. Knyaza dedilər ki, bu axşam İppolitin iki qədəh 
şampan şərabı içməsinə heç kəs mane olmadı, özü də onun qarşı- 
sındakı dolu qədəh üçüncüdür, knyaz buna heyrətləndi, təəssüf 
etdi. Lakin o, bundan ancaq iş-işdən keçəndən sonra xəbər tut- 
muşdu, hələlik isə onun şərab içməsi o qədər də hiss olunmurdu. 

İppolit qışqırdı: 

— Onu bilirsinizmi ki, sizin anadan olduğunuz günün məhz bu 
gün olmasına mən hədsiz dərəcədə şadaml 

— Nə üçün? 

— Görərsiniz, cəld olun, əyləşin, əvvələn, ona görə ki, sizin 
bütün bu... camaatınız toplaşıb. Mən elə bu cür də güman etmişdim 
ki, camaat toplaşacaq, ömrümdə birinci dəfədir ki, mənim güma- 
nım düz çıxırl Amma, heyif ki, sizin anadan olduğunuz gün olmasını 
bilmirdim, yoxsa hədiyyə ilə gələrdim... Ha-hal Hə, bəlkə də, mən 
hədiyyə ilə gəlmişəml Səhərin açılmasına çoxmu var? 

Ptitsın saata baxaraq dedi: 

— Səhərin açılmasına iki saatdan da az qalıb. 

Kim isə dedi: 

— Əşi, indi bayır elə işıqdır ki, onsuz da mütaliə etmək olar, 
səhərin açılması nəyə gərəkdir? 

— Ona görə gərəkdir ki, mən günəşin çıxmasını görmək istəyi- 
rəm. Knyaz, necə düşünürsünüz, günəşin sağlığına badə qaldırmaq 
olarmı? 

İppolit komanda verirmiş kimi, çəkinib-eləmədən üzünü hamıya 
tutub qabalıqla soruşurdu, deyəsən, özü bunu hiss etmirdi. 

— Eybi yoxdur, içərik, ancaq, İppolit, siz dincəlsəniz yaxşı 
olmazdımı? 

— Siz daim yatmaqdan danışırsınız, knyaz, siz mənim dayəmsi- 
nizl Günəş görünüb, səmada “səslənən” kimi (bunu şeirlə kim 
deyib: “Səmada günəş səsləndi”? Mənasız olsa da, yaxşı deyibl) biz 
yatacağıq, Lebedevl Axı günəş həyat mənbəyidir, elə deyilmi? Apo- 
kalipsisdə “həyat mənbələri” nə deməkdir? Knyaz, siz “Yovşan 
ulduzu” haqqında bir şey eşidibsinizmi? 

Eşitmişəm ki, Lebedev bu “Yovşan ulduzu”nu Avropaya yayıl- 
mış dəmiryol şəbəkəsi hesab edir. 

Hamı gülməyə başlamışdı, Lebedev, sanki, bunun qarşısını 
almaq istəyərək, yerindən dik qalxıb əl-qolunu oynada-oynada 
qışqırdı: 

— Yox, müsaidə edin, belə olmaz! Müsaidə edin! Bu cənab- 
larla... bütün bu cənablar, — Lebedev birdən knyaza sarı döndü, 
— axı bu, müəyyən maddələrdə belədir, məsələ burasındadır, 
— O, utanıb-qızarmadan əli ilə masanı iki dəfə taqqıldatdı, buna görə 
gülüş səsləri daha da şiddətləndi. 

Lebedev, həmişəki kimi, öz adi “axşam” vəziyyətində olsa da, 
bu dəfə həddən artıq həyəcanlı idi, özü də bir az qabaqca xeyli 
davam etmiş “elmi” mübahisə nəticəsində əsəbiləşmişdi, belə hal- 
larda isə o, öz opponentləri ilə misilsiz və açıqdan-açığa dərin nifrət 
hissi ilə danışırdı. 

— Bu, elə deyil! Knyaz, biz yarım saat bundan əvvəl şərtləşmiş- 
dik ki, heç kəsin sözünü kəsməyək, biri danışanda şaqqıldayıb 
gülməyək, ona bütün fikrini ifadə etməyə imkan verək, ancaq bun- 
dan sonra allahsızlar da, hərgah istəsələr, qoy etiraz etsinlər, biz 
generalı sədr təyin etmişik, odur, əyləşib! Yoxsa ki nə təhər ola bilər? 
Beləliklə, yüksək ideyadan, dərin ideyadan dəm vurub, hər adamı 
çaşdırmaq olar... 

Səslər eşidildi: 

— ƏŞİ, danışın, danışın: heç kəs sizi çaşdırmırl 

— Danışın, ancaq sözü azdırmayın. 

Kim isə soruşdu: 

— O “Yovşan ulduzu” nə cür şeydir? 

Bir az əvvəl müəyyən edilmiş sədrlik yerində təkəbbür və qürurla 
əyləşən general İvolgin cavab verdi: 

— Heç bir şey bilmirəml 

Oturduğu stulda böyük zövq və nəşə İlə, səbirsizliklə qurca- 
lanan Keller bu aralıq dedi: 

— Knyaz, bütün bu mübahisələr və əsəbiliklər, əlbəttə, elmi 
mübahisələr mənim olduqca xoşuma gəlir — elmi və siyasi müba- 
hisələr, — deyə o, birdən və gözlənilmədən, onunla, demək olar, 
yanaşı oturan Yevgeni Pavloviçə müraciət etdi. — Bilirsinizmi, ingilis 
parlamentləri haqqında qəzetlərdə yazılanları oxumağı son dərəcə 
xoşlayıram, yəni orada onların nə barədə mühakimə yürütdükləri 
mənada demirəm (bilirsinizmi, mən siyasətçi deyiləm), o mənada 
ki, onların öz aralarında bir-biri ilə söhbət etmələri, necə deyərlər, 
özlərini siyasətçi kimi aparmaq qaydaları xoşuma gəlir, görün onlar 
bir-birinə necə müraciət edirlər: “Qarşıda əyləşən nəcib vikont”, 
“mənim fikrimə şərik olan alicənab qraf”, “öz təklifi ilə Avropanı 
heyrətə salmış mənim nəcib opponentim”, yəni bax bütün bu ifadə 
tərzləri, azad xalqın bütün bu parlamentarizmi bizim kimilər üçün 
olduqca cəlbedici şeydirl Mən heyran oluram, knyaz. Sizə and 
içirəm, Yevgeni Pavloviç, qəlbimin dərinliklərində həmişə artist 
olmuşam. 

Başqa bir bucaqda Qanya qızışıb özündən çıxırdı: 

— Yaxşı, bundan sonra necə olmalıdır, sizin dediklərinizdən belə 
çıxır ki, dəmiryollar lənətə gəlmiş şeydir, onlar bəşəriyyət üçün fəla- 
kətdir, onlar “həyat mənbələrini” bulandırmaq üçün göydən yerə 
düşmüş bəladır? 

Qavrila Ardalionoviç bu axşam xüsusilə həyəcanlı idi, kefi də 
kök idi, knyaza elə gəldi ki, o hətta az qala sevinib şadlanır. O, Lebe- 
devlə, əlbəttə, zarafat edir, onu qızışdırırdı. Lakin bir az sonra özü 
də qızışdı. 

Eyni zamanda həm özündən çıxan, həm də hədsiz zövq duyan 
Lebedev etiraz edirdi: 

— Dəmiryollar deyil, xeyrl Əslində, həyat mənbələrini təkcə 
dəmiryollar korlamazlar, bütünlüklə bunların hamısı lənətə gəlmiş 
şeylərdir, bizim son əsrlərimizin bütün bu əhvali-ruhiyyəsi, onu, 
ümumiyyətlə, həm elmi, həm də əməli cəhətdən bütövlükdə götü- 
rəndə, bəlkə də, həqiqətən, lənətlənmişdir. 

Yevgeni Pavloviç soruşdu: 

— Yəqinmi lənətlənmişdir, yoxsa ancaq bəlkəmi? Belə məsə- 
lədə bu axı mühümdür. 

Lebedev coşqunluqla təsdiq etdi: 

— Lənətlənmişdir, lənətlənmişdir, yəqin lənətlənmişdirİ 

Ptitsın gülümsəyib dedi: 

— Tələsməyin, Lebedev, siz səhərlər daha mehriban olursunuz. 
Lebedev coşqunluqla ona tərəf döndü: 

— Amma axşamlar daha açıq danışırami Axşamlar daha səmimi 
və daha açıq danışıraml Daha sadədil və daha düz danışan, daha 
namuslu və daha mötəbər oluram, bununla da özümü zərbə altına 
salsam da, vecimə deyil, indi sizin hamınızı, bütün allahsızları mey- 
dana çağırıram: dünyanı nə ilə xilas edəcəksiniz, normal yolu harada 
və nədə tapıbsınız — siz elm, sənaye adamları, assosiasiya şəxsləri, 
əməkhaqlarını verənlər və sairəmi? Nəylə? Kreditləmi? Kredit nə 
deməkdir? Kredit sizi hara aparıb çıxaracaq? 

Yevgeni Pavloviç dedi: 

— Amma sizin fikirlərinizdə çox maraqlı əlamətlər var! 

— Mənim rəyim belədir ki, bu cür məsələlərlə maraqlanmayan 
adam kübar cəmiyyət şenapanıdır). 

Ptitsın dedi: 

— Heç olmazsa, bu, ümumi həmrəyliklə mənafelərin müvazinə- 
tinə gətirib çıxarar. 

— Ancaq və ancaql Şəxsi xudpəsəndliyi və maddi zərurəti ödə - 
məkdən savayı heç bir mənəvi əsası nəzərə almadanmı? Zərurət 
üzündən ümumi dinclik, ümumi xoşbəxtlik! Mərhəmətli və lütfkar 
cənab, cəsarət edib sizdən soruşuram, sizin fikrinizi düzgünmü başa 
düşmüşəm? 

Artıq ciddi surətdə qızışmış Qanya dedi: 

— Axı hamı üçün yaşamaq, yemək, içmək zərurəti, nəhayət, 
ümumi birlik və mənafelərin ittifaqı olmadan sizin bu zərurəti təmin 
edə bilməyəcəyinizə tamamilə, elmi surətdə əmin olmağınız, gərək 
ki, bəşəriyyətin gələcək əsrləri üçün istinad nöqtəsi və “həyat mən- 
bəyi”olmaq üçün kifayət qədər möhkəm fikirdir. 

— Yeyib-içmək zərurəti, yəni yalnız və yalnız özünü mühafizə 
etmə duyğusu... 

— Axı təkcə özünü mühafizə etmə duyğusu məgər azdırmı? Axı 
özünü mühafizə etmə duyğusu bəşəriyyətin normal qanunudur... 

Yevgeni Pavloviç qəflətən qışqırdı: 

— Bunu sizə kim deyib? Qanun - həqiqət deməkdir, lakin bu da 
viran etmə, dağıtma qanunu qədər normaldır, hətta çox güman ki, 
özünü viran etmə qanunu qədər normaldır. Bəşəriyyətin bütün nor- 
mal qanunu məgər yalnız özünü mühafizə etməkdən ibarətdirmi? 

İppolit cəld Yevgeni Pavloviçə tərəf dönərək, onu hədsiz maraqla 
süzüb: 

— Ehe! — deyə qışqırdı: lakin görəndə ki, o gülür, özü də gül - 
məyə başladı, onunla yanaşı dayanan Kolyanı dümsükləyərək, 
ondan yenə saatı soruşdu, hətta KXolyanın gümüş saatını qabağına 
çəkərək səbirsizliklə saatın əqrəbinə baxdı. Sonra, sanki, hər şeyi 
unudaraq, divanda uzandı, əllərini başının altına qoyub tavana 
tamaşa etməyə başladı, yarım dəqiqədən sonra o artıq yenə də 
qəddini düzəldib, masanın arxasında oturmuşdu, son dərəcə qızışıb 
özündən çıxmış Lebedevin çərənləməsinə qulaq asırdı. 

Lebedev Yevgeni Pavloviçin paradoksundan çox möhkəm yapışdı: 

— Bu, hiyləgər və istehzalı fikirdir, beyin dolduran fikirdirl Rəqib- 
ləri qızışdırıb dalaşdırmağa təhrik etmək məqsədilə irəli sürülmüş 
fikirdir — lakin düzgün fikirdir! Ona görə ki, kübar cəmiyyət adamoy- 
nadanı və süvari zabiti olduğunuz halda (bununla belə, istedaddan da 
məhrum deyilsinizl), fikrinizin nə dərəcədə dərin fikir olmasını, nə 
qədər düzgün fikir olduğunu heç özünüz də bilmirsinizl Bəli. Özünü 
viran etmə qanunu və özünü mühafizə etmə qanunu bəşəriyyətdə 
eyni dərəcədə qüvvətlidirl İblis bizə hələ məlum olmayan qədim 
zamanlardan bəri bəşəriyyət üzərində eyni dərəcədə hökmranlıq edir. 
Siz gülürsünüz? Siz iblisə inanmırsınız? İblisə inanmamaq fransız 
fikridir, yüngül fikirdir. Siz onu bilirsinizmi, iblis kimdir? Onun adını 
bilirsinizmi? Siz hətta onun adını da bilmədən, Volter kimi, onun for - 
masına gülürsünüz, onun siz özünüz icad etmiş olduğunuz dırnaq- 
larını, quyruğunu və buynuzlarını lağa qoyursunuz, ona görə ki, 
cin-şeytan aləmi sizin onlar üçün icad etdiyiniz dırnaq və buynuzlar 
aləmi deyil, böyük və zəhmli aləmdir. Lakin indi məsələ bunda deyill.. 

İppolit qəflətən: 

— Siz nədən bilirsiniz, indi məsələ onda deyil? — deyə qışqıraraq, 
elə bil, dərin həyəcan içərisində qəhqəhə ilə güldü. 

Lebedev onu təriflədi: 

— Məharətli və eyhamlı fikirdir! Lakin məsələ yenə də onda deyil, 
bizim söhbətimizdə məsələ ondadır ki, müəyyən sahələrin güclən- 
məsi nəticəsində “həyat mənbələri” zəifləməyib ki... 

Kolya qışqırdı: 

— Dəmiryollarınmı güclənməsi nəticəsində? 

— Gənc, lakin coşqun fikirli cavan oğlan, dəmiryollar nəqliyyatı- 
nın deyil, dəmiryolların, necə deyərlər, mənzərə, bədii ifadə vasitəsi 
təşkil edə biləcəyi bütün istiqamətin. Tələsirlər, gurultu qoparırlar, 
taqqıltı salırlar və deyirlər ki, bəşəriyyətin səadəti üçün tələsirlər! Bir 
nəfər həyatdan uzaqlaşmış mütəfəkkir şikayətlənir ki, “bəşəriyyət 
aləmi hədsiz səs-küylü və sənayeli olur, mənəvi rahatlıq azdır”. Hər 
tərəfi gəzib-dolaşan başqa bir mütəfəkkir ona: “Qoy olsun, lakin ac- 
yalavac bəşəriyyətə taxıl daşıyan arabaların taqqıltısı, bəlkə də, 
mənəvi rahatlıqdan yaxşıdır”, qalibiyyətlə cavab verərək, ondan 
qürurla uzaqlaşır. Rəzil Lebedev, mən bəşəriyyətə taxıl daşıyan ara- 
balara inanmıraml Ona görə ki, bütün bəşəriyyətə taxıl daşıyan 
arabalar hərəkət tərzini mənəvi cəhətdən əsaslandırmadan, daşınan 
taxılla bəşəriyyətin xeyli hissəsini hədsiz soyuqqanlılıqla zövq və 
səfadan məhrum edə bilərlər ki, bu da bir zaman baş vermişdi... 

Kim isə dedi: 

— Həmin bu arabalarmı hədsiz soyuqqanlılıqla məhrum edə bilər? 

Lebedev suala əhəmiyyət vermədən iddia etdi: 

— Bu da baş vermişdi, artıq bəşəriyyətin dostu olan Maltus mey- 
dana çıxmışdı. Lakin bəşəriyyətin mənəvi əsasları səbatsız olan 
dostu bəşəriyyətin qanını içəndir, biz hələ onun şöhrətpərəstliyini 
demirik, ona görə ki, bəşəriyyətin bu saysız-hesabsız dostlarından 
birinin qürurunu təhqir etsəniz, o, dərhal xırdaçı qisasçılıq niyyəti ilə 
dünyanı dörd tərəfdən yandırmağa hazır olacaq – bir də ki, ədalətlə 
desək, elə bizim hər birimiz, hamıdan rəzil məxluq olan mən özüm 
də, eynilə bu cür hərəkət edərdik, ona görə ki, mən, ola bilsin, 
birinci olaraq odun gətirər, özüm isə qaçardım. Lakin məsələ yenə 
də bunda deyill 

— Əşi, nəhayət, bir deyin görək, bəs nədədir? 

— Təngə gətirdil 

— Məsələ ötən əsrlərdən qalma bir lətifədədir, ona görə ki, 
mən keçən əsrlərə aid bir lətifə söyləməyi lazım bilirəm. Bizim 

zəmanəmizdə, bizim vətənimizdə — ümidvaram ki, vətəni siz də 
mənim qədər sevirsiniz, cənablar, ona görə ki, mən öz tərəfimdən 
hətta bütün qanımı son qətrəsinə qədər axıtmağa hazıram... 

— Hə, sonral Sonral 

— Bizim vətənimizdə, elə Avropanın özündə də, bəşəriyyət, müm- 
kün olan hesablamalara əsasən və mənim yadımda qalanlardan 
məlumdur ki, indi ən çoxu əsrin hər dörddəbirində, başqa sözlə 
desək, iyirmi beş ildə bir dəfə hər yerdə baş verən ümumi və dəh- 
şətli qəhətlik və aclığa məruz qalır. Rəqəmin dəqiq olmasını iddia 
etmirəm, lakin son dərəcə nadir müqayisəlidir. 

— Nəylə müqayisəli? 

— On ikinci əsrlə və hər iki tərəfdən ona yaxın olan əsrlərlə. Ona 
görə ki, yazıçıların yazıb iddia etdiklərinə görə, o zaman bəşəriyyət 
iki ildə bir dəfə, yaxud da heç olmazsa üç ildə bir dəfə ümumi 
qəhətlik və aclığa məruz qalırdı, belə ki, bu cür vəziyyətdə adam 
əməlini gizli saxlasa da, hətta antropofagiyayal əl atırdı. Bu cür 
müftəxor və tüfeylilərdən biri qocalanda öz-özünə və heç bir məc- 
buriyyət olmadan elan etdi ki, o, özünün uzun sürən yoxsul həyatı 
müddətində şəxsən və tamamilə gizli olaraq altmış nəfər rahibi və 
bir neçə kübar körpəni — ən çoxu altı körpəni — öldürüb yemişdir, 
yəni körpələrin sayı yemiş olduğu ruhanilərin sayına nisbətən xeyli 
az olmuşdur. Belə məlum olub ki, bu adam yaşlı kübarlara bu məq- 
sədlə heç vaxt toxunmayıbmış. 

Sədrin özü, general, az qala inciyərək qışqırdı: 

— Bu heç ola bilməz! Ağalar, mən onunla tez-tez mühakimə yürü- 
dür, mübahisə edirəm, həmişə də bu cür fikirlər ətrafında, lakin o çox 
tez-tez elə mənasız şeylər irəli sürür ki, adamın az qala qulaqları da 
tutulur, bu fikirlərdə zərrə qədər də həqiqətə uyğunluq yoxdur! 

— General! Qarsın mühasirəsini yadına sal, siz isə, cənablar, 
onu bilin ki, mənim lətifəm xalis həqiqətdir. Öz tərəfimdən isə onu 
deyə bilərəm ki, hər bir həqiqətin sarsılmaz qanunları mövcud olsa 
da, demək olar, həmişə ağlasığmaz və həqiqətə uyğun olmayan 
kimi görünür. Həm də həqiqətə nə qədər yaxın olursa, bəzən bir 
o qədər də həqiqətə uyğun görünmür. 

Hamı gülürdü: 

— Əşi, məgər altmış rahibi yemək olar? 

— O adam bu rahibləri, məlum məsələdir ki, birdən deyil, ola bil- 
sin, on beş, yaxud iyirmi il ərzində yemişdir ki, bu da tamamilə aydın 
və təbiidir... 

— Həm də təbiidir? 

Lebedev pedantcasına öcəşkənlik və israrla dedi: 

— Həm də təbiidir! Bir də ki, hər şeydən başqa, katolik rahibi öz 
təbiəti etibarilə üzüyola və hər şeylə maraqlanandir, onu tovlayıb 
meşəyə, yaxud da hər hansı xəlvət bir yerə çəkərək, onunla yuxa- 
rıda göstərilən kimi rəftar etmək olduqca asandır — lakin mən, hər 
halda, iddia etmirəm ki, yeyilmiş adamların miqdarı görünməmiş 
çox, hətta ifrat dərəcədədir. 

Knyaz birdən dedi: 

— Bəlkə, bu, doğrudan da, həqiqətdir, cənablar. 

Knyaz bu vaxta qədər dinməz-söyləməz oturaraq, mübahisə 
edənləri dinləyir, söhbətə qarışmırdı, hamı şaqqıldayıb güləndə o da 
ürəkdən qəhqəhə ilə gülürdü. Görünürdü ki, məclisin bu cür şən, 
səs-küylü keçməsinə o, son dərəcə sevinir, hətta onların çox şərab 
içmələrinə də şad idi. O, bütün gecə ərzində, bəlkə, bir kəlmə də 
danışmazdı, lakin birdən nə isə danışmaq fikrinə düşdü. Özü də 
fövqəladə ciddi surətdə danışmağa başladı, belə ki, birdən hamı 
ona fikir verdi. 

— Mən, cənablar, əslində, onu demək istəyirəm ki, o zaman bu 
cür qəhətlik və aclıqlar tez-tez baş verirdi. Tarixi pis bilməyimə bax- 
mayaraq, bu barədə mən də eşitmişəm. Lakin, deyəsən, elə bu cür 
də olmalı idi. Mən İsveçrə dağlarına ayaq basanda dağ yamacla- 
rında, sıldırım qayalıqlarda, özü də ən azı yarım verst uzunluğu olan 
dik qayalıqda tikilmiş (bu, o deməkdir ki, bir neçə verst cığırlarla 
piyada getmək lazım idi) qədim rıtsar qalalarının viranəliklərinə 
baxdıqca son dərəcə heyrət edirdim. Qalanın nə olduğu məlumdur, 
bu, dağ kimi qalaqlanmış daşlardır. Dəhşətli, qeyri-mümkün işdirl 
Həm də bunu, əlbəttə, bütün bu yoxsul insanlar, vassallar tikmişlər. 
Bundan başqa, onlar cürbəcür töycü verib, ruhaniləri bəsləməli 
idilər. Belə bir vəziyyətdə özünü təmin edib, torpaq şumlamaq 
imkanı haradan ola bilərdi? Bir də ki, o zaman belələri az idi, yəqin 
ki, acından dəhşətli surətdə qırılırlarmış, həm də, ola bilsin, yeməyə 
heç bir şeyləri yox imiş. Mən hətta bəzən düşünürdüm: necə olub 
ki, o zaman bu xalq bütünlüklə qırılmayıb, onun başına bir müsibət 

gəlməyib, o, buna necə dözüb, necə davam gətirib? Adamyeyənlər 
mövcud olub, ola bilsin, sayca lap çox olublar, Lebedev bu cəhət- 
dən, şübhəsiz, haqlıdır, ancaq bilmirəm ki, o nə üçün buraya məhz 
rahibləri qatdı, bununla o nə demək istəyir? 

Qavrila Ardalionoviç izah etdi: 

— Yəqin, onu demək istəyib ki, on ikinci əsrdə ancaq rahibləri 
yemək olardı, ona görə ki, təkcə rahiblər kök və yağlı idilər. 

Lebedev qışqırdı: 

— Çox gözəl, əla və ən düzgün fikirdir! Ona görə ki, bu adam 
kübar şəxsiyyətlərə heç toxunmayıb da. Altmış nəfər ruhani içəri- 
sində bir dənə də kübar yoxdur, həm də bu dəhşətli fikirdir, tarixi 
fikirdir, statistik fikirdir, nəhayət, bacarıqlı adam əlində tarix elə bu 
cür faktlardan yaranır, ona görə ki, rəqəmlə, dəqiq olaraq göstərilir 
ki, ruhanilər, hər bir halda, o zamankı bəşəriyyətin bütün yerdə 
qalan hissəsindən altmış dəfə xoşbaxt və firavan yaşayırlarmış. Həm 
də, ola bilsin, hər halda, bütün yerdə qalan bəşəriyyətdən altmış 
dəfə kök və yağlı imişlər... 

Hər tərəfdən qəhqəhə səsləri ucalırdı: 

— Mübaliğədir, mübaliğədir, Lebedevl 

Knyaz sual verməyə davam edirdi: 

— Bunun tarixi fikir olması ilə mən razıyam, lakin siz bunu nə 
məqsədlə deyirsiniz? (Knyaz çox ciddi danışırdı, halbuki hamı 
Lebedevi lağa qoyur, gülürdü, knyazın isə sözlərində nə bir zarafat 
əlaməti hiss olunurdu, nə də istehza, buna görə də onun danışıq 
ahəngi bütün məclisin ümumi ahəngi içərisində istər-istəməz komik 
şəkil alırdı, bir az da keçsə, knyazı da lağa qoyub gülməyə başlaya - 
caqdılar, lakin knyaz bunu hiss etmirdi.) 

Yevgeni Pavloviç knyaza sarı əyildi: 

— Knyaz, məgər görmürsünüzmü ki, o dəlidir? Mənə bayaq 
burada dedilər ki, vəkillik eşqinə düşdüyü üçün və vəkil nitqləri irad 
edə-edə ağlı çaşıb, özü də imtahan vermək istəyir. Gözəl bir paro - 
diya olacaq, mən bunu gözləyirəm. 

Bu aralıq Lebedev gurultulu nitq irad edirdi: 

— Mən məsələni nəhəng bir nəticəyə müncər etmək istəyirəm. 
Lakin gəlin hər şeydən əvvəl cinayətkarın psixoloji və hüquqi vəziy - 
yətini təhlil edək. Biz görürük ki, cinayətkar, yaxud, necə deyərlər, 
mənim sifarişçim, yeməyə ayrı bir şey tapmağın qətiyyən mümkün 

olmadığına baxmayaraq, özünün əcaib müvəffəqiyyət qazandığı 
müddət ərzində bir neçə dəfə peşman olur, tövbə etmək istəyib, 
ruhaniliyi boynundan atmaq fikrinə düşür. Biz bunu faktlardan 
aydın görürük, axı belə qeyd edilir ki, o, hər halda, beşmi, yoxsa 
altımı körpə yeyib: bu, nisbətən cüzi rəqəmdir, lakin burası var ki, 
başqa cəhətdən əlamətdardır. Görünür, dəhşətli vicdan əzabı çək- 
diyi üçün (çünki mənim sifarişçim dindar və insaflı şəxsdir, bunu 
sübut edəcəyəm), həm də günahını mümkün qədər yüngülləşdir- 
mək üçün bu adam sınaq məqsədi ilə altı dəfə rahib ətini kübar əti 
ilə əvəz etmişdir. Bunu sınaq üçün etməsi də yenə şübhəsizdir, 
çünki bunu hərgah ancaq qastronom baxımından etmiş olsaydı, 
onda altı rəqəmi hədsiz cüzi olardı: nə üçün otuz deyil, altıca dənə? 
(Mən yarıbayarı götürürəm.) Lakin hərgah bu ancaq sınaq olubsa, 
dini ehkamlara qarşı hörmətsizlik göstərib, onları təhqir etmək 
qorxusu qarşısında təkcə ümidsizliyə qapılmaq nəticəsində baş 
veribsə, onda altı rəqəmi tamamilə aydınlaşır, ona görə ki, vicdan 
əzabından xilas olmaq üçün altı sınaq kifayətdən də kifayətdir, ona 
görə ki, sınaqlar axı müvəffəqiyyətli ola bilməzdi. Həm də, əvvələn, 
mənim zənnimcə, körpə həddən artıq balacadır, yəni iri deyil, belə 
ki, müəyyən vaxt ərzində ruhanilərə nisbətən kübar körpələri üç 
dəfə, beş dəfə artıq tələb olunardı, belə ki, günah da bir tərəfdən 
azalardısa, başqa tərəfdən, keyfiyyət etibarilə olmasa da, kəmiyyət 
etibarilə artardı. Cənablar, bu cür mühakimə yürütməklə mən, 
əlbəttə, on ikinci əsr cinayətkarının qəlbində lütfkar şəxs kimi təcəs- 
süm edirəm. O ki qaldı on doqquzuncu əsrin adamı olan mənə, 
mən, ola bilsin ki, başqa cür də mühakimə yürüdərdim, bunu sizə 
bildirirəm, ona görə də, cənablar, sizin mənə diş ağartmağınız tama- 
milə əbəsdir, sizin üçün isə, general, lap ayıbdır. İkincisi, şəxsən 
mənim zənnimcə, körpə qidalı deyil, hətta, ola bilsin, həddən artıq 
şirin və ürəkvurandır: belə ki, tələbat və ehtiyacı ödəməyib, ancaq 
vicdan əzabına səbəb olur. İndi məsələnin sonu, final, cənablar, 
final, o zamanın və bizim dövrümüzün ən böyük məsələlərindən 
birinin sirrini təşkil edən final! Cinayətkar işi bununla qurtarır ki, 
gedib öz əməllərinin üstünü açaraq ruhanilərə söyləyir, özünü 
hökumətin əlinə verir. Sual olunur ki, o zamanın qaydalarına görə, 
bu adam nə cür əzablara məruz qalacaqdı, nə cür çarxlara bağlan- 
malı, hansı tonqalların və od-alovların içində yandırılmalı idi? Gedib 

özünü çuğullamağa onu kim vadar etmişdi? Son nəfəsinə qədər 
bu işi məxfi saxlayıb, sadəcə olaraq, altmış rəqəmində nə üçün 
dayanmamışdır? Nə üçün ruhanilikdən, sadəcə, əl çəkib, tövbə 
edərək, biyabannişin olmamışdır? Nəhayət, nə üçün özü rahibliyə 
daxil olmamışdır? Bax sualın cavabı elə bundadır! Demək, tonqallar 
və od-alovdan, hətta iyirmiillik adətkərdəlikdən də güclü nə isə bir 
şey var idil Deməli, bütün bu bədbəxtliklərdən, qəhətlik və qıtlıqlar- 
dan, işgəncələrdən, taundan, cüzamdan da güclü olan, qəlbə 
istiqamət verən, insanlar arasında əlaqə yaradan və həyat mənbə- 
lərini qidalandıran fikirlər mövcud imiş ki, bunsuz o zamankı bəşə- 
riyyət bütün o cəhənnəm əzablarına dözüb davam gətirə bilməzdil 
Bizim əxlaqsızlıqlar və dəmiryollar əsrimizdə... (yəni “bizim gəmilər 
və dəmiryollar əsrimizdə” demək lazımdır, lakin “bizim əxlaqsızlar 
və dəmiryollar əsrimizdə” deyirəm, ona görə ki, mən sərxoş, lakin 
ədalətliyəmİ) mənə bu cür qüvvəyə bənzər bir şey göstərin görüm! 
Siz mənə hazırkı bəşəriyyət arasında əlaqə yaradan bir fikir, həmin 
əsrlərdə mövcud olmuş qüvvətli fikrin heç olmazsa yarısına bərabər 
olan bir fikir göstərin görüml Sizdən kim cəsarət edib, nəhayət, 
deyə bilər ki, həyat mənbələri bu “ulduz” altında, insanların əl-aya- 
ğını sarımış bu şəbəkə altında zəifləməmiş, bulanmamışdır. Özünüz 
də məni sizin rifahınızla, sizin sərvətlərinizlə, qəhətliyin nadir olması 
ilə və yol nəqliyyatının sürəti ilə qorxutmayınl Sərvət çox olsa da, 
qüvvə azdır, əlaqələndirici fikir qalmayıb, hər şey yumşalıb, hər şey 
tərləyib, hamı tərləyibl Hamı, hamı, biz hamımız tərləmişikl.. Lakin 
kifayətdir, indi məsələ bunda deyil, məsələ ondadır ki, çox hörmətli 
knyaz, necə bilirsiniz, qonaqlar üçün hazırlanmış qəlyanaltı haq- 
qında sərəncam versək, yaxşı olmazmı? 

Dinləyicilərdən bəzilərini az qala hiddətləndirib özündən çıxar- 
mış Lebedev (onu qeyd etmək lazımdır ki, şərab şüşələri daim 
açılıb boşalırdı), öz nitqini qəlyanaltı haqqındakı gözlənilməz söz- 
lərlə bitirdiyi üçün bütün rəqiblərini yumşaltdı, onun təqsirindən 
keçdilər. Lebedev özü bu cür xülasəni “mətləbi vəkil ustalığı ilə 
dəyişmək məharəti” adlandırırdı. Yenə şən gülüş səsləri ucaldı, 
qonaqların kefi açıldı, sustalmış əzalarını bir az hərəkətə gətirmək, 
eyvanda gəzinmək üçün hamı masanın arxasından qalxdı. Lebe- 
devin nitqindən narazı qalan təkcə Keller idi, özü də son dərəcə 
həyəcanlanmışdı. 

Keller hamını, qabağına kim çıxırdısa dayandırıb ucadan deyirdi: 

— Maarifə hücum edir, on ikinci əsr vəhşiliyini təbliğ edir, əzilib- 
büzülür, hətta heç bir səmimi, ürək sözü də ağzından çıxmadı, 
müsaidə edin soruşum ki, bəs o özü evini hansı yollarla ələ keçirib? 

Başqa bir bucaqda da general başqa dinləyicilərə, həm də düy- 
məsindən yapışmış olduğu Ptitsına deyirdi: 

— Mən Apokalipsisi məharətlə şərh edən adam görmüşəm, mər- 
hum Qriqori Semyonoviç Burmistrovu deyirəm: o, necə deyərlər, 
qəlbləri alovlandırırdı. Özü də, əvvələn, eynəyini taxır, qara meşin 
cildli qədim böyük kitabı açırdı, həm də saqqalı ağarmışdı, ianələr 
verdiyi üçün iki medalla təltif edilmişdi. Ciddi və sərt danışmağa 
başlayırdı, onun qarşısında generallar baş əyirdilər, xanımlar isə 
bayılırdılar, amma bu, sözünü qəlyanaltı ilə bitirir! Buna heç bir ad 
vermək olmaz! 

Generalı dinləyən Ptitsın gülümsəyir, sanki, şlyapasını götürməyə 
hazırlaşırdı, lakin, elə bil ki, qət edə bilmir, yaxud da çıxıb getmək 
istədiyini daim unudurdu. Qanya adamlar hələ masa arxasından 
qalxmamışdan əvvəl birdən içməyə ara verdi, badəsini kənara çəkdi, 
üzündən görünürdü ki, nə isə kədərlənmişdir. Məclisdəkilər masa 
arxasından qalxanda Qanya, Roqofinə yanaşaraq onun yanında 
oturdu. Elə düşünmək olardı ki, onlar bir-biri ilə ən yaxın dostdurlar. 
Roqojin də əvvəlcə, bir neçə dəfə, qalxıb xəlvətcə getmək istəyirdi, 
lakin indi başını aşağı salıb hərəkətsiz oturmuşdu, sanki, o da get- 
mək istədiyini unutmuşdu. Bütün axşam ərzində o, bir damcı da 
şərab içməmişdi, özü də çox dalğın idi, ancaq hərdənbir başını qal- 
dırıb hamıya və hər bir adama nəzər salırdı. İndi isə elə düşünmək 
olardı ki, o, burada özü üçün fövqəladə mühüm olan nəyi isə göz- 
ləyir, ona görə də müəyyən vaxta qədər burada qalmağı qət etmişdir. 

Knyaz cəmi-cümlətanı iki, yaxud da üç qədəh içmişdi, ancaq 
o, şən idi. Masanın arxasından qalxanda gördü ki, Yevgeni Pavloviç 
ona baxır, onunla söhbət etmək vədini xatırlayıb, səmimiyyətlə 
gülümsədi. Yevgeni Pavloviç başını tərpədib, birdən İppoliti gös- 
tərdi, Yevgeni Pavloviç bu dəqiqə İppoliti diqqətlə müşahidə edirdi. 
İppolit divanda uzanıb yatmışdı. 

Yevgeni Pavloviç qəflətən dedi: 

— Knyaz, bir deyin görüm, bu yaramaz gədə nə üçün sizin ətə- 
yinizdən yapışıb? Mərc çəkişirəm Ki, onun başında kinli fikirlər 

dolaşırl — bu sözləri o, elə açıq-aydın dilxorluqla, hətta elə kin- 
küdurətlə dedi ki, knyaz heyrət etdi. 

Knyaz dedi: 

— Mən hiss etmişəm, Yevgeni Pavloviç, hər halda, mənə elə 
gəldi ki, o, bu gün sizi həddən artıq maraqlandırır, bu doğrudurmu? 

— Bunu da əlavə edin: mən bu saat elə bir vəziyyətdəyəm ki, 
özümün də fikirləşməli, götür-qoy edilməli məsələlərim var, belə ki, 
bütün axşamı bu iyrənc sifətdən gözümü çəkə bilməməyimə özüm 
də təəccüb edirəml 

— O, sifətdən gözəldir. 

Yevgeni Pavloviç knyazın qolunu dartışdıraraq qışqırdı: 

— Odur, odur, baxınl Odur... 

Knyaz Yevgeni Pavloviçi bir də heyrətlə süzdü. 

Lebedevin dissertasiyasının axırına yaxın divanda qəflətən yuxuya 
getmiş İppolit indi, sanki, onu kim isə böyürdən dümsükləmiş kimi, 
birdən oyandı, diksindi, dirsəkləndi, ətrafına göz gəzdirdi, rəngi qaçdı, 
о, ətrafına hətta nə isə qorxa-qorxa göz gəzdirirdi, lakin sifətindən görü- 
nürdü ki, o, hər şeyi xatırlayıb başa düşəndə az qala dəhşətə gəlmişdi. 

İppolit knyazın qolundan yapışıb təşvişlə soruşdu: 

— Nə olub, onlar dağılırlar? Qurtardı? Hər şey qurtardı? Günəş 
doğdu? Saat neçədir? Allah eşqinə: saat? Mən yatıb yuxuya qal- 
dım? Mən çoxmu yatdım? — deyə o, az qala ümidini itirmiş halda 
əlavə etdi, sanki, yuxuya qaldığı üçün elə bir şeyi fövtə vermişdi ki, 
əslində, onun bütün taleyi bu şeydən asılı idi. 

Yevgeni Pavloviç cavab verdi: 

— Siz yeddi, yaxud səkkiz dəqiqə yatıbsınız. 

İppolit ona böyük maraqla baxaraq, bir neçə an fikirləşdi. 

— Elə... bu qədər! Deməli, mən... 

O, ağır bir yükü çiynindən atırmış kimi dərindən və səbirsizliklə 
köksünü ötürdü. Nəhayət, başa düşdü ki, heç bir şey “qurtarma- 
yıb”, hələ dan yeri ağarmayıb, qonaqlar masanın arxasından ancaq 
qəlyanaltı etmək üçün qalxıblar, həm də cəmi-cümlətanı ancaq 
Lebedevin boşboğazlığı qurtarıb. O gülümsədi, yanaqlarında iki 
parlaq ləkə şəklindəki vərəmli qızartı artdı. 

İppolit istehza ilə əlavə etdi: 

— Yevgeni Pavloviç, mən yatanda siz dəqiqələri sayırmışsınız, 
siz bütün axşam ərzində gözünüzü məndən çəkmirdiniz, mən 
görürdüm. Al Roqoiinl — İppolit qaşqabağını töküb, başı ilə masa 
arxasında oturan Roqojini göstərərək, knyaza pıçıldadı: — Bu saat 
onu yuxuda görmüşdüm, hə, yadıma düşdü, — deyə o, yenə mətləbi 
dəyişdi, — bəs natiq hanı, bəs hanı Lebedev? Deməli, Lebedev danı- 
şıb qurtardı? O nə barədə danışırdı? Knyaz, doğrudurmu ki, siz bir 
dəfə deyibsiniz, dünyanı “gözəllik” xilas edəcək? Cənablar, — deyə 
İppolit hamıya müraciətlə qışqırdı, — knyaz iddia edir ki, dünyanı 
gözəllik xilas edəcəkl Mən isə iddia edirəm ki, belə şən fikirlər 
knyazın ağlına ona görə gəlir ki, o, indi vurulmuşdur. Cənablar, 
knyaz vurulub, bayaq o, içəri girən kimi mən buna inandım. Сугаг - 
mayın, knyaz, yoxsa mənim sizə yazığım gələr. Dünyanı hansı 
gözəllik xilas edəcək? Bunu mənə Kolya nağıl etdi... Siz qatı xris- 
tiansınızmı? Kolya deyir ki, siz özünüzü xristian adlandırırsınız. 

Knyaz ona diqqətlə baxaraq cavab vermədi. 

İppolit acıq alırmış kimi qəflətən əlavə etdi: 

— Siz mənə cavab vermirsiniz? Bəlkə, elə güman edirsiniz ki, 
mən sizi çox sevirəm? 

— YOX, güman etmirəm. Mən bilirəm ki, sizin məndən xoşunuz 
gəlmir. 

— Necəl Hətta dünənkindən sonra da? Dünən sizinlə səmimi 
idimmi? 

— Mən dünən də bilirdim ki, sizin məndən xoşunuz gəlmir. 

— Yəni ona görə ki, mənim sizə paxıllığım tutur, həsəd edirəm? 
Siz həmişə belə güman edirdiniz, indi də belə düşünürsünüz, lakin... 
lakin bunu sizə nə üçün deyirəm? Mən yenə şampan şərabı içmək 
istəyirəm, mənim qədəhimi doldurun, Keller. 

— Sizə daha içmək olmaz, İppolit, sizə şərab vermərəm... 

Knyaz onun qədəhini kənara çəkdi. 

İppolit, sanki, fikrə gedərək dərhal razılaşdı. 

— Doğrudan da... yəqin, hələ deyərlər ki... əşi, cəhənnəmə ki, 
qoy onlar nə deyəcəklər desinlər! Doğru deyilmi, doğru deyilmi? 
Qoy sonra nə danışırlar-danışsınlar, elədirmi, knyaz? Həm də ki 
sonra nə olacağının bizə, bizlərdən heç kəsə dəxli yoxdurl.. Bir də 
ki mən yuxuluyam. Mən necə dəhşətli yuxu görmüşəm, ancaq indi 

yadıma düşdü... Mən sizi, ola bilsin, doğrudan, sevmirəm, lakin sizə 
bu cür röyalar görməyi arzu etməzdim. Həm də bir halda ki, bir 
adamdan xoşun gəlmir, ona nə üçün pislik arzulamalısan, doğru 
demirəmmi? Bu nədir, niyə daim sual verirəm, elə hey soruşuraml 
Əlinizi mənə verin, onu möhkəm sıxacağam, bax belə... Siz, heç 
bir şeyə baxmayaraq, əlinizi mənə sarı uzatdınız? Deməli, mənim 
onu səmimi olaraq sıxdığımı bilirsiniz?.. Etiraz etmirəm, mən daha 
içməyəcəyəm. Saat neçədir? Bir də ki, lazım deyil, saat neçə oldu- 
ğunu mən bilirəm. Vaxt çatıbl İndi lap məqamıdır. O nədir, o künc- 
də qəlyanaltı düzürlər? Deməli ki, bu masa boşdur? Çox gözəll 
Cənablar, mən... ancaq bu cənabların heç biri qulaq asmır... Knyaz, 
mən bir məqalə oxumaq fikrindəyəm, qəlyanaltı, əlbəttə, daha 
maraqlıdır, lakin... 

Elə bu dəm, heç gözlənilmədən, İppolit yuxarı yan cibindən 
dəftərxana paketi həcmində böyük bir paket çıxartdı, paket böyük 
qırmızı möhürlə möhürlənmişdi. O, paketi masanın üstünə, öz 
qarşısına qoydu. 

Bu gözlənilməz hərəkət belə bir şeyi gözləməyən, yaxud, daha 
doğrusu, bunu deyil, ayrı bir əhvalat gözləyən cəmiyyətə güclü təsir 
bağışladı. Yevgeni Pavloviç öz stulundan hətta dik qalxdı, Qanya 
cəld masaya yaxınlaşdı, Roqofin də həmçinin, lakin o, məsələnin nə 
yerdə olduğunu, sanki, başa düşdü, dilxor olub, donquldandı. İppo- 
litin yanında dayanan Lebedev maraqlandı, masaya yanaşıb, nə 
əhvalat baş verdiyini öyrənmək üçün paketə baxdı. 

Knyaz nigarançılıqla soruşdu: 


— O nədir elə? 

İppolit qışqırdı: 

— Günəş çırtdayan kimi mən başımı yerə qoyacağam, knyaz, 
mən demişəm, sədaqət haqqı: görərsiniz! Lakin... — lakin... doğru- 


danmı elə güman edirsiniz ki, bu paketi aça bilmərəm? — deyə 
əlavə edərək, ətrafdakıların hamısını bir növ öcəşkənliklə süzdü, 
o, hamıya etinasız baxırdı. Knyaz gördü ki, onun bədəni tir-tir əsir. 

Knyaz hamının əvəzinə cavab verdi: 

— Burada bizlərdən heç kəs belə düşünmür, həm də siz nə üçün 
elə güman edirsiniz ki, kiminsə ağlına belə bir fikir gəlib, bir də ki... 
Bir də, sizdə nə əcaib oxumaq ideyası yaranıb? O paketdəki nədir, 
İppolit? 

Ətrafda hamı soruşurdu: 

— O nədir, onun içində nə var? Yenə onun başına nə gəlib? 

Hamı İppolitə yanaşırdı, bəziləri hələ qəlyanaltı yeyə-yeyə yaxın- 
laşırdılar, qırmızı möhürlü paket hamını maqnit kimi cəlb edirdi. 

— Bunu dünən mən özüm yazmışam, knyaz, sizdə yaşamağa 
gəlmək barədə söz verəndən sonra dərhal yazdım. Bunu dünən 
bütün gün yazdım, sonra gecə davam etdirib, bu gün səhər qurtar- 
dım, gecə, səhərə yaxın, yuxu görmüşdüm... 

Knyaz çəkinə-çəkinə onun sözünü kəsdi: 

— Sabaha qalsa, yaxşı olmazmı? 

İppolit isteriyalı halda gülümsədi: 

— Sabah “daha vaxt olmayacaq”! Bununla belə narahat olmayın, 
bunu qırx dəqiqəyə oxuyub qurtaracağam, lap çoxu — bir saata... Həm 
də görürsünüzmü, hamı necə də maraqlanır, hamı yanaşıb, hamı 
mənim möhürümə baxır, axı mən məqaləni paketə qoyub möhür- 
ləməsəydim, bunun heç dərin təsiri olmazdıl Ha-hal Görürsünüzmü, 
məxfilik necə şeydirl — İppolit gözləri parlaya-parlaya, yenə əcaib 
tərzdə gülərək qışqırırdı: — Açım, yoxsa açmayım, cənablar? Sirdirl 
Sirdirl Knyaz, “daha vaxt qalmayacaq” ifadəsini kimin elan etdiyi 
yadınızdadırmı? Bunu apokalipsisdə nəhəng və qüdrətli mələk deyir. 

Yevgeni Pavloviç qəflətən: 

— Yaxşısı budur, oxumasınl — dedi, lakin o, bunu elə gözlənil- 
məz ifadə və nigarançılıqla dedi ki, bu, çoxlarına təəccüblü göründü. 

Knyaz da əlini paketin üstünə qoyaraq qışqırdı: 

— Oxumayınl 

Kim isə dedi: 

— Nə oxumaq bazlıqdır? İndi qəlyanaltı eləyirik. 

Başqa bir adam soruşdu: 

— Məqalədir? Olmaya, jurnal üçündür? 

Öçüncü əlavə etdi: 

— Bəlkə, cansıxıcıdır? 

Qalanları soruşurdular: 

— Əşi, nə olub, nə xəbərdi? 

Lakin knyazın qorxu ifadə edən hərəkəti, elə bil, İppolitin özünü 
də qorxutmuşdu. 

Göyərmiş dodaqlarında iztirablı təbəssüm təzahür edən İppolit 
nə isə qorxa-qorxa pıçıldadı: 

— Demək... oxumayım? — O, bütün camaata, bütün gözlərə 
və üzlərə nəzər saldı, elə bil ki, hamının yaxasından yapışaraq, 
hamıya əvvəlki kimi hücum çəkən ekspansivliklə mızıldadı: — Deyir- 
siniz, oxumayım? — O, yenə knyaza sarı döndü. – Siz... qorxur- 
sunuz? 

Çöhrəsinin ifadəsi getdikcə daha çox dəyişən knyaz soruşdu: 

— Nədən? 

İppolit stuldan qəflətən elə qalxdı ki, elə bil, onu dartıb qaldır- 
mışdılar: 

— Bir adamda iyirmiqəpiklik varmı? Bir dənə qara pul? 

Lebedev dərhal verdi: 

— Budur, all — Lebedevin ağlına belə bir fikir gəlmişdi ki, naxoş 
İppolit dəli olub. 

İppolit tələsik çağırdı: 

— Vera Lukyanovnal Alın bunu, atın masanın üstünə: oryol, 
yoxsa reşka? Oryol gəlsə — demək, oxumaq lazımdır! 

Vera qorxa-qorxa pula, İppolitə, sonra atasına baxdı, qız, elə 
bil, inanmışdı ki, özü pula baxmamalıdır, ona görə başını yuxarı qal- 
dırdı, nə isə yöndəmsiz bir hərəkətlə pulu masanın üstünə atdı. 
Oryol düşdü. 

Sanki, taleyin qərarı İppoliti basıb əzmişdi, o pıçıldadı: 

— Oxumalıyaml — Hərgah onun üzünə ölüm hökmünü oxumuş 
olsaydılar da, rəngi bu dərəcədə ağarmazdı. O, yarım dəqiqə susub 
qəfildən diksindi. — Axı bir də ki bu nədir? — İppolit yenə də həmən 
sualedici aydın baxışlarla hamıya göz gəzdirdi. — Doğrudanmı bu 
saat püşk atmışam, — deyə o, üzünü knyaza tutdu, səmimi heyrət - 
lənib qışqırdı: — Lakin axı bu, heyrətamiz psixoloji əlamətdir! — Həyə- 
canlandı, sanki, özünə gələrək, təsdiq etdi: — Bu... bu, knyaz, dərk 
edilə bilməyən əlamətdir. Siz bunu yazın, knyaz, yadınızda saxlayın, 
axı siz, gərək ki, edam cəzası haqqında material toplayırsınız... Mənə 
söyləyiblər, ha-ha! Aman Allah, nə dərəcədə mənasız cəfəngiyatdır! 
— İppolit divanda oturdu, dirsəklərini masaya dayayaraq, əlləri ilə 
başını tutdu. — Axı bu hətta abırsızlıqdırl.. – O, elə o saat başını qal- 
dırdı. — Əşi, cəhənnəmə ki, abırsızlıqdır, mənə nə. — İppolit nə isə 
gözlənilmədən qəti qərara gəldi: — Cənablarl Cənablar, mən paketi 
açıram, mən... mən, bununla belə, heç kəsi dinləməyə vadar 
etmirəml.. 

İppolit həyəcandan əlləri titrəyə-titrəyə paketi açdı, oradan bir 
neçə dənə xırda hərflərlə yazılmış poçt kağızı vərəqələri çıxartdı, 
qarşısına qoyub, düzəltməyə başladı. 

Cəmiyyətdəkilərdən bəziləri dilxor olaraq: 

— Əşi, bu nədir? Bu, nə əhvalatdır? Nə oxuyacaqlar? — deyə 
narazılıq edirdilər, qalanları dinmirdilər. Lakin hamı oturub maraqla 
tamaşa edirdi. Bəlkə, doğrudan da, nə isə qeyri-adi bir şey gözlə- 
yirdilər. Vera atasının stulundan yapışıb, qorxudan az qala ağlamaq 
istəyirdi, Kolya da elə bu cür qorxmuş halda idi. Stulda oturmuş 
Lebedev birdən qalxdı, şamları götürüb, işıq olmaq üçün onları 
İppolitə yaxın qoydu. 

İppolit nə üçünsə: 

— Cənablar, bu... bunun nə olduğunu bu saat görərsiniz, — deyə 
əlavə edərək, birdən oxumağa başladı: — “Mənim zəruri izahatım”. 
Epiqraf “Apres moi le deluge!”! Tfu, lənət şeytana! — deyə İppolit 
əli yanmış kimi qışqırdı. — Doğrudanmı mən bu cür sarsaq bir 
epiqrafı ciddi olaraq yaza bilərdim?.. Bəri baxın, cənablarl.. Sizi 
inandırıram ki, bütün bunlar, əslində, ola bilsin, dəhşətli cəfəngiyat- 
dır! Burada ancaq mənim bəzi fikirlərim var... Hərgah siz güman 
edirsiniz ki, burada... sirli bir şey, yaxud... qadağan olunmuş bir 
əhvalat var... sözün qısası... 

Qanya onun sözünü kəsdi: 

— Müqəddiməsiz oxuyaydınız. 

Kim isə əlavə etdi: 

— Hoqqa çıxarır! 

Bu vaxta qədər səsini çıxarmayan Кодојтп əlavə etdi: 

— Danışıq çoxdur. 

İppolit birdən ona baxdı, onların baxışları rastlaşanda Roqofin 
acı-acı və qəzəblə dişlərini ağardıb aram-aram əcaib sözlər dedi: 

— Bu məsələni bu cür etmək lazım deyil, oğlan, belə yox... 
— Roqofinin nə demək istədiyini, əlbəttə, heç kəs başa düşmədi, 
lakin onun sözləri hamıya olduqca qeyri-adi təsir bağışladı, nə isə 
ümumi bir fikirdən hər kəs az da olsa öz payını almışdı. İppolitə isə 
bu sözlər dəhşətli təsir bağışlamışdı, İppolit elə titrədi ki, onu tutub 
saxlamaq üçün knyaz az qala əlini ona sarı uzadacaqdı: görünür, hər - 
gah birdən səsi tutulmasaydı, yəqin ki, qışqırardı. Tam bir dəqiqə 


1 “Məndən sonra istəyir dünyanı sel bassın.” 

o, bir kəlmə də söz deyə bilməyərək, ağır nəfəs ala-ala daim Roqo- 
linə baxırdı. Nəhayət, boğula-boğula, həm də fövqəladə çətinliklə 
dedi: 

— Deməli ki, siz... siz idiniz... siz? 

Roqofin təəccüblə: 

— Nə idim? Mən nə?.. — deyə cavab verdi, lakin İppolit özündən 
çıxaraq, birdən az qala bütün varlığına hakim kəsilmiş qəzəb və hid- 
dətlə, var gücü ilə bağırdı: 

— Keçən həftə, gecə, saat ikiyə işləyəndə, səhərçağı sizə gələn 
gün, haman gün mənim yanıma gələn siz idiniz, siz idiniz! Boynu- 
nuza alın, siz idiniz? 

— Keçən həftə, gecə? Sənin, doğrudan da, ağlın çaşıb, oğlan, 
dəli olmayıbsan? 

“Oğlan” şəhadət barmağını alnına dayayıb, sanki, düşünə- 
düşünə yenə bir dəqiqə dinmədi, lakin onun solğun sifətində, 
qorxudan hələ yenə də əcaib şəkil alan təbəssümündə qəflətən nə 
isə hiyləgərcəsinə, hətta sevincli ifadə təzahür etdi. 

İppolit, nəhayət, pıçıltı ilə, lakin qəti inamla təkrar etdi: 

— O, siz idinizl Mənim yanıma gəlib, dinməz-söyləməz mənim 
yanımdakı stulda, pəncərənin yanında, tam bir saat oturan siz idiniz, 
bir saatdan da artıq oturdunuz, gecəyarısı saat birə və ikiyə işləyən- 
də, sonra saat üçə işləyəndə qalxıb getdiniz... O, siz idiniz, sizl Siz 
məni nə üçün qorxudurdunuz, siz nə üçün mənə əzab verməyə 
gəlmişdiniz — başa düşmürəm, lakin siz idiniz! 

Qorxudan bədəninin hələ də tir-tir əsməsinə baxmayaraq, İppo- 
litin baxışında qəflətən misilsiz nifrət ifadəsi təzahür etdi. 

— Siz, cənablar, bu saat bütün bunları biləcəksiniz, mən... 
mən... qulaq asın... 

O yenə, özü də, lap tələsə-tələsə öz vərəqələrindən yapışdı, 
vərəqələr sürüşüb dağılırdı, İppolit onları bir yerə yığmağa çalışırdı, 
kağızlar onun titrəyən əllərində titrəşirdi, o, xeyli vaxt kağızlarını 
nizama sala bilmirdi. 

Nəhayət, oxumağa başladı. Əvvəlcə, təqribən beş dəqiqə, göz- 
lənilməz məqalənin müəllifinin nəfəsi hələ də təngişirdi, rabitəsiz və 
qırıq-qırıq oxuyurdu, lakin sonra səsi mətinləşdi, oxunan şeyin 
mənasını bütünlüklə ifadə etməyə başladı. Bəzən ancaq şiddətli 
öskürək onun oxumasına mane olurdu, məqalənin yarısına çatanda 

səsi lap tutulmuşdu, məqaləni oxuduqca onun varlığına getdikcə 
daha çox hakim kəsilən fövqəladə həyəcan da, dinləyicilərə bağış- 
ladığı ağır təsir də axıra yaxın son həddə çatdı. Bütün “məqalə” 
bundan ibarət idi. 


“MƏNİM ZƏRURİ İZAHATIM” 


“Apres moi le delugel” 


“Dünən səhər knyaz yanıma gəlmişdi, söhbət əsnasında məni 
yola gətirdi ki, onun bağına köçüm. Bilirdim ki, o, mütləq bu fikrin- 
də israr edəcəkdir, özüm də əmin idim ki, o, ağına-bozuna baxma- 
dan elə bu cür, açıq-saçıq tərzdə deyəcəkdir ki, mənim üçün bağda 
“adamlar və ağaclar arasında ölmək daha asan” olar, o, adətən, 
bu cür danışır. Lakin o, bu gün ölmək sözünü demədi, “yaşamaq 
asan olar” dedi: mənim vəziyyətimdə isə bu ifadələrin mənim üçün 
fərqi yoxdur. Soruşdum ki, o, özünün fasiləsiz xatırlatdığı “ağaclar”ı 
ilə nə demək istəyir, həm də bu “ağaclar”ı nə üçün belə təkidlə 
mənim boğazıma calayır — özüm də heyrətlə ondan eşidəndə ki, 
guya, keçən dəfəki axşamçağı özüm demişdim ki, Pavlovska axı- 
rıncı dəfə ağaclara tamaşa etməyə gəlmişəm, buna təəccüb etdim. 
Ona: “İstər ağacların altında olsun, istərsə də pəncərədən mənim 
kərpiclərimə baxa-baxa, axı nə fərqi var, hamısı birdir, öləcəyəm, iki 
həftədən ötrü əl-ayağa düşməyə, bu qədər narahat olmağa dəy- 
məz”, — deyəndə knyaz o saat razılaşdı, lakin əlavə etdi ki, yaşıllıq və 
təmiz hava məndə mütləq müəyyən bir cismani dəyişiklik yaradar, 
həm də mənim təşvişim və röyalarım dəyişər, ola bilsin, vəziyyətim 
yüngülləşər. Gülə-gülə yenə dedim ki, o, materialist kimi danışır. 
O həmişə gülümsədiyi kimi gülümsəyə-gülümsəyə mənə cavab 
verdi ki, həmişə materialist olub. O, heç vaxt yalan danışmır, buna 
görə də onun bu sözləri mənasız deyildir. O, yaxşı gülümsəyir, indi 
ona diqqətlə fikir vermişəm. Bilmirəm, indi o, mənim xoşuma gəlir, 
yoxsa gəlmir, indi mənim buna baş qoşmağa macalım yoxdur. 
Nəzərə almaq lazımdır ki, mənim ona qarşı bəslədiyim beş aylıq 
nifrət hissi son ay ərzində tamamilə zəifləməyə başlamışdır. Kim 
bilir, bəlkə, mən Pavlovska, başlıca olaraq, onu görmək üçün get- 
mişdim. Lakin... o vaxt öz otağımı nə üçün tərk etmişdim? Ölümə 
məhkum edilmiş adam öz bucağını tərk etməməlidir, hərgah mən 

indi qəti qərar qəbul etməyərək, əksinə, son saatıma qədər gözlə- 
məyi qət etmiş olsaydım, onda, əlbəttə ki, heç bir vəchlə öz otağımı 
tərk etməzdim, özüm də Pavlovskda “ölmək üçün” onun evinə 
köçmək barədəki təklifini qəbul etməzdim. 

Mən tələsməli və bütün bu “izahatı” sabaha qədər mütləq qur- 
tarmalıyam. Ona görə də bunu bir də oxuyub təshih etməyə vaxt 
qalmayacaq, sabah knyaza və onun evində tapmaq fikrində oldu- 
ğum iki-üç şahid üçün oxuyanda bir də gözdən keçirərəm. Burada 
bir kəlmə də yalan söz olmayacaq, hamısı ancaq həqiqətdir, son və 
təntənəli həqiqət, ona görə də irəlicədən maraqlanıram ki, bunları 
yenidən oxumağa başlayacağım həmin saat və dəqiqələrdə mənim 
özümə nə cür təsir bağışlayacaqdır. Bununla belə, bu “son və tən- 
tənəli həqiqət” sözlərini əbəs yerə yazmışam, iki həftə üçün onsuz da 
yalan danışmaq lazım deyildir, ona görə ki, iki həftə yaşamağın 
mənası yoxdur, mənim yalnız həqiqəti yazacağımı göstərmək üçün 
bu ən yaxşı sübutdur. (N.V.) Bu fikri yadından çıxartma: mən bu 
dəqiqə, yəni müəyyən dəqiqələrdə dəli olmamışammı? Mənə qəti 
olaraq deyiblər ki, vərəmlilər naxoşluqlarının son mərhələsində bəzən 
müəyyən müddət dəli olurlar. Sabah bunu oxuyanda dinləyicilərə 
bağışladığı təsirlə yoxlamaq olar. Bu məsələni mütləq tam dəqiq 
surətdə həll etməliyəm, əks təqdirdə heç bir şeyə başlamaq olmaz.) 

Mənə belə gəlir ki, bu saat dəhşətli cəfəngiyat yazdım, lakin 
dedim ki, təshih etməyə macalım yoxdur, bundan başqa, bu əlyaz- 
mada bir xətti də qəsdən dəyişməməyi özümə söz verirəm, hətta 
hər beş sətirdən bir özüm-özümə zidd getdiyimi görmüş olsaydım 
da, dəyişməzdim. Mənim fikrimin məntiqi cərəyanının düzgün olub- 
olmamasını sabah məhz qiraət vaxtı müəyyən etmək istəyirəm, mən 
öz səhvlərimi görə bilərəmmi, bu surətlə də, həmin bu otaqda 
mənim bu altı ay ərzində düşünüb götür-qoy etmiş olduğum fikir - 
lər doğrudurmu, yoxsa başdan-başa sərsəmləmədən ibarətdir. 

Hələ iki ay bundan əvvəl, indi olduğu kimi, mən öz otağımı 
birdəfəlik tərk edərək, Meyerin divarı ilə vidalaşmalı olsaydım, əmi - 
nəm ki, kədərlənərdim. İndi isə heç bir şey hiss etmirəm, halbuki 
sabah otağı da birdəfəlik tərk edəcəyəm, divarı da, əbədi olaraql 
Deməli, iki həftə üçün təəssüf etməyin, yaxud hər hansı hiss və 
duyğuya qapılmağın mənası yoxdur, mənim bu inamım təbiətimə 
üstün gəlib, ona görə də indi artıq bütün duyğularıma hökm edə 

bilər. Lakin bu doğrudurmu? İndi mənim təbiətimin tamamilə məğ- 
lub edilməsi doğrudurmu? Hərgah indi mənə işgəncə vermiş olsay- 
dılar, mən yəqin qışqırmağa başlayardım, özüm də deməzdim ki, 
qışqırmaq və ağrını hiss etmək lazım deyil, ona görə ki, ancaq ikicə 
həftəlik ömür qalıb. 

Lakin o doğrudurmu ki, ən çoxu ancaq iki həftə yaşayacağam? 
O vaxt Pavlovskda yalan danışmışdım. Bu, mənə heç bir şey demə- 
mişdi, özü də məni heç vaxt görməyib, lakin bir həftə bundan əvvəl 
tələbə Kislorodovu yanıma gətirmişdilər, o, öz etiqadı etibarilə mate- 
rialist, ateist və nihilistdir, elə məhz buna görə də onu çağırmışdım, 
mənə, nəhayət, naz eləmədən və təşrifat gözləmədən açıq həqiqəti 
deyən adam lazım idi. O elə bu cür də etdi, həm də bunu nəinki 
özünü naza qoymadan məmnuniyyətlə yerinə yetirdi, hətta böyük 
məmnuniyyətlə etdi (amma, məncə, bu cür hərəkət artıq idi). 
O, ağına-bozuna baxmadan gözümün içinə dedi ki, ömrümdən təq- 
ribən bir ay qalıb, hərgah yaxşı şərait olsa, bəlkə, bir az artıq yaşa- 
yaram, lakin, ola bilsin, hətta, xeyli əvvəl öləcəyəm. Onun fikrincə, 
mən qəflətən də ölə bilərəm, hətta məsəl üçün, sabah: bu cür faktlar 
olub, hələ cəmi üç gün bundan əvvəl, Kolomnada yaşayan, vərəmə 
mübtəla və mənim vəziyyətimə bənzər vəziyyətdə olan bir nəfər gənc 
qadın ərzaq almaq üçün bazara getməyə hazırlaşırmış, lakin qəfildən 
özünü pis hiss edir, divanda uzanır, köksünü ötürüb ölür. Kislorodov 
bütün bunları mənə hətta rəhmsizcəsinə, qaba tərzdə və təşəxxüslə 
söylədi, elə bil ki, bununla da mənə hörmət edirdi, yəni bununla 
göstərirdi ki, məni də özü kimi ölümü, əlbəttə ki, heç vecinə də 
almayan, hər şeyi inkar edən ali məxluq hesab edir. Hər halda, fakt 
faktlığında qalır: bir ay möhlət verib, vəssalam, bir aydan artıq olma- 
yacaql Mən tamamilə əminəm ki, o səhv etməyib. 

Məni bir şey olduqca heyrətləndirdi, bayaq knyaz nədən çox 
düzgün olaraq başa düşdü ki, mən “pis yuxular” görürəm, o, hərf- 
bəhərf dedi ki, Pavlovskda “mənim həyəcan və yuxularım” dəyişir. 
Bəs axı nə üçün yuxular? O ya təbibdir, ya da, doğrudan da, qeyri- 
adi zəka sahibidir, buna görə də çox şeyi başa düşə bilir. (Lakin 
eyni zamanda, heç şübhə yoxdur ki, o, əslində, “sərsəri” dir.) 
O gəlməmişdən azca qabaq, elə bil, qəsdən mən çox yaxşı bir yuxu 
görmüşdüm (onu deyim ki, indi mənim gördüyüm yüzlərlə yuxudan 
biri idi). Güman edirəm ki, o gəlməmişdən bir saat əvvəl yuxuya 

getmişdim, gördüm ki, bir otaqdayam (lakin öz otağım deyildi). 
Mənim otağımdan böyük və hündür idi, yaxşı mebel döşənmişdi, 
işıqlı otaq idi, dolab, komod, divan və mənim çarpayım - böyük ҹә 
enli çarpayı, çarpayıya yaşıl rəngli, sırınmış ipək yorğan salınmışdı. 
Lakin mən bu otaqda dəhşətli bir heyvan, nə isə əjdahaya bənzər 
bir şey gördüm. Bu heyvan əqrəbə bənzəyirdi, lakin əqrəb deyildi, 
bundan daha murdar və daha dəhşətli idi, özü də, məhz onunla 
dəhşətli idi ki, təbiətdə, gərək ki, bu cur heyvanlar mövcud deyildir, 
həm də o, qəsdən mənim otağıma girmişdi və guya ki, bunda, 
sanki, nə isə bir sirr varmış. Mən bu heyvana çox diqqətlə fikir 
verdim. Rəngi qəhvəyi, qabıqlı və sürünən həşərat idi, uzunluğu 
dörd verşokf idi, baş tərəfi iki barmaq yoğunluğunda idi, quyruq 
tərəfi getdikcə nazilirdi, belə ki, quyruğunun ucu ən çoxu verşokun 
ondabiri qədər olardı. Başından bir verşok aralı, gövdəsinin hər 
tərəfindən qırx beş dərəcəli bucaq təşkil edən iki pəncə çıxmışdı, 
hərəsinin də uzunluğu iki verşok olardı, belə ki, yuxarıdan baxanda 
heyvan bütünlüklə üçbaşlı əsa şəklində idi. Başını görə bilmədim, 
lakin iki möhkəm iynə şəklində olan iki gödək bığını gördüm, onlar 
da qəhvəyi idi. Quyruğunun ucunda və pəncələrindən hər birinin 
uclarında elə bu cür bığcıqlar var idi, deməli, cəmi səkkiz dənə 
bığcıq idi. Heyvan pəncələrinə və quyruğuna dirənib otaqda çox iti 
qaçırdı, qabıqlı olmasına baxmayaraq, qaçanda gövdəsi də, pəncə- 
ləri də sürətlə ilan kimi qıvrılırdı: həm də buna baxanda lap ürəyim 
bulanırdı. Canıma qorxu düşmüşdü ki, o, məni sancacaq, dedilər 
ki, o zəhərlidir, lakin mənə hər şeydən artıq əzab verən bir fikir idi: 
düşünürdüm ki, onu mənim otağıma kim göndərib, mənə nə etmək 
istəyirlər və bu nə sirdir? Bu heyvan komodun, dolabın altında giz- 
lənir, künc-bucağa sürünürdü. Mən stulda bardaş qurub oturdum. 
Heyvan cəld çəpinə bütün otağı dolaşaraq, harada isə mənim 
stulumun yanında gizləndi. Qorxa-qorxa yan-yörəmə göz gəzdir - 
dim, lakin bardaş qurub oturduğum üçün arxayın idim ki, o, stula 
dırmaşmayacaq. Birdən mən dal tərəfimdə, lap başımın yanında 
xışıltı eşitdim, dönüb gördüm ki, həşərat divara dırmaşır, özü də 
mənim başımın bərabərindədir, hətta fövqəladə sürətlə fırlanıb qıv- 
rılan quyruğu mənim saçlarıma toxunur. Yerimdən dik qalxanda 
heyvan yox oldu. Çarpayıda uzanmağa qorxurdum, düşünürdüm 


1 Verşok — 4,4 sm-ə bərabər uzunluq ölçüsüdür. 

ki, o, sürünə-sürünə yastığın altına girə bilər. Anamla onun bir 
nəfər tanışı otağa daxil oldular. Onlar həşəratı tutmaq istədilər, 
lakin mənə nisbətən sakit idilər, hətta heç qorxmurdular. Lakin 
onlar heç bir şey başa düşmürdülər. Birdən heyvan yenə üzə çıxdı, 
lakin bu dəfə olduqca yavaş və aram qıvrılaraq, elə bil xüsusi bir 
niyyətlə sürünürdü, onun belə hərəkəti daha iyrənc idi, həşərat yenə 
qapıya tərəf çəpəki sürünürdü, bu dəm anam qapını açıb bizim 
itimiz Normanı səslədi — Norma nəhəng, qara və qıllı köpək idi, beş 
il bundan qabaq ölüb. Köpək cəld otağa sıçrayıb, həşəratın başı 
üzərində yerə mıxlanmış kimi dayandı. Həşərat da dayandı, lakin 
o hələ də qıvrılaraq, pəncələrinin ucları ilə quyruğunu şappıltı ilə 
döşəməyə çırpırdı. Heyvanlar, səhv etmirəmsə, mistik qorxu hiss 
edə bilməzlər, lakin bu an mənə elə gəldi ki, Normanın qorxusunda, 
sanki, nə isə son dərəcə qeyri-adi bir şey var idi, sanki, bu da az 
qala mistik əlamət idi, deməli, o da mənim kimi, hiss edirdi ki, bu 
vəhşi heyvanda nə isə məşum bir sirr var. Aram-aram və ehtiyatla 
köpəyə tərəf sürünən həşəratın qarşısında Norma yavaş-yavaş geri 
çəkilirdi, heyvan, deyəsən, qəfildən köpəyin üstünə atılıb onu 
sancmaq istəyirdi. Lakin Norma, qorxuya düşməsinə baxmayaraq, 
bütün bədəni tir-tir əssə də, həşərata kinli-kinli, qəzəblə baxırdı. 
Köpək birdən dəhşətli dişlərini ağartdı, iri qırmızı ağızını açdı, özünü 
yığışdırdı, girəvə tapıb cəsarətlənərək, birdən həşəratı qapdı. Yəqin, 
heyvan sürüşüb köpəyin ağzından çıxmaq üçün bərk dartınmışdı, 
belə ki, Norma onu bir də tutdu, artıq havada yaxaladı, özü də, 
heyvanı udurmuş kimi iki dəfəyə bütünlüklə ağızına yığdı. Həşəratın 
qabığı köpəyin dişləri arasında şaqqıldayırdı, heyvanın Normanın 
cəhəngindən bayıra çıxan quyruğu ilə pəncələri dəhşətli sürətlə 
tərpənirdi. Birdən Norma iztirabla zingildədi: heyvan, deyəsən, 
köpəyin dilini sancmışdı. Norma zingildəyə-zingildəyə, ulaya-ulaya 
ağrıdan ağzını açdı, bu dəm mən gördüm ki, çeynənib parçalanmış 
heyvan köpəyin ağzında hələ də qımıldanır, özünün də əzilmiş bədə- 
nindən Normanın ağzına xeyli şirə, əzilmiş qara tarakan şirəsinə 
bənzəyən ağ şirə axıb... Bu dəm mən oyananda knyaz içəri girdi”. 

İppolit birdən oxumağına ara verdi, demək olar, hətta utana- 
utana dedi: 

— Cənablar, bunu yazandan sonra oxumamışdım, lakin, deyə- 
sən, doğrudan da, bir xeyli artıq şey yazmışam. Bu röya... 

Qanya tələsik əlavə etdi: 

— Artıq şey olmağına, hər halda, var. 

— Razıyam ki, burada şəxsi şey həddən artıq çoxdur, yəni, əslin- 
də, özüm haqqında yazılanları nəzərdə tuturam... 

İppolit bu sözləri deyərkən yorğun və taqətsiz idi, dəsmalla alnı- 
nın tərini silirdi. 

Lebedev mızıldadı: 

— Bəli, özünüzdən çox müştəbehsiniz, həddən artıq. 

— Mən, cənablar, yenə deyirəm, heç kəsi vadar etmirəm, kim 
istəmirsə, çıxıb gedə bilər. 

Кодојтп lap yavaşdan donquldandı: 

— Özgənin evindən... qovur. 

Bu vaxta qədər ucadan danışmağa cəsarət etməyən Ferdiş- 
şenko qəfildən dedi: 

— Yaxşı, birdən bizim hamımız durub getsək necə? 

İppolit birdən gözünü yerə dikib əlyazmasından yapışdı, lakin 
dərhal başını yenə qaldırdı, onun gözləri də parlayırdı, yanaqların- 
dakı iki qırmızı ləkə də. O, Ferdışşenkonun gözünün içinə baxa- 
baxa dedi: 

— Sizin məndən heç xoşunuz gəlmirl 

Gülüş səsləri ucaldı, bir də ki, məclisdəkilərin çoxu gülmürdü. 
İppolit qıpqırmızı oldu. Knyaz dedi: 

— İppolit, siz öz əlyazmanızı bükün, verin mənə, özünüz isə 
burada, mənim otağımda uzanıb yatın. Biz sabah da yatmamışdan 
qabaq söhbət edərik, lakin bu şərtlə ki, həmin vərəqələri bir də 
açmayasınız. Razısınızmı? 

İppolit dərin bir heyrətlə ona baxdı: 

— Məgər bu mümkündürmü? Cənablarl — o, yenə də hədsiz 
həyəcanlanaraq qışqırdı. — Bu, mən özümü apara bilmədiyim sar- 
saq bir epizod idi. Daha oxumağıma ara verməyəcəyəm. Kim dinlə- 
mək istəyir, qoy dinləsin... 

O, stəkandan tələsik bir qurtum su içdi, adamların nəzərindən 
yayınmaq üçün cəld masaya dirsəkləndi, inadla oxumağa davam 
etdi. Bununla belə, bir az sonra utancaqlığı artıq rəf olmuşdu... 

“Bir neçə həftə yaşamağa dəyməz” ideyası, — o, oxumağa 
davam etdi, — güman edirəm ki, mənim ömrümdən hələ dörd həftə 
qalmış olduğu vaxtdan, yəni bir ay bundan əvvəl məni lap əldən 


474 


salmışdı, lakin bu hiss mənim bütün varlığıma üç gün bundan 
əvvəl, mən Pavlovskdan həmin axşam evə qayıdanda hakim kəsildi. 
Bu fikir mənim ağlıma bilavasitə, knyazın eyvanında oturduğum 
vaxt gəlmişdi, məhz o anlarda ki, mən son həyat sınağı keçirmək 
fikrinə düşmüşdüm, adamları və ağacları görmək istəyirdim (qoy 
bunu mən özüm demiş olum), qızışıb özümdən çıxırdım, Burdov- 
skinin — “mənim yaxın dostum”un hüququnu müdafiə edirdim, 
özüm də belə xəyal edirdim ki, onların hamısı birdən qollarını açıb 
məni qucaqlayacaq, bağırlarına basacaq, nədə isə məndən üzr 
istəyəcəklər, mən isə onlardan, sözün qısası, mən işi istedadsız 
axmaq kimi qurtardım. “Son inam” məndə məhz elə bu saatlar baş 
qaldırdı. Altı ay müddətində bu cür “inam” olmadan mən necə 
yaşaya bilmişəm, indi buna heyrət edirəml Mən qəti bilirdim ki, əlacı 
olmayan, şəfa tapa bilməyəcəyim vərəmə mübtəlayam, mən özümü 
aldatmır və bunu aydın başa düşürdüm. Lakin onu nə qədər aydın 
dərk edirdimsə, bir o qədər də ehtirasla yaşamaq istəyirdim, mən 
həyatdan möhkəm yapışaraq, nə olur olsun, yaşamaq istəyirdim. 
Boynuma alıram ki, o vaxt məni milçək kimi əzmək şövqünə düş- 
müş kor bəxtimə qarşı qəzəblənə bilərdim, əlbəttə, nə üçün qəzəb- 
ləndiyimi bilmirdim, lakin axı nə üçün mən təkcə qəzəblənməklə 
kifayətlənmədim? Artıq belə şeyə başlamağın mümkün olmadığını 
bildiyim halda, nə üçün mən, həqiqətən, yaşamağa başlayırdım, 
mənim üçün artıq sınamalı bir şey qalmadığını bilə-bilə buna nə 
üçün təşəbbüs edirdim? Halbuki mən heç bir kitab da oxuya 
bilmirdim, mütaliədən əl çəkmişdim: altı aydan ötrü oxumağın, bilik 
kəsb etməyin nə mənası vardı? Bu fikir məni dəfələrlə mütaliədən 
əl çəkməyə vadar etmişdi. 

Bəli, bu Meyer divarı çox şey söyləyə bilər! Mən orada çox şey 
yazmışam. Bu çirkli divarda mənim əzbərləmədiyim bir ləkə də qal- 
mamışdı. Lənətə gəlmiş divar! Buna baxmayaraq, həmin divar 
mənim üçün Pavlovsk ağaclarından əzizdir, yəni indi mənim üçün 
heç bir şeyin fərqi yoxdur, hərgah belə olmasaydı, əlbəttə, o divar 
mənə hər şeydən əziz olmalı idi. 

İndi xatırlayıram ki, mən o vaxt onların həyatını böyük bir 
maraqla izləməyə başlamışdım, əvvəllər bu cur maraqlanmırdım. 
Mənim vəziyyətim ağırlaşanda, naxoşluğum şiddətlənəndə otaq - 
dan çıxa bilmirdim, belə hallarda Kolyanı səbirsizliklə, söyə-söyə 

o gözləyirdim. Mən bütün xırda məsələlərə o qədər fikir verir, hər 
cür şayiələrlə o dərəcədə maraqlanırdım ki, axırda, deyəsən, dedi- 
qoduçu olmuşdum. Məsəl üçün, bu qədər müddət ərzində bu 
adamların nə üçün varlana bilmədiklərini mən başa düşmürdüm 
(heç indi də başa düşmürəm). Mən bir nəfər yoxsul adam tanıyır- 
dım, sonralar onun haqqında mənə söylədilər ki, o, acından ölüb, 
yadımdadır ki, bunu eşidəndə mən özümdən çıxdım: hərgah bu 
yoxsulu diriltmək mümkün olsaydı, mən, deyəsən, onu edam edər- 
dim. Bəzən mən həftələrlə özümü yaxşı hiss edirdim, onda mən 
küçəyə çıxa bilirdim, lakin küçə, nəhayət, məndə misilsiz hiddət 
duyğusu oyatmağa başladı, mən də, hamı kimi, küçəyə çıxa bilər- 
dim, amma bütün gün qəsdən qapalı otaqda otururdum. Səkilərdə, 
mənim yanımda vurnuxan, oraya-buraya çapan, hara isə tələsən, 
daim qayğılı, qaşqabaqlı və həyəcanlı olan camaata dözə bilmirdim. 
Onlar nəyə görə daim kədərli, qüssəlidirlər, daim təşviş içindədirlər, 
daim vurnuxurlar, onlar nə üçün daim qaşqabaqlı, acıqlıdırlar? (Ona 
görə ki, kinli, kinli, kinlidirlər.) 

Qarşıda hərəsinin altmış illik ömrü ola-ola onların bədbəxt 
olmalarının və yaşamağı bacarmamalarının təqsiri kimdədir, kimdir 
buna günahkar? Qarşıda altmış illik ömrü ola-ola Zarnisın nə üçün 
acından öldü, buna niyə yol verdi? Elə hər kəs öz cır-cındırını, öz 
qabarlı əllərini göstərir, hiddətlənir və qışqırır: “Biz öküz kimi işlə- 
yirik, biz zəhmət çəkirik, biz it kimi ac və yoxsuluql1 Başqaları işləmir, 
zəhmət çəkmirlər, halbuki onlar varlıdırlar”. (Çağırılmış bayatıdırl) 
Onlarla yanaşı, “əsilzadələrdən olan” bir nəfər İvan Fomiç Surikov, 
bədbəxt cılız adam var, o, bizim evimizdə, bizdən yuxarıda yaşayır, 
— müxtəlif adamların cürbəcür tapşırıqlarını yerinə yetirir, özü də 
səhərdən gecəyarısınadək vurnuxur, həmişə də dirsəkləri yırtıqdır, 
paltarının düymələri qopub tökülüb. Mən onunla söhbət etdim, 
o, mənə dedi: “Yoxsulam, dilənçi və rəzil kökündəyəm, arvadım öldü, 
dərman almağa bir qəpiyim də yox idi, qışda isə uşağımız soyuq - 
dan dondu, böyük qızım qulluqçuluğa getdi...” — daim sızıldayır, 
daim ağlayırl Of, bu axmaqlara qarşı mənim qəlbimdə nə indi bir 
rəhm duyğusu var, nə də əvvəllər olub, heç bir şəfqət hissi duyma- 
mışam, – mən bunu iftixarla deyirəm! Nə üçün o özü Rotşild deyil? 
Onun Rotşild kimi milyonlar sahibi olmamasının günahı kimdədir, 
onun dağ kimi qalaqlanmış imperiallarının və napoleondorlarının, 

pəhriz bayramlarındakı balaqanlar altında olduğu kimi, eynilə bu 
cür hündür dağın olmamasının təqsiri kimdədir? Bir halda ki, o yaşa- 
yır, demək, hər şey onun ixtiyarındadır. Onun bunu başa düşmə- 
məsinin günahı kimdədir? 

Heyhat, indi mənim üçün heç bir şeyin fərqi yoxdur, indi daha 
mənim acıqlanmağa macalım yoxdur, lakin onda, o vaxt, təkrar 
edirəm, mən gecələr qəzəb və hiddətdən öz yastığımı çeynəyib 
didişdirir, adyalımı parçalayırdım. Ah, mən o zaman bir şeyi necə 
arzu edir, necə istəyirdim, qəsdən arzulayırdım ki, məni, on səkkiz 
yaşlı cavanı cır-cındır içində, tünük paltarda birdən küçəyə atmış 
olaydılar, məni tək-tənha buraxaydılar, mənzilsiz, işsiz-gücsüz qalay- 
dım, bir tikə çörəyə möhtac olaydım, nəhəng şəhərdə qohum- 
əqrəbasız qalaydım, bir nəfər də tanışım olmayaydı, məni ac-yalavac 
halda tərk etmiş olaydılar (daha yaxşı), ancaq ki canım sağ olaydı, 
onda mən göstərərdim... 

Nə göstərərdim? 

Of, doğrudanmı siz elə güman edirsiniz ki, mən onsuz da öz 
“izahat”ımla özümü nə qədər alçaltdığımı bilmirəml Kim mənim 
artıq on səkkiz yaşında olmadığımı unudaraq, bu altı ay ərzində 
mənim yaşadığım kimi yaşamağın saçlar ağaranadək yaşamaq 
olduğunu yaddan çıxarıb, məni həyatdan xəbərsiz cılız məxluq 
hesab etməz! Lakin qoy gülüb desinlər ki, bütün bunlar nağıldır. 
Mən elə, doğrudan da, özümə nağıl söyləmişəm. Mən gecələrimi 
sübhədək bu nağıllarla keçirmişəm. İndi onların hamısı mənim 
yadımdadır. 

Lakin məgər mən indi onları yenə də təzədənmi söyləməliyəm, 
— mənim üçün də nağıl dövrünün artıq keçmiş olduğu bir zaman - 
da? Özü də kiməl Lakin hətta yunan qrammatikasını da öyrənməyin 
mənə qadağan edildiyini aydın gördüyüm halda, mən onlarla təsəlli 
tapırdım, elə həmin bu məqamda da beynimə belə fikir düşmüşdü: 
“Hələ sintaksisə çatmamış öləcəyəm”. Belə düşündüyüm üçün ilk 
səhifəni açar-açmaz kitabı masanın altına atdım. Kitab hələ indi də 
masanın altındadır, onu oradan qaldırmağı Matryonaya qadağan 
etmişəm. 

Mənim “izahat”ım kimin əlinə keçsə, onu oxumağa kimin səbri 
çatsa, qoy məni divanə, yaxud hətta gimnaziya tələbəsi, daha doğ - 
rusu, ölümə məhkum edilmiş bir məxluq hesab etsin, elə bir məxluq 

ki, təbii olaraq, özündən başqa, bütün insanlar ona həyatı həddən 
artıq qiymətləndirməyən, onu həddən artıq bihudə yerə sərf edən, 
həyatdan həddən artıq tənbəlliklə, həddən artıq vicdansızcasına 
faydalanan şəxslər kimi görünmüşdü, buna görə də insanların 
hamısı, bir nəfərə qədər hamısı ona bu həyata layiq olmayan 
adamlar təsiri bağışlamışdı. Yaxşı, bəs sonra? Mən elan edirəm ki, 
oxucum səhv edir və mənim inamım ölümə məhkum olmağımdan 
qətiyyən asılı deyildir. Onlardan soruşun, bir soruşun görək onların 
hamısı, bir nəfərə qədər hamısı xoşbəxtliyi necə başa düşür, 
xoşbəxtlik nədən ibarətdir? Siz əmin olun ki, Kolumb Amerikanı 
kəşf edəndə deyil, onu kəşf etməkdə olduğu vaxt özünü xoşbəxt 
hesab edirdi, əmin olun ki, onun xoşbəxtliyinin ən yüksək nöqtəsi, 
bəlkə də, Yeni Dünyanı kəşf etməsindən tam üç gün əvvəl olmuş- 
dur, o zaman ki, qiyam edən ekipaj ümidini itirərək, gəmini az qala 
geri, Avropaya qaytarmaq istəyirdi! Burada məsələ Yeni Dünyada 
deyil, alt-üst olaydı o dünyanı. Kolumb, demək olar, onu görməmiş 
öldü, işin əslində, nə kəşf etmiş olduğunu da bilmirdil Məsələ həyat- 
dadır, yalnız həyatda — heç də onu kəşf etməkdə deyil, kəşfetmə 
prosesində, fasiləsiz və daimi kəşfetmə prosesindədirl Lakin 
danışmağın nə faydasıl Mən şübhələnirəm ki, indi mənim dedikləri- 
min hamısı ən adi ifadələrə o qədər bənzəyir ki, məni, yəqin, 
“günəşin doğması” haqqında öz inşasını təqdim edən aşağı sinif 
şagirdi hesab edəcəklər, yaxud da deyəcəklər ki, mən, ola bilsin, nə 
isə demək istəmişəm, lakin bütün arzularıma baxmayaraq, bunu 
bacarmamışam... “inkişaf edə” bilməmişəm. Lakin eyni zamanda, 
bunu da əlavə edirəm ki, hər bir dahiyanə, yaxud yeni bəşəri fikirdə, 
ya da, sadəcə olaraq, hətta hər hansı bir şəxsin başında yaranan 
hər bir ciddi bəşəri fikirdə həmişə nə isə elə bir şey qalır ki, siz bütöv 
cildlər də yazaraq, öz fikrinizi otuz beş il müddətində şərh etmiş 
olsanız da, bunu başqa adamlara çatdırmaq heç cür mümkün 
deyildir, həmişə elə bir şey qalacaq ki, o, sizin qafa tasınızın altından 
qətiyyən çıxmaq istəməyəcəkdir, əbədi olaraq öz başınızda qala- 
caqdır. Bəlkə də, öz ideyanızın ən əsas cəhətini heç kəsə verə 
bilməyib elə bu cur də öləcəksiniz. İndi hərgah mən də bu altı ay 
müddətində mənə əzab verən şeyi bəyan edə bilməmişəmsə, heç 
olmazsa başa düşərlər ki, özümün indiki “son inam”ıma nail olmaq 
mənə, bəlkə də, həddən artıq baha oturub, mənə öz “izahat”ım da 

məhz bu cəhəti, mənim üçün məlum məqsədlərdən ötrü, gözə 
çarpdırmağı zəruri hesab etmişəm. 
Lakin, hər halda, mən davam edirəm”. 


VI 


“Yalan danışmaq istəmirəm: bu altı ay ərzində həyat məni də 
möhkəm yaxalayırdı, hətta bəzən o dərəcədə cəlb edirdi ki, mən 
özüm haqqındakı hökmü unudurdum, yaxud da, daha doğrusu, 
o barədə düşünmək istəmirdim, hətta iş də görürdüm. Yeri gəlmiş- 
kən, mənim o vaxtkı şəraitim haqqında deyim. Səkkiz ay bundan 
əvvəl mənim naxoşluğum şiddətlənəndə bütün əlaqələrimi kəsib, 
keçmiş yoldaşlarımın hamısından imtina etdim. Mən həmişə son 
dərəcə qaraqabaq adam olduğum üçün yoldaşlarım məni asanlıqla 
unutdular, əlbəttə, onlar məni bunsuz da unudardılar. Mənim 
evdəki, yəni “ailədəki” şəraitim də tənhalıq şəraiti idi. Beş ay bun- 
dan əvvəl mən qapını içəridən birdəfəlik kilidləyərək, özümü ailə- 
nin otaqlarından tamamilə ayırdım. Mənim sözümə daim qulaq 
asırdılar, müəyyən saatlarda, otağı yığışdırmaq və mənə nahar 
gətirmək vaxtlarından başqa, ayrı heç vaxt və heç kim mənim 
otağıma girməyə cəsarət etmirdi. Anam mənim əmrlərim qarşısında 
tir-tir əsirdi, mən onu bəzən öz yanıma buraxmaq qərarına gələndə 
mənim qarşımda sızıldamağa cəsarət etmirdi, hətta cınqırını da 
çıxara bilmirdi. Məndən ötrü uşaqları daim kötəkləyirdi ki, səs-küy 
salıb məni narahat etməsinlər, mən çox vaxt onların qışqırıqlarından 
şikayətlənirdim, ola bilsin, elə buna görə də onlar indi məni sevirlər! 
Mən “sədaqətli Kolya” adlandırdığım dostumu da, güman edirəm 
ki, xeyli incitmişəm. Son zamanlar o da mənə əzab verirdi: bütün 
bunlar təbii idi, insanlar, əslində, bir-birinə əzab vermək üçün 
yaranıblar. Lakin mən hiss etmişdim ki, o, mənim əsəbiliyimə, tünd- 
məzac olmağıma elə dözür ki, elə bil, naxoşun təqsirindən keçməyi 
irəlicədən özünə söz vermişdir. Təbii ki, bu, məni əsəbiləşdirirdi, 
lakin, gərək ki, o, “xristian itaətkarlığı”nda knyazı təqlid etmək fik - 
rinə düşüb, bu, bir az gülməli idi. Bu oğlan çox gənc və coşqundur, 
Odur ki, əlbəttə, hər şeyi təqlid edir, lakin bəzən mənə elə gəlirdi ki, 
onun öz ağlı ilə də yaşamaq vaxtıdır. O, mənim olduqca xoşuma 
gəlir. Mən bizdən yuxarıda yaşayan və səhərdən gecəyarısınadək 

müxtəlif adamların tapşırığını yerinə yetirmək üçün yüyürən Suri- 
kova da əzab verirdim, mən ona daim sübut edirdim ki, onun yox- 
sul olmasının günahı özündədir. Belə ki, o, nəhayət, qorxaraq daha 
mənim yanıma gəlmədi. Surikov son dərəcə itaətkar, başıaşağı 
adamdır, ən müti bir məxluqdur. (N.V.) Deyirlər ki, itaətli olmaq 
dəhşətli qüvvədir, bunu knyazdan öyrənmək lazımdır, bu, onun öz 
xüsusi ifadəsidir. Mən mart ayında, onun sözünə görə, “dondurduq- 
ları” uşağa baxmaq üçün yuxarıya, Surikovun mənzilinə qalxmış- 
dım, onun körpəsinin cəsədini görəndə qəfildən gülümsədim, ona 
görə ki, Surikova yenə izah edib dedim ki, o “özü günahkardır”, 
mən bunu deyəndə bu cılız şəxsiyyətin dodaqları əsdi, Surikov bir 
əli ilə mənim çiynimdən yapışıb, o biri əlilə qapını göstərdi, özü də 
yavaşdan, az qala pıçıltı ilə dedi: “Rədd olunl” Mən çıxdım, həm də 
bu, mənim son dərəcə xoşuma gəldi, elə o vaxt hətta onun məni 
otaqdan çıxardığı dəqiqə xoşuma gəlmişdi, lakin onun sözləri sonra 
yadıma düşəndə xeyli vaxt mənə ağır təsir bağışlayırdı, ona qarşı 
təəccüblü bir hiss, nifrət duyğusu oyadan şəfqət təsiri, mən bu 
şəfqət duyğusunu heç də hiss etmək istəməzdim. Hətta bu cür 
təhqir anlarında da (mənim onu təhqir etmək niyyətim yox idi, lakin 
axı hiss edirəm ki, onu təhqir etmişəm), hətta bu cür dəqiqədə də 
bu adam hiddətlənə bilməmişdil O vaxt onun dodaqları heç də 
qəzəbdən titrəyib əsməmişdi, mən and içirəm: o, mənim qolumdan 
yapışıb özünün çox gözəl “rədd olun” sözlərini qətiyyən acıqlanma- 
dan demişdi. Ləyaqət hissi var idi, hətta çox idi, hətta bu, ona heç 
yaraşmayan hərəkət idi (belə ki, doğrusu, burada komik cəhət də 
çox idi), lakin qəzəb yox idi. Ola bilsin ki, o, sadəcə olaraq, birdən 
mənə nifrət etməyə başlamışdı. O vaxtdan bəri, mən iki-üç dəfə 
pilləkəndə ona təsadüf edəndə, o, birdən mənim qarşımda şlyapa - 
sını başından götürdü, əvvəllər isə heç vaxt belə şey etmirdi, lakin 
daha əvvəlki kimi ayaq saxlamırdı, utanaraq mənim yanımdan 
sürətlə keçirdi. O, mənə nifrət etsə də, hər halda, özü bildiyi kimi, 
öz aləminə görə nifrət edirdi, o, “itaətkarlıqla nifrət edirdi”. O, bəlkə 
də, öz şlyapasını, sadəcə olaraq, qorxudan, borclu olduğu adamın 
oğlundan qorxduğu üçün çıxarırdı, ona görə ki, o, daim mənim 
anama borclu olur və bu borcların altından çıxa bilmir, canını heç 
cür qurtara bilmirdi. Hətta buna daha artıq güman var. Mən onunla 
söhbət etmək, məsələni aydınlaşdırmaq istəyirdim, özüm də yəqin 

bilirəm ki, on dəqiqədən sonra məndən üzr istəyərdi, lakin mən 
düşündüm ki, yaxşısı budur, onu heç dindirməyim. 

Elə bu vaxt, yəni Surikov körpəni “dondurduğu” vaxta yaxın, 
təqribən martın ortalarında mən qəflətən nə üçünsə özümü xeyli 
yaxşı hiss etməyə başlamışdım, mənim bu halım iki həftə davam 
etdi. Mən çox vaxt toranda küçəyə çıxmağa başladım, mart ayının 
qaşqaralan vaxtlarını, şaxta başlanan dəqiqələri, qazın yandırıldığı 
anları xoşlayırdım, bəzən uzaqlara da gedirdim. Bir dəfə, Şestila- 
voçnayada, qaranlıqda “nəcabətlilərdən olan” bir nəfər adam məni 
ötüb-keçdi, mən onun sifətini aydın görə bilmədim, o, kağıza bükül- 
müş nə isə bir şey aparırdı, özü də, bir növ, gödək, dar və köhnə 
palto geymişdi, mövsümə uyğun olmayan eybəcər tünük palto. Bu 
adam fənərə yanaşanda, məndən təqribən on addım qabaqda 
gedirkən gördüm ki, onun cibindən nə isə düşdü. Mən onu tez qal- 
dırdım — özü də lap məqamında qaldırmışdım, ona görə ki, uzun 
kaftan geymiş bir adam özünü yetirmişdi, lakin şeyi mənim əlimdə 
görəndə mübahisə etmədi, tələsik mənim əlimə nəzər salıb, yanım- 
dan ötdü. Bu, içi tıxlama dolu olan köhnə, iri tumac portmanat idi, 
lakin mən nə üçünsə elə ilk nəzərdən başa düşmüşdüm ki, bunun 
içində puldan savayı nə desən var. Portmanatı salıb itirən adam 
məndən təqribən qırx addım irəlidə gedirdi, bir az sonra isə izdiha- 
mın içərisində gözdən itdi. Mən yüyürüb qışqıra-qışqıra onu səslə- 
dim, lakin mən “ey”dən başqa qışqırmağa söz tapa bilmədiyim 
üçün o heç dönüb baxmadı. Bu adam birdən sola burulub bir evin 
darvazasından içəri girdi. Mən yüyürə-yüyürə çox qaranlıq darva- 
zaya yanaşanda orada artıq heç kəs yox idi. Bu, son dərəcə böyük 
bir ev idi, dələduz və fırıldaqçıların xırda mənzillər üçün tikdirdikləri 
nəhəng evlərdən biri idi, bu cür evlərdən bir qismində bəzən yüzə 
qədər nömrə olur. Yüyürə-yüyürə darvazadan həyətə keçəndə 
mənə elə gəldi ki, böyük həyətin sağ tininə tərəf kim isə gedir, 
qaranlıqda mən onu çox çətinliklə seçə bilmişdim. Tinə qədər yüyü - 
rüb pilləkənə giriş yeri gördüm, pilləkən darısqal, ensiz, son dərəcə 
çirkli və lap qaranlıq idi, lakin yuxarıdan pillələrdə sürətlə qalxan 
adamın ayaq səsi eşidilirdi, mən də pilləkənlə tələsik qalxmağa baş- 
ladım, özüm də ümid edirdim ki, qapıdan içəri girənə kimi bu adamı 
haqlayacağam. Elə bu cür də oldu. Pillələr çox gödək, saysız-hesab- 
sız idi, ona görə də lap nəfəsim kəsilirdi, yenə beşinci mərtəbədə 


481 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


qapını açıb örtdülər, mən bunu hələ üç pillə aşağıda olanda başa 
düşmüşdüm. Mən yuxarı yüyürüncə, meydançada dayanıb nəfəsimi 
dərincə, zəngi axtarınca bir neçə dəqiqə keçdi. Qapını mənim üçün, 
nəhayət, bir qadın açdı, bu qadın balaca bir mətbəxdə samovar püf- 
ləyirdi, o, mənim suallarıma dinməz-söyləməz qulaq asıb, əlbəttə, 
heç bir şey başa düşməyərək, bir kəlmə də danışmadan mənim 
üçün o biri otağın qapısını açdı, bu otaq da balaca, lap alçaq idi, 
çox fərsiz zəruri mebel qoyulmuşdu, pərdələrin aşağı tərəfində çox 
böyük enli yataq var idi, bu yataqda “Terentiç” uzanmışdı (qadın 
ona Terentiç deyə müraciət etdi), mənə elə gəldi ki, kişi keflidir. 
Masanın üstündəki dəmir gecə lampasında şam qalığı yanırdı, bir 
də boş şərab şüşəsi var idi. Terentiç uzanmış halda mənə nə isə 
deyərək, əli ilə o biri qapını göstərdi, qadın isə çıxıb getdi, ona görə 
də mənim bu qapını açmaqdan savayı çarəm qalmamışdı. Mən elə 
bu cür də edib o biri otağa girdim. 

Bu otaq əvvəlkindən də ensiz və darısqal idi, belə ki, mən hətta 
heç bilmirdim harada, necə dönüm, biradamlıq ensiz çarpayı künc- 
də xeyli yer tutmuşdu, qalan mebel, üzərinə hər cür cın-cındır 
qalaqlanmış cəmi üç dənə sadə stuldan və lap köhnə müşəmbə 
divan qarşısındakı ən sadə taxta mətbəx masasından ibarət idi, belə 
ki, masa ilə çarpayı arasından keçmək mümkün deyildi. Masanın 
üstündə, o biri otaqda olduğu kimi, içərisində mum şam olan elə 
bu cür dəmir gecə çırağı yanırdı, çarpayıda isə qaraqışqırıq salan 
körpə uşaq ağlayırdı, qışqırığından belə güman etmək olardı ki, 
uşaq, ola bilsin, cəmi üç həftəlik idi, xəstə və solğun bir qadın uşa- 
ğın əsgisini dəyişib bələyirdi, lap yüngül ev paltarı geymiş bu qadın, 
deyəsən, gənc idi, özü də, ola bilsin, doğandan sonra təzələrdə 
ayağa qalxmışdı, lakin körpə kirimirdi, anasının sısqa, arıq döşünü 
əmmək istədiyi üçün qışqırırdı. Divanda ayrı bir uşaq, üç yaşında bir 
qız yatmışdı, qızın üstünə, deyəsən, frak salmışdılar. Masanın yanın - 
da lap köhnə sürtuk geymiş bir cənab dayanmışdı (o artıq palto- 
sunu çıxarmışdı, paltosu çarpayının üstündə idi), özü də göy bir 
kağız açırdı, bu kağıza iki girvənkə buğda çörəyi ilə iki balaca kol - 
basa bükülmüşdü. Bundan başqa, masanın üstündə çayla dolu 
çaydan var idi, bir də qara çörək tikələri atılıb qalmışdı. Çarpayının 
altında qapağı örtülmüş çamadan görünürdü, çamadanın içində 
cır-cındır bağlanmış iki düyünçə var idi. 

Sözün qısası, dəhşətli qatmaqarışıqlıq hökm sürürdü. İlk nəzər- 
dən mənə elə gəldi ki, onların ikisi də: ağa da, xanım da nəcib adam- 
lardır, lakin yoxsulluq onları elə həqarətli vəziyyətə salıb ki, bu cür 
vəziyyətdə qatmaqarışıqlıqla mübarizə aparmaq təşəbbüsü heç bir 
nəticə vermir, hətta insanları elə acınacaqlı bir vəziyyətə salır ki, onlar 
hər gün artmaqda olan bu nizamsızlığın özündə də nə isə bir məm- 
nuniyyət duyurlar, kin və ədavət doğuran bir məmnuniyyət. 

Mən içəri girəndə özü də məndən azca əvvəl içəri daxil olmuş 
və ərzağını kağızdan açıb çıxaran bu cənab arvadı ilə nə barədə isə 
tələsik və qızğın danışırdı, qadın körpəni hələ qundaqlayıb qurtar- 
mamışdı, lakin ağlamağına ara vermişdi, kişinin məlumatı, deyəsən, 
həmişə olduğu kimi, yenə də ürəkbulandıran idi. Görkəmindən təq- 
ribən iyirmi səkkiz yaşında olan bu cənab sifətdən qarabuğdayı və 
arıq idi, üzünü qara bakenbardlar çevrələmişdi, çənəsi tərtəmiz 
qırxılmışdı, bu adam mənə olduqca nəcib və hətta şirin göründü, 
o, qaşqabaqlı idi, baxışı sərt və qəmgin idi, lakin əzablı qürur əlaməti 
sezilən bu baxışdan görünürdü ki, o, çox tez əsəbiləşən adamdır. 
Mən içəri daxil olanda əcaib bir əhvalat baş verdi. 

Elə adamlar var ki, onlar əsəbiləşib tez incimələrindən hədsiz zövq 
alırlar, xüsusilə onların bu əsəbiliyi (bu cür hal həmişə çox tez baş 
verir) son həddə çatan məqamda, belə anda onlara hətta elə gəlir ki, 
təhqir olunmaq olunmamaqdan daha xoşdur. Belə əsəbiləşən adam- 
lar, əlbəttə, hərgah ağıllıdırlarsa, lazım olandan on qat artıq qızışıb 
özlərindən çıxdıqlarını dərk edə bilmək qabiliyyətləri varsa, sonra 
həmişə peşman olub dərin iztirab keçirirlər. Bu cənab bir müddət 
mənə heyrətlə baxdı, arvadı isə qorxa-qorxa baxırdı, elə bil ki, onların 
da mənzilinə bir adamın daxil ola biləcəyi dəhşətli heyrət doğuran bir 
əhvalat idi, lakin kişi birdən üstümə az qala dəlicəsinə hücum etdi, 
mən hələ iki kəlmə söz deməyə macal tapmamış, o xüsusən mənim 
səliqəli geyinmiş olduğumu görüb, ola bilsin, onun daxmasına belə 
saymazlıqla ayaq basmağa, onun özünün son dərəcə xəcalət çəkdiyi 
bütün biabırçı şəraiti görməyə cəsarət etdiyim üçün özünü həddən 
artıq təhqir olunmuş hesab edirdi. Əlbəttə, o, bütün uğursuzluqları 
üçün öz hiddət və qəzəbini heç olmazsa bir adamın başına yağdırmaq 
fürsəti ələ düşdüyü üçün sevinmişdi. Mən bir dəqiqə hətta elə düşün- 
düm ki, o, mənimlə vuruşacaq, kişinin rəngi qaçdı, lap qadınsayağı 
isteriyalı halda idi, onun bu vəziyyəti arvadını yamanca qorxutmuşdu. 

Kişi bədəni əsə-əsə, hətta sözləri zorla tələffüz edə-edə qışqırdı: 

— Siz nə cəsarətlə belə içəri giribsiniz? Rədd olun! — Lakin o, bir- 
dən öz portmanatını mənim əlimdə gördü. 

Mən mümkün qədər sakit və laqeydcəsinə: 

— Gərək ki, bunu siz salıb itiribsiniz, — dedim. (Əslində, elə bu 
cür demək lazım idi.) 

O, mənim qarşımda özünü tamamilə itirmiş halda dayanmış, 
lap qorxmuşdu, özü də bir müddət, sanki, heç bir şey başa düşə 
bilmirdi, sonra cəld özünün yan cibini yoxladı, dəhşətdən ağzı açıq 
qaldı, əlini alnına çırpdı. 

— Aman Allahl Siz bunu harada tapdınız? Necə oldu? 

Mən portmanatı necə tapdığımı, yüyürə-yüyürə onu səslədiyimi 
və nəhayət, təxmini gümanla, az qala kor-koranə onun arxasınca 
pilləkənlə yüyürə-yüyürə qalxdığımı qısaca olaraq, mümkün qədər 
daha laqeydcəsinə izah etdim. 

O, üzünü arvadına tutub qışqırdı: 

— Aman Allah! Bizim bütün sənədlərimiz bunun içindədir, 
mənim son alətlərim, hər şey bunun içindədir... Aman, mərhəmətli 
cənab, heç bilirsinizmi siz nə edibsiniz, mənə nə cür yaxşılıq edib- 
siniz? Mən məhv olardıml 

Bu aralıq ona cavab vermədən çıxıb getmək üçün qapının dəs - 
təyindən yapışdım, lakin təngnəfəs idim, çox həyəcanlı olduğum 
üçün birdən məndə elə şiddətli öskürək başladı ki, ayaq üstdə zorla 
dayana bildim. Cənabın məndən ötrü boş bir stul tapmaq üçün nə 
cür vurnuxduğunu görürdüm, onu da görürdüm ki, bu adam stul - 
lardan birinin üstündəki cır-cındırı döşəməyə ataraq tələsik stul 
gətirib məni ehtiyatla əyləşdirdi. Lakin öskürəyim davam edirdi, hələ 
üç dəqiqə ara vermədi. Özümə gələndə o, mənim yanımda, başqa 
bir stulda əyləşmişdi: yəqin, bu stulun da üstündəki cır-cındırı döşə- 
məyə atmışdı, o, diqqətlə mənə baxırdı. 

Həkimlər, adətən, naxoşa yanaşarkən necə danışırlarsa, o, həmin 
ahənglə mənə dedi: 

— Siz, deyəsən... naxoşsunuz, eləmi? Mən özüm... həkiməm, — özü 
də bunu deyərək nə üçünsə əli ilə otağı göstərdi, sanki, bununla 
özünün hazırkı vəziyyətinə qarşı etiraz edirdi, — görürəm ki, siz... 

Mən mümkün qədər qısa bir ifadə ilə: 

— Mən vərəmliyəm, — deyərək ayağa qalxdım. 

O da yerindən dərhal dik qalxdı: 

— Bəlkə, siz mübaliğə edirsiniz və... dərman qəbul edərək... 

O lap çaşmışdı, sanki, hələ də özünə gələ bilmirdi, portmanat 
onun sol əlində idi. 

Qapının dəstəyindən yapışaraq yenə onun sözünü kəsdim: 

— Siz heç narahat olmayın, keçən həftə mənə B-n baxıb (bura- 
da yenə B-ndən dəm vurdum) — mənim işim bitib. Bağışlayın... 

Yenə qapını açmaq, mənim xəcalət çəkən, minnətdar və utan- 
dığından özünə yer tapmayan həkimimi tərk etmək istədim, lakin 
lənətə gəlmiş öskürək bu dəm yenə yaxamdan yapışdı. Bunu görən 
həkimim israr etdi ki, yenə əyləşib dincəlim, o, arvadına müraciət 
etdi, qadın yerindən tərpənməyərək mənə bir neçə kəlmə ilə min- 
nətdarlıq edib, xoş söz dedi. Bu sözləri deyəndə qadın çox utandı, 
həssas sarı, solğun və sısqa yanaqları qızardı. Mən oturdum, lakin 
elə görkəmlə oturdum ki, bu görkəmimlə hər saniyə göstərirdim 
ki, onları sıxıntıya salmaqdan son dərəcə qorxuram (elə bu cür də 
etmək lazım idi). Həkimimin peşmançılığı, nəhayət, ona çox əzab 
vermişdi. Mən bunu görürdüm. O: 

— Hərgah mən... — deyə danışmağa başladı, hər dəqiqə sözünə 
ara verir, dili dolaşırdı, — mən sizə son dərəcə minnətdaram və sizin 
qarşınızda o qədər günahkaram ki... mən... siz görürsünüz... — o yenə 
otağı göstərdi, — bu dəqiqə mən elə bir vəziyyətdəyəm ki... 

Mən dedim: 

— Yox, canım, görməli bir şey yoxdur, məlum işdir, siz, yəqin 
ki, işsiz qalıbsınız, məsələni aydınlaşdırmağı gəlibsiniz, yenə işlə- 
mək üçün yer axtarırsınız, deyilmi? 

O, heyrətlə soruşdu: 

— Bunu... nədən bildiniz? 

Mən qeyri-iradi olaraq kinayə ilə cavab verdim: 

— İlk baxışdan görünür. Əyalətlərdən buraya bir çoxları ümid- 
lərlə gəlirlər, ora-bura yüyürür, elə bu cür də yaşayırlar. 

O, birdən həyəcanla, dodaqları əsə-əsə danışmağa başladı, 
şikayətləndi, dərdini söyləməyə başladı, etiraf edirəm ki, məni 
maraqlandırdı, onun mənzilində bir saata qədər oturdum. O, özü- 
nün, əslində, çox adi olan sərgüzəştini mənə söylədi. Quberniyada 
həkim işləyirmiş, dövlət xidmətində imiş, lakin araya nə isə intriqa 
düşür, onun hətta arvadını da bu intriqaya qatırlar. O lovğalanır, 

qızışıb özündən çıxırmış, bu aralıq quberniya rəisləri arasında dəyi- 
şiklik əmələ gəlir, bu iş onun düşmənlərinin xeyrinə olur, onun aya- 
ğının altını qazmağa, ondan şikayət etməyə başlayırlar, onu işdən 
çıxarırlar, olan-qalan pulu ilə Peterburqa, şikayətə gəlir, Peterburq- 
da, məlum məsələdir, uzun müddət onun şikayətini dinləmirlər, 
sonra qəbul edib dinləyirlər, sonra rədd cavabı verirlər, sonra vəd - 
lərlə şirnikdirirlər, sonra sərt cavab verirlər, sonra tapşırırlar ki, nəyi 
isə yazılı surətdə izah etsin, sonra onun yazdığını qəbul etməkdən 
boyun qaçırırlar, tapşırırlar, ərizə yazıb xahiş etsin — sözün qısası, 
o artıq beş ay idi ki, ora-bura qaçırdı, var-yoxunu sərf edib qurtar- 
mışdı, arvadının son cır-cındırını girov qoymuşdu. Bu aralıq isə 
uşaq doğulur, özü də, həm də ki... “mənim vermiş olduğum ərizəyə 
bu gün son rədd cavabı verildi, mənim isə heç çörəyim də yoxdur, 
heç bir şey yoxdur, arvadım doğub. Mən, mən...” 

O, stuldan dik qalxıb üzünü kənara çevirdi. Arvadı küncdə 
ağlayırdı, uşaq yenə qışqırmağa başlamışdı. Mən qeyd dəftərçəmi 
çıxarıb, yazmağa başladım. Ayağa qalxanda, o, mənim qarşımda 
dayanıb, qorxu və maraqla üzümə baxırdı. 

Mən ona dedim: 

— Sizin adınızı yazdım, bundan savayı da qalan şeyləri: qulluq 
yerinizi, sizin qubernatorun adını, tarixi, ayı. Mənim bir yoldaşım 
var, məktəb yoldaşıyıq, familiyası Baxmutovdur, onun əmisi Pyotr 
Matveyeviç Baxmutov isə dördüncü dərəcəli rütbəsi olan mülki 
müşavirdir, özü də direktordur... 

Həkimim az qala titrəyərək qışqırdı: 

— Pyotr Matveyeviç Baxmutovl Axı elə hər şey, demək olar, 
ondan asılıdır! 

Doğrudan da, həkimimin əhvalatında mənim iştirakım və işinin 
həll edilməsinə qəflətən göstərdiyim kömək nəticəsində hər şey 
düzəlib qaydasına düşdü, elə bil ki, bunun üçün hər şey irəlicədən 
hazırlanmışdı, lap, elə bil, romanda olan kimi. Mən bu zavallı insan - 
lara dedim ki, mənə, qətiyyən, heç bir ümid bəsləməsinlər, özüm 
yoxsul bir gimnaziya tələbəsiyəm (mən həqir vəziyyəti qəsdən şişirir- 
dim, kursu çoxdan bitirmişəm, özüm də gimnaziya tələbəsi deyiləm), 
adımı bilməyin onlar üçün heç bir əhəmiyyəti yoxdur, ancaq elə bu 
saat Vasilyev adasına, yoldaşım Baxmutovun yanına gedəcəyəm, 
həm də lap yəqin bilirəm ki, onun mülki müşavir olan əmisi subaydır, 

uşaqları yoxdur, ona görə də öz qardaşı oğluna pərəstiş edir, onu 
hədsiz dərəcədə sevir, onu öz familiyasının son nümayəndəsi hesab 
etdiyi üçün “ola bilsin, mənim yoldaşım sizin üçün, əlbəttə, elə 
mənim üçün də əmisinin köməyi ilə bir şey edə bilər...” 

Gözləri parlayan həkim qızdırmalı kimi titrəyə-titrəyə birdən dedi: 

— Mənə ancaq əlahəzrətlə görüşüb danışmağa imkan versəydi- 
lər! Mən ancaq ona şifahi surətdə izahat vermək şərəfinə nail ola 
biləydim! 

O, elə bu cür də dedi: “nail ola biləydim”. Mən işin, yəqin ki, 
boşa çıxacağını və hər şeyin mənasız olacağını bir daha təkrar 
edərək, əlavə etdim ki, hərgah sabah səhər onlara gəlməsəm, 
onda, deməli, məsələ qurtarıb, onlar heç bir şey gözləməməlidirlər. 
Məni baş əyə-əyə ötürdülər, ağılları başlarında deyildi. Onların 
sifətinin ifadəsini mən heç vaxt unutmayacağam. Fayton tutub 
dərhal Vasilyev adasına yollandım. 

Gimnaziyada bir neçə il ərzində daim Baxmutova qarşı ədavət 
bəsləyirdim. Bizim aramızda o, aristokrat hesab edilirdi, şəxsən mən 
onu belə adlandırırdım: gözəl geyinərdi, öz xüsusi faytonunda 
gəlirdi, zərrə qədər də lovğalanmaz, təşəxxüs satmazdı. Həmişə çox 
yaxşı yoldaş idi, həmişə hədsiz şən, xoştəbiət idi, sinifdə həmişə 
birinci olmasına baxmayaraq, ağıl sarıdan bir o qədər dərin deyildi, 
amma bəzən çox lətifəbaz, baməzə olurdu, mən isə heç vaxt heç bir 
şeydə birinci olmamışam. Məndən başqa, bütün yoldaşlarımın 
ondan xoşu gəlirdi. Bu bir neçə il ərzində o, bir neçə dəfə mənə 
yanaşmışdı, lakin hər dəfə qaşqabağımı töküb əsəbiləşərək ondan 
üz döndərirdim. İndi artıq bir il idi ki, onu görməmişdim, o, univer- 
sitetdə oxuyurdu. Saat doqquza işləyəndə onun mənzilinə (böyük 
bir təşrifatla, mənim haqqımda məlumat verdilər) daxil oldum, 
Baxmutov məni əvvəlcə heyrətlə qarşıladı, heç də xoş sifət göstər- 
mədi, lakin dərhal kefi açıldı, özü də, mənə baxa-baxa birdən 
qəhqəhə ilə gülməyə başladı. 

Baxmutov özünün, həmişəki kimi, çox xoş və sərbəst ədası ilə, 
ürəkaçıqlığı ilə qışqırdı: 

— Bu, necə oldu ki, birdən mənim yanıma gəlmək fikrinə düş - 
dünüz, Terentyev? — Onun bəzən ötkəm, lakin heç vaxt adama 
toxunmayan, yer eləməyən bu cür hərəkət və rəftarı mənim olduq - 
ca xoşuma gəlirdi, elə buna görə də ona qarşı nifrət bəsləyirdim. 

— Lakin bu, nədir, nə olub, — deyə o, qorxa-qorxa qışqırdı, — siz ağır 
naxoşsunuzl 

Öskürək məni yenə əldən saldı, stulun üstünə sərilib, nəfəsimi 
zorla dərdim. 

— Siz narahat olmayın, — dedim. — Mən vərəmliyəm, sizin yanı- 
nıza bir xahiş üçün gəlmişəm. 

O heyrət edib oturdu, elə dərhal həkimin bütün əhvalatını ona 
şərh edərək, izah elədim ki, o özü əmisinə fövqəladə təsir göstərə 
bilir, bəlkə, bu barədə bir şey edə bilər. 

— Edərəm, mütləq edərəm, günü sabah əmimə hücum edəcə- 
yəm, mən hətta çox şadam, həm də bütün bu əhvalatı siz olduqca 
yaxşı söylədiniz... Lakin, Terentyev, bir deyin görüm, necə oldu ki, 
siz mənə müraciət etmək fikrinə düşdünüz? 

— Bu məsələdə sizin əminizdən çox şey asılıdır, bir də ki, Bax- 
mutov, biz həmişə bir-birimizə düşmən olmuşuq, amma siz nəcib 
adam olduğunuz üçün mən fikirləşdim ki, öz düşməninizin xahişini 
rədd etməzsiniz, — deyə mən kinayə ilə əlavə etdim. 

Baxmutov qəhqəhə ilə gülüb qışqırdı: 

— Napoleon İngiltərəyə müraciət edən kimil Edərəm, kömək 
edərəm! Mümkün olsa, hətta elə bu saat gedərəm! — deyə o, mənim 
stuldan ciddi olaraq və qaşqabaqlı qalxdığımı görüb tələsik əlavə 
etdi. 

Doğrudan da, bizim bu işimiz heç gözlənilməz tərzdə, olduqca 
yaxşı həll edildi. Bir ay yarım keçəndən sonra bizim həkimimiz 
başqa bir quberniyada vəzifəyə təyin edildi, ona yolpulu verdilər, 
hətta maddi yardım göstərdilər. Mən şübhələnirəm ki, onların evinə 
çox tez-tez gedən Baxmutov (halbuki bu işə görə onlara qəsdən 
getmirdim və mənə baş çəkən həkimi, demək olar, soyuq qəbul 
edirdim) — şübhələnirəm ki, Baxmutov həkimi hətta razı salıb ki, 
ondan borc pul qəbul etsin. Bu altı həftə ərzində mən Baxmutovla 
iki dəfə görüşmüşdüm, biz üçüncü dəfə, həkimi yola salanda görüş- 
dük. Vidalaşma mərasimini Baxmutov öz evində təşkil etmişdi, nahar 
hazırlanmış və süfrəyə şampan şərabı qoyulmuşdu, bu ziyafətdə 
həkimin arvadı da iştirak edirdi, arvad bir az sonra uşağının yanına 
getdi. Bu əhvalat mayın əvvəlində olmuşdu, aydın bir axşam idi, 
girdə, nəhəng günəş körfəzə enirdi. Baxmutov məni evə ötürürdü, 
biz Nikolay körpüsündən keçirdik, ikimiz də içmişdik. Baxmutov 

vəcdlə deyirdi ki, bu iş olduqca yaxşı qurtardı, mənə nə üçünsə 
təşəkkür edirdi: xeyirxah iş görməsinin ona çox xoş təsir bağış- 
ladığını mənə izah edərək, inandırırdı ki, bunun bütün səbəbkarı 
mənəm, bu, mənim xidmətimdir, həm də indi bir çoxları əbəs yerə 
təlim verib, təbliğ edirlər ki, fərdi xeyirxahlığın və ayrı-ayrı nəcib 
hərəkətin heç bir mənası yoxdur. Məndə də böyük bir arzu, söhbət 
etmək arzusu oyandı. 

Sözə belə başladım: 

— Kim fərdi “ehsan”a əl atırsa, o, insan təbiətinə qəsd edir, insa- 
nın şəxsi ləyaqətinə nifrət göstərir. Lakin “ictimai ehsan” və şəxsi 
azadlıq məsələsi iki müxtəlif məsələdir və qarşılıqlı olaraq bir-birini 
rədd etmirlər. Fərdi xeyirxahlıq həmişə mövcud olacaqdır, ona görə 
ki, bu, şəxsiyyətin tələb və ehtiyacıdır, bir şəxsiyyətin başqa bir şəx- 
siyyətə bilavasitə təsir göstərməsinə canlı ehtiyacdır. Moskvada bir 
nəfər qoca, bir “general”, yəni alman adı daşıyan mülki bir müşavir 
yaşayırdı, o, bütün ömrü boyu dustaqxanaları gəzir və cinayətkar- 
larla görüşürmüş, Sibirə göndərilən hər bir sürgün dəstəsi irəlicə- 
dən bilirdi ki, Vorobyovıye qorıda “qoca general” onun görüşünə 
gələcək. O, öz işini son dərəcə ciddi və dindarlıqla icra edirdi, qoca 
gəlir, onu əhatə edən sürgünlülərin səflərindən keçir, hər birinin 
qarşısında dayanır, hər birindən nəyə ehtiyacı olduğunu soruşurdu, 
demək olar, heç vaxt heç kəsə öyüd-nəsihət vermirdi, onlara 
“mənim əzizlərim” deyə müraciət edirdi. Onlara pul verir, zəruri 
şeylər — patavalar, sarğılar, qalın kətan göndərir, bəzən təsəlliverici 
kitablar gətirərək, onları hər bir savadlıya verir, özü də tamamilə 
inanırdı ki, onlar yolda bu kitabları mütaliə edəcək və savadsızlara 
oxuyacaqlar. Cinayətkarlığın nədən ibarət olduğunu qoca general 
nadir halda soruşardı, cinayətkar özü söyləməyə başlasaydı, qulaq 
asırdı. Cinayətkarların hamısına o, bir gözlə baxırdı, heç birini fərq- 
ləndirmirdi. Qoca onlarla öz qardaşları kimi danışırdı, lakin dustaq - 
ların özləri, nəhayət, onu ata hesab etməyə başlamışdılar. Qoca 
sürgünlülər arasında əliuşaqlı bir qadın görəndə ona yanaşır, uşağı 
oxşayır, körpəni güldürmək üçün barmaqlarını şaqqıldadırdı, qoca 
general uzun illər boyu, ölənə qədər bu cür hərəkət edirmiş, iş gəlib 
o yerə çatır ki, onu bütün Rusiyada və bütün Sibirdə tanıyırdılar, yəni 
cinayətkarların hamısı tanıyırdı. Sibirdə olmuş bir nəfər mənə söy - 
ləyirdi ki, ən qəddar cinayətkarların generalı necə xatırladıqlarının 

şəxsən şahidi olmuşdur, halbuki sürgün dəstələrinə baş çəkən 
general nadir hallarda dustaqların hərəsinə ən çoxu iyirmi qəpik 
paylaya bilirdi. Doğrudur, onu hərarətlə, yaxud da nə isə çox ciddi 
surətdə xatırlamırdılar. Yalnız nəşələnmək məqsədilə cəmi-cümlə- 
tanı on iki adam öldürüb, altı uşağı bıçaqdan keçirmiş (deyirlər ki, 
bu cür adamlar olub) “bədbəxtlər”dən bir nəfəri qəfildən, heç bir 
səbəb olmadan, duran yerdə, ola bilsin, bütün iyirmi il ərzində bircə 
dəfə qəflətən köksünü ötürərək deyir: “Görəsən, indi o qocacığaz 
general nə edir, hələ sağdırmı?” Bunu deyəndə, ola bilsin, hətta 
gülümsəyəcəkdir — elə bu qədər, vəssalam. Bəs siz haradan bilir- 
siniz ki, bu sürgünlünün iyirmi il ərzində yaddan çıxarmadığı həmin 
“qoca general” onun qəlbində əbədi olaraq nə cür duyğu oyatmış- 
dır? Baxmutov, siz haradan bilirsiniz ki, bir şəxsiyyətin başqa bir 
şəxsiyyətlə bu cür ünsiyyət bağlaması ünsiyyət bağlamış olan şəx- 
siyyətin müqəddəratında nə cür əhəmiyyət kəsb едәсәК2.. Axı 
burada bütöv bir həyat və bizim üçün mübhəm olan saysız-hesabsız 
şaxələr mövcuddur. Ən yaxşı şahmat oyunçusu, onlardan ən 
güclüsü irəlicədən ancaq bir neçə gedişi hesablaya bilir, on gedişi 
irəlicədən hesablayıb nəzərdə saxlamağı bacaran bir nəfər fransız 
oyunçu haqqında möcüzə kimi yazırdılar. Bəs bu məsələdə nə 
qədər gediş və bizə məlum olmayan nə qədər cəhətlər mövcuddur? 
Öz toxumunuzu səpməklə, “ehsan”ınızı verməklə, xeyirxah əməlinizi 
hər hansı bir şəkildə icra etməklə siz öz şəxsiyyətinizin bir hissəsini 
verərək, başqasının bir hissəsini qəbul edirsiniz, siz qarşılıqlı olaraq 
bir-birinizlə ünsiyyət bağlayırsınız, bir neçə dəfə də xeyirxahlıq 
edəndən sonra sizin mükafatınız bu olur ki, bilik qazanır, heç göz- 
lənilməyən kəşflər edirsiniz. Siz, nəhayət, öz işinizə mütləq elm 
nəzəri ilə baxmağa başlayacaqsınız, o, sizin bütün həyatınıza hakim 
kəsiləcək, həm də bütün həyatınızı qavraya bilər. Digər tərəfdən, 
sizin bütün fikirləriniz, səpdiyiniz bütün toxumlar, bəlkə də, artıq 
unutmuş olduğunuz bu toxumlar cücərərək boy atar, inkişaf edər- 
lər, sizdən bunları qəbul edən şəxs başqasına verər. Haradan bilir - 
siniz ki, gələcəkdə bəşəriyyətin taleyi həll ediləndə sizin iştirakınız 
nədən ibarət olacaqdır? Hərgah sizin biliyiniz və bütün bu fəaliy - 
yətiniz sizi, nəhayət, elə bir mərhələyə çatdırsa ki, siz nəhəng toxum 
səpmək, dünyada irs olaraq azman bir fikir qoyub getmək iqtidarına 
malik olasınız, onda... və sairə, mən onda çox danışmışdım. 

Baxmutov kimisə həyəcanlı-həyəcanlı məzəmmət edərək qış- 
qırdı: 

— Həm də eyni zamanda adam fikirləşir ki, məhz sizi həyatdan 
məhrum ediblər! 

O anlar biz körpüdə sürahiyə dirsəklənib dayanmışdıq, Nevaya 
tamaşa edirdik. 

Mən sürahinin üzərindən bir xeyli irəli əyilib dedim: 

— Bilirsinizmi, mənim ağlıma nə gəlib? 

Baxmutov az qala qorxaraq qışqırdı: 

— Olmaya, özünü suya atmaq fikri? — O, mənim fikrimi, bəlkə 
də, üzümdən oxumuşdu. 

— Yox, hələlik ancaq düşünürəm, belə bir şey fikirləşirəm, bax, 
indi mənim ömrümdən ancaq iki-üç ay qalıb, bəlkə də, dörd ay: 
lakin, məsələn, cəmi-cümlətanı ikicə ay qalanda, hərgah, mən, 
bizim həkimimizin işi kimi fəaliyyət, vurnuxma, qayğı və zəhmət 
tələb edən xeyirxah bir işə əl qatmağı çox istəsəydim, belə halda 
vaxtın az qaldığına, kifayət etmədiyinə görə bu işdən imtina edib, 
başqa, xırda bir “xeyirxah iş”, yəni imkanlarım daxilində olan iş 
axtarmalı idim (hərgah xeyirxah işlər görmək arzusu fikrimə hakim 
kəsilmiş olsaydı). Siz razılaşın ki, bu, məzəli fikirdir! 

Binəva Baxmutov məndən nigaran idi, çox təşviş keçirirdi, 
o, məni lap evimizə qədər ötürdü, özü də elə nəzakətli idi ki, heç bir 
dəfə də mənə təsəlli vermək fikrinə düşməyib, demək olar, daim 
susurdu. O, mənimlə vidalaşanda əlimi möhkəm sıxıb, məni yolux- 
maq üçün icazə istədi. Cavab verdim ki, hərgah yanıma “təsəlli 
verən” kimi gələcəksə (ona görə ki, hərgah o dinib-danışmasaydı 
da, hər halda, təsəlli verən adam kimi gələcəkdi, bunu ona izah 
etdim), onda axı, deməli, o, bununla hər dəfə ölümü mənə daha 
artıq xatırladacaq. Baxmutov çiyinlərini atdı, lakin mənimlə razılaşdı, 
biz olduqca nəzakətlə ayrıldıq, bunu mən heç gözləmirdim. 

Lakin həmin axşam və həmin gecə mənim “son inam”ımın ilk 
toxumu səpilmişdi. Bu yeni fikirdən çox möhkəm yapışdım, onu 
hər cəhətdən, bütün təfərrüatı ilə hər cür şəkildə böyük həvəs və 
şövqlə təhlil edirdim (bütün gecəni yatmadım), özüm də bu fikrə nə 
qədər dərindən nüfuz edirdimsə, onu qəlbimə nə qədər yaxınlaş - 
dırırdımsa, bir o qədər artıq qorxurdum. Nəhayət, canıma dəhşətli 
qorxu düşdü, bu qorxu məni sonrakı günlər də tərk etmirdi. Mən 

bəzən özümün bu daimi qorxum haqqında düşünəndə yeni 
dəhşətdən bütün bədənim o saat buza dönürdü, axı bu qorxudan 
belə nəticə çıxara bilərdim ki, mənim “son inam”ım qəlbimə çox 
ciddi təsir göstərmişdir, özü də mütləq gec-tez həll ediləcəkdir. 
Lakin bunun həlli üçün mənim cəsarətim çatmırdı. Öç həftədən 
sonra hər şey qurtardı, cəsarət də gəldi, lakin bu cəsarət olduqca 
əcaib bir əhvalatla əlaqədar olaraq gəlmişdi. 

Burada, izahatımda bütün bu rəqəm və tarixləri qeyd edirəm. 
Mənim üçün, əlbəttə ki, fərqi yoxdur, lakin indi ( həm də, ola bilsin, 
ancaq bu dəqiqə) istəyirəm ki, mənim hərəkətimi mühakimə edə- 
cək adamlar mənim “son inamım”ın hansı məntiqi nəticələr silsi- 
ləsindən hasil olduğunu aydın görə bilsinlər. Mən bu saat yuxarıda 
yazdım ki, mənim “son inamım”ın yerinə yetirilməsi üçün çatış- 
mayan qətiyyət və cəsarət məndə, gərək ki, heç bir məntiqi nəticə- 
dən deyil, nə isə əcaib bir təkandan, əcaib bir əhvalatdan, ola bilsin, 
işin gedişi ilə qətiyyən heç bir əlaqəsi olmayan şəraitdən əmələ 
gəlmişdi. On gün bundan əvvəl Кодојлп özünün bir işi ilə əlaqədar 
olaraq mənim yanıma gəlmişdi, bu iş barədə burada geniş söhbət 
açmaq artıqdır. Roqofini əvvəllər heç görməmişdim, lakin onun 
haqqında çox şey eşitmişdim. Ona lazım olan bütün məlumatı 
verdim, bir az sonra o çıxıb getdi, Roqojin ancaq məlumat almağa 
gəldiyi üçün bizim aramızda iş elə bununla da qurtarardı. Lakin 
o, məni həddən artıq maraqlandırmışdı, ona görə də həmin gün 
ərzində əcaib fikirlərin təsiri altında idim: odur ki, ertəsi gün özüm 
onun yanına getmək, vizit vermək qərarına gəldim. Roqolin, 
görünür, mənim gəlişimə şad deyildi, hətta “nəzakətlə” işarə etdi ki, 
tanışlığı davam etdirməyin mənası yoxdur, lakin buna baxmayaraq, 
onun mənzilində olduğum bir saat mənim üçün olduqca maraqlı 
keçdi, yəqin, onun üçün də həmçinin. Bizim aramızda elə bir təzad 
var idi ki, bu təzad ikimizə də, xüsusən mənə təsir göstərməyə 
bilməzdi: mən artıq öz günlərini saymış olan bir adam idim, o isə ən 
dolğun, müstəqil bir həyatla, hazırkı dəqiqə ilə yaşayır, onu nə 
“son” nəticələr maraqlandırır, nə də rəqəmlər. Onu heç bir şey 
düşündürmür, bir əhvalatla əlaqədar olaraq... necə deyim... necə 
deyim... yaxşı, belə fərz edək ki, ağlını itirmiş bu adam həmin 
əhvalata dəxli olmayan heç bir şey haqqında düşünmür, heç bir 
qayğı göstərmir, qoy cənab Кодојлп bu ifadə üçün, heç olmazsa, 

öz fikrini ifadə edə bilməyən pis bir ədəbiyyatçı olmağıma görə 
məni bağışlasın. Onun bütün nəzakətsizliyinə baxmayaraq, mənə 
elə gəldi ki, kənar şeylər onu az maraqlandırır, buna baxmayaraq, 
Кодојт ağıllı adamdır, özü də çox şeyi dərk edə bilir. Mən öz “son 
inam”ım haqqında ona heç bir işarə etmədim, lakin nə üçünsə 
mənə elə gəldi ki, Roqofin məni dinləyəndə bunu başa düşmüşdür. 
O dinmədi, o, yamanca qaradinməzdir. Mən gedəndə ona eyhamla 
dedim ki, bizim aramızdakı bütün fərqə və bütün ziddiyyətə bax- 
mayaraq – les extremites se touchentl" (mən bunu ona rusca izah 
etdim.) Belə ki, ola bilsin, o adam özü mənim “son inam”ımdan 
heç də uzaq deyildir. O, üz-gözünü turşudub mənə çox qaşqabaqlı 
cavab verdi, ayağa qalxdı, furaikamı özü axtarıb tapdı, özünü elə 
göstərdi ki, guya, mən özüm çıxıb gedirəm, məni nəzakət xatirinə 
ötürürmüş kimi özünün hüzn və qüssə yuvası olan evindən, sadəcə, 
olaraq, bayıra çıxartdı. Onun evi məni heyrətə saldı, qəbiristana 
bənzəyir, amma onun, deyəsən, xoşuna gəlir, bu da, əslində, aydın- 
dır: onun daxili inamla yaşadığı dolğun həyat öz-özlüyündə həddən 
artıq dolğun olduğu üçün evin səliqə və sahmanına fikir verməsinə 
ehtiyac qalmır. 

Roqofinin evinə bu gedişim məni olduqca yormuşdu. Bundan 
başqa da mən hələ səhərdən özümü yaxşı hiss etmirdim, axşam- 
çağı lap zəifləyib çarpayıda uzandım, arabir hiss edirdim ki, bərk 
qızdırmalıyam, hətta sayıqladığım anlar da olurdu. Kolya saat on 
birə qədər yanımda qaldı. Qızdırmalı olmağıma baxmayaraq, onun 
nə barədə danışdığının, bizim nə barədə söhbət etdiyimizin hamısı 
yadımdadır. Lakin gözlərimin yumulduğu dəqiqələrdə qarşımda 
həmişə, guya ki, milyonlarla pul almış İvan Fomiçi görürdüm. 
O, həmin pulları neyləmək lazım olduğunu qətiyyən təsəvvür edə 
bilmirdi, bunun üçün baş sındırır, qorxudan tir-tir əsirdi ki, onları 
oğurlayacaqlar, nəhayət, guya ki, pulları yerə basdırmaq qərarına 
gəldi. Mən, nəhayət, ona məsləhət gördüm ki, bu qədər qızılı bihudə 
yerə torpağa basdırmaqdansa, bütün bu qızıl yığımını əridib “don- 
durulmuş” körpə üçün qızıl tabut düzəltdirsin, bunun üçün körpəni 
qəbirdən çıxartsın. Mənim bu istehzamı Surikov, guya ki, minnət- 
darlıq əlaməti olaraq göz yaşı axıda-axıda qəbul etdi, dərhal planı 
yerinə yetirməyə başladı. Quya ki, mən tüpürüb ondan uzaqlaşdım. 

Mən tamamilə ayılandan sonra Kolya məni inandırırdı ki, mən heç 
də yatmamışdım, bütün bu müddət ərzində onunla Surikov barədə 
danışırdım. Mənim son dərəcə qəm-qüssəyə qapılıb dərin təşviş 
keçirdiyim dəqiqələr olurdu, ona görə də Kolya nigaran getdi. 
Onun arxasınca qapını kilidləmək üçün ayağa qalxanda bayaq 
Roqofinin evində gördüyüm bir şəkil yadıma düşdü, bu şəkil onun 
evinin ən mənhus zallarından birinin qapısı üzərindən asılmışdır. Bu 
şəkli ötəri olaraq o özü mənə göstərdi, şəklin qarşısında, gərək ki, 
beş dəqiqəyə qədər dayanmışdım. Sənətkarlıq cəhətdən bu şəkildə 
heç bir yaxşı əlamət yox idi, lakin şəkil məndə nə isə əcaib bir təşviş 
duyğusu oyatdı. 

Bu şəkildə çarmıxdan təzəcə çıxarılmış İsa peyğəmbər təsvir 
edilmişdir. Mənə belə gəlir ki, rəngkarlar İsa peyğəmbəri, adətən, 
çarmıxda da, çarmıxdan endirilmiş halda da, hələ indiyə qədər 
sifətdən son dərəcə gözəl bir məxluq kimi təsvir edirlər, onlar bu 
gözəlliyi onun çöhrəsində, hətta ən dəhşətli əzablara məruz qaldığı 
hallarda da qoruyub saxlamağa cəhd edirlər. Roqojinin şəklində isə 
gözəllikdən heç söhbət də ola bilməz, bu şəkildəki məxluq hələ 
çarmıxdan asılmamışdan əvvəl sonsuz əzab və işgəncəyə məruz 
qalmış, yaralanmış, əzab çəkmiş insandır, xaç aparırkən gözətçilərin 
kötəklərinə, camaatın endirdiyi zərbələrə məruz qalan, xaçın altına 
yıxılan, nəhayət, altı saat müddətində (mənim hesabıma görə, hər 
halda, belə olmalıdır) xaç əzabına dözmüş bir insan cəsədidir. 
Doğrudur, bu, çarmıxdan yenicə çıxarılmış, yəni hələ bir çox canlı 
əlamətləri, mehriban ifadəni hifz etmiş insan çöhrəsidir, hələ heç bir 
şey keyiməmiş, donmamışdır, belə ki, ölən adamın sifətində hətta 
iztirab ifadəsi təzahür edir, sanki, bu iztirabı, o, indi də hiss edir 
(sənətkar bunu çox gözəl ifadə edə bilib): amma ki sifətinə qətiyyən 
rəhm etməyib, burada yalnız və yalnız təbii hal hökm sürür, belə 
işgəncələrdən sonra insan cəsədi, kim olur olsun, həqiqətən, elə bu 
cür də olmalıdır. Mən bilirəm ki, xristian məzhəbi hələ ilk əsrlərdə 
belə müəyyən etmişdir ki, İsa peyğəmbər obrazlı deyil, həqiqətən, 
əzab çəkmişdir, deməli, onun bədəni də çarmıxda bütünlüklə təbiət 
qanununa tabe idi. Şəkildə bu sifət zərbələrdən dəhşətli surətdə 
qanına qəltan olmuş, şişmişdir, dəhşətli şiş qançırlar əmələ gəl - 
mişdir, gözləri açıqdır, göz bəbəkləri çəpləşib, gözünün açıq, iri 
ağlarında nə isə şüşə kimi cansız pariltı var. 

Lakin təəccüblüdür, əzab çəkmiş insanın bu cəsədinə baxanda 
maraqlı bir sual ortaya çıxır: hərgah onun bütün şagirdləri, onun gələ- 
cək başlıca həvariləri eynilə bu cür cəsədi (o isə mütləq eynilə bu cür 
olmalı idi) görüblərsə, onun arxasınca gedərək xaçın yanında dayanan 
qadınlar, ona inanıb pərəstiş edənlərin hamısı bunu görüblərsə, belə 
halda, bu cür cəsədə baxa-baxa bu əzabkeşin, şəhidin diriləcəyinə 
necə inana biliblər? Burada qeyri-iradi olaraq belə anlayış yaranır ki, 
hərgah ölüm belə dəhşətlidirsə və təbiətin qanunları belə güclüdürsə, 
onda bu qanunlara necə üstün gəlmək olar? Sağ vaxtı təbiətə də 
qalib gələn, təbiətin tabe olduğu insan, o adam ki, “Talita, kumil”? 
deyəndə qız ayağa qalxmış, “Lazar, çölə çıxl” deyəndə ölmüş şəxs 
üzə çıxmışdır, belə bir insan da indi onlara, o qanunlara qalib gələ 
bilməyəndə bunlara kim və necə üstün gələ bilər? Bu şəklə baxanda 
təbiət adama nə isə azman, amansız və dilsiz-ağızsız vəhşi heyvan, 
yaxud da, daha doğrusu, daha düzgün desək, qəribə də olsa, ən yeni 
quruluşlu nəhəng maşın şəklində görünür, elə bir maşın ki, ən 
qiyməti ulu bir məxluqu — təkcanına bütün təbiət qədər — onun bütün 
qanunları qədər, ola bilsin, yalnız və yalnız bu məxluqun meydana 
gəlməsi üçün yaradılan bütün torpaq, bütün dünya qədər qiymətli 
olan bir məxluqu pəncələyərək, parçalayıb səssiz-səmirsiz və rəhmsiz- 
cəsinə udmuşdur. Bu şəkil ilə, sanki, mübhəm, qəddar və mənasızca- 
sına əbədi qüvvə haqqında, hər şeyin tabe olduğu və qeyri-iradi 
surətdə bizə təlqin edilən bir qüvvə haqqındakı məhz bu anlayış ifadə 
olunur. Ölünü əhatə edən, bu şəkildə bir nəfəri də görünməyən bu 
adamlar onların bütün ümidlərini və demək olar, etiqadlarını birdəfəlik 
məhv etmiş həmin axşam dəhşətli qəm-qüssəyə dalıb iztirab 
keçiriblər. Onlardan hər biri öz qəlbində, beynində böyük bir fikirlə 
getmələrinə baxmayaraq, bu fikir onların hafizəsindən artıq heç vaxt 
silinə bilməzdi, onlar misilsiz qorxu və vahimə ilə dağılışmalı idilər. 
Özü də həmin bu müəllim öz surətini edam ərəfəsində görmüş 
olsaydı, çarmıxa özü beləmi qalxar, bu cürmü ölərdi? Şəklə tamaşa 
edəndə adamın ağlına qeyri-iradi olaraq bu sual da gəlir. 

Bütün bunlar Kolya gedəndən sonra arabir, ola bilsin, doğru - 
dan da, sayıqlamalar arasında, bəzən hətta canlı surətlər kimi bir 
saat yarım ərzində mənim də gözümə görünmüşdür. Surəti olma- 
yan bir şey gözə canlı sima şəklində görünə bilərmi? Lakin bəzən 

mənə elə gəlirdi ki, bu, intəhasız qüvvəni, bu dilsiz-ağızsız, mübhəm 
və əsrarəngiz məxluqu nə isə əcaib və ağlasığmaz şəkildə görürəm. 
Yadımdadır, elə bil, əlində şam tutan kim isə mənim əlimdən 
yapışıb apardı, nə isə nəhəng və mənfur bir böv göstərərək, məni 
inandırmağa çalışdı ki, bu həmin mübhəm, dilsiz-ağızsız və qüdrətli 
məxluqdur, özü də mənim qəzəblənməyimə gülürdü. Otağımda, 
müqəddəs surət qarşısında həmişə gecələr şam yandırırlar — şamın 
işığı çox zəif və tutqundur, buna baxmayaraq, hər şeyi görmək olur, 
şamdanın dibində isə hətta mütaliə də etmək olar. Belə güman 
edirəm ki, saat birə təzəcə işləmişdi, mən qətiyyən yatmamışdım, 
gözüaçıq uzanmışdım, birdən otağımın qapısı açıldı, Roqojin içəri 
daxil oldu. 

O daxil oldu, qapını örtdü, dinməz-söyləməz mənim üzümə 
baxaraq sakitcə şamdanın altındakı, küncdəki masaya sarı gəldi. 
Lap təəccüblənmişdim, intizarla ona baxırdım, Roqofin balaca 
masaya dirsəklənib, dinməz-söyləməz mənə tamaşa etməyə başladı. 

İki-üç dəqiqə beləcə keçdi, həm də mənim yadımdadır ki, onun 
dinib-danışmaması mənə çox yer edir və ağır gəlirdi. Axı o nə üçün 
danışmaq istəmir? Onun belə gec gəlməsi mənə, əlbəttə, təəccüblü 
görünmüşdü, lakin yadımdadır ki, əslində, bu əhvalat məni heç də bir 
o qədər heyrətləndirməmişdi. Hətta, əksinə: səhərçağı öz fikrimi ona 
aydın şəkildə söyləməmişdim, amma bilirəm ki, Roqofin bunu başa 
düşmüşdü, bu fikir isə elə bir səciyyə daşıyırdı ki, onun haqqında, 
əlbəttə, hətta lap gec də olsa, gəlib bir daha söhbət etmək olardı. 
Mən elə bu cür də düşünmüşdüm ki, Roqofin bunun üçün gəlib. Biz 
səhərçağı ayrılanda bir-birimizə qarşı qəzəbli idik, hətta yadımdadır, 
o, iki dəfə mənə çox rişxəndlə baxmışdı. Elə həmin bu kinayəli ifadəni 
indi onun baxışından oxudum, mənə ağır gələn də bu idi. Əvvəlcə 
zərrə qədər şübhə etmirdim ki, bu, kabus, sayıqlama deyil, həqiqə - 
tən, Roqofinin özüdür. Hətta belə bir fikir ağlıma da gəlmirdi. 

Halbuki o hələ də oturub, həmin kinayəli ifadə ilə baxır, gözünü 
məndən çəkmirdi. Yataqda hiddətlə çevrilib mən də yastığa dirsək- 
ləndim, belə qərara gəldim ki, dinib-danışmayacağam, qoy elə bu 
vəziyyətdə oturaq. Nə üçünsə mütləq istəyirdim ki, birinci olaraq 
o danışmağa başlasın. Mən bilən, iyirmi dəqiqə bu cür keçdi. Bir - 
dən ağlıma belə bir fikir gəldi: yaxşı, bu, Кодојт deyil, ancaq qara- 
basmadırsa, onda necə? 

Nə mənim naxoş olduğum müddətdə, nə də əvvəllər tək bircə 
dəfə də gözümə qarabasma deyilən şey görünməmişdi, lakin hələ 
uşaq vaxtı mənə həmişə elə gəlirdi ki, hətta indinin özündə də, yəni 
bu yaxınlarda mənə elə gəldi ki, hərgah gözümə bircə dəfə kabus 
görünsə, elə oradaca yıxılıb ölərəm, heç bir qarabasma və kabusa 
inanmasam da. Lakin ağlıma belə fikir gələndə ki, bu, Roqolin deyil, 
ancaq qarabasmadır, yadımdadır, zərrə qədər də qorxmadım. Ondan 
əlavə, buna hətta acığım da tuturdu. Burası da təəccüblüdür ki, 
bunun qarabasmamı, yoxsa Косдојтип özümü olması fikrimi o qədər 
də məşğul etmir, məni təşvişə salmırdı, halbuki bu məsələnin həlli 
məni maraqlandırmalı və təşvişə salmalı idi, mənə elə gəlir ki, o vaxt 
nə isə ayrı bir şey haqqında düşünürdüm. Mənim fikrimi, məsəl üçün, 
daha artıq məşğul edən bu idi ki, bayaq ev xalatı, ayağına tufli geymiş 
Кодојт nə üçün indi frak, ağ jilet geyib, ağ qalstuk bağlamışdır? Belə 
bir fikir də ağlıma gəlirdi ki, hərgah bu, qarabasmadırsa və ondan 
qorxmuramsa, onda nə üçün qalxıb ona yanaşmır və özüm bunu 
yəqin etmirəm? Bir də ki, ola bilsin, cəsarət etmir və qorxurdum. 
Lakin mən qorxduğumu düşünən kimi birdən, sanki, bütün bədənim 
buz bağladı, hiss etdim ki, kürəyim soyudu, dizlərim əsdi. Elə bu an 
Roqofin mənim qorxduğumu, sanki, başa düşərək, dirsəklənmiş 
olduğu əlini çəkdi, qəddini düzəltdi, elə bil ki, gülməyə hazırlaşaraq 
ağzını aralamağa başladı, o, mənə nüfuzedici nəzərlə baxırdı. Elə 
qəzəblənib özümdən çıxdım ki, cəsarətlə qalxıb onun üstünə cum- 
maq istəyirdim, lakin birinci danışmağa başlamayacağıma söz verdi- 
yim üçün çarpayıdan tərpənmədim, həm də ki, bu adamın Roqoifinin 
özümü olub-olmadığına mən hələ də əmin deyildim. 

Bunun nə qədər davam etdiyi doğru-düzgün yadımda deyil, 
o da yadımda deyil ki, mən bəzi dəqiqələr, bəzi anlar huşa gedirdim, 
yoxsa yox. Ancaq Roqojin, nəhayət, qalxdı, içəri girəndə əvvəlcə 
mənə necə baxmışdısa, indi də o cür aram-aram və diqqətlə məni 
süzdü, lakin daha gülümsəmirdi, özü də sakitcə, az qala barmaq - 
larının ucunda qapıya yanaşdı, qapını açdı, çıxıb örtdü. Mən yataq- 
dan qalxmadım, gözlərim açıq halda hələ nə qədər uzanıb fikrə 
daldığım yadımda deyil, özüm də, Allah bilir, nə barədə düşü- 
nürdüm, necə huşa getdiyim də yadımda qalmayıb. Ertəsi gün, saat 
ona işləyəndə qapımı döydülər, yuxudan oyandım. Belə qayda qoy- 
muşam ki, saat ona işləyənə qədər özüm qapını açmasam, qışqırıb 

çay istəməsəm, Matryona özü qapımı döyməlidir. Qapını açanda 
ağlıma belə bir fikir gəldi: bir halda ki, qapı bağlı idi, Roqolin içəri 
necə girə bilərdi? Mən soruşub əmin oldum ki, əsl Roqolfin içəri 
daxil ola bilməzdi. Bu, mümkün deyildi, ona görə ki, bizim bütün 
qapılarımız gecələr kilidlənir. 

Bu cür ətraflı surətdə təsvir etdiyim bu xüsusi hadisə mənim 
qəti “qərar qəbul etməyimə” səbəb oldu. Deməli, qəti qərar qəbul 
olunmağa kömək edən məntiq deyil, məntiqi inam deyil, nifrət oldu. 
Belə əcaib formalar qəbul edən həyatda yaşamaq olmaz, bu 
formalar məni təhqir edir. Bu qarabasma məni təhqir etdi, alçaltdı. 
Mənim böv şəklinə düşən qara qüvvəyə tabe olmağa taqətim yox- 
dur. Ancaq şər qarışan vaxt, nəhayət, qəti cəsarət məqamının çat- 
dığını duyanda bir az rahatlandım. Bu ancaq ilk an idi, o biri andan 
sonra mən Pavlovska yollandım, lakin bu artıq kifayət qədər izah 
edilmişdir”. 

“Mənim balaca bir cib tapançam var idi, onu hələ balaca uşaq 
olanda ələ keçirmişdim; bu, elə gülməli yaş idi ki, duellər, quldur- 
ların hücumları haqqındakı əhvalatlar bu yaşda adamın birdən 
xoşuna gəlməyə başlayır; fikirləşirdim ki, bir gün məni də duelə 
çağıracaqlar, mən də tapançanın qarşısında nəcabətlə dayanaca- 
ğam. Bir ay bundan qabaq mən də tapançanı yoxlayıb hazırladım. 
Tapança olan siyirtmədə iki dənə də güllə tapıldı, barıt qabında isə 
üç patronluq barıt var idi. Bu, çox fərsiz tapançadır, həm yan vurur, 
həm də cəmi on beş addımlığa atır, ancaq buna baxmayaraq, 
tapança gicgaha dirənsə, adamın beynini partlada bilər. 

Mən Pavlovskda günəş doğanda ölməyi qət etmişdim, heç kəsi 
narahat etməmək məqsədi ilə bunun üçün parka enməli idim. 
Mənim “İzahat”ım bütün əhvalatı polisə kifayət qədər izah edər. 
Psixologiya həvəskarları və kimə lazımdırsa onlar bundan istədikləri 
şeyi əxz edə bilərlər. Ancaq bu əlyazmanın faş edilməsini istəməz - 
dim. Knyazdan xahiş edirəm, bir nüsxəni özündə saxlasın, o biri 
nüsxəni Aqlaya İvanovna Yepançinaya təqdim etsin. Mən belə 
istəyirəm. Mən öz skeletimi elmin faydası üçün Təbabət Akademiya- 
sına vəsiyyət edirəm. 


498 


Mən özüm haqqında heç bir mühakimə yürüdülməsini istəmi- 
rəm və bilirəm ki, məni indi heç bir məhkəmə məsuliyyətə cəlb edə 
bilməz. Hələ bu yaxınlarda ağlıma gülməli bir fikir gəlmişdi: mən 
indi birdən kefim istəyən adamı öldürmək xəyalına düşsəydim, lap 
on adamı birdən öldürmək istəsəydim, yaxud bu dünyada ən dəh- 
şətli hesab edilən son dərəcə müdhiş bir hərəkətə yol versəydim, 
mənim iki-üç həftəlik ömrüm müqabilində məhkəmə nə cür çıxıl - 
maz, biabırçı vəziyyətə düşərdi, mənə heç əzab, işgəncə də verə 
bilməzdilər. Mən onların hospitalında səliqə və rahatlıqda, istidə, 
qayğıkeş həkimin nəzarəti altında, həm də, ola bilsin, öz evimdə 
olduğundan daha artıq komfortla və daha isti otaqda ölərdim. Başa 
düşmürəm ki, nə üçün mənim vəziyyətimdə olan adamların ağlına, 
heç olmazsa, zarafatla elə bu cür bir fikir gəlmir? Yəni, ola bilsin ki, 
gəlir, lətifəbaz, şən adamlar bizdə də çox tapılar. 

Lakin mən özüm haqqında heç bir mühakimə yürüdülməsini 
istəmirəm desəm də, hər halda, bilirəm ki, mən lal və kar cavabdeh 
olduğum zaman məni mühakimə edəcəklər. Cavab sözümü demə- 
miş getmək istəmirəm, məcburiyyətlə deyil, azad sözümü – bəraət 
qazandırmaq üçün deyil — yox, yoxl Mən heç kəsdən və heç bir 
məsələ üçün üzr istəməli deyiləm – yalnız ona görə ki, bunu özüm 
istəyirəm. 

Bu məsələdə, əvvələn, qəribə bir fikir meydana çıxır: indi kim, 
hansı ixtiyar naminə, hansı niyyət, məqsəd naminə mənim ömrüm- 
dən qalan iki-üç həftə ərzində yaşamaq hüququmu inkar etmək 
fikrinə düşərdi? Burada məhkəmənin, məni mühakimə etməyin 
kimə dəxli var? Mənim nəinki məhkum olunmağım, hətta bu məh - 
kumiyyət müddətinə ədəb və nəzakətlə dözməyim məhz kimə 
lazımdır? Məgər bu doğrudanmı bir adama lazımdır? Ədəb qayda- 
ları üçünmü? Orasını başa düşürəm ki, hərgah mən sağlam, canı- 
başı salamat, “yaxın bir adamım üçün fayda verə biləcək” və sairə 
kimi adam ola-ola həyatıma qəsd etsəydim, onda ədəb qaydaları 
mən öz həyatıma lüzumsuz olaraqmı, yoxsa özünün bildiyi səbəbə 
görəmi qəsd etdiyim üçün köhnə mühafizəkarlıq əsasında məni 
günahlandıra bilərdi. Lakin indi, indi, mənim hökm müddətim 
oxunandan sonra necə? Sizin həyatınızdan, knyazın təsəllilərini 
dinləyə-dinləyə öz həyatınızın son atomunu verəcəyiniz axır nəfəs- 
dən artıq daha nə cür ədəb qaydaları gərəkdir? Knyaza qalsa, 

o, özünün xristianlıq sübutları ilə mütləq belə xoşbəxt bir fikrə gəlib 
çıxacaq ki, sizin ölməyiniz, əslində, hətta yaxşı əlamətdir. (Onun 
kimi xristianlar həmişə bu ideyaya gəlib çıxırlar: bu, onların ən çox 
xoşladıqları iddia, dillərinin əzbəridir.) Axı onlar özlərinin gülməli 
“Pavlovsk ağacları” ilə nə demək istəyirlər? Mənim həyatımın son 
saatlarını şirinləşdirməkmi istəyirlər? Məgər onlar başa düşmürlərmi 
ki, bu fikirdən mən nə qədər uzaqlaşsam, bu son həyat və sevgi 
xəyalına nə qədər çox qurşansam -— onlar bununla da Meyerin diva- 
rını və orada son dərəcə açıq və sadəlövhlüklə yazılanların hamısını 
məndən yayındırmaq istəyirlər — onlar məni daha artıq bədbəxt 
edərlər? Sizin təbiətiniz, sizin Pavlovsk ağaclarınız, sizin tüluunuz, 
günəşinizin qüruba enməsi, sizin mavi səmanız və sizin özündən 
müştəbeh sifətləriniz mənim nəyimə gərəkdir? Halbuki sonu görün- 
məyən bütün bu dəm-dəsgah onunla başlayıb ki, ancaq və ancaq 
məni artıq adam hesab etmişdirl Mən indi bunu hər dəqiqə, hər 
saniyə bilməliyəm və bilməyə məcburam ki, bu saat günəş şüa- 
sında, mənim yanımda vızıldayan bax hətta bu xırdaca böcək də, 
hətta bu da, bütün bu məclisdə, bu cəmiyyətdə iştirak edir, öz yerini 
bilir, onu sevir və özünü xoşbəxt hesab edir, təkcə mən atılmış bir 
adamam, bunu isə ancaq ağciyərlik etdiyim üçün bu vaxta qədər 
başa düşmək istəməmişəm! Məsələ belə ikən, bütün bu gözəllik 
mənim nəyimə gərəkdir. Heyhatl Mən bilirəm ki, knyaz da, onların 
hamısı çalışaraq məni o dərəcəyə çatdırmaq istəyərdilər ki, mən də 
bütün bu “məkrli və kinli” nitqlər əvəzinə ədəb və nəzakət xatirinə, 
ədəb qaydalarının təntənəsi naminə Milvuanın məşhur və klassik 
bəndini dəbdəbə ilə oxuyaydım: 


O, puissent voir votre beaute sacree 
Tant d'amis sourds a mes adieux! 
Qu "ils meurent pleins de jours; 
que lew mort soit pleuree, 
Qu”un ami leur ferme les yeux! ! 


1 Heyhat, mənim dünyanı tərk etməyimə laqeyd qalan dostlarım 
Sizin müqəddəs gözəlliyinizi görəcəklərl 
Qoy onlar qoça yaşlarında vəfat etsinlər, 
Qoy onların ölümü üçün göz yaşı axttsınlar, 
Qoy onların gözlərini dostları qapasınlarl 

Lakin inanın, ay sadəlövh insanlar, inanın ki, hətta bu nəcabətli 
bənddə də, dünyaya akademik şəkildə xeyir-dua verən bu fransız 
şeirində o qədər mübhəm hiddət və qəzəb, qafiyələrində o qədər 
uzlaşmayan, özünü şirinləşdirən o qədər kin-küdurət gizlənib ki, hətta 
şairin özü də, ola bilsin, dolaşıb bu kin-küdurəti mərhəmət hesab 
etmiş, elə bu fikirlə də ölmüşdür, Allah ona rəhmət eləsini Onu bilin 
ki, öz miskinlik və zəifliyini dərk etmək cəhətdən biabırçılığın elə bir 
həddi var ki, insan artıq bundan o tərəfə adlaya bilmir və bu həddə 
çatanda biabırçılığın özündə misilsiz böyük nəşə duyur... Lakin, əlbət- 
tə, bu mənada itaətkarlıq nəhəng qüvvədir, mən bu fikirlə razıyam — 
lakin din itaətkarlığı qüvvə hesab edir, bununla isə razılaşa bilmirəm. 

Din! Əbədi həyat mövcud olmasını mən mümkün hesab edirəm 
və ola bilsin, həmişə də hesab etmişəm. Belə fərz edək ki, idrak ali 
qüvvənin iradəsi ilə parlamışdır, fərz edək ki, bu idrak dünyaya göz 
gəzdirərək demişdir: “Mən varaml” Fərz edək ki, bu ali qüvvə tərə- 
findən qəflətən ona məhv olmaq sərəncamı verilmişdir, ona görə ki, 
orada nədən ötrüsə — hətta nədən ötrü olmasına izahat verilmədən 
— belə lazımdır, qoy olsun, mən bütün bunları mümkün hesab edi- 
rəm, lakin yenə də həmişəki sual qarşıya çıxır: iş belə ikən mənim 
itaətkarlığım nədən ötrü lazım olmuşdur? Məgər məni elə-belə yemək 
olmazdımı, məni həzmdən keçirən şeyi mədh etməyi tələb eləmədən 
yemək olmazdımı? Məgər, doğrudanmı, iki həftə gözləmək istəmə- 
diyim üçün orada, doğrudan da, kim isə inciyə bilər? Mən buna inan- 
mıram, belə güman etmək daha düzgün olardı ki, burada, sadəcə 
olaraq, mənim dəyərsiz həyatım, atom həyatı lazım olmuşdur, bütöv- 
lükdə hər hansı ümumi ahəngdarlığı tamamlamaq üçün hər hansı 
müsbət və mənfi üçün, hər hansı bir təzad üçün lazım olmuşdur və 
sairə və sairə, eynilə hər gün bir çox məxluqun həyatını qurban ver - 
mək lazım olduğu kimi, ona görə ki, bunlar ölməsələr, qalan kainat 
davam gətirə bilməz (orasını da qeyd etmək lazımdır ki, bu, öz-özlü- 
yündə o qədər də alicənab fikir deyildir). Lakin qoy olsunl Mən 
razıyam ki, ayrı cür, yəni fasiləsiz surətdə bir-birini yemədən dünyanı 
heç cür qurmaq mümkün deyildi, mən hətta bunu da mümkün 
hesab etməyə razıyam ki, bu quruluşdan qətiyyən başım çıxmır, 
amma bir şeyi yəqin bilirəm: bir halda ki, mənə “mən varam” fikrini 
dərk etmək imkanı veriblər, dünyanın səhvlərlə qurulmuş olmasının, 
onun başqa cür dayana bilməməsinin mənə nə dəxli var? Bundan 

sonra məni kim və nəyə görə mühakimə etməlidir? Necə istəyirsiniz, 
ancaq bütün bunlar qeyri-mümkün və ədalətsiz şeydir. 

Bununla belə, mən hətta bütün arzularıma baxmayaraq, heç 
vaxt təsəvvür edə bilmirdim ki, gələcək həyat və Allah yoxdur. Daha 
doğrusu, bütün bunlar mövcuddur, ancaq biz gələcək həyatdan və 
onun qanunlarından heç bir şey başa düşmürük. Lakin hərgah bu 
belə çətindirsə və hətta başa düşmək qətiyyən mümkün deyilsə, 
onda mən, doğrudanmı, dərk edilə bilməyən bir şeyi başa düşə bil- 
mədiyim üçün cavabdeh olacağam. Doğrudur, onlar deyirlər, əlbəttə, 
knyaz da onlarla birlikdə, deyirlər ki, elə bu məsələdə itaətkarlıq 
lazımdır, mühakimə yürütmədən, yalnız və yalnız ədəb, əxlaq xati- 
rinə itaətkar olmaq lazımdır, həm də öz mülayimliyimin əvəzini 
mütləq o dünyada alacaq, o dünyada mükafatlanacağam. Biz 
Xudavəndi-aləmi başa düşə bilmədiyimiz üçün dilxor olur, öz anla- 
yışlarımızı ona isnad etməklə Allahı həddən artıq alçaldırıq. Lakin 
yenə də, onu başa düşmək mümkün deyilsə, təkrar edirəm, insanın 
dərk etməsi üçün ona imkan verilməyibsə, bunun üçün cavabdeh 
olmaq da çətindir. Bir halda ki, belədir, onda, Allahın əsl iradə və 
qanunlarını başa düşə bilmədiyim üçün məni nə üçün mühakimə 
edəcəklər? Yox, yaxşısı budur, dinə toxunmayaq. 

Bir də ki kifayətdir. Mən bu sətirlərə çatanda, yəqin, artıq gün 
doğacaq və “səmada səslənəcəkdir”: günəşin işıqlandırdığı hər 
tərəfə nəhəng, saysız-hesabsız qüvvə yayılacaqdır. Qoy olsunl Mən 
qüvvə və həyat mənbəyinə dik baxa-baxa ölərəm, belə həyatı arzu 
etmərəm! Hərgah doğulmamaq ixtiyarı mənim əlimdə olsaydı, mən, 
yəqin ki, bu cür gülməli və kinayəli şəraitdə yaşamağa razı olmaz - 
dım. Lakin mənim ömrümdən bir neçə gün qalmışdır, buna baxma- 
yaraq, hələlik ölmək hökmü öz ixtiyarımdadır. Böyük bir hakimiyyət 
olmadığı kimi, üsyankarlıq da böyük deyildir. 

Son izahat: mən heç də ona görə ölmürəm ki, bu üç həftəyə 
dözməyə taqətim yoxdur, heyhat, buna mənim qüvvəm çatardı, 
hərgah istəsəydim, məruz qaldığım təhqiri təkcə dərk etməklə 
kifayət qədər təsəlli tapardım, lakin mən fransız şairi deyiləm, özüm 
də bu cür təsəllilər istəmirəm. Nəhayət, bir də cəlbedici cəhət: 
təbiət özünün üçhəftəlik hökmü ilə mənim fəaliyyətimi o dərəcədə 
məhdudlaşdırdı ki, ola bilsin, intihar hələlik mənim öz xüsusi ira - 
dəmlə başlayıb qurtarmağa macal tapa biləcəyim yeganə işdir. 

Nə etməli, ola bilsin, mən bu məsələdəki son imkandan istifadə 
etmək istəyirəm. Etiraz bəzən az iş deyil...” 

“İzahat” qurtardı, İppolit, nəhayət, susdu... 

Çarəsiz hallarda abırsızcasına açıq etiraf o dərəcəyə çatır ki, 
belə məqamda hiddətlənərək özündən çıxan əsəbi adam artıq heç 
bir şeydən qorxmur, hər cür dava-şavaya hazırdır, hətta buna sevi- 
nir, adamların üstünə cumur, həm də belə anlarda qarşısına aydın 
başa düşmədiyi möhkəm bir məqsəd qoyur ki, bir dəqiqədən 
sonra mütləq özünü zəng qülləsindən yerə atıb, bütün anlaşıl- 
mazlıqları — hərgah anlaşılmazlıqlar mövcuddursa — birdəfəlik həll 
edəcəkdir. Cismani qüvvələrin tükənməyə başlaması da, adətən, 
bu cür vəziyyətin əmələ gəlməsi əlamətidir. İppoliti bu vaxta qədər 
kömək edib saxlayan, demək olar, qeyri-təbii, fövqəladə gərginlik 
bu son həddə çatmışdı. Naxoşluğun taqətdən salmış olduğu bu on 
səkkiz yaşlı oğlan, öz-özlüyündə, ağacdan qoparılmış titrək yarpaq 
kimi zəif görünürdü, lakin o, öz dinləyicilərinə — bütün son saat 
ərzində ilk dəfə — göz gəzdirən kimi onun baxış və təbəssümündə 
ən mütəkəbbir, ən həqarətli və təhqiredici nifrət ifadəsi əks olundu. 
O, öz təkəbbürünü, ötkəm sözünü ifadə etməyə tələsirdi. Lakin 
dinləyicilər də lap hiddətlənmişdilər. Masanın arxasından hamı səs- 
küylə, dilxor halda qalxırdı. Yorğunluq, şərab, gərginlik nizamsızlığı 
və belə demək caizdirsə, bir növ təəssürat çirkabını daha da 
şiddətləndirirdi. 

Birdən İppolit yerindən cəld qalxdı, elə bil ki, onu dartıb yerin- 
dən qaldırdılar. 

O, ağacların parlayan başlarını görüb, bunu knyaza, sanki, 
möcüzə kimi göstərərək qışqırdı: 

— Günəş doğdu! Gün çıxdı! 

Ferdışşenko dedi: 

— Bəs siz elə bilirdiniz, çıxmayacaq nədir? 

Şlyapasını əlində tutub gərnəşə-gərnəşə əsnəyən Qanya laqeyd- 
cəsinə, təəssüf hissi ilə dedi: 

— Yenə bütün gün isti bizi əldən salacaq, bu quraqlıq, yəqin, 
bir ay davam edəcəkl.. Gedirik, yoxsa yox, Ptitsın? 

Bu sözlərə fikir verən İppolit heyrətlənmiş, lap çaşmışdı, o, bir - 
dən ağappaq ağardı, bütün bədəni əsdi. Qanyanın gözünün içinə 
baxa-baxa ona dedi: 

— Siz məni təhqir etmək üçün öz etinasızlığınızı çox bacarıqsız- 
lıqla təzahür etdirirsiniz, siz əclafsınızl 

Ferdışşenko bağırdı: 

— Bu daha lap ağ oldu, lənət şeytana, ağızını yaman dağıdır, bu 
nə əcaib zəiflikdirl 

Qanya dedi: 

— Sadəcə, axmaqdır! 

İppolit canını dişinə tutdu, o, yenə də titrəyə-titrəyə və kəlmə- 
başı dili dolaşa-dolaşa dedi: 

— Cənablar, mən başa düşürəm ki, sizdə şəxsi intiqam duyğusu 
oyatmağa səbəb ola bilərdim, özüm də... bu sayaqlama, sərsəmlə- 
mə ilə (o, əlyazmasını göstərdi) sizi əziyyətə salmağıma təəssüf 
edirəm, bir də, təəssüf edirəm ki, heç əzab vermədim (o, sarsaqca- 
sına gülümsədi), əzab verdimmi, Yevgeni Pavloviç? — deyə İppolit 
birdən ondan soruşdu: – Əziyyətə saldım, yoxsa yox, deyin! 

— Bir az uzadıbsınız, bir də ki... 

İppolit titrəyə-titrəyə, əsə-əsə əmr etdi: 

— Hər şeyi deyinl Ömrünüzdə, heç olmazsa, bircə dəfə yalan 
danışmayınl 

Yevgeni Pavloviç nifrətlə: 

— Onu deyim ki, mənim üçün qətiyyən fərqi yoxdur! Sizdən xahiş 
edirəm, lütf edin, məni rahat buraxın, — deyib ondan üz döndərdi. 

Ptitsın knyaza yanaşdı: 

— Gecəniz xeyrə qalsın, knyaz. 

Vera: 

— O, bu saat özünü güllə ilə vuracaq, siz nə edirsiniz?! Siz bir 
ona baxınl — deyə qışqıraraq, çox qorxuya düşdü, İppolitə sarı 
cumub, hətta onun qolundan yapışdı. — Axı o dedi ki, gün çıxanda 
özünü vuracaq, siz nə edirsiniz?! 

Bir neçə adam, o cümlədən, Qanya da burnunun altında kinli- 
kinli dedi: 

— Vurmazl 

Kolya da İppolitin qolundan yapışıb qışqırdı: 

— Cənablar, ehtiyatlı olun! Siz bir ona baxın! Knyaz! Knyaz, siz 
niyə dayanıbsınızl 

Vera, Kolya, Keller və Burdovski İppolitin ətrafına toplaşmış - 
dılar, dördü də onun qolundan yapışmışdı. 

Burdovski burnunun altında: 

— Onun ixtiyarı var, ixtiyarı ҹаг"... — deyirdi, o da lap çaşmışdı. 

Abırsız dərəcədə qəzəblənmiş olan sərxoş Lebedev knyaza 
yanaşdı: 

— Müsaidə edin, knyaz, sizin sərəncamınız nədir? 

— Hansı sərəncam? 

— Yox, siz müsaidə edin, bunu inkar etmək istəmirəm, mən sizə 
hörmət bəsləyirəm, ancaq ev sahibi mənəm! Fərz edək ki, siz də ev 
sahibisiniz, lakin mən istəmirəm ki, mənim evimdə bu cür əhvalat 
baş versin... Bu cür əhvalat. 

Qeneral İvolgin qəflətən hiddətlə, ötkəmliklə qışqırdı: 

— Özünü vurmaz, çocuq dəcəllik edirl 

Ferdiışşenko: 

— Vay səni, generall — deyə səsləndi. 

— Bilirəm ki, özünü öldürməz, general, çox hörmətli general, 
lakin, hər halda... ona görə ki, mən ev sahibiyəm. 

Ptitsın knyazla xudahafizləşərək, İppolitə əl uzada-uzada bir- 
dən dedi: 

— Bəri baxın, cənab Terentyev, siz, gərək ki, dəftərinizdə öz ske- 
letinizdən bəhs edərək, onu Akademiyaya vəsiyyət edirsiniz, eləmi? 
Siz öz skeletinizimi, sizin xüsusi skeletinizimi, yəni sizin sümükləri- 
nizimi vəsiyyət edirsiniz? 

— Hə, mənim sümüklərimi... 

— Belə söylə. Yoxsa axı səhv etmək olar, deyirlər, belə bir hadisə 
olubdur. 

Knyaz birdən qışqırdı: 

— Siz niyə ona öcəşirsiniz? 

Ferdışşenko əlavə etdi: 

— Ağlatdılar. 

Lakin İppolit heç də ağlamırdı. O, yerindən tərpənmək istədi, 
amma onu dövrəyə alan adamlar, dörd nəfərin dördü də birdən 
onun qolundan yapışdı. Gülüş səsləri eşidildi. 

Roqofin dedi: 

— İşini elə tutmuşdu ki, axırda onun qolundan yapışsınlar, 
bunun üçün də dəftərini oxudu. Əlvida, knyaz. Eh, gör nə qədər 
oturduq: sümüklərim ağrıyır. 

Yevgeni Pavloviç güldü: 

— Terentyev, hərgah siz, doğrudan da, özünüzü vurmaq istəyir- 
dinizsə, mən sizin yerinizə olsaydım, bu cür komplimentlərdən 
sonra onları acıqlandırmaq üçün qəsdən özümü vurmazdım. 

İppolit ona çımxırdı: 

— Mənim özümü vurmağıma tamaşa etmək onların böyük arzu- 
sudur! 

O, çox öcəşkən danışırdı. 

— Onlar bunu görməyəcəklərinə təəssüf edirlər. 

— Demək, siz də elə güman edirsiniz ki, görməyəcəklər? 

Yevgeni Pavloviç sözləri himayəkarlıqla uzada-uzada dedi: 

— Mən sizi qızışdırmıram, mən, əksinə, belə düşünürəm ki, siz, 
çox mümkündür ki, özünüzü vuracaqsınız. Başlıcası, acıqlanmayın... 

İppolit dedi: 

— Mən ancaq indi görürəm ki, bu dəftəri onlar üçün oxumaqda 
çox böyük səhv etmişəml — Bu sözləri deyə-deyə İppolit Yevgeni 
Pavloviçə qəflətən elə etimad ifadə edən nəzərlə baxırdı ki, elə bil, 
dostundan dostcasına məsləhət soruşurdu. 

Yevgeni Pavloviç gülümsəyərək cavab verdi: 

— Vəziyyət gülməlidir, lakin... doğrusu, bilmirəm sizə nə məslə- 
hət verim. 

İppolit ciddi nəzərlə onun gözünün içinə baxır, gözünü ondan 
çəkməyərək dinmirdi. Elə güman etmək olardı ki, bəzi dəqiqələr 
o, huşunu tamamilə itirirdi. 

Lebedev dedi: 

— Yox, müsaidə edin, siz bir onun ədasına fikir verin, deyir: “Heç 
kəsi narahat etməmək üçün, guya ki, özümü parkda vuracağaml” 
O, elə güman edir ki, pilləkəndən üç addım bağa enəndən sonra 
heç kəsi narahat etməyəcək. 

Knyaz: 

— Cənablar... — dedi. 

Lebedev qəzəb və hiddətlə sözünə davam etdi: 

— Yox, müsaidə edin, siz bir onun ədasına fikir verin, deyir ki, 
özünüz görürsünüz ki, bu, zarafat deyil, həm də sizin qonaqlarınızın 
yarısının rəyi, hər halda, belədir, özləri də əmindirlər ki, indi, burada 
deyilən sözlərdən sonra o, namusunu qorumaq üçün mütləq özünü 
vurmalıdır, ona görə də mən ev sahibi kimi bunu şahidlərin yanında 
bildirir və sizi bu işə kömək göstərməyə dəvət edirəm! 

— Nə etmək lazımdır, Lebedev? Mən sizə kömək eləməyə 
hazıram. 

— Belə etmək lazımdır: əvvələn, o, bizim qarşımızda lovğalandığı 
tapançasını bütün patronları ilə birlikdə elə bu saat bizə versin. Əgər 
versə, onda mən onun naxoşluğunu nəzərə alaraq razı olaram ki, 
bu gecə həmin evdə qalsın, əlbəttə, bu şərtlə ki, mənim nəzarətim 
altında olsun. Lakin qoy sabah kefi hara istəyir mütləq oraya da 
yollansın: bağışlayın, knyazl Hərgah silahını verməsə, onda mən 
dərhal, elə bu saat onun qolundan yapışacaq, bir qolundan mən, 
o biri qolundan general, özüm də bu saat adam göndərib polis 
idarəsinə xəbər verəcəyəm, onda isə iş keçəcək polisin sərənca- 
mına. Cənab Ferdişşenko tanışlıqla gedib xəbər verər. 

Səs-küy qalxdı, Lebedev qızışıb həddini aşırdı, Ferdışşenko 
polis idarəsinə getməyə hazırlaşmışdı, Qanya qeyzlə israr edirdi ki, 
heç kəs özünü ҹиггпауасаддг. 

Yevgeni Pavloviç dinmirdi. 

İppolit birdən knyaza pıçıldadı: 

— Knyaz, siz zəng qülləsindən heç aşırılıbsınızmı? 

Knyaz sadəlövhlüklə cavab verdi: 

— Y-yox... 

İppolit gözləri parlaya-parlaya, özü də, doğrudan da, knyazdan 
cavab gözləyirmiş kimi ona baxa-baxa pıçıldadı: 

— Siz doğrudanmı elə düşünürdünüz ki, bütün bu nifrət duyğu- 
sunu mən irəlicədən nəzərə almamışdım? — Terentyev birdən üzünü 
məclisdəkilərə tutub bağırdı: — Kifayətdir! Mən günahkaram... 
Hamıdan artıq müqəssirəml Lebedev, bu da açar (İppolit portma- 
natını çıxarıb, oradan üçmü, yoxsa dörd dənə balaca açar keçirilmiş 
polad halqanı götürdü), budur, sonuncudan qabaqkı... Kolya sizə 
göstərər... Kolyal — İppolit Kolyaya baxırdı, amma onu görmədiyi 
üçün qışqırdı, — hanı Kolya? Hə... bax, o, sizə göstərər, o, bayaq 
mənimlə birlikdə çantanı qablaşdırırdı. Aparın onu, Kolya... Mənim 
çantam... knyazın kabinetində, masanın altındadır... Bu açarla... 
mənim tapançamla barıt qabım aşağıda, sandıqçadadır. Cənab 
Lebedev, bayaq o özü qablaşdırırdı, o, sizə göstərər, lakin bu şərtlə 
ki, sabah səhər tezdən mən Peterburqa yollananda siz tapançanı 
mənim özümə qaytarasınız. Eşidirsinizmi? Mən bunu knyazın xətri 
üçün edirəm, sizin üçün yox. 

Lebedev açarı cəld aldı, kinli-kinli gülümsəyib: 

— Bax buna nə demişəm, belə yaxşıdırl — deyərək qonşu otağa 
yüyürdü. 

Kolya ayaq saxladı, nə isə demək istədi, lakin Lebedev onu öz 
arxasınca çəkib apardı. 

İppolit gülməkdə olan qonaqlara baxırdı. Knyaz gördü ki, şid- 
dətli titrəməsi olan adam kimi onun dişi dişinə dəyir. 

İppolit qəzəblə yenə knyaza pıçıldadı: 

— Bunların hamısı necə də əclafdırlarl — O, knyazla danışanda 
ona tərəf əyilib pıçıldayırdı. 

— Siz onlara əhəmiyyət verməyin, siz çox zəifsiniz. 

— Bu saat, bu saat... bu saat gedirəm. 

O, birdən knyazı qucaqladı. 

Əcaib tərzdə gülüb knyaza baxdı: 

— Siz, bəlkə, elə bilirsiniz ki, mən dəliyəm? 

— YOX, lakin siz... 

— Bu saat, bu saat, danışmayın, heç bir şey deməyin, dayanın... 
mən sizin gözlərinizə baxmaq istəyirəm... Belə dayanın, mən baxa- 
cağam. Mən İnsanla vidalaşmaq istəyirəm. 

Rəngi lap qaçmış İppolit təqribən on saniyə hərəkətsiz və din- 
məz dayanıb knyaza baxırdı, onun gicgahları tərdən islanmışdı: özü 
də knyazdan elə qəribə yapışmışdı ki, elə bil, onu əldən buraxmaq- 
dan qorxurdu. 

Knyaz qışqırdı: 

— İppolit, İppolit, sizə nə olub? 

— Bu saat... kifayətdir... mən uzanacağam. Mən günəşin şərə- 
finə bir qurtum içəcəyəm... Mən istəyirəm, mən istəyirəm, əl çəkin! 

O, masanın üstündən qədəhi cəld götürdü, yerindən dik qalxıb, 
bir göz qırpımında eyvanın qapısına yanaşdı. Knyaz onun arxasınca 
yüyürmək istədi, lakin elə oldu ki, sanki, qəsdən, lap bu dəm Yevgeni 
Pavloviç vidalaşmaq üçün ona əl uzatdı. Bircə saniyə keçmişdi ki, 
qəflətən eyvanda qışqırıq səsləri ucaldı. Sonra isə hamı çaşıb qaldı. 

Belə bir əhvalat baş vermişdi. 

İppolit eyvanın pilləsinə yanaşaraq ayaq saxladı, onun sol əlində 
qədəh var idi, sağ əlini isə paltosunun sağ cibinə salmışdı. Keller 
sonra inandırırdı ki, İppolit hələ bundan qabaq da, knyazla söhbət 
edirkən sol əli ilə onun çiynindən və yaxasından yapışanda da bu 

əlini daim sağ cibində saxlayırdı. Keller inandırırdı ki, İppolitin cibin- 
də saxladığı məhz bu sağ əli onda, guya ki, ilk şübhə oyanmasına 
səbəb olmuşdu. Hər necə olsa da, lakin müəyyən nigarançılıq onu 
da İppolitin arxasınca yüyürməyə vadar etdi. Lakin o da çata bilmə- 
mişdi. O yalnız bunu görə bilmişdi ki, qəflətən İppolitin sağ əlində 
nə isə parladı, elə bu dəm balaca cib tapançası onun gicgahına 
dirəndi. Keller cəld irəli atılıb onun əlindən yapışmaq istədi, lakin elə 
bu an İppolit tətiyi çəkdi. Çaxmağın kəskin şaqqıltısı eşidildi, lakin 
tapança açılmadı. Keller İppoliti qucaqlayanda o, sanki, huşunu 
itirmiş kimi Kellerin qolları üstünə yıxıldı, o, bəlkə, doğrudan da, 
elə təsəvvür etmişdi ki, artıq özünü öldürmüşdür. Tapança artıq 
Kellerin əlində idi, İppolitin qollarından yapışdılar, altına stul çəkib 
oturtdular, hamı onun ətrafına toplaşmışdı. Hamı qışqırır, hamı sual 
verirdi. Hamı çaxmağın şaqqıltısını eşitmişdi, fəqət qarşılarında 
hətta heç bir yeri də sıyrılmamış sağ-salamat adam görürdülər. 
İppolit özü oturub nə əhvalat baş verdiyini dərk edə bilmirdi, özü də, 
mənasız nəzərlərlə hamıya göz gəzdirirdi. Lebedev ilə Kolya bu dəm 
yüyürə-yüyürə içəri daxil oldular. 

Hamı soruşdu: 

— Tapança açılmadı? 

Bəziləri şübhələnmişdi: 

— Bəlkə, heç dolu deyildi? 

Keller tapançanı yoxlayıb dedi: 

— Doldurulubl Lakin... 

— Olmaya, açılmayıb? 

Keller dedi: 

— Heç pistonu yox idi. 

Bu vəziyyətdən sonra yaranan miskin mənzərəni təsvir etmək 
də çətindir. İlk anlar hamı qorxmuşdu. Lakin azca sonra hamı gül- 
məyə başladı, bəziləri hətta qəhqəhə ilə gülürdülər, onlar bu əhva - 
latdan sevinir, nəşə duyurdular. İppolit isteriyalı kimi hönkür-hönkür 
ağlayırdı, əllərini ovuşdurur, hamıya yanaşır, hətta Ferdışşenkoya 
da yaxınlaşıb, iki əlilə də ondan yapışaraq and içirdi ki, unutmuşdur, 
pistonu qoymaq “lap qəflətən, qəsdən deyil, qəfildən yadından 
çıxıb”, deyirdi ki, “pistonların hamısı baxın buradadır, mənim jileti- 
min cibində, on dənədir” (İppolit pistonları hamıya göstərirdi), deyir- 
di ki, pistonu ona görə qabaqca qoymamışdı ki, tapançanın cibində 

qəfildən açılmasından qorxurdu, belə güman etmişdi ki, məqamı 
çatanda həmişə pistonu yerinə qoya bilər, amma birdən yadından 
çıxarıb. O, cəld knyaza, Yevgeni Pavloviçə yanaşır, Kellerə yalvarırdı 
ki, tapançasını ona qaytarsınlar, bu saat hamıya sübut edər ki, 
“onun şərəfi, namusu” var... indi o, “ömürlük rüsvay olubl..” 

İppolit, nəhayət, doğrudan da, huşunu itirib bayıldı. Onu 
knyazın kabinetinə apardılar, lap ayılmış olan Lebedev dərhal həkim 
dalınca adam göndərdi, özü isə qızı, oğlu, Burdovski və generalla 
birlikdə naxoşun yatağı yanında qaldı. Bihuş İppoliti otaqdan 
çıxarandan sonra Keller otağın ortasında dayanıb, hər kəlməni ayrı- 
ayrılıqda, aydın tələffüz edə-edə qətiyyət və ilhamla ucadan dedi: 

— Cənablar, hərgah sizlərdən bir nəfər pistonun qəsdən qoyul- 
madığına şübhə etdiyini mənim yanımda, bir daha ucadan təkrar 
etsə və bədbəxt gəncin ancaq komediya ifa etdiyini iddia eləsə 
— sizlərdən bu fikirdə olan adam haqq-hesabı mənimlə çürütməli 
olacaq. 

Lakin ona cavab verən olmadı. Qonaqlar, nəhayət, bir-birinin 
arxasınca tələsik dağılışdılar. Ptitsın, Qanya və Roqojin birlikdə 
getdilər. 

Yevgeni Pavloviçin öz niyyətini dəyişdirməsi və söhbət etmədən 
çıxıb getməsi knyazı təəccübləndirmişdi. 

Knyaz ondan soruşdu: 

— Bəs siz hamı dağılandan sonra mənimlə danışmaq istəyir- 
diniz? 

Yevgeni Pavloviç birdən stulda oturaraq knyazı da yanında 
əyləşdirib dedi: 

— Elədir ki var, lakin indi mən müvəqqəti fikrimi dəyişdim. Sizə 
etiraf edirəm ki, mən bir az çaşmışam, elə siz də həmçinin. Mənim 
fikirlərim qarışıb, bundan başqa, mənim haqqında sizinlə danışmaq 
istədiyim məsələ mənim üçün həddən artıq vacib şeydir, elə sizin 
üçün də həmçinin. Bilirsinizmi, knyaz, mən ömrümdə heç olmazsa 
bircə dəfə tamamilə namuslu bir iş görmək istəyirəm, yəni heç bir 
gizli məqsəd güdmədən, belə güman edirəm ki, mənim indi, bu 
dəqiqə tamamilə namuslu Bir işi icra etməyə bir o qədər iqtidarım 
yoxdur, elə sizin özünüzün də... bir halda ki, belədir... və... di yaxşı, 
biz sonra söhbət edib məsələni aydınlaşdırarıq. Mənim Peterburqda 
qalacağım üç gün ərzində səbir etsək, bu, ola bilsin, mənim üçün 

də, sizin üçün də məsələnin aydınlaşmasının və həll edilməsinin 
faydasına olar. 

Bu dəm o, yenə stuldan qalxdı, belə ki, onun nə üçün oturduğu 
da təəccüblü idi. Knyaza elə gəldi ki, Yevgeni Pavloviç narazıdır, 
əsəbiləşmişdir: özü də kinli-kinli, ədavətlə baxır, onun baxışında heç 
də bayaqkı ifadə yox idi. 

— Yeri gəlmişkən, siz indi əzabkeşin yanınamı gedirsiniz? 

— Hə... mən qorxuram, — dedi. 

— Qorxmayın: yəqin, altı həftə yaşayacaqdır, hətta burada hələ 
halı yaxşılaşa da bilər. Lap yaxşısı budur ki, günü sabah onu bura- 
dan qovun getsin. 

— Bəlkə, mən... dinib-danışmadığım, heç bir şey demədiyim 
üçün onu, doğrudan da, təhrik etdim, bəlkə, elə düşünüb ki, onun 
özünü vuracağına mən də şübhə edirəm? Siz necə düşünürsünüz, 
Yevgeni Pavloviç? 

— Yox, yox. Siz həddən artıq rəhmdilsiniz ki, hələ ona qayğıkeş- 
lik edirsiniz. Mən bu barədə eşitmişdim, lakin heç vaxt əyani olaraq 
görməmişdim ki, adam təriflənmək üçün, yaxud da acıqla, qəsdən 
özünü vurub öldürsün, onu tərifləmirlər deyə özünə əl qaldırsın. 
Başlıca olaraq bu cür açıqdan-açığa zəif adam mövcud olmasına 
inanmazdım! Amma siz, hər halda, sabah onu qovun getsin. 

— Siz elə güman edirsiniz ki, o bir də özünü vuracaq? 

— Yox, indi daha özünü vurmaz. Lakin siz bizim bu, evdə bəslə- 
nən Lasenerlərdən özünüzü qoruyun! Sizə təkrar edirəm, cinayət- 
karlıq bu istedadsız, səbirsiz və gözüac miskinlərin lap adi bir 
pənahgahıdır. 

— Məgər bu, Lasenerdir? 

— Amplua, ola bilsin, müxtəlifdir, amma mahiyyəti eynidir. 
Görərsiniz, bu cənab, əslində, yalnız “zarafat” xatirinə, bayaq özü- 
nün “izahat”ında bizim üçün necə oxuyurdusa, eyni ilə o cür on 
adamı birdən öldürə bilər. İndi onun bu sözləri məni yatmağa qoy- 
mayacaq. 

— Siz, bəlkə də, həddən artıq təşvişə düşürsünüz. 

— Siz təəccüblü adamsınız, knyaz, onun indi on adam öldürə 
biləcəyinə siz inanmırsınız? 

— Mən sizə cavab verməyə qorxuram, bütün bunlar çox təəc- 
cüblüdür, lakin... 

Yevgeni Pavloviç əsəbiləşərək sözünü bitirdi: 

— Yaxşı, necə bilirsiniz, necə istəyirsiniz düşünün! Bir də ki, siz 
olduqca qoçaq adamsınız, ancaq özünüz on nəfərin sırasına düş- 
məyəsiniz. 

Yevgeni Pavloviçə fikirli-fikirli baxan knyaz dedi: 

— Çox güman ki, o heç kəsi öldürməz. 

Yevgeni Pavloviç kinli-kinli güldü. 

— Xudahafiz, vaxtdır! Siz fikir verdinizmi ki, o, öz “Tövbə” sinin 
surətini Aqlaya İvanovnaya vəsiyyət etdi? 

— Hə, fikir verdim, özüm də... bu barədə düşünürəm. 

— Məsələ də ondadır, on adam əhvalatı baş versə, — deyə Yev- 
geni Pavloviç yenə gülüb çıxdı. 

Bir saatdan sonra saat dördə işləyəndə knyaz parka endi. 
O, evdə yatmaq istəmişdi, lakin ürəyi bərk döyündüyü üçün yata 
bilmədi. Bununla belə, evdə hər şey qaydaya salınmışdı, mümkün 
qədər sakitləşmişdi, naxoş yuxuya getmiş, müayinəyə gələn həkim 
demişdi ki, elə bir təhlükə-filan yoxdur. Lebedev, Kolya, Burdovski 
naxoşun otağında yatmışdılar ki, növbətçilik üçün bir-birini əvəz 
etsinlər, deməli ki, nigaran və narahat olmağa heç bir səbəb yox idi. 

Lakin knyazın nigarançılığı dəqiqəbədəqiqə artırdı. O, parkda 
gəzib-dolaşır, fikri dağınıq halda ətrafına göz gəzdirirdi, vağzalın 
qarşısındakı meydançaya çatanda heyrətləndi, ayaq saxlayıb səf- 
səf düzülmüş boş skamyalarla orkestr üçün qoyulmuş püpiterlər 
gördü. Bu yer onu heyrətə salaraq nə üçünsə dəhşətli dərəcədə 
eybəcər göründü. O, dünən Yepançinlə birlikdə vağzala getdiyi yol 
ilə geri qayıdaraq, görüş yerinə — yaşıl skamyaya yanaşdı, orada 
oturdu, qəflətən bərkdən gülməyə başladı, buna görə də dərhal 
olduqca qəzəbləndi. O, yenə də qəmgin idi, bir yerə çıxıb getmək 
istəyirdi... Bilmirdi hara getsin. Onun başı üzərində, ağacda quş 
cəh-cəh vururdu, knyaz yarpaqların arasına göz gəzdirərək quşu 
axtardı, quş birdən pırıltı ilə ağacdan uçdu, elə bu dəm nə üçünsə 
“isti günəş şüasında”kı haman “böcək” onun yadına düşdü: İppolit 
bu böcək barədə yazmışdı ki, “o da öz yerini tanıyır və ümumi 
məclisin iştirakçısıdır, təkcə o, atılmış bir məxluqdur”. Bu ifadə onu 
hələ bayaq heyrətə salmışdı, o, bunu indi xatırladı. Onun hafizə- 
sində çoxdan unudulmuş bir xatirə canlanaraq, qəflətən birdəfəlik 
aydınlaşdı. 

Bu əhvalat İsveçrədə, onun müalicə olunduğu birinci il, hətta ilk 
aylar baş vermişdi. O vaxt knyaz hələ lap xəstə idi, hətta əməlli-başlı 
danışa da bilmirdi, ondan nə tələb olunduğunu bəzən heç başa da 
düşmürdü. O, bir dəfə, aydın, günəşli havada dağa qalxıb, xeyli 
gəzindi, onun başında iztirablı, lakin heç cür təcəssüm və ifadə oluna 
bilməyən bir fikir dolaşırdı. Onun gözü qarşısında ucalan parlaq 
səma, aşağıdakı göl, hər tərəfdə işıqlı və ucsuz-bucaqsız üfüqlər nəzər- 
ləri oxşayırdı. O, xeyli vaxt tamaşa edib əzab çəkirdi. Onun yadına 
düşdü ki, əllərini bu parlaq, ucsuz-bucaqsız maviliyə uzadıb ağlayırdı. 
Bütün bunlara qarşı büsbütün yabançı olması onun varlığını sarsı- 
dırdı. Bitib-tükənmək bilməyən, onu çoxdan, həmişə, lap uşaqlıqdan 
cəlb edən və onun heç cür qovuşa bilmədiyi bu şənlik məclisi nə cür 
şeydir, nədir bu daimi böyük bayram şənliyi, hər səhər eynilə bu cür 
parlaq günəş doğur, hər səhər şəlalədə göy qurşağı əmələ gəlir, hər 
axşam orada, uzaqlarda, üfüqlərdə ən uca, başıqarlı dağlar al-qırmızı 
alovlar içərisində alışıb-yanır, hər bir “xırda böcək, onun yanında, isti 
günəş şüasında vızıldayan balaca böcək bütün bu şənliyin iştirakçı- 
sıdır, öz yerini tanıyır, onu sevir və özünü xoşbəxt hesab edir”, hər bir 
ot cücərir və xoşbəxtdir! Hamısının da öz yolu var, hər şey öz yolunu 
tanıyır, nəğmə ilə çəkilib, nəğmə ilə gəlir, təkcə o heç bir şey bilmir, 
hər şeyə yad və atılmış məxluqdur, heyhat, o, əlbəttə, o zaman bu cür 
danışaraq öz sualını irəli sürə bilmirdi, o, lal-kar, dinməz-söyləməz 
əzab çəkirdi, lakin indi ona elə gəlirdi ki, bütün bunları, bütün bu 
sözləri o vaxt da deyirdi, həm də bu “böcəyi” İppolit onun özündən 
əxz etmişdir, onun o zamankı sözləri və göz yaşlarından əxz etmişdir. 
O, buna əmin idi, onun qəlbi nə üçünsə bu fikirdən döyünürdü... 

Knyaz skamyada oturmuş halda yuxuya getdi, lakin onun təşvişi 
yuxuda da davam edirdi. Yuxuya gethagetdə xatırladı ki, İppolit on 
nəfər adam öldürəcək, bu ehtimalın mənasızlığına gülümsədi. 
Bütün ətrafda hər şey çox gözəl idi, dərin sükut hökm sürürdü, 
təkcə yarpaqların xışıltısı eşidilirdi, buna görə də bütün ətraf, sanki, 
daha sakit idi, tənhalıq, hicra guşə təsiri bağışlayırdı. O, bir xeyli 
yuxu gördü, hamısı da təşvişli yuxular idi, buna görə də hər dəqiqə 
diksinirdi. Nəhayət, onun yanına bir qadın gəldi, o, bu qadını 
tanıyırdı, tanıyır və bunun üçün iztirab çəkirdi, knyaz bu qadının 
adını hər zaman çəkib göstərə bilərdi — lakin təəccüblüdür — indi bu 
qadın sifətdən, elə bil, heç özünə bənzəmirdi, onun həmişə tanıdığı 

çöhrə deyildi, ona görə də əzab çəkir və bunu yaxşı tanıdığı qadın 
hesab etmək istəmirdi. Bu qadının çöhrəsində o qədər peşmançılıq 
və dəhşət ifadəsi var idi ki, elə bil, o, müdhiş cinayətkar idi və indicə 
dəhşətli bir cinayətə yol vermişdi. Solğun yanağında göz yaşı 
titrəyirdi, qadın onu əli ilə çağırıb, barmağını dodağına dayadı, 
sanki, xəbərdarlıq edirdi ki, onun arxasınca sakitcə gəlsin. Donub 
qaldı, bu qadını heç bir vəchlə, heç vaxt cinayətkar hesab etmək 
istəmirdi, lakin hiss edirdi ki, dərhal nə isə dəhşətli bir hadisə baş 
verəcək, onun həyatında ömürlük iz buraxan bir hadisə. Deyəsən, 
qadın ona elə buradaca, yaxında, parkda olan nəyi isə göstərmək 
istəyirdi. O, qadının arxasınca getmək üçün ayağa qalxdı, lakin 
birdən onun yanında kiminsə aydın, təravətli gülüşü eşidildi, kim 
isə əlini qəfildən onun ovcuna qoydu, knyaz bu əli tutdu, möhkəm 
sıxaraq oyandı. Onun qarşısında Aqlaya dayanıb şaqqıltı ilə gülürdü. 


VHI 


Aqlaya gülür, lakin həm də hiddətlənirdi. 

Qız nifrət ifadə edən heyrətlə qışqırdı: 

— Yatır! Siz yatırdınızl 

Hələ özünə gəlməyən knyaz burnunun altında: 

— Sizsiniz! — deyərək, qızı çətinliklə tanıya bildi. — Ah, həl Bu 
görüşdür. Mən burada yatmışdım. 

— Gördüm. 

— Məni sizdən başqa oyadan olubmu? Burada sizdən başqa 
heç kəs olmayıb? Mən güman edirdim ki, burada... başqa bir qadın 
var idi... 

— Burada başqa bir qadın var idi?! 

Nəhayət, knyaz lap ayıldı. O, fikirli-fikirli dedi: 

— Bu ancaq yuxu idi, təəccüblüdür ki, belə bir dəqiqədə bu cür 
yuxu gördüm... Əyləşin. 

Knyaz Aqlayanın əlindən tutub skamyada əyləşdirdi, özü onun 
yanında oturub fikrə getdi. Aqlaya söhbətə başlamırdı, öz müsahi - 
bini nüfuzedici nəzərlə süzürdü. Knyaz da ona baxırdı, lakin bəzən 
elə baxırdı ki, sanki, qızı heç qarşısında görmürdü. Aqlaya qızarırdı. 

Knyaz diksindi: 

— Hə, yadıma düşdül İppolit özünü vurdul 

Aqlaya çox da təəccüb etməyərək soruşdu: 

— Nə vaxt? Sizdə? — Qız qəflətən şənlənərək: — Bəs axı dünən 
axşam o, gərək ki, hələ sağ idi? Bütün bu əhvalatdan sonra siz 
burada necə yata bilibsiniz? — deyə qışqırdı. 

— Axı o ölməyib, tapança açılmadı. 

Aqlaya israr etdiyi üçün knyaz keçən gecə baş vermiş bütün 
əhvalatı dərhal və hətta bütün təfsilatı ilə ətraflı surətdə danışmalı 
oldu. Knyaz danışdıqca qız dəqiqəbaşı onu tələsdirirdi, lakin özü 
fasiləsiz verdiyi suallarla onun sözünü kəsirdi, suallarının da hamısı 
mətləbə dəxli olmayan şeylər idi. Bununla belə, Yevgeni Pavloviçin 
dediyi sözləri böyük maraqla dinlədi, hətta bir neçə dəfə də təkrar 
etdirdi. 

Aqlaya hər şeyi dinləyib, nəhayət, dedi: 

— Di yaxşı, kifayətdir, tələsmək lazımdır, biz burada cəmi bir saat 
qala bilərik, saat səkkizədək, ona görə ki, saat səkkizdə mən mütləq 
evdə olmalıyam, çünki gərək mənim burada oturmağımı bilməsin- 
lər, mən isə bir iş üçün gəlmişəm, sizə çox şey deməliyəm. Ancaq 
siz indi məni lap çaşdırdınız. İppolit haqqında mən güman edirəm 
ki, onun tapançası elə bu cür də olmalı, açılmamalı idi, bu ona 
daha çox yaraşır. Lakin siz əminsinizmi ki, o, mütləq özünü vurmaq 
istəyirdi və burada hiylə-filan olmayıb? 

— Heç bir hiylə. 

— Bu, yəqin ki, belə olar. O elə bu cür də yazıb ki, siz onun 
“Tövbə”sini mənə gətirəsiniz? Bəs siz nə üçün gətirməyibsiniz? 

— Axı o ölməyib. Mən ondan soruşaram. 

— Mütləq gətirin, soruşmaq heç lazım da deyil. Bu, yəqin, onun 
üçün çox xoş olar, İppolit, ola bilsin, özünü o məqsədlə vurmaq 
istəyirmiş ki, mən onun tövbə və etirafını sonra oxuyum. Lütf edin, 
Lev Nikolayeviç, sizdən xahiş edirəm, mənim sözlərimə gülməyəsi- 
niz, ona görə ki, yəqin, bu elə bu cür də ola bilər. 

— Mən gülmürəm, özüm də əminəm ki, qismən bu elə lap bu 
cür də ola bilər. 

Aqlaya birdən son dərəcə təəccüb etdi: 

— Əminsiniz? Məgər siz də belə düşünürsünüz? 

Aqlaya cəld soruşur, tələsə-tələsə danışırdı, lakin, elə bil, bəzən 
çaşır, çox vaxt fikrini tamamlamırdı, dəqiqəbaşı nə barədə isə xəbər - 
darlıq etməyə tələsirdi, ümumiyyətlə, qız fövqəladə təşviş keçirir, 

çox cəsarətlə, bir növ, ötkəm baxırdı, lakin, ola bilsin, bir az qor- 
xurdu da. Qız çox adi, sadə don geymişdi, bu geyim ona olduqca 
yaraşırdı. Aqlaya tez-tez diksinir, qızarırdı, özü də skamyanın ucunda 
oturmuşdu. Knyazın bu fikri təsdiq etməsi, İppolitin özünü, guya, 
Aqlayanın onun “Tövbə”sini oxuması üçün vurmaq istəməsi qızı 
olduqca təəccübləndirmişdi. 

Knyaz belə izah etdi: 

— Əlbəttə, o istəyirdi ki, sizdən başqa, bizim də hamımız onu 
tərifləyək... 

— Necə yəni tərifləyək? 

— Yəni, bu... sizə necə deyim? Bunu demək çox çətindir. Ancaq 
о, yəqin, istəyirdi ki, hamı onu dövrəyə alıb desin: onu olduqca 
sevir və ona hörmət edirlər, güman etmişdi ki, hamı ondan özünü 
öldürməməsini xahiş edəcəkdir. Çox mümkündür ki, o, hamıdan 
artıq sizi nəzərdə tuturdu, ona görə ki, bəlkə, sizi nəzərdə tutmuş 
olduğunu heç özü də bilməyə-bilməyə belə bir dəqiqədə sizi 
xatırladı... 

— Mən bunu heç başa düşmürəm: nəzərdə tuturdu, nəzərdə 
tutduğunu da bilmirdi. Bununla belə, mən, deyəsən, başa düşü- 
rəm: siz onu bilirsinizmi ki, özüm hələ hətta on üç yaşında balaca 
qız olanda təqribən otuz dəfə özümü zəhərləmək fikrinə düşmüş- 
düm, həm də bütün bunları məktubda ata-anama yazmaq istəyir- 
dim, fikirləşirdim ki, mən tabutda uzanacağam, hamı mənə baxıb 
göz yaşı axıdacaq, özlərini də mənimlə amansız rəftar etməkdə 
günahlandıracaqlar... — Aqlaya qaşlarını çatıb, cəld əlavə etdi: — Siz 
yenə niyə gülümsəyirsiniz, bəs siz özünüz tək oturub xəyala dalanda 
nə düşünürsünüz? Bəlkə, özünüzü feldmarşal təsəvvür edirsiniz, 
düşünürsünüz ki, Napoleonu məğlub edibsiniz. 

Knyaz güldü: 

— Di görürsünüzmü, sədaqət haqqı, mən bu barədə düşünü- 
rəm, xüsusilə yuxuya gedəndə, ancaq mən Napoleonu deyil, daim 
avstriyalıları darmadağın edirəm. 

— Mən sizinlə heç də zarafat etmək istəmirəm, Lev Nikolaiç, 
İppolitlə özüm görüşərəm, sizdən xahiş edirəm, ona xəbərdarlıq 
edin. Sizin tərəfinizdən isə, güman edirəm ki, bütün bunlar heç də 
yaxşı hərəkət deyil, ona görə ki, siz İppoliti məzəmmət edirsiniz, bu 
cür münasibətlə insan qəlbi haqqında hökm vermək olduqca qaba 

hərəkətdir. Siz zərif qəlbli insan deyilsiniz: yalnız həqiqəti etiraf edir- 
siniz, deməli, ədalətsizlik edirsiniz. 

Knyaz fikrə daldı. 

— Mənə belə gəlir ki, siz mənim haqqımda ədalətsizlik edirsiniz, 
— dedi, — axı onun bu cür düşünməsində mən heç bir pis cəhət gör- 
mürəm, ona görə ki, hamı bu cür düşünməyə meyil göstərir: bir də 
ki, ola bilsin, o heç də düşünmür, ancaq bunu istəyirdi... o, adam- 
larla son dəfə görüşmək, onların hörmət və məhəbbətini qazanmaq 
istəyirdi, axı bu ki, çox yaxşı hissdir, amma burada hər şey nə isə 
ayrı cür oldu, naxoşluq və bir də yenə nə isə mane oldul Bundan 
başqa da, bir para adamda hər şey həmişə yaxşı baş tutur, ayrı bir 
qismində isə kəlləmayallaq olur... 

Aqlaya dedi: 

— Siz bunu, yəqin, özünüz haqqında əlavə etdiniz, eləmi? 

Sualda heç bir kinli sevinc nidası duymayan knyaz cavab verdi: 

— Hə, özüm haqqında. 

— Lakin mən sizin yerinizə olsaydım, hər halda, heç yata bil- 
məzdim, deməli, siz harada özünüzə yer etsəniz, elə oradaca yatır- 
sınız, bu, sizin tərəfinizdən heç də yaxşı deyil. 

— Axı mən bütün gecəni yatmamışam, sonra da gəzib-dolaş- 
dım, musiqi yerinə getdim... 

— Nə musiqi? 

— Dünən musiqi çalınan yerə, sonra buraya gəldim, oturdum, 
fikirləşib, fikirləşib yuxuya getdim. 

— Hə, belə söylə, demək, belə olub? Bu, məsələni sizin xeyrinizə 
dəyişir... Bəs siz musiqi yerinə nə üçün getmişdiniz? 

— Bilmirəm, elə-belə... 

— Yaxşı, yaxşı, sonra, siz daim mənim sözümü kəsirsiniz, əşi, 
sizin musiqi çalınan yerə getməyinizin mənə nə dəxli? Sizin yuxuda 
gördüyünüz qadın kim idi? 

— Bu... Həmin... siz onu görübsünüz... 

— Başa düşürəm, lap yaxşı başa düşürəm. Siz onu olduqca... 
Onu yuxuda nə cür gördünüz, görkəmi necə idi? — Aqlaya dilxor 
olub birdən kəskin tərzdə, hiddətlə dedi: — Əşi, bir də ki, heç bilmək 
də istəmirəm. Siz mənim sözümü kəsməyin... 

Aqlaya cürətini toplayırmış kimi, yaxud da qanını qaraldan 
fikirləri dağıtmağa səy edərək bir az gözlədi. 

— Sizi buraya çağırdığım bütün məsələ bundan ibarətdir: sizə 
təklif etmək istəyirəm ki, mənim dostum olasınız. Siz birdən mənə 
niyə elə baxdınız? — deyə qız qeyzlə əlavə etdi. 

Knyaz Aqlayanın yenə də bərk qızardığını görüb bu dəqiqə ona, 
doğrudan da, çox diqqətlə, nüfuzedici nəzərlə baxırdı. Bu cür hal- 
larda Aqlaya nə qədər çox qızarırdısa, sanki, özünə qarşı daha artıq 
qəzəblənirdi, bu isə, görünür, onun parlayan gözlərindən oxunurdu, 
Aqlaya, adətən, bir dəqiqə sonra danışdığı adam günahkar olsa da, 
olmasa da, qəzəblənib acığını ondan alır, onunla savaşmağa baş- 
layırdı. Öz ürkəkliyini və utancaqlığını hiss edən Aqlaya, adətən, 
söhbətə az girişir, o biri bacılarına nisbətən daha az danışırdı, bəzən 
hətta həddən artıq dinməz olurdu. Xüsusilə bu cür incə məsələlər 
qarşıya çıxarkən mütləq danışmaq lazım olanda, söhbətə fövqəladə 
təşəxxüslə və sanki, nə isə meydan oxuya-oxuya başlayırdı. Aqlaya 
nə vaxt qızarmağa başladığını, yaxud qızarmaq istədiyini həmişə 
irəlicədən duyurdu. 

Qız knyaza təşəxxüslə baxdı: 

— Siz, bəlkə, təklifi qəbul etmək istəmirsiniz? 

Knyaz utandı: 

— Yox, canım, istəyirəm, lakin bu, qətiyyən lazım deyil... yəni 
mən heç düşünmürdüm ki, bu cür bir təklif irəli sürmək lazımdır. 

— Bəs siz nə düşünürdünüz? Sizi buraya nə üçün çağırırdım? 
Sizin fikrinizdən nə keçir? Bir də ki, evdə məni hamı balaca sarsaq 
qız hesab etdiyi kimi, bəlkə, siz də məni balaca sarsaq qız hesab 
edirsiniz? 

— Sizi sarsaq qız hesab etmələrini mən bilmirdim, mən... mən 
belə hesab etmirəm. 

— Hesab etmirsiniz? Çox ağıllı hərəkət edirsiniz. Xüsusilə ağıllı 
fikir söyləyirsiniz. 

Knyaz sözünə davam etdi: 

— Məncə, siz hətta, bəlkə də, bəzən çox ağıllı olursunuz, siz bayaq 
qəfildən çox ağıllı bir söz dediniz. Siz mənim İppolit haqqındakı şüb- 
həm barədə belə dediniz: “Burada yalnız quru həqiqət var, deməli, əda - 
lətsizlik edirsiniz”. Mən bunu yadımda saxlayıb götür-qoy edəcəyəm. 

Aqlaya çox məmnun olub birdən qızardı. Bütün bu dəyişiklik - 
lər onun çöhrəsində fövqəladə açıq və qeyri-adi bir sürətlə təzahür 
edirdi. Knyaz da sevinərək, ona baxa-baxa sevincdən hətta güldü. 

Aqlaya yenə sözə başladı: 

— Di qulaq asın, bütün bunları sizə söyləmək üçün mən sizi çox 
gözləmişəm, siz mənə oradan həmin məktubu yazdığınız vaxtdan 
bəri, hətta bundan da qabaq gözləyirdim... Bunun yarısını siz mən- 
dən dünən eşidibsiniz: mən sizi ən namuslu və ən doğruçu, 
hamıdan namuslu və hamıdan vicdanlı adam hesab edirəm, hərgah 
sizin haqqınızda ağıl sarıdan naqisliyi var deyirlərsə... yəni deyirlərsə 
ki, siz bəzən şüur cəhətdən xəstələnirsiniz, bu, əslində, ədalətsizlik- 
dir, mən belə qət edərək, mübahisə eləyirdim, ona görə ki, siz, 
doğrudan da, şüur sarıdan xəstə olsanız da (siz, əlbəttə ki, buna 
görə qəzəblənməzsiniz, mən yüksək mərhələdən danışıram), bunun 
əvəzində sizin əsas zəka və şüurunuz onların hamısının ağıl və zəka- 
sından yaxşıdır, hətta o dərəcədə ki, bunu onlar heç yuxuda da 
görməyiblər, ona görə ki, iki cür ağıl və şüur var: ən mühüm və 
qeyri-mühüm. Elədirmi? Axı belədirl 

Knyaz böyük çətinliklə dedi: 

— Bəlkə də, elədir. — Onun qəlbi dəhşətlə çırpınır, döyünürdü. 

Aqlaya qürurla sözünə davam etdi: 

— Bilirdim ki, başa düşəcəksiniz. Knyaz Ş. ilə Yevgeni Pavlıç bu 
iki şüur haqqında heç bir şey başa düşmürlər, Aleksandra da həm- 
çinin, amma təsəvvür edin ki, maman başa düşdü. 

— Siz Lizaveta Prokofyevnaya çox oxşayırsınız. 

Aqlaya heyrət etdi: 

— Necə yəni? Doğrudanmı? 

— Vallah, belədir. 

Aqlaya fikirləşərək dedi: 

— Mən sizə təşəkkür edirəm, mamana oxşamağıma mən çox 
şadam. 

Verdiyi sualın sadəlövhlüyünü qətiyyən hiss etməyən Aqlaya 
əlavə etdi: 

— Deməli, siz ona çox hörmət edirsiniz? 

— Olduqca, olduqca, həm də bunu sizin belə açıq-aydın başa 
düşməyinizə mən çox şadam. 

— Mən də şadam, ona görə ki, bəzən onu... necə lağa qoyduq- 
larını görmüşəm. Lakin əsas məsələyə qulaq asın: xeyli düşünən- 
dən sonra, nəhayət, sizi intixab etmişəm. Mən istəmirəm ki, evdə 
məni lağa qoyub gülsünlər, istəmirəm ki, məni balaca sarsaq qız 

hesab etsinlər, istəmirəm ki, mənə öcəşsinlər... Mən bunların hamı- 
sını başa düşüb, Yevgeni Pavloviçin təklifini qəti olaraq rədd etdim, 
ona görə ki, istəmirəm ki, məni fasiləsiz olaraq ərə versinlər! Mən 
istəyirəm... mən istəyirəm... belə, mən evdən qaçmaq istəyirəm, 
mən bu iş üçün sizi seçmişəm ki, mənə kömək edəsiniz. 

Knyaz qışqırdı: 

— Evdən qaçmaql 

Aqlaya bərk qəzəbləndi, qızışıb qəflətən qışqırdı: 

— Hə, hə, hə, evdən qaçmaql Mən istəmirəm, istəmirəm ki, ora- 
da daim məni qızarmağa məcbur etsinlər. Mən nə onların qarşı- 
sında qızarmaq istəyirəm, nə knyaz Ş.-nin, nə də Yevgeni Pavloviçin, 
heç kəsin qarşısında, ona görə də sizi müəyyən etmişəm. Mən 
sizinlə hər şey barədə, hər şey haqqında, hətta ürəyim istəyəndə 
ən əsas məsələ haqqında danışmaq istəyirəm, siz də öz tərəfiniz- 
dən, məndən heç bir şeyi gizlətməməlisiniz. Mən heç olmazsa bir 
nəfərlə hər şey barədə özümlə danışan kimi danışmaq istəyirəm. 
Onlar birdən belə danışmağa başladılar ki, guya, mən sizi gözləyi- 
rəm və mən sizi sevirəm. Bu hələ siz gəlməmişdən qabaq olmuşdu, 
mən isə məktubu onlara göstərmirdim, indi isə hamısı danışır. Mən 
istəyirəm, cəsarətli olum və heç bir şeydən qorxmayım. Mən onların 
rəqs salonlarına getmək istəmirəm, fayda vermək istəyirəm. Çoxdan 
çıxıb getmək istəyirdim, iyirmi ildir onların evində qapanıb qalmı- 
şam, özləri də məni daim ərə verirlər. Hələ on dörd yaşında ikən 
sarsaq olsam da, qaçmaq fikrinə düşmüşdüm. İndi isə mən hər 
şeyi götür-qoy etmişəm, özüm də xarici ölkə barədə məlumat 
öyrənmək üçün sizi gözləyirdim. Bir dənə də qotik üslubda olan 
kilsə görməmişəm, Romaya getmək istəyirəm, alimlərin bütün kabi - 
netlərinə baxmaq istəyirəm. Parisdə oxumaq, təhsil almaq istəyi- 
rəm, bütün son il ərzində hazırlaşır, oxuyurdum, özüm də bir xeyli 
kitab oxumuşam, qadağan olunmuş kitabların hamısını oxumuşam. 
Aleksandra ilə Adelaida bütün kitabları oxuyurlar, onlara olar, 
amma mənə hamısını vermirlər, mənə nəzarət edirlər, göz qoyurlar. 
Bacılarımla savaşmaq istəmirəm, lakin anamla atama çoxdan demi- 
şəm ki, öz ictimai vəziyyətimi bütünlüklə dəyişmək istəyirəm. Mən 
tərbiyə işi ilə məşğul olmağı qət etmişəm, sizə ümid bağlamışam, 
ona görə ki, deyirdiniz, uşaqları sevirsiniz. Biz tərbiyə ilə birlikdə 
məşğul ola bilərik, indi də olmasa, gələcəkdə məşğul olarıq? Biz 

birlikdə fayda verəcəyik, general qızı olmaq istəmirəm... Deyin 
görüm, siz çoxmu bilikli adamsınız? 

— Qətiyyən yox. 

— Təəssüf, amma mən elə düşünürdüm ki... bəs bunu necə 
düşünürdüm? Siz, hər halda, mənə rəhbərlik edəcəksiniz, ona 
görə ki, mən sizi intixab etmişəm. 

— Bu, mənasız işdir, Aqlaya İvanovna. 

Aqlaya: 

— Evdən qaçmaq istəyirəm, qaçmaq istəyirəm! — deyə qışqırdı, 
onun gözləri yenə parladı, — hərgah razılıq verməsəniz, onda Qav- 
rila Ardalionoviçə ərə gedəcəyəm. İstəmirəm ki, məni evdə alçaq bir 
qadın hesab edib, Allah bilir, nəyə görə isə ittiham etsinlər. 

Knyaz az qala yerindən dik atılacaqdı: 

— Sizin ağlınız başınızdadırmı? Sizi nədə ittiham edirlər, kim itti- 
ham edir? 

— Evdə hamı: anam, bacılarım, atam, knyaz Ş., hətta sizin xəbis 
Kolyanızl Açıq-aydın deməsələr də, bu cür düşünürlər. Bunu onla- 
rın gözünün içinə dedim, anama, atama da dedim. Maman bütün 
gün naxoş idi, ertəsi gün isə Aleksandra və atam mənə dedilər ki, 
yalan danışmağımı və nə cür sözlər dediyimi özüm başa düşmürəm. 
Mən isə elə oradaca onlara qəti olaraq, kəskinliklə dedim ki, mən 
artıq hər şeyi, hər bir sözü başa düşürəm, daha balaca deyiləm, 
hər şeyi bilmək üçün hələ iki il bundan əvvəl Pol de-Kokun iki 
romanını qəsdən oxumuşam. Maman bunu eşidəndə az qala bayı- 
lacaqdı. 

Knyazın ağlına qəflətən qəribə bir fikir gəldi. O, Aqlayaya nüfuz- 
edici nəzərlə baxıb gülümsədi. 

Knyaz hətta inana bilmirdi ki, onun qarşısında əyləşən Qavrila 
Ardalionoviçin məktubunu ona bir zaman böyük təşəxxüs və 
qürurla oxuyan həmin lovğa və iddialı qızdır. Belə lovğa, tündməzac 
və dilbər qızda bu cür uşaq xasiyyətinin haradan əmələ gəldiyini 
knyaz başa düşə bilmirdi. Bəlkə, bütün sözlərini indinin özündə də, 
həqiqətən, başa düşməyən uşaqdır. 

Knyaz soruşdu: 

— Siz həmişə evdəmi yaşayıbsınız, Aqlaya İvanovna? Demək 
istəyirəm ki, siz heç yerə getməyibsinizmi, hər hansı bir məktəbə 
gedibsinizmi, institutda oxuyubsunuzmu? 

— Heç vaxt heç bir yerə getməmişəm, şüşəyə salınıb bağlanmış 
kimi həmişə evdə oturmuşam, şüşədən də birbaşa ərə gedəcəyəm, 
siz niyə yenə gülümsəyirsiniz? — Aqlaya qəzəblə qaşlarını çatıb əlavə 
etdi: — Görürəm, deyəsən, siz də mənə lağ edirsiniz, onların tərəfini 
saxlayırsınız: məni acıqlandırmayın, nə hala düşmüş olduğumu 
onsuz da bilmirəm... əminəm ki, buraya tam bir inamla gəlibsiniz, 
əminsiniz ki, sizə vurulmuşam və sizi buraya görüş üçün çağırmı- 
şam, — deyə Aqlaya əsəbi halda sözünü bitirdi. 

Knyaz sadəlövhlük edib ağzından söz qaçırtdı: 

— Mən, doğrudan da, dünən bundan qorxurdum (o lap özünü 
itirmişdi) — lakin bu gün mən əminəm ki, siz... 

— Necələ — Aqlaya qışqırdı, onun alt dodağı birdən titrədi. — Siz 
qorxurdunuz ki, mən... siz cəsarət edib belə düşünübsünüz ki, 
mən... İlahil Siz, yəqin, şübhələnirdiniz ki, mən sizi buraya tora 
salmaq üçün çağırmışam, çağırmışam ki, bizi burada birlikdə gör - 
sünlər və sizi mənə evlənməyə məcbur etsinlər... 

— Aqlaya İvanovnal Sizin insafınız necə qəbul edir? Sizin təmiz, 
məsum qəlbinizdə bu cür çirkin fikir nə cür yarana bilmişdir? Mərc 
çəkişərəm ki, siz özünüz sözlərinizin bir kəlməsinə də inanmırsınız... 
nə danışdığınızı özünüz də bilmirsiniz! 

Aqlaya inadla başını aşağı salıb oturmuşdu, elə bil ki, dediyi 
sözlərdən özü də qorxmuşdu. 

Qız burnunun altında dedi: 

— Mənim üçün heç də ayıb deyil, siz haradan bilirsiniz ki, mənim 
qəlbim məsumdur? Siz o vaxt mənə nə cəsarətlə aşiqanə məktub 
yazmışdınız? 

— Aşiqanə məktub? Mənim məktubum aşiqanə idi?! Bu, ən 
dərin hörmət ifadə olunan məktubdur, bu məktub mənim həyatı- 
mın ən ağır dəqiqəsində qəlbimdən axıb gələn duyğuların təzahürü 
idil Mən o vaxt sizi işıq kimi xatırlamışdım... mən... 

Aqlaya qəflətən onun sözünü kəsərək: 

— Yaxşı, — dedi, — yaxşı, — lakin bu dəfə onun səsində o cür 
deyil, tamamilə başqa bir ahəng var idi, o, tamamilə peşman olmuş, 
özü də, az qala qorxmuşdu, qız hələ də knyazın üzünə baxmamağa 
cəhd edərək, hətta ona tərəf əyildi, hirslənməməyi ondan daha 
inandırıcı surətdə xahiş etmək üçün əlilə onun çiyninə toxunmaq 
istəyirdi, Aqlaya son dərəcə xəcalət çəkə-çəkə əlavə etdi: — Yaxşı, 

mən hiss edirəm ki, çox sarsaq bir ifadə işlətdim. Mən bunu elə- 
belə... sizi sınamaq üçün dedim. Elə hesab edin ki, bu cür söz heç 
deyilməyib. Hərgah sizi təhqir etdimsə, bağışlayın. Özümə dik bax- 
mayın, xahiş edirəm, üzünüzü yana çevirin. Siz dediniz ki, bu çox 
çirkin fikirdir, sizi sancmaq üçün qəsdən dedim. Bəzən mən demək 
istədiyim şeydən özüm də qorxuram, birdən-birə də deyirəm. Siz bu 
saat dediniz ki, bu məktubu həyatınızın ən ağır dəqiqəsində yazıb- 
sınız... Bunun hansı dəqiqə olduğunu bilirəm, — deyə Aqlaya yenə 
yerə baxa-baxa yavaşdan əlavə etdi. 

— Heyhat, siz hər şeyi bilmiş olsaydınızl 

Qız yeni bir həyəcanla qışqırdı: 

— Mən hər şeyi bilirəm! Siz o zaman birlikdə qaçmış olduğunuz 
həmin əclaf qadınla tam bir ay müddətində bir mənzildə yaşayırdınız... 

Aqlaya bu sözləri deyəndə bu dəfə qızarmadı, rəngi qaçdı, 
sanki, özünü unudaraq birdən yerindən qalxdı, lakin dərhal özünə 
gəlib oturdu, onun qəşəng dodağı hələ xeyli titrədi. Sükut bir 
dəqiqəyə qədər davam etdi. Qızın bu gözlənilməz hərəkətindən son 
dərəcə heyrətlənən knyaz bunu nəylə izah etmək lazım olduğunu 
bilmirdi. Aqlaya birdən kəskin cavab verdi: 

— Mən sizi qətiyyən sevmirəm. 

Knyaz cavab vermədi, yenə bir dəqiqə susdular. 

Aqlaya tələsik, lakin başını daha da aşağı əyərək lap yavaşdan dedi: 

— Mən Qavrila Ardalionoviçi sevirəm... 

Knyaz da az qala pıçıltı ilə dedi: 

— Bu doğru deyil. 

— Demək, yalan danışıram? Bu doğrudur, üç gün bundan əvvəl 
həmin bu skamyanın üstündə ona söz vermişəm. 

Knyaz qorxaraq bir anlığa fikrə getdi. O, qətiyyətlə təkrar etdi: 

— Bu doğru deyil, siz bütün bunları uydurursunuz. 

— Təəccüblü dərəcədə nəzakətlisiniz. Bunu bilin ki, o islah olu - 
nub, o, məni canından artıq sevir. O, məni canından artıq sevdiyini 
ancaq sübuta yetirmək üçün mənim qarşımda öz əlini yandırdı. 

— Öz əlini yandırdı? 

— Hə, öz əlinil İstəyirsiniz inanın, istəyirsiniz yox — mənim üçün 
fərqi yoxdur. 

Knyaz yenə dinmədi. Aqlayanın sözlərində zarafat əlaməti yox 
idi, o qəzəblənirdi. 


523 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


— Yaxşı, hərgah bu əhvalat burada baş veribsə, demək, o, bura- 
ya özü ilə şam gətirmişdi? Ayrı cür mən təsəvvür edə bilmirəm... 

— Hə... şam. Burada ağlasığmaz nə varmış? 

— Bütöv şam, yoxsa şamdanda? 

— Əşi, hə... yox... yarım şam... şam qalığı... bütöv şam — fərqi 
yoxdur, əl çəkinl.. Hərgah bilmək istəyirsinizsə, kibrit də gətirmişdi. 
şamı yandırıb, barmağını yarım saat şamın üzərində saxladı, məgər 
bu, mümkün olan şey deyil? 

— Mən onu dünən görmüşəm, barmaqları sağ-salamatdır. 

Aqlaya birdən lap uşaq kimi güldü. 

Qız qəflətən tam uşaq etimadı ilə dodaqlarında hələ də titrəyən 
gülüşlə knyaza tərəf döndü: 

— Bilirsinizmi, mən bu saat nə üçün yalan danışdım? Ona görə 
ki, yalan danışanda hərgah heç də adi olmayan bir şeyi, ekssentrik 
bir şeyi, belə, bilirsinizmi, həddən artıq nadir, yaxud hətta heç möv- 
cud olmayan bir şey əlavə etsən, onda yalan daha inandırıcı olur. 
Mən bunu hiss etmişəm. Amma mənim yalanım pis oldu, ona görə 
ki, bacarmadım... 

Aqlaya, sanki, özünə gələrək birdən yenə qaşqabağını tökdü. 
Qız knyaza ciddi və hətta qəmli-qəmli baxıb dedi: 

— Hərgah o vaxt, hərgah o vaxt sizə “yoxsul rıtsar” haqqında 
oxumuşdumsa, onda mən bununla... sizi bir əhvalatla əlaqədar 
olaraq tərifləmək istəmişdim, lakin sizin bu hərəkətinizə görə elə 
oradaca sizi rüsvay etmək istəyərək, sizə göstərmək istəyirdim ki, 
mən hər şeyi bilirəm... 

— Aqlaya, siz mənə qarşı... bu saat haqqında çox kəskin fikir 
söylədiyiniz o bədbəxt qadına qarşı da hədsiz dərəcədə ədalətsizlik 
edirsiniz. 

— Hər şeyi, hər şeyi bildiyim üçün elə dediml Sizin yarım il 
bundan əvvəl hamının yanında bu qadına evlənməyi necə təklif 
etdiyinizi mən bilirəm. Sözümü kəsməyin, siz görürsünüz ki, mən 
kommentarilərsiz danışıram. Bundan sonra o qadın Roqoifinlə 
qaçdı, sonra siz o qadınla hansı kənddə isə, yaxud da şəhərdə yaşa- 
dınız, qadın sizin yanınızdan kiminsə yanına köçdü. (Aqlaya qıpqır- 
mızı oldu.) Sonra o, yenə Roqoiinin yanına qayıtdı, Roqofin isə onu 
şey kimi sevir... dəli kimi. Sonra siz, olduqca ağıllı bir adam, indi 
qadının Peterburqa qayıtmış olduğunu bilən kimi onun dalınca 

buraya buyurubsunuz. Dünən axşam siz onu müdafiə etmək üçün 
döşünüzü qabağa verdiniz, indi isə onu yuxuda görürdünüz... 
Görürsünüzmü ki, mən hər şeyi bilirəm, axı siz buraya onun üçün, 
onun üçün gəlibsiniz? 

Knyaz başını qəmli-qəmli və fikirli halda əyib: 

— Hə, onun üçün, — deyə yavaşdan cavab verdi, Aqlayanın ona 
nə cür odlu nəzərlə baxdığından knyazın xəbəri yox idi, — onun 
üçün, ancaq bilmək istəyirdim ki... Mən onun Roqoiinlə xoşbəxt ola 
biləcəyinə inanmıram, baxmayaraq ki... sözün qısası, mən burada 
onun üçün nə edə biləcəyimi və nə köməklik göstərəcəyimi bilmi- 
rəm, lakin gəlmişəm! 

Knyaz diksinib Aqlayaya baxdı, Aqlaya onu nifrət və ədavətlə 
dinləyirdi. 

Qız, nəhayət, dedi: 

— Nə üçün gəldiyinizi bilmirsinizsə, demək ki, sevirsiniz, çox bərk 
vurulubsunuz. 

Knyaz: 

— Yox, — deyə cavab verdi, — yox, sevmirəm. Heyhat, mən onun- 
la keçirdiyim həmin vaxtı necə dəhşətlə xatırladığımı hərgah siz bil- 
səydinizl 

Bu sözləri deyəndə hətta onun bütün bədəni ürpəşdi. 

Aqlaya dedi: 

— Hər şeyi söyləyin. 

— Burada sizin dinləyə bilməyəcəyiniz heç elə bir şey yoxdur. 
Bütün bunları mən nə üçün məhz sizə, təkcə sizə söyləmək istəyir- 
dim — bunu bilmirəm, bəlkə də, ona görə ki, mən sizi həqiqətdə çox 
sevirdim. Bu bədbəxt qadın tamamilə əmindir ki, dünyada ən əxlaq - 
sız, ən bədnam olmuş bir məxluqdur. Yox, siz onu rüsvay etməyin, 
ona daş atmayın. O heç də layiq olmadığı, əsli olmayan rüsvayçılığı 
bihudə yerə etiraf edərək özünə əzab vermişdir! Axı onun günahı 
nədir, aman Allahl Bu qadın dəqiqəbaşı haldan çıxıb qışqırır ki, 
mənim heç bir təqsirim yoxdur, mən, deyir, adamların qurbanı 
olmuşam, əxlaqsız və cinayətkar bir adamın qurbanı olmuşam, lakin 
o, sizə hər nə desə, bunu bilin ki, hər kəsdən əvvəl o özü-özünə 
inanmır, əksinə, o bütün vicdanı, varlığı ilə inanır ki, o... özü günah- 
kardır. Mən bu zülməti dağıtmaq istəyəndə o qadın elə iztirablara 
məruz qalırdı ki, ona baxanda qəlbim parçalanırdı, nə qədər ki, bu 

dəhşətli vaxtı unutmamışam, qəlbimin yarası da sağalmayacaq. Elə 
bil, mənim qəlbimi həmişəlik yaralayıblar. Bilirsinizmi, o, mənim yanım- 
dan nə üçün qaçmışdı? Məhz ona görə ki, rəzil qadın olmasını ancaq 
mənə sübut etmək istəmişdi. Lakin burada hər şeydən dəhşətli bu 
cəhətdir ki, ola bilsin, o qadın bunu ancaq mənə sübut etmək istədi- 
yini heç özü də bilmirdi, ona görə qaçırdı ki, o, mütləq rüsvayçı bir 
iş görməyə daxilən ehtiyac duyurdu, ona görə ki, elə oradaca özü- 
özünə demək istəyirdi: “Bax, sən yeni bir rüsvayçılıq etdin, deməli, 
sən alçaqsan, nacinssənİ” Heyhat, siz, bəlkə də, bunu başa düşmür- 
sünüz, Aqlayal Siz onu bilirsinizmi ki, bu qadın bədnamlığı belə fasi- 
ləsiz surətdə boynuna almaqla nə isə dəhşətli, qeyri-təbii bir nəşə 
duyur, sanki, kimdənsə qisas alır. Mən bəzən onu elə bir dərəcəyə 
çatdırırdım ki, o, elə bil, ətrafında yenə işıq görürdü, lakin dərhal yenə 
hiddətlənərək, o dərəcəyə çatırdı ki, kədərlənib mənim özümü günah- 
landırır, elə düşünürdü ki, mən özümü ondan yüksək hesab edirəm, 
halbuki bu, mənim heç ağlıma da gəlmirdi, mənim ona evlənmək 
təklifimin cavabında, nəhayət, özü də, gözümün içinə dedi ki, o nə 
bir adamdan təkəbbürlü şəfqət duyğusu tələb edir, nə kömək, nə də 
“öz səviyyəsinə yüksəltməyi”. Siz onu dünən gördünüz, siz doğru- 
danmı elə güman edirsiniz ki, bu cəmiyyətdə o, özünü xoşbəxt hesab 
edir, bu, onun cəmiyyətidir? Siz bilmirsiniz, o necə inkişaf etmiş 
qadındır, o nələri dərk edə bilər, o məni bəzən hətta heyrətləndirirdil 

— Siz orada da ona elə bu cür... öyüd-nəsihət verirdiniz? 

Sualın ahəngini duymayan knyaz fikirli-fikirli sözünə davam etdi. 

— Yox, yox, mən, demək olar, daim susurdum. Mən çox vaxt 
danışmaq istəyirdim, lakin mən, doğrusu, heç bilmirdim nə deyim. 
Bilirsinizmi, bəzi hallarda heç danışmamaq daha yaxşıdır. Heyhat, 
mən o qadını sevirdim: hədsiz sevirdim... lakin sonra... sonra... 
sonra o, hər şeyi başa düşdü... 

— Nəyi başa düşdü? 

— Başa düşdü ki, mənim ona ancaq yazığım gəlir, bunu başa 
düşdü ki, mən... daha onu sevmirəm. 

— Siz nədən bilirsiniz, bəlkə, o qadın, doğrudan da, qoşulub 
getdiyi həmin... mülkədarı sevmişdir? 

— Yox, mən hər şeyi bilirəm, Nastasiya Filippovna onu ancaq ələ 
salırdı. 

— Bəs sizi heç vaxt ələ salmırdı? 

— Y-yox. O qəzəblənib, mənə lağ edirdi, o zaman Mastasiya 
Filippovna məni dəhşətli surətdə məzəmmət edirdi, qəzəb və 
hiddətdən özü də əzab çəkirdil Lakin... sonra... ah, xatırlatmayın, 
bunu mənə xatırlatmayınl 

Knyaz əllərini üzünə tutdu. 

— Onu bilirsinizmi ki, Nastasiya Filippovna mənə hər gün mək- 
tub yazır? 

Knyaz təşvişlə qışqırdı: 

— Demək, bu doğrudur! Eşitmişəm, lakin hələ də buna inan- 
maq istəmirdim. 

Aqlaya qorxuya düşüb soruşdu: 

— Kimdən eşidibsiniz? 

— Mənə dünən Roqoİin dedi, lakin çox da aydın söyləmədi. 

— Dünən! Dünən səhər? Dünən nə vaxt? Musiqidən qabaq, 
yoxsa sonra? 

— Sonra, axşam, saat on ikiyə işləyəndə. 

— Hə-ə, əgər Кодојт deyibsə... Siz bilirsinizmi, bu məktublarda 
Nastasiya Filippovna mənə nə yazır? 

— Mən heç bir şeyə təəccüb etmirəm, o qadın divanədir. 

— Budur o məktublar (Aqlaya cibindən üç paketdə üç məktub 
çıxarıb knyazın qarşısına atdı). Düz bir həftədir ki, o, mənə yalvarır, 
məni dilə tutur, təhrik edir ki, mən sizə ərə gedim. Nastasiya Filip- 
povna... hə də, o qadın divanə olsa da, ağıllı qadındır, doğru 
deyirsiniz, o, məndən çox-çox ağıllıdır... o mənə yazır ki, mənə 
vurulmuşdur, hər gün uzaqdan da olsa məni görməyə fürsət axtarır. 
O yazır ki, siz məni sevirsiniz, guya, bunu bilir, bunu çoxdan hiss 
etmişdir, orada onunla mənim barəmdə danışıbsınız. O sizi xoşbəxt 
görmək istəyir, o əmindir ki, siz ancaq mənimlə xoşbəxt olarsınız... 
O çox əcaib yazır... təəccüblü yazır... Mən məktubları heç kəsə 
göstərməmişəm, mən sizi gözləyirdim, siz bilirsinizmi, bu nə demək- 
dir? Heç bir şey başa düşmürsünüz? 

Knyaz burnunun altında: 

— Bu divanəlikdir, bu, onun ağllsızlığını sübut edir, — dedi, onun 
dodaqları əsirdi. 

— Olmaya, siz ağlayırsınız? 

Knyaz onun üzünə baxdı: 

— Yox, Aqlaya, yox, mən ağlamıram. 

— İndi mən nə etməliyəm? Siz mənə nə məsləhət görərdiniz? Axı 
mən bu məktubları ala bilmərəm! 

Knyaz qışqırdı: 

— Amandır, ondan əl çəkin, sizə yalvarıram! Bu zülmət içəri- 
sində siz nə edəcəksiniz, mən var qüvvəmlə çalışar, səy edərəm ki, 
o daha sizə məktub yazmasın. 

Aqlaya qışqırdı: 

— Hərgah belədirsə, onda siz daşqəlblisinizi Məgər siz görmür- 
sünüzmü ki, o, mənə vurulmayıb, sizi sevir, yalnız sizi sevir! Necə 
olub ki, siz o qadının xasiyyətində hər şeyi görə bilibsiniz, amma 
bunu hiss etməyibsiniz? Siz bilirsinizmi, bu nədir, bu məktublar nə 
deməkdir? Bu qısqanclıqdır, bu, qısqanclıqdan da artıqdır! O qadın... 
elə güman edirsiniz, həmin məktublarda yazdığı kimi, doğrudanmı 
Roqofinə ərə gedəcəkdir? Biz nikahlanan kimi о qadın ertəsi gün 
özünü öldürəcəkdirl 

Knyaz diksindi, qəlbi dayandı. Lakin o, Aqlayaya heyrətlə baxırdı: 
bu uşağın artıq çoxdan qadın olduğunu etiraf etmək ona təəccüblü 
görünürdü. 

— Aqlaya, Allah şahiddir ki, ona dincliyi qaytarmaq üçün və onu 
xoşbəxt etmək üçün mən canımı qurban verərdim, lakin... daha onu 
sevə bilmərəm, o da bunu bilir! 

— Elə isə özünüzü qurban verin, axı bu, sizə olduqca yaraşırl 
Axı siz dahi bir xeyriyyəçisiniz. Özünüz də mənə “Aqlaya” deməyin... 
Siz bayaq da mənə, sadəcə olaraq, “Aqlaya” dediniz... Siz ona yeni- 
dən həyat verməlisiniz, bu, sizin borcunuzdur, onun qəlbinə təskin- 
lik verib, ovundurmaq üçün onunla birlikdə getməlisiniz. Axı siz onu 
həm də sevirsinizl 

— Mən bir dəfə özümü qurban vermək istəmişdim — hələ... ola 
bilsin, indi də bunu etmək istəyirəm, lakin özümü qurban verə bil - 
mərəm. Fəqət mən yəqin bilirəm ki, o qadın mənimlə məhv olar, 
buna görə də ondan əl çəkirəm. Mən bu gün saat yeddidə onunla 
görüşməli idim, ola bilsin, indi daha getmərəm. Bu qadın təkəb- 
bürlüdür, ona görə də mənim onu sevməyimi heç vaxt bağışlamaz, 
biz ikimiz də məhv olarıq! Bu qeyri-təbildir, lakin bu işdə hər şey 
qeyri-təbiidir. Siz deyirsiniz ki, o, məni sevir, lakin məgər bu sevgi - 
dirmi? Mənim dözmüş olduğum iztirablardan sonra məgər bu cür 
sevgi mövcud ola bilərmi? Yox, bu, sevgi deyil, nə isə ayrı şeydir! 

Aqlaya birdən qorxdu: 

— Siz nə yaman ağardınızl 

— Eybi yoxdur, mən az yatmışam, zəifləmişəm, mən... biz o vaxt, 
doğrudan da, sizin haqqınızda danışmışdıq, Aqlaya... 

— Demək, bu doğrudur? Siz doğrudanmı o qadınla mənim haq- 
qımda danışa bilərdiniz, həm də... Həm də məni bircə dəfə gör- 
məklə necə sevə bilərdiniz? 

— Bilmirəm necə. Mənim o zamankı zülmət bürümüş həyatım- 
da belə bir xəyala qapılmışdım... ola bilsin, gözlərim qarşısında yeni 
bir şəfəq parlamışdı. Birinci olaraq sizin haqqınızda necə düşünmüş 
olduğumu bilmirəm. Bunu bilmədiyimi o zaman sizə bir həqiqət 
olaraq yazmışdım... Bütün bunlar o zamankı dəhşətdən irəli gələn 
ancaq bir xəyal idi... Mən sonra təhsil ilə məşğul olmağa başlamış- 
dım, üç il də buraya gəlməzdim... 

— Deməli, o qadın üçün gəlibsiniz? 

Bunu deyəndə Aqlayanın səsi nə isə titrədi. 

— Hə, onun üçün. 

Onların ikisi də qəmgin halda təqribən iki dəqiqə dinib-danış - 
madı. Aqlaya yerindən qalxdı. 

Qız titrək səslə dedi: 

— Bir halda ki, deyirsiniz, bir halda ki, özünüz inanırsınız ki, 
O... sizin o qadınınız... divanədir, axı onun ağılsız fantaziyalarının 
mənə nə dəxli var... Sizdən xahiş edirəm, Lev Nikolayeviç, bu üç mək- 
tubu aparıb mənim adımdan onun üstünə atın! Hərgah o, — Aqla - 
ya birdən qışqırdı, — hərgah o bir daha mənə bircə xətt göndərməyə 
cəsarət etsə, ona deyin ki, mən atama şikayət edərəm, o qadını 
dəlixanaya salarlar... 

Knyaz yerindən dik qalxıb, qorxa-qorxa qəflətən qəzəblənmiş 
Aqlayaya baxdı, birdən, elə bil, onun gözünə duman çökdü... 

Knyaz burnunun altında dedi: 

— Sizdə bu cür duyğu ola bilməz... bu, doğru deyill 

Aqlaya az qala özündən çıxaraq qışqırdı: 

— Bu doğrudur! Həqiqətdirl 

Onların yanında qorxmuş bir adamın səsi eşidildi: 

— Nə həqiqətbazlıqdır? O hansı həqiqətdir? 

Lizaveta Prokofyevna onların qarşısında dayanmışdı. 

Aqlaya ona hücum etdi: 

— O həqiqətdir ki, mən Qavrila Ardalionoviçə ərə gedirəm! Mən 
Qavrila Ardalionoviçi sevirəm və günü sabah ona qoşulub evdən 
qaçacağaml Siz eşitdinizmi? Sizin marağınız təmin edildimi? Razı 
qaldınızmı? 

Aqlaya bunu deyib evlərinə qaçdı. 

Lizaveta Prokofyevna knyazı getməyə qoymadı. 

— Yox, atam, siz indi heç yerə getməyin, zəhmət çəkin, xahiş 
edirəm, buyurun gedək bizə, məsələni aydınlaşdıraq... Bu nə əzab- 
dır mən çəkirəm, onsuz da bütün gecəni yatmamışam... 

Knyaz Lizaveta Prokofyevnanın arxasınca getdi. 


IX 


Lizaveta Prokofyevna öz evinə daxil olanda ilk otaqdaca ayaq 
saxladı, o, buradan irəli gedə bilməyərək, lap taqətsiz halda taxtın 
üstündə əyləşib, knyaza əyləş deməyi də unutdu. Bu, olduqca 
böyük zal idi, divarda buxarı, ortada girdə masa var idi, pəncərələrin 
yanındakı etaferlərdə çoxlu gül-çiçək qoyulmuşdu, arxa divarda 
bağa açılan başqa bir şüşə qapı var idi. Dərhal Adelaida ilə Alek- 
sandra içəri daxil olaraq, knyazla analarına sualedici nəzərlə heyrətlə 
baxdılar. 

Qızlar bağda yuxudan, adətən, təqribən saat doqquzda oyanır - 
dılar, təkcə Aqlaya son iki-üç gündə bir qədər tez qalxmağa başla- 
mışdı, bağa gəzməyə çıxırdı, lakin, hər halda, saat yeddidə deyil, 
səkkizdə, yaxud hətta bir az da gec çıxırdı. Müxtəlif təşviş və həyə - 
canlar keçirdiyi üçün gecəni, doğrudan da, yatmamış Lizaveta 
Prokofyevna qəsdən saat səkkizə yaxın qalxmışdı ki, Aqlayanı bağda 
qarşılasın, o güman etmişdi ki, Aqlaya artıq oyanıb qalxmışdır, lakin 
qızı nə bağda tapa bildi, nə də yataq otağında. Ona görə də qəti 
təşvişə düşərək, qızlarını yuxudan oyatdı. Qulluqçu qızdan öyrəndi - 
lər ki, Aqlaya İvanovna hələ saat yeddiyə işləyəndə parka çıxmışdır. 
Qızlar öz fantastik bacılarının yeni fantaziyasına gülərək, analarına 
dedilər ki, hərgah o, Aqlayanı axtarmaq üçün parka getsə, yəqin, 
qız hiddətlənər, özü də, Aqlaya, yəqin, indi əlində kitab yaşıl skam- 
yanın üstündə əyləşmişdir, Aqlaya bu skamya haqqında hələ üç 
gün bundan əvvəl danışırdı, özü də bu skamyadan ötrü knyaz Ş. ilə 
az qala savaşacaqdı, çünki knyaz Ş. bu skamyanın qoyulduğu yerdə 

elə bir xüsusi məziyyət tapa bilməmişdi. Lizaveta Prokofyevna 
görüşə təsadüf edib, qızının əcaib sözlərini eşidəndə bir çox səbəb- 
lərə görə olduqca qorxmuşdu, lakin indi knyazı özü ilə gətirəndə 
qorxuya düşmüşdü ki, özünü işə salıb: “Nə üçün Aqlaya knyazla 
parkda görüşüb söhbət edə bilməzdi, hətta, nəhayət, hərgah bu, 
irəlicədən şərtləşdirilmiş görüş də olsa?” 

Lizaveta Prokofyevna, nəhayət, cəsarətləndi: 

— Atam, knyaz, elə düşünməyin ki, mən sizi buraya istintaq 
üçün çəkib gətirmişəm... Əzizim, dünənki axşamdan sonra, ola bil- 
sin, səninlə uzun zaman heç görüşmək də istəməzdim... 

O, bir az çaşmışdı. 

Knyaz onun sözünü olduqca sakit halda tamamladı: 

— Lakin, hər halda, bu gün bizim Aqlaya İvanovna ilə necə 
görüşdüyümüzü siz böyük bir maraqla bilmək istərdiniz, eləmi? 

Lizaveta Prokofyevna dərhal qızışdı: 

— Hə, nə olsun ki, bilmək istərdim! Açıq-aydın deyilən sözlərdən 
qorxmaram. Ona görə ki, heç kəsin xətrinə dəymirəm və heç kəsin 
xətrinə dəymək istəməmişəm... 

— Əfv edərsiniz, heç xətirə toxunmadan da təbii olaraq bilmək 
istərdiniz, siz anasınız. Biz bu gün Aqlaya İvanovna ilə yaşıl skam- 
yanın yanında düz səhər saat yeddidə görüşdük, o, məni buraya 
dünən dəvət etmişdi. O, dünən axşam mənə kağız yazıb bildirmişdi 
ki, mənimlə görüşmək və mühüm bir məsələ haqqında mənimlə 
söhbət etmək istəyir. Biz görüşdük və bir saat ərzində, əslində, 
təkcə Aqlaya İvanovnaya aid olan məsələlər haqqında danışdıq, 
vəssalam, bu qədər. 

Lizaveta Prokofyevna təkəbbürlə dedi: 

— Əlbəttə, bu qədər, atam, heç şübhəsizdir ki, elə bu qədər. 

Aqlaya birdən otağa daxil olaraq dedi: 

— Çox gözəl, knyaz! Sizə səmimi qəlbdən təşəkkür edirəm ki, 
burada məni də riyakarlığa qədər alçalmağa layiq olmayan adam 
hesab etdiniz. Kifayətdir, maman, yoxsa yenə də istintaq etmək 
fikrindəsiniz? 

Lizaveta Prokofyevna nəsihət və ibrət tərzində cavab verdi: 

— Bilirsən ki, mən bu vaxta qədər sənin qarşında hələ heç bir 
məsələ üçün qızarmalı olmamışam... baxmayaraq ki, sən, bəlkə də, 
buna sevinərdin. Əlvida, knyaz, məni də bağışlayın ki, sizi narahat 


231 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


etdim. Həm də ümidvaram ki, sizə qarşı daim hörmət bəslədiyimə 
əmin olacaqsınız. 

Knyaz dərhal hər iki tərəfə baş əyib, dinməz-söyləməz çıxdı. 
Aleksandra ilə Adelaida gülümsəyərək öz aralarında nə barədə isə 
pıçıldaşdılar. Lizaveta Prokofyevna onlara acıqlı-acıqlı baxdı. 

Adelaida güldü: 

— Maman, biz ancaq ona güldük ki, knyaz çox gözəl baş əydi: 
bəzi hallarda lap yöndəmsiz olur, amma indi birdən lap... lap Yev - 
geni Pavloviç sayağı baş əydi. 

Lizaveta Prokofyevna ibrətli tərzdə: 

— Nəzakət və ləyaqəti rəqs müəllimi öyrətmir, qəlb özü təlqin 
edir, — deyərək, hətta Aqlayaya baxmadan yuxarı, öz otağına getdi. 

Knyaz saat doqquza yaxın öz mənzilinə qayıdanda Vera Lukya- 
novna ilə qulluqçunu eyvanda gördü. Dünənki qarışıqlıqdan sonra 
onlar eyvanı birlikdə yığışdırıb süpürürdülər. 

Vera sevincək dedi: 

— Şükür Allaha, siz gələnə qədər qurtara bildikl 

— Salam, bir az başım hərlənir, pis yatmışam, mümkün olsa, 
yatardım. 

— Dünənki kimi elə burada, eyvanda? Yaxşı. Mən hamıya deyə- 
rəm ki, sizi oyatmasınlar. Dədəm hara isə gedib. 

Qulluqçu qız çıxdı, Vera onun arxasınca getmək istədi, lakin 
qayıdaraq təşvişlə knyaza yanaşdı. 

— Knyaz, siz o... bədbəxtə rəhm edin, onu bu gün qovmayın. 

— Qətiyyən qovmaram, o özü necə istəyir, elə də etsin. 

— O, indi daha heç bir şey etməyəcək, özünüz də... onunla sərt 
rəftar etməyin. 

— Heç bir vəchlə, axı nə üçün? 

— Onu... lağa da qoymayın, bax əsas məsələ budur. 

— Qətiyyən yox! 

Vera qızardı: 

— Mən sarsağın biriyəm ki, sizin kimi adama belə şeylər deyirəm. 
Siz hərçənd yorğunsunuz, — deyə Vera çıxıb getmək istəyəndə dönüb 
güldü, — bu dəqiqə sizin gözləriniz çox məlahətlidir... xoşbəxt gözlərdir. 

Knyaz şuxluqla: 

— Doğrudanmı xoşbəxtdir? — deyə soruşaraq, sevinclə güldü. 
Lakin oğlan kimi sadəlövh və təklifsiz olan Vera birdən nə isə 

utandı, daha bərk qızarıb gülməyinə ara vermədən otaqdan 
tələsik çıxdı. 

“Necə... yaxşı qızdır...” — deyə düşünən knyaz dərhal onu da 
unutdu. Knyaz eyvanın taxt qoyulmuş, qarşısında balaca masa olan 
bucağına keçdi, əyləşdi, əllərini üzünə tutub on dəqiqə belə oturdu, 
qəflətən tələsik və təşvişlə əlini yan cibinə salaraq üç məktub 
çıxartdı. 

Lakin qapı yenə açıldı, Kolya içəri girdi. Knyaz məktubları yeni- 
dən cibinə qoymalı olduğuna və bunu bir dəqiqə təxirə salmağına 
görə, elə bil, sevindi. 

Kolya taxtda əyləşdi, özü kimi adamlar sayağı birbaşa mətləbə 
keçərək dedi: 

— Əcəb əhvalatdır! İndi İppolitə necə baxırsınız? Gözünüzdən 
düşdü, eləmi? 

— Axı nə üçün... lakin Kolya, mən yorulmuşam... Bir də ki, yenə 
bu barədə sözə başlamaq adamı həddən artıq qüssələndirir... Yaxşı, 
bəs o nə edir? 

— Yatır, hələ iki saat da yatacaq. Başa düşürəm, siz evdə yatma- 
mışdınız, parkda gəzirdiniz... əlbəttə, həyəcan... bəs necəl 

— Haradan bilirsiniz ki, mən parkda gəzirdim, özüm də evdə 
yatmamışam? 

— Bu saat Vera deyirdi. Məni dilə tutmuşdu ki, içəri girməyim, 
mən səbir edə bilmədim, bir dəqiqəliyə gəldim. Bu iki saat ərzində 
yatağın yanında növbə çəkmişəm, indi növbəyə Kostya Lebedevi 
oturtdum. Burdovski yola düşüb getdi. Onda siz uzanın, knyaz, 
xeyirə qalsın... di xeyirə qalsın gündüzünüzlİ Ancaq, bilirsinizmi, mən 
heyrət edirəml 

— Əlbəttə... bütün bunlar... 

— Yox, knyaz, yox, məni heyrətləndirən “Tövbə”dir. Başlıca ola- 
raq, onun bəsirət və gələcək həyat haqqında bəhs etdiyi yer məni 
təəccübləndirdi. Orada nəhəng bir fikir vardır! 

Knyaz, əlbəttə, nəhəng fikir haqqında təxirsiz olaraq söhbət 
etmək üçün içəri girmiş Kolyaya mehriban nəzərlə baxdı. 

— Lakin başlıcası, başlıca cəhət təkcə fikirdə deyil, bütün şərait - 
dədir! Bunu Volter, Russo, Prudon yazmış olsaydı, oxuyub nəzərə 
alar, lakin bu dərəcədə heyrət etməzdim. Lakin ömrünə ancaq onca 
dəqiqə qalmış olduğunu yəqin bilən adamın bu cür danışması — axı 

bu iftixardırl Axı bu, şəxsi ləyaqətin yüksək istiqlaliyyətidir, bu axı 
açıq-aydın iddialanmaqdır... Yox, bu, nəhəng mənəvi qüvvədir! Həm 
də bundan sonra onun pistonu qəsdən qoymadığını iddia etmək 
alçaqlıqdır, qeyri-təbiidirl Amma bilirsinizmi, ах o, dünən bizi aldatdı, 
hiyləgərlik etdi: onunla heç vaxt çanta qablaşdırmamışam, heç vaxt 
tapança görməmişəm, hər şeyi o özü yığışdırmışdı, ona görə də 
məni birdən lap çaşdırdı. Vera deyir ki, onu burada saxlayırsınız, and 
içirəm ki, təhlükə olmayacaqdır, həm də ki biz hamımız daim onun 
yanındayıq. 

— Bəs gecə sizlərdən kim onun yanında olub? 

— Mən, Kostya Lebedev, Burdovski, Keller bir az dayanıb, sonra 
Lebedevgilə yatmağa getdi, ona görə ki, bizdə yatmağa bir şey yox 
idi. Ferdışşenko da Lebedevin otağında yatmışdı, saat yeddidə 
getdi. General həmişə Lebedevlə bir yerdədir, indi o da gedib... 
Lebedev, ola bilsin, bu saat sizin yanınıza gələcək, o bilmirəm nə 
üçünsə, sizi axtarırdı, iki dəfə soruşub. Bir halda ki, siz yatacaqsı- 
nız, onu içəri buraxaq, yoxsa buraxmayaq? Mən də yatmağa gedi- 
rəm. Hə, yadıma düşdü, sizə bir şey deyərdim, bayaq general məni 
heyrətləndirdi, saat yeddiyə işləyəndə, hətta, demək olar, altıda 
Burdovski məni növbə çəkmək üçün oyatmışdı, bir dəqiqəliyə 
çıxdım, qəfildən generala təsadüf etdim, özü də o dərəcədə sərxoş 
idi ki, məni tanımadı, qarşımda şalban kimi dayanmışdı, ayılan kimi 
mənə hücum etdi: “Hə, de görüm, naxoş necədir? Mən naxoşun 
vəziyyətini öyrənməyə gedirdim...” Mən raport verdim — oradan- 
buradan danışdım. “Bunların hamısı yaxşıdır, — dedi, — lakin mən, 
başlıca olaraq, ona görə qalxıb gedirdim ki, sənə xəbərdarlıq edim: 
mənim belə güman etməyə əsasım var ki, cənab Ferdışşenkonun 
yanında hər sözü danışmaq olmaz, buna görə də... dilini saxlamaq 
lazımdır”. Başa düşürsünüzmü, knyaz? 

— Doğrudanmı? Bir də ki... bizim üçün fərqi yoxdur. 

— Hə, şübhəsiz, fərqi yoxdur, biz mason deyilikl Bunun üçün 
generalın qəsdən gecə vaxtı məni oyatmağa gəlməsinə hətta heyrət 
etdim. 

— Siz deyirsiniz, Ferdışşenko getdi? 

— Saat yeddidə, ayaqüstü yanıma gəlmişdi, mən növbətçilik 
edirdim! Dedi ki, yatıb yuxumu almaq üçün Vilkingilə gedirəm — bir 
nəfər belə əyyaş var, adı Vilkindir. Yaxşı, mən gedirəml Budur, Luk- 


534 


yan Timofeyeviç gəldi... Knyaz yatmaq istəyir, Lukyan Timofeyeviç, 
geri qayıtmalısınızl 

İçəri daxil olan Lebedev gərginliklə və bir növ, mübhəm tərzdə 
lap yavaşdan: 

— Bircə dəqiqəliyə, çox hörmətli knyaz, mənim nəzərimdə çox 
mühüm olan məsələ üçün gəlmişəm, — deyərək, təşəxxüslə baş 
əydi. O, indicə qayıdaraq, heç öz evinə də baş çəkməmişdi, belə ki, 
hələ şlyapası da əlində idi. Üzdən qayğılı görünürdü: ləyaqət və 
şərəfini yüksək tutan adam kimi təmkinlə dayanmışdı. Knyaz ona 
əyləşməyi təklif etdi. 

— Siz məni iki dəfə soruşubsunuz? Bəlkə, hələ də dünənki əhva- 
lat üçün nigaransınız... 

— Knyaz, elə güman edirsiniz ki, mən o dünənki oğlan üçünmü 
nigaranam? Qətiyyən yox, dünən mənim fikirlərim qarışmışdı... 
lakin bu gün sizin ehtimallarınıza qarşı hər hansı bir cəhətdən də 
olsa kontrekarrer1 irəli sürmək niyyətində deyiləm. 

— Kontreka... siz necə dediniz? 

— Mən dedim: kontrekarrer, fransız sözüdür, rus dili tərkibinə 
daxil olmuş bir çox sözlər kimi, bu söz də dilimizdə işlənir, lakin 
onun bir o qədər də tərəfdarı deyiləm. 

Knyaz gülümsədi: 

— Lebedev, siz bu gün özünüzü çox təmkinli, ağır aparırsınız, 
özünüz də rabitəli danışırsınız, nə əcəb? 

Lebedev mərhəmət diləyirmiş kimi Kolyaya müraciət etdi: 

— Nikolay Ardalionoviçl Mənim şəxsən özümə aid bir məsələ 
haqqında knyaza deməli sözüm var... 

— Hə, əlbəttə, əlbəttə, mənə dəxli yoxdur! Xudahafiz, knyaz! 
— Kolya dərhal çıxıb getdi. 

Lebedev onun arxasınca baxa-baxa: 

— Dərrakəli olduğu üçün bu uşağı xoşlayıram, qarayaxadır, 
amma zirək oğlandır. Çox hörmətli knyaz, mənə fövqəladə bir bəd - 
bəxtlik üz verib, dünən axşam, yaxud da bu gün dan yeri ağaran - 
da... vaxtını dəqiq müəyyən etməyə hələlik tərəddüd edirəm. 

— Nə olub? 

— Yan cibimdən dörd yüz manatım yoxa çıxıb, çox möhtərəm knyaz, 
— Lebedev kinayə ilə gülümsəyib əlavə etdi: — Yamanca kələk gəldilər! 


I İddia 
535 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


$ 





— Siz dörd yüz manat itiribsiniz? Buna təəssüf edirəm. 

— Xüsusilə öz əməyi ilə təmiz dolanan yoxsul adam üçün ağır 
hadisədir. 

— Əlbəttə, əlbəttə, bəs necə olub? 

— Şərabın ucbatından. Sizin yanınıza bir bəsirət sahibi kimi gəl - 
mişəm, çox möhtərəm knyaz. Dörd yüz manat məbləği mən dünən 
ikindi çağı saat beşdə bir nəfər mənə borclu olan adamdan almış- 
dım, özüm də qatarla buraya qayıdırdım. Portmanatım cibimdə idi. 
Vismundirimi dəyişib sürtuk geyindim, pulları yanımda saxlamaq 
məqsədi ilə onları sürtukun cibinə qoydum, özüm də bu pulu bir 
nəfərin xahişi ilə axşamçağı ona vermək üçün... vəkili gözləyirdim. 

— Yeri gəlmişkən, Lukyan Timofeyeviç, doğrudurmu ki, qəzet- 
lərdə sizin yazılarınız çap edilirmiş, özünüz də qızıl və gümüş şeyləri 
girov götürüb pul borc verirsiniz? 

— Vəkil vasitəsilə, mənim öz adım arada yoxdur, heç ünvan da 
vermirəm. Cüzi bir kapital sahibi olaraq ailəni artırmaq, dolandır- 
maq üçün, özünüz razılaşın ki, namusla əldə edilən faiz... 

— Hə, əlbəttə, hə, əlbəttə, mən ancaq öyrənmək üçün soruş- 
dum, bağışlayın, sözünüzü kəsdim. 

— Vəkil gəlmədi. Bu aralıq bədbəxti gətirdilər, mən artıq nahar 
etmişdim, kefim kök idi, bu qonaqlar daxil oldular, içdik... çay içdik, 
mənim də... bədbəxtlikdən kefim açıldı. Xeyli vaxt keçəndən sonra 
bu Keller içəri girərək sizin təntənəli gününüzü və şampan şərabı 
haqqındakı sərəncamınızı xəbər verəndə, əziz və çox möhtərəm 
knyaz, həssas qəlbli olduğumu demərəm, lakin nəcib qəlb sahibi 
olduğum üçün (siz, yəqin ki, bunu artıq hiss edibsiniz, çünki mən 
buna layiqəm) — özüm də bununla fəxr edirəm – hazırlanan görüşü 
daha təntənəli təşkil etmək üçün və sizi şəxsən təbrik etmək 
məqsədi ilə gözlədiyim vaxt köhnə paltarımı qayıdarkən çıxarmış 
olduğum vismundirlə əvəz etmək istədim, belə də etdim, siz, knyaz, 
yəqin, gördünüz ki, bütün axşam ərzində mən vismundirdə idim. 
Paltarımı dəyişəndə portmanat yadımdan çıxıb sürtukun cibində 
qaldı... Doğru deyiblər ki, Allah adama cəza vermək istəyəndə ən 
əvvəl onun ağlını əlindən alır. Ancaq bu gün, saat səkkizin yarısında 
yuxudan oyanar-oyanmaz dəli kimi yerimdən dik qalxıb, ən əvvəl sür- 
tukumu götürdüm — cibim bomboş idil Portmanatım yoxa çıxmışdı. 

— Paho, bu heç xoşa gələn iş deyill 

— Məhz elədir, xoşagələn deyil, həm də siz bu saat lazımi ifadəni 
əsl mərifətlə tapdınız, — deyə Lebedev hiyləgərliklə əlavə etdi. 

Knyaz fikirləşərək təşvişə düşdü: 

— Lakin bu, necə olub... axı bu, ciddi məsələdir. 

— Məhz ciddidir, məsələni müəyyən etmək üçün yenə başqa bir 
yerinə düşən söz tapıb dediniz, knyaz... 

— Əşi, boşlayın, Lukyan Timofeyeviç, burada axtarıb tapmalı nə 
varmış? Mühüm cəhət sözlərdə deyil... Siz güman edirsiniz ki, sər- 
xoş halda pulu cibinizdən salıb itirə bilərdiniz? 

— Bilərdim. Sizin səmimi surətdə ifadə etdiyiniz kimi, sərxoş 
halda hər şey ola bilər, çox hörmətli knyaz! Lakin xahiş edirəm bir 
düşünün: hərgah mən sürtuku dəyişəndə portmanatı cibimdən 
salıb itirmişəmsə, onda cibimdən salınmış əşya elə oradaca, döşə- 
mədə qalmalı idi. Bəs bu şey haradadır? 

— Bəlkə, siz onu hara isə masanın siyirməsinə qoyubsunuz? 

— Hər yeri axtarmışam, hər şeyi ələk-vələk etmişəm, baxmaya- 
raq ki, mən onu heç yerdə gizlətməmişəm və heç bir siyirtməni 
açmamışam, bu, mənim aydınca yadımdadır. 

— Dolabçaya baxıbsınızmı? 

— Hər şeydən əvvəl, həm də bu gün ərzində bir neçə dəfə... Axı 
bir də ki, mən onu dolabçaya necə qoya bilərdim, sədaqətlə hörmət 
bəslədiyim möhtərəm knyaz? 

— Etiraf edirəm, Lebedev, bu, məni təşvişə salır. Deməli ki, 
döşəmədə onu kim isə tapıb? 

— Yaxud da cibimdən oğurlayıbl İki alternativi mövcuddur. 

— Bu, məni olduqca narahat edir, ona görə ki, bu, kimin işi ola 
bilər... Budur məsələl 

— Heç şübhəsiz ki, əsas məsələ bundadır, siz sözləri və fikri 
təəccüblü dərəcədə dəqiq taparaq, vəziyyəti müəyyən edirsiniz, ən 
səadətli knyaz. 

— Eh, Lukyan Timofeyeviç, buraxın bu istehzaları, burada... 

Lebedev əlini-əlinə çırparaq: 

— İstehzalar1? — deyə qışqırdı. 

— Di yaxşı, yaxşı, axı mən ki acıqlanmıram, burada məsələ 
tamamilə başqa cürdür... Mən adamlar üçün nigaran oluram. Siz 
kimdən şübhələnirsiniz? 


1 Alternativ — bir-birini istisna edən imkanlardan birini seçmə 

— Ən çətin və ən mürəkkəb bir sualdır! Qulluqçu qızdan şübhə- 
lənə bilmərəm: o, öz mətbəxində oturmuşdu. Doğma uşaqlarımdan 
da həmçinin... 

— Əlbəttə, bəs necə. 

— Deməli ki, kim isə qonaqlardandır. 

— Lakin bu mümkündürmü? 

— Qətiyyən və heç bir vəchlə mümkün deyil, lakin mütləq belə 
olmalıdır. Buna baxmayaraq, belə bir şeyi mümkün hesab edirəm və 
hətta əminəm ki, hərgah oğurluq olubsa, bu əhvalat qonaqların, 
hamının toplaşdığı axşam vaxtı deyil, gecə vaxtı, yaxud da hətta səhər 
sübhdən baş verib, özü də bunu burada gecələyənlərdən biri edib. 

— Ah, aman Allahl 

— Təbiidir ki, mən Burdovski ilə Nikolay Ardalionoviçi kənara 
çıxıram, onlar mənim otağıma daxil də olmayıblar. 

— Buna nə söz, lap elə daxil olsaydılar da, dəxli yoxdurl Sizin 
otağınızda kim gecələmişdi? 

— İki yanaşı otaqda, məni də hesaba alsaq, dörd nəfər gecələ- 
mişdi: mən, general, Keller və cənab Ferdışşenko. Deməli ki, biz 
dörd nəfərdən biri olmalıdır! 

— Yəni üç nəfərdən biri, bəs axı kim? 

— Mən ədalətli olmaq və qaydaya riayət etmək üçün özümü də 
hesabladım, lakin, knyaz, siz razılaşın ki, dünyada bu cür hadisələr 
baş verir, amma özüm öz pulumu oğurlaya bilməzdim... 

Knyaz səbirsizliklə qışqırdı: 

— Eh, Lebedev, sizin danışığınız adamı təngə gətirir! Keçin mət- 
ləbə, məsələni niyə uzadırsınızl.. 

— Deməli, üç adam qalır, əvvələn, cənab Keller, bu, mütərəddid 
bir adamdır, əyyaşdır, bəzi cəhətdən liberaldır, yəni cib məsələsində 
demək istəyirəm, qalan məsələlərdə isə, necə deyərlər, liberallıqdan 
çox qədim cəngavərlik təmayülləri göstərən adamdır. O, əvvəlcə 
burada, naxoşun otağında gecələdi, yalnız gecəyarısı, döşəmədə yat- 
mağın çox narahat olduğunu bəhanə edərək, bizim yanımıza gəldi. 

— Siz ondan şübhələnirsiniz? 

— Şübhələnirdim. Səhər saat səkkizə işləyəndə mən dəli kimi 
yerimdən sıçrayıb əlimi alnıma çırpdım, dərhal məsum yuxuya dal - 
mış olan generalı oyatdım. Ferdışşenkonun qəribə tərzdə yoxa çıx- 
masını nəzərə alaraq – təkcə elə bu məsələ bizdə şübhə oyatmışdı 

— biz ikimiz də elə o saat, şey kimi... az qala mismar kimi... uzanmış 
Kellerin üst-başını axtarmaq qərarına gəldik. Təpədən dırnağadək 
axtardıq, ciblərində bir santim də yox idi, hətta dəlik-deşiksiz bir 
cibi də yox idi. Göy rəngli cib dəsmalı dama-dama kağızdan idi, 
çox ədəbsiz vəziyyətdə idi. Bir sevgi məktubu tapdıq, bir nəfər qul - 
luqçu qız yazmışdı, pul tələb edir, hədələyirdi, bir də ki, sizə məlum 
olan felyetonun parçaları. General qəti dedi ki, onun günahı yoxdur. 
Ətraflı və tam məlumat almaq üçün onun özünü oyatdıq, silkələyə- 
silkələyə zorla oyatdıq, əhvalatın nə yerdə olduğunu güclə başa 
düşdü, ağzı açıq qaldı, görkəmindən sərxoş idi, sifətində mənasız 
və məsum, hətta axmaq bir ifadə əmələ gəlmişdi — oğru o deyildi! 

Knyaz sevincək dedi: 

— Mən buna çox şadaml Mən, doğrusu, onun üçün nigaran idiml 

Lebedev gözünü qıydı: 

— Nigaran idiniz? Deməli ki, bunun üçün sizin əsasınız olmuşdur? 

Knyaz özünü itirdi: 

— Yox, yox, mən elə-belə, lap sarsaqcasına dedim ki, onun 
üçün nigaran idim. Lütf edin, Lebedev, heç kəsə deməyin... 

Lebedev şlyapasını ürəyinin üstünə basıb vəcdlə dedi: 

— Knyaz, knyazl Sizin sözləriniz mənim qəlbimdə qalır... qəlbi- 
min dərinliklərində! Ora qəbirdirl 

— Yaxşı, yaxşıl.. Deməli, Ferdışşenko? Yəni mən demək istəyi - 
rəm, siz РегаззепКодап şübhələnirsinizl 

Lebedev nüfuzedici nəzərlə knyaza baxa-baxa yavaşdan dedi: 

— Ayrı kimdən şübhələnə bilərəm? 

— Hə də, əlbəttə... ayrı daha kimdən... yəni yenə də, bir dəlil- 
sübut varmı? 

— Sübut var. Əvvələn, saat yeddidə, yaxud da hətta səhər saat 
yeddiyə işləyəndə yoxa çıxıb. 

— Bilirəm, Kolya mənə deyirdi ki, Ferdışşenko onun yanına 
gələrək, deyib ki, gecələməyə gedirəm... yatıb yuxumu almağa... 
kimin yanına getdiyi yadımdan çıxıb, öz dostunun yanına. 

— Vilkinin. Beləliklə, deməli ki, Nikolay Ardalionoviç sizə deyib, hə? 

— Oğurluq barədə o heç bir şey demədi. 

— O heç bilmir də, ona görə ki, mən məsələni hələ gizli saxla - 
yıram. Demək, gedir Vilkinin yanına, adama elə gəlir ki, lap səhər 
sübhdən və heç bir səbəb olmadan əyyaş bir adamın, özü kimi bir 

əyyaşın yanına getməsində nə varmış? Lakin bax elə buradaca iz 
açılır, çıxıb gedəndə ünvan qoyub gedir... Siz indi, knyaz, suala 
diqqət edin: o, ünvanı nə üçün qoymuşdur?.. О, dövrə vuraraq nə 
üçün qəsdən Nikolay Ardalionoviçin yanına gedib, ona deyir ki, 
“gedirəm, guya ki, Vilkinin yanına, yatıb yuxumu almağa”. Onun 
çıxıb getməsi ilə və hətta məhz Vilkingilə getməsi ilə kim maraq- 
lanacaqdı? Bu xəbərdarlıq nə üçündür? Yox, burada hiylə var, oğru 
hiyləsil Bu, o deməkdir ki, “bax, guya ki, mən getdiyim yeri qəsdən 
gizlətmirəm, belə olan surətdə mən haradan oğru oldum? Məgər 
oğru hara getdiyini bildirərdimi?” Şübhəni yayındırmaq üçün 
lüzumsuz bir tədbirdir, bununla o, qum üzərindəki izlərini silmək 
istəmişdir... Siz məni başa düşdünüzmü, çox möhtərəm knyaz? 

— Başa düşdüm, çox yaxşı başa düşdüm, lakin axı bu azdır! 

— İkinci sübut: belə məlum olur ki, iz saxtadır, verilən ünvan isə 
dəqiq deyil. Bir saat sonra, yəni saat səkkizdə mən artıq Vilkinin 
qapısını döyürdüm, o, burada, Beşinci küçədə yaşayır, hətta tanı- 
şımdır. Heç bir Ferdışşenko oraya getməyib. Qulağı lap kar olan 
qulluqçu arvaddan zor-bəla ilə öyrənə bildim ki, bir saat əvvəl, 
doğrudan da, qapını kim isə döyürmüş, özü də çox bərk döyürmüş, 
hətta zəngi də çəkib qoparıb. Lakin qulluqçu qadın cənab Vilkini 
oyatmaq istəmədiyi üçün qapını açmayıb, bəlkə də, heç özü qalx- 
maq istəmirmiş. Belə şey olur. 

— Sizin bütün sübutlarınız bundan ibarətdir? Bu azdır. 

— Knyaz, özünüz düşünün, bəs axı kimdən şübhələnim? — deyə 
Lebedev mütəəssir halda sözünü tamamlayanda, hiyləgərcəsinə 
rişxəndlə gülümsədi. 

Knyaz bir az fikirləşəndən sonra təşvişlə dedi: 

— Siz otaqları və siyirtmələri bir də yoxlayaydınızl 

Lebedev daha artıq mütəəssir olub köksünü ötürdü: 

— Baxmışam, yoxlamışaml 

Qanı qaralan knyaz əlini masaya çırpıb dedi: 

— Himl.. Axı nə üçün, nəyə görə siz sürtukunuzu dəyişirdinizl? 

— Bu sual bir qədim komediyadandır. Lakin, xeyirxah, rəhmdil 
knyazl Mənim bədbəxtliyimə həddən artıq canıyananlıq göstərir- 
siniz! Mən buna layiq deyiləm. Yəni tək mən özüm layiq deyiləm, 
lakin siz cinayətkar üçün də iztirab çəkirsiniz... rəzil cənab Ferdiş - 
şenko üçün də? 

Knyaz fikri dağınıq və narazı halda onun sözünü kəsdi: 

— Hə, hə, siz, doğrudan da, məni qüssələndirdiniz. Yaxşı, siz 
oğrunun Ferdışşenko olmasına hərgah belə əminsinizsə... onda nə 
etmək fikrindəsiniz? 

Lebedevin riqqəti getdikcə artırdı, o yaltaqlana-yaltaqlana: 

— Knyaz, — dedi, — çox hörmətli knyaz, bəs ayrı kim olar? Axı bir 
halda ki, başqası yoxdur, bəs kimdən şübhələnim, bir də ki cənab 
Ferdışşenkodan savayı ayrı bir adamdan şübhələnməyə qətiyyən 
imkan yoxdur, axı bu, necə deyərlər, cənab Ferdışşenkoya qarşı 
yenə bir sübutdur, üçüncü sübut! Ona görə ki, yenə deyirəm, bəs 
ayrı kim ola? Axı mən ki cənab Burdovskidən şübhələnə bilmərəm, 
he-he-he? 

— Əcəb boş danışırsınız! 

— Nəhayət, generaldan ki şübhələnmək olmaz – he-he-he! 

Yerindəcə səbirsizliklə çevrilən knyaz az qala acıqlı-acıqlı dilləndi: 

— Bu nə cəfəngiyatdır? 

— Cəfəngiyat olmağına cəfəngiyatdır! He-he-he! Bir nəfər mənə 
yamanca gülürdü, yəni mən generalı deyirəm! Bayaq biz onunla bir- 
likdə isti-isti Vilkingilə yollanmışdıq... bir şeyi sizin nəzərinizə çatdır- 
malıyam ki, pul itəndən sonra ən əvvəl yuxudan onu oyadanda 
məndən də artıq təəccüblənmişdi, hətta o dərəcədə ki, üzünün 
ifadəsi dəyişdi, qızardı, ağardı və nəhayət, qəfildən elə qəzəbləndi, elə 
nəcib bir hiddət dərəcəsinə çatdı ki, hətta bu mərtəbəyə varacağını 
heç gözləmirdim. Son dərəcə alicənab adamdırl Bu adam ara 
vermədən yalan danışır, bu, onun zəif cəhətidir, lakin ən yüksək duy - 
ğulu bir insandır, eyni zamanda korazehin adamdır, öz məsumluğu 
ilə adamda ən dərin etimad duyğusu oyadır. Çox hörmətli knyaz, 
sizə bir dəfə demişdim ki, o, mənim nəinki xoşuma gəlir, hətta onu 
sevirəm. Qəflətən küçənin ortasında ayaq saxlayıb sürtukunun 
düymələrini açdı, sinəsini qabağa verdi: “Axtar, — dedi, — mənim üst- 
başımı, sən КеПепп üst-başını axtarırdın, nə üçün məni axtarmır- 
san? Bunu, – deyir, — ədalət tələb edirl” Özünün isə əl-ayağı əsirdi, 
hətta sifəti ağappaq olmuşdu, çox zəhmli bir görkəm almışdı. Mən 
güldüm: “Bəri bax, — dedim, — general, hərgah sənin haqqında bunu 
mənə başqa bir adam demiş olsaydı, elə oradaca öz əllərimlə başı- 
mı kəsər, onu böyük bir nimçəyə qoyub, nimçənin içində bütün şüb- 
hələnən adamların qarşısına aparardım. “Budur, — deyərdim, — bu 

başı görürsünüzmü, bax özümün bu başımla ona zamin ola bilərəm, 
həm də nəinki başımı vermək, hətta özümü oda da ataram!” Bunu 
deyəndə o, məni qucaqladı, küçənin ortasındaca gözləri yaşardı, tir- 
tir əsdi, məni bağrına elə basdı ki, nəfəsimi də zorla dərə bildim: 
“Mənə, — dedi, — üz verən bədbəxtliklər şəraitində mənim üçün qalan 
yeganə dost sənsən!” Həssas adamdır! Əlbəttə, elə oradaca bu 
münasibətlə bir lətifə söyləyib dedi ki, guya, bir dəfə, cavanlıq əyya- 
mında ondan da şübhələnmişdilər ki, beş yüz min manat oğurlayıb, 
lakin o, ertəsi gün yanmaqda olan bir evə cumaraq ondan şüb- 
hələnən qrafla o zaman hələ qız Nina Aleksandrovnanı od-alovun 
içindən xilas etmişdir, qraf onu qucaqlayır, beləliklə də Nina 
Aleksandrovna ilə nikahlanır, ertəsi gün isə itmiş pulların qoyulduğu 
mücrü də yanğının xarabalıqlarında tapılır, bu mücrü dəmirdən imiş, 
ingilis mücrüsü imiş, möhkəm qıfılı varmış, necə olubsa döşəmənin 
altına düşüb, belə ki, bunu heç kəs görməyib, ancaq bu yanğın 
nəticəsində tapılıb. Başdan-ayağa yalandır. Lakin Nina Aleksandrov- 
na haqqında danışmağa başlayanda hətta ağladı. Nina Aleksandrov- 
nanın mənə acığı tutub, amma son dərəcə nəcib qadındır. 

— Siz onunla tanış deyilsiniz? 

— Demək olar ki, yox, lakin bunu bütün qəlbimlə arzu edirəm, 
heç olmazsa onun qarşısında bəraət qazanmaq üçün. Nina Alek- 
sandrovna indi məndən narazıdır, ona görə ki, guya, mən indi onun 
ərinin əxlaqını pozuram, burada əyyaşlığa qurşanıb. Lakin mən nəinki 
onun əxlaqını pozmuram, bəlkə, əksinə, ipini yığışdırıram: bəlkə, mən 
onu ən təhlükəli cəmiyyətlərdən qoruyuram. Həm də ki o, mənim 
dostumdur, özüm də, sizə etiraf edirəm, indi daha ondan əl çəkmə- 
rəm, yəni hətta məsələ belədir: o, hara getsə, mən də ora, ona görə 
ki, bu adamı ancaq həssaslıqla yola gətirmək olar. İndi o daha öz 
kapitan arvadının yanına heç getmir də, baxmayaraq ki, xəlvəti olaraq 
onun yanına getməyə can atır, hətta bəzən onu xatırlayıb zarıyır, 
xüsusilə hər səhər yuxudan oyanıb çəkmələrini geyəndə, onun nə 
üçün məhz bu vaxt zarıdığını deyə bilmərəm. Bədbəxtlik burasındadır 
ki, onun pulu yoxdur, o arvadın yanına isə heç vədə pulsuz getmək 
olmaz. Çox hörmətli knyaz, o, sizdən pul istəyibmi? 

— Yox, istəməyib. 

— Utanır. Onun istəmək fikri var idi: hətta mənə etiraf edirdi ki, 
sizi narahat eləmək istəyir, lakin xəcalət çəkir, ona görə ki, siz hələ 

bu yaxınlarda ona borc veribsiniz, bundan başqa da güman edir ki, 
siz ona pul verməzsiniz. O, bunu mənə bir dost kimi dedi. 

— Bəs siz necə, ona pul vermirsiniz? 

— Knyaz! Çox hörmətli knyaz! Mən nəinki pul, mən bu adam 
üçün, necə deyərlər, hətta canımı da... yox, bir də ki, mübaliğə etmək 
istəmirəm — canımı vermərəm, lakin, necə deyərlər, məni qızdırma 
tutsa, bir çiban çıxartsam, yaxud hətta öskürək tutsa — vallah, hamı- 
sına dözməyə hazıram, əlbəttə ki, buna böyük bir ehtiyac olsa, ona 
görə ki, onu dahi, lakin axırı itmiş adam hesab edirəm. Məsələ belə- 
dir, yalnız pul söhbəti deyill 

— Deməli, pul verirsiniz? 

— Y-yox, mən ona pul verməmişəm, o özü də bilir ki, mən ona 
pul vermərəm, lakin axı mən onu ancaq saqındırmaq və islah etmək 
üçün belə edirəm. İndi də yaxamdan yapışıb mənimlə Peterburqa 
getmək istəyir, mən axı izi itirməmək üçün isti-isti cənab Ferdışşen- 
konu axtarıb tapmaq məqsədi ilə Peterburqa gedirəm, ona görə ki, 
yəqin bilirəm, Ferdışşenko Peterburqdadır. Mənim generalım lap 
qızışıb, lakin şübhələnirəm ki, Peterburqda əkiləcək, kapitan arvadı- 
nın yanına gedəcəkdir. Etiraf edirəm ki, onu hətta qəsdən özümdən 
uzaqlaşdıracağam, biz onunla şərtləşmişik ki, Peterburqa çatan kimi 
bir-birimizdən ayrılaq, cənab Perdışşenkonu tez girləmək üçün belə 
edəcəyik. Belə ki mən onu buraxacağam, sonra da lap qəfildən kapi- 
tan arvadının evində onun başının üstünü kəsdirəcəyəm — əslində, 
onu ailəli bir adam olmağına görə utandırmaq üçün belə edəcəyəm, 
həm də, ümumiyyətlə deyəndə, bir insan kimi utandıracağam. 

Knyaz yavaşdan və dərin təşvişlə dedi: 

— Ancaq səs-küy salmayın, Lebedev, Allah eşqinə, hay-haray 
olmasın. 

— Yox, yox, əslində, ancaq utandırmaq üçün özüm də baxmaq 
istəyirəm görüm, sir-sifəti nə kökə düşəcək, ona görə ki, çox möh- 
tərəm knyaz, insanın sifətindən çox şey başa düşmək olar, xüsusilə 
bu cür adamdal Ah, knyazl Özüm böyük bir bədbəxtliyə düçar 
olmuşam, lakin hətta indi də onun haqqında və onun mənəviyya - 
tının islah edilməsi haqqında düşünməyə bilmirəm. Çox möhtərəm 
knyaz, sizdən fövqəladə böyük bir xahişim var, hətta etiraf edirəm 
ki, sizin yanınıza, əslində, elə bunun üçün gəlmişəm, onların ailəsi 
ilə tanışsınız və hətta onlarda yaşayıbsınız, ən mərhəmətli knyaz, siz 

o bu məsələdə mənə kömək etsəydiniz, heç pis olmazdı, əslində, 
yalnız və yalnız general üçün və onun xoşbəxtliyi naminə... 

Lebedev yalvarırmış kimi əllərini də sinəsində çarpazladı. 

— Bəs nə təhər? Necə kömək edim? Əmin olun ki, mən sizin 
dediklərinizi əməlli başa düşmək istəyirəm, Lebedev. 

— Yeganə olaraq buna əmin olduğum üçün buraya, sizin yanı- 
nıza gəlmişəm! Nina Aleksandrovnanın vasitəsilə iş görmək olar, 
zati-alini müşahidə altına alıb, necə deyərlər, onun öz ailəsi daxilin- 
də daimi surətdə generala göz qoymaq, nəzarət etmək lazımdır. 
Bədbəxtlikdən onlarla tanış deyiləm... bir də ki, bu məsələdə, sizi 
bütün varlığı ilə sevən, necə deyərlər, öz gənc qəlbinin dərin məhəb- 
bəti ilə sizə pərəstiş edən Nikolay Ardalionoviç də, yəqin ki, kömək 
edə bilərdi... 

— Y-yox... Nina Aleksandrovnanı bu işə qatmaq... Allah 
eləməsinl Kolyanı da həmçinin... Bir də ki, mən hələlik sizi, ola 
bilsin, heç başa da düşmürəm, Lebedev. 

Lebedev stulda hətta dik atıldı: 

— Axı burada başa düşməli bir şey də yoxdurl Təkcə həssaslıq 
və mehribanlıq tələb olunur, bizim xəstəmizə lazım olan bütün dər- 
man bundan ibarətdir. Knyaz, onu xəstə hesab etməyi siz mənə 
müsaidə edirsinizmi? 

— Bu hətta sizin nəzakətli və ağıllı adam olmağınızı göstərir. 

— Aydın olmaq üçün təcrübədən alınmış bir misal ilə sizə izah 
edirəm. Bilirsinizmi, o necə adamdır: bu saat onun yeganə arzu və 
istəyi o kapitan arvadının yanına getməkdir, general isə onun yanına 
pulsuz gedə bilməz, elə generalın öz xoşbəxtliyi naminə mən bu 
gün onu oradaca ifşa etmək istəyirəm, lakin, fərz edək ki, təkcə 
kapitan arvadı məsələsi deyil, o hətta, həqiqətən, bir cinayətə, 
deyək ki, nə isə ən namussuz bir hərəkətə yol vermiş olsaydı (bax - 
mayaraq ki, belə bir hərəkətə heç yol verə bilməz), lap belə halda 
da, yeganə olaraq, necə deyərlər, nəcib mehribanlıq vasitəsilə onunla 
hər şeyə nail olmaq mümkündür, ona görə ki, son dərəcə həssas 
insandır! İnanın ki, beş gün də dözə bilməz, özü etiraf edər, ağlayar 
və hər şeyi boynuna alar — xüsusilə məharət və nəcibliklə, ailənin və 
sizin nəzarətinizlə hərəkət edilsə, necə deyərlər, onun bütün hərə - 
kətləri və atdığı addımlar müşahidə altına alınmış olsa... — Lebedev 
hətta, bir növ, ilhama gələrək yerindən dik qalxdı. — Alicənab və 

nəcabətli knyaz! Axı mən iddia etmirəm ki, bunu edən, yəqin, 
odur... Mən, necə deyərlər, bütün qanımı elə bu saat onun yolunda 
axıtmağa hazıram, lakin siz razılaşın ki, özünü saxlaya bilməmək, 
sərxoşluq, kapitan arvadı, birlikdə götürüləndə bütün bunlar adamı 
hər şeyə vadar edə bilər. 

Knyaz ayağa qalxaraq dedi: 

— Bu cür məqsədə mən, əlbəttə, həmişə kömək etməyə hazı- 
ram, lakin sizə etiraf edirəm, Lebedev, mən dəhşətli dərəcədə dərin 
təşviş keçirirəm, deyin görüm, axı siz hələ də... sözün qısası, siz 
özünüz deyirsiniz ki, Ferdışşenkodan şübhələnirsiniz. 

Lebedev yenə də müti halda əllərini çarpazlayıb, riqqətlə 
gülümsədi: 

— Axı bəs daha kimdən şübhələnim? Daha kimdən şübhələnim, 
ən səmimi knyaz? 

Knyaz qaşqabağını töküb ayağa qalxdı. 

— Bilirsinizmi nə var, Lukyan Timofeyeviç, bu məsələdə dəhşətli 
şey səhv etməkdir. O Ferdışşenko... mən onun haqqında pis fikir 
söyləmək istəməzdim... lakin o Ferdışşenko... yəni, kim bilsin, 
bunu edən, bəlkə də, odurl.. Mən demək istəyirəm ki, ola bilsin, 
o, doğrudan da, başqasına... başqasına nisbətən bu işə daha tez 
əl atar. 

Lebedev gözlərini zilləyib, qulaqlarını şəklədi. 

Otaqda var-gəl edə-edə Lebedevin üzünə baxmaq istəməyən 
knyaz dolaşır və getdikcə daha artıq üz-gözünü turşudurdu. 

— Bilirsinizmi, mənə xəbər verdilər ki... Ferdışşenko haqqında 
mənə dedilər ki, guya, o, hər şeydən başqa, elə adamdır ki, onun 
yanında gərək dilini dinc saxlayıb, heç bir artıq söz danışmayasahn... 
yəni artıq-əskik danışmayasan — başa düşürsünüzmü? Mən bunu 
ona görə deyirəm ki, ola bilsin, Ferdışşenko başqalarına nisbətən, 
həqiqətən, bu cür hərəkətə daha tez yol verər... gərək səhv etməyə - 
sən — əsas məsələ bundadır — başa düşürsünüzmü? 

Lebedev özündən çıxdı: 

— Cənab Ferdışşenko haqqında bu məlumatı sizə kim verib? 

— Bunu mənə pıçıldadılar, bir də ki, mən buna inanmıram... 
mənə son dərəcə ağır gələn budur ki, mən bunu bildirməyə məc - 
bur oldum, inandırıram sizi, mən özüm buna inanmıram... bu nə isə 
cəfəngiyatdır... Fu, mən nə sarsaq iş gördüm! 

Lebedevin hətta bütün bədəni əsdi: 

— Bilirsinizmi, knyaz, bu, mühüm məsələdir, bu, indi olduqca 
vacibdir, yəni cənab Ferdışşenko haqqında demirəm, bu məluma- 
tın sizə nə yolla çatması barədə deyirəm. (Bunu deyəndə Lebedev 
knyazın arxasınca var-gəl edə-edə onunla ayaq-ayağa getməyə 
cəhd edirdi.) Məsələ belədir, knyaz, indi mən də bir məlumat verə - 
cəyəm: biz bayaq o Vilkinin yanına gedəndə general mənə həmin 
yanğın əhvalatını söyləyəndən sonra həm də, əlbəttə, qızışıb özün- 
dən çıxdı, hiddət və qəzəblə mənə qəflətən işarə edib, cənab Fer- 
dışşenko haqqında elə bu cür söz atmağa başladı, lakin bunu elə 
rabitəsiz və dolaşıq tərzdə edirdi ki, mən qeyri-iradi ona bir neçə 
sual verdim, bunun da nəticəsində tamamilə inandım ki, bütün bu 
məlumat zati-alinin yalnız ilhamından ibarətdir... Əslində, necə 
deyərlər, yalnız alicənablığın nəticəsidir. Çünki general yalnız ona 
görə yalan danışır ki, öz riqqətini cilovlaya bilmir. İndi özünüz buyu- 
rub görürsünüz: hərgah yalan danışıbsa, mən isə buna əminəm, 
onda necə oldu ki, bunu siz də eşidə bildiniz? Başa düşün, knyaz, 
axı bu, onun daxilində baş verən bir dəqiqəlik ilham idi — onda bunu 
sizə bəs kim xəbər verib? Bu, mühüm cəhətdir, bu... bu çox mühüm- 
dür... necə deyərlər... 

— Bunu mənə bu saat Kolya dedi, ona isə bayaq atası deyibmiş, 
atası saat altıda, yeddiyə işləyəndə nədən ötrü isə dəhlizə çıxıbmış, 
Kolya atasına orada təsadüf edib. 

Knyaz hər şeyi təfsilatı ilə söylədi. 

Lebedev əllərini ovuşdura-ovuşdura səssiz gülürdü: 

— Baxın bu, necə deyərlər, izdir, mən elə bu cür də fikirləşirdiml 
Bu, o deməkdir ki, zati-ali öz məsum yuxusuna saat altıya işləyəndə 
qəsdən haram qatıb ki, gedib öz istəkli oğlunu yuxudan oyatsın, 
cənab Ferdışşenko ilə qonşuluq etməyin fövqəladə təhlükəli olma - 
sını ona xəbər versin! İş belə olandan sonra cənab Ferdışşenko 
haradan oldu təhlükəli adam, siz zati-alinin valideynlik təşvişinə fikir 
verirsinizmi, he-he-hel.. 

Knyaz lap dilxor oldu: 

— Bəri baxın, Lebedev, mənə qulaq asın, sakitliklə iş görün! 
Hay-küy salmayınl Mən sizdən xahiş edirəm. Lebedev, mən sizə 
yalvarıram... İş belə olsa, and içirəm ki, mən sizə kömək edəcəyəm, 
ancaq bir şərtlə: heç kəs bilməsin, ancaq heç kəs bilməsinl 

Lap ilhama gəlmiş Lebedev birdən qışqırdı: 

— Əmin olun, ən mərhəmətli, ən səmimi və ən nəcabətli knyaz, 
əmin olun ki, bütün bunlar mənim nəcib qəlbimdə basdırılıb qala- 
caq! Xəlvətcə, birlikdə! Xəlvətcə, birlikdə! Axı mən bütün qanımı 
da... ən səadətli knyaz, mən qəlbən də, ruhən də rəzil adamam, 
lakin siz nəinki yalnız rəzil adamdan, hətta hər hansı alçaq bir adam- 
dan da soruşsanız ki, onun üçün kiminlə iş görmək daha yaxşıdır, 
onun özü kimi alçaq bir adamlamı, yoxsa sizin kimi nəcabətli bir 
insanlamı, ən səmimi knyaz, o cavab verər ki, ən nəcabətli bir 
insanla, yaxşılığın təntənəsi də bundadır! Xudahafiz, çox möhtərəm 
knyaz! Xəlvətcə... xəlvətcə... özü də, birlikdə. 

Knyaz bu üç məktuba toxunanda bütün bədəninin hər dəfə nə 
üçün buza döndüyünü və hər dəqiqə bunların oxunmasını nə üçün 
axşama qədər təxirə saldığını, nəhayət, başa düşdü. Hələ bayaq, 
səhərçağı bu üç məktubdan birini açmağa yenə də cəsarət etmə- 
diyi dəqiqələr, öz taxtının üstündə ağır yuxuya getmişdi, yenə izti- 
rablı bir röya görmüşdü, həmin “cinayətkar qadın” yenə onun yanına 
gəlmişdi. Qadın yenə ona baxırdı, uzun kirpiklərində göz yaşı parla- 
yırdı, o, yuxudan oyanarkən yenə onu arxasınca çağırırdı, yenə də, 
bayaqkı kimi, bu qadının çöhrəsini iztirabla xatırlayırdı. Knyaz dərhal 
O qadının yanına getmək istədi, ancaq gedə bilmədi, nəhayət, 
məyus olaraq, məktubları açıb oxumağa başladı. 

Bu məktublar da röyaya bənzəyirdi. Bəzən adam qeyri-mümkün 
və qeyri-təbii əcaib yuxular görür, ayılanda onları aydın xatırlayaraq, 
əcaib fakta təəccüb edir: hər şeydən əvvəl xatırlayır ki, röya gördüyü 
bütün müddət ərzində dərketmə qabiliyyətini itirməyib, hətta yadına 
düşür ki, canilər onu əhatəyə aldıqları vaxt, onlar ona kələk gəlib, 
öz niyyətlərini gizlədəndə, onunla dostcasına rəftar edəndə — hal - 
buki bu zaman onlar silahlarını hazırlayıblarmış, həm də ancaq bir 
işarə gözləyirlərmiş — bütün bu uzun sürən, xeyli davam edən vaxt 
ərzində olduqca hiyləgərcəsinə və məntiqlə hərəkət edirdi, yadına 
düşür ki, onları, nəhayət, necə hiyləgərliklə aldatmış, onlardan qaçıb 
gizlənmişdi, sonra başa düşür ki, cinayətkarlar onun bütün kələk- 
lərini əzbər bilirlərmiş, yalnız özlərini elə göstərirlərmiş ki, guya, onun 

harada gizləndiyini bilmirlər, lakin o, bu canilərə kələk gəlib, onları 
yenə aldatmışdı, bütün bunlar aydın şəkildə adamın yadına düşür. 
Lakin bəs nə üçün, eyni zamanda, adamın dərrakəsi yuxusunun 
başdan-başa dolu olduğu bu cür aşkar mənasızlıqlar və qeyri- 
mümkün şeylərlə razılaşa bilir? Adamın yuxuda gördüyü canilərdən 
biri onun gözləri qarşısında birdən dönüb qadın olur, qadından 
sonra da dönüb balaca, hiyləgər, murdar cırtdana çevrilir, həm də 
adam bütün bunları, az qala zərrə qədər də təəccüb etmədən, 
olmuş bir fakt kimi dərhal mümkün hesab edir, özü də bu məhz 
adamın idrakı son dərəcə gərginləşdiyi bir vaxtda baş verir, digər 
tərəfdən, o fövqəladə qüvvə, hiyləgərlik, fərasət, məntiq özünü 
büruzə verir! Həm də bəs nə üçün adam yuxudan oyanandan sonra 
tamam ayılıb gerçək həyata qayıdanda da az qala hər dəfə, bəzən 
isə qeyri-adi güclü təəssürat qüvvəsi ilə hiss edir ki, röya ilə bir- 
likdə, özü üçün aydınlaşdırılmamış bir şeydən də əl çəkir? Adam 
öz röyasının mənasızlığına gülür, eyni zamanda hiss edir ki, bu 
mənasızlıqların bir-birinə qarışmasında nə isə bir fikir var, həm də 
həqiqi fikir, adamın gerçək həyatına aid olan bir şey var, insanın 
qəlbində nə isə mövcud olan və həmişə mövcud olmuş bir şey 
yaşayır, yuxusu ona nə isə yeni, peyğəmbəranə, özünün gözlədiyi 
bir şey təlqin etmişdir, adamın təəssüratı güclü olur, ya fərəh- 
ləndirici, ya da iztirablı olur, lakin bunun nədən ibarət olduğunu və 
adama nə təlqin edildiyini — bütün bunları o nə başa düşə bilir, nə 
də yadına sala bilir. 

Bu məktublardan sonra da, demək olar, belə vəziyyət əmələ 
gəlmişdi. Lakin knyaz bu məktubları hələ açmamış hiss etdi ki, 
onların mövcud və mümkün olması faktının özü vahimə və dəhşət- 
dir. Knyaz axşamçağı tək gəzib-dolaşdığı vaxt (hətta bəzən harada 
gəzdiyini özü də xatırlaya bilmədiyi anlarda) özü-özündən soru- 
şurdu: “O qadın nə cəsarət edib bu qıza məktub yazıb? O qadın nə 
cürətlə bu barədə yazmışdır, həm də onun beynində bu cür ağla - 
sığmaz xəyal necə yarana bilmişdir?” Lakin bu xəyal artıq həyata 
keçirilmişdi, onun üçün hər şeydən təəccüblü bu cəhət idi ki, knyaz 
bu məktubları oxuduğu məqamda bu xəyalın mümkün olmasına 
və hətta bu xəyala bəraət qazandırılmasına özü də az qala inanırdı. 
Hə, əlbəttə, bu, röya idi, kabus və ağılsızlıq idi, lakin elə bu məsə - 
lənin özündə eyni zamanda nə isə elə bir şey var idi ki, bu həm 

iztirablı həqiqət, həm də şəfqət doğuran ədalətli cəhət idi, elə bir 
cəhət ki, röyaya da bərəət qazandırırdı, kabusa da, divanəliyə də. 
Knyaz bir neçə saat ərzində, oxuduğu şeylərdən, sanki, sayıqlayırdı, 
dəqiqəbaşı parçaları xatırlayıb, onların üzərində dayanır, onları 
dərindən təhlil edirdi. O, bəzən özünə hətta demək istəyirdi ki, 
bütün bunları əvvəllər hiss edir və irəlicədən başa düşürdü, hətta 
ona elə gəlirdi ki, bütün bunları çoxdan, lap çoxdan oxumuşdur, 
həm də o vaxtdan bəri həsrətini çəkdiyi şeylər, iztirab çəkdiyi və 
qorxduğu nə var idisə, hamısı — bütün bunlar onun çoxdan oxumuş 
olduğu həmin məktublarda öz əksini tapmışdı. 

“Siz bu məktubu açanda (birinci kağız belə başlanırdı) hər şey - 
dən əvvəl imzaya baxacaqsınız. İmza sizə hər şeyi söyləyər və hər şeyi 
izah edər, belə ki, sizin qarşınızda mənim özümə bəraət qazandır- 
mağım lazım deyil, sizə izah etmək də lüzumsuzdur. Mən sizə az-maz 
dərəcədə bərabər olsaydım, onda siz bu cür cəsarətə görə məndən 
inciyə bilərdiniz, lakin mən kiməm, siz kimsinizl Biz iki elə təzadla- 
rıq ki, həm də mən sizinlə müqayisədə o dərəcədə fərqlənirəm ki, 
hətta bunu istəmiş olsaydım da, sizi heç cür təhqir edə bilməzdim”. 

Daha sonra başqa bir yerdə o qadın yazırdı: 

“Siz mənim sözlərimi xəstə idrakın xəstə vəcdi hesab etməyin, 
lakin siz mənim üçün kamillik mücəssəməsisinizi Mən sizi görmü- 
şəm, hər gün görürəm. Axı mən sizi mühakimə etmirəm: sizin 
kamillik mücəssəməsi olmanız qənaətinə mən idrakla gəlməmişəm. 
Mən, sadəcə, buna inanmışam. Lakin sizin qarşınızda günahım da 
var: mən sizi sevirəm. Axı kamillik mücəssəməsini sevmək olmaz, 
kamilliyə yalnız kamillik kimi tamaşa etmək olar, elə deyilmi? Buna 
baxmayaraq, mən sizə vurulmuşam. Sevgi insanları bərabərləşdirsə 
də, narahat olmayın, hətta özümün gizli, ən məxfi fikirlərimdə də 
mən sizi özümə bərabər tutmamışam. Mən sizə: “Narahat olmayın” 
yazmışam, məgər siz narahat ola bilərsinizmi?.. Hərgah mümkün 
olsaydı, sizin ayaqlarınızın ləpirlərini öpərdim. Yox, yox, özümü sizə 
bərabər tutmuram... İmzaya baxın, tez olun imzaya nəzər salınl” 

“Lakin mən hiss edirəm ki (başqa məktubda o, belə yazırdı), sizi 
onunla birləşdirirəm, amma hələ heç bir dəfə də soruşmamışam, siz 
onu sevirsinizmi? O, sizi bircə dəfə görməklə sevmişdir. O, sizi “işıq” 
kimi xatırlayırdı, bu, onun öz sözləridir, mən bunları ondan eşitmi- 
şəm. Lakin mən sözsüz də başa düşdüm ki, siz onun üçün işıqsınız. 

Mən tam Dir ay onunla yanaşı yaşadım, elə bu zaman başa düşdüm 
ki, siz də onu sevirsiniz, siz də, o da mənim üçün birsiniz”. 

“Bu nədir (o bir də belə yazırdı), dünən mən sizin yanınızdan 
ötüb-keçdim, həm də siz, elə bil, qızardınız? Ola bilməz, bu, mənim 
gözümə görünmüşdür. Hərgah sizi hətta ən murdar yavaxanaya 
gətirib, sizə lüt bir fahişə də göstərsələr, siz qızarmamalısınız, təh- 
qir olunduğunuz üçün siz heç vaxt hiddətlənməməlisiniz. Siz bütün 
alçaq və rəzil məxluqlara nifrət edə bilərsiniz, lakin özünüzə görə 
deyil, başqalarına görə, onların təhqir etdikləri məxluqlar üçün hid- 
dətlənə bilərsiniz. Sizi isə heç kəs təhqir edə bilməz. Bilirsinizmi, 
mənə elə gəlir ki, siz hətta məni sevməlisiniz. Onun üçün necəsi- 
nizsə, mənim üçün də eləsiniz: işıqlı ruh, məlaikə nifrət edə bilməz, 
sevməyə də bilməz. Hamını sevmək olarmı, bütün insanları, bütün 
yaxın adamları sevmək olarmı? — mən bunu özümdən tez-tezmi 
soruşurdum? Əlbəttə, yox: hətta bu qeyri-təbiidir. Bəşəriyyətə qarşı 
bəslənən mücərrəd sevgidə az qala həmişə ancaq özünü sevirsən. 
Lakin bu, bizim üçün mümkün olan şey deyil, sizin işiniz isə başqa- 
dır: bir halda ki, siz özünüzü heç kəslə müqayisə edə bilməzsiniz, 
bir halda ki, siz hər cür təhqir və inciklikdən yüksəkdəsiniz, hər cür 
şəxsi hiddət və qəzəbdən yüksəkdə dayanırsınız, necə ola bilər ki, 
heç bir kəsi sevməyəsiniz. Təkcə siz xudbinliksiz sevə bilərsiniz, 
təkcə siz özünüz üçün deyil, sevdiyiniz adam üçün sevə bilərsiniz. 
Mənim ucbatımdan xəcalət çəkdiyiniz, yaxud qəzəbləndiyinizi bilmək 
məni çox kədərləndirər, qüssələndirərdil Onda məhv olardınız: 
onda birdəfəlik mənim tayım olardınız... 

Dünən sizinlə rastlaşanda evə gəlib bir mənzərə uydurmuşam. 
İsa peyğəmbəri rəssamların hamısı İncilin rəvayətlərinə əsasən təsvir 
edirlər, mən bunu ayrı cür təsvir edərdim. Mən onu təkcə təsvir 
edərdim — axı İsanın şagirdləri bəzən onu tək buraxırdılar. Mən 
onunla yanaşı ancaq bir nəfər balaca uşaq saxlayardım. Uşaq onun 
yanında oynayardı, bəlkə, öz uşaq dilində peyğəmbərə nə isə bir şey 
nağıl edərdi, İsa onu dinləyəndən sonra fikrə dalardı, onun əli qeyri- 
iradi, yadından çıxıb, uşağın sarışın başında qalardı. İsa peyğəmbər 
gözünü uzaqlara, üfüqlərə zilləmiş olardı, onun gözlərində, baxı - 
şında bütün kainat kimi möhtəşəm olan bir fikir təcəssüm edərdi, 
çöhrəsi isə qüssəli görünərdi. Uşaq susub, peyğəmbərin dizinə söy- 
kənmişdir, yanağını əlinə dayayıb, başını qaldıraraq, bəzən uşaqlar 

necə fikrə dalırsa, o da dalğın halda gözünü zilləyib İsa peyğəmbərə 
baxır. Günəş qüruba enir... 

Bu da mənim çəkdiyim şəkill Siz məsumsunuz, sizin bütün 
kamilliyiniz də məsumluğunuzdadır. Rica edirəm, bircə bunu yadı - 
nızda saxlayınl Sizə qarşı bəslədiyim qızğın məhəbbətin sizə nə dəxli 
var? Siz artıq mənimsiniz, mən bütün ömrüm boyu sizin yanınızda 
olacağam... Bir az sonra mən öləcəyəm”. 

Nəhayət, ən son məktubda bunlar yazılmışdı: 

“Allah eşqinə, mənim haqqımda heç bir şey düşünməyin, elə də 
düşünməyin ki, mən sizə bu cür məktub yazmaqla özümü alçaldı- 
ram, yaxud da mən elə məxluqlardanam ki, hətta lap məğrurluqdan 
da olsa özünü alçaltmaqdan nəşə duyur. Yox, mənim öz təskinlik- 
lərim var, lakin bunu sizə izah etməyə çətinlik çəkirəm. Baxmaya- 
raq ki, bu, mənə əzab verir, lakin mən bunu hətta özümə də aydın 
şəkildə deməyə çətinlik çəkərdiml Lakin mən bilirəm ki, hədsiz məğ- 
rurluq nəticəsində də özümü alçalda bilmərəm. Saf qəlblə özünü 
alçaltmaq isə mənim əlimdən gələn şey deyil. Deməli, mən heç də 
özümü alçaltmıram. 

Mən sizi nə üçün birləşdirmək istəyirəm, sizin üçünmü, yoxsa 
özüm üçün? Əlbəttə, özüm üçün, bu məsələdə hər şeyi özüm həll 
etmişəm, bunu özümə çoxdan demişəm... Eşitmişəm ki, sizin bacı- 
nız Adelaida o zaman mənim şəklimə baxanda deyib ki, bu cür 
gözəlliklə dünyanı çevirmək olar. Lakin mən dünyadan imtina etdim, 
siz məni krufevalar və brilyantlarla bəzənmiş vəziyyətdə əyyaşlar ҹә 
əclaflar arasında gördüyünüz halda, bunu məndən eşitmək sizə gül- 
məli gəlir, eləmi? Siz buna fikir verməyin, mən, demək olar, artıq 
yaşamıram, özüm də bunu bilirəm, Allah bilir, mənim əvəzimə nə 
yaşayır. Mən bunu hər gün iki dəhşətli gözdə, daim zillənib mənə 
baxan gözlərdən oxuyuram, hətta onları qarşımda görməyəndə də. 
Bu gözlər indilik dinmirlər (onlar həmişə susurlar), lakin onların sir- 
rini bilirəm. Onun evi kədər doğuran, cansıxıcıdır, sirr də elə bun - 
dadır. Əminəm ki, öz siyirməsində, həmin moskvalı canidə olduğu 
kimi, ipək sarınmış ülgüc gizlətmişdir, o da anası ilə birlikdə, bir evdə 
yaşayırmış, o da bir boğazı üzmək üçün ülgücə ipək sarımışdı. Onla- 
rın evində olanda mənə daim elə gəlirdi ki, ola bilsin, hələ onun atası 
tərəfindən haradasa, döşəmənin altında gizlədilmiş və üstü müşəm - 
bə ilə örtülmüş ölü vardır, lap həmin moskvalı caninin evində olduğu 

kimi, eynilə bu cür, hər tərəfə içərisi Jdanov mayesilə1 dolu olan 
şüşə qablar düzülmüşdür, mən sizə hətta həmin bucağı göstərə 
bilərdim. O, daim susur, lakin axı bilirəm ki, o, məni hədsiz dərəcə- 
də sevir, hətta o dərəcədə ki, mənə nifrət etməyə bilməz. Sizinlə 
mənim toyum birlikdə olmalıdır: biz onunla bu cür müəyyən etmişik. 
Mənim ondan gizli bir işim yoxdur. Mən qorxudan onu öldürə bilər- 
dim... Lakin o qabağa düşüb, o, məni öldürəcək... o, bu saat gülüb 
dedi ki, mən sayıqlayıram, sizə məktub yazmağımı o bilir”. 

Bu məktublarda bu cür sərsəmləmələr çox idi, olduqca çox idi. 
Məktublardan biri, ikinci məktub, böyük formatlı iki poçt vərəqəsin- 
də xırda xətlə yazılmışdı. 

Knyaz dünənki kimi xeyli gəzib-dolaşdığı qaranlıq parkdan, 
nəhayət, çıxdı. İşıqlı, aydın gecə ona adətən olduğundan daha işıqlı 
göründü, “Görəsən, doğrudanmı hələ lap tezdir?” — deyə knyaz 
düşündü (saat götürmək onun yadından çıxmışdı). Elə bil, hara- 
dansa uzaqlardan gələn musiqi sədaları eşidirdi, “yəqin, vağzalda- 
dır, — knyaz yenə fikirləşdi, — əlbəttə, bu gün onlar oraya getmə- 
mişdilər”. Knyaz bunu düşünəndə bir də gördü ki, lap onların 
bağının yanında dayanmışdır, belə olacağını o bilirdi, bilirdi ki, 
nəhayət, mütləq buraya gəlib çıxmalıdır, sanki, qəlbi dayanmış hal- 
da eyvana qalxdı. Onu heç kəs qarşılamadı, eyvan bomboş idi. 
Knyaz bir az gözləyib, zalın qapısını açdı. Knyazın ağlına belə bir 
fikir gəldi: “Onlar bu qapını heç vaxt bağlamırlar”, lakin zal da boş 
idi, zal az qala qaranlıq idi. Təəccüb edən knyaz otağın ortasında 
dayandı. Birdən qapı açıldı, Aleksandra İvanovna əlində şam içəri 
girdi. Knyazı görəndə heyrət edib, sanki, sual verirmiş kimi onun 
qarşısında dayandı. Görünür, qız bir qapıdan daxil olub, başqa 
qapıya tərəf getmək üçün otaqdan keçirdi, burada bir adama rast 
gələcəyini heç ağlına da gətirməmişdi. 

Qız, nəhayət, dilləndi: 

— Siz burada nə edirsiniz? 

— Mən... gəldim... 

— Maman bir az xəstədir, Aqlaya da özünü yaxşı hiss etmir. Ade- 
laida yatmağa hazırlaşır, mən də yatmağa gedirəm. Biz bu gün 
bütün axşamı evdə tək oturmuşuq. Atamla knyaz Peterburqdadırlar. 


1 Jdanov mayesi — üfunəti rəf etmək üçün maye (mühəndis-texnoloq İ.İ./da- 
nov tərəfindən XIX əsrin qırxıncı illərində kəşf edilmişdir). 

— Mən gəldim... mən gəldim sizə... indi... 

— Bilirsinizmi, saat neçədir? 

— Y-yox... 

— Birin yarısıdır. Biz həmişə saat birdə yatırıq. 

— Vay, mən elə bilirdim ki... onun yarısıdır. 

Qiz güldü: 

— Eybi yoxdur! Bəs nə üçün bayaq gəlməmişdiniz? Sizi, ola bil- 
sin, gözləyirdilər. 

Knyaz gedə-gedə mızıldadı: 

— Mən... elə bilirdim... 

— Xudahafizl Sabah hamını güldürəcəyəm. 

Knyaz parkı dövrələyən yol ilə öz bağına tərəf yollandı. Onun 
qəlbi çırpınır, fikirləri dolaşırdı, ətrafında nə var idisə hamısı, sanki, 
röyaya bənzəyirdi. Knyaz bayaq eyni bir qarabasmadan iki dəfə 
necə ayılmışdısa, yenə də o cür, qəfildən gözünün qarşısında 
həmin xəyal canlandı. Həmin qadın parkdan çıxıb, onun qarşısında 
dayandı, elə bil, onu burada gözləyirdi. Knyaz diksinib ayaq saxladı, 
qadın onun əlindən yapışıb möhkəm sıxdı. “Yox, bu, qarabasma 
deyill” 

Budur, nəhayət, qadın onunla üz-üzə dayanmışdı, bu, ayrılıq- 
dan sonra ilk görüş idi, qadın ona nə isə deyirdi, lakin o dinmir, 
qadına baxırdı, knyazın ağır qəm-qüssə bürümüş qəlbi həyəcan və 
iztirabdan ağrıdı, sancdı. Knyaz qadınla bu görüşünü sonralar heç 
vaxt unuda bilmir, həmişə də eyni bir ağrı və iztirabla xatırlayırdı. 
Qadın onun qarşısında, elə oradaca küçədə haldan çıxmış kimi diz 
çökdü: knyaz qorxub kənara çəkildi, qadın isə onun əlini tutub 
öpməyə cəhd edirdi, indi də, bayaq yuxusunda gördüyü kimi, 
qadının uzun kirpiklərində göz yaşları parlayırdı. 

Knyaz qadını qaldıraraq, qorxmuş halda, pıçıltı ilə deyirdi: 

— Qalx, qalx! Tez ol qalx! 

Qadın ondan soruşurdu: 

— Sən xoşbəxtsənmi? Xoşbəxtsənmi? Mənə bircə kəlmə de, 
indi xoşbəxtsənmi? Bu gün, bu saat? O qızın yanında idin? O, sənə 
nə dedi? 

Qadın yerindən qalxmırdı, onun sözlərinə qulaq asmırdı, qadın 
ondan tələsə-tələsə soruşur, özü də tələsik danışırdı, elə bil, onu 
təqib edən var idi. 

— Mən sənin əmr etdiyin kimi, sabah yola düşürəm. Mən imtina 
edirəm... Axı mən səni son dəfə görürəm, sonuncu dəfəl Axı indi 
daha lap son görüşümüzdür! 

Knyaz məyus halda: 

— Sakit ol, — dedi, — qalxl 

Qadın onun əlindən yapışıb, knyazın üzünə dərin həyəcanla 
baxırdı. 

Qadın, nəhayət: 

— Əlvidal — deyərək, ayağa qalxıb, cəld ondan uzaqlaşdı, o, az 
qala yüyürə-yüyürə getdi. Knyaz gördü ki, onun yanında qəfildən 
Roqofin göründü, qadının qoluna girib apardı. 

Roqoiin qışqırdı: 

— Ayaq saxla, knyaz, mən beş dəqiqədən sonra qayıdıram. 

Кодојлп, doğrudan da, beş dəqiqədən sonra qayıtdı, knyaz onu 
dayandığı yerdəcə gözləyirdi. 

Кодојт dedi: 

— Faytona mindirdim, fayton orada, tində onu saat ondan göz - 
ləyirdi. O, yaxşı bilirdi ki, sən bütün axşamı orada, o qızın yanında 
olacaqsan. Bayaq sənin mənə yazdığın kağızı ona çatdırdım. O, bun- 
dan sonra daha xanım qıza məktub yazmayacaq, söz verdi, bura - 
dan, sənin istədiyin kimi, sabah yola düşüb gedir. Sən imtina etmiş 
olsan da, o, yola düşməmişdən qabaq səninlə görüşmək istədi, elə 
buradaca dayanıb, sənin geri qayıtmağını gözləyirdik, bax orada, 
həmin skamyada. 

— O, səni özü ilə gətirmişdi? 

Кодојт qışqırdı: 

— Təəccüblüdür? Bildiyim şeyi gördüm. Məktubları, yəqin, 
oxuyubsan? 

Bu fikirdən heyrətə gələn knyaz soruşdu: 

— Sən o məktubları doğrudanmı oxuyubsan? 

— Bəs necə, hər bir məktubu o özü mənə göstərirdi. Ülgüc 
əhvalatı yadındadırmı, he-hel 

Əllərini ovuşduran knyaz qışqırdı: 

— Ağılsız qadındır! 

Roqofin, sanki, öz-özünə burnunun altında dedi: 

— Kim bilir, bəlkə də, ağılsız deyil. 

Knyaz cavab vermədi. 

Косојт dedi: 

— Yaxşı, əlvida, axı sabah mən də yola düşürəm, pisliklə xatır- 
lama! — Roqofin cəld knyaza sarı dönüb, əlavə etdi: — Niyə belə 
etdin, qardaş, nə üçün ona heç bir cavab vermədin?! “Sən 
xoşbəxtsən, yoxsa yox?” 

Knyaz misilsiz bir kədərlə dedi: 

— Yox, yox, yox! 

Косојт kinli-kinli dedi: 

— Hələ bir gəl “həl” də del — O dönüb geri baxmadan uzaqlaşdı. 

DÖRDÜNCÜ HİSSƏ 


I 


Bizim hekayətimizin iki şəxsinin yaşıl skamyadakı görüşündən 
iki həftə keçmişdi. Bir aydın səhərçağı, təqribən saat on birin yarı- 
sında öz tanışlarından bəzilərinə baş çəkmək üçün evdən çıxmış 
Varvara Ardalionovna Ptitsına evə fikirli-fikirli qayıdırdı, o, kədərli və 
məyus idi. 

Elə adamlar var ki, onların ən səciyyəvi və tipik mahiyyətini birədi 
və bütövlüklə açıb göstərə biləcək bir şey söyləmək çətindir, bunlar 
elə adamlardır ki, belələrini adətən “adi” insanlar, “əksəriyyət” 
adlandırırlar. Həm də onlar, doğrudan da, hər bir cəmiyyətin böyük 
əksəriyyətini təşkil edirlər. Yazıçılar öz romanları və povestlərində çox 
vaxt cəmiyyət tiplərini qələmə almağa cəhd edərək, onları obrazlı və 
bədii şəkildə təqdim etməyə səy göstərirlər — bunlar, işin əslində, 
bütünlüklə fövqəladə nadir təsadüf olunan və buna baxmayaraq, 
demək olar, həyatın özündən də həyati olan tiplərdir. Podkolesin öz 
tipik şəklində, ola bilsin, hətta mübaliğədir, lakin heç də qeyri-adi 
deyildir. Saysız-hesabsız ağıllı adamlar Qoqolun əsərindəki Podko- 
lesinlə tanış olanda dərhal ağıllarına gəldi ki, onlar və yüzlərlə yaxın 
tanış, dostu Podkolesinə yaman oxşayır. Bu adamlar Qoqoldan 
qabaq da bilirdilər ki, onların bu dostları Podkolesin kimidirlər, lakin 
təkcə bunu bilmirdilər ki, onların adı məhz Podkolesindir. Doğrudan 
da, adaxlılar çox nadir hallarda toylardan bir gün əvvəl pəncərədən 
bayıra atılırlar, ona görə ki, hələ başqa cəhətləri bir tərəfə, bu hətta 
yaxşı hərəkət deyil, buna baxmayaraq, nə qədər adaxlı, hətta 
ləyaqətli və ağıllı adamlar nikah ərəfəsində özlərini səmimi qəlblə, 
vicdanla Podkolesin hesab etməyə hazır idilər. Ərlərin də hamısı 
addımbaşı: “Tu Газ voulu, George Рапат/” — deyə qışqırmırlar. 
Lakin, İlahi, bütün dünyanın ərləri tərəfindən, bal ayı keçəndən 
sonra qəlbdən qopan bu fəryad və qışqırıq neçə milyon və neçə 
milyon dəfə təkrar olunmuşdur, həm də kim bilsin, bəlkə, bu qışqırıq 
toydan elə bircə gün sonra ucalmışdır. 


1 “Sən bunumu istəyirdin, Tor) Dandeni” 

Beləliklə, biz daha ciddi təfsilata girişmədən yalnız onu deyəcə- 
yik ki, əslində, şəxslərin tipikliyi, bir növ, qabarıqlığını itirir və bütün 
bu Jorj Dandenlər və Podkolesinlər həyatda, doğrudan da, vardır, 
gözümüzün qarşısında hər gün vurnuxur, qaçışırlar, lakin müəyyən 
dərəcə də tutqun şəkildə təcəssüm edirlər. Tam həqiqəti söyləmək 
xatirinə, nəhayət, bir cəhəti qabaqcadan qeyd edirik ki, Molyerin 
yaratdığı Jorj Danden baxmayaraq ki, nadir təsadüf olunur, lakin 
həyatda beləsinə, başdan-ayağa elə bu cür tipə də rast gəlmək olar, 
beləliklə də, biz jurnal tənqidinə bənzəməyə başlayan mühakimə- 
mizi bitiririk. Bununla belə, bizim qarşımızda bir sual qalır: roman- 
nəvis ordinar1, tamamilə “adi” olan adamları necə qələmə alsın, 
onları az-maz maraqlı etmək üçün bu adamları oxucu qarşısında 
necə təcəssüm etdirsin? Hekayədə onlardan tamamilə vaz keçmək 
olmaz, ona görə ki, ordinar adamlar məişət əhvalatları arasında 
rabitə yaratmaq üçün hər dəqiqə lazım olan və əksərən zəruri 
həlqədir, onlardan vaz keçsək, yəqin ki, həqiqətə xələl toxundurarıq. 
Romanları təkcə tiplərlə, yaxud hətta, sadəcə olaraq, maraq üçün 
əcaib və qeyri-adi adamlarla doldurmaq inandırıcı olmazdı, hətta, 
yəqin ki, cansıxıcı olardı. Bizə belə gəlir ki, hətta ordinar şəxslər 
arasında da yazıçı maraqlı və ibrətamiz çalarlar axtarıb tapmağa səy 
etməlidir. Məsələn, belə də olur ki, görürsən, bəzi ordinar şəxslərin 
əsl mahiyyəti onların ordinar olmasındadır, yaxud da, daha doğ- 
rusu, baxmayaraq ki, bu adamlar bütün varlıqları ilə fövqəladə cəhd 
edərək, nə olur olsun, adilik və köhnəlikdən can qurtarmaq istəyir- 
lər, amma yenə də heç bir şeyə nail ola bilməyib, adətən, yalnız 
köhnəpərəst olaraq qalırlar, belə halda bu cür şəxslər, bir adilik 
kimi, hətta özünəməxsus müəyyən tipiklik kəsb edirlər, həm də bu 
ordinar şəxsiyyət heç bir vəchlə öz ordinarlığında qalmaq istəmir 
və müstəqil olmağa zərrə qədər imkanı olmadığı halda, orijinal və 
müstəqil olmaq istəyir. 

Bizim hekayətimizin indiyə qədər (bunu mən etiraf edirəm) oxu - 
cuya az izah edilmiş bəzi şəxsləri də bu “adi”, yaxud “ordinar” adam - 
lar qəbilindəndirlər. Varvara Ardalionovna Ptitsına, onun əri cənab 
Ptitsın, onun qardaşı Qavrila Ardalionoviç məhz belə şəxslərdir. 

Doğrudan da, məsəl üçün, bundan da acınacaqlı şey olmaz ki, 
adam varlı ola, tərbiyəli ailədən, ləyaqətli xarici görkəm sahibi, yaxşı 


1 Ordinar — adı 

təhsilli ola, sarsaq olmaya, hətta mehriban bir insan ola, eyni 
zamanda da heç bir istedadı olmaya, heç bir xüsusiyyəti, hətta heç 
bir qəribəliyi, özünün heç bir xüsusi ideyası olmaya, təpədən-dırna- 
ğa qədər “hamı kimi” ola, görürsən ki, sərvət var, ancaq Rotşildinki 
kimi deyil, familiya, ailə namusludur, lakin heç vaxt, heç bir şeylə 
özünü göstərməyib, zahiri görünüşü ədəblidir, lakin nəzəri cəlb 
edən şey çox azdır, təhsili kifayət qədərdir, lakin bilmir ki, onu nəyə 
sərf etsin, ağlı var, lakin öz ideyalarından məhrumdur, ürək var, 
lakin alicənablıqdan, mərdlikdən məhrumdur və s. və b. k. hər 
cəhətdən. Dünyada bu cür adamlar olduqca çoxdur və hətta 
göründüyündən də artıqdır, onlar da, bütün insanlar kimi, iki əsas 
qrupa bölünürlər: bir qismi məhdud, o biri qismi “daha ağıllı” olan- 
lardır. Birincilər xoşbəxtdirlər. Məsələn, məhdud, “adi” adam üçün 
ən asan şey özünü qeyri-adi və orifinal adam təsəvvür etməkdir, 
o, heç bir tərəddüdə yol vermədən bu cür təsəvvüründən nəşələnir. 
Qızlarımızdan bəziləri öz saçlarını gödəldib, göy çeşmək taxaraq, 
özlərini nihilist adlandırmağa bənd idilər, o saat inanmışdılar ki, 
çeşmək taxandan sonra onlar dərhal xüsusi “əqidə” sahibi olublar. 
Bir nəfərin öz qəlbində bir qətrə ümumbəşəri və xeyirxah duyğuya 
bənzəyən bir şey hiss etməyinə bənd idi, dərhal inanırdı ki, heç kəs 
onun kimi duya bilmir, o, ümumi inkişafda qabaqcıl şəxsdir. Birisi- 
nin hər hansı bir fikri mənimsəməsinə, yaxud nə əvvəli, nə də axırı 
olan bir şeydən bircə səhifə oxumasına bənddir, dərhal inanacaq ki, 
bu, onun “öz xüsusi fikirləridir” və onun öz beynində yaranmışdır. 
Belə hallarda, hərgah belə demək olarsa, abırsızcasına sadəlövhlük 
adamı heyrətə salır, bütün bunlar ağlasığmazdır, lakin dəqiqəbaşı 
qarşıya çıxır. Bu abırsız sadəlövhlüyü, sarsaq adamın heç şübhə 
etmədən özü haqqında, öz istedadı haqqındakı bu inamını Qoqol 
diqqətəlayiq bir tip olan poruçik Piroqovun simasında çox gözəl 
ifadə etmişdir. Piroqov hətta dahi şəxs olmasına da şübhə etmir, 
o, özünü hətta dahilər dahisi hesab edir, buna o dərəcədə inanmış- 
dır ki, bu barədə özünə bir dəfə də olsun sual vermir, bir də ki onun 
üçün sual mövcud deyildir. Böyük yazıçı öz oxucusunun təhqir 
edilmiş mənəvi duyğusunu təmin etmək üçün onu, nəhayət, kötək- 
ləmək məcburiyyətində qalmışdı, lakin görəndə ki, dahi adam 
ancaq silkələndi və işgəncədən sonra qüvvəsini bərpa etmək üçün 
qatlama piroiki yedi, heyrətdən qollarını aralayıb, öz oxucularını elə 

bu vəziyyətdə qoydu. Mən həmişə təəssüf edirdim ki, Qoqol böyük, 
dahi Piroqovu belə kiçik rütbəli qələmə alıb, ona görə ki, Piroqov 
o dərəcədə özündən müştəbehdir ki, onun üçün ən asan şey çiyin- 
lərindəki epoletlər illər keçdikcə və “mərhələbəmərhələ” qalınlaş- 
dıqca, hərləndikcə özünü, məsəl üçün, fövqəladə sərkərdə təsəvvür 
etməkdir, hətta təsəvvür etmək deyil, sadəcə olaraq, buna şübhə 
etməməkdir: bir halda ki, general rütbəsinə qaldırıblar, sərkərdə 
olmaya bilərmi? Sonra da döyüş meydanında belələri nə qədər 
dəhşətli uğursuzluqlar törədir! Məgər bizim ədəbiyyatçılarımız, alim- 
lərimiz, təbliğatçılarımız arasında Piroqovlar azmı olub? Mən deyi- 
rəm, “olub”, əlbəttə ki, indi də vardır... 

Bizim hekayətimizdə iştirak edən Qavrila Ardalionoviç İvolgin 
başqa dəstəyə mənsub idi, bu adamın təpədən-dırnağa qədər fikri- 
zikri orijinal olmaq idi, buna baxmayaraq, “daha ağıllı” adamlar dəs- 
təsinə mənsub idi. Lakin bizim yuxarıda qeyd etdiyimiz kimi, bu qrup 
birincidən daha artıq bədbəxtdir. Elə məsələ də ondadır ki, ağıllı 
“adi” adam ötəri olaraq (hələ, bəlkə də, bütün ömrü boyu) özünü 
dahi və ən orijinal şəxs təsəvvür etmiş olsa da, buna baxmayaraq, 
qəlbində şübhə qurdu saxlayır, bu qurd onu o dərəcəyə çatdırır ki, 
ağıllı adam bəzən bütünlüklə məyus olub kədərlənir, hərgah öz qis- 
mətinə qane olursa, onda qəlbini gəmirən şöhrətpərəstlik hissi onu 
bütünlüklə zəhərləyir. Bir də ki, biz, hər halda, ifrat dərəcəni götür - 
müşdük: bu ağıllılar qəbilindən olanların böyük əksəriyyətinin vəziy- 
yəti o qədər də faciəli olmur, qocalan vaxtlarında ancaq az-çox qara 
ciyəri xarab olur, vəssalam. Lakin, hər halda, bu adamlar yumşalıb 
mütiləşəndən qabaq, bəzən çox uzun müddət, gəncliyindən başla - 
yıb, itaətkarlıq yaşınadək dəcəllik edirlər, hamısı da orifinallıq arzu- 
sundan irəli gəlir. Hətta əcaib təsadüflər də üz verir: bəzi namuslu 
adamlar orifinal olmaq arzusu ilə hətta rəzil bir işə də əl atmağa 
hazırdır, hətta belə də olur ki, bu bədbəxtlərdən bəziləri nəinki 
namusludur, hətta xeyirxahdır, öz ailəsinin vəlinemətidir, nəinki öz 
ailə üzvlərini, hətta yadları da öz əməyi ilə bəsləyir, amma nə olsun? 
Bütün ömrü boyu sakitləşə bilmir! Onun üçün öz bəşəri vəzifələrini 
bu cür yaxşı yerinə yetirmək fikri qətiyyən təskinlikverici və rahatlıq 
yaradan bir iş deyil, hətta, əksinə, onu əsəbiləşdirən də elə budur: 
“Dir gör bütün ömrümü mən nəyə sərf etmişəm, mənim əl-ayağımı 
bağlayan da elə bu olub, barıtı kəşf etməyimə mane olan da elə bu 

olubl Hərgah bu olmasaydı, mən, ola bilsin, mütləq kəşf edərdim — 
ya barıtı, ya da Amerikanı — hansını kəşf edəcəyimi hələ yəqin 
bilmirəm, amma mütləq kəşf etmiş olardım!” Bu cənabların ən 
səciyyəvi cəhəti odur ki, onlar, doğrudan da, ömürləri boyu heç 
cür müəyyən edə bilmirlər ki, məhz nəyi kəşf etməlidirlər, ömürləri 
boyu nəyi kəşf etməyə hazırdırlar: barıtımı, yoxsa Amerikanı? Lakin 
kəşf edilməli şey üçün onların çəkdikləri iztirab və həsrət, doğrusu, 
Kolumba, yaxud Qalileyə də kifayət edərdi. 

Qavrila Ardalionoviç məhz bu cür başlayırdı, lakin hələ təzə baş- 
lamışdı. O hələ uzun müddət çalışıb-çapalamalı idi. Bu adam fasilə- 
siz olaraq və dərindən hiss edirdi ki, istedadsızdır, eyni zamanda, 
onun çox böyük bir arzusu var idi, inanmaq istəyirdi ki, o ən müs- 
təqil bir şəxsdir, bütün bunlar onun qəlbini az qala yeniyetmə yaş- 
larından ağır yaralamışdı. Bu, həsəd edən və coşqun arzularla 
yaşayan bir gənc idi, özü də, hətta, deyəsən, anadan elə bu cür 
gərginləşmiş əsəblərlə doğulmuşdu. Bu adam belə hesab edirdi ki, 
coşqun arzuları ona qüvvət verir. Bütün varlığı ilə fərqlənmək istəyən 
bu oğlan bəzən ən ağılsız sıçrayışa da hazır idi, lakin iş gəlib ağılsız 
sıçrayışa çatanda bizim qəhrəmanımız hədsiz ağıllı olduğu üçün bu 
cür sıçrayışa cəsarət etmirdi. Bu isə onu məhv edirdi. O, arzuladıq- 
larından az-maz bir şeyə nail olmaq üçün, ola bilsin, yeri düşsə, 
hətta ən rəzil bir işə də əl atardı, lakin, elə bil ki, qəsdən məsələ 
gəlib son həddə çatanda o ən rəzil bir işi yerinə yetirməkdən imtina 
edir, özünü hədsiz namuslu şəxs hesab edirdi. (Yeri gəlmişkən 
deyək ki, o, balaca rəzil işi icra etməyə həmişə hazır idi.) Bu adam 
öz ailəsinin yoxsul və düşkün vəziyyətinə nifrət edir, ədavət hissi ilə 
baxırdı. Hətta anası ilə də təşəxxüslə saymazyana rəftar edirdi, bax- 
mayaraq ki, anasının hörmət və xasiyyətinin hələlik onun inkişaf 
yolunun da başlıca dayağını təşkil etdiyini özü çox yaxşı başa 
düşürdü. Bu gənc Yepançinin idarəsində işə başlayanda dərhal 
özünə dedi: “Bir halda ki, əclaflıq edirəm, axıra qədər əclaflıq edəcə - 
yəm, ancaq ki faydam olsun”. Buna baxmayaraq, demək olar, heç 
vaxt axıra qədər əclaflıq etmirdi. Axı bir də, nə üçün o elə təsəvvür 
etmişdi ki, mütləq axıra qədər əclaflıq etmək lazım gələcək? O vaxt 
bu adam Aqlayadan, sadəcə, qorxmuşdu, lakin ona bəslədiyi ümi - 
dindən əl çəkməmişdi, qızın tənəzzül edib ona rəğbət göstərə 
biləcəyinə heç vaxt ciddi surətdə inanmırdı, buna baxmayaraq, hər 

ehtimala qarşı məsələni uzadırdı. Sonra özünün Nastasiya Filippov- 
na ilə baş verən əhvalatında o, qəfildən belə təsəvvür elədi ki, hər 
şeyə ancaq pulun gücü ilə nail ola bilər. O vaxt bu gənc hər gün öz- 
özünə məmnunluqla, lakin bir az qorxa-qorxa təkrar edirdi: “Bir 
halda ki, əclaflıq edirəm, axıra qədər əclaflıq edəcəyəm”, dəqiqəbaşı 
özünə ürək-dirək verib deyirdi: “Bir halda ki, əclaflıqdır, yüksək mər- 
hələlərə çatana qədər əclaflıq etmək lazımdır, belə hallarda köhnə- 
pərəstlər qorxuya düşürlər, amma biz qorxmayacağıql” Aqlayanı 
itirib, şəraitin ağır zərbəsinə düçar olan bu adam lap ruhdan düşdü, 
o vaxt divanə qadının ona bağışladığı pulları, doğrudan da, gətirib 
knyaza verdi: qadına pulları qaytaran da divanə idi. Bu hərəkətinə 
görə daim lovğalanırdı, amma pulu qaytarmasına sonra min dəfə- 
lərlə peşman olmuşdu. O vaxt knyaz Peterburqda qaldığı müddətdə 
Qavrila, həqiqətən, üç gün gözyaşı axıtmışdı, lakin o, bu üç gün 
ərzində knyaza dərindən nifrət etməyə başlamışdı, ona görə ki, 
knyazın Qanyaya lap yazığı gəlirdi, halbuki onun bu qədər pulu qay- 
tarması faktı elə bir hərəkət idi ki, “buna hər adamın əli gəlməz, 
cürəti çatmazdı”. Lakin o, nəcabətlə etiraf edirdi ki, onun bütün 
kədər və qüssəsinin səbəbi ancaq və ancaq şöhrətpərəstlik hissləri- 
nin fasiləsiz surətdə əzilməsidir, ayaqlar altında tapdanmasıdır, bu 
isə ona misilsiz əzab verirdi. Qavrila yalnız xeyli vaxt keçəndən sonra 
dərk etmiş və başa düşmüşdü ki, Aqlaya kimi məsum və qəribə bir 
məxluqun rəğbətini qazanmış olsaydı, onların əlaqə və münasibəti 
çox ciddi şəkil ala bilərdi. Peşmançılıq onun qəlbini didib parçala- 
yırdı, o, qulluğu tərk edib, qəm-qüssəyə qərq oldu. Ata və anası ilə 
birlikdə Ptitsının evində, onun hesabına yaşayır və Ptitsından açıq - 
dan-açığa zəhləsi gedirdi, halbuki eyni zamanda onun məsləhət- 
lərinə qulaq asırdı, özü də o dərəcədə dərrakəli idi ki, həmişə ondan 
məsləhət alırdı. Qavrila Ardalionoviç, məsələn, ona da hiddətlənirdi 
ki, Ptitsın Rotşild olmaq eşqinə düşmür və qarşısına belə məqsəd 
qoymur. “Bir halda ki, sən sələmçisən, onda axıra qədər get, adam- 
ları sıxışdır, onlardan pul qopart, möhkəm ol, yəhudi kralı oll” Ptitsın 
təvazökar və sakit adam idi. O ancaq gülümsəyirdi, lakin bir dəfə 
Qanya ilə hətta ciddi danışıb məsələni aydınlaşdırmaq qərarına gəldi, 
bunu hətta müəyyən dərəcə qürurla yerinə yetirdi. O, Qanyaya 
sübut etdi ki, heç bir namussuz iş görmür və Qanya əbəs yerə onu 
cuhud adlandırır, dedi ki, hərgah pulun böyük qiyməti varsa, bunun 

günahı onda deyil, o, vicdan və namusla iş görür, onun işi həqiqi 
işdir, o, bu işlərin ancaq “agent”idir, nəhayət, bunu əlavə etdi ki, 
o öz işlərində səliqəli olması sayəsində, ən mötəbər adamların 
nəzərində son dərəcə yaxşı bir adam şöhrəti qazanıb, həm də işləri 
inkişaf edir. Ptitsın gülərək əlavə etdi: “Mən Rotşild olmayacağam, 
buna heç ehtiyac da yoxdur, amma Liteyni küçəsində evim olacaq, 
hətta, ola bilsin, iki ev, elə bununla da kifayətlənəcəyəm”. Ptitsın 
öz-özünə: “Kim bilsin, bəlkə də, üç evim olacaql” — deyə düşü- 
nürdü, lakin bunu heç vaxt ucadan demir və öz arzusunu gizlədirdi. 
Təbiət bu cür adamları xoşlayır və onlara mehribanlıq göstərir: 
o, Ptitsını üç deyil, yəqin, dörd evlə mükafatlandıracaqdır, həm də 
məhz ona görə ki, Ptitsın lap uşaqlığından bilirdi ki, heç vaxt Rotşild 
olmayacaqdır. Amma bunun əvəzində təbiət heç vəchlə dörd evdən 
o yana getməz, Ptitsın elə bununla da kifayətlənəcəkdir. Qavrila 
Ardalionoviçin bacısı tamamilə başqa cür qadın idi. Onda da arzular 
qüvvətli, lakin coşqun deyildi, o çox inadcıl qadın idi. Bəd ayaqda, 
məsələ gəlib son nöqtəyə çatanda, bu qadın ağılla iş görür, son 
nöqtəyə çatana qədər də ağlını itirmirdi. Burası doğrudur ki, o da 
orifinallıq eşqinə düşən “adi” adam idi. Lakin Varvara çox tezliklə 
başa düşə bildi ki, onda zərrə qədər xüsusi bir orifinallıq yoxdur, 
özü də bunun üçün çox da dqüssələnmirdi — kim bilir, bəlkə, bu da 
müəyyən bir təkəbbürdən irəli gəlirdi. Varvara cənab Ptitsına ərə 
gedərək, öz ilk praktik addımını fövqəladə qətiyyətlə atmışdı. Lakin 
bu qadın ərə gedərkən heç də özünə belə deməmişdi: “Bir halda ki, 
əclaflıq edirəm, axıra qədər əclaflıq edəcəyəm, ancaq ki, məqsə- 
dimə nail olum”. Bu cür əhvalat Qavrila Ardalionoviçin başına 
gəlmiş olsaydı, o, mütləq belə deyərdi (özü də, böyük qardaş kimi 
onun qərarını bəyənəndə hətta az qala bacısının yanındaca bu fikrini 
bəyan edəcəkdi). Hətta lap əksinə: Varvara Ardalionovna gələcək 
ərinin təvazökar, xoşagələn, demək olar, təhsilli adam olmasına, 
özünün də heç bir vəchlə, heç vaxt böyük əclaflığa yol verməyə- 
cəyinə əsaslı surətdə inanandan sonra ərə getdi. Varvara Ardalio- 
novna xırda əclaflıqları xırda şey hesab etdiyi üçün onların haqqında 
heç bir şey soruşmurdu. Axı bir də ki bu cür xırda məsələlər harada 
yoxdur? İdeal ki axtarmırdıl Bundan başqa, o bilirdi ki, ərə gedərkən 
anasına, atasına, qardaşlarına sığınacaq verir. Bütün keçmiş ailə 
anlaşılmazlıqlarına baxmayaraq, Varvara qardaşının bədbəxtliyini 

görüb ona kömək etmək istədi. Ptitsın Qanyanı arabir, əlbəttə, 
dostcasına, qulluğa qovurdu. O, bəzən Qanyaya zarafatyana deyir- 
di: “Bax, sənin generallardan və generallıqdan zəhlən gedir, amma 
sən görərsən, “onlar”ın hamısı, ən nəhayət, işi o yerə çatdıracaqlar 
ki, öz növbəsində, general olacaqlar, sağlıq olsun, görərsən”. Qanya 
öz-özünə kinli-kinli və rişxəndlə düşünürdü: “Əşi, onlar nəyə görə 
belə düşünürlər ki, mənim generallardan və generallıqdan zəhləm 
gedir?” Varvara Ardalionovna qardaşına kömək etmək üçün öz 
fəaliyyət dairəsini genişləndirmək qərarına gəldi: Varvara Yepan- 
çinlər ailəsinə soxuldu, bu işə uşaqlıq xatirələrinin xeyli köməyi oldu, 
o da, onun qardaşı da hələ uşaq vaxtı Yepançinlərlə oynayırdılar. 
Burada qeyd edək ki, Yepançinlər ailəsinə ayaq açmaqla Varvara 
Ardalionovna fövqəladə bir məqsəd güdmüş, nəyəsə ümid bəslə- 
miş olsaydı, onda, yəqin ki, özü-özünü daxil etmiş olduğu adamlar 
dəstəsindən dərhal çıxardı, lakin o, xam xəyala düşməmişdi, bu 
məsələdə o, öz qarşısına əsaslı məqsəd qoymuşdu. Varvara bu 
ailənin xasiyyətinə əsaslanırdı. Aqlayanın xasiyyətini isə yorulmadan 
öyrənirdi. Bu qadın qarşısına belə bir məqsəd qoymuşdu ki, onların 
ikisini də, Aqlaya ilə qardaşını yenə bir-biri ilə yaxınlaşdırsın. Ola 
bilsin ki, Varvara, doğrudan da, müəyyən bir müvəffəqiyyət əldə 
etmişdi, bəlkə də, məsəl üçün, qardaşına çox bel bağlayıb, ondan 
heç vaxt və heç bir halda verə bilməyəcəyi bir şey gözləməklə 
səhvlərə yol verirdi. Hər halda, Varvara Yepançinlər ailəsində çox 
məharətlə iş görürdü: qardaşı haqqında həftələrlə bir kəlmə də 
danışmırdı, həmişə son dərəcə doğruçu və səmimi idi, özünü sadə, 
lakin ləyaqətlə aparırdı. O ki qaldı bu qadının vicdanının dərinlik- 
lərinə, Varvara oraya nəzər salmaqdan qorxmur və özünü qətiyyən 
heç bir şeydə məzəmmət etmirdi. Ona qüvvət verən də bu idi. 
Öz daxili aləmində ancaq bircə cəhəti duyurdu ki, deyəsən, o da 
hiddətlənir, düşünürdü ki, onda da bolluca heysiyyət, hətta az qala 
paymal edilməmiş şöhrətpərəstlik hissi var. Varvara Yepançinlərin 
ailəsini az qala hər dəfə tərk edəndə bəzi dəqiqələr bunu xüsusilə 
duyurdu. 

Elə indi də Varvara yenə Yepançinlərgildən qayıdırdı, bizim artıq 
demiş olduğumuz kimi, kədərli və məyus idi, fikrə dalmışdı. Bu kədər 
əhvali-ruhiyyəsində bəzi acı və gülməli əlamətlər də təzahür edirdi. 
Ptitsın Pavlovskda yaraşıqsız, lakin geniş taxta bir evdə yaşayırdı, 

bu ev tozlu bir küçədə idi, bir az sonra həmin ev onun xüsusi mül- 
kiyyəti olmalı idi, belə ki, Ptitsın da öz növbəsində bu evi kimə isə 
satmağa başlamışdı. Varvara Ardalionovna artırmaya qalxanda evin 
yuxarısında hay-küy eşitdi, başa düşdü ki, qışqıranlar qardaşı ilə 
atasıdır. Qadın zala girəndə Qanyanı gördü, o, qəzəbdən ağappaq 
olmuşdu, az qala başında saçını yolmaq istəyir, otaqda yeyin-yeyin 
var-gəl edirdi, Varvara üz-gözünü turşutdu, şlyapasını çıxarmadan 
yorğun halda divanda əyləşdi. Qadın çox yaxşı başa düşürdü ki, 
o, bir dəqiqə də dinməsə, qardaşının nə üçün belə yüyürdüyünü 
ondan soruşmasa, Qanya mütləq acıqlanacaqdır. Varya, nəhayət, 
tələsik sual verdi: 

— Yenədəmi əvvəlkidir? 

Qanya qışqırdı: 

— Nə əvvəlkibazlıqdırl Əvvəlki! Yox, indi burada əvvəlki deyil, nə 
əhvalat baş verdiyindən heç şeytanın özü də baş çıxara bilməz! 
Qoca lap quduzluq dərəcəsinə gəlib çatıb... Anam hönkür-hönkür 
ağlayır. Varya, Allaha and olsun, nə istəyirsən elə, mən onu evdən 
qovacağam, yaxud da... — deyə, yəqin, adamları başqasının evindən 
qovmağın mümkün olmadığını xatırlayıb, əlavə etdi: — Ya da özüm 
başımı götürüb qaçacağam. 

Varya burnunun altında dedi: 

— Güzəştə getmək lazımdır. 

Qanya lap özündən çıxdı: 

— Nəyə güzəştə getmək? Kimə güzəştə getmək? Onun mur- 
darçılıqlarınamı? Yox, bilmirəm, sən necə, sən necə istəyirsən, 
amma belə olmaz! Olmaz, olmaz, olmaz! Sən bir onun ədasına bax: 
özü günahkar ola-ola, hələ bir həyasızlıq da edir. “Darvazadan 
girmək istəmirəm, barını sökl..” Sən niyə belə oturubsan? Heç halın 
özündə deyill Bənizin lap dəyişibl 

Varvara narazı halda dedi: 

— Bənizlik bir şey yoxdur. 

Qanya ona nüfuzedici nəzərlə baxdı. 

— Orada idin? — deyə bacısından soruşdu. 

— Orada. 

— Dayan, yenə qışqırırlarl Gör nə rüsvayçılıqdır, özü də ki, belə 
bir vaxtdal 

— Hansı vaxtda? Heç bir belə xüsusi vaxt yoxdur. 

Qanya bacısını daha diqqətlə süzdü. O soruşdu: 

— Dir şey öyrənə bildin? 

— Hər halda, heç bir gözlənilməz şey yoxdur. Öyrəndim ki, 
bütün bunlar doğrudur. Ərim bizim ikimizdən də haqlı imiş: lap 
əvvəldən necə demişsə, elə də oldu. O haradadır? 

— Evdə yoxdur. Nə çıxdı? 

— Knyaz rəsmi adaxlıdır, məsələ həll olunub. Mənə böyük 
bacılar dedi. Aqlaya razıdır, hətta heç gizlətmirlər də. (Axı orada bu 
vaxta qədər hər şey çox məxfi saxlanırdı.) Adelaidanın toyunu yenə 
təxirə salacaqlar ki, toyların ikisini də birdən, bir gündə etsinlər — 
poeziyaya bir baxl Şeirə bənzəyir. Sən otaqda bihudə yerə o baş- 
bu başa yüyürüncə, adaxlanmaq haqqında şeir yazaydın. Bu axşam 
Belokonskaya onlara gələcək, lap məqamında gəlib, qonaqlar ola- 
caq. Knyaz Belokonskaya ilə tanışdır, amma onu bu xanıma təqdim 
edəcəklər, gərək ki, ucadan elan edəcəklər. Ancaq qorxurlar ki, knyaz 
qonaqların hüzurunda otağa girəndə bir şeyi yerə salmasın, yaxud 
vurub sındırmasın, ya da özü şappıltı ilə yerə gəlməsin, ondan göz- 
ləmək olar. 

Qanya çox diqqətlə dinlədi, lakin onun üçün dəhşətli olan bu 
xəbər, deyəsən, ona heç də elə bir dəhşətli təsir bağışlamadı. Bacısı 
buna təəccüb etdi. 

Qanya fikirləşib: 

— Nə etməli, bu aydın idi, — dedi, bacısının üzünə bic-bic baxa- 
baxa, otaqda hələ də, lakin indi daha yavaş-yavaş var-gəl etməyə 
davam etdi, o nə isə qəribə, kinayəli təbəssümlə əlavə etdi, — demək, 
qurtardıl 

Varya dedi: 

— Hələ yaxşıdır ki, sən bu əhvalata filosofcasına münasibət gös- 
tərirsən. Doğrusu, mən buna şadam. 

— Hə, ağır yükdən canımız qurtardı, heç olmazsa sənin canın 
qurtardı. 

— Mən, deyəsən, mühakimə yürütmədən, bezdirmədən sənə 
səmimi olaraq qulluq edirdim, sənin Aqlaya ilə münasibətində nə 
cür xoşbəxtliyə ümid bəslədiyini mən səndən soruşmurdum. 

— Məgər mən... Aqlayadan xoşbəxtlik gözləyirdim? 

— Di yaxşı, xahiş edirəm, filosofluq eləməl Əlbəttə, belədir. 
Əlbəttə, özü də, bizim üçün kifayətdir: axmaq vəziyyətdə qaldıq. 

Sənə etiraf edirəm ki, mən bu işə heç vaxt ciddi baxa bilmirdim, 
mən bu işə “hər ehtimala qarşı” əl qatmışdım, o qızın məzəli xasiy- 
yətinə bel bağlamışdım, başlıca olaraq, səni əyləndirmək istəyirdim, 
doxsan faiz ehtimal buna idi ki, bu iş puça çıxacaq. Hətta indiyə 
qədər də bilmirəm ki, sənin istədiyin nə idi. 

Qanya şaqqıltı ilə güldü: 

— İndi sən ərinlə birlikdə məni qulluğa qovmağa başlayacaqsı - 
nız, inad və iradə qüvvəsi haqqında, aza xor baxmamaq və sairə 
barədə mənə mühazirə oxuyacaqsınız, əzbər bilirəm. 

Varya düşündü: “Onun ağlına nə isə təzə bir fikir gəlibl” 

Qanya qəfildən soruşdu: 

— Orada vəziyyət necədir, atalar razıdırlarmı? 

— Deyəsən, y-yox. Bir də ki, sən özün nəticə çıxara bilərsən, 
İvan Fyodoroviç məmnundur, anası qorxur, əvvəllər də onun adaxlı 
olmasına nifrətlə baxırdı, məlum məsələdir. 

— Mən o barədə soruşmuram. Belə adaxlı qeyri-mümkün və 
ağlasığan deyil, bu aydındır. Mən indikini soruşuram, orada indi 
vəziyyət necədir? Rəsmi olaraq razılıq veribmi? 

— Qız bu vaxta qədər “yox” deməyib, vəssalam. Lakin ondan 
ayrı cür cavab gözləmək də olmazdı. Sən onu bilirsənmi ki, o qızın 
bu vaxta qədər də utanıb xəcalət çəkməsi dəlilik dərəcəsinə varır: 
uşaq vaxtı o qız qonaqların gözünə görünməmək üçün dolaba girib, 
orada iki-üç saat otururdu. Yepyekə qız olub, amma yenə də o cür 
utancaqdır. Bilirsənmi, mən nə üçünsə belə düşünürəm ki, o ailədə, 
həqiqətən, nə isə ciddi bir əhvalat var, hətta qız da nə isə ciddi bir 
şey nəzərdə tutub. Deyirlər ki, o qız niyyətini gizlətmək üçün knyaza 
gülür, onu məzhəkəyə qoyur, səhərdən gecəyarısınadək onu ələ 
salır, lakin, yəqin ki, hər gün ona yavaşca bir şey deməyi də bacarır, 
ona görə ki, knyaz göyün yeddinci qatındadır, şadlanır, sevinir... 
Deyirlər, olduqca gülməlidir. Elə onların özündən eşitmişəm. Mənə 
elə gəldi ki, onların böyük bacıları gözümün içinə baxa-baxa, mənə 
də gülürlər. 

Qanya, nəhayət, qaşqabağını tökdü. Bəlkə, Varya onun əsl fik - 
rini başa düşmək üçün bu mövzunu qəsdən dərinləşdirirdi. Lakin 
yuxarıda yenə qışqırıq qopdu. 

Qanya, sanki, qəzəbini yağdırmaq imkanına sevinərək bağırdı: 

— Mən onu qovacağaml 

— Belə olsa, o yenə gedib, dünənki kimi, bizi hər yerdə rüsvay 
edəcəkdir. 

Qanya birdən lap qorxuya düşdü: 

— Necə, necə yəni dünən? Nə olub: necə dünən? Axı məgər... 

Varya birdən ayıldı: 

— Ah, aman Allah, məgər sən bilmirsən? 

Xəcalət və qəzəbdən qıpqırmızı olmuş Qanya qışqırdı: 

— Necə... Məgər doğrudanmı o, dünən orada olub? İlahi, axı sən 
oradan gəlirsənl Sən bir şey öyrənə bildinmi? Qoca oraya gedibmi? 
Gedib, yoxsa yox? 

Qanya bunu deyib, qapıya sarı yüyürdü. Varya cəld ona yana- 
şıb, iki əlilə onu tutub saxladı. 

Varya dedi: 

— Sən nə edirsən? Yaxşı, hara gedirsən? İndi onu evdən burax- 
san, daha pis olar, hamıya car çəkəcək? 

— Orada gedib nə edib? Nə danışıb? 

— Heç onların özü də söyləyə bilmirdilər, başa düşməyiblər, 
ancaq hamını qorxudub. İvan Fyodoroviçin yanına gedibmiş, o, evdə 
olmayıb, Lizaveta Prokofyevnanı tələb edib. Əvvəlcə ondan qulluğa 
girmək üçün yer istəyib, sonra da bizlərdən: məndən, ərimdən, 
xüsusilə səndən şikayət etməyə başlayıb... Çox şey deyib. 

Qanya isteriyalı halda əsirdi. 

— Sən öyrənə bilmədin? 

— Haradan öyrənəydim, necələ Nə dediyini, yəqin ki, o heç özü 
də başa düşmürmüş, bəlkə də, mənə hər şeyi deməyiblər. 

Qanya başını tutub, pəncərəyə tərəf yüyürdü. Varya o biri pən - 
cərənin yanında oturdu. 

Varvara birdən dedi: 

— Aqlaya gülməlidir, məni dayandırıb dedi: “Sizin valideynləri- 
nizə salam söyləyin, mənim xüsusi, şəxsi hörmətimi onlara yetirin, 
yəqin, bu günlərdə fürsət tapıb sizin atanızla görüşəcəyəm”. Özü 
də, çox ciddi deyirdi. Əcaib dərəcədə təəccüblüdür... 

— Kinayə ilə demirdi ki? Kinayə eləmirdi ki? 

— Elə məsələ də orasındadır ki, yox, təəccüblü də elə bura- 
sıdır. 

— Sən necə düşünürsən, qız qocanın bu əhvalatını bilir, yoxsa 
bilmir? 

— Onların evində bu əhvalatı bilmirlər, buna mənim heç şübhəm 
yoxdur. Lakin sənin sözündən ağlıma bir fikir gəldi: ola bilsin ki, 
Aqlaya bilir. Təkcə o bilir, ona görə ki, qız atama belə ciddi ifadə ilə 
salam göndərəndə, bacıları da təəccübləndilər. Özü də nəyə görə 
məhz atama? Hərgah bilirsə, onda bunu ona knyaz söyləyibl 

— Kimin söylədiyini bilmək çətin bir şey deyill Oğrul Bircə bu 
çatmırdı. Ailəmizdə oğru “ailə başçısı”! 

Varya lap hiddətlənib qışqırdı: 

— Əşi, bu, cəfəngiyatdır! Əyyaş əhvalatıdır, vəssalam. Özü də, 
bunu kim uydurub? Lebedev, knyaz... Onların özləri nə yuvanın 
quşudur, ağıl dəryasıdırlar. Bax mənim üçün bunun zərrə qədər 
əhəmiyyəti yoxdur. 

Qanya kinli-kinli sözünə davam etdi: 

— Qoca oğru və əyyaşdır, mən dilənçiyəm, bacımın əri sələmçi- 
dir, Aqlayanın gözü düşməli şey var idil Heç söz ola bilməz, gözəldir! 

— Bacının bu əri, sələmçi, səni... 

— Yedirib bəsləyir, eləmi? Xahiş edirəm, sən çəkinib-eləmə. 

Varya özünə gəldi: 

— Sən niyə hirslənirsən? Məktəbli uşaq kimi heç bir şey başa 
düşmürsən. Sən elə bilirsən ki, bütün bunlar səni Aqlayanın gözün- 
dən sala bilər? Sən onun xasiyyətini bilmirsən. O qız ən birinci 
adaxlısından üz döndərib, acından ölmək üçün hər hansı bir tələ- 
bənin yanına, çardaqda yaşamağa məmnuniyyətlə qaçardı. Bax 
budur onun arzusul Sən bizim şəraitimizə mətinliklə, qürurla döz - 
məyi bacarsaydın... Onun nəzərində necə maraqlı bir şəxs ola bilə - 
cəyini başa düşmürsən. Knyaz onu məhz bununla ələ keçirdi ki, 
əvvələn, qətiyyən onu girləmirdi, ikincisi, o, hamının nəzərində gic- 
dir. Təkcə bu adama görə qızın bütün ailəni çaxnaşdırması ona kef 
verir, xoşuna gəlir. E-eh, siz heç bir şey başa düşmürsünüz! 

Qanya sirli tərzdə dedi: 

— Hələ biz görərik, başa düşürük, yoxsa başa düşmürük, lakin 
mən, hər halda, istəməzdim ki, qız qocanın əhvalatını bilmiş olsun. 
Mən güman edirdim ki, knyaz çəkinər, bunu söyləməz. O, Lebedevi 
də çəkindirdi, mən təkid edəndə, o heç mənə də hər şeyi açıb söy - 
ləmək istəmirdi... 

— Deməli, sən özün görürsən ki, onsuz da hər şey məlumdur. 
Axı bir də ki, indi sənə nə lazımdır? Nəyə ümid edirsən? Hərgah 

hələ ümid qalıbsa, onda bu qızın nəzərində sən əzabkeş bir adam 
olacaqsan. 

— Bununla belə, bütün romantizmə baxmayaraq, qalmaqaldan 
qız da qorxardı, hər şeyin müəyyən həddi var, bəli, hamı müəyyən 
hüduda qədər gəlir. Siz hamınız beləsiniz. 

Varya qardaşına nifrətlə baxıb, özündən çıxdı: 

— Aqlayamı qorxardı? Amma öz aramızdır, sənin çox rəzil qəlbin 
varl Sizin heç biriniz qara qəpiyə də dəyməzsiniz. Tutalım ki, o qız 
gülməli və sarsaqdır, amma bizim hamımızdan min dəfə nəcibdir. 

Qanya yenə özündən məmnun halda burnunun altında dedi: 

— Di yaxşı, eybi yoxdur, hirslənmə. 

Varya sözünə davam etdi: 

— Mənim ancaq anama rəhmim gəlir, qorxuram ki, atamızın bu 
əhvalatı onun da qulağına çata, ah, yaman qorxuraml 

Qanya dedi: 

— Yəqin də, çatıb. 

Varya qalxıb yuxarı, Nina Aleksandrovnanın yanına getmək 
istədi, lakin ayaq saxlayıb, diqqətlə qardaşına baxdı. 

— Bəs ona kim deyə bilərdi? 

— Ola bilsin, İppolit. Bizə köçən kimi, güman edirəm ki, bu 
barədə anamıza raport verməyi ilk məmnuniyyət hesab etmişdir. 

— Xahiş edirəm, bir mənə de görüm, axı bunu o, haradan bilir? 
Кпуала Lebedev qət etmişdilər bunu heç kəsə deməsinlər, hətta 
Kolya da heç bir şey bilmir. 

— İppolitmi? Özü xəbər tutdu. Onun nə dərəcədə hiyləgər bir 
nacins olduğunu sən təsəvvür edə bilməzsən. Yaman dedi-qoduçu - 
dur, bütün pis şeyləri, dava-mərəkəyə bais olan hər şeyi axtarıb 
tapan, qoxu duymağa həssas olan murdar burnu var. İstəyirsən 
inan, istəyirsən inanma, mən əminəm ki, bu adam Aqlayanı ələ ala 
bilmişdirl Ələ almayıbsa, alacaqdır. Roqofin də onunla əlaqə saxla- 
yır. Knyaz bunu necə görmürİ? İndi o, məni yamanca güdür, dolaş- 
dırmaq istəyir! Məni şəxsi düşməni hesab edir, bunu çoxdan başa 
düşmüşəm, axı nə üçün, burada onun nə işi var, axı öləcəkdir — başa 
düşə bilmirəm! Lakin onu aldadacağam, görərsən, o, məni deyil, 
mən onu güdüb dolaşdıracağam. 

— Bir halda ki, sənin ondan belə zəhlən gedir, nə üçün tovlayıb 
öz yanına gətiribsən? Bir də, o güdülməyə ləyaqəti olan adamdırmı? 

— Sən ki onu tovlayıb bizə gətirməyi məsləhət görürdün. 

— Mən güman edirdim ki, o faydalı olacaqdır. Bilirsənmi ki, indi 
o özü Aqlayaya bənd olmuşdur, ona kağız yazıb? Məni sorğu-suala tut- 
muşdular... Az qala, Lizaveta Prokofyevnaya məktub yazmaq istəyirdi. 

Qanya kinli-kinli gülüb dedi: 

— Bu mənada təhlükəli deyildir! Bir də ki, arada doğru nəsə var, 
amma sən düşündüyün deyil, Çox ola bilər ki, o bənd olmuşdur, 
ona görə ki, uşağın biridir! Lakin... o, qarıya imzasız məktublar yaz- 
maz. Bu, çox kinli, rəzil, özündən məmnun, ağılsız bir şəxsiyyətdirl.. 
Mən əminəm, yəqin bilirəm ki, o, məni Aqlayanın qarşısında intri- 
qaçı qələmə vermişdir, elə bundan da başlamışdır. Boynuma alı- 
ram, əvvəlcə axmaq kimi onun yanında ağzımdan söz qaçırdım, elə 
düşünürdüm ki, o, knyazdan yalnız qisas almaq üçün mənim tərə- 
fimi saxlayacaqdır, o, yamanca hiyləgər murdardır! İndi onu yax- 
şıca tanımışam. Bu oğurluq haqqında isə öz anasından, kapitan 
arvadından eşitmişdir. Qoca belə bir şeyə əl atmaq qərarına 
gəlibsə, bunu kapitan arvadı üçün edib. Birdən heç bir səbəb olma- 
dan mənə dedi ki, “general” onun anasına dörd yüz manat vəd 
edib, özü də, lap elə-belə, duran yerdə, heç çəkinib-eləmədənl 
Onda mən hər şeyi başa düşdüm. Özü də, mənim gözümün içinə 
elə bu cür kinlə, nə isə ləzzətlə baxırdı. Anamıza da, yəqin, o deyib, 
yalnız onun qəlbini parçalamaqdan həzz almaq üçün. Bir mənə de 
görüm, axı o nə üçün ölmür? Axı üç həftədən sonra ölməyə söz 
vermişdi, burada isə hələ kökəlib dəl Daha öskürmür, dünən axşam 
özü deyirdi ki, ikinci gündür ki, öskürəndə qan gəlmir. 

— Qov onu getsin. 

Qanya təşəxxüslə dedi: 

— Ona qarşı ədavət bəsləmirəm, ona nifrət edirəm, hə, əlbəttə, 
fərz edək ki, mən ona qarşı ədavət bəsləyirəm, qoy olsun! — deyə 
o, qəfildən misilsiz bir qəzəb və hiddətlə qışqırdı. — O, öz yastığı 
üstündə hətta can verdiyi vaxt bunu onun gözünün içinə deyəcə- 
yəml Bircə sən onun “Tövbə”sini oxumuş olsaydın — aman Allah, 
bu necə abırsız sadəlövhlükdür! Bu, poruçik Piroqovdur, bu, faciəli 
Nozdrovdur, başlıca olaraq — həyasız uşaqdır! Heyhat, mən o vaxt 
onu heyrətləndirmək üçün bu gədəni hədsiz bir nəşə ilə kötəkləyər - 
dim. İndi o hamıdan qisas alır, ona görə ki, o zaman qisası baş 
tutmadı... Lakin bu nədir? Orada yenə səs-küy var! Əşi, bunun axırı 

olacaq, ya yox? Buna daha dözə bilməyəcəyəm. Ptitsınl — deyə 
Qanya otağa daxil olan Ptitsına qışqırdı: — Bu nədir, bizim işimiz, 
nəhayət, hara gedib çıxacaq? Bu... bu... 

Lakin səs-küy sürətlə yaxınlaşırdı, qapı birdən açıldı, qəzəblən- 
miş, şilə kimi qızarmış, sarsımış, özündən çıxmış qoca İvolgin də 
Ptitsına hücum etdi. Qocanın arxasınca Nina Aleksandrovna, Kolya, 
hamıdan dalda da İppolit gəldi. 


П 


İppolit artıq beş gün idi ki, Ptitsının evinə köçmüşdü. Bu nə isə, 
bir növ, təbii şəkildə, xüsusi sözlər ifadə edilmədən və onunla knya- 
zın arasında heç bir mübahisə və münaqişə baş vermədən oldu. 
Onlar nəinki savaşmadıllar, zahirən, sanki, hətta dost kimi ayrıldılar. 
Həmin axşam İppolitə qarşı son dərəcə düşməncəsinə münasibət 
bəsləyən Qavrila Ardalionoviç üçüncü gün onu yoluxmağa özü 
gəldi, bir də ki, bu, əhvalatın baş verdiyi günün ertəsi gün idi, onun 
bu hərəkəti, yəqin, ağlına qəfildən gələn bir fikrin nəticəsi idi. Nə 
üçünsə Roqoiin də xəstənin yanına gəlməyə başlamışdı. İlk vaxtlar 
knyaza elə gəlirdi ki, hətta “yazıq oğlan” onun evindən köçüb getsə, 
ondan ötrü daha yaxşı olar. Lakin İppolit onun evindən köçəndə 
də deyirdi ki, o, Ptitsıngilə köçür, “Ptitsın mərhəmətli insandır, ona 
sığınacaq verir”, İppolitin Ptitsıngilə köçürülməsini əslində Qanya 
təkid etmişdi, buna baxmayaraq, İppolit, elə bil, qəsdən demirdi ki, 
o, Qanyanın yanına köçür. Qanya bunu elə o vaxt hiss edib 
incimişdi, onun bu hərəkətini yadından çıxartmırdı. 

İppolitin yaxşılaşmasını bacısına deməkdə Qanya haqlı idi. Doğ- 
rudan da, İppolit əvvəlkinə nisbətən özünü bir az yaxşı hiss edirdi, 
ona ilk dəfə nəzər salanda bunu görmək olurdu, bu oğlan otağa 
tələsmədən, hamıdan dalda daxil oldu, onun sifətində kinayəli və 
bədxah təbəssüm oynayırdı. Nina Aleksandrovna olduqca qorx- 
muşdu. (Bu yarım il ərzində qadın olduqca dəyişmişdi, arıqlamışdı, 
qızını ərə verib, onun yanında yaşamağa köçəndən bəri bu qadın, 
demək olar, zahirən öz uşaqlarının işlərinə qarışmaqdan əl çək- 
mişdi.) Kolya qayğılı və sanki, heyrət içində idi, oğlan, özünün dediyi 
kimi, “generalın dəliliklərində” təzahür edən çox şeyi başa düşmür- 
dü, o, əlbəttə, evdə baş verən yeni çaxnaşmanın əsas səbəblərini 

bilmirdi. Lakin onun üçün aydın idi ki, atası hər saat və hər yerdə 
o dərəcədə cəfənglik edir, qəfildən o dərəcədə dəyişmişdir ki, elə 
bil, qətiyyən əvvəlki adam deyildi. Onu bu cəhət də narahat edirdi 
ki, qoca son üç gündə hətta içkidən də əl çəkmişdi. Kolya bilirdi ki, 
atası Lebedevlə də, knyazla da deyişib ayrılmışdır. Kolya yarım- 
ştofluq araq alıb evə indicə qayıtmışdı, arağı o öz puluna almışdı. 

Kolya hələ yuxarıda ikən Nina Aleksandrovnanı inandırmaq istə- 
yərək deyirdi: 

— Doğru deyirəm, anacan, doğru deyirəm, yaxşısı budur, qoy 
içsin. Bax üç gündür dilinə dəyməyib, deməli, qüssələnir. Düz deyi- 
rəm, daha yaxşı olar, onun üçün borclular həbsxanasına da araq 
aparırdım... 

General qapını taybatay açaraq, qəzəbdən titrəyə-titrəyə asta- 
nada dayandı. 

Qoca, Ptitsına müraciət edərək gur səslə bağırdı: 

— Lütfkar cənab! Hərgah siz, doğrudan da, təmkinli qocanı, 
atanızı, yəni, hər halda, sizin zövcənizin atasını, öz hökmdarına 
sədaqətlə xidmət etmiş bir adamı uşağın birinə və allahsıza qurban 
vermək qərarına gəlibsinizsə, onda mən elə bu saatdan etibarən 
sizin evinizə ayaq basmaqdan imtina edəcəyəm. İntixab edin, 
cənab, elə bu dəqiqə intixab edin: ya mən, ya da bu... vint! Bəli, 
vinti Mən bunu qəfildən dedim, lakin o vintdirl Ona görə ki, mənim 
qəlbimi bu adam vint kimi dəlir, özü də tam bir hörmətsizliklə... 
Vint kimil 

İppolit dedi: 

— Bəlkə, burğu kimi? 

— Yox, burğu kimi yox, ona görə ki, mən sənin qarşında butulka 
deyiləm, generalam. Nişanlarım var, fərqlənmə nişanları... Amma 
sənin heç nəyin yoxdur. Ya o, ya da mənl — Qoca yenə də özündən 
çıxaraq Ptitsına bağırdı: — Qərara gəlin, cənab, elə bu saat, lap elə 
bu saatl 

Bu dəm Kolya ona stul verdi, qoca az qala taqətsiz halda stula 
əyləşdi. 

Heyrət içində olan Ptitsın burnunun altında dedi: 

— Doğrusu budur, yaxşı olardı ki, siz... yataydınız. 

Qanya рис̧ии ilə bacısına dedi: 

— O hələ hədə-qorxu da gəlirl 

General qışqırdı: 

— Yatmaql? Mən sərxoş deyiləm, lütfkar cənab, siz məni təhqir 
edirsiniz. — O yenə də yerindən qalxıb sözünə davam etdi: — Mən 
görürəm, görürəm ki, burada hər şey və hamı mənim əleyhimədir, 
hər şey və hamı. Kifayətdirl Çıxıb gedirəm... Lakin bunu bilin, lütf- 
kar cənab, bilin... 

Ona sözünü bitirməyə imkan vermədilər, qocanı yenə əyləşdi- 
rib, dilə tutdular ki, sakit olsun. Qanya qeyzli halda bucağa çəkildi. 
Nina Aleksandrovna titrəyir, ağlayırdı. 

İppolit dişlərini ağardıb qışqırdı: 

— Axı ona nə elədim? O nədən şikayətlənir? 

Nina Aleksandrovna birdən dilləndi: 

— Məgər eləmədiniz? Axı sizin üçün xüsusilə ayıbdır... Qocaya 
əzab vermək rəhmsizlikdir... Bundan başqa da, sizin yerinizdə... 

— Xanım, əvvələn, mənim hansı yerimİ? Mən sizə dərindən hör- 
mət edirəm, məhz sizə, şəxsən, lakin... 

General qışqırdı: 

— O vintdirl O, mənim ruhumu və qəlbimi dəlirl O istəyir, mən 
ateizmə inanıml Sən bunu bil ki, çocuğun biri çocuq, mən şan- 
şövkət sahibi olanda sən hələ anadan olmamışdın, sən iki parçaya 
bölünmüş paxıl soxulcansan, öskürürsən... Özün də kin-küdurət- 
dən və inamsızlıqdan ölürsən... Qavrila səni nə üçün buraya 
köçürdü? Hər şeyi mənim başıma gətirirlər, yadlardan başlamış 
doğma oğluma kimi, hamı mənim üstümə düşür. 

Qanya qışqırdı: 

— Əşi, di bəsdir, faciə düzəldib! Bütün şəhərdə bizi bədnam 
etməsəydiniz, daha yaxşı olardıl 

— Necə, mən səni bədnam edirəm, ağzından süd iyi gələnl? 
Səni? Sən mənimlə ancaq fəxr edə bilərsən, səni bədnam etmirəm, 
şərəfləndirirəml 

Qoca yerindən dik qalxdı, daha onu saxlaya bilmirdilər, lakin 
görünür, Qavrila Ardalionoviç də özündən çıxmışdı. Qanya kinli- 
kinli bağırdı: 

— Hələ bir şərəfdən də dəm vurur! 

General rəngi qaçmış halda ona tərəf bir addım atıb bağırdı: 

— Sən nə dedin? 

Qanya birdən bağıra-bağıra: 

— Onu dedim ki, mənim ağzımı açmağa bənddir ki... — dedisə 
də, sözünü bitirmədi. 

İkisi də, xüsusilə Qanya, hədsiz sarsımış halda bir-birinin qarşı- 
sında dayanmışdı. 

Nina Aleksandrovna oğlunu çəkindirmək üçün cəld ona yana- 
şaraq qışqırdı: 

— Qanya, sən nə edirsən!? 

Varya hiddətlə qışqırdı: 

— Bu nə cəfəngiyatdır, hər tərəfdən yağır!? Kifayətdir, anacan. 
— Varya onun qolundan tutdu. 

Qanya facianə tərzdə dilləndi: 

— Yalnız anamın xətrinə rəhm edirəm. 

Lap qızışıb özündən çıxan general bağırdı: 

— Söyləl Ata lənətinin qorxusu altında aç söylə... Danışl 

— Pah, mən o saat sizin lənətlərinizdən qorxdum! Səkkiz gün 
ərzində sizin ağlı çaşmış halda olmağınızın günahı kimdədir? Sək- 
kiz gün, siz görürsünüzmü, günləri əzbər bilirəm... Özünüzü ələ alın, 
məni haldan çıxmağa vadar eləməyin: hər şeyi söyləyərəm... Dünən 
nə üçün Yepançinlərgilə sürünmüşdünüz? Heç qocalığından utan- 
mırsan, saçların ağarıb, ailə başçısısanl Əcəb! 

Kolya qışqırdı: 

— Kəs səsini, Qankal Səsini kəs, gicbəsərl 

İppolit israrla dedi: 

— Canım, axı mən nəylə onu təhqir etmişəm? — İppolit bu söz- 
ləri yenə də eyni istehza ilə deyirdi. — O, məni nə üçün vint adlan- 
dırır? Siz eşitdinizmi? Özü mənim yaxamdan yapışdı, bu saat gəlib 
bir nəfər kapitan Yeropeqov barədə danışmağa başladı. Sizin 
cəmiyyətinizdə olmağı qətiyyən istəmirəm, general. Bundan əvvəllər 
də boyun qaçırırdım, özünüz bilirsiniz. Özünüz razılaşın, kapitan 
Yeropeqovun mənə nə dəxli var? Buraya kapitan Yeropeqov üçün 
köçməmişəm. Ona ancaq öz fikrimi ucadan dedim ki, bəlkə də, 
kapitan Yeropeqov adında adam yerli-dibli olmayıb. Buna görə də 
o hay-küy qopardı. 

Qanya qətiyyətlə dedi: 

— Heç şübhəsiz, olmayıb! 

Lakin general çaşmış, sarsımış halda dayanmışdı, mənasız 
nəzərlərlə ətrafa göz gəzdirirdi. Oğlunun sözlərinin fövqəladə açıq 

şəkildə ifadə edilməsi onu sarsıtmışdı. İlk anlar o heç deməyə söz 
də tapa bilmirdi. Nəhayət, İppolit Qanyanın cavabına qəhqəhə ilə 
gülüb: “Hə, budur, eşitdinizmi, sizin öz oğlunuz da deyir ki, heç bir 
kapitan Yeropeqov mövcud olmayıb”, — deyə qışqıranda, qoca, lap 
çaşıb sarsaqladı: 

— Kapitan deyil... Kapiton... Kapiton Yeropeqov. İstefada olan 
podpolkovnik, Yeropeqov... Kapiton. 

Qanya daha artıq qəzəbləndi: 

— Heç Kapiton da olmayıb! 

General mızıldadı: 

— Ni... niyə olmayıb? 

Qoca şilə kimi qızardı. 

Ptitsınla Varya onları sakitləşdirirdilər: 

— Di yaxşı, kifayətdir! 

Kolya yenə qışqırdı: 

— Kəs səsini, Qankal 

Lakin tərəfgirlik generalı da, bir növ, ayıltdı. O, zəhmlə oğluna 
etiraz etdi: 

— Necə yəni olmayıb? Nə üçün mövcud olmayıb? 

— Elə ona görə ki, mövcud olmayıb. Olmayıb, vəssalam, heç 
qətiyyən ola da bilməzl Bu da sizə cavab. Sizə deyirəm, əl çəkin 
yaxamdan. 

— Bu da oğul... Bu da mənim doğma oğlum, mən onu... Aman 
Allahi Yeropeqov, Yeroşka Yeropeqov olmayıbl 

İppolit söz atdı: 

— Qəribədir, gah Yeroşka, gah da Kapitoşkal 

— Yeroşka deyil, Kapitoşka, cənab, Kapitoşkal Kapiton, Kapiton 
Alekseyeviç, Kapiton demək istəyirəm... podpolkovnik... istefada 
olan... Maryaya evlənmişdi... Marya Petrovnaya, Su... Su... hətta lap 
yunkerlikdən Sutuqovanın dostu və tanışı. Mən onun üçün qan axıt- 
mışam... Mən sinəmi ona sipər etmişəm... Öldürdülər. Kapitoşka 
Yeropeqov olmayıbl Mövcud olmayıbl 

General dəli kimi bağırırdı, lakin elə bağırırdı ki, elə bil, bir 
məsələdən bəhs edilirdi, amma qışqırıq başqa şey haqqında idi. 
Doğrudur, ayrı vaxt olsaydı, qoca, əlbəttə, Kapiton Yeropeqovun 
qətiyyən mövcud olmaması haqqındakı məlumatdan betər yer 
eləyən bir şeyə də dözər, qışqır-bağır salar, iş açar, özündən çıxardı, 

lakin, hər halda, axır-axırda, yuxarı, öz otağına qalxıb yatardı. Lakin 
indi insan qəlbinin fövqəladə əcaibliyi üzündən elə oldu ki, 
Yeropeqovdan şübhələnmək kimi təhqiredici fikir səbir kasasını 
daşdırdı. Qoca qıpqırmızı oldu, əllərini qaldırıb bağırdı: 

— Kifayətdir! Lənət olsun sənə... Rədd oluram bu evdən! Niko- 
lay, gətir mənim çantamı, gedirəm... Rədd oluraml 

Qoca tələsik və fövqəladə qeyzlə otaqdan çıxdı. Nina Aleksan- 
drovna, Kolya və Ptitsın onun arxasınca yüyürdülər. 

Varya qardaşına dedi: 

— Yaxşı, indi sən nə etdin? O, yəqin, yenə də oraya gedəcək. 
Rüsvayçılıq olacaq, rüsvayçılıq! 

Qəzəbdən az qala boğulan Qanya qışqırdı: 

— Qoy oğurluq eləməsinl — Birdən onun gözləri İppolitə sataşdı. 
Ganya az qala sarsıdı. 

— Siz isə, lütfkar cənab, — deyə qışqırdı, — unutmamalı idiniz ki, hər 
halda, siz yad adamın evində qonaqsınız... Qonaqpərəstlikdən istifadə 
edirsiniz, görünür, ağlı çaşmış qocanı əsəbiləşdirmək lazım deyildi... 

İppolit də, sanki, özündən çıxmağa hazır idi, lakin o, bir anda 
özünü saxladı. 

Xəstə oğlan sakitliklə cavab verdi: 

— Sizin atanızın ağlı çaşmış olmasına mən sizinlə lap da razı 
deyiləm, mənə elə gəlir ki, əksinə, son vaxtlar onun ağlı hətta artıb, 
vallah, belədir. Siz inanmırsınız? Çox ehtiyatlı, vasvası olub, hər 
şeyi yoxlayır, hər sözü ölçüb-biçir... Axı bu Kapitoşka haqqında 
o, mənimlə müəyyən məqsədlə danışmağa başlamışdı. Təsəvvür 
edin ki, o, məni çəkib... 

— Eh, onun sizi haraya çəkib aparmaq istəməsi mənim nəyimə 
gərəkdir, qoy cəhənnəm olsun! Sizdən xahiş edirəm, mənimlə hiy - 
ləgərlik edib, hoqqa çıxarmayasınız, cənab! — deyə Qanya qışqırdı. 
— Qocanın bu vəziyyətdə olmasının həqiqi səbəbini siz də bilirsiniz- 
sə (siz isə bu beş gün ərzində elə casusluq edirdiniz ki, yəqin bilirsi- 
niz), onda bədbəxti əsəbiləşdirməməli... mənim anama isə məsələni 
şişirməklə əzab verməməli idiniz. Ona görə ki, bütün bu məsələ 
cəfəngiyatdır, əyyaşlıq əhvalatından savayı bir şey deyil, hətta heç 
bir şeylə sübut olunmamış bir əhvalatdır, ona görə də mən buna 
zərrə qədər də əhəmiyyət vermirəm... Lakin sizə zəhərləmək və 
casusluq etmək lazımdır, ona görə ki, siz... siz... 

İppolit gülümsədi: 

— Vintəm. 

— Ona görə ki, siz murdarsınız, yarım saat adamlara əzab 
verərək, onları qorxutmaq istəyirdiniz ki, doldurulmamış, boş tapan- 
çanızla özünüzü öldürəcəksiniz, bu tapança ilə siz özünüzü biabır- 
casına bədnam etdiniz, yalan satan intiharçısınız, iki ayaqlı... zəhər 
tuluğusunuz. Sizə qonaqpərəstlik göstərdim, siz yoğunladınız, 
öskürəyiniz kəsdi, indi bunun əvəzində... 

— Ancaq ikicə kəlmə, müsaidə edin. Mən sizdə deyil, Varvara 
Ardalionovnagildə qalıram. Siz mənə heç bir qonaqpərəstlik göstər- 
məyibsiniz, hətta belə düşünürəm ki, siz özünüz cənab Ptitsının 
qonaqpərəstliyindən istifadə edirsiniz. Dörd gün bundan əvvəl 
anamdan xahiş etmişəm mənim üçün Pavlovskda mənzil tapsın, 
özü də buraya köçsün, ona görə ki, burada, doğrudan da, özümü 
bir az yaxşı hiss edirəm, baxmayaraq ki, heç də yoğunlamamışam 
və öskürəyim, hər halda, kəsməyib. Dünən axşam anam xəbər 
göndərib ki, mənzil hazırdır, mən isə öz tərəfimdən sizə bildirmək 
istəyirəm ki, ananızla bacınıza təşəkkür edərək, günü bu gün öz 
mənzilimə köçürəm, bunu hələ dünən axşam qət etmişəm. Bağışla- 
yın, sözünüzü kəsdim: gərək ki, hələ çox şey demək istəyirdiniz. 

Qanya titrədi. 

— Heyhat, hərgah belədirsə... 

İppolit generalın əyləşdiyi stulda arxayınlıqla oturaraq əlavə etdi: 

— Hərgah belədirsə, onda müsaidə edin mən əyləşim, axı mən, 
hər halda, xəstəyəm. Hə, indi sizi dinləməyə hazıram, özü də bu, 
bizim son söhbətimizdir və hətta, ola bilsin, son görüşümüzdür. 

Qanya birdən utandı. O dedi: 

— İnanın ki, sizinlə haqq-hesab çəkmək fikrinə düşməklə özümü 
alçaltmaram, hərgah siz... 

İppolit onun sözünü kəsdi: 

— Əbəs yerə özünüzdən belə müştəbehsiniz, mən hələ buraya köç- 
müş olduğum birinci gündən özümə söz vermişəm ki, biz vidalaşanda 
hər şeyi sizin üzünüzə açıq demək zövqündən özümü məhrum etmə- 
yim. Bunu məhz indi, əlbəttə, sizdən sonra yerinə yetirmək fikrindəyəm. 

— Mən isə sizdən xahiş edirəm, bu otaqdan çıxıb gedəsiniz. 

— Danışsanız yaxşıdır, axı ürəyinizi boşaltmadığınıza sonra peş- 
man olacaqsınız. 

Varya dedi: 

— Bəsdir, İppolitl Bütün bunlar son dərəcə biabırçılıqdır. Lütf 
edin, bu fikrinizdən əl çəkin! 

İppolit ayağa qalxaraq güldü. 

— Yalnız xanımın xətrinə. Baş üstə, Varvara Ardalionovna, sözü- 
mü sizin xətrinizə ixtisar etməyə hazıram, lakin ancaq ixtisar etməyə, 
ona görə ki, mənimlə qardaşınızın arasında bəzi şeyləri aydınlaşdır- 
maq tamamilə zəruri bir şəkil alıb, mən məsələni aydınlaşdırmadan 
çıxıb gedə bilmərəm. 

Qanya qışqırdı: 

— Siz, sadəcə, sözgəzdirənsiniz, ona görə də dedi-qodu 
etmədən gedə bilmirsiniz. 

İppolit soyuqqanlılıqla dedi: 

— Bax görürsünüzmü, siz heç özünüzü saxlaya da bilmədiniz. 
Doğru deyirəm, ürəyinizi boşaltmamağa peşman olacaqsınız. Mən 
bir də sizə güzəştə gedirəm, danışın. Gözləyərəm. 

Qavrila Ardalionoviç dinmir, ona nifrətlə baxırdı. 

— İstəmirsiniz. Möhkəm xarakterli olmaq istəyirsiniz, kef sizindir. 
Mən mümkün qədər qısa danışacağam. Bu gün ikimi, yoxsa üç 
dəfə qonaqpərəstlik haqqında məzəmmət eşitdim. Bu, ədalətsizlik- 
diri Məni evinizə dəvət etməklə, özünüz məni tora salmaq istədiniz, 
elə güman edirdiniz ki, knyazdan qisas almaq istəyirəm. Siz, bir də, 
eşidibsiniz ki, Aqlaya İvanovna mənim halıma acıyıb, “Tövbə”mi 
oxumuşdur. Nə üçünsə elə güman etmişdiniz ki, mən bütünlüklə 
sizin tərəlinizi saxlayacağam, ümid edirsiniz ki, ola bilsin, sizə kömək 
edəcəyəm. Mən ətraflı izahat vermirəm! Sizdən isə nə mənim fik- 
rimlə razılaşmağı tələb edirəm, nə də sözlərimin təsdiq olunmasını. 
Sizi öz vicdanınıza tapşırıram, mənim üçün bu da kifayətdir, həm də 
ki biz indi bir-birimizi çox gözəl başa düşürük. 

Varya qışqırdı: 

— Lakin Allah bilir, siz ən adi bir işdən nə nəticə çıxarırsınız! 

Qanya dilləndi: 

— Mən sənə sözgəzdirən və çocuq dedim. 

— Müsaidə edin, Varvara Ardalionovna, sözümə davam edirəm. 
Knyazdan, əlbəttə ki, nə xoşum gələ bilər, nə də ona hörmət edə 
bilərəm, lakin bu adam, heç şübhəsiz, mehriban insandır, baxma- 
yaraq ki... həm də məzəli adamdır. Lakin ona nifrət bəsləmək üçün 

mənim heç bir əsasım yoxdur, sizin qardaşınız məni knyaza qarşı 
təhrik edəndə onun əlinə heç bir bəhanə verməmişdim, ancaq ona 
ümid edirdim ki, məsələ aydınlaşanda güləcəyəm. Bilirdim ki, sizin 
qardaşınız ağzından söz qaçıracaq və böyük bir səhvə yol verəcək- 
dir. Elə bu cür də oldu... İndi ona rəhm etməyə hazıram, yalnız sizə 
hörmət etdiyim üçün, Varvara Ardalionovnal Lakin məni tora sal- 
mağın o qədər də asan olmadığını sizə izah etdim, qardaşınızı öz 
qarşımda axmaq vəziyyətə salmağı nə üçün bu dərəcədə istədiyimi 
də izah edəcəyəm. Onu bilin ki, bunu nifrət etdiyim üçün icra elə- 
mişəm, açıqca etiraf edirəm. Ölürkən (ona görə ki, mən, hər halda, 
öləcəyəm, hərçənd, siz məni inandırmaq istəyirsiniz ki, mən kökəl- 
mişəm), ölürkən hiss etdim ki, məni bütün ömrüm boyu təqib edən, 
bütün ömrüm boyu nifrət etdiyim, sizin çox möhtərəm qardaşınızın 
belə qabarıq şəkildə təmsil etdiyi həmin saysız-hesabsız adamlar züm- 
rəsinin heç olmazsa bircə nümayəndəsini ələ salıb, oynada bilsəm, 
cənnətə misilsiz dərəcədə rahat gedərəm. Sizdən zəhləm gedir, Qav - 
rila Ardalionoviç, yalnız ona görə ki — ola bilsin, bu, sizə təəccüblü 
görünər — təkcə ona görə ki, siz ən həyasız, ən özündən müştə- 
beh, ən bayağı və murdar ordinarlıq tipi, ordinarlıq timsalı, ordinar- 
lıq təcəssümüsünüzl Siz lovğalıq satan, şübhə etməyən ən adi bir 
şəxsiyyətsiniz, olimpik dərəcədə özünə arxayın olan ordinarlıq mücəs- 
səməsisiniz. Siz köhnədən də köhnəsinizl Zərrə qədər də xüsusi bir 
ideya nə sizin dərrakənizə nəsib olacaq, nə də qəlbinizə, heç vaxt 
olmayacaq. Lakin siz misilsiz dərəcədə paxılsınız, möhkəm əminsi - 
niz ki, dahi bir şəxsiyyətsiniz. Buna baxmayaraq, acı dəqiqələrdə 
bəzən şübhə qəlbinizi gəmirir, ona görə də hiddətlənir və həsəd edir- 
siniz. Heyhat, üfüqlərdə sizin hələ qara nöqtələriniz vardır, siz tama- 
milə sarsaqlaşandan sonra onlar keçib-gedəcək, o vaxta az qalıb. 
Lakin qarşınızda, hər halda, uzun və müxtəlif yollar mövcuddur, bu 
yolların ürəkaçan olduğunu deyə bilmərəm, ona görə də mən 
şadam. Əvvələn sizə qabaqcadan xəbər verirəm ki, bizim tanıdığımız 
məşhur xanımı ələ keçirmək sizə nəsib olmayacaq... 

Varya qışqırdı: 

— Daha buna dözmək olmazl Siz qurtaracaqsınızmı, mənfur 
kinli adam? 

Qanyanın rəngi qaçdı, o titrəyir, dinmirdi. İppolit sözünə 
ara verdi, ona nüfuzedici nəzərlə, ləzzətlə baxırdı, sonra Varyaya 

baxdı, gülümsədi, baş əydi, bir kəlmə də əlavə etməyib otaqdan 
çıxdı. 

Qavrila Ardalionoviçin öz taleyindən və uğursuzluqlardan giley- 
lənməyə haqqı var idi. Varya bir neçə dəqiqə onunla danışmağa 
cəsarət etmədi, Qavrila onun yanından ötə-ötə iri addımlarla var-gəl 
edəndə, onun heç üzünə də baxmadı, nəhayət, oğlan pəncərəyə 
sarı çəkilərək arxasını Varyaya çevirdi. Varya rus məsəli haqqında 
düşünürdü: “Ağacın iki başı var”. Yuxarıdan yenə səs-küy eşidildi. 

Qavrila Varvaranın yerindən qalxdığını hiss edəndə birdən ona 
sarı döndü: 

— Gedirsən? Dayan, bir buna bax. 

Qanya bacısına yanaşdı, məktub şəklində bükülmüş balaca bir 
kağızı onun qarşısındakı stulun üstünə atdı. 

— İlahil — deyə Varya qışqırıb əlini əlinə vurdu. 

Məktubda düz yeddi xətt var idi: 


“Qavrila Ardalionoviçİ Sizin mənə qarşı xeyirxah münasibətinizə 
inanaraq, mənim üçün mühüm olan bir məsələ haqqında sizdən 
məsləhət soruşmağa cəsarət edirəm. Mən sabah, düz səhər saat 
yeddidə, yaşıl skamyada sizinlə görüşmək istərdim. Bu, bizim 
bağımıza yaxın yerdədir. Sizi mütləq müşayiət etməli olan Varvara 
Ardalionovna bu yeri çox yaxşı tanıyır. AY” 


Varvara Ardalionovna qollarını aralayıb dedi: 

— Di gəl bundan sonra onu başa düş! 

Bu dəqiqə Qanya ədəbazcasına lovğalanmaq istəyirdi, lakin öz 
təntənə və qələbəsini göstərməyə bilməzdi, özü də ki İppolitin bu 
cür təhqiredici xəbərdarlıqlarından sonra. Onun sifətində açıq-aydın 
özündən məmnun təbəssüm təzahür etdi, elə Varyanın özü də 
şadlıqdan az qala uçurdu. 

— Özü də ki, onlarda nikah mərasimi elan edilən həmin gündəl 
Di gəl bundan sonra o qızı başa düş! 

Qanya soruşdu: 

— Sən necə düşünürsən, sabah o nə barədə danışmaq fikrindədir? 

— Bunun fərqi yoxdur, başlıcası odur ki, altı ay keçəndən sonra 
ilk dəfə görüşmək istəyib. Qulaq as, Qanya, nə olur olsun, məsələ 
nə şəkil alır alsın, bil ki, bu mühümdür! Olduqca mühümdür! Yenə 
lovğalanmayasan, yenə səhv etməyəsən, özün də qorxub-eləmə, 

ehtiyatlı oll Yarım il müddətində oraya nə üçün ayaq döydüyümü 
məgər o başa düşməyə bilərdimi? Təsəvvür et: bu gün mənə bir 
kəlmə də demədi, özünü o yerə qoymadı. Axı mən onların evinə xəl- 
vəti daxil olmuşdum, mənim orada oturduğumu qarı bilmirdi, 
yoxsa, yəqin ki, qovardı. Sənin xətrinə riskə gedirdim, nə olur olsun, 
öyrənmək istəyirdim... 

Yuxarıdan yenə qışqırıq və hay-küy eşidildi, bir neçə adam pil- 
ləkənlə enirdi... 

Varya tələsik və qorxmuş halda qışqırdı: 

— İndi daha qətiyyən buna yol vermək olmazl Heç bir dava əla- 
məti olmamalıdır! Get, üzr istə! 

Lakin ailə başçısı artıq küçədə idi, Kolya onun arxasınca çantanı 
aparırdı. Nina Aleksandrovna artırmada dayanıb ağlayırdı; qadın 
onun arxasınca qaçmaq istəyirdi, lakin Ptitsın onu tutub saxladı. 

Ptitsın qadına deyirdi: 

— Bununla onu daha artıq qızışdırarsınız, onun getməli bir yeri 
yoxdur, yarım saatdan sonra onu yenə gətirəcəklər, mən Kolya ilə 
danışmışam, qoy bir az atılıb-düşsün. 

Qanya pəncərədən qışqırırdı: 

— Axı niyə biabırçılıq edirsiniz, hara gedəcəksinizl Getməyə bir 
yeriniz də yoxdur! 

Varya qışqırdı: 

— Qayıdın, atal Qonşular eşidirlər. 

General ayaq saxladı, döndü, əlini qaldırıb qışqırdı. 

— Lənət olsun bu evəl 

Qanya pəncərəni taqqıltı ilə örtərək burnunun altında dedi: 

— Özü də, mütləq teatral ahənglə danışır! 

Qonşular, doğrudan da, eşidirdilər. Varya otaqdan çıxıb qaçdı. 
Varya çıxanda Qanya məktubu stolun üstündən götürdü, məktubu 
Öpdü, dilini marçıldadıb antraşal etdi. 

Generalla əlaqədar baş verən çaxnaşma ayrı vaxtlar nəticəsiz 
qurtarardı. Əvvəllər də, çox nadir hallarda, generalın bu cür qəfil 
dəlisovluqları baş verirdi, ona görə ki, ümumiyyətlə desək, bu adam 

çox dinc və demək olar, xeyirxah meyilləri olan bir adam idi. Qoca 
son illər öz ətrafında əmələ gəlmiş nizamsızlıqla, ola bilsin, yüz dəfə 
mübarizəyə girişmişdi. O, birdən xatırlayırdı ki, “ailə başçısıdır”, 
arvadı ilə barışır, səmimi olaraq ağlayırdı. Nina Aleksandrovna onun 
bir çox hərəkət və qəbahətini dinməz-söyləməz bağışladığı, onu 
hətta təlxək və həqir vəziyyətdə də sevdiyi üçün general, arvadına 
məftunluqla hörmət edirdi. Lakin nizamsızlıqla mərd-mərdanə 
mübarizə, adətən, uzun çəkmirdi, general da özünə görə həddən 
artıq coşqun və sərt idi: o, adətən, öz ailəsində itaətkar və mənasız 
güzərana dözə bilmir, axırda qiyam edirdi, hissə qapılır, ola bilsin, 
elə həmin dəqiqələrdəcə özünü məzəmmət edirdi, lakin dözə 
bilmirdi, mübahisə edir, dalaşır, dəbdəbə və ibarə ilə danışmağa 
başlayır, özünə qarşı hədsiz və qeyri-mümkün ehtiram tələb edir, 
axırda da evdən yoxa çıxırdı, bəzən hətta xeyli vaxt görünmürdü. 
Son iki il ərzində öz ailəsinin işlərindən ancaq ümumiyyətlə xəbərdar 
idi: qulağına nə çatırdısa, onu da bilirdi, bu işlər haqqında təfsilata 
girişmirdi, buna zərrə qədər də həvəs və marağı yox idi. 

Lakin bu dəfə “generalla baş verən çaxnaşmada” nə isə qeyri- 
adi bir cəhət təzahür etdi. Hamı, sanki, nəyi isə bilirdi, hamı da, elə 
bil, nə barədə isə danışmaqdan qorxurdu. General öz ailəsinə, yəni 
Nina Aleksandrovnanın yanına “rəsmi olaraq” cəmi üçcə gün 
bundan əvvəl gəlmişdi, lakin bu dəfə, əvvəlki “gəliş”lərində olduğu 
kimi, itaətkarlıq göstərmirdi, peşman olmamışdı, əksinə, fövqəladə 
əsəbi halda gəlmişdi. O deyinirdi, narahat idi, kiminlə rastlaşırdısa 
hamı ilə qızğın danışmağa başlayırdı, elə bil, adamın üstünə hücum 
edirdi, həm də o dərəcədə müxtəlif və gözlənilməz mövzulardan 
bəhs edirdi ki, əslində, indi onu belə narahat edən şeyin nədən 
ibarət olduğunu başa düşmək mümkün deyildi. Elə dəqiqələr 
olurdu ki, kefi açılırdı, lakin çox vaxt dalğın olurdu, bununla belə 
dalğınlığının səbəbini heç özü də bilmirdi, qəflətən nə barədə isə — 
Yepançinlər haqqında, knyaz və Lebedev haqqında – söyləməyə 
başlayırdı, birdən danışığına ara verib, heç ağzını da açmırdı, sonra 
verilən suallara kəsə, ancaq mənasız təbəssümlə cavab verirdi, bir 
də ona sual verildiyini, özünün isə gülümsədiyini heç hiss də etmirdi. 
Son gecəni o, daim ufuldayır, inildəyirdi, Nina Aleksandrovnanı lap 
əldən salmışdı, qadın bütün gecəni nə üçünsə ona su qızdırırdı, 
səhərə yaxın birdən yuxuya gedərək, dörd saat yatdı, oyananda isə 

şiddətli ipoxondriya vəziyyətində idi, ağzının sözünü bilmirdi, nəti- 
cədə isə İppolitlə dalaşdı, “bu evə lənət” yağdırmağa başladı. Onu 
da hiss etmişdilər ki, qoca bu üç gün ərzində fasiləsiz olaraq güclü 
şöhrətpərəstlik eşqinə düşür, buna görə də son dərəcə küsəyən 
olmuşdu. Kolya isə anasını inandıraraq təkid edirdi ki, bütün bunlar 
şərabsızlıqdandır, hələ, bəlkə də, Lebedev üçün darıxır, general, 
Lebedevlə son zamanlar çox möhkəm dostlaşmışdı. Lakin üç gün 
bundan əvvəl qoca birdən Lebedevlə savaşıb, dəhşətli qəzəblənərək 
ondan ayrıldı, hətta knyazla da nə isə mübahisə baş vermişdi. Kolya 
knyazdan xahiş etdi ki, bunun səbəbini ona izah etsin, nəhayət, 
şübhələndi ki, knyaz da nəyi isə ona demək istəmir. Qanya qəti 
olaraq belə güman edirdi ki, İppolitlə Nina Aleksandrovnanın 
arasında nə isə xüsusi bir söhbət olmuşdur, hərgah belə idisə, onda 
qəribədir ki, bu kinli cənab, Qanyanın çəkinmədən sözgəzdirən 
adlandırdığı bu adam, elə bu təriqlə də Kolyanı ağıllandırmaqdan 
zövq almamışdı. Çox ola bilər ki, İppolit Qanya bacısı ilə söhbət 
edəndə onu qələmə verdiyi kimi də kinli “çocuq” deyil, başqa 
cəhətdən kinli adam idi, İppolit yalnız Nina Aleksandrovnanın 
“qəlbini parçalamaq üçün” özünün hər hansı bir müşahidəsini də 
çətin ehtimal ki, qadına söyləmiş olardı. Unutmayaq ki, insanın 
hərəkətlərinin səbəbləri bizim sonralar izah etdiyimizdən çox-çox 
mürəkkəb və müxtəlifdir, həm də bu hərəkətlər nadir hallarda 
müəyyən şəkildə təzahür etmiş olur. Hekayəti nağıl edən adam 
üçün hər şeydən yaxşı bəzən hadisələri, sadəcə, təsvir etməklə kifa - 
yətlənməkdir. бепегаПа baş verən indiki faciəni gələcəkdə izah 
edəndə elə bu cür də hərəkət edəcəyik, ona görə ki, bizim bütün 
səylərimizə baxmayaraq, hekayətimizin bu ikincidərəcəli şəxsinə də 
bu vaxta qədər nəzərdə tutduğumuzdan daha artıq diqqət etmək 
zərurəti qarşısında qalmışıq. 

Hadisələr bir-birinin ardınca bu qayda ilə cərəyan edirdi: 

Ferdışşenkonu axtarıb tapmaq üçün Peterburqa yollanmış 
Lebedev elə həmin gün generalla birlikdə geri qayıdanda knyaza 
heç bir məlumat verməmişdi. Həmin günlər knyazın bütün fikrini 
onun üçün mühüm olan təəssürat məşğul etməsəydi, çox keçmə- 
dən görərdi ki, sonrakı iki gün ərzində də Lebedev ona nəinki heç 
bir izahat vermədi, hətta, əksinə, nə üçünsə onunla görüşməkdən 
qaçırdı. Knyaz, nəhayət, buna diqqət edib, təəccübləndi ki, bu iki 

gün ərzində Lebedevlə təsadüfən üz-üzə gələndə görürdü ki, kefi 
olduqca kök və şaddır, demək olar, həmişə də generalla bir yerdə 
idilər. Dostların ikisi də bir-birindən bir dəqiqə də ayrılmırdılar. 
Knyaz bəzən yuxarıdan gələn uca və yeyin danışıq səsləri eşidirdi, 
orada qəhqəhə ilə gülür, şən mübahisə edirdilər. Hətta bir dəfə, 
axşamdan xeyli keçmiş, knyaz qəfil və gözlənilmədən ətrafa yayılan 
olduqca şən hərbi mahnı sədaları eşitdi: knyaz dərhal generalın 
boğuq yoğun səsini tanıdı. Lakin mahnı axıra kimi oxunmayıb bir- 
dən kəsildi. Sonra təqribən bir saat ərzində son dərəcə canlı söhbət 
davam etdi. Bütün əlamətlərdən görünürdü ki, mübahisə edənlər 
sərxoşdurlar. Başa düşmək olurdu ki, yuxarıda əylənən dostlar 
qucaqlaşırlar, nəhayət, kim isə ağladı. Sonra birdən bərk mübahisə 
və münaqişə başlandı, bu da çox tez və cəld kəsildi. Bütün bu 
müddət ərzində Kolya xüsusilə qayğılı və dalğın idi. Knyaz çox vaxt 
evdə olmurdu, evə bəzən çox gec qayıdırdı, həmişə də ona məlu- 
mat verirdilər ki, Kolya bütün günü onu axtarır, onu soruşurdu. 
Lakin knyazla görüşəndə Kolya elə bir vacib söz deyə bilmirdi. Bircə 
bunu deyirdi ki, generaldan və onun indiki hərəkət tərzindən olduq- 
ca narazıdır: bu yaxınlıqda olan meyxanaya gedir, içib sərxoş olur, 
qucaqlaşır, küçədə söyüşür, bir-birilərini qızışdırır və bir-birindən 
ayrıla bilmirlər. Knyaz ona bu əhvalatın elə əvvəllər də az qala hər 
gün baş verdiyini deyəndə Kolya qətiyyən bilmirdi ki, buna nə cavab 
versin və necə izah eləsin, deyə bilmirdi ki, onun indiki nigarançılığı 
məhz nədən ibarətdir. 

Hədsiz şən mahnı və mübahisə-münaqişədən sonra knyaz 
səhərçağı, təqribən saat on birdə evdən çıxanda birdən general 
onun qarşısında peyda oldu, o, nədənsə fövqəladə həyəcanlı idi, az 
qala sarsılmışdı. 

Qoca, knyazın əlini bərk-bərk, az qala ağrıyınca möhkəm sıxıb, 
burnunun altında dedi: 

— Çox möhtərəm Lev Nikolayeviç, sizi görmək və görüşmək 
şərəfinə nail olmaq üçün çoxdan, lap çoxdan fürsət axtarırdım. 

Knyaz ondan xahiş etdi ki, əyləşsin. 

— Yox, əyləşməyəcəyəm, bir də ki, mən sizin vaxtınızı alıram, 
ayrı vaxt gələrəm. Gərək ki, mən eyni zamanda qəlbinizin... arzu- 
ları... yerinə yetdiyi üçün sizi təbrik edə bilərəm. 

— Hansı qəlb arzuları? 

Knyaz utandı. Onun vəziyyətində olan bir çox adamlar kimi, ona 
da elə gəlirdi ki, qətiyyən heç kəs heç bir şey bilmir, heç bir şey 
başa düşmür, heç bir şey sezmir. 

— Arxayın olun, arxayın olunl Ən incə və zərif hisslərə toxunma- 
ram. Özüm də bu cür hissi keçirmişəm, özüm də bilirəm ki, başqası... 
necə deyərlər, burnunu... məsəl var ki... tələb olunmayan yerə 
soxanda xoşa gəlmir. Mən bunu hər səhər hiss edirəm. Başqa bir 
iş üçün gəlmişəm, mühüm bir iş üçün. Olduqca mühüm iş üçün, 
knyaz. 

Knyaz ondan bir də oturmağı xahiş edib, özü də oturdu. 

— Onda bircə saniyəliyə... Məsləhət almaq üçün gəlmişəm. 
Əlbəttə, praktiki məqsədlərsiz yaşayıram, lakin özümə və... rus olan 
adamın son dərəcə soyuq baxıb, əhəmiyyət vermədiyi işgüzarlığa 
hörmət bəslədiyim üçün, ümumiyyətlə desək... özümə də, arvadıma 
da, uşaqlarıma da müəyyən şərait yaratmaq istəyirəm... Sözün 
qısası, knyaz, mənə məsləhət verən adam lazımdır. 

Knyaz onun fikrini ürəkdən bəyənib təriflədi. General cəld onun 
sözünü kəsdi: 

— Yox, bütün bunlar boş şeydir, mən başlıca olaraq bu barədə 
demirəm, mən ayrı şey barədə, mühüm məsələ haqqında danışı- 
ram. Mən məhz sizə, Lev Nikolayeviç, münasibətinin səmimiliyinə 
və hisslərinin nəcabətinə əmin olduğum bir adama izah etmək 
qərarına gəldim, o adam ki, mən inanıram, necə ki... necə ki... Siz 
mənim sözlərimə təəccüb etmirsiniz, knyaz? 

Knyaz öz qonağını böyük bir təəccüblə deyil, fövqəladə diqqət 
və maraqla müşahidə edirdi. Qocanın rəngi bir az qaçmışdı, 
dodaqları arabir xəfifcə titrəyirdi, əlləri, sanki, rahat bir yer tapa 
bilmirdi. O, cəmi bir neçə dəqiqə oturmasına baxmayaraq, iki dəfə 
nə üçünsə oturduğu stuldan birdən qalxıb, birdən yenə də otur- 
muşdu, yəqin, özünün bu hərəkət tərzinə zərrə qədər əhəmiyyət 
vermirdi. Masanın üstündə kitablar var idi. Qoca danışa-danışa, 
masanın üstündən kitabın birini götürdü, açıq səhifəyə nəzər saldı, 
elə o saat da büküb masanın üstünə qoydu, başqasını götürüb 
daha açmadı, bütün qalan vaxt ərzində bu kitabı sağ əlində saxladı, 
kitabı fasiləsiz olaraq havada yellədirdi. 

General birdən qışqırdı: 

— Kifayətdirl Görürəm ki, sizi olduqca narahat etmişəm. 

— Qətiyyən yox, lütf edin, mən, əksinə, sizi dinləyir və başa düş- 
məyə çalışıram... 

— Knyazl Özümü ehtiram olunan şəraitdə görmək istəyirəm... 
Mən özüm özümə və... öz hüquqlarıma hörmət etmək istəyirəm. 

— Bu cür arzusu olan bir adam elə təkcə bununla hər cür hör- 
mətə layiqdir. 

Knyaz özünün şablon ifadəsini möhkəm bir inamla söyləmişdi, 
o ümid edirdi ki, bu ifadə qocaya gözəl təsir bağışlayacaq. O, bir növ, 
instinktlə başa düşmüşdü ki, bu cür mənasız və boş, lakin xoşa- 
gələn və məqamında deyilmiş ifadə ilə bu cür adamda və xüsusilə 
generalın vəziyyətində olan şəxsdə rəğbət oyandırıb, qəlbinə təskin- 
lik vermək olar. Hər halda, bu cür qonağı ürək-dirək verib burax- 
maq lazım idi, vəzifə də bundan ibarət idi. 

İfadə generalın döşünə yatdı, onu mütəəssir etdi, çox xoşuna 
gəldi: general birdən son dərəcə təsirləndi, elə o saat danışıq ahən- 
gini dəyişib, uzun-uzadı və vəcdlə izahat verməyə başladı. Lakin 
baxmayaraq ki, knyaz diqqətini çox gərginləşdirdi, çox diqqətlə 
qulaq asdı, lakin heç bir şey başa düşə bilmədi. General on dəqiqə 
hərarətlə, tələsik danışdı, sanki, başında dolaşan fikirlərini söylə- 
məyə macal tapmırdı, hətta, nəhayət, gözlərində yaş parladı, buna 
baxmayaraq, onun dediyi şeylər nə əvvəli, nə də axırı olan ifadələr- 
dən ibarət idi, qəfildən ağlına gələn sözlər və qəfildən yaranan fikir- 
lər idi, qoca bunları dolu kimi yağdırırdı. 

General ayağa qalxaraq sözünü birdən belə bitirdi: 

— Kifayətdir! Siz məni başa düşdünüz, ona görə də mən arxa - 
yınam. Sizin kimi qəlbi olan bir adam iztirab çəkən insanı başa düş- 
məyə bilməz. Knyaz, siz ideal kimi nəcibsinizl Sizin qarşınızda 
başqaları nədir ki? Lakin siz gəncsiniz, mən sizə xeyir-dua verirəm. 
Əslində, mən gəlmişəm sizdən xahiş edəm, sizinlə mühüm söhbət- 
dən ötrü vaxt təyin edəsiniz, ən əsas ümidim bundan ibarətdir. 
Mənə ancaq dostluq, ürək dostluğu lazımdır, knyaz: öz qəlbimin 
tələb və istəklərinin öhdəsindən heç vaxt gələ bilməmişəm. 

— Lakin nə üçün indi yox? Mən dinləməyə hazıram... 

General onun sözünü hərarətlə kəsdi: 

— Yox, knyaz, yox! İndi yox! İndi mən xəyaldayaml Bu, olduqca, 
olduqca vacibdir, olduqca mühümdür! Bu söhbət saatı sonuncu 
tale söhbəti olacaqdır. Bu, mənim saatım olacaq, həm də mən 

istəməzdim ki, bu cür müqəddəs anlarda söhbətimizi ilk olaraq içəri 
daxil olan, birinci həyasız, çox vaxt da bu cür həyasız, — qoca birdən 
əcaib, sirli tərzdə və demək olar, qorxmuş halda knyaza sarı əyilə- 
rək, pıçıltı ilə dedi, — sizin başmağınızın... dabanına da dəyməyən 
həyasız, söhbətimizi yarımçıq qoysun, ən sevimli knyaz! Heyhat! 
Mən öz ayağımdan demirəm, öz dabanımı demirəml Xüsusilə 
yadınızda saxlayın ki, öz ayağımı xatırlatmadım, ona görə ki, özümə 
həddən artıq hörmət etdiyim üçün ağına, bozuna baxmadan bunu 
söyləyə bilmərəm. Lakin təkcə siz başa düşə bilərsiniz ki, belə halda 
öz dabanımı da rədd etməklə, ola bilsin, ləyaqət, qürur göstərmiş 
oluram. Sizdən savayı heç kəs başa düşməz, o isə hamıdan başda 
olmaqla. O heç bir şey başa düşmür, knyaz, qətiyyən, qətiyyən başa 
düşə bilən deyill Başa düşmək üçün ürək lazımdırl 

Axırda knyaz qorxaraq generalla sabah, elə bu vaxta görüş təyin 
etdi. General gümrah halda, son dərəcə təsəlli tapıb, demək olar, 
arxayınlıqla otaqdan çıxdı. Axşamçağı, saat yeddiyə işləyəndə knyaz 
adam göndərib xahiş etdi ki, Lebedev bir dəqiqəliyə onun yanına 
gəlsin. 

Lebedev lap tələsik gəldi, elə içəri girən kimi “Özüm üçün şərəf 
hesab edirəm” dedi, üç gün ərzində, sanki, gizlənir, knyazla üz-üzə 
gəlməkdən çəkinirdi, indi isə özünü elə aparırdı ki, elə bil, heç belə 
şey olmamışdı. Lebedev stulun qırağında oturdu, o, üz-gözünü əyir, 
gülümsəyir, güləyən xırda gözlərini zilləyib baxır, əllərini ovuşdurur, 
özünü ən sadəlövh bir adam kimi aparır, gözləyirdi ki, knyaz ona bu 
saat çoxdan gözlədiyi və hamının başa düşdüyü nə isə çox böyük 
və mühüm bir məlumat verəcəkdir. Knyaz yenə dilxor oldu, onun 
üçün aydın olurdu ki, hamı qəfil ondan nə isə gözləməyə başlayıb, 
hamı ona elə baxır ki, elə bil, eyhamlarla, təbəssümlərlə və göz 
vurmaqla onu nə münasibətləsə təbrik etmək istəyir. Keller üç dəfə 
yüyürüb bir dəqiqəliyə onun yanına gəlmişdi, o da açıqdan-açığa onu 
təbrik etmək istəyirdi: hər dəfə də vəcdlə sözə başlayıb, dumanlı 
danışır, heç bir sözünü bitirməyib, cəld əkilirdi. (O son günlər hara- 
da isə xüsusilə çox içirdi, hansı bilyardxanada isə yaxşı oyunçu kimi 
ad çıxarmışdı.) Hətta Kolya da, qüssəli olmasına baxmayaraq, iki dəfə 
knyazla nə barədə isə qeyri-müəyyən şəkildə danışmağa başlamışdı. 

Knyaz Lebedevdən açıq şəkildə və bir az əsəbi halda soruşdu 
ki, generalın indiki halı haqqında o nə düşünür və qoca nə üçün 

belə narahatdır? Bayaqkı əhvalatı knyaz bir neçə kəlmə ilə Lebe- 
devə söylədi. 

Lebedev bir az laqeydliklə: 

— Hərənin öz narahatlığı var, knyaz, həm də... xüsusilə bizim 
əcaib və həyəcanlı əsrimizdə, — deyə cavab verib, gümanında 
aldanmış adam kimi inciyib susdu. 

Knyaz gülümsədi: 

— Qəribə fəlsəfədir! 

— Pəlsəfə lazımdır, bizim əsrimizdə, əməlli şəkildə tətbiq edilmək 
üçün olduqca zəruridir, lakin məsələ burasındadır ki, ona etinasızlıq 
göstərirlər. Öz tərəfimdən deməliyəm ki, çox möhtərəm knyaz, sizə 
məlum olan bəzi cəhətdən siz həmişə mənə hörmət edib, etimad 
göstəribsiniz, lakin ancaq müəyyən mənada, özü də sizin etimadı - 
nız, əslində, yalnız və yalnız bu məlum məsələ çərçivəsindən kənara 
çıxmayıb... Bunu başa düşürəm, özüm də heç şikayətlənmirəm. 

— Lebedev, siz, deyəsən, nə üçünsə acıqlanırsınız? 

Lebedev əlini ürəyinin üstünə qoyub vəcdlə qışqırdı: 

— Qətiyyən yox, zərrə qədər də yox, çox hörmətli və nurlu şəfəq 
saçan knyaz, zərrə qədər də yoxl Bəlkə, əksinə, məhz həmin saat 
dərk etdim ki, nə kübar cəmiyyətdəki mövqeyimlə, nə ağıl və qəl- 
bimin inkişafı baxımından, nə sərvət toplamaq cəhətdən, nə əvvəlki 
hərəkət tərzimlə, nə də aşağı səviyyəli biliyim cəhətdən — heç bir 
şeylə sizin şərəf bəxş edən yüksək etimadınıza heç bir ümid bəslə- 
məyə layiq deyiləm, hərgah sizə xidmət göstərə bilsəm, bunu yalnız 
kölə kimi və olsa-olsa qulluqçu kimi edə bilərəm... Mən acıqlanmı- 
ram, yalnız kədərlənirəm. 

— Lukyan Timofeyeviç, lütf edinl 

— Ancaq bu cür! Elə indi də, indiki münasibətlə dəl Mən sizinlə 
rastlaşanda və sizi ürəkdən, fikrən müşahidə edəndə öz-özümə 
deyirdim: mən dostcasına məlumatlar verilməyə layiq adam deyi- 
ləm, lakin mənzil sahibi sifəti ilə, ola bilsin, lazım olan vaxtda, gözlə- 
nilən müddət üçün, necə deyərlər, mənə göstəriş verilə bilər, yaxud 
da qarşıda olan məlum və gözlənilən dəyişikliklər münasibətilə ən 
çoxu xəbərdarlıq ola bilər. 

Lebedev bu sözləri deyəndə xırda, iti gözlərini zilləyib nüfuzedici 
nəzərlə heyrət edən knyaza baxırdı: o hələ də ümid edirdi ki, knyaz 
ona mühüm bir məlumat verəcək. 

Knyaz az qala qeyzlə qışqırdı: 

— Heç nə başa düşə bilmirəm, həm də siz... dəhşətli intriqaçı- 
sınızl — knyaz birdən səmimi-qəlbdən gülməyə başladı. 

Dərhal Lebedev də gülməyə başladı, həm də onun şad və 
fərəhli baxışından aydın görünürdü ki, onun ümidləri nəinki boşa 
çıxmayıb, hətta ikiqat artıb. 

— Bilirsinizmi, mən sizə nə deyəcəyəm, Lukyan Timofeyeviç? 
Ancaq sizin mənə acığınız tutmasın, sizin sadəlövhlüyünüzə təəccüb 
edirəm, həm də təkcə sizin deyill Bax, məhz indi bu dəqiqə məndən 
nəyi isə elə sadəlövhlüklə gözləyirsiniz ki, sizin qarşınızda hətta 
vicdan əzabı və xəcalət çəkirəm. Ona görə ki, heç bilmirəm sizə nə 
deyim ki, razı qalasınız, lakin sizə and içirəm ki, ortada qətiyyən bir 
şey yoxdur, siz bunu təsəvvür edə bilərsinizmil? 

Knyaz yenə gülməyə başladı. 

Lebedev qəddini düzəltdi. Onun bəzən hətta həddən artıq sadə - 
lövh olması, bir şeyi öyrənmək istəyəndə qarayaxalıq etməsi doğru 
idi, lakin eyni zamanda, o, olduqca hiyləgər və fırıldaqçı idi. Bəzi 
hallarda isə hətta lap xaincəsinə dinməz bir adam olurdu, knyaz 
aramsız onu özündən uzaqlaşdırmaqla, demək olar, onu özünə 
düşmən kəsdirmişdi. Lakin knyazın onu özündən uzaqlaşdırması 
Lebedevə nifrət bəsləməsindən irəli gəlmirdi, ona görə uzaqlaşdı- 
rırdı ki, onda maraq oyadan mövzu incə mətləb idi. 

Knyaz özünün bəzi xəyallarına hələ bir neçə gün bundan əvvəl 
cinayətkarlıq kimi baxırdı. Lukyan Timofeyeviç isə knyazın imtina 
etməsini özünə qarşı ancaq və təkcə şəxsi nifrət və etimadsızlıq 
hesab edirdi, onun yanından qəlbi yaralanmış kimi çıxıb gedir, özü 
də knyaza qarşı yalnız Kolyanı deyil, Kelleri də qısqanırdı, hətta öz 
doğma qızı Vera Lukyanovnanı da qısqanırdı. Lebedev hətta bu 
dəqiqənin özündə də, ola bilsin, knyaza onun üçün son dərəcə 
maraqlı olan bir məlumatı səmimi surətdə söyləyə bilərdi və söylə- 
mək istəyirdi, lakin dilxor olub susdu, söyləmədi. 

Lebedev bir az susandan sonra, nəhayət, dilləndi: 

— Bəs mən sizə, əslində, nə ilə xidmət göstərə bilərəm, çox 
möhtərəm knyaz, axı siz, hər halda, məni indi... çağırtdırıbsınız? 

Bir dəqiqəliyə fikrə getmiş knyaz da birdən özünə gəldi: 

— Mən, əslində, general haqqında soruşmaq istəyirdim, bir də... 
sizin mənə məlumat vermiş olduğunuz həmən oğurluq barədə... 

— Bəs axı hansı barədə? 

— Heç dəxli var, elə bil ki, siz məni indi heç başa düşmürsünüz! 
Aman Allah, Lukyan Timofeyeviç, bu nə işdir, siz niyə daim rola 
girirsinizİ? Pullar, pullar, sizin o vaxt portmanatda itirmiş olduğunuz 
dörd yüz manatı deyirəm, o pullar ki, haqqında, Peterburqa yolla- 
nırkən səhərçağı buraya gəlib mənə söyləmişdiniz, nəhayət, başa 
düşdünüzmü? 

Lebedev ancaq indicə başa düşürmüş kimi sözü uzada-uzada dedi: 

— Hə-ə, siz o dörd yüz manat haqqında deyirmişsinizi Səmimi 
canıyananlığınız üçün sizə təşəkkür edirəm, knyaz! Bu, mənim üçün 
çox xoşdur, lakin... o pulları tapdım, çoxdan tapmışam. 

— Tapdınızl? Hə, Allaha şükür! 

— Bu cür dərdəşəriklik sizin tərəfinizdən ən nəcib bir hərəkətdir, 
ona görə ki, dörd yüz manat ağır zəhmətlə dolanan, bir çətən yetim- 
yesiri olan böyük bir ailə sahibi üçün olduqca mühüm məsələdir... 

Knyaz cəld sözünü düzəltdi: 

— Axı mən o barədə demirəm! Əlbəttə, mən ona da şadam ki, 
siz pulu tapıbsınız, lakin... siz onu necə tapdınız? 

— Son dərəcə sadəliklə, sürtukun asılmış olduğu stulun altından 
tapdım, belə ki, yəqin, portmanat cibimdən sürüşüb döşəməyə 
düşübmüş. 

— Necə yəni stulun altından? Ola bilməz, axı siz mənə demişdi- 
niz ki, bütün künc-bucağı axtarıbsınız. Bəs necə olub ki, siz həmin 
bu əsas yeri görə bilməyibsiniz? 

— Elə məsələ orasındadır ki, baxmışdım! Lap yaxşı, lap yaxşı 
yadımdadır ki, oranı axtarmışdıml Dizin-dizin sürünmüşdüm, stulu 
kənara çəkib, öz gözlərimə də inanmayıb əlimlə yoxlamışdım: gör- 
düm ki, heç bir şey yoxdur, bax mənim bu ovcum kimi boş və hamar 
yer idi, buna baxmayaraq, əlimlə yenə yoxlayırdım. Adamın bir xeyli 
pulu yoxa çıxanda və insanı kədərləndirən itki üz verəndə bunları nə 
olur olsun, tapmağa çalışır... Bu cür ruh düşkünlüyü insan tərəfin - 
dən həmişə təkrar olunur: o görür ki, heç bir şey yoxdur, yer boş - 
dur, buna baxmayaraq, on beş dəfə oranı gözdən keçirir. 

Çaşbaş olmuş knyaz mızıldadı: 

— Hə, ola bilər. Axı bu, nə təhər işdir?.. Mən qətiyyən başa düş- 
mürəm, əvvəllər siz deyirdiniz ki, burada yox idi, özünüz də o yeri 
axtarıbsınız, amma birdən oradaca tapılıb? 

— Birdən elə oradaca tapıldı. 

Knyaz, Lebedevə təəccüblə baxaraq, birdən soruşdu: 

— Bəs general? 

Lebedev yenə başa düşmədi: 

— Yəni, necə ki, general? 

— Vay, aman Allahl Mən soruşuram ki, siz portmanatı stulun 
altından tapanda general nə dedi? Bəs axı siz əvvəlcə birlikdə 
axtarırdınız. 

— Əvvəl birlikdə. Lakin bu dəfə mən, etiraf edirəm ki, səsimi 
çıxartmadım, mənim portmanatı təkbaşına tapdığımı ona bildirməyi 
lazım hesab etmədim. 

— Nə... nə üçün axı? Pullar yerindədirmi? 

— Mən portmanatı açıb baxdım: hamısı yerində idi, bir manatına 
da əl dəyməmişdi. 

Knyaz fikirli-fikirli dedi: 

— Heç olmazsa, gəlib mənə deyəydiniz. 

— Knyaz, sizin fikriniz şəxsi, hələ, ola bilsin, necə deyərlər, föv- 
qəladə təəssüratla məşğul ikən, mən sizi şəxsən narahat etməkdən 
qorxdum. Bundan başqa, özüm də özümü elə göstərirdim ki, guya, 
heç bir şey tapmamışam. Portmanatı açıb baxdım, yoxladım, sonra 
da yenə stulun altına qoydum. 

— Axı nədən ötrü? 

Lebedev əllərini ovuşdura-ovuşdura birdən hırıldadı: 

— E-elə-belə, maraqlandığım üçün. 

— Portmanat indiyə qədər, üç gün ərzində yenəmi oradadır? 

— Yox, yox, ancaq bir sutka orada qaldı. Bilirsinizmi, mən qis- 
mən istəyirdim ki, onu general da tapmış olsun. Ona görə ki, hər- 
gah mən axırda onu tapmışdımsa, onda nə üçün, necə deyərlər, 
gözəçarpan bir şeyi, stulun altında atılıb qalan şeyi general görmə- 
sin. Mən bu stulu bir neçə dəfə qaldırıb, yerini dəyişdirdim, belə ki, 
portmanat lap göz qabağında olurdu, lakin general qətiyyən gör- 
mürdü, bir sutka bu cür davam elədi. Görünür, o, indi olduqca dal- 
ğındır, özünü də başa düşmək olmur: danışır, söyləyir, gülür, 
şaqqıldayır, bir də görürsən ki, mənə möhkəm acığı tutur, bilmirəm 
nə üçün. Biz, nəhayət, otaqdan çıxmağa başladıq. Mən qəsdən 
qapını açıq qoyurdum, görürdüm ki, o tərəddüd edir, mənə nə isə 
demək istəyir, yəqin, içində çox pul olan portmanat üçün qorxurdu, 

lakin birdən lap özündən çıxaraq heç bir şey demədi, küçədə iki 
addım da atmamış, o məndən uzaqlaşıb, ayrı tərəfə üz tutdu. 
Axşamçağı ancaq meyxanada görüşdük. 

— Nəhayət, siz portmanatı, hər halda, stulun altından götür- 
dünüz, yoxsa yox? 

— Yoxl Elə həmin gecə portmanat stulun altından yoxa çıxdı. 

— Bəs indi o, haradadır? 

Lebedev birdən stuldan qalxdı, qəddini şax tutub, knyaza xoş- 
hallıqla baxa-baxa gülməyə başladı: 

— Buradadır, birdən buradan tapıldı, mənim öz sürtukumun asta- 
rının içindəcə. Budur, müsaidə edib özünüz baxın, əlinizlə yoxlayın. 

Doğrudan da, sürtukun sol tərəfində, lap qabaqdan, gözəçar- 
pan yerdə, elə bil ki, bir kisə əmələ gəlmişdi, əl vuranda o saat başa 
düşmək olurdu ki, cırılmış cibdən buraya düşən meşin portmanat 
vardır. 

— Çıxarıb baxmışam, hər şey yerbəyerdir. Yenə saldım oraya, 
dünən səhərdən elə bu cür gəzirəm, oradaca saxlayıram, hətta yeri- 
yəndə qıçlarıma dəyir. 

— Bəs siz buna heç fikir vermirsiniz? 

— Heç fikir vermirəm, he-hel Siz təsəvvür edin, çox möhtərəm 
knyaz! Məsələ sizin bu cür xüsusi diqqətinizə layiq deyil, amma sizə 
deməliyəm ki, mənim ciblərim heç vaxt cırıq olmur, halbuki qəfil- 
dən bir gecənin içində belə bir deşik əmələ gəldil Mən cibimə 
diqqətlə baxmağa başladım, elə bil ki, kim isə cib bıçağı ilə kəsib, 
demək olar, heç ağlasığan deyill 

— Bəs... general? 

— Bütün gün hirslənirdi, dünən də, bu gün də, olduqca narazıdır. 
Gah görürsən ki, sevinir, o dərəcədə şadlanıb sevinir ki, hətta yal- 
taqlıq etməyə başlayır, gah mütəəssir olub, az qalır ağlasın, gah da 
birdən hiddətlənir ki, mən hətta qorxmağa başlayıram, vallah, belədir, 
mən, knyaz, hər halda, hərbi xidmətçi deyiləm. Dünən meyxanada 
oturmuşduq, birdən mənim ətəyim, elə bil ki, qəfildən qabardı, gözə 
çarpdı, lap dağ kimi, general əyri-əyri baxıb hirslənirdi. O, çoxdandır 
ki, mənim gözümün içinə baxa bilmir, yalnız lap keflənəndə, ya da 
mütəəssir olan vaxtlar baxa bilir. Lakin dünən iki dəfə elə baxdı ki, 
kürəyim buza döndü. Mən, bununla belə, sabah portmanatı tapmaq 
fikrindəyəm, sabaha qədər isə onunla bir axşam da gəzəcəyəm. 

Knyaz qışqırdı: 

— Siz nə üçün, nəyə görə ona belə əzab verirsiniz? 

Lebedev coşqunluqla dedi: 

— Əzab vermirəm, knyaz, əzab vermirəm, mən onu ürəkdən 
sevirəm, həm də... hörmət edirəm. İndi isə istəyirsiniz inanın, istə- 
yirsiniz inanmayın, o, mənim üçün daha əziz olub, onu daha artıq 
qiymətləndirirəm! 

Lebedev bütün bunları o dərəcədə ciddi və səmimi dedi ki, 
knyaz hətta hiddətləndi. 

— Sevirsiniz, özünüz də ona belə əzab verirsiniz! İnsafınız olsun, 
itmiş şeyi sizin gözünüzün qarşısına, stulun altına və sürtuka qoyan 
bu adam təkcə belə bir hərəkəti ilə sizə açıq göstərir ki, sizinlə biclik 
eləmək istəmir, sadəlövhlüklə sizdən əfv olunmasını istəyir. Eşidir- 
sinizmi: əfv olunmasını istəyir! Deməli, o, sizin hisslərinizin nəzakət 
və incəliyinə əmindir. Demək, sizin dostluğunuza inanır. Siz isə bu 
cür... ən namuslu bir adamı bu dərəcədə alçaldırsınızl 

Gözləri parlayan Lebedev dilləndi: 

— Ən namuslu, knyaz, ən namuslul Ən nəcib knyaz, bu cür 
ədalətli sözü məhz və ancaq siz deyə bilərdinizl Mən cürbəcür nöq- 
san və eyiblərdən simasını itirmiş adamam, buna baxmayaraq, sizi 
bütün varlığımla sevirəm, sizə sədaqətliyəml Qərara alındıl Portma- 
natı sabah deyil, indi elə bu saat tapıram, budur, portmanatı sizin 
gözünüzün qarşısında çıxarıram, budur portmanat, pullar da hamısı 
yerindədir, budur, alın, ən nəcabətli knyaz, götürün, sabaha qədər 
saxlayın. Sabah, ya da o biri gün götürərəm, amma bilirsinizmi, 
knyaz, itən pullar, yəqin, birinci gecə harada isə mənim bağçam- 
da, daşın altında qalıbmış. Siz necə düşünürsünüz? 

— Siz ehtiyatlı olun, düz onun gözünün içinə birdən-birə demə - 
yəsiniz ki, portmanatı tapıbsınız. Qoy, sadəcə olaraq, özü görsün ki, 
sizin sürtukunuzun ətəyində daha heç bir şey yoxdur, onda başa 
düşər. 

— Yəni elədirmi? Tapmışam deməyim daha yaxşı olmazmı? 
Özümü də elə göstərim ki, guya, bu vaxta qədər başa düşmürdüm. 

Knyaz fikrə daldı: 

— Y-yox, y-yox, indi daha gecdir, bu təhlükəlidir. Düz deyirəm, 
yaxşı olar, deməyəsinizl Onunla mehriban dolanın, lakin... özünüzü 
çox da bilməməzliyə vurmayın, bir də... bir də... bilirsinizmi... 

— Bilirəm, knyaz, bilirəm, yəni bilirəm ki, mümkündür ki, yerinə 
yetirmərəm, ona görə ki, bu işdə sizin qəlbiniz kimi qəlbi olmaq 
lazımdır. Bundan başqa da qoca əsəbidir, üzüyoladır, indi bəzən 
mənimlə həddən artıq təkəbbürlə rəftar etməyə başlayıb, gah sızıl- 
dayıb qucaqlaşır, gah da birdən təhqir edib, məni nifrətlə lağa 
qoymağa başlayır. Belə hallarda mən də qəsdən ətəyimi qabağa 
verirdim, he-hel Xudahafiz, knyaz, ona görə ki, yəqin, sizi məəttəl 
edib, necə deyərlər, ən maraqlı hisslərinizə mane oluram... 

— Lakin, Allah xatirinə, əvvəlki kimi, gizli qalsınl 

— Xəlvətcə, xəlvətcəl 

Məsələ qurtardı, lakin knyaz az qala əvvəlkindən də artıq 
təşviş keçirirdi. O, generalla sabahkı görüşünü səbirsizliklə göz- 
ləyirdi. 

Görüş saat on birə təyin edilmişdi, lakin knyaz heç gözlənilmə- 
dən gecikdi. Evə qayıdanda gördü ki, general oturub onu gözləyir. 
Knyaz ilk nəzərdən gördü ki, general narazıdır, özü də, ola bilsin, 
məhz ona görə ki, knyazı gözləməli olmuşdu. Knyaz üzr istəyib, tez 
əyləşdi, lakin o, qəribə tərzdə çəkinirdi, elə bil ki, onun qonağı çini- 
dən idi, buna görə də hər dəqiqə onu sındırmaqdan qorxurdu. 
Knyaz əvvəllər generaldan heç çəkinmirdi, çəkinmək heç ağlına da 
gəlmirdi. Bir az sonra knyaz fikir verib gördü ki, qarşısındakı heç də 
dünənki adam, çaşmış, fikri dağınıq şəxs deyildi, general nə isə 
qeyri-adi təmkinlə əyləşmişdi, belə nəticə çıxarmaq olardı ki, bu 
nəyi isə qəti qərara almış adamdır. Qoca, ola bilsin, əslində, daxil- 
dən deyil, zahirən sakit idi. Lakin, hər halda, qonaq özünü təmkinlə, 
ləyaqətlə aparır, nəcabətlə, sərbəst danışırdı, hətta əvvəlcə knyazla, 
bir növ, lütfkar rəftar edirdi, bəzi məğrur, lakin ədalətsizcəsinə təhqir 
edilmiş insanlar necə olursa, general da indi özünü məhz o cür 
nəcibliklə, sərbəst aparırdı. Mehriban danışırdı, lakin hiss olunurdu 
ki, qoca qüssəlidir. 

Qeneral özü ilə gətirib, masanın üstünə qoyduğu kitaba başı 
ilə mənalı-mənalı işarə edərək dedi: 

— Mənim bayaq sizdən götürmüş olduğum kitabınızdır, təşəkkür 
edirəm. 


595 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


Kənar bir şey haqqında tez söhbətə başlamaq imkanına sevinən 
knyaz dedi: 

— Hə, yadıma düşdü. Siz o məqaləni oxudunuzmu, general? 
Xoşunuza gəldimi? Axı maraqlıdır, deyilmi? 

— Razıyam ki, maraqlıdır, lakin qabadır, həm də, əlbəttə, cəfən- 
giyatdır. Bəlkə də, hər addımbaşı yalandır. 

General ötkəm, hətta bir az sözləri uzada-uzada danışırdı. 

— Amma bu çox sadəlövh hekayətdir, fransızların Moskvada 
olması haqqında hər şeyi gözü ilə görmüş qoca soldatın hekayə- 
tidir. Bəzi şeylər çox gözəldir. Bir də ki, şahidlərin hər bir yazısı qiy- 
mətli şeydir, hətta şahid kim olur olsun. Elə deyilmi? 

— Redaktorun yerinə mən olsaydım, çap etməzdim. O ki qaldı 
şahidlərin yazdıqları məqalələrə, ümumiyyətlə, kobud yalançı olan 
zarafatçıya daha tez inanarlar, nəinki ləyaqətli və əməkdar bir ada- 
ma. Mən on ikinci il haqqında yazılmış bəzi məqalələrə bələdəm, bu 
məqalələr... Knyaz, mən qərar qəbul etmişəm, mən bu evi — cənab 
Lebedevin evini tərk edirəm. 

General knyaza mənalı-mənalı baxdı. 

Nə demək lazım olduğunu bilməyən knyaz: 

— Sizin öz mənziliniz var, — dedi, — Pavlovskda, sizin... sizin qızı- 
nızın yanında. 

Knyazın yadına düşdü ki, axı general fövqəladə bir məsələ, 
onun müqəddəratının asılı olduğu məsələ haqqında məsləhət 
almağa gəlmişdir. 

— Mənim zövcəmin, başqa sözlə desək, öz mənzilimdə və qızı- 
mın evində. 

— Bağışlayın, mən... 

— Əziz knyaz, mən Lebedevin evini ona görə tərk edirəm ki, bu 
adamla əlaqəmi kəsmişəm, dünən axşam kəsmişəm, özüm də bunu 
əvvəllər etməməyimə peşman olmuşam. Mən hörmət tələb edirəm, 
knyaz, bunu, hətta qəlbimi, necə deyərlər, bəxş etdiyim şəxslərdən də 
görməyi istəyirəm. Knyaz, mən qəlbimi tez-tez bəxş edir və demək 
olar, həmişə aldanıram. Bu adam mənim hədiyyəmə layiq deyildi. 

Knyaz təmkinlə dedi: 

— Onda nizamsızlıq çoxdur, bəzi əlamətləri də var... Lakin bütün 
bunların arasında ürək gözə çarpır, hiyləgər və bəzən də məzəli dər- 
rakə təzahür edir. 

General hələ də bəzən knyaza şübhə ilə baxırdı, bununla belə 
ifadələrin incəliyi, hörmət ifadə edən ahəng, görünür, qocanın 
döşünə yatmışdı. Lakin knyazın danışıq ahəngi elə təbii və səmimi 
idi ki, bundan şübhələnmək mümkün deyildi. 

General onun sözünə qüvvət verdi: 

— Onda yaxşı keyfiyyətlərin də olmasını mən bu şəxsə az qala 
öz dostluğumu bağışlayarkən birinci olaraq söyləmişdim. Mənim 
öz ailəm olduğu halda, onun evinə və qonaqpərəstliyinə ki möhtac 
deyiləm. Mən öz eyiblərimi təmizə çıxarmıram, mən özümü saxlaya 
bilmirəm, mən onunla şərab içirdim, indi isə, ola bilsin, bunun üçün 
əzab çəkirəm. Bəs axı təkcə içmək üçün deyil (bağışlayın, knyaz, 
əsəbiləşmiş olan bir adamın açıq danışığındakı qabalığı bağışlayın), 
axı mənim onunla dostlaşmağım təkcə içmək üçün deyildi. Məni 
cəlb eləyən, məhz siz dediyiniz kimi, keyfiyyətlər oldu. Lakin hər 
şeyin müəyyən həddi var, hətta keyfiyyətlərin də, hərgah o, birdən, 
düz gözümün içinə baxa-baxa cəsarət edib məni inandırmağa çalı- 
şanda ki, on ikinci ildə, hələ körpə uşaq ikən, uşaqlıqda özünün 
sol ayağını itirərək, onu Moskvadakı Vaqankovo qəbiristanında 
basdırmışdır, bu daha lap ağ olur, bu hörmətsizlik şəkli alır, onun 
həyasızlığını göstərir... 

— Bəlkə, bu, şən gülüş üçün ancaq zarafatla deyilmişdir. 

— Başa düşürəm. Şən gülüş üçün məsum bir yalan, qaba olsa 
da, adamın qəlbini təhqir etmir. Bəzi adam müsahibinə xoş olmaq 
üçün, bilmək istəyirsinizsə, yalnız dostluq xatirinə yalan da danışır, 
lakin hərgah hörmətsizlik büruzə verilirsə, hərgah, ola bilsin, məhz 
bu cür hörmətsizliklə əlaqəni davam etdirməkdən zinhara gəldiklə- 
rini göstərmək istəyirlərsə, belə halda nəcib adam üçün ancaq üz 
döndərib əlaqəni kəsməkdən, təhqir edən adama onun əsl yerini 
göstərməkdən başqa əlac qalmır. 

General danışanda hətta qızarmışdı. 

— Əşi, Lebedev on ikinci ildə heç Moskvada ola da bilməzdi, 
onun yaşı nisbətən çox azdır. Bu gülməlidir. 

— Əvvələn, bu... tutalım ki, bu adam o zaman anadan ola 
bilərdi. Lakin adamın gözünün içinə baxa-baxa necə inandırmaq 
olar ki, fransız şassyoru topu ona sarı tuşlayıb, atəş açaraq ayağını 
qoparmışdı, elə-belə, məzəlilik etmək üçün, deyir, mən bu ayağı 
götürüb evə apardım, sonra da onu Vaqankovo qəbiristanında 

basdırdım. Özü də, əlavə edir ki, onun üzərində abidə ucaltmışdır, 
yazısı olan abidənin bir tərəfində: “Burada kollec katibi Lebedevin 
ayağı basdırılıb” sözləri, o biri tərəfində: “Əziz cənazə, sən səhərə 
qədər rahat yat” sözləri yazılmışdır, bundan başqa da, nəhayət, hər 
il bu ayaq üçün cənazə duası oxuyur (bu daha kafirlikdir), özü də 
bunun üçün hər il Moskvaya gedir. Sübut etmək üçün qəbri də, 
hətta qənimət alınıb Kremldə saxlanan həmin fransız topunu da 
göstərməkdən ötrü məni Moskvaya dəvət edir, inandırır ki, darva- 
zadan on birinci, köhnə biçimli fransız falkonetidiri. 

Knyaz güldü: 

— Axı bununla belə onun ayaqlarının ikisi də sağ-salamatdır, 
göz qabağındadır! Sizi inandırıram ki, bu, məsum bir zarafatdır. Siz 
hirslənməyinİ 

— Lakin müsaidə edin, mən də başa düşüm, ayaqların göz 
qabağında olması məsələsi, bu, fərz edək ki, o qədər də ağlasığma- 
yan deyil, inandırır ki, ayaq Çernosvitov ayağıdır... 

— Hə, bildim, Çernosvitov ayağı ilə, deyirlər, rəqs etmək olar. 

— Lap yaxşı bilirəm. Çernosvitov öz ayağını icad edəndə, o vaxt 
ilk dəfə ayağını göstərmək üçün yüyürə-yüyürə mənim yanıma gəl- 
mişdi. Lakin Çernosvitov ayağı bir xeyli sonralar icad olunmuşdur... 
Bundan əlavə də inandırır ki, hətta onun mərhum arvadı onların 
nikahlı qaldıqları bütün müddət ərzində bilmirdi ki, bunun — qadının 
ərinin ayağı taxtadır. Mən bunların bütün cəfəngliyini onun nəzərinə 
çatdıranda mənə dedi ki, “hərgah sən on ikinci ildə Napoleonun 
kamer-paiı olubsansa, onda mənə də müsaidə elə, ayağımı Vaqan- 
kovoda basdırım”. 

Knyaz: 

— Məgər siz... — deyə sözə başladı, lakin utanıb sözünü tamam- 
lamadı. 

General knyaza lovğa-lovğa, qürurla, hətta az qala istehza ilə 
baxdı. 

Qoca xüsusi bir əda ilə dilləndi: 

— Sözünüzü tamamlayın, knyaz, dalısını deyin. Mən lütfkaram, 
hər şeyi deyin: etiraf edin ki, sizin üçün öz qarşınızda, rəzil vəziyyətə 
düşüb alçalmış və... faydasız bir adamı hətta görmək fikri də, eyni 
zamanda, həmin adamın böyük hadisələrin... şəxsən şahidi oldu- 


1 Kiçik, qədim top 

ğunu eşitmək də gülməlidir. O adam sizə hələ heç bir... xəbərçilik 
eləyə bilməyib? 

— Yox, hərgah Lebedev haqqında deyirsinizsə... Mən Lebedev- 
dən heç bir şey eşitməmişəm... 

— Hm, mən əksinə güman edirəm... Əslində, bizim aramızda 
dünənki söhbət də elə bu... “Arxiv”dəki qəribə məqalə haqqında 
başlamışdı. Mən bu məqalənin mənasızlığını qeyd etdim, özüm şəx- 
sən şahidi olduğum üçün... Siz gülümsəyirsiniz, knyaz, siz mənim 
üzümə baxırsınız? 

— Y-yox, mən... 

General sözü uzada-uzada dedi: 

— Mən zahirən cavan görünürəm, lakin yaşım, əslində, görün- 
düyündən bir qədər artıqdır. On ikinci ildə mənim ya on, ya da on 
bir yaşım var idi. Yaşımı özüm də yaxşı bilmirəm. Xidmət kitabça- 
sında yaşım azaldılıb, yaşımı bütün həyatım boyunca özüm də daim 
azaldırdım, bu, mənim azarım idi. 

— General, sizi inandırıram ki, on ikinci ildə sizin Moskvada 
olmağınızı mən qətiyyən və heç də təəccüblü hesab etmirəm, özü 
də... əlbəttə, siz də... bütün keçmiş adamlar kimi məlumat verə 
bilərsiniz. Bizim tərcümeyi-halçılarımızdan biri öz kitabını məhz 
bununla başlayır ki, on ikinci ildə onu hələ südəmər körpə vaxtı 
Moskvada fransız soldatları çörəklə bəsləyirdilər. 

General lütfkarlıqla təsvib etdi: 

— Bax görürsünüzmü, başıma gələn əhvalat, əlbəttə ki, adi 
əhvalatlara bənzəmir, lakin bunda heç bir qeyri-adi şey də yoxdur. 
Çox elə hallar olur ki, həqiqət adama qeyri-mümkün görünür. 
Kamer-pail Bunu eşitmək, əlbəttə, təəccüblüdür. Lakin on yaşında 
uşağın başına gələn macəra, ola bilsin ki, məhz onun yaşı ilə 
əlaqədardır, məhz bununla izah edilir. On beş yaşında olan belə 
sərgüzəştə rast gəlməzdi, bu, mütləq belədir, ona görə ki, mənim 
on beş yaşım olsaydı, mən Napoleonun Moskvaya basqın etdiyi 
gün Moskvadan çıxmağa macal tapmamış və qorxudan tir-tir əsən 
anamın yanından, bizim Staraya Basmannaya küçəsindəki taxta 
evimizdən qaçmazdım. On beş yaşım olsaydı, mən də qorxardım, 
on yaşında isə mən heç bir şeydən qorxmayaraq, izdihamın arasın- 
dan keçib, Napoleonun atdan endiyi məqamda hətta lap artırma - 
nın yanına yanaşdım. 

Knyaz bu saat qızaracağından qorxub, iztirab çəkə-çəkə təsdiq 
etdi: 

— Heç şübhəsiz, siz çox gözəl qeyd etdiniz ki, məhz on yaşında 
qorxmamaq olardı... 

— Şübhəsiz, hər şey çox sadəliklə və həqiqətə uyğun şəkildə, 
çox təbil olaraq baş verdi, bu işə romannəvis əl qatmış olsaydı, 
yalan-palan və ağlasığmaz şeylər uydurardı. 

Knyaz qışqırdı: 

— Heyhat, elədir ki, varl Bu fikir məni də heyrətə salırdı, hətta 
bu yaxınlarda. Mənə bir əhvalat məlumdur, saatdan ötrü bir adamın 
öldürülməsi əhvalatı, indi də bu əhvalat qəzetlərdə çap olunub. Qoy 
yazıçı belə bir şey uydura bilsin — xalq həyatından xəbəri olanlar və 
tənqidçilər o saat qışqırardılar ki, belə şey ola bilməz, amma qəzet- 
lərdə bir fakt kimi oxuyandan sonra siz hiss edirsiniz ki, rus həyat 
həqiqətini məhz bu cür faktlardan öyrənirsiniz. Bunu çox gözəl qeyd 
etdiniz, general! — deyə knyaz sözünü coşqunluqla bitirərək, üzünün 
qızarmasından can qurtara bilməsinə son dərəcə sevindi. 

Məmnunluqdan hətta gözləri də parlayan general qışqırdı: 

— Doğru deyilmi? Doğru deyilmi? Təhlükənin nə olduğunu dərk 
etməyən uşaq dəbdəbəni, mundirləri, məiyyəti və nəhayət, ona 
qışqıra-qışqıra haqqında bir xeyli şey demiş olduqları dahi adamı 
görmək üçün izdihamın arasından keçib gedir. Ona görə ki, o zaman 
hamı bir neçə il ərzində ancaq elə çığır-bağırla onun haqqında danı- 
şırdı, Bu ad bütün dünyanı ağzına almışdı, mən bu adı, necə deyərlər, 
ana südü ilə əmmişdim. Napoleon iki addım aralı keçdiyi məqamda 
qəfildən mənim baxışıma fikir verdi, mən isə ağazadə paltarında 
idim, məni yaxşı geyindirirdilər. Bu izdihamın içində belə uşaq təkcə 
mən idim, özünüz razılaşın... 

— Şübhəsiz, bu, onu təəccübləndirməli idi və ona sübut edib 
ki, hamı çıxıb getməyib, zadəganlarla onların uşaqları da qalıblar. 

— Məhz elədir, məhz eləl O, boyarları özünə tərəf cəlb etmək 
istəyirdil O, öz qartal baxışı ilə mənə nəzər salanda gözlərim, görü- 
nür, bu baxışa cavab olaraq parlamışdı “Voila un garqon bien 
eveillell Qui est ton pere?”" Mən həyəcandan, az qala, boğula- 
boğula ona dərhal cavab verdim: “Öz vətəninin çöllərində ölmüş 
general” — “Le fils d'un boyard et d”un brave pardessus le marche! 


! Nə zirək uşaqdırl Sənin atan kimdir? 

Laime les boyards M”aimestu, petit?” 1 Cəld verilən bu suala mən 
cəld də cavab verdim: “Rus qəlbi hətta öz vətəninin düşmənində 
də dahi şəxsiyyəti fərqləndirməyi bacarır!” Yəni, əslində, mənim 
hərfənmi bu cür demiş olduğum yadımda deyil... Mən uşaq idim... 
Lakin mənası, yəqin ki, belə olmuşdur! Napoleon heyrət etdi, 
o fikirləşib öz məiyyətinə dedi: “Bu uşağın qüruru mənim xoşuma 
gəlirl Lakin hərgah rusların hamısı bu körpə kimi düşünürlərsə, 
onda...” Napoleon sözünü bitirməyib, saraya daxil oldu. Mən 
dərhal məiyyətə qoşuldum, onların arxasınca yüyürdüm. Məiyyətin 
adamları mənim qarşımda aralanaraq mənə favorit kimi baxırdılar. 
Lakin bütün bunlar ancaq ani oldu... Təkcə burası yadımdadır ki, 
imperator birinci zala daxil olanda qəflətən imperatriçə Yekateri- 
nanın şəkli qarşısında ayaq saxladı, dalğın halda ona xeyli tamaşa 
edərək, nəhayət, dedi: “Bu, dahi qadın idil” — sonra yanından ötüb 
keçdi. İki gündən sonra məni sarayda da, Kremldə də artıq hamı 
tanıyırdı, özümə də “Je petit boyard” deyirdilər. Mən evə ancaq 
gecələmək üçün gedirdim. Evdə, az qala, dəli olmaq dərəcəsinə 
gəlmişdilər. İki gün də keçəndən sonra Napoleonun Кагпег-рај, 
hərbi səfərə davam gətirməyən baron de Bazankur öldü. Napoleon 
məni xatırladı, məni götürüb, məsələni izah etmədən gətirdilər, on 
iki yaşında oğlan olan mərhumun mundirini mənə geyindirib yoxla- 
dılar, məni artıq mundirdə imperatorun yanına gətirəndə o, mənə 
baxıb başını tərpətdi, mənə elan etdilər ki, imperator mənə lütf- 
karlıq göstərib və mən əlahəzrətin kamer-palı rütbəsinə intixab 
olunmuşam. Mən sevinirdim, doğrudan da, artıq çoxdan idi ki, ona 
qarşı qızğın rəğbət bəsləyirdim... Bundan başqa da, razılaşın ki, 
parlaq mundir uşaq üçün az şey deyil... Uzun və ensiz dal ətəkləri 
olan tünd-yaşıl rəngli frakda gəzirdim, qızıl düymələr, zərli tikişləri 
olan qollarında qırmızı xəz haşiyələr, zərlə tikilmiş hündür, dik, açıq 
yaxalıq, dal ətəklərdə tikmə naxış, ağ rəngli sığın dərisindən dar 
şalvar, ağ ipək jilet, ipək corablar, toqqalı başmaqlar... imperatorun 
at belində gəzintiyə çıxdığı vaxtlar isə mən məiyyətdə iştirak 
edəndə, hündür çəkmələr geyirdim. Vəziyyət o qədər yaxşı deyildi, 
həm də hiss olunurdu ki, böyük fəlakətlər üz verəcək, buna bax- 
mayaraq, etiketə imkan daxilində riayət olunurdu, həm də bu 


1 Boyar oğlu, özü də, cəsarətli boyarl Mən boyarları sevirəm. Sən məni sevir- 
sənmi, balaca? 

fəlakətlər nə qədər çox hiss edilirdisə, etiketə bir o qədər dəqiq 
riayət olunurdu. 

Özünü lap itirmiş knyaz dodaqalltı dedi: 

— Bəli, əlbəttə... sizin yazılarınız... fövqəladə maraqlı olardı. 

General, əlbəttə, hələ dünən Lebedevə söylədiyi şeyləri söylə- 
yirdi, özü də, deməli ki, rəvan danışırdı, lakin bu aralıq yenə şübhəli 
halda əyri-əyri knyaza baxdı. 

Qoça ikiqat iftixarla dilləndi: 

— Mənim məqalələrim, mən məqalələr yazmalıyam?! Bu, məni 
cəlb eləmədi, maraqlandırmadlı, knyaz! Hərgah bilmək istəyirsinizsə, 
mənim məqalələrim artıq yazılmışdır, lakin... onlar mənim püpitrim- 
dədir1. Gözlərimə torpaq tökəndən sonra qoy onda üzə çıxsınlar, 
özü də, heç şübhəsiz, başqa dillərə də tərcümə olunacaqdır, onların 
ədəbi ləyaqətinə görə deyil, yox, mənim, uşaq yaşlarımda, lakin 
şəxsən şahidi olduğum misilsiz böyük faktların əhəmiyyətinə görə 
tərcümə olunacaqdır, lakin daha yaxşı: mən uşaq olduğum üçün, 
necə deyərlər, “dahi insan”ın məhrəm yataq otağına girmişəm! Mən 
gecələr bu “fəlakətə düçar olmuş nəhəng”in iniltilərini eşitmişəm, 
O, uşağın qarşısında vicdan əzabı çəkə-çəkə inildəməyə, ağlamaya 
bilmirdi, hərçənd, mən artıq başa düşürdüm ki, onun iztirablarının 
səbəbi imperator Aleksandrın susması idi. 

Knyaz çəkinə-çəkinə əlavə etdi: 

— Bəs axı o... sülh haqqında təkliflər irəli sürən məktublar 
yazırdı... 

— Onun məhz nə cür təkliflərlə məktub yazması, əslində, bizə 
məlum deyildir, lakin hər gün, hər saat yazırdı, məktubu məktub 
dalıncal Olduqca həyəcanlanırdıl Bir dəfə gecə, təklikdə gözlərim - 
dən yaş axa-axa onun yanına yüyürdüm (heyhat, mən onu sevir - 
diml), qışqıra-qışqıra ona dedim: “İmperator Aleksandrdan üzr 
istəyin, siz üzr istəyinl” Yəni, əslində, mən belə deməli idim: “İmpe - 
rator Aleksandrla barışın”, lakin uşaq olduğum üçün öz fikrimi 
sadəlövhlüklə ifadə etdim. Napoleon mənə cavab verdi: “Ey mənim 
balam! — İmperator otaqda var-gəl edirdi. — Ey mənim balam! 
— о vaxt mənim on yaşım olmasını o, nə isə başa düşmürdü, hətta 
mənimlə söhbət etməyi xoşlayırdı. — Ey mənim balam, mən impe - 
rator Aleksandrın ayaqlarını öpməyə hazıram, amma ki Prussiya 

kralına, amma ki Avstriya imperatoruna... yox, onlara qarşı əbədi 
nifrət bəsləyirəm, bir də ki... nəhayət... sənin siyasətdən heç başın 
çıxmırl” O, elə bil, birdən kiminlə danışdığını xatırlayıb susdu, lakin 
onun gözləri hələ xeyli vaxt qığılcım saçırdı. Yaxşı, mən bütün bu 
faktları təsvir etmiş olsam — halbuki bundan daha əzəmətli faktların 
şahidi olmuşam — indi onları çap etdirsəm, bütün bu tənqidçilər, 
bütün bu ədəbiyyat şöhrətpərəstləri, bütün bu paxıllar, partiyalar 
və... Yox, müti bəndənizəm, mənə lazım deyill 

Knyaz azca susub yavaşdan cavab verdi: 

— Partiyalar haqqında siz, əlbəttə, ədalətli dediniz, sizinlə mən 
də şərikəm, baxın mən də bu yaxınlarda Vaterloo vuruşu haqqında 
Şarrasın kitabını oxumuşam. Kitab, görünür, ciddi əsərdir, mütə- 
xəssislər də inandırırlar ki, bunu, əhvalatı fövqəladə yaxşı bilən 
adam yazıb. Lakin hər səhifədə Napoleonun alçalmasına sevinc 
nidaları təzahür edir, özü də, hərgah Napoleonun hətta başqa vuruş 
meydanlarında da heç Bir istedad əlaməti təzahür etdirmədiyi fikri 
irəli sürülə bilsəydi, onda Şarras, deyəsən, buna olduqca sevinərdi, 
belə ciddi əsərlə bu cür münasibət isə yaxşı deyil, ona görə ki, bu, 
partiya ruhudur. Siz o zaman... imperatora qulluq edəndə çoxmu 
məşğul idiniz?.. 

General vəcdə gəlmişdi. Knyazın ciddi qeydi ilə sadəqəlbli danı- 
şığı onun etimadsızlığını tamamilə rəf elədi. 

— Şarrasl Heyhat, mən özüm qeyzlənmişdim. Mən elə o vaxt ona 
yazmışdım, lakin... Əslində, indi xatırlaya bilmirəm... Siz soruşur - 
sunuz ki, mən o vaxt qulluqda məşğul olurdummu? Yox, yox! Məni 
kamer-pail adlandırmışdılar, lakin bunu elə onda da ciddi hesab 
etmirdim. Bir də ki, Napoleon bir az sonra rusları özünə yaxınlaşdır- 
maq cəhətdən bütün ümidini itirmişdi, buna görə, əlbəttə, məni də 
yadından çıxara bilərdi, o, məni özünə siyasətlə cəlb etmişdi, hər - 
gah... Hərgah o, məni şəxsən xoşlamamış olsaydı, indi bunu cəsa - 
rətlə deyirəm. Məni isə ona tərəf sövq edən qəlbim idi. Qulluq tələb 
olunmurdu: bəzən saraya gəlmək və... imperatoru gəzintilərdə at 
belində müşayiət etmək lazım idi. Vəssalam, bu qədər. Mən at belin - 
də çox gəzirdim. İmperator nahardan qabaq gəzintiyə yollanırdı, 
onun məiyyətində, adətən, Davu, mən, məmlük Rustan olurdu... 

Knyaz birdən nə üçünsə özünü saxlaya bilməyib: 

— Konstan, — dedi. 

— Y-yox, o zaman Konstan yox idi, o vaxt Konstan məktubla... 
imperatriçə -lozefinanın yanına yollanmışdı, lakin onun yerinə iki nəfər 
çapar, bir neçə polşalı ulan... gedirdi, bu da bütün məiyyət, əlbəttə, 
generallardan və marşallardan savayı, Napoleon onları özü ilə ətraf 
yerləri birlikdə gözdən keçirmək üçün, qoşunların dayandıqları yerlərə 
baxmaq və məsləhətləşmək üçün aparırdı... Onun yanında, indi də 
yadımdadır ki, hamıdan tez-tez Davu olurdu, zırpı, kök, gözünə 
çeşmək taxan soyuqqanlı bir adam idi: əcaib baxışları var idi. 
İmperator hamıdan çox onunla məsləhətləşirdi. İmperator onun 
fikirlərini qiymətləndirirdi. Yadımdadır, onlar artıq bir neçə gün idi 
məsləhətləşirdilər, Davu səhər də gəlirdi, axşam da, hətta tez-tez 
mübahisə edirdilər. Nəhayət, Napoleon, bir növ, razılaşmağa başladı. 
Onlar kabinetdə ikilikdə idilər, mən üçüncü idim, onlar məni, demək 
olar, görmürdülər. Birdən Napoleonun nəzəri təsadüfən mənə 
sataşdı, onun gözlərindən gördüm ki, ağlına qəribə bir fikir gəlib. 
O, qəfildən mənə dedi: “Uşaq! Sən necə bilirsən, hərgah mən pra- 
voslav dinini qəbul etsəm və sizin kölələrinizi azad etsəm, ruslar 
mənim arxamca gedərlər, yoxsa yox?” Mən qeyzlə qışqırdım: “Heç 
vaxtl” Napoleon donub qaldı. O dedi: “Bu uşağın vətənpərvərlik duy- 
ğusu ilə parlayan gözlərində mən bütün rus xalqının rəyini oxudum. 
Kifayətdir, Davul Bütün bunlar xam xəyaldır! Ayrı layihənizi şərh edin”. 

Knyaz, görünür, maraqlanaraq dedi: 

— Bəli, lakin bu layihə də qüvvətli fikir idil Demək, siz bu layihəni 
Davuya aid edirsiniz? 

— Onlar, hər halda, birlikdə məsləhətləşirdilər. Əlbəttə, fikir 
Napoleonun fikri idi, qartal fikri idi, lakin başqa layihə də mənalı 
idi... Bu, həmin məşhur “Conseil du lion”! idi. Napoleonun özü 
Davunun bu məsləhətini belə adlandırmışdı. Bu layihə ondan ibarət 
idi ki, bütün qoşunlarla birlikdə Kremldə bağlanıb qalsınlar, baraklar 
qursunlar, istehkamlar qazsınlar, topları düzsünlər, nə qədər müm- 
kündürsə, çox at öldürüb ətini duzlasınlar, nə qədər mümkündürsə, 
çox taxıl tapıb qarət etsinlər, yaza qədər qışlasınlar, baharda isə 
rusların arasından keçib getsinlər. Bu layihə Napoleonu olduqca 
maraqlandırmışdı. Biz hər gün Kreml divarlarının ətrafında at belin- 
də dövrə vururduq, haranı uçurtmaq, harada tikili qurmaq barədə, 
harada səhra istehkamı, harada bürclər təşkil etmək haqqında 

göstərişlər verirdi — baxış, sürət, zərbəl Nəhayət, hər şey həll edildi: 
Davu sonuncu qərar üçün təkid edirdi. Onlar yenə tək idilər, mən 
üçüncü idim. Napoleon əllərini çarpazlayıb, otaqda yenə var-gəl 
edirdi. Mən gözümü onun üzündən çəkə bilmirdim, qəlbim çırpı- 
nırdı. Davu: “Mən gedirəm”, — dedi. “Hara?” — deyə Napoleon 
soruşdu. Davu: “Atları duzlamağa”, — dedi. Napoleon diksindi, tale 
həll olunurdu. İmperator birdən mənə dedi: “Balal Bizim fikrimiz 
haqqında sən nə düşünürsən?” Əlbəttə, dahiyanə idraka malik 
adam son dəqiqədə, “ya bəxt, olsunmu, yoxsa olmasın”, — deyə 
püşkə necə əl atırsa, o da məndən bu cür soruşurdu. Mən Napo- 
leona deyil, Davuya müraciət edərək, sanki, ilhama gəlib dedim: 
“General, dabanlarınızı tüpürcəkləyib əkilinl” Layihə alt-üst oldu. 
Davu çiyinlərini çəkib, qapıdan çıxanda pıçıltı ilə dedi: “Bah! 11 
devient superstitieux” 1. Ertəsi gün üçün səfər elan edildi. 

Knyaz lap yavaşdan dedi: 

— Hərgah bütün bunlar elə bu cür olubsa... bütün bunlar 
olduqca maraqlıdır, — knyaz tələsik sözünü düzəltmək istəyərək 
əlavə etdi: — Yəni mən demək istəyirəm... 

Öz hekayətindən misilsiz dərəcədə vəcdə gələn general: 

— Heyhat, knyazl — deyə səsləndi, qoca elə vəcdə gəlmişdi ki, 
ola bilsin, hətta ən ifrat ehtiyatsızlıq qarşısında da özünü saxlaya 
bilməyəcəkdi. — Siz deyirsiniz: “Bütün bunlar olub!” Lakin bundan 
artıq olub, sizi inandırıram ki, bundan xeyli artıq olubl Bütün bunlar 
ancaq cüzi faktlardır. Lakin təkrar edirəm, bu böyük şəxsiyyətin 
gecələr axıtdığı göz yaşları və iniltilərinin şahidi olmuşam, halbuki 
bunu məndən savayı heç kəs görməyib. Orası doğrudur ki, axır 
vaxtlar o daha ağlamırdı, gözyaşı axıtmırdı, hərdənbir ancaq inil- 
dəyirdi, lakin onun sifətinə getdikcə, elə bil ki, qəlizləşən zülmət 
çökürdü. Sanki, əbədiyyət onun başı üzərinə öz məşum qanadını 
gərirdi. Bəzən gecələr biz saatlarla tək, dinməz otururduq — məmlük 
Rustan hərdənbir qonşu otaqda xoruldayırdı, bu adam çox bərk 
yatırdı. Napoleon onun haqqında deyirdi: “Buna baxmayaraq, 
o, mənə və xanədana sədaqətlidir”. Bir dəfə mənə çox ağır gəldi, 
mütəəssir oldum, birdən o, yaşaran gözlərimi gördü, o, mənə baxıb 
riqqətə gəldi. “Sənin mənə rəhmin gəlir! — deyə qışqırdı, — sən, 
balaca uşaq, mənə acıyırsan, hələ, bəlkə, başqa bir uşağın — mənim 

oğlumun da mənə rəhmi gələr, le roi de Коте", qalan adamların 
hamısı, hamısı mənə nifrət edir, qardaşlarım isə bəd ayaqda məni 
birinci olaraq satarlar!” Mən hönkürüb özümü onun üstünə atdım, 
bu dəm о da tab gətirmədi, biz qucaqlaşdıq: bizim göz yaşlarımız 
bir-birinə qarışdı. Mən hönkürə-hönkürə ona dedim: “Yazın, 
imperatriçə Jozefinaya məktub yazın!” Napoleon diksindi, fikirləşib 
mənə dedi: “Sən mənə üçüncü qəlbi, məni sevən qəlbi xatırlatdın. 
Sənə minnətdaram, mənim dostum!” Elə oradaca əyləşib ertəsi 
gün Konstanla göndərilən həmin məktubu yazdı. 

Knyaz dedi: 

— Siz gözəl hərəkət etmisiniz, kinli fikirlər arasında siz onun 
qəlbində xeyirxah duyğular oyadıbsınız. 

General vəcdlə qışqıraraq: 

— Məhz elədir, knyaz, siz bunu necə də gözəl, öz qəlbinizə 
uyğun olaraq izah edirsinizl — dedi, həm də qəribədir, onun gözlə- 
rində həqiqi gözyaşı parladı. — Hə, knyaz, hə, bu, əzəmətli bir mən- 
zərə idil Həm də, bilirsinizmi, mən az qalmışdı onun arxasınca 
Parisə gedim, əlbəttə, onun “sürgün olunduğu qızmar adada” məh- 
rumiyyətə birgə qatlaşardıq, lakin, heyhatl Bizim talelərimiz birləş - 
mədil Biz ayrıldıq: o, qızmar adaya yollandı, yəqin, dəhşətli 
qəm-qüssə dəqiqələrində, ola bilsin, heç olmasa, bircə dəfə zavallı 
uşağın, Moskvada onu qucaqlayıb bağışlayan uşağın göz yaşlarını 
xatırlamışdı. Məni isə kadet korpusuna göndərdilər, burada təkcə 
qaba və sərt hərbi təlim keçir, yoldaşlarımın kobudluğuna dözməli 
olurdum, bir də... Heyhat! Hər şey alt-üst oldu! O, geri çəkildikləri 
gün mənə dedi: “Mən səni ananın əlindən alıb, özümlə aparmıram! 
Lakin sənin üçün bir şey etmək istərdim”. İmperator atın belinə qal- 
xırdı. Mən çəkinə-çəkinə ona dedim: “Siz mənim bacımın albomuna 
xatirə olaraq bir şey yazın”. Ona görə çəkinirdim ki, o, çox qəmli 
və məyus idi. İmperator qayıtdı, qələm istədi, albomu götürdü. 
O, əlində qələm, məndən soruşdu: “Sənin bacının neçə yaşı var?” 
Mən cavab verdim: “Üç yaşındadır”. “Petite fille alors”?. 

İmperator alboma bunu yazdı: “Ne mentez iamaisl Napoleon, 
votre ami sincere””. 


I Roma kralı. 
? Hələ lap balaca qızdır. 
3 Heç vaxt yalan danışmayın! Napoleon sizin səmimi dostunuzdur (/7.) 

Belə bir dəqiqədə bu cür məsləhət... razılaşın, knyazl 

— Bəli, bu, əlamətdardır. 

— Zərli çərçivəyə salınmış bu vərəqə şüşə altında, mənim bacı- 
mın qonaq otağında ən gözəçarpan bir yerdə bütün ömrü boyu, 
ölənə qədər asılmışdı, bacım doğuş vaxtı öldü, indi onun, yazının 
harada olduğunu bilmirəm... Lakin... Ah, pərvərdigaral Saat iki 
oldul Sizi nə qədər məəttəl elədim, knyazl Bu heç bağışlanası 
hərəkət deyil. 

General stuldan qalxdı. 

Knyaz mızıldadı: 

— Yox, əksinəl Məni elə əyləndirdiniz ki... Nəhayət... bu, olduq- 
ca maraqlı idi. Sizə son dərəcə minnətdaraml 

General knyazın əlini yenə, az qala, ağrıdınca sıxaraq, parlayan 
gözlərini nüfuzedici nəzərlə knyaza zilləyib: 

— Knyaz! — dedi, elə bil ki, özü birdən-birə ayılaraq, hansı qəfil 
fikirdənsə heyrətə gəlmiş kimi, — Knyaz! — deyə səsləndi. — Siz 
o qədər xeyirxah, o qədər sadədilsiniz ki, hətta bəzən sizə rəhmim 
gəlir. Sizə riqqətlə baxıram: Allah sizə həmişə kömək olsun! Qoy 
sizin həyatınız məhəbbət... aləmində başlanıb çiçəklənsin. Mənim 
isə həyatım qurtarıb, başa çatıbl Bağışlayın məni, bağışlayınl 

Qoca üzünü əlləri ilə tutub cəld çıxdı. Onun həyəcanlarının 
səmimiliyinə knyaz şübhə edə bilməzdi. Knyaz bunu da başa düşür- 
dü ki, qoca otaqdan çıxarkən öz müvəffədqiyyətindən riqqətə gəl- 
mişdi, lakin o hiss edirdi ki, general elə yalançılardandır ki, belələri 
ehtirasla və hətta coşqunluqla yalan danışırlar, lakin özlərinin vəcdə 
gəldikləri ən yüksək nöqtədə, hər halda, özlərindən şübhələnirlər, 
düşünürlər ki, axı onlara inanmırlar, heç inana da bilməzlər. Qoca 
özünün indiki vəziyyətində özünə gəlib, misilsiz dərəcədə xəcalət 
çəkə bilərdi, knyazın ona hədsiz şəfqət göstərməsindən şübhələnib 
özünü təhqir olunmuş hesab edə bilərdi. “Onu belə bir ilham 
dərəcəsinə çatdırmaqla, pis hərəkət etməmişəmmi?” — deyə knyaz 
təşvişə düşdü, birdən özünü saxlaya bilməyib, təqribən on dəqiqə 
şaqqıltı ilə güldü. Knyaz bu cür gülüşünə görə özünü məzəmmət 
etmək istədi, lakin dərhal başa düşdü ki, məzəmmət üçün heç bir 
əsas yoxdur, ona görə ki, onun generala son dərəcə yazığı gəlirdi. 

Onun duyğusu doğru çıxmışdı. Həmin axşam knyaz qısa, lakin 
qətiyyətlə yazılmış əcaib bir kağız aldı. General ona xəbərdarlıq 

edirdi ki, o, knyazla da əlaqəsini əbədi olaraq kəsir, ona hörmət 
edir və minnətdardır, lakin “onsuz da bədbəxt bir adamın ləyaqətini 
alçaldan şəfqət duyğusunu, şəfqət əlamətini” ondan da qəbul edə 
bilməz. Qocanın Nina Aleksandrovnanın yanında qapanıb qalmasını 
knyaz eşidəndə, demək olar, arxayınlaşmışdı. Lakin biz artıq gördük 
ki, general Lizaveta Prokofyevnagildə də nə isə bir əngəl çıxarmışdı. 
Biz burada təfsilatlı məlumat verə bilməyəcəyik, lakin qısa olaraq 
qeyd edək ki, görüşün mahiyyəti bundan ibarət idi ki, general Liza- 
veta Prokofyevnanı qorxutmuşdu, Qanya haqqındakı acı eyham- 
larla onu hiddətləndirib lap özündən çıxartmışdı. Generalı oradan 
rüsvayçılıqla çıxarıb yola salmışdılar. Onun təşvişli gecə keçirib, 
səhərçağı narazı olmasının səbəbi də bu idi: qocanın başına birdə- 
fəlik hava gəlmişdi, o, az qala, divanə kimi küçəyə qaçmışdı. 

Kolya məsələni hələ də əməlli-başlı dərk edə bilməyərək, hətta 
özünü ciddi göstərməklə işi aydınlaşdırmaq istəyirdi. 

Oğlan dedi: 

— Yaxşı, general, indi biz hara pənah aparacağıq, siz necə 
düşünürsünüz? Knyazın yanına getmək istəmirsiniz, Lebedevlə 
savaşıbsınız, pulunuz yoxdur, məndə heç vaxt pul olmur: indi 
budur, əlimiz hər yerdən üzüldü, küçənin ortasında qalmışıq: hər 
şey boşa çıxdı. 

General mızıldadı: 

— Boşa çıxmaqdan, qoşa çıxmaq yaxşıdır, mən bu... qaravəlli 
ilə... qırx dördüncüdə... Min... səkkiz yüz... qırx dördüncü ildə... 
zabitlər cəmiyyətini vəcdə gətirmişdim, bəlil.. Yadımda deyil... hey - 
hat, yadıma salma, yadıma salmal “Hanı mənim gəncliyim, hanı 
mənim təravətli günlərim!” Necə qışqırdı... qışqıran kim idi, Kolya? 

— Bu, Qoqolun “Ölü canlar” əsərindədir, ata, — deyə Kolya 
cavab verib, qorxa-qorxa atasına çəpəki nəzər saldı. 

— Ölü canlar! Hə, bildim, ölülər! Məni dəfn edəndə qəbrimin 
üzərində bu sözləri yazarsan: “Burada ölü can yatırl”, “Məni rüs- 
vayçılıq təqib edirl” Bunu kim deyib, Kolya? 

— Bilmirəm, ata. 

General küçədə ayaq saxlayıb, qeyzlə bağırdı: 

— Yeropeqov olmayıb! Yeroşka Yeropeqovl.. — Bunu da oğlum 
deyir, doğma oğlum! Yeropeqov, on bir ay mənə qardaşımı əvəz 
etmiş bir adam uğrunda mənim duelə... Bizim kapitanımız knyaz 

Vıqoretski şərab arxasında ona deyirdi: “Qrişa, sən bir mənə de 
görüm, öz Annanı haradan alıbsan?” — “Mənim vətənimin meydan- 
larında, budur aldığım yerl” Mən qışqırdım: “Bravo, Qrişa!” Bax, 
elə bu an duel əhvalatı çıxdı, sonra da Mariya Petrovna Su... Sutu- 
gina ilə... nikahlandı, özünü də döyüş meydanlarında öldürdülər... 
Güllə mənim döşümdəki ordenə dəydi, sıçrayaraq düz onun alnına 
girdi. “Əbədən unutmaraml” — deyə qışqırıb, yerə sərildi. Mən... 
mən namusla qulluq etmişəm, Kolya, mən nəcabətlə qulluq etmi- 
şəm, lakin rüsvayçılıq, "məni rüsvayçılıq təqib edirl” Səninlə Nina 
mənim qəbrimi ziyarət etməyə gələrsiniz,.. “Zavallı Ninal” Mən 
əvvəllər onu belə adlandırırdım, Kolya, çoxdan, hələ ilk vaxtlar, 
o, məni elə sevirdi ki... Nina, Ninal Mən sənin müqəddəratını nə 
kökə saldım! Məni nəyə görə sevməlisən, ay səbirli məxluq! Sənin 
ananın qəlbi mələk qəlbidir, Kolya, eşidirsənmi, mələk! 

— Mən bunu bilirəm, ata. Ata, mənim əzizim, qayıdın evə, ana- 
mın yanınal O, bizim arxamızca qaçırdıl Nə oldu, siz niyə dayan- 
dınız? Guya ki, başa düşmürsünüz... Axı siz niyə ağlayırsınız? 

Kolyanın özü ağlaya-ağlaya atasının əlini öpürdü. 

— Sən mənim əlimi öpürsən, məniml 

— Hə, hə, sizin. Axı burda təəccüblü nə varmış? Axı bu, nədir, 
siz niyə küçənin ortasında hönkürürsünüz, hələ özü də generaldır, 
hərbi adamdır, di yaxşı, gedək! 

— Bir halda ki sən rüsvay olmuş adama qarşı ehtiram edirsən, 
— bəlil Rüsvay olmuş qocaya, öz atana... hörmət göstərirsən, Allah 
sənə kömək olsun, əziz uşaq... Gün o gün olsun ki, sənin də elə bu 
cür oğlun olsun... le roi de Rome... Aman, lənət bu evə, lənət! 

Kolya birdən qızışıb özündən çıxdı: 

— Canım, bu nədir, bu nə həngamədir?! Bir deyin görək nə 
olub? Siz nə üçün indi evə qayıtmaq istəmirsiniz? Sizə nə olub, dəli 
olubsunuz? 

— Mən izah edərəm, mən səni başa salaram... mən sənə hər 
şeyi söyləyərəm, qışqırma, eşidən olar... le roi de Rome... Aman, 
ürəyim bulanır, kədərlənirəm! “Nənəcan, haradadır sənin qəbrin!” 
Bunu kim deyib, Kolya? 

— Bilmirəm, bilmirəm, kim deyib! Bu saat gedək evə, elə bu 
saat! Hərgah lazımdırsa, mən Qanyanı... əngəzləyərəm... Əşi, siz 
yenə hara gedirsiniz? 

Lakin general onu yaxınlıqdakı bir evin artırmasına sarı çəkirdi. 

— Siz hara gedirsiniz? O, yad adamların artırmasıdır. 

General artırmada əyləşdi, Kolyanın əlindən tutaraq hey özünə 
tərəf çəkirdi. 

Qoca burnunun altında deyirdi: 

— Əyil, əyil! Mən sənə hər şeyi söyləyəcəyəm... Biabırçılıqdır... 
əyil... qulağını bəri tut, qulağını, mən sənin qulağına deyəcəyəm... 

Son dərəcə qorxmuş Kolya: 

— Əşi, siz nə edirsinizl? — dedi, buna baxmayaraq, qulağını yaxın 
tutdu. 

Sanki, bütün vücudu titrəməkdə olan general pıçıldadı: 

— Le roi de Rome... 

— Ҹесә2.. Əşi, nə yapışıbsınız bu “le roi de Rome”dən?.. Nə? 

“Öz uşağının” çiynindən getdikcə daha möhkəm yapışan gene- 
ral yenə pıçıldadı: 

— Mən... mən... mən... istəyirəm... mən sənə... hər şeyi, Mariya, 
Mariya... Petrovna Su-su-su... 

Kolya dartınıb qalxdı, özü generalın çiynindən yapışıb, dəli kimi 
onun üzünə baxmağa başladı. Qoca şilə kimi qızardı, dodaqları 
göyərdi, sifətində hələ də xəfif ürpəşmə vardı. Qoca birdən əyildi, 
ehmallıca Kolyanın qucağına düşdü. 

İşin nə yerdə olduğunu, nəhayət, başa düşən Kolya bütün 
küçəyə bağırdı: 

— İflic! 


V 


Doğrusu budur ki, Varvara Ardalionovna qardaşı ilə söhbət vaxtı 
knyazın Aqlaya ilə nikahlanması haqqındakı məlumatlarının dəqiqli - 
yini bir qədər şişirirdi. Ola bilsin, o, gözüaçıq bir qadın kimi, yaxın 
gələcəkdə baş verməli olan əhvalatı irəlicədən duymuşdu, ola bilsin, 
tüstü kimi havaya sovrulmuş xam xəyalından məyus olaraq (doğ- 
rusu, bu xəyala o, özü də inanmırdı), qadın, bir insan kimi, bədbəxt- 
liyi şişirirdi, beləliklə də, əslində, səmimi surətdə və şəfqət duyğusu 
ilə sevdiyi qardaşının qəlbinə daha çox zəhər yeritmək nəşəsindən 
zövq alırdı. Lakin, hər halda, o, öz rəfiqələrindən, Yepançinlərdən 
dəqiq məlumat əldə edə bilməmişdi, onlar ancaq eyhamla danışır, 

dinmir, sözlərini tamamlamır, bəzi halda işarələr edirdilər. Hələ, 
bəlkə də, Aqlayanın bacıları qəsdən ağızlarından bir söz qaçırmışdılar 
ki, özləri Varvara Ardalionovnadan bir şey öyrənsinlər, nəhayət, o da 
ola bilərdi ki, lap elə uşaqlıqdan rəfiqələri olan Varvaranı bir qədər 
ələ salmaqla bir qadın kimi zövq almaqdan imtina etmək istəmirdi: 
axı bu qədər vaxt ərzində Varvaranın niyyətlərinin, heç olmasa, cüzi 
bir hissəsini də olsa, başa düşməyə bilməzdilər. 

Digər tərəfdən, knyaz da Lebedevlə söhbətində, ona deyəndə 
ki, heç bir məlumat verə bilməyəcək və onun həyatında qətiyyən 
heç bir təbəddülat əmələ gəlməyib, tamamilə haqlı olmasına bax- 
mayaraq, mümkündür ki, o da yanılırdı. Əslində, hamıda, sanki, 
çox qəribə fikir yaranmışdı: heç bir şey olmamışdı, sanki, eyni 
zamanda da çox şey olmuşdu. Varvara Ardalionovna, əslində, öz 
düzgün qadın instinkti ilə elə sonuncu cəhəti başa düşmüşdü. 

Bəs bununla belə, necə olmuşdu ki, Yepançinlərgildə birdən 
hamı razılığa, bir fikrə gəlmişdi ki, Aqlaya, nə isə bütünlüklə dəyişib, 
həm də onun taleyi həll olunur — bunu əməlli-başlı şərh etmək çox 
çətindir. Lakin hamının beynində bu fikir birgə yaranan kimi elə 
o saat hamı birgə bu qənaətə gəldi ki, hamı bunu çoxdan başa 
düşmüş və bunu aydın şəkildə irəlicədən dərk eləmişdi, hər şey 
hələ “yoxsul rıtsar”dan, hətta bundan da əvvəl aydın idi, ancaq 
onda bu cür mənasız şeyə inanmaq istəmirdilər. Bacılar belə iddia 
edirdilər, əlbəttə, Lizaveta Prokofyevna da hamıdan qabaq hər şeyi 
irəlicədən görmüşdü və bilirdi, həm də çoxdan onun “ürəyi ağrı - 
yırdı”, lakin — çoxdan idimi, çoxdan deyildimi — indi knyazın haq - 
qında düşünmək onun heç də ürəyindən deyildi, əslində, ona görə 
ki, arvadı çaşdırırdı. Burada təxirsiz olaraq həll edilməli bir məsələ 
mövcud idi, lakin onu nəinki həll etmək olmazdı, binəva Lizaveta 
Prokofyevna hətta məsələni də nə qədər çalışırdısa, öz qarşısına 
tam aydın şəkildə qoya bilmirdi. Məsələ çətin idi: “Knyaz yaxşıdırmı, 
yoxsa yaxşı deyil? Bütün bunlar yaxşıdır, yoxsa yaxşı deyil? Hərgah 
yaxşı deyilsə (bu, şübhəsizdir), onda məhz nə cəhətdən yaxşı deyil? 
Yox, hərgah, ola bilsin, yaxşıdırsa (bu da mümkün olan şeydir), 
onda yenə də bəs nə cəhətdən yaxşıdır?” Ailə başçısı İvan Fyodo - 
roviç özü, əlbəttə ki, hər şeydən qabaq heyrətlənmişdi, lakin sonra 
qəfildən etiraf etdi ki, axı, vallah, bütün bu müddət ərzində onun da 
gözünə nə isə belə bir şey görünürdü, “nagəhan və qəfildən, sanki, 

gözümə görünür, xəyalıma gəlirdil” Ailə başçısı, arvadının zəhmli 
baxışından qorxub dərhal susdu, lakin o, səhərçağı susmuşdu, 
axşam isə arvadı ilə təklikdə, özü də yenə danışmağa məcbur ola- 
raq birdən və sanki, xüsusi bir gümrahlıqla bir neçə gözlənilməz 
fikir söylədi: “Axı, əslində, nə varmış?..” (Sükut.) “Əlbəttə, bütün 
bunlar çox əcaibdir, hərgah doğrudursa, həm də mübahisə etmi- 
rəm, lakin...” (Yenə dinmədi.) “Digər tərəfdən isə, məsələyə düzgün 
nəzərlə baxsaq, onda knyaz axı, vallah-billah, son dərəcə gözəl 
oğlandır və... bir də... bir də — lap elə, nəhayət, adı var, bizim nəslə 
məxsus ad, bütün bunlar gözə çarpacaq, necə deyərlər, kübar 
cəmiyyətin nəzərində, tənəzzül etmiş olan nəsil adının qorunması, 
yəni bu nöqteyi-nəzərdən baxanda, yəni ona görə... əlbəttə, kübar 
cəmiyyət, kübar cəmiyyət kübar cəmiyyətdir, buna baxmayaraq, 
knyaz da sərvətsiz deyildir, hətta müəyyən dərəcədə də olsa sərvəti 
var. Onun varı... və... və... bir də... (Bir xeyli susdu, lap çaşbaş 
qaldı.) — Lizaveta Prokofyevna ərini dinləyib lap özündən çıxdı. 

Onun fikrincə, baş vermiş bütün əhvalat “bağışlanmaz və hətta 
cinayətkarcasına cəfəngiyat idi, fantastik bir əhvalat, sarsaq və 
şövqsüz bir mənzərə idil” Hər şeydən əvvəl burası var ki, “bu miskin 
knyaz” xəstə gicbəsərdir, ikincisi — axmaqdır, nə kübar cəmiyyətlə 
tanışdır, nə də kübar cəmiyyətdə mövqeyi var, onu kimə göstərə 
bilərsən, ona harada yer verəsənə Nə isə, heç yolverilməz bir demo- 
kratdır, hətta kiçik bir rütbəsi də yoxdur və... bir də... Belokonskaya 
buna nə deyəcək? Bir də ki, axı biz Aqlaya üçün beləmi, bu cürmü 
bir ər təsəvvür edirdik, belə adamımı zənn edirdik?” Sonuncu dəlil, 
əlbəttə, ən başlıcası idi. Ananın qəlbi bu cür fikirdən titrəyirdi, ürəyi 
qan ağlayırdı, gözyaşı axıdırdı, buna baxmayaraq, onun qəlbində, 
eyni zamanda, nə isə bir şey qımıldanırdı da, bu şey ona deyirdi: 
“Bəs knyaz nəyə görə sizin istədiyiniz kimi adam deyil?” Öz qəlbinin 
elə bu etirazları Lizaveta Prokofyevna üçün hər şeydən artıq 
başağrıdan məsələ idi. 

Knyaz haqqındakı fikir Aqlayanın bacılarının nədənsə xoşlarına 
gəlmişdi, hətta çox da qəribə və təəccüblü görünmürdü, müxtəsər, 
onlar qəflətən, hətta tamamilə knyazın tərəfinə keçə bilərdilər. Lakin 
onların ikisi də qərara gəlmişdi ki, deməsinlər. Ailədə birdəfəlik belə 
bir cəhəti hamı aydın başa düşmüşdü: görürdün, ümumi və müba- 
hisəli bir ailə məsələsində Lizaveta Prokofyevnanın etirazları, mənfi 

münasibəti bəzən güclənir, artdıqca artırdı, bu isə hamı üçün 
müəyyən işarə idi, yəni bu, o demək idi ki, qarı, ola bilsin, artıq bu 
məsələ ilə razılaşmaq istəyir. Lakin Aleksandra İvanovna lap da susa 
bilməzdi. Anacığaz onu çoxdan özünə məsləhətçi intixab etmişdi, 
buna görə də onu hər dəqiqə çağırıb, qızın rəyini tələb edirdi, 
başlıca olaraq ondan yadında qalan şeyləri soruşurdu: “Bütün 
bunlar necə baş vermişdir? Nə üçün bunu heç kəs görmədi? Nə 
üçün onda deyib-danışmırdılar? Bu mənhus “yoxsul rıtsar” o vaxt 
nə demək idi? Nədən ötrü təkcə o, Lizaveta Prokofyevna hər şeyin 
qayğısına qalmağa, hər şeyi görüb irəlicədən başa düşməyə məruz 
qaldığı halda, qalanların hamısı ancaq maymaqlıq etməlidir?” və 
sairə və sairə. Aleksandra İvanovna əvvəlcə ehtiyatla hərəkət edib 
ancaq bunu dedi ki, atamızın irəli sürdüyü ideya, yəni Yepançinlərin 
qızlarından biri üçün knyaz Mışkinin intixab edilməsi kübar cəmiy- 
yət nəzərində olduqca qənaətbəxş görünə bilər, bunu çox düzgün 
hesab edərlər. Aleksandra yavaş-yavaş qızışaraq, hətta bunu da 
əlavə etdi ki, knyaz heç də “axmaq” deyil və heç vaxt axmaq 
olmayıb, o ki qaldı nüfuza — axı hələ Allah bilir, bizim Rusiyada bir 
neçə ildən sonra ləyaqətli adamın nüfuzu nədən ibarət olacaq: 
əvvəlki icbari qulluq müvəffəqiyyətlərindənmi, yoxsa ayrı bir şey- 
dən? Bütün sözlərin müqabilində anacığaz dərhal kəskin olaraq 
dedi ki, Aleksandra “azaddüşüncəlidir və bütün bunlar onların 
lənətə gəlmiş qadın məsələsidir”. Sonra yarım saat keçmiş şəhərə 
yollandı, oradan da, elə bil ki, bu zaman qəsdən Peterburqda olan 
Belokonskayanı görmək üçün “KXamennı ostrov”a yol aldı, bir də ki 
Belokonskaya bir az sonra geri qayıdacaqdı. Belokonskaya Aqlaya- 
nın xaç anası idi. 

Belokonskaya “qarı” Lizaveta Prokofyevnanın iztirabla və ümid - 
sizcəsinə söylədiyi əhvalatı dinləyərək, müvazinətini itirmiş ailə 
anasının axıtdığı göz yaşlarından heç də mütəəssir olmadı, hətta 
ona kinayə ilə baxdı. Bu qadın dəhşətli müstəbid, zalım idi, hətta ən 
qədim dostunu da özünə bərabər adam hesab etmirdi, Lizaveta 
Prokofyevnaya isə otuz beş il bundan əvvəl necə baxırdısa, indi də 
lap elə o cür, öz protegesi" kimi baxırdı, buna görə də general arva - 
dının tünd xasiyyəti və özünü sərbəst aparması Belokonskayanın 
heç xoşuna gəlmirdi. Yeri gəlmişkən, Belokonskaya fikir verib gördü 

ki, “deyəsən, onların bütün ailəsi həmişəki kimi yenə də çox qabağa 
qaçıblar, milçəkdən fil törədiblər, arvadın söylədiklərinə çox diq- 
qətlə qulaq asdı, amma onların ailəsində, doğrudan da, ciddi bir 
əhvalat baş vermiş olmasına inanmadı, yaxşı olmazdımı ki, hələ 
araya bir şey çıxana kimi gözləsinlər, onun fikrincə, knyaz xəstədir, 
amma nəcib bir cavandır, özü də, əcaibdir, həddən artıq vecsiz 
adamdır. Hər şeydən pisi budur ki, açıq-aşkar aşna saxlayır”. Liza- 
veta Prokofyevna çox yaxşı başa düşdü ki, Belokonskaya özünün 
zəmanət vermiş olduğu Yevgeni Pavloviçin uğursuzluğundan bir az 
acıqlanmışdır. Qadın öz evinə, Pavlovska, daha artıq əsəbi halda 
qayıtdı, elə o saat hamı öz payını aldı, başlıca olaraq ona görə ki, 
“dəli olublar”, heç kəsin işi qətiyyən bu cür aparılmır, təkcə onlarda 
belədir, “niyə tələsib əl-ayağa düşdünüz? Nə çıxdı? Mən nə qədər 
fikir verirəmsə, heç də o qənaətə gələ bilmirəm ki, doğrudan da, bir 
şey baş veribl Dayanın, hələ baş verəcəkl Nə olsun ki, İvan Fyodo- 
roviçin gözünə nə isə görünüb, axı milçəkdən ki fil qayırmaq olmaz?” 
və sairə və sairə. 

Demək, belə çıxırdı ki, sakitləşmək lazımdır, soyuqqanlılıqla 
baxıb gözləmək lazımdır. Lakin, heyhat, sakitlik heç on dəqiqə də 
davam edə bilmədi. Soyuqqanlılığa ilk zərbə anacığazın “Kamennı 
ostrov”da olduğu vaxt baş vermiş əhvalat haqqındakı məlumatla 
endirildi (bir gün əvvəl knyaz Yepançinlərgilə saat onda gəlmək 
əvəzinə, gecə saat birdə gəlmişdi, Lizaveta Prokofyevna isə şəhərə 
ertəsi gün səhərçağı yollanmışdı). Ananın səbirsizliklə verdiyi sual- 
lara bacılar olduqca müfəssəl cavab verirdilər, həm də, əvvələn, 
“gərək ki, onsuz burada heç bir əhvalat baş verməmişdi”, knyaz 
gəlmişdisə də, Aqlaya bir xeyli vaxt, yarım saat üzə çıxmadı, sonra 
gəldi, özü də, gələn kimi knyaza şahmat oynamağı təklif etdi, knyaz 
isə heç şahmat oynamağı da əməlli bacarmır, Aqlaya onu əlüstü 
məğlub etdi, kefi lap açıldı, knyazı bacarıqsızlığına görə o ki var 
utandırdı, onu yamanca lağa qoyub gülürdü, belə ki, knyaza 
baxanda adamın yazığı gəlirdi. Sonra da kart oynamağı təklif etdi. 
Lakin bunda məsələ tərsinə oldu, kart oynamaqda knyaz çox güclü 
çıxdı, lap... lap professor kimi, məharətlə oynayırdı, Aqlaya biclik 
də edirdi, kartları dəyişirdi də, onun gözləri qarşısında oğurluq da 
edirdi, ancaq yenə də hər dəfə knyaz udurdu, düz beş dəfə dalba - 
dal. Aqlaya lap cin atına minmişdi, hətta lap özündən çıxmışdı, 

knyaza elə acı, elə qaba sözlər dedi ki, knyaz gülməyinə də ara 
verdi, Aqlaya, nəhayət, ona dedi ki, “nə qədər ki knyaz bu otaqda 
əyləşib, o, buraya ayaq da basmayacaq, həm də baş vermiş bütün 
əhvalatlardan sonra onların evinə gəlməsi knyaz tərəfindən vicdan- 
sızlıqdır, özü də ki gecələr, saat birə işləyəndə. Sonra qapını çırpıb 
çıxdı. Qızların bütün təsəllilərinə baxmayaraq, knyaz matəmə bat- 
mış halda getdi. Qəfil, knyaz gedəndən on beş dəqiqə sonra 
Aqlaya yuxarıdan eyvana yüyürdü, özü də, elə tələsik yüyürmüşdü 
ki, heç gözlərini də silməmişdi, gözləri isə yaşarmışdı, ona görə 
yüyürmüşdü ki, Kolya gəlib, özü ilə kirpi gətirmişdi. Onların hamısı 
kirpiyə baxmağa başladılar, onların verdiyi sualın cavabında Kolya 
izah elədi ki, kirpi onun deyil, özü də indi yoldaşı ilə birlikdə, başqa 
bir gimnaziya tələbəsi KXostya Lebedevlə gedir, — o, küçədə daya- 
nıb gözləyir, içəri gəlməyə utanır, ona görə ki, əlində balta var, 
dedi ki, kirpini də, baltanı da onlar bu saat qabaqlarına çıxan bir 
kəndlidən satın alıblar. 

Kəndli kirpini satırdı, bunun üçün ona əlli qəpik verdik, baltanı 
isə onlar özləri kəndlini dilə tutdular ki, satsın, ona görə ki, yerinə 
düşmüşdü, həm də çox yaxşı baltadır. Bu dəm Aqlaya Kolyanın 
yaxasından yapışıb, əl çəkmədi ki, Kolya bu saat kirpini ona satsın, 
qız lap özündən çıxırdı, hətta Kolyaya “mənim əzizim” dedi. Kolya 
xeyli vaxt razılaşmırdı, lakin, nəhayət, dözməyib, Kostya Lebedevi 
çağırdı, o, içəri girəndə əlində, doğrudan da, balta var idi, özü də 
yaman utandı. Lakin bu arada məlum oldu ki, kirpi heç də onların 
deyil, naməlum üçüncü bir oğlanındır, Petrovundur, Petrov onların 
ikisinə də pul veribmiş ki, hansı dördüncü oğlandan isə onun üçün 
şlosserin “Tarix”ini alsınlar, haman oğlan isə pula ehtiyacı olduğu 
üçün bu kitabı əlverişli qiymətə satırmış, onlar Şlosserin “Tarix”ini 
almağa getmişdilər, lakin tab gətirməyib, kirpini alıblar, beləliklə də, 
deməli ki, kirpi də, balta da haman üçüncü oğlanındır, indi onlar, 
Şlosserin “Tarix”i əvəzinə, ona bunları aparırlar. Lakin Aqlaya elə 
qır-saqqız olub yapışmışdı ki, nəhayət, qərara gəlib kirpini ona 
satdılar. Aqlaya kirpini ələ keçirən kimi Kolyanın köməyi ilə onu elə 
oradaca hörmə zənbilə yerləşdirib, üstünü dəsmalla örtdü, Kolya - 
dan xahiş etməyə başladı ki, o elə bu saat, heç yerə getmədən 
kirpini aparıb, Aqlayanın adından knyazdan xahiş etsin ki, “onun 
ən dərin ehtiramı əlaməti olaraq” bu kirpini qəbul etsin. Kolya 

sevindi, məmnuniyyətlə razı olub söz verdi ki, aparıb knyaza çatdı- 
rar, lakin dərhal təkidlə soruşdu: “Kirpi və bu cür hədiyyə nə 
deməkdir?” Aqlaya ona cavab verib dedi ki, bu, onun işi deyil, ona 
heç dəxli yoxdur. Kolya dedi ki, əmindir, burada alleqoriya var. 
Aqlaya hirslənib ona qətiyyətlə cavab verdi ki, Kolya çocuğun biri- 
dir, vəssalam, Kolya əlbəəl Aqlayaya etiraz edib dedi ki, onun qadın 
olmasına hörmət edir, bundan daha artıq öz etiqadlarına hörmət 
bəsləyir, yoxsa ki, elə bu saat ona sübut edərdi ki, bu cür təhqirə 
cavab verməyi bacarır. Buna baxmayaraq, iş onunla qurtardı ki, 
Kolya, hər halda, kirpini böyük məmnuniyyətlə apardı, onun dalınca 
da Kostya Lebedev yüyürdü, Aqlaya dözə bilmədi, görəndə ki Kolya 
zənbili çox bərk yelləyir, eyvandan onun arxasınca qışqırdı: “Xahiş 
edirəm, Kolya, yerə salmayasınız, mənim əzizim!” — elə bil ki, bu 
saat onunla heç savaşmamışdı, Kolya ayaq saxladı, o da, sanki, 
Aqlaya ilə deyişməmiş kimi böyük məmnuniyyətlə qışqırdı: “Yox, 
salmaram, Aqlaya İvanovna. Lap arxayın olunl” — Sonra yenə başı- 
lovlu yüyürdü. Bundan sonra Aqlaya şaqqıldayıb, qəhqəhə ilə gülə- 
rək, fövqəladə dərəcədə məmnun halda öz otağına yüyürdü, sonra 
bütün günü olduqca şad və gülərüz idi. 

Bu cür məlumat Lizaveta Prokofyevnanı lap çaşdırmışdı. 
Adama elə gəlir ki, burada nə varmış? Lakin görünür, belə əhvali- 
ruhiyyə yaranmışdı. Qadın fövqəladə dərəcədə həyəcanlanıb 
təşvişə düşmüşdü, özü də başlıca olaraq — kirpi, kirpinin mənası 
nədir? Bununla nə şərtləşiblər? Bununla nəyi nəzərdə tuturlar? Bu, 
nəyə işarədir? Nə teleqramdır? Həm də ki sorğu-sual vaxtı orada 
olan zavallı İvan Fyodoroviç bu məsələni öz cavabı ilə tamam 
korladı. Onun rəyincə, burada heç bir teleqram olmayıb, o ki qaldı 
kirpiyə — “sadəcə, kirpidir, vəssalam — bundan başqa da, ancaq 
dostluq deməkdir, inciklikləri unudub barışmaq mənasını verir, 
sözün qısası, bütün bunlar dəcəllikdir, lakin, hər halda, məsum və 
bağışlana bilən dəcəllik”. 

Mötərizə arasında qeyd edək ki, general lap düzgün başa düş- 
müşdü. Aqlayanın yanından evə qayıdan knyaz, qız onu lağa qoyub 
evlərindən qovduğu üçün yarım saat ərzində çox qəmgin və məyus 
halda oturmuşdu, elə bu aralıq Kolya kirpini gətirib gəldi. Elə o saat 
səma aydınlaşdı, knyaz, sanki, ölmüşdü, dirildi, Kolyanı sorğu-suala 
tutmuşdu, onun hər kəlməsini böyük maraqla dinləyirdi, on dəfə 

təzədən soruşur, uşaq kimi gülür, özü də, gülən və ona şadlıqla 
baxan oğlanların ikisinin də əlini dəqiqəbaşı sıxırdı. Demək, belə 
çıxırdı ki, Aqlaya onu bağışlayır, odur ki, knyaz elə bu axşam yenə 
onun yanına gedə bilər, bu isə onun üçün nəinki başlıca məsələ, 
hətta hər şey idi. 

Knyaz, nəhayət, mütəəssir olaraq dedi: 

— Biz hələ necə də uşağıq, Kolyal Həm də... həm də... nə yaxşı 
ki, biz uşağıql 

Kolya vüqar və təşəxxüslə dedi: 

— Bu, sadəcə olaraq, o deməkdir ki, qız sizə vurulub, knyaz, 
vəssalaml 

Knyaz qızardı, lakin bu dəfə bir söz demədi, Kolya isə ancaq 
qəhqəhə ilə gülüb, əl çalırdı, bir dəqiqə sonra knyaz da gülməyə 
başladı, sonra axşamadək, hər beş dəqiqədənbir saata baxırdı ki, 
görsün, çoxmu vaxt keçib, axşama çoxmu qalır. 

Lakin əhvali-ruhiyyəsi üstün gəldi. Lizaveta Prokofyevna, nəha- 
yət, dözə bilməyib, isteriyalı kimi həyəcanlandı. Ərinin və qızlarının 
bütün etirazlarına baxmayaraq, Aqlayanın dalınca dərhal adam 
göndərdi ki, ona sual verib, ondan ən aydın və axırıncı cavab alsın. 
Qadın dedi: “Bütün bu əhvalatı birdəfəlik qurtarım ki, canım dincəl- 
sin, bir də bunu xatırlamayıml Yoxsa mən axşama qədər də yaşaya 
bilmərəm!” Yalnız bu dəm hamısı başa düşdü ki, məsələni son 
dərəcə və mənasızcasına mürəkkəbləşdiriblər. Aqlaya onlara heç 
bir şey demədi, qız saxtakarlıqla heyrət edir, qəzəblənir, qəhqəhə ilə 
gülür və knyazı da, onu sorğu-suala tutanları da məzhəkəyə qoyur- 
du, Lizaveta Prokofyevna yatağa uzanıb, ancaq çay içilən vaxt üzə 
çıxdı, knyaz gəlməli idi, onlar knyazı gözləyirdilər. Qadın knyazı 
səbirsizliklə, həyəcanla gözləyirdi, oğlan gələndə Lizaveta Prokof- 
yevna, az qala, bayılacaqdı. 

Knyaz, özü də, çəkinə-çəkinə, az qala, tərəddüdlə içəri daxil 
oldu, o, qəribə tərzdə gülümsəyir, hamının gözünün içinə baxır, 
elə bil, hamıya sual verirdi, ona görə ki, Aqlaya yenə otaqda yox 
idi, knyaz bundan o saat qorxdu. Bu axşam kənar adamlardan heç 
kəs yox idi, yalnız ailə üzvləri toplaşmışdılar. Knyaz Ş. hələ Peter- 
burqda idi, Yevgeni Pavloviçin əmisinin işinə görə qalmışdı. 
Lizaveta Prokofyevna onun burada olmamasından kədərlənərək 
düşündü: “Heç olmasa o, burada olaydı, bir söz deyərdi”. İvan 

o Fyodoroviç fövqəladə qayğılı görkəmlə əyləşmişdi, bacılar ciddi 
oturub, sanki, qəsdən dinmirdilər. Lizaveta Prokofyevna bilmirdi ki, 
söhbəti nədən başlasın. Nəhayət, qəfildən dəmiryolunu ürəkdən 
söyüb, knyaza elə qətiyyətlə baxdı ki, elə bil, ona meydan oxuyurdu. 

Heyhatl Aqlaya üzə çıxmırdı, knyaz lap özünü itirirdi. Knyaz dili 
tutula-tutula və çaşmış halda belə bir rəy söyləmək istədi ki, yolu 
təmir etmək olduqca faydalıdır, lakin Adelaida birdən gülməyə 
başlayanda, knyaz yenə çaşdı. Elə bu dəm Aqlaya sakitcə və təkəb- 
bürlə içəri daxil oldu, təntənə ilə knyaza baş əyib, dəyirmi masa 
arxasında qürurla, ən gözəçarpan yerdə əyləşdi. Aqlaya sualedici 
nəzərlə knyaza baxdı. Hamı başa düşdü ki, bütün anlaşılmazlıqların 
həll edilməsi məqamı çatmışdır. 

Aqlaya qətiyyətlə və demək olar, acıqlı-acıqlı soruşdu: 

— Siz mənim kirpimi aldınızmı? 

Knyaz qızardı, tutularaq cavab verdi: 

— Aldım. 

— Siz elə bu saat izah eləyin görüm, bu barədə nə fikirləşirsi- 
niz? Bu, anamın sakitləşməsi və bütün ailəmizin nigarançılıqdan 
qurtarması üçün lazımdır. 

General birdən təşvişə düşdü: 

— Bəri bax, Aqlaya... 

Lizaveta Prokofyevna qəfildən nə üçünsə qorxdu: 

— Bu, bu daha lap ağ oldul Lap həddini aşdıl 

Qız sərtliklə və dərhal cavab verdi: 

— Burada heç bir həddi aşmaq:-filan yoxdur, maman. Mən bu 
gün knyaza kirpi göndərmişəm, onun rəyini bilmək istəyirəm. Hə, 
nə deyirsiniz, knyaz? 

— Yəni nə rəy, Aqlaya İvanovna? 

— Kirpi haqqında. 

— Yəni... mən güman edirəm, Aqlaya İvanovna, güman edirəm 
ki, siz mənim... kirpini nə cür qəbul etdiyimi... yaxud, daha doğrusu, 
mən bu kirpinin göndərilməsinə... necə baxdığımı bilmək istəyirsi - 
niz... Yəni... belə halda, mən güman edirəm ki,... sözün qısası... 

Knyaz təngnəfəs olub susdu. 

— Çox az dediniz, — Aqlaya beş saniyə qədər gözlədi. — Yaxşı, 
mən kirpidən əl çəkməyə razıyam, lakin çox şadam ki, nəhayət, 
boğaza yığılmış olan anlaşılmazlıqlardan birdəfəlik qurtara bilərəm. 

Müsaidə edin, nəhayət, sizin özünüzdən və şəxsən soruşum: siz 
mənə evlənirsiniz, yoxsa yox? 

Lizaveta Prokofyevna dözməyib: 

— Aman Allah! — deyə səsləndi. 

Knyaz diksindi, geri çəkildi, İvan Fyodoroviç donub qaldı, bacı- 
lar qaş-qabağını tökdülər. 

— Yalan danışmayın, knyaz, doğrusunu deyin. Sizin ucbatınız- 
dan məni əcaib sorğu-suallarla təqib edirlər, axı bu sorğu-sualların 
bir əsası var, ya yox? Həl 

Knyaz birdən ruhlanaraq dilləndi: 

— Mən sizə elçi göndərməmişəm, Aqlaya İvanovna, lakin... 
mənim sizi necə sevdiyimi və sizə... hətta indi də... inandığımı siz 
özünüz bilirsiniz. 

— Sizdən soruşuram, mənə evlənmək istəyirsiniz, yoxsa yox? 

Knyaz yerindəcə donaraq: 

— İstəyirəm, — deyə cavab verdi. 

Otaqdakıların hamısı birdən hərəkətə gəldi. 

Şiddətli həyəcan keçirən İvan Fyodoroviç burnunun altında 
dedi: 

— Bütün bunlar elə deyil, əziz dostum, bu... bu hərgah belədirsə, 
demək olar, mümkün deyil, Qlaşa... Bağışlayın, knyaz, bağışlayın, 
mənim əziziml.. Lizaveta Prokofyevnal — deyə general öz arvadını 
köməyə çağırdı, — götür-qoy etmək... lazımdır... 

Lizaveta Prokofyevna əl-qolunu oynatdı: 

— Mən qarışmıram, mən qarışmıraml 

— Müsaidə edin, maman, qoyun mən də danışım, axı belə bir 
işdə mənim özümün də müəyyən bir əhəmiyyətim var. Mənim tale - 
yimin fövqəladə bir dəqiqəsi həll olunur (Aqlaya elə məhz bu cür də 
dedi), özüm də bilmək istəyirəm, həm də ki hamının yanında 
olmasına şadam... Knyaz, müsaidə edin sizdən soruşum, “hərgah 
sizin belə bir niyyətiniz varsa”, onda deyin görüm, mənim səadətimi 
nəylə təmin etmək fikrindəsiniz? 

— Doğrusu, bilmirəm ki, sizə necə cavab verim, Aqlaya İva- 
novna, burada... burada nə cür cavab verim? Bir də ki... lazımdırmı? 

— Siz, deyəsən, utandınız, nəfəsiniz təngişir, bir az dincəlib, 
qüvvə toplayın, bir stəkan su için, bir də ki, bu saat sizə çay verə - 
cəklər. 

— Mən sizi sevirəm, Aqlaya İvanovna, sizi olduqca sevirəm, təkcə 
sizi sevirəm, siz... zarafat etməyin, xahiş edirəm, mən sizi olduqca 
sevirəm. 

— Lakin bu, mühüm məsələdir, biz uşaq deyilik, həm də müs- 
bət cəhətdən baxmaq lazımdır... İndi zəhmət çəkib söyləyin, sizin nə 
qədər sərvətiniz var? 

İvan Fyodoroviç qorxmuş halda burnunun altında dedi: 

— Lazım deyil, Aqlaya, sən nə edirsən!? Bu, belə deyil, belə 
deyil... 

Lizaveta Prokofyevna pıçıldadı: 

— Rüsvayçılıqdırl 

Aleksandra da elə bu cür ucadan dedi: 

— Dəli olub! 

Knyaz heyrət etdi: 

— Sərvət... yəni pulmu? 

— Məhz pull 

Knyaz qızararaq burnunun altında: 

— Mənim... mənim indi yüz otuz beş minim var, — dedi. 

Aqlaya qətiyyən qızarıb-eləmədən, açıqca təəccüblənərək uca- 
dan dedi: 

— Elə bu? Bir də ki, eybi yoxdur, xüsusilə, qənaətlə dolansaq... 
Siz qulluqmu etmək fikrindəsiniz? 

— Mən ev müəllimi olmaq üçün imtahan vermək istərdim... 

— Lap yerinə düşüb. Əlbəttə, bu, bizim vəsaitimizi artırar. Siz 
kamer-yunker olmağı nəzərdə tutursunuz? 

— Kamer-yunker? Mən bunu heç ağlıma da gətirməmişəm, 
lakin... 

Lakin bacıların ikisi də bu yerdə səbir edə bilməyib, hırıldadılar. 
Aqlayanın çöhrəsinin cizgilərində titrəşən cəld və qarşısıalınmaz 
gülüş əlamətlərini Adelaida çoxdan sezmişdi, lakin Aqlaya bu gülü- 
şü hələlik var qüvvəsi ilə saxlayırdı. Aqlaya gülməyə başlayan bacı - 
larına zəhmlə baxmaq istədi, lakin özü də bir dəqiqə dözə bilməyib, 
lap dəlicəsinə, az qala, isteriyalı qəhqəhə ilə şaqqıldayıb gülməyə 
başladı, nəhayət, yerindən dik qalxıb, otaqdan yüyürə-yüyürə çıxdı. 

Adelaida qışqırdı: 

— Lap əvvəldən, kirpidən başlayanda mən elə bilirdim ki, gül- 
məkdən savayı bir şey olmayacaq! 

Lizaveta Prokofyevna birdən qəzəbləndi, qızışıb özündən 
çıxaraq: 

— Yox, — dedi, — mən buna icazə verə bilmərəm, buna yol ver- 
mərəm! 

Qadın cəld Aqlayanın arxasınca getdi. Onun dalınca bacıları da 
yüyürdülər. Otaqda knyazla ailənin başçısı qaldı. 

General, görünür, nə demək istədiyini özü də başa düşməyə- 
rək, birdən sərtliklə qışqırdı: 

— Bu, bu... Sən buna bənzər bir şey təsəvvür edə bilərdinmi, 
Lev Nikolaiç? Yox, ciddi deyirəm, ciddi desək? 

Knyaz qəmli-qəmli cavab verdi: 

— Mən görürəm ki, Aqlaya İvanovna məni ələ salırdı... 

— Dayan, qardaş, mən gedim, amma sən gözlə... ona görə ki... 
Heç olmasa, sən mənə izah elə, Lev Nikolayeviç, heç olmasa sən: 
bütün bunlar necə baş verib, həm də bütün bunlar nə deməkdir, 
hər cəhətdən, necə deyərlər, bütövlükdə? Özün razılaş, qardaş — 
mən atayam, axı, hər halda, mən atayam, ona görə mən heç bir şey 
başa düşmürəm, onda heç olmasa, sən izah eləl 

— Mən Aqlaya İvanovnanı sevirəm, o, bunu bilir, özü də... gərək 
ki, çoxdan bilir. 

General çiyinlərini atdı. 

— Qəribədir, qəribədir... Çoxmu sevirsən? 

— Çox sevirəm. 

— Qəribədir, bütün bunlar mənim üçün təəccüblüdür. Yəni elə 
bir gözlənilməz hal və zərbədir ki... Bilirsənmi, əzizim, mən var- 
dövlət haqqında demirəm (ona baxmayaraq ki, sənin daha varlı 
olduğunu güman edirdim), lakin... mənim üçün qızımın səadəti... 
nəhayət... sən, necə deyərlər, bu səadəti... belə bir xoş güzəran 
yarada biləcəksənmi? Bir də... bir də... bu nədir, Aqlaya zarafatmı 
edir, yoxsa doğrumu deyir? Yəni demək istəyirəm ki, sən zarafat 
etmirsən, amma, bəlkə, o zarafat edir? 

Qapının arxasından Aleksandra İvanovnanın səsi eşidildi, atanı 
çağırırdılar. 

General tələsik: 

— Gözlə, qardaş, gözləl Gözlə və götür-qoy elə, mən bu saat... 
— deyərək, az qala, qorxa-qorxa, onu səsləyən Aleksandraya tərəf 


yüyürdü. 

General gələndə gördü ki, arvadı ilə qızı bir-birinin ağuşunda- 
dırlar, bir-birinin üstünə gözyaşı axıdırlar. Bu, səadət, riqqət və barı- 
şıq yaşları idi. Aqlaya anasının əllərini, yanaqlarını, dodaqlarını 
öpürdü, ikisi də mehribanlıqla bir-birinə qısılmışdı. 

Lizaveta Prokofyevna dedi: 

— Di sən bir buna bax, İvan Fyodoroviç, indi onun bütün varlığı 
göz qabağındadırl 

Aqlaya özünün səadət saçan və göz yaşlarından islanmış çöhrə- 
sini anasının sinəsindən çevirib atasına baxdı, ucadan güldü, özünü 
atasının üstünə atdı, onu möhkəm qucaqlayaraq, bir neçə dəfə üzün- 
dən öpdü. Sonra yenə anasının yanına yüyürüb, heç kəs görməsin 
deyə çöhrəsini anasının sinəsində gizlətdi, yenə o saat ağlamağa 
başladı. Lizaveta Prokofyevna şalının ucu ilə onun üzünü örtdü. 

Lizaveta Prokofyevna dilləndi: 

— Axı bu nədir, bizim başımıza nə oyun açırsan, sənə bundan 
belə biz nə deyək, yamanca qəddarsan, vəssalaml — Lakin ana bu 
sözləri artıq sevinə-sevinə deyirdi, elə bil ki, qəfildən rahat nəfəs 
almağa başlamışdı. 

Aqlaya birdən anasının sözlərini təkrar etdi: 

— Qəddar! Hə, qəddaraml Murdaram! Ərköyünəmİl Bunu atama 
deyin. Aman, axı o ki buradadır. Ata, siz buradasınız? Eşidirsiniz? 

Aqlaya gözyaşı axıda-axıda gülməyə başladı. 

Özünü xoşbəxt hiss edən, eyni tamamilə açılıb gülümsəyən general: 

— Əziz dostum, mənim sənəmiml — deyə qızının əllərini öpürdü. 
(Aqlaya əlini çəkmirdi.) — Demək, sən, belə çıxır ki, onu... o cavan 
oğlanı sevirsən?.. 

Aqlaya birdən hiddətlənib başını qaldırdı: 

— Yox-yox-yoxl Görməyə gözüm yoxdur... Sizin cavan oğlanınızı 
görməyə gözüm yoxdur! Ata, hərgah siz bir də cəsarət etsəniz... 
mən sizə ciddi deyirəm, eşidirsinizmi: ciddi deyirəml 

Aqlaya, doğrudan da, ciddi deyirdi: hətta bütün çöhrəsi pörtdü, 
gözləri parladı. Atasının dili dolaşdı, qorxdu, lakin Lizaveta Prokof - 
yevna Aqlayanın arxasından ərinə işarə elədi, general bu işarəni 
başa düşdü, yəni ki: “Soruşma”. 

— Mənim mələyim, hərgah belədirsə, onda necə istəyirsən, kef 
sənindir, o, aşağıda tək oturub səni gözləyir, ona nəzakətlə işarə 
edəkmi ki, çıxıb getsin? 

Qeneral da, öz növbəsində, Lizaveta Prokofyevnaya göz vurdu. 

— Yox, yox, bu daha artıq şeydir, xüsusilə hərgah “nəzakətlə 
edilsə”, özünüz gedin onun yanına, mən sonra gələrəm, bu saat. 
Mən bu...cavan oğlandan üzr istəmək fikrindəyəm, ona görə ki, 
mən onu təhqir etmişəm. 

İvan Fyodoroviç ciddi olaraq təsdiq etdi: 

— Çox bərk təhqir edibsən. 

— Onda, yaxşı... Yaxşısı budur, siz hamınız burada qalın, mən 
əvvəlcə tək gedərəm, siz isə bu saat mənim arxamca gələrsiniz, elə 
bu dəqiqə gəlin, belə yaxşıdır. 

Aqlaya qapıya çataçatda birdən geri qayıtdı. 

Qız məyus olub dedi: 

— Mən gülməyə başlayaraml Mən gülməkdən ölərəml 

Lakin elə həmin saniyə dönüb, knyazın yanına yüyürdü. 

İvan Fyodoroviç tələsik dedi: 

— Yaxşı, bu nə deməkdir? Sən necə düşünürsən? 

Lizaveta Prokofyevna da tələsik cavab verdi: 

— Bir söz deməyə qorxuram, amma, məncə, aydındır. 

— Məncə də, aydındır. Lap gün kimi aydındır. Sevir. 

— Nəinki sevir, vurulmuşdur! — deyə Aleksandra İvanovna dil- 
ləndi. — Ancaq, görəsən, kimə? 

Lizaveta Prokofyevna üzünə dindarcasına xaç çəkdi: 

— Bir halda ki, onun taleyi belədir, qisməti budur, Allah özü ona 
kömək olsun! 

General təsdiq etdi: 

— Demək, taleyi belədir, qisməti budur, taledən can qurtarmaq 
olmaz. 

Hamısı qonaq otağına getdi, orada yenə onları sürpriz gözləyirdi. 

Gülməyindən qorxan Aqlaya knyaza yanaşanda, nəinki qəh- 
qəhə ilə gülmədi, hətta, az qala, cəsarətsizliklə ona dedi: 

— Sarsaq, axmaq, ərköyün qızı bağışlayın (Aqlaya onun əlindən 
tutdu), həm də inanın ki, bizim hamımız sizə misilsiz dərəcədə hör- 
mət bəsləyirik. Hərgah sizin gözəl... mehriban sadəlövhlüyünüzü, 
ürəyiaçıqlığınızı məzhəkəyə çevirməyə cəsarət etmişəmsə, məni 
uşaqlığıma, dəcəlliyimə görə bağışlayın, bağışlayın ki, mən cəfən - 
giyat üçün israr etmişəm, bunun, əlbəttə, heç zərrə qədər nəticəsi 
ola bilməz... 

Son sözləri Aqlaya xüsusi bir vurğu ilə tələffüz etdi... 

Ata, ana və bacılar, hamı bütün bunları görüb eşitmək üçün 
tələsik qonaq otağına gəlmişdilər, hamısını da “zərrə qədər də 
nəticəsi ola bilməyəcək cəfəngiyat” heyrətə salmışdı, Aqlayanın bu 
cəfəngiyat haqqında öz fikrini ciddi bir əhvali-ruhiyyə ilə deməsi 
onları lap təəccübləndirmişdi. Hamısı bir-birinə sualedici nəzərlə 
baxırdı, lakin, deyəsən, bu sözləri başa düşməyən knyaz misilsiz bir 
səadət zirvəsində idi. 

Knyaz burnunun altında dedi: 

— Siz niyə belə danışırsınız, nə üçün siz... üzr... istəyirsiniz... 

Knyaz hətta ondan üzr istənilməyə layiq olmadığını da demək 
istəyirdi. Kim bilsin, bəlkə də, o, “zərrə qədər də nəticəsi ola bilmə- 
yəcək cəfəngiyat” haqqındakı sözlərin mənasını başa düşmüşdü, 
lakin əcaib adam olduğu üçün, ola bilsin, bu sözlər onu hətta sevin- 
dirmişdi. Şübhəsiz ki, knyazın maneəsiz olaraq Aqlayanın yanına 
yenə gələ biləcəyi, onunla danışmağa, söhbət etməyə, onunla otur- 
mağa, onunla gəzməyə icazə veriləcəyi knyaz üçün səadət zirvəsi idi, 
kim bilsin, bəlkə də, o, təkcə bununla bütün ömrü boyu kifayətlənib 
razı qalardıl (Lizaveta Prokofyevnanı öz-özlüyündə qorxudan da, 
gərək ki, elə bu cür razı qalmaq idi, qadın bunu başa düşürdü; o, öz- 
özünə çox şeydən qorxurdu, lakin bunları özü bəyan edə bilmirdi.) 

Bu axşam knyazın nə dərəcədə həyəcanlanaraq sevinməsini 
təsəvvür etmək çətin idi. O qədər şad idi ki, adam ona baxanda 
kefi açılırdı — Aqlayanın bacıları sonra öz fikirlərini belə ifadə edir- 
dilər. Knyaz dil açmışdı, qızğın söhbət edirdi, yarım il bundan əvvəl, 
Yepançinlərlə onun ilk dəfə tanış olduğu həmin səhərçağından bəri 
hələ bir dəfə də olsun belə dil açmamış, bu cür söhbət etməmişdi, 
knyaz Peterburqa qayıdandan sonra onun qəsdən dinməz olması 
gözə çarpırdı, özü də lap bu yaxınlarda, hamının yanında ağzından 
söz qaçırıb knyaz Ş.-yə dedi ki, o, özünü saxlayıb susmalıdır, ona 
görə ki, fikri şərh etməyə onun ixtiyarı yoxdur, çünki onun şərhi 
fikri təhqir edir, alçaldır. Bütün bu axşam ərzində, demək olar, təkcə 
knyaz özü danışır, çox şey söyləyirdi, suallara aydın sevinclə və 
müfəssəl cavab verirdi. Lakin bununla belə, onun sözlərində lütfkar 
söhbətə bənzər heç bir əlamət təzahür etmirdi. Bütün bunlar olduq- 
ca ciddi, hətta bəzən olduqca mürəkkəb, müəmmalı fikirlər idi. 
Knyaz hətta özünün bir neçə baxışını, mülahizəsini, öz xüsusi 

mübhəm müşahidələrini şərh etdi, belə ki, bütün bunlar (dinləyən- 
lərin hamısı sonra təsdiq edirdi ki) bu cür “yaxşı şərh edilməsəydi”, 
hətta gülməli olardı. General ciddi söhbət mövzularını xoşlayırdı, 
lakin o da, Lizaveta Prokofyevna da öz-özlərinə belə hesab etdilər 
ki, həddən artıq elmi söhbətdir, belə ki, söhbətin sonunda hətta 
qüssələndilər. Bununla belə, knyaz, nəhayət, o məqama çatdı ki, bir 
neçə çox gülməli lətifə söylədi, bu lətifələri danışanda birinci olaraq 
özü gülməyə başlayırdı, belə ki, başqaları lətifələrin özündən çox, 
knyazın sevincli gülüşünə gülürdülər. Aqlayaya gəlincə, bütün 
axşam ərzində o, demək olar, heç danışmırdı, amma gözünü çək- 
mədən Lev Nikolayeviçi dinləyirdi, hətta dinləməkdən çox, knyaza 
tamaşa edirdi. 

Lizaveta Prokofyevna öz ərinə sonra belə deyirdi: 

— Elə hey ona baxır, gözünü çəkmirdi, onun hər sözünü acgöz- 
lüklə dinləyirdi, lap ağzından qapırdı, lap elə qapırdıl Amma hünə- 
rin var, ona de ki, sevir, onda vay sənin halına) 

General çiyinlərini çəkib: 

— Nə etməli — qismətidir! — dedi. 

Çox xoşuna gəlmiş olan bu sözü o hələ xeyli təkrar edirdi. Bunu 
da əlavə edək ki, bütün bu şeylərin belə vəziyyətdə olması işgüzar 
bir adam kimi onun da fövqəladə dərəcədə, çox cəhətdən xoşuna 
gəlməmişdi, başlıca olaraq məsələnin aydın olmaması onu narahat 
edirdi, lakin müəyyən vaxta qədər o da susub Lizaveta Prokofyev- 
nanın gözünün içinə baxmaq... qərarına gəlmişdi. 

Ailənin sevincli əhvali-ruhiyyəsi çox davam etmədi. Elə ertəsi 
gün Aqlaya yenə knyazla savaşdı, sonrakı günlər ərzində də fasi - 
ləsiz olaraq elə bu cür davam edirdi. Qız saatlarla knyazı məzhə - 
kəyə qoyur, onu, az qala, təlxək vəziyyətinə salırdı. Doğrudur, onlar 
bəzən bir saat-iki saat Yepançinlərin öz bağlarında köşkdə oturur- 
dular. Lakin fikir verib görmüşdülər ki, bu zaman knyaz Aqlaya 
üçün, demək olar, həmişə qəzetlər, yaxud da kitab oxuyur. 

Bir dəfə Aqlaya qəzetin oxunmasını dayandırıb knyaza dedi: 

— Bilirsinizmi, mən görürəm ki, siz lap kəmsavad adamsınız, 
hərgah sizdən soruşsalar, görəcəklər ki, heç bir şeyi əməlli-başlı 
bilmirsiniz: nə adamın haqqında bir şey deyə bilərsiniz, nə əhvalatın 
baş verdiyi ili göstərə bilərsiniz, nə də məsələnin aid olduğu elmi 
əsərin adını çəkə bilərsiniz! Siz çox yazıq adamsınız! 

Knyaz cavab verdi: 

— Mən sizə dedim ki, bir o qədər biliyim yoxdur. 

— Bəs onda sizin nəyiniz var? Bundan sonra mən sizə necə 
hörmət edə bilərəm? Dalısını oxuyun, bir də ki, lazım deyil, daha 
oxumayın! 

Elə həmin axşam Aqlaya elə bir hərəkət etdi ki, hamını çaşbaş 
saldı. Knyaz Ş. qayıtdı. Aglaya onunla çox mehriban rəftar edirdi, 
Yevgeni Pavloviç haqqında bir xeyli şey soruşdu. (Knyaz Lev 
Nikolayeviç hələ gəlməmişdi.) Qəfildən knyaz Ş. nə isə çəkinib- 
eləmədən “ailədə bu yaxınlarda baş verməli olan yeni dəyişikliyə”, 
Lizaveta Prokofyevnanın nagəhani ağzından qaçırdığı bir neçə sözə 
işarə edib dedi ki, toyların ikisi də bir vaxta düşmək üçün, ola bil- 
sin, Adelaidanın toyunu yenə təxirə salmaq lazım gələcək. “Bütün 
bu sarsaq ehtimallara” qarşı Aqlayanın necə qızışıb özündən çıxdı- 
ğını təsəvvür etmək də çətin idi, həm də, yeri gəlmişkən, qız ağzın- 
dan söz qaçırıb belə dedi: “O hələ heç kəsin aşnasını əvəz etmək 
fikrində deyil”. 

Bu sözlər hamını heyrətə saldı, lakin başlıca olaraq valideynləri. 
Lizaveta Prokofyevna əri ilə gizlində məsləhətləşib təkid edirdi ki, 
knyazla Nastasiya Filippovna haqqında danışıb məsələni qəti aydın- 
laşdırmaq lazımdır. 

İvan Fyodoroviç and içirdi ki, bütün bunlar yalnız və yalnız 
“qaba hərəkətdir”, özü də, Aqlayanın “utancaqlığından” irəli gəlib: 
hərgah knyaz Ş. toy haqqında danışmağa başlamasaydı, bu cür 
hərəkət də olmazdı, ona görə ki, Aqlaya özü də bilir, yəqin bilir ki, 
bütün bunlar bədxah adamların ancaq iftirasıdır, həm də Nastasiya 
Filippovna Roqolfinə ərə gedir, knyazın onunla nəinki əlaqəsi yox - 
dur, hətta bu əhvalata onun heç dəxli yoxdur, hərgah bütün həqi - 
qəti demiş olsaq, heç dəxli olmayıb da. 

Knyaz isə heç bir şeydən təşvişə düşməyib, özü üçün kef 
çəkirdi. Heyhat, əlbəttə, knyaz da görürdü ki, Aqlaya bəzən ona 
nə isə qəmgin-qəmgin və səbirsizliklə baxır, lakin o, nə isə ayrı 
bir şeyə daha çox inanırdı, ona görə də zülmət öz-özünə yox 
olurdu. Bir dəfə inanandan sonra knyaz artıq heç tərəddüd 
etmirdi. Ola bilsin, knyaz həddən artıq arxayın idi, bir dəfə 
təsadüfən parkda knyazla üz-üzə gələn İppolitə də, əslində, belə 
görünürdü. 


626 


İppolit özü knyaza yanaşdı, onu saxlayıb dedi: 

— Deyin görüm, mən o vaxt sizə doğru deməmişdimmi ki, siz 
aşiq olubsunuz? 

Knyaz, İppolitə əl uzadıb, “yaxşılaşmasına görə” onu təbrik etdi. 
Xəstə özü də gümrah və şən görünürdü: vərəmlilər həmişə belə 
olurlar. 

İppolit knyaza elə bu məqsədlə də yanaşmışdı ki, onun xoşbəxt 
görkəmi haqqında acı, zəhərli bir şey desin, lakin elə dərhal çaşıb, 
özü haqqında danışmağa başladı. O şikayətlənməyə başladı, bir 
xeyli və uzun-uzadı, həm də çox rabitəsiz surətdə şikayətlənirdi. 

İppolit sözünü belə bitirdi: 

— Siz inanmazsınız, onlar nə dərəcədə əsəbi, xırdaçı, xudbin, 
şöhrətpərəst, ordinar adamlardır, inanırsınızmı ki, onlar məni öz 
evlərinə ancaq bunun üçün aparmışdılar ki, mümkün qədər tez 
ölüm, indi budur, ölməmişəm, əksinə, özümü yaxşı hiss edirəm, 
buna görə hamı qəzəblənib, özündən çıxıb. Məzhəkədirl Mərc 
gələrəm ki, mənə inanmırsınız! 

Knyaz etiraz etmək istəmirdi. 

İppolit laqeydliklə əlavə etdi: 

— Hətta bəzən yenə də sizə köçmək barədə düşünürəm. 
Demək, siz onları belə adam hesab etmirsiniz, həm də inanmırsınız 
ki, onlar adamı öz evlərinə onun üçün aparırlar ki, o, mütləq və 
mümkün qədər tez ölsün? 

— Mən güman edirdim ki, onlar sizi nə isə ayrı tərzdə dəvət 
etmişdilər. 

— Ehel Görürəm ki, siz qələmə verildiyiniz kimi də sadə adam 
deyilsinizl İndi yeri deyil, yoxsa mən o Qaneçka haqqında və onun 
bəslədiyi ümidlər barədə bəzi şeyləri açıb sizə söyləyərdim. Sizin 
ayağınızın altını qazırlar, knyaz, amansızcasına qazırlar, həm də... 
Hətta təəssüf edirəm ki, siz belə arxayınsınız. Lakin heyhat, siz ayrı 
cür ola bilməzsiniz! 

Knyaz güldü: 

— Görün siz nəyə təəssüf edirsinizl Yaxşı, bəs, sizcə, hərgah mən 
narahat olsaydım, daha xoşbəxtmi olardım? 

— Xoşbəxt olub... axmaq vəziyyətində yaşamaqdansa, bədbəxt, 
lakin xəbərdar olmaq yaxşıdır. Siz, deyəsən, qətiyyən inanmırsınız ki, 
sizinlə... o biri tərəfdən də rəqabət edənlər var? 

— Sizin rəqabət haqqındakı sözləriniz bir az abırsızdır, İppolit, 
təəssüf edirəm ki, sizə cavab verməyə ixtiyarım yoxdur. O ki qaldı 
Qavrila Ardalionoviçə, özünüz razılaşın ki, hərgah onun işlərindən 
qismən də olsa bixəbərsinizsə, bütün itirdiyi şeylərdən, məhrum 
olduğu imkanlardan sonra məgər o sakit qala bilərmi? Mənə belə 
gəlir ki, məsələyə bu nöqteyi-nəzərdən baxmaq daha yaxşı olardı. 
O hələ dəyişə bilər, o, uzun müddət yaşamalıdır, həyat isə zəngin- 
dir... Bir də ki... — knyaz birdən özünü itirdi, — bununla belə, ayağın 
altını qazmaq barədə... Mən hətta heç başa da düşə bilmirəm ki, 
siz nəyin haqqında danışırsınız, yaxşısı budur, belə söhbəti boşla- 
yaq, İppolit. 

— Müəyyən vaxta qədər boşlayaq, bir də, axı sizin tərəfinizdən 
nəciblik göstərilməsə olmaz. Bəli, knyaz, siz barmağınızla yoxlamış 
olsanız da, yenə inanmayacaqsınız, ha-hal İndi siz mənə çoxmu 
nifrət edirsiniz, siz necə düşünürsünüz? 

— Nəyə görə? Ona görəmi ki, siz bizdən çox əzab çəkibsiniz və 
yenə də əzab çəkirsiniz? 

— Yox, ona görə ki, öz əzabıma layiq deyiləm. 

— Kim ki çox iztirab çəkə bilib, demək, daha çox iztiraba da 
layiqdir. Aqlaya İvanovna sizin “Tövbə”nizi oxuyanda sizi görmək 
istəyirdi, lakin... 

İppolit söhbəti tez dəyişdirmək istəyirmiş kimi knyazın sözünü 
kəsdi: 

— Təxirə salır... ona olmaz, başa düşürəm, başa düşürəm... Yeri 
gəlmişkən, deyirlər ki, bütün bu cəfəngiyatı onun üçün ucadan siz 
oxuyubsunuz, sayıqlama vaxtı yazılıb, lap yəqin, özü də... sərsəm - 
ləmədir. Özüm də başa düşmürəm, nə dərəcədə — amansız demə - 
rəm (bu, mənim üçün təhqiredici olardı), lakin uşaqcasına şöhrət- 
pərəst və kinli olmaq lazımdır ki, məni bu “Tövbə” ilə məzəmmət 
edib, onu da silah kimi mənim əleyhimə işlədəsənl Siz nigaran 
olmayın, mən sizin barənizdə demirəm... 

— Lakin sizin bu dəftərdən imtina etmənizə təəssüf edirəm, İppo- 
lit, o, səmimi yazılıb, həm də, bilirsinizmi, onun ən gülməli cəhətləri 
də, belə yerləri çoxdur (İppolit üz-gözünü bərk turşutdu), iztirabla 
qələmə alınıb, ona görə də bəraət qazanır, çünki onları etiraf etməyin 
özü də iztirabdır və... ola bilsin, böyük mərdlikdir. Sizdə meyil oyadan 
fikrin, zahirən necə görünür görünsün, bundan asılı olmayaraq, 


628 


mütləq nəcib əsası vardır. Sizə and içirəm ki, getdikcə bunu daha 
aydın görürəm. Sizi mühakimə etmirəm, mən fikrimi bəyan etmək 
üçün deyirəm, mənim o vaxt susmağıma indi təəssüf edirəm... 

İppolit qızardı. Onun ağlına belə bir fikir gəldi ki, knyaz hiyləgər- 
lik edib, onu girləmək istəyir, lakin onun üzünə baxanda səmimiy- 
yətinə inanmaya bilmədi, İppolitin eyni açıldı. 

İppolit dilləndi: 

— Amma, hər halda, ölməliyəmli — О, az qala, bunu da əlavə edə- 
cəkdi:”Mənim kimi bir adaml” — Sizin Qanyanızın məni necə zinhara 
gətirdiyini təsəvvür edin, o, etiraz şəklində belə bir şey uydurub ki, 
ola bilsin, mənim dəftərimə o vaxt qulaq asanlardan üç-dörd nəfəri, 
yəqin, məndən qabaq öləcək! Necədirl? O, elə güman edir ki, bu, 
təsəllidir, ha-hal Əvvələn, hələ ölməyiblər, tutalım ki, bu adamlar 
hətta məndən qabaq ölmüş olsaydılar, axı bundan mən təsəllimi 
alacaqdım, özünüz fikirləşin?! O, öz arşını ilə ölçür, bununla belə, 
o daha irəli gedib, o, indi, sadəcə, söyüşür, deyir ki, nəcib adam 
belə halda dinməz-söyləməz ölür, həm də bütün bu əhvalatda 
mənim tərəfimdən yalnız və yalnız xudbinlik təzahür etmişdir! Necə- 
diril? Yox, görün o, özü nə cür xudbin adamdır! Görün onların xud- 
binliyi necə də incələşdirilmişdir, yaxud, daha doğrusu, necə də 
öküzcəsinə kobud xudbinlikdir, onlar özlərinin bu xudbinliyini heç 
görə də bilmirlərl.. Knyaz, siz on səkkizinci əsrdə baş vermiş olan bir 
ölüm haqqında, bir nəfər Stepan ОЈероуип ölümü haqqında yazıları 
oxuyubsunuzmu? Mən təsadüfən dünən oxudum... 

— Hansı Stepan Qlebov? 

— Pyotrun dövründə payaya keçirilmişdi. 

— Hə, aman Allah, bilirəm! Şaxtada, əynində kürk on beş saat 
payada oturub, özü də, fövqəladə bir comərdliklə ölüb, hə, əlbəttə, 
oxumuşam... Necə məgər? 

— Allah insanlara bu cür ölüm verdiyi halda, bunu bizdən əsirgə- 
yir! Siz, bəlkə, elə güman edirsiniz ki, mən Qlebov kimi ölə bilmərəm? 

Knyaz utandı: 

— Yox, qətiyyən yox, mən ancaq bunu demək istəyirdim ki, siz... 
yəni onu demək istəmirdim ki, Qlebova oxşamazdınız, lakin... 
demək istəyirəm Ki, siz... siz o zaman, daha doğrusu... 

— Başa düşürəm, Qlebov deyil, Osterman olardım – siz bunumu 
demək istəyirsiniz? 

Knyaz təəccüb etdi: 

— Hansı Osterman? 

İppolit qəfildən bir az çaşaraq burnunun altında dedi: 

— Osterman, diplomat Osterman, Pyotrun Ostermanı. 

Onlar bir-birini başa düşə bilmirdilər. 

Bir az susandan sonra knyaz birdən sözü uzada-uzada dedi: 

— Əşi, y-y-yoxl Mən onu demək istəmirdim, mənə belə gəlir ki, 
siz... heç vaxt Osterman ola bilməzdiniz... 

İppolit qaşqabağını tökdü. 

Knyaz, yəqin, sözünü düzəltmək istəyərək birdən əlavə etdi: 

— Dir də ki, axı mən bunu nə üçün belə iddia edirəm, ona görə 
ki, o zamankı adamlar (mən sizə and içirəm ki, bu, məni həmişə 
heyrətləndirmişdir), lap yəqin, bizim kimi deyildilər, hazırda, bizim 
əsrimizdə mövcud olan tayfadan deyildilər, doğrusu, elə bil ki, ayrı 
cinsdən idilər... O zaman adamlar nə isə bir ideyaya qulluq edirdi- 
lər, amma indi əsəbi olublar, daha artıq inkişaf ediblər, daha həssas 
olublar, nə isə, üç ideyaya birdən iman gətirirlər... İndinin adamı 
daha geniş məlumatlıdır — and içirəm ki, onun həmin əsrlərdə 
olduğu kimi eyni tərkibli, yekparə olmasına maneçilik törədən də 
elə budur... Mən... mən bunu ayrı fikirlə deyil, yalnız bunun üçün 
deyirdim... 

— Başa düşürəm, siz sadəlövh adam olduğunuz üçün mənimlə 
razılaşmadınız, siz indi mənə təsəlli verməyə can atırsınız, ha-hal 
Siz lap körpə uşaqsınız, knyaz! Bununla belə, görürəm ki, mənə 
qarşı etinasızlıq göstərirsiniz, məni şey... çini fincan hesab edirsiniz... 
Fybi yoxdur, eybi yoxdur, mən acıqlanmıram. Hər halda, bizim 
söhbətimiz çox gülməli oldu, siz bəzən lap körpə uşaq kimi olursu - 
nuz, knyaz. Bununla belə, onu da bilin ki, mən, bəlkə də, Osterman 
olmaqdansa, daha yaxşı olmaq istərdim, Osterman üçün kimi isə 
diriltməyə dəyməzdi... Bir də, mən görürəm ki, nə qədər mümkün- 
dürsə, tez ölməliyəm, yoxsa mən özüm... Məni tək buraxın. Xuda- 
hafizl Di yaxşı, di özünüz mənə deyin, yaxşı, sizcə, necədir: mənim 
nə cür ölməyim daha yaxşı olardı... Elə olsun ki, mümkün qədər... 
comərdliklə olsun, abırlı çıxsın? Hə, deyin! 

Knyaz yavaşdan dilləndi: 

— Bizim yanımızdan ötüb, xoşbəxtliyimizi bizə bağışlayınl 

— Ha-ha-hal Mən elə bu cür də düşünürdüml Mütləq nə isə 

belə bir şey gözləyirdiml Bununla belə, siz... bununla siz... Di yaxşı, 
yaxşı! Bəlağətlə danışan insanlar! Xudahafiz, xudahafiz! 


VI 


Yepançinlərin bağında toplaşacaq məclis haqqında da — Belo- 
konskayanın bu məclisə gələcəyi gözlənilirdi — Varvara Ardalionovna 
qardaşına tamamilə düzgün məlumat vermişdi, qonaqları məhz 
həmin gün axşamçağı gözləyirdilər, lakin Varvara bu barədə də lazım 
olduğundan kəskin tərzdə danışmışdı. Doğrudur, bu əhvalat çox 
tələsik düzəlmişdi, hətta çox yersiz və lüzumsuz təşviş yaranmışdı, 
məhz ona görə ki, bu ailədə “hər şey hamıda olduğu kimi deyil, kəl- 
ləmayallaq olurdu”. Hər şeyin də səbəbi bu idi ki, “daha bundan 
sonra şübhələnmək istəməyən” Lizaveta Prokofyevnanın səbri çat- 
mırdı, bir də, sevimli qızlarının xoşbəxtliyini arzulayan hər iki validey- 
nin qəlbi hərarətlə ehtizaza gəlirdi. Bundan başqa, Belokonskaya, 
doğrudan da, tezliklə yola düşməli idi: onun himayəkarlığının kübar 
cəmiyyətdə, həqiqətən, böyük əhəmiyyəti olduğu üçün, həm də 
knyaza qarşı xeyirxah münasibət göstərəcəyinə ümid bəslədikləri 
üçün valideynlər belə hesab edirdilər ki, “kübar cəmiyyət” Aqlayanın 
adaxlısını öz sırasına birbaşa, “qarı”nın hər cəhətdən qüdrətli əlinin 
köməyi ilə qəbul edər, deməli, hərgah bunda təəccüblü bir şey təza- 
hür etsə, bu cür himayəkarlıq şəraitində bir o qədər qəribə görünməz. 
Elə bütün məsələ də ondan ibarət idi ki, bir cəhəti valideynlərin özləri 
heç cür həll edə bilmirdilər, o da bundan ibarət idi ki, “bütün bu 
məsələdə qəribəlik vardırmı, hərgah vardırsa, məhz nə dərəcədədir? 
Yaxud heç bir qəribəlik yoxdur?” Aqlayanın ucbatından hələ heç bir 
şey qəti olaraq həll edilməmişdi, ona görə də belə məqamda mötə - 
bər və başı çıxan adamların dostcasına və açıq söylənən rəyi məhz 
kara gələ bilərdi. Hər halda, knyazı gec-tez kübar cəmiyyətə çıxar- 
maq lazım idi, bu cəmiyyət haqqında knyazın zərrə qədər də 
təsəvvürü yox idi. Sözün qısası, onu “göstərmək” niyyətində idilər. 
Bununla belə, axşam ziyafəti sadə şəkildə nəzərdə tutulmuşdu, yal- 
nız “ailənin dostları”, ancaq bir neçə nələr qonaq gəlməli idi. Belo - 
konskayadan savayı, bir xanım, yüksək mənsəb sahibi olan görkəmli 
bir ağanın zövcəsi gəlməli idi. Gənclərdən, demək olar, təkcə Yevgeni 
Pavloviç nəzərdə tutulurdu, o, Belokonskayanı müşayiət etməli idi. 

Belokonskayanın ziyafətə gələcəyini knyaz hələ axşam ziyafətin- 
dən, az qala, üç gün əvvəl eşitmişdi, ziyafətə qonaqlar dəvət olun - 
masından isə bir gün qabaq xəbər tutmuşdu. Knyaz, əlbəttə, ailə 
üzvlərinin qayğılı sifətlərindən və hətta onunla danışarkən bəzi 
eyhamlı və təşvişli ifadələrindən başa düşmüşdü ki, ondan və onun 
nə cür təsir bağışlayacağından nigarandırlar. Lakin Yepançinlərdə, 
ailə üzvlərinin hamısında belə bir fikir əmələ gəlmişdi ki, knyaz, 
sadəlövh adam olduğu üçün ailə üzvlərinin bu nigarançılığını başa 
düşə bilməz. Ona görə də hamısı knyaza baxanda, daxilən qüssə- 
lənirdilər. Bununla belə, knyaz həqiqətdə də qarşıdakı əhvalata heç 
bir əhəmiyyət vermirdi, onu tamamilə ayrı bir şey məşğul edirdi: 
Aqlaya saatdan-saata daha çox şıltaqlıq edir və tutulurdu — onun bu 
halı knyazı məhv edirdi. 

Yevgeni Pavloviçin də gəlməli olduğunu eşidəndə isə çox sevi- 
nərək, dedi ki, onu çoxdan görmək istəyirdi. Nədənsə, bu sözlər 
heç kəsin xoşuna gəlmədi, Aqlaya məyus olub otaqdan çıxdı, 
ancaq axşamdan xeyli keçmiş, saat on ikiyə işləyəndə, knyazın 
getməyə hazırlaşdığı anlarda qız fürsət tapıb, onu yola salarkən, 
təklikdə ona bir neçə söz deyə bildi. 

— İstərdim ki, sabah bütün gün bizə gəlməyəsiniz, yalnız onlar... 
qonaqlar toplaşandan sonra axşamçağı gələsiniz. Qonaqlar gələcə- 
yini siz bilirsinizmi? 

Aqlaya səbirsizliklə və olduqca sərt danışırdı, qız bu “ziyafət” 
haqqında ilk dəfə danışmağa başlamışdı. Qonaqlar haqqındakı fikir 
onun üçün də, demək olar, dözülməz idi, bunu hamı hiss etmişdi. 
Ola bilsin ki, qız çox istəyirdi ki, bunun üçün valideynləri ilə sözləş - 
sin, lakin qürur və xəcalət hissi onun danışmasına mane olurdu. 
Knyaz dərhal başa düşdü ki, Aqlaya da onun üçün qorxuya düşüb 
(özü də qorxduğunu etiraf etmək istəmir), birdən knyaz özü qorxdu. 

Knyaz cavab verdi: 

— Hə, məni dəvət ediblər. 

Görünür, Aqlaya sözünü davam etdirməyə çətinlik çəkirdi. 

Qız nə üçün acıqlandığını dərk etmədən, özünü saxlaya 
bilməyib, qəfildən hədsiz dərəcədə hirsləndi. 

— Sizinlə ciddi bir məsələ haqqında danışmaq olarmı? Heç 
olmasa, ömrünüzdə bir dəfə? 

— Olar və mən sizi dinləyirəm, çox şadam, — knyaz mızıldadı. 

Aqlaya yenə bir dəqiqə susaraq, açıq-aydın nifrətlə sözə başladı: 

— Mən onlarla bu barədə mübahisə etmək istəmədim, bəzi hal- 
larda onları qandırmaq olmur. Mamanın arabir irəli sürdüyü qayda- 
lardan mənim həmişə zəhləm gedib. Atam haqqında demirəm, 
ondan heç tələb etməyə dəyməz. Maman, əlbəttə, nəcib qadındır: 
hünəriniz var, ona pis bir şey təklif edin, onda görərsiniz. Buna 
baxmayaraq, o qadına... o murdar qarıya pərəstiş edirl Mən təkcə 
Belokonskaya haqqında demirəm, murdar qarıdır, özünün də mur- 
dar xasiyyəti var, amma ağıllıdır, buna görə də onların hamısını 
əlində saxlamağı bacarır — heç olmasa, bu cəhətdən yaxşıdır. 
Yamanca alçaqlıqdıri Həm də gülməlidir: biz həmişə orta səviyyəli 
bir cəmiyyətə, ən ortabab bir cəmiyyətə mənsub adamlar olmuşuq, 
axı o yüksək kübar cəmiyyətə soxulmaq nəyə lazımdır? Bacılarım 
da elə oraya can atırlar, onların hamısını təhrik edən, həyəcanlan - 
dıran knyaz Ş.-dir. Yevgeni Pavloviçin gəlməsinə siz nə üçün sevi- 
nirsiniz? 

Knyaz dedi: 

— Bura baxın, Aqlaya, mənə belə gəlir ki, siz mənim üçün çox 
qorxursunuz, qorxursunuz ki, sabah mən... bu cəmiyyətdə özümü 
itirəcəyəm, eləmi? 

Aqlaya pörtdü: 

— Sizin üçün? Qorxuram? Siz lap... siz lap biabır da olsanız, mən 
nəyə görə sizin üçün qorxmalıyam? Mənə nə dəxli var? Özü də, siz 
bu cür sözləri necə işlədirsiniz? “Özünü itirmək” nə deməkdir? Bu, 
çox pis sözdür, bayağıdır. 

— Bu... məktəb sözüdür. 

— Hə də, məktəb sözüdür! Cəfəng sözdür! Siz sabah, gərək ki, 
daim bu cur sözlərlə danışmaq fikrindəsiniz. Siz evdə bu cür sözləri 
öz söz ehtiyatınızda çox axtarıb tapın: gözəl təsir bağışlayarsınızl 
Təəssüf ki, siz, deyəsən, yaxşı daxil olmağı bacarırsınız, bunu hara- 
da öyrənibsiniz? Hamı gözünü qəsdən zilləyib sizə baxdığı məqam- 
da siz bir fincan çayı götürüb, ədəblə içə biləcəksiniz? 

— Güman edirəm ki, bacararam. 

— Buna təəssüf edirəm, yoxsa mən gülərdim. Heç olmasa, 
qonaq otağındakı Çin vazasını sındırınl O, bahalı şeydir, sizdən 
xahiş edirəm, sındırın, onu hədiyyə veriblər, anam lap dəli olar, 
hamının yanında ağlamağa başlayar, ona görə ki, bu vaza onun 

üçün çox əzizdir. Siz həmişə etdiyiniz kimi bir hərəkət edin, vurub 
sındırın. Qəsdən onun yanında əyləşin. 

— Əksinə, mümkün qədər kənarda oturmağa səy edəcəyəm, 
sağ olun ki, xəbərdarlıq etdiniz. 

— Deməli, əl-qol atacağınızı bildiyiniz üçün irəlicədən qorxursu- 
nuz. Mərc gələrəm ki, siz hər hansı bir “mövzu” haqqında, nə isə 
ciddi, elmi, yüksək bir məsələ barədə danışacaqsınızl Bu, necə də... 
ədəbli olar! 

— Mən güman edirəm ki, bu, sarsaqlıq... hələ, bəlkə də, yersiz 
olardı. 

Aqlayanın, nəhayət, səbri çatmadı. 

— Birdəfəlik qulağınızda sırğa eləyin, hərgah siz edam cəzasına 
dair bir şey haqqında, yaxud Rusiyanın iqtisadi vəziyyəti, ya da “dün- 
yanı gözəllik xilas edəcək” kimi şeylər barədə danışmağa başlasanız, 
onda... mən, əlbəttə, sevinərək, bərk güləcəyəm, lakin... irəlicədən 
sizə xəbərdarlıq edirəm, ondan sonra mənim gözümə görünməyin! 
Eşidirsinizmi, ciddi deyirəml Bu dəfə daha ciddi deyirəml 

Aqlaya öz təhdidini, doğrudan da, ciddi dedi, belə ki, onun söz - 
lərində hətta nə isə qeyri-adi nidalar eşidildi, gözlərinin ifadəsindən 
oxundu, knyaz əvvəllər belə bir şey müşahidə etməmişdi, həm də 
ki, əlbəttə, zarafata bənzəmirdi. 

— Lakin siz elə etdiniz ki, mən indi mütləq “danışmağa başlaya- 
cağam”, hətta... ola bilsin... vazanı da sındıracağam. Bayaq heç bir 
şeydən qorxmurdum, indi isə hər şeydən qorxuram. Mən mütləq 
kəsiləcəyəm. 

— Elə isə danışmayın. Oturub, dinməyin. 

— Mümkün olmaz, mən əminəm ki, qorxudan danışmağa baş - 
layacağam, qorxudan da vazanı sındıracağam. Ola bilsin ki, mən 
hamar döşəmənin üstündə yıxılaram, yaxud da buna bənzər bir 
əhvalat baş verər, ona görə ki, belə şey başıma gəlib, bu gün bütün 
gecə bu, mənim yuxuma girəcək, siz nə üçün bu barədə danış- 
mağa başladınızİ? 

Aqlaya ona baxıb dilxor oldu. 

Knyaz, nəhayət, belə qət etdi: 

— Bilirsinizmi nə var, yaxşısı budur, sabah mən heç gəlməyim. 
Raport verərəm ki, naxoşam, vəssalam! 

Aqlaya ayağını yerə vurub, hətta qəzəbdən ağardı. 

— Aman Allahl Belə şey bir yerdə görünübmül? Qəsdən onun 
özü üçün toplandıqları halda, o gəlməyəcək... vay, Allahl Sizin 
kimi... fərasətsiz adamla iş görmək əcəb ləzzət verir! 

Knyaz cəld onun sözünü kəsdi: 

— Yaxşı, mən gələrəm, gələrəml Özüm də sizə sədaqət haqqı 
deyirəm ki, bütün axşamı oturub, bir kəlmə də danışmayacağam. 
Elə bu cür də edərəm. 

— Çox gözəl edərsiniz. Siz bu saat dediniz: “Raport verərəm ki, 
naxoşam”, axı bir deyin görüm, doğrudan da, siz bu cür ifadələri 
haradan əxz edirsiniz? Mənimlə danışanda bu cür sözləri işlətmək 
könlünüzü açır? Siz məni cinləndirirsiniz, nədir? 

— Günahkaram, bu da məktəb sözüdür, demərəm. Mən çox 
yaxşı başa düşürəm ki, siz... mənim üçün qorxursunuz... (əşi, di 
acıqlanmayın), özüm də buna çox şadam. Mənim indi necə qorx- 
duğuma siz inanmazsınız — həm də sizin sözləriniz məni olduqca 
sevindirir. Lakin sizə and içirəm ki, bütün bu qorxu, bütün bunlar 
xırda və mənasız şeylərdir. Allaha and olsun! Aqlayal Amma sevinc 
qalacaqdır. Sizin bu cür olmağınız, bu cür yaxşı və mehriban uşaq 
olmağınız mənim olduqca xoşuma gəlir! Bilsəydiniz, nə qədər gözəl 
ola bilərsiniz, Aqlayal 

Aqlaya, əlbəttə, hirslənərdi, özü də, hirslənmək istəyirdi, lakin 
qəfildən, bir an içində, onun özü üçün gözlənilməz olan bir duyğu 
qızın bütün qəlbini çulğadı. 

Aqlaya birdən soruşdu: 

— Deyin görüm, siz... bir vaxt... sonralar... mənim indi dediyim 
qaba sözlər üçün məni məzəmmət etməyəcəksiniz ki? 

— Siz nə danışırsınız, o, nə sözdür? Siz niyə yenə qızardınız? Bax 
yenə mənə qaşqabaqlı baxırsınızl Siz bəzən həddən artıq qaşqa- 
baqlı baxmağa başlayıbsınız, Aqlaya, əvvəllər heç bu cür baxmır- 
dınız. Mən bunun səbəbini bilirəm... 

— Danışmayın, danışmayın! 

— Yox. Demək yaxşıdır. Mən bunu çoxdan demək istəyirdim, 
artıq demişəm, lakin... bu, azdır, ona görə ki, mənə inanmadınız. 
Bizim aramızda, hər halda, bir məxluq dayanıb... 

Aqlaya onun əlindən möhkəm yapışıb, özü də, knyaza, az qala, 
dəhşətlə baxa-baxa birdən onun sözünü kəsdi: 

— Susun, susun, susun, susun! 

Bu dəm Aqlayanı səslədilər, qız, sanki, sevinərək, knyazdan 
ayrılıb qaçdı. 

Knyaz bütün gecəni titrədirdi. Qəribə idi, bir neçə gecə dalbadal 
onu üşütmə tuturdu. Bu dəfə isə yarısayıqlama halında onun ağlına bir 
fikir gəldi, hərgah sabah, hamının yanında onun tutması başlansa, nə 
olar? Axı ayıqlıqda onun ürəyi gedən vaxtlar olurdul Bu fikirdən onun 
bədəni buza dönürdü, knyaz bütün gecə özünü nə isə gözəl və misilsiz 
bir cəmiyyətdə, nə isə əcaib adamlar arasında təsəvvür edirdi. Başlıca 
cəhət bu idi ki, o “danışmağa başlamışdı”, o bilirdi ki, danışmaq lazım 
deyil, lakin daim danışırdı, nə barədə isə onları dilə tuturdu. Yevgeni Pav- 
loviç, İppolit də qonaqların arasında idilər, elə bil, bərk dostlaşmışdılar. 

Knyaz yuxudan saat doqquza işləyəndə oyandı, onun başı ağrı- 
yırdı, fikirləri dolaşmışdı, əcaib təəssürat əmələ gəlmişdi. O, nə 
üçünsə Roqofini yaman görmək istəyirdi, onunla görüşüb, xeyli 
danışmaq istəyirdi — nə barədə danışmaq istədiyini özü də bilmirdi, 
sonra knyaz nə üçünsə mütləq İppolitin yanına getməyi qət etmişdi. 
Onun ürəyinə nə isə dammışdı, həmin səhərçağı başına gələn macə- 
ralar ona qeyri-adi dərəcədə güclü təsir bağışlamışdı, lakin nədənsə 
nigaran qalmışdı. Bu macəralardan biri Lebedevin gəlişi idi. 

Lebedev çox tezdən, saat ona işləyəndə, özü də lap sərxoş halda 
gəlmişdi. Knyaz son vaxtlar diqqətsiz olmuşdu, buna baxmayaraq, 
gözünə dəymişdi ki, general İvolgin onlardan köçüb gedəndən 
sonra artıq üç gün idi ki, Lebedev özünü çox pis aparırdı. O, birdən- 
birə son dərəcə pintiləşmişdi, üst-başı çirkli idi, qalstuku yana sal- 
lanırdı, sürtukunun yaxalığı isə cırılmışdı. Öz mənzilində o hətta 
çılğınlaşırdı, onun səsi həyətin o biri başından eşidilirdi. Vera bir dəfə 
gəlib gözyaşı axıda-axıda nə isə söyləyirdi. İndi Lebedev knyazın 
yanına gəlib, əlini sinəsinə çırpa-çırpa çox əcaib tərzdə danışmağa 
başladı, özünü də nədə isə günahlandırırdı... 

Lebedev, nəhayət, faciəli tərzdə belə dedi: 

— Xəyanətkarlıq və əclaflığım üçün cəzamı aldım... Aldım 
cəzamı... Şillə vurdular! 

— Şilləl Kim vurdu?.. Özü də, səhərin gözü açılmamış? 

Lebedev istehza ilə gülümsədi: 

— Səhərin gözü açılmamış? Vaxtın burada heç bir əhəmiyyəti 
yoxdur... Hətta cismani qisas almaq üçün də... Lakin mən mənəvi... 
mənəvi şillə yemişəm, cismani yox! 

Lebedev birdən dəvət-filan gözləmədən oturub söyləməyə baş- 
ladı. Onun söylədiyi əhvalat çox rabitəsiz idi, knyaz üz-gözünü 
turşudub getmək istəyəndə, qəfildən bir neçə söz onu lap heyrətə 
saldı. O, təəccübdən donub qaldı... Cənab Lebedev əcaib şeylər 
söylədi. 

Əvvəlcə məsələ, görünür ki, nə isə bir məktub haqqında imiş, 
Aqlaya İvanovnanın adı çəkildi. Sonra birdən Lebedev məhzun- 
məhzun knyazın özünü günahlandırmağa başladı, belə başa 
düşmək olardı ki, knyazdan incimişdir. Əvvəlcə, guya ki, knyaz 
məlum “personai”la — Nastasiya Filippovna ilə əlaqədar işlərdə ona 
göstərdiyi etimadla Lebedevə hörmət etmişdi, lakin sonra onunla 
əlaqəni birdəfəlik kəsərək, onu özündən rüsvayçılıqla uzaqlaşdırmış- 
dır, hətta bunu o dərəcədə təhqiredici tərzdə etmişdi ki, son dəfə, 
guya, onun “evdə baş verməli olan təbəddülat haqqında sadədilliklə 
vermiş olduğu suala” cavab verməkdən qabalıqla imtina etmişdi, 
Lebedev sərxoşcasına gözyaşı axıda-axıda etiraf edirdi ki, “bundan 
sonra mən daha belə rəftara dözə bilmədim, xüsusən də ki, çox 
şey bilirdim... olduqca çox şey... Roqofindən də, Nastasiya Filippov- 
nadan da, Varvara Ardalionovnadan da,.. onun özündən... və on - 
dan... hətta Aqlaya İvanovnanın özündən də, siz bunu təsəvvür edə 
bilərsinizmi, Veranın vasitəsi ilə, mənim sevimli, yeganə doğma 
qızım Veranın vasitəsi ilə, siz bunu təsəvvür edə bilərsinizmi?.. Bəli... 
bir də ki, o, mənim yeganə qızım deyil, ona görə ki, mənim üç 
uşağım var. Bəs Lizaveta Prokofyevnaya məktublarla hətta lap məxfi 
tərzdə, gizlincə məlumat verən kim olub, he-hel Bütün müna- 
sibətlər haqqında, Nastasiya Filippovnanın haralara getmiş olması 
barədə ona kağızları kim yazırdı, he-he-hel Kim, müsaidə edin soru- 
şum ki, imzasız məktubları yazan kimdir?” 

— Olmaya, sizsiniz? 

Əyyaş qürurla dedi: 

— Məhz mən, elə günü bu gün saat doqquzun yarısında, cəmi 
yarım saat... yox, indi daha qırx beş dəqiqə bundan əvvəl, ən nəcib 
anaya məlumat verdim ki, ona bir macəranı... çox mühüm bir 
macəranı söyləmək istəyirəm. Bunu kağızla bildirdim, dal qapıdan, 
qızın vasitəsi ilə çatdırdım. Məni qəbul etdi. 

Qulaqlarına zorla inanan knyaz soruşdu: 

— Siz bu saat Lizaveta Prokofyevnanı görübsünüz? 

— Bu saat görüb, ondan şillə yemişəm... mənəvi şillə. Kağızı 
geri qaytardı, hətta heç açıb oxumadan üstümə tolazladı... Məni isə 
boynumun ardına vurub qovdu... Ancaq mənəvi cəhətdən, cismani 
cəhətdən deyil... Bir də ki, əslində, demək olar, cismani cəhətdən 
vurub qovdu, azca qalmışdıl 

— O, hansı məktubu açıb oxumadan sizin üstünüzə atıb? 

— Bəs məgər... He-he-hel Axı mən bunu hələ sizə deməmişəml 
Amma mən elə düşünürdüm ki, sizə demişəm... Mən o qadına çat- 
dırmaq üçün belə bir məktub almışdım... 

— Kimdən? Kimə? 

Lakin Lebedevin bu “izahat”ından bir şey başa düşmək və onlar- 
dan bir şey anlamaq son dərəcə çətin idi. Buna baxmayaraq, knyaz 
birtəhər başa düşə bildi ki, məktubu Vera Lebedeva səhər sübhdən, 
ünvanda göstərilən şəxsə çatdırmaq üçün qulluqçu qızın vasitəsi ilə 
vermişdir... “əvvəllər olduğu kimi... əvvəllər olduğu kimi, müəyyən 
personala və elə həmin şəxsdən... (ona görə ki, onlardan birini mən 
“şəxs”, o birini isə alçaltmaq və fərqləndirmək üçün ancaq “personal” 
adlandırıram, ondan ötrü ki, məsum və yüksək dərəcədə nəcabətli 
general qızı ilə... əxlaqsız qadın arasında çox böyük fərq vardır) 
demək, məktub “şəxsdən” idi, adı A hərfi ilə başlayan şəxsdən...” 

Knyaz qışqırdı: 

— Bu, necə ola bilər? Nastasiya Filippovnaya? Boş sözdürl 

— Olub, olub, ona da olmasa, Roqolinə, hamısı birdir... Roqolinə... 
bir dəfə A hərfi ilə başlanan şəxsdən, hətta cənab Terentyevə də 
çatdırmaq üçün məktub olub, — deyə Lebedev göz vurub gülümsədi. 

Lebedev tez-tez bir məsələdən çaşıb başqa məsələyə keçdiyi 
və nə barədə danışdığını unutduğu üçün knyaz susub danışmadı ki, 
öz fikrini söyləsin. Buna baxmayaraq, yenə də son dərəcə dumanlı 
idi: məktublar məhz onunmu vasitəsi ilə çatdırılırdı, yoxsa Veranın? 
Bir halda ki, o, özü inandırırdı ki, “Roqofinəmi, yoxsa Nastasiya 
Filippovnaya çatdırılmasının fərqi yoxdur”, onda, demək, məktub - 
lar, yəqin, onun vasitəsi ilə çatdırılmayıb (hərgah, doğrudan da, 
məktublar yazılıbsa). Məktubun indi onun əlinə nə vasitə ilə keçməsi 
əhvalatı isə heç aydın olmadı, belə ehtimal etmək daha doğru olardı 
ki, Lebedev bu məktubu nə vasitəyləsə Veradan oğurlamışdır... 
Ehmallıca oğurlayıb, hansı niyyətləsə Lizaveta Prokofyevnaya apa - 
rıb. Knyaz, nəhayət, götür-qoy edəndən sonra belə başa düşdü. 

Knyaz lap çaşıb qışqırdı: 

— Siz dəli olubsunuz! 

Lebedev kinli-kinli cavab verdi: 

— Lap da yox, çox hörmətli knyaz. Doğrudur, mən sizə qulluq 
göstərmək üçün məktubu sizə təqdim etmək istəyirdim, sizə, şəx - 
sən sizin əlinizə... Lakin belə düşündüm ki, ən nəcabətli anaya hər 
şeyi açıb söyləmək üçün oraya qulluq göstərmək daha yaxşıdır... 
Ona görə ki, əvvəl də imzasız məktubla məlumat vermişdim, həm 
də bayaq, qabaqca kağız yazaraq, saat səkkiz iyirmi dəqiqədə məni 
qəbul etməsini xahiş eləyəndə də belə imza atmışdım: “Sizin gizli 
məlumatçınız”, o saat buraxdılar, dərhal, hətta son dərəcə tələsik, 
özümü də ən nəcabətli ananın yanına dal qapıdan apardılar... 

— Вопга?.. 

— Sonrası məlumdur, az qala, məni kötəkləyəcəkdi, yəni lap az 
qalmışdı, belə ki, hətta elə hesab etmək olar ki, kötəklədi. Məktubu 
isə üstümə tolazladı. Doğrudur, istəyirdi özündə saxlasın — baxdı, 
gördü – lakin fikrini dəyişib üstümə tolazladı. “Bir halda ki, — dedi, 
— sənin kimi adama çatdırmağı etibar ediblər, onda apar çatdır...” 
Hətta incidi. Bir halda ki, mənim qarşımda deməkdən utanmadı, 
onda, demək, inciyibdir. Çılğın xasiyyətlidirl 

— Bəs məktub indi haradadır? 

— Mənim özümdədir, budur. 

Lebedev Aqlayanın Qavrila Ardalionoviçə yazdığı kağızı knyaza 
verdi, Qavrila isə iki saat keçəndən sonra həmin kağızı elə həmin 
səhərçağı qürur və təkəbbürlə bacısına göstərdi. 

— Bu kağız sizdə qala bilməz. 

Lebedev həyəcanlanıb onun fikrinə şərik oldu: 

— Sizə, sizəl Sizə verirəm. İndi yenə sizinəm, mən sizin qulluğu - 
nuzdayam, başımdan qəlbimədək sizin ixtiyarınızdayam, ötəri bir 
xəyanətkarlıqdan sonra sizin qulunuzamİl Qəlbimi cəzalandırın, 
Tomas Morun... İngiltərədə və Böyük Britaniyada dediyi kimi, saq - 
qalma rəhm edin... Roma xanım papası demişkən: “Mea culpa, 
mea сира”), yəni o, Roma papasıdır, amma mən ona “Romanın 
xanım papası” deyirəm. 

Knyaz təşviş keçirərək dedi: 

— Bu məktub bu saat göndərilməlidir, mən verərəm. 


1 Günah etmişəm, günah etmişəm. 

— Yaxşı olmazmı, ən nəcabətli, tərbiyəli knyaz, yaxşı olmazmı... 
O sözl 

Lebedev üz-gözünü əcaib tərzdə turşutdu, o, qəfildən yerindəcə 
vurnuxmağa başladı, elə bil ki, kişiyə qəfildən iynə batırmışdılar, 
özü də bic-bic göz vura-vura əllərini oynadıb, nəyisə göstərirdi. 

Knyaz qəzəblə soruşdu: 

— Nə olub? 

Lebedev riqqətlə və bir növ, gizli tərzdə pıçıldadı: 

— Qabaqca açıb baxmaql 

Knyaz yerindən elə qeyzlə sıçrayıb qalxdı ki, Lebedev qoyub 
qaçmaq istədi, lakin qapıyadək qaçaraq, ayaq saxladı, dayanıb göz- 
lədi ki, bəlkə, knyaz rəhmə gələr. 

Knyaz qəmli-qəmli qışqırdı: 

— Eh, Lebedevl Məgər bu dərəcədə rəzil hərəkətə yol vermək, 
bu dərəcədə alçalmaq, tənəzzül etmək olardı, bu, mümkündürmü? 

Lebedevin eyni açıldı. 

Lebedev gözüyaşlı halda, sinəsinə yumruq vura-vura dərhal 
knyaza yanaşdı: 

— Alçağam, alçağaml 

— Axı bu ki rəzil hərəkətlərdir! 

— Məhz rəzildir. Həqiqi sözdürl 

— Belə əcaib hərəkət etmək... sizdə nə adətdir? Axı siz... sadəcə, 
casussunuzİl Siz nə üçün imzasız məktublar yazıb... o cür ən nəca- 
bətli və ən xeyirxah bir qadını təşvişə salırdınız?.. Nəhayət, nə üçün 
Aqlaya İvanovnanın kefi istədiyi adama məktub yazmağa ixtiyarı yox - 
dur? Bu nədir, məgər siz bu gün şikayət etməyəmi getmişdiniz? Siz 
nə almaq ümidində idiniz? Xəbərçilik etməyə sizi sövq edən nə idi? 

Lebedev mızıldadı: 

— Yalnız dilxoşluq üçün, deyirdim görüm nə cür təsir bağışlaya- 
caq, bir də... nəcib qəlblə qulluq göstərmək istəyirdim, bəlil İndi 
isə bütünlüklə sizinəm, yenə bütünlüklə, təpədən dırnağadək! İstə - 
yirsiniz məni dara çəkinl 

Knyaz iyrənə-iyrənə soruşdu: 

— Siz Lizaveta Prokofyevnanın yanına elə bu vəziyyətdəmi 
getmişdiniz? 

— Yox... təravətli idim... Hətta səliqəli getmişdim, mən bu kökə... 
bu cür vəziyyətə alçalandan sonra düşdüm... 

— Di yaxşı, məni tək buraxın. 

Bununla belə, qonaq, nəhayət, getmək qərarına gələnə qədər 
bu xahişi bir neçə dəfə təkrar etmək lazım idi. Lebedev qapını lap 
açaraq, yenə qayıtdı, barmaqlarının ucunda otağın ortasına çatıb, 
məktubu necə açmaq lazım olduğunu əllərinin işarəsi ilə yenidən 
göstərməyə başladı, o, öz məsləhətini sözlə deməyə cürət etmədi, 
sonra yavaşdan və mehribanlıqla gülümsəyib çıxdı. 

Bütün bunları eşitmək knyaza omazın dərəcədə əzab verirdi. 
Bütün deyilənlərdən başlıca olaraq bircə fövqəladə fakt təzahür 
edirdi: o da bundan ibarət idi ki, Aqlaya böyük təşviş içində idi, böyük 
tərəddüdə, nə üçünsə böyük iztiraba məruz qalmışdı (“qısqanc- 
lıqdan”, — deyə knyaz öz-özünə pıçıldadı). Həm də belə çıxırdı ki, 
bədxah adamlar da, əlbəttə, aranı qarışdırırlar, bu isə — qızın onlara 
belə etimad göstərməsi isə son dərəcə təəccüblü idi. Əlbəttə, bu 
təcrübəsiz, lakin qızğın və məğrur başda nə isə xüsusi planlar, ola 
bilsin, hətta fəlakətli və... heç bir şeylə müqayisə edilə bilməyən plan- 
lar yaranırdı. Knyaz özünü lap itirərək, nə qərara gəlmək lazım oldu- 
ğunu da bilmirdi. Nə barədə isə mütləq tədbir görmək, nəyinsə 
qarşısını almaq lazım idi, o, bunu hiss edirdi. Knyaz bağlı paketin 
ünvanına bir də nəzər saldı, yox, burada heç bir şübhəyə, nigaran- 
çılığa yol verilə bilməzdi, ona görə ki, knyaz inanırdı, bu məktubda 
onu təşvişə salan başqa şey idi, o, Qavrila Ardalionoviçə inanmırdı. 
Buna baxmayaraq, bu məktubu ona, şəxsən, knyaz özü vermək istə- 
yirdi, elə bu məqsədlə də evdən çıxmışdı, lakin yolda fikrini dəyişdi. 
Ptitsının evinə çataçatda, elə bil, qəsdən, Kolya rast gəldi, knyaz 
məktubu ona verib tapşırdı, guya ki, Aqlaya İvanovnanın bilavasitə 
özü tərəfindən qardaşına təqdim etsin. Kolya heç bir sual verməyib 
məktubu qardaşına verdi, belə ki, Qanya heç təsəvvürünə də gətir- 
mirdi ki, məktub bir neçə mərhələdən keçib. Knyaz evə qayıdaraq, 
Vera Lukyanovnanı yanına dəvət etdi, nə lazım idisə ona söyləyərək, 
qızı sakitləşdirdi, ona görə ki, qız indiyə qədər də məktubu axtarır, 
ağlayırdı. Məktubu atası aparmış olduğunu biləndə qız dəhşətə gəldi. 
(Knyaz sonra qızdan öyrəndi ki, Vera Roqofinlə Aqlaya İvanovnanın 
arasında gizli olaraq bir neçə dəfə vasitəçilik etmişdir, onun heç 
ağlına da gəlmirdi ki, bu işdə knyazın zərərinə bir əhvalat ola bilər...) 

Knyaz isə, nəhayət, o dərəcədə kədərləndi ki, iki saat keçəndən 
sonra Kolyanın göndərdiyi adam yüyürə-yüyürə onun yanına gəlib, 

Kolyanın atasının naxoşlaması haqqında məlumat verəndə, ilk dəqi- 
qədə knyaz, demək olar, nə əhvalat baş verdiyini anlaya bilmirdi. 
Lakin onun halını dəyişən də elə bu qəziyyə oldu, ona görə ki, fikri 
tamam yayındı. Knyaz, az qala, axşamadək Nina Aleksandrovnanın 
yanında qaldı (naxoşu, əlbəttə, oraya gətirmişdilər). Knyazın gəlmə- 
sinin, demək olar, heç bir faydası olmadı, lakin elə adamlar var ki, 
bəzi ağır dəqiqələrdə adam onları öz yanında görəndə, nə üçünsə 
xoşhal olur. Kolya son dərəcə heyrətlənmişdi, isteriyalı halda ağla- 
yırdı, bununla belə, daim əl-ayaq etməkdə idi. Həkim dalınca yüyü- 
rüb, üç həkim tapdı, aptekə, dəlləkxanaya yüyürürdü. Qeneralı 
dirçəltdilərsə də, huşa gətirə bilmədilər, həkimlər deyirdilər ki, “hər 
halda, xəstənin vəziyyəti təhlükəlidir”. Varya ilə Nina Aleksandrovna 
naxoşun yanından çəkilmirdilər, Qanya qüssələnib sarsılmışdı, lakin 
yuxarı qalxmaq istəmir, hətta xəstəni görməkdən qorxurdu, Qanya 
əllərini ovuşdururdu, knyazla rabitəsiz söhbətində, bunu deyə bildi 
ki, bax, guya, “belə bir bədbəxtlik üz verib, özü də, elə bil, qəsdən, 
bu cür vaxtda!” Knyaza elə gəldi ki, Qavrilanın məhz hansı vaxt 
haqqında danışdığını o başa düşür. Knyaz İppoliti Ptitsının evində 
görmədi. Axşamçağı Lebedev qaçaraq gəldi, o səhərki “izahat”dan 
sonra indiyə qədər yatıbmış. İndi Lebedev, demək olar ki, ayıq idi, 
özü də xəstənin yanında, sanki, öz doğma qardaşının başı üzərində 
dayanmış kimi səmimi gözyaşı axıdırdı. O, özünü ucadan danışa- 
danışa günahlandırırdı, lakin bununla belə nə əhvalat baş verdiyini 
izah etmirdi, özü də Nina Aleksandrovnaya müraciət edərək, 
dəqiqəbaşı onu inandırmağa çalışırdı ki, “bunun səbəbkarı odur, 
o, özüdür, heç kəs deyil, odur... yalnız dilxoşluq edib, maraqlandığı 
üçün belə edirdi... Həm də “mərhum” (Lebedev hələ sağ olan 
generalı nə üçünsə inadla mərhum adlandırırdı) hətta ən dahi adam 
idil Lebedev xüsusilə ciddi olaraq dahilik üzərində təkidlə dayanırdı, 
elə bil ki, bununla həmin dəqiqə nə isə qeyri-adi fayda yarana 
bilərdi. Onun səmimi göz yaşlarını görən Nina Aleksandrovna, 
nəhayət, ona heç bir məzəmmətsiz və az qala hətta nəvazişkarlıqla 
dedi ki, “nə deyirəm, Allah köməyiniz olsun, di ağlamayın, Allah sizi 
bağışlayarl” Bu sözlər və sözlərin ahəngi Lebedevi o dərəcədə 
heyrətləndirdi ki, bütün o axşam ərzində Nina Aleksandrovnadan 
uzaqlaşmaq istəmirdi (bütün sonrakı günlərdə də, general ölənə 
qədər, Lebedev, demək olar, səhərdən gecə yarısınadək vaxtını 

onların evində keçirirdi). Gün ərzində Lizaveta Prokofyevnanın 
göndərdiyi adam iki dəfə Nina Aleksandrovnanın yanına gəlib 
naxoşun halını xəbər aldı. Axşamçağı, saat doqquzda knyaz 
Yepançinlərin qonaqlarla dolu olan qonaq otağına daxil olanda isə 
Lizaveta Prokofyevna dərhal, canıyananlıqla və ətraflı surətdə naxoş 
haqqında sorğu-sual etməyə başladı, özü də Belokonskayanın: 
“Naxoş kimdir, Nina Aleksandrovna kimdir?” sualına təkəbbürlə 
cavab verdi. Bu, knyazın çox xoşuna gəldi. Özü isə Lizaveta Prokof- 
yevnaya izahat verəndə, sonra Aqlayanın bacılarının dedikləri kimi: 
“Çox gözəl” danışırdı — “təvazökarlıqla, yavaşdan, artıq-əskik söz 
işlətmədən, yersiz hərəkətlər etmədən, ləyaqətlə. İçəri çox gözəl 
daxil oldu, çox səliqəli və qəşəng geyinmişdi”, özü də, bir gün əvvəl 
qorxduğu kimi, “hamar döşəmədə nəinki yıxılmadı”, həm də, 
görünür, hamıya hətta xoş təsir bağışladı. 

Knyaz isə əyləşib, ətrafına göz gəzdirəndə, dərhal hiss etdi ki, 
bütün bu məclis, Aqlayanın onu qorxutduğu dünənki kabus və vahi- 
mələrə, yaxud da gecə onun yuxusuna girən dəhşətli qarabasmalara 
qətiyyən bənzəmirdi. Knyaz ömründə birinci dəfə idi ki, dəhşətli 
“kübar cəmiyyət” adı daşıyan cəmiyyətin bir bucağını görürdü. Knyaz 
artıq çoxdan idi ki, bu sehrli insan cəmiyyətinə daxil olmağa bütün 
varlığı ilə can atırdı, bunun üçün onun xüsusi bir məqsədi, mülahizə 
və fikri var idi, buna görə də həvəslənirdi, elə bu səbəbə görə də ilk 
təəssürat onu hədsiz maraqlandırmışdı. Bu ilk təəssürat onu hətta 
məftun etmişdi. Nə isə dərhal və qəfildən ona elə gəldi ki, bu 
adamların hamısı, sanki, elə bir yerdəcə olmaq üçün doğulub, bu 
axşam Yepançinlərgildə heç bir “axşam ziyafəti”, heç bir dəvət 
olunmuş qonaq yoxdur, bütün bunlar “öz adamları”dır, hətta onun 
özü də, elə bil, artıq çoxdan onların sədaqətli dostu və məsləkdaşıdır, 
bir az əvvəlki ayrılıqdan sonra indi onların yanına qayıtmışdır. İnsanı 
məftun edən zərif hərəkətlər, sadəlik və zahiri səmimiyyət, demək 
olar, sehrli təsir bağışlayırdı. Onun heç ağlına da gələ bilməzdi ki, 
bütün bu sadədillik və nəcabət, fərasət və yüksək şəxsi ləyaqət, ola 
bilsin, yalnız gözəl bədii bəzək idi. Qonaqların çoxu, təsir oyadan 
zahiri görünüşlərinə baxmayaraq, olduqca boş və dəyərsiz adamlar - 
dan ibarət idi, bununla belə, onlar özündən müştəbeh şəxs olduqları 
üçün özləri də bilmirdilər ki, onlarda təzahür edən bir çox yaxşı cəhət 
yalnız süni bəzəkdən ibarətdir, həm də bunun günahı onlarda deyildi, 

çünki bu süni bəzək onlara qeyri-şüuri və miras olaraq keçmişdi. 
Knyaz özünün ilk təəssüratından yaranan cazibədarlığın valehedici 
təsiri altında bundan heç şübhələnmək də istəmirdi. 

O görürdü ki, misal üçün, buradakı qoca, yaşına görə knyazın 
babası yerində olan lovğa əyan, onu, belə gənc və təcrübəsiz adamı 
dinləmək üçün hətta öz söhbətinə də ara verir, özü də onun dedik- 
lərini nəinki dinləyir, həm də, görünür, onun rəyini qiymətləndirir, 
onunla çox mehriban rəftar edir, səmimi, sadədildir, halbuki onlar 
bir-birinə yad adamlar idi, özləri də cəmi-cümlətanı birinci dəfə 
görüşürdülər. Ola bilsin ki, knyazın coşqun həssaslığına bu nəzakə- 
tin zərifliyi, incəliyi təsir göstərmişdi. Ola bilsin, knyaz şən, fərəhli 
təəssürata əvvəldən həddən artıq meyil göstərmiş və hətta ona rəğ- 
bət bəsləmişdir. 

Bununla belə, bütün bu adamlar — əlbəttə, “ailənin dostları” və 
öz aralarında dost idilər — hər halda, indicə təqdim edilib, bu qonaq- 
larla tanış olandan sonra knyaz onları bir-biri ilə yaxın dost hesab 
etmişdi, halbuki bu adamlar, əslində, nə bu ailənin dostları idilər, nə 
də öz aralarında. Burada elə adamlar var idi ki, onlar Yepançinləri 
heç vaxt və zərrə qədər də özlərinə bərabər şəxslər hesab etməz- 
dilər. Burada hətta bir-birinə hədsiz nifrət bəsləyən, bir-birindən zəh- 
ləsi gedən adamlar var idi, Belokonskaya qarı bütün ömrü boyu 
“qoca əyan”ın arvadına “həqarətlə baxırdı”, onun da, öz növbə- 
sində, Lizaveta Prokofyevnadan heç xoşu gəlmirdi. Onun əri, yük- 
sək mənsəb sahibi olan qoca nə üçünsə Yepançinlərin lap 
gəncliyindən onlara himayədarlıq edirdi, bu axşamkı ziyafətə sədrlik 
edən “əyan” İvan Fyodoroviçin nəzərində elə azman bir şəxs idi ki, 
onun hüzurunda general riqqətə gəlir, qorxudan savayı heç bir şey 
hiss etmirdi, hətta özünü bir dəqiqəliyə bu əyana bərabər adam 
hesab edib, onu isə Olimp Yupiteri hesab etməmiş olsaydı, özünə 
səmimi surətdə nifrət edərdi. Burada bir-biri ilə bir neçə il ərzində 
görüşməmiş və bir-birinə qarşı etinasızlıqdan, hələ, bəlkə də, nifrət- 
dən başqa heç bir duyğu bəsləməyən adamlar var idi, lakin indi 
onlar elə görüşmüşdülər ki, elə bil, hələ dünən ən dostcasına və 
könülaçan məclisdə bir yerdə olublar. Bununla belə, məclisdə adam 
çox deyildi. Belokonskayadan və əslində, doğrudan da, görkəmli 
şəxs olan “qoca əyan” dan, onun zövcəsindən başqa, burada, əvvə- 
lən, bir nəfər çox mötəbər hərbi general var idi, alman adı daşıyan 

baron, yaxud da qraf idi — qeyri-adi dərəcədə qaradinməz olan bu 
adam hökumət işlərindən çox yaxşı xəbərdar olan və hətta, az qala, 
alim şəxs şöhrəti qazanmışdı — “təkcə Rusiyanın özündən başqa” 
hər şeyi bilən, beş il ərzində “öz dərinliyi etibarı ilə diqqətəlayiq” bir 
kəlamla danışan – lakin elə bir kəlam ki, mütləq zərb-məsələ daxil 
olur və bu kəlamı hətta ən nadir və yüksək cəmiyyətdə eşidə bilir- 
lər — ən vüqarlı inzibatçılardan biri idi, rəislik edən elə məmurlardan 
idi ki, belələri, adətən, fövqəladə uzunsürən (hətta əcaib dərəcədə 
uzunsürən) qulluqdan sonra böyük şücaət göstərməmiş, hətta 
şücaət və rəşadətə qarşı düşməncəsinə münasibət bəsləyən 
şəxsiyyət olmalarına baxmayaraq, böyük rütbələrə nail olmuş adam 
kimi, gözəl yerlərdə və böyük sərvət sahibi kimi ölürlər. Bu general 
qulluq üzrə İvan Fyodoroviçin bilavasitə rəisi idi, İvan Fyodoroviç 
öz nəcib qəlbinin ehtirası ilə və hətta xüsusi heysiyyət nəticəsində bu 
rəisi də özünün vəlineməti hesab edirdi, halbuki general özünü heç 
də İvan Fyodoroviçin vəlineməti hesab etmirdi, ona qarşı tamamilə 
laqeyd idi, eyni zamanda da, İvan Fyodoroviçin göstərdiyi çox müx- 
təlif qulluqlardan məmnuniyyətlə istifadə edirdi, özü də, hər hansı 
bir mülahizəyə görə, hətta qətiyyən yuxarılardan göstərilməyən 
mülahizələrə görə ayrı bir məmurla əvəz etmək tələb olunsa idi, onu 
dərhal başqası ilə əvəz edərdi. Burada bir nəfər yaşlı, iddialı ağa da 
var idi, hətta, guya ki, Lizaveta Prokofyevnanın qohumu idi, halbuki 
bu, qətiyyən doğru deyildi, yaxşı rütbəsi və adı var idi, varlı və 
zadəgan idi, qıvraq və çox sağlam adam idi, olduqca çoxdanışan və 
hətta narazı (bununla belə, əslində, yol verilə bilən mənada narazı) 
adam şöhrəti qazanmışdı, hətta ətiacı idi (lakin onun bu xüsusiyyəti 
də xoş təsir bağışlayırdı), kübar ingilis ədalı və ingilis zövqlü adam 
idi (məsələn, ingilissayağı qanlı mal əti qızartmasını xoşlayırdı, atlar 
üçün qoşqu şeylərindən başı çıxırdı, nökərlər və sairə barədə ingi- 
lispərəst idi). Bu adam “əyan”ın böyük dostu idi, onu əyləndirirdi, 
bundan başqa da, Lizaveta Prokofyevnanın ağlına nə üçünsə belə 
bir fikir gəlmişdi ki, bu yaşlı cənab (bir az yelbeyin və qismən qadın 
düşkünü olan bu adam) birdən Aleksandra ilə evlənmək eşqinə 
düşə bilər. Məclisin bu ən yüksək və ahıl təbəqəsindən sonra daha 
gənc qonaqlar təbəqəsi gəlirdi, bu gənclərin də son dərəcə zərif 
keyfiyyətləri vardı. Knyaz Ş. və Yevgeni Pavloviçdən savayı, məşhur 
füsunkar knyaz N. də bu təbəqəyə mənsub idi, bu knyaz keçmişdə 

bütün Avropada qadın qəlblərini yenilməz surətdə fəth edən, arvad- 
baz idi, indi artıq qırx beş yaşına çatmışdı, hələ də zahirən gözəl idi, 
nağıl etməyi çox gözəl bacarırdı, var-dövləti yaxşı vəziyyətdə deyildi, 
tənəzzülə uğrayırdı, buna baxmayaraq, varlı adam idi, özü də, daha 
çox xaricdə yaşamağa adət etmişdi. Nəhayət, burada elə adamlar 
var idi ki, sanki, onlar hətta üçüncü xüsusi bir təbəqə təşkil edirdilər, 
cəmiyyətin “məhdud dairə”sinə mənsub deyildilər, lakin onlara da, 
Yepançinlər kimi, bəzən nədənsə bu “çox məhdud” dairədə təsadüf 
etmək olurdu. Yepançinlər, bir qayda olaraq, qəbul etdikləri bəzi 
nəzakət üsuluna əsasən, onlarda nadir hallarda təşkil edilən dəvətli 
ziyafətlərdə yüksək cəmiyyəti daha aşağı təbəqəyə mənsub adam- 
larla, “orta qəbildən olan adamlar”ın seçilmiş nümayəndələri ilə 
qarışdırmağı xoşlayırdılar. Bunun üçün Yepançinləri hətta tərifləyir - 
dilər və onların haqqında deyirdilər ki, Yepançinlər öz yerlərini başa 
düşürlər, onlar nəzakətli adamlardır. Yepançinlər isə özləri haqqın- 
dakı bu rəylə iftixar edirdilər. Bu orta adamlar qəbilinə məxsus 
nümayəndələrdən biri bu axşam bir nəfər texnik-polkovnik idi, ciddi 
bir adam idi, knyaz Ş.-nin çox yaxın dostu idi, Yepançinlərlə onu 
tanış edən də knyaz Ş. olmuşdu, bu adam cəmiyyətdə dinib-danış- 
mırdı, sağ əlinin şəhadət barmağına böyük və gözəçarpan üzük tax- 
mışdı, çox güman ki, bəxşiş verilmiş üzük idi. Nəhayət, burada bir 
nəfər ədəbiyyatçı — şair də var idi, alman olsa da, rus şairi idi, bun- 
dan əlavə də, son dərəcə ədəbli idi, belə ki, onu çəkinib- eləmədən 
yaxşı cəmiyyətə daxil etmək olardı. Onun zahiri görünüşü nədənsə 
bir az ikrahlandırıcı idi, amma özünü xoşbəxt hesab edirdi, onun 
təqribən otuz səkkiz yaşı vardı, qəşəng və səliqəli geyinirdi, yüksək 
dərəcədə burjua səciyyəli, həm də yüksək dərəcədə möhtərəm 
alman ailəsinə mənsub idi, müxtəlif təsadüflərdən istifadə etməyi, 
yüksək rütbəli adamların himayəkarlığına nail olmağı və onların ilti- 
fatı sayəsində dolanmağı bacarırdı. Bu adam nə zamansa hansı 
görkəmli alman şairinsə hansı məşhur əsərinisə alman dilindən rus 
dilinə tərcümə etmişdi, öz tərcüməsini nəzmə çəkməyi bacarırdı, bir 
nəfər məşhur, lakin ölmüş rus şair ilə bir vaxt dostluq edirmiş, bu 
dostluğu ilə lovğalanırdı (bir sıra elə yazıçılar var ki, onlar böyük, 
lakin ölmüş şairlərlə dost olmalarını mətbu şəkildə gözə çarpdırmağı 
olduqca xoşlayırlar), bu şairi Yepançinlər ailəsi ilə bu yaxınlarda “qoca 
əyan”ın arvadı tanış etmişdi. Bu mülkədar arvadı ədəbiyyatçılar və 

alimlərin himayəçisi kimi şöhrət qazanmışdı, həqiqətdə də, birmi, 
yoxsa iki nəfər yazıçıya öz nüfuzundan istifadə edib, yüksək rütbəli 
şəxslərin vasitəsilə hətta təqaüd düzəltmişdi. Bu qadının özünə görə 
nüfuzu var idi. Bu, qırx beş yaşlarında bir xanım idi (demək, ərindən 
çox cavan idi), cavanlığında dilbər və cazibədar imiş, o, indi də bir 
çox qırx beş yaşlı xanımlara xas olan həvəs və meylə görə geyinib- 
kecinməyi, bəzək-düzəyi xoşlayırdı, ağıl sarıdan kasıb idi, ədəbi biliyi 
isə olduqca şübhəli idi. Lakin ədəbiyyatçılara himayəkarlığı da dəb- 
dəbəli geyinmək kimi meyil və həvəsdən irəli gəlirdi. Ona bir çox 
əsər və tərcümələr ithaf edilmişdi, iki-üç nəfər yazıçı qadının icazəsi 
ilə fövqəladə məsələlər haqqında ona yazmış olduqları məktubları 
çap etmişdi... İndi bütün bu cəmiyyəti knyaz təmiz bir cəmiyyət kimi 
qəbul edib ona inanmış, aşqarsız saf qızıl hesab etmişdi. Bununla 
belə bu axşam bu adamların hamısı, elə bil, qəsdən olduqca şad idi, 
kefləri kök idi, özlərindən son dərəcə razı idilər. Onların hamısı bir 
nəfərə qədər bilirdilər ki, bu məclisə toplaşmaqla Yepançinləri böyük 
şərəfə nail edirlər. Lakin, heyhat, knyaz bu incəlikləri başa düşmür, 
ağlına da gətirmirdi. Məsələn, o heç güman etmirdi ki, öz qızlarının 
müqəddəratını həll etmək kimi mühüm bir addım atmağı nəzərdə 
tutarkən onu, knyaz Lev Nikolayeviçi onların ailə üzvlərinin tanınmış 
himayəçisi olan qoca əyana göstərməməyə cəsarət edə bilməzdilər. 
Halbuki qoca əyan Yepançinlərə üz verən ən dəhşətli bədbəxtliyə də 
əhəmiyyət verməz, bu əhvalatı çox sakit, laqeyd qarşılayardı, amma 
ki hərgah Yepançinlər öz qızlarını onun məsləhəti olmadan, necə 
deyərlər, ondan rəy soruşmadan adaxlasaydılar, mütləq inciyərdi. 
Knyaz N., bu qanışirin, xoşsifət, sözsüz ki ağıllı və bu cür yüksək 
dərəcədə saf qəlbli bir adam lap əmin idi ki, bu gecə Yepançinlərin 
qonaq otağı üzərində yüksələn parlaq bir günəşdir. Bu knyaz, 
Yepançinləri özündən misilsiz dərəcədə aşağı hesab edirdi, ondakı 
heyrətamiz təklifsizliyi və həmin bu Yepançinlərə qarşı dostcasına 
münasibəti yaradan da məhz bu sadədil və nəcib fikir idi. O, çox 
yaxşı bilirdi ki, bu axşam cəmiyyəti məftun etmək üçün mütləq nə 
isə nağıl etməlidir, buna hətta müəyyən ilhamla hazırlaşırdı. Knyaz 
Lev Nikolayeviç sonra bu hekayəti dinləyərək, etiraf edirdi ki, hələ 
heç bir vaxt knyaz N. kimi Don duanın söylədiyi, demək olar, həyə- 
canlandırıcı, olduqca gözəl və parlaq bir yumor və təəccüblü dərə- 
cədə şən və sadədil təsir bağışlayan bu cür hekayətə bənzər bir şey 

eşitməmişdir, halbuki həmin hekayətin nə qədər köhnə, nə dərəcə- 
də çeynənmiş olduğunu knyaz bilsəydi, bilsəydi ki, onu necə əzbər- 
dən bilirlər, bütün qonaq otaqlarında bu hekayət nə qədər yıpranıb, 
hamını necə təngə gətirib, təkcə məsum Yepanqçinlər ailəsində bu, 
yenə də təzə bir şey kimi təqdim olunmuş, ağıllı və gözəl bir adamın 
nagahan, səmimi və parlaq bir xatirəsi hesab edilmişdil Nəhayət, 
hətta şair almancığaz da, özünü son dərəcə lütfkar və təvazökar 
aparmasına baxmayaraq, o da belə hesab edirdi ki, bu məclisə gəl- 
məklə bu evin, bu ailənin hörmətini artırır. Lakin knyaz işin içindən 
xəbərsiz idi, heç bir süni bəzək, saxtakarlıq hiss etməmişdi. Aqlaya 
bu bədbəxtliyi irəlicədən nəzərə almamışdı. Qız özü bu axşam hey- 
rətamiz dərəcədə gözəl idi. Bacıların üçü də, çox təmtəraqla deyil, 
səliqə ilə bəzənmişdilər, saçlarını da nə isə xüsusi tərzdə daramış- 
dılar. Aqlaya Yevgeni Pavloviçin yanında əyləşib, onunla lap dostca- 
sına söhbət və zarafat edirdi. Yevgeni Pavloviç başqa vaxtlara 
nisbətən indi özünü bir az təmkinlə aparırdı, ola bilsin, o da əyanlara 
hörmət göstərdiyi üçün belə idi. Bununla belə, kübar cəmiyyətdə 
onu çoxdan tanıyırdılar, Yevgeni Pavloviç gənc olsa da, orada məh- 
rəm hesab olunurdu. Bu axşam o, Yepançinlərgilə şlyapasında 
matəm sarğısı ilə gəlmişdi, bu sarğı üçün Belokonskaya onu təriflə- 
mişdi, ayrı bir kübar qardaşoğlu olsaydı, bu cür əhvalatla əlaqədar 
olaraq, ola bilsin, belə bir əmidən ötrü matəm sarğısı bağlamazdı. 
Lizaveta Prokofyevna da bundan razı qalmışdı, lakin, ümumiyyətlə, 
qadın nə isə həddən artıq qayğılı görünürdü. Knyaz fikir verib gördü 
ki, Aqlaya iki dəfə ona diqqətlə baxdı, özü də, gərək ki, ondan razı 
qalmışdı. Knyaz tədriclə özünü olduqca xoşbəxt hesab etməyə baş - 
layırdı. Onun (Lebedevlə söhbətindən sonra) bayaqkı “fantastik” 
fikir və nigarançılığı indi qəfil, lakin tez-tez yadına düşdükcə knyaza 
son dərəcə qeyri-mümkün, xam xəyal və hətta gülməli yuxu kimi 
görünürdül (Onsuz da, knyazın bayaq və bütün gün, qeyri-şüuri, 
lakin ilk arzusu, istəyi bu idi ki, birtəhər elə etsin ki, bu röyaya inan - 
masın!) Knyaz az danışırdı, özü də ancaq suallara cavab verirdi, 
nəhayət, birdəfəlik susdu, əyləşib daim qulaq asırdı, lakin, görünür, 
bütün varlığı ilə nəşələnirdi. Yavaş-yavaş onun öz daxili aləmində nə 
isə fürsət olan kimi şölələnə biləcək ilham yaranmışdı. O yenə də 
suala cavab verərkən təsadüfən danışmağa başladı, həm də, elə bil 
ki, heç bir xüsusi niyyəti olmadan danışdı... 

Knyaz Lev Nikolayeviç knyaz N. və Yevgeni Pavloviçlə gülə-gülə 
söhbət edən Aqlayaya ləzzətlə tamaşa etdiyi vaxt qəfildən, başqa 
bucaqda “əyan”ı məşğul edən, nə barədə isə ona ilhamla bir şey 
nağıl edən ingilispərəst qoca ağa Nikolay Andreyeviç Pavlişşevin 
adını çəkdi. Knyaz cəld onlara tərəf dönüb dinləməyə başladı. 

Söhbət... indiki qayda-qanundan və... quberniyasında mülkədar 
malikanələrindəki bəzi nizamsızlıqlardan gedirdi. İngilispərəstin nağıl 
etdiyi əhvalatda, yəqin, nə isə şən və gülməli cəhətlər də var idi. 
Ona görə ki, qoca, nəhayət, əhvalatı nağıl edənin kinli istehza və 
rişxəndlərinə gülməyə başladı. İngilispərəst rəvan və bir növ, sözləri 
uzada-uzada danışır, fikrini deyingənliklə nağıl edirdi, səsli hərfləri 
zərif vurğularla tələffüz edirdi, özü də, pula elə bir ehtiyacı olma- 
dan,.. quberniyasındakı gözəl bir malikanəsini məhz indiki qayda- 
qanunların onu məcbur etdiyi üçün nəyə görə yarıqiymətə satmış 
olduğunu söyləyirdi, bunu da əlavə edirdi ki, eyni zamanda, viranə 
qalmış, xeyirsiz və davalı malikanəni öz ixtiyarında saxlamağa məc- 
bur olmuşdur, həm də ki bu malikanə üçün üstəlik pul da verir. 
“Pavlişşevin torpaq sahəsinə aid məhkəmə işindən can qurtarmaq 
üçün mən oralardan qaçdım. Yenə bir, yaxud iki dənə də belə miras 
olsa, axı mən iflasa uğrayaram. Bununla belə, orada mənim sərən- 
camıma üç min desyatin əla torpaq keçirdi”. 

Birdən knyazın yanında peyda olan və knyazın söhbətini qeyri- 
adi bir diqqətlə dinlədiyini görən İvan Fyodoroviç yavaşdan dedi: 

— Görürsənmi... Axı İvan Petroviç mərhum Nikolay Andreyeviç 
Pavlişşevin qohumudur... axı sən, gərək ki, onun qohumlarını axta- 
rırdın. 

İvan Fyodoroviç bu vaxta qədər öz rəis generalını məşğul edirdi, 
lakin Lev Nikolayeviçin tək-tənha qalmasını çoxdan müşahidə edə- 
rək, nigaran qalmağa başlamışdı, ev sahibi knyazı müəyyən dərə - 
cədə söhbətə cəlb etmək, beləliklə də, onu “yüksək şəxsiyyətlərə” 
ikinci dəfə göstərib, təqdim etmək istəyirdi. 

Qeneral, İvan Petroviçin ona baxdığını görüb, sözə qarışdı: 

— Lev Nikolayeviçin valideynləri vəfat edəndən sonra onu Niko- 
lay Andreyeviç Pavlişşev tərbiyə etmişdir. 

İngilispərəst dedi: 

— Ç-çox məmnunam, lap yaxşı yadımdadır. Bayaq, İvan Fyodo- 
roviç bizi tanış edəndə mən sizi o saat tanıdım, hətta üzdən də. Mən 
sizi uşaq vaxtı, siz on, yaxud da on bir yaşında olduğunuz vaxt gör- 
müşəm, buna baxmayaraq, doğrusu, siz zahirən az dəyişibsiniz. 
Sizin üzünüzün cizgilərində nə isə belə, yadda qalan əlamətlər var... 

Heyrətə gələn knyaz soruşdu: 

— Siz məni uşaq vaxtı görübsünüz? 

İvan Petroviç sözünə davam etdi: 

— Lap çoxdan, sizi Zlatoverxovoda görmüşəm, o zaman siz 
mənim əmiqızlarımgildə yaşayırdınız. Mən əvvəllər Zlatoverxovoya 
çox tez-tez gəlirdim, məgər mən sizin yadınızda qalmamışam? 
Ç-çox ola bilər ki, məni xatırlamırsınız... Siz o vaxt... şey idiniz... nə 
isə bir naxoşluğa mübtəla idiniz, belə ki, hətta bir dəfə mən sizə 
baxanda təəccüb etdim... 

Knyaz həyəcanla təsdiq etdi: 

— Heç bir şey yadımda deyil, 

Son dərəcə sakit danışan İvan Petroviç və heyrətamiz dərəcədə 
həyəcanlanmış knyaz bir neçə izahedici söz deyəndən sonra belə 
məlum oldu ki, mərhum Pavlişşevin qohumları olan iki xanım, qarı- 
mış qızlar onun Zlatoverxovodakı malikanəsində yaşayırmış, knya- 
zın tərbiyəsi onlara tapşırılıbmış, onlar, eyni zamanda, İvan 
Petroviçin əmiqızları imiş. İvan Petroviç də, hamı kimi, Pavlişşevin 
övladlığa götürmüş olduğu balaca knyazın olduqca qayğısına 
qalması səbəblərini izah edə bilmədi. “Bir də ki, o zaman bu barədə 
maraqlanmağı unutmuşdum”, buna baxmayaraq, məlum oldu ki, 
İvan Petroviçin hafizəsi çox gözəldir, ona görə ki, böyük əmiqızı 
Marfa Nikitişnanın tərbiyə alan balaca uşağa qarşı sərt rəftarını da 
yada salmışdı, “belə ki, hətta bir dəfə mən onun tərbiyə sistemin- 
dən xoşum gəlmədiyi üçün sizdən ötrü əmim qızı ilə deyişdim, ona 
görə ki, naxoş uşağı həmişə, daimi surətdə çubuqla cəzalandırmaq 
— axı bu... özünüz razılaşın...” — halbuki, əksinə olaraq, kiçik əmiqızı 
Natalya Nikitişna zavallı uşaqla çox mehriban və nəvazişkarlıqla 
rəftar edirdi... 

İvan Petroviç daha sonra belə izah elədi: “Onların ikisi də indi 
artıq... quberniyasında yaşayırlar (ancaq, doğrusu, bilmirəm indi 
onlar sağdırmı), orada Pavlişşevdən onlara olduqca və olduqca 

yaxşı kiçik bir malikanə qalıb. Marfa Nikitişna, deyəsən, monastıra 
getmək istəyirdi, bir də ki, qəti deyə bilmərəm, bəlkə, mən kiminsə, 
başqa bir adamın haqqında eşitmişəm... Hə, mən lap bu yaxında 
həkim qadın barədə eşitmişəm...” 

Həyəcan və riqqətdən gözləri parlayan knyaz bu söhbətə diq- 
qətlə qulaq asırdı. O da öz növbəsində, fövqəladə coşqunluqla bil- 
dirdi ki, bu altı ay ərzində daxili quberniyalara səfəri vaxtı, fürsət 
taparaq, keçmişdə onu tərbiyə etmiş olan qadınları axtarıb tapmaq, 
onlara baş çəkmək təşəbbüsündə olmadığını özünə heç vaxt bağış- 
lamayacaqdır. “O, hər gün yollanmaq fikrinə düşürdü, lakin həmişə 
şərait imkan vermirdi... Lakin indi o, özünə söz verir... mütləq... Heç 
olmazsa N. quberniyasına... Demək, siz Natalya Nikitişnanı tanıyır- 
sınız? Necə gözəl, necə müqəddəs bir məxluqdur! Lakin Marfa Niki- 
tişna da... siz məni bağışlayın, lakin mənə belə gəlir, siz Marfa 
Nikitişna haqqında səhv edirsinizl 

O, ciddi və tələbkar idi... Lakin... axı o zaman mənim kimi sar- 
saqla... səbri tükənməmək də mümkün deyildi. (Hi-hil) Axı o zaman 
mən lap sarsaq idim, siz inanmazsınız. (Ha-hal) Bir də ki... bir də 
ki siz o zaman məni görmüşdünüz, həm də... Lütfən, deyin, necə 
olub ki, siz mənim yadımda qalmayıbsınız? Demək, siz... ah, aman 
Allah, siz doğrudanmı Nikolay Andreyeviç Pavlişşevin qohumu- 
sunuz?” 

İvan Petroviç knyazı süzüb gülümsədi. 

— İ-nan-dı-rı-ram sizi. 

— Yox, yox, mən axı bunu... şübhələndiyim üçün demədim... 
Bir də ki, nəhayət, məgər buna şübhə etmək olarmı (He-hef)... 
Heç zərrə qədər dəl.. Yəni lap zərrə qədər də olsa! (He-he!) Lakin 
mən bunu ona görə deyirəm ki, mərhum Nikolay Andreyeviç Pav- 
lişşev son dərəcə əla insan idil Son dərəcə alicənab insan idi, sizi 
inandırıram! 

Knyazın nəfəsi nəinki təngişirdi, əksinə, necə deyərlər, ertəsi 
gün səhər Adelaidanın öz adaxlısı knyaz Ş. ilə söhbət vaxtı bu 
barədə dediyi kimi, “çox gözəl qəlbi olduğu üçün boğula-boğula, 
tələsə-tələsə danışırdı”. 

İvan Petroviç güldü. 

— Aman, Pərvərdigaral Mən nə üçün hətta son dərəcə alicənab 
adamın qohumu ola bilmərəm? 

Knyaz utanaraq, tələsə-tələsə və getdikcə daha artıq ilhama 
gəlib qışqırdı: 

— Aman, ay Allah! Mən... mən yenə sarsaq söz dedim, lakin... 
elə bu cür də olmalı idi, ona görə ki, mən... mən... mən, deyəsən, 
mən yenə mətləbdən uzaqlaşdıml Axı indi məndə nə var, lütfən, 
söyləyin, özü də belə məsələlər... bu cür böyük, maraqlı məsələlər 
mövcud olduğu şəraitdəl Həm də ki son dərəcə alicənab bir insanla 
müqayisə edəndə – ona görə ki, axı, Allaha and olsun, o, son 
dərəcə alicənab bir insan idi, elə deyilmi? Düz demirəmmi? 

Knyazın bütün bədəni əsirdi. O, nə üçün birdən belə həyəcan - 
lanmışdı, özü də, sanki, söhbətin mövzusuna heç də uyğun olma- 
yan əndazədə, nəyə görə belə riqqətə gəlib coşmuşdu, həm də 
duran yerdə, heç bir səbəbsiz — bunu həll etmək çətin olardı. Onun 
əhvali-ruhiyyəsi belə idi və hətta həmin anlarda o, kimə isə, nə 
üçünsə — ola bilsin, hətta İvan Petroviçə qarşı, hələ, bəlkə, ümu- 
miyyətlə, bütün qonaqlara qarşı, ən coşqun və səmimi minnətdarlıq 
duyurdu. Knyaz həddən artıq “özünü xoşbəxt hiss edirdi”. İvan 
Petroviç, nəhayət, ona daha artıq diqqət etməyə başladı, “əyan” 
da ona çox diqqətlə baxırdı, Belokonskaya knyaza qəzəblə baxırdı, 
qadın dodağını büzmüşdü. 

Knyaz N., Yevgeni Pavloviç, knyaz Ş., qızlar — hamı söhbətə ara 
verib qulaq asırdı. Aqlaya, sanki, qorxmuşdu, Lizaveta Prokofyev- 
nanın isə, sadəcə, canına lərzə düşmüşdü. Onlar da — ana ilə qızları 
təəccüblü idilər: onlar belə qərara gəlmişdilər ki, knyaz bu axşam 
dinməz-söyləməz otursaydı, yaxşı olardı, lakin onun küncdə tama - 
milə tək-tənha, öz müqəddəratından olduqca razı qaldığını görün- 
cə, elə o saat təşvişə düşdülər. Aleksandra artıq onun yanına 
gedərək, ehtiyatla, bütün otaqdan keçib, onların dəstəsinə, yəni 
Belokonskayanın yanında knyaz N.-nin dəstəsinə qoşulmaq istə - 
yirdi. Amma indi knyaz özü danışmağa başlayan kimi onlar daha 
artıq təşvişə düşdülər. 

İvan Petroviç çiddi və daha gülümsəmədən dedi: 

— Çox gözəl insan idi, siz, əlbəttə, haqlısınız, bəli, bəli... o çox əla 
insan idil Əla və ləyaqətli, — deyə o, bir az susub əlavə etdi. — Hətta, 
demək olar, hər cür hörmətə layiq idi, — deyə üçüncü dəfə, sözünə bir 
az ara verəndən sonra daha ciddi tərzdə əlavə etdi, — həm də ki... 
həm də sizin tərəfinizdən belə bir fikir və rəy eşitmək hətta çox xoşdur... 

“Əyan”, sanki, nəyisə yadına salaraq dedi: 

— Bir nəfər abbatla... abbatla... Hansı abbat olduğu yadımdan 
çıxıb, lakin o zaman hamı nə isə söyləyirdi, o abbatla əlaqədar... 
bir əcaib əhvalat həmin bu Pavlişşevinmi başına gəlmişdi? 

İvan Petroviç xatırlatdı: 

— Abbat Quro ilə, yezuitlə əlaqədar idi, bəli, bax, bizim ən ali- 
cənab və ən ləyaqətli adamlarımız belə olubl Ona görə ki, hər 
halda, zadəgan, əsilzadə, varlı şəxs idi, kamerger idi, hərgah... qul- 
luqda qalsaydı... Amma birdən, katolisizmi qəbul edib, yezuit 
olmaq, özü də, az qala, açıq-açığına, bir növ, coşqun ruhla yezuit 
olmaq üçün qulluğu və hər şeyi atdı. Doğrusu, lap vaxtında öldü... 
bəli, o zaman hamı danışırdı... 

Knyaz özündən çıxmışdı. O, dəhşətlə qışqırdı: 

— Pavlişşev... Pavlişşev katolisizmi qəbul etdi? Bu heç ola bilməz! 

İvan Petroviç astadan, təmkinlə dedi: 

— Əcəb, “heç ola bilməz”. Bu lap da belə deyil, siz özünüz, əzi- 
zim knyaz, razılaşın... Bununla belə, siz mərhumu olduqca qiymət- 
ləndirirsiniz... Həqiqətdə də, son dərəcə mərhəmətli şəxs idi, 
O fırıldaqçı Quronun müvəffəqiyyət qazanmasını da, mən, başlıca 
olaraq, bununla izah edirəm. Lakin bu işlə əlaqədar sonralar 
mənim nə qədər zəhmət və başağrısı çəkmiş olduğumu siz mən- 
dən soruşun, məndən... özü də, məhz həmin bu Quronun ucba- 
tndan! — İvan Petroviç birdən qocaya müraciət etdi: — Siz təsəvvür 
edin ki, onlar hətta vəsiyyətnaməyə aid etiraz irəli sürmək istə- 
yirdilər, o zaman mən hətta... onların başına ağıl qoymaq üçün ən 
fəal tədbirlərə əl atmalı olmuşdum... Çünki onlar belə işin ustası 
idilər! T-ə-əc-cüblü idilər! Lakin Allaha şükür ki, bu əhvalat Mos- 
kvada baş vermişdi, mən dərhal getdim qrafın yanına, biz onların 
ağlını başına yığdıq... 

Knyaz yenə qışqırdı: 

— Sizin məni necə məyus edib, heyrətləndirdiyinizə inanmazsınız. 

— Təəssüf edirəm, lakin, əslində, bütün bunlar, mahiyyət etiba - 
rilə, boş şeylərdir, həmişə olduğu kimi, boş şey kimi də qurtarıb 
gedərdi, mən buna əminəm. — O yenə üzünü qocaya tutdu: — 
Keçən yay mövsümündə qrafinya K. da, deyirlər, xaricdə hansı bir 
katolik monastırına isə gedib, bizimkilər... xüsusilə xaricdə bu... 
biclərin hiyləsinə aldanan kimi nə isə özlərini saxlaya bilmirlər. 

Qoca təkəbbürlə mızıldadı: 

— Bütün bunlar, mən güman edirəm ki... bizim yorğunluğumuz- 
dandır, bir də ki, onlar dini ayin mərasimini... incə və zərif tərzdə icra 
edirlər, özünəməxsus ayindir... qorxutmağı da bacarırlar... Otuz 
ikinci ildə, Vyanada məni də qorxutmuşdular, inandırıram sizi; 
ancaq mən onların təsiri altına düşmədim, qaçıb onlardan canımı 
qurtardım, ha-hal 

Belokonskaya birdən sözə qarışdı: 

— Mən eşitmişəm ki, sən, atam, o vaxt yezuitdən qaçmayıbsan, 
öz vəzifəni atıb dilbər qrafinya Levitskaya ilə Vyanadan Parisə 
qaçıbsan. 

— Hə də, axı yezuitdən qaçmışdım, hər halda, belə çıxır ki, yezu- 
itdən! — deyə qoca əlavə etdi, özü də xoş bir xatirədən məmnun 
olaraq güldü. Qoca ağzını açıb qulaq asan və hələ də heyrət içəri- 
sində olan knyaz Lev Nikolayeviçə nəvazişkarlıqla müraciət etdi: — 
Siz, deyəsən, çox mövhumatçısınız, indinin gəncləri arasında belə 
şeyə nadir hallarda təsadüf etmək olur. 

Görünür, qoca, knyazı yaxından tanımaq istəyirdi, bəzi səbəb - 
lərə görə knyaz qocanı olduqca maraqlandırmışdı. 

Knyaz birdən dedi: 

— Pavlişşev parlaq zəkalı şəxsiyyət və xristian idi, əsl xristian idi, 
qeyri-xristian dininə o, necə tabe ola bilərdi?.. Katolik dini — əslində, 
heç fərqi yoxdur, qeyri-xristian dindir! — gözləri parlayan knyaz ötəri 
hamıya göz gəzdirib, qarşısına baxdı. 

Qoca burnunun altında: 

— Yox, bu daha ağ oldu, — deyərək təəccüblə İvan Fyodoroviçə 
nəzər saldı. 

İvan Petroviç oturduğu stulda dönərək: 

— Necə yəni bu katolik dini qeyri-xristian dindir? Onda bəs hansı 
dindir? 

Knyaz fövqəladə həyəcanla və həddən artıq kəskin tərzdə yenə 
sözə başladı: 

— Əvvələn, qeyri-xristian dindir, bu, birincisi, ikincisinə gəlincə, 
mənim rəyim belədir ki, Roma katolik dini hətta ateizmin özündən 
də pisdir! Bəli! Mənim fikrim belədirl.. Ateizm yalnız sıfırı təbliğ edir, 
katolik dini isə daha irəli gedir, onun özü tərəfindən şərə salınıb, 
təhqir edilmiş olan eybəcərləşdirilmiş İsanı təbliğ edir. Ona əks, 

zidd olan İsanıl Mən sizə and içirəm ki, o, laməzhəbi, dəccalı təbliğ 
edir, inandırıram sizil Bu, mənim şəxsi və çoxdankı inamımdır, bu 
inam mənim özümə əzab verir... Roma katolik dini inanır ki, ümum- 
dünya dövlət hakimiyyəti olmadan məzhəb dünyada davam gətirə 
bilməz, özü də qışqırır: Non possumusİ1 Mənə qalırsa, Roma 
katolik dini hətta din də deyil, qəti surətdə, Qərbi Roma imperiya- 
sının davamıdır, həm də onun daxilində, dindən başlamış hər şey 
bu fikrə tabe edilmişdir. Papa yer üzünü qəsb etdi, yer üzünün taxt- 
tacına yiyələnib, qılıncı əlinə aldı, o zamandan bəri hər şey elə bu 
cür davam edir, lakin yalnız qılınca riyakarlığı, hiyləgərliyi, yalanı, 
fanatizmi, xurafatı, cinayətkarlığı əlavə ediblər, xalqın ən müqəddəs, 
həqiqi, düzgün, sadədil, alovlu duyğularını oyun-oyuncağa çevir- 
dilər, hər şeyi, hər şeyi pula satdılar, rəzil dünyəvi hakimiyyətə sat- 
dilar! Məgər bu, xristianlıq əleyhinə olan təlim deyilmi?! Necə ola 
bilərdi ki, buradan ateizm nəşət etməsin? Ateizm onlardan nəşət 
edib, Roma katolik dininin özündənl Ateizm, hər şeydən əvvəl, onla- 
rın özündən başlanmışdır: onların özləri özlərinə inana bilərdilərmi? 
Ateizm onlara qarşı bəslənən nifrətlə möhkəmlənmişdir, bu, onların 
riyakarlıq və mənəvi zəifliyinin törəməsidir! Ateizm! Bayaq Yevgeni 
Pavloviçin çox gözəl ifadə etdiyi kimi, bizdə hələlik ancaq köklərin- 
dən məhrum olmuş müstəsna zümrələr dinsizdirlər, orada, Avro- 
pada isə xalqın özünün dəhşətli kütlələri dinsizləşməyə başlayıblar 
— bu, keçmişdə nadanlıq və riyakarlıqdan nəşət edirdi, amma indi 
artıq fanatizmdən, məzhəbə, xristianlığa qarşı nifrətdən əmələ gəlir. 

Knyaz nəfəsini dərmək üçün dayandı. O, çox tələsik danışırdı. 
Rəngi qaçmışdı, nəfəsi təngişirdi. Hamı bir-birinin üzünə baxırdı, 
lakin, nəhayət, qoca açıq-aydın gülməyə başladı. Knyaz N. lorne - 
tini çıxarıb, gözünü çəkmədən knyazı süzürdü. Şair nemes bucaq- 
dan çıxaraq, məşum təbəssümlə gülümsəyə-gülümsəyə masaya 
yaxın gəldi. 

İvan Petroviç müəyyən dərəcədə cansıxıcılıqla və hətta, elə bil, 
nədənsə xəcalət çəkərək, sözü uzada-uzada dedi: 

— Siz həddən artıq şi-şi-rir-siniz, oradakı din aləminin də hər 
cür hörmətə layiq olan və mənəviyyatca təmiz nümayəndələri var... 

— Mən heç vaxt dinin ayrı-ayrı nümayəndələri haqqında demir- 
dim. Mən Roma katolik dininin mahiyyətindən danışırdım, mən 

Roma haqqında deyirəm. Məgər din bütünlüklə aradan qalxa bilər- 
mi? Mən bunu heç vaxt deməmişəml 

— Razıyam, lakin bütün bunlar məlumdur və hətta lazım deyil, 
özü də... ilahiyyata aiddir... 

— Qətiyyən yox, qətiyyən yoxl Təkcə ilahiyyata aid deyil, sizi 
inandırıram ki, elə deyill Bu, bizə sizin düşündüyünüzdən daha 
artıq aiddir. Bu işin müstəsna surətdə təkcə ilahiyyata aid olma- 
dığını biz hələ görə bilmirik, bizim bütün səhvimiz də elə bundadırl 
Axı sosializm də katolikliyin və katolikçi mahiyyətin törəməsidir! 
O da, öz qardaşı ateizm kimi, mənəvi və əxlaqi mənada katolik 
dininin əksinə olaraq, məyusluqdan, ümidsizlikdən nəşət etmişdir 
ki, dinin itirmiş olduğu mənəvi və əxlaqi hakimiyyətini əvəz etsin, 
mənəvi qida təşnəsi olan bəşəriyyətin bu təşnəsini söndürsün, özü 
də onu İsa peyğəmbərlə deyil, yenə də zorakılıqla xilas etsinl Bu da 
zorakılıq vasitəsilə əldə edilən azadlıqdır, bu da qılınc və qanla törə- 
dilən birləşmədir! “İki milyon baş, hünərini görüm Allaha inanasan, 
hünərini görüm mülkiyyət sahibi olasan, sən şəxsiyyət sahibi olma- 
ğa cəsarət etməməlisən, fraternity ou la mort”1. Siz onları onların 
işi ilə tanıyırsınız — bu, məlumdur! Siz heç də elə güman etməyin 
ki, bu, belə məsumcasına və dəhşətsiz başa gəlmişdir, yox, təxirsiz 
olaraq, tələsik dəfedici qüvvə lazımdırl Qərbin əleyhinə olaraq, 
bizim İsamızın parlaması lazımdır, o İsa ki, biz mühafizə etmişik, 
o İsanı ki, onlar heç tanımırdılar! Biz indi onların qarşısında, 
köləcəsinə yezuitlərin toruna düşmək vasitəsi ilə deyil, bizim rus 
mədəniyyətimizi onların arasında yaymaqla dayanmalıyıq, həm də 
qoy bu saat kiminsə dediyi kimi, bizdə deməsinlər ki, onların dini 
təbliğatı zəifdir. 

İvan Petroviç hər tərəfə göz gəzdirərək, hətta qorxuya düşüb 
son dərəcə nigaran oldu: 

— Lakin müsaidə edin, bir müsaidə edin, sizin bütün fikirləriniz, 
əlbəttə, tərifəlayiqdir və vətənpərvərlik duyğusu ilə doludur, lakin 
bütün bunlar son dərəcə mübaliğəlidir və... yaxşısı budur, bu 
barədə danışmayaq... 

— Yox, mübaliğəli deyildir, əksinə, hələ azaldılmışdır, məhz azal- 
dılmışdır, ona görə ki, mənim ifadə etməyə gücüm çatmır, lakin... 

— Müsaidə edin axıl 


1 Qardaşlıq, yaxud ölüm. 

Knyaz susdu. O, stulda qəddini şax tutaraq oturmuşdu. Özü 
də, İvan Petroviçə nüfuzedici, odlu nəzərlə baxırdı. 

Qoca mehribanlıqla və sakitliyini pozmadan dedi: 

— Mənə belə gəlir ki, vəlinemətinizin əhvalatı sizi həddən artıq 
təşvişə saldı, ola bilsin, tək-tənha qaldığınız üçün qızışıbsınız... Hər- 
gah adamlar arasında daha çox yaşamış olsaydınız, kübar cəmiy- 
yətdə isə mən ümidvaram ki, sizinlə tanışlığa, diqqətəlayiq bir gənc 
kimi şad olacaqlar, ona görə də, əlbəttə, siz öz coşqunluğunuzu 
sakitləşdirin, onda görərsiniz ki, bütün bunlar olduqca sadədir... 
Bir də, mənim zənnimcə, bu cür nadir təsadüflər... qismən bizim 
harınlığımızdandır, qismən də... qüssədən. 

Knyaz qışqırdı: 

— Elədir, məhz elədir, lap əla fikirdir! Məhz “qüssədəndir, bizim 
qüssəyə qapılmağımızdan”, toxluqdan deyil, bəlkə, əksinə, təşnə- 
dəndir... Həddən artıq kifayətlənib, laqeydliyə qapılmaqdan deyil, siz 
bu cəhətdən səhv edirsiniz! Nəinki yalnız təşnədən, hətta iltihab- 
dandır, qızdırma təşnəsindəndirl Həm də... həm də siz güman 
etməyin ki, bu, çox cüzi şəkildə olduğu üçün buna ancaq gülmək 
olar: bağışlayın, irəlicədən hiss etməyi bacarmaq lazımdır! Bizimkilər 
sahilə çatan kimi, bunun sahil olmasına inanan kimi buna o qədər 
sevinib şadlanırlar ki, dərhal ifrata varırlar, nədir bunun səbəbi? 
Baxın, siz Pavlişşevə heyrət edirsiniz, siz hər şeyi onun divanəliyinə, 
yaxud da xeyirxahlığına aid edirsiniz, lakin bu, belə deyill Həm də 
bizim rus coşqunluğumuz bu cür hallarda təkcə bizim özümüzü 
deyil, bəlkə, bütün Avropanı heyrətə salır: bizdə iş belədir — hərgah 
katolik dinini qəbul edirsə, onda mütləq yezuit olacaqdır, özü də 
lap belə qatısından, hərgah ateist olursa, mütləq Allaha etiqadın 
zorakılıqla, yəni, demək ki, qılınc gücünə kökündən ləğv edilməsini 
tələb etməyə başlayacaql Bunun səbəbi nədir, bu cür birgə 
azğınlaşmağın səbəbi nədir? Doğrudanmı bilmirsiniz? Ona görə ki, 
burada nəzərindən qaçırmış olduğu vətən tapır, özü də sevinir, 
sahil, torpaq tapıb, onu öpməyə can atır! Rus ateistlər ilə rus yezuit- 
lər axı təkcə şöhrətpərəstlikdən törəmir, bundan nəşət etmirlər, yal- 
nız pis şöhrətpərəstlik hisslərindən irəli gəlmir, mənəvi iztirabdan, 
mənəvi təşnədən, vətən, daha inanmadıqları vətən həsrətindən 
nəşət edir, ona görə ki, bu vətəni heç vaxt tanımayıblarl Rus olan 
adamın belə asanlıqla ateist olması bütün dünyada yaşayan bütün 

başqa adamlara nisbətən daha asandır! Həm də bizimkilər nəinki 
ateist olmaqla kifayətlənmirlər, onlar ateizmə yeni bir etiqad kimi 
iman gətirərək, heç də görə bilmirlər ki, sıfıra iman gətiriblər. Bizim 
təşnəmiz belədirl “Kimin ayaqları altında zəmin yoxdursa, onun 
Allahı da yoxdur”. Bu, mənim ifadəm deyil. Bu, köhnə təriqətçilər- 
dən olan bir nəfər tacirin sözləridir, mən o adamla səfərdə olanda 
görüşmüşəm. Doğrudur, o, belə ifadə etməmişdi, o dedi: “Kim 
doğma torpaqdan imtina edibsə, o, öz Allahından da imtina edib”. 
Siz bir düşünün, iş o yerə gəlib ki, bizim yüksək təhsilli adamlarımız 
hətta xlıstçılığa) meyil edirdilər... Bir də ki, belə halda xlıstçılığın 
nihilizmdən, yezuitizmdən, ateizmdən nəyi pisdir? Hətta, ola bilsin, 
daha dərindirl Lakin görün qüssə nə dərəcəyə varırdıl.. Təşnəli və 
həyəcanlı Kolumb cığırdaşları qarşısında “Yeni Dünya” sahilini açın, 
rus adamına rus dünyasını göstərin, bu qızılı, bu xəzinəni, yerin 
altında gizlədilmiş xəzinəni axtarıb tapmaq üçün ona imkan verinl 
Bəlkə də, gələcəkdə, təkcə rus təfəkkürünün, rus Allahının və İsa 
peyğəmbərin yardımı ilə bütün bəşəriyyətin islah olunub canlana- 
cağını ona göstərin, onda siz görərsiniz ki, heyrətə gəlmiş, heyrətə 
gəlib qorxmuş dünya qarşısında necə misilsiz qüdrətli bir nəhəng, 
ədalətli, müdrik və həlim bir nəhəng yüksələr, dünyanın qorxması 
isə ona görədir ki, onlar bizdən yalnız qılınc, qılınc və zorakılıq 
gözləyirlər, ona görə ki, onlar özləri ilə müqayisədə, bizi barbarlıqsız 
təsəvvür edə bilmirlər. Həm də bu, indiyə qədər davam edir, həm 
də bu, getdikcə daha da artırl Həm də... 

Lakin bu dəm bir hadisə baş verdi, ona görə də natiqin nitqi 
heç gözlənilməz şəkildə yarımçıq qaldı. 

Bütün bu qızğın tirada”, bir növ, anlaşılmaz çaxnaşmada dola- 
şan və bir-birini təqib edən bütün bu ehtiraslı, çılğın sözlərin və 
həyəcanlı fikirlərin güclü axın, bütün bunlar nə isə, təhlükəli bir 
əlamət idi, görünür ki, heç bir səbəb və əsas olmadan qəfildən belə 
qızışıb özündən çıxmış gəncin əhval-ruhiyyəsinə nə isə təhrikedici, 
xüsusi bir şey təsir göstərmişdi. 

Qonaq otağındakı adamlar arasında knyazı tanıyanların hamısı 
onun bu hərəkətinə heyrət edirdilər, ona qorxa-qorxa (bəziləri isə 
xəcalət çəkə-çəkə) baxırdılar, ona görə ki, adətən, ürkək olan knyaz 


! 1917-ci il ingilabından qabaqkı Rusiyada mistik xristian təriqətlərindən biri 
2 Tirada — monoloqun, nitqin coşqun və təsirli söylənilən parçası 

həmişə özünü təmkinlə, bəzi hallarda isə xüsusi nəzakət və mərifətlə 
aparırdı, yüksək ədəb qaydalarını instinktlə duya bilirdi, indi isə 
onun hərəkəti bu keyfiyyətlərə heç də uyğun gəlmirdi. Bunun 
nədən nəşət etdiyini başa düşə bilmirdilər: bəs axı bunun səbəbi 
Pavlişşev haqqındakı məlumat ki deyildi. 

Xanımların toplaşmış olduqları küncdə ona başına hava gəl- 
miş adam kimi baxırdılar, Belokonskaya isə sonra etiraf etdi ki, 
“bir dəqiqə də keçmiş olsaydı, o artıq canını qurtarmaq istəyə- 
cəkdi”. “Qocalar” ilk heyrətdən, demək olar, başlarını itirmişdilər, 
rəis-general əyləşdiyi stuldan narazı halda və acıqlı-acıqlı baxırdı. 
Texnik-polkovnik qətiyyən qımıldanmadan yerindəcə oturmuşdu. 
Nemes hətta ağarmışdı, amma başqalarına baxıb, öz saxta və süni 
təbəssümü ilə hələ də gülümsəyirdi: gözləyirdi ki, görsün başqala- 
rının mülahizəsi necədir? Bununla belə, bütün bu əhvalat və 
“bütün mərəkə”, ola bilsin, hətta bir dəqiqədən sonra ən adi və 
təbii şəkildə həll edilib qurtara bilərdi. Fövqəladə dərəcədə heyrət 
edən, lakin başqalarından əvvəl özünə gələn İvan Fyodoroviç bir 
neçə dəfə knyazı dayandırmaq istəmişdi: buna müvəffəq ola bil- 
məyib, indi möhkəm və qəti qərar qəbul edib, knyaza sarı yeriyirdi. 
Bir dəqiqə də keçsəydi, həm də zərurət qarşıya çıxsaydı, onda ev 
sahibi, ola bilsin, knyazı, onun xəstəliyi bəhanəsi ilə, dostcasına 
otaqdan çıxarıb aparmağı qət edərdi, bu da ki, ola bilsin, həqi- 
qətdə də doğru idi və İvan Fyodoroviç buna lap inanmışdı... Lakin 
məsələ başqa şəkil aldı. 

Hələ lap əvvəldə, knyaz qonaq otağına daxil olan kimi, Aqlaya 
onu son dərəcə qorxutduğuna görə, Çin vazasından mümkün 
qədər aralı oturmuşdu. Heç inanmaq olardımı ki, Aqlayanın dünən - 
ki sözlərindən sonra onun qəlbinə nə isə dəf edilə bilməyən bir 
inam, nə isə təəccüblü və qeyri-mümkün bir duyğu təsir göstər- 
miş, ürəyinə dammışdı ki, bu vazadan nə qədər kənara çəkilir-çəkil- 
sin, fəlakətdən nə qədər can qurtarmağa səy edir-etsin, o, mütləq 
və günü sabah bu vazanı sındıracaqdırl Elə belə də oldu. Axşam 
ərzində başqa güclü, lakin parlaq təəssürat onun qəlbinə nüfuz 
etməyə başlamışdı, biz bu barədə artıq demişik. Knyaz öz əvvəlki 
duyğusunu unutmuşdu. O, Pavlişşev haqqında danışığı eşidəndə 
və İvan Fyodoroviç onu aparıb yenə İvan Petroviçə göstərəndə 
knyaz masaya yaxın, pyedestalda dayanan böyük, çox qəşəng Çin 

vazasının yanındakı kresloda əyləşəndə bu vaza, demək olar, onun 
dirsəyi ilə yanaşı, azca dal tərəfdə qaldı. 

Knyaz son sözlərini deyəndə qəfil yerindən qalxdı, əlini ehtiyat- 
sızlıqla yellədib, çiynini tərpədəndə birdən... hamı qışqırdıl Vaza 
əvvəlcə, sanki, tərəddüdlə yırğalandı, elə bil, qocalardan birinin 
başına düşmək istəyirdi, lakin birdən əks tərəfə, dəhşətə gəlib 
kənara sıçramağa zorla macal tapmış nemes tərəfə əyilərək, gup- 
pultu ilə yerə gəldi. Gurultu, qışqırıq, xalının üzərinə səpələnmiş qiy- 
mətli qırıntılar, qorxu, heyrət otağı bürüdü. Amanl 

Knyaz nə hala düşmüşdü, onun nə hala düşdüyünü təsvir etmək 
çətindir, demək olar, heç lazım da deyill Lakin knyazı elə məhz bu 
dəm heyrətə salıb, bütün başqa dumanlı və əcaib duyğular içərisin- 
də qəfildən aydınlaşmış olan bir əcaib duyğunu xatırlatmaya bilmə- 
rik: knyazı hər şeydən artıq heyrətə salan nə xəcalət idi, nə qalmaqal 
və rüsvayçılıq, nə qorxu, nə də nagahan baş verən hadisə, onu 
heyrətləndirən peyğəmbərliklə deyilən sözlərin doğru çıxması idil Bu 
fikirdə onu məhz nəyin heyran etdiyini knyaz heç özünə də izah edə 
bilməzdi, o yalnız hiss edirdi ki, bütün varlığı ilə sarsılmışdır, özü də, 
az qala, mistik qorxu içərisində dayanmışdı. Bir an da keçəndən 
sonra onun gözləri qarşısında, sanki, hər şey genişləndi, dəhşət 
əvəzinə, işıq və sevinc, şadlıq yarandı: onun nəfəsi tutulmağa baş- 
lamışdı, həm də... Lakin bu ləhzə keçdi. Allaha şükür, bu, o əhva- 
latdan deyildi! Knyaz köksünü ötürüb, ətrafına göz gəzdirdi. 

Knyaz ətrafında cərəyan edən çaxnaşmada xeyli vaxt, sanki, heç 
bir şey başa düşmürdü, yəni tamamilə başa düşürdü və hər şeyi 
görürdü, lakin heç bir şeydə iştirak etməyən əlahiddə bir adam kimi 
dayanmışdı, elə bil ki, bu, nağıllarda olduğu kimi gözəgörünməz 
adam idi, otağa girib, kənar, lakin onu maraqlandıran adamları 
müşahidə edirdi. Qırıntıların necə yığıldığını o görür, tələsik danışıq- 
ları eşidirdi, rəngi qaçmış və ona təəccüblü, çox əcaib tərzdə baxan 
Aqlayanı görürdü, onun gözlərinin ifadəsində heç bir nifrət, ədavət 
duyğusu yox idi, heç bir qəzəb əlaməti sezilmirdi, qız ona qorxmuş 
halda, lakin son dərəcə məlahətli nəzərlə baxırdı, başqalarına isə 
hiddətlə baxır, acıqlı nəzər salırdı... Birdən onun qəlbini xoş bir sızıltı 
oxşadı. Nəhayət, knyaz qəribə bir heyrətlə gördü ki, heç bir şey 
olmamış kimi, hamı öz yerində əyləşdi, hətta gülürdülərl Bir dəqiqə 
də keçəndən sonra gülüş artdı: indi daha ona, onun yerindəcə 

donub mat qalmasına baxa-baxa gülürdülər, lakin dostcasına, 
fərəhlə gülürdülər, çoxusu onunla misilsiz mehribanlıqla danışırdı, 
hamıdan da əvvəl Lizaveta Prokofyevna: qadın gülə-gülə, özü də, nə 
barədə isə olduqca, olduqca mehriban danışırdı. Birdən knyaz hiss 
etdi ki, İvan Fyodoroviç onun çiynini dostcasına sığallayır, İvan 
Petpoviç də gülürdü, lakin hamıdan yaxşı, hamıdan cazibədar və 
məlahətli təsir bağışlayan qoca kişi idi, o, knyazın qolundan yapışıb, 
xəlifcə sıxaraq, o biri əli ilə, elə bil, knyazın əlini ehmallıca vura-vura, 
onu, elə bil, qorxmuş balaca uşaq kimi dilə tuturdu ki, özünə gəlsin, 
qocanın bu hərəkəti knyazın son dərəcə xoşuna gəldi, qoca, 
nəhayət, onu öz yanında əyləşdirdi. Knyaz onun üzünə ləzzətlə baxır, 
nə üçünsə hələ də danışmağa taqəti çatmırdı, onun nəfəsi tutu- 
lurdu, qocanın sifəti knyazın olduqca xoşuna gəlirdi. 

Knyaz, nəhayət, burnunun altında dedi: 

— Necə? Siz məni doğrudanmı bağışlayırsınız? Bəs... sizdəmi, 
Lizaveta Prokofyevna? 

Gülüş gücləndi, knyazın gözləri yaşardı. O, özünə inanmayaraq, 
məftun olmuşdu. 

İvan Petroviç: 

— Əlbəttə, vaza çox gözəl idi. Mənim yadımdadır ki, o, on beş 
ildi buraya qoyulurdu, bəli... on beş... — dedi, amma sözünü 
tamamlamadlı. 

Lizaveta Prokofyevna ucadan dedi: 

— Əcəb, nə böyük iş imişl Adamın da axırı çatır, bir gil dibçəkdən 
ötrü heç danışmağa dəyməz! Sən doğrudanmı belə qorxmuşdun, 
Lev Nikolayeviç? — deyə qadın hətta qorxa-qorxa əlavə etdi, — kifa - 
yətdir, mənim əzizim, kifayətdir, məni, doğrudan da, qorxudursan. 

— Hər şeyimi bağışlayırsınız? Vazanı da, başqa şeyləri də? — deyə 
knyaz birdən yerindən qalxmaq istədi, ancaq qoca o saat yenə 
onun qolundan dartdı. 

Qoca onu buraxmaq istəmirdi. 

Qoca masanın üzərindən əyilərək İvan Petroviçə müraciətlə: 

— C’est fres curieux et c est tres зепихГ, — deyə pıçıldadı, lakin 
qocanın dediklərini hamı eşitdi, ola bilsin, bunu knyaz da eşitmişdi. 

— Mən sizlərdən heç kəsi təhqir etmədim ki? Belədirsə, mənim 
nə qədər şad olduğuma inanmazsınız; lakin elə bu cür də olmalıdır! 


1 Bu, çox maraqlı və olduqca ciddidir! 

Məgər mən burada bir adamı təhqir edə bilərdimmi? Hərgah mən 
belə düşünmüş olsam, sizi yenə təhqir edərəm. 

— Sakit olun, əzizim, bu, mübaliğədir. Həm də sizin bu cür min- 
nətdar olmağınıza heç bir səbəb yoxdur, bu, çox gözəl hissdir, lakin 
həddən artıqdır. 

— Mən sizə minnətdarlıq etmirəm, mən ancaq... sizə məftun- 
luqla tamaşa edirəm, mən sizə baxanda özümü xoşbəxt hesab 
edirəm, ola bilsin, sarsaq danışıram, lakin mənə danışmaq lazımdır, 
izah etmək... hətta, heç olmasa, özümə qarşı hörmət xatirinə. 

Knyazın bütün düşüncə və hissləri coşqun, dumanlı və həyə - 
canlı idi, çox ola bilər ki, onun dediyi sözlər çox halda özünün 
demək istədiyi sözlər deyildi. Knyaz, sanki, öz baxışı ilə soruşurdu: 
mənə danışmaq olarmı? O, Belokonskayaya nəzər salmışdı. 

Belokonskaya dedi: 

— Eybi yoxdur, atam, davam elə, davam elə, ancaq nəfəsin tən- 
gişməsin, sən bayaq da təngnəfəs olub danışmağa başlamışdın, 
ona görə də bu hala qaldın, danışmaqdan isə qorxma: bu cənablar 
səndən də əcaibini görüblər, onları təəccübləndirə bilməzsən, bir 
də ki, sən, Allah bilir, necə müəmmalı adamsan, amma vazanı 
sındırıb bizi qorxutdun. 

Knyaz qarının dediklərini gülümsəyə-gülümsəyə dinlədi. 

O, qəflətən qocaya müraciət etdi: 

— Axı tələbə Podkumovla məmur Şvabrini üç ay bundan əvvəl 
sürgündən xilas edən siz olubsunuz, elə deyilmi? 

Qoca, hətta bir az qızararaq burnunun altında dedi ki, sakitləş- 
mək lazımdır. 

Knyaz dərhal İvan Petroviçə müraciət etdi: 

— Mən axı... quberniyasında sizin haqqınızda eşitmişdim ki, siz 
artıq azad edilmiş və sizə çox başağrısı törətmiş olan ev-eşiksiz 
qalan muiiklərinizə özlərinə yurd salmaq üçün pulsuz, müftə meşə 
bağışlayıbsınız, elə deyilmi? 

İvan Petroviç burnunun altında: 

— Bu, mü-ba-li-ğə-dir, — dedisə də, xoşhal olub, qəddini düzəlt- 
di. Lakin bu dəfə “bu, mübaliğədir” deməyə tamamilə haqlı idi, ona 
görə ki, bu, knyazın qulağına çatmış yalan şayiə idi. 

Knyaz birdən sevinə-sevinə gülümsəyib Belokonskayaya müra- 
ciət etdi: 

— Siz isə, knyaginya, yarım il bundan əvvəl, Lizaveta Prokof- 
yevnanın məktubuna əsasən, məni doğma oğul kimi qəbul edən, 
həqiqətdə də, doğma oğlunuz kimi mənə bir məsləhət verən siz 
deyildinizmi? Bunu heç vaxt yadımdan çıxarmaram. Xatirinizdə- 
dirmi? 

Belokonskaya qanıqara halda dilləndi: 

— Sən divara niyə dırmaşırsan? Mehriban, lakin gülməli adam- 
san. Sənə iki qəpik verən kimi minnətdarlıq edirsən, elə bil ki, sənin 
həyatını xilas ediblər. Sən elə bilirsən, bu, tərifəlayiqdir, əksinə, bu 
cür xasiyyət ikrah oyadır. 

Qadın az qala lap hirslənəcəkdi, lakin birdən gülməyə başladı, 
bu dəfə də o, xeyirxahlıqla gülürdü. Lizaveta Prokofyevnanın da 
eyni açıldı, İvan Fyodoroviçin də kefi kökəldi. 

General Belokonskayanın onu heyran etmiş sözlərini təkrar 
edərək, sevinc və həyəcanla mızıldadı: 

— Mən deyərdim ki, Lev Nikolayeviç elə adamdır... elə adam- 
dır... sözün qısası, ancaq knyaginyanın dediyi kimi, təngnəfəs olma- 
yaydı... 

Təkcə Aqlaya nə isə qəmgin idi, lakin o, hələ də pörtmüş halda, 
çöhrəsi, sanki, yanırdı, ola bilsin qəzəbdən idi. 

Qoça burnunun altında yenə İvan Petroviçə dedi: 

— Doğrusu, o çox şirin oğlandır. 

Çaşqınlığı daim artan knyaz tələsə-tələsə, getdikcə daha qəribə 
tərzdə və ilhamla sözünə davam edirdi: 

— Buraya qəlbimdə iztirab duyğusu ilə daxil olmuşdum, mən... 
mən sizdən qorxurdum, özümdən də qorxurdum. Hər şeydən çox 
özümdən qorxurdum. Buraya, Peterburqa qayıdarkən özümə söz 
vermişdim ki, bizim birinci adamlarımızla özümün mənsub oldu - 
ğum, aralarında nəslən özümün birinci olduğum yaşlı, çoxdankı 
adamlarımızla mütləq görüşəcəyəm. Axı indi özüm kimi knyazlarla 
bir yerdə əyləşmişəm, axı belə deyilmi? Sizi tanımaq istəyirdim, həm 
də bu, lazım idi, olduqca, olduqca lazım idil.. Sizin haqqınızda 
həmişə həddən artıq pis şeylər eşitmişəm, guya ki, pis əməlləriniz 
daha çoxdur, çox eşitmişəm ki, sizi xırda, əhəmiyyətsiz şeylər 
maraqlandırır, özünüz də geridə qalmış adamlarsınız, cüzi təhsili - 
niz, gülməli adətləriniz var — heyhat, axı sizin haqqınızda çox yazır, 
çox da danışırlarl Mən bu gün buraya maraqla, təlaş və iztirabla 

gəlirdim: bunu özüm görməli və şəxsən inanmalı idim: rusların 
bütün bu üst təbəqəsi doğrudanmı heç bir şeyə yaramır, öz döv- 
rünü sürüb qurtarmışdır, köhnəlmiş həyatı tükənib, özü də ancaq 
ölümə məhkumdur, buna baxmayaraq, hələ yenə də... gələcəyin 
adamları ilə xırda paxıl mübarizəsini davam etdirir, özünün ölümə 
məhkum olmasını görə bilməyərək, onlara mane olur? Mən əvvəllər 
də bu rəyə lap da inanmırdım, ona görə ki, bizim heç vaxt yüksək 
zümrəmiz olmayıb, yalnız saray zümrəsi olub, mundirli zümrə, yaxud 
da... bir təsadüflə əlaqədar mövcud olub, indi isə aradan tamamilə 
qalxıb, axı belədir, məgər belə deyilmi? 

İvan Petroviç kinli-kinli güldü: 

— Yox, bu heç də belə deyil. 

Belokonskaya səbir edə bilməyib dilləndi: 

— Di gör, yenə başladıl 

Qoca yavaşdan yenə xəbərdarlıq etdi: 

— Laissez le dire!, onun bütün bədəni hətta tir-tir əsir. 

Knyaz lap özündən çıxmışdı. 

— Bəs, əslində, necə oldu? Mən zərif, sadədil, ağıllı adamlar 
gördüm, pirani qoca gördüm ki, mənim kimi uşağa nəvaziş göstə- 
rib, onu dinləyir, mən başa düşüb, bağışlaya bilən adamlar, mehri- 
ban insanlar — ruslar gördüm, mənim orada görmüş və təsadüf 
etmiş olduğum adamlardan, demək olar, heç də pis olmayan, 
demək olar, onlar kimi mehriban və səmimi adamlar görürəm. Özü- 
nüz düşünün, mən necə fərəhlə heyrətləndiml Aman, müsaidə edin, 
bunu bəyan ediml Mən çox eşitmişdim, özüm də olduqca inanırdım 
ki, kübar cəmiyyətdə hər şey zahiri ədabazlıqdır, hər şey yıpranmış 
formadır, mahiyyət isə tükənib, məhv olub, axı indi mən özüm görü - 
rəm ki, bizdə belə şey ola bilməz, bu heç də bizdə deyil, harada isə 
ayrı bir yerdə olar. Məgər doğrudanmı indi sizin hamınız yezuit və 
riyakarsınız? Bayaq knyaz N.-in söylədiyi əhvalatı eşitdim, məgər 
bu, sadədil, ilhamlı yumor deyilmi, məgər bu, həqiqi sadədillik 
deyilmi? Məgər bu cür sözlər... ölmüş bir adamın ağzından, qəlbi 
və istedadı qurumuş ölü ağzından çıxa bilərdimi? Məgər ölülər 
mənimlə etdiyiniz rəftar kimi rəftar edə bilərdilərmi? Məgər bu... 
gələcək üçün, ümidlər üçün material deyilmi? Məgər bu cür adam- 
lar başa düşməyib, geri qala bilərlərmi? 


1 Ona imkan verin danışsın. 

“Əyan” gülümsədi: 

— Sizdən bir də xahiş edirəm, sakit olun, əzizim, bütün bu məsə- 
lələr haqqında ayrı bir vaxt danışarıq, mən məmnuniyyətlə... 

İvan Petroviç boğazını arıdıb, öz kreslosunda qurcalandı, İvan 
Fyodoroviç qımıldandı, əyanın arvadı ilə söhbət edən rəis — general 
knyaza daha zərrə qədər fikir vermirdi, lakin əyanın arvadı tez-tez 
qulaq asaraq, knyaza nəzər salırdı. 

— Yox, bilirsinizmi, yaxşısı budur, qoyun mən danışıml — deyə 
knyaz yenidən qızğın həyəcanla, coşqunluqla sözünə davam edib, 
bir növ, xüsusi etimadla, hətta məxfi tərzdə qocaya müraciət etdi: 
— Dünən Aqlaya İvanovna mənə danışmağı qadağan edərək, hətta 
haqqında danışmağın caiz olmadığını göstərən mövzuları da qeyd 
etmişdi, o bilir ki, mənim bu barədə danışmağım gülməli təsir 
bağışlayır! İyirmi yeddi yaşına girmişəm, amma bilirəm ki, uşaq 
kimiyəm. Öz fikrimi bəyan etməyə ixtiyarım yoxdur, mən bunu 
çoxdan demişdim, ancaq Moskvada, Кодојијә açıq danışırdım... 
Biz onunla Puşkinin əsərlərini oxuyurduq, hamısını oxuduq: o, heç 
bir şey bilmirdi, heç Puşkinin adını da bilmirdi... Mən həmişə özü- 
mün gülməli görkəmimlə fikri və başlıca ideyanı təhqir etməkdən 
qorxuram. İfadəli hərəkət qabiliyyəti məndə yoxdur. Hərəkətim 
həmişə əksinə olur, bu isə gülüş doğuraraq, ideyanı alçaldır. Ölçü 
hissi də yoxdur, bu isə ən başlıca cəhətdir, bu hətta on başlıca 
cəhətdir... Mən bilirəm ki, oturub danışmamağım daha yaxşıdır. 
Dinc oturub səsimi çıxarmayanda hətta çox ağıllı görünürəm, həm 
də ki götür-qoy edirəm. Lakin indi mənim danışmağım yaxşıdır. 
Ona görə danışmağa başladım ki, mənə çox gözəl baxırsınız, sizin 
çox şirin çöhrəniz var! Mən dünən Aqlaya İvanovnaya söz vermişdim 
ki, bütün axşam ərzində dinib-danışmayacağam. 

Qoça gülümsədi: 

— Vraiment?! 

— Lakin hərdən düşünürəm ki, bu cür fikirləşməkdə haqlı deyiləm: 
axı səmimiyyət ifadəli hərəkəti əvəz edə bilər, elə deyilmi? Elə deyilmi? 

— Bəzən. 

— Mən hər şeyi izah etmək istəyirəm, hər şeyi, hər şeyi, hər 
şeyil Heyhatl Siz elə güman edirsiniz, mən xəyalpərəstəm? İdeolo- 
qam! Qətiyyən yox! Vallah, mənim bütün fikirlərim olduqca sadə 


1 Doğrudanmı? 

fikirlərdir... Siz inanmırsınız? Siz gülümsəyirsinizl Bilirsinizmi, mən 
bəzən əclafam, ona görə ki, əqidəmi itirirəm, bayaq mən buraya 
gəlirkən düşünürdüm: “Yaxşı, mən onlarla necə danışmağa başla- 
yacağam? Onların heç olmasa bir şey başa düşə bilmələri üçün 
hansı sözdən başlamaq lazımdır?” Mən yaman qorxurdum, lakin 
sizin üçün daha çox qorxurdum, olduqca, olduqca qorxurduml 
Bununla belə, mən qorxa bilərdimmi, qorxmaq ayıb deyildimi? Bir 
nəfər qabaqcılın müqabilində, saysız-hesabsız geriqalmış və bədxah 
adamların mövcud olmasının mətləbə nə dəxli varmış? Mənim 
sevincim də elə orasındadır ki, indi inanmışam, əminəm ki, heç də 
qaranlıq bir aləm dərin uçurum deyil, hər şey canlı materialdır! Bizim 
gülməli olmağımızdan da utanmaq lazım deyil, düz demirəmmi? Axı 
bu, doğrudan da, belədir, biz gülməliyik, yelbeyinik, pis adətlərimiz 
var, qüssələnirik, baxmağı bacarmırıq, başa düşməyi bacarmırıq, axı 
bizim hamımız beləyik, hamımız: siz də, mən də, onlar dal Axı mən 
sizin gözünüzün içinə deyəndə ki, siz gülməlisiniz, bu, sizi təhqir 
etmir? Bir halda ki elədir, onda məgər siz material deyilsiniz? 
Bilirsinizmi, məncə, gülməli olmaq bəzən hətta yaxşıdır, həm də 
daha yaxşıdır, ona görə ki, bir-birimizi daha tez bağışlayar, daha tez 
itaətkar olarıq, axır hər şeyi birgə başa düşmək olmaz, birbaşa 
kamillikdən ki başlamaq olmaz! Kamilliyə nail olmaq üçün əvvəlcə 
çox şeyi başa düşməmək lazımdır! Hərgah həddən artıq tez başa 
düşsək, onda, yəqin, yaxşı dərk edə bilmərik. Mən bunu sizə deyi- 
rəm, olduqca çox şeyi başa düşməyi də... başa düşməməyi də 
bacaran sizlərə deyirəm. Mən indi sizin üçün qorxmuram, mənim 
kimi bir uşağın sizə bu cür sözlər deməsinə siz acıqlanmırsınız, 
deyilmi? Siz gülürsünüz, İvan Petroviç. Siz düşünürsünüz: mən onlar 
üçün qorxurdum, onların vəkili, demokrat, bərabərlik natiqi? — deyə 
knyaz isteriyalı halda güldü (knyaz dəqiqəbaşı qısa və həyəcanlı 
tərzdə gülürdü). — Mən sizin üçün, sizin hamınız üçün və birlikdə 
bizim üçün qorxuram. Axı mən özüm qədim knyazam, knyazlarla 
oturmuşam. Mən bizim hamımızı xilas etmək üçün deyirəm ki, zümrə 
bihudə yerə məhv olmasın, zülmətdə qalıb, heç bir şey başa düşmə- 
dən, hər şey üçün deyişə-deyişə, hər şeyi uduzub aradan qalxmasın. 
Bir halda ki qabaqcıl və böyük kimi qalmaq mümkündür, aradan 
qalxıb yerini başqalarına vermək nəyə lazımdır? Qabaqcıl olsaq, 
böyük kimi də qalarıq. Ağsaqqal olmaq üçün xidmətçi olarıq. 

Knyaz kreslodan qalxmağa cəhd edirdi, lakin qoca daim onu 
tutub saxlayırdı, bununla belə, ona getdikcə daha artıq nigaran- 
çılıqla baxırdı. 

— Dinləyin! Mən bilirəm ki, danışmaq yaxşı deyil: sadəcə, timsal 
daha yaxşıdır, sadəcə, başlamaq daha yaxşıdır... mən artıq başla- 
mışam... Həm də... həm də məgər doğrudanmı bədbəxt olmaq 
mümkündür? Heyhat, bir halda ki, mənim xoşbəxt olmağa qüvvəm 
çatır, mənim dərdimin, mənim bədbəxtliyimin nə əhəmiyyəti var? 
Bilirsinizmi, mən başa düşmürəm, necə ola bilər ki, gördüyün halda 
onun yanından ötüb özünü xoşbəxt hesab etməyəsən? Necə ola 
bilər ki, adamla söhbət edəsən, onu sevdiyin üçün özünü xoşbəxt 
hesab etməyəsən? Heyhat, mən fikrimi ifadə edə bilmirəm... Hətta 
ən axırı itmiş bir adamın da gözəl hesab etdiyi misilsiz gözəl şeylər, 
hər addımda təsadüf etdiyimiz nə qədər gözəl şeylər mövcuddur! 
Siz uşağa nəzər salın, Allahın şəfəqinə tamaşa edin, otun cücərmə- 
sinə tamaşa edin, sizə baxaraq, sizi sevən gözlərə tamaşa edin... 

Knyaz danışa-danışa çoxdan ayağa qalxmışdı. Qoca ona artıq 
qorxa-qorxa baxırdı. Lizaveta Prokofyevna: “Ah, aman Allah”, 
— deyə qışqırdı, o, hamıdan əvvəl başa düşərək, əlini əlinə çırpdı. 
Aqlaya cəld knyaza sarı yüyürüb, onu qucaqlaya bildi, özü də dəh- 
şətlə, ağrıdan üz-gözü əyilmiş halda knyazın, “insanı sarsıdan və 
bədbəxti taqətdən salan” dəhşətli qışqırıq, tükləri ürpərdən bağırtı 
eşitdi. Naxoş xalının üstündə uzanmışdı. Kim isə macal tapıb onun 
başının altına yastıq qoymuşdu. 

Bunu heç kəs gözləmirdi. On beş dəqiqədən sonra knyaz N., 
Yevgeni Pavloviç, qoca ziyafəti yenə canlandırmaq istədilər, lakin 
yarım saat da keçəndən sonra hamı dağılışdı. Canıyananlıqla fikir 
deyənlər, xeyli giley-güzar və təəssüf edənlər oldu, öz rəyini deyən - 
lər də tapıldı. İvan Petroviç sözarası dedi ki, “cavan oğlan slavyan- 
pərəst, yaxud da bu qəbildəndir, lakin bu heç də təhlükəli deyildir”. 
Qoca heç bir şey demədi. Doğrudur, sonralar, ertəsi gün və üçüncü 
gün hamı bir az hiddətlənmişdi, İvan Petroviç hətta incimişdi, lakin 
müxtəsərcə, rəis-general bir müddət İvan Fyodoroviçlə bir az soyuq 
dolandı. Ailənin “himayədar”ı əyan da öyüd-nəsihət təriqilə öz tərə- 
findən ailənin başçısına bəzi şeylər mızıldadı, həm də təriflə dedi ki, 
Aqlayanın taleyi onu olduqca, olduqca maraqlandırır. O, doğrudan 
da, müəyyən dərəcədə xeyirxah adam idil Lakin axşam ərzində 

onun knyazla maraqlanmasının səbəbləri sırasında knyazın Nasta- 
siya Filippovna ilə çoxdankı əhvalatı da mövcud idi, bu əhvalat haq- 
qında əyan bəzi şeylər eşitmişdi, hətta olduqca maraqlanırdı, hətta 
bu barədə soruşmaq da istəyərdi. 

Belokonskaya ziyafət axşamından gedirkən Lizaveta Prokofyev- 
naya dedi: 

— Nə deyim, həm yaxşıdır, həm də pis, mənim rəyimi bilmək 
istəyirsənsə, çox cəhətdən gicbəsərdir. Necə adam olduğunu özün 
görürsən, xəstədirl 

Lizaveta Prokofyevna öz-özünə qəti olaraq həll etdi ki, belə adaxlı 
“yaramır”, həm də gecə ərzində özünə söz verdi ki, “nə qədər ki sağ- 
dır, knyaz onun Aqlayasının əri ola bilməyəcək”. Elə bu fikirlə də səhər 
yataqdan qalxdı. Lakin səhərçağı, saat birə işləyəndə, səhər yeməyi 
vaxtı bir-birinə zidd olan heyrətamiz fikirlər qadına rahatlıq vermirdi. 

Aqlaya bacılarının bir sualına, həm də fövqəladə ehtiyatla veril- 
miş sualına birdən etinasızlıqla, lakin elə ötkəm cavab verdi ki, elə 
bil, qəti sözünü deyirdi: 

— Mən ona heç vaxt heç bir söz verməmişəm, ömrümdə heç 
bir vaxt onu özümün adaxlım hesab etməmişəm. Hamı kimi, o da 
mənə yad və kənar bir adamdır. 

Lizaveta Prokofyevna birdən qızardı. Qadın kədərlə dedi: 

— Mən bunu səndən gözləməzdim. Knyaz dözülməz adaxlıdır, 
mən bilirəm, həm də Allaha şükür ki, belə qurtardı, lakin səndən bu 
cür sözlər gözləmirdiml Mən elə bilirdim, sən ayrı cür hərəkət edə - 
cəksən. Sənin yerinə olsaydım, dünənki adamların hamısını qovub, 
onu saxlayardım, bax o, belə adamdırl.. 

Qadın dediyi sözlərdən özü də qorxaraq, birdən dayandı. Lakin 
o, bu dəqiqə öz qızına qarşı nə dərəcədə ədalətsiz olduğunu kaş 
biləydil Aqlaya fikrində artıq hər şeyi həll etmişdi, qız da hər şeyi 
həll etməli olan məqamı gözləyirdi, odur ki, hər bir eyham, hər cür 
ehtiyatsız müdaxilə onun qəlbini ağır yaralayır, ürəyini parçalayırdı. 


VHI 


Həmin gün səhər knyaz da ağır duyğuların təsiri altında əzab 
çəkirdi, bu duyğular, ola bilsin, onun naxoş vəziyyəti nəticəsində 
yaranmışdı, lakin knyazın qəm-qüssəsi həddən artıq qeyri-müəyyən 

idi, bu, ona hər şeydən artıq əzab verirdi. Doğrudur, onun gözləri 
qarşısında aydın, ağır və iztirab törədən faktlar canlanırdı, lakin 
onun qəm-qüssəsi bütün xatırladığı, təsəvvür etdiyi şeylərdən də 
dərin idi, knyaz başa düşürdü ki, təkbaşına özünü sakit edə 
bilməyəcəkdir. Yavaş-yavaş onun beynində belə bir möhkəm fikir 
yaranırdı ki, günü bu gün onun başına nə isə elə bir əhvalat 
gələcək ki, hər şey birdəfəlik həll olunacaqdır. Onun bir gün 
əvvəlki ürəkgetməsi yüngül ürəkgetmələrdən idi, ipoxondriyadan, 
baş ağrısından və bədənindəki ağrılardan savayı, knyaz ayrı heç 
bir nasazlıq hiss etmirdi. Ürəyi xəstə idi, amma hər şeyi aydın dərk 
edirdi. O, yuxudan çox gec ayılaraq, dünənki axşamı dərhal aydın 
şəkildə xatırladı, hər şey təfsilatı ilə yadında qalmamışdı, lakin, hər 
halda, ürəkgetmədən yarım saat sonra onu evə necə gətirdikləri 
yadında idi. Knyaza dedilər ki, Yepançinlərin göndərdikləri adam 
gəlib onun halını, səhhətini soruşurdu. Saat on ikinin yarısında 
başqa bir adam gəldi, bu, knyazı fərəhləndirmişdi. Birinci olaraq 
xəstəni yoluxmağa və ona qulluq etməyə Vera Lebedeva gəlmişdi. 
Qız ilk anlar onu görəndə birdən ağlamağa başladı, lakin knyaz 
onu dərhal sakitləşdirəndən sonra qız güldü. Bu qızın ona qarşı 
böyük şəfqət göstərməsi knyazı birdən çox heyrətləndirmişdi, 
knyaz qızın əlini tutub öpdü, Vera qızardı. 

Qız əlini cəld çəkib qorxa-qorxa dedi: 

— Ah, siz nə edirsiniz, nə üçün!? 

Nə üçünsə xəcalət çəkən Vera bir az sonra çıxıb getdi. Sözarası 
knyaza söylədi ki, atası bu gün, hələ alaqaranlıqdan “mərhum”un 
yanına yüyürüb, o, generalı “mərhum” adlandırırdı, deyir, bilmək 
istəyirəm ki, gecə xəstə ölüb, yoxsa yox, həm də şayiə yayılıb, 
deyirlər ki, yəqin, tezliklə öləcəkdir. Saat on ikiyə işləyəndə Lebe- 
devin özü evə qayıdıb, knyazın yanına gəldi, lakin, əslində, “bir 
dəqiqəliyə, knyazın qiymətli səhhətini soruşmaq üçün” və sairə, 
bir də, bundan başqa, “dolabça”ya baş çəkmək üçün. Lebedev 
ancaq ah-vay edir, başqa heç bir şey demirdi, odur ki, bir az sonra 
knyaz onu azad etdi, bununla belə Lebedev dünənki ürəkgetmə 
haqqında bəzi şeylər soruşmağa təşəbbüs etdi, halbuki onun üzün- 
dən görünürdü ki, bu əhvalatdan təfsilatı ilə xəbərdardır. Ondan 
sonra tələsik Kolya gəldi, o da bir dəqiqəliyə gəlmişdi, oğlan, 
doğrudan da, tələsirdi, özü də böyük təşviş və kədər içərisində idi. 

Oğlan sözə başlayan kimi açıqdan-açığa və israrla knyazdan xahiş 
etdi ki, ondan nəyi gizlədirlərsə, hamısını ona söyləsin, bunu da 
əlavə etdi ki, elə dünən, demək olar, hər şeyi öyrənmişdir. Kolya 
olduqca və dərindən sarsımışdı. 

Knyaz bacardığı qədər, son dərəcə canıyananlıqla, faktları tam 
dəqiqliklə bərpa edərək, bütün məsələni söylədi, bununla da zavallı 
oğlanı ildırım vurmuş kimi sarsıtdı. Kolya bir kəlmə də danışa bil- 
məyib, dinməz-söyləməz ağlamağa başladı. Knyaz hiss etdi ki, bu, 
insanın qəlbində həmişəlik iz buraxan, gəncin həyatında əbədi 
dönüş yaradan təəssüratlardan biri idi. Knyaz tələsik bu iş haqqında 
öz fikrini söyləyərək, əlavə etdi ki, onun rəyincə, ola bilsin, qocanın 
ölümü, başlıca olaraq, yol vermiş olduğu hərəkətdən sonra onun 
qəlbində qalmış dəhşətin nəticəsidir, bir də ki, hər adamda belə 
keyfiyyət ola bilməz. Kolya knyazın dediklərini dinləyəndən sonra 
gözləri parladı: 

— Qanka, Varya da, Ptitsın da yaramaz adamlardırl Mən onlarla 
savaşmayacağam, lakin bu dəqiqədən etibarən bizim yollarımız 
müxtəlifdir! Ah, knyaz, mən dünəndən bəri çox yeni şeylər hiss 
etmişəm, bu, mənim üçün dərsdirl Anamın da qayğısına indi mən 
qalmalıyam, Varyagildə onun heç bir şeyə ehtiyacı yoxdur, lakin bu 
heç də lazım olan şərait deyil... 

Kolya onu gözlədiklərini xatırlayıb, yerindən dik qalxdı, knyazın 
əhvalını tələsik soruşdu, cavabı dinləyərək, birdən tələsik əlavə etdi: 

— Ayrı bir şey də varmı? Mən eşitmişəm ki, dünən... (bir də ki, 
mənim buna haqqım yoxdur) lakin hərgah sizə hər hansı bir vaxt və 
hər hansı bir işdə sədaqətli xidmətçi lazım olsa, o, sizin qarşınızda 
dayanıb. Görünür ki, biz ikimiz də bir o qədər xoşbəxt deyilik, axı 
belədir, ya yox? Lakin... mən soruşmuram, soruşmayacağam... 

Kolya getdi, knyaz isə daha dərin fikrə daldı: hamı bədbəxtlik- 
dən xəbər verir, hamı artıq nəticə çıxarmışdır, hamı ona elə baxır ki, 
elə bil, bir şey bilir, həm də knyazın özünün bilmədiyi bir şeyi bilir, 
Lebedev soruşub öyrənmək istəyir, Kolya açıq-aydın şəkildə işarə 
vurur, Vera isə ağlayır. Nəhayət, knyaz məyus olub əlini yellətdi: 
“Lənətə gəlmiş xəstə vasvasılıq”, — deyə düşündü. Saat ikiyə işlə - 
yəndə onu “bir dəqiqəliyə” yoluxmağa gələn Yepançinləri görəndə 
knyazın eyni açıldı. Onlar, doğrudan da, bir dəqiqəliyə gəlmişdilər. 
Lizaveta Prokofyevna səhər yeməyindən sonra ayağa qalxaraq elan 

etdi ki, bu saat hamısı, hamı bir yerdə gəzməyə gedəcəklər. Xəbər- 
darlıq rabitəsiz, quru tərzdə, izah edilmədən, əmr şəklində edilmişdi. 
Hamı çıxdı, yəni anacığaz, qızlar, knyaz Ş., Lizaveta Prokofyevna 
düz hər gün yollandıqları səmtin əks tərəfinə ayaq aldılar. Məsələnin 
nə yerdə olduğunu hamı başa düşürdü, ananı əsəbiləşdirməkdən 
qorxduqları üçün heç kəs səsini çıxartmırdı, ana isə məzəmmət və 
etirazlardan gizlənirmiş kimi hamıdan qabaqda gedir, dönüb bax- 
mırdı. Nəhayət, Adelaida dedi ki, gəzinti vaxtı belə yüyürməyin 
mənası yoxdur, ananın arxasınca çatmaq olmur. 

Lizaveta Prokofyevna birdən ona sarı döndü: 

— Bilirsinizmi nə var, biz indi onun yanından ötüb keçirik. Aqlaya 
nə düşünür-düşünsün, sonra nə olur-olsun, amma o, bizim üçün 
kənar adam deyil, indi isə bir də əlavə olaraq, ona bədbəxtlik üz 
verib, özü də naxoşdur, mən, hər halda, ona baş çəkəcəyəm. Kim 
mənimlə getmək istəyir, gəlsin, kim istəmir — yandan ötsün, yol 
kəsilməyib. 

Əlbəttə ki, hamı içəri daxil oldu. Knyaz necə lazımdırsa, dünənki 
vaza və... qalmaqal üçün bir də üzr istəməyə tələsdi. Lizaveta Pro- 
kofyevna cavab verdi: 

— Yaxşı, bunun eybi yoxdur, vaza heyif deyil, sən heyifsən. 
Deməli, özün başa düşürsən ki, qalmaqal baş vermişdi. “Ertəsi gün 
səhərçağı...” gör nə deməkdir, lakin bunun da eybi yoxdur, ona görə 
ki, indi hər kəs görür ki, səndən ummağın mənası yoxdur. Di yaxşı, 
xudahafiz, hərgah qüvvən çatarsa, onda çıx gəz, sonra yenə yat — 
mənim məsləhətim belədir. Hərgah bizə gəlmək fikrinə düşsən, 
əvvəlki kimi, gəl, həmişəlik olaraq əmin ol ki, hər nə baş versə də, 
nə çıxsa da, sən, hər halda, bizim ailəmizin dostu olaraq qalacaqsan. 
Hər halda, mənim dostum olacaqsan. Mən heç olmasa, özüm üçün 
cavabdeh ola bilərəm... 

Dəvəti hamı təkrar etdi, hamı da, ananın dediyi kimi, öz səmimi 
duyğularını izhar etdi. Onlar getdilər, lakin bu cür sadədilcəsinə 
tələsikliklə deyilən mehriban və ruhlandırıcı sözlərdə kəskin müb - 
həm nidalar da çox idi. Lizaveta Prokofyevna bunu duya bilmə- 
mişdi. “Əvvəlki kimi” gəlmək haqqındakı dəvətdə və “hər halda, 
mənim” sözlərində yenə nə isə qabaqcadan edilən xəbərdarlıq 
səslənmişdi. Knyaz Aqlaya haqqında düşündü, doğrudur, qız ona 
baxıb təəccüblü tərzdə gülümsəmişdi, həm içəri girəndə, həm də 

xudahafizləşəndə gülümsəyirdi, lakin hamı öz dostluq hisslərini 
bəyan edəndə Aqlaya ona iki dəfə nüfuzedici nəzərlə baxmışdı, lakin 
bir kəlmə də söz demədi. Qızın çöhrəsi həmişəkindən solğun idi, 
elə bil ki, gecəni pis yatmışdı. Knyaz elə bu gün axşam mütləq 
onlara “əvvəlki kimi” getmək qərarına gələrək, həyəcan və təşvişlə 
saata baxdı. Vera içəri daxil oldu, qız Yepançinlər gedəndən düz üç 
dəqiqə sonra gəlmişdi. 

— Lev Nikolayeviç, Aqlaya İvanovna bu saat xəlvətcə mənə bir 
söz dedi ki, mən onu sizə çatdırım. 

Knyaz tir-tir əsdi: 

— Kağız? 

— Yox, sözlə dedi: onu da zorla eşidə bildim. Sizdən çox xahiş 
edir ki, bütün günü, axşam lap saat yeddiyə qədər, ya da hətta 
doqquzadək, mən bunu əməlli-başlı eşidə bilmədim, heç bir dəqiqə 
də həyətdən çıxmayasınız. 

— Bəs... bu, nə üçündür? Bu, nə deməkdir? 

— Mən bu barədə heç bir şey bilmirəm, ancaq tapşırdı ki, bunu 
sizə hökmən çatdırım. 

— Elə bu cür də dedi “hökmən?” 

— Yox, belə açıq demədi, geri dönüb, ancaq ki, deməyə macal 
tapa bildi, yaxşıdır ki, mən özüm cəld ona yanaşdım. Lakin nə cür 
əmr elədiyi üzündən görünürdü: möhkəmmi, yoxsa yox. Mənə elə 
baxdı ki, lap ürəyim düşdü... 

Bir neçə sual da verəndən sonra knyaz bundan artıq bir şey 
öyrənə bilmədi, lakin daha artıq təşvişə düşdü. Tək qalanda divanda 
uzanıb, yenə fikirləşməyə başladı. Knyaz: “Bəlkə, onlarda saat doq- 
quza qədər kim isə olacaqdır, qız yenə qorxuya düşüb ki, qonaqların 
yanında mən bir hoqqa çıxarmayım”, — deyə, nəhayət, öz-özünə 
düşündü, o, yenə səbirsizliklə axşamı gözləyə-gözləyə saata bax- 
mağa başladı. Lakin məsələ axşamdan hələ xeyli əvvəl aydınlaşdı, 
amma bu da yeni bir şəxsin vasitəsi ilə aydınlaşıb, yeni iztirablı bir 
tapmacaya çevrilmişdi: Yepançinlər gedəndən düz yarım saat sonra 
İppolit onun yanına gəldi, oğlan o dərəcədə yorğun və haldan 
düşmüş vəziyyətdə idi ki, içəri daxil olub, bir kəlmə də danışmadan, 
sanki, huşunu itirmiş kimi özünü kresloya saldı, elə dərhal da onu 
dəhşətli öskürək tutdu. O qədər öskürdü ki, ağzından qan gəldi. 
Oğlanın gözləri parlayırdı, yanaqlarındakı ləkələr qızardı. Knyaz 

burnunun altında ona nə isə dedi, lakin oğlan cavab vermədi, özü 
də hələ bir xeyli cavab verməyərək, ancaq əlini oynadırdı ki, hələlik 
onu narahat etməsinlər. Nəhayət, oğlan özünə gəldi. 

İppolit, nəhayət, xırıltılı səslə bir sözü zorla deyə bildi: 

— Qedirəml 

Knyaz yerindən qalxaraq: 

— İstəyirsiniz, mən sizi ötürüm, — dedi. 

Lakin həyətdən çıxmağın bir az bundan əvvəl qadağan olun- 
duğunu xatırlayaraq, dili dolaşdı. 

İppolit güldü. 

Oğlan fasiləsiz surətdə nəfəsi təngişə-təngişə, boğazını arıda- 
arıda sözünə davam etdi: 

— Mən sizdən getmirəm, mən, əksinə, sizin yanınıza gəlməyi 
lazım bildim, özüm də iş üçün gəlmişəm... Bunsuz sizi narahat 
etməzdim. Oraya gedirəm, həm də bu dəfə ciddi olaraq. Kaput! 
Mən bunu şəfqət oyatmaq üçün demirəm, inanın... Bu gün elə saat 
ondan uzanmışdım ki, daha həmin vaxt çatana kimi bir də ayağa 
qalxmayım, amma fikrimi dəyişərək, sizin yanınıza gəlmək üçün də 
qalxdım... Demək, lazımdır. 

— Sizə baxanda heyfim gəlir, özünüz zəhmət çəkincə, məni səs- 
ləsəydiniz, daha yaxşı olardı. 

— Di yaxşı, bununla kifayətlənək. Rəhminiz gəldi, deməli, kübar 
nəzakəti üçün kifayətdir... Hə, yadımdan çıxmışdı: sizin səhhətiniz 
necədir? 

— Mən sağ-salamatam. Dünən... o qədər də... yaxşı deyildim. 

— Eşitmişəm, eşitmişəm! Çin vazası cəzaya məruz qalıb, təəssüf 
ki, orada olmamışaml İş üçün gəlmişəm. Əvvələn, bu gün Qavrila 
Ardalionoviçin Aqlaya İvanovna ilə yaşıl skamya yanında görüşünə 
tamaşa etməklə məmnunluq duymuşam. Ona təəccüb etdim ki, 
insan nə dərəcədə sarsaq vəziyyətdə ola bilərmiş. Qavrila Ardalio - 
noviç gedəndən sonra bunu Aqlaya İvanovnanın özünə dedim... 
Knyaz, deyəsən, heç bir şeyə təəccüb etmirsiniz, — İppolit sakit 
dayanan knyazın üzünə şübhə ilə baxaraq əlavə etdi, — deyirlər ki, 
heç bir şeyə təəccüb etməmək, çox ağıllı olmaq əlamətidir, məncə, 
bu, eyni dərəcədə, böyük sarsaqlıq əlaməti də ola bilərdi... Bir də, 
mən sizə işarə etmirəm, bağışlayın... Mənim bugünkü ifadələrim 
olduqca bədbəxt bir adamın sözləridir. 

İppolit knyazın təəccüblənməməyinə dilxor olmuşdu. Knyaz: 

— Mən hələ dünən bilirdim ki, Qavrila Ardalionoviç... — dedisə 
də, görünür, utanıb dili dolaşdı. 

— Bilirdinizl? Bax bu, mənim üçün təzə xəbərdir! Yaxşı, qoy 
olsun, söyləməyin... Bəs bu gün görüşün şahidi olmadınız? 

— Dir halda ki, özünüz orada olubsunuz, onda görübsünüz, mən 
orada olmamışam. 

— Nə olsun, bəlkə, bir kol dibində oturubsunuzmuş. Bununla 
belə, hər halda, şadam, əlbəttə, sizin üçün, yoxsa elə güman edir- 
dim ki, Qavrila Ardalionoviçə üstünlük verilib! 

— İppolit, sizdən xahiş edirəm, mənimlə bu barədə danışmayın, 
özü də bu cür ifadələrlə. 

— Həm də bir halda ki, artıq hər şeyi bilirsiniz. 

— Siz səhv edirsiniz. Mən, demək olar, heç bir şey bilmirəm, 
Aqlaya İvanovna da yəqin bilir ki, mən heç bir şey bilmirəm. Hətta 
bu görüş haqqında da qətiyyən bir şey bilmirdim... Deyirsiniz görüş 
olub? Olubsa, yaxşı, boşlayaq bu söhbəti... 

— Əşi, bu, necə olur, gah bilirdiniz, gah da bilmirdiniz. Siz deyir- 
siniz: “Yaxşı, boşlayaq”? Qətiyyən yox, siz hər kəsə belə inanmayınl 
Xüsusilə heç bir şey bilmədiyiniz halda. Həm də hər kəsə ona görə 
inanırsınız ki, məsələdən xəbəriniz yoxdur. Bəs siz onu bilirsinizmi, 
bu iki şəxsin — qardaşla bacının niyyətləri nədir? Heç olmasa, bəlkə, 
bunu başa düşürsünüzə.. İppolit knyazın səbirsiz hərəkətini görüb 
əlavə etdi: — Yaxşı, yaxşı, mən boşlayaram... Lakin öz işim üçün 
gəlmişəm, elə bu barədə... söhbət eləmək istəyirəm. Lənət şeytana, 
izahatsız ölmək heç mümkün deyil, mən dəhşətli dərəcədə çox 
məsələ aydınlaşdırıram. Dinləmək istəyirsinizmi? 

— Danışın, mən dinləyirəm. 

— Lakin mən öz rəyimi yenə dəyişirəm: hər halda, yenə Qanya- 
dan başlayacağam. Təsəvvür edə bilərsinizmi ki, mənə də bu gün 
yaşıl skamyanın yanına gəlmək tapşırılmışdı. Bir də ki, yalan danış - 
maq istəmirəm. Görüş təyin olunmasını özüm təkid etdim, israrla 
xahiş elədim, bir sirrin üstünü açmağı vəd etdim. Bilmirəm, çox 
tezmi gəlmişdim (deyəsən, doğrudan da, tez gəlmişdim), lakin mən 
Aqlaya İvanovnanın yanında yerimi tutan kimi gördüm, Qavrila 
Ardalionoviçlə Varvara Ardalionovna gəldilər, ikisi də qol-qola gəlirdi, 
sanki, gəzinirlərmiş. Deyəsən, məni görəndə ikisi də olduqca heyrət- 


674 


ləndi, bunu gözləmirdilər, hətta utandılar. Aqlaya İvanovna qızardı, 
istəyirsiniz inanın, istəyirsiniz yox, hətta bir az özünü itirdi, mənim 
orada olmağıma görəmi, yoxsa, sadəcə olaraq, Gavrila Ardaliono- 
viçi gördüyü üçünmü qızarmışdı, ona görə ki, axı çox qəribə vəziyyət 
əmələ gəlmişdi, lakin qıpqırmızı qızardı, özü də məsələni çox məzəli 
tərzdə bir saniyənin içində həll etdi: bir az qalxdı. Qavrila Ardaliono- 
viçin baş əyməsinə, Varvara Ardalionovnanın üzündəki şux təbəs- 
sümə cavab verərək, birdən qətiyyətlə dedi: “Sizi yalnız onun üçün 
dəvət etmişdim ki, sizin səmimi və dostcasına hisslərinizə görə şəxsi 
məmnuniyyətimi izhar edim, hərgah bu hisslərə ehtiyac duysam, 
onda inanın...” Qız bunu deyib baş əydi, onların ikisi də getdi — bil- 
mirəm axmaq vəziyyətindəmi, yoxsa qələbə iləmi, Qaneçka, əlbəttə, 
axmaq vəziyyətində getdi, o, heç bir şey başa düşməyərək, xərçəng 
kimi qızardı (onun sifətinin bəzən çox qəribə ifadəsi olur), lakin 
Varvara Ardalionovna, deyəsən, başa düşdü ki, oradan cəld əkilmək 
lazımdır, həm də Aqlaya İvanovnanın bu hərəkəti olduqca mənalıdır, 
ona görə də qardaşını çəkib apardı. Qadın qardaşından ağıllıdır, 
həm də mən əminəm, indi o sevinir. Mən isə Nastasiya Filippovna 
ilə görüş barədə Aqlaya İvanovna ilə şərtləşmək üçün gəlmişdim. 

Knyaz qışqırdı: 

— Nastasiya Filippovna iləl 

— Ahal Siz, deyəsən, soyuqqanlılığınızı itirib, heyrətlənməyə 
başlayırsınız? Çox şadam ki, siz adama oxşamaq istəyirsiniz. Buna 
görə sizi əyləndirəcəyəm. Gənc və ruhən yüksək qızlara xidmət 
göstərmək gör nə deməkdir: o qız bu gün mənə şillə ilişdirdil 

Knyaz, bir növ, qeyri-iradi olaraq soruşdu: 

— Mə-mənəvimi? 

— Hə, cismani yox. Mənə belə gəlir ki, mənim kimi adama heç 
kəsin əli qalxmaz, hətta indi məni qadın da vurmaz, hətta Qaneçka 
da vurmaz. Amma bir müddət, dünən mən elə düşünürdüm ki, 
o, mənə hücum edəcəkdir... Mərc çəkişərəm ki, sizin bu saat nə 
barədə düşündüyünüzü bilirəm! Siz belə düşünürsünüz: “Tutalım 
ki, onu döymək lazım deyil, amma onu yatanda yastıqla, yaxud da 
yaş cındırla yuxuda boğmaq olar — hətta lazımdır...” Sizin bu dəqiqə 
bu barədə düşündüyünüz üzünüzdən oxunur. 

Knyaz nifrətlə dedi: 

— Mən heç vaxt belə düşünməmişəm! 

— Bilmirəm, bu gün gecə mən yuxuda gördüm ki... bir nəfər... 
yaxşı, kim olduğunu sizə deyərəm: təsəvvür edin ki, Roqofin məni 
yaş cındırla boğmuşdur. Siz necə düşünürsünüz, adamı yaş cındırla 
boğmaq olarmı? 

— Bilmirəm. 

— Eşitmişəm ki, olar. Yaxşı, bunu boşlayaq. Yaxşı, mən nəyə 
görə sözgəzdirənəm? Qız bu gün məni nəyə görə dedi-qoduçu 
deyə danladı? Özü də, siz diqqət edin, hər şeyi son sözə qədər 
dinləyib, hətta təkrar soruşandan sonra mənə dedi-qoduçu dedi... 
Lakin qadınlar belədirlərl Elə onun xətrinə Roqofin kimi maraqlı 
şəxsiyyətlə əlaqəyə girdim, elə onun faydası üçün qızın Nastasiya 
Filippovna ilə şəxsi görüşünü təşkil etdim. Olmaya, məni ona görə 
söydü ki, mən onun Nastasiya Filippovnanın “artığı”na tamah salıb 
sevinməsinə işarə etməklə qızın heysiyyətinə toxunmuşdum? İnkar 
etmirəm, bunu qıza onun öz xeyri üçün dalma izah edirdim, qıza bu 
səpkidə iki məktub yazmışdım, indi budur, bu gün də üçüncü, 
görüş... Mən bayaq onunla söhbəti elə bununla da başladım ki, bu 
cür hərəkət onun tərəfindən təhdiredicidir... Bundan əlavə də, 
“artığı” haqqındakı söz, əslində, mənim sözüm deyil, başqasının 
sözüdür, hər halda, bunu Qaneçkagildə hamı deyirdi, bunu elə 
qızın özü də təsdiq etdi. Onda bəs, mən nəyə görə sözgəzdirən 
oluram? Görürəm, görürəm, indi mənə baxdıqca sizə son dərəcə 
gülməli görünür, özüm də mərc çəkişərəm ki, siz indi mənə 
baxanda yadınıza sarsaq şeylər düşür: 


Baxtımın qürubuna, bəlkə də, bundan belə 
Şəfəq saçsın məhəbbət vida təbəssümüylə. 


— Ha-ha-ha! — İppolit birdən isteriyalı halda şaqqıldayıb güləndə 
öskürməyə başladı. Oğlan öskürə-öskürə xırıltılı səslə dedi: — Siz 
yadınızda saxlayın, görün Qaneçka necə adamdır: “Artıqlıq”dan 
dəm vurur, bəs indi özü nədən istifadə etmək istəyirl? 

Knyaz bir xeyli dinmədi, o dəhşətə gəlmişdi. Nəhayət, burnunun 
altında dedi: 

— Siz Nastasiya Filippovna ilə görüş haqqında dediniz? 

— Eh, məgər sizə doğrudanmı məlum deyil ki, Aqlaya İvanovna 
ilə Nastasiya Filippovna bu gün görüşəcəklər, Aqlaya İvanovnanın 
dəvəti ilə və mənim səylərim nəticəsində Nastasiya Filippovnanı 

Roqoiinin vasitəsi ilə qəsdən Peterburqdan buraya çağırıblar, özü 
də indi Roqolinlə birlikdə sizə çox yaxın bir yerdə, əvvəlki evdə, 
həmin xanımın yanında... nəkarə olduğu anlaşılmayan xanımın, rəfi- 
qəsi Darya Alekseyevanın yanındadır, Nastasiya Filippovna ilə 
dostcasına söhbət edib, müxtəlif məsələləri həll etmək üçün Aqlaya 
İvanovna bu gün oraya, həmin bu şübhəli evə gedəcəkdir. Hesab 
ilə məşğul olmaq istəyirlər. Bilmirdiniz? Sədaqət haqqı? 

— Bu, ağlasığan deyill 

— Ağlasığan deyilsə, onda, deməli, yaxşıdır, bununla belə, siz 
haradan biləydiniz? Hərçənd ki burada milçək uçanda da hamı xəbər 
tutur: bura belə yerdir! Lakin, hər halda, sizə xəbərdarlıq etdim, siz də 
mənə minnətdar ola bilərsiniz, yaxşı, xudahafiz — yəqin, o dünyada 
görüşərik. Hə, bir də onu demək istəyirdim: sizin qarşınızda əclaflıq 
etmişəm, amma... mən nə üçün özümünkünü itirməliyəm, lütfən özü- 
nüz düşünün. Sizin faydanızamı? Axı mən o qıza öz “Tövbə”mi həsr 
etmişdim (siz bunu bilmirdiniz), hələ necə də qəbul etmişdi, he-hel 
Lakin onun qarşısında əclaflıq etməmişəm, onun qarşısında mən heç 
bir cəhətdən günahkar deyiləm, o, özü məni rüsvay edib aldatdı... 
Düzünü deyim ki, heç sizin də qarşınızda bir günahım yoxdur, hərgah 
orada bu “qalıqlar” haqqında bir söz və hər şeyi bu mənada demi- 
şəmsə, bunun əvəzində indi sizə görüşün gününü də, saatını da, 
ünvanı da bildirirəm, bütün bu oyunu açıram... Əlbəttə, bunu mərd- 
liklə və alicənablıqdan etmirəm, dilxor olduğum üçün edirəm. Əlvida, 
mən pəltək kimi, yaxud da vərəmli kimi naqqalam, ayıq olun ha, 
tədbir görün, hərgah siz, doğrudan da, insan adına layiqsinizsə, özü- 
nüz də ləngiməyin. Görüş bu gün axşam olacaq, bu, yəqindir. 

İppolit qapıya tərəf addımladı, lakin knyaz onun arxasınca qışqı- 
randa oğlan qapıda ayaq saxladı. 

Knyaz soruşdu: 

— Demək, sizcə, Aqlaya İvanovna bu gün Nastasiya Filippov- 
nanın yanına özümü gələcək? 

Knyazın yanaqlarında və alnında qırmızı ləkələr göründü. 

İppolit yarı dönərək cavab verdi: 

— Dəqiq bilmirəm, lakin, yəqin, belədir, axı bir də ki ayrı cür ola 
da bilməz. Nastasiya Filippovna ki onun yanına getməyəcək? 
Qaneçkanın da yanına axı gələ bilməz, onun öz evində, demək olar, 
can verən adam var. Qeneral, qəribə deyilmi? 

o Knyaz onun sözünə şərik oldu: 
— Elə təkcə buna görə ola bilməz! Hərgah istəsəydi də, qız necə 


çıxa bilərdi? Bu evdəki adətdən... sizin xəbəriniz yoxdur, o qız Nas- 
tasiya Filippovnanın yanına təkcə gələ bilməz, bu, boş şeydirl 

— Bax görürsünüzmü, knyaz, heç kəs pəncərədən bayıra atılmır, 
amma yanğın baş versə, onda, yəqin ki, ən birinci centlmen və ən 
birinci xanım da pəncərələrdən atılar. Ehtiyac qarşıya çıxanda çarə 
qalmır, bizim xanım qızımız isə Nastasiya Filippovnanın da yanına 
gedər. Məgər onları, sizin xanım qızlarınızı heç yerə buraxmırlar? 

— YOX, mən o barədə demirəm... 

— Hərgah o barədə deyilsə, onda qızın artırmadan enərək, düz 
getməyinə bənddir, sonra heç evə qayıtmaya da bilər. Elə hallar 
var ki, bəzən, lazım gələndə, gəmiləri də yandırmaq olar, hətta evə 
də qayıtmamaq olar: həyat təkcə səhər yeməklərindən, naharlar- 
dan, bir də Ş. knyazlarından ibarət deyildir. Mənə belə gəlir ki, siz 
Aqlaya İvanovnanı xanım qız, yaxud da nə isə bir pansion qızı hesab 
edirsiniz, mən bunu ona artıq demişəm, qız, deyəsən, mənimlə 
razılaşdı. Siz saat yeddini, ya da səkkizi gözləyin... Sizin yerinizə 
olsaydım, qızın artırmadan endiyi məqamı, həmin dəqiqəni görmək 
xətrinə oraya gözətçilik etmək üçün adam göndərərdim. Yaxşı, heç 
olmasa, Kolyanı göndərin, siz əmin olun ki, o, məmnuniyyətlə 
casusluq edər, yəni sizin üçün demək istəyirəm... Ona görə ki, axı 
hər şey nisbidir... Ha-hal 

İppolit çıxdı. Knyaz belə bir hərəkətə hətta yol verə bilsəydi də, bir 
adamdan casusluq etməyi xahiş etməsi heç lazım da deyildi. Evdə 
oturmaq barədə Aqlayanın ona vermiş olduğu əmr indi, demək olar, 
aydınlaşmışdı: bəlkə, qız onun dalınca gəlmək istəyirdi? Doğrudan, 
bəlkə, qız knyazın oraya getməsini istəmirdi, ona görə də ona evdə 
oturmağı tapşırmışdı... Bu da ola bilərdi. Onun başı hərlənirdi, bütün 
otaq başına fırlanırdı. Knyaz divanda uzanıb, gözlərini yumdu. 

Hər nə cür olsa da, məsələ qəti, həlledici mərhələdə idi. Yox, 
knyaz Aqlayanı xanım qız, yaxud da pansion qızı hesab etmirdi, 
о, indi hiss edirdi ki, məhz bu cür bir şeydən çoxdan qorxurdu. 
Lakin Aqlaya o qadını nə üçün görmək istəyir? Onun bütün bədə - 
ninə titrətmə gəlirdi, o yenə titrədirdi. 

Yox, knyaz Aqlayanı uşaq hesab etmirdil Onu dəhşətə gətirən 
qızın son vaxtlardakı başqa baxışları, başqa sözləri idi. Bəzən ona 

elə gəlirdi ki, Aqlaya nə isə özünü zorla saxlayır, sirr vermir, həddən 
artıq saqınır, knyaz xatırlayırdı ki, qızın bu cür hərəkəti onu qorxu- 
durdu. Doğrudur, bütün bu günlər ərzində knyaz cəhd edirdi ki, bu 
barədə düşünməsin, ağır fikirləri başından çıxarırdı, lakin bu qəlbin 
sirri nə idi? Bu məsələ onu çoxdan iztiraba salırdı, baxmayaraq ki, 
bu qəlbə inanırdı. İndi budur, bütün bunlar günü bu gün həll edilib 
aşkara çıxmalıdır. Dəhşətli fikir idi! Yenə də — “bu qadın!” Nə üçün 
ona həmişə elə gəlirdi ki, bu qadın lap son məqamda meydana 
çıxaraq, onun bütün müqəddəratını çürümüş sap kimi qırıb parça- 
layacaqdır? Knyaz, az qala, yarı sayıqlama vəziyyətində olsa da, indi 
and içməyə hazır idi ki, bu əhvalat ona həmişə belə görünürdü. 
Hərgah son vaxtlar o qadını unutmağa cəhd edirdisə, bu yalnız ona 
görə idi ki, ondan qorxurdu. Bəs məsələ necə idi, o, bu qadını sevir- 
di, yoxsa ona nifrət edirdi? Knyaz bu gün bu sualı özünə bir dəfə 
də olsun verməmişdi, bu məsələdə onun qəlbi təmiz idi: kimi sev- 
diyini o bilirdi... Knyaz nə bir o qədər onların görüşündən qorxurdu, 
nə bu görüşün ona məlum olmayan səbəbindən, nə onun əcaibli- 
yindən qorxurdu, nə də onun hər hansı tərzdə həll edilməsindən — 
knyaz Nastasiya Filippovnanın özündən qorxurdu. O yalnız sonralar, 
bir neçə gündən sonra xatırladı ki, bu qızdırmalı saatlarda təsəvvü- 
ründə həmişə onun, Nastasiya Filippovnanın gözləri, qadının baxışı 
canlanırdı, onun sözlərini, nə isə əcaib sözlərini eşidirdi, baxma- 
yaraq ki, bu qızdırmalı və qəmli saatlardan sonra hafizəsində çox az 
şey qalmışdı. Məsələn, Veranın ona nahar gətirməsi, nahar yeməsi 
onun yadında dumanlı şəkildə qalmışdı, nahardan sonra yatmış- 
dımı, yoxsa yatmamışdı, bu da yadında deyildi. Ancaq bunu bilirdi 
ki, Aqlaya qəflətən onun eyvanına qalxanda divandan sıçrayıb, qızı 
qarşılamaq üçün otağın ortasına çıxmışdı: saat səkkizə on beş 
dəqiqə işləmişdi, həmin axşam hər şeyi tamamilə aydın şəkildə 
fərqləndirə bilməsi ancaq həmin dəqiqədən başlamışdı. Aqlaya tək 
idi, sadə və sanki, tələsik geyinmişdi, yüngül, gen paltoda idi. 
Çöhrəsi bayaqkı kimi solğun idi, gözlərində isə sərt və işıqlı şüalar 
parlayırdı, onun gözlərində təzahür edən belə ifadəni knyaz heç vaxt 
görməmişdi. Qız knyazı diqqətlə süzdü. 

Aqlaya yavaşdan və sanki, sakitliklə dedi: 

— Siz tamam hazırsınız, geyinibsiniz, şlyapanız da əlinizdədir, 
deməli, sizə xəbərdarlıq ediblər, mən bilirəm kim edib: İppolit? 

Knyaz, az qala, yarımcan halda mızıldadı. 

— Hə, o, mənə deyib... 

— Onda gəlin gedək: siz bilirsiniz ki, məni mütləq müşayiət 
etməlisiniz. Güman edirəm ki, sizin evdən çıxmaq üçün kifayət 
qədər qüvvəniz vardır? 

— Qüvvəm var, lakin... Məgər bu, mümkündürmü? 

Knyaz bir ləhzədə çaşaraq, daha bundan artıq bir kəlmə də 
deyə bilmədi. Ağlı çaşmış qızı dayandırmaq üçün bu, onun yeganə 
təşəbbüsü oldu, sonra isə özü kölə kimi qızın arxasınca getdi. Onun 
fikirləri nə qədər dolaşıq olsa da, knyaz, hər halda, başa düşürdü 
ki, qız onsuz da oraya gedəcəkdir, demək, o, hər halda, Aqlayanın 
arxasınca getməli idi. Qızın qəbul etmiş olduğu qərar və qətiyyətinin 
nə qədər güclü olduğunu knyaz başa düşürdü, bu çılğın coşqun- 
luğu dayandırmaq onun imkanı daxilində deyildi. Onlar dinməz- 
söyləməz gedirdilər, bütün yol uzunu bir kəlmə də danışmadılar. 
Knyaz yalnız bunu dedi ki, qız yolu yaxşı tanıyır, özü də bir döngəni 
bir az kənardan ötmək istəyəndə – çünki orada yol xəlvət idi — bunu 
qıza təklif etdi, Aqlaya, sanki, diqqətini gərginləşdirib, qulaq asaraq, 
rabitəsiz tərzlə dedi: “Fərqi yoxdurl” Onlar Darya Alekseyevnanın 
evinə (köhnə və böyük taxta evə) yaxınlaşhayaxınlaşda artırmadan 
geyinib-kecinmiş bərli-bəzəkli bir xanım və onunla yanaşı gənc qız 
çıxdı, ikisi də artırmanın yanında gözləyən yaraşıqlı və gözəl faytona 
əyləşdilər, onlar bərkdən gülür və ucadan danışırdılar, evə yaxınla- 
şan adamlara bir dəfə də olsun baxmadllar, elə bil, onları heç 
görmürdülər. Fayton yerindən tərpənən kimi qapı dərhal ikinci dəfə 
açıldı, orada gözləyən Roqojin knyazla Aqlayanı içəri buraxıb, onla- 
rın arxasınca qapını bağladı. 

Кодојп ucadan: 

— Bütün evdə indi biz dörd nəfərdən başqa heç kəs yoxdur, 
— deyərək, əcaib tərzdə knyaza baxdı. 

Nastasiya Filippovna da birinci otaqda gözləyirdi, o da olduq- 
ca sadə və başdan-ayağa qara geyinmişdi, qadın onları qarşıla- 
maq üçün ayağa qalxdısa da, gülümsəmədi, hətta knyaza da əl 
vermədi. 

Onun nüfuzedici və nigaran baxışı səbirsizliklə Aqlayaya zilləndi. 
İkisi də bir-birindən xeyli aralı oturdular: Aqlaya otağın küncündəki 
divanda, Nastasiya Filippovna pəncərənin yanında. 

Кпуага Roqofin oturmamışdılar, onları heç oturmağa dəvət 
edən də olmadı. Knyaz Кодојлпә təəccüblə və yenə nə isə iztirabla 
baxdı, lakin Roqojin daim özünün əvvəlki təbəssümü ilə gülümsə- 
yirdi. Sükut bir neçə saniyə də davam etdi. 

Nəhayət, Nastasiya Filippovnanın çöhrəsində nə isə məşum bir 
ifadə təzahür edib, yox oldu, qadın Aqlayaya getdikcə daha inadla, 
qətiyyətlə və az qala, nifrətlə baxırdı, o, bir dəqiqə də olsun gözünü 
qonaq gəlmiş qızdan çəkmirdi. Aqlaya, görünür, sıxılır, lakin qorx- 
murdu. İçəri daxil olanda öz rəqibinə ötəri nəzər salaraq, hələlik, 
elə bil, fikrə dalmış kimi, daim gözünü yerə dikib oturmuşdu. Qız iki 
dəfə otağa göz gəzdirdi, görünür, onun çöhrəsində nifrət duyğusu 
təzahür etmişdi, elə bil ki, burada çirklənməkdən, ləkələnməkdən 
qorxurdu. Си2 qeyri-iradi olaraq öz paltarını düzəldirdi və hətta bir 
dəfə yerini nigarançılıqla dəyişib, divanın bucağına çəkildi. Qız özü- 
nün hərəkətlərini, çox güman ki, heç özü də dərk etmirdi, lakin 
qeyri-şüuri hərəkətlər onların incikliyini daha da artırırdı. Nəhayət, 
qız Nastasiya Filippovnanın gözünün içinə cəsarətlə və dik baxanda 
öz rəqibinin parlayan gözlərində, hiddətli baxışında təzahür edən- 
lərin hamısını dərhal aydın surətdə oxudu. Qadın qadını başa 
düşdü, Aqlaya diksindi. 

Aqlaya, nəhayət: 

— Mənim sizi nə üçün dəvət etdiyimi, əlbəttə, bilirsiniz, — dedi. 

Qız bu sözləri çox yavaşdan deyərək, hətta bu qısa cümlədə də 
sözünə iki dəfə ara verdi. 

Nastasiya Filippovna quru və kəsik cavab verdi: 

— Yox, heç bir şey bilmirəm. 

Aqlaya qızardı. Ola bilsin, indi onun bu qadınla, “bu qadının” 
evində oturması və onun cavabına möhtac olması qıza birdən son 
dərəcə əcaib və qeyri-mümkün görünmüşdü. Nastasiya Filippovna- 
nın səsinin ilk sədalarını eşidəndə qızın bütün bədəni titrədi. Bütün 
bunları, əlbəttə, “bu qadın” çox yaxşı sezmişdi. 

Aqlaya qaş-qabağını töküb, yerə baxa-baxa, demək olar, pıçıltı 
ilə dedi: 

— 512 hər şeyi başa düşürsünüz... Lakin siz qəsdən özünüzü elə 
göstərirsiniz ki, guya, başa düşmürsünüz. 

Nastasiya Filippovna xəfifcə gülümsədi: 

— Görəsən, nə üçün, nədən ötrü? 

Aqlaya sözünə gülməli tərzdə və çətinlik çəkə-çəkə davam etdi: 

— Sizin evinizdə olmağıma görə... mənim vəziyyətimdən istifadə 
etmək istəyirsiniz. 

Nastasiya Filippovna birdən qızardı: 

— Bu cür vəziyyətin əmələ gəlməsinin günahı məndə deyil, siz - 
dədirl Sizi mən dəvət etməmişəm, siz məni dəvət edibsiniz, özüm 
də indiyə qədər bilmirəm nə üçün? 

Aqlaya lovğalıqla başını qaldırdı. 

— Siz dilinizi saxlayın, mən buraya sizin bu silahınızla vuruşmağa 
gəlməmişəm... 

— Belə söyləl Deməli, siz, hər halda, “vuruşmağa” gəlibsiniz? 
Təsəvvür edin, halbuki mən elə güman edirdim ki, siz... daha fəra- 
sətlisiniz... 

İkisi də bir-birinin üzünə artıq qəzəblərini gizlətmədən baxırdı- 
lar. Bu qadınlardan biri hələ bu yaxınlarda o birinə o cür məktublar 
yazan həmin qadın idi. İndi ilk görüş və ilk sözlərdən sonra hər şey 
dağıldı. Nə olsun? Həmin dəqiqə bu otaqdakı dörd nəfərdən heç 
biri bunu, sanki, heç də təəccüblü hesab etmirdi. Hələ dünən bunu 
heç yuxusunda da görə bilmək imkanına inanmayan knyaz bütün 
bunları çoxdan və irəlicədən duymuş adam kimi dayanıb baxır və 
qulaq asırdı. Ən fantastik yuxu nagahan ən parlaq və kəskin surətdə 
təzahür edən həqiqətə çevrilmişdi. Bu qadınlardan biri bu an o biri- 
sinə o dərəcədə nifrət edir və bunu ona o dərəcədə açıb demək 
istəyirdi ki (ertəsi gün Roqolin dediyi kimi, ola bilsin, elə ancaq 
bunun üçün gəlmişdi), ağlı çaşmış, qəlbi isə iztirab çəkən o biri qadın 
nə qədər fantastik olsa da, rəqibinin zəhərli, sırf qadın nifrətinin qar- 
şısında, sanki, heç bir irəlicədən nəzərdə tutulan fikir və məram 
davam gətirə bilməsin. Knyaz əmin idi ki, Nastasiya Filippovnanın 
özü məktublar haqqında danışmağa başlamayacaqdır, bu məktub- 
ların onun üçün nə qədər acınacaqlı olmasını knyaz qadının parla- 
yan baxışlarından başa düşmüşdü, lakin knyaz həyatının yarısını qur- 
ban verərdi ki, bu məktublar haqqında indi Aqlaya da danışmayaydı. 

Lakin Aqlaya, elə bil, nagahan canını dişinə tutub, birdən özünü 
ələ aldı. 

Qız dedi: 

— Siz məni düzgün başa düşmədiniz, mən sizinlə... savaşmağa 
gəlməmişəm, baxmayaraq ki, siz mənim xoşuma gəlmirsiniz. Mən... 

mən sizin yanınıza... insan kimi danışmağa gəlmişəm. Sizi dəvət 
edərək, sizə nə deyəcəyimi artıq qət etmişəm, siz məni qətiyyən 
başa düşməsəniz də, mən öz qərarımdan geri çəkilməyəcəyəm. Bu, 
mənim üçün deyil, sizin üçün pis olar. Sizin mənə yazmış olduqla- 
rınıza cavab vermək istəyirdim, özüm də şəxsən cavab vermək 
istəyirdim, ona görə ki, bu, mənə əlverişli görünürdü. Sizin bütün 
məktublarınıza mənim cavabımı dinləyin: knyaz Lev Nikolayeviçlə 
tanış olduğum və sonra da sizin axşam ziyafətinizdə baş verən 
bütün əhvalatdan xəbər tutduğum həmin gün ilk dəfə knyaza hey- 
fim gəldi. Mənim ona görə knyaza heyfim gəldi ki, o, son dərəcə 
sadədil adamdır və bu sadədilliyinə görə də inanmışdı ki, bu cür 
xasiyyəti... olan bir qadınla... xoşbəxt yaşaya bilər. Mən onun üçün 
nədən qorxurdumsa, o da baş verdi: siz onu sevə bilməzdiniz, siz 
ona əzab verib atdınız. Siz knyazı ona görə sevə bilməzdiniz ki, həd- 
dən artıq məğrursunuz... Yox, məğrur deyilsiniz... Mən səhv etdim, 
ona görə ki, siz şöhrətpərəstsiniz... Hətta bu da deyil, siz divanəlik 
dərəcəsində... xudbinsiniz, sizin mənə yazdığınız məktublar da bunu 
təsdiq edir. Siz onu, bu cür sadə insanı sevə bilməzdiniz, hətta, ola 
bilsin, öz aləminizdə ona nifrət edir və ələ salıb gülürdünüz, siz 
yalnız öz rüsvayçılığınızı sevə bilərdiniz, siz daim fikirləşirsiniz ki, 
bədnam olubsunuz və sizi təhqir ediblər, siz ancaq bu fikri sevə 
bilərdiniz. Sizin rüsvayçılığınız daha az olsaydı, yaxud heç olma - 
saydı, siz onda daha çox bədbəxt olardınız... (Aqlaya həddən artıq 
tələsik dediyi, lakin çoxdan hazırlanıb, götür-qoy edilmiş sözləri 
nəşə ilə deyirdi, qız bu sözləri hələ o vaxt, indiki görüşü heç yuxu - 
sunda da təsəvvür edə bilmədiyi vaxt fikirləşib hazırlamışdı, Aqlaya 
bu sözlərin bağışladığı təsiri, Nastasiya Filippovnanın həyəcandan 
dəyişmiş sifətində əks olunan təsiri zəhərli baxışı ilə müşahidə 
edirdi.) Sizin yadınızdadırmı, — deyə qız sözünə davam etdi, — o vaxt 
knyaz mənə məktub yazmışdı, o deyir ki, sizin bu məktubdan xəbə- 
riniz vardır və hətta onu oxuyubsunuzİl Bu məktubdan mən hər şeyi 
başa düşdüm, özüm də düzgün başa düşmüşdüm, o, bunu bu 
yaxınlarda özü təsdiq etdi, yəni mənim indi sizə dediklərimin hamı - 
sını, hətta eynən, hər kəlməsini təsdiq etdi. Məktubdan sonra mən 
gözləməyə başladım. Başa düşmüşdüm ki, siz buraya gələcəksiniz, 
ona görə ki, axı siz Peterburqsuz yaşaya bilməzsiniz: siz hələ çox 
gəncsiniz, qəşəngsiniz, ona görə də əyalətdə qala bilməzsiniz... Bir 


683 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


də ki, bu da mənim sözlərim deyil, — deyə Aqlaya qıpqırmızı olub 
əlavə etdi, bu dəqiqədən başlayaraq, nitqinin sonuna qədər qızartı 
qızın üzündən çəkilmədi. — Mən knyazı bir də görəndə onun vəziy- 
yətinə hədsiz acıdım, mənə ağır gəldi. Siz gülməyin, hərgah siz 
gülsəniz, onda siz bunu başa düşməyə layiq deyilsiniz... 

Nastasiya Filippovna qəmli-qəmli və hiddətlə dedi: 

— Siz görürsünüz ki, mən gülmürəm. 

— Bir də ki, mənim üçün fərqi yoxdur, istəyirsiniz gülün. Ondan 
soruşmağa başlayanda mənə dedi ki, sizi daha çoxdandır sevmir, 
hətta sizi xatırlamaq da ona əzab verir, lakin onun sizə yazığı gəlir, 
sizi xatırlayanda qəlbi “ömürlük yaralanmış kimi” sızıldayır. Mən 
sizə bunu da deməliyəm ki, həyatımda nəcib sadədilliyinə və misil- 
siz etimadına görə hələ ona bərabər bir adama, heç bir nəfərə də 
təsadüf etməmişəm. Onun sözlərindən sonra başa düşdüm ki, onu 
hər kəs istəsə, aldada bilər, özü də onu kim aldatsa, knyaz sonra 
kim olur-olsun, bağışlayacaqdır, bax, elə buna görə də mən onu 
sevdim... 

Aqlaya bu cür bir sözü ağzından çıxara biləcəyinə, sanki, heyrət 
etdi, sanki, özünə inanmayaraq bir anlığa sözünə ara verdi, lakin 
eyni zamanda onun baxışında hədsiz qürur ifadəsi parladı, elə bil 
ki, indi onun üçün artıq heç fərqi yox idi, hətta “bu qadın” onun 
ağzından qaçırmış olduğu etirafa gülsəydi də, qızın vecinə deyildi. 

— Mən sizə hər şeyi dedim, əlbəttə, mənim sizdən nə istədiyimi 
indi başa düşdünüz? 

Nastasiya Filippovna yavaşdan cavab verdi: 

— Ola bilsin, başa düşmüşəm, lakin özünüz deyin. 

Aqlayanın çöhrəsində qəzəb ifadəsi parladı. 

Qız qətiyyətlə və sözləri aydın ifadə edərək dedi: 

— Mən sizdən soruşmaq istəyirdim, siz nə ixtiyarla onun mənə 
qarşı bəslədiyi duyğuya qarışırsınız? Siz nə ixtiyarla mənə məktublar 
yazmağa cəsarət edibsiniz? Nə ixtiyarla siz hər dəqiqə ona da, mənə 
də deyirsiniz ki, siz onu sevirsiniz, həm də ki özünüz onu ataraq, onun 
yanından belə təhqir və... rüsvayçılıqla qaçandan sonra? 

Nastasiya Filippovna çox çətinliklə dedi: 

— Mən onu sevdiyimi nə sizə demişəm, nə də ona, həm də siz... 
Haqlısınız, mən onun yanından qaçmışdım... — deyə qadın lap 
yavaşdan əlavə etdi. 

Aqlaya qışqırdı: 

— Necə yəni “nə ona deyibsiniz, nə də mənə”, bəs sizin məktub- 
larınız? Bizi nikahlandırmağı və məni ona ərə getməyə dilə tutmağı 
sizdən kim xahiş etmişdi? Məgər bu, demək deyil? Siz nə üçün 
özünüzü bizim aramıza soxursunuz? Mən əvvəlcə elə duşünməkdə 
idim ki, siz, əksinə, bizim aramıza girməklə məndə knyaza qarşı nifrət 
oyatmaq istəyirsiniz ki, mən onu atım, ancaq məsələnin nə yerdə 
olduğunu yalnız sonra başa düşdüm: siz, sadəcə olaraq, elə təsəvvür 
edibsiniz ki, bütün bu əzilib-büzülmələrinizlə yüksək mərdlik göstə- 
rirsiniz...Deyin görüm, bir halda ki, siz öz şöhrətpərəstliyinizə bu 
dərəcədə aludəsiniz, onu sevə bilərdinizmi? Mənə gülməli məktub- 
lar yazmaq əvəzinə, siz niyə, sadəcə olaraq, buradan çıxıb getmə- 
diniz? Siz nə üçün indi nəcib bir adama ərə getmirsiniz, elə adam ki, 
sizi canı qədər sevir və sizə evlənmək istəyərək, sizi hörmətə mindi- 
rir? Nə üçün belə etdiyiniz həddən artıq aydındır: Roqojinə ərə get- 
səniz, onda daha hansı təhqir qalar? Hətta həddən artıq şərəfə nail 
olarsınız! Yevgeni Pavloviç sizin haqqınızda dedi ki, olduqca çox 
poema oxuyubsunuz və “öz... vəziyyətinizə nisbətən həddən artıq 
təhsillisiniz”, siz kitabcıl və nərmənazik qadınsınız, şöhrətpərəstliyi- 
nizi... də buna əlavə edin, onda sizin bütün səbəbləriniz aydın olar... 

— Bəs siz nərmənazik deyilsiniz? 

Məsələ belə gözlənilməz nöqtəyə hədsiz tələsik, hədsiz aşkar 
tərzdə çatmışdı, ona görə gözlənilməz idi ki, Nastasiya Filippovna 
Pavlovska yollanırkən xəyalında nə isə yaşadırdı, baxmayaraq ki, bu 
görüşdən yaxşı nəticə hasil olacağını gözləmirdi, əksinə, görüşün 
daha pis nəticə ilə qurtaracağını daha artıq gözləyirdi, Aqlaya isə bir 
dəqiqə içində coşub özündən çıxdı, bu hiss onun bütün varlığına 
hakim kəsilmişdi, elə bil, dağdan uçurdu, ancaq dəhşətli intiqam 
nəşəsindən zövq alır, özünü saxlaya bilmirdi. Nastasiya Filippovna 
Aqlayanı belə halda görməsinə hətta təəccüb edirdi, qadın ona 
baxır, sanki, gözünə inanmırdı, ona görə də ilk anlar lap çaşbaş 
qalmışdı. Nastasiya Filippovna Yevgeni Pavloviçin güman etdiyi kimi, 
çox poema oxumuş qadın idimi, yoxsa knyazın əmin olduğu kimi, 
sadəcə, divanə idi, hər halda, bu qadın — bəzən çox biabırçı və qaba 
üsullara əl atırdı — əslində isə, olduqca utancaq, olduqca zərif və tez 
inanan idi. Doğrudur, onda kitabdan əxz olunan, həyatdan uzaq, öz 
daxilində qapanıb qalmış xəyalpərəstlik və fantastik şeylər çox idi, 


685 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 


$ 





lakin eyni zamanda, bütün bunlar onun qəlbində güclü və dərin iz 
buraxmışdı... Knyaz bunu başa düşürdü, onun üzündən görünürdü 
ki, iztirab çəkir, Aqlaya bunu hiss edib, nifrətdən titrədi. 

Qız Nastasiya Filippovnanın iradına misilsiz lovğalıqla cavab 
verdi: 

— Siz nə cəsarətlə mənə bu cür müraciət edirsiniz? 

Nastasiya Filippovna heyrət etdi: 

— Siz, yəqin, yaxşı eşitmədiniz. Mən sizə necə müraciət etdim? 

Aqlaya nagahan, heç bir səbəb olmadan dedi: 

— Hərgah siz namuslu qadın olmaq istəyirdinizsə, onda nə üçün 
o vaxt, sizi yoldan çıxarmış adamı, Totskini, sadəcə... saxta, teatral 
nümayiş göstərmədən atmadınız? 

Nastasiya Filippovna ağappaq ağarıb diksindi: 

— Siz mənim vəziyyətim haqqında nə bilirsiniz ki, məni müha- 
kimə etməyə cəsarət eləyəsiniz? 

— Onu bilirəm ki, siz işləməyə getməyib, özünüzü günahsız 
məlaikə kimi göstərmək üçün Roqoiinlə getdiniz. Əxlaqsız məlaikə- 
nin əlindən can qurtarmaq üçün Totskinin özünü güllə ilə vurmaq 
istəməsinə mən təəccüb etmirəm. 

Nastasiya Filippovna nifrətlə və sanki, böyük iztirab çəkə-çəkə 
dilləndi: 

— Kifayətdirl Siz də məni Darya Alekseyevnanın bayaq sülh 
hakiminin yanında öz adaxlısı ilə çəkişən qulluqçusu kimi... başa 
düşdünüz. O, sizdən yaxşı başa düşərdi... 

— Yəqin, namuslu qızdır, öz əməyi ilə yaşayır. Nə üçün qulluqçu 
qıza siz belə nifrət edirsiniz? 

— Mən əməyə nifrətlə yanaşmıram, siz əməkdən dəm vuranda 
sizə nifrət edirəm. 

— Namuslu olmaq istəyirdinsə, gedib paltaryuyan olaydın. 

İkisi də yerindən qalxdı, rəngləri qaçmış halda bir-birinə baxırdılar. 

Knyaz başını itirmiş kimi qışqırdı: 

— Aqlaya, dayanın! Axı bu, ədalətsizlikdir! 

Roqofin artıq gülümsəmirdi, lakin dodaqlarını sıxıb, əllərini sinə- 
sində çarpazlayaraq qulaq asırdı. 

Qeyzdən titrəyən Nastasiya Filippovna deyirdi: 

— İndi siz ona baxın, bu qıza tamaşa edinl Mən onu mələk 
hesab etmişdiml Siz mənim yanıma mürəbbiyəsiz buyurubsunuz, 

Aqlaya İvanovna?.. Amma istəyirsinizmi... istəyirsiniz mən bu saat 
sizin mənim yanıma nə üçün təşrif gətirdiyinizi mübaliğəsiz olaraq, 
açıq sizə deyim? Qorxubsunuz, ona görə də təşrif gətiribsiniz. 

Nastasiya Filippovnanın cəsarət edib onunla belə danışmasına 
sadəlövhcəsinə və dərindən heyrət edib özündən çıxan Aqlaya 
soruşdu: 

— Səndənmi qorxmuşam? 

— Əlbəttə, məndənl Bir halda ki, mənim yanıma gəlməyi qət 
edibsiniz, demək, məndən qorxursunuz. Kimdən qorxursansa, ona 
xor baxa bilmirsən. İşə bir bax, mən hətta həmin dəqiqəyədək sizə 
hörmət edirdiml Bilirsinizmi siz məndən nə üçün qorxursunuz və 
indi sizin başlıca məqsədiniz nədən ibarətdirİ? Siz özünüz şəxsən 
inanmaq istəyirsiniz ki, o, məni sizdən artıqmı sevir, yoxsa yox, ona 
görə ki, siz son dərəcə qısqanırsınız... 

Aqlaya dili dolaşa-dolaşa zorla dedi: 

— O artıq mənə deyib ki, sizə nifrət edir... 

— Ola bilər, ola bilər, mən ona layiq də deyiləm, ancaq... ancaq 
siz, məncə, yalan danışdınız! O, mənə nifrət edə bilməz, o, belə şey 
deyə bilməzdil Bir də ki mən... sizin vəziyyətinizi nəzərə alaraq sizi 
bağışlamağa hazıram... Amma, hər halda, mən sizin haqqınızda 
yaxşı cəhətdən düşünürdüm, düşünürdüm ki, siz həm ağıllı, həm 
də ki daha gözəlsiniz, Allaha and olsunl.. Di yaxşı, aparın öz xəzinə- 
nizi... odur, sizə baxır, özünə gələ bilmir, götürün onu özünüzə, 
lakin bir şərtlə: bu saat rədd olun buradan! Elə bu dəqiqəl.. 

Qadın kresloya yıxılıb, gözyaşını sel kimi axıtdı. Lakin nagahan 
onun gözlərində nə isə yeni bir ifadə parladı, Nastasiya Filippovna 
Aqlayaya diqqətlə, nüfuzedici nəzərlə baxaraq yerindən dik qalxdı. 

— Ancaq istəyirsənmi, mən bu saat... əmr edim, eşidirsənmi? 
Onasa əmr edərəm, o, səni dərhal atar, həmişəlik mənimlə qalar, 
özü də mənə evlənər, sən isə evə tək yüyürərsən. İstəyirsənmi, istə- 
yirsənmi? — deyə qadın dəli kimi qışqırdı, ola bilər, bu cür sözlər 
deyə biləcəyinə, az qala, özü də inanmırdı. 

Aqlaya qorxaraq qapıya sarı yüyürmək istədi, lakin qapıda yerə 
mıxlanmış kimi dayanaraq qulaq asdı. 

— İstəyirsən mən Roqojini qovum? Sən elə düşünürdün ki, mən 
artıq sənə xoş olmaq üçün Roqojinlə nikahlanmışam? Bax, bu saat 
sənin yanında qışqıraram: “Get buradan, Roqoifin”, knyaza isə 

deyərəm: “Yadındadırmı sən mənə nə vəd edibsən?” İlahil Axı mən 
nəyə görə özümü onların qarşısında belə alçaltdım? Knyaz, məgər 
məni sən özün inandırmırdınmı ki, mənim başıma nə gəlsə də, sən 
mənim arxamca gedərsən, özün də məni heç vəxt atmazsan, demir- 
dinmi ki, məni sevirsən və hər şeyi, mənim bütün qəbahətlərimi 
bağışlayırsan və mənə hə... hör... Hə, sən bunu da deyirdin! Mən də 
ancaq sənin əl-qolunu açmaq üçün səndən qaçdıml İndi isə istə- 
mirəml Nə üçün o qız mənimlə əxlaqsız bir qadın kimi rəftar elədi? 
Mən əxlaqsızammı, sən bunu Roqoifindən soruş, o, sənə deyər! İndi, 
bu qız məni bədnam edəndən sonra, özü də, sənin nəzərində, sən 
məndən üz döndərəcəksən, onu isə qoluna girib aparacaqsan? 
Belə olandan sonra mən yalnız sənə inandığım üçün səni lənətə 
gələsən. Get buradan, Roqojin, sən lazım deyilsən! — deyə qadın, 
az qala, huşunu itirmiş kimi qışqırırdı, sözlər onun sinəsindən zorla 
çıxırdı, çöhrəsi qəzəbdən tamam dəyişmişdi, dodaqları qurumuşdu, 
görünür, özünün təmtəraqlı və gurultulu sözlərinə özü də zərrə 
qədər inanmırdı, lakin eyni zamanda, bu anları, heç olmasa, bir 
saniyəliyə də olsa, uzatmaq və özünü aldatmaq istəyirdi. Bu coşqun 
ehtiras o qədər güclü idi ki, ola bilsin, qadın ölə də bilərdi, hər 
halda, knyaza belə gəlirdi. Nastasiya Filippovna əli ilə knyazı gös- 
tərərək, nəhayət, Aqlayaya qışqırdı: — Odur, dayanıb, baxl Hərgah 
o, bu saat mənə yanaşmasa, məni almasa və səni atmasa, onda 
götür onu özünə, ondan əl çəkirəm, o, mənə lazım deyil! 
Nastasiya Filippovna da, Aqlaya da, sanki, intizarla dayanmış - 
dılar, ikisi də knyaza dəli kimi baxırdı. Lakin knyaz, demək olar, 
hətta yəqin demək olar ki, bu çağırışın bütün qüvvəsini dərk etdi. 
Knyaz öz qarşısında ümidsizliklə baxan gözlər, dəlicəsinə coşqun 
çöhrə görürdü, elə çöhrə ki, o, bir dəfə ağzından söz qaçıraraq 
bunun haqqında Aqlayaya demişdi ki, “qəlbim ömürlük yaralan - 
mışdır”. Knyaz daha davam gətirə bilməyib, Nastasiya Filippovnanı 
göstərərək, yalvara-yalvara və məzəmmətlə Aqlayaya müraciət etdi: 
— Heç belə rəftar etmək olarmıl? Axı o... son dərəcə bədbəxtdirl 
Aqlayanın dəhşətli baxışları altında donub qalmış knyaz ancaq 
bu sözləri deyə bildi. Bu baxışda o qədər iztirab və eyni zamanda 
elə intəhasız bir nifrət ifadəsi var idi ki, knyaz əlini əlinə çırpdı, qış- 
qıraraq özünü Aqlayanın üstünə atdısa da, lakin artıq gec idil Qız 
knyazın tərəddüdünə bir ləhzə də dözə bilməyib, əllərini üzünə tutdu: 

“Aman Allahl” — deyə qışqıraraq otaqdan başılovlu çıxdı, onun arxa- 
sınca isə küçə qapısının sürgüsünü çəkmək üçün Кодојт yüyürdü. 
Knyaz da yüyürdü, lakin astanada onu qucaqladılar. Çöhrəsi 
iztirabdan, dəhşətdən dəyişmiş Nastasiya Filippovna onun gözünün 
içinə baxırdı, göyərmiş dodaqları xəfifcə tərpənərək soruşurdu: 

— Onun arxasınca? Aqlayanın arxasınca?.. 

Huşunu itirmiş qadın knyazın qolları arasına yıxıldı. Knyaz qadını 
qaldırdı, otağa aparıb, kresloya qoydu, Nastasiya Filippovnanın başı 
üzərində çaşqın halda dayandı. Masanın üstündə içi su ilə dolu 
stəkan var idi, geri qayıtmış Roqofin stəkanı götürdü, qadının üzünə 
su çilədi, qadın gözünü açdı, o, bir dəqiqə heç bir şey başa 
düşmürdü, lakin birdən ətrafa göz gəzdirdi, diksindi, qışqırıb özünü 
knyazın üstünə atdı. 

Qadın qışqıra-qışqıra deyirdi: 

— Mənimdirl Mənimdirl Lovğa qız getdi? Ha-ha-hal — Nastasiya 
Filippovna isteriyalı halda gülürdü. — Ha-ha-hal Mən bunu o qıza 
verirdim! Axı nə üçün? Nədən ötrü? Mən dəliyəm! Dəliyəm! Rədd 
ol buradan, Roqoİfin, ha-ha-ha! 

Roqofin diqqətlə onlara baxdı, bir kəlmə də söz deməyib, şlya- 
pasını götürərək otaqdan çıxdı. On dəqiqədən sonra knyaz Nasta- 
siya Filippovnanın yanında oturmuşdu, gözünü çəkmədən ona 
baxa-baxa qadının başını və çöhrəsini balaca uşaq kimi iki əlilə 
sığallayırdı. O da qadının qəhqəhəsinə qoşulub şaqqıltı ilə gülürdü, 
özü də onun göz yaşlarına baxa-baxa ağlamaq istəyirdi. Knyaz heç 
bir şey demirdi, lakin qadının coşqun, həyəcanlı və rabitəsiz danı - 
şığına diqqətlə qulaq asır, amma, deyəsən, heç bir şey başa düş - 
mürdü, fəqət sakitcə gülümsəyirdi, bir balaca şübhələnəndə, qadın 
yenə qüssələnir, yaxud ağlamağa başlayır, məzəmmət etmək, yaxud 
şikayətlənmək istəyirdi, knyaz dərhal yenə əlləri ilə qadının başını 
sığallayır, yanaqlarını mehribanlıqla oxşayır, ona uşaq kimi təsəlli 
verib, dilə tuturdu. 


IX 


Son fəsildə nağıl edilən hadisədən iki həftə keçmişdi, bu 
müddət ərzində bizim hekayətimizdə iştirak edən şəxslərin vəziyyəti 
o dərəcədə dəyişmişdi ki, xüsusi izahat vermədən hekayətimizi 

davam etdirmək bizim üçün çox çətindir. Buna baxmayaraq, biz 
hiss edirik ki, mümkün olduqca xüsusi izahatlara əl atmadan, 
olduqca sadə bir səbəbə görə, faktları, sadəcə, şərh etməklə 
kifayətlənməliyik: ona görə ki, bir çox hallarda biz özümüz hadisəni 
izah etməkdə çətinlik çəkirik. Bizim tərəfimizdən bu cür xəbərdarlıq 
oxucuya son dərəcə qəribə və dumanlı görünməlidir: nə aydın 
təsəvvürün, nə də sənin şəxsi rəyin olan bir şey haqqında necə nağıl 
etmək olar? Özümüzü daha saxta vəziyyətə salmamaq üçün yaxşısı 
budur, çalışarıq vəziyyəti misallarla izah edək, onda, bəlkə, lütfkar 
oxucu bizim məhz nə cəhətdən çətinlik çəkdiyimizi başa düşər, həm 
də bu misal ricət olmayacaq, əksinə, hekayətin həqiqi və bilavasitə 
davamı olacaqdır. 

İki həftə keçəndən sonra, yəni iyulun əvvəllərində və bu iki 
həftə ərzində bizim qəhrəmanımızın əhvalatı və xüsusilə bu əhvalatın 
son sərgüzəşti əcaib, olduqca şən, demək olar, qeyri-mümkün, eyni 
zamanda, az qala, əyani bir lətifəyə çevrilirdi, elə bir lətifə ki, yavaş- 
yavaş Lebedevin, Ptitsının, Darya Alekseyevnanın, Yepançinlərin 
bağları ilə qonşu olan bütün küçələrə, sözün qısası, az qala, bütün 
şəhərə və hətta onun ətraflarına yayılırdı. Demək olar, bütün cəmiy- 
yət — yerlilər, yaylaqçılar, musiqini dinləməyə gələnlər — hamı eyni 
bir əhvalatı min cür müxtəlif şəkil və tərzdə söyləməyə başlamışdı, 
deyirdilər ki, bir nəfər knyaz namuslu və məşhur bir ailədə qalma- 
qal salıb, artıq öz adaxlısı və bu ailənin üzvü olan qızdan imtina 
edərək, məşhur əxlaqsız qadına vurulmuşdur, bütün əvvəlki əlaqə - 
lərini kəsibdir, özü də heç bir şeyə baxmayaraq, təhdidlərə, camaa- 
tın ümumi hiddətinə və narazılığına baxmayaraq, elə buradaca, 
Pavlovskda, açıqcasına, başını dik tutub hamının gözünün içinə 
baxa-baxa, camaatın gözü qarşısında bu günlərdə həmin bədnam 
olmuş qadınla nikahlanmaq fikrindədir. Lətifəni qalmaqal və mərəkə 
ilə o dərəcədə bəzəyirdilər, bu əhvalata o qədər məşhur və görkəmli 
şəxslər qatır, müxtəlif fantastik və sirli əlamətlər əlavə edirdilər, digər 
tərəfdən isə bu lətifəni elə təkzibedilməz və əyani faktlarla bəzəyib 
yayırdılar ki, ümumi maraq və dedi-qodular, əlbəttə, çox üzrlü görü- 
nürdü. Ən incə, hiyləgər və eyni zamanda, həqiqətəoxşar şərhləri 
bir neçə ciddi dedi-qoduçu yayırdı, bunlar dərrakəli adamların elə 
təbəqəsindən idilər ki, belələri həmişə, hər bir cəmiyyətdə əhvalat 
və hadisəni hər şeydən əvvəl başqalarına izah etməyə tələsirlər, 

onlar öz qabiliyyət və istedadını bunda görür və bunda da təsəlli 
tapırlar. Onların şərhinə görə, gənc oğlan yaxşı biliyə mənsub knyaz 
idi, demək olar, varlı, sarsaq, lakin demokrat idi, cənab Turgenevin 
faş etdiyi müasir nihilizmə aludə olduğu üçün ağlı çaşmışdı, demək 
olar, rusca heç danışa bilmirdi, bu gənc general Yepançinin qızına 
vurulmuşdu, özü də ona nail ola bilmişdi ki, onu ailədə adaxlı kimi 
qəbul edirdilər. Lakin haqqında təzəcə bir lətifə çap olunmuş fransız 
seminaristi kimi, bu allahsız kimi knyaz da, guya, bir növ, saxtakarlıq 
etmişdir: həmin fransız özünün keşiş rütbəsinə qəbul olunmasına 
qəsdən razılıq vermiş, bu rütbəyə keçirilməsini özü qəsdən xahiş 
etmiş, bütün ayinləri, bütün sitayişləri, duaları və sairəni icra edərək 
xaçları öpmüş, elə ertəsi gün öz baş keşişinə məktub yazaraq, 
bildirmişdir ki, Allaha inanmır, ona görə də xalqı aldatmağı və onun 
hesabına müftə yaşamağı namussuzluq hesab edir, ona görə də 
dünənki mənsəbdən imtina edir, məktubunu isə liberal qəzetlərdə 
çap etdirir. Belə nağıl edirdilər ki, guya, knyaz öz adaxlısının evin- 
dəki təntənəli ziyafəti qəsdən gözləyirmiş, bu ziyafətdə onu çox gör- 
kəmli şəxslərlə tanış etməli idilər, ziyafəti qəsdən gözləyirmiş ki, öz 
fikir tərzini ucadan və hamının yanında bəyan etsin, hörmətli 
əyanları söysün, hamının yanında öz adaxlısından imtina edib, onu 
təhqir eləsin, onu otaqdan qovan qulluqçulara müqavimət göstə- 
rəndə gözəl Çin vazasını vurub sındırsın. Müasir adətlərin səciyyə- 
ləndirilməsi tərzində buna onu da əlavə edirdilər ki, istedadsız gənc 
özünün adaxlısı olan general qızını həqiqətdə də sevirmiş, lakin 
ondan yeganə olaraq nihilizm üzündən və qarşıdakı dava-qalmaqal 
xatirinə imtina etmişdir ki, bütün kübar cəmiyyət qarşısında axırı 
itmiş qadına evlənmək zövqündən özünü məhrum etməsin, bununla 
da sübut etsin ki, onun əqidəsinə görə, nə axırı itmiş qadınlar 
mövcuddur, nə də comərd və yaxşı qadınlar, yalnız azad qadın 
mövcuddur, həm də o, cəmiyyətin kübarlara və köhnələrə bölün - 
məsinə inanmır, yalnız və yalnız “qadın məsələsi”nə inanır. Bir də, 
nəhayət, onun nəzərində, axırı itmiş qadın axırı itməmiş qadından 
hətta müəyyən dərəcə yüksəkdir. Bu izahat olduqca ağlabatan 
görünürdü, yaylaqçıların əksəriyyəti buna inanmışdı, həm də ki bu, 
gündəlik faktlarla təsdiq olunurdu. Doğrudur, bir çox şey aydınlaş- 
dırılmamış qalırdı, belə söyləyirdilər ki, zavallı qız öz adaxlısını, bəzi 
şayiələrə görə — “arvadbaz”ı o qədər sevirmiş ki, elə ertəsi gün, onu 

atdığı günün ertəsi, oğlan öz aşnasının yanında oturduğu vaxt, qız 
yüyürə-yüyürə onun yanına gəlibmiş, başqaları, əksinə, inandırır- 
dılar ki, gənc oğlan qızı qəsdən, yeganə olaraq nihilizmpərəst oldu- 
ğu üçün rüsvay və təhqir etmək məqsədi ilə aşnasının yanına cəlb 
edibmiş, hər nə cür olsa da, əhvalata göstərilən maraq gündən- 
günə artırdı, xüsusən dava-qalmadqallı toyun həqiqətdə də təşkil 
ediləcəyinə zərrə qədər şübhə qalmamışdı. 

Beləliklə də, hərgah bizdən əhvalatın nihilistik əlamətləri haq- 
qında deyil, sadəcə olaraq, yalnız təyin olunmuş toyun knyazın hə- 
qiqi arzularına nə dərəcədə uyğun olması barədə, hazırkı dəqiqədə 
bu arzuların məhz nədən ibarət olmasını, hazırkı məqamda bizim 
qəhrəmanımızın əhvali-ruhiyyəsini məhz necə müəyyən etmək lazım 
olduğunu və elə bu səpkidə sairə və sairəni soruşsaydılar, biz, etiraf 
edirik, cavab verməyə böyük çətinlik çəkərdik. 

Biz yalnız bunu bilirik ki, toy günü, doğrudan da, müəyyən 
olunmuşdu, həm də knyazın özü Lebedevi, Kelleri və Lebedevin bir 
nəfər tanışını vəkil etmişdi, Lebedev öz tanışını bu əhvalat müna- 
sibəti ilə knyaza təqdim edib demişdi ki, bu adam həmin işlə əlaqə- 
dar istər kilsəyə aid, istərsə də təsərrüfat işlərinə aid bütün zəhmət 
və başağrısını öz öhdəsinə götürə bilər, belə tapşırıq verilmişdi ki, 
pulu əsirgəməsinlər, Nastasiya Filippovna knyazı tələsdirir və toyun 
təşkil olunmasını təkidlə tələb edirdi, knyazın sağdışı Keller təyin 
olunmuşdu, Keller bunu özü coşqunluqla xahiş etmişdi, Nastasiya 
Filippovnaya isə — Burdovski təyin olunmuşdu: Burdovski bu təyi - 
natı vəcdlə qəbul etmişdi, toy günü iyulun əvvəlinə təyin olun- 
muşdu. Lakin bu son dərəcə dəqiq olan şəraitdən başqa, bizə bəzi 
faktlar da məlumdur, bu faktlar bizi lap çaşbaş salır, məhz ona görə 
ki, bundan əvvəlki faktlara ziddir. Biz, məsəl üçün, çox şübhələnirik 
ki, knyaz, Lebedevi və başqalarını, bütün zəhmət və başağrısını öz 
öhdələrinə götürməyə vəkil edərək, az qala, elə həmin gün unutdu 
ki, onun təşrifat məmuru da var, sağdış-soldışı da, toy olmalıdır, 
hərgah o, zəhmət və başağrısını başqalarına həvalə etmək haqqında 
sərəncam veribsə, bunu yalnız onun üçün etmişdir ki, özü daha bu 
barədə düşünməsin və hətta, ola bilsin, bunu mümkün qədər tez 
yadından çıxarsın. Bir halda ki, belədir, bəs o, özü nə haqda düşü - 
nürdü, nəyi xatırlamaq istəyir və nəyə səy edirdi? Ona da şübhə 
yoxdur ki, bu məsələdə ona heç bir təzyiq göstərilmirdi (məsələn, 

Nastasiya Filippovna tərəfindən), Nastasiya Filippovna həqiqətdə 
də mütləq tez toy olmasını istəyirdi, toy əhvalatını heç də knyaz 
deyil, qadın özündən uydurmuşdu: lakin knyaz sərbəst surətdə razı- 
lıq vermişdi: hətta bu razılığı, bir növ, fikri dağınıq halda, özü də elə 
tərzdə vermişdi ki, hərgah ondan lap adi bir şeyi də istəmiş olsay- 
dılar, elə bu cür razılıq verərdi. Bu cür əcaib faktlar bizim qarşı- 
mızda olduqca çoxdur, lakin onlar məsələni nəinki aydınlaşdırmır, 
hətta bizim rəyimizə görə, bu faktlardan nə qədər misal gətirmiş 
olsaq da, onlar işin şərhini çətinləşdirirlər, buna baxmayaraq, yenə 
misal göstərək. 

Məsələn, bizə yaxşı məlumdur ki, bu iki həftə ərzində krıyaz 
bütün gününü və axşamlarını Nastasiya Filippovna ilə keçirirdi, 
qadın onu özü ilə bərabər gəzintilərə aparırdı, musiqi dinləməyə 
gedirdilər, krıyaz hər gün qadınla faytonda gedirdi: Nastasiya Filip- 
povnanı bir saat görməyəndə ondan nigaran olurdu (deməli, bütün 
əlamətlərə görə, qadını səmimi surətdə sevirdi), qadın ona hər nə 
desə, nə söyləsə, saatlarla sakit və məsum təbəssümlə ona qulaq 
asırdı, özü isə, demək olar, heç danışmırdı. Lakin biz onu da bilirik 
ki, knyaz elə həmin günlər ərzində bir neçə dəfə və hətta bir çox 
dələ nagahan Yepançinlərgilə yollanır, bunu Nastasiya Filippovna- 
dan gizlətmirdi, buna görə də qadın, az qala, ümidini itirirdi. Biz 
bilirik ki, Yepançinlər nə qədər ki, Pavlovskda qalmışdılar, knyazı 
evlərinə buraxmamışdılar, Aqlaya İvanovna ilə görüşməyə qoymur- 
dular, xahişini daim rədd edirdilər, knyaz bir kəlmə də danışmadan 
çıxıb gedirdi, ertəsi gün isə dünənki rədd cavabını nə isə tamamilə 
unudaraq yenə onlara gedirdi, özü də, əlbəttə, yenə rədd cavabı 
alırdı. Bizə bu da məlumdur ki, Aqlaya İvanovna Nastasiya Filippov - 
nagildən qaçandan bir saat sonra, hələ, ola bilsin, bir saatdan da 
əvvəl, knyaz artıq Yepançinlərgildə idi, əlbəttə, o əmin idi ki, qızı 
orada tapacaqdır, bilirik ki, knyazın Yepançinlərgilə gəlməsi o vaxt 
evdə fövqəladə nigarançılıq və qorxu yaratmışdı, ona görə ki, 
Aqlaya hələ evə qayıtmamışdı, knyazdan birinci dəfə eşitmişdilər ki, 
qız onunla birlikdə Nastasiya Filippovnagilə getmişdi. Belə nağıl 
edirdilər ki, Lizaveta Prokofyevna, qızları və knyaz Ş. o vaxt knyazla 
çox sərt, ədavətlə rəftar etmişdilər, elə ondaca — xüsusilə Varvara 
Ardalionovna nagahan Lizaveta Prokofyevnanın yanına gələrək 
deyəndə ki, Aqlaya İvanovna artıq bir saatdır onlardadır, çox 

dəhşətli vəziyyətdədir, özü də, deyəsən, evə getmək istəmir, knyazı 
bərk məzəmmət edib, onun tanışlığından da imtina etdilər, dost- 
luğundan da. Son məlumat Lizaveta Prokofyevnanı hər şeydən 
artıq sarsıtmışdı, həm də lap haqlı olaraq: Aqlaya Nastasiya Filip- 
povnanın yanından çıxandan sonra, doğrudan da, öz ailə üzvləri- 
nin gözünə görünməkdənsə, ölümünə daha tez razılıq verərdi, ona 
görə də Nina Aleksandrovnanın yanına qaçmışdı. Varvara Arda- 
lionovna isə həmin saat, qətiyyən ləngimədən hər şey barədə Liza- 
veta Prokofyevnaya məlumat verməyi lazım bildi. Ana da, qızları da 
— hamısı dərhal Nina Aleksandrovnanın yanına yüyürdülər, onların 
da arxasınca evə indicə gəlmiş ailə başçısı İvan Fyodoroviç yol- 
landı, qovulmağına və kəskin sözlər eşitməsinə baxmayaraq, knyaz 
Lev Nikolayeviç də onların arxasınca getdi, lakin Varvara Ardalio- 
novnanın sərəncamı ilə orada da onu Aqlayanın yanına buraxma- 
dılar. Bununla belə, məsələ onunla qurtardı ki, Aqlaya görəndə ki, 
anası və bacıları onun başı üzərində ağlayır və onu qətiyyən 
məzəmmət etmirlər, özünü onların ağuşuna ataraq, dərhal onlarla 
birlikdə evə qayıtdı. 

Şayiələr lap dəqiq olmasa da, belə nağıl edirdilər ki, Qavrila 
Ardalionoviçin bəxti burada da heç gətirmədi, Varvara Ardalionovna 
Lizaveta Prokofyevnanın yanına yüyürəndə o fürsət tapıb, Aqlaya 
ilə təklikdə öz sevgisi haqqında danışmaq fikrinə düşmüşdü, 
deyirlər ki, Aqlaya ona qulaq asanda, özünün bütün qüssə və göz 
yaşlarına baxmayaraq, birdən qəhqəhə çəkib güldü və nagahan 
ona əcaib bir sual verdi: o, öz sevgisini sübut etmək üçün elə bu 
saat şam üzərində öz barmağını yandırarmı? Deyirlər ki, bu təklif 
Qavrila Ardalionoviçi o dərəcədə heyrətləndirmişdi və o çaşmışdı, 
üzündə də elə fövqəladə bir təəccüb ifadəsi təzahür etmişdi ki, 
Aqlaya ona baxanda isteriyalı kimi qəhqəhə ilə gülərək, onun 
yanından yuxarı, Nina Aleksandrovnanın yanına qaçmışdı, valideyn- 
ləri də onu elə burada tapmışdılar. Bu lətifəni ertəsi gün İppolit 
knyaza söyləmişdi. O daha yataqdan qalxmırdı, İppolit knyazın 
dalınca qəsdən adam göndərərək çağırtdırmışdı ki, bu məlumatı 
ona çatdırsın. Bu şayiənin İppolitə necə çatmış olduğu bizə məlum 
deyil, lakin şam və barmaq haqqındakı əhvalatı knyaz da eşidəndə 
elə güldü ki, hətta İppoliti heyrətləndirdi, sonra isə birdən titrəyərək, 
gözyaşını axıtmağa başladı... Knyaz bu günlərdə, ümumiyyətlə, 

olduqca narahat idi, o, qeyri-müəyyən, iztirablı və qeyri-adi bir sıxıntı 
içində idi. İppolit açıqdan-açığa iddia edirdi ki, knyazın ağlı çaşıb, 
lakin bunu hələ heç bir vəchlə qəti şəkildə demək olmazdı. 

Biz bütün bu faktları göstərərək onları izah etməkdən imtina 
etməklə, heç də qəhrəmanımıza oxucularımızın nəzərində bəraət 
qazandırmaq istəmirik. Bundan əlavə, biz knyazın öz dostlarında 
özünə qarşı oyatmış olduğu hiddətə də şərik olmağa tamamilə hazı- 
rıq. Hətta Vera Lebedeva da bir müddət ona qarşı qəzəbli idi, hətta 
Keller də sağdış intixab edilən vaxtadək hiddətlənmişdi, hələ biz 
Lebedevin özü haqqında demirik, o da hiddətləndiyi üçün knyaza 
qarşı hətta intriqa aparmağa başlamışdı, onun hiddəti hətta olduq- 
ca səmimi idi. Lakin biz bu barədə sonra deyəcəyik. Ümumiyyətlə 
isə, biz Yevgeni Pavloviçin bəzi sözlərinə, olduqca güclü və hətta öz 
psixologiyasına görə dərin mənalı sözlərinə tamamilə şərik oluruq, 
Yevgeni Pavloviç bu sözləri Nastasiya Filippovnagildə baş verən 
əhvalatdan altı günmü, yoxsa yeddi gün sonra dostcasına söhbət 
vaxtı knyazın üzünə açıq və çəkinmədən demişdi. 

Yeri gəlmişkən, onu da qeyd edək ki, nəinki yalnız Yepançinlərin 
özü, hətta bilavasitə, yaxud da dolayısı ilə Yepançinlərin ailəsinə 
mənsub olan adamlar knyazla hər cür əlaqəni tamamilə kəsməyi zə- 
ruri hesab etmişdilər. Məsələn, knyaz Ş. knyazla rastlaşanda hətta 
üzünü kənara çevirmişdi, onunla salamlaşmamışdı. Lakin Yevgeni 
Pavloviç knyazın yanına gəlməklə özünü ləkələməkdən qorxma- 
mışdı, baxmayaraq ki, o, yenə də hər gün Yepançinlərgilə gəlirdi, 
hətta onu zahirən artıq dərəcədə şadlıq və sevinclə qarşılayırdılar. 

Yevgeni Pavloviç knyazın yanına, Yepançinlərin hamısı Pav- 
lovskdan gedəndən sonra düz ertəsi gün gəlmişdi. İçəri daxil olanda 
о, camaat arasında yayılmış bütün şayiələrdən xəbərdar idi, hətta, 
ola bilsin, bu şayiələrin güclənməsinə özü də kömək edirdi. Knyaz 
onun gəlişinə son dərəcə sevinərək, dərhal Yepançinlər haqqında 
danışmağa başladı, söhbətin bu cür sadədil və açıq tərzdə başlan- 
ması Yevgeni Pavloviçin də dilini lap açdı, belə ki, o da təşrifat göz- 
ləmədən birbaşa mətləbə keçdi. 

Yepançinlərin Pavlovskdan köçdüklərini knyaz hələ bilmirdi, 
knyaz heyrət etdi, rəngi qaçdı, lakin bir dəqiqə sonra utanıb fikrə 
dalaraq başını yırğaladı, özü də etiraf etdi ki, “elə bu cür də olmalı 
idi”, sonra onların “hara yollandıqlarını” cəld soruşdu. 

Bununla belə, Yevgeni Pavloviç onu diqqətlə müşahidə edirdi, 
həm də bütün bunlar, yəni cəld verilən suallar, bu sualların sadədil- 
liyi, utancaqlıq və eyni zamanda nə isə qəribə, açıq etiraf, nigarançılıq 
və həyəcan — bütün bunlar Yevgeni Pavloviçi az heyrətləndirməmişdi. 
Bununla belə o, hər şeyi knyaza nəzakətlə və ətraflı söylədi: knyaz 
hələ çox şeyi bilmirdi, ona görə də bu evdən gələn ilk xəbər idi. 
Yevgeni Pavloviç təsdiq etdi ki, Aqlaya, doğrudan da, naxoş idi, özü 
də, üç sutka ərzində qızdırma içində yanmış, gecələri, demək olar, 
yatmamışdır, indi onun halı yaxşılaşıb, heç bir təhlükə yoxdur, lakin 
əsəbi, isteriyalı haldadır... “Hələ yaxşıdır ki, evdə sülh şəraiti hökm 
sürürl Keçmiş haqqında nəinki Aqlayanın yanında, hətta öz aralarında 
da danışmamağa çalışırdılar. Valideynlər öz aralarında danışıb, razı- 
laşıblar ki, payızda, Adelaidanın toyu olan kimi xaricə səyahətə yol- 
lansınlar, bu barədəki ilk söhbəti Aqlaya dinməz-söyləməz qarşıladı”. 
O, Yevgeni Pavloviç də, ola bilsin, xaricə gedəcəkdir. Hətta knyaz Ş. 
də Adelaida ilə birlikdə, işlər imkan versə, ola bilsin, iki aylığa xaricə 
getsin. General özü Peterburqda qalacaq. İndi onların hamısı Peter- 
burqdan iyirmi kilometr aralı olan Kolminodakı malikanələrinə köçüb- 
lər, orada onların geniş və böyük ağalıq evi vardır. Belokonskaya hələ 
Moskvaya yollanmayıb, özü də, hətta, gərək ki, qəsdən Peterburqda 
qalıb. Lizaveta Prokofyevna israr edirdi ki, baş verən bütün əhvalat- 
dan sonra Pavlovskda qalmaq imkanı yoxdur, o — Yevgeni Pavloviç 
şəhərdə yayılan şayiələr haqqında hər gün qadına məlumat verirdi. 
Yelagino yaylağına köçməyi də mümkün hesab etmədilər. 

Yevgeni Pavloviç əlavə etdi: 

— Bir də ki, doğrudan da, özünüz razılaşın, knyaz, xüsusilə... 
burada, sizin evinizdə hər saat baş verən əhvalatlar onlara məlum 
idi, sizinlə görüşmək istəmədikləri halda, siz inadla hər gün oraya 
getməyə can atırdınız... bu cür şəraitə, bütün bunlara dözmək 
olardımı... 

Knyaz yenə başını yırğaladı: 

— Hə, hə, hə, siz haqlısınız, mən Aqlaya İvanovnanı görmək istə- 
yirdim... 

Yevgeni Pavloviç birdən ruhlanaraq qəmli-qəmli dilləndi: 

— Eh, əziz knyaz, siz o vaxt buna necə yol verdiniz... bütün baş 
verən bu əhvalata? Əlbəttə, əlbəttə, bütün bunlar sizin üçün 
olduqca gözlənilməz idi... Mən razıyam ki, siz özünüzü itirməli idiniz, 

həm də ki... axı siz ağlını itirmiş qızın qarşısını ala bilmədiniz, buna 
sizin gücünüz çatmazdıl Lakin axı bu qızın... sizə qarşı nə dərəcədə 
ciddi və dərin... münasibət bəslədiyini siz başa düşməli idiniz. Qız 
başqasının şərik olmasını istəmirdi, siz də... siz də bu cür xəzinəni 
atıb məhv etdiniz! 

Dəhşətli qəm-qüssəyə qərq olan knyaz yenə dedi: 

— Hə, hə, siz haqlısınız, hə, mən günahkaram, həm də bilirsiniz- 
mi: axı Nastasiya Filippovnaya bu cür baxan təkcə o idi, yalnız 
Aqlaya idi... Qalan adamlardan axı heç kəs ona bu nəzərlə baxmırdı. 

Yevgeni Pavloviç lap şövqə gəlib qışqırdı: 

— Bütün bunların pis cəhəti elə orasındadır ki, arada heç bir ciddi 
şey olmayıbl Siz məni bağışlayın, knyaz, lakin... mən... mən bu 
barədə düşünürdüm, knyaz, mən çox götür-qoy etdim, əvvəllər nə 
cür əhvalatlar baş verməsinin hamısını bilirəm, yarım il bundan əvvəl 
nə olmuşdusa, hamısını bilirəm, hamısını — bunların hamısı qeyri-ciddi 
şeylər idil Bütün bunlar yalnız ötəri əyləncə idi, şəkil, fantaziya, tüstü 
idi, ona görə də bunu ancaq heç bir təcrübəsi olmayan qızın qorxuya 
düşmüş qısqanclığı nə isə ciddi bir şey kimi qəbul edə bilərdil 

Bu dəm Yevgeni Pavloviç artıq heç bir təşrifat gözləmədən 
böyük bir hiddətlə ürəyini boşaltmağa başladı. Bu adam knyazın 
Nastasiya Filippovnaya qarşı bütün keçmiş xüsusi münasibətlərinin 
mənzərəsini knyazın qarşısında dərrakəli və aydın şəkildə, həm də, 
təkrar edirik, fövqəladə psixologiya ilə açıb şərh etdi. Yevgeni 
Pavloviç nitq irad etməyi bacarırdı, indi isə hətta bəlağət və natiqlik 
istedadı kəsb etmişdi. O dedi: “Lap əvvəldən sizin bu əhvalatınız 
yalanla başlandı, yalanla başlanan şey yalanla da qurtarmalı idi, bu, 
təbiətin qanunudur. Mən razı deyiləm, necə deyim, orada bir 
adamın sizi gic adlandırması məni hətta cin atına mindirir, bu ad 
sizə yaraşmır, ona görə ki, siz həddən artıq ağıllı adamsınız, lakin siz 
eyni zamanda son dərəcə qəribəsiniz, ona görə də hamı kimi 
deyilsiniz, özünüz razılaşın. Belə qət etmişəm ki, bütün baş vermiş 
olan hadisənin kökü, əvvələn, sizin, necə deyərlər, fitri, anadan- 
gəlmə təcrübəsizliyinizdədir (siz bu sözə diqqət edin, knyaz: “Fitri”), 
sonra sizin qeyri-adi sadədilliyinizdədir, sonra da ki sizdə ölçü hissi 
deyilən şeydən zərrə qədər əlamət yoxdur (bunu bir neçə dəfə siz 
özünüz etiraf edibsiniz) və nəhayət, sel kimi axıb gələn, özünüzə süni 
surətdə təlqin etdiyiniz əqidələrdədir, elə əqidələr ki, siz özünüzün 

bütün qeyri-adi sədaqətinizlə onları indiyə qədər də həqiqi, təbii və 
doğru-düzgün əqidə və inam kimi qəbul edirsiniz! Özünüz razıla- 
şın ki, knyaz, lap əvvəldən sizin Nastasiya Filippovnaya qarşı 
münasibətinizə nə isə şərti-demokratik bir əlamət (mən qısa olmaq 
üçün belə ifadə edirəm), necə deyərlər, “qadın məsələsi”nin füsun- 
karlığı (daha qısa ifadə olunmaq üçün) təsir göstərmişdir. Axı mən 
Roqofin özünün pullarını gətirəndə Nastasiya Filippovnagildə baş 
vermiş olan bütün o əcaib qalmaqallı səhnədən dəqiq xəbərdaram. 
İstəyirsiniz mən sizin özünüzü lap barmaqlarımla təhlil edim, sizin 
özünüzü özünüzə aynada əks olunan kimi göstərim, ona görə ki, 
məsələnin nə yerdə olduğunu və onun nə üçün belə şəkil aldığını 
bütün təfərrüat və dəqiqliyi ilə bilirəml Siz, gənc oğlan, İsveçrədə 
vətən həsrəti çəkirdiniz, heç tanımadığınız, lakin xiffətini çəkdiyiniz 
bir ölkəyə — Rusiyaya can atırdınız, Rusiya haqqında çox kitab oxu- 
muşdunuz, ola bilsin, çox gözəl kitablar olsa da, sizin üçün zərərli 
kitablar oxumuşdunuz, ilk coşqun fəaliyyət təşnəsi ilə gəlmişdiniz, 
necə deyərlər, fəaliyyətə bütün varlığınızla girişdinizl Elə bu vaxt, 
həmin gün, təhqir edilmiş qadın haqqında sizə kədərli və qəlbi 
mütəəssir edən əhvalat söyləyirlər, sizə, yəni alicənab bir şəxsə, 
məsum bir insana qadın haqqında hekayət nağıl edirlər! Elə həmin 
gün siz bu qadını görürsünüz, onun gözəlliyi, fantastik, iblisanə 
gözəlliyi sizi ovsunlayır (axı mən razıyam ki, o qadın misilsiz gözəl- 
dir). Buraya əsəbləri də əlavə edin, sizin bayılma xəstəliyinizi əlavə 
edin, bizim Peterburqun havasını, əsəbləri sarsıdan mülayim havanı 
əlavə edin, sizin tanımadığınız və az qala fantastik şəhərdə keçir- 
diyiniz bütün bu günü əlavə edin, görüş və əhvalatlar gününü, göz- 
lənilməz tanışlıqlar gününü, ən gözlənilməz gerçəklik gününü, 
Yepançinlərin üç gözəl dilbəri ilə, onların da sırasında Aqlaya ilə 
rastlaşdığınız günü əlavə edin, yorğunluğu, başgicəllənməni əlavə 
edin, Nastasiya Filippovnanın qonaq otağını və bu qonaq otağının 
ahəngini əlavə edin, belə bir şəraitdə... siz özünüzdən o dəqiqələr 
nə gözləyə bilərdiniz, siz necə düşünürsünüz? 

Qızarmağa başlayan knyaz başını yırğalayırdı. 

— Hə, hə, hə, hə, bəli, axı bu, demək olar, elə bu cürdür, həm 
də bilirsinizmi, ondan bir gün əvvəl mən, doğrudan da, bütün 
gecəni vaqonda yatmamışdım, ondan qabaqkı gecəni də həmçinin, 
özüm də çox pərişan vəziyyətdə idim... 

Yevgeni Pavloviç qızışaraq sözünə davam etdi: 

— Hə, hə, əlbəttə, mən bəs məsələni nəyin üstünə gətirirəm? 
Aydın məsələdir ki, siz, necə deyərlər, həyəcanlanıb vəcdə gələrək, 
hamının qarşısında alicənabcasına mərdliklə fikir söyləmək imka - 
nından həmin saat istifadə edərək, dediniz ki, siz nəslən knyazsınız, 
özünüz də təmiz adamsınız, öz günahı ilə deyil, mənhus yüksək 
kübar cəmiyyətə mənsub olan əxlaqsız adamın günahı ilə rüsvay 
olunmuş qadını namussuz hesab etmirsiniz. Aman Allah, axı bu 
aydın məsələdir! Lakin məsələ bunda deyil, əziz knyaz, ondadır ki, 
burada həqiqət var idimi, sizin hisslərinizdə həqiqət mövcud idimi, 
fitri bir şey var idimi? Yaxud təkcə süni surətdə təlqin olunmuş vəcd 
və həyəcan idi? Siz necə düşünürsünüz: məbəddə qadın əfv edil- 
mişdi, elə bu cür bir qadın, bəs axı ona deyilməmişdi ki, yaxşı iş 
görür, hər cür hörmət və şərəfə layiqdir? Məgər üç ay keçəndən 
sonra sağlam düşüncə sizə məsələnin nə yerdə olduğunu izah 
etmədimi? Fərz edək ki, o qadın indi məsumdur — mən israr etmə- 
yəcəyəm, ona görə ki, istəmirəm — lakin məgər onun bütün macə- 
raları onun dözülməz, iblisanə qüruruna, bu dərəcədə həyasız, bu 
dərəcədə acgöz xudbinliyinə bəraət qazandıra bilərmi? Bağışlayın, 
knyaz, mən bu fikrə aludə oluram, lakin... 

Knyaz yenə mızıldadı: 

— Hə, bütün bunlar ola bilər, ola bilsin, siz, əslində, haqlısınız, 
o qadın həqiqətdə də olduqca əsəbiləşmişdir, həm də siz, əlbəttə, 
haqlısınız, lakin... 

— Şəfqət göstərilməyə layiqdir? Siz bunumu demək istəyirsiniz, 
mənim mərhəmətli knyazım? Lakin şəfqət naminə və ona xoş 
olmaq üçün məgər başqasını, yüksək və təmiz bir qızı rüsvay etmək, 
onu həmin məğrur, həmin mənfur gözlərin nəzərində alçaltmaq 
olardımı? Məgər şəfqət duyğusunu bu mərtəbəyə çatdırmaq olar- 
mı? Bəs axı bu, təsəvvürə gəlməyən bir mübaliğədir. Bəs məgər 
qızı sevdiyin halda, bu məxluqu onun rəqibəsi qarşısında bu cür 
alçaltmaq, başqası üçün onu atmaq olarmı, özü də həmin baş - 
qasının gözü qarşısında bu cür hərəkət etmək, həm də ki özünüz 
qıza evlənməyi namusla təklif edəndən sonra... Axı siz ona evlən - 
məyi təklif etmişdiniz, siz bu fikrinizi ona valideynlərinin yanında 
və bacılarının yanında irəli sürmüşdünüzİ Bundan sonra müsaidə 
edin, sizdən soruşum, siz namuslu adamsınızmı, knyaz? Həm də... 

həm də siz ilahi bir qızı öz sevginizə inandırmaqla məgər onu 
aldatmadınızmı? 

Knyaz misilsiz bir kədərlə burnunun altında dedi: 

— Hə, hə, siz haqlısınız, aman, mən hiss edirəm ki, günahkaram! 

Yevgeni Pavloviç hiddətlə qışqırdı: 

— Məgər təkcə bu kifayətdirmi? Məgər yalnız: “Aman, mən 
günahkaram!” deyə qışqırmaq kifayətdirmi? Günahkarsınız, amma 
özünüz inad edirsinizl Bəs o vaxt sizin qəlbiniz, sizin “xristian” qəl- 
biniz harada idi!? Bəs axı həmin dəqiqə qızın çöhrəsini görmüşdü- 
nüz, məgər bu qız o qadından, sizin o biri qadınınızdan, ayrılıq 
salandan azmı iztirab çəkmişdi? Bəs siz bunu görə-görə necə yol 
verdiniz? Necə? 

Zavallı knyaz burnunun altında dedi: 

— Hə... Axı mən yol vermirdim... 

— Necə yol vermirdiniz? 

— Mən, vallah, heç bir yol vermirdim. Bütün bunların nə cür 
baş verdiyini indiyə qədər də anlaya bilmirəm... Mən... mən o vaxt 
Aqlaya İvanovnanın arxasınca yüyürdüm, Nastasiya Filippovnanın 
isə ürəyi getdi, sonra məni indiyə qədər də Aqlaya İvanovnanın 
yanına buraxmırlar. 

— Heç fərqi yoxdur! O biri qadının ürəyi getmiş olsa da, siz 
Aqlayanın arxasınca yüyürməli idinizl 

— Hə... hə, mən belə etməli idim... Axı o qadın ölə bilərdil 
O, özünü öldürərdi, siz onu tanımırsınız, həm də... fərqi yoxdur, 
mən sonra hər şeyi Aqlaya İvanovnaya söyləyərdim, bir də... Bilirsi - 
nizmi, Yevgeni Pavloviç, mən görürəm ki, siz, deyəsən, hər şeyi 
bilmirsiniz. Deyin görüm, nə üçün məni Aqlaya İvanovnanın yanına 
buraxmırlar? Mən hər şeyi ona izah edərdim. Bilirsinizmi: onların 
ikisi də o vaxt heç də əsl mətləbdən danışmırdılar, onların dedikləri 
heç də lazım olan şey deyildi, ona görə də məsələ bu şəkil aldı... 
Mən bunu sizə heç cür izah edə bilmərəm, lakin mən, ola bilsin, 
Aqlayaya izah edə bilərdim... Aman Allah, İlahi, Pərvərdigaral Siz 
həmin anlarda, Aqlayanın oradan çıxıb qaçdığı dəqiqə, onun çöh - 
rəsinin nə hala düşdüyü haqda deyirsiniz... Aman Allah, bu, mənim 
yadımdadır! Gedək, gedək! — deyə knyaz yerindən tələsik qalxaraq, 
birdən Yevgeni Pavloviçin qolunu dartışdırdı. 

— Hara? 

— Gedək Aqlaya İvanovnanın yanına, bu saat gedəkl.. 

— Axı qız Pavlovskda deyil, mən sizə dedim, özü də nə üçün 
gedək? 

Knyaz əllərini çarpazlayıb yalvara-yalvara dedi: 

— O başa düşər, qız başa düşərl O başa düşər ki, bütün bunlar 
elə deyil, tamamilə, tamamilə başqa cürdür! 

— Necə tamamilə başqa cürdür? Bəs axı siz, hər halda, evlənir- 
siniz? Demək, inad edirsiniz... Siz evlənirsiniz, yoxsa yox? 

— Hə, bəli... evlənirəm, hə, evlənirəm! 

— Onda bəs necə elə deyil? 

— Qətiyyən yox, elə deyil, elə deyil! Bunun heç fərqi yoxdur, 
mən evlənirəm, bunun eybi yoxdur! 

— Necə yəni fərqi yoxdur, necə eybi yoxdur? Axı bu da boş şey 
deyil? Siz sevdiyiniz qadını xoşbəxt etmək üçün ona evlənirsiniz, 
Aqlaya İvanovna isə bunu görür və bilir, onda bəs necə fərqi yoxdur? 

— Xoşbəxtmi? Əşi, yoxl Mən ancaq elə-belə evlənirəm, bunu 
qadın istəyir, axı bir də ki mənim evlənməyimdə nə varmış: mən... 
əşi, bunun heç fərqi yoxdur! Ancaq o qadın mütləq ölərdi. Mən indi 
görürəm ki, onun Roqoiinə ərə getməsi dəlilik idil Mən əvvəllər başa 
düşmədiklərimin hamısını indi başa düşmüşəm, bir də, bilirsinizmi: 
onların ikisi də o vaxt bir-birinin qarşısında dayananda mən Nasta- 
siya Filippovnanın çöhrəsindəki ifadəyə dözə bilmədim... Siz bilmir- 
siniz. Yevgeni Pavloviç (knyaz səsini sirli tərzdə yavaşıtdı), mən bunu 
heç kəsə deməmişəm, heç vaxt, hətta Aqlayaya da deməmişəm, 
lakin mən Nastasiya Filippovnanın üzünün ifadəsinə dözə bilmi- 
rəm... Siz bayaq, o zaman Nastasiya Filippovnanın evindəki axşam 
ziyafəti haqqında doğru dediniz, lakin burada bir cəhət də var idi, 
siz onu buraxdınız, ona görə ki, bilmirsiniz: mən onun çöhrəsinə 
baxırdım. Mən hələ səhərçağı, şəklə baxanda ona dözə bilmədim... 
Bax Vera Lebedevanın gözləri tamamilə ayrı cürdür, mən... mən 
o qadının üzündən qorxuram! — deyə knyaz fövqəladə qorxu ilə 
əlavə etdi. 

— Qorxursunuz? 

Rəngi qaçmış knyaz pıçıldadı: 

— Hə, o qadın divanədir! 

Yevgeni Pavloviç fövqəladə maraqla soruşdu: 

— Siz bunu yəqinmi bilirsiniz? 

— Hə, yəqin, indi daha yəqin, indi, bu günlər, lap yəqin bildiml 

Yevgeni Pavloviç qorxmuş halda qışqırdı: 

— Siz özünüzə niyə cəza verirsiniz? Demək, siz nə isə qorxduğu- 
nuz üçün evlənirsiniz? Bu məsələdə heç bir şey başa düşmək 
mümkün deyil... Hətta, ola bilsin, heç sevmədən evlənirsiniz? 

— Yox, yox, mən onu bütün varlığımla sevirəm! Axı o... körpə 
uşaq kimidir, indi o qadın körpədir, tamamilə körpəl Yox, siz heç 
bir şey bilmirsiniz! 

— Eyni zamanda da, siz Aqlaya İvanovnanı inandırırdınız ki, onu 
sevirsiniz? 

— Eh, hə, həl 

— Bu, necə olur? Demək, siz ikisini də sevmək istəyirsiniz? 

— Eh, hə, həl 

— Bağışlayın, knyaz, siz nə danışırsınız, özünüzə gəlinl 

— Mən Aqlayasız... Mən mütləq onu görməliyəml Mən... mən bir 
az sonra yuxuda öləcəyəm, mən elə düşünürdüm ki, bu gecə 
yuxuda ikən öləcəyəm. Eh, hərgah Aqlaya bilsəydi, hər şeyi bilmiş 
olsaydı... yəni mütləq hər şeyi. Ona görə ki, bu məsələdə hər şeyi 
bilmək lazımdır. Bu, birinci şərtdirl Bir halda ki, bu lazımdır, biz nə 
üçün başqa adam haqqında hər şeyi bilməyək, bir halda ki, o başqa 
adam günahkardırl.. Bununla belə, mən heç bilmirəm nə danışıram, 
mən dolaşmışam, siz məni olduqca sarsıtdınız... Məgər doğrudanmı 
Aqlayanın çöhrəsi indi də o vaxtkı kimi, oradan qaçdığı anlarda 
olduğu kimidir? Eh, hə, mən günahkaraml Lap yəqin ki, hər şeyin 
günahı məndədirl Bu günahın məhz nədən ibarət olduğunu mən 
hələ bilmirəm, lakin mən günahkaram... Bu məsələdə nə isə elə bir 
cəhət var ki, mən onu sizə izah edə bilmirəm, Yevgeni Pavloviç, heç 
söz də tapa bilmirəm, lakin... Aqlaya İvanovna başa düşərl Ah, mən 
həmişə inanırdım ki, o başa düşər. 

— Yox, knyaz, başa düşməzl Aqlaya İvanovna... mücərrəd ruh 
kimi deyil, qadın kimi, insan kimi sevirdi. Siz onu bilirsinizmi, mənim 
zavallı knyazım: daha doğrusu budur ki, siz heç bir vaxt nə Aqlayanı 
sevibsiniz, nə də o qadınıl 

— Mən bilmirəm... Ola bilər, ola bilər, siz çox cəhətdən haqlısı- 
nız, Yevgeni Pavloviç. Siz olduqca ağıllısınız, Yevgeni Pavloviç! Eh, 
mənim yenə başım ağrımağa başlayır, gedək Aqlayanın yanınal 
Allah xatirinə, Allah eşqinəl 

— Əşi, mən sizə dedim ki, o, Pavlovskda deyil, Aqlaya Kolmi- 
nodadır. 

— Yollanaq Kolminoya, elə bu saat yola düşək! 

Yevgeni Pavloviç ayağa qalxaraq, sözü uzada-uzada: 

— Bu, mü-m-kün dezyill — dedi. 

— Bəri baxın, mən məktub yazım, məktubu aparın! 

— Yox, knyaz, yox! Siz məni bu cür tapşırıqlardan azad edin, 
bunu edə bilmərəml 

Onlar ayrıldılar. Yevgeni Pavloviçdə əcaib inamlar yaranmışdı: 
onun fikrincə, belə çıxırdı ki, knyazın ağlı bir az çaşıb. Bir də ki, 
onun həm qorxduğu, həm də bu dərəcədə sevdiyi o sifət nə 
deməkdir? Eyni zamanda, axı o, həqiqətdə də, ola bilsin, Aqlayasız 
ölə bilər, belə ki, ola bilsin, Aqlaya knyazın onu misilsiz bir məhəb- 
bətlə sevdiyini heç vaxt bilməyəcək! Ha-ha! Bir də ki, ikisini necə 
sevmək olar? İki cür anlaşılmaz müxtəlif məhəbbətləmi sevmək? 
Bu, maraqlıdır... zavallı gicbəsər! 

Bəs indi onun vəziyyəti necə olacaq? 


X 


Knyaz hərçənd irəlicədən Yevgeni Pavloviçə demişdi ki, yuxuda 
öləcək, lakin o, öz toy gününədək, nə ayıq ikən öldü, nə də 
“yuxuda”. Bəlkə, o, doğrudan da, pis yatır, pis yuxular görürdü, 
lakin gündüzlər adamlarla rəftarında mehriban və hətta razı görü - 
nürdü, ancaq bəzən çox dalğın olurdu, lakin bu da tək qalanda 
olurdu. Toy etməyə tələsirdilər, toy, Yevgeni Pavloviç knyazın yanına 
gələndən, təqribən, bir həftə sonra oldu. Bu cür tələsiklikdə hətta 
knyazın ən yaxşı dostları da, hərgah onun belə dostları olsaydı, 
bədbəxt dəlibaşı “xilas etmək” üçün göstərdikləri səylərdən məyus 
olmalı idilər. Belə şayiələr yayılmışdı ki, guya, Yevgeni Pavloviçin 
knyazı ziyarət etməsinin səbəbkarı qismən general İvan Fyodo- 
roviçlə onun arvadı Lizaveta Prokofyevna idi. Lakin hərgah onların 
ikisi də miskin dəlibaşı uçuruma yuvarlanmaqdan öz qəlblərinin 
misilsiz xeyirxah hissləri ilə xilas etmək istəsəydilər də, onda, əlbəttə, 
yalnız bu cüzi təşəbbüslə kifayətlənməli idilər, bundan daha ciddi 
səy göstərməyə onların nə vəziyyətləri imkan verirdi, nə də hətta, 
ola bilsin, səmimi rəğbətləri (bu da təbii idi). Biz xatırlatmışdıq ki, 

hətta knyazın ətrafındakı adamlar da qismən ona qarşı üsyan 
etmişdilər. Vera Lebedeva ancaq təklikdə gözyaşı axıtmaqla kifa- 
yətlənmişdi, bir də ki, çox vaxt öz evlərində oturur və əvvəlkinə nis- 
bətən knyazın yanına az-az gəlirdi. Kolya bu zaman öz atasını dəfn 
edirdi, qoca birinci iflicdən səkkiz gün sonra ikincidən öldü. Knyaz 
ailənin müsibətində yaxından iştirak etdi, özü də ilk günlər vaxtını 
bir neçə saat Nina Aleksandrovnanın yanında keçirirdi, dəfnə və 
kilsəyə getmişdi. Çoxları gördü ki, kilsədəki adamlar knyaza baxıb, 
qeyri-iradi pıçıldaşırlar, kilsədən çıxanda da onun dalınca baxır- 
dılar, küçələrdə və bağda da vəziyyət elə bu cür idi, knyaz piyada 
gedəndə, yaxud faytonla gedəndə camaat ucadan nə isə deyir, 
onun adını çəkir, barmaqla göstərirdilər, Nastasiya Filippovnanın 
adı çəkilirdi. 

Qadını dəfn mərasimində də axtarırdılar, lakin qadın dəfnə gəl- 
məmişdi. Kapitan arvadı da dəfn mərasimində yox idi, Lebedev 
onun qarşısını vaxtında alaraq ailəyə yaxın buraxmamışdı. Meyit 
üstündə oxunan dua knyaza güclü və çox ağır təsir bağışlamışdı, 
o, hələ kilsədə ikən Lebedev ondan nəsə soruşanda cavab verirkən 
pıçıltı ilə dedi ki, pravoslav qaydası ilə oxunan dua mərasimində ilk 
dəfə iştirak edir, ancaq uşaq vaxtı hansı kənd kilsəsində isə gördüyü 
bir mərasim, ölü duası oxunan mərasim yadında qalmışdır. 

Lebedev knyaza pıçıldadı: 

— Bə-əli, elə bil ki, tabutda uzanan, hələ bu yaxınlarda özümüzə 
sədr intixab etdiyimiz adam deyil, yadınızdadırmı onun sədrliyi? Kimi 
axtarırsınız? 

— Heç, elə bil, mənim gözümə görünmüşdü... 

— Roqofinmi? 

— Məgər o, buradadır? 

— Kilsədədir. 

Knyaz utanaraq burnunun altında dedi: 

— Hə, belə de, mənə, elə bil ki, onun gözləri görünmüşdü. Bəs 
nə əcəb... O, nə üçün gəlib? Dəvət ediblər? 

— Heç ağıllarına da gəlməyib. O axı heç tanış da deyil. Burada 
axı hər cür camaat toplaşıb. Əşi, siz nə üçün belə təəccübləndiniz? 
Mən indi ona tez-tez rast gəlirəm, son həftə ərzində mən burada, 
Pavlovskda ona dörd dəfə rast gəlmişəm. 

Knyaz burnunun altında dedi: 

— Mən... o vaxtdan sonra... ona burada bir dəfə də təsadüf 
etməmişəm. 

Nastasiya Filippovna da “o vaxtdan bəri” Roqojinə rast gəlməsi 
barədə knyaza bir dəfə də olsun bir şey deməmişdi, ona görə də 
knyaz indi belə nəticə çıxardı ki, Roqojin nə üçünsə qəsdən gözə 
görünmürdü. Bütün bu gün ərzində knyaz dərin düşüncəyə dal- 
mışdı, Nastasiya Filippovna isə həmin gün ərzində və həmin axşam 
olduqca şad və fərəhli idi. 

Hələ atası ölməmişdən qabaq knyazla barışmış Kolya (məsələ 
zəruri və təxirəsalınmaz olduğu üçün) knyaza təklif etmişdi ki, Kel - 
lerlə Burdovskini sağdış, soldış olmağa dəvət etsin. Kolya Keller 
üçün zamin olmuşdu ki, o, özünü tərbiyəli aparacaqdır, həm də, 
ola bilsin, “kara gələr”, Burdovski haqqında isə heç danışmağa da 
dəyməzdi, o, sakit və təvazökar adam idi. Nina Aleksandrovna ilə 
Lebedev knyazın nəzərinə çatdırdılar ki, bir halda ki, toy məsələsi həll 
olunub, bunu Pavlovskda etmək nəyə lazımdır, özü də ki, modalı 
yaylaq mövsümündə, bu cür camaat qarşısında toy etmək nəyə 
lazımdır? Peterburqda, hətta evdə toy etmək daha yaxşı olmazmı? 
Bütün bu qorxuların nəyə işarə olduğu knyaz üçün son dərəcə 
aydın idi, lakin knyaz qısa və sadə tərzdə cavab verdi ki, Nastasiya 
Filippovna mütləq belə toy olmasını istəyir. 

Ertəsi gün, sağdış olması barədə xəbər tutmuş Keller də knya- 
zın yanına gəldi. Keller içəri daxil olmamışdan qabaq qapının ağzın- 
da dayandı, knyazı görən kimi şəhadət barmağını dik tutduğu sağ 
əlini qaldıraraq, and içirmiş kimi qışqırdı: 

— İçmirəml 

Sonra knyaza yanaşdı, onun iki əlini də möhkəm sıxıb silkələ- 
yərək dedi ki, əlbəttə, o, əvvəlcə eşidən kimi bilyard masası arxasın- 
da elan etmişdi ki, knyazın düşmənidir, heç bir ayrı səbəbə görə 
yox, ancaq ona görə ki, knyaza səadət arzu edirdi, özü də hər gün 
səbirsizliklə gözləyən dost kimi, knyazın yanında yalnız və yalnız 
şahzadə xanım de Roqanı görmək istəyirdi, lakin indi özü görür ki, 
knyaz onların hamısı “birlikdə” düşündüklərindən, ən azı, on iki 
dəfə artıq nəcabətlə düşünür! Zira ona nə dəbdəbə lazımdır, nə 
sərvət və nə də hətta şan-şövkət, ona ancaq həqiqət lazımdır! Yük - 
sək şəxsiyyətlərin rəğbətləri aydın və məlumdur, knyaz isə öz təhsili 
etibarı ilə həddən artıq yüksək olduğu üçün, ümumiyyətlə desək, 

yüksək şəxsiyyətdirl “Lakin əclaflar və hər qəbildən olan yaramaz 
dılğırlar ayrı cür mühakimə yürüdürlər, şəhərdə, evlərdə, yığıncaq- 
larda, yaylaqlarda, musiqi çalınan yerdə, meyxanalarda, bilyard 
masaları arxasında yalnız və yalnız qarşıdakı hadisədən bəhs edir, 
bu barədə qışqırırlar. Eşitmişəm ki, hətta pəncərələrin altında qal- 
maqal düzəltmək istəyirlər, həm də bu, necə deyərlər, birinci gecə 
olmalıdır! Knyaz, hərgah sizə namuslu adamın tapançası lazımdırsa, 
belə olan surətdə, siz ertəsi gün səhər yataqdan qalxmamışdan 
Böyük maraqla tamaşaya gəlmək istəyənlər, deyəsən, həddən artıq 
olacaq, ona görə də, bərayi-ehtiyat, bunu da məsləhət görmüşəm 
ki, kilsələrdən çıxarkən həyətdəki yanğınsöndürən borunu hazırla - 
sınlar, lakin Lebedev etiraz etdi: “Hərgah, deyir, yanğınsöndürən 
boru işə salınsa, evi tikə-parça edərlər”. 

— Bu Lebedev sizin əleyhinizə intriqa aparır, knyaz, vallah, 
doğru deyirəm! Onlar sizi dövlət qəyyumluğu altına almaq istə- 
yirlər, siz bunu təsəvvür edə bilərsinizmi, özünüzü də hər şeylə bir- 
likdə, azad iradə və pullarla bərabər, yəni bizlərdən hər birimizi 
dördayaqlı heyvandan fərqləndirən iki şeylə qəyyumluq altına 
almaq niyyətindədirlərl Eşitmişəm, lap həqiqətdir, bilirəm! Bu, əsl 
həqiqətdir! 

Knyazın yadına düşdü ki, elə bil, o, özü də buna bənzər bir şey 
eşitmişdir, lakin, əlbəttə, buna əhəmiyyət verməyib. O elə indi də 
ancaq güldü, elə dərhal da bunu unutdu. Lebedev, doğrudan da, bir 
müddət təşəbbüs etmişdi; bu adamın niyyət və məqsədləri həmişə, 
bir növ, ilhamla yaranırdı, həm də bunlar həddən artıq canfəşanlıq 
göstərmək nəticəsində mürəkkəbləşir, şaxələnərək, ilk nöqtədən hər 
tərəfə uzaqlaşmağa başlayırdı; elə buna görə də həyatda bu adam 
çox az şeyə nail ola bilirdi. Lebedev sonra, demək olar, toy günü 
peşmançılığını bildirmək üçün knyazın yanına gələndə (onda əley- 
hinə intriqa apardığı adamların yanına gələrək, xüsusilə intriqası baş 
tutmayan hallarda, peşmançılığını bildirmək kimi məcburi bir adət 
əmələ gəlmişdi) knyaza bildirdi ki, o, anadan Taleyran doğulmuşdur, 
amma məlum deyil, necə olub ki, yalnız Lebedev olaraq qalıb. Sonra 
bütün oyunu knyazın qarşısında açıb söylədi, özü də knyazı fövqə - 
ladə dərəcədə maraqlandırdı. Onun sözlərindən belə çıxırdı ki, işə 
girişəndə belə qərara gəlib ki, lazım olan məqamda, arxalana biləcəyi 

yüksək rütbəli adamlar ona himayəkarlıq etməlidirlər, ona görə də 
bu cür adamlar axtarmağa başlamışdı. Özü də general İvan Fyodo- 
roviçin yanına gedibmiş. General İvan Fyodoroviç heyrət içində idi, 
“cavan oğlan”a çox istəyərdi yaxşılıq etsin, lakin dedi ki, “oğlanı xilas 
etməyi çox arzulasa da, onun bu işə girişməsi ləyaqətsiz olardı”. 
Lizaveta Prokofyevna onun nə sözünü eşitmək istədi, nə də üzünü 
görmək, Yevgeni Pavloviç və knyaz Ş. ancaq əllərini yellədib imtina 
etdilər. Lakin o, Lebedev, ruhdan düşməyərək, bir nəfər hörmətli 
qoca olan mahir hüquqşünasla məsləhətləşdi, bu hüquqşünas onun 
böyük dostu və demək olar, vəlinemətdir, qoca öz fikrini bildirdi, 
dedi ki, bu iş mümkün olan məsələdir, bu şərtlə ki, knyazın zehni 
pozğunluğunu və ağlını tamamilə itirdiyini sübut edə bilən mötəbər 
şahidlər olsun, eyni zamanda, başlıca olaraq, yüksək rütbəli şəxsiy- 
yətlər himayədarlıq etmiş olsunlar. Lebedev işin bu mərhələsində 
də ruhdan düşmədi, özü də, bir dəfə knyazın yanına hətta həkim də 
gətirdi, bu həkim də möhtərəm qoca yaylaqçı idi, boynundan Anna 
ordeni asılmışdı, bu həkimi yeganə olaraq onun üçün gətirmişdi ki, 
necə deyərlər, bağ-bağatı gözdən keçirsin, knyazla tanış olsun, özü 
də hələlik rəsmi deyil, lakin necə deyərlər, onun haqqında öz qərarını 
dostcasına bildirsin. Həkimin onun yanına gəlməsi knyazın yadında 
idi: onun yadında idi ki, Lebedev hələ bir gün bundan qabaq knyazın 
yaxasından yapışmışdı ki, o, xəstədir, knyaz təbabətdən qəti olaraq 
imtina edəndə Lebedev nagahan həkimlə birlikdə gəldi, özü də belə 
bir bəhanə ilə ki, indi onların ikisi də ağır vəziyyətdə olan cənab 
Terentyevin yanından gəlirlər, həkim həmin xəstə haqqında knyaza 
bəzi məlumatlar vermək istəyir. Knyaz, Lebedevi tərifləyərək, həkimi 
gülərüzlə qarşıladı. Dərhal da xəstə İppolit haqqında söhbətə başla- 
dılar, həkim knyazdan xahiş etdi ki, o vaxtkı intihar əhvalatını müm- 
kün qədər ətraflı nağıl etsin, knyaz özünün danışığı və hadisəni şərh 
etməsi ilə həkimi olduqca maraqlandırdı, şövqə gətirdi. Peterburqun 
iqlimi, knyazın özünün naxoşluğu haqqında, İsveçrə barədə, Şney- 
der haqqında söhbətə başladılar. Şneyderin müalicə sistemini 
şərh etməklə və öz söhbəti ilə knyaz həkimi o dərəcədə maraqlan- 
dırdı ki, həkim iki saat knyazın yanında oturdu, eyni zamanda, knya- 
zın çox əla siqarlarını çəkdi, Lebedev isə onlara çox dadlı, meyvə 
şirəsindən hazırlanan spirtli içki göndərmişdi, içkini Vera gətirmişdi, 
həm də evli və ailəli adam olan həkim Veranı görəndə ona xüsusi 

komplimentlər deməklə qızı yamanca acıqlandırmışdı. Knyazla 
həkim dost kimi ayrıldılar. 

Həkim knyazın yanından çıxanda Lebedevə dedi ki, hərgah 
bütün bu cür adamlara qəyyum təyin edilsə, onda bəs kimi qəyyum 
etmək lazım gələrdi? Yaxınlarda baş verməli olan hadisənin Lebe - 
dev tərəfindən facianə surətdə şərh edilməsinə isə həkim hiyləgər- 
cəsinə və bic-bic başını yırğalayırdı, nəhayət, ona dedi ki, “kiminsə 
kiməsə evlənməsində təəccüblü nə varmış”, bu, öz qaydası ilə, 
burada heç bir əcaib şey yoxdur, söhbət ondadır ki, “ona eşitdik- 
lərindən məlum olan budur ki, bu cazibədar qadın misilsiz gözəl 
olmaqla bərabər, elə təkcə bir keyfiyyət varlı adamı özünə cəlb edə 
bilər — Totskidən və Roqolindən əldə etdiyi kapitalları var, mirvari- 
ləri və brilyantları var, şalları və mebelləri var, ona görə də qarşıdakı 
evlənmə əhvalatı əziz knyazın tərəfindən nəinki, necə deyərlər, gözə 
çarpan xüsusi bir axmaqlığı ifadə etmir, hətta incə kübar zəka və 
mülahizəyə malik bir adamın hiyləgərliyini göstərir, demək, əksinə 
nəticə çıxarmağa kömək edərək, knyaz haqqında tamamilə xoş bir 
mülahizə yaradır... Bu fikir Lebedevi də heyrətə saldı, elə bu fikirlə 
də kifayətləndi, Lebedev sözünə indi bunu əlavə etdi: “İndi mənim 
tərəfimdən siz ancaq sədaqət görərsiniz, sizin yolunuzda qanımı 
axıtmağa da hazıram, elə bu niyyətlə də gəlmişəm”. 

Son günlər ərzində knyazı İppolit də əyləndirirdi, o, knyazın 
dalınca çox tez-tez adam göndərirdi. Onlar yaxınlıqda, balaca evdə 
yaşayırdılar, balaca uşaqlar, İppolitin qardaşı ilə bacısı yaylaqdan 
heç olmazsa ona görə razı idilər ki, bağa yüyürüb naxoşdan can- 
larını qurtarırdılar, zavallı kapitan arvadı isə bütünlüklə İppolitin ixti- 
yarında qalır, onun zülmünə dözməli olurdu, knyaz hər gün onları 
ayırır, barışdırırdı. Xəstə, knyazı yenə də özünün “dayəsi” adlandı- 
rırdı, eyni zamanda da, knyazın barışdırıcı rolu üçün ona nə isə 
nifrət etməyə bilmirdi. İppolit Kolyadan fövqəladə narazı idi, ona 
görə ki, Kolya əvvəlcə, can verməkdə olan atasının yanını kəsdir- 
mişdi, indi də dul anasının yanında qalırdı. Nəhayət, xəstə, knyazın 
Nastasiya Filippovna ilə bu yaxınlarda evlənməsini öz kinayələrinin 
hədəfi etməyi qarşısına məqsəd qoymuşdu, özü də, nəhayət, işi 
o məqama çatdırdı ki, knyazı təhqir edəndə knyaz özündən çıxdı: 
daha onun yanına getmirdi. İki gün keçəndən sonra səhərçağı 
kapitan arvadı ayağını sürüyə-sürüyə gələrək, gözyaşı axıda-axıda 

knyazdan xahiş etdi ki, onlara təşrif gətirsin, yoxsa xəstə onun ətini 
yeyəcək. Qadın əlavə etdi ki, İppolit böyük bir sirrin üstünü açmaq 
istəyir. Knyaz getdi. İppolit barışmaq istəyirdi, ağlamağa başladı, 
gözünün qorasını sıxandan sonra, əlbəttə, daha bərk qəzəbləndi, 
lakin qəzəbini bildirməkdən qorxdu. Onun vəziyyəti çox ağır idi, özü 
də görürdü ki, tezliklə öləcək! Heç bir sirr-filan yox idi: İppolit, necə 
deyərlər, həyəcandan (ola bilsin, süni və uydurma həyəcandan) 
boğula-boğula təkcə bunu xahiş etdi ki, knyaz “Roqofiindən özünü 
gözləsin”. Knyaza dedi: “Bu, elə adamdır ki, özününkünü güzəştə 
getməz, o, knyaz, bizim kimilərin tayı deyil: hərgah o istəsə, əli 
titrəməyəcək...” və sairə. Knyaz İppoliti ətraflı sorğu-suala tutdu, 
o, az-çox fakt əldə etmək istəyirdi, lakin İppolitin şəxsi duyğuları və 
təəssüratlarından savayı heç bir fakt yox idi, İppolit söhbətin 
axırında, nəhayət, knyazı bərk qorxutdu, özü də bu hərəkətindən 
fövqəladə dərəcədə məmnun qaldı. Knyaz onun bəzi xüsusi sual- 
larına əvvəlcə cavab vermək istəməyərək, xəstənin verdiyi məsləhət- 
lərə gülürdü, İppolit deyirdi: “Lap xaricə də olsa, qaçmaq lazımdır, 
rus keşişi hər yerdə var, orada da nikahlanmaq olar”. Lakin İppolit, 
nəhayət, öz fikrini belə bitirdi: “Mən axı ancaq Aqlaya İvanovna 
üçün qorxuram, sizin onu necə sevdiyinizi Roqojin bilir, sevgi müqa- 
bilində sevgi, siz onun əlindən Nastasiya Filippovnanı aldınız, o da 
Aqlaya İvanovnanı öldürər, indi Aqlaya İvanovna sizin olmasa da, 
hər halda, bu, sizi dərin iztiraba düçar edərdi, elə deyilmi?” O, məq- 
sədinə nail oldu: knyaz onun yanından gedəndə lap özünü itirmişdi. 

Roqofin haqqındakı bu xəbərdarlıq toydan bir gün əvvəl edil- 
mişdi. Elə həmin axşam knyaz nikahdan əvvəl Nastasiya Filippovna 
ilə son dəfə görüşdü, lakin Nastasiya Filippovna onu sakitləşdirə 
bilmirdi, hətta, əksinə, son vaxtlar knyazın dilxorluğunu daha da 
artırırdı. Əvvəllər, yəni bir neçə gün əvvəl, qadın onunla görüşəndə 
knyazın kefini açmaq üçün bütün səyini işə salırdı, knyazın kədərli 
görkəmindən son dərəcə qorxurdu: hətta onun üçün mahnı 
oxumaq da istəmişdi, hər şeydən artıq isə yadında qalan bütün 
gülməli əhvalatları ona söyləyirdi. Knyaz həmişə özünü elə göstərir- 
di ki, guya, yaman gülür, bəzən isə Nastasiya Filippovna şövqə 
gələrək — o, tez-tez şövqə gəlirdi — misilsiz bir zəka və parlaq duy- 
ğularla söyləməyə başlayanda knyaz, həqiqətən də, ürəkdən gülür- 
dü. Knyazın gülməyini görəndə, ona bağışladığı təsiri görəndə 


709 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


qadın vəcdə gələrək, özü ilə fəxr etməyə başlayırdı. Lakin indi 
qadının qəm-qüssəsi və dalğınlığı, demək olar, saatbasaat artırdı. 
Knyazın Nastasiya Filippovna haqqındakı rəyi sabitləşmişdi, belə 
olmasaydı, əlbəttə, indi qadının hər bir hərəkəti ona mübhəm və 
anlaşılmaz görünərdi. Lakin knyaz səmimi surətdə inanırdı ki, Nas- 
tasiya Filippovna hələ özünə gələ bilər. Knyaz, Yevgeni Pavloviçə 
tamamilə haqlı olaraq demişdi ki, bu qadını səmimi olaraq, bütün 
varlığı ilə sevir, həm də ki onun bu qadına qarşı sevgisində, həqi- 
qətən, nə isə zavallı və xəstə uşağa qarşı göstərilən qayğı təzahür 
edirdi, elə bir uşaq ki, onu özbaşına buraxmaq çətin və hətta qeyri- 
mümkün idi. Knyaz Nastasiya Filippovnaya qarşı bəslədiyi duyğunu 
heç kəsə izah etmir və hətta söhbətdən yayınmaq mümkün olma- 
dığı hallarda da bu barədə danışmağı xoşlamırdı, Nastasiya Filip- 
povnanın özü ilə bir yerdə əyləşəndə isə onlar heç vaxt “duyğu 
haqqında” fikir yürütmürdülər, elə bil, ikisi də özünə bu cür söz 
vermişdi. Onların adi, şən və canlı söhbətində hər kəs iştirak edə 
bilərdi. Sonralar Darya Alekseyevna söyləyirdi ki, bütün bu müddət 
ərzində onlara baxanda yalnız fərəhlənir və sevinirdi. 

Lakin Nastasiya Filippovnanın ruhi və zehni vəziyyətinə knyazın 
bu cür nəzəri onu qismən bir çox başqa anlaşılmazlıqlardan da xilas 
edirdi. İndi bu, onun üç ay bundan əvvəl tanıdığı qadına nisbətən, 
tamamilə başqa cür qadın idi. Məsələn, Nastasiya Filippovna 
o zaman gözyaşı axıda-axıda knyaza lənət yağdırıb, onu məzəmmət 
edə-edə onunla nikahlanmaqdan imtina etmiş, başını götürüb 
qaçmışdı, amma indi özü israr edirdi ki, toy tez olsun, qadının bu 
cür rəftarı daha knyazı narahat etmirdi. Knyaz belə düşünürdü: 
“Demək, indi daha mənimlə nikahlanmaqdan əvvəlki kimi qorxmur, 
əvvəllər elə düşünürdü ki, mənə ərə getsə, məni bədbəxt edəcək- 
dir”. Knyazın fikrincə, Nastasiyanın qəlbində özünə qarşı bu cür 
inamın belə tez yaranması təbii ola bilməzdi. Axı Aqlayaya qarşı 
təkcə nifrət nəticəsində bu cür inam yarana bilməzdi. Nastasiya 
Filippovna bundan daha dərin duymağı bacarırdı. Bəlkə, Roqofinlə 
münasibətinin müqəddəratından qorxurdu? Sözün qısası, bu məsə- 
lədə sair şeylərlə birlikdə, bütün bu səbəblər də iştirak edə bilərdi, 
lakin onun üçün bir məsələ lap aydın idi ki, indi yaranmış vəziyyət 
onun məhz çoxdan şübhələndiyi şey idi, yəni zavallı qadının xəstə 
qəlbi dözə bilməmişdi. Bütün bunlar knyazı, bir növ, anlaşılmazlıq- 

lardan xilas edirdi, amma ki onun nə rahatlığı var idi, nə də bu 
müddət ərzində bir dincliyi. Bəzən knyaz səy edirdi ki, heç bir şey 
haqqında düşünməsin, nikaha o, görünür, doğrudan da, nə isə 
əhəmiyyətsiz bir rəsmiyyət kimi baxırdı, knyaz özünün şəxsi taleyini 
çox ucuz qiymətləndirirdi. O ki qaldı etirazlara, Yevgeni Pavloviçin 
danışığı kimi danışıqlara, bu məsələdə o, qətiyyən heç bir cavab 
verə bilməzdi, həm də özünü tamamilə naşı hiss edirdi, elə buna 
görə də bu səpkidə hər cür söhbətdən uzaq qaçırdı. 

Bununla belə, knyaz hiss etmişdi ki, Aqlayanın onun üçün nə 
demək olduğunu Nastasiya Filippovna çox yaxşı bilir və başa düşür- 
dü. Qadın ancaq bu barədə danışmırdı, lakin knyaz hələ ilk vaxtlar, 
Yepançinlərgilə getməyə hazırlaşdığı bəzi vaxt ona baxanda “çöh- 
rəsinin” nə hala düşdüyünü görmüşdü. Yepançinlər köçüb gedən- 
dən sonra, elə bil, Nastasiya Filippovnanın eyni açıldı. Knyaz az 
şeyə fikir verir, çox şeyi görmürdü, çox şeyi isə gec başa düşürdü, 
buna baxmayaraq, bir fikir onu nigaran etməyə başlamışdı, qorxur- 
du ki, Nastasiya Filippovna Aqlayanı Pavlovskdan qovmaq üçün nə 
isə bir qalmaqal, həngamə çıxarmaq fikrinə düşər. Bütün bağlarda 
toy haqqında qaldırılan hay-küy və gurultunu qismən, əlbəttə, Nas- 
tasiya Filippovna rəqibəsini əsəbiləşdirmək üçün özü şiddətləndi- 
rirdi. Yepançinlərə rast gəlmək çətin olduğu üçün Mastasiya 
Filippovna bir dəfə knyazı öz faytonuna mindirib əmr etdi ki, faytonu 
onların pəncərələri qabağından sürsünlər. Bu, knyaz üçün dəhşətli, 
gözlənilməz hərəkət idi, knyaz həmişə olduğu kimi, yenə də o zaman 
ayılıb özünə gəldi ki, daha işi heç cür düzəltmək mümkün deyildi, 
ona görə ki, fayton lap pəncərələrin qabağından ötürdü. Knyaz heç 
bir şey demədi, lakin bundan sonra iki gün xəstə oldu, Nastasiya 
Filippovna daha bu sınağı təkrar etmədi. Toydan qabaqkı günlər 
ərzində qadın dərin fikrə gedirdi, həmişə də bu dalğınlığı onunla 
qurtarırdı ki, qəm-qüssəsinə üstün gəlir, yenə də kefi açılırdı, lakin 
bu kef o kefdən deyildi, əvvəllər, hələ lap bu yaxınlarda olduğu kimi 
səs-küy salmır, özünü xoşbəxt hesab edib fərəhlənmirdi. Knyaz 
Nastasiya Filippovnaya diqqətini ikiqat artırmışdı. Qadın onunla 
Кодојт haqqında heç vaxt danışmırdı, bu çox maraqlı idi. Yalnız 
bircə dəfə, toydan beş gün əvvəl qəflətən Darya Alekseyevna onun 
yanına adam göndərmişdi ki, knyaz özünü ona yetirsin, ona görə ki, 
Nastasiya Filippovnanın əhvalı çox xarabdır. Knyaz gələndə gördü 

ki, qadın lap ağlını itirmiş vəziyyətdədir, Nastasiya Filippovna qışqı- 
rır, titrəyir, çığırırdı ki, Roqojin bağda gizlənib, elə onların evindəcə 
gizlənib, onu indicə görmüşdür, Roqofin gecə onu öldürəcəkdir... 
Başını kəsəcəkdirl.. Qadın bütün gün sakit ola bilmirdi. Lakin elə 
həmin axşam, knyaz bir dəqiqəliyə İppolitin yanına gələndə, özünün 
hansı işləri üçünsə şəhərə getmiş kapitan arvadı şəhərdən indicə 
qayıtmışdı, qadın söylədi ki, Peterburqda Roqofin bu gün onların 
mənzilinə gəlmişdi, özü də Pavlovsk barədə xəbər-ətər soruşurdu. 
Roqofinin məhz nə vaxt gəldiyi barədə knyazın verdiyi suala kapitan 
arvadı, Nastasiya Filippovnanın, guya ki, onu bu gün öz bağında 
gördüyü həmin vaxtı göstərdi. Məsələ aydın idi, Roqofin Nastasiya 
Filippovnanın gözünə görünmüşdü. Nastasiya Filippovna kapitan 
arvadının yanına getdi, müfəssəl məlumat alandan sonra arxayın 
olub lap sakitləşdi. 

Toydan bir gün əvvəl knyaz Nastasiya Filippovnanın yanından 
gedəndə qadının kefi olduqca kök idi, Peterburqdan dərzi qadının 
ertəsi gün üçün hazırladığı geyimlər, gəlin paltarı, zinət, bərbəzək və 
sairə və sairə gətirmişdilər. Bəzək və geyimlərin qadını bu dərəcədə 
həyəcanlandıracağını knyaz heç gözləmirdi, onun özü hər şeyi tərif- 
ləyirdi, knyazın təriflərindən qadın özünü daha xoşbəxt hesab edirdi. 
Lakin Nastasiya Filippovna ağzından söz qaçırdı, qadın artıq eşit- 
mişdi ki, şəhərdə hamı hiddətlənib, doğrudan da, cürbəcür avaralar 
qarğaşalıq salmaq istəyirlər, musiqi çala-çala, hətta bu münasibətlə 
qəsdən yazılmış şeirlər oxuya-oxuya qalmaqal salıb, hoqqa çıxarmaq 
istəyirlər, həm də bütün bunları qalan cəmiyyət, demək olar, bəyənir. 
Qadın onların qarşısında məhz indi başını daha da dik tutaraq, öz 
zövqü, öz geyimi, bəzək-düzəyinin zənginliyi ilə hamının gözünü 
qamaşdırmadq istəyirdi — “hərgah cəsarətləri çatarsa, qoy fitləsinlər, 
qoy qışqırsınlarl” Təkcə elə bu fikirdən Nastasiya Filippovnanın göz - 
ləri parlayırdı. Onun gizli bir arzusu da var idi, lakin bu arzu və xəya - 
lını ucadan demirdi, o xəyal edirdi ki, Aqlaya, yaxud da heç olmazsa 
onun göndərəcəyi adamlardan biri də xəlvəti izdihamın içərisində, 
kilsədə olacaqdır, baxıb görəcəkdir, ona görə də Nastasiya Filip- 
povna buna xəlvəti hazırlaşırdı. Beyni bu fikirlərlə məşğul olan Nas - 
tasiya Filippovna knyazdan axşam saat təqribən on birdə ayrıldı, 
lakin hələ gecəyarı olmamış Darya Alekseyevnanın göndərdiyi adam 
yüyürə-yüyürə gəlib dedi ki, “knyaz tez gəlsin, vəziyyət çox pisdir”. 

Knyaz gələndə gəlin yataq otağında idi, otağın qapısı bağlı idi, qadın 
gözyaşı axıdırdı, çaşqın, isteriyalı vəziyyətdə idi, bağlı qapının arxa- 
sından ona kimin nə dediyini xeyli vaxt eşitmirdi, nəhayət, qapını 
açdı, təkcə knyazı içəri buraxaraq, qapını yenə bağlayıb, knyazın 
qarşısında diz çökdü. (Bəzi şeylərə fikir vermiş Darya Alekseyevna 
iş-işdən keçəndən sonra belə söyləyirdi.) 

Nastasiya Filippovna knyazın qıçlarını həyəcan və təşvişlə 
qucaqlayaraq qışqırırdı: 

— Mən nə edirəml? Mən nə edirəml? Mən sənin başına nə oyun 
açıram!? 

Knyaz tam bir saat onun yanında oturdu; onların nə barədə 
danışdıqlarını biz bilmirik. Darya Alekseyevna söyləyirdi ki, onlar bir 
saatdan sonra barışıb, şadhqla ayrıldılar. Knyaz həmin gecə yenə 
adam göndərib qadının halını öyrənmək istəmişdi, lakin Nastasiya 
Filippovna artıq yatmışdı. Səhərçağı, qadın hələ yuxudan oyanma- 
mış, knyaz Darya Alekseyevnagilə yenə iki nəfər adam göndərmişdi; 
üçüncü adam gələndən sonra ona tapşırıq verildi knyaza desin ki, 
“indi Nastasiya Filippovnanın ətrafında Peterburqdan gəlmiş bir 
dəstə dərzi və bərbər qadın var, onlarla məşğuldur, dünənki vəziy- 
yətdən heç əsər də qalmayıb; indi Nastasiya Filippovnanın başı 
qarışıqdır, bu cür dilbər, füsunkar qadın nikah qarşısında öz geyimi, 
bəzək-düzəyi ilə necə məşğul olarsa, o da bu cür məşğuldur, özü 
də indi, məhz bu dəqiqə, brilyantlardan məhz hansını və necə tax- 
maq haqqında fövqəladə konqres gedir. Knyaz lap sakitləşdi. 

Bu toy haqqındakı bütün sonrakı lətifəni xəbərdar şəxslər aşağı- 
dakı tərzdə söyləyirdilər, həm də, deyəsən, doğru idi. 

Nikah mərasimi ilkindiçağı saat səkkizə təyin olunmuşdu, Nas- 
tasiya Filippovna hələ saat yeddidə hazır idi. Saat altıdan etibarən 
veyil və avara adamlardan ibarət izdiham və dəstələr yavaş-yavaş 
Lebedevin bağının ətrafına, xüsusilə Darya Alekseyevnanın evinin 
yanına toplaşmağa başlamışdılar, saat yeddidən kilsəyə də adamlar 
dolurdu. Vera Lebedeva ilə Kolya knyaz üçün dəhşətli qorxuya düş- 
müşdülər, bununla belə, evdə onların işi çox idi, onlar knyazın otaq- 
larında toya gələnləri qəbul və qonaq etmək işinə rəhbərlik edirdilər. 
Bununla belə, nikah mərasimindən sonra, demək olar, heç bir 
məclis nəzərdə tutulmamışdı: nikah mərasimində iştirak edən zəruri 
şəxslərdən başqa, Lebedev Ptitsınları, Qanyanı, boynundan Anna 

ordeni asılan həkimi, Darya Alekseyevnanı dəvət etmişdi. Knyaz 
maraqlanaraq Lebedevin nəyə görə, demək olar, “heç tanış olma- 
dığı” həkimi dəvət etmək fikrinə düşdüyünü ondan soruşanda 
Lebedev özündən razı halda: “Boynunda orden var, hörmətli adam - 
dır, gözə çarpdırmaq üçün”, — deyə cavab verəndə knyazın gülməyi 
tutdu. Frak geyib, əllərinə əlcək taxmış Kellerlə Burdovski özlərini 
çox ədəbli aparırdılar, lakin Keller knyazı və ona vəkalət verənləri 
hələ də bir az təşvişə salırdı, çünki aydın görünürdü ki, adamlarla 
vuruşmaq istəyir, evin yanına toplaşmış veyillərə çox kinli-kinli 
baxırdı. Nəhayət, saat səkkizin yarısında knyaz karetada kilsəyə 
yollandı. Yeri gəlmişkən qeyd edək ki, o özü qəsdən qəbul olun- 
muş adət və qaydalardan heç birini buraxmaq istəmirdi, hər şey 
açıq, aşkar, hamının gözü qarşısında və “lazımınca” edilirdi. Knyaz 
kilsəyə girəndə kilsəyə toplaşmış adamlar pıçıldaşır və ara vermədən 
söz atırdılar, knyaz sağa və sola zəhmli nəzər salan Kellerin rəhbərliyi 
altında izdihamın içərisindən birtəhər keçdi, müvəqqəti olaraq meh- 
rabda gizləndi, Keller isə gəlinin dalınca yollandı, burada, Darya 
Alekseyevnanın artırmasının yanında, knyazın ətrafındakı izdiham- 
dan nəinki iki dəfə, yaxud üç dəfə sıx izdiham gördü, hətta, ola 
bilsin, üçqat artıq sırtıq və həyasız adamlar toplaşmış dəstələrə rast 
gəldi. Artırmaya qalxırkən Keller elə sözlər eşitdi ki, dözə bilməyə- 
rək, nitq irad etmək məqsədi ilə camaata tərəf döndü, ancaq xoş- 
bəxtlikdən, Burdovski ilə Darya Alekseyevnanın özü artırmaya 
yüyürərək onu saxladı, onlar Kellerin qolundan yapışıb, güclə otaq- 
lara çəkdilər. Keller əsəbiləşir, tələsirdi. Nastasiya Filippovna ayağa 
qalxdı, bir də aynaya baxdı, Keller sonra söyləyirdi ki, qadın “gərgin” 
təbəssümlə dedi ki, “rəngi ölü kimi ağarmışdır”, dindar adam kimi 
müqəddəs surətə baş əyib, artırmaya çıxdı. Onun çıxışını gurultulu 
sədalarla təbrik edirdilər. Doğrudur, ilk anlar gülüş səsləri eşidildi, 
gurultulu əl çaldılar, az qala, fitə basacaqdılar, lakin bir an sonra 
ayrı cür səslər ucaldı. 

İzdihamın içərisində qışqırırdılar: 

— Gör necə gözəldir! 

— O nə birincidir, nə də axırıncıl 

— Duvaq hər şeyin üstünü örtüb gizlədir, axmaqlarl 

Lap yaxında dayananlar qışqırdılar: 

— Yox, siz belə bir dilbər gözəl tapın görək, ural 

Bir nəfər dəftərxana işçisi qışqırdı: 

— Knyaginyadırl Bu cür knyaginyanın uğrunda canımı qurban 
verərdiml Bir gecəsi üçün həyatımdan keçərdim. 

Nastasiya Filippovna çıxanda, doğrudan da, kağız kimi ağar- 
mışdı, lakin onun iri qara gözləri izdiham qarşısında közərmiş od 
kimi parlayırdı, izdihamın tab gətirə bilmədiyi də elə bu baxış oldu, 
hiddət duyğusu həyəcanlı və məftun sədalarla əvəz olundu. Kareta- 
nın kiçik qapıları artıq açılmışdı, Keller artıq əlini gəlinə sarı uzat- 
mışdı ki, birdən Nastasiya Filippovna qışqıraraq artırmadan özünü 
birbaşa camaatın üstünə atdı. Onu müşayiət edənlərin hamısı hey- 
rətdən donub qaldılar, izdiham onun qarşısında aralandı, bu dəm 
artırmanın beş-altı addımlığında nagahan Roqoiin peyda oldu. Nas- 
tasiya Filippovnanın gözünə sataşan da Кодојтт baxışı olmuşdu. 
Qadın onun yanına dəli kimi yüyürüb iki əlindən yapışdı. 

— Xilas et mənil Apar mənil Hara istəyirsən, elə bu saatl 

Roqofin qadını, demək olar, əlləri üstündə qaldırıb, karetaya 
sarı apardı. Sonra ani olaraq portmanatından bir yüzlük çıxarıb 
sürücüyə uzatdı. 

— Dəmiryoluna, qatara çatsan, bir yüzlük də alacaqsan. 

Nastasiya Filippovnanın arxasınca özü də karetaya atılıb, 
qapılarını örtdü. Sürücü bir dəqiqə də şübhə və tərəddüd etmə- 
dən, atları qamçıladı. Keller sonra bunu təsadüfi hal kimi qələmə 
verdi. 

O, bu macəranı söyləyərkən belə izah elədi: “Bir saniyə də 
macal tapsaydım, mən özümə gələrdim, buna yol verməzdiml” 
O, Burdovski ilə birlikdə, elə oradaca dayanmış olan ayrı bir minik 
arabası tutub, karetanı təqib etmək istəmişdi, lakin yolda fikrini 
dəyişib demişdi: “Hər halda, gecdir! Zorla qaytarmaq olmaz!” 

sarsılmış Burdovski dedi: 

— Buna heç knyaz da razı olmazl 

Roqofinlə Nastasiya Filippovna isə stansiyaya vaxtında gəlib 
çatdılar. Roqofin karetadan çıxaraq, demək olar, vaqona minha- 
mində fürsət tapıb oradan ötüb keçən bir qızı dayandırdı, qızın 
əynində, köhnə də olsa, qara rəngli münasib qısa qadın plaşı var 
idi, başına da yumşaq ipək parçadan yaylıq bağlamışdı. 

— Sizin plaş və yaylığınız üçün əlli manat almaq istəyirsinizmi? 
— deyə Кодојт birdən qıza pul uzatdı. 


715 


Fyodor Mixayloviç Dostoyevski 
DÜNYA ƏDƏBİYYATI KLASSİKLƏRİ 





$ 


Qız təəccüblə Кодојлпә baxa-baxa əhvalatı başa düşməyə çalı- 
şırdı, Roqojin isə əlliliyi qızın ovcuna basıb, plaşı ilə yaylığını çıxa- 
raraq, hamısını Nastasiya Filippovnanın çiyninə və başına saldı. 
Qadının həddən artıq qəşəng və bəzəkli geyimi gözə çarpırdı, 
vaqonda diqqəti cəlb edə bilərdi, qız isə özünün heç bir şeyə dəy- 
məyən köhnə-kürüşünə nə üçün bu qədər qazancla pul verib aldıq- 
larını ancaq sonradan başa düşdü. 

Baş verən macəra haqqındakı hay-küy kilsəyə çox tez gəlib çat- 
mışdı. Keller knyazın yanına keçəndə heç tanımadığı adamlardan 
bir çoxu onun yanına cumub suallar verirdilər. Hamı ucadan danı- 
şırdı, adamlar başlarını yırğalayır, hətta gülürdülər, heç kəs kilsədən 
çıxmırdı, hamı adaxlının bu xəbəri necə qarşılayacağını gözləyirdi. 
Knyazın rəngi qaçdı, lakin xəbəri sakitcə dinləyib, pıçıltı ilə dedi: 
“Mən qorxurdum, lakin mən, hər halda, işin bu cür olacağını 
güman etmirdim...” — Sonra da bir az susub əlavə etdi: “Bir də ki... 
onun vəziyyətində olan bir adam üçün... bu, tamamilə təbiidir”. Bu 
cür mülahizəni Keller özü sonra “misilsiz fəlsəfə” adlandırmışdı. 
Knyaz kilsədən, görünür, sakit və gümrah çıxmışdı, hər halda, bir 
çox adam onu belə görmüş və sonra belə söyləyirdilər. Sanki, knyaz 
evə çatmağa tələsir və mümkün qədər tez tək qalmaq istəyirdi, lakin 
ona belə imkan vermədilər. Onun arxasınca otağa dəvət olunan 
adamlardan bəziləri, o cümlədən Ptitsın, Qavrila Ardalionoviç və 
onlarla birlikdə həkim də daxil oldu, həkimin də çıxıb getmək fikri 
yox idi. Bundan başqa, veyil və avara adamlar evi tam mənası ilə 
mühasirəyə almışdılar. Knyaz hələ eyvanda ikən eşitmişdi ki, Kel- 
lerlə Lebedev bəzi adamlarla kəskin mübahisəyə girişmişlər, müba- 
hisə edənləri knyaz tanımır, kim olduqlarını da bilmirdi, amma 
görkəmlərindən məmura bənzəyirdilər, onlar nə olur olsun, eyvana 
qalxmaq istəyirdilər. Knyaz mübahisə edən adamlara yanaşdı, 
məsələnin nədən ibarət olduğunu soruşdu, Lebedevlə Kelleri nəza- 
kətlə kənara çəkərək, bir nəfər saçları ağarmış, artırmanın pillələ- 
rində dayanan kök cənaba ədəblə müraciət etdi, başda bu cənab 
özü olmaqla bir neçə nəfər birlikdə içəri daxil olmaq istəyirdi, knyaz 
onu içəri dəvət etdi və bunu özü üçün şərəf hesab etdiyini də 
söylədi. Cənab utandı, fəqət buna baxmayaraq, içəri keçdi, onun 
arxasınca ikinci, üçüncü adam da keçdi. Bütün izdihamdan yeddi- 
səkkiz nəfər içəri girmək istəyən adam tapıldı, onlar içəri daxil 

olaraq özlərini mümkün qədər təklifsiz, həyasız aparmaq istəyirdilər, 
lakin bunlardan artıq həvəskar tapılmadı, bir az keçmiş elə izdiha- 
mın içərisindən bu cırtqozları məzəmmət edənlər tapıldı. İçəri daxil 
olanları əyləşdirdilər, söhbət başlandı, çay gətirdilər — bütün bunlar 
fövqəladə nəzakətlə, təvazökarlıqla edilirdi, içəri daxil olanlar buna 
bir qədər təəccüb edirdilər. Əlbəttə, söhbəti şənləndirmək və 
“mətləb üstə” gəlmək istəyənlər var idi, onlar “cəsarətlənib” töh- 
mətedici sözlər də dedilər, knyaz onların hamısına elə sadəliklə və 
eyni zamanda elə ləyaqətlə cavab verir, öz qonaqlarının namuslu və 
tərbiyəli adam olmalarına elə etimad göstərirdi ki, qeyri-təvazökar 
suallar öz-özünə aradan qalxdı. Yavaş-yavaş söhbət, demək olar, 
ciddi şəkil aldı. Bir nəfər cənab bir sözün ucundan yapışıb, nagahan 
fövqəladə hiddətlə and içdi ki, nə cür əhvalat baş verirsə versin, 
malikanəsini satmayacaqqdır, əksinə, səbir edəcək və gözləyəcəkdir, 
özü də, dedi ki, “müəssisə puldan yaxşıdır”, “budur, mənim iqtisadi 
sistemim bundan ibarətdir, lütfkar cənab, öyrənə bilərsiniz”. Bu adam 
knyaza müraciət etdiyi üçün knyaz onu hərarətlə təriflədi, ancaq 
Lebedev onun qulağına pıçıldayırdı ki, bu cənabın heç bir şeyi yox- 
dur, lütün biridir, onun heç vaxt heç bir malikanəsi olmayıb. Demək 
olar, bir saat keçmişdi, çay içib qurtarmışdılar, çaydan sonra 
qonaqlar, nəhayət, yenə də oturmağa utandılar. Həkimlə saçı ağar- 
mış cənab knyazla çox səmimi vidalaşdılar, elə hamı hərarətlə, səs- 
küylə xudahafizləşirdi: “Qəm yeməyin mənası yoxdur, həm də, ola 
bilsin, elə bu cür olmağı daha yaxşıdır” və sair bu kimi arzu və rəylər 
söyləyirdilər. Doğrudur, şampan şərabı istəyənlər də olmuşdu, lakin 
qonaqlardan yaşlıları kiçikləri dayandırdılar. Hamı dağılandan sonra 
Keller Lebedevə sarı əyilib ona dedi: “Biz səninlə qışqır-bağır salar, 
dalaşar, rüsvay olar, polisin nəzərini cəlb edərdik, amma o, gör- 
dünmü, özü üçün təzə dostlar tapdı, özü də, necə dostlar, mən 
onları tanıyıram!” Möhkəmcə “vurmuş” Lebedev köksünü ötürüb 
dedi: “Ən müdriklərdən və dərrakəlilərdən gizlədib, körpələr üçün 
faş etdi, mən bunu onun haqqında hələ əvvəllər demişdim, lakin 
indi bunu da əlavə edirəm ki, körpənin özünü də Allah saxladı, uçu- 
rumdan qorudu, o da və onun bütün müqəddəsləri dəl” 

Nəhayət, təqribən saat on birin yarısında knyazı tək buraxdılar, 
onun başı ağrıyırdı, knyazın nikah paltarını çıxarıb ev paltarını gey - 
mək üçün ona kömək edən Kolya hamıdan sonra getdi. Onlar 

həyəcanla ayrıldılar. Kolya əhvalat haqqında uzun-uzadı danışmadı, 
lakin sabah erkən gələcəyini vəd etdi. Kolya elə sonra da inamla 
deyirdi ki, son dəfə vidalaşanda knyaz ona heç bir xəbərdarlıq 
etməmişdi, deməli, öz fikir və niyyətini ondan da gizlədirmiş. Bir az 
sonra bütün evdə, demək olar, heç kəs qalmamışdı: Burdovski 
İppolitin yanına getmişdi, Kellerlə Lebedev harasa yollanmışdılar. 
Otaqlarda müəyyən müddət təkcə Vera Lebedeva qalmışdı, qız 
bayramsayağı bəzədilmiş otaqlarda yır-yığış edir, onları səliqə- 
sahmana salırdı. Qız gedəndə knyaza baş çəkdi. Knyaz dirsəklərini 
masaya dayayaraq, əlləri ilə başını tutub masa arxasında əyləşmişdi. 
Qız yavaşca knyaza yanaşdı, əli ilə onun çiyninə toxundu: knyaz 
qıza heyrətlə baxıb, demək olar, bir dəqiqəyə qədər nəyisə yadına 
salmağa çalışırdı: lakin yadına salıb, hər şeyi başa düşərək birdən 
bərk təşvişə düşdü. Bununla belə, hər şey fövqəladə və qızğın 
xahişlə qurtardı, knyaz Veradan xahiş edirdi ki, sabah səhər, birinci 
qatar gələn vaxt, saat yeddidə onun otağının qapısını döysünlər. 
Vera vəd etdi, knyaz ondan həyəcanla xahiş etməyə başladı ki, bu 
barədə heç kəsə bir şey deməsin, qız buna da söz verdi, nəhayət, 
Vera qapını tamam açaraq çıxmaq istəyəndə, knyaz onu yenə, 
üçüncü dəfə dayandırdı, əllərindən tutdu, qızın əllərini öpdü, sonra 
onun alnından da öpərək, bir növ, “qeyri-adi” ifadə ilə qıza dedi: 
“Sabaha qədərl” Hər halda, Vera sonra belə söyləyirdi. Qız gedən- 
də knyaz üçün olduqca qorxurdu. Səhərçağı saat səkkizə işləyən- 
də, şərtləşdikləri kimi, knyazın qapısını döyərək, qatarın Peterburqa 
on beş dəqiqədən sonra gedəcəyini knyaza xəbər verəndə Vera bir 
az sevinmişdi, ona elə gəldi ki, knyaz qapını açanda tamamilə güm- 
rah idi, hətta gülümsəyirdi. Knyaz gecə, demək olar, soyunma- 
mışdı, buna baxmayaraq, yatmışdı. Knyazın fikrincə, o, günü bu 
gün qayıda bilərdi. Demək, belə çıxırdı ki, bu dəqiqə şəhərə yollan- 
ması barədə yalnız Veraya məlumat verməyi mümkün və lazım 
hesab etmişdi. 


XI 


Bir saatdan sonra knyaz artıq Peterburqda idi, saat ona işlə - 
yəndə isə Roqojinin evinin zəngini çalırdı. Knyaz içəri küçə qapısın- 
dan daxil oldu, qapını ona xeyli vaxt açmadılar. Nəhayət, Кодојпа 

qarının mənzilinin qapısı açılanda lap qoça, xoşsurət qulluqçu qadın 
göründü. 

Qarı qapıdan dedi: 

— Parfyon Semyonoviç evdə yoxdur. Siz kimi istəyirsiniz? 

— Parfyon Semyonoviçi. 

— Evdə yoxdur. 

Qulluqçu qadın knyazı hədsiz bir maraqla süzürdü. 

— Heç olmasa, deyin görüm, o, evdəmi gecələmişdi? Özü də, 
dünən evə təkmi qayıtmışdı? 

Qulluqçu qarı knyaza baxır, ancaq cavab vermirdi. 

— Dünən, burada... axşamçağı... Nastasiya Filippovna onun 
yanında idimi? 

— Müsaidə edin soruşum, bəs siz özünüz kimsiniz? 

— Knyaz Lev Nikolayeviç Mışkin, biz onunla yaxşı tanışıq. 

— O, evdə yoxdur. 

Qulluqçu qarı gözünü aşağı dikdi. 

— Bəs Nastasiya Filippovna? 

— Mən bu barədə heç nə bilmirəm. 

— Dayanın, dayanınl Bəs nə vaxt qayıdacaq? 

— Onu da bilmirik. 

Qapı örtüldü. 

Knyaz belə qərara aldı ki, bir saatdan sonra gəlsin. Həyətə baş 
çəkib dalandarı gördü. 

— Parfyon Semyonoviç evdədirmi? 

— Evdədir. 

— Bəs axı mənə indi dedilər ki, evdə yoxdur? 

— Onun mənzilindəmi dedilər? 

— Yox, qulluqçu qadın, onun anasının qulluqçusu dedi, mən 
Parfyon Semyonoviçin zəngini çalmışam, heç kəs cavab vermədi, 
qapını açan olmadı. 

Dalandar dedi: 

— Bəlkə də, çıxıb, axı gedəndə xəbər eləmir. Bəzi vaxt açarı da 
özü ilə aparır, uç günlərlə otaqlar bağlı qalır. 

— Sən onun dünən evdə olmasını yəqinmi bilirsən? 

— Evdə idi. Bəzi vaxt küçə qapısından içəri girir, heç görmək də 
olmur. 

— Bəs Nastasiya Filippovna dünən onunla gəlmişdimi? 

— Bunu mən bilmirəm. Bizə, buralara çox az halda təşrif gətirir, 
təşrif gətirmiş olsaydı, güman ki, bilərdik. 

Knyaz çıxıb, bir müddət fikirli-fikirli səkidə gəzindi. Roqofinin 
otaqlarının pəncərələrinin hamısı bağlı idi, anasının yaşadığı hissə- 
nin pəncərələrinin, demək olar, hamısı açıq idi, aydın, isti bir gün 
idi, knyaz küçəni keçib, qarşıdakı səkiyə çıxaraq ayaq saxladı ki, 
pəncərələrə bir də nəzər salsın: pəncərələr nəinki bağlı idi, həm də, 
demək olar, hər yerdən ağ pərdələr asılmışdı. 

Knyaz bir dəqiqə dayandı, həm də -— qəribədir — birdən ona elə 
gəldi ki, pərdələrdən birinin kənarı azca qalxanda Roqoiİinin sifəti 
ani olaraq göründü, görünən kimi də ani olaraq yox oldu. Knyaz bir 
an da gözləyərək qərara gəldi ki, gedib yenə zəngi çalsın, lakin 
fikrini dəyişib, bir saat təxirə saldı: “Kim bilir, bəlkə, onun sifəti 
gözünə görünüb...” 

Başlıca olaraq, knyaz indi İzmaylov polkuna, Nastasiya Filip- 
povnanın yaxın keçmişdəki mənzilinə tələsirdi. Knyaza məlum idi 
ki, qadın üç həftə bundan əvvəl onun xahişi ilə Pavlovskdan Peter- 
burqa köçəndə İzmaylov polkunda, keçmiş yaxın tanışı olan qadı- 
nın evinə düşmüşdü: bu qadın dul müəllimə, ailəli və hörmətli bir 
xanım idi, o, mebel döşənmiş yaxşı mənzili həmişə kirayə verir, 
demək olar, elə bununla da dolanırdı. Çox güman ki, Nastasiya 
Filippovna yenə Pavlovska köçəndə mənzili öz ixtiyarında saxla- 
mışdı, hər halda, çox mümkün idi ki, dünən Roqolİin onu, əlbəttə, 
buraya gətirəndə Nastasiya Filippovna bu mənzildə gecələmişdi. 
Knyaz fayton tutdu. Yolda ağlına gəldi ki, elə buradan başlamaq 
lazım idi, ona görə ki, qadının gecəyarısı birbaşa Roqojingilə get- 
məsi mümkün olan şey deyildi. Bu dəm, dalandarın dediyi sözlər 
də onun yadına düşdü, dalandar dedi ki, Nastasiya Filippovna 
oraya az hallarda təşrif gətirirdi. Hərgah, onsuz da, az halda təşrif 
gətirirdisə, indi nəyə görə Roqofingildə qalmalı idi? Knyaz özünü 
bu cür təsəllilərlə ruhlandıraraq, nəhayət, yarımcan halda İzmaylov 
polkuna gəlib çıxdı. 

Müəlliməgildə Nastasiya Filippovna haqqında nəinki nə dünən, 
nə də bu gün bir şey eşitmişdilər, hətta yüyürə-yüyürə gəlib knyazın 
özünə də elə baxırdılar ki, elə bil, bu adam onlar üçün möcüzə idi, 
bunu görən knyaz heyrətdən donub qaldı. Müəllimənin böyük ailə - 
sinin bütün üzvləri — hamısı da qızlardan, bir-birindən bir yaş fərqli 

olan, on beş yaşından başlamış yeddi yaşınadək qızlardan ibarət 
ailə — analarının dalınca gəlmişdilər, onlar knyazı dövrəyə aldılar, 
ağızlarını açıb ona baxırdılar. Onlardan sonra qızların arıq, sarı xala- 
ları çıxdı, bu qadın başına qara yaylıq bağlamışdı, nəhayət, gözünə 
çeşmək taxmış, lap qocalıb beli bükülmüş bir qarı — uşaqların 
nənəsi peyda oldu. Müəllimə çox xahiş etdi ki, knyaz içəri keçib 
əyləşsin, knyaz elə bu cür də etdi. O, dərhal başa düşdü ki, onun 
kim olduğu bu ailənin adamlarına yaxşı məlumdur, həm də onlar 
çox gözəl bilirlər ki, dünən onun toyu olmalı idi, özləri də ondan 
həm toy əhvalatını soruşmaq istəyirdilər, həm də bu möcüzəni, bu, 
onlar üçün ona görə möcüzə idi ki, knyazın soraqlaşdığı qadın indi 
mütləq onunla birlikdə, Pavlovskda olmalı idi, halbuki knyaz qadını 
gəlib bunlardan xəbər alırdı, ailə üzvlərinin səbri çatmır, bunun 
səbəbini knyazdan soruşmaq istəyirdilər, lakin nəzakət üzündən 
soruşa bilmirdilər. Knyaz onlara toy haqqında qısa olaraq, ümumi 
şəkildə, məlumat verdi. Onlar təəccüb edib, köks ötürür, qışqırır- 
dılar, ona görə də knyaz, demək olar, qalan şeylərin hamısını, əlbət- 
tə, başlıca cəhətləri, ümumi şəkildə açıb söylədi. Nəhayət, həyəcan 
və təşviş keçirən müdrik xanımlar şurası qərara aldı ki, mütləq və 
hər şeydən əvvəl Кодојтип qapısını əməlli-başlı döyüb açdırmaq və 
ondan hər şeyi ətraflı surətdə öyrənmək lazımdır. Hərgah Кодојп 
evdə olmasa (bunu mütləq yəqin etmək lazımdır), yaxud o demək 
istəməsə, onda Semyonov polkuna yollanıb Nastasiya Filippov- 
nanın tanışı olan, özü də anası ilə birlikdə yaşayan alman xanımla 
görüşmək lazımdır, bəlkə, Nastasiya Filippovna həyəcanlı olduğu 
üçün gizlənmək istəyərək, onlarda gecələmişdir. Knyaz lap kədərli 
və pərişan halda ayağa qalxdı, sonra onlar söyləyirdilər ki, knyaz 
“ağappaq ağarmışdı”, doğrudan da, onun qıçları, az qala, bükü- 
lürdü. Nəhayət, dəhşətli səs-küy və qışqırıq arasında knyaz başa 
düşdü ki, onlar sözü bir yerə qoyub knyazla birlikdə işə girişmək 
istəyirlər, buna görə də knyazın şəhərdəki ünvanını soruşurlar. 
Knyazın ünvanı yox idi, məsləhət gördülər ki, mehmanxanalardan 
birinə düşsün. Knyaz fikirləşib əvvəl düşdüyü mehmanxananın 
ünvanını verdi, haman mehmanxana ki, beş həftə bundan əvvəl 
orada knyazın ürəyi getmişdi. Sonra yenə Roqolingilə yollandı. 

Bu dəfə nəinki Кодојтап qapısını açmadılar, hətta qarının mən- 
zilinin qapısı da açılmadı. Knyaz dalandarın yanına gedərək onu 

həyətdə zorla tapdı, dalandar nəyləsə məşğul olduğu üçün ona 
könülsüz cavab verir, hətta gözucu nəzər salırdı, buna baxmayaraq, 
qəti olaraq dedi ki, Parfyon Semyonoviç “evdən səhər sübhdən 
çıxıb, Pavlovska yollandı, bu gün evdə olmayacaq”. 

— Mən gözləyərəm, bəlkə, o, axşamçağı gələr? 

— Bəlkə, heç bir həftə də gəlməyəcək, onun işini kim bilər! 

— Demək, hər halda, bu gün evdə gecələmişdi? 

— Gecələməyinə gecələmişdi... 

Bütün bunlar şübhəli və natəmiz iş idi. Dalandara, çox ola bilsin 
ki, bu vaxt ərzində yeni təlimat verilmişdi, bayaq hətta çərənləyirdi, 
amma indi, sadəcə, ona arxa çevirirdi. Lakin knyaz belə qərara aldı 
ki, iki saatdan sonra yenə gələcək, hətta lazım olsa, evin yanında 
dayanıb Roqoliini gözləyəcəkdir, indi isə ümid alman qadına qalırdı, 
buna görə də fayton tutub, Semyonov polkuna yollandı. 

Lakin alman qadıngildə onun dediklərini heç başa da düşmə- 
dilər. Bəzi ötəri deyilən sözlərdən o hətta başa düşə bildi ki, dilbər 
alman xanım iki həftə bundan qabaq Nastasiya Filippovna ilə savaş- 
mışdır, belə ki, bütün bu günlər ərzində onun haqqında heç bir şey 
eşitməmişdir, özü də indi var qüvvəsi ilə knyaza qandırdı ki, “Nas- 
tasiya dünyanın bütün knyazlarına da ərə getmiş olsa”, onun haq- 
qında heç bir şey eşitmək istəmir və bununla maraqlanmır. Knyaz 
oradan tələsik çıxdı. Bu aralıq onun ağlına belə bir fikir gəldi ki, 
Nastasiya Filippovna, ola bilsin, o vaxt olduğu kimi, yenə Moskvaya 
getmiş, Roqolfin isə, əlbəttə, onun arxasınca yollanmışdır, hələ, 
bəlkə də, onunla birlikdə gedib. “Heç olmasa, bir iz tapa biləydim!” 
Bununla belə, knyazın yadına düşdü ki, o, mehmanxanaya getmə - 
lidir, ona görə də tələsik Liteyni küçəsinə yollandı, orada knyaz 
üçün dərhal nömrə ayırdılar. Xidmətçi onun yeməyə meyli olub- 
olmadığını soruşdu, knyaz fikri dağınıq halda cavab verdi ki, meyli 
var, sonra da birdən yadına düşəndə özünə qarşı qəzəbləndi ki, 
səhər yeməyi onu yarım saat bica yerə məəttəl elədi, özü də, ancaq 
sonra başa düşdü ki, qəlyanaltıya heç əl vurmayıb, yeməyə də 
bilərdi, bunun üçün ona heç nə mane olmurdu. Bu ala-toran, 
boğanaq koridorda onun varlığına əcaib bir duyğu hakim kəsildi, 
bu duyğu ona əzab verir, ağlına nə isə yeni bir fikir gəlirdi, lakin 
knyaz inadla baş qaldıran bu yeni fikrin nədən ibarət olduğunu heç 
cür başa düşə bilmirdi. O, nəhayət, aşxanadan lap özünü itirmiş 

halda çıxdı, başı hərlənirdi, lakin bəs indi o, hara getməli idi? Knyaz 
başılovlu yenə Roqojingilə yollandı. 

Roqojin qayıtmamışdı, zəng səsinə qapını açmırdılar, knyaz 
Koqolina qarının zəngini çaldı, qapını açıb onlar da cavab verdilər 
ki, Parfyon Semyonoviç evdə yoxdur, özü də, ola bilsin, üç gün 
olmayacaq. Knyazı təşvişə salan bu idi ki, onu, əvvəlki kimi, yenə 
də vəhşicəsinə maraqla süzürdülər. Bu dəfə dalandarı o heç tapa 
da bilmədi. Knyaz, bayaqkı kimi, qarşıdakı səkiyə çıxdı, pəncərələrə 
baxa-baxa yarım saat, bəlkə, daha artıq, üzücü bürküdə gəzindi, 
bu dəfə heç bir şey qımıldanmadı, pəncərələr açılmadı, ağ pərdələr 
hərəkətsiz dayanmışdı. Onun ağlına qəti olaraq belə bir fikir gəldi 
ki, yəqin, bayaq da onun gözünə elə bu cür görünmüşdü, ona görə 
ki, hər şeydən aydın olurdu, hətta pəncərələr də çox tutqun idi, 
çoxdan yuyulmamışdı, şüşələrin dalından bir adam baxsaydı da, 
bunu seçmək olmazdı. Bu fikirdən sevinən knyaz yenə İzmaylov 
polkuna, müəlliməgilə yollandı. 

Orada knyazı gözləyirdilər. Müəllimə üç-dörd yerə baş çəkmişdi, 
hətta Roqolingilə də getmişdi: heç bir xəbər-ətər yox idi. Knyaz 
dinməz-söyləməz qulaq asdı, otağa daxil oldu, divanda əyləşdi, 
o, hamının üzünə baxır, ona nə dediklərini, sanki, başa düşmürdü. 
Qəribə idi, o gah fövqəladə diqqətli olur, hər şeyi tez duyur, gah da 
nagahan olmazın dərəcədə dalğınlaşırdı. Bütün ailə üzvləri sonra 
söyləyirdilər ki, həmin gün knyaz “təəccüblü dərəcədə” əcaib bir 
adam idi, belə ki, “ola bilsin, hər şey elə ondaca başlanmışdı”. 
Knyaz, nəhayət, ayağa qalxaraq xahiş etdi ki, Nastasiya Filippovna- 
nın otaqlarını ona göstərsinlər. Bu, iki böyük, işıqlı, hündür otaq 
idi, olduqca yaxşı və səliqəli tərzdə döşənmişdi, özü də, bahalı 
mənzil idi. Bütün bu xanımlar sonra nağıl edirdilər ki, knyaz otaqda 
hər şeyi gözdən keçirdi, masanın üstündə açıq kitab gördü, kitab 
ümumi kitabxananın idi. “Madame Bovary” adlı fransız romanı idi, 
kitaba baxdı, açıq səhifəni qatladı, onu özü ilə aparmağa icazə 
istədi, kitabxananın olması barədəki etirazlara əhəmiyyət verməyib, 
kitabı çibinə qoydu. Açıq pəncərənin qarşısında əyləşib, üstü təba- 
şirlə yazılmış kiçik lomber masasını görəndə soruşdu: “Kim oyna- 
yırdı?” Onlar knyaza söylədilər ki, Nastasiya Filippovna hər axşam 
Roqofinlə duraki, preferans melniki, vist, öz kozırı ilə! oynayırdılar — 

hər cür oyun oynayırdılar, kartları lap son vaxtlar, Pavlovskdan 
Peterburqa köçəndən sonra almışdılar, ona görə ki, Nastasiya Filip- 
povna daim şikayətlənirdi ki, darıxır, deyirdi ki, Roqofin bütün 
axşamları oturub heç dinmir, heç bir şey barədə danışmağı bacar- 
mır, özü də, çox vaxt ağlayırdı, nagahan ertəsi gün axşam Кодојт 
cibindən kart çıxartdı, bunu görəndə Nastasiya Filippovna güldü, 
onlar oynamağa başladılar. Knyaz soruşdu: “Onların oynadıqları 
kartlar haradadır?” Lakin kartlar orada olmadı, kartları həmişə 
Roqojin özü ilə cibində gətirirdi, hər gün bir dəst təzə kart gətirib, 
sonra özü ilə aparırdı. 

Bu xanımlar məsləhət gördülər ki, knyaz bir də Roqolingilə 
gedərək, qapını bir də bərk döysün, lakin indi yox, axşamçağı: 
“Bəlkə, bir şey çıxar”. Müəllimənin özü isə, eyni zamanda, boyun 
oldu ki, axşama qədər Pavlovska, Darya Alekseyevnanın yanına 
gedib soruşsun: orada bir şey bilirlər, yoxsa yox? Knyazdan xahiş 
etdilər ki, axşam saat onda təşrif gətirsin ki, hər ehtimala qarşı 
sabah üçün danışıb şərtləşsinlər. Bütün təsəllilərə, ümidləndirmə- 
lərə baxmayaraq, knyazın qəlbini dərin təşviş və ümidsizlik bürü- 
müşdü. Knyaz ifadəsi mümkün olmayan qəm-qüssə içərisində 
piyada öz aşxanalı mehmanxanasına gəldi. Yayı tozlu, bürkülü 
Peterburq onu, elə bil, məngənə arasında sıxırdı, knyaz qaşqabaqlı, 
sərxoş camaat arasında adamlara toxuna-toxuna yeriyir, məqsədsiz 
olaraq adamların sifətinə diqqətlə baxırdı, həm də, ola bilsin, meh- 
manxananı ötüb keçmişdi, knyaz öz nömrəsinə daxil olanda, demək 
olar, şər qarışmışdı. O, bir az dincəlib, sonra, məsləhət etdikləri 
kimi, yenə Roqofingilə getmək qərarına gəldi, divanda əyləşdi, 
dirsəklərini masaya dayayıb fikrə getdi. 

Allah bilir, nə qədər fikirləşdi, Allah bilir, o nə barədə düşünürdü. 
O, çox şeydən qorxurdu, özü də, iztirab və əzabla hiss edirdi ki, dəh - 
şətli dərəcədə qorxur. Onun gözünün qarşısına Vera Lebedeva gəldi: 
sonra düşündü ki, bəlkə, bu işdə Lebedevin bir şeydən xəbəri var- 
dır, hərgah xəbəri yoxdursa, onda knyazdan daha tez və daha asan 
məlumat əldə edə bilər. Sonra yadına İppolit və Roqoiinin İppolitgilə 
getməsi düşdü. Sonra Roqojinin özünü xatırladı, bu yaxınlarda onu 
dəfn mərasimində, sonra parkda görmüşdü, sonra nagahan onu 
burada — koridorda görmüşdü, o vaxt Roqojin əlində bıçaq küncdə 
gizlənib, onu gözləyirdi. İndi knyazın yadına Roqoiİinin gözləri düş - 

müşdü, o vaxt qaranlıqda ona zillənmiş gözləri. Knyaz diksindi: 
bayaq yadından çıxmayan fikir indi nagahan ağlına gəldi. 

Bu fikir qismən ondan ibarət idi ki, hərgah Roqoiin Peterburq- 
dadırsa, onda müvəqqəti olaraq gizlənsə də, əvvəl-axır mütləq onun, 
knyazın yanına gələcəkdir, ya xeyirxah, ya da pis niyyətlə, bəlkə, heç 
olmazsa o vaxtkı kimi gələr. Hər halda, əgər Roqojin nədən ötrüsə 
gəlmək fikrinə düşsə, onun buradan savayı getməli bir yeri yoxdur, 
o, yenə bu koridora gəlməlidir. Ünvanı o bilmir, demək, belə fərz 
edə bilər ki, knyaz əvvəlki aşxanalı mehmanxanaya düşmüşdür, hər 
halda, burada axtarmağa təşəbbüs edər... Hərgah knyaz ona çox 
lazım olsa. Nədən bilmək olar, bəlkə, knyaz ona çox lazım olacaq? 

Knyaz belə düşünürdü, həm də bu fikir ona nə üçünsə olduqca 
ağlabatan görünürdü. Hərgah knyaz, “məsələn, nə üçün birdən 
o, Roqofinə lazım olar, həm də nə üçün hətta belə şey ola bilməz 
ki, onlar, nəhayət, görüşməsinlər?” kimi fikri üzərində dərindən 
düşünməli olsaydı, heç bir vəchlə bunu dərk edə bilməzdi. Lakin 
fikir ağır idi: “Hərgah şaddırsa, onda Кодојп gəlməz, — deyə knyaz 
düşünməyə davam edirdi, — kefi pis olsa, daha tez gələr, bəs axı 
onun əhvalı, yəqin ki, yaxşı deyil...” 

Əlbəttə, bu cür inam mövcud ikən, Roqojini evdə, nömrədə 
gözləmək lazım idi, lakin knyaz, sanki, özünün yeni fikrinə dözə 
bilməyib, yerindən dik qalxdı, şlyapasını cəld götürüb yüyürdü. 
Koridor, demək olar, lap qaranlıq idi. Knyaz tanış yerə yaxınlaşanda 
birdən ağlına belə bir fikir gəldi: “Yaxşı, indi birdən Roqoflin həmən 
küncdən çıxaraq, pilləkənin yanında mənim qabağımı kəssə, nə 
olar?” Lakin heç kəs çıxmadı. Knyaz darvazanın altına endi, səkiyə 
çıxdı, günəş qüruba endiyi vaxt küçəyə çıxmış camaatın çoxluğuna, 
sıx izdihama təəccüb etdi (bu, Peterburqda, həmişə olduğu kimi, 
tətil vaxtı idi), knyaz Qoroxovaya küçəsinə sarı ayaq aldı. Aşxanalı 
mehmanxanadan təqribən əlli addım aralı, birinci dörd yol ağzında, 
izdihamın içərisində kim isə birdən knyazın dirsəyinə toxunaraq, lap 
qulağının dibində yavaşdan dedi: 

— Lev Nikolayeviç, gəl, qardaş, mənim dalımca, lazımsan. 

Bu, Roqoiin idi. 

Qəribədir: knyaz sevinərək birdən dili dolaşa-dolaşa, demək 
olar, sözləri çeynəyə-çeynəyə, onu bu saat koridorda, mehmanxa - 
nada necə gözlədiyini Roqofinə söyləməyə başladı. 

Roqojin qəfildən cavab verdi: 

— Mən oraya gəlmişdim, gedək. 

Knyaz onun cavabına heyrət etdi, lakin o ən azı iki dəqiqə 
keçəndən sonra, başa düşəndən sonra heyrət etmişdi. Cavabı dərk 
edəndə qorxub diqqətlə Roqofinə baxdı. Roqofin qarşısına baxa- 
baxa, qabağına çıxan adamların heç birinə fikir vermədən, hamıya 
qeyri-iradi, ehtiyatla yol verə-verə yarım addım irəlidə yeriyirdi. 

Knyaz birdən soruşdu: 

— Hərgah sən mehmanxanaya gəlmişdinsə... onda məni sən nə 
üçün nömrədə soruşmadın? 

Roqofin ayaq saxladı, knyaza nəzər saldı, fikirləşib, sanki, sualı 
heç başa düşməyərək dedi: 

— Bilirsənmi, nə var, Lev Nikolayeviç, sən buradan düz get, ta 
evə qədər, tanıyırsan? Mən isə o biri səkidə gedəcəyəm. Özün də 
yaxşı bax ki, bizi bir yerdə... 

Roqofin bunu deyib o biri səkiyə keçdi, baxdı ki, görsün knyaz 
gəlirmi, görəndə ki, knyaz dayanıb, gözünü bərəldərək ona baxır, 
əlini yellədib, Qoroxovaya küçəsini göstərərək, yoluna davam etdi, 
özü də hər dəqiqə dönüb knyaza baxaraq, onu öz arxasınca gəl- 
məyə dəvət edirdi. Knyazın onu başa düşdüyünü və o biri səkidən 
onun yanına keçmədiyini görən Roqoiin, yəqin, ürəklənmişdi. Knya- 
zın ağlına belə bir fikir gəldi ki, Roqofin kimi isə izləməlidir, onu yolda 
gözdən itirmək istəmir, elə buna görə də qarşıdakı səkiyə keçdi. 
Ancaq “Bəs kimi izləmək lazım olduğunu o, nə üçün demədi?” 
Beləliklə, onlar təqribən beş yüz addım getdilər, nagahan knyaz nə 
üçünsə tir-tir əsməyə başladı, Кодојт arabir, lakin daim dönüb 
baxırdı, knyaz dözə bilməyib əli ilə Roqojini çağırdı. Кодојп o saat 
küçəni keçib, onun yanına gəldi. 

— Məgər Nastasiya Filippovna sənin evindədir? 

— Mənim evimdədir. 

— Bayaq pərdəni çəkib pəncərədən mənə baxan sən idin? 

— Mən... 

— Bəs sən necə... 

Lakin knyaz bilmirdi daha nə soruşsun və sualı nə ilə qurtarsın, 
həm də onun qəlbi elə çırpınırdı ki, danışmağa da çətinlik çəkirdi. 
Roqofin də dinmir, ona əvvəlki kimi, nə isə fikirli-fikirli baxırdı. 

Roqoifin yenə küçənin o biri tərəfinə keçmək istəyib, qəfildən dedi: 

— Di yaxşı, mən gedim, sən də ayrıca get. Qoy biz küçədə ayrı- 
qda olaq... Bizim üçün belə yaxşıdır... Müxtəlif tərəflərdə... görərsən. 

Onlar, nəhayət, iki müxtəlif səkidən Qoroxovaya küçəsinə buru- 
laraq, Roqolfinin evinə yaxınlaşanda knyazın dizləri yenə bükülməyə 
başladı, belə ki, yeriməyə də çətinlik çəkirdi. Axşam saat ona yaxın 
idi. Qarının yaşadığı tərəfin pəncərələri bayaqkı kimi yenə açıq idi. 
Roqolinin otaqlarının bağlı pəncərələrindən asılmış ağ pərdələr ala- 
toranda, elə bil, daha artıq gözə çarpırdı. Knyaz evə qarşıdakı səki- 
dən yanaşdı, Roqolfin isə öz səkisindən artırmaya qalxaraq, əli ilə 
onu çağırırdı. Knyaz onun dayandığı artırmaya yanaşdı. 

— İndi mənim evə qayıtmağımı dalandar da bilmir. Mən nahaq 
ona dedim ki, Pavlovska gedirəm, anama da belə demişdim, — deyə 
Roqofin hiyləgər və məmnun təbəssümlə pıçıldadı, — biz içəri girən- 
də heç kəs eşitməyəcəkdir. 

Açar artıq Roqoiinin əlində idi. O, pilləkənlə qalxaraq dönüb 
knyaza acıqlandı ki, səssiz qalxsın, öz otaqlarının qapısını sakitcə 
açdı, knyazı içəri buraxdı, onun arxasınca ehtiyatla içəri keçib, 
qapını kilidləyərək, açarı cibinə qoydu. 

Roqoiin pıçıltı ilə dedi: 

— Qedək. 

Roqolin hələ Liteyni küçəsində səkidən pıçıltı ilə danışmağa 
başlamışdı. Zahirən özünü lap sakit aparsa da, nə isə dərin daxili 
bir təşviş içərisində idi. Onlar kabinetin lap qarşısındakı zala daxil 
olanda Roqolin pəncərəyə yanaşaraq, mübhəm işarə ilə knyazı 
yanına çağırdı. 

— Bax bayaq sən mənim zəngimi çalanda mən elə buradaca 
o saat başa düşdüm ki, zəngi çalan elə sən özünsən, barmaqlarımın 
ucunda qapıya yanaşanda eşitdim ki, sən Pafnutyevna ilə danışır - 
san, amma mən ona lap səhər sübhdən tapşırmışdım: hərgah sən, 
ya da sənin göndərdiyin bir adam, yaxud da hər kəs olur olsun, 
mənim qapımı döyməyə başlasa, məbada gözə görünəsən, məba- 
da cavab verəsən, xüsusilə məni soruşmağa sən özün gəlmiş olsan, 
sənin adını da ona demişdim. Sonra sən çıxan kimi mənim ağlıma 
belə fikir gəldi: yaxşı, indi hərgah o, burada dayanıbsa, məni güdür- 
sə, ya da küçədə gözləyirsə, onda necə olar? Mən həmin bu pən- 
cərəyə yanaşdım, pərdəni çəkdim, baxanda gördüm ki, sən orada 
dayanıb, düz mənə baxırsan... Bax əhvalat belə olmuşdu. 

Knyaz boğula-boğula dilləndi: 

— Bəs hanı Nastasiya Filippovna? 

Roqofin bir an duruxub, yavaş-yavaş dedi: 

— O... buradadır. 

— Axı harada? 

Roqofin gözünü qaldırıb diqqətlə knyazın üzünə baxdı: 

— Qedək... 

Roqofin daim pıçıltı ilə, tələsmədən, yavaş-yavaş və əvvəlki kimi 
nə isə qəribə tərzdə dalğın danışırdı. 

Hətta pərdə barədə söyləyəndə də, elə bil ki, əhvalatın bütün 
ekspansivliyinə baxmayaraq, söylədiyi əhvalatla nə isə ayrı bir şeyi 
izah etmək istəyirdi. 

Kabinetə daxil oldular. Knyazın bu otağa gəldiyi vaxtdan bəri 
burada bəzi dəyişikliklər edilmişdi: bütün otaq boyunca, iki tərəfin- 
dən də iki çıxış yolu olan yaşıl rəngli, ağır ipək parçadan pərdə 
çəkilmişdi, pərdə Roqofinin yatağı sahmanlanmış olan yeri kabinet- 
dən ayırırdı. 

Ağır pərdə salınmış, giriş yerləri bağlanmışdı. Lakin otaq olduq- 
ca qaranlıq idi, Peterburqun yay fəslinə məxsus “bəyaz” gecələri 
qaralmağa başlayırdı, həm də bədirlənmiş ay olmasaydı, Roqolinin 
pərdələri salınmış qaranlıq otaqlarında bir şey seçmək mümkün 
olmazdı. Doğrudur, tutqun şəkildə olsa da, sifətləri hələlik seçmək 
mümkün idi. Roqojinin rəngi, həmişə olduğu kimi, solğun idi, parla- 
yan gözlərini knyaza zilləyib, diqqətlə, lakin nə isə, bir növ, hərəkət- 
siz baxırdı. 

Knyaz dedi: 

— Sən, bəlkə, şam yandıraydın? 

— Yox, lazım deyil, — Roqofin knyazın qolundan tutdu, onu stula 
sarı basdı və özü də stulunu çəkib onun qabağında oturdu, elə 
yaxın oturdu ki, dizləri knyazın dizlərinə toxunurdu. Onların ara - 
sında, bir az yan tərəfdə balaca girdə masa var idi. — Əyləş, bir az 
oturaq! — deyə Roqofin knyaza elə müraciət etdi ki, elə bil, onu 
dilə tuturdu, otursun. Bir dəqiqə dinməz oturdular. — Mən bilirdim 
ki, sən yenə həmin aşxanalı mehmanxanaya düşəcəksən, — deyə 
Кодојп danışmağa başladı, bəzən əsas söhbətə başlayarkən, bila- 
vasitə mətləbə dəxli olmayan kənar təfsilatdan necə danışmağa baş- 
layırlarsa, Roqofin də o cür başlamışdı, — koridora ayaq basan kimi 

fikirləşdim: axı ola bilsin, indi oturub, elə bu dəqiqə mən onu göz- 
ləyən kimi, o da məni gözləyir? Müəllimənin yanına getmişdinmi? 

Knyazın qəlbi elə çırpınırdı ki, ona zorla cavab verə bildi: 

— Qetmişdim. 

— Mən bu barədə fikirləşmişdim. Fikirləşmişdim ki, söz-söhbət 
ola bilər... Sonra bir də bunu fikirləşdim ki, mən onu gecələmək 
üçün buraya gətirəcəyəm, gecəni bir yerdə olaq... 

Knyaz qəfildən pıçıltı ilə: 

— Roqoİinl Nastasiya Filippovna haradadır? — soruşub, ayağa 
qalxanda onun bütün əzaları titrəyirdi. 

Roqofin də qalxdı. 

Кодојт başı ilə pərdə tərəfi göstərərək pıçıldadı: 

— Oradadır. 

Knyaz da pıçıldadı: 

— Yatır? 

Roqofin ona yenə bayaqkı kimi diqqətlə baxdı. 

— Di yaxşı, gedəkl.. Ancaq sən... Di yaxşı, gedək! 

Roqofin pərdəni qaldırdı, dayanıb yenə knyaza tərəf döndü. 

O, başı ilə pərdənin arxasını göstərərək, knyazı qabağa keç- 
məyə dəvət etdi: 

— İçəri keç! 

Knyaz keçdi. 

Knyaz dedi: 

— Bura qaranlıqdır. 

Roqofin burnunun altında dedi: 

— Görünür! 

— Mən zorla görürəm... çarpayını. 

Roqofin yavaşdan: 

— Sən yaxına gəl, — dedi. 

Knyaz bir az da yaxınlaşdı, bir-iki addım atıb dayandı. O daya- 
nıb birmi, yoxsa iki dəqiqə diqqətlə baxdı, çarpayının yanında 
dayandıqları vaxt onlardan heç biri bir kəlmə danışmadı, knyazın 
qəlbi elə döyünürdü ki, sanki, otaqda hökm sürən ölüm sükutu 
içərisində onun ürək döyüntüsü eşidilirdi. Lakin knyazın gözü artıq 
otaqdakı şeyləri bir az seçə bilirdi, belə ki, bütün yatağı aydın gördü, 
yataqda kim isə yatırdı, dərin yuxuya dalmışdı, heç qımıldanmırdı, 
nə zərrə qədər xışıltı eşidilirdi, nə də nəfəs səsi. 

Yatan adamın üstünə başdan-ayağa ağ mələfə çəkilmişdi, lakin 
əzaları nə isə aydın görünmürdü, ancaq dikliyindən görünürdü ki, 
orada adam uzanmışdır. Hər tərəfdə nizamsız halda, çarpayının 
üstündə, ayaq tərəfdə, lap çarpayının yanındakı kreslolarda, hətta 
döşəmədə atılıb qalmış paltarlar, ağ rəngli zəngin ipək don, gül- 
çiçək, lentlər gözə çarpırdı. Baş tərəfdə, balaca masanın üstündə 
hər tərəfə səpələnmiş brilyantlar parlayırdı. Ayaq tərəfdə yumaq- 
lanıb atılmış krufeva görünürdü, ağaran Кгијеҹајапп üstündə isə 
mələfənin altından bayıra çıxmış yalın ayağın ucu görünürdü: ayaq, 
elə bil, mərmərdən yonulmuşdu, özü də dəhşətli hərəkətsiz idi. 
Knyaz baxdıqca hiss edirdi ki, nə qədər çox baxırsa, otağa çökmüş 
ölüm sükutu da bir o qədər dərinləşir. 

Birdən oyanmış milçək vızıldadı, çarpayının üzərindən uçaraq, 
baş tərəfdə susdu. Knyaz diksindi. 

Roqofin onun qoluna toxundu: 

— Çıxaq. 

Onlar çıxdılar, yenə həmin stullarda oturdular, yenə bir-birinin 
qarşısında. Knyazın bədəni uçunurdu, titrəyib əsməsi getdikcə şid- 
dətlənirdi, özü də sualedici baxışlarını Roqofinin üzündən çəkmirdi. 

Кодојип, nəhayət, dilləndi. 

— Bax mən görürəm ki, sən, Lev Nikolayeviç, tir-tir əsirsən, sənin 
halın pozulanda necə olursansa, demək olar, o cürsən, yadında- 
dırmı Moskvada necə olmuşdun? Ya da lap ürəkgetmədən qabaq 
olduğun kimisən. İndi belə şey olsa, heç başa düşə bilmirəm ki, 
səninlə necə edəcəyəm... 

Knyaz onun sözlərini başa düşmək üçün bütün qüvvəsini gərgin- 
ləşdirib, qulaq asırdı, amma yenə də baxışlarından sual oxunurdu. 

Knyaz başı ilə pərdə tərəfi göstərərək, nəhayət, soruşdu: 

— Sənin işindir? 

Roqojin pıçıltı ilə: 

— Mənim... işimdir... — deyərək, gözünü yerə dikdi. 

Beş dəqiqə dinmədlilər. 

Кодојтп danışığına, sanki, ara verməmişdi, o, birdən sözünə 
davam etdi: 

— Ona görə ki, ondan ötrü ki, hərgah sənin ürəkgetmə naxoş- 
luğun başlasa, indi qışqırsan, onda, yəqin, küçədən, ya da həyət- 
dən bir adam eşidəcək, onda başa düşəcəklər ki, mənzildə adamlar 

gecələyir, qapını döyməyə başlayacaqlar, içəri girəcəklər... Çünki 
onların hamısı elə güman edir ki, mən evdə yoxam. Küçədən, ya da 
həyətdən görüb başa düşməsinlər deyə mən heç şam da yandırma- 
mışdım. Çünki evdə olmayanda açarları da özümlə aparıram, mən- 
siz buraya üç, dörd günlərlə otaqları yığıb-yığışdırmaq üçün bir 
adam da daxil olmur, mənim qaydam belədir. İndi məsələ belədir, 
bizim burada gecələyəcəyimizi başa düşməsinlər deyə... 

Knyaz dedi: 

— Dayan, mən bayaq dalandardan da, qarıdan da Nastasiya 
Filippovnanın burada gecələyib-gecələmədiyini soruşmuşdum. 
Deməli, onlar bilirlər. 

— Sənin soruşduğunu mən bilirəm. Mən Pafnutyevnaya demiş- 
dim ki, Nastasiya Filippovna dünən gəlmişdi, elə dünən də 
Pavlovska yollandı, mənim yanımda onca dəqiqə qaldı. Qadının 
burada gecələdiyini onlar bilmirlər — heç kəs bilmir. Biz dünən də, 
bu gün səninlə daxil olduğumuz kimi, lap xəlvəti daxil olmuşduq. 
Mən hələ yolda gələ-gələ öz-özümə fikirləşirdim ki, Nastasiya 
Filippovna xəlvəti daxil olmaq istəməyəcək — amma yoxl Pıçılda- 
yırdı, barmaqlarının ucunda içəri keçdi, donunun ətəklərini yığış- 
dırdı ki, xışıldamasın, ətəkləri əlində saxlamışdı, özü də pilləkəndə 
məni barmağı ilə hədələyirdi ki, səs salmayım — o, daim səndən 
qorxurdu. Vaqonda qorxudan lap dəli kimi idi, mənim mənzilimdə 
gecələməyi özü istədi, mən əvvəlcə onu müəllimənin mənzilinə 
aparmaq istəyirdim — amma yoxl “O, məni, — deyir, — orda səhər 
sübhdən gəlib tapar, amma sən məni gizlədərsən, sabah sübhdən 
isə Moskvaya yollanarıq”, sonra da hara isə Oryola getmək istəyirdi. 
Özü də uzanib yatanda, elə hey deyirdi ki, Oryola gedərik... 

— Dayan, indi sən necə edəcəksən, Pariyon, nə etmək istə- 
yirsən? 

— Mən səndən şübhələnirəm, ona görə ki, tir-tir əsirsən. Gecəni 
biz burada, birlikdə gecələyərik. Burada ondan savayı yataq yoxdur, 
mən də belə fikirləşmişəm ki, divanların ikisinin də yastıqlarını 
çıxarıb, bax burada, pərdənin yanında, yataqla yanaşı, həm sənə, 
həm də mənə yer düzəldim, elə olsun ki, bir yerdə yataq. Ona görə 
ki, hərgah içəri girsələr, otağa göz gəzdirsələr, ya axtarmağa baş- 
lasalar, qadını o saat görüb otaqdan çıxararlar. Məndən soruşmağa 
başlasalar, söylərəm ki, mən etmişəm, məni o saat apararlar. Odur 

ki qoy indi qadın burada qalsın, bizim yanımızda, mənimlə sənin 
yanında... 

Knyaz həyəcanla: 

— Hə, həl — deyib razılaşdı. 

— Demək, etiraf etməyəcəyik, qadını buradan çıxarmağa icazə 
verməyəcəyik. 

Knyaz qəti olaraq: 

— H-heç bir vəchləl Yox-yox-yox, — dedi. 

— Mən elə bu cür də qət etmişəm, heç bir vəchlə, oğlan, heç 
kimə verməyək! Gecəni sakitcə yatarıq. Mən bu gün evdən bircə 
saatlığa çıxmışdım, səhərçağı, yoxsa həmişə onun yanında idim. 
Sonra da axşamçağı sənin dalınca getdim. Bir də ondan qorxuram 
ki, bürküdür, qoxusu yayılar. Sən qoxu duyursan, yoxsa yox? 

— Bəlkə də, duyuram, bilmirəm. Səhərə yaxın, yəqin, yayılar. 

— Mən onu müşəmbəyə bürümüşəm, yaxşı amerikan müşəmbə- 
sinə, müşəmbənin də üstündən mələfə salmışam, özüm də yanına 
dörd şüşə ağızları açılmış Jdanov mayesi qoymuşam, indi də oradadır. 

— Orada... Moskvada olan kimi? 

— Ona görə ki, qardaş, qoxu olar. Bir də ki axı qadın necə 
uzanıb... Səhər sübhdən, hava işıqlaşan kimi bax. 

Кодојип görəndə ki, knyaz tir-tir əsir, heç ayağa da qalxa bilmir, 
qorxdu, heyrətlənərək ondan soruşdu: 

— Sənə nə olub, ayağa da qalxa bilmirsən? 

Knyaz burnunun altında dedi: 

— Qıçlarım yerimir, bu, qorxudandır, mən bunu bilirəm... Qorxu 
keçəndən sonra mən qalxaram... 

— Sən bir dayan, mən hələlik özümüzə yataq düzəldim, onda 
sən uzanarsan... mən də səninlə... özümüz də qulaq asarıq... ona 
görə ki, mən, oğlan, hələ bilmirəm... Mən, oğlan, indi hələ heç bir 
şey bilmirəm, odur ki sənə də qabaqcadan deyirəm, sən bütün 
bunlar barədə hər şeyi biləsən... 

Roqofin aydın olmayan bu sözləri burnunun altında deyə-deyə 
yataqları düzəltməyə başladı. Görünürdü ki, o, həmin yataqları 
düzəltməyi, ola bilsin, hələ səhərçağı öz-özünə fikirləşibmiş. Keçən 
gecə o özü divanda yatmışdı. 

Lakin divanda ikisi yanaşı yata bilməzdi, amma o, indi mütləq 
yataqları yanaşı salmaq istəyirdi, elə buna görə də divanların ikisin- 

dən də müxtəlif həcmli yastıqları gücənə-gücənə bütün otaqdan 
keçib, pərdənin arxasına, giriş yerinə lap yaxın gətirdi. Yataq birtə- 
hər düzəldi, Roqofin knyaza yanaşdı, onun qolundan şəfqətlə, nəva- 
ziş və sevinclə yapışdı, qaldırıb yatağa yaxın gətirdi, lakin məlum 
oldu ki, knyaz özü də yeriyə bilərdi, demək, “qorxu keçirdi”, buna 
baxmayaraq, o, hələ də tir-tir əsirdi. 

Roqofin knyazı daha yaxşı olan sol yastığa uzatdı, özü də palta- 
rını soyunmadan sağ tərəfdə uzandı, əllərini başının altına qoyaraq 
birdən danışmağa başladı: 

— Ona görə ki, qardaş, indi istidir, məlum məsələdir, qoxu... 
Mən pəncərələri açmağa qorxuram, anamın isə çiçək dibçəkləri 
var, bolluca çiçəkləri var, onlardan çox gözəl ətir yayılır, onları 
buraya köçürmək istəyirdim, amma Pafnutyevna başa düşərdi, ona 
görə ki, hər şeyi bilmək istəyən arvaddır. 

Knyaz onun sözünə qüvvət verdi: 

— O arvad hər şeylə maraqlanır. 

— Bəlkə, satın almaq olardı, hər tərəfinə gül dəstələri və çiçək 
düzmək lazım idi. Amma fikirləşdim ki, heyif olar, özü də gül-çiçək 
içindəl 

Knyaz, elə bil, çaşaraq, məhz nə soruşmaq lazım olduğunu 
axtara-axtara, özü də, elə bil, soruşmaq istədiyi sözü dərhal da 
unudaraq dedi: 

— Bəri bax... səninləyəm, bir mənə de görüm: sən onu nəylə... 
Bıçaqlamı? Həmin bıçaqla? 

— Həmin bıçaqla. 

— Hələ dayan! Mən, Parfyon, səndən bir şey də soruşmaq istəyi - 
rəm... Mən səndən çox şey soruşacağam, hər şeyi soruşacağam... 
Lakin sən yaxşısı budur əvvəldən, lap əvvəldən de ki, mən bilim: sən 
Nastasiya Filippovnanı mənim toyumdan əvvəl nikah ərəfəsində, kil- 
sənin səkisində bıçaqla öldürmək istəyirdin? İstəyirdin, yoxsa yox? 

Roqojin suala laqeydliklə cavab verdi: 

— Bilmirəm, istəyirdim, yoxsa yox... 

Elə bil ki, bu sual onu hətta heyrətləndirmişdi, özü də, məna- 
sını, sanki, başa düşmürdü. 

— Bıçağı özünlə Pavlovska heç gətirmirdin? 

— Heç vaxt gətirmirdim. — Roqojin susub, sonra əlavə etdi: — Mən 
o bıçaq haqqında sənə ancaq bircə bunu deyə bilərəm, Lev 

Nikolayeviç, mən onu kilidlənmiş siyirmədən bu gün səhər çıxart- 
mışam, ona görə ki, bütün əhvalat səhər, saat dördə işləyəndə 
oldu. Bıçaq həmişə kitabın arasında idi... Bir də... bir də ki məni 
təəccübləndirən budur: bıçaq, deyəsən, bir yarım verşok... hətta, 
bəlkə, iki verşok sancılmışdı... lap sol döşünün altından... qanı isə 
cəmi yarım xörək qaşığı köynəyinə axdı, daha qan gəlmədi... 

Knyaz dəhşət, həyəcan içində qəflətən bir az qalxdı: 

— Bunu, bunu, bunu, — dedi, — bunu, bunu mən bilirəm, bunu 
mən oxumuşam... buna qanın daxilə axması deyirlər... Elə hallar 
olur ki, heç bir qətrə də qan çıxmır. Zərbə ürəyin başına endiriləndə 
belə olur... 

Roqofin qəfildən onun sözünü cəld kəsərək: 

— Dayan, eşidirsənmi? — soruşub, qorxmuş halda döşənəcəkdə 
oturdu, — eşidirsənmi? 

Knyaz Roqofinə baxa-baxa özü də cəld və qorxmuş halda: 

— Yox! — dedi. 

— Gəzir! Eşidirsənmi? Zalda... 

İkisi də qulaq asmağa başladılar. 

Knyaz inamla pıçıldadı: 

— Eşidirəm. 

— Gəzirmi? 

— Gəzir. 

— Qapını kilidləyim, yoxsa yox? 

— Kilidlə... 

Qapını kilidləyib, ikisi də yenə uzandı. Xeyli vaxt dinmədilər. 
Knyazın bayaqkı fikri, sanki, yenə yadına düşmüşdü, indi bunu yenə 
unudacağından bərk qorxurdu, hətta yatağında cəld dirsəkləndi, 
qəfildən əvvəlki kimi, həyəcanlı halda və tələsə-tələsə pıçıldadı: 

— Hə, yadıma düşdül Hə... mən axı istəyirdim... O kartları soru- 
şuraml Kartları... Deyirlər, sən onunla kart oynayırdın. 

Кодојт bir az susandan sonra dedi: 

— Oynayırdım. 

— Bəs hanı... kartlar? 

Roqofin daha çox susub, sonra dilləndi: 

— Kartlar buradadır... Budur... 

Roqofin oynanmış, kağıza bükülmüş kart dəstini cibindən çıxa- 
rıb, knyaza uzatdı. Knyaz kartları, bir növ, təəccüblə aldı. Onun 

qəlbini yeni, kədərli və hüznlü duyğu sıxdı, knyaz birdən başa düşdü 
ki, bu dəqiqə və hələ çoxdan, o danışmaq istədiyi, danışmalı oldu- 
ğu şeylər haqqında deyil, ayrı şeylərdən danışır, özü də görülməli 
işi görməyib, daim ayrı cür hərəkət edir, həm də əlində tutmuş 
olduğu kartlar, onu sevindirən bu kartlar indi heç bir şeyə, heç nəyə 
kömək edə bilməz. Knyaz ayağa qalxıb, əlini əlinə çırpdı. Roqofin 
sakitcə uzanmışdı, knyazın hərəkətini, elə bil, nə eşitmişdi, nə də 
görmüşdü, lakin qaranlıqda onun gözləri par-par parıldayırdı, özləri 
də açıq və hərəkətsiz idi. Knyaz stulda əyləşib, qorxa-qorxa ona 
tamaşa etməyə başladı. Yarım saat keçdi, nagahan Roqofin bərk- 
dən və kəsik-kəsik bağırdı, sonra da, elə bil, pıçıltı ilə danışmaq 
lazım olduğunu unudaraq, qəhqəhə çəkib gülməyə başladı: 

— Zabiti, zabiti xatırlayırsanmı... Yadındadırmı qadın, o zabiti 
musiqi çalınan yerdə şallaqla necə vurdu, necə ilişdirdiyi yadında- 
dırmı, ha-ha-hal Bir də kadet... kadet... kadet irəli atıldı... 

Knyaz yeni bir qorxu içərisində stuldan dik atıldı. Roqolin səsini 
kəsəndə (o, səsini birdən kəsdi) knyaz ehmallıca Roqofinə sarı 
əyildi, onunla yanaşı oturdu, ürəyi çırpına-çırpına, ağır nəfəs ala-ala 
Roqofini müşahidə etməyə başladı. Roqojin başını knyaza sarı dön- 
dərmirdi, elə bil, onun burada olmasını da unutmuşdu. Knyaz ona 
baxa-baxa gözləyirdi, vaxt keçir, hava işıqlaşırdı, Roqolin arabir qəfil, 
ucadan, kəskin və rabitəsiz öz-özünə danışmağa başlayırdı, qışqırıb 
gülürdü, belə hallarda knyaz titrək əlini ona sarı uzadır, ehmallıca 
onun başına, saçlarına toxunur, yanaqlarını sığallayırdı... Bundan 
artıq heç bir şey edə bilmirdil O özü yenə titrəyib əsməyə başla- 
mışdı, qıçları yenə, sanki, birdən üzülmüşdü. Nə isə tamamilə yeni bir 
duyğu onun qəlbini intəhasız qəm-qüssəyə qərq etmişdi. Bu aralıq, 
hava lap işıqlaşmışdı, nəhayət, knyaz, elə bil, əldən düşərək, məyus 
halda yataqda uzanıb üzünü Roqoiinin solğun və hərəkətsiz üzünə 
dayadı, onun gözlərindən Roqolinin üzünə gözyaşı damcıları süzü- 
lürdü, lakin, ola bilsin, knyaz artıq o vaxt öz göz yaşlarını hiss 
etmirdi, bu göz yaşlarından tamam xəbərsiz idi... 

Hər halda, bir neçə saat keçəndən sonra qapı açılıb, içəri 
adamlar daxil olanda cani ağır vəziyyətdə idi, o, huşunu tamamilə 
itirmişdi, qızdırma içində idi. Knyaz onun yanında döşənəcəyin 
üstündə hərəkətsiz və sakit oturmuşdu: hər dəfə xəstə bağıranda, 
ya da sayaqlamağa başlayanda titrəyən əli ilə tələsik onun saçına 

və yanaqlarına toxunur, sanki, onu nəvazişləyir, sakitləşdirirdi. 
Lakin ondan nə soruşduqlarını knyaz artıq heç başa düşmür, özü 
də içəri daxil olub, onu dövrəyə almış adamları tanıya bilmirdi. Hər- 
gah indi Şneyder keçmiş şagirdinə, müalicə etdiyi naxoşuna bax- 
maq üçün İsveçrədən bura gəlmiş olsaydı, belə halda o da knyazın 
İsveçrədə müalicə olunduğu birinci il bəzən düşdüyü vəziyyəti 
xatırlayaraq, indi əlini yellədər və o vaxt dediyi kimi yenə deyərdi: 
“Idiot!” 


XII 


Pavlovska tələsik gələn müəllimə birbaşa dünəndən bəri kefi 
pozulmuş Darya Alekseyevnagilə gedərək, nə bilirdisə, hamısını ona 
söyləyib qadını lap qorxutdu. Xanımların ikisi də Lebedevlə əlaqəyə 
girmək qərarına gəldi. Lebedev də öz kirayənişininin dostu sifətilə 
və mənzil sahibi kimi həyəcan və təşviş keçirirdi. Vera Lebedeva nə 
bilirdisə, hamısını söylədi. Lebedevin məsləhəti ilə onların üçü də 
“baş verməsi çox mümkün olan” əhvalatın qarşısını təcili surətdə 
almaq üçün Peterburqa yollanmaq qərarına gəldilər. Beləliklə də, 
elə çıxdı ki, ertəsi gün səhər, saat təqribən on birdə polisin, Lebed- 
evin, xanımların və Roqojinin fligeldə mənzili olan qardaşı Semyon 
Semyonoviç Roqojinin iştirakı ilə Roqojinin mənzilini açdılar. İşin 
müvəffəqiyyətli olmasına hər şeydən çox dalandarın ifadəsi kömək 
etdi, o dedi ki, dünən axşam Parfyon Semyonoviç öz qonağı ilə 
artırmadan xəlvəti içəri daxil olanda onları görmüşdü. Bu cür ifadə- 
dən sonra çalınan zənglərə qapını açmadıqları üçün qapıları sındır- 
maq lazım olduğuna şübhə yeri qalmamışdı. 

Кодојт beyin iltihabına mübtəla olduğu üçün iki ay naxoş 
yatdı, sağalandan sonra istintaq və məhkəmə başlandı. O, hər şey 
barədə açıq, dəqiq və tamamilə qaneedici ifadələr verdi, buna görə 
də knyazı lap əvvəldən məhkəmə xətti ilə sorğu-sualdan və istintaq- 
dan azad etdilər. 

Roqojin mühakimə zamanı dinib-danışmırdı. O, özünün məha- 
rətlə və bəlağətlə danışan vəkilinə etiraz etmirdi, vəkil aydın şəkildə 
və məntiqə uyğun olaraq sübut edirdi ki, cinayətə müttəhimin qəm- 
qüssəyə mübtəla olması nəticəsində hələ cinayət baş verməmişdən 
xeyli əvvəl başlanmış beyin iltihabı nəticəsində yol verilmişdir. 

Lakin Roqofin bu rəyi təsdiq etmək üçün öz tərəfindən heç bir 
şey əlavə etmədi, özü də əvvəlki kimi, aydın və dəqiq şəkildə, baş 
vermiş hadisəni bütün ən kiçik təfərrüatını da xatırlayıb etiraf etdi. 
Roqofin təqsiri yüngülləşdirən səbəblərin nəzərə alınması şərti ilə on 
beş il müddətinə Sibirə, katorqaya göndərilməyə məhkum edildi, 
o, öz hökmünü çox qaşqabaqlı, dinməz və “dalğın halda” dinlədi. 
Onun külli var-dövləti, ilk vaxtlardakı kef məclislərinə sərf olunan 
nisbətən çox cüzi bir qismindən başqa, bütün sərvəti qardaşı Sem- 
yon Semyonoviçin sərəncamına keçdi ki, bu da onu hədsiz məmnun 
etmişdi. Кодојпа qarı hələ də yaşayır, sanki, bəzən öz sevimli oğlu 
Parfyonu xatırlayırdı, lakin oğlunu təsəvvüründə aydın canlandıra 
bilmirdi: Allah qarının ağlını və qəlbini qorumuşdu, ana qəm-qüssə 
basmış evində baş verən dəhşətli əhvalatdan xəbərsiz idi. 

Lebedev, Keller, Qanya, Ptitsın və bizim hekayətimizin bir çox 
başqa şəxsləri əvvəlki kimi yaşayırdılar, çox az dəyişmişdilər, ona 
görə də bu şəxslər haqqında söyləməyə, demək olar, bir şey qalmır. 
İppolit Nastasiya Filippovnanın ölümündən iki həftə sonra və göz- 
lədiyindən bir az qabaq, dəhşətli həyəcan və təşvişlə öldü. Baş 
verən hadisə Kolyanı dərindən sarsıtmışdı, o, öz anasından daha əl 
çəkmirdi. Nina Aleksandrovna onun üçün son dərəcə nigarandı, 
ona görə ki, Kolya yaşına uyğun olmayan tərzdə, çox dalğın idi, 
bəlkə də, bu oğlan yaxşı insan olacaqdı. Yeri gəlmişkən qeyd edək 
ki, knyazın gələcək müqəddəratı da qismən onun səyi nəticəsində 
sahmana salındı: onun son vaxtlar tanımış olduğu bütün adamlar 
arasında Kolya Yevgeni Pavloviç Rodomskini çoxdan fərqləndir- 
mişdi, Kolya dərhal Rodomskinin yanına gedərək, baş vermiş 
hadisə haqqında nə bilirdisə, hamısını təfsilatı ilə Yevgeni Pavloviçə 
söylədi, knyazın hazırkı vəziyyətini də ona danışdı. Kolya səhv 
etməmişdi: Yevgeni Pavloviç bədbəxt “gicbəsər”in müqəddəratında 
ürəkdən, qayğıkeşliklə iştirak etdi, həm də onun cidd-cəhdləri və 
himayəsi nəticəsində knyaz yenə xaricə, Şneyderin İsveçrədəki 
müəssisəsinə göndərildi. Xaricə yollanmış, xeyli müddət Avropada 
yaşamaq fikrində olan və özünü açıqca “Rusiyada tamamilə artıq 
adam” adlandıran Yevgeni Pavloviç çox tez-tez, heç olmasa, bir 
neçə ayda bir dəfə Şneyderin müəssisəsindəki naxoş dostuna baş 
çəkirdi, lakin Şneyder getdikcə qaşqabağını daha artıq tökür, başını 
bulayırdı: həkim zehni orqanların tamamilə zədələnmiş olmağına 

işarə edirdi, naxoşun müalicə oluna bilməyəcəyini hələ qəti olaraq 
demir, lakin ən qüssəli işarələr etməkdən çəkinmirdi. Bu cür vəziy- 
yət Yevgeni Pavloviçi olduqca məyus edir, qəlbini kədərləndirirdi, 
onun isə qəlbi var idi, o, qəlb sahibi olmasını onunla sübut etmişdi 
ki, Kolyadan məktublar alır və hətta bəzən bu məktublara cavab 
yazırdı. Lakin bundan başqa, onun xasiyyətindəki əcaib bir əlamət 
də məlum olmuşdu, bu əlamət yaxşı olduğu üçün biz bunu təxir- 
siz olaraq göstərəcəyik: Yevgeni Pavloviç, Şneyderin müəssisəsinə 
hər dəfə baş çəkəndən sonra Kolyadan savayı, Peterburqdakı bir 
şəxsə də məktub göndərirdi, bu məktubda knyazın hazırkı vaxtda 
xəstəliyinin vəziyyətini ən müfəssəl və simpatik tərzdə şərh edirdi. 
Bu məktublarda öz hörmət və sədaqətini izhar etməkdən başqa 
(həm də getdikcə lap tez-tez), bəzi açıq mülahizələr, anlayışlar, 
duyğular şərh edilirdi — sözün qısası, nə isə dostluq və yaxınlıq 
duyğularına bənzər bir şey təzahür etməyə başlayırdı. Yevgeni Pav- 
loviçlə məktublaşan bu adam (məktublar çox seyrək yazılmış olsa 
da), Rodomskinin böyük diqqət və hörmətini qazanmış bu şəxs 
Vera Lebedeva idi. Bu cür münasibət və əlaqənin nə cür və hansı 
vasitə ilə yarana bildiyini biz heç cür dəqiq surətdə öyrənə bilmə- 
dik, bu əlaqə və münasibət, əlbəttə, yenə də knyazın başına gələn 
həmin əhvalatla əlaqədar olaraq yaranmışdı, o zaman Vera Lebe- 
deva qəm-qüssədən elə sarsılmışdı ki, hətta naxoşlamışdı, lakin 
tanışlıq və dostluğun hansı təfsilat şəraitində baş vermiş olması 
bizə məlum deyildir. 

Biz bu məktubları ən çoxu o məqsədlə xatırlatdıq ki, onlardan 
bəzilərində Yepançinlərin ailələri haqqında, başlıca olaraq, Aqlaya 
İvanovna Yepançina haqqında məlumat var idi. Yevgeni Pavloviç 
Parisdən yazdığı olduqca rabitəsiz və tutarsız məktubunda Aqlaya 
haqqında belə məlumat verirdi ki, Aqlaya mühacir olan bir nəfər 
polşalı qrafla tanış olandan azca sonra ona vurulmuş və birdən 
həmin qrafa ərə getmişdir, ancaq valideynləri bu işin əleyhinə idi- 
lər, baxmayaraq ki, valideynləri, nəhayət, onun ərə getməsinə razı - 
lıq vermişdilər, ona görə ki, arada təhlükə yaradan nə isə çox əcaib, 
qalmaqallı əhvalat var imiş. Demək olar, yarım il susandan sonra 
Yevgeni Pavloviç yenə də uzun və ətraflı məktubunda Vera Lebede- 
vaya yazmışdı ki, o, son dəfə İsveçrədə professor Şneyderin yanına 
gedəndə orada bütün Yepançinlər ailəsi ilə (əlbəttə ki, İvan Fyodo - 

roviçdən başqa, ailə başçısı öz işlərilə əlaqədar olaraq Peterburqda 
qalmışdı), bir də knyaz Ş. ilə görüşmüşdür. Görüş əcaib idi, onların 
hamısı Yevgeni Pavloviçi nə isə böyük sevinclə qarşılamışdılar. 
Adelaida ilə Aleksandra onun “bədbəxt knyaz haqqındakı mələk- 
cəsinə qayğıkeşliyinə görə Yevgeni Pavloviçə qarşı hətta nə üçünsə 
özlərini minnətdar hesab etmişdilər”. Knyazı xəstə və rəzil vəziyyətdə 
görən Lizaveta Prokofyevna səmimi-qəlbdən gözyaşı axıtmağa 
başlamışdı. Görünür, onun hər bir qəbahətini bağışlamışdılar. 
Knyaz Ş., eyni zamanda, bir neçə fərəhli və ağıllı həqiqət söyləmişdi. 
Yevgeni Pavloviçə elə gəlirdi ki, knyazla Adelaida hələ ər-arvad 
deyillər, lakin gələcəkdə coşqun Adelaidanın knyaz Ş.-nin zəkasına 
və təcrübəsinə könüllü surətdə və qəlbən tabe olacağı tamamilə 
labüd görünürdü. Bir də ki ailənin başına gəlmiş ibrət dərsləri ona 
öz dəhşətli təsirini göstərmişdi, başlıca olaraq, Aqlayanın mühacir 
qrafla əlaqədar başına gələn son hadisə onu sarsıtmışdı. Aqlayanın 
həmin qrafa ərə getməsinə razılıq verirkən ailəni həyəcanlandırıb 
təşvişə salan nə var idisə, hamısı yarım il ərzində yerinə yetmişdi, 
bundan başqa, üstəlik elə gözlənilməz əhvalatlar da baş vermişdi ki, 
onları heç ağıllarına da gətirmirdilər. Belə məlum olmuşdu ki, bu 
qraf heç də qraf deyilmiş, doğrudan, mühacir olsa belə, mühacirliyi 
də nə isə şübhəli və ikimənalı əhvalatla əlaqədar idi. Bu qraf 
Aqlayanı vətən həsrətindən əzab çəkən, iztirablara məruz qalıb 
yaralanan qəlbinin misilsiz nəcibliyi ilə məftun etmişdi, o dərəcədə 
məftun etmişdi ki, Aqlaya hələ ərə getməmişdən əvvəl, Polşanı 
bərpa etmək məqsədi güdən hansı xarici komitəninsə üzvü olmuş- 
du, hələ bundan əlavə də, qızın zəkasına hədsiz dərəcədə hakim 
kəsilmiş bir nəfər məşhur paterin katolik dini ayin müəssisəsinə 
düşmüşdü. Qrafin öz saysız-hesabsız sərvəti haqqında Lizaveta 
Prokofyevna ilə knyaz Ş.-yə təqdim etdiyi inandırıcı və qaneedici 
məlumatlar başdan-ayağa yalan imiş. Hələ bu harasıdır, evləndik- 
dən cəmi-cümlətanı yarım il keçər-keçməz, qrafla onun məşhur 
əzabkeş övliya dostu Aqlayanı öz ailəsi ilə savaşdıra bilmişdilər, belə 
ki, ailə bir neçə ay ərzində qızı görə bilməmişdi... 

Sözün qısası, danışmalı və deyilməli şey çox idi, lakin Lizaveta 
Prokofyevna, onun qızları və hətta knyaz Ş. də bütün bu “terror”dan 
o dərəcədə sarsılmışdılar ki, Yevgeni Pavloviçlə söhbət vaxtı bəzi 
şeyləri açıb-ağartmaqdan da qorxurdular, bilirdilər ki, Aqlaya 

İvanovnanın son vaxtlardakı aludəçilik və vurğunluqlarından Yev- 
geni Pavloviç onsuz da yaxşı xəbərdardır, buna baxmayaraq, yenə 
də o barədə danışmaqdan qorxurdular. Zavallı Lizaveta Prokof- 
yevna Rusiyaya qayıtmaq istəyirdi, Yevgeni Pavloviç deyirdi ki, qadın 
onunla söhbət vaxtı xaricdə gördüklərinin hamısını acı-acı və 
qərəzlə pisləyirdi, qadın deyirdi: “Heç yerdə yaxşı çörək bişirə bil- 
mirlər, qışda siçan kimi zirzəmidə soyuqdan donurlar, — qadın onu 
qətiyyən tanıya bilməyən knyazı göstərərək, həyəcanla əlavə etdi, 
— heç olmazsa, burada bu binəvanın halına russayağı ağlaya bilmi- 
şəm”. Lizaveta Prokofyevna Yevgeni Pavloviçlə xudahafizləşərkən 
az qala hiddət və qəzəblə sözünü belə bitirdi: “Məftun olub baş 
aparmaq kifayətdir, dərrakə ilə iş görmək vaxtı çatmışdır. Həm də 
bütün bunlar, bütün bu xarici ölkə, sizin bütün bu Avropanız, bütün 
bunlar yalnız fantaziyadır, elə bizim hamımız xaricdə yalnız fantaziya- 
yıq... Siz mənim sözümü yadınızda saxlayın, özünüz görəcəksiniz!” 

